

سائر ون الرشيد


عبد الجبار الجومرد
رئيس احمد جعفرى

هارون الرشيد

(تاریخی، اجتماعی اور سیاسی جائزہ)

ڈاکٹر عبدالجبار الجومرد

سیڈریس احمد جعفری



اردو سائنس بورڈ

299- اپریل، لاہور

DATE

ENTERED

سلسلہ مطبوعات نمبر 45

م 946992
جملہ حقوق بحق اردو سائنس بورڈ، لاہور
ع ۱۵۵
۶۴۶۲۱

نگران : خالد اقبال یاسر

اہتمام طباعت : زبیر وحید

ترتیب : طارق جاوید

مطبع : عدن پرنٹرز، شاہ زیب مارکیٹ، کوپر روڈ، لاہور

ناشر : اردو سائنس بورڈ، 299- اپر مال، لاہور

فون: 5758475 فیکس: 5754281

e-mail : info@urdu-scienceboard.com

Website: www.urdu-scienceboard.com

طبع سوم : 2004ء

قیمت : 450/- روپے

Love to Sabal

۱۶-۱۰-۵۲

فہرست

صفحہ

۹

کہنے والوں نے کہا

۱۱

کلمہ آغاز

۱۵

تقدیم و تمہید

۱۷

ہاشم و امیہ

۳۳

دولت بنی عباس

۵۵

عباسی اور علوی

۶۵

بغداد

خانہ

حصہ اول

۷۳

ہارون رشید—ولادت ، نشو و نما ، تعلیم و تربیت

۷۵

عہد المہدی خراسان میں

۷۷

شاہ زادہ عہد بن منصور

۸۹

ہارون کی ولادت اور طفولیت

۱۰۱

ہارون کی تربیت اور نشو و نما

۱۳۵

بنو برمک

حصہ دوم

۱۴۱

ہارون رشید—ولی عہدی اور خلافت کے درمیانی زمانے میں

۱۴۳

ہارون : ولی عہد

۱۶۷

ایک نیا فتنہ—ہارون رشید کی ولی عہدی ، اسباب و محرکات

450/

ہادی سند خلافت پر ممکن ہوتا ہے۔ ہارون رشید نے ہادی
کی بیعت کر لی

۱۸۱

ہادی کی موت اور اس کے اسباب

۲۰۱

حصہ سوم

۲۱۵

ہارون رشید سند خلافت پر

۲۱۷

ہارون رشید کی خلافت پر بیعت

۲۱۷

جعفر بن ہادی کی ولی عہدی سے دست برداری

۲۲۷

یحییٰ کا عہد وزارت و اقتدار—عروج و اقبال کی داستان

۲۲۷

خیزران یحییٰ پر حاوی ہو گئی

۲۳۱

عبدالملک بن صالح

۲۵۱

مسئلہ ولی عہدی

۲۵۹

شمالی افریقہ میں علوی حکومت کا قیام

امام موسیٰ کاظم کا حادثہ وفات—کیا وفات زہر خورانی
سے ہوئی؟

۲۶۹

حصہ چہارم

۲۷۷

ہارون رشید—شخصیت اور سوسائٹی

۲۷۹

بغداد—ہارون رشید کا پایہ تخت، عروس البلاد

۲۹۷

بغداد کے یہودی

۳۰۳

امراء بنو عباس—ہاشمیات، علویات، طالپیات

۳۰۵

عباسی خاندان یا مجلس شوریٰ؟

۳۰۵

ہارون کے چچا کی مدح و ذم

۳۱۱

ہارون رشید کی شخصیت

۳۱۱

سورخین کے دو گروہ

صفحہ

۳۲۱	ہارون کے صفات و اخلاق
۳۳۰	ڈاک کا خصوصی اہتمام
۳۶۴	نثر و نظم میں مہارت
۳۷۸	ہارون رشید کے اشعار
۳۸۷	ایک دلچسپ روایت
۳۹۰	مروان بن ابی حفصہ کا قصیدہ
۳۹۶	رشید کا حسن سلوک شعرا کے ساتھ
۴۰۱	دربار رشید—غنا اور موسیقی کی قدردانی
۴۰۱	رشید کا ذوق سماع
۴۰۶	جاہظ کی ایک روایت
۴۰۷	اغانی کی ایک روایت
۴۲۳	ایک دلچسپ لطیفہ
۴۳۷	رشید کے مشغلے—ورزشی اور تفریحی سرگرمیاں
۴۳۷	رشید کا خاص ذوق
۴۳۸	ہارون رشید کے گھوڑے اور سلوٹری
۴۴۷	رشید کی شخصیت—لباس و طعام و شراب
۴۴۷	وضع خاص کا اہتمام
۴۶۳	قصر کی زندگی—رشید کی مجلس آرائیاں
۴۷۰	خادم خاص—صالح

حصہ پنجم

عہد رشید کی حرکت فکریہ — علوم ، آداب ، زلدقہ ،

۵۰۹

شعوبیت

۵۱۱

علوم

۵۱۶

علم کلام

۵۱۶

تصوف

صفحہ

۵۲۵

۵۲۹

۵۳۰

۵۳۳

فروع ادب

زندقہ

خلیفہ دین اسلام کا محافظ

شعوبیت

حصہ ششم

رشید کا نظام مملکت—نظم مملکت ، قضاہ ، آمدنی کے وسائل ، اقتصادی حالت

۵۳۳

۵۳۵

۵۶۵

۵۷۱

۵۸۵

۵۹۵

عباسیوں کا نظریہ سلطنت

محکمہ قضا

حکومت کے ذرائع آمدنی

اقتصادی حالات

بڑے بڑے شہر ، تجارتی مرکز

حصہ ہفتم

عہد رشید کی سیاست—خارجی اور داخلی احوال و کوائف پر ایک نظر

۵۹۷

۵۹۹

۶۰۵

۶۰۹

۶۱۳

۶۱۵

۶۲۵

۶۳۱

۶۳۵

۶۴۱

۶۵۳

سیاست خارجیہ و داخلیہ

شارلیان ، شہنشاہ فرانسی

عرب مورخین کا مکتوب

داخلی سیاسی حوادث

شمالی افریقہ—خارجی فرقے کی شورشیں اور بغاوتیں

مصر—نئے گورنروں کا تقرر اور عام حالات

يمن

شام

شمالی عراق

آرمینیا

صفحہ

۶۵۷

خراسان

۶۶۵

ولی عہدی کا مسئلہ

۶۷۵

امین و مامون کے مابین عہد و میثاق کا فیصلہ

۶۷۶

احتیاطی تدبیریں

۶۸۱

زبیدہ اور ہارون رشید میں رنجش

۶۸۳

ایک مستقل درد سر

حصہ ہشتم

۶۸۵

ہرامکہ—طغیان و زوال

یحییٰ برمکی—رشید کی جانب سے آل برمک کو جان و مال کا خطرہ

۶۸۷

حلف مؤکد کے ساتھ رشید کا عہد نامہ

۶۸۷

فضل برمکی اور جعفر برمکی سے رشید کے گہرے تعلقات

۶۸۸

۶۸۸

فضل برمکی کے کردار کا جائزہ

۶۸۹

جعفر برمکی—سیرت اور کردار

۶۹۰

وزارت سے فضل کی علیحدگی اور جعفر کا تقرر

۶۹۲

ہارون رشید پر جعفر کے غیر معمولی اقتدار کی مثال

۶۹۳

جہشیاری کی ایک اہم روایت

۶۹۵

فضل برمکی کے تصرفات بے جا

۶۹۵

آل برمک کی دامستان عروج و اقتدار

۶۹۷

برمکی خاندان وزارت سے پہلے

۷۰۰

ہرامکہ کی خویش پروری اور دوست نوازی

۷۰۲

ہرامکہ کی سخاوت اور ذریا دلی

۷۰۳

جعفر برمکی—عالی ظرف اور بلند حوصلہ

۷۰۵

آشفہ روزگاروں پر احسان

۷۰۶

ہرامکہ کے شعرا

صفحہ

- جیش عباسیہ ، ایک خطرہ ۷۷۱
- فضل بغداد واپس آتا ہے - شاندار استقبال ۷۷۲
- جیش عباسیہ کا ایک حصہ بغداد میں ۷۷۳
- تنظیم جیش عباسیہ کے خطرات ۷۷۵
- برامکہ بغاوت کا فیصلہ کر چکے تھے ۷۷۶
- رشید کا فیصلہ - رشید کی جرات و ہمت : تخت یا تختہ ۷۷۹
- رشید برائے نام خلیفہ رہ گیا تھا ۷۷۹
- یزید بن مزید شیبانی سے رشید کی سرگوشیاں ۷۸۱
- رشید کی وضع احتیاط ۷۸۲
- رشید کا ایک مدبرانہ فیصلہ ۷۸۳
- علی بن عیسیٰ بن ماہان - برامکہ کا دشمن جان ۷۸۳
- ابن ماہان خراسان میں ۷۸۶
- ابن ماہان کی شکایت ۷۸۷
- ابن ماہان کا تقرر بحال رہا ۷۸۸
- رشید اور یحییٰ سے سوال جواب ۷۸۹
- ایک غلط رائے ۷۸۹
- رشید اور برامکہ آمنے سامنے - احتیاطی پیش بندیاں اور کارکردار کی تیاریاں ۷۹۳
- ایک دوست کی طرف سے جعفر کو نصیحت ۷۹۳
- رشید کی بے بسی پر اطمینان ۷۹۳
- دولت عباسیہ یا دولت فارسیہ ۷۹۵
- یحییٰ برمکی کی حکمت عملی ۷۹۶
- فضل برمکی پر رشید کا عتاب ۷۹۷
- رشید اور یحییٰ برمکی ۸۰۱
- رشید کی سیاب وشی ۸۰۳
- یحییٰ برمکی - اترا شعبہ ۸۰۵

صفحہ

۸۰۷	رشید کا ہدف صرف جعفر برہمکی تھا
۸۰۷	عبدالملک بن صالح
۸۱۱	اسحاق موصلی اور رشید
۸۱۲	جعفر کو آنے والے حالات کا اندازہ تھا
۸۱۳	ایک سوال اور اس کا جواب
۸۱۷	برامکہ کا خاتمہ۔ تاریخ کا ایک المناک اور جگر خراش واقعہ
۸۱۷	محركات و اسباب اور عوامل
۸۱۸	آذر بائیجان کی بغاوت۔ یزید بن مزید کی وفات
۸۱۹	رشید کے تیور میں فرق نہیں آیا
۸۲۰	عیسیٰ بن علی بن نابان کے کارنامے
۸۲۱	باغی برہمکی۔ موسیٰ بن یحییٰ
۸۲۲	یحییٰ برہمکی کی دور بینی
۸۲۳	طوفان سے پہلے کا سکون
۸۲۳	عریت اور عجمیت کا تصادم
۸۲۶	جعفر برہمکی کی عجیب حرکت
۸۲۸	جعفر کی دعوت قبول کرنے سے انکار
۸۲۹	جعفر کے قتل کا حکم
۸۳۱	جعفر کی کٹی ہوئی گردن
۸۳۲	یحییٰ بن خالد برہمکی
۸۳۳	یحییٰ اور سلامہ کی گفتگو
۸۳۶	رشید اور یحییٰ میں ناسہ پیام
۸۳۷	مرقع عبرت
	برامکہ کی بربادی۔ دوستوں کے ہاں صف ماتم، دشمنوں کے
۸۳۹	ہاں چراغاں
۸۳۹	نتائج و ماحصل
۸۳۹	ایک حیرت انگیز واقعہ

صفحہ

۸۴۰

ایک اور قتل

۸۴۱

باپ کے خلاف بیٹے کی مخبری

۸۴۴

سہل بن ہارون ، رشید کے سامنے

۸۴۵

عیسیٰ بن یزدا نیروز

۸۴۸

شاعر رقاشی اور رشید

۸۴۹

عبدالملک بن صالح ہاشمی (عباسی) اور رشید

۸۵۲

ایک قیدی کی سرگزشت

۸۵۳

آل برمک پر قید و بند میں کیا گزری؟

۸۵۴

رضاعی ماں رضاعی بیٹے کے آستانے پر

۸۵۶

زیبہ کی سفارش کا حشر

ہارون رشید

آزادانہ اور خود مختارانہ حکومت کا دور

۸۶۱

مرض اور موت - رشید کے خصائص - صفات و اوصاف

۸۶۳

رشید کی حکومت - عجمیت پر غزیت کا غلبہ تسلط

۸۶۴

رشید کی سرگرم کوششیں

۸۶۴

فارسی اثر و نفوذ کے خلاف اقدام

۸۶۵

تظہیر کی تحریک

۸۶۶

عربی قیادت

۸۶۷

داخلی امور پر خصوصی توجہ

۸۶۸

رشید کا قطعی اور مستحکم فیصلہ

۸۶۸

علی بن ماہان کے خلاف شکایت

۸۶۹

یمنیوں اور نزاریوں میں کشمکش

۸۷۰

روم پر چڑھائی

۸۷۱

شعوبیت کا خاتمہ

۸۷۳

بیدار مغز خلیفہ - رشید ایک مدیر اور فلاح کی حیثیت میں

۸۷۳

حیات رشید کے چند پہلو

صفحہ

۸۷۵

اصلاح و نظمیر اور تنظیم جدید

۸۷۵

پا پیادہ سفر حج

۸۷۷

سفر کی تیاریاں

۸۷۷

زیلہ کا عزم سفر

۸۷۸

رشید کی روانگی

۸۷۹

رشید ارض حجاز میں

۸۸۱

عراق کی طرف کوچ

۸۸۳

موتمن کی ولی عہدی کا فیصلہ پہلے ہو چکا تھا

۸۸۵

امین بغداد میں—ماسون ہم سفر

۸۸۶

رشید کے امان نامے

۸۸۶

تنظیمی اور اصلاحی کارنامے

۸۸۷

بارون کے سامنے جعفر کی لاش کے ٹکڑے

۸۸۸

بغداد — دل اچاٹ ہو گیا

۸۸۸

شہنشاہ روم اور رشید

۸۸۹

روم سے پھر جنگ

۸۹۲

شاہ روم کی امان طلبی

۸۹۲

محض فریب

۸۹۳

طبری کی ایک دلچسپ روایت

۸۹۵

رشید کی عالی ظرفی

۸۹۵

رشید کا ہر جوش استقبال

۸۹۶

قبرص کی فتح

۸۹۷

رشید کی خود اعتادی

۸۹۸

مستشرقین کی ایک رائے سے اتفاق

میدان عمل سے بستر علالت پر—رشید کی انتھک سرگرمیوں

۹۰۱

کا اثر اس کی صحت پر

۹۰۱

راحت اور آرام سے گریز

صفحہ

۹۰۲

پھر میدان جنگ کی طرف

۹۰۳

رشید کی بیماری کیا تھی ؟

۹۰۵

فارسی نفوذ کی دوبارہ کوشش

۹۰۵

امین اور مامون کی کشمکش

۹۰۷

طیب خاص کا بیان

۹۰۹

حوادث و سوانح

۹۱۵

رافع بن لیث—ایک خطرناک دشمن اور طاقت ور باغی

۹۱۵

چند اہم حقائق

۹۱۵

رشید پھر میدان جنگ کی طرف

۹۱۹

ابن مہبان کے بیٹے کو شکست

۹۲۱

صحیح احوال سے واقفیت

۹۲۳

رشید کے طرز عمل کی توجیہ

۹۲۵

ہرثمہ بن اعین

۹۲۷

ہرثمہ کا اقتدار و تسلط

قتال کے لیے کوچ کا فیصلہ—راستے میں بہ مقام طوس

۹۳۱

رشید کا انتقال

۹۳۱

شرپسندوں کے استیصال کا فیصلہ

۹۳۷

جبریل کا بیان

۹۳۸

امین کی احتیاطی تدبیر

۹۳۹

رشید کا ایک عاجلانہ حکم

۹۴۰

رشید کی ہمت

۹۴۳

قبر کھودنے کا حکم

۹۴۵

سنہالا

۹۴۷

رشید کی وفات—اور حوادث مابعد

۹۴۷

نماز جنازہ

۹۴۹

صالح بن رشید

صفحہ

۹۴۹	بغداد میں صف ماتم
۹۵۱	اسین کی طرف سے زیدہ کی طلبی
۹۵۱	شعرا کے مرثیے
۹۵۳	رشید کا ترکہ—لڑکوں اور لڑکیوں کی تفصیل
۹۵۳	خاندانی اور غیر خاندانی بیویاں
۹۵۵	رشید کے لڑکے
۹۵۶	امین اور ماسون کی جنگ
۹۵۷	الموتمن کی وفات
۹۵۷	صالح بن رشید کا حال
۹۵۸	عباس بن واسطہ
۹۵۹	احمد السبئی
۹۶۰	رشید کی لڑکیاں
۹۶۱	رشید کا ترکہ

تتمہ

۹۶۳	رشید کی وفات اور حوادث ما بعد
۹۶۵	دہار غیر میں تدفین—رشید کی خاک بغداد واپس لانے کی تحریک
۹۶۵	چند ضروری مباحث
۹۶۸	خراسان کے عرب
۹۷۱	امام علی رضا—کیا رشید اور امام رضا ایک قبر میں دفن ہیں؟
۹۷۱	ایک غلط بیان
۹۷۷	رشید کی قبر—بغداد واپس لانے کے اسباب و عوامل
۹۷۷	ایک اہم تجویز

۴۴

کہنے والوں نے کہا

- ★ ہارون رشید ۲۳ سال کی عمر میں مسند نشین خلافت ہوا ، وہ زندگی کی ۴۵ بہاریں دیکھ کر اس دنیا سے رخصت ہو گیا ۔ (الجهثیاری)
- ★ خلفاء بنو عباس میں ہارون رشید کو رعایا کے احوال و کوائف جاننے کی چپکے چپکے بڑی جستجو رہتی تھی ، رعایا پر وہ حد سے زیادہ مہربان اور سراپا لطف و کرم تھا ، امور و معاملات کے سلسلے میں اس کی پالیسی حزم و احتیاط پر مبنی تھی ۔ (الجاحظ)
- ★ ہارون نے روم پر سات مرتبہ چڑھائی کی اور ہری و بحری جنگ کے لیے بیس حملوں کا سر و سامان مہیا کیا ۔ (الطبری)
- ★ اپنے عہد خلافت میں ہارون نے نو مرتبہ فریضہ حج ادا کیا ۔ وہ ہر روز سو رکعتیں پڑھا کرتا تھا ۔ (ابن خلکان)
- ★ ہارون رشید بے انتہا دلکش چہرے مہرے کا انسان تھا ، سراپا غیرت و حیا تھا اور موعظہ حسنہ کے مواقع پر ، گریہ وافر سے مجبور ہو جانے والا شخص تھا ۔ (الطقطقی)
- ★ ہارون رشید علم کا پرستار ، علم کا جویا ، علما کی مجلسوں کا شائق اور انہیں زیادہ سے زیادہ تقرب بخشنے والا شخص تھا اور علما کے سامنے تواضع سے پیش آنے والا تھا ۔ (ابن عبد ربہ)

★ اچھے شعر ہارون رشید کی نوک زبان تھے ، سخن سنج بھی تھا اور

سخن فہم بھی اور شعر و شاعری کا نقاد بھی ، شعر و سخن کے

نقد و فہم میں شعرا سے بحثیں بھی کیا کرتا تھا ۔ (الاصمعی)

★ تمام خلفاء میں سب سے زیادہ قیمتی انعامات دینے والا تھا ، مانگنے پر بھی

اور بن مانگے بھی ۔ (خطیب بغدادی)

★ ہارون رشید منکر سے اجتناب کرتا تھا ، حرام سے دور رہتا تھا ،

اور حلال سے پورے طور پر لطف اندوز ہوتا تھا ۔ (ابن خلدون)

★ ہارون رشید پس پردہ بیٹھ کر نغمہ و موسیقی سے لذت آشنا ہوتا تھا ،

نبیذ کا استعمال کرتا تھا ، لیکن وہی نبیذ ، فقہاء عراق نے جس کے

حلال ہونے کا فتویٰ دیا تھا ! (ابن قتیبہ)

۱۔ ایک ایسا مشروب جو سرور کی کیفیت پیدا کرتا تھا ، نہ کہ

نشے کی ۔ (مترجم)

کلمہ آغاز

خلیفہ ہارون رشید کا نام چار دانگ عالم میں بالخصوص عالم اسلام اور دنیائے عرب میں گونج رہا ہے۔ وہ لازوال شہرت کا مالک ہے۔ غیر قوموں نے اس کے احوال، سوانح، وقائع اور کارنامے، معرکے اور جنگ و پیکار کے افسانوں کا اپنی اپنی زبانوں میں ذوق و شوق کے ساتھ ترجمہ کیا ہے۔ ہارون رشید کی اس شہرت کے اسباب کا اگر جائزہ لیا جائے تو ماننا پڑے گا بہت سے تھے، مثلاً:

ہارون رشید کے عہد میں اور اس کے زیر سایہ جو ثقافت و حضارت پروان چڑھی، وہ اپنے اندر ایک خاص دل کشی اور رعنائی رکھتی تھی۔ اپنے جود و کرم سے اس نے اس ثقافت کی نشو و نما کی، اور اپنے بذل و عطا سے اسے تغذیہ بہم پہنچایا، نتیجہ یہ نکلا کہ یہ ثقافت و حضارت بہت جلد پھلی پھولی اور بار آور ہوئی، علمی اعتبار سے بھی، ادبی نقطہ نظر سے بھی، فنی لحاظ سے بھی اور ثروت کے پہلو سے بھی۔

ہارون رشید کے عہد میں وہ حوادث اور واقعات رونما ہوئے جو اپنے پیچھے ایسی صدائے بازگشت چھوڑ گئے جن کو آج بھی تاریخ کے کانوں سے سنا جا سکتا ہے۔

ادیبوں، شاعروں، اور دانشوروں نے ان اسباب کو بیان کرتے ہوئے ایوان و تصور کی سراپا تنعم زندگی، وزراء حکومت، اعیان دولت اور اشراف و امراء کی بے غل و غش زندگی، زر پاشی اور سخاوت کو بھی پیش نظر رکھا ہے۔

عہد ہارون رشید کی خاص چیز، جسے کسی طرح نظر انداز نہیں کیا جا سکتا، اس کا پایہ تخت بغداد ہے، —بغداد جو ہارون رشید کی

ساری زندگی میں عروس البلاد بنا رہا، وہاں کے عیش و نعم کی داستانیں، وہاں کی ہر تکلف زندگی، اور وہاں کی سادہ و رنگین حکایات اپنا ایک مستقل مقام رکھتی ہیں۔

اس عظیم ہستی کے احوال و اخبار کتابوں میں بکھرے پڑے ہیں۔ بظاہر ان میں تناقض بھی ہے، تباہی بھی، اور اختلاف بھی۔ اس سلسلے کو سامنے رکھ کر اس کی سیرت و شخصیت کی صحیح مرقع آرائی ایک کٹھن کام بن جاتا ہے۔ ایسا معلوم ہوتا ہے اگر وہ بیدار مغز اور احتیاط کیش تھا تو ساتھ ہی ساتھ تنعم پسند اور عیش و عشرت کا عادی بھی۔ جہاں تدبیر و اصلاح اس کی سرشت تھی، وہاں درشتی اور اسراف بھی اس کا خمیر تھا۔ صاحب ورع و تقویٰ بھی تھا، لیکن لذائذ و منعمات حیات کا عادی اور سکروستی کا آشنا بھی۔ رقیق القلب اتنا کہ تذکیر و موعظت کے مواقع پر روتے روتے اس کی ڈاڑھی آنسوؤں سے تر ہو جاتی تھی، اور سنگ دل و سفاک ایسا، اور ظالم و ہشتبد اتنا کہ خون ناحق کے چھینٹوں سے اپنا دامن بھی داغ دار کر لیا۔

بارون رشید کی یہ تصویر جو نظر کے سامنے آتی ہے اس کے عوامل غیر محدود ہیں اور رجحانات و میلانات گونا گوں۔ کہیں حقائق کو توڑ مروڑ کر اس پر چسپاں کر دیا گیا ہے، کہیں اس کی سیرت کو داغ دار بنانے کے لیے افسانہ طرازیوں کی گئی ہیں، اس طرح اس کی شخصیت ایک ایسا مرقع بن گئی ہے جس کے ارد گرد عجائب و غرائب کی کثرت نظر آتی ہے۔ 'الف لیلہ و لیلہ' کے مصنفین نے تو یہ کام اور زیادہ خوبی کے ساتھ کیا ہے کہ اس کی زندگی افسانوں اور کہانیوں میں گم کر دی ہے۔ دوسرے کرم فرماؤں نے بھی بالارادہ یا بلاارادہ زیادہ تر یہی کچھ کیا ہے، غیر عرب لکھنے والوں نے از راہ تعصب اس کی تصویر مسخ کرنے اور اس کے خد و خال بگاڑنے میں کوئی کسر نہیں اٹھا رکھی ہے، اس جماعت میں شعوبیت سے متاثر وقائع نگاروں نے زیادہ شدید حملے کیے ہیں اور شعوبیت وہ متعصبانہ جذبہ تھا جس نے زیادہ تر

مورخین کو اندھا کر دیا۔ جنہوں نے محض اس جرم میں مختلف جہات سے اس پر شدید حملے کیے ہیں کہ وہ اپنی عرب قومیت پر نازاں تھا۔ وہ عرب سیادت کی بالا دستی قائم رکھنے کے لیے سرگرمی سے سعی تھا، اور اگر اس نے بوش مندی سے کام لے کر سازشوں اور فریب کاریوں کو روند نہ ڈالا ہوتا تو یقیناً اسے انجام بد سے دو چار ہونا پڑتا۔

اگر ہم یہ کہیں تو صرف اظہار واقعہ ہوگا کہ بڑے تاریخی آدمیوں اور سر برآوردہ ہستیوں میں سے شاید کسی کو اس دیدہ دلیری سے کذب و افترا اور بہتان کا ہدف نہ بنایا گیا ہوگا جس طرح ہارون رشید کو بنایا گیا۔ ہم نے اس کی سیرت و شخصیت کے دوران مطالعہ میں ان سب باتوں کو کریدا اور کھنگالا ہے۔۔۔۔۔ جیسا کہ آگے چل کر قارئین کرام معلوم کر لیں گے۔۔۔۔۔ اور اپنے مقدور بھر تحقیق و تفتیش میں کوئی کمی نہیں کی ہے، ہم نے دیکھا کہ اس سلسلے میں حقائق کو کس طرح مسخ کیا گیا، اس موضوع سے متعلق کتب و اشعار کا مطالعہ ہمارے دعوے کا شاہد عادل ہے۔

ہم نے واقعات چنے، انہیں پرکھا، زائد اور دخیل کو الگ الگ کرنے کے بعد ایک دوسرے میں اگر ربط ممکن تھا تو وہ دیا تاکہ اپنے ہیرو۔۔۔۔۔ ہارون رشید۔۔۔۔۔ کی صورت گری اس طرح کریں کہ صحیح نقش و نگار کے ساتھ اس کا مریع نظر کے سامنے آ جائے اور اس کی خلافت، اور اس کے عہد کا کوئی اہم گوشہ تشہ نہ رہنے پائے۔ ولادت سے لے کر وفات تک کے صحیح احوال اور واقعات نظر سے اوجھل نہ ہونے پائیں۔

درحقیقت یہ تاریخ کی ایک طرح سے بہت سے بہ ایک دلچسپ تاریخ و قابل مطالعہ حصہ ہے۔ سیاسی اعتبار سے یہ انتہائی پرخطر دور تھا، اس دور کی ایک خصوصیت یہ ہے کہ صنف لطیف کی کار فرمائیوں اور اقتدار و اختیار، اور نفوذ و تسلط کے بھی بہت سے پہلو اجاگر ہوتے ہیں۔

یہی وہ دور ہے جب دو قومیتوں — عربیت اور فارسیت — میں ایسی کشمکش ہوئی جس کی نظیر ، فتوحات اسلامی کے عہد آغاز سے لے کر اب تک کہیں نہیں ملتی ۔

اور چونکہ ماضی کا رشتہ حال سے لازمی طور پر بہت گہرا اور مضبوط ہوتا ہے پس بارون رشید نے جس راستے پر رہروی کی اور جس میدان میں جولانی دکھائی ، وہ ہمارے عہد ماضی کا ایک اٹوٹ سلسلہ ہے ۔ جس میں عبرت بھی ہے اور سبق بھی پنہاں ہیں ۔ اس میں سازشیں بھی ہیں ، اور بغاوتیں بھی ، خطرات بھی ، اور حوادث بھی ، کہیں یہ فرحت آگیاں اور مسرت بخش ہیں تو کہیں حزن و الم ، اور رنج و غم کے آئینہ دار ۔ ہم مبالغہ آرائی اور ادعا کا شکار ہونا نہیں چاہتے اور ہم نے اس سلسلے میں جو حقیر کوششیں انجام دی ہیں ان کا درجہ اداۓ واجب سے زیادہ نہیں ۔

عرب کی تاریخ وسیع تر مطالعہ و تحقیق چاہتی ہے تاکہ لوگ نہ اس میں تحریف کر سکیں اور نہ اس کو اپنی خفگی و کینہ کا ذریعہ بنا سکیں ۔ ایسی تاریخ کی ضرورت ہے جو عرب قومیت کی صحیح بنیاد و اساس کا کام دے سکے جس کی بارون رشید کی موت کے بعد سے اب تک مسلسل اور متواتر صورت چلی آ رہی ہے ۔

تقدیم و تمہید

ہاشم و امیہ

پانچویں صدی عیسوی کے آخر میں سردار مکہ، اور قریش کے زعم
کبیر عبد مناف بن قصی کا انتقال ہو گیا۔

عبد مناف نے اپنے پیچھے چار بیٹے چھوڑے ۱ ہاشم ، عبد شمس ،
نوفل اور مطلب !

خاندان کی قیادت ہاشم کے حصے میں آئی کہ سن و سال میں سب سے بڑے
تھے۔ اثناء موسم حج میں جو دینی خدمتیں ان کے جد امجد انجام دینے
تھے وہ بھی انہی کے حصے میں آئیں ، مثلاً سقایہ، ۲ اور رفاہ ۳۔

- ۱۔ اس باب میں ہم ان اہم حوادث کا تذکرہ ضروری سمجھتے ہیں جو عہد
ہارون رشید سے پہلے رونما ہوئے ، لیکن تاریخ پر بہت زیادہ اثر انداز
ہوئے۔ یہ معلومات ہم نے قدیم ترین مآخذوں سے حاصل کیے ہیں۔
- ۲۔ پانی پلانا۔
- ۳۔ لنگر۔

۴۔ قصی بن کلاب جب بہت زیادہ بوڑھے ہو گئے اور تولیت سے متعلق
امور کعبہ کو انجام دینے پر قادر نہ رہے تو کلید کعبہ اپنے بڑے
بیٹے عبدالدار کو عطا کی ، ساتھ ہی ساتھ سقایہ ، رفاہ ، جنگ کے موقع
پر جھنڈا لے کر چلنے کی خدمت بھی سونپی۔ رفاہ ایک طرح کا
ٹیکس تھا جو قریش اپنے اموال میں سے نکال کر ہر سال قصی کو
دیتے تھے تاکہ اس رقم سے موسم حج میں لنگر خانہ قائم کریں ،
اور حج کے لیے باہر سے آنے والے مفلوک الحال لوگوں کو مفت کھانا
کھلائیں۔

عبد مناف ، عبدالدار کے چھوٹے بھائی تھے ، کم سنی کے باعث باپ
کی خدمات میں سے کوئی خدمت نہیں حاصل کر سکے ، عبد مناف کے
انتقال کے بعد ان کی اولاد اور عبدالدار میں جھگڑا ہوا چنانچہ
انہوں نے سقایہ اور رفاہ خود لے لیا ، خانہ کعبہ کی کلید برداری
اور پرچم جنگ ان کے لیے چھوڑ دیا۔

عبد شمس اور ان کی اولاد نے تجارت اور کاروبار کی طرف توجہ کی ،
مجاز اور پڑوسی شہروں میں ان کا کاروبار خوب چمکا ، اسیہ بن
عبد شمس تو مالی ساکھ اور دولت و ثروت میں بہت بڑھ گیا ۔

اسیہ نے دیکھا کہ اس کا چچا ہاشم پیر کہن سال ہو چکا ہے ، وہ
شہر کی منزلت سے خار کھانے لگا اور اس کی قیادت کا حریف بن کر سامنے
آیا اور اپنے دعوے کا فیصلہ (قریش سے) چاہا ، لیکن ناکام رہا ، اس ناکامی
سے اتنا دل برداشتہ ہوا کہ مکے میں رہنا دوپہر ہو گیا ، چنانچہ برہمی
اور طیش کے عالم میں ترک وطن کر کے شام چلا گیا اور وہاں بیس سال
تک مقیم رہا ، پھر اس طویل مدت کے بعد جب وطن واپس آیا تو خاندان
عبد مناف دو ٹکڑیوں میں بٹ چکا تھا — ہاشمی ، ابوی — یہ دونوں
ایک دوسرے سے نالاں اور ایک دوسرے کے درپے آزار تھے ۔ حسد ،
اور جلن کی چنگاریاں سال با سال تک سلگتی رہیں ، دل میں جو کپٹ بیٹھ چکی
تھی وہ رنگ لائی ، اور شدید عداوت ایک خاندان کے ان دونوں حصوں میں
پیدا ہو گئی پھر یہ عداوت بڑھتے بڑھتے باقاعدہ رزم آرائی میں تبدیل ہو گئی ۔
اور اس کا سلسلہ بھی کئی نسلوں تک جاری رہا ۔

یہ رقابت ، حریفانہ کشمکش اور جنگ عربوں میں — اور اسلام
کے بعد خود مسلمانوں میں بھی ، جاری رہی ۔ خون بہتا رہا اور دماغ
جنگی تدبیروں میں مصروف رہے ، اس دشمنی نے دولت اسلامیہ کے عہد
اول کی سیاست اور امور و معاملات پر بھی گہرا اثر ڈالا ۔

اول اول یہ لڑائی اور دشمنی ایک معمولی سی چیز تھی جس کے اثرات
محدود تھے ۔ جیسا کہ حرب بن اسیہ اور عبدالمطلب بن ہاشم کے معاملات سے
ظاہر ہوتا ہے ، لیکن درحقیقت یہ جنگ خاصی خطرناک تھی ، یہ جنگ تھی
قیادت اور سیادت کی ، دو قیادتیں برسر پیکار تھیں ، ان میں سے ایک دینوی
تھی ۔ جسے اپنی دولت ثروت ، امارت اور وجاہت اور شان و شوکت پر
بھروسہ تھا ، دوسری روحانی تھی ، جس کے پیش نظر یہ تھا کہ شعور
دینی اور حس معنوی کو سوسائٹی ، اور عوام میں بیدار کیا جائے اور
آبھارا جائے ۔

خاندان ہاشم میں جب رسالت مجددی کا ظہور ہوا اور یہ دعوت مکہ کے باشندوں اور یاہر سے وارد مکہ ہونے والے لوگوں میں پھیلنے لگی اور رفتہ رفتہ اس دعوت کے اثرات زیادہ وسیع ہوتے چلے گئے تو سرداران قریش سراسیمہ اور حواس باختہ ہو گئے ، انہوں نے دیکھا نہ اب ان کے انہوں کی خیر ہے ، نہ معتقدات کی ، دونوں کے چل چلاؤ کا وقت قریب ہے ، تر آتا جا رہا ہے تو وقت کے اموی زعیم ابوسفیان صخر بن حرب بن اموی نے محسوس کیا یہ دعوت تو جڑ پکڑتی جاتی ہے اور اس کی کاسیابی کے معنی یہ ہیں کہ ایک ہاشمی فرد کے ہاتھ میں ساری عرب قوم کی قیادت و سیادت آ جائے گی ، چنانچہ ابوسفیان صف مخالف میں شریک ہو گیا اور اپنے اسکن بھر محمد صلی اللہ علیہ وسلم کی جتنی مقاومت اور مزاحمت و مخالفت کر سکتا تھا کی ، اپنا سارا اثر و رسوخ ، اور اپنی پوری مالی وجاہت اس نے مخالفین دعوت اسلام کے پلڑے میں ڈال دی ، متعدد مواقع پر وہ آپ سے جنگ آزما بھی ہوا ، یہاں تک کہ لڑتے لڑتے اس کے بازو شل ہو گئے ، اور مخالفت کرتے کرتے اس کے ساتھی کم تعداد میں رہ گئے ، پھر فتح مکہ کے موقع پر وہ مسلمانوں کے قبضے میں آیا اور اسیر کر لیا گیا ۔

لیکن نبی صلی اللہ علیہ وسلم نے کہ رحمت للعالمین تھے ، ان کے غلطائیں معاف کر دیں ، اس کو عزت اور سر بلندی عطا فرمائی ، اس نے اپنے دل میں جو دہشت بیٹھ گئی تھی ، وہ اپنے لطف و کرم سے مٹ گئی ۔ آخر کار ابوسفیان نے اسلام قبول کر لیا لیکن اس کے دل میں یہ حسرت رہی کہ بعض مؤرخین کہتے ہیں۔۔۔ وہ خلیفہ باقی رہ گئی جو مغربہ اور دشمن کے دل میں ہوا کرتی ہے ۔

۱۔ ہو سکتا ہے کہ شروع میں یہ کیفیت ہو ، لیکن بعد میں تو اس کے کوئی اثر باقی نہیں رہ گیا تھا کیونکہ ابوسفیان نے اسلام قبول کرنے کے بعد کوئی ایسی حرکت نہیں کی جس سے ان کے اس 'سوزدروں' کا اندازہ ہوتا ہو ۔ بلکہ امر واقعہ یہ ہے کہ انہوں نے قبول اسلام کے بعد مسلمانوں کی صف میں شریک کر کے بعض جنگوں میں حصہ لیا ۔ (مترجم)

جب ۵۱۱ (مطابق ۶۳۳ ع) میں آن حضرت صلی اللہ علیہ وسلم نے اس دنیا سے کوچ کیا تو مسلمانوں نے عبداللہ بن قحافہ یعنی ابوبکر صدیق رضی اللہ عنہ کو خلیفہ منتخب کیا اور ان کی وفات کے بعد عمر بن الخطاب کی خلافت بے چوں و چرا قبول کر لی۔ (اللہ ان دونوں سے راضی ہو)

یہ دونوں خلیفہ — ابوبکر رضی اللہ عنہ و عمر رضی اللہ عنہ — عبد مناف کی صلب سے نہیں تھے۔ "ہذا خاندان عبد مناف کے دونوں رزم آرا گروہوں سے انہیں کوئی واسطہ نہ تھا، چنانچہ ان دونوں کی سربراہی میں مسلمانوں کا سفینہ گرداب سے بچتا ہوا ساحل مقصود کی طرف بڑھتا رہا، اس زمانے میں عربوں نے جس طرف کا رخ کیا چھا گئے، مصر، شام، فارس اور عراق میں فتوحات اسلامی کا نہ رکنے والا سلسلہ قائم ہو گیا۔"

۵۲۲ (مطابق ۶۴۴ ع) میں جب حضرت عمر رضی اللہ عنہ کا حادثہ قتل ایک فارس کے رہنے والے مجوسی کے ہاتھوں رونما ہوا تو ان کی جانشینی حضرت عثمان رضی اللہ عنہ کے ہاتھ میں آئی جو آسوی تھے۔

حضرت عثمان بہت زیادہ بوڑھے ہو چکے تھے، انہوں نے معاملات حکومت میں ان آسوی نوجوانوں پر اعتماد کیا، جو ان کے حاشیہ نشین بنے سرے تھے، یہ لوگ حضرت عثمان رضی اللہ عنہ پر چھا گئے تھے، انہوں نے اور ان کے اعوان و انصار نے حکومت کے تمام بڑے بڑے کلیدی عہدوں پر قبضہ کر لیا تھا، اور دوسروں کو یکسر محروم کر دیا تھا۔

اس صورت احوال کا نتیجہ یہ نکلا کہ غلط کاریاں بڑھ گئیں، منہ مانی کارروائیاں کی جانے لگیں جس سے لوگوں میں بد دلی پھیلی اور مسلمان گروہوں اور جماعتوں کے اندر چھ می گوئیاں شروع ہو گئیں، شکایات میں اضافہ ہوتا رہا، دار الخلافہ کے علاوہ دوسرے شہروں میں بھی قیل و قال کا سلسلہ شروع ہو گیا اور جیسے جیسے دن گزرتے گئے اس میں اضافہ ہوتا رہا۔ خلیفہ وقت — حضرت عثمان رضی اللہ عنہ — پیرانہ سالی کے باعث نہ تدارک کر سکے، نہ تلافی۔ آخر کار ۵۳۵ (مطابق ۶۵۶ ع) میں اس بد دلی نے خطرناک بغاوت کی شکل اختیار کر لی اور ان کی شہادت پر منتج ہوئی، حضرت عثمان رضی اللہ عنہ کے قتل سے مسلمانوں کی صف میں

پہلا رخنہ پیدا ہوا ۔

اور قبل اس کے خون شہادت کے قطرے سوکھتے لوگوں نے حضرت علی رضی اللہ عنہ کے دست مبارک پر بیعت کر لی ، جو ظاہر ہے ہاشمی تھے ۔
حضرت علی رضی اللہ عنہ کے دست مبارک پر جن لوگوں نے بیعت کی ان میں وہ باغی بھی شامل تھے جو قتل عثمان رضی اللہ عنہ میں شریک تھے ۔ یہ لوگ بیعت کے بعد جیش علی میں داخل ہو گئے ۔

حجاز میں جو اسوی موجود تھے ان میں سے ایک گروہ مدینہ منورہ سے نکل کر معاویہ رضی اللہ عنہ بن سفیان کے پاس شام جا پہنچا ، ان لوگوں کے پاس حضرت عثمان رضی اللہ عنہ کا وہ پیراہن بنی تھا جسے قتل کے وقت وہ زیب جسم کیے تلاوت قرآن کریم کر رہے تھے ۔ یہ لوگ اپنے ساتھ کئی ہوئی وہ انگلیاں بھی لائے تھے جو حضرت عثمان رضی اللہ عنہ کی بیوی (نائلہ) کی تھیں ، اور شوہر کو دشمنوں کے وار سے بچانے کی کوشش کرتے ہوئے تلوار سے کٹ گئی تھیں ۔

حضرت عثمان رضی اللہ عنہ کا قتل صرف ایک حادثہ ہی نہیں تھا ، ایک بہت بڑا المیہ بھی تھا ، جس نے بلا استثنا تمام مسلمانوں کو مبتلائے رنج و محن کر دیا تھا ۔

امیر معاویہ رضی اللہ عنہ نے اس موقع کو ہاتھ سے جانے نہیں دیا بلکہ اس سے کام لیا ۔ انہوں نے خون میں لتھڑا ہوا حضرت عثمان رضی اللہ عنہ کا پیراہن دمشق کی جامع مسجد میں منبر پر نمائش کے لیے رکھ دیا حاضرین کے سامنے ایک دل گداز خطبہ دیا ، اور اس حادثہ المیہ کو ایسے رقت انگیز پیرائے میں بیان کیا کہ سامعین کی آنکھوں سے آنسو جاری ہو گئے ۔ انہوں نے لوگوں کو اکسایا کہ قتل عثمان رضی اللہ عنہ کا فوراً قصاص لیا جائے اور جن لوگوں نے اس قتل میں حصہ لیا ہے انہیں قرار واقعی سزا دی جائے ، لیکن اس جوش و خروش اور خطابت کے پیچھے جو جذبہ کار فرما تھا وہ تھا حکومت پر قبضہ اور تسلط و تصرف !

لیکن صورت حال یہ تھی کہ خلیفہ ہاشمی علی مرتضیٰ رضی اللہ عنہ کے لشکر میں باغیوں کے شمول نے اجرا تحقیق و تفتیش ، اور نفاذ عدل کو

ایک کار دشوار۔ دیا تھا، اندیشہ تھا کہ اس طرح پھر ایک نیا تفرقہ پیدا ہوگا اور عین اسلامی میں اختلال و انتشار پیدا ہو جائے گا، جب تک شورش و فتنہ نہ ہو جائے اور حالات معمول پر نہ آجائیں، اور امن و امان نہ ہو جائے اس وقت تک نہ تحقیق و تفتیش صحیح طور پر ممکن تھی نہ حکام کو تلاش کر کے انہیں قرار واقعی سزا دی جا سکتی تھی۔

لیکن امیر معاویہؓ انتظار کرنے کو تیار نہ تھے، وہ اس پر آمادہ نہیں تھے کہ حادثات کے رو بہ راہ ہونے تک انتظار کیا جائے۔ چنانچہ انہوں نے بغاوت کا علم بلند کر دیا اور بیعت کرنے سے صاف انکار کر دیا، اس اقدام نے لوگوں کو طرح طرح کے وسوسوں اور اندیشوں میں مبتلا کر دیا، اس لیے کہ کسی کو امیر معاویہؓ کا مطالبہ برحق نظر آتا تھا، کوئی حضرت علیؓ کی پالیسی کو درست اور موزوں قرار دیتا تھا۔

چنانچہ مسلمان دو جنگ آزما جماعتوں میں تقسیم ہو گئے۔ ایک گروہ ان لوگوں پر مشتمل تھا جو امیر معاویہؓ کی تائید میں تھے۔ ان کے نزدیک حق امیر معاویہؓ کے ساتھ تھا۔ فوری طور پر تحقیق جرم ضروری تھی اور مجرمین کو کیفر کردار تک پہنچانا لازمی تھا۔ دوسرا گروہ ان لوگوں پر مشتمل تھا، جن کے نزدیک حق حضرت علیؓ کے ساتھ تھا۔ حالات اور مصالح کا تقاضا یہ تھا کہ انتظار کیا جائے اور جب فضا سازگار ہو لے تب جن لوگوں پر جرم ثابت ہو انہیں پوری پوری سزا دی جائے۔ ان لوگوں کے نزدیک اس وقت اگر کوئی قدم اس پالیسی کے خلاف اٹھایا جاتا تو مسلمانوں کی صفوں میں رخنہ پڑ جاتا، ابتری اور انتشار کی کیفیت طاری ہو جاتی۔

علی بن ابی طالب رضی اللہ عنہ حجاز سے عراق تشریف لائے تاکہ مسلمانوں کے بگڑے ہوئے شیرازے کو مجتمع کریں، حالات کا جائزہ لیں اور بصیرت کی روشنی میں ایک رائے قائم کریں۔ لیکن صحابہ کا ایک بڑا گروہ — اور ان میں کبار صحابہ بھی

تھے — حضرت عائشہ صدیقہ ، زوجہ رسول اللہ صلی اللہ علیہ وسلم کی معیت میں اس رائے کا مخالف تھا ۔ یہ لوگ اسے پسند نہیں کرتے تھے کہ قاتلین عثمان رضی اللہ عنہ سے بچے رہیں ۔

چنانچہ یہ لوگ ایک لشکر گراں لے کر بصرے کی طرف بڑھے اور حضرت علی رضی اللہ عنہ کے لشکر کے آسنے سامنے آ کر کھڑے ہو گئے ۔ باہن ہنہ فکر و رائے کے اختلاف کے باوجود دونوں مخلص تھے ۔ چنانچہ قریب تھا کہ طرفین میں مفاہمت اور مصالحت ہو جائے کہ جنگ کی آگ کسی خفیہ ہاتھ نے بھڑکا دی اور ایک شدید جنگ بالآخر رونما ہو کر رہی ۔ یہی لڑائی ”جنگ جمل“ کے نام سے تاریخ میں مشہور ہے ، اس جنگ میں حضرت علی رضی اللہ عنہ کے لشکر کو فتح حاصل ہوئی ، اس معرکے میں ہزاروں پاک باز مسلمان شہید ہوئے ۔

اس طرح ایک خونریز جنگ شروع ہو گئی ، اموی اور ہاشمی (ان کے حامی اور ہوا خواہ) ایک دوسرے کے آسنے سامنے تھے ، یہ جنگ سخت ترین جنگ تھی ۔

قریب تھا کہ حضرت علی رضی اللہ عنہ جنگ صفین کے موقع پر فتحياب ہوں اور امیر معاویہ رضی اللہ عنہ کا لشکر شکست فاش سے دو چار ہو کہ عین وقت پر عرب کے ایک زبردست سیاست دان اور زیرک شخص عمرو بن العاص رضی اللہ عنہ نے اپنی تدبیر سے پانسہ پلٹ دیا ، انہوں نے اپنی سپاہ کو اشارہ کیا کہ قرآن کریم کو نیزوں پر بلند کر لے ، اس کے بعد انہوں نے تحکیم کا مطالبہ کیا ، اور کتاب اللہ کی طرف رجوع کر کے فیصلہ کر لینے کی دعوت دی ۔

۱۔ اکثر مؤرخین کا اس امر پر اتفاق ہے کہ حضرت علی رضی اللہ عنہ سے جب حضرت طلحہ رضی اللہ عنہ اور حضرت زبیر رضی اللہ عنہ کی ملاقات ہوئی تو معاملات اس درجہ رو بہ راہ ہو گئے کہ مجلس جب برخاست ہوئی تو صلح و سلام کی فضا پیدا ہو چکی تھی ۔ لیکن جن لوگوں کو اس صلح میں اپنی خیر نہیں نظر آئی اور یقین ہو گیا کہ صلح کے بعد کیفر کردہ کو پہنچ کر رہیں گے انہوں نے دفعتاً جنگ کے شعلے بھڑکا دیے اور صلح جنگ میں تبدیل ہو گئی ۔ (مؤلف)

چنانچہ جنگ کا سلسلہ بند ہو گیا اور گفت و شنید کا آغاز ہو گیا اور جیسا کہ تاریخ کا ہر طالب علم جانتا ہے کہ تحکیم کا آغاز عمرو بن العاص کی حکمت عملی سے ہوا ، اس حکمت عملی نے حضرت علی رضی اللہ عنہ کے لشکر میں افتراق پیدا کر دیا اور ایک جماعت ان سے کٹ گئی جو تاریخ کے صفحات میں ”خوارج“ کے نام سے مشہور ہے۔ اس جماعت—— خوارج—— نے بعد میں اسلامی حکومت میں ایک اہم کردار ادا کیا^۱۔

ہاشمی اور اموی آویزش سالہا سال تک جاری رہی اور اس صورت احوال میں کوئی فرق نہیں آیا ، یہاں تک کہ خوارج کی ایک ٹولی نے فیصلہ کیا کہ طرفین کے بڑے بڑے زعماء کو ہلاک کر کے قصہ ختم کر دیا جائے۔

حضرت علی رضوان اللہ علیہ ، مسجد کوفہ میں شہید کر دیے گئے ، شام کی جامع مسجد میں امیر معاویہ رضی اللہ عنہ پر قاتلانہ حملہ ہوا ، وہ زخمی ہوئے لیکن جان بچ گئی ، عمرو بن العاص رضی اللہ عنہ اس روز (اتفاق سے) نماز کے لیے مسجد میں نہیں گئے ، ان کا نائب (دھوکے کی بنا پر ان کے بجائے) قتل ہوا۔

اس حادثے کا نتیجہ یہ ہوا کہ عالم اسلام پر بنو امیہ کا پرچم لہرانے لگا اور ان کی حکومت حسن رضی اللہ عنہ بن علی رضی اللہ عنہ کی دست برداری کے بعد کہ چند شرائط پر انہوں نے امیر معاویہ رضی اللہ عنہ کی بیعت کر لی تھی ، قائم اور مستحکم ہو گئی۔ حضرت حسن رضی اللہ عنہ کا بعد میں زہر خورانی سے انتقال ہو گیا^۲۔

۱۔ خوارج کی ساری سرگرمیاں مبنی تھیں شورش ، بغاوت ، اور جنگ پر۔ انہوں نے حضرت علی رضی اللہ عنہ سے جنگ کی ، یہ خلفاء بنو امیہ سے برسر پیکار رہے۔ انہوں نے خلفاء بنو عباس کو چین سے نہ بیٹھنے دیا ، یہ خلیفہ ہارون رشید سے بھی نبرد آزما ہوئے—— جس کی تفصیل اپنے وقت پر آئے گی۔ (مؤلف)

۲۔ حسن بن علی رضی اللہ عنہ کی وفات ، امیر معاویہ کے حق میں خلافت سے دست بردار ہو جانے کے بعد زہر خورانی سے ہوئی ، مؤرخین کا اسباب سمیت کے سلسلے میں اختلاف ہے۔ (مؤلف)

یس سال تک امیر معاویہ رض بڑی شان اور طنطنے کے ساتھ حکومت کرتے رہے۔ اس عرصے میں ان کی حکومت کو برابر ثبات و دوام حاصل ہوتا رہا۔

جب انہوں نے محسوس کیا کہ بڑھاپا ان کا کس بل نکل چکا ہے تو انہوں نے یہ گوارا نہ کیا کہ خلیفہ کے انتخاب کا مسئلہ اپنی موت کے بعد کے لیے چھوڑ جائیں، اور مسلمان باہمی شوریٰ سے کام لے کر جسے چاہیں خلیفہ منتخب کر لیں۔ چنانچہ انہوں نے کوشش شروع کر دی کہ زندگی ہی میں ایسا انتظام کر جائیں کہ منصب خلافت ان کے خاندان سے باہر نہ جانے پائے۔ چنانچہ انہوں نے اپنے بیٹے یزید کی ولی عہدی پر لوگوں سے بیعت لے لی، اب تک خلیفہ منتخب ہوا کرتا تھا، لیکن اب نئے فیصلے کے ماتحت یہ منصب موروثی ہو گیا۔ یہ عجمی اصول اور بدعت، بہت سے عرب زعماء کو سخت ناگوار گزری، ان ناراض لوگوں میں کچھ ایسے بھی تھے جو اپنے آپ کو اس منصب کے لیے زیادہ موزوں تصور کرتے تھے اور اس کے لیے سعی بھی تھے۔

۶۸۰ء (مطابق ۶۸۰ع) میں یزید تخت حکومت پر متمکن ہوا لیکن یہ باپ کی صفات سے یکسر محروم تھا، نہ تو یہ حسن تدبیر سے آشنا تھا، نہ حکمت عقلی سے واقف تھا، نہ اس میں حلم اور بردباری کے صفات تھے بلکہ جیسا کہ راویوں کا بیان ہے یہ دین کے امر و نہی کے معاملات میں حد درجہ بے پروا تھا۔ ساتھ ہی ساتھ تند مزاج بھی، لہو و لعب کا شائق، لذائذ کا پرستار، عمل رائیگاں کا حامل۔ اس کے عہد میں اور خود اس کے باتھوں ایسے واقعات ظہور پذیر ہوئے اور ایسی کارروائیاں ہوئیں جن کو قوم کے عاقل و فرزاند طبقے نے سخت ناپسند کیا، اس کی حرکات و سکنات نے رائے عامہ کو مختلف شہروں میں برہم کر دیا۔ خاص طور پر حجاز میں تو اس کے خلاف فضا حد درجہ ناسازگار ہو گئی، کیونکہ وہاں قریش کی بہت بڑی تعداد موجود تھی اور وہ ان باتوں کو کسی قیمت پر گوارا نہیں کر سکتی تھی۔

حکومت کی سیاست جس رخ پر جا رہی تھی، اور حالات جس سانچے

بر ذیل رہے تھے اور جو وضع و اسلوب دولت اسلامیہ کا قائم ہو گیا
اس سے ییزاری اور ناخوشی کا اظہار کرنے والوں میں پیش پیش
عین بن علی بن ابی طالب رضی اللہ عنہ تھے۔

حضرت حسین رضی اللہ عنہ نے بہ ارادہ عراق، حجاز سے کوچ کیا۔
عین سے بار بار، کثرت اور تواتر و تسلسل کے ساتھ انہیں دعوت دی
رہی تھی۔ حضرت حسین رضی اللہ عنہ کے ساتھ ان کا کنبہ بھی تھا۔ جو بچوں
پر عورتوں پر مشتمل تھا اور ایک چھوٹی سی جماعت اعوان و انصار کی
سی تھی۔

عراق کے راستے میں اموی عامل کے دستہ سپاہ سے امام حسین رضی اللہ عنہ کی
ملاقات ہوئی۔ ان لوگوں نے انہیں کوفہ جانے کی اجازت نہیں دی اور
رہے روک کر کھڑے ہو گئے۔ کربلا کے مقام پر لشکر یزید سے اس
مختصر قافلے کی جنگ ہوئی۔ یہاں تک کہ وہ شہید ہو گئے اور
نبیوں کی جو مختصر سی جماعت تھی وہ بھی کام آ گئی۔

اس حادثہ المیہ نے عامہ مسلمین کے دلوں کو غم اور جداسے سے
معمور کر دیا، اس لیے کہ حسین، صرف حسین ہی نہ تھے۔ بلکہ سبط رسول
اکرم صلی اللہ علیہ وسلم بھی تھے۔

امام علی بن ابی طالب رضی اللہ عنہ کے گھرانے پر جب ہجوم
مصائب بڑا اور تواتر و تسلسل کے ساتھ اس خاندان کے لوگ ہدفِ ستم
بنے لگے تو بعض افراد خاندان، اور ان کے حامیوں اور عقیدت مندوں نے
غور و فکر کے بعد اس حکومت کے خلاف خفیہ تحریک چلانے اور ایک نیا
انقلاب لانے کی سکیم بنائی، تاکہ اموی حکومت کی بنیادیں ہل جائیں
اور اس کا خاتمہ ہو جائے۔

اگرچہ اس باب میں مؤرخین کا اختلاف ہے۔ لیکن فکر جدید اکثر
طرح رونما ہوئی اور کیونکہ اس نے عملی سرگرمیوں کا آغاز کیا، کیونکہ
اس کی بالکل ابتدائی سرگرمیاں پردہ خفا میں ہیں اور ان پر قہرِ قلم پردہ
پڑے ہوئے ہیں۔ لیکن روایات سے ثابت ہوتا ہے کہ امام حسین
رضی اللہ عنہ کی شہادت کے بعد لوگوں کی نگاہ انتہائے ان کے ہماری بنائی۔

محمد بن حنفیہ پر جا کر رک گئی کہ اب اولاد علی رض میں من و سال کے اعتبار سے وہی سب سے بڑے تھے۔

محمد بن حنفیہ کے انتقال کے بعد ان کے صاحبزادے پر لوگوں نے اتفاق کر لیا۔ جن کا نام عبداللہ اور کنیت ابوہاشم تھی، دعوت کو آگے بڑھانے، پھیلانے اور منظم کرنے کی ذمہ داری اب ان کے سر آ پڑی۔ ابوہاشم صفات گونا گوں سے متصف تھے۔ حسن تدبیر کے ماہر، دور اندیش، بڑی خوبی اور کمال کے ساتھ حنفیہ تحریک کو انہوں نے چلایا اور پروان چڑھایا۔ بنو اسبیہ کے جاسوس اور سراغ رساں اس تحریک کے نظم و انصرام اور اس کے محرک کے وجود اور شخصیت کا پتا چلانے میں بالکل ناکام رہے۔ اگرچہ اس سے با خبر تھے کہ ایک مخالف تحریک حنفیہ طور پر برسر کار ہے۔

۵۹۷ء (مطابق ۷۱۶ء) میں ابوہاشم داخل شام ہوئے اور اموی خلیفہ سلیمان بن عبدالملک سے بعض امور کے سلسلے میں گفتگو کرنے کے لیے ملے۔

سلیمان ابوہاشم کو دیکھ کر اور ان سے مل کر، ان کی دانشمندی، طرز استدلال، انداز گفتگو، اور حسن بیان سے حد درجہ متحیر ہوا۔ چنانچہ کہ اٹھا:

”میں آج تک کسی قرشی سے نہیں ملا جو اس جیسا ہو، میرا خیال ہے ہونہ ہو یہی وہ شخص (حنفیہ مخالف جماعت کا سردار) ہے جس کے بارے میں ہم سنتے آئے ہیں!“

ابوہاشم جب رخصت ہوئے تو سلیمان نے کچھ لوگوں کو ان کے راستے پر مامور کر دیا۔ وہ فلسطین جا رہے تھے، اٹھائے راہ میں دودھ کا ایک سم آلود بیالہ ان کی خدمت میں پیش کیا گیا جسے انہوں نے نوش کر لیا۔

زہر کے گھونٹ پیتے ہی ابوہاشم نے محسوس کر لیا کہ اب وہ زندہ نہیں رہ سکتے۔ چنانچہ اسکی عجلت کے ساتھ، اپنے ساتھیوں سمیت وہ ایک قریب ترین گڈوں میں پہنچے جس کا نام حمیمہ تھا۔ اسی گڈوں میں

محمد بن علی بن عبداللہ بن عباس — رسول اللہ صلی اللہ علیہ وسلم کے عم محترم — — — — — مقیم تھے۔

ابو ہاشم نے محمد کو خلیج بکڑتی ہوئی حالت سے مطلع کیا اور اسرار سے دعوت سے آشنا کیا جنہیں بیک وہ خود بروئے کار لاتے رہے تھے۔ اور پھر اس تحریک کی قیادت و رہنمائی انہیں سونپ دی، نیز اس تحریک کو چلانے اور کامیاب بنانے کے لیے جن تدابیر کی ضرورت تھی وہ بتائیں، اس کے بعد اپنے ان اعوان و انصار کے نام ایک تحریر لکھی جو عراق اور خراسان میں موجود تھے۔ اس میں انہوں نے فرمایا تھا کہ وہ اس دعوت محمد بن علی عباسی کو، اور ان کے بعد اپنے بیٹے کو (جو ابھی نو عمر تھا) سونپتے ہیں۔

ابو ہاشم نے اس تحریر میں اپنے عقیدت کیشوں اور حامیوں کو تاکید کی تھی کہ وہ ان کے احکام و اوامر کی دل و جان سے تعمیل کیا کریں۔ عراق و خراسان، اس تحریک کو سرسبز اور کامگار بنانے کے لیے حد درجہ سوزوں تھے، عراق میں حضرت علی رضی اللہ عنہ کے حامیوں کی بہت بڑی تعداد موجود تھی۔ وہ جنگ آزما بیٹی کافی تعداد میں موجود تھے، جنہوں نے علی مرتضیٰ رضی اللہ عنہ کے پرچم تلے لڑائیاں لڑی تھیں، ان لوگوں کا سب سے بڑا مرکز کوفہ تھا، باقی رہا خراسان تو اس کا معاملہ جدا تھا۔

بلاد فارس اپنی قدیم — — — — — قبل از اسلام — حضارت و مدنیت اور ریاست و سیادت پر نازاں تھے۔ حضرت عمرو بن الخطاب کے زمانے میں عربوں نے اس ملک کو فتح کر لیا، جس کا نتیجہ یہ نکلا کہ فارس کی سیادت ہم غور تھی، اور اسے عربی سیادت کے سامنے سرنگوں ہو جانا پڑا۔ لیکن نتیجہ شروع اسے موجود تھے جو محکومی کے بندہ بن گئے، اور اپنی سیادت بحال کرنے کی تگ و تاویں لگے ہوئے تھے۔ ان کی کوشش تھی کہ اس عہد سے آزاد ہو جائیں جو تکت اور مغلوں نے ان کے گھٹے پر ڈال دیا تھا۔ یہ اپنی تشویم کے جوہر تھے، لیکن حصہ دین اسلامی کے اندر وہ — — — — — چنانچہ یہ لوگ پر اس حدت اور گروہ کے ساتھ ہو چکے تھے جو حکومت و پادشاہی پر تھا جو حکومت کے تحت ان کے رہتے ہوئے۔ خلافت امیر

حکومت اب بنو امیہ کے ہاتھ میں تھی ، لہذا ان کے خلاف جتنی سازشیں اور بغاوتیں ہوتی تھیں ان میں یہ بڑھ چڑھ کر حصہ لیتے تھے ۔

اہل فارس کو جس چیز نے بنو امیہ سے بہت زیادہ بیزار اور آشفتمہ خاطر کر دیا تھا ، وہ تھی ان کی قومی — عربی — عصبیت ۔ بنو امیہ حکومت کے اڑے اور اہم عہدوں پر ، مملکت کے کسی حصے میں بھی کسی پیر عرب کو فائز نہیں کرتے تھے ۔ ان کے عہد میں تفضیل عرب کی مذہبیت بھی زیادہ ہمہ گیر ہو گئی تھی ۔ جس کا نتیجہ یہ ہوا کہ عربی حکومت ایک ارسٹوکریٹ حکومت بن گئی جس سے دوسرے محکوم شعوب و قبائل کو وجہ شکایت پیدا ہو گئی ، جس کے آثار و نقوش حکومت اسلامیہ کی حیات سیاسی و اجتماعی کے مختلف گوشوں میں واضح طور پر نظر آنے لگے ۱ ۔

جس چیز نے سازشوں کو فروغ دیا اور بغض و کراہیت عربوں کے خلاف پیدا کی اور بہت سے اُن لوگوں کو اس رنگ میں رنگ دیا جو عرب نہیں تھے اور دوسری قوموں سے تعلق رکھتے تھے ، خاص طور پر اہل فارس ۔ تو وہ چیز تھی 'شعوبیت' جو آج کی اصطلاح میں ایک جانا پہچانا لفظ ہے ۲ ۔

۱ ۔ اسی عہد میں عربی قومیت سے متعلق عصبیت کا یہ خانہ تیار کیا گیا :
 کوئی عرب عورت ، کسی غیر عرب شخص سے نہیں بیاہی جاتی تھی ،
 غیر عرب سوانیوں کا آٹکے کی صف میں نماز پڑھنا گوارا نہ تھا ۔
 سوائیوں سے کوئی شخص کسی عرب کی نماز جنازہ نہیں پڑھا سکتا
 تھا ، اگر حاضرین میں کوئی عرب موجود ہو ۔
 سوانیوں میں سے کسی کی نرگی سے کوئی عرب غامی نہیں کر سکتا
 تھا ۔ ۔ ۔ ۔ ۔ وغیرہ وغیرہ ۔ (سوائی)

نوٹ : یہ سوائی وہ آراء کردہ شام سے جو یمن اور کنوت سے جات رہ
 رہے تھے لیکن انہیں "عرب" تسلیم نہیں کیا گیا ۔ (سرخسہ)
 "شعوبیت" کے نظریہ کے مؤثران دولت السیاحی نے اس "شعوبیت" کی دو قسمیں تحریر کی
 ۱۔ اسی ص ۱۰۰

اور ان سب باتوں سے بڑھ کر ایک بات یہ تھی کہ اہل فارس جو عرصہ دراز سے کاروبار حکومت چلاتے آ رہے تھے اور روم مملکت سے بخوبی آشنا تھے، انہوں نے دیکھا کہ اگر عرب حکومت سے مفر اور نجات کی کوئی صورت نہیں ہے تو پھر یہ سپر افگندی اور طاعت غیر مشروط کسی ایسے شخص سے ہونی چاہیے جو آل بیت نبوی سے تعلق رکھتا ہو۔ یہ آل بیت بہر حال دوسروں کے مقابلے میں، نبی صلی اللہ علیہ وسلم سے زیادہ قرب اور قرابت رکھتے تھے۔ یہ وہ لوگ تھے جو عرب و عجم کے تخیل سے ماوراء تھے، جن کی عقیدت و احترام کا جذبہ خود عربوں کے دل میں بھی تھا اور ان سب باتوں کے علاوہ، آل بیت علوی کی بزرگ اور محترم شخصیتیں، شروع ہی سے، فارسی عنصر سے یگانگت کا برتاؤ رکھتی تھیں، بلکہ قرابت، اور رشتہ و پیوند کے تعلقات بھی اہل فارس سے قائم کرنے میں انہیں باک نہ تھا۔

یہ وجہ تھی کہ اہل خراسان کی بہت بڑی اکثریت ہاشمیوں کی عام طور پر اور علویوں کی خاص طور پر حاسی اور موید تھی اور بنو امیہ سے جو ان کے دشمن تھے پر خاش رکھتی تھی۔

بہر حال ابو ہاشم کا یہ عمل کہ انہوں نے دعوت کی رہنمائی اور قیادت محمد بن علی عباسی اور ان کی اولاد کی طرف منتقل کر دی، ایک ایسا اقدام تھا جو نہایت اہم اور دور رس نتائج کا حامل بنا، اور بعد میں اس کے جو اثرات ظاہر ہوئے وہ غیر معمولی طور پر اہم ثابت ہوئے،

(بقیہ حاشیہ صفحہ ۲۹)

”شعوبیت“ کی ایک صورت تو یہ تھی کہ فضل و منزلت کے اعتبار سے عرب اور غیر عرب کے مابین مکمل مساوات ہے اور کسی طرح کا فرق نہیں۔

دوسری قسم یہ تھی کہ عرب کوئی خاص حیثیت نہیں رکھتے، غیر عرب اُن پر فضیلت رکھتے ہیں۔

لیکن شعوبیت کی یہ دونوں صورتیں بہر حال مخفی تھیں کیونکہ ڈر تھا اگر عرب حکام کو پتا چل گیا تو عقاب سے محفوظ نہ رہ سکیں گے اور نشانہ جو رہیں گے۔ (مؤلف)

کیونکہ شجرِ امامت کی جڑ بیتِ علوی سے نکل کر بیتِ عباسی میں چلی گئی، پس یہ ضروری اور لازمی تھا کہ فصل وہ کاٹے جو بوٹے، اور پھل اُس کے حصے میں آئیں جو آبیاری کرے، اور باغ و بستان کی رکھوالی کرے۔

ابوباشم نے ایسا کیوں کیا؟

یہ ایک اہم سوال ہے اور اس کے جواب میں کئی باتیں کہی جا سکتی ہیں۔

(۱) ابوباشم کو اندیشہ تھا کہ وہ موت کے دہانے پر کھڑے ہیں اور قبل اس کے کہ کسی علوی کو اپنا قائم مقام بنانے کے لیے تلاش کر پائیں وفات پا جائیں گے، اس کا نتیجہ یہ ہوگا کہ تحریک بے موت سر جائے گی اور اب تک جو کچھ کیا گیا ہے وہ سب رائگاں چلا جائے گا۔ نیز جو لوگ اس وقت ایک مقصد کے مانتے اپک پرچم تلے جمع ہیں وہ منتشر اور پراگندہ ہو جائیں گے۔

(۲) دوسرا سبب یہ تھا کہ احفادِ علی رضہ ہیں، جو لڑکے تھے وہ سب کم سن تھے۔ ان میں سے کوئی بھی اس قابل نہیں تھا کہ اس بارگراں کو اٹھا سکتا اور ان ذمہ داریوں کو جو اس تحریک سے وابستہ تھیں یہ حسن و خوبی انجام دے سکتا، کیونکہ اس تحریک کو چلانے اور کامیاب بنانے کے لیے، ان تھک سعی و کوشش اور لگا تار جد و جہد کی ضرورت تھی، خطرات کا مقابلہ کرنا تھا، اور رکاوٹوں سے عہدہ برآ ہونا تھا۔

اس کے برعکس محمد بن علی کا خاندان نوجوانوں اور کار گزاروں سے بھرا ہوا تھا، ان کے تئیں تو بھائی تھے جو سب کے سب سن شعور کو پہنچے ہوئے تھے۔ آٹھ بیٹے تھے، ان کے علاوہ ہاشمی بنی اہم میں اور بھی بہت سے لوگ تھے۔

۱۔ محمد بن علی عباسی کے بھائیوں کے نام:

۱۔ عثمان - ۲۔ بشر - ۳۔ بشیر - ۴۔ داؤد - ۵۔ عبدالعزیز -

(باقی صفحہ ۳۲ پر)

رفتہ رفتہ یہ جنب دعوت جڑ پکڑنے لگی ، محمد بن علی عباسی کے اعوان اور مددگار ، نیز اصح - ابوباشم کا ایک اجتماع منعقد ہوا ۔ اس موقع پر تنظیم جماعت کے منصوبے بنے ، راہ عمل متعین کی گئی ، داعی اور عامل مقرر ہوئے اور ہر ایک کے لیے ، ایک جداگانہ منطقہ مقرر کر دیا گیا ، جہاں اسے کام کرنا اور اپنی - گرمیوں کا مظاہرہ کرنا تھا ۔

محمد بن علی عباسی نے اپنے آدمیوں کو حکم دیا کہ وہ دعوت کا سلسلہ نام لیے بغیر " بیت " یا " آل محمد " کے نام سے جاری رکھیں ، اپنے آپ کو مخصوص معنی میں کے سوا عام طور پر اس نے پس پردہ رکھا ، یہ صرف وہ زعمائے تحریک تھے جو اس سے خصوصی اتصال رکھتے تھے اور اس سے بہت زیادہ قریب تھے ورنہ اندیشہ تھا کہیں جماعت میں پھوٹ نہ پڑ جائے اور سارے کبے کرائے پر پانی پھر جائے ۔

حکومت نبی امیہ کا جہاں تک تعلق تھا ۔ وہ اس تحریک اور اس کے اغراض و مقاصد سے بے خبر نہ تھی ۔ لیکن اس تحریک کا مرکز کہاں تھا ؟ اور اس کا قائد کون تھا ؟ اور وہ کون لوگ تھے جو اس کے لیے سر دھڑ کی بازی لگائے ہوئے تھے ۔ حکومت اس سے قدرے بے خبر تھی ، لہذا اس نے صرف اس پر اکتفا کیا کہ اس تحریک کا کوئی داعی اگر ہاتھ آ گیا تو اسے کیفر کردار کو پہنچا دیا ، ساتھ ہی ساتھ ہاشمیوں پر زندگی کا میدان تنگ کر دیا اور خاص طور پر علویوں کے لیے تو حینا دوبہر

(بقیہ حاشیہ صفحہ ۳۱)

- ۶ - عیسیٰ - ۷ - عبید اللہ - ۸ - سلیمان - ۹ - صالح - ۱۰ - احمد -
- ۱۱ - صالح - ۱۲ - اسحاق - ۱۳ - یحییٰ - ۱۴ - عبدالصمد -
- ۱۵ - اسماعیل کلان - ۱۶ - اسماعیل خورشد - ۱۷ - یعقوب -
- ۱۸ - عبدالملک - ۱۹ - عبدالرحمان - ۲۰ - عبداللہ الاکبر -
- ۲۱ - عبداللہ الاوسط - ۲۲ - عبداللہ الاصغر -

ہیں :

- ۱ - امام ابراہیم - ۲ - ابوالعباس سفاح - ۳ - ابو جعفر منصور -
- ۴ - عباس - ۵ - یحییٰ - ۶ - موسیٰ - وغیرہ

کر دیا ، اور صرف اسی کو کافی نہ سمجھا بلکہ ان کے خلاف پراپیگنڈے کے جملہ امکانی وسائل سے کام لیا ۔ خاص طور پر مساجد میں برسر منبر ان کے خلاف ناگفتہ بہ باتوں کا سلسلہ شروع کر دیا ۔

یہاں تک کہ ۹۹ ع (مطابق ۷۱۷ء) شام میں مسند خلافت پر حضرت عمر بن عبدالعزیز بن مروان جلوہ فرما ہوئے ۔

حضرت عمر بن عبدالعزیز پاکیزہ خصال شخص تھے ، صاحب ورع و تقویٰ ۔ انہوں نے اپنے اسلاف کی ڈگر سے ہٹ کر ایک نیا راستہ اپنے لیے مقرر کیا ، اور تشدد کا جو سلسلہ بد گوئی اور بد زبانی کے ساتھ جاری چلا آ رہا تھا اسے بالکل بند کر دیا ۔

حضرت عمر بن عبدالعزیز کے اس طرز عمل سے محمد بن علی نے کافی فائدہ اٹھایا ، اس فضا میں دعوت کو آسانی سے وسعت دی جا سکتی تھی ، چنانچہ دی گئی ۔ اس کے حلقے اور رقبے میں اضافہ ہوا ، تنظیم اور جمعیت کو کہیں زیادہ استحکام حاصل ہوا ۔ چنانچہ اپنے معتمدین میں سے محمد بن علی عباسی نے ستر آدمی سر براہ کار مقرر کیے اور ان کے اوپر بارہ نقیب مقرر کیے گئے ، جنہیں غیر معمولی اختیارات حاصل تھے ۔

۱۔ نقیب مقرر کرنے سے پہلے آل بیت کے مشہور داعی یہ تھے :
۱۔ میسرہ ابو رباح - ۲۔ ابوسلمہ الخلال --- ان دونوں کا مرکز عراق تھا ۔

خراسان میں جو داعی کام کر رہے تھے یہ تھے :
۱۔ محمد بن حنیس - ۲۔ ابو عکرمہ السراج - ۳۔ حیان العطار -
تنظیم جدید کے بعد جو بارہ نقیب مقرر کیے گئے وہ یہ تھے
۱۔ سلیمان بن کثیر الخزاعی - ۲۔ لایز بن قریض التمیمی -
۳۔ قحطبہ بن تسیب الطائی - ۴۔ موسیٰ بن کعب ابو عینیہ التمیمی -
۵۔ ابوالنجم عمران بن اسماعیل - ۶۔ ابو داؤد خالد بن ابراہیم الشیبانی - ۷۔ القاسم مجاشع التمیمی - ۸۔ مالک بن النبیث الخزاعی -
۹۔ طلحہ بن زریق الخزاعی - ۱۰۔ ابو حمزہ عمرو بن رستم -
۱۱۔ سہیل بن طخوف السہراوی - ۱۲۔ اسلمہ بن سلام التمیمی -

ان میں سے کسی نقیب کا انتقال ہو جاتا ، تو اس کی جگہ دوسرا نقیب نامزد ہو جاتا ۔
(مؤلف)

لیکن حضرت عمر بن عبدالعزیز کا عہد خلافت زیادہ عرصے تک جاری نہیں رہا ، وہ بھی زہر سے ہلاک ہوئے اور پہلے سے طے شدہ پروگرام کے مطابق ان کی جانشینی یزید بن عبدالملک کے ہاتھ میں آئی ۔

یزید کو بھی زیادہ سہلت نہ ملی ، اس کا جانشین ہشام بن عبدالملک بنا ۔ اس نے مخالف خفیہ تحریک کے استیصال کا تہہ کر لیا ، خاسیان دعوت پر اس نے زندگی کی راہیں تنگ کر دیں ، کوئی داعی جب اور جہاں کہیں ملا نشانہ اجل بنا ، بہتوں کو اس نے موت کے گھاٹ اتار دیا ، ایک بڑی جماعت کو اس نے نذر زنداں کر دیا ، اس نے جاسوسوں اور سراغ رسانوں کا ایک جال پھیلا دیا کہ جس طرح بھی ہو اس تحریک کے اصل قائد اور زعمی بنا چلائیں ۔ آخر ایک عرصے کی دوا دوش اور تلاش و جستجو کے بعد محمد بن علی عباسی ہاتھ آ گئے ، گرفتار کرتے ہی انہیں قید خانے میں ڈال دیا اور پھر گلا کھونٹ کر ہلاک کر ڈالا ۔ یہ واقعہ ۱۲۴ھ (مطابق ۷۴۲ء) ہے ، لیکن محمد بن علی عباسی نے اپنی موت سے پہلے اپنے بیٹے ابراہیم کے لیے وصیت کر دی تھی کہ تحریک کی قیادت ان کے ہاتھ میں رہے گی ، ابراہیم نے اپنا لقب "امام" اختیار کیا ۔

ابراہیم نے ظلم و جور کے سامنے ہتھیار نہیں ڈالے ، خود مخفی ہو کر اپنے والد کے داعیوں سے ربط و تعلق قائم رکھا ، ان کا حوصلہ بڑھایا ، انہیں صبر و برداشت کی تلقین کی ، ان میں استقامت اور عزیمت کا جوہر پیدا ہوا اور انہیں باور کرایا کہ وہ وقت بس اب آیا ہی چاہتا ہے جب بغاوت کا جھنڈا بلند ہوگا ۔

امام ابراہیم جس جگہ چھپے ہوئے تھے وہاں ایک شخص جو اہل فارس سے تھا اور بوجوان بننا چاہتا تھا ۔ یہ بڑا تیز فہم ، صاحب الرائے اور ورزاندہ شخص تھا ، اس کا نام عبدالرحمان بن عثمان ، اور لقب ابومسلم خراسانی تھی ۔ کہا جاتا ہے بزرجمہر یکے از قدیم سلاطین فارس کی اولاد میں سے تھا ۔

ابومسلم خراسانی عربوں کو سخت ناپسند کرتا تھا ، اپنی قومیت پر ناراض اور اس کے لیے تعصب کے جذبات رکھتا تھا ، اس کی دلی آرزو یہ

تھی کہ فارس کا عہد گزشتہ پھر واپس آ جائے۔

امام ابراہیم کو ابو مسلم خراسانی بہت بھایا ، اس نے بھی ان کی تحریک سے والہانہ وابستگی ، اور جذبہٴ فدائیت کے اظہار میں کوئی کوتاہی نہیں کی۔ امام ابراہیم نے اسے خراسان کے تمام قبیلوں اور زعمیوں کا سردار بنا دیا ، بلکہ اس تحریک کی قیادت عملی طور پر اس کے ہاتھ میں دے دی۔ اب اس کی بات ہر ایک کی بات پر بالا تھی ، وہ اس کام پر مامور کیا گیا کہ بلاد میں تیزی کے ساتھ دعوت کا پرچار جاری رکھے۔

دن گزرتے گئے۔ ۱۲۵ھ (مطابق ۷۴۳ع) میں ہشام بن عبدالملک کا انتقال ہو گیا ، ہشام کی موت نے دولت بنی امیہ کی چولیں ڈھیلی کر دیں اور یہ مضبوط و مستحکم حکومت ضعف و اضمحلال کا شکار ہو گئی۔ بہت ہی مختصر سی مدت میں بے پے تین شخص مسند آرائے خلافت ہوئے ، اس حالت میں کہ بدامنی عام تھی ، انارکی کا زور تھا ، زندگی کے ہر گوشے میں اضطراب کی کارفرمائی نظر آ رہی تھی۔

اس صورت حال نے امام ابراہیم اور ان کے حامیوں اور مددگاروں کے لیے ایک زریں موقع پیدا کر دیا۔ لوگ اضطراب احوال سے گھبرا گئے تھے اور تبدیلی چاہنے لگے تھے۔ چنانچہ بکثرت ہر شہر اور ہر مقام پر دعوت کی پذیرائی ہونے لگی ، لوگوں کا خیال تھا اس تبدیلی کا نتیجہ یہ ہوگا کہ موجودہ بدنظمی ، انارکی ، اور بدامنی سے نجات مل جائے گی ، اور ظالم و جابر حاکموں سے چھٹکارا ہو جائے گا۔

۱۲۷ھ (مطابق ۷۴۵ع) میں مسند خلافت پر مروان بن محمد الجعدی متمکن ہوا۔ یہ بڑا باہمت اور صاحب اقدام و عمل شخص تھا۔ اس نے دیکھا مملکت شورشوں ، فتنوں ، اور بغاوتوں کی آماجگاہ بنی ہوئی ہے ، خاص طور پر بلاد شرقی کی حالت بہت زیادہ ابتر ہے۔

خراسان میں متعدد عرب قبائل ، نااہل حاکموں کی بے تدبیری کے باعث ایک دوسرے کے خلاف صف بستہ تھے ، ہر قبیلہ دوسرے کا درپے آزار تھا ، شالی عراق اور آذر بائیجان میں خوارج پورے جوش و خروش

اور قوت و دانت کے ساتھ برسر پیکار تھے۔ فارس میں ایک نئی دعوت موجودہ حکومت کے خلاف عبداللہ بن معاویہ بن عبداللہ بن جعفر بن ابی طالب کی سربراہی میں ایک خطرہ بنی ہوئی تھی۔ بلاشبہ مروان خوش تدبیر اور باہمت سربراہ مملکت تھا۔ اس نے اپنے مقدور بھر اصلاح احوال کی کوشش کی اور فتنوں کو دبانا بھی چاہا لیکن دایمان حکومت کچھ اس بری عیغ چاک ہو چکا تھا کہ بخیہ گری اور پیوند کاری ناممکن ہو چکی تھی۔

۱۲۹ھ (مطابق ۷۴۷ء) میں حوادث کی بوقلمونی اور زیادہ بڑھ گئی۔ مروان گویا جوسکھی جنگ لڑ رہا تھا۔ ایک طرف پوری شدت کے ساتھ وہ خوارج سے رزم آرا تھا اور ان کی بھڑکائی ہوئی آگ کو بجھانے کی کوشش کر رہا تھا، دوسری طرف والی عراق کی فوجوں کو عبداللہ الطالبی کے باغی ساتھیوں اور شورش پسند عناصر سے جنگ کرنا پڑ رہی تھی، تیسری طرف شامل خراسان نصر بن سیار کو جدیع بن علی الکرسانی سے کلمہ بہ کلمہ لڑنا پڑ رہا تھا جس کے ساتھ سرکش عرب قبائل کا ایک جتھا تھا۔ ابومسلم خراسانی ان تمام مناظر کو دیکھ رہا تھا، موقع سے فائدہ اٹھا کر اس نے اپنے اعوان و انصار کو جمع کرنا اور اپنے جیوش کو منظم کرنا شروع کر دیا، جس میں اہل فارس اور عرب دونوں شامل تھے۔ نصر بن سیار نے کرسانی کو قتل کر دیا تھا۔ اس کی شکست خوردہ فوج کے مردان جنگ آزما بھی ابومسلم خراسانی کے ساتھ آ کر شامل ہو گئے تھے۔ اب امام ابراہیم کے احکام کا انتظار تھا جو اپنے حقیقہ مستقر حمیمہ میں اقامت گزیر تھے۔

انتظار کی گھڑیاں بالآخر ختم ہوئیں اور یجوم و اقدام کا وقت قریب آ گیا۔

ابراہیم نے اپنے ایک نقیب قحطیہ بن حبیب الطائی کے ہاتھ ابومسلم خراسانی کو سیاہ پرچم روانہ کیا۔ یہ واقعہ ۱۳۰ھ (مطابق ۷۴۸ء) کا ہے، اور ہدایت کی کہ اموی حکومت کے خلاف اعلان جنگ کر دیا جائے۔ ابومسلم خراسانی نے قحطیہ سے جھنڈا لے لیا، اور میدان جنگ کی طرف بڑھا

نصر بن سیار ابو مسلم خراسانی کے اغراض و مقاصد کا پہلے سے واقف تھا ، اس نے عامل عراق یزید بن بصرہ کے توسط سے اموی خلیفہ مروان — کو صورت حالات سے اطلاع دی اور درخواست کی کہ جلد از جلد اسے کمک بھیجی جائے تاکہ جنگ کی آگ قبل اس کے کہ بھڑکے وہ اسے بجھا دے۔ لیکن ابن بصرہ ، سیار کا مخالف تھا ، چنانچہ اس نے خط دبا لیا اور مروان کو نہیں بھیجا تاکہ اس کے دشمن نصر بن سیار کو کمک نہ پہنچے اور وہ اپنے دشمن — ابو مسلم خراسانی — پر غالب آ کر سزاوار تحسین و آفرین نہ بنو ، کیونکہ اس صورت میں اس کی قوت بڑھ جاتی۔

آخر تنگ آ کر ، ابن سیار نے براہ راست ایک قاصد کے ہاتھ نامہ بھیجا ، جس میں اس نے لکھا تھا :

اری خلل الرماد و میض نار
و یوشک ان یكون لها ضرام
فان لم یطفها عقلاء قوم
یکون وقودها جشت و هنام
اقول من التعجب! لیت شعری
أأ یقظ اسید ام ینام
فان کانوا لحدینهمو نیا ما
نقل : قوموا فقد حان القیام

۱۔ خاکستر میں سلگتی ہوئی چنگاریاں میں دیکھ رہا ہوں ،

قریب ہے کہ یہ بھڑک اٹھیں

اگر قوم کے دانش وروں نے یہ آگ نہ بجھائی

تو اس کا ایندھن کھوپڑیاں اور جسم بن جائیں گے

حیرت کے ساتھ بے اختیار میں کہ اٹھتا ہوں

بنو اسید بیدار ہیں یا خواب خرگوش میں مبتلا ہیں ؟

اگر وہ اس وقت بھی مست خواب ہیں

تو ان سے کہ دو قیام کا وقت آ گیا ۔

یہ نامہ پڑھ کر مروان نے ابن بیریہ کو پھٹکارا اور تاکید حکم دیا کہ عامل خراسان ——— خیر بن سیار ——— کو فوراً کمک بھیجی جائے۔ نیز دھمکی دی کہ اگر سر فرمان کی جلد از جلد تعمیل نہ ہوئی تو انجام برا ہوگا۔

اب ابن بیریہ کے لیے کوئی چارہ کار نہ تھا، مجبوراً کمک بھیجنا پڑی۔ لیکن بہت معمولی اور مختصر، ابن سیار نے اس سے بھی کام لیا، اور جیوش ابن مسلم کا ڈٹ کر مقابلہ کیا، لیکن موت نے اسے مہلت نہ دی، بیمار پڑا اور شہرِ رے کے قریب ۱۳۱ھ (مطابق ۷۴۸ء) وفات پا گیا۔ عمر تقریباً ۷۷ سال کی تھی، اس کی موت سے ایک خلا پیدا ہو گیا۔ خراسان میں اس سے مخالف فوج نے پورا فائدہ اٹھایا، چنانچہ دعوت ہاشمیہ کے سالار قحطیہ بن شیب الطائی، اور خزیمہ بن خازم وغیرہ نے بنو اسد کی باقی سپاہ کو تھس تھس کر دیا اور اطمینان و یکسوئی کے ساتھ عراق کی طرف یلغار کرتے ہوئے بڑھے۔

اس اثنا میں کہ یہ حوادث ظہور پذیر ہو رہے تھے مروان کے ہاتھ میں امام ابراہیم کا ایک خط پڑ گیا جو انہوں نے ابو مسلم خراسانی کو تحریر کیا تھا۔ اس خط سے جہاں دعوت انقلاب و بغاوت کے بعض اسرار و رموز منکشف ہوئے وہاں کئی ایسے نام بھی سامنے آ گئے جو اس قیادت کے ماتحت کام کر رہے تھے۔

مروان نے فوراً ابراہیم کو گرفتار کر لیا، اور جیل میں ڈال دیا، اس طرح ابراہیم کے جتنے حامی اور مددگار ہاتھ آ سکتے انہیں بھی حوالہ زنداں کر دیا۔

ابراہیم نے محسوس کر لیا اب جان بچتی نظر نہیں آتی، چنانچہ انہوں نے ریاست و سیادت اور بیعت کی وصیت اپنے بھائی عبداللہ کے نام کر دی جس کی کنیت ابوالعباس تھی، اور انہیں تاکید کی کہ بھیس بدل کر فوراً کوفہ روانہ ہو جائیں اور اپنے آل بیت کو بھی ساتھ لیتے جائیں، علاوہ ازیں یہ وصیت بھی کی کہ ان کی موت کی خبر جب تک مناسب وقت نہ آجائے پوشیدہ رکھیں۔ اس حکم کی تعمیل ہوئی اور وہ جیل میں گلا

گھونٹ کر ہلاک کر دیے گئے۔

قحطیہ کا لشکر حدود عراق کو پھلانگتا ہوا کوفے کی طرف بڑھ رہا تھا۔ یزید بن ہبیرہ ایک لشکر گراں لے کر مقابلے کو نکلا۔ چنانچہ ۱۳۲ھ (مطابق ۷۴۹ء ع) کے ماہ محرم میں فرات دریا کے قریب دونوں لشکروں میں مڈ بھیڑ ہوئی، نہایت سخت اور شدید جنگ طرفین میں شروع ہو گئی، اس جنگ میں قحطیہ کام آ گیا، اب سالاری اس کے بیٹے حسن کے ہاتھ میں آئی، آخر یہ معرکہ اس طرح ختم ہوا کہ عراقی لشکر کو زبردست شکست ہوئی، بقیۃ السیف بھاگ کھڑے ہوئے اور بنو عباس کا لشکر بغیر کسی مزاحمت کے شہر کوفے میں داخل ہو گیا۔ جیلوں میں تحریک کے جو داعی قید تھے وہ فوراً رہا کر دیے گئے۔ انہی میں ایک مشہور نقیب حفص بن سلیمان بھی تھے جو ابوسلمہ الخلال کے نام سے مشہور ہیں، یہ عراق میں اس تحریک کے ستون مانے جاتے تھے۔ چنانچہ لوگ انہیں "وزیر آل محمد" کے نام سے یاد کرتے تھے۔

فاتح فوج نے کوفے میں داخل ہوتے ہی نظم و انصرام کو سنبھالنے کی طرف توجہ کی، اور اس کا انتظار ہوتے لگا کہ صاحب دعوت ظہور فرما ہوں۔

ابوسلمہ خراسانی میدان جنگ سے پیچھے اپنا کام کر رہا تھا۔ تنظیم اور حکومت، تظہیر بلاد مفتوحہ از دشمنان تحریک و دعوت، وصولی خراج، مستحقوں اور ضرورت مندوں میں تقسیم اسوال، قیادت جیوش کے سلسلے میں ضروری رہنمائی، — یہ تھے اس کے کام جنہیں وہ انجام دے رہا تھا، یہاں تک کہ قحطیہ ارض عراق میں داخل ہو گیا تو خالد بن برمک کو امور و شئون مالی کی ذمہ داریاں سونپی گئیں۔

کوفہ جب انقلابیوں کے ہاتھ میں آ گیا اور ابن ہبیرہ شکست سے دو چار ہوا، تو عباسی لشکر متعدد ٹکڑیوں میں مختلف بلاد کی طرف فاتحانہ یلغار کرتا ہوا بڑھا۔ چنانچہ حمید بن قحطیہ نے فتح مدائن کی طرف توجہ کی، خالد بن برمک دیرقنی کی طرف بڑھا، سنان الحنبلی بصرے۔

نیشابور کے ارادے سے روانہ ہوا۔ اب مروان بن محمد الجعدی نے

قبضے میں صرف عراق کا شمالی حصہ رہ گیا تھا۔ اسی اثنا میں کہ یلغار و پیکار کا سلسلہ جاری تھا کہ صاحب دعوت ابوالعباس بد نفس نفیس اپنے آل بیت کے ایک گروہ کے ساتھ وارد کوفہ ہوا۔

ابوسلمہ الحلال نے اس جماعت کا شہر سے باہر استقبال کیا، بعد ازاں شہر میں لایا اور ایک داعی کے گھر میں انہیں ٹھہرایا اور درخواست کی کہ ابھی اپنے آپ کو پوشیدہ رکھیں، اور دلیل یہ دی کہ اگر ایسا نہ ہوا تو کام بگڑ جائے گا۔ اموی خلیفہ تاحال زندہ ہے اور ایک بہت بڑا لشکر اس کے پاس ہے اور وہ اسی طرف بڑھا چلا آ رہا ہے۔

لیکن درحقیقت بات کچھ اور تھی۔ یہ شخص آل بیت علوی کی طرف میلان رکھتا تھا، اور چاہتا تھا کہ دعوت اور تحریک کی قیادت عباسیوں کے ہاتھ سے نکال کر علویوں کے ہاتھ میں دے دی جائے اور شاید وہ ایسا کر بھی گزرتا لیکن ابوالعباس اور اس کے آل بیت کی آمد کا بعض سالاروں کو جو کوفے میں تھے سراغ لگ گیا۔ وہ دوڑے دوڑے اس کے حضور میں پہنچے اور بیعت کر لی اور ابوسلمہ کو اس کے اس فعل پر بہت برا بھلا کہا، اور اسے مجبور کر کے صاحب دعوت کی خدمت میں لے گئے، اسے سر جھکا دینا پڑا، اس نے بھی بیعت کر لی اور اپنی اس حرکت پر پشیمانی کا اظہار بھی کیا لیکن اپنے اصل رجحان — علویوں کی طرف — کا اعتراف نہیں کیا۔

جمعہ کے دن کے صبح صبح، ۱۲ ربیع الاول ۱۳۲ھ (مطابق ۷۴۹ء ع) نو ابوالعباس نے اپنی خفیہ اقامت گاہ سے نکل کر دربار جایا۔ اپنے سپہ سالاروں، حاکموں، امرا اور خاندان عباسی کے لوگوں کو طلب کیا اور مسجد کوفہ میں داخل ہوا۔ یہاں ایک خطبہ دیا اور بنو امیہ کے مظالم کا ذکر کیا اور اپنے مستقبل کے مسماح اور طریق کار کا بیان کیا۔ پھر نماز پڑھائی، اس کے بعد لوگوں نے اس کے ہاتھ پر

خلافت کی بیعت کر لی۔ اس طرح تاریخ نے ایک مرتبہ اپنے آپ کو پھر دہرایا۔ ایک مرتبہ پھر مسلمان دو کیمپوں میں تقسیم ہو گئے، جن کی سربراہی (بیک وقت) دو خلیفہ کر رہے تھے۔ اسوی تخت شام پر متمکن تھے اور ہاشمیوں نے اپنا مرکز حکومت عراق کو بنایا تھا۔

لیکن زمانے کی جن گردشوں نے آج سے سو برس پہلے علی بن ابی طالب (ہاشمی) رخ کے برخلاف اسویوں کے ساتھ دیا تھا اب وہ ایک دوسرا ہی کھیل، کھیل رہی تھیں۔

مروان بن محمد اپنے لشکر کے ساتھ شمالی عراق میں فتنے دبا رہا تھا، بغاوتوں اور شورشوں کا مقابلہ کر رہا اور انہیں کچل رہا تھا اور اپنے حریف ابو العباس کے انتصارات و فتوحات کو ختم کرنے کی سعی میں لگا ہوا تھا، وہ موقع کا منتظر تھا کہ ایک زور دار لڑائی لڑے، پھر یا تخت یا تختہ!

ادھر ابو العباس نے ایک بہت بڑا لشکر اپنے چچا عبداللہ بن علی کی سرکردگی میں، مروان سے جنگ آزما ہونے کے لیے بھیجا، دونوں لشکروں کا مقابلہ زاب کے مقام پر ایک نہر کے کنارے ہوا جو شہر موصل سے قریب ہے۔ یہ واقعہ جہادی آخر ۱۳۲ھ (مطابق ۷۴۹ء) کا ہے۔

اس مقام پر زبردست رن پڑا، کئی نو دن تک لڑائی جاری رہی۔ شروع میں اسوی لشکر فتحیاب ہوتا نظر آ رہا تھا لیکن آخر میں پانسہ پلٹا۔ مروان کے قتل کی (غلط) خبر، اس کے لشکر میں مشہور ہو گئی، جسے سنتے ہی اس کی سپاہ نے راد فرار اختیار کی۔ مروان کے پاؤں بھی اکھڑ گئے، عبداللہ بن علی نے اس کا پیچھا کیا اور اس کی قتل و حرکت کی نگرانی جاری رکھی۔

مروان ایسے شہر میں پہنچا جابتا تھا، جہاں اسے پناہ مل سکے اور قلعہ بند ہو کر دشمن کی تلواروں سے محفوظ ہو جائے، یہاں تک کہ وہ اپنے ہایہ تخت شام پہنچ گیا، لیکن اب یہاں اس کی حمایت کرنے والے ناپید تھے۔ وہ فلسطین پہنچا، وہاں بھی پناہ نہ ملی تو ہٹاگ ہٹاگ مصر آیا

دولت بنی عباس

عباسیوں کے باتوئیں خلافت کا منصب جس طرح منتقل ہوا ، وہ ایک نئے عہد کا آغاز تھا ۔ اس دور میں حکومت کے منہاج اور طرز میں نئی تبدیلیاں ہوئیں ، اب تک عربیت کی تنگنائے اور گھٹی ہوئی فضا تھی ، اب ”اسلامیت“ کا دربار عام تھا ۔ جو اسود و احمر کی تمیز سے بیگانہ تھا ، غیر عرب عناصر بھی اب اس میں شریک تھے ، خاص طور پر اہل فارس کہ انہوں نے اس تحریک میں بہت نمایاں حصہ لیا تھا اور انہی کے دست و بازو کی قوت نے اس سفینے کو ساحل مراد تک پہنچایا تھا ۔

اسوی خلیفہ کی ہلاکت اور اس کی فوج کا زور مکمل طور پر ٹوٹ چکنے کے باوجود حقیقت یہ تھی کہ نئی حکومت کو جو اپنی تاسیس و تشکیل کے دور سے گزر رہی تھی ، کئی اہم مسائل در پیش آئے ۔

پہلے عباسی خلیفہ ابو العباس پر یہ ذمہ داری آ پڑی تھی کہ سب سے پہلے گزشتہ حکومت کے منصب داروں ، اور ذمے داروں سے ایوان حکومت کو پاک کرے ، دشمنوں کی تعداد ابھی بہت زیادہ تھی ، احتیاط اور دور اندیشی کا تقاضا یہ تھا کہ انہیں چھوڑا نہ جائے کہ وہ موقع کے منتظر رہیں اور جب حالات سازگار پائیں ٹوٹ پڑیں ۔

سب سے پہلے جن لوگوں سے نپٹنا تھا وہ اسوی گروہ تھے اور دوسری عرب شخصیتیں جو فوج کی ٹکڑیوں سے تعلق رکھتی تھیں یا سالاری اور قیادت کے کار نامے انجام دیتی رہی تھیں ، ان کی ایک بڑی تعداد فیصلہ کر چکی تھی کہ انتقام لے کر رہے گی اور ایک مرتبہ پھر عرب نفوذ کو واپس لانے کی ۔ جس کو عباسی بغاوت نے جو زیادہ تر فارس کے رزم آراؤں کا سپہار لے کر کسباب ہوئی تھی ، ختم کر دیا تھا ۔

ان عجمی عناصر کے علاوہ افق سیاست پر کچھ نئے حوادث بھی جلوہ گر ہوئے نظر آ رہے تھے ، جن کی آرزو یہ تھی کہ قیادت و سیادت کی باگ اپنے ہاتھ میں لے لیں ۔ لیکن (فی الحال) عباسی حکومت سے ہٹ جانے کی سکت نہیں رہتی تھی ، ان میں بعض علوی بھی تھے ۔

علاوہ ازیں ایک اور ضلع تھا ، جو فارسی قومیت رکھنے والے لوگوں پر مشتمل تھا ۔

یہ لوگ حریت اور استقلال کے داعی تھے ۔ چاہتے تھے ایک مرتبہ پھر اپنے آبا و اجداد کی شان و شکوہ اور بددے و طنطنے کو واپس لے آئیں ، جسے ابھی حال کی عرب فتوحات نے کچل کر رکھ دیا تھا ۔ ابو العباس نے پہلی چوٹ اسوی جماعتوں اور ٹکڑیوں پر لگائی ، اس نے انہی کو ایک مرتبہ پھر آمادہ کار کیا جس نے سیاہ پرچم ابھی لپیٹا نہیں تھا ، اور ہر صورت احوال کا مقابلہ کرنے کو تیار اور مستعد تھی ۔ چنانچہ یہ سپاہ شمشیر و سناں لے کر نکل کھڑی ہوئی اور اسویوں کا صفایا شروع کر دیا ، جو جہاں ملا اپنے انجام کو پہنچا دیا گیا ۔ نہ وہ نو عمر محفوظ رہے جو گھروں میں پناہ گزیں تھے نہ وہ پیران کہن سال جو جان بچانے کے لیے معتکف اور گوشہ نشین تھے ۔

عباسیوں نے اس بے دردی سے اسویوں کا خون بہایا کہ اس کے لیے قساوت اور سفاکی کا لفظ ہلکا معلوم ہوتا ہے ۔ انہوں نے اسویوں کی قبریں کھود ڈالیں ، اور مدفون اسوی خلفاء کی لاشیں نکالیں ۔ انہیں سولی پر لٹکایا اور کوڑے مارے ان کی خون آشامی کا جذبہ حد سے بڑھا ہوا تھا ۔ بہت تھوڑی تعداد ایسے خوش قسمت لوگوں کی تھی جنہیں جان کی امان ملی ، لیکن راہ فرار اختیار کر کے ۔ انہی بچ جانے والوں میں ایک نوجوان شخص عبدالرحمان بن معاویہ بن ہشام تھا ۔ جسے لوگ ”قریش کا شکرا“ کہا کرتے تھے ۔ عبدالرحمان شمالی افریقہ کی طرف بھاگا ، اور سمندر کو پار کرتا ہوا اندلس کے ایک جزیرہ نما میں پہنچا ، اور وہاں اپنی ایک آزاد حکومت قائم کر لی ، ۳۴ سال تک (از ۸۴۸ء تا ۹۰۲ء) حکومت کرتا رہا ۔ اس کے بعد اس کی اولاد مسند حکومت کی زینت بنتی رہی ۔

اسویوں کے اس ضلہ وجور کی بنیاد اس عداوت اور خصومت پر قائم تھی جو امویوں اور ہاشمیوں کے مابین پائی جاتی تھی۔ جس کی مثال عربوں کی اسلامی تاریخ میں نہ ملے گی۔ کہیں نہیں ملتی۔

اس سفاکی اور خون آشامی کی بنا پر ابو العباس پہلے عباسی خلیفہ کا لقب ہی "سفاک" پڑ گیا تھا۔ اس لیے کہ اس نے بڑی بے دردی سے اپنے مخالفوں اور دشمنوں کا خون بہایا تھا۔ اگرچہ بعض مؤرخین اس لقب کی یہ معنویت قبول نہیں کرتے۔ وہ کہتے ہیں کہ ابو العباس کا یہ لقب مسند آرائے خلافت بڑے سے بہت پہلے مشہور ہو گیا تھا اس لیے کہ وہ حد سے زیادہ مہمان نواز تھا اور مہمانوں کے لیے بے تکلف اونٹ ذبح کر ڈالا کرتا تھا۔

ابو العباس سفاک نے اسویوں کے خلاف جو یہ سفاکانہ طرز عمل اختیار کیا اور ان کی حامی عرب شخصیتوں کو بے دریغ موت کے گھاٹ اتارا، اس میں جہاں اس کے جذبہ انتقام کو دخل تھا اس سے کہیں زیادہ وہ حاشیہ نشین اور درباری اس کے ذمہ دار تھے۔ اور ان میں اہل فارس پیش پیش تھے۔ جو عربی عنصر سے مستنفر تھے، اور اپنی قومی ناکامیوں کا انتقام ان عربوں سے لینے پر تلے ہوئے تھے۔ ان کے مشوروں نے سفاک کو اور زیادہ خون ریز بنا دیا تھا۔ چنانچہ روایات تاریخی سے یہ بات اچھی طرح ثابت ہے کہ ابو العباس کی سپاہ تطہیر۔۔۔ جس پر وہ حد سے زیادہ اعتماد کرتا تھا، اور جسے اس نے تعزیر و عقوبت کی ذمہ داری سونپ رکھی تھی۔۔۔ زیادہ تر اہل فارس پر مشتمل تھی۔

ایک روایت سے تو یہ بھی معلوم ہوتا ہے کہ ابو العباس نے جی بھر کے اسویوں سے انتقام لے چکنے کے بعد ان پر سے ہاتھ اٹھا لینے کا فیصلہ کر لیا تھا۔ چنانچہ اس نے ایک روز اپنے قصر خاص میں بہت سے اسویوں کو بلایا، ان سے باتیں کرتا اور ان کی دل دہی کرتا رہا لیکن بعض عجمی حاشیہ نشینوں کو یہ بات ناگوار گزری، چنانچہ سکھ پڑھا کر انہوں نے ایک شاعر کو بھیجا، جس نے حاضر ہوتے ہی یہ اشعار پڑھے :

لا یغیر تک۱ ما تری من رجال
ان تحت الضلوع داء رویا ؛
فارع النطع۲ و اعمل السیف حتی
لاتری فوق ظہرہ اسویا ؛

یہ اشعار سن کر ، ابوالعباس بوڑک اٹھا ، اور جتنے اسوی موجود تھے ان سب کو قتل کر دیا ۔

اس طرح عربی نفوذ کا چراغ ہاشمی قصر و ایوان میں جھلملانے لگا ۔ ان کاموں سے فارغ ہو کر ابو العباس اپنے وزیر ابوسلمہ الخلال کی طرف متوجہ ہوا ، جس کے بارے میں شبہ تھا کہ یہ علویوں کی طرف مائل ہے ، چنانچہ اس نے اس کے قتل کا اور اس طرح اس سے نجات پانے کا فیصلہ کر لیا ۔

لیکن یہ اتنا بڑا اور پرخطر اقدام تھا کہ بذات خود اسے عمل میں لاتے ہوئے ڈرا ، اس لیے کہ ابوسلمہ کوئی معمولی آدمی نہیں تھا بلکہ اعوان خلافت میں ایک مرتبہ خاص بر فائز تھا ۔ چنانچہ اس نے ابوسلمہ خراسانی کو ایک خط لکھا اور اس سے مشورہ طلب کیا کہ اس وزیر کے ساتھ کیا سلوک کیا جائے جو وفادار نہیں ہے اور اپنے دل میں اس کے خلاف جذبہ عداوت رکھتا ہے ؟

ابوسلمہ خراسانی نے اس مکتوب کا جواب دیتے ہوئے لکھا :

۱ - یہ لوگ جو تیرے حضور میں حاضر ہیں ان سے دھوکا نہ کھا جانا ، ان کے سینوں میں (عداوت) کا روگ موجود ہے ، قتل کرنے کے لیے جو چمڑا بچھاتا ہے اسے اٹھا ، اور تلوار کو اپنا کام کرنے دے یہاں تک کہ

اس چمڑے پر کوئی اسوی باقی نہ رہ جائے ۔

۲ - نطع ، — چمڑے کی اس فرش کو کہتے ہیں جس پر مقتول کو قتل کرنے سے پہلے بٹھا دیتے تھے تاکہ خون کی چھینٹیں زمین پر نہ پڑیں جو قاتل کے لیے فال بد سمجھی جاتی تھی ۔ (مترجم)

”اگر امیرالمومنین کی یہ رائے ہے تو ہر ہے کہ اسے قتل کر دیا جائے!“

لیکن ابوالعباس کے ایک عباسی مشیر نے اس مسئلے پر رائے دیتے ہوئے کہا :

”ابوسلمہ کو آپ قتل نہ کریں ۔ اس سے کسی موقع پر ابومسلم آپ کے خلاف کام لے سکتا ہے ۔ اس لیے کہ اہل خراسان اور وہ لوگ جو اس وقت آپ کے ارد گرد ہیں ، سب ابوسلمہ کے آدمی ہیں ، لہذا ایسا کریں اور ابومسلم کو لکھیے کہ وہ ابوسلمہ کو قتل کرے کے لیے کوئی آدمی یہاں بھیج دے ، اس تحریر میں آپ اس سے خوشنودی کا اور اس پر اعتقاد کا اظہار بھی فرمائیے ۔“

ابوالعباس نے اس طرح کا ایک خط ابومسلم خراسانی کو بھیج دیا ۔ خط پا کر ابو مسلم نے اپنے آدمیوں میں سے ایک آدمی کو اس سازش کی تکمیل و تنفیذ کے لیے روانہ کر دیا ۔ چنانچہ ابوسلمہ کو دھوکے سے راتوں رات قتل کر دیا گیا ، اور صبح کو مشہور یہ کیا گیا کہ خوارج نے اسے قتل کر ڈالا !

لیکن جہاں تک ابومسلم خراسانی کا تعلق تھا وہ بھی اپنے آقائے ولی نعمت کے لیے کوئی معمولی خطرہ نہیں تھا ، اس نے خراسان میں پاؤں جما لیے تھے ۔ لشکر جمع کر لیا تھا ، اپنے نفوذ اور اقتدار میں اضافہ کر لیا تھا ، اور اپنی اقلیم میں جبر و جور کا سلسلہ بھی شروع کر دیا تھا ۔ بعض اُن لوگوں کو جو دعوت انقلاب میں شریک تھے ، ہدف ستم بنایا ، اور بعض رؤساء دعوت کو جو اسے اپنے لیے خطرناک نظر آئے قتل کر دیا ، وہ اس پر نازاں تھا کہ دولت امیہ کا اس نے چراغ گل کر دیا اور خاندان ہاشم کو اوج افلاک پر پہنچا دیا ۔ اسے یہ اطمینان تھا کہ زندگی بھر خراسان پر وہ حکومت کرتا رہے گا اور علانیہ دھمکیاں دیا کرتا تھا کہ اگر خلیفہ کی طرف سے کوئی اس کے منصب پر قبضہ کرنے آیا تو جان سلامت لے کر نہ جا سکے گا ، یہ بات اس حقیقت کی غمازی کرتی تھی کہ اب وہ پر پرزے نکالنے لگا تھا ۔

ابوالعباس سفاح ابومسلم خراسانی کے خطرے کو پورے طور پر محسوس کر رہا تھا، لیکن اپنے طرز عمل سے کوئی ایسی بات ظاہر نہیں ہونے دی۔ اس نے اپنے بھائی عبداللہ بن محمد کو، جس کی کنیت ابوجعفر تھی، ابومسلم کے پاس خیر سگالی کے جذبے کا مظاہرہ کرتے ہوئے بھیجا، اور ابوجعفر کو تاکید کر دی کہ اس شخص — ابومسلم خراسانی — کو نظر میں رکھے، اور اس کے عزائم کا پتا چلائے۔

ابوجعفر خراسان گیا، وہاں سے واپس آ کر اس نے کہا: ”اس وقت تک نہ آپ کی خلافت، خلافت ہے نہ آپ کی کوئی بات چل سکتی ہے جب تک ابومسلم کو قتل نہ کر دیں!“ ابوالعباس نے سوال کیا:

”یہ تم کیا کہہ رہے ہو؟ — کیسے؟ کیونکر؟“

ابوجعفر نے جواب میں عرض کیا:

”خدا کی قسم ابومسلم جو چاہتا ہے کر گزرتا ہے!“

ابوالعباس نے یہ سن کر کہا:

”خاموش، — خبردار تمہاری یہ بات کسی اور کے کان میں نہ پڑے!“

اس کے بعد اس نے ابومسلم کے ایک ندیم خاص کو لکھا کہ وہ اسے عراق آنے اور امیر المومنین کی خدمت میں باریاب ہونے کی ترغیب دے!“

یہ ترکیب کارگر ہوئی، ابومسلم خراسانی نے ابوالعباس کی خدمت میں ایک عریضہ بھیجا اور اس سے اجازت طلب کی کہ شرف باریابی عطا کیا جائے۔ نیز اس عزم کا بھی اظہار کیا کہ سعادت حج حاصل کرنے کا اذن بھی — لشکر سمیت — مرحمت ہو۔

ابوالعباس نے حسب دل خواہ جواب دیا، البتہ یہ شرط عائد کر دی کہ سپاہ کی تعداد پانچ صد سے زیادہ نہ ہو۔

لیکن یہ بات ابومسلم کو گراں گزری، اس نے ایک مرتبہ پھر درخواست ارسال خدمت کرتے ہوئے عرض کیا:

”لوگ مجھ سے بڑکے ہوئے ہیں ، مجھے اپنی جان کا خطرہ ہے ۔
لہذا سپاہ کی تعداد پانچ صد کی جو شرط عائد کی گئی ہے وہ بہت قلیل
ہے اس پر نظر ڈال کی جائے ۔“

ابوالعباس نے اس عرضداشت کا جواب دیا :
”ایک ہزار سپاہ اپنے ساتھ لا سکتے ہو ، کیونکہ مکے کا راستہ اس
سے زیادہ سپاہ کا متحمل نہیں ہو سکتا !“

ابومسلم خراسانی اپنے ساتھ آٹھ ہزار سپاہ لا رہا تھا ۔ یہ جواب پا کر
اس نے ایک ہزار سپاہ اپنے ساتھ رکھ لی ، باقی کو واپس کر دیا ۔ اپنا خزانہ
شہر رے میں محفوظ کر دیا ، اور عراق پہنچ گیا ، اور پایہ تخت —
انبار — میں داخل ہو گیا ۔ یہاں حکومت کے امراء اور اعیان نے اس
کا بڑا پرتپاک استقبال کیا ، خود ابوالعباس نے بھی اس کے اعزاز و احترام
میں کوئی کسر نہیں اٹھا رکھی ، اس نے فیصلہ کر لیا تھا کہ ابومسلم
کو قتل کر دے گا لیکن اس فیصلے کو عملی جامہ نہ پہنا سکا ، بعد
ازاں اس نے ابومسلم کو اپنے بھائی ابوجعفر کی زیر امارت سفر حج پر
جانے کی اجازت بھی مرحمت کر دی ، — — — یہ واقعہ ۱۳۶ھ (مطابق
۵۵۳ع) کا ہے ۔

قافلہ حج کے جانے کے بعد ابوالعباس بیمار پڑا ، اس نے محسوس کر
لیا آخری وقت آ پہنچا ہے چنانچہ اس نے اپنے بھائی ابوجعفر کے لیے
پروانہ ولی عہدی لکھا اور اس کے بعد ، اپنے ایک بھتیجے عیسیٰ بن
موسیٰ بن محمد کے لیے وصیت کر دی ۔ یہ عہد نامہ باقاعدہ لکھوا کر اس
نے ایک تھیلی میں بند کر کے سر پہ سہر کر دیا ، اور اپنے اہل بیت کی
سہریں بھی عہد نامے پر لگوا دیں ۔

بنو عباس میں ابوجعفر نہایت عقیل و فہیم اور باتدبیر شخص تھا ۔
علمی اعتبار سے بھی اس کا پایہ بہت اونچا تھا ۔ اس طرح عیسیٰ بن موسیٰ
بھی خاندان بنو عباس میں شجاع ترین شخص تھا ، قیادت جیوش اور
فن قتال میں خصوصی مہارت رکھتا تھا ۔

آخر کار ابو العباس کا اس مرض میں انتقال ہو گیا۔ ابو جعفر کو اس کی وفات اور اپنی ولی عہدی کی خبر مکہ مکرمہ میں ملی۔ وہ منبر پر چڑھا، لوگوں کو اپنے بیٹائی کی خبر مرگ سنائی۔ انہوں نے رسم بیعت عزیمت پر خبر سن کر ادا کی، پھر ابو جعفر نے اپنی ولی عہدی کی خبر سنائی، لوگوں نے اس کے ہاتھ پر خلافت کی بیعت کر لی، ان بیعت کرنے والوں میں ابو مسلم خراسانی بھی تھا۔

قبل اس کے ابو جعفر عراق کی طرف واپس ہوتا، — اور ایک روایت کے مطابق واپسی کے بعد — اسے یہ خبر ملی کہ اس کا چچا عبداللہ بن علی، جو اموی خلیفہ سے زاب کے مقام پر شاندار اور فیصلہ کن جنگ لڑا تھا مدعی ہے کہ سفاح نے اسے ولی عہد نامزد کیا ہے، کسی اور کے لیے وصیت نہیں کی ہے، ساتھ ہی ساتھ اس نے شورش اور بغاوت کا آغاز بھی ابو جعفر کے خلاف کر دیا ہے جس نے اپنے لیے خلیفہ منصور کا لقب اختیار کر لیا تھا؟

اب منصور کے لیے، اس کے سوا کوئی اور چارہ کار نہ تھا کہ اس نئے کامر کھیلنے پر ابو مسلم خراسانی کو مامور کرے، اس انتخاب میں مصلحت یہ تھی کہ یہ دو دشمن جب لڑیں گے، تو ایک ختم ہوگا، دوسرا باقی رہ جائے گا۔ اس کو بعد میں سمجھ لیا جائے گا۔

ابو مسلم خراسانی اور عبداللہ بن علی عباسی کے لشکر شام کے قریب سرکہ آراء ہوئے، کابل ایک مہینے تک جنگ جاری رہی، آخر کار ابو مسلم کو فتح ہوئی، اور عبداللہ بن علی عباسی اپنے بھائی سلیمان بن علی عباسی والی بصرہ کے پاس راہ فرار اختیار کر کے پہنچ گیا۔

سلیمان نے عبداللہ بن علی کی ابو جعفر منصور سے سفارش کی، ابو جعفر نے اسے قتل نہیں کیا اور اسان نامہ عطا کر دیا، لیکن اسے ایک گھر میں قید کر دیا، جس کی بنیاد نمک پر رکھی گئی تھی، پھر بہت سا پانی اس طرف بہا دیا، عمارت گر پڑی، اور وہ دب کر ہلاک ہو گیا۔

ایک روایت یہ بھی ہے کہ ابو جعفر فریضہ حج سے فارغ ہو کر جب انبار آ رہا تھا تو راستے میں سفاح کی خبر وفات ملی۔

کوئی شبہ نہیں عبداللہ بن عباسی پر ابومسلم خراسانی نے جو زبردست فتح حاصل کی ، اس سے لوگوں کے دل میں اس کی ہیبت اور نفوذ بہت بڑھ گیا ۔ اور اہل فارس کے عنصر کو غیر معمولی تقویت ملی ، اور اسی نسبت سے ابو جعفر منصور کی دہشت میں اضافہ ہو رہا تھا ۔ نہ دن کو چین تھا نہ رات کو آرام ، سب سے زیادہ فکر اسے یہ تھی کہ ابومسلم کو خراسان واپس نہ جانے دیا جائے ۔

چنانچہ ابوالعباس نے ابومسلم کو اس فتح عظیم پر ایک تہنیت نامہ لکھا ، اور اس کا اعزاز یوں بڑھایا کہ مصر و شام کی گورنری اسے عطا کر دی ۔

لیکن ابومسلم نے یہ اعزاز قبول کرنے سے انکار کر دیا ، وہ بضد تھا کہ خراسان ہی واپس جائے گا ، چنانچہ وہ اپنے وطن مالوف کی طرف چل پڑا ، اور خلیفہ کے الحاح و التجا کی کوئی پروا نہ کی ۔ خلیفہ نے پھر اسے راضی کرنا چاہا ، لیکن اس نے ایک نہ سنی وہ ہر حالت میں خراسان واپس جانے کا تہیہ کر چکا تھا ، اس نے دھمکی دی کہ اگر اسے مجبور کیا گیا تو وہ دستبردار ہو جائے گا ۔

ابو جعفر کو اس طرز عمل اور صورت حالات نے بے انتہا سراسیمہ کر دیا تھا ، وہ اچھی طرح جانتا تھا کہ ابومسلم کی یہ سرکشی صرف ایک شخص کی سرکشی نہیں پورے خراسان کی سرکشی ہے ، جہاں سلاح جنگ کا ذخیرہ ہے اور مردان جنگ آزما بہ تعداد کثیر موجود ہیں ۔ جتنی کہ وہ جیوش تک جنہوں نے بنو امیہ سے کامیاب جنگ کی تھی وہیں پڑاؤ ڈالے پڑے ہیں ، اور ان سب کو ابومسلم کی ذات سے جو والہانہ ربط و تعلق تھا ، وہ کسی دوسرے شخص سے نہ تھا ۔

اب خلیفہ منصور کے لیے اس کے سوا کوئی چارہ کار نہ تھا کہ مکر و فریب سے کام لے ، ساتھ ہی ساتھ دھمکی اور تخویف کو بھی کام میں لائے ۔ اس نے بٹائخ بنو ہاشم کو آمادہ کیا کہ اسے خطوط لکھیں اور سرکشی و بغاوت کے انجام سے ڈرائیں ۔ یہ مکتوبات اس نے ایک خاص نامہ بر کے ہاتھ بھیجے ، اور اسے تاکید کر دی کہ یہ الفاظ شائستہ اسے

خود بھی سمجھائے ، اور آمادہ کرے کہ امیرالمومنین کی خدمت میں حاضر ہو ، اور ان کی زیارت سے شاد کام ہو ، اور اگر یہ میٹھے بول نہ دیں ، اس کے اعراض اور سرکشی میں کوئی فرق نہ آئے تو اس سے کہہ دے :
 ”امیرالمومنین نے خدا کی قسم کھانی ہے اور کہا ہے کہ اگر تو دریا میں کود پڑا ، تو میں بھی تیرے پیچھے چھلانگ لگا دوں گا ، اگر تو آگ میں کودا تو وہاں بھی مجھے پائے گا ، یہاں تک کہ میں تجھے قتل کر ڈالوں یا خود ہلاک ہو جاؤں !“

خلیفہ کی اس قسم نے ابو مسلم کو مرعوب کر دیا ، بنو ہاشم کے اتحاد و اتفاق نے بھی اسے ہراساں کر دیا ، خراساں میں اس کا جو نائب تھا اسے بھی اس نے حکومت کی طرف مائل پایا ۔ چنانچہ اس نے سر جھکا دیا ، لشکر چھوڑا ، اور تھوڑے سے نکمیانوں کے ساتھ مدائن پہنچا جہاں خلیفہ قیام فرما تھا ۔ شعبان ۵۱۳ھ (مطابق ۷۳۴ء) کو اس کی خدمت میں حاضر ہوا ۔

منصور نے ساری نیاریاں مکمل کر رکھی تھیں ۔ اس نے ابو مسلم کو قصر خلافت میں بن تھا اذن حضوری دیا ، اسے ڈانٹا ، اور برا بھلا کہا ، اور اپنے نکمیانوں کو حکم دیا کہ اسے قتل کر دیں ۔ اس کا کٹا ہوا سر ، ان نکمیانوں کی طرف پھینک دیا جو اس کے ساتھ آئے تھے ۔ اس کیسے ہوئے سر کے ساتھ چاندی اور سونے کے سکوں سے بھری ہوئی ٹھیکیاں بھی تھیں ۔ یہ نوٹ ہو رہے تھے ، باقی رہے ابو مسلم کے رؤساء اور سرکار ، انہیں عہدوں ، منصبوں ، اور انعامات سے نوازا ، اور سارا معاشہ آز کی آن میں ختم کر دیا ۔

بنو عباس کے لیے ابو مسلم کا قتل بہت بڑی کھیلی تھی^۱ اور اتنی

۱ - ابو مسلم کو عثمان بن نفیک نے منصور کے چار نکمیانوں کے ساتھ قتل کیا تھا ۔

۲ - کہا جاتا ہے کہ عیسیٰ بن موسیٰ ابو مسلم کا دوست تھا ، اسے جب اس کے قتل کی خبر ملی تو افسوس کرنے لگا ، منصور نے اس کے اظہار تاسف پر کہا : ”حاموش ، تمہاری فرمان روائی اور حکومت کا دن آج سے شروع ہوا ہے !“

بڑی ضرب بھیجی تھی فارس قومیت کی اس تحریک پر جو برگ و بار لا رہی تھی ، اور جس کے مرکز خراسان بنا ہوا تھا ۔
ابومسلم خراسانی کے انتقام لینے کے لیے اس کے ایک پروردہ شخص
جو مجوس فارس کے زعم بھی تھا اتھا ۔ جس کا نام فیروز افیہد اور
لقب 'سباز' تھا ۔

سباز کے گرد بہت سے لوگ خون ابومسلم کا انتقام لینے کے لیے
جمع ہو گئے ۔ یہ فاتح و غامخ آگے بڑھتا گیا ۔ کئی شہر اس نے فتح
کر لیے ، رے میں داخل ہوا اور اس خزانے پر قبضہ کر لیا جسے ابومسلم
یہاں مفرح پر جاتے ہوئے چھوڑ گیا تھا ۔

سباز کے مقابلے کے لیے منصور نے ایک عرب سردار جہور بن
مرار العجلی کو بھیجا ۔ اس نے سباز کو شکست دی ، اور قتل کر
دیا ۔ اس کے بہت سے ساتھیوں اور سپاہیوں کو گرفتار کر لیا ، اور غصب
شدہ خزانے پر ، جو ابومسلم یہاں چھوڑ گیا تھا اور جس پر سباز نے
قبضہ کر لیا تھا پھر سے واپس لے لیا ۔

اس بحث کو ہم زیادہ طول دینا نہیں چاہتے ، گزشتہ صفحات میں
جو تفصیلات پیش کی گئی ہیں ان سے یہ آسانی اندازہ ہو سکتا ہے کہ
کس طرح ابوجعفر منصور نے حقیقی فرماں زواری حاصل کی ، زمام دولت
اپنے ہاتھ میں لی ، حوادث اور ہنگاموں کے باوجود نظم مملکت کو مستحکم
کیا ، خاص طور پر فارسی عنصر نے جو اپنی پوری زور آزمائیوں اور توانائیوں
کے بل پر عربی قومیت کی شوکت کو مائل بہ زوال کر دیا تھا اسے از سر
نوبال کیا ۔

مملکت کی سیاست کو اب استقرار و استحکام حاصل ہو گیا ، اور وہ
ایک خاص رنگ میں رنگ گئی ۔

اور وہ خاص رنگ یہ تھا کہ اب جملہ اختیارات ، اور ہر طرح کے
اقتدار عباسی خلیفہ کے ہاتھ میں تھا ، وہی صاحب حل و عقد تھا ، امراء
بنو عباس کو مقام بلند مل گیا اور وہی چھانے ہوئے نظر آنے لگے ۔

جن لوگوں کے ہاتھ میں مناصب اور نظم مملکت اور اعمال دولت کے
سوز تھے ، ان میں عرب اور غیر عرب دونوں شامل تھے ، اگرچہ دوسرے
عصر کو کسی حد تک غلبہ حاصل تھا ۔

عباسی اور علوی

ابو جعفر منصور کے سامنے اب علویوں کے سوا کوئی اور مرحلہ صعب باقی نہیں رہ گیا تھا ۔

علویوں کی تحریک پس پردہ عباسیوں کے برسر اقتدار آنے سے پہلے ہی سے کام کر رہی تھی ۔ ان کی دلیل یہ تھی کہ اس دعوت کا آغاز ہارے گھر سے ہوا ۔ ہارے ہی گھر میں یہ پروان چڑھی ، ”آل بیت“ یا ”آل محمد“ کا نام ہی اس کی کاسیابی اور کشش کا ضامن تھا ، پھر یہ کیونکر مناسب ہو سکتا ہے کہ اس دعوت کے پھل ابنائے عباس کے حصے میں آئیں ، اور ہارا حصہ صرف حرمان اور ناکامی ہو ، حالانکہ ہم نبی صلی اللہ علیہ وسلم سے ان ابنائے عم کے مقابلے میں کہیں زیادہ قرب اور قرابت رکھتے ہیں ۔

اب علویوں کی دعوت محمد بن عبداللہ بن حسن رضی کی سربراہی میں نشو و نما کے مراحل تیزی سے طے کرنے لگی ، یہ محمد بن عبداللہ بن حسن ”نفس ذکیہ“ کے نام سے مشہور تھے ۔ ایک ایسی جماعت بھی تھی جس نے اب تک عباسیوں کی بیعت نہیں کی تھی ، وہ نفس ذکیہ کے ساتھ تھی ان لوگوں نے اپنی دعوت کا مرکز حجاز مقدس کو قرار دیا ، یہ واقعہ سفاح کے زمانے کا ہے ۔

ابوالعباس سفاح علویوں کے خلاف جبر و تشدد پر فی الحال آمادہ نہیں تھا ، اس لیے کہ اندیشہ تھا خود ہاشمیوں میں اس طرح افتراق اور انتشار پیدا ہو جائے گا اور اتنا بڑا خطرہ ان حالات میں مول نہیں لیا جا سکتا کہ عباسیوں کی حکومت ابھی نئی نئی قائم ہوئی تھی ، اسے وہ استحکام و ثبات ابھی حاصل نہیں ہوا تھا جو ایک منظم اور مستحکم حکومت کو

حاضر خوا کرتا ہے۔ چنانچہ سفاح نے مجبوراً صبر سے کام لیا، یہاں تک کہ یک روز اس کے پاس عبداللہ بن حسنؑ مدینہ منورہ سے وارد ہوئے، بیعت کی اور مبارکباد پیش کی، ابوالعباس سفاح نے ان کا بہت زیادہ انعام کرام کیا، تپاک اور گرم جوشی کے ساتھ ملا، پھر باتوں باتوں میں سکیت کی کہ آپ کے صاحبزادے نے تاحال بیعت نہیں کی ہے۔

عبداللہ نے سفاح کی شکایت کا جواب دیتے ہوئے کہا:

آپ کو میرے بیٹے کی طرف سے کوئی اندیشہ نہ کرنا چاہیے!،
میں جواب سے سفاح خوش ہو گیا، اور اس نے عبداللہ بن محمد بن حسن رض سے کہا:

”مجھے آپ پر اعتماد اور خدا پر بھروسہ ہے!“

ابوالعباس سفاح کی وفات تک نفس ذکیہ نے باپ کے کیے ہوئے وعدے کو نبھایا، اس کے مختصر سے عہد حکومت میں کوئی خاص بات رونما نہیں ہوئی بجز اس کے کبھی کبھار کسی بات پر کچھ تلخی سی ہو گئی وقتی طور پر، اگرچہ یہ حقیقت ہے کہ علویوں کی دعوت کا سلسلہ خفیہ طور پر پوری وسعت اور سرگرمی کے ساتھ جاری رہا۔

جب ابو جعفر منصور مسند آرائے خلافت بٹھا اور اس نے اسور مملکت اپنے ہاتھ میں لیے تو سب سے پہلے اس خفیہ تحریک کو دبائے اور کچلنے کی طرف توجہ کی، اس نے کئی آدمی ایسے گرفتار کر لیے جو علویوں کے حامی اور ان کے لیے برسرکار تھے۔ ان کو نو گرفتاروں سے سب سے پہلا سوال اس نے جو کیا وہ یہ تھا:

”نفس ذکیہ کہاں چھپے ہوئے ہیں؟“

کسی نے بھی اس سوال کا حسب دل خواہ جواب نہیں دیا۔ بعض نے کہا:

”نفس ذکیہ کو معلوم ہے اور آپ کو اچھی طرح یاد ہے کہ وہ

اب سے بہت پہلے اس منصب کو اپنا حق سمجھتے تھے۔ (اب آپ

اس منصب پر فائز ہیں) لہذا انہیں اندیشہ ہے کہ آپ انہیں قتل

نفس ذکیہ کے والد، حضرت امام حسن کے صاحبزادے! (مترجم)

کر دیں گے ، ورسے نہ وہ آپ کے خلاف ہیں ، نہ آپ کو کسی طرح کا نقصان پہنچانا چاہتے ہیں ۔“
بعض دوسرے لوگوں نے کہا :

”خدا کی قسم نفس ذکیہ آپ سے غافل نہیں ہیں ، پس آپ جو چاہیے کیجیے !“

ان باتوں نے منصور کو پریشان کر دیا ، اور وہ طرح طرح کے اندیشوں میں مبتلا ہو گیا ، اور اس نے اس معاملے کو ادھر یا ادھر کر ڈالنے کا فیصلہ کر لیا ۔

نفس ذکیہ حجاز میں روپوش تھے اور سرگرمی سے دعوت کا کام انجام دے رہے تھے ۔ انہوں نے اپنے بھائی ابراہیم^۲ کو عراق بھیج دیا کہ وہ وہاں کی فضا ہموار کریں ۔

منصور نے رباح بن عثمان کو مدینہ منورہ کا والی بنا کر بھیجا ، اور اسے تاکید کی کہ لوگوں کے ساتھ سختی کا برتاؤ کرے اور جو دشمن اور مخالف نظر آئیں انہیں ٹھکانے لگا دے ۔

رباح مدینہ منورہ میں داخل ہوا ، آتے ہی اس نے ایک خطبہ دیا جو دھتکیوں سے پر تھا ، اس نے کہا تم میں سے جس کسی کو کسی علوی باغی کے بارے میں کچھ معلوم ہو وہ اس کی نشان دہی کرے ، ورنہ اس

۱ ۔ عباسیوں کے برسر اقتدار آنے سے پہلے علویوں کی جو تحریک چل رہی تھی ، اس کی قیادت نفس ذکیہ کے ہاتھ میں تھی اور ایک مرتبہ جب ان کے ہاتھ پر امامت کی بیعت کی جا رہی تھی تو ان بیعت کرنے والوں میں خود ابو جعفر منصور بھی شامل تھا ۔

لیکن اب حالات بدل چکے تھے ۔ وہ بیعت افسانہ پاریتہ بن چکی تھی ، تخت خلافت پر وہ خود متمکن تھا ، اور ان لوگوں کو راستے سے ہٹا دینا چاہتا تھا جو خطرناک ثابت ہو سکتے تھے ، اور سب سے بڑا خطرہ وہی شخص تھا جس کی امامت کی وہ خود بیعت کر چکا تھا ! (مترجم)

۲ ۔ یہ ”نفس رضیہ“ کے نام سے مشہور تھے ۔ (مترجم)

کی خیر نہیں ، لیکن لوگوں نے اس کی پروا نہ کی ، بلکہ اسے ذلیل کیا ، اور اس کی توہین کی ۔

اس واقعہ کے بعد منصور نے ایک خط بھیجا جو باشندگان مدینہ کو سنایا گیا ، جس میں تحریر تھا :

”اے اہل مدینہ ! تمہارے والی (گورنر) نے مجھے تمہاری سرکشی ، اور بے راہروی ، اور بد رانی کی اطلاع دی ہے ، نیز بیعت سے گریز کی بھی ۔

میں خدا کی قسم کھا کر کہتا ہوں ، اگر تم راہ راست پر نہ آئے تو میں تمہارے اس کو خون سے بدل دوں گا ، پر و بھر کو تم سے منقطع کر دوں گا ، اور تم پر ایسے لوگوں کو مسلط کر دوں گا ، جو سنگدل ہوں گے ، اور صلہ رحمی کی ذرا بھی پروا نہیں کریں گے !“ اس تہدید کا بھی کوئی اثر نہیں ہوا ، رباح بن عثمان اور اہل مدینہ کی کشمکش اور اختلاف و منافرت میں برابر اضافہ ہوتا گیا ، آخر اس نے عاہیوں کی ایک جماعت کو گرفتار کر لیا ، ان گرفتار شدگان میں امام حسن رض کے صاحبزادے ، اور نفس ذکیہ کے والد عبداللہ بھی تھے ۔

رباح نے ان لوگوں پر زیادہ سے زیادہ سختی کی ، منبر پر کھڑے ہو کر ایک دھواں دھار تقریر کی ، اور وعید و تہدید کا پھر اعادہ کیا ۔ لوگوں نے جواب میں اس پر کنکریاں پھینکیں ، اسے زبردستی منبر سے اتارا اور قتل کر ڈالنے کا منصوبہ بنانے لگے ، اور شاید وہ ایسا کر بھی گزرتے ۔ لیکن رباح موقع پا کر کھسک گیا ، اور اس طرح اپنی جان بچا لی ۔

طرفین کے مابین کشمکش اور کشاکش کا سلسلہ پورے سال بھر تک جاری رہا (۵۱۴ھ-۵۱۵ھ) یہاں تک کہ موسم حج آیا ، اور منصور نے ارض حجاز میں وارد ہونے کا قصد کیا ، چنانچہ مدینہ منورہ کے قریب ایک مقام ربذہ میں اس نے پڑاؤ کیا ، یہاں اس کا عامل حاضر ہوا ، اور اس نے تمام احوال اور واقعات سے اسے مطلع کیا ، اس نے فوراً گرفتار شدگان کو اپنے حضور میں طلب کیا ، اور ان سے نفس ذکیہ

حقیقہ ٹوکا نہ پوچھا ، لیکن کسی نے بھی نشان دہی نہیں کی ، آخر اس نے برہم ہو کر سب کو ، بمقام کوفہ روانہ کر دیا اور حکم دیا کہ وہاں انہیں ایک نہ خانے میں محبوس رکھا جائے ، یہاں تک کہ ان کے بارے میں کوئی آخری اور قطعی رائے قائم کر لے ۔

اہل مدینہ کو منصور کا یہ طرز عمل بہت گراں گزرا ، ان میں سے بعض تقیہ کبیر (امام) مالک بن انس کی خدمت میں حاضر ہوئے اور منصور کی جو (جبری) بیعت کر چکے تھے اس کے بارے میں فتویٰ پوچھا ۔ امام مالک نے ان لوگوں سے کہا :

”اگر تم نے منصور کی بیعت جبر و جور کے ماتحت کی ہے تو مجبور پر ، (حالت مجبوری میں) عہد پر قائم نہ رہنے کی صورت میں کوئی کفارہ نہیں ۔“

یہ سنتے ہی ان لوگوں نے بیعت فسخ کرنے کا اعلان کر دیا ، اور نفس ذکیہ کی امامت تسلیم کر لی ، اور انہیں ”اسیر المومنین“ کا لقب دیا ۔

ان واقعات نے ابو جعفر منصور کو سراپا فکر و اضطراب بنا دیا ، اور اپنی عادت کے مطابق اس نے مکر و حیلے سے کام نکالنے کا فیصلہ کر لیا ۔ چنانچہ اس نے نفس ذکیہ کو ایک خط لکھا ، جس میں ان کی ذات سے اپنے تعلق خاطر کا اظہار کیا ، اور وعدہ کیا کہ خلافت کے سوا جو کچھ بھی درکار ہو مہیا کر دے گا ۔ اس لیے کہ اس کی خلافت کا قلابہ تو مسلمانوں کی گردن میں پڑ چکا ہے ۔ وہ تو اب اتر نہیں سکتا ۔ اس نے قسم کھا کر یقین دلایا کہ اگر وہ نمودار ہو گئے تو ، اور انہوں نے راہ طاعت اختیار کی تو ان کے ، ان کی اولاد کے ، بھائیوں کے ، اہل خاندان کے ، اور پیروؤں کی جان و مال کی حفاظت کی ذمہ داری لی جاتی ہے ۔

اس خط کا نفس ذکیہ نے بڑا دلچسپ اور طنز سے بھرپور جواب دیا ۔ انہوں نے منصور کو لکھا کہ اسے اس شرط پر امان دی جا سکتی ہے اور اس کے اہل خاندان کو بھی اس امان میں شامل کیا جا سکتا ہے ، اگر وہ حق کی طرف رجوع کرے ، اور حلقہ اطاعت اپنے گلے میں ڈال لے ،

اور مسند خلافت سے اتر آئے۔ جسے عباسیوں نے آل علی سے غصب کر لیا ہے، جو عباسیوں سے کہیں زیادہ اس منصب کے سزاوار ہیں اور اسلام میں سب سے اونچا مقام رکھتے ہیں !

جواب میں منصور نے ایک طویل خط لکھا، اور نفس ذکیہ نے آل علی کی عباس پر جو تفضیل ثابت کی تھی اس کا رد کیا۔ آخر آخر میں پھر خوش آئند وعدے کیے، امان بخشے کا عہد کیا اور جن و مال کی حفاظت کا یقین دلایا۔

نفس ذکیہ نے بڑا دل چسپ جواب لکھا، اور منصور سے سوال کیا: ”کیا تم وہی عہد کر رہے ہو جو اسوی عامل یزید بن ہبیرہ سے کیا تھا اور پھر اسے قتل کر ڈالا تھا؟ کیا یہ تمہارا امان نامہ ایسا ہی تو نہیں جیسا تم نے اپنے چچا عبداللہ بن علی عباس کو دیا تھا، اور پھر ہلاک کر ڈالا تھا؟ یا ابوسلم خراسانی کو عطا کیا تھا اور جب اس کا اعتماد حاصل ہو کر لیا اور اسے مطمئن کر دیا تو قتل کر دیا؟“

نفس ذکیہ نے منصور کے ظلم و فریب کے بہت سے واقعات کا ذکر کیا تھا جو اس نے اپنے مخالفوں اور دشمنوں کے ساتھ روا رکھے تھے۔ جب منصور نے دیکھا کہ گفت و شنید مصالحت کا سلسلہ جاری رکھنا بے کار ہے، اور اسے یقین ہو گیا کہ نفس ذکیہ اپنی روش ترک نہیں کریں گے، تو وہ اس دن کا انتظار کرنے لگا جب یہ علوی سردار اپنے ساتھ باغی عناصر کو لے کر نمودار ہوگا، تاکہ اسے قرار واقعی سبق دیا جاسکے۔

نفس ذکیہ کا خیال تھا کہ خفیہ دعوت کا سلسلہ اس وقت تک جاری رکھا جائے جب تک رزم و پیکار کے وسائل پورے طور پر مہیا نہ ہو جائیں، اور کامیابی کا اچھی طرح سے یقین نہ ہو جائے۔ لیکن ان کے بعض داعی اور اعوان بغض تھے کہ جنگ شروع کر دی جائے۔ یہ لوگ زیادہ انتظار کرنا نہیں چاہتے تھے، انہوں نے یہ غلط رائے قائم کر لی تھی کہ تلوار کو میان سے باہر نکالنے کا وقت آ گیا ہے۔ نفس ذکیہ کو بھی بالآخر یہ

رائے تسلیم کرنا پڑی ۔ رجب ۱۷۵ھ (مطابق ۷۶۰ء) کے مہینے میں انہوں نے خروج کیا ، مدینہ منورہ اور آس پاس کے مقامات کے رہنے والے بہ تعداد کثیر ان کے ساتھ ہو گئے ۔

ان لوگوں نے سب سے پہلا کام یہ کیا کہ منصور کے گورنر کو گرفتار کر کے حوالہ زندان کر دیا اور ایک اعلان کے ذریعے دوسرے مقامات کے لوگوں کو اکسایا کہ عباسی حکومت کے خلاف اٹھ کھڑے ہوں ۔

ابو جعفر منصور کو جب خبریں تواتر اور تسلسل کے ساتھ ملنے لگیں تو وہ اپنے نئے پایہ تخت — بغداد — کی تعمیر میں مصروف تھا ، ان خبروں کے سنتے ہی اس نے سارا کام چھوڑا اور اپنا لاؤ لشکر لے کر سیدھا کوفہ جا پہنچا ، اور یہاں آ کر مخالف عناصر کے سامنے پڑاؤ ڈال دیا ، اور اپنے ولی عہد موسیٰ بن عیسیٰ کو بڑا لشکر دے کر علوی بغاوت فرو کرنے کے لیے حجاز مقدس کی طرف روانہ کر دیا ۔

طرفین میں شدید جنگ ہوئی ، نفس ذکیہ اور ان کے ساتھی آخری وقت تک دلیری اور بہادری سے لڑے ، لیکن اس لشکر عظیم کا مقابلہ نہ کر سکے اور میدان جنگ میں کھیت رہے ۔

نفس ذکیہ کے بھائی ابراہیم (نفس رضیہ) کوفہ روانہ ہو چکے تھے ، یہاں کی فضا سازگار نہ پائی تو بصرے پہنچے اور اسے فتح کر لیا ۔ ابواز ، واسط اور کسکر وغیرہ کو بھی فتح کر لیا ۔ ان کے لشکر میں جوق در جوق آ آ کر لوگ شریک ہونے لگے ۔ نفس رضیہ اپنے بھائی نفس ذکیہ کے لیے دعوت دے رہے تھے ۔

نفس رضیہ کو جب نفس ذکیہ کے حادثہ شہادت کی اطلاع ملی تو اپنے لیے دعوت دینے لگے اور ایک بڑا لشکر لے کر منصور کا مقابلہ کرنے کے لیے آگے بڑھے ۔ ان کے ساتھ جو فوج تھی وہ دشمن کی فوج سے زیادہ تھی اس لیے کہ اس کی فوج خراسان ، حجاز اور دوسرے متعدد مقامات پر بکھری ہوئی تھی ۔

یہ کیفیت دیکھ کر منصور نے اپنے ولی عہد موسیٰ بن عیسیٰ کو حجاز سے واپس بلا لیا۔ کیونکہ وہاں کی بغاوت نفس ذکیہ کی شہادت کے بعد فرو ہو چکی تھی۔ منصور نے موسیٰ بن عیسیٰ کو حکم دیا کہ وہ نفس رضیہ کا مقابلہ کریں۔

دونوں لشکروں میں قریہ مسحاج کے قریب سخت اور خون ریز جنگ ہوئی۔ قریب تھا کہ عری لشکر عباسی لشکر پر غالب آ جائے لیکن اس کی صف میں یک بہ یک انتشار پیدا ہو گیا جس کا نتیجہ شکست کی صورت میں ظاہر ہوا۔ نفس رضیہ و ان کے جاں نثار ساتھی آخر وقت تک جنگ کرتے رہے یہاں تک کہ شہید ہو گئے۔

یہ معرکہ حجاز اور عراق میں برپا ہوئے، ان معرکہ آرائیوں نے نہ صرف بنو ہاشم میں تفرقہ اور انشقاق پیدا کیا بلکہ ان کا خون بھی بہایا، اور اس کے بعد شورشوں اور بغاوتوں کا نہ ختم ہونے والا سلسلہ شروع ہو گیا۔ مصائب و نوائب کا دور چلتا رہا اور ایک عرصہ دراز تک یہ حالت قائم رہی۔ ان شورشوں اور بغاوتوں نیز مصائب و نوائب کا حصہ رسی بارون رشید کو بھی ملا جس کی تفصیل آئندہ اپنے موقع پر بیان ہوگی۔

بہر حال علویوں کی تحریک اور دعوت نے ابو جعفر منصور کو چوکنا کر دیا جو اگرچہ پہلا عباسی خلیفہ نہیں تھا لیکن عباسی حکومت کو ثبات و استحکام اسی نے عطا کیا تھا۔ اس نے سارا زور اس امر پر لگا دیا کہ حکومت کے ستون مضبوط و مستحکم ہو جائیں اور مقبوضات میں استقرار و طمانیت کی فضا پیدا ہو جائے۔ اقتصادی، اجتماعی اور عمرانی گوشوں کو بھی اس نے زیادہ سے زیادہ سنوارا اور وسیع کیا۔ اور اس کام سے زندگی کی آخری سانس تک غافل نہیں ہوا۔ اس نے تقریباً بائیس سال تک جاہ و تجمل کے ساتھ حکومت کی۔

اس جگہ اس امر کا ذکر ناگزیر معلوم ہوتا ہے کہ اسیوں نے عراق کا علاقہ بنو عباس کے لیے اس طرح چھوڑا کہ اقتصادی اور زرعی

بازار مسحاج عراق کے جنوب میں مصر کے قریب واقع ہے۔ (مؤلف)

اعتبار سے اسے بالکل نکلا اور تباہ و برباد کر دیا تھا۔ اس لیے کہ ان کا آخری عہد حکومت، انارکی، شورش اور جنگ و پیکار پر مشتمل تھا۔ ابو جعفر منصور نے پوری توجہ ان خرابیوں اور کوتاہیوں کے دور کرنے میں صرف کر دی جو زمانے نے اس کے لیے مہیا کر رکھی تھیں۔ اس نے زراعت کی طرف خاص طور پر توجہ کی اور سارے علاقے کو مختصر سی مدت میں سرسبز و شاداب بنا دیا اور حیات اجتماعیہ و فکریہ میں نشاط اور سرگرمی کے آثار پیدا ہو گئے، یہاں تک کہ جانے لگا کہ منصور کا عہد حکومت علوم و آداب اور فنون وغیرہ میں حضارت اسلامیہ کا نقطہ عروج تھا۔

منصور نے عمرانیات کے فروغ پر بھی پوری توجہ مبذول کی، چنانچہ اس کے عہد میں بہت سے پل بنے، نئی نئی بستیاں عالم وجود میں آئیں، عمارتوں کی تعمیر ہوئی، نہریں کھودی گئیں اور قلعے بنائے گئے۔ ان چیزوں میں سب زیادہ اہم بغداد کی تعمیر ہے۔ عباسی شہنشاہیت کا جدید پایہ تخت بنا جس کے لیے مقدر ہو چکا تھا۔

35386257-0300 - بلوچ

بغداد

جس دور کا یہ ذکر کر رہے ہیں یہ ایسا دور تھا کہ عراق میں کوئی ایسا شہر نہیں تھا جس کی آبادی بہت زیادہ ہو، جہاں باغات ہوں، خوب صورت عمارتوں کی ایک زنجیر سی پھیلی ہو، بڑے بڑے میدان ہوں اور جو شام کے شہروں سے ٹکرائے جاتا ہو، اور اس نئی شہنشاہیت — بنو عباس — کا پایہ تخت بننے کی صلاحیت رکھتا ہو۔ لے دے کے ایک کوفہ تھا جس کی بنیاد حضرت عمر بن الخطاب کے عہد میں پڑی تھی، جو عمال اور ولایت کا مرکز اور مستقر تھا، اور سیاسی اعتبار سے یک گونہ مرکزی حیثیت رکھتا تھا اور جہاں تاریخی نوعیت کے حوادث اور واقعات اکثر رونما ہوتے رہا کرتے تھے۔ نیز یہاں مختلف افکار و نظریات کے طبقات بھی موجود تھے جن کی فکری رنگا رنگی نے اسے ایک ہنگامہ پرور مرکز کی حیثیت تو عطا کر رکھی تھی، لیکن اسے ثبات و قرار نہ تھا۔ چنانچہ کسی اعتبار سے بھی یہ شہر ایک ایسی مملکت کا پایہ تخت بننے کی صلاحیت نہیں رکھتا تھا جو تقدم اور استقرار کی جویا اور ساعی تھی۔

مسجد کوفہ میں جب ابوالعباس سفاح کی بیعت خلافت ہوئی تو اس نے یزید بن ہبیرہ — مقتول اموی گورنر — کی قیام گاہ کو اپنا محل بنایا، یہ ایک شان دار عمارت تھی جو شہر سے کئی فرسخ کے فاصلے پر واقع تھی۔ سفاح نے اس عمارت میں کئی اضافے کیے اور اس کے ارد گرد ایک اور ایسی ہی عمارت تعمیر کی جس کا نام 'ہاشمیہ' رکھا، لیکن لوگوں

۱۔ مصنف نے 'امیر اطوریہ' کا لفظ استعمال کیا ہے جس کا ترجمہ شہنشاہیت ہی ہو سکتا ہے۔ (مترجم)

نے اس نئے نام کی طرف التفات نہیں کیا اور اسے 'قصر ابن ہبیرہ' ہی کے نام سے یاد کرتے رہے۔ ابوالعباس کو یہ بات پسند نہ آئی، اس نے یہ عمارت چھوڑ دی اور اس کے قریب ہی ایک چھوٹی سی بستی بسائی جس کا نام 'ہاشمیہ' قرار دیا اور اس کو اپنا مستقر خلافت بنا لیا۔

کچھ عرصے کے بعد ہاشمیہ کو بھی چھوڑا اور ایک اور چھوٹا سا شہر 'انبار' کے نام سے بسایا جہاں دو سال تک قیام پزیر رہا۔ پھر وفات پائی اور یہیں دفن ہوا۔

سناح کے بعد مسند خلافت پر ابو جعفر منصور متمکن ہوا۔ اس نے انبار کے بجائے ہاشمیہ کو اپنا پایہ تخت بنایا اور بہت سے اضافے کیے۔ جو عمارتیں ناتمام رہ گئی تھیں ان کی تکمیل کی، لیکن متعدد اسباب کی بنا پر وہ ہاشمیہ کو اپنا مستقل مرکز خلافت نہیں بنانا چاہتا تھا۔ ان اسباب میں ایک سبب یہ تھا کہ ہاشمیہ کوفے سے بہر حال بہت قریب تھا، جہاں شعیان علی بہ تعداد کثیر آباد تھے اور ہر وقت یہ دھڑکا لگا رہتا تھا کہیں آل بیت نبوی کے نام پر یہ آگ سرداران فوج اور حکام و عمال حکومت کو ورغلائے نہ لگیں۔ یہاں رہ کر ان سے امن نہیں حاصل ہو سکتا تھا۔

ایک دوسرا سبب ہاشمیہ کو نا پسند کرنے کا یہ تھا کہ یہاں کی فضا اور آب و ہوا سخت ناقابل برداشت تھی۔ اکثر آندھیاں چلتی رہتی جو رین کے ذرات کو اپنے ساتھ اڑاتی ہوئی آتیں اور لوگوں کا منہ بگاڑ دیتی اور سینے کو نقصان پہنچاتی۔

ہاشمیہ سے دل برداشتہ ہونے کا ایک اور بہت بڑا سبب یہ تھا کہ ایک ایسا حادثہ یہاں رونما ہوا جس سے اس کی جان کو خطرہ پیدا ہو گیا۔ وہ حادثہ یہ تھا کہ ابو مسلم خراسانی کے جیش کا ایک گروہ جسے راوندیہ کہتے ہیں — حلول پر اعتقاد رکھتا تھا، اس کا عقیدہ تھا کہ خدائے عز و جل ابو جعفر منصور کے جسم میں حلول کر گیا ہے اور روح آدم علیہ السلام ابو مسلم خراسانی کے قاتل عثمان بن نہیک کے جسم میں حلول کر گئی ہے۔ یہ لوگ ہاشمیہ ہی میں رہتے تھے،

اور اپنے عقائد کا چرچا کرتے رہتے تھے۔ ابو جعفر منصور نے اس جماعت کے سرداروں کو گرفتار کر کے جیل بھیج دیا۔ راوندیہ جماعت کے لوگوں نے جیل پر بلہ بول دیا اور اپنی جماعت کے بہت سے لوگوں کو چھڑا لے گئے۔ پھر قصر خلیفہ کی طرف متوجہ ہوئے کہ اسے قتل کر ڈالیں۔ اس کے نگہبانوں کی تعداد بھی اتنی کافی نہ تھی کہ وہ اس حملے کی مدافعت کر سکتی، پھر بھی جتنے آدمی ساتھ تھے انہیں لے کر مقابلے کو اٹھ کھڑا ہوا اور لوگوں کو ان کے خلاف جنگ پر ابھارتا رہا۔ تلواریں میان سے نکل آئیں اور کافی خون خرابہ ہوا۔

غرض یہ تھے وہ وجوہ و اسباب جن کی بنا پر منصور نے تہیہ کر لیا کہ ایک نیا پایہ تخت تعمیر کرے جو اس مقام سے کافی دور ہو اور جہاں وہ سکون و اطمینان کی زندگی بسر کرے۔ اس نے عراق کے اطراف و جوانب میں متعدد جگہیں دیکھیں لیکن اسے ایک قطعہ زمین بہت پسند آیا، جہاں کبھی ایک پرانی بستی آباد تھی جس کا نام بغداد تھا۔

بیان کیا جاتا ہے کہ ایک مرتبہ ابو جعفر منصور کا گزر اس سرزمین پر ہوا، اس نے یہاں کے موسم کو خوش گوار پایا، آب و ہوا بھی بہت بہتر نظر آئی۔ چنانچہ اس نے نیا دارالحکومت یہیں بنانے کا فیصلہ کر لیا۔ نئے دارالحکومت کے لیے اس جگہ کو منتخب کرنے کی سب سے بڑی وجہ یہ تھی کہ یہ علاقہ وسط مملکت میں واقع تھا اور ممالک کے لیے سب سے زیادہ خطرناک اقلیموں — شام و خراسان — کے طرف مواصلات کو قطع کرتا تھا، یہ عسکری اور فوجی نقطہ نظر سے بڑی اچھی بات تھی۔ یہ نیا دارالحکومت دریائے دجلہ و فرات کے مابین واقع تھا۔ مشرق یا مغرب سے کوئی دشمن اس شہر پر اس وقت تک حملہ آور نہیں ہو سکتا تھا، جب تک ان دونوں نہروں میں سے کسی ایک کو پار نہ کر لے۔ دفاعی اور حربی نقطہ نظر سے یہ بڑی مفید بات تھی۔

۸۰۸ء (مطابق ۶۶۱ء) میں منصور نے حکم دیا کہ مہندس اور انجینیر حاضر کیے جائیں۔ یہ ماہر فن ہوں، اور جہاں ملیں وہاں سے طلب کیے جائیں، یہ لوگ حاضر ہوئے، انہوں نے ایک نقشہ اور ایک ماڈل

تیار کیا ، یہ ماڈل زمین کے ایک وسیع رقبے پر تیار کیا گیا ، اور اس کی مجوزہ سڑکوں پر روٹی کے بیج (بنولے) ڈال دیے گئے ، رات کے وقت ان میں آگ لگا دی گئی ، منصور نے ایک بلند مقام پر کھڑے ہو کر یہ منظر دیکھا ، اور انجینیروں کا منصوبہ اور کاری گری دیکھ کر عجب عجب کر اٹھا ، چنانچہ حکم دیا فوراً نیو کھودی جانے ، پھر اپنے ہاتھ سے اس نے سنگ بنیاد رکھا ، اور نئے شہر — بغداد — کا نام مدینۃ السلام تجویز کیا ۔

تقریباً پانچ سال تک شہر کی تعمیر و تاسیس کا کام ہوتا رہا ۔ اس عرصے میں اپنے زمانے کے ماہر فن انجینیر ، معمار ، رنگ ساز ، نقاش ، اور صنایع اپنا اپنا جوہر دکھاتے رہے ، جو مملکت کے دور و دراز گوشوں سے لا کر یہاں جمع کیے گئے تھے اور انہوں نے اپنی ہرمندی اور کاری گری کے نقوش و آثار ایسے حسین و جمیل تیار کیے کہ نظروں میں کھب گئے ۔ یہ شہر مدور تھا ، اس کا دائرہ چار میل کو محیط تھا ، دو شہر پناہیں تھیں ایک داخلی دوسری خارجی ۔ ہر ایک کا عرض نیچے سے پچاس گز ، اور اونچائی سے بیس گز تھا ۔ داخلی شہر پناہ ، خارجی سے چند گز زیادہ اونچی تھی ، دونوں بڑے پختہ اور عمدہ مسالے سے تیار کی گئی تھیں ، خارجی شہر پناہ کے ارد گرد ایک بڑی خندق کھودی گئی ، جو کافی گہری تھی ، جس میں پانی نہر کرخایا سے لایا گیا تھا ، خندق پر متعدد ہل بنائے گئے تھے تاکہ آئندہ و روندہ کو کسی طرح کی دشواری نہ ہو ، ساتھ ہی ساتھ انہیں اس طرح بنایا گیا تھا کہ خطرے کے موقع پر بڑی آسانی سے انہیں توڑا جا سکے ۔

شہر پناہ کی ہر دیوار پر پورے دو سو کے قریب اونچے اونچے برج بنائے گئے تھے ۔ یہ ہندسی طرز پر فوجی نقطہ نظر سے بنائے گئے تھے کہ اگر دشمن کسی وقت محاصرہ کر لے تو آسانی کے ساتھ ان برجوں سے اس پر چوٹ لگائی جا سکے ، ہر چار برج کے مابین ایک ایسا راستہ رکھا گیا تھا کہ گھڑ سوار آسانی سے نقل و حرکت کر سکیں ۔

شہر کے چار دروازے تھے :

باب خراسان — یہ نہر دجلہ کی طرف تھا ، اس کا نام "باب الدولہ" بھی تھا ۔

باب بصرہ — اس کا رخ جنوب کی طرف تھا ، جہاں ایک نہر تھی ۔ جس میں فرات سے پانی آتا تھا ، اور دجلہ میں جا کرنا تھا ۔

باب کوفہ — اس کا رخ جنوب مغرب کی طرف تھا ۔

باب الشام — مغرب کی طرف ۔

ان چاروں ابواب کے لیے جو پھانک لائے گئے تھے وہ بھی تاریخی اہمیت کے حامل تھے ، جو مختلف زمانوں میں چار قدیم شہروں کے لیے بنائے گئے تھے ، چنانچہ ایک پھانک شہر واسط سے لایا گیا تھا ، جو حجاج بن یوسف ثقفی کے عہد میں بنایا گیا تھا ، جو بنو امیہ کی طرف سے عراق کا گورنر تھا ۔ باب کوفہ والا پھانک بھی ، خالد بن عبداللہ القسری کے عہد میں تیار ہوا تھا ۔ جو امویوں کی طرف سے یہاں کا حاکم تھا ، باب شام ، اور باب خراسان کے پھانک بھی قدامت کی خصوصیت رکھتے تھے ۔

یہ پھانک ان مقامات سے لا کر یہاں اس لیے نہیں لگائے تھے کہ ہنر اور کاریگری کے اعتبار سے یکتا تھے ، اور اب ان کا مثل تیار نہیں کیا جاسکتا تھا ، بلکہ اس میں رمز یہ پنہاں تھا کہ نئے دارالحکومت کے یہ دروازے مختلف حکومتوں کی یاد گار تھے ، اس لیے ان کی حیثیت زیادہ اہم اور ممتاز تھی ۔

مؤرخین نے ان چاروں ابواب کی اور جو برج تعمیر ہوئے تھے ان کے حسن و جمال ، اور صنعت و کمال کی بڑی تعریف کی ہے ۔ ہر برج پر کئی قبے تھے جن پر سونے کا کام کیا ہوا تھا ، ان کے نیچے کان گنجائش رکھنے والی نشست کائیں تھیں ، جن سے متعدد راستے سپاہیوں کی کمین گاہوں کی طرف جاتے تھے ۔ جہاں سے حذر اور خطر کے وقت ، تیرافگتی کے جوہر دکھا کر وہ ان ابواب کی حفاظت کر سکتے تھے ، اور یہیں سے ایسے راستے بنے ہوئے تھے جو شہر پناہ کی دیواروں پر سے گزرتے

تھے ، اور دوسرے بالائی برجوں تک چلے جاتے تھے ۔

قلب شہر میں منصور نے ایک بہت بڑا محل تعمیر کرایا تھا جس کی زمین کا رقبہ ایک لاکھ ستر ہزار مربع گز تھا ۔ اس محل کا نام اس نے 'قصرالذہب' (سونے کا محل) رکھا تھا ۔ اس میں دس بڑے بڑے ایوان تھے جن میں سونے کا کام کیا ہوا تھا اور طرح طرح کے رنگوں سے اسے مزین کیا گیا ۔ اور اس کے حسن کو دوبالا کیا گیا تھا ۔ ہر ایوان میں ایک وسیع اور کشادہ ہال تھا ۔ اس کے اوپر ایک قہر تھا ، جس کی بلندی اسی گز تھی ۔ اس کی خارجی سطح ہرے رنگ سے رنگی گئی تھی ، اور اس کے اوپر ایک زرد رنگ کا معدنی مجسمہ تھا ، جو ایک سوار کے برابر تھا ، جس کے ہاتھ میں ایک لمبا سا نیزہ تھا ، جو ہوا کے رخ کی طرف اشارہ کیا کرتا تھا ۔

محل کے اندر منصور نے ایک نہایت شاندار ، اور حسین و جمیل مسجد بھی تعمیر کی تھی ، اب تک مسلمانوں نے جتنی مسجدیں تعمیر کی تھیں یہ ان سب میں کہیں زیادہ خوب صورت اور دل کش تھی ، اس کا نام "مسجد منصور" یا "مسجد مدینۃ السلام" پڑ گیا تھا ۔

شہر پناہ کی دونوں دیواروں کے بیچ میں ایک بہت بڑا قید خانہ تعمیر کیا گیا تھا ۔ جس کا نام مطبق تھا ، اس میں وہ لوگ قید رکھے جاتے تھے جو بارگاہ خلافت کے معتوب بنوتے تھے ، لیکن معتوب ہونے سے پہلے خلیفہ کے ندیموں اور حکومت کے کبار رجال میں جن کا شمار ہوتا تھا ۔

شہر بغداد اندرونی طور پر چار منطقوں میں تقسیم تھا ، ہر منطقہ اپنی وسعت اور کشادگی کے اعتبار سے مساوی تھا ۔ ہر منطقے کو چار بڑی بڑی سڑکیں تقسیم کرتی تھیں ۔ ان میں سے ہر ایک کی چوڑائی چالیس گز تھی ۔ یہ سڑکیں ایک بڑے میدان میں آ کر مل جاتی تھیں ۔ جس کے وسط میں قصر ذہب اور مسجد منصور کی شاندار عمارتیں موجود تھیں ۔ ان چاروں منطقوں میں امراء بنو عباس ، کبار رجال مملکت ، اعیان حکومت اور سالاران فوج نے شاندار حویلیاں اور گوشکیں تعمیر کرائی

تھیں ، ان حویلیوں اور کوشکوں کے باغات کی شکل قوس کی طرح تھی جن کا رخ قصر ذہب اور مسجد منصور کی طرف تھا ۔

ہر محلے میں کئی بازار تھے ، جن میں ضروریات زندگی سے متعلق تمام چیزیں دستیاب ہو سکتی تھیں ، چونکہ ان بازاروں میں ہر طرح کے لوگوں کی آمد و رفت رہتی تھی اور شور و غل کا یہ عالم تھا کہ کان پڑی آواز نہیں سنائی دیتی تھی ۔ پریشان روزگاروں ، گوبندوں اور تلاش معاش میں سرگرداں لوگوں کی کثرت سے گندگی اور عوغا آرائی بہت بڑھ گئی تھی ۔ لہذا منصور نے ان بازاروں کو ایک دور دست علاقے میں جو شہر سے بعید اور محلہ کرخ سے قریب تھا منتقل کر دیا ، اور صرف ایک ایک بازار رہنے دیا ۔ دکانوں کے اٹھ جانے اور بازاروں کے خالی ہو جانے سے جو جگہ بچی وہاں ایک مسجد تعمیر کرا دی تاکہ لوگ عام طور پر وہاں نماز پڑھ لیا کریں ۔ اور مسجد منصور میں زیادہ ہجوم نہ بڑھا کرے ۔ اندرون شہر کے متعدد اور مختلف علاقوں میں کافی حمام بھی بنائے گئے ، صفائی اور ستھرائی سے متعلق یہاں کے قواعد اور شروط بہت سخت تھے ، خلیفے سے اجازت نامہ لیے بغیر کوئی شخص سواری پر یہاں نہیں آ سکتا تھا ۔

شہر کے اندر دو نہریں تھیں ، جو مشرق سے مغرب کی جانب ، اور مغرب سے مشرق کی طرف بہتی تھیں ۔ ان میں پانی نہر کرخایا سے آتا تھا ۔ اس سے درختوں کی آبیاری ہوتی تھی ، اور باغات اور میدانوں میں جو پھولوں کے درخت لگائے گئے تھے انہیں شاداب رکھا جاتا تھا ۔

۵۱۴۸ھ (مطابق ۷۶۶ء) میں بغداد کی تعمیر تکمیل کو پہنچی ۔ اسی سال ہارون الرشید پیدا ہوا ، اس کی ولادت شہر رے میں ہوئی ، بغداد اپنے زمانے میں عالم اسلام کا سب سے زیادہ خوب صورت اور جاذب نظر شہر تھا ، اس شہر کی تعمیر و تاسیس پر کتنی رقم خرچ ہوئی ؟ اس باب میں

۱ - بغداد کی تکمیل کس سنہ میں ہوئی ؟ مؤرخین اس باب میں مختلف ہیں لیکن مصادر قدیمہ سے ۵۱۴۸ھ ہی کا قول زیادہ مستند معلوم ہوتا ہے ۔

روایات و اخبار باہم متناقض ہیں۔ بعض نے شبانہ کرتے ہوئے کہا ہے کہ مصارف کی میزان ۱۸ کروڑ دینار تھی، لیکن یہ اندازہ مبالغے سے خالی نہیں، کیونکہ اس زمانے میں ارزانی کا یہ حال تھا کہ ایک سندھ کی قیمت ایک درہم تھی، اور ایک دینار میں بیس درہم ہوتے ہیں۔ بعض لوگوں نے مصارف کا تخمینہ کم لگایا ہے۔

بغداد کی تعمیر جیسے ہی ختم ہوئی، منصور نے اپنے خزانے، حکومت کے دفاتر، اور بیت المال وغیرہ فوراً وہاں منتقل کر دیے!

حصہ اول

ہارون رشید

ولادت، نشو و نما، تعلیم و تربیت

محمد المہدی خراسان میں

اسویں کے زمانے میں اقلیم خراسان اضطرابات اور انقلابات کا گہوارہ تھی۔

عباسی دعوت کی کامیابی نے کہ اس میں اہالی خراسان کی جد و جہد کو کافی دخل تھا، فارسی قومیت کے احیا اور تجدید اور اعادہ حریت و استقلال کی ایک نئی لہر یہاں کے باشندوں میں پیدا کر دی۔ ابو جعفر منصور اگرچہ اس خطرے کو محسوس کر رہا تھا لیکن یہ اس کے بس میں نہ تھا کہ اس لہر کو دبا دے۔ اس لیے کہ یہ تحریک اوج و عروج کے منازل تیزی کے ساتھ ابو مسلم خراسانی کے قتل کے باوجود طے کر رہی تھی اور ابو مسلم کے بعد اس کے ایک ساتھی شہباز کی بغاوت نے جو اگرچہ کچل دی گئی، حالات اور زیادہ ابتر کر دیے۔ اس کے بعد بھی وقتاً فوقتاً شورش اور چپقلش کا سلسلہ کسی نہ کسی صورت میں جاری ہی رہتا تھا۔ ان واقعات و حوادث نے اسے بہت زیادہ چوکنا کر دیا تھا اور اپنی مملکت کے اس حصے کی طرف سے وہ کافی متفکر رہنے لگا تھا اور یہاں امن و امان کی بحالی کی تدبیریں سوچتا رہتا تھا۔

اسی اثنا میں منصور کو اطلاع ملی (۸۴۰ء مطابق ۷۵۷ء ع) کہ شہر مرو کے قریب ایک گروہ نے سرکشی کی ٹھانی ہے، اس نے وہاں کے عامل کو پکڑ لیا اور قتل کر دیا۔

یہ خبر سن کر منصور نے صورت احوال کی نزاکت پورے طور پر محسوس کر لی۔ چنانچہ اس نے اپنے ایک خاص اور معتمد علیہ آدمی عبدالجبار بن عبدالرحمان ازدی کو ایک لشکر دے کر روانہ کیا اور تاکید کی کہ جلد از جلد پہنچے، اور قبل اس کے کہ شورش زیادہ نازک صورت

اختیار کرے اسے کچل کر رکھ دے۔

لیکن عبدالجبار خود حکومت سے خار کھائے بیٹھا تھا ، ابوالعباس سفاح نے جو پولیس قائم کی تھی ، اس کا یہ افسر اعلیٰ رہ چکا تھا ۔ لیکن اس زمانے میں کچھ ایسے واقعات رونما ہوئے کہ دل میں کپٹ رکھ کر بیٹھ گیا چنانچہ جو ذمے داری اسے منصور نے سونپی تھی اسے نیم دلی کے ساتھ انجام دیا ، اس نے شورش پسندوں کی سرکوبی اور سابق صورت حال کی بحالی کی طرف ضرور توجہ کی لیکن خود بھی جو رستم کا عادی بن گیا۔ دعوت عباسیہ کے سلسلے میں جن لوگوں نے کارہائے نمایاں انجام دیے تھے وہ بھی اس کی گرفت سے نہ بچ سکے ۔ نتیجہ یہ ہوا کہ رائے عامہ اس کے خلاف بھڑک اٹھی اور اس کے خلاف شکایات کا لاستناہی سلسلہ شروع ہو گیا ، بلکہ اس پر بغین اور خیانت کے الزامات بھی عائد کیے جانے لگے ، اور یہ الزام بھی لگایا گیا کہ حرص اقتدار میں مبتلا ہے ۔ منصور نے محاسبہ کرنے کے لیے اسے طلب کیا ۔ اب یہ ڈرا ، شروع میں تو حاضری سے ٹال مٹول کرنے لگا ، پھر باقاعدہ سرکشی اور بغاوت کا اعلان کر دیا ۔

ابو جعفر منصور نے اس شخص کی سرکشی اور اعلان بغاوت کو کوئی زیادہ اہمیت نہیں دی ، کیونکہ وہ جانتا تھا ، یہ شخص اتنے ظلم ، لوگوں پر توڑ چکا ہے اور عوام سے اتنی بدسلوکی کر چکا ہے کہ اپنے حامیوں کا جتھا بنانے کا دم نہیں رکھتا ، البتہ اس نے یہ فیصلہ ضرور کر لیا کہ اس سر زمین پر رہ رہ کر جو فتنے اٹھتے ہیں اور جو شورشیں برپا ہوتی ہیں ان کا سد باب اچھی طرح سے کر دیا جائے تاکہ پھر کسی کو خروج ، و بیعت شکنی اور شورش آرائی کی ہمت نہ پڑے ۔

یہ سوچ کر اس نے فیصلہ کیا کہ یہ کام اپنے ہی خاندان کے کسی باہمت اور اوالعزم شخص کو سونپنا چاہیے اور اسے ایک لشکر گراں دے کر موقع واردات پر روانہ کر دینا چاہیے اور اسے تاکید کر دی جائے کہ وہ خراسان کی سر زمین پر پڑاؤ ڈال کر ایک عرصہ دراز تک وہاں رہے اور جب تک حالات بالکل قابو میں نہ

آجائیں واپس نہ آئے۔

آخر کافی غور و فکر کے بعد اس نے اپنے بیٹے محمد کو یہ سہم سر انجام دینے کے لیے منتخب کیا اور تیس ہزار کا لشکر دے کر، جو ہر طرح کے جدید ترین ساز و سامان جنگ سے آراستہ تھا روانہ کر دیا۔ اس کے پاس سب سے بڑا ماہر فنون حرب خازم بن خزیمہ تھا ایسے بھی محمد کے ساتھ کر دیا۔ خازم بن خزیمہ وہ شخص تھا جس نے عباسیوں کی تحریک انقلاب و بغاوت میں نہایت شاندار اور عظیم کارنامے انجام دیے تھے۔

شاہ زادہ محمد بن منصور

محمد بن منصور ابھی بالکل نوعمر تھا، اس کی عمر پندرہ سال سے زیادہ نہیں تھی۔ عباسی خاندان میں ایسے بہت سے لوگ تھے جو اس سے سرد و گرم چشیدہ، تجربہ کار اور احوال و امور سے باخبر تھے، لیکن ابو جعفر منصور اپنے لخت جگر کی شان بڑھانا اور مرتبہ اونچا کرنا چاہتا تھا۔ درحقیقت ابو جعفر منصور کا یہ اقدام اس خیال پر مبنی تھا جسکی کھچڑی دل ہی دل میں وہ کچھ عرصے سے پکا رہا تھا۔ وہ ہر قیمت پر اپنے بیٹے محمد کو ولی عہد مملکت بنانے کا تہیہ کر چکا تھا۔ وہ چاہتا تھا کہ مرنے سے پہلے منصب خلافت اپنی اولاد کے لیے مخصوص کر دے۔ اس سلسلے میں موسیٰ بن عیسیٰ کو راستے سے ہٹانا ضروری تھا جس کی ولی عہدی پر بیعت ہو چکی تھی۔

بہر حال عباسی خاندان کا یہ نوعمر سردار — محمد بن منصور — لشکر جرار لے کر خراسان کی طرف روانہ ہوا اور شہر رے میں آ کر اقامت گزیر ہو گیا۔ چلتے وقت منصور نے بھی یہی تاکید کی تھی۔ محمد کو رے میں چھوڑ کر خازم بن خزیمہ فوج کی ایک بڑی جمعیت کے ساتھ عبدالجبار کی بغاوت فرو کرنے کے لیے روانہ ہو جائے، لیکن مرو کے لوگ جنگ کے

۱۔ عباسیوں کے اوائل عہد حکومت میں 'رے' خراسان کا دارالحکومت تھا، بعد میں یہ اعزاز اس سے چھن گیا اور 'اقلیم جبال' کو یہ عزت حاصل ہوئی۔ اس شہر کو عربوں نے حضرت عمر رض کے عہد میں فتح کیا تھا۔

انجام سے واقف تھے۔ وہ قتل و تخریب سے بچنا چاہتے تھے۔ چنانچہ وہ خود عبدالعبار سے خبر گئے اور اسے گرفتار کر کے جیل میں ٹھونس دیا اور خازم بن خزیمہ کا انتظار کرنے لگے۔ جب وہ آیا تو اس کے حضور میں یہ باغی اس حالت میں پیش کر دیا کہ ہاتھ ہتھکڑی سے اور پاؤں میڑی سے مزین تھے۔ خازم نے عبدالعبار کو خلیفے کی خدمت میں عراق روانہ کر دیا جہاں اس نے اپنے کیے کا پھل پایا یعنی قتل کر دیا گیا۔

ابوجعفر منصور نے اس کامیابی اور کثیر مال غنیمت کو کافی نہیں سمجھا۔ اس نے خازم بن خزیمہ کے نام فرمان صادر کیا کہ وہ طبرستان کا رخ کرے اور ماورائے طبرستان تک بڑھتا چلا جائے۔ ساتھ ہی ساتھ اس نے کمک بھی بھیج دی۔

خازم بن خزیمہ نے اس فرمان کی پوری پوری تعمیل کی۔ وہ اپنا لشکر جبار لے کر آگے بڑھا۔ شہر فتح کیے، قلعوں پر قبضہ کیا، وہاں پر تسلط قائم کیا اور فتوحات کا دائرہ زیادہ سے زیادہ وسیع کر دیا۔ یہاں تک کہ اس کے سامنے اسوال اور غنائم کا ڈھیر لگ گیا جو حد شمار سے خارج تھا۔ اس نے اس دولت کو فوج میں بہ حصہ رسی تقسیم کر دیا اور بیت المال کا حصہ دارالحکومت کی طرف روانہ کر دیا۔ ان فتوحات و انتصارات کا لوگوں پر اچھا خاصا اثر پڑا اور امیر محمد بن منصور کی شان اور مرتبے میں بہت زیادہ اضافہ ہو گیا۔

محمد بن منصور کی قسمت توقع سے زیادہ اس کا ساتھ دے رہی تھی۔ 'رے' میں اس کے پاس ایسے لوگوں کا ایک گروہ موجود تھا جو نظم و مملکت کا فن جانتے تھے۔ ان لوگوں نے اقالیم مفتوحہ کے حالات سدھارنے، اس میں نظم و ضبط پیدا کیا، وہاں کے لوگوں کے کردار کو نکھارا، اس پاس کے علاقوں میں جو شورشیں برپا تھیں انہیں فرو کیا۔ ان تمام باتوں کا نتیجہ یہ نکلا کہ یہاں کی اقتصادی حالت پہلے کے مقابلے میں بہت زیادہ سنور گئی اور لوگوں میں اعتماد پیدا ہو گیا۔ اس سے پہلے جو انارکی، طوائف الملوک، بد امنی اور جبر و جور کا سلسلہ ایک عرصہ دراز سے یعنی

آخر عہد اُسوی سے چلا آ رہا تھا وہ یک قلم ختم ہو گیا ۔

محمد بن منصور تین سال تک عراق سے باہر رہنے کے بعد جب واپس آیا تو اس کے باپ اور امراء نے دولت نے ایسا شان دار استقبال کیا ، جیسا کسی فاتح اور کشور کشا کا کیا جاتا ہے ۔ شعرا نے مدح و ثنا کے قصیدے نذر گزارے ، حالانکہ اس نوجوان کی عمر ابھی پورے بیس سال کی بھی نہ تھی ۔

محمد بن منصور کا جی رے میں کچھ ایسا لگ چکا تھا کہ باپ کے پاس زیادہ عرصے تک نہیں ٹھہرا اور اپنی بنت عم ریطہ بنت ابوالعباس سفاح سے شادی کر کے پھر 'رے' واپس آ گیا ۔ اس کے جلو میں صرف فوج کے سپاہی نہ تھے ، اصحاب علم ، ماہرین سیاست اور ارباب فکر کی ایک جماعت بھی تھی ، اور ان سب میں پیش پیش معاویہ بن عبید اللہ بن یسار تھا ۔ یہ گویا اس کا وزیر یا تدبیر بنا کر اس کے ساتھ بھیجا گیا تھا تاکہ اسور و شون کو سدھارے اور ٹھیک رکھے ۔

'رے' میں واپس آنے کے بعد اس نے اس شہر کی قسمت بدل دی ۔ جو لوگ اس کے ساتھ آئے تھے ۔ انہوں نے سب سے پہلے 'رے' کو ایک شان دار شہر بنانے پر اپنی توجہ مرکوز کر دی ۔ چنانچہ دارالامارہ میں توسیع کی گئی ، اس کے ایک حصے میں ایک حسین و جمیل مسجد تعمیر کی گئی ۔ شہر پناہ کی بلند و بالا اور وسیع و عریض دیواروں کی بنا پڑی ۔ ارد گرد خندق کھودی گئی اور شہر پناہ سے باہر ایک بستی بسائی جس کا نام 'مہدیہ' رکھا تاکہ شہر کے داخلی حصے سے تفریق ہو سکے ۔ یہ شہر اس خوبی اور کمال سے تعمیر کیا گیا کہ دولت بنی عباس کے شرق حصے میں اسے اسہات بلاد کی حیثیت حاصل ہو گئی ۔ ابن حوقل نے اس شہر کو دیکھا تھا ۔ وہ لکھتا ہے :

'مشرق میں بغداد کے بعد 'رے' سے زیادہ اچھا شہر کوئی اور نہیں ہے ۔' ۲

۱ - تاریخ بغداد ، جلد ۱۳ ، صفحہ ۱۶۹ -

۲ - بلدان الخلافہ الشرقیہ ، صفحہ ۲۴۹ -

’رے‘ ایک بڑی تلے آباد تھا۔ پہاڑی کی چوٹی پر قلعے کی صورت میں قدیم شاہان فارس سے کسی کا ایک محل بنا ہوا تھا جس کا نام زبندی تھا۔ اسیر محمد بن منصور کو یہ جگہ بہت پسند آئی۔ چنانچہ اس نے حکم دیا کہ اس قلعے کو ازسرنو مکمل کیا جائے اور ضروری توسیع کی جائے اور اسے شایان شان طور پر آراستہ کیا جائے۔ جب اس فرمان کی تعمیل ہو چکی تو وہ اپنے بل و عیال کے ساتھ وہیں منتقل ہو گیا۔

محمد بن منصور کو ’رے‘ میں رہتے ہوئے سات سال کی مدت گزر چکی تھی۔ یہ زمانہ اس کے باپ منصور کے لیے آشوب اور فتنوں کا زمانہ تھا۔ اس عرصے میں بڑے بڑے حوادث گزر گئے اور بہت سے واقعات پیش آئے۔ اس عہد میں اس نے حجاز و عراق میں علویوں کی برپا کی ہوئی شورش کا خاتمہ کیا۔ اس عرصے میں اس نے ایک نئے اور شان دار شہر — بغداد — کی بنیاد ڈالی اور اسے پایہ تکمیل تک پہنچا دیا۔ اس زمانے میں اس نے فوج کی تنظیم کی اور نظم مملکت کو اس طرح استوار کیا کہ نواحی مملکت میں امن و امان قائم ہو گیا۔ شورش اور سرکشی کا کسی میں یارا نہ رہا۔

اس زمانے میں منصور نے سب سے اہم اور خطرناک جو اقدام کیا وہ ہر طرح کی سعی و تدبیر اور مکر و حیلہ کو کام میں لا کر عیسیٰ بن موسیٰ کی ولی عہدی کا انتزاع تھا۔

عیسیٰ بن موسیٰ عباس کو ولی عہدی سے محروم کر دینا اور اس کے بجائے اپنے بیٹے محمد بن منصور کے لیے ولی عہدی کی بیعت لے لینا ایک بے انتہا اہم اور خطرناک اقدام تھا، لیکن وہ اسے کر گزرا۔ مناسب معلوم ہوتا ہے کہ اس کی بعض ضروری تفصیلات پیش کر دی جائیں۔

فتوحات اور اصلاح و تعمیر کے جو کارنامے محمد بن منصور کے عہد میں سرزمین خراسان پر انجام پا رہے تھے، وہ پایہ تخت خلافت عراق (بغداد)

۱۔ کتاب البلدان، جلد ۵، صفحہ ۲۶۸۔

اس قصر کا نام بعض مؤرخین نے ’زبندی‘ لکھا ہے، لیکن صحیح ’زبندی‘ ہے۔ جیسا کہ صاحب معجم البلدان نے لکھا ہے۔

میں تواتر اور تسلسل کے ساتھ ، اس کے باپ خلیفہ منصور کے پاس برابر پہنچ رہے تھے ۔ اب اس نے چاہا کہ اس کے آوردے اور گویندے ، محمد بن منصور کے ان کارناموں کو زیادہ سے زیادہ اجاگر کریں ۔ تاکہ اس کے بارے میں ستائش اور تحسین کی فضا پیدا ہو جائے ۔

جب یہ کام انجام پا گیا اور وہ مشکلات و موانع دور ہو گئے جو حکومت کے استحکام میں حائل تھے تو منصور نے سوچا ، سمجھا ، قدم آگے بڑھایا ۔ یعنی عیسیٰ بن موسیٰ کو ولی عہدی سے محمد بن منصور کے حق میں دست بردار ہو جانا چاہیے ، تاکہ اس کے بعد محمد کی بیعت ولایت عہد پختہ اور محکم ہو جائے ۔

لیکن عیسیٰ بن موسیٰ نے اس بات کے ماننے سے انکار کر دیا ۔ اس کا دعویٰ تھا کہ اس کی ولی عہدی ایک امانت ہے اور مسلمانوں کی طرف سے اس امانت کا قلاذہ اس کے گلے میں ڈالا گیا ہے ۔ علاوہ ازیں وہ دوسرے شخص (محمد بن منصور) کے مقابلے میں اس منصب کا کہیں زیادہ سزاوار ہے ، کیونکہ قضیہ عباسیہ کے سلسلے میں اس کے کارنامے روز روشن کی طرح واضح ہیں ۔

لیکن ابو جعفر منصور اپنے فیصلے پر بضد تھا ، چنانچہ اس نے ترغیب ورتہدید کے ان تمام وسائل سے کام لیا جو اس کے قبضہ قدرت میں تھے ۔ اس نے اپنے حاشیہ نشینوں کو یہ ہدایت کر دی کہ عیسیٰ بن موسیٰ کا مقاطعہ کریں اور اس سے بات چیت کا سلسلہ یک لخت بند کر دیں ۔

۱۔ مثلاً: ابوالعباس سفاح کا جب انتقال ہوا تو ابو جعفر دارالخلافت سے باہر تھا ۔ وہ عیسیٰ بن موسیٰ ہی تھا جس نے ابو جعفر منصور کے لیے لوگوں سے بیعت خلافت لی تھی ۔

نفس ذکیہ کے خلاف اسی نے فوج کشی کی اور بالآخر کام یابی حاصل کی تھی ۔

اسی طرح نفس ذکیہ کے بعد ان کے بھائی ابراہیم نفس رضیہ کے خلاف بھی اس نے مورچہ قائم کیا اور آخر کار فتح حاصل کر کے یہ خطرہ ختم کر دیا ۔

اس صورت حال نے عیسیٰ کی زندگی اجیرن کر دی ، اور وہ طیش و غضب کے عالم میں اپنے قصر کے اندر جو کوفے میں تھا گوشہ نشین ہو گیا ۔

۵۱۴ء (مطابق ۶۴ء ع) میں خراسان سے ایک وفد دارالخلافت (بغداد) میں وارد ہوا ۔ اس نے ایک مجلس عام میں جہاں خلیفہ اور رجال دولت موجود تھے ۔ محمد بن منصور کی ثنا و صفت میں ایک تقریر کی ، اور اس کے کارناموں کو بڑھا چڑھا کر بیان کیا ، اس کے بعد اصرار کے ساتھ یہ تجویز پیش کی کہ محمد بن منصور کے لیے ولی عہدی کی بیعت لی جائے ۔

اس وفد کی آمد ، اور اس کی پیش کردہ تجویز ایک سوچے سمجھے منصوبے کے ماتحت تھی ۔ منصور نے اس سے فائدہ اٹھایا اور عیسیٰ بن موسیٰ پر ابتدائی اقدام کے طور پر ایک ہلکا سا وار کیا ، اس نے عیسیٰ کو اختیار دیا کہ وہ یا تو دوسرے نمبر پر — یعنی محمد بن منصور کے بعد — ولی عہد بننا منظور کرے ، ورنہ اپنی سرکشی اور نافرمانی کی سزا — قتل — بھگتنے کے لیے تیار ہو جائے ۔

یہ رنگ دیکھ کر عیسیٰ بن موسیٰ کے لیے اس کے سوا کوئی چارہ نہ رہا کہ وہ دوسرے نمبر پر ولی عہد بننا منظور کر لے ، اور اپنے پہلے نمبر سے دستبردار ہو جائے ۔ چنانچہ فوراً ہی محمد بن منصور کے لیے ولایت عہد کی بیعت لی گئی ، اور اسے 'سہدی' کا لقب دیا گیا ۔

محمد بن منصور کو یہ منصب بغیر کسی تگ و دو اور محنت مشقت کے مل گیا ، وہ امیر بنا ، قباخ کی حیثیت سے اس کا استقبال کیا گیا ۔ اب ولی عہد بن گیا ۔ حالانکہ نہ اس نے کسی جنگ میں عملی طور پر شرکت کی تھی ۔ نہ رزم و پیکار میں حصہ لیا تھا ، نہ میدان قتال میں شجاعت کے جوہر دکھائے تھے ۔ یہ سارے کام اس کے حاشیہ برداروں نے کیے تھے ۔ انہی نے جنگ لڑی ، انہی نے تعمیری کارنامے انجام دیے ، انہی نے نظم و نسق سنبھالا ، محمد بن سہدی تو اطمینان اور عافیت کے ساتھ قصر شاہی میں راحت اور نعمت کی زندگی بسر کر رہا تھا ۔ اور اپنے اہل خاندان کے ساتھ نشاط و مسرت کی گھڑیاں گزار رہا تھا ۔

محمد بن سہدی کا خاندان صرف ایک بیوی پر مشتمل تھا ، جس کا نام ریطہ تھا ، اور جو ابوالعباس سفاح کی بیٹی تھی ۔ اس بیوی کے علاوہ بہت سی خوب صورت اور طرحدار باندیاں تھیں ۔ جن کے حسن و جمال سے راجی بہلایا کرتا تھا ۔

جہاں تک محمد بن سہدی کا تعلق تھا ۔ ریطہ سے اس کی شادی محبت کی شادی نہیں تھی ، وہ پہلی مرتبہ جب عراق سے خراسان وارد ہوا تو اس کی عمر صرف پندرہ سال تھی ، پھر تین سال کے بعد وہ جب عراق واپس آیا تو وہاں کی مختصر مدت قیام کے دوران میں ، دوسری مرتبہ 'رے' واپس آنے سے پہلے اس کی شادی ریطہ سے کر دی گئی ، یہ صرف باپ کے حکم کی تعمیل تھی ۔ بات یہ تھی کہ منصور ریطہ کو بہت چاہتا اور پسند کرتا تھا ، وہ اس درجہ اس پر شفقت کرتا تھا کہ وہ باپ کا غم بھون گئی تھی ، اس کا برتاؤ اس کے ساتھ ناز برداری کا تھا ، ممکن نہ تھا کہ ریطہ کسی چیز کی فرمائش کرے اور وہ فوراً پوری نہ کر دی جائے ، یا وہ کسی کی سفارش کرے اور وہ قبول نہ کی جائے ۔

ریطہ کو حسن و جمال سے بہرہ وافر نہیں ملا تھا ، نہ وہ دل کشی اور رعنائی کی مالک تھی ، بلکہ اس کے برعکس وہ بھاری جسم والی تھی ۔ اس کے ہتھے دییز اور قوی تھے ، روایت ہے کہ اس کا بھائی محمد بن ابی العباس سخت اور شدید ورزش کا عادی تھا ، ریطہ بھی اس کے ساتھ ورزش میں شریک رہتی تھی جب وہ ایک لوہے کے عمود کو اس کی طرف پھینکتا تھا تو وہ اپنے مضبوط بازوں سے اسے اچک لیتی اور اس طرح پھینک کر واپس کر دیتی ' ہارے خیال میں اس طرح کی پہلوان عورت ایسے شوہر کا دل نہیں لبھا سکتی ' جو سہدی — محمد بن منصور — کی طرح نازک مزاج اور حساس ہو ۔

یہی وجہ تھی کہ اس نے بہت سی حسین و جمیل ، اور پری پیکر باندیوں کو اپنے محل میں جمع کر رکھا تھا ۔

انہی باندیوں میں ایک باندی ”خیزران بنت عطاء الجرشیہ“ تھی ، جرشہ سے مراد جرش کی رہنے والی جو سر زمین یمن کا ایک علاقہ تھا ، سہدی — — — محمد بن منصور — — — خیزران پر ہزار جان سے فدا تھا ، وہ حسن صوری ، اور جمال معنوی دونوں سے آراستہ تھی ۔

راویوں کا اس بارے میں اختلاف ہے کہ وہ یہاں تک پہنچی کیسے ؟ بعض کہتے ہیں کہ سہدی — — — محمد بن منصور — — — ایک مرتبہ لونڈیوں کے بازار میں گیا ، وہاں اس کی نظر خیزران پر پڑی ، اور وہ دل دے بیٹھا ، اس نے خیزران سے گفتگو کی ، اس نے کچھ ایسے دلکش اور بلیغ انداز میں اس کی باتوں کا جواب دیا کہ وہ بیتاب ہو گیا ، اور فوراً منہ مانگے داسوں پر اسے خرید لیا ۔

لیکن صحیح روایت یہ ہے کہ وہ حجاز میں بنو ثقیف کے ایک شخص کی مملوکہ تھی ۔ وہ اسے فروخت کرنے کے لیے مکے لایا ۔ اس موقع پر ابو جعفر منصور وہاں موجود تھا اس نے خیزران کو دیکھا اور پسند کیا ، اور اس سے پوچھا ۔

”تیرا گھر بار کہاں ہے ؟“

اس نے — — — غلط طور پر — — — یہ دعویٰ کیا کہ وہ اس دنیا میں اکیلی ہے ۔ نہ اس کا کوئی عزیز ہے نہ رشتے دار ، اس نے اسے خرید لیا ۔ اور تحفے کے طور پر بیٹے کے پاس روانہ کر دیا ۔

شاید قدرت کو یہ منظور تھا کہ یہ جاریہ (باندی) بنو عباس کی تاریخ میں اہم ترین واقعات و حوادث کی موجب بنے ۔

سہدی — — — محمد بن منصور — — — کے ولی عہد بننے سے ایک سال پہلے ، وہ ایک لڑکے کی ماں بن گئی ، سہدی کی مسرت کا کوئی ٹھکانہ نہ تھا ، اپنے اس پہلے بیٹے کی ولادت پر ہر باپ کی طرح وہ خوشی سے پھولا نہ مہایا ۔ اور اس نومولود کا نام ”موسیٰ“ رکھا ، پھر اس نے خیزران کو قید غلامی سے آزاد کیا ، اور اس سے باقاعدہ شادی کر لی اور اس کا

۱ - بعض روایات سے یہ معلوم ہوتا ہے کہ سہدی نے موسیٰ کی ولادت (باقی خاشیہ صفحہ آئندہ پر)

مرتبہ و مقام وہی قرار دیا ، جو خاندانی بیوی ربطہ کا تھا ۔ اس سال ربطہ بھی ایک لڑکے کی ماں بنی تھی ۔ جس کا نام علی تھا ، جسے بعد میں لوگ ”علی بن ربطہ“ کے نام سے یاد کرتے تھے ۔

موسیٰ کی ولادت سے قصر ولی عہد میں اس کی ماں — خیزران — کے دبدبے اور طنطنے میں بہت زیادہ اضافہ ہو گیا ، اب اس کی حیثیت ایک جاریہ کی نہیں تھی جو بہت سی محل میں موجود تھیں ، اب وہ سہدی کی بیوی تھی ۔ اور نساوات کی نعمت سے بہرہ ور ، سہدی نے اس کے ، اور اس کے بیٹے موسیٰ کے لیے ۔ خاص انتظامات راحت و آسائش سے متعلق کیے تھے ۔

اس صورت احوال کا قدرتی نتیجہ یہ تھا ۔ خیزران اور ربطہ میں وہی تعلق نفرت ، حسد ، اور بیزاری قائم ہو جائے جو دو سوکنوں میں ہوا کرتا ہے ۔ خاص طور پر اس صورت میں کہ دونوں ، ساج ، خاندان ، اور مرتبے کے اعتبار سے ایک دوسرے کی بالکل ضد ہوں ، اور شوہر کا میلان بھی ایک کی طرف کم ، اور ایک کی طرف زیادہ ہو ۔

اور ان تمام باتوں پر مستزاد یہ کہ ربطہ کو چونکہ مخصوص منزلت اور وقعت حاصل تھی لہذا نہ وہ لوگوں کی مدارات اور خاطر داشت کی پروا کرتی تھی اور نہ ان خواتین کو منہ لگاتی تھی جو اس کے شوہر کی بارگاہ میں دخل رکھتی تھیں ۔ کیونکہ چاہیے تو یہ تھا کہ مرد اور عورتیں خود اس کی طرف محبت و تودد کا ہاتھ بڑھائیں نہ یہ کہ ۔ ربطہ

اس کے برعکس خیزران کی پرورش جس ماحول میں ہوئی تھی اس کا تقاضا یہ تھا کہ وہ چھوٹے بڑے سب کی دل دہی کرتی تھی ۔ جو لوگ ضرورت مند کی حیثیت سے اس کے پاس آتے تھے ان کی ضروریات و

(بقیہ حاشیہ صفحہ گزشتہ)

کے کئی سال بعد خیزران کو آزاد کیا یعنی ہارون الرشید کی ولادت کے بعد اسے بند غلامی سے آزادی عطا کی ۔

لیکن قرین قیاس یہ ہے کہ موسیٰ کی ولادت کے فوراً بعد اس نے خیزران کو آزاد کر دیا ۔

حاجات کو پورا کرتی تھی ، اور کبھی بھی کسی پر اپنی فوقیت اور برتری نہیں جتاتی تھی ۔ اس کا نتیجہ یہ برآمد ہوا کہ اس نے سب کی محبت جیت لی ، اور لوگ اس کی ثنا و صفت میں تر زبان رہنے لگے ۔

کوئی شبہ نہیں ربطہ اس صورت احوال کو اچھی طرح محسوس کر رہی تھی ، لیکن وہ خیزران کے نقش قدم پر نہیں چل سکتی تھی ۔ دوسرے الفاظ میں وہ ایسا کرنا اپنے شایان شان نہیں سمجھتی تھی ۔ اس نے خیزران کے لیے میدان خالی چھوڑ دیا ۔ اور اپنی دنیا میں مگر رہنے لگی ۔ جہاں کبھی اپنے آپ کو وہ پندار اور نخوت سے چور ہاتی تو کبھی درماندگی اور عاجزی کی کیفیت اس پر طاری ہو جاتی ۔

اب خیزران کے لیے میدان صاف تھا ، اس نے اپنی شخصیت کو اس بحر بے کراں میں گم کر دیا تھا جو عبارت تھا آسائش ، فخر ، اور زعم بالادستی سے ، یہاں وہ تن تنہا صاحب حل و عقد تھی ، اور اس کے بعد رفتہ رفتہ وہ شوہر پر حاوی ہوتی گئی اور اسے اپنے خواہشات و رغبات کی تکمیل و تنفیذ کے راستے پر چلانے لگی ، — تفصیل اپنے موقع پر آئے گی ۔

سہدی کی اسہات اولاد میں اس کی کوئی بیوی یا جاریہ اس جگہ تک نہ پہنچ سکی جو خیزران نے حاصل کر لی تھی ، نہ اس کے رتبے میں فرق آسکا ، نہ اقتدار میں ۔

اور یہ بات تو تاریخ کا ہر طالب علم جانتا ہے کہ اس زمانے میں شہر 'رے' دولت عباسیہ کا دوسرا پایہ تخت بنا ہوا تھا ۔ کیونکہ ولی عہد مملکت اور اس کے اعوان و انصار کا قیام یہیں تھا ۔ اور تمدنی اعتبار سے اس کی حیثیت اور وقار میں برابر اضافہ ہو رہا تھا ۔

۱ - ربطہ اور خیزران سے شادی کے بعد بھی سہدی نے متعدد عورتوں سے شادی کی ، اور کئی باندیوں سے رشتہ قائم کیا ، اور ان کے بطن سے لڑکے اور لڑکیاں بھی پیدا ہوئیں ، مثلاً ، ابراہیم ، عباسہ ، بانوقہ ، علیہ وغیرہ ! — ان لڑکوں اور لڑکیوں کے نام آگے چل کر زیر بحث آئیں گے ۔

چونکہ یہ شہر ایران کی قدیم تہذیب و تمدن اور حضارت کا مرکز رہ چکا تھا۔ اور اب تک یہاں حیات اجتماعی اور رفعت فکر کی کوئی کوئی موجود تھی۔ اس لیے، عرب اور فارس کے بہت سے خاندان اور کُنبے اپنے اپنے مقام سے اُٹھ کر یہاں آئے۔

ان نو وارد خاندانوں اور کُنبوں میں یحییٰ بن خالد برمکی کا خاندان بھی تھا۔

اس خاندان کی خواتین نے خیزران کا تقرب حاصل کر لیا، اور اس نے التفات و عنایت سے اس درجہ بہرہ ور ہوئیں۔ جس کا تصور بھی نہیں کیا جا سکتا۔

علاوہ ازیں خود یحییٰ - اور سہدی کے مابین ایک نہ توڑنے والا روحانی رشتہ اور تعلق قائم ہو چکا تھا، جس کے متعدد اسباب اور وجوہ ہیں۔ جن پر آگے چل کر حسب موقع گفتگو کی جائے گی۔

ہارون کی ولادت اور طفولیت

روایات تاریخی سے یہ بات ثابت ہے کہ خیزران اپنے پہلے بچے، موسیٰ سے والہانہ محبت کرتی تھی۔ اس کی دیکھ بھال میں نہ دن کو نہ سمجھتی تھی نہ رات کو رات، یہاں تک کہ اسے یہ بھی گوارا نہ تھا کہ موسیٰ کو، کوئی اور دودھ پلائے یا کھانا کھلائے۔ یہ ساری ذمے داریاں ذوق و شوق کے ساتھ وہ خود انجام دیا کرتی تھی۔ اس کے لیے رات رات بھر جاگتی تھی۔ اس کی راحت آسائش کے لیے اپنی ہر تکلیف کو بیچ سمجھتی تھی۔ اس کے دل میں طرح طرح کے اندیشے آیا کرتے تھے۔ وہ سوچا کرتی تھی اور سوچ سوچ کر خائف ہو جایا کرتی تھی کہ قدر و منزلت اور شان و تمکنت کا یہ زور شور کیا جانے کس دن ختم ہو جائے؟ کسی دن بھی ختم ہو سکتا ہے۔ جو نعمتیں اور راحتیں اسے حاصل تھیں انہیں وہ اس طرح سمجھتی تھی جیسے ہوا کو مٹی میں لیے ہوئے ہو۔ بھلا ہوا کا کیا ٹھکانا، مٹی میں وہ کیا ٹھہر سکتی ہے؟ لیکن قسمت یاور تھی، زمانہ اس کا ساتھ دے رہا تھا۔ ابھی موسیٰ پاؤں پاؤں چلنے کے قابل بھی پورے طور پر نہیں بڑھا تھا اور پہلے سال کی حد سے باہر نہیں نکلا تھا کہ اس نے اپنے پیٹ میں پھر ایک کلبلاقی ہوئی روح محسوس کی۔۔۔ مولود سعید کی خوش خبری۔

دن اسی طرح گزر رہے تھے کہ موسم سرما کی ایک ٹوٹھرا دینے والی رات میں ۵۱۳۸ (مطابق ۷۶۵ ع) وہ ایک اور بچے کی ماں بن گئی،

۱۔ ہارون کی تاریخ ولادت کے بارے میں مورخین کا اختلاف ہے، بعض ۵۱۴۵ بتاتے ہیں، بعض ۵۱۵۰، لیکن صحیح سال ولادت وہی ہے جو ہم نے لکھا ہے۔

جو خاتم صحت مند اور خوش شکل تھا۔ باپ نے اس کا نام بارون رکھا۔
 - رون کی ولادت مہدی کے لیے نہ کوئی ندرت کا پہلو رکھتی تھی۔ نہ
 غیر معمولی مسرت کا۔ کیونکہ اس سے پہلے اس کے دو بیٹے، موسیٰ، اور علی
 بن ربیع، موجود تھے۔ بارون کی ولادت سے اسے وہ خوشی نہیں ہوئی جو پہلے
 بیٹے کی ولادت کے موقع پر ہوئی تھی۔ اس کے برعکس خیزران کی مسرت
 حد بیان سے باہر تھی، اس کے نزدیک بارون کی ولادت اس کے لیے بہتر
 مستقبل اور استمرار و دوام سعادت و نعمت کی ضامن تھی، یہ خدا کی
 ایسی رحمت تھی، جس نے اسے اندیشہ ہائے دور دراز سے آزاد کر دیا،
 جو خوف، مستقبل کے بارے میں ہر وقت دامن گیر رہتا تھا دور ہو گیا،
 مبارکباد دینے والے شاعر اور قصیدہ خواں بھی خیزران کی اس ذہنی کیفیت
 سے ناواقف نہ تھے۔ جو وفور مسرت سے بے حال ہوئی جا رہی تھی، چنانچہ
 ایک شاعر کہتا ہے:

لیس فی الناس موسیٰ وہا

زون بعینان انجیا لہجان

ماستشر تا عرق الخلافتہ حتی

اورق العمود فی ذبی الخیزران^۱

یعنی: خلقت میں موسیٰ اور بارون کے سے شریف و نجیب کہاں
 ہم نے خلافت سے اس وقت تک وابستگی نہیں اختیار کی جب تک
 بنی خیزران کی ٹہنی سر سبز و شاداب نہ ہو گئی۔
 پھر حال بارون کی خبر ولادت، عراق پہنچی، منصور کے کان اس خبر سے
 اس وقت گوش آشنا ہوئے جب وہ ہاشمید سے اپنے نو تعمیر دارالخلافت
 - بغداد - میں منتقل ہو رہا تھا، جس کی تعمیر و تکمیل کا مرحلہ اتمام
 تک پہنچا چکا تھا۔

۱۔ بارون جب تک ولی عہد نہیں ہو گیا، کسی لقب سے سرفراز نہیں
 کیا گیا، ولی عہدی پر جب بیعت ہو گئی تو باپ نے اسے 'رشید'
 کا لقب عطا کیا۔

۲۔ تاریخ بغداد، جلد ۴، صفحہ ۳۸۲۔

منصور یہ خبر سن کر بہت خوش ہوا۔ اس نے اس خبر کو فال نیک قرار دیا، اس کے دل میں یہ بات بیٹھ گئی کہ یہ لڑکا بہت زیادہ مبارک و مسعود ہوگا اور بغداد خوب پھلے پھولے گا کیونکہ اس کی تاریخ ولادت اور بغداد کی تکمیل تعمیر ایک ہی دن ہوئی ہے اور یہ بات کچھ تعجب خیز بھی نہ تھی، کیونکہ منصور فال کا قائل تھا، اور نیک فال سے تو بہت زیادہ خوش ہوتا تھا۔

اس دوسری ولادت نے خیزران کو بہت خستہ اور درماندہ کر دیا تھا، رات بھر جاگ جاگ کر اور دن کو بے آرام رہ رہ کر، وہ ہارون کی اس طرح نگہداشت اور پرورش نہ کر سکی جس طرح اس کے بھائی کی کرتی رہی تھی، چنانچہ اس سلسلے میں وہ یحییٰ بن خالد کی بیویوں کی امداد کی جوہا ہوئی اور اس نے ہارون کو ایک لبادے میں لپیٹ کر وہاں بھیج دیا۔

یحییٰ بن خالد کی تین بیویاں تھیں تینوں، نوجوان اور تندرست تھیں، ان میں سے ایک زینب بنت منیر کے ہاں ایک لڑکا ہارون کی ولادت سے صرف چھ سات مہینے پہلے پیدا ہوا تھا، جس کا نام 'فضل' تھا، چنانچہ ہارون اور فضل ایک ساتھ زینب کا دودھ پینے لگے، اس کے چند ماہ بعد یحییٰ کی ایک اور بیوی عتابہ کے بطن سے ایک لڑکا پیدا ہوا جس کا نام جعفر رکھا گیا، لیکن کسی وجہ سے عتابہ جعفر کو اپنا دودھ نہ پلا سکی، چنانچہ یحییٰ کی تیسری بیوی فاطمہ بنت محمد بن الحسن بن

۱۔ الیعقوبی، جلد ۲، صفحہ ۳۹۰۔

۲۔ الجہشیری، صفحہ ۱۳۶۔

ایک قول یہ بھی ہے کہ خیزران کبھی کبھی ہارون کو دودھ پلا دیا کرتی تھی اور ساتھ فضل کو بھی تاکہ اس کی ماں کی توقیر بڑھے، اور حوصلہ افزائی ہو۔

۳۔ ایک روایت یہ ہے کہ جعفر کی ماں عتابہ کا وضع حمل کے فوراً بعد انتقال ہو گیا تھا، لیکن ایک اور روایت سے معلوم ہوتا ہے کہ وہ جعفر کے بعد بھی بہت دنوں زندہ رہی۔

قحطی الطائی نے اسے اپنے دودھ پر رکھ لیا ، کبھی کبھی وہ بارون کو بھی دودھ پلا دیا کرتی ، اس طرح بارون اور جعفر رضائی (دودھ شریک) ، بھائی بھی بن گئے ۔

پھر حال بارون کی زندگی کا پہلا سال اس طرح گذرا کہ کبھی ماں (خیزران) کا دودھ پیتا ، کبھی چھٹی کی بیویوں کا ، یہاں تک کہ وہ خاصا توانا نظر آنے لگا ، بعد ازاں اپنے باپ کے محل میں آگیا ، یہاں کنیزوں اور جواروں نے اس کی پرورش اور پرداخت کا کام اپنے ذمے لے لیا ، وہ بچپن ہی سے توانا ، خوب رو اور خوش قامت تھا ، گورا رنگ گھونگھریالے بال ، بڑی بڑی خوب صورت آنکھیں اس عمر میں اس قد کا ٹھہ اور رنگ روپ کے بچے مشکل ہی سے نظر آتے ہیں ۔

پھر جب بارون نے زندگی کی دوسری چوکھٹ پر قدم رکھا ، تو وہ اپنے بھائیوں اور بمجولیوں کے ساتھ بھاگ دوڑ کرنے لگا ، زیندی کے باغات میں کد کڑے لگاتا ، کبھی فصیل کی دیوار پر جا کر شہر رے کا اور اس کے سرسبز کھیتوں کا نظارہ کرتا ، جو بلندی پر اور پستی پر میدان میں اور ٹیلوں پر ہر جگہ نظر کو شاداب کرتے تھے ۔

کبھی ایسا بھی ہوتا کہ ماں کے ساتھ یا خاندان کے دوسرے لڑکوں کے ساتھ وہ عہدیہ کی سیرگہوں میں اور مندان کے خرابے میں چلا جاتا ، جہاں قدیم سلاطین عجم کے قصر و محلات کے آثار قدم قدم پر موجود تھے ۔

بارون کی زندگی کے تین سال اس حسین و جمیل شہر میں بیت گئے وہ اپنے خاندان اور بمجولیوں کے مابین خوشی خرمی کی زندگی بسر کر رہا تھا ، نہ کوئی تکلیف تھی ، نہ مصیبت ، بے فکری تھی اور مسرت کے دن ، لیکن زمانہ ہمیشہ ایک حال پر نہیں رہتا ، ۱۰۵۰ھ (۶۷۷ء) کے اوائل میں ایک خراسانی شخص استاذ سیس نے حکومت کے خلاف بغاوت کا پرچم بلند کیا ، اس کے ساتھ بہت بڑا لاؤ لشکر تھا ، اس نے خراسان کے کئی شہر فتح کر لیے ، لوگوں کو بے دردی کے ساتھ قتل کیا اور پانی کی طرح خون بہایا ، محمد بن منصور نے اس کے مقابلے کے لیے جو فوج بھیجی تھی اس کا

قلع قمع کر کے رکھ دیا ، یہاں تک کہ صورت احوال حد درجہ تشویش ناک ہو گئی ۔ پایہ تخت میں منصور کو یہ خبریں پہنچیں تو وہ حواس باختہ ہو گیا ۔ اس زمانے میں خازم عراق میں تھا منصور نے اسے تدارک کے لیے فوراً روانہ کیا ، حکم پاتے ہی خازم بن خزیمہ نیشاپور روانہ ہو گیا ، سہدی بھی بہ چشم خود مشاہدہ احوال کے لیے یہاں ہڑاؤ ڈالے پڑا تھا ۔ سہدی نے سالاری خازم کے حوالے کی اور اس کی کمک کے لیے تابڑ توڑ لشکر بھیجنے لگا ۔ چنانچہ خازم استاذسیس کے لشکر پر غالب آیا اور اسے تھم تھم کر کے رکھ دیا اور استاذسیس بھی کیفر کردار کو پہنچ گیا ۔

اسی سال کے آخر میں ایک اور خبر بد رے میں پہنچی یعنی منصور کے لڑکے ”جعفر اکبر“ کا عین عنفوان شباب میں انتقال ہو گیا ، سہدی نے بھائی کا خوب سوگ منایا ۔ بہت رویا دھویا اور صرف سہدی ہی پر کیا منحصر تھا ، سارا محل رنج و غم کی تاریکی میں ڈوب گیا ، یہ صورت اس وقت تک قائم رہی جب تک بیٹے کو خراسان کی اقامت فوراً ترک کر کے عراق واپس آنے کا حکم نہیں ملا ، اس فرمان کے پاتے ہی یہ خاندان رخت سفر باندھنے کی تیاریوں میں مصروف و منہمک ہو گیا ، اور پہلی فرصت میں ارکان خاندان ، اور حوالی حوالی کے ساتھ ایک لشکر کی حفاظت میں ’رے‘ سے روانہ ہو گیا ۔

رخصت کے دن خیزران اپنی سہیلیوں اور جان پہچان والیوں ، اور خاص طور پر آل برمک سے جدائی کے غمناک احساس کے ساتھ وداع ہوئی ، کیونکہ خاندان برمک اپنے منصب کی ذمے داریاں انجام دینے کے

۱ - جعفر بن منصور کا لقب ’اکبر‘ اس لیے پڑا کہ اس کے ایک اور بھائی کا نام بھی یہی تھا ، جسے جعفر اصغر کہتے تھے ۔ جعفر اکبر نے کئی اولادیں چھوڑیں ۔ جنہوں نے ہارون رشید کے دور میں نمایاں حیثیت اختیار کی ، جن میں اس کی لڑکی ’امہ العزیز‘ خاص طور پر قابل ذکر ہے جو بعد میں زبیدہ کے نام سے مشہور ہوئی ۔ اور ہارون کی بیوی بنی ۔

سلسلے میں یہاں مقیم رہنے پر مجبور تھا۔ خیزران اپنے پیچھے ایسی خوشگوار یادیں جنور گئی جو بھلائے نہیں بھلائی جا سکتی تھیں۔

ہارون بھی اپنے دوستوں اور معجولیوں، اور خاص طور پر یحییٰ کے بیٹوں، نضل اور جعفر سے جو اس کے رضاعی بھائی بھی تھے وداع ہوا، اور بغداد کی طرف اپنے اہل خاندان کے ساتھ روانہ ہو گیا۔

دورنی مسافت کے باعث، 'رے' سے بغداد کا سفر بہت زیادہ تکلیف دہ تھا، راستے میں کئی بڑے بڑے پہاڑ بھی پڑتے تھے، یہ ساری منزل اس طرح طے ہوئی کہ نہ عورتیں ہودج سے اتر سکیں نہ بچے۔ سارا سفر سواری کی پیٹھ پر طے کرنا پڑا۔

یہ پہلی جہانی تکلیف تھی جو ہارون رشید کو اپنے عہد طفولیت میں برداشت کرنا پڑی۔

۱۵۱ھ (مطابق ۷۶۷ع) کے ماہ شوال میں یہ قافلہ بغداد پہنچا، استقبال کے لیے خلیفہ بنہ نفس نفیس موجود تھا، ساتھ ہی ساتھ اعیان دولت اور امرائے حکومت بھی، پھر یہ سب کے سب مع سرداران قوم کے رصافہ کی طرف بڑھے، جسے آباد ہونے ابھی کچھ زیادہ مدت نہیں گزری تھی۔ ہارون نے ہودج پر بیٹھے بیٹھے پل پار کیا، اس سے پہلے اس نے دریائے دجلہ جیسی کوئی چیز کبھی نہیں دیکھی تھی۔

یہ قافلہ باب خراسان کی طرف سے مدینۃ السلام بغداد میں داخل ہوا، شہر کا رنگ ڈھنگ دیکھ کر، اور شان و شکوہ کا نظارہ کر کے دوسروں کی جو حالت ہوئی وہ تو ہوئی۔ لیکن خاص طور پر بچے تو مبہوت ہو گئے، اتنے شاندار کنید، بلند و بالا محلات، اور باغات کا ہے کو کبھی ان کی نظر سے گزرے ہوں گے۔ یہ لوگ قصر طلائع میں اترے، جہاں خلیفہ منصور فروکش تھا!

ایک روایت یہ ہے کہ مہدی جب سفر کی ماندگی سے تازہ دم ہوا تو باپ کی خدمت میں حاضر ہوا، اور اپنے تینوں بچے اس کے حضور میں پیش کیے۔ اس نے انہیں سینے سے لگایا اور پیار کیا۔ ہارون کی خوب روئی اسے بہت پسند آئی، اور اسے یاد آ گیا اس کی تاریخ ولادت وہی ہے

جس روز بغداد کی تعمیر مکمل ہوئی تھی، اس نے بارون کو اپنی دونوں ہانہوں پر اٹھا لیا۔ اور غور سے اس کی طرف دیکھنے لگا، پھر مہدی کی طرف متوجہ ہوا اور کہا:

”میرا بیٹا انشاء اللہ صاحب اقتدار و اختیار اور بہت صالحہ مالک بنے گا!“

مہدی نے باپ سے سوال کیا:

”پدر محترم کیا اس کی کسی ادا سے آپ نے اندازہ کیا ہے؟“

منصور نے جواب میں مہدی سے کہا:

”نہیں—میں ابھی سے اس میں اس طرح کے آثار دیکھ رہا ہوں۔“

بارون نہایت مزے میں دادا کے بازوؤں پر لیٹا ایسے گہور رہا تھا۔ جسے اس نے پہلی مرتبہ دیکھا تھا، آج اس کے کانوں میں بار بار اپنا نام پڑ رہا تھا قصر زبندی سے بھی کہیں زیادہ، اور منصور جوش نشاط میں سر مست ہوتے کی طرف دیکھنے جا رہا تھا۔ شاید اس کی نظریں دیکھ رہی تھیں کہ یہ چھوٹا سا اور سادہ سا بچہ، ایک مرد خوش حال و خوش خصال کا پیکر بنا ہوا ہے۔ چوڑی پیشانی، بلند بینی، خوب صورت سی گھنی ڈاڑھی، بڑی بڑی کالی کالی آنکھیں جیسے یہ آنکھیں نہیں تھیں زبان گویا تھیں!

جس روز مہدی نے بغداد میں قدم رکھا، تو بغداد اتنا سجا ہوا تھا جیسے یہ یوم جشن، یا قومی میلے کا دن ہے۔ اس کے استقبال کے لیے بہت سے وفود آئے تھے ان وفود میں خود عباسی خاندان کے بھی کئی وفد تھے، جو بلاد متفرقہ میں بکھرے ہوئے تھے۔ ابو جعفر نے ان کی شایان شان پذیرائی کی، اور ان کے ساتھ حسن سلوک سے پیش آیا، ان میں سے کئی کو اس نے اپنے بیٹے کا ندیم اور مصاحب بنانے کے لیے جن لیا، اور ان کے لیے مدینۃ السلام (بغداد) میں حویلیاں تعمیر کرائیں، اپنے وزیر معاویہ بن عبید اللہ بن یسار کو، جو خراسان کے سارے دوران قیام میں اسی کے ساتھ رہا تھا، حسب سابق اپنے پاس رکھا اور نگہداری

پر مامور سپاہیوں کے قیام کا بھی بیرونہ، شہر میں ہندو بست کیا۔ یہ لوگ عرب و عجم کی مختلف نسل تھے^۱، لیکن انہیں قرار نہ تھا۔ بہت جلد انہوں نے پر پرزے لگانا شروع کیے، کیونکہ اپنی قدر و قیمت محسوس کرنے لگے تھے۔ ان کے مطالبات میں اضافہ ہونے لگا۔ لیکن منصور نے سنی کی ان سنی کر دی۔ ان لوگوں نے محل کے گرد گھیر ڈال دیا۔ منصور نے انہی میں سے ایک آدمی کو بھیجا جس نے سمجھا بچھا کر انہیں واپس کیا، اس موقع پر خانیفہ کو راوندید کا حادثہ یاد آ گیا، جو پرانے پایہ تخت — ہاشمیہ — میں پیش آیا تھا، وہ نہیں چاہتا تھا کہ بغداد میں بھی اس کا اعادہ ہو۔ چنانچہ اس نے مہدی کے لیے رصافہ میں ایک جداگانہ محل تعمیر کرایا۔ اس کے قریب ہی ایک شاندار مسجد کی بنا بھی ڈالی، مسجد اور قصر مہدی کے سامنے چھاؤنی بنائی، اب اس نے یہ کیا کہ نگہدار فوج کا آدھا حصہ تو اس نے سابق مقام پر مقیم رکھا، اور دوسرے آدھے کو چھاؤنی میں منتقل کر دیا۔ ان میں سے ایک کو عرب قرار دیا، دوسرے کو عجمی، اب اس سپاہ کا کوئی حصہ اگر سر اٹھاتا، تو دوسرا نصف فوراً اس کی سرکوبی کر دیتا^۲۔

بغداد پہنچنے کے ایک سال بعد مہدی نئے محل میں اپنے خاندان سمیت منتقل ہو گیا، جو لوگ اس کے ساتھ وہاں جانا اور بسنا چاہتے تھے ان کی پوری پوری حوصلہ افزائی کی، حویلیوں اور مکانوں کی تعمیر کے لیے انہیں خاطر خواہ مالی امداد بھی دی، حالت یہ ہوئی کہ بہت ہی مختصر مدت میں اس علاقے کا کوئی ٹکڑا ایسا نہیں تھا جو آباد نہ ہو گیا ہو اور جسے سرسبز و شاداب نہ کر دیا گیا ہو تفریح گاہیں، حویلیاں، مکانات، باغات ہر طرف نظر آتے تھے^۳، خیزران اور اس کے دونوں بیٹوں کو بھی اب قصر طلائع میں رہنے کی ضرورت نہ تھی۔ چنانچہ وہ بھی اپنے

۱۔ الطبری، جلد ۳، صفحہ ۳۶۴۔

۲۔ الطبری، جلد ۳، صفحہ ۳۶۵۔

۳۔ الطبری، جلد ۳، صفحہ ۳۶۵۔

بچوں سمیت شوہر کے نئے محل میں آ گئی ، اور یہاں سات سال تک رہی ۔
شہر 'رے' کے مقابلے میں بغداد کی اجتماعی زندگی ، وہاں کا ماحول
اور وہاں کی سوسائٹی کہیں زیادہ وسیع اور ہمہ جہت تھی ۔

ہارون کے لیے بھی بغداد میں نئی نئی دلچسپیوں اور تفریحوں کے
سوانح 'رے' کے بہ نسبت یہاں بہت زیادہ تھے ۔ کیونکہ عباسی خاندان کے
بہت سے کنبے یہاں مقیم تھے ، اسی طرح سہدی اور منصور کے رجال دولت ،
مقربین بارگاہ ، اور امرا و اعیان کے خاندان آباد تھے ۔ ہارون مدینۃ السلام
کے ان مختلف اور مشرق خاندانوں اور کنبوں میں جب اور جس وقت چاہتا
چلا جاتا ، جہاں جاتا ہاتھوں ہاتھ لیا جاتا ۔ سیر و تفریح کا کوئی موقع
ہاتھ سے جانے نہ دیتا ، کبھی رصافہ میں اور دریائے دجلہ کے ساحل پر
خراساں نظر آتا ، کبھی باغات میں تفریح کناں دکھائی دیتا ، کبھی
ساں کے ساتھ جب وہ سہیلیوں میں سے کسی کے ہاں جاتی چلا جاتا ، اور
وہاں کے بہ عمر لڑکوں کے ساتھ کھیلتا کودتا ، اور تفریحوں میں حصہ
لیتا ۔ امرا ، وزرا اور فوجی منصب داروں کے لڑکوں کے ساتھ لہو و لعب
میں مصروف ہو جاتا ، کبھی وہ اپنے باپ اور دادا کے حاشیہ نشینوں کی
صحبت میں جا بیٹھتا ، مثلاً سعید الخفستانی ، منارۃ ، سرور ، حسین اور
رشید وغیرہ کے پاس ، اور ان میں سے کسی کے ساتھ شہر کے بازاروں کی
سیر کرتا ۔ اور باغات عامہ (پبلک گارڈنس) میں چہل قدمی کرتا اور
ان ہلوں پر سے گزرتا جو رصافہ اور کرخ کے مابین واقع تھے ۔

جن ہم عمر لڑکوں سے ہارون کو بہت زیادہ تعلق خاطر تھا ، ان
میں جعفر بن منصور کا لڑکا عیسیٰ بن جعفر بھی تھا ۔ جیسے وہ بہت مائتا
اور چاہتا تھا ۔ اور اس کی بہن زبیدہ تھی جس سے وہ عہد صغر میں سے
سانوس چلا آ رہا تھا ، پھر جب وہ سن شعور کو پہنچی اور جوان ہوئی تو
اس سے شادی کر لی ۔

ہارون کی عمر اب آٹھ سال ہو چکی تھی ، زمانہ اسی طرح آہستہ آہستہ
گزر رہا تھا ، اب اس کی سیرت اور شخصیت کے پہلو نمایاں ہونا شروع ہو

کئے تھے۔ وہ عمدہ اطوار و عادات کا حامل تھا، دل سادہ و سلیم پایا تھا، مزاج میں نرمی زیادہ تھی، جمال صورت، ذہانت و فراست، ذکاوت اور خوبی، فطرت کے لحاظ سے وہ خاص شان اور خاص امتیاز کا حامل تھا۔ بڑا بھائی موسیٰ ان اعتبارات سے اس کی گرد کو بھی نہیں پہنچتا تھا۔

بارون کے بالکل برعکس موسیٰ، حد درجہ سخت مزاج، زیادہ سے زیادہ کھٹ رکھنے والا، اور بے پروا قسم کا آدمی تھا، اسے مجلس آرائیوں سے بھی کوئی دلچسپی نہ تھی، تنہائی پسند تھا اور زیادہ سے زیادہ وقت گوشہ خلوت میں بسر کرتا تھا، اگرچہ وہ بد صورت نہیں تھا، لیکن بارون کے مقابلے میں حسین و جمیل بھی نہیں تھا، اس کے ہونٹ موٹے اور بھدے تھے، جب وہ چلتا یا خاموش ہوتا تو اس کا منہ کھلا رہتا، اس بات کو اس کے والدین برا مانتے تھے۔ چنانچہ انہوں نے خدام حاضر باش کو تاکید کر رکھی تھی کہ جب اس کا منہ کھلا دیکھیں تو ٹوک دیا کریں، وہ جب اس کا منہ کھلا دیکھتے تو کہتے:

”ہونٹ بتد کر لیجیے!“

بات چل پڑی اور اس کے ہم سن اور ہم عمر اسے لے اڑے۔ انہوں نے اس کا نام ہی ”موسیٰ لب بند“ رکھ دیا تھا۔ یہ نام کچھ ایسا چپکا کہ وہ بڑا ہو گیا تب بھی اس نام سے یاد کیا جاتا رہا، لیکن جب کسی سے اپنا یہ نام سنتا تو تلملا کر رہ جاتا۔

موسیٰ اور بارون کے مزاج و سرشت، اور صورت و سیرت میں جو عظیم فرق تھا اور بچپن ہی سے تھا، اس کا نتیجہ یہ تھا کہ بارون ماں باپ کی نظر میں اور اقربا کی نگاہ میں بہت پیارا تھا۔ اس کی نشو و نما اسی لیے محبت اور لالہ کے ماحول میں ہوئی۔ نہ اسے غم حرماں سے کبھی دو چار ہونا پڑا، نہ سختی تادیب سے، ناز و نعم کی گود میں اس نے طفولیت کا مرحلہ طے کیا، گھر کے اندر بھی، اور باہر بھی۔

دونوں بھائیوں کے مابین اس فرق و امتیاز نے اگر موسیٰ کے دل میں گرہ ڈال دی اور ملال و الم نے اس کے دل میں جگہ بنا لی تو یہ بات بعید از فہم نہیں، وہ سلطہ خیزان کے محل کا تنہا فرد تھا جو

کہتے : حسد : اور سختی و درشتی کا پیکر بن گیا تھا ، اس کے دل میں ان لوگوں کے خلاف غیظ و غضب کا طوفان اٹھتا رہتا تھا ۔ جو بارون کو اس پر ترجیح دیتے تھے : اور ماں کو بھی اس ڈیرے پر لا ڈالا تھا ، وہ بھی بارون کو زیادہ چاہنے لگی تھی ، حالانکہ دونوں کے سن میں کچھ ایسا زیادہ فرق نہ تھا : اس کے جذبہ نہاں کا ظہور اسی دن سے شروع ہوا ہو ۔ جب اس نے شعور کی دہلیز پر قدم رکھا ۔

اس جگہ یہ بات بھی قابل ذکر ہے کہ نشاط و مسرت اور بے فکری و بے پروائی نے بارون کے قوی اور صحت پر بہت اچھا اثر ڈالا تھا ، اس کے بارے میں کوئی ایسی بات نہیں ثابت ہے جس سے ثابت ہو کہ کسی مرض نے اس کی صحت پر اثر ڈالا ہو ، یا اس کے جسم کی رعنائی میں فرق پیدا ہو ، یا اس کی طبیعت اور مزاج پر برا اثر ڈالا ہو ، اس کا بچپن صاف ستھرا تھا اس کے طور طریقے معقول اور دل پسند تھے ۔ وہ سلامت روی کے ساتھ طقولیت کی منزل سے جوانی کی منزل کی طرف بڑھ رہا تھا !

ہارون کی تربیت اور نشو و نما

بچے کا پہلا مدرسہ گھر ہے ! — اس کے بعد استادوں کی باری آتی ہے ، پھر سوسائٹی کا نمبر ہے ، غرض یہ ہیں تین مدرسے ، جہاں زندگی نکھرتی اور سنورتی ہے ۔ علمی ، فکری ، اور خلقی اعتبار سے ان ہر سہ مراحل کو نظر انداز نہیں کیا جا سکتا ۔

گزشتہ صفحات سے یہ بات واضح ہو چکی ہے کہ ہارون جس گھر میں پیدا ہوا وہ وسیع النطاق تھا ، تنویر ذہنی کے بے شمار وسائل وہاں موجود تھے ، اس لیے کہ زمانے نے اس گھر کو سب کچھ دے رکھا تھا ، کسی چیز کی کمی نہ تھی ۔

جو اساتذہ ہارون کی تعلیم و تدریس پر ماسور تھے ، وہ بھی اپنے وقت کے بگانہ اور معروف تر حضرات تھے ۔

رہی ہارون کی سوسائٹی وہ ایک خاص رنگ ڈھنگ کی تھی جس پر اریسٹو کریسی کے عناصر غالب تھے ، شعبیت کی بڑی حد تک کمی تھی ۔ اس سلسلے میں ضروری ہے کہ ان چند اہم شخصیتوں کا ایک مراع بھی پیش نظر رہے جو ہارون پر اثر انداز ہوئیں اور جن سے ہارون نے اثر قبول کیا ۔ بچپن سے لے کر سن شعور تک ، اور سن شعور سے لے کر عہد بلوغ تک ان شخصیتوں کے اثرات اس کے مزاج ، میلان ، اور تہذیب و ثقافت کی تشکیل میں شامل رہے ۔

اس موضوع پر سب سے پہلے ہارون کے والدین کا ذکر ضروری ہے ۔ خیزران کے بارے میں ، اور اس کی تاریخ حیات کے بارے میں ہم بہت کچھ گزشتہ صفحات میں معلوم کر چکے ہیں ، وہ بے انتہا زود حس اور انتہا پسند تھی ، محبت میں بھی اور نفرت میں بھی ، محبت کرتی تو سراہا

عبت بن جاتی ، اور سب کچھ فراموش کر دیں ، نفرت کرتی تو پیکر نفرت بن جاتی ، اور وحشت و ہیبت کی منزل تک پہنچ جاتی ، اس کا شوہر اس مزاج کے بنائے میں اور زیادہ مددگار ثابت ہوا ، وہ اسے غضبناک دیکھ کر سہم جاتا اور اس کی ہر بات مان لیتا ۔ اس کا کوئی مطالبہ ایسا نہ تھا جو پورا نہ ہو اور کوئی خواہش ایسی نہ تھی جو ادھوری رہ جائے ۔

واقعی کی روایت خطیب بغدادی نے نقل کی ہے :

”ایک روز میں مہدی کی خدمت میں حاضر ہوا اسے میں نے بعض احادیث سنائیں ، جنہیں اس نے لکھ لیا ۔ پھر اٹھا ، اور زنان خانے میں چلا گیا ، ذرا دیر گزری تھی کہ غصے میں بھرا ہوا باہر نکلا ۔“

میں نے عرض کیا :

”یا امیرالمومنین ! مزاج عالی برہم کیوں نظر آ رہا ہے ؟“

مہدی نے جواب دیا :

”میں خیزران کے پاس گیا ، وہ غصے میں بھری بیٹھی تھی ، اس نے میرے کپڑے پکڑ کر کھینچے اور انہیں تار تار کر دیا اور کہنے لگی :

جب سے تیرے پاس آئی ہوں میں نے اے خاکروب تجھ سے کوئی بھلائی نہیں پائی !“

حالانکہ خود میں نے اسے نخاس سے خریدا تھا ۔ خدا تجھے غارت

کرے اے واقعی بتا کیا میں خاکروب ہوں ؟

خیزران کو مال جمع کرنے کی بڑی ہوس تھی ، شان کا مظاہرہ بھی اس کی سرشت میں داخل تھا ۔ یہ بات بغیر کسی شک و شبہ کے کہی جا سکتی ہے کہ اپنے آخری زمانے میں ، اپنے عہد کی وہ سب سے مالدار عورت تھی ، جواہرات ، زیورات ، سیم و زر ، جائداد ، املاک ، جاگیر ، کون سی چیز اس کے پاس نہ تھی ، اور یہ کثرت نہ تھی ، حد شمار سے زیادہ نہ تھی ۔

ساتھ ہی ساتھ وہ حد درجہ فیاض اور لکھ لٹ بھی تھی۔ شاید اس سخاوت اور داد و دہش کا محرک احساس کمتری تھا۔ ہاشمی خواتین اور امرا و وزرا کی خواتین کے مقابلے میں اور اکابر و رجال دولت کی عورتوں میں اس کی حیثیت اصلی کیا تھی؟ — ایک کنیز، جسے قیمت دے کر خریدا گیا تھا۔ اپنی اس کمزوری پر، پردہ ڈالنے کے لیے، تھیلیوں کے منہ کھول کر یک گونہ تفوق حاصل کر لیتی تھی، جو اس کے سامنے دست سوال دراز کر کے حاضر ہوتا۔ مایوس نہ جاتا، جو مانگتا پاتا۔

پارے سامنے متعدد ایسی روایات ہیں جن سے ثابت ہوتا ہے کہ مسکینوں، اور زمانے کے ستائے ہوئے لوگوں کے ساتھ اس کا برتاؤ کس درجہ شفقت و رحمت پر مبنی تھا۔ خاص طور پر ان لوگوں کے ساتھ تو اس کی عالی حوصلگی اتنا کو پہنچ جاتی، جو پہلے بہت کچھ تھے اور اب کچھ نہیں رہ گئے تھے۔

روایت ہے کہ آخری اموی خلیفہ مروان بن محمد الجعدی کی بیوی غربت کی چادر میں لپٹی اور بھوک پیاس سے نڈھال ایک دن خیزران کے در دولت پر حاضر ہوئی۔

اس وقت خیزران کی خدمت میں اور بھی کئی ہاشمی خاندان کی خواتین موجود تھیں، انہوں نے مزہ کو پہچان لیا اور طنز و تعریض کے تیروں سے اس کا دل چھلنی کرنے لگیں، اور نہایت ذلیل و خوار کر کے اس سے نکل جانے کو کہا۔

لیکن خیزران کی آنکھوں میں مزہ کا حال زار دیکھ کر آنسو آ گئے، اس نے فوراً اپنی کنیزوں کو حکم دیا کہ محل میں ایک کمرہ جلد از جلد اس کے لیے آراستہ کر دیں۔ اس کی آرام و آسائش کا پورا خیال رکھیں، اور کسی طرح کی تکلیف نہ پہنچنے دیں۔

پھر جب سہدی گھر میں آیا تو خیزران نے یہ سارا واقعہ از اول تا آخر اسے سنا دیا، سہدی کی آنکھیں بھی اشک آلود ہو گئیں، اس نے کہا:

”گر تم نے مزہ کے ساتھ یہ سلوک نہ کیا ہوتا تو میں تم سے

کبھی بات نہ کرتا !

سزنہ کا عیش و آرام مروان کے قتل کے بعد چھن گیا تھا۔ خیزران کے حسن سلوک نے اسے یہ نعمت پھر سے عطا کر دی تھی، وہ اس وقت تک شاہی محل میں سکھ کی زندگی بسر کرتی رہی جب تک موت نہ آگئی !

جہاں خیزران میں یہ خویاں تھیں کہ حد درجہ فیاض اور سخی تھی اور محتاجوں اور غریبوں کے کام آتی اور ان کی مرادیں پوری کرتی تھی، وہاں یہ بات بھی تھی کہ اس نے اپنے شوہر مہدی کو اپنی مرضی اور خواہش کا تابع بنا لیا تھا، اسے ان امور عامہ میں مداخلت کرنے اور حصہ لینے کا بھی جنون کی حد تک شوق تھا۔ جو حکومت سے تعلق رکھتے تھے، وہ سامنے آئے بغیر نہ جانے کتنے معاملات فیصلہ کر دیا کرتی تھی، یہاں تک کہ کہا جانے لگا :

”پس پردہ خیزران ہی حکومت کرتی ہے۔“

اور یہ بات کچھ غلط بھی نہ تھی۔ بالا دستی اور حکم چلانے کا جذبہ اس میں کوٹ کوٹ کر بھرا ہوا تھا۔ اگر دشواریاں حائل نہ ہوتیں اور وہ پس پردہ رہنے پر مجبور نہ ہوتی تو بلاشبہ علی الاعلان وہ سیاسیات میں بڑھ چڑھ کر حصہ لیتی۔

خیزران کی شان و ثقافت کے بارے میں مؤرخین مختلف رائے ہیں۔ بعض یہ کہتے ہیں کہ ادب اور لٹریچر سے اسے بدرجہ غایت دل چسپی تھی، اشعار بھی سوزوں کر لیتی تھی۔

بعض دوسرے مؤرخین کا یہ بیان ہے کہ وہ صرف پڑھنا لکھنا جانتی تھی۔ لیکن حقیقت یہ ہے کہ وہ دونوں کے بین بین تھی، اس لیے کہ اس زمانے کا یہ رواج تھا کہ جو ناجر غلاموں اور لونڈیوں کو فروخت کرتے تھے وہ پہلے انہیں ادب و تہذیب، ثقافت و شعر اور نغمہ و موسیقی میں طاق کر لیتے تھے، پھر امرا کے ہاتھ فروخت کرتے تھے اور خیزران چونکہ ولی عہد کے ہاتھ فروخت ہوئی تھی اس لیے ضروری تھا کہ وہ ان تمام

چیزوں میں ، بہ نسبت دوسری کنیزوں کے ، زیادہ دسترس رکھتی تھی ۔ چنانچہ علم و ادب اور دین کے اوامر و نواہی وغیرہ سے وہ بہ خوبی آشنا تھی ۔ خیزران کی شخصیت کا اگر اسماعان نظر سے جائزہ لیا جائے اور اسور مملکت کے سلسلے میں اس نے جو کام انجام دیے انہیں پرکھا جائے تو محسوس ہوگا کہ گو وہ عقیل و فہیم عورت تھی ، لیکن ذہانت ، بصیرت اور تدبیر اسور سے زیادہ بہرہ ور نہیں تھی ۔

سہدی اپنے باپ منصور کی طرح علم و ثقافت میں کوئی خاص پایہ نہیں رکھتا تھا ، تدبیر و حکمت عملی کے فن سے بھی زیادہ آشنا نہیں تھا ۔ البتہ یہ ضرور ہے کہ علم و ثقافت میں بالکل کورا نہیں تھا ۔ تدبیر اور حکمت عملی سے یکسر بے بہرہ نہیں تھا ۔ شئون عامہ میں عنفوان شباب ہی سے حصہ لینے لگا تھا ۔ ابھی نوعمر ہی تھا کہ علم و ثقافت کی راہ پر لگا دیا گیا اور پندرہ سال کی عمر تک یہ سلسلہ جاری رہا ۔ اس نے زیادہ تر علم و تجربہ کی دولت اپنے ہم نشین حضرات سے حاصل کی ، جن میں علما ، ادیب اور فقیہ سبھی شامل تھے ۔

منصور کی طرح سہدی نہ سیانہ رو تھا نہ تقشف پسند تھا ، نہ بخیل تھا ۔ اس کا ہاتھ کھلا ہوا تھا اور ضرورت سے زیادہ فیاض اور سخی تھا ۔ شعرا کو باریاب کرتا تھا ، ان کے مدحیہ قصیدے سنتا تھا اور انہیں انعام و بخشش سے مالا مال کر دیتا تھا ، ساتھ ہی ساتھ نغمہ و موسیقی سے بھی غیر معمولی شغف رکھتا تھا ، لیکن ایسے مواقع پر اپنا وقار اور دبدبہ قائم رکھنے کے لیے شریک محفل نہیں ہوتا تھا ، پس پردہ بیٹھ کر نغمہ سراہیوں سے لطف اندوز اور محظوظ ہوتا تھا ۔ اس لیے کہ اب زمانہ بدل چکا تھا ، اسلاف نے جو پابندیاں اپنے اوپر عائد کر رکھی تھیں ، اخلاف نے وہ ڈھیلی کر دی تھیں ۔ اب کھل کھیلنے کا دور تھا ، وضع احتیاط کا دور ختم ہو چکا تھا ۔

لیکن بایں ہمہ سہدی میں خدا ترسی بھی تھی ، دین کے معاملات میں بحث و جدل کو وہ سخت نا پسند کرتا تھا ۔ اس کی پالیسی یہ نہیں تھی

کہ زنادقہ کے قتل عام کا درپے ہو جائے اور جرہاں ملے موت کے گھاٹ اتار دیا جائے۔ جو احکام صادر کرتا تھا وہ زید۔ عدل و انصاف پر مبنی ہوتے تھے۔ اگرچہ بعض مواقع پر اس راہ سے ہٹ بھی جاتا تھا۔

روایت ہے کہ جب وہ مسند عدالت پر رفع مظاہم کے لیے بیٹھا تھا تو ڈرتا تھا کہ کہیں لوگوں کے حقوق پامال نہ ہو جائیں، لہذا قضاۃ یا فقہاء کو طلب کر کے اپنے پاس بیٹھا لیتا تھا تاکہ ان سے ان امور میں مشورہ کر سکے جو اس کے حیطہ علم سے باہر تھے۔

سہدی کی سب سے بڑی کمزوری عورت تھی، اس کے سامنے وہ بے بس ہو جاتا تھا، خاص طور پر خیزران تو اس درجہ اس پر مسلط ہو چکی تھی کہ اس کے شعور اور ارادے تک پر حاوی ہو گئی تھی۔ سہدی کی یہ کمزوری اس کی فطرت اور سرشت بن چکی تھی۔ اس سے چھٹکارا ممکن ہی نہ تھا۔ منصب خلافت پر فائز ہونے سے پہلے اور اس کے بعد، اگر غور سے دیکھا جائے تو معلوم ہوگا کہ اس کی زندگی کا یہ پہلو ہمیشہ یکساں رہا۔

منصور، بیٹے کی اس کمزوری سے اور دوسرے متوقع عواقب و نتائج سے بہ خوبی واقف تھا۔ وہ اسے راہ راست پر لانے کی کوشش کرتا رہتا تھا۔ پیار اور شفقت سے بھی، دھمکی اور سختی سے بھی، لیکن نتیجہ خاک نہ نکلا۔ اپنی وفات سے پہلے اس نے بڑی دل سوزی کے ساتھ بیٹے کو جو اس کا جانشین بننے والا تھا۔۔۔ نصیحت کی تھی:

”اے بیٹے خبردار! عورتوں کو اپنے امور اور معاملات میں دخل انداز نہ ہونے دینا، لیکن مجھے ڈر ہے کہ تو ایسا کر کے رہے گا۔“ اور سہدی کا یہ اندیشہ درست نکلا، اور جیسا کہ آگے چل کر معلوم ہوگا، نتیجہ واقعی برا نکلا۔

لیکن اس کمزوری اور بعض دوسری کمزوریوں کے باوجود اس واقعہ

۱۔ الطبری، جلد ۳، صفحہ ۵۷۲۔

۲۔ الطبری، جلد ۳، صفحہ ۳۸۷۔

یہ ہے کہ اس میں بہت سی خوبیاں بھی تھیں ، اور ان صفات حسن نے اس کی شان بڑھا دی تھی اور اسے بہترین آدمیوں کی صف میں لا کھڑا کیا تھا ۔

بارون کو اپنے باپ — سہدی — سے جسمانی اور حسی خصوصیات بھی وراثت میں ملے تھے ۔ اس کی طبیعت اور مزاج پر بچپن ہی سے ان موثرات کا پرتو نظر آ رہا تھا ، کیونکہ بچے کا پہلا مدرسہ گھر ہی ہے ۔ وراثت میں جہاں اس نے باپ کے بعض خصوصیات پائے تھے ، وہاں دادا کے صفات و خصائص سے بھی محروم نہیں رہا تھا ۔

باپ اور دادا کے علاوہ کچھ اور شخصیتیں بھی تھیں جو بارون کی تشکیل خلقی و روحی پر اثر انداز ہوئی تھیں ۔ اس لیے کہ ان سے بھی اس کا گہرا ربط و تعلق رہا تھا اور ان کے گہوارہ فکر میں اس نے زندگی کے دن گزارے تھے ۔

وہ اپنی رضاعی ماں فاطمہ بنت محمد — جو یحییٰ بن خالد کی بیوی تھی — سے بھی بہت متاثر تھا ۔ فاطمہ مشہور سپہ سالار قحطیہ بن شیبہ طائی کی بیوی تھی ، مذہبی اعتبار سے اور عادات و خصائل کے لحاظ سے بڑی خوبیوں کی خاتون تھی ، مزاج بھی بڑا اچھا پایا تھا ۔

بارون ، فاطمہ یعنی اپنی رضاعی ماں کا حد درجہ ادب و احترام کرتا تھا ۔ خود وہ بھی بارون کو بہت چاہتی تھی ۔ جب بھی فرصت کا کوئی لمحہ میسر آتا وہ فاطمہ کی زیارت کو پہنچ جاتا ۔ جب وہ بڑا ہوا تو اس نے قسم کھا کر فاطمہ سے کہا :

”آپ کی کوئی ضرورت ایسی نہ ہوگی جسے میں پورا نہ کر دوں ۔“

فاطمہ نے بھی قسم کھا کر اس سے کہا :

”کسی دنیاوی ضرورت کے لیے میں تجھے تکلیف نہ دوں گی ۔“

یہ نیک خاتون بارون کے آخری زمانے تک زندہ رہی ۔

ان لوگوں میں جنہوں نے بارون کی فہم و بصیرت پر غیر معمولی اثر ڈالا ۔ سہدی کا وزیر معاویہ بن عبید اللہ بن یسار خاص طور پر قابل ذکر

ہے ، یہ ہارون کے باپ۔ سہدی۔ کا صرف وزیر با تدبیر ہی نہیں تھا ، اس کا ندیم اور دمساز بھی تھا ، رہے میں بھی حق رفاقت کرتا رہا ، اور بغداد میں بھی ساتھ آیا ۔ ولی عہدی اور خلافت کے جس سال تا ۱۶۱ھ (مطابق ۷۷۸ء خ) اس کے ساتھ بسر کیے ^۱۔

معاویہ بن عبید اللہ طبریہ

معاویہ بن عبید اللہ طبریہ کا رہنے والا تھا ، ورع و تقویٰ میں یگانہ تھا ، روایت حدیث میں بھی درج رکھتا تھا ، فقرا ، محتاجوں ، اور مسکینوں کے لیے سراپا رحمت و کرم تھا ، ہر روز بہت سے بھوکوں کو شکم سیر ہو کر کھانا کھلاتا تھا ، اور روپے پیسے سے بھی امداد کرنے میں دریغ نہیں کرتا تھا ، تاریخ بغداد، کے مصنف کا بیان ہے :

”معاویہ بن عبید اللہ کی جب وفات ہوئی تو شہر کے سارے پل جنازے کی مشائعت کرنے والوں سے بھر گئے ، ان کا یاد کرنا مشکل ہو گیا ، جنازے کے پیچھے آزاد کردہ غلاموں ، یتیموں ، بیواؤں اور مسکینوں کا جم غفیر تھا ، یہ سب وہ لوگ تھے جو اس کی سخاوت اور دریا دلی سے بہرہ مند ہوا کرتے تھے“ ^۲۔

ہارون کے اساتذہ کی فہرست کافی طویل ہے ، لیکن اس میں نمایاں اور ممتاز نام علی بن حمزہ کسائی کا ہے ۔

کسائی نے ہارون کی تعلیم و تدریس کا بار اس کے عہد طفولیت ہی سے اٹھا لیا تھا ، نشوونما کے مراحل طے کرنے کے دوران میں وہ کسائی سے بہت زیادہ قریب ہوتا گیا ، یہاں تک کہ صاحب شعور و بلوغ ہو گیا ، اور اپنے استاد کی قدر و قیمت کا دل سے مداح اور ثنا خواں بن گیا شاہی محل کے علما میں کسائی منفرد حیثیت رکھتا تھا ، ہارون نے کسائی سے کسب فیض کا سلسلہ اس وقت تک جاری رکھا ، جب تک اس کا انتقال نہیں ہو گیا ۔

کسائی کا انتقال ۱۸۹ھ میں ، اور ایک روایت کے مطابق ۱۸۳ھ میں ہوا ، وہ زاہد متقی اور نیکو کار شخص تھا ، قرآن کی قرأت سبعہ کا

۱۔ الطبری ، ملاحظہ ہو ۱۶۱ھ کے حالات ۔

۲۔ تاریخ بغداد ، جلد ۱۳ صفحہ ۱۹۶ ۔

ناہر تھا ، لغت ، ادب ، نحو میں وہ امام اہل کوفہ مانا جاتا تھا ۱۔
 بارون کے ایک استاد مفضل بن محمد ضبی بھی تھے ، ایام عرب ، اخبار
 روایات اور ادب کے شیوخ میں ان کا شمار ہوتا تھا ۔

سہدی ، مفضل کو بہت عزیز رکھتا تھا ، انہیں مقرب بارگاہ بنا لیا
 تھا ، اور ان کے ساتھ حد درجہ عنایت اور کرم کا برتاؤ کرتا تھا ، پھر
 اس نے انہیں اپنی اولاد کی تعلیم پر مامور کر دیا شاگردوں کے حلقے میں
 بارون بھی شامل تھا ۔

بارون نے مفضل سے علم حاصل کیا ، لیکن اتنا نہیں جتنا کسائی
 سے حاصل کیا تھا ، مفضل نے بارون کے مسند خلافت پر متمکن ہونے
 سے پہلے وفات پائی ۔

کسائی اور مفضل کے علاوہ دوسرے بلند پایہ عالموں سے بھی بارون
 نے تحصیل علم کی ، جو اپنے فضل و کمال ، زہد و تقویٰ اور سیرت و
 کردار کے اعتبار سے مشہور انام تھے ۔

بارون کے احوال و سوانح کی تحقیق سے معلوم ہوتا ہے کہ ۱۴ سال
 کی عمر تک اس نے باقاعدہ تعلیم حاصل کی ، پھر شئون عامہ میں غیر
 معمولی مصروفیت کے باعث یہ سلسلہ منقطع ہو گیا اور وہ تکمیل علم نہ کر
 سکا ، لیکن اس کا یہ مطلب بھی نہیں ہے کہ اس نے استفادے کا سلسلہ یکسر
 ختم کر دیا تھا ان گراں بار مصروفیتوں کے باوجود جب موقع پاتا ، مطالعہ
 کرتا اور اساتذہ سے کسب فیض کرتا ۔ حقیقت یہ ہے کہ صغر سنی ہی
 سے اسے علم سے لگاؤ پیدا ہو گیا تھا ، اور مبادی علوم مروجہ سے اس نے
 کافی واقفیت بہم پہنچالی تھی ، اس لیے کہ ذہین بلا کا تھا ، اور قوت
 حافظہ غضب کی پائی تھی ، خاص طور پر ادب کا تو رسیا تھا ، بڑا ستھرا
 ادبی ذوق رکھتا تھا ، چنانچہ ان گنت اشعار نوک زبان تھے ، امثال و حکم
 ادیبوں اور خطیبوں کے اقوال اور خطبے اسے زبانی یاد تھے ، اور یہ اسی
 کا نتیجہ تھا کہ اس کی ذات بجائے خود شعر و ادب کی انجمن نظر آتی تھی
 اس کی محفل میں ، جہاں علما اور فقہا کا ہجوم نظر آتا تھا ، وہاں

اس حجاب فکر و سب ، اور شاعروں کا جمگہٹ بھی رہتا تھا ، ساری زندگی اس نے یہ سحر سازی رکھنا جیسا کہ آگے چل کر تفصیل سے اس طرح کے واقعات نظر آئے ۔ سنے آئیں گے !

سہمی کر س بات کی بڑی فکر تھی کہ ہارون کی کاٹھی مضبوط ہو ، ورزشی اور غری فنون کا وہ ماہر ہو ، سب سے زیادہ اس کی خوابش یہ تھی کہ بیٹا ذرا ذول اور سلامتی و توانائی اعضا کے اعتبار سے ممتاز ہو ، خطرات کا کٹ کر مقابلہ کرے ، اور مصائب کی پروا نہ کرے ، جب تک ان چیزوں میں وہ بکتا نہ ہو جائے امارت اور سلطنت کا بوجھ اٹھانے کی اس میں سکت نہیں یہاں ہو سکتی ، اور ان خصائص کے حاصل کرنے کے لیے ضروری تھا کہ دربار سفر کرے ، میدان جنگ میں پہنچے ، قتل و غارت کے مناظر اپنی آنکھوں سے دیکھے ، جہاد میں شرکت کی سعادت حاصل کرے ۔

چنانچہ صغر ہی سے ہارون کنگو اسی ڈگر پر چلا یا گیا ، چابک سواری کی تعالیم دی گئی ، تیراندازی کس طرح کی جاتی ہے یہ بتایا گیا ، نیزے کی انی کس طرح کام کرتی ہے یہ سکھایا گیا ، شمشیر زنی کے طور طریقے کیا ہوتے ہیں یہ گر بتائے گئے ، فنون سپہ گری کی تعلیم و تربیت ان شہ سواروں اور جنگ آزمائوں کے ہاتھوں انجام پائی جو امرا اور افسران فوج کے لڑکوں کو مصنوعی جنگ میں شریک کر کے عملی طور پر فنون سپہ گری کی تعلیم دیتے تھے ، تاہم بچپن ہی سے حری ذوق استوار ہو جائے جسم مضبوط ہو جائیں ، اور حوصلہ بلند ہو جائے اور بازو میں سکت آجائے ۔

ہارون کو خود بھی بچپن ہی سے ان تمام چیزوں سے لگاؤ تھا ، اور سپہ گری اس کی مرغوب چیز بن گئی تھی ، اس کے ہم عمر اور ہمجولی ، جو اہل خاندان بھی تھے ، بدکثرت تھے ، ان کے ساتھ ”جنگی مشقیں“ جاری رہتی تھیں چونکہ جسم مضبوط اور توانا پایا تھا ، خطرات کو خاطر میں نہیں لاتا تھا ، صحت بڑی اچھی تھی لہذا اپنے اپنے عم ، اور

وزرا و امرا اور افسران فوج کے لڑکوں پر ہمیشہ ایسے ایک گوندہ تفوق سپہ گری کے اعتبار سے حاصل رہا۔

روایت ہے کہ دس بیس سال کی عمر میں وہ مسند زور گھوڑے کی سواری اس شان سے کرتا تھا کہ اس کے چھکے چھڑا دیتا تھا، اور یہ بات کچھ تعجب خیز بھی نہیں ہے، مہدی نے اپنی تمام اولاد کو اسی طرح کی تربیت دی تھی چنانچہ اس کی بعض لڑکیاں بھی گھوڑے کی سواری کا فن بہت اچھی طرح جانتی تھیں، اس کی لڑکی 'بانوۃ' بہت اچھی چابک سوار تھی اور باپ کے ساتھ ہر سفر میں برابر شریک رہتی تھی، اور یہ کیفیت اس کی بالکل بچپن ہی سے تھی۔

جس زمانے میں ہارون سال بہ سال طفولیت کے جامے بدل رہا تھا، دادا، پھر باپ کے عہد خلافت میں ایسے واقعات و حوادث پیش آرہے تھے جو اس کے سامنے گذر رہے تھے، یا تو بہ چشم خود وہ انہیں دیکھتا تھا یا ان کے بارے میں پرچہ نویسوں کی رپورٹیں سنتا رہتا تھا۔ ان میں بعض واقعات و حوادث ایسے بھی تھے جو مستقبل پر اثر انداز ہوئے، بعض ایسے تھے جو اس کے مستقبل تک تو نہ پہنچے لیکن ان کی باد باقی رہ گئی اور دل پر ایک نقش سا قائم ہو گیا یہ چیزیں اس طرح اس کے لیے مفید ثابت ہوئیں، جیسے تعلیمی قلم، جن سے آج کل کے بچے سبق حاصل کرتے، اور بہت کچھ سیکھ لیتے ہیں۔

نوعمری ہی کے زمانے کا واقعہ ہے کہ ہارون نے ایک روز باپ کے سر پر ہر طرف سے اپٹا ہوا سیاہ عمامہ نہیں دیکھا، اب عمامے کی جگہ عجمی کلاہ نے لے لی تھی۔ یہ لمبی کلاہ اس طرح کی تھی کہ سیاہ ریشم کا ایک عمامہ اس کے گرد اپٹا ہوتا تھا۔ آگے طرہ پیچھے شملہ، یہ نیا فیشن منصور نے اپنے اور رجال دولت کے لیے ۱۵۳ھ (مطابق ۷۷۰ء) میں اختیار کیا تھا، یہ چیز عربی مذاق کے خلاف تھی، چنانچہ شروع شروع میں لوگوں نے اسے ناپسند کیا لیکن رفتہ رفتہ اس سے مانوس ہو گئے، مسخرا شاعر ابودلاسہ سب سے زیادہ اس جدید فیشن کو ناپسند کرتا تھا، ایک روز اس نے بڑی

لمبی چوڑی کلاہ پہنی اور منصور کی خدمت میں حاضر ہوا ، اور ذیل کے اشعار سنائے :

و کنا نرجی من امام زیادة
فزاد الامام المصطفیٰ ز غلانس
تراها علی هام الرجال کنا
دنان یهود جللت برانس

یعنی :

ہم امام وقت سے کچھ زیادہ داد و دہش کی توقع رکھتے تھے
لیکن ہم نے جو اضافہ کیا وہ تھا ، کلاہ ،
لوگوں کے سروں پر کلاہ اس طرح نظر آنے کی ،
جیسے یہودیوں کے مشکوں پر سر پوش

منصور ابو دلامہ کی ہیت کذاتی دیکھ کر ہنس پڑا اور صرف اس کے لینے
یہ اجازت ہو گئی کہ پہلے کی طرح کا عربی عمامہ زیب سر کر کے حاضر
دربار ہوا کرے ۔

منصور کے وقت سے دولت عباسیہ کے اختتام تک پھر بھی شعار رہا
کہ عمامہ کلاہ پر باندھا جاتا رہا ۔

سات برس کی عمر تک پہنچنے سے پہلے تک بارون نے ساز و سامان
جنگ اور آلات و اسلحہ سے مسلح کوئی لشکر نہیں دیکھا تھا ۔ یہ مشاہدہ
پہلی مرتبہ اس وقت ہوا جب اس کے دادا منصور کی سالاری میں ایک
لشکر گراں شام کی طرف بڑھا ۔ کیونکہ شمالی افریقہ کے بعض مقامات پر
بغاوت کی آگ بھڑک اٹھی تھی ، جسے وہ غیر معمولی اہمیت دے رہا تھا ،
اور نہیں چاہتا تھا کہ وہاں کا ایک چپہ ارض بھی اس کے ہاتھ سے نکل جائے
اور خود مختاری حاصل کر لے ، یا اندلس کی اموی حکومت سے الحاق کر لے ۔
سب سے پہلی مرتبہ بارون نے اپنے دادا کو لباس جنگ سے آراستہ ایک
لشکر کی کان کرتے ہوئے طویل سفر پر روانہ ہونے دیکھا ۔ خاندان

کے دوسرے ہم عمروں کے - اتنے وہ بھی منصور کے وداع کے وقت حاضر تھا ، لیکن اس وقت وہ ایک طرح کا فخر اور غرور محسوس کر رہا تھا ۔

اس سفر سے واپسی پر منصور کا گزر شہر رقعہ کی طرف ہوا ، جو فرات کے کنارے واقع تھا ۔ منصور کو یہ جگہ بہت پسند آئی ۔ یہاں کی آب و ہوا نے اس کا دل موہ لیا ۔ اس نے یہاں پڑاؤ ڈالا اور عرصے تک مقیم رہا ، اور اس نے فیصلہ کر لیا کہ رقعہ کے دوسری طرف گرمائی صدر مقام تعمیر کیا جائے ، تاکہ عراق کی گرمی جب ستائے تو یہاں کی فرحت بخش فضا میں وقت گزارے ۔ بغداد واپس آ کر اس نے اپنے بیٹے سہدی کو اس کام کی تکمیل کے لیے بھیجا اور اسے حکم دیا کہ یہ گرمائی صدر مقام بالکل مدینۃ السلام (بغداد) کے طرز پر تعمیر کیا جائے ۔

۱۵۵ھ (مطابق ۷۷۲ع) میں سہدی رقعہ وارد ہوا اور اس کے دوسری جانب نئے شہر کی تعمیر مکمل کر ڈالی ، اس کا نام رافقہ رکھا اور بغداد واپس آ گیا ۔

بارون کے لیے یہ پہلا موقع تھا کہ کامل ایک سال تک وہ باپ سے الگ رہا ۔

۱۵۷ھ (مطابق ۷۷۳ع) میں خلیفہ منصور نے ارادہ کیا کہ ایک مصنوعی فوجی سہم ترتیب دی جائے جس میں تمام سوار اور پیادے اور منصب داران لشکر عراق اور آس پاس کے شریک ہوں اور حصہ لیں ۔ صرف وہ لوگ حاضری سے مستثنیٰ رکھے گئے جو سرحدوں کی دیکھ بھال اور حفاظت پر مامور تھے ۔

منصور اس طرح کی سہات وقتاً فوقتاً انجام دیا کرتا تھا ۔ مقصد یہ تھا کہ عسکری قوت کا بذات خود اندازہ کرتا رہے اور سپاہیوں کے احوال

۱ - رافقہ رقعہ سے صرف تین سو گز کے فاصلے پر تعمیر ہوا تھا ۔ اپنی پوری مدت خلافت میں بارون رشید بھی اسے گرمائی صدر مقام کے طور پر استعمال کرتا رہا ۔ یہاں اس نے ایک نیا محل بنوایا جس کا نام 'قصر السلام' رکھا ۔

۲ - الطبری ، جلد ۳ ، صفحہ ۳۷۲ -

و معاملات سے ذاتی واقفیت حاصل ہوتی رہے تاکہ وہ چوکس رہیں اور ان کا حوصلہ بلند ہو اور جو اس کے مخالف ہیں ، ان مناظر کو اور ان تیاریوں کو دیکھ کر دہشت زدہ ہو جائیں ۔

یہ سہم جمعہ کے دن قطر بل میں ، جو بغداد کا ایک حصہ تھا ، ایک وسیع و عریض میدان میں انجام پایا کرتی تھی ۔ اس موقع پر رجال دولت اور امرائے بنی عباس کے لیے حکم تھا کہ اپنے تمام اسلحہ سے آراستہ ہو کر حاضر ہوں ۔

وقت مقررہ پر سارا میدان سپاہیوں اور سواروں سے بھر گیا ، فوج کا ہر دستہ اپنے اپنے پرچم کے ساتھ موجود تھا ، باشندگان شہر کی بھی بہت بڑی تعداد یہ ولولہ آفریں منظر دیکھنے کے لیے آئی تھی ۔ سب سے پہلے امیر المومنین کا موکب آگے بڑھا ، بدن پر سلاح جنگ ، سونے اور چاندی سے مڑھے ہوئے آراستہ تھے ۔ پھر خلیفہ منصور ایک سفید خچر پر سوار ، خوب صورت زرہ زیب بدن کیے ، شمشیر آب دار ہاتھ میں ، جس کا دستہ سونے کا تھا جس پر قیمتی پتھر جڑے ہوئے تھے ، سر پر کلاہ سیاہ ، خاص قسم کی دھات کے جوئے جو جنگ کے موقع پر استعمال کیے جاتے تھے ، برآمد ہوا ۔ وہ ایک چبوترے پر رونق افروز ہوا ۔ ارد گرد تمام فوجی دستے کیل کانٹے سے لبس جمع ہو گئے ۔ خلیفے کے داہنے بائیں دونوں ولی عہد منصور اور عیسیٰ بن موسیٰ موجود تھے ۔ اب تقریب کا آغاز ہوا ۔

سنادی نے حسب مراتب سپہ سالاروں کو نام بہ نام پکارا ۔ وہ اپنے اسب تازی پر سوار فوراً امیر المومنین کے سامنے آ موجود ہوئے ۔ خلیفے نے ان کے اسلحہ کا معائنہ کیا ، پھر واپس جانے کا اشارہ کیا ۔ سب پھر اپنی اپنی جگہ پر جا کھڑے ہو گئے ۔ پھر مختلف دستے تیر و کان سے مسلح خلیفے کے سامنے آئے ، اس کے بعد پیدل سپاہ کی باری آئی جو منجیق اور آلات حضار اپنے ساتھ لائی تھی ، معائنہ جب ختم ہو گیا تو مصنوعی جنگ شروع ہوئی ۔ اس کے بعد حسب مراتب سب کو انعام و اکرام سے سرفراز کیا گیا ۔

اس شان دار فوجی مظاہرے کے موقع پر بارون رشید بھی موجود تھا۔ اب اس کی عمر دس سال کی تھی اور فنون سپہ گری کی تحصیل اس نے شروع کر دی تھی۔ یہ منظر اسے بہت بھایا۔ گھوڑوں، سواروں اور سلاح جنگ کی ریل پیل اور خیرہ کن سرگرمیوں سے وہ اتنا ہی متاثر ہوا جتنا ایک طفل نوعمر بہادری اور شجاعت کے کارناموں کو دیکھ کر متاثر اور مسرور ہوسکتا ہے۔ اس موقع پر اس نے خاندان بنو عباس، سالاران نوج اور رجال دولت و شیرہ کے نوعمر اڑکوں کی صفیں بھی دیکھیں، یہ وہ نسل تھی جس کے ساتھ وہ کھیل کود میں مشغول رہتا تھا، لیکن جس نے آگے چل کر چوتھائی صدی تک عباسی شہنشاہیت کی تاریخ کے نازک ترین مواقع پر نمایاں اور شاندار حصہ لیا۔

بغداد کی تعمیر کو اب دس سال کی مدت گزر چکی تھی۔ اس اثنا میں آبادی اتنی بڑھ گئی تھی، مکان اس کثرت سے تعمیر ہو گئے، بازاروں کی ایسی افراط ہو گئی تھی کہ اس شہر کی وسعت تنگ نظر آنے لگی۔ اب منصور کو قصرالذہب میں قیام کرنا دوپہر ہو گیا۔ چنانچہ اس نے ارادہ کیا کہ کسی دوسرے وسیع، خوش منظر اور بہترین قطعے پر ایک نیا محل تعمیر کرے اور وہاں جا بسے۔ کافی غور و خوض کے بعد جنوب میں محلہ کرخ کے ایک جانب کسی قدیم، دیر کا محل وقوع اسے بہت پسند آیا۔ فوراً ہی ایک نئے اور شان دار محل کی نیو کھد گئی اور تعمیر کا کام شروع ہو گیا۔ یہ محل اپنے وقت کا سب سے زیادہ شان دار اور حسین و جمیل محل تھا۔ وسیع و عریض اطراف میں باغات اور پہلواریاں، علاوہ ازیں اس نے دریائے دجلہ کے مقابل اور بھی کئی قصر بنوائے اور حویلیاں تعمیر کرائیں جن کی وسعت اور رعنائی آصفہ کے محلات اور ہلوں تک چلی گئی تھی۔ اس سارے مجموعہ عمارات کا نام اس نے 'خلد' رکھا تھا۔^۱

۱۔ معجم البلدان، لفظ 'خلد' ملاحظہ ہو۔

۲۔ قصر خلد بارون کو اتنا زیادہ پسند خاطر تھا کہ اپنی ساری مدت خلافت میں وہ یہیں مقیم رہا۔

۱۵۸ھ (مطابق ۷۷۵ع) میں منصور اپنے خدم حشم کے ساتھ قصرالذہب

سے اس نئے محل میں جو 'خلد' کے نام سے موسوم تھا، منتقل ہو گیا۔

اس موقع پر ایک بہت بڑی تقریب - انجام پائی - بغداد کے عوام

و خواص میں سے جو بھی شہر میں موجود تھا، حاضر تھا۔ شہر کے

امرا و نجبا اور اعیان قوم بھی خلیفے کے حرم میں حاضر ہوئے۔

یہ قصر خلد نہ صرف منصور کی مستقر اقامت گہ بنا رہا بلکہ اپنی

باری پر اس کے بیٹے اور پوتوں نے بھی یہ کی اقامت ترک نہیں کی۔

ابو جعفر منصور ستر سال کا ہو چکا تھا۔ حوادث کا تواتر، سیاسی

معرکہ آرائیاں، نظم مملکت کا بوجھ، اوائل شباب ہی سے وہ برداشت

کرتا آیا تھا، اس چیز نے اس کی صحت میں گہن لگا دیا تھا، اس کے

قوی مضاعف اور فرسودہ ہوتے چلے گئے، وہ مجموعہ امراض و آلام بن

گیا، سب سے بڑی اور تکلیف دہ بیماری معدے کی تھی۔ جس میں توت

بخم باقی نہیں رہ گئی تھی۔

قدرت کا منشا شاید یہ تھا کہ جس قصر خلد کی تعمیر و تکمیل

اس نے اتنے چاؤ سے کی تھی۔ اس میں چند مہینے سے زیادہ زندگی کے دن بسر نہ

کر سکے۔ فریضہ حج ادا کرنے کی نیت سے اس نے حجاز کا رخت سفر

باندھا، اپنے ہوتے موسیٰ بن مہدی کو بھی ساتھ لیتا گیا وہ حکم پاتے

ہی کوچ کے لیے تیار ہو گیا۔

شوال ۱۵۸ھ میں بغداد سے وہ خدم و حشم کے ساتھ حجاز کے قصد

سے نکلا، اور قریب ہی ایک مقام قصر عبدویہ میں پڑاؤ کیا۔ یہاں چند روز

تک قیام کیا تاکہ اس طویل سفر کے جملہ لوازم پورے طور پر مکمل

ہو جائیں، اس کے اہل بیت اور رجال دولت بھی رخصت کرنے کے لیے

یہاں تک آئے تھے۔

پہلے ہی سے منصور اپنی طبیعت اور مزاج و صحت کو ڈانوا ڈول محسوس

کر رہا تھا۔ یہاں آ کر یہ کیفیت اور بڑھ گئی، ضعف حد سے زیادہ

بڑھ گیا تھا، اجل کا پیام اس نے سن لیا تھا۔

ایک روز خلوت میں اس نے اپنے ولی عہد سہدی کو بلایا ، اور اسے رموز مملکت اور اسرار حکومت سمجھائے ، حکومت کرنے کے گر بھی بتائے ، کن لوگوں پر اعتماد کیا جائے ، اور کن لوگوں سے دور رہا جائے یہ نکتہ بھی سمجھایا ، پھر کہا :

”میں نے تیرے لیے بہت کچھ چھوڑا ہے ، بصیبت ، اور ابتلا کے وقت وہ تیرے کام آئے گا !“

پھر باتوں باتوں میں بیٹے کی کمزوریوں اور کوتاہیوں کا ذکر چھیڑا ۔ ان سے بچنے اور مجتنب رہنے کی نصیحت کی ، زیادہ زور اس پر دیا کہ امور مملکت میں خواتین کو دخل انداز ہونے کا موقع نہ دیا جائے ۔ یہ مجلس جب ختم ہوئی ، تو اس نے بیٹے کو کلیجے سے لگایا ، اور رو پڑا ، سہدی کا بھی یہ حال تھا کہ باپ کے ساتھ وہ بھی رو رہا تھا ۔ جب منصور کی سواری حجاز مقدس کی طرف روانہ ہوئی تو رخصت کرنے والوں میں ہارون بھی تھا ، یہ سب اس وقت تک جاتے ہوئے قافلے کو تکتے رہے جب تک وہ نظروں سے اوجھل نہ ہو گیا ۔

راستے میں منصور کا مرض کچھ اور بڑھ گیا ، اور حالت نازک ہوتی چلی گئی ، اس نے قافلے کو زیادہ سبک روی کے ساتھ چلنے کا حکم دیا تاکہ مختصر ترین مدت میں مکہ مکرمہ پہنچ جائے ، اور سفر کی ماندگی سے ، جس نے مرض کو اور بڑھا دیا تھا نجات پائے ۔ لیکن قافلے نے ابھی پوری ایک منزل بھی طے نہیں کی تھی کہ مرض نے اور زیادہ شدت اختیار کر لی ، اور سفر کا جاری رکھنا دوبہر ہو گیا ۔ چنانچہ ایک مقام بثریمون پر ، مجبور ہو کر اس نے پڑاؤ کا حکم دیا ، ماہ ذی الحجہ کے اوائل میں آخرکار وہ اس دنیا سے رخصت ہو گیا ۔ اور اس کی روح خدائے بزرگ و برتر کے حضور میں پہنچ گئی ، علیہا اور فقہا نے جو شریک سفر تھے جنازہ اٹھایا ، اور اسے لے کر مکہ مکرمہ پہنچے ، وہیں نماز پڑھائی گئی اور اسے سپرد خاک کر دیا گیا ۔

اس حادثے کے وقت منصور کا وزیر ربیع بن یونس حاضر تھا۔ اس نے فوراً سی کے لیے نکر، مکرہ، میں بیعت خلافت لینے کا اہتمام کیا، اور عبید بن موسیٰ کی ولی عہدی کی بھی بیعت لے لی جو اس سفر میں منصور کے ساتھ تھا، اور اس حادثے کی خبر دینے کے لیے فوراً ایک خبر رس کو مہدی کے پاس بغداد روانہ کر دیا، ساتھ ہی ساتھ آنحضرت صلی اللہ علیہ وسلم کی ردائے مبارک، انگشتی، اور عصا بھی نئے خلیفے کے پاس روانہ کر دیا، پھر فریضہ حج کی تکمیل کے بعد یہ قافلہ عراق واپس گیا۔

منصور کی خبر مرگ نے سارے بغداد کو وقف غم و الم کر دیا۔ نہ صرف بغداد میں یہ کیفیت تھی بلکہ دور دراز مقامات تک غم کی گھنٹا بجا چلا گئی تھی۔ کیونکہ اس سال خوردہ اور بوڑھے شخص کے صفات و عادات کو لوگ بہت پسند کرتے تھے۔ اس کے عہد میں بنو عبید کو جو فراغ میسر آیا وہ اپنی مثال آپ تھا۔ یہ وہ شخص تھا جس نے اپنی پوری مدت خلافت میں ان پر بذل و عطا کی بارش کی تھی اور ان کے شرف و مجد کو کہیں سے کہیں پہنچا دیا تھا۔ ان کا رونا بچا تھا اور گریہ و ماتم میں انہوں نے کوئی کسر نہیں اٹھا رکھی۔ یوں کی عمر اب تیرہ سال کی تھی۔

یہ عمر فہم و شعور کی ہوتی ہے، اور واقعات و حوادث کے اثرات اور کیفیت کو آدمی اچھی طرح سمجھنے لگتا ہے۔ چنانچہ سب سے زیادہ ہارون دنا کی موت پر رویا، جو اپنے اس پوتے کو بہت چاہتا تھا، پہلے اسے دیکھتے ہی گود میں اٹھا لیا تھا اور اس کے لیے ایسے الفاظ استعمال کیے تھے جو اس کے لیے خلافت کی پیش گوئی کی حیثیت رکھتے تھے۔

مہدی نے اپنی خلافت کی بیعت لینے میں ذرا بھی تاخیر سے کام نہیں لیا، وہ اپنے خدم حشم کے ساتھ قصر رصافہ سے، کرخ کی طرف جہاں قصر خلد واقع تھا فوراً روانہ ہوا۔ قصر خلد کے بڑے ہال میں داخل ہوا، جہاں اسی موقع کے لیے خاص طور پر سجایا گیا تھا، امرا، سپہ سالار،

افسران فوج ، اور اعیان حکومت صف بستہ موجود تھے ۔

سہدی اس مجمع میں سے گزرتا ہوا ، باپ کے تخت پر جا بیٹھا ۔ اس کے بدن پر آنحضرت صلی اللہ علیہ وسلم کی ردائے مبارک تھی ، انگلی میں آپؐ کی انگشتی ، اور ہاتھ میں آپؐ کا عصا ۔

اس تقریب کے وقت سہدی کی عمر بیس سال کی تھی ، خوش شکل ، چہرے سے بشارت عیاں ، ملاحمت اور صباحت کا استزاج ، بال گھونا گریالے ، قاست کے اعتبار سے نحیف لیکن وجیہ ، بائیں آنکھ میں ایک سفید پیشگی تیلی ، جو زیادہ واضح نہ تھی اور دیکھنے والے کو جب تک وہ غور سے نہ دیکھے نظر نہیں آتی تھی ، سہدی کے پس پشت اس کا وزیر معاویہ بن عبید اللہ بن یسار ایستادہ تھا ، نیز متعدد پرچہ نویس بھی ۔

سہدی جب تخت خلافت پر متمکن ہو گیا ۔ تو حاضرین نام بہ نام بکارے جانے لگے ۔

سب سے پہلے خاندان ہاشمی کے لوگوں کی باری آئی ۔ ان میں بھی تقدم انہیں دیا گیا جو عمر کے لحاظ سے بڑے اور امیر المومنین سے قرابت قریبہ رکھتے تھے ۔

ہاشمیوں کے افسران فوج کی باری آئی ، یہ بھی حسب مراتب طلب کیے گئے ۔

اس کے بعد ، دوسرے اعیان و امرا ۔

بیعت کا طریقہ یہ تھا کہ ہر شخص جس کا نام پکارا جاتا تھا صف سے باہر نکلتا تھا ، اور خانیقے کی دست بوسی کرتا تھا اور بیعت خلافت کا حلف لیتا تھا ۔ ساتھ ہی ساتھ موسیٰ بن عیسیٰ کی ولی عہدی کی بیعت بھی لی جا رہی تھی ۔ اس تاریخی اجتماع میں بارون بھی موجود تھا ، اس لیے کہ خلیفے کا بیٹا تھا لیکن اس سے بیعت نہیں لی گئی ، اس لیے کہ وہ ابھی پورے طور پر سن رشد کو نہیں پہنچا تھا ۔

۱۔ الطبری ، جلد ۳ ، صفحہ ۴۵۸ ۔

ایک روایت یہ بھی ہے کہ سہدی کی بیعت مدینۃ السلام کی مسجد میں ہوئی تھی ۔

سہدی نے اپنی حکومت کا غاز اس طرح کیا کہ اپنے والد کے وزرا اور عہال کو اپنے حضور میں طلب کیا ، جو دفاتر اور خزانے کے ذمے دار تھے ، اور جتنی دولت اب اسے حاصل ہوئی تھی اس کا اندازہ لگایا ، اسے اتنی دولت ملی جو کسی کے وہم و گمان میں بھی نہیں آ سکتی تھی ، منصور نے جز رسی ، اور تدبیر سے کام لے کر بہت بڑا خزانہ جمع کر لیا تھا ، چنانچہ مروی ہے کہ منصور نے سہدی سے آخری سفر پر روانہ ہوتے وقت کہا تھا :

”میں تیرے لیے اتنی دولت چھوڑے جا رہا ہوں کہ اگر دس سال تک بھی تجھے خراج نہ وصول ہو تو ہر ضرورت کے وقت یہ کافی ہوگی!“

مؤرخین کا اس باب میں اختلاف ہے کہ منصور نے جو دولت چھوڑی تھی وہ کتنی تھی ؟ بعض کا قول ہے کہ کم و بیش اسی کروڑ درہم اس کے خزانے میں تھے ۔ یہ اتنی بڑی دولت تھی ، جو منصور سے پہلے کسی خلیفے نے بیت المال میں نہیں چھوڑی تھی ۔

ان واقعات سے ثابت ہوتا ہے کہ ابوجعفر (سہدی) نے اپنے بیٹے (سہدی) کے لیے ، بے غل و غش حکومت کرتے رہنے کا سارا سر و سامان مہیا کر دیا تھا ۔ سیاسی اعتبار سے بھی ، انتظامی ، اقتصادی اور مالی اعتبار سے بھی ، ساتھ ہی ساتھ اس کے لیے ایسے آزمودہ کار ، اور سرد و گرم چشیدہ مشیر اور مصاحب چھوڑ گیا تھا ، جو درحقیقت ہر اعتبار سے یکتا اور یگانہ تھے ۔ زمانے میں ایسا مجموعہ اصحاب کمال پیدا ہوگا ، یہ لوگ حسن تدبیر ، دانش مندی ، فراست ، تہذیب و ثقافت اور جلالت قدر کے اعتبار سے اپنی مثال آپ تھے ۔ ان میں خاص طور پر ، ربیع بن یونس اور اس کا بیٹا فضل تھا ۔ نیز خالد برمکی ، اور اس کا بیٹا یحییٰ برمکی اور معاویہ بن عبید اللہ اور ابان بن صدقہ کا شمار تو ماہرین جنگ اور ارباب سیف میں ہوتا تھا ۔ اسی طرح معن بن زائدہ اور یزید بن مزید شیبانی اور ہرثمہ بن اعین اور محمد بن فروخ ازدی اور مہلب بن ابی

صفرہ کے پوتے اور قحطیہ کے بیٹے ۔ وغیرہ مشاہیر رجال حکومت میں شمار ہوتے تھے ۔ یہ صاحب قلم بھی تھے اور صاحب سیف بھی ، تاریخ ان کے کارنامے فراموش نہیں کر سکتی ۔

سہدی پہلا عباسی خلیفہ تھا ۔ جو مسند حکومت پر متمکن ہوا ، لیکن اس شان سے کہ نہ راستے کا کوئی پتھر تھا ۔ نہ دامن کا کوئی کاٹا ، نہ کوئی دشواری حائل تھی ۔ نہ کوئی پریشانی عنان گیر تھی ۔ نہ کہیں شورش تھی ، نہ بغاوت ۔ اس فضا نے اس میں سلامت اور شکفتگی پیدا کر دی تھی اور زیادہ سے زیادہ امن و سکون کا ماحول اسے میسر تھا ۔ یہی وجہ تھی کہ اس نے — جیسا کہ مقدسے میں ہم نے ذکر کیا ہے — اپنے اعمال سیاست کا افتتاح حمد علوی ہمدیوں کو پروانہ ربائی عطا کر کے کیا ۔ البتہ اس غنوغام سے حسن بن ابراہیم علوی کو مستثنیٰ رکھا ، کیونکہ ان کی طرف سے وہ اندیشہ ہائے دور دراز میں مبتلا تھا ، حسن بن ابراہیم کے سوا ، جن غلوبوں کو اس نے جیل سے ربائی بخشی انہیں عام اجازت تھی خواہ بغداد میں بود و باش رکھیں یا حجاز واپس چلے جائیں ، ان میں سے غالب اکثریت حجاز واپس چلی گئی ، ان لوگوں کے وظائف اس نے دریا دلی سے مقرر کر دیے ۔

(بقیہ حاشیہ صفحہ ۱۰۲)

۲۔ معن بن زائدہ ، بنو امیہ کے سرداران جنگ میں سے تھا ، عباسیوں کی شورش کے زمانے میں اس نے بے دریغ انہیں موت کے گھاٹ اتارا ، معرکہ فرات میں یہی تھا جس نے عباسی سالار عسکر قحطیہ بن شیب طائی کو قتل کیا تھا ۔ پھر اموی حکومت کے خاتمے کے بعد یہ بھاگ کھڑا ہوا اور روپوش ہو گیا ، لیکن عہد منصور میں ہاشمیہ میں یہ وارد ہو کر طالب غنوغام ہوا ، اور جب راوندیہ قتل منصور کے درپے تھے تو یہ ان سے لڑا ، چنانچہ خلیفہ نے اسے معاف کر دیا اور منصبدار بنا دیا ۔ سہدی کے عہد خلافت میں اس نے وفات پائی ۔ اس کے بھتیجے یزید بن مزید نے عہد ہارون میں بڑے بڑے معرکے سر کیے ۔

۱۔ یعقوبی ، جلد ۲ ، صفحہ ۸۲۔

سہدی نے غلوویوں کی طرح دوسرے سیاسی قیدیوں کو بھی آزاد کر دیا ، لیکن جن ۵ حیرہ ثابت ہو چکا تھا ، یا جو زندہ تھے ، وہ رہائی نہ پا سکے ۔

حو لوک رہا کیے گئے ان میں منصور کے وزیر یعقوب بن داؤد بھی تھا ۔ اس پر الزام یہ تھا کہ عباسی حکومت کے خلاف غلوویوں کی سازش میں شریک تھا ۔ سہدی نے نہ صرف اسے رہا کیا ، بلکہ مقرب بارگاہ بھی بنا لیا اور کچھ عرصے کے بعد منصب وزارت پر بھی بحال کر دیا ، لیکن کچھ مدت کے بعد اس نے سوس لیا کہ یعقوب اب تک اپنے سابقہ خیالات پر قائم ہے ۔ چنانچہ اس کی وفاداری سہدی کی نظر میں مشکوک ٹھہری ، اس نے در پردہ اس کی آزمائش کی اور اپنے شبہ کو بجا پایا ، اور آخر در اسے پھر اسیر زندان کر دیا ۔

یہ تھا سہدی ۵ حال جب زمام حکومت اس کے ہاتھ میں آئی ۔

خیزران نے ابو جعفر منصور کی وفات پر ایک طرح کی خوشی محسوس کی جو جملہ شہنشاہان و حکومت پر قابض تھا ، اور اس کا فولادی ہنجر خاندان کے تمام افراد پر حاوی تھا اور جو ان کاموں میں جو مردوں کے کرنے کے تھے یعنی معاملات حکومت میں کسی طرح بھی عورتوں کا عمل دخل پسند نہیں کرتا تھا ، خاص طور پر اپنے بیٹے سہدی کی اس کمزوری سے تو بہت نالاں تھا ، جو اپنی بیوی خیزران کی بات پر معاملے میں بالا رہتا تھا اور جو نہایت کثرت سے شوہر کے اعمال و افعال میں مداخلت کرتی رہتی تھی ۔

منصور کے انتقال کے بعد خیزران ، اپنے دونوں بیٹوں کے ساتھ قصر خلد میں منتقل ہو گئی ، اب اس قصر میں اس کی حیثیت خاتون اول کی تھی اور بہت مختصر مدت میں اس نے ایسی پوزیشن حاصل کر لی کہ جو لوگ خلیفے سے کسی بات کے متمنی اور آرزو مند ہوتے تھے وہ اسی کو واسطہ بناتے تھے ۔ اس کے دروازے پر حکم و عہد اور افسران

فوج بعد وقت حاضر رہتے تھے۔ وہ جانتے تھے بات بن سکتی ہے تو خیزران ہی کے وسیلے سے۔

خیزران نے اقتدار حاصل کرنے کے بعد سب سے پہلا کام یہ کیا کہ اس کے خاندان کے جو لوگ بلاد یمن میں تھے۔ انہیں ڈھونڈ ڈھونڈ کر بغداد میں بلاپا۔ حالانکہ وفات منصور سے قبل ان میں سے کسی کو یہ حوصلہ نہیں تھا کہ بغداد کا رخ بھی کر سکے۔ سہدی نے خیزران کی مرضی پوری کی، اور یمن کے حاکم دو لکھا کہ وہ خاندان خیزران کے افراد کو بغداد بھیج دے۔

حاکم یمن نے ان لوگوں کی تلاش شروع کی۔ ایک مقام پر ان کا سراغ لگا۔ جہاں یہ فقر و فاقہ کی زندگی بسر کر رہے تھے۔ ان لوگوں میں اس کی ماں، اور اس کی دو بیٹیاں "سلسل" اور "اساء" بھی تھیں۔ اور ان دونوں کا ایک بھائی بھی جس کا نام غطریف بن عطاء تھا، جو انگور کے ایک باغ میں رکھوالی کا کام کرتا تھا۔

یمن کے حاکم نے ان لوگوں کو عزت اور اکرام کے ساتھ پایہ تخت خلافت بغداد کی طرف روانہ کر دیا۔ خیزران اور اس کے دونوں بیٹوں نے ان لوگوں کا پرجوش خیر مقدم کیا۔ خیزران نے پہلے ہی سے ان لوگوں کے لیے، مدینۃ السلام میں ایک شاندار حویلی مخصوص کر دی تھی۔ وہیں یہ اتارے گئے۔

اب بارون نے پہلی مرتبہ اپنی نانی، خالاؤں، اور ماسوں کو دیکھا، یہ دونوں عورتیں، "سلسل" اور "اساء" بہت خوب صورت تھیں، کچھ عرصے کے بعد ان کی شادیاں دو امیر زادوں سے کر دی گئیں۔ ایک روایت یہ بھی ہے کہ "سلسل" اور "اساء" کے شوہر خاندان عباسیہ کے امرا میں سے تھے۔

خاندان سہدی کے یہ احوال و مقامات سب کی نظر میں تھے اور سب ہی نے انہیں تسلیم کر لیا تھا۔ اب اس خاندان کی منزلت اور وقعت قدرتی طور پر بہت زیادہ بڑھ گئی تھی۔ خاص طور پر خیزران کے دونوں بیٹے موسیٰ اور بارون تو درجہ امتیاز پر فائز تھے۔ مرحوم خلیفے کے پوتے،

موجودہ حبشہ کے بیٹے اور قصر خلد کی خاتون اول کے لخت جگر۔

موسیٰ بن مہدی اپنے دادا کے ساتھ آخری سفر حجاز میں شریک تھا، امرائے بنو عباس اس کو خاص منزلت کی نظر سے دیکھتے تھے اور منصور کے انتقال کے بعد تو یہ سب سے اگلی صف میں پہلے نمبر پر تھا۔ دادا کی موت کے بعد اسی کے ہاتھ پر مہدی کی خلافت پر بیعت کی گئی تھی، اور بغداد واپس آنے کے بعد بھی مکتب ہایونی کا سزاوار قرار پایا تھا۔ نئے خلیفے کا بڑا بیٹا تھا اگرچہ ابھی نو عمر تھا۔

بہت نیوڑی مدت میں موسیٰ اور ہارون امرائے بنو عباس میں سب سے آگے نظر آنے لگے، اونچی قسم کی سیاست میں ان کا درجہ سب سے بالا تھا، یہ مرکز نظر بن گئے تھے خاص طور پر موسیٰ۔

مہدی نو مسند خلافت پر متمکن ہوئے ابھی زیادہ مدت نہیں گزری تھی کہ اس نے یہ بات سوچنی شروع کر دی کہ عیسیٰ بن موسیٰ کو ولی عہد سے محروم کر دیا جائے اور اس کے بجائے اپنے بیٹے کو یہ منصب بلند عطا کر دے۔ لیکن اس راستے میں ایک بڑی رکاوٹ یہ تھی کہ موسیٰ بن امیر المومنین مہدی کی عمر ابھی صرف سولہ سال کی تھی اور اس وقت تک کوئی نظیر ایسی موجود نہ تھی کہ اس نوعمری میں کسی کو ولی عہد بنایا گیا ہو۔ لیکن مہدی کو اور خیزران کو بھی جس بات کا دھڑکا لگا تھا وہ یہ تھی کہ اگر کہیں موسیٰ کے سن رشد کو پہنچنے سے پہلے مہدی کا انتقال ہو گیا تو پھر خلافت اس گھرانے سے نکل جانے کی۔

ان حالات کو پیش نظر رکھ کر مہدی نے فیصلہ کر لیا کہ خواہ کچھ ہی کیوں نہ ہو جائے پر قیمت پر ولی عہد کی مسئلہ حسب دل خواہ طے کر دینا ہے اور جیسا کہ ہمیشہ سے ہوتا آیا ہے اسے اکسائے والے اور ہاں میں ہاں ملانے والے رجال دولت بھی کچھ کم نہ تھے۔

اندر ہی اندر کھچڑی پکنے لگی اور سرگوشیاں ہونے لگیں۔ عیسیٰ بن موسیٰ کے کان میں بھی ان باتوں کی بھنک پڑی اور یہ بات اسے

ناگوار گزری اور وہ محسوس کرنے لگا کہ جو چیز منصور سے اسے ملی تھی۔ وہ سہدی کے ہاتھوں ہمیشہ کے لیے چھن جائے گی، چنانچہ اس نے بھی ہاتھ پاؤں مارنا شروع کر دیے اور طے کر لیا کہ اس سازش اور مخالفت کا ڈٹ کر مقابلہ کرے گا اور اپنے حق سے محروم ہونا گوار نہیں کرے گا، اس نے اپنے مددگاروں، اور حامیوں کو جمع کرنا شروع کیا، لیکن سہدی کب اسے سہلت دینے والا تھا۔ اس نے کھلے بندوں اپنے ارادے کا اعلان کر دیا۔ عیسیٰ بن موسیٰ نے اس کی بات ماننے سے انکار کر دیا اور اپنے موقف پر قائم رہا، سہدی نے اسے بغداد حاضر ہونے کا حکم دیا۔ لیکن اس نے اس حکم کی تعمیل نہیں کی۔ کیونکہ اسے اپنی جان کا اندیشہ تھا، سہدی نے بار بار اسے بغداد بلانے کے سلسلے میں خطوط لکھے اور نامہ و پیام کا سلسلہ جاری رکھا، آخر تنگ آ کر سہدی نے اسے بغداد آنے کی ترغیب دیتے ہوئے لکھا:

”اگر تم نے میری بات نہ مانی اور ولی عہدی سے دستبردار نہ ہوئے کہ میں موسیٰ کی ولی عہدی پر بیعت لے سکوں تو یاد رکھو، تمہارے ساتھ وہی سلوک ہوگا جو مجرموں کے ساتھ روا رکھا جاتا ہے، اور اگر تم نے میری بات مان لی، تو پھر میں تمہیں بڑا اچھا معاوضہ دوں گا اور مالاً مال کر دوں گا!“

ساتھ ہی ساتھ اس نے بہت سا زر و مال بھی عیسیٰ کو روانہ کر دیا۔

لیکن عیسیٰ بن موسیٰ اپنی بات پر اڑا رہا۔ اسے بغداد نہ آنا تھا نہ آیا۔

آخر سہدی نے ایک بڑے فوجی افسر محمد بن فروغ ازدی کو حکم دیا کہ جائے اور عیسیٰ کو اپنے ساتھ لے کر آئے، خواہ بد رضا و رغبت، خواہ بد جبر و اکراہ۔

عیسیٰ بن موسیٰ کی عمر ساٹھ سال کی ہو چکی تھی اور سہدی ابھی

ہواں تھا۔ یہ ظاہر اس کے کوئی امکان نہ تھا کہ منصب خلافت پر عیسیٰ
 — سے تفاوت عمر کے باعث — فائز ہو سکتا ہے، بجز اس صورت کے
 کہ کوئی ناگہانی حادثہ — مہدی کی موت — پیش آجائے، عیسیٰ
 اس حقیقت کو محسوس کرتا تھا۔ لہذا وہ مناسب نہیں سمجھتا تھا کہ
 بات کسی بڑے جانے در فوجت جنک و جدل تک پہنچ جائے، یہ سوچ
 کر اس نے آخر کار فیصلہ کیا کہ بغداد چلا جانا چاہیے، وہ بغداد
 آیا اور اس نے مہدی سے مطالبہ کیا کہ فقہاء سے فتویٰ لیا جائے کہ
 وہ اپنے حق سے دستبردار ہو کر مسلمانوں کی یہ امانت اسے واپس کر
 سکتا ہے؟

بعض فقہاء نے یہ فتویٰ دے دیا۔ چنانچہ عیسیٰ ولی عہدی سے دستبردار ہو گیا، اور اس نے ایک
 مجلس عام میں اپنی تحریری دستبرداری پیش کر دی۔

یہ واقعہ محرم ۱۶۰ھ (مطابق ۷۷۷ء) کی چار تاریخ کو رونما ہوا،
 عیسیٰ نے مہدی سے کافی سال و زر لے لیا اور ذوق میں اپنے محل
 کے اندر ایک گوشہ عافیت اختیار کر کے زندگی بسر کرنے لگا۔

عیسیٰ کی دستبرداری کے بعد، مدینۃ السلام کی مسجد منصور میں
 مہدی نے بغداد کے اعیان و اکابر، اور امرا و اشراف کو طلب کیا۔
 تاکہ ان سے بیعت لی جائے۔

وقت مقررہ پر تمام نوگ حاضر ہو گئے، مختلف طبقات کی نمائندگی اس
 اجتماع میں تھی، اس موقع پر مہدی کی بیعت خلافت از سر نو کی گئی،
 اور اس کے بیٹے موسیٰ کی ولی عہدی پر بھی سب نے بیعت کر لی۔ موسیٰ
 کا لقب ”بادی“ قرار پایا، اس کے بعد دوسرے بلاد و اقطار میں فرمان
 بھیج دیا گیا کہ یہی رسم وہاں بھی انجام دی جائے اور لوگوں سے بیعت
 لی جائے۔

۱۔ عیسیٰ بن موسیٰ کے انتقال مہدی کے عہد خلافت میں ہو گیا۔ اس
 نے بادی کا عہد خلافت نہیں دیکھا۔

۲۔ الطبری، جلد ۳، صفحہ ۶۹۔

بارون اپنی آنکھوں سے یہ منظر دیکھ رہا تھا اور اپنی ماں خیزران کی شادی مرگ کی سی کیفیت تھی ۔

سہدی کا یہ اقدام لوگوں کو عام طور پر پسند نہیں آیا ۔ کیونکہ اس خاندان میں یہ پہلا موقع تھا کہ تہدید و جبر سے کام لے کر ، ولی عہدی پر بیعت لی گئی تھی ۔ نیز اس لیے بھی کہ ہادی (موسیٰ) کی ابھی عمر ہی کیا تھی ، نہ اس نے کوئی مقام حاصل کیا تھا ، نہ عوام میں اسے کوئی خاص منزلت حاصل تھی ۔ اب تک اس سے کوئی ایسا کارنامہ سرزد نہیں ہوا تھا ، جس سے اس کے موائب شخصی کا اعتراف کرنے پر لوگ مجبور ہو جاتے اور لوگ حکومت کے مستقبل کی طرف سے مطمئن ہو جاتے ، اور سب سے بڑھ کر یہ کہ ولی عہدی کا ایک شخص سے دوسرے کو منتقل کرتے رہنا ، جیسا کہ عیسیٰ بن موسیٰ کے ساتھ گزرا ، غفلت قوم کے نزدیک ایک خطرناک بات تھی کیونکہ اس طرح لوگ بیعت توڑنے کے خوگر ہو سکتے تھے ۔

سہدی کے اس اقدام کو ناپسند کرنے والے ، بلکہ اس پر ناراض اور برہم ہونے والے لوگوں میں امراء بنو ہاشم میں سے علی بن عبداللہ بن عباس کے ہوتے خاص طور پر پیش پیش تھے ۔ یہ لوگ اپنے آپ کو خود سہدی کے مقابلے میں خلافت کا زیادہ سزاوار سمجھتے تھے ، نہ کہ ولی عہدی کا منصب ان کے ہوتے اس طفل صغیر کو سونپ دیا گیا ۔

خاندان علی بن عبداللہ بن عباس کی خفگی اور برہمی ایک دیرینہ قصے سے تعلق رکھتی ہے ۔ جس کا مختصر الفاظ میں اس جگہ بیان کر دینا ضروری ہے ۔

خلاصہ کلام یہ کہ جس عباسی دعوت کا پرچم لے کر محمد بن علی میدان میں آیا تھا ، وہ اس خاندان کے لیے تھی نہ اس کے بیٹوں کے لیے ۔ اُس کا مقصد یہ تھا کہ بنو عباس میں جو شخص سب سے زیادہ سوزوں اور مناسب ہو اسے منصب پر فائز کر دیا جائے ، کیونکہ بنو امیہ کے خلاف

شریک اور بغاوت کے اقدام و عمل میں تمام بنو عباس اسی جذبے کے تحت شریک ہوئے تھے۔

پھر جب عباسی خلافت قائم ہوئی، اور پہلا خلیفہ عبداللہ (سفاح) بن محمد مسند خلافت پر متمکن ہوا تو یہ لوگ اس لیے خاموش ہو گئے کہ ابھی حکومت کی جڑیں مضبوط نہیں ہوئی تھیں۔ لہذا سب نے اس کا ساتھ دیا اور اس کے حفظ و دفاع میں کوئی دقیقہ فرو گزاشت نہیں کیا۔ ان لوگوں میں عبداللہ بن علی اور صالح بن علی خاص طور پر قابل ذکر ہیں، اول الذکر نے زب کی جنگ میں کاربائے نمایاں انجام دے کر، یادگار فتح و ظفر حاصر کی تھی اور ثانی الذکر وہ شخص تھا جس نے آخری اموی خلیفہ مروان (الحمر) کی گردن کاٹی تھی، دوسرے لوگ بھی، جو اس حکومت کے استحکم میں دل و جان سے شریک تھے، کاربائے جلیلہ و نمایاں انجام دے چکے تھے۔

لیکن جب خلافت 'سفاح' سے عس کے بھائی ابو جعفر منصور کی طرف منتقل ہوئی تو ان میں سے بعض بگڑ گئے، اس برہمی اور ناراضی کا سب سے بڑا مظاہرہ وہ بغاوت تھی، عبداللہ بن علی عباسی جس کا بانی تھا، پھر جب منصور نے اسے قتل کر دیا تو اندر ہی اندر مخالفت اور عداوت کی آگ سلگنے لگی، جس کے آثار و علائم علانیہ طور پر اس لیے ظاہر نہیں ہوئے کہ زمانہ حکومت منصور کے فولادی پنجے میں تھی اور اس کے جلال و جبروت سے سب ہی لرزاں و ترساں تھے۔

منصور نے بیس سال تک خلافت کا بار سنبھالا اس طویل مدت میں مخالفت اور عداوت کی وہ آگ جو اندر ہی اندر سلگ رہی تھی دب گئی۔

لیکن جب خلافت سہدی کے ہاتھ میں آئی تو عداوت اور مخالفت کی دبی ہوئی چنگریاں علی عباسی کی اولاد کے سینے میں پھر بھڑک اٹھیں۔ کیونکہ ان میں دو سوزوں ترین شخص جو سہدی سے کہیں زیادہ اس منصب کے مستحق تھے موجود تھے، یعنی عبدالملک بن صالح اور عیسیٰ بن موسیٰ ان دونوں کے علاوہ اور بھی کئی لوگ اس منصب کے بجا طور پر سزاوار تھے۔

اور جب ہادی (موسیٰ) کو ولی عہد بنایا گیا اور اس کے لیے بیعت لی گئی تو یہ چنگاریاں انگارے بن گئیں ، کیونکہ دوسرے عباسی امیدواران خلافت اسے گوارا کرنے پر تیار نہیں تھے کہ خلافت خاندان منصور میں منحصر ہو کر رہ جائے ، ہادی (موسیٰ) بن خیزران ابھی نو عمر تھا ، اور اس کے مقابلے میں زیادہ سن اور مستحق افراد نظر انداز کر دیے گئے تھے ۔ اس واقعہ نے بنو عباس کے دوسرے امیدواران خلافت کو یکسر ناامید اور مایوس کر دیا ۔

اگرچہ رائے عامہ نے ان تغیرات احوال پر زیادہ التفات نہیں دیا نہ عام لوگوں پر یہ بات کچھ گراں گزری کہ سہدی نے ولی عہدی کا حق ایک مستحق شخص سے چھین کر اپنے بیٹے ہادی (موسیٰ) کو تفویض کر دیا ، جو ابھی سن رشد کو نہیں پہنچا تھا ۔ لیکن جن لوگوں کو یہ اقدام ناگوار گزرا تھا وہ خاموش بھی نہ رہ سکے اور انہوں نے جلے دل کے پھپھولے پھوڑنے میں کوئی کسر بھی نہیں اٹھا رکھی اور عیسیٰ بن موسیٰ پر طنز و تعریض کی بوچھاڑ شروع کر دی کہ روپیہ اور جاگیر لے کر اپنے حق سے دستبردار ہو گیا ۔ چنانچہ ایک شاعر نے کہا :

کرہ الموت ابو موسیٰ وقد
کان فی الموت نجا و کرم
خلع الملک و اضحی لا بساً
ثوب لثوم ماتری منها القدم ۲

۱ - الطبری ، جلد ۳ ، صفحہ ۱۵۳ -

فوج کے بعض افسروں نے سہدی کے اس اقدام کی کہ وہ ہادی (موسیٰ) کو ولی عہد بنا رہا ہے مخالفت کی تھی ، لیکن جب عیسیٰ بن موسیٰ خود ہی اپنے حق سے دستبردار ہو گیا تو انہوں نے ہادی کی ولی عہدی پر بیعت کر لی ۔

۲ - ابن اثیر ، جلد ۶ ، صفحہ ۳۱۵ -

پہلے شعر کے پہلے مصرعے میں ابو موسیٰ سے مراد ، عیسیٰ بن موسیٰ ہے جس نے اپنے بیٹے موسیٰ کے نام پر اپنی کنیت 'ابو موسیٰ' رکھی تھی !

معنی:

ابو موسیٰ نے موت کو ناگوار جانا ، حالانکہ اس کی موت باعث شرف و کرم تھی ۔

اس نے جابر سلطنت اتار دیا ، جو ابھی کہنے نہیں ہوا تھا اور پہنا کیا؟ جابر سلطنت ۔

لیکن ان باتوں کے باوجود امر واقع یہ تھا کہ جس سکون اور خاموشی کے ساتھ بادی کے حق میں ولی عہدی کا فیصلہ ہو گیا تھا ، اس نے سہدی کے خاندان ، سہدی کے مقربان بارگہ اور خدام دربار کو وفور مسرت سے بے خود کر دیا تھا ، خاص طور پر خیزران کی خوشی کا کوئی ٹھکانا نہیں تھا ، اپنے بیٹے کو ولی عہدی کے منصب پر فائز دیکھ کر اس کا دل آرزوؤں کی جولاں دکھائی گیا تھا ۔ اب اس کی حیثیت کتنی بلند اور مرتبہ کتنا اونچا تھا ، وہ امیر المومنین کی رفیقہ حیات اور ولی عہد سلطنت کی ماں تھی ۔

اس واقعہ کا ربطہ بنت سفلح نے کیا اثر لیا تھا ؟ یہ بات واضح طور پر نہیں معلوم ، لیکن ظن غالب یہ ہے کہ وہ بہر حال اس بات سے خوش تھی کہ مسند خلافت اس کے شوہر کے گھر میں باقی ہے ۔ خیزران کا بیٹا ولی عہد بن گیا ، اس سے بھی وہ کچھ ملول نہیں تھی ، کیونکہ وہ اسکے بیٹے علی سے عمر میں بڑا تھا اور بہر حال اس کے لیے بھی اسید کا دروازہ ہمیشہ کے لیے بند نہیں ہوا تھا ، ہو سکتا تھا کسی وقت پانسہ پلٹ جائے اور علی یہ مسند سنبھال لے اور جہاں تک بارون رشید کا تعلق تھا ، تو ابھی تک وہ کسی شمار قطار میں نہیں تھا ۔

ان سازگار حالت سے سہدی بھی بہت زیادہ خوش اور مسرور تھا ، اس نے فریضہ حج ادا کرنے کے لیے سفر حجاز کا عزم کیا ۔ موسم بہت زیادہ گرم تھا ۔ اس نے فرمان صادر کیا کہ منزلوں کو ٹھنڈا رکھنے کے انتظامات کیے جائیں ، نہریں اور تالاب کھودے جائیں تاکہ سفر میں گرمی کی شدت سے کسی حد تک نجات ملے ۔

بغداد میں اپنا نائب، اس نے بادی کو فاما مزد کیا اور چند منتخب لوگوں کی ایک مجلس قائم کر دی، جس کا کام یہ تھا کہ حسب ضرورت وہ ولی عہد کو مشورے دے اور اس کی عدم موجودگی میں کاروبار حکومت کو چلانے۔ اس طرف سے مطمئن ہو کر وہ ایک بڑے قافلے کی صورت میں حجاز مقدس کی طرف روانہ ہوا۔ اس کے ساتھ علم و فقہاء اور امرائے بنو عباس کی ایک بڑی جماعت تھی۔ بارون کو بھی اس سفر میں اس نے ساتھ رکھنا تھا۔

طویل اور دشوار گزار سفر کے مراحل طے کرتا ہوا بالآخر مہمدی مکہ مکرمہ میں داخل ہوا۔ یہاں پہنچ کر اس نے پرانے غلاف کعبہ کو اتارا اور نیا اور اس سے کہیں اچھا غلاف چڑھایا۔

حرمین شریفین کے باشندوں پر اس نے مال و زر کی بارش کر دی۔ اس نے تیس ملین درہم تقسیم کیے۔ اس کے علاوہ بھی بہت سا مال بانٹا۔ جو کچھ اپنے ساتھ لے گیا تھا وہ اور جو کچھ مصر و یمن سے آیا تھا وہ سب کا سب اس نے وہاں تقسیم کر دیا۔ لوگوں کو اس نے ملبوسات اور پارچہ جات بھی بڑی تعداد میں عطا کیے۔ حرمین کے علاقے میں کوئی شخص ایسا نہ تھا جو مہمدی کے افضال و انعام سے مالا مال نہ ہو گیا ہو۔ اس کام سے فارغ ہو کر اس نے مسجد نبوی کی توسیع اور اس کی شایان شان تزئین کی طرف توجہ کی۔

فریضہ حج ادا کر چکنے کے بعد بھی وہ کچھ عرصے تک وہاں مقیم رہا۔ اثنائے قیام حجاز میں اس نے ایک اور شادی کی، یعنی رقیہ بنت عمر و عثمانی کو حبابہ عقد میں لے لیا۔

مدینہ منورہ کے پانچ سو انصاری نوجوانوں کو اس نے اپنے بادی گارڈ کے عملے میں شامل کر لیا اور انہیں اپنے ساتھ عراق لایا اور پایہ تخت خلافت بغداد میں ان کی بود و باش کا انتظام کر دیا۔

یہ سب سے پہلا حج تھا جو بارون نے ادا کیا۔ اس سفر میں اسے بڑی تکلیف و اذیت سے سابقہ پڑا۔ بلا کی گرمی اور پھر گرم ریت کے

اڑتے ہوئے بگولے۔ یہ سفر اس نے کامیابی کے ساتھ ختم کیا اور وطن سے کئی مہینے باہر رہا۔ یہاں اس نے اپنے باپ کے کارنامے دیکھے، اس کی جود و سخا کے کرشمے اس کی نظر سے گزرے، اس کے بذل و احسان کا یہ چشم خود مشاہدہ کیا۔ اس کے کانوں نے تشکر و سپاس کی وہ آوازیں سنیں جو ہر گھر سے بلند ہو رہی تھیں، کون شخص تھا جو مہدی کے مکارم کا ثنا خواں اور اس کی تعریف میں رطب اللسان نہ تھا وہ ان صفوں میں شریک رہا، جو کعبے کے گرد نماز کے لیے قائم ہوئی تھیں۔ اس نے لوگوں کے ساتھ لپیک لپیک کے نعرے لگائے اور تکبیر کی صدائیں بلند کیں۔ بہت بڑے مجمع کے ساتھ اس نے طواف کی سعادت حاصل کی اور استغفار کیا، نماز پڑھی اور تسبیح و تہلیل میں وقت گزارا اور ایک خاص طرح کی روحانی طہانیت محسوس کی، اس کا دل یاد الہی سے معمور ہو گیا۔

اس سفر میں بارون کی تادیب و راہ نمائی کے لیے ایک نہایت فاضل شخص — جو مہدی کے خاص آدمیوں میں سے تھا — ابان بن صدقہ ساتھ تھا۔ جہاں جہاں سے اور جس جس مقام سے بارون کا گزر ہوتا۔ ابان اس کی ساری تاریخ سے اسے باخبر کرتا اور وہاں کے ابطال و اکابر کی داستانیں سنا کر اس کے دل میں ایک نیا جذبہ موج زن کر دیتا، شعائر حج کی تعلیم دیتا اور ان کے مفہوم و مقصد سے آگاہ کرتا، کوئی مسئلہ اور واقعہ ایسا نہیں تھا جو چودہ سال کے لڑکے کی سمجھ میں آ سکتا ہو اور اس نے شرح و بسط کے ساتھ اسے بیان نہ کر دیا ہو۔ یہ سفر بارون کے لیے ایک عملی درس ثابت ہوا جو بہت سی کتابیں پڑھ لینے کے بعد بھی حاصل نہیں ہو سکتا تھا، یہ درس اس کے لیے فوائد و عبرت کا دفتر تھا۔

۱۔ ابان بن صدقہ منصور کے وزیر ابو ایوب الموریانی کا کاتب (سگریٹری) تھا، جب اس وزیر پر زوال آیا تو ابو جعفر منصور نے ابان کو خفیہ خط و کتابت کا کام سونپا اور پرچہ نویسی کی ذمہ داری بھی اس پر ڈال دی۔ پھر مہدی نے اپنے بیٹے ہادی کا کاتب بنا دیا، اس کا ۱۶ھ میں انتقال ہوا۔ جب وہ ہادی کے ساتھ جرجان گیا ہوا تھا، جس کی تفصیل اپنے موقع پر آئے گی۔

۱۶۱ء (مطابق ۷۷۸ع) میں چھ مہینے کی مدت جہاز میں گزارنے کے بعد سہدی اپنے خدم و حشم کے ساتھ اپنے دارالحکومت میں واپس آیا ۔ یہاں آکر کسی طرح ابتری نہیں دیکھی ؛ بلکہ سب کچھ ٹھیک ٹھاک پایا ، کیونکہ ولی عہد سلطنت کے لیے جو مجلس مشاورت قائم کر گیا تھا وہ اصحاب رائے و تدبیر پر مشتمل تھی ، اس نے ان سب کو انعامات بے حساب سے مالا مال کر دیا اور کوئی شبہہ نہیں ابان بن صدقہ بادی کے لیے ویسا ہی وزیر و مشیر تھا جیسا بعد میں بارون کے لیے یحییٰ بن خالد برمکی ثابت ہوا ۔

بنو برمک

دعوت عباسیہ کے آغاز سے اور اس کے بعد بھی ، براہمکہ کی تاریخ اس سے وابستہ ہے اور خاص طور پر ہارون بن سہدی کی ذات اور عہد سے تو آل برمک اس درجہ متعلق ہیں کہ اس تاریخ سے انہیں الگ ہی نہیں کیا جا سکتا ۔

براہمکہ کی نسبت ”برمک“ سے ہے ۔ جو اس خاندان کا جدِ اعلیٰ تھا ۔ برمک بلخ کے مجوسیوں میں خاص عزت و عظمت کی نظر سے دیکھا جاتا تھا اور اس کا شمار قوم کے اکابر و اشراف میں ہوتا تھا ۔ یہ مجوسیوں کے معبد ”نوبہار“ میں ایک خادم تھا ، یہاں ہر وقت ”آتش مقدس“ کے شعلے بھڑکتے رہتے تھے ، مجوس آگ کو مظہرِ خدا سمجھ کر اس کی پرستش کرتے ہیں ۔

برمک کے بیٹے خالد نے اموی عہد کے آخر میں اسلام قبول کر لیا تھا اور خراسان میں دعوتِ عباسیہ کے پرجوش علم بردار کی حیثیت سے کام کرنے لگا تھا ، ابومسلم خراسانی کے پرچم تلے اس نے اموی فوجوں سے قتال میں بھی سرگرم حصہ لیا ۔ اس کے بعد یہ قحطیہ بن شیب طائی

۱ - مجوس کے ساتھ حضرت عمر رضی اللہ عنہ نے اہل کتاب کا ماہِ پرتاؤ کیا تھا ۔ یہ اس بات کی طرف اشارہ ہے کہ گو قرآن کریم میں یہود و نصاریٰ ہی کا اہل کتاب کی حیثیت سے ذکر آیا ہے ۔ لیکن اگر تائیدی شہادت مضبوط ہو تو دوسری قوموں کو بھی اس ذیل میں لیا جا سکتا ہے ۔ جیسا کہ حضرت مظہر جان جاناں نے ایک موقع پر سہترا کا ذکر کرتے ہوئے فرمایا ہے ۔ ”یہاں مجھے انوارِ نبوت نظر آتے ہیں“ ۔ (رئیس احمد جعفری)

کے لشکر میں شامل ہو گیا جو عراق کی طرف پیش قدمی کر رہا تھا اور وہاں اسوی فوج سے زبردست جنگ کی۔

جب ابوالعباس سفاح کی خلافت پر بیعت ہوئی تو خالد بھی حاضر ہوا اور بیعت کر لی۔ اس نے سفاح سے عربی زبان میں بڑی فصیح و بلیغ گفتگو کی۔ اس کی فراست اور قوت گویائی سے سفاح بہت متاثر ہوا، اس سے پہلے اس کے شاندار کارناموں، دعوت عباسیہ سے اس کی وابستگی، شہادت اور خلوص و جوش کے واقعات وہ سن چکا تھا۔ چنانچہ فوراً اس نے خالد کو دیوان خراج کا منصب عطا کر دیا، کچھ عرصے بعد سزید ترقی دے کر دیوان افواج کے عہدے پر بھی سرفراز فرما دیا، خالد نے ان دونوں محکموں کی بڑی قابلیت سے تنظیم کی اور ان کے بگڑے ہوئے اور الجھے ہوئے معاملات سنبھالنے اور ٹھیک کیے۔ اس نے ایسے قواعد اور طریقے رائج کیے جو اس سے پہلے عربوں میں معروف نہیں تھے اور ان کے نتائج بھی بہت دل خوش کن اور اطمینان بخش ظاہر ہوئے۔ ابوالعباس سفاح اس سے اتنی محبت کرنے لگا کہ ابوسلمہ الخلال کے قتل کے بعد اسے اپنا وزیر بنا لیا۔

’الفخری‘ نے خالد ہرمکی کا ذکر کرتے ہوئے اپنی مشہور تاریخ میں لکھا ہے:

”خالد کا شمار دولت عباسیہ کے اکابر رجال میں ہوتا تھا، وہ بے انتہا قابل اور مستظم شخص تھا، شریف تھا، سخی تھا، رحیم تھا اور بیدار مغز تھا۔ ابوالعباس سفاح نے اسے وزارت کے منصب پر فائز کر دیا اور یہ اس کے دل و دماغ پر چھا گیا“ !

ایک مرتبہ ابوالعباس سفاح نے خالد ہرمکی سے کہا:

”خالد! میں تم سے اس وقت تک خوشنود نہیں ہو سکتا جب تک تم مجھ سے کوئی خدمت نہ لو!“

سفاح نے ابوسلمہ خلال کو اس الزام میں قتل کیا کہ وہ اسے محبان آل بیت نبوی میں شامل سمجھتا تھا اس لیے اس سے خائف رہنے لگا تھا۔ (مترجم)

خالد گھبرا گیا ، اس نے عرض کیا :

”یا امیرالمومنین یہ کیونکر ممکن ہے ، میں تو آپ کا خادم اور غلام ہوں!“

ابوالعباس سفاح ہنس پڑا ، اس نے کہا :

”میری بیٹی ربطہ تمہاری بیٹی کے ساتھ ایک ہی جگہ سو رہی تھی ، رات کو میری آنکھ کھلی تو میں نے دیکھا دونوں پر سے چادر ڈھلک گئی ہے میں نے دونوں کو پھر سے چادر اڑھا دی !“

خالد نے سفاح کے ہاتھ چومے اور عرض گزار ہوا :

”آقا اپنے غلاموں اور باندیوں کو اسی طرح نوازا کرتے ہیں !“

خالد منصب وزارت پر سفاح کے انتقال کے وقت تک فائز رہا ، اس کے بعد زمام خلافت منصور کے ہاتھ آئی ، اس نے بھی اسے منصب پر برقرار رکھا اور مملکت کی تنظیم حسابات کا سربراہ اعلیٰ بنا دیا ۔

لیکن کچھ عرصے بعد خالد اور منصور کے وزیر ابو ایوب الموربائی کے مابین اختلاف اور منافرت پیدا ہو گئی ، ابو ایوب منصور پر حاوی تھا ۔ اس نے خالد کی اس سے چغلی کھائی اور اس کے خلاف لگائی بچھائی کرنے لگا ۔ آخر منصور نے اسے معزول کر کے ، طبرستان ، رے اور دہقانہ کی عملداری سونپ دی ۔ خالد نے طبرستان میں قیام اختیار کیا اور اپنے بیٹے یحییٰ کو شہر رے میں متعین کر دیا ، خالد کی عمر اب ساٹھ سال سے بھی متجاوز ہو چکی تھی یہیں کے دوران قیام میں سہدی سے اس کے روابط اور تعلقات کی بنیاد زیادہ مضبوط ہو گئی ۔ کیونکہ دونوں کے خاندانوں میں پہلے سے ربط ضبط چلا آتا تھا ۔ یہاں آنے کے بعد دونوں کے تعلقات اس درجہ استوار و محکم ہو گئے کہ ہر دو خاندانوں کی خواتین میں بھی تعلقات محبت قائم ہو گئے اور بارون کی ولادت کے بعد ، خیزران کے بچوں کو جب اس خاندان کی خواتین نے اپنا دودھ پلایا ، تو تعلقات اتنا کو پہنچ گئے ۔ جس کی تفصیل گزر چکی ہے ۔

جب مہدی اپنے خاندان سمیت رہے سے بغداد واپس آ گیا تب بھی کئی سال تک بنو برمک خراسان ہی میں اپنی خدمات مفوضہ انجام دیتے رہے۔

ابو ایوب سوربانی بھلا اپنی خوکیوں چھوڑتا؟ اب اس نے منصور کے کن خالد کے خلاف بھرنا شروع کیے اور اس پر الزام یہ لگایا کہ اپنی غنہ داری سے جو سرکاری مال یہ وہ وصول کرتا ہے۔ اس میں غبن اور حساب کتاب میں ہیر پھیر کرتا رہتا ہے۔

منصور نے اسے فوراً محاسبے کے لیے بغداد طلب کیا۔ خالد اپنے خاندان سمیت بغداد واپس آ گیا، تحقیقات کا نتیجہ یہ نکلا کہ تین لاکھ درہم کی رقم خالد کے ذمے نکلی، منصور نے حکم دیا تین دن کے اندر اندر یہ رقم بیت المال میں داخل کر دی جائے اور اگر مدت معینہ میں بیت المال کے اندر یہ رقم داخل نہ ہوئی تو اسے قتل کر دیا جائے گا^۱۔

خالد کے ہاتھ میں روپیہ کھب ٹکتا تھا۔ سب خرچ ہو چکا تھا۔ اس نے اپنے دوستوں کو بیچ میں ڈالا کہ منصور سے کتنا سن کر یہ مطالبہ معاف کرا دیں، لیکن کسی کی بات پذیرا نہیں ہوئی۔ اس کے بعد خالد نے اپنے دولت مند دوستوں کی طرف دست طلب دراز کیا، ان لوگوں نے کچھ رقم فراہم کر دی، آخر یحییٰ بن خالد نے اپنے ہاں کی خواتین کو خیزران کے پاس جس سے ان کی بڑی دوستی تھی بھیجا، اس نے اپنے زیورات اور جواہرات سے اس کی مدد کی، جن کی مالیت کم و بیش دو لاکھ درہم تھی، پھر مہدی نے باپ سے سفارش کر کے باقی مطالبہ معاف کرا دیا^۲۔

۱۰۸ھ (مطابق ۷۲۵ء) میں موصل، جزیرہ اور بلاد کرد میں شورش اور بغاوت کی آگ بھڑک اٹھی، اور بھڑکتی ہی چلی گئی۔ آخر منصور کو اس طرف خاص توجہ مبذول کرنی پڑی، اس نے اپنے مشیروں سے صلاح کی کہ یہ کار اہم کس کے سپرد کیا جائے؟ لوگوں نے خالد برمکی کا نام لیا، کیونکہ وہ ان علاقوں سے اور وہاں کے احوال و معاملات سے گہری واقفیت رکھتا تھا۔ لیکن منصور نے اس مشورے کے ماننے سے پہلے تو

۱ - الطبری، جلد ۳، صفحہ ۳۸۳۔

۲ - الجہشیاری، صفحہ ۹۹۔

انکار کر دیا۔ پھر کچھ سوچا اور خالد کو اپنے حضور میں طلب کیا۔ اور خوشنود ہو کر موصول اور اس کے اطراف کا والی بنا کر اسے بھیج دیا، اور اس کے بیٹے یحییٰ کو — جس کی عمر اب تقریباً چالیس سال کی تھی — آذر بائیجان کی گورنری کا پروانہ عطا کر دیا۔ ان دونوں — خالد اور یحییٰ — کے ساتھ منصور نے اپنے بیٹے سہدی کو بھی ایک بہت بڑے لشکر کی سالاری دے کر روانہ کر دیا کہ ان نئے نئے فتنوں کو اچھی طرح سے کچل دے۔

یہ سب ایک ساتھ روانہ ہوئے اور بہت تھوڑی مدت میں شورش اور بغاوت کا کلی طور پر خاتمہ کر دیا۔ سہدی اس کے بعد فوراً ہی بغداد واپس آ گیا اور خالد و یحییٰ وہیں مقیم رہے اور اپنے فرائض انجام دیتے رہے۔

اسی سال منصور کا انتقال ہو گیا، اور خلافت اس کے بیٹے سہدی کے ہاتھ آئی۔ اب یہ دونوں — خالد اور یحییٰ — اپنی ولایت میں زیادہ عرصے تک نہ رہ سکے اور بغداد واپس آ گئے۔

یحییٰ اپنے دوست اور نئے نوجوان خلیفہ کا ندیم و جلس بن گیا۔ اسی طرح ہر کسی خاندان کی خواتین اور خیزران کے مابین دوستی اور خلوص و محبت کا رشتہ پہلے سے کہیں زیادہ محکم اور استوار ہو گیا۔

تھوڑے ہی دنوں کے بعد سہدی نے یحییٰ کو اپنے بیٹے ہارون کا وزیر اور پرچہ نویس اور اس کی جاگیر کا منتظم بنا دیا، اب اس کی عمر چالیس سال کی ہو چکی تھی۔ جو پختگی اور کمال کی عمر ہوتی ہے۔

یحییٰ اپنے وقت کا نابغہ (جی نی یس) تھا، فہم و فراست اور علم و تدبیر میں یکتا، زور بیان اور استدلال کے فن میں فردِ حد درجہ سخی بھی تھا اور اس سخاوت نے اسے عوام کا ممدوح بنا دیا تھا۔ آدمی دہنگ اور سن چلا تھا، جو فیصلہ کر لیا ڈٹ گیا، جو قدم بڑھایا پیچھے نہیں ہٹایا۔ منصور بھی اس کی ان خوبیوں کو بہت زیادہ پسند کیا کرتا تھا۔

اور اس کی تدبیر و تدبیر کا قائل تھا۔ اس کے بارے میں منصور کا یہ قول مشہور ہے کہ:

”لوگ بیٹا پیدا کیا کرتے ہیں، خالد نے باپ پیدا کیا ہے۔“

اس مختصر سے بیان سے اندازہ ہو گیا ہوگا۔ کہ یحییٰ بن خالد نے ہی تھا بارون کی تعلیم و تہذیب میں حصہ نہیں لیا۔ کیونکہ اس کو جو اس کے ساتھ رہنے کے مواقع ملے ان کا تعلق اس کے عہد طفولیت سے ہے اور وہ بھی کبھی کبھی — ہاں سہدی کے سربراہانے خلافت ہونے کے بعد البتہ اس کو تعلیم و تربیت کے براہ راست مواقع ملے۔

۱۶۱ء (مطابق ۷۷۸ء) میں بارون خلیفہ بنا، وہ یحییٰ کی شخصیت سے حد درجہ مانوس تھا اور اس سے بے حد محبت کرتا تھا اور اس کے طور طریقوں کو بہت پسند کرتا تھا، اور جتنا احترام کرتا تھا اس کی تو کوئی حد ہی نہ تھی۔ وہ اکثر اسے ”پدر محترم“ کہہ کر یاد کیا کرتا تھا۔ یہ اس بات کا اعتراف تھا کہ رضاعی باپ سے کتنی بے پناہ محبت کرتا تھا۔

اور سہدی نے جب اپنے بیٹے بارون کا ہاتھ اس برہمنی — یحییٰ — کے ہاتھ میں دیا تھا تو یہ بات اس کے سامان گان میں بھی نہ تھی کہ تاریخ آئندہ چل کر کیا گل کھلانے والی ہے اور خود یحییٰ بھی آنے والے واقعات سے انجان تھا، وہ ہر اندیشے سے بے پروا تھا۔ اس لیے جو قوت کسی کو حاصل نہ تھی اسے وہ حاصل تھی۔ خلیفہ کا اعتماد، خیزران کی تائید اور بارون کی طاعت! اور یہی وجہ تھی کہ اس کے دل میں نئی نئی اسکیں پیدا ہو رہی تھیں اور تاریخ دولت بنو عباس میں وہ ایک اہم رول ادا کر رہا تھا۔

حصہ دوم

ہارون الرشید

ولی عہدی اور خلافت کے درمیانی زمانے میں

ہارون : ولی عہد

اپنے ولی عہد موسیٰ کے ساتھ سہدی نے وہی طرز کار اختیار کیا ، جو اس کے باپ منصور نے اسے ولی عہد بنانے کے بعد جب وہ طفل صغیر سن تھا ، روا رکھا تھا اور وہ طرز کار یہ تھا کہ شروع ہی سے ولی عہد سلطنت کو ذمے داریاں سونپی جائیں اور اس میں خود اعتمادی کا جذبہ پیدا کیا جائے تاکہ کامیابی و کام گاری کے ساتھ نتائجِ سلیمہ ظہور پذیر ہوں اور مشاییر رجال اس کے ارد گرد موجود رہیں ۔ اس طرح وہ لوگوں کے دل سے قریب تر ہو جائے گا اور خواص و عوام کے قلوب میں اس کی عظمت و ہیبت راسخ ہو جائے گی اور آئندہ چل کر ، بغیر کسی زحمت اور دشواری کے وہ حکومت کا بار گراں اپنے کندھوں پر لے سکے گا اور لوگ دل و جان سے اس کی اطاعت کریں گے ۔ چنانچہ یہی سب کچھ سوچ کر سہدی نے موسیٰ کو ولی عہد نامزد کرنے اور اس کی بیعت لینے کے بعد اپنے اٹھائے غیبت میں اسے خجاز کا نائب مناب مقرر کر دیا ۔

پھر دوسرے سال ایک قدم اور بڑھایا اور موسیٰ کو امیر حج بنا دیا اور موکب جلیل کے ساتھ وزیر ابان بن صدقہ کو اس کی رفاقت کے لیے روانہ کیا ، علاوہ ازیں بغداد کے فقہا ، علما اور سربراہانِ اصحاب کی ایک جماعت بھی ساتھ کر دی ۔ چلتے وقت سہدی نے موسیٰ کو بہت سی نصیحتیں بھی کیں اور کچھ ہدایتیں دیں جن کے فوری نفاذ کی تاکید کی ۔

موسیٰ نے جب مکہ مکرمہ کی مقدس سر زمین پر قدم رکھا ، تو اس کا بڑا شاندار استقبال ہوا ، اطراف و جوانب کے مختلف مقامات سے

وفود آئے اور انہوں نے شرف باریابی حاصل کیا۔ کبار رجال اور مشاہیر کرام نے انعامات سے نوازا، بڑے بڑے عطیے دیے۔ باشندگان حرمین شریفین کو اسواں و صدقات سے مالا مال کر دیا۔ جب واپس ہوا تو حال یہ تھا کہ کوئی زبان ایسی نہیں تھی جو اس کے ذکر سے تر نہ ہو اور کوئی دل ایسا نہیں تھا جو اس کی یاد سے معمور نہ ہوا۔

موسیٰ کے بغداد واپس آ جانے کے بعد، مہدی نے اپنی مملکت کے شرقی حصے کی گورنری کا پروانہ عطا کیا، جس میں خراسان، فارس، اور جرجان وغیرہ شامل تھے۔ یہ بڑا اہم مقام تھا اور بڑی اہم ذمہ داری تھی۔ جہاں کے انتظامی اور مالی انتظامات اپنے ندیموں، شیروں اور کاتبوں (سکرٹریز) کی مساعدت سے اس نے خوبی و خوش اسلوبی کے ساتھ انجام دیے۔ لیکن خلیفہ کی ذاتی اور براہ راست نگرانی اور مداخلت برابر قائم رہی۔ بغداد سے نامہ و پیام کا سلسلہ جاری تھا۔ بیٹے کے پس پشت رہ کر درحقیقت اپنے اعمال کے واسطے سے خلیفہ ہی ان اقطار و افسار کا بار سنبھالے ہوئے تھا۔

یہ ایک بالکل نئی پالیسی تھی جسے مہدی نے اپنے بیٹے کی عملی تربیت کے لیے اپنے ذہن رسا کی مدد سے وضع کیا، کہ یہ طفل نو عمر امور مملکت سرانجام دے۔ اکابر و رجال حکومت سے میل جول رکھے۔ شئون بلاد سے براہ راست واقفیت پیدا کرے اور یہ سب کچھ اس کے ظل عاطفت میں رہ کر کرے۔ اس کا نتیجہ بھی حسب دل خواہ نکلا۔ ولی عہد مملکت (موسیٰ) ایسا چاہ شیریں گیا، جس کے گرد ”مردم و مرغ و سور“ کا ہجوم رہنے لگا۔ ان میں عوام بھی تھے، حکام بھی اور فوج کے افسر بھی، اور جہاں یہ ہے کہ امرا نے بنو عباس کی ایک بڑی جماعت بھی۔

اب موسیٰ کا ستارہ اوج پر تھا۔

کوئی ایسا نہیں تھا جو ترقی اور عروج کے زینے پر چڑھنے میں اس کا مزاحم ہو سکتا، نہ کوئی ایسا تھا جو اس پالیسی کے نفاذ میں

خلل انداز ہو سکتا، جو مہدی نے اس کی تادیب و تربیت اور امور مملکت میں تجربہ آموزی کے لیے وضع کی تھی۔ اب وہ بلا شرکت غیرے ولی عہد تھا اور مستقبل کا خلیفہ منتظر۔ لیکن واقعات و حوادث اس امر کا اشارہ کر رہے تھے کہ کوئی خفیہ باتوں پس پردہ کوئی نیا کھیل شروع کرنے والا ہے، جو سیاست ملکی میں ایک نئی شان کے ساتھ منظر عام پر نمودار ہونے والا ہے۔

موسلی اپنے منصب پر فائز تھا اور اپنے فرائض انجام دے رہا تھا کہ یہ خبر گشت کرنے لگی کہ خلیفہ مہدی ایک لشکر جرار لے کر روم پر چڑھائی کرنے والا ہے اور بہت جلد یہ خبر ایک واقعہ بن گئی۔ خراسان، شام اور شالی عراق میں خلیفے کے فراسین پہنچے کہ جلد از جلد سپاہیوں اور افسروں کی جتنی زیادہ تعداد مہیا ہو سکے مرکز خلافت میں روانہ کر دی جائے۔ چنانچہ جنگ آزمائوں اور سپہ گروں کی ایک بہت بڑی تعداد جو کسی طرح بڑے ہزار سے کم نہ تھی پہنچ گئی۔ مہدی نے اس سپاہ کو بیرون بغداد پڑاؤ کرنے کا حکم دیا اور یہ سپہ گر اور جنگ آزما جو مختلف علاقوں سے آئے تھے انہیں ایک لشکر جرار کی صورت میں منظم کر دیا۔ انہیں بہتر سے بہتر اور زیادہ سے زیادہ ساز و سامان جنگ سے آراستہ کیا، ان کے احوال و کوائف کی بذات خاص پرسش اور دیکھ بھال کرتا رہا۔ پورے دو مہینے اسی طرح گزر گئے اور کوئی شبہ نہیں یہ بہترین فوج تھی۔ اس میں مانے ہوئے سپہ گر اور جنگ جو شامل تھے۔ کہا جاتا ہے اس نے اپنے آدمیوں سے ہر ایسے شخص کو اس لشکر میں شامل کر دیا جو حزم و تدبیر اور تصریف امور میں معروف و مشہور تھا۔ ان سب کو اس نے بڑے بڑے انعامات اور عطایا سے نوازا۔ ہر وہ چیز فراہم کی جو جنگ کے سلسلے میں با آذوقہ حیات کے سلسلے میں درکار تھی اور ایک رقم خطیر اس جنگ کو سر کرنے کے لیے الگ کر دی۔

۱۔ اس جگہ کا نام "البردان" تھا۔

۲۔ الطبری، جلد ۳، صفحہ ۴۹۴۔

لوگوں میں چہ می گوئیاں شروع ہوئیں، اس لشکر بے امان کا سردار کون ہوگا؟

کیا خود خلیفہ؟

کیا بنو عباس کے امرا میں سے کوئی باہر فنون جنگ مثلاً عبدالملک بن صالح یا موسیٰ بن عیسیٰ؟—یہ دونوں بھی اس لشکر میں شامل تھے۔

بعض کا خیال تھا، جس حملے کی اس زور شور سے تیاریاں کی جا رہی ہیں اور جس کے لیے اتنا بڑا لشکر فراہم کیا گیا ہے۔ اس کی سیادت یقیناً ولی عہد مملکت کو عطا کی جائے گی۔ جس نے اب تک رن کے میدان میں قدم نہیں رکھا ہے اور ضروری ہے کہ یہ تجربہ بھی حاصل کر لے۔

لیکن قصر خلافت کے حاشیہ نشینوں اور خلیفہ کے مقربین بارگاہ کا خیال کچھ اور تھا۔

ان حضرات کی زبان سے چرچا یہ ہو رہا تھا کہ اس لشکر عظیم کا شرف سیادت ہارون کو حاصل ہوگا۔ لیکن یہ ایسی بات تھی جسے لوگ حیرت سے سنتے اور نظر انداز کر جاتے تھے۔ مجز ان لوگوں کے جو محرم اسرار تھے۔ اس افواہ پر لوگوں کا متحیر ہونا قدرتی بھی تھا۔ اس لیے کہ روم جیسی شان و شکوہ والی سلطنت پر اب تک تو کسی سولہ سال کے سپہ سالار نے حملہ کرنے کی جرات کی نہیں تھی۔

لشکر کی روانگی میں چند روز باقی تھے کہ مہدی نے اس دعوت (جنگ روم) کے چند سر برآوردہ لوگوں کو جمع کیا تاکہ وہ کسی ایسے شخص کا لشکر کی سیادت کے لیے انتخاب کر لیں جو امور و لوازم سے بہت خوبی عہدہ برآ ہو سکے اور اس کار اہم کو خوش اسلوبی کے ساتھ اتمام تک پہنچا سکے۔

یحییٰ بن خالد برمکی نے اس اجتماع کی کیفیت ان الفاظ میں بیان کی ہے:

”مہدی نے ہمیں اپنے حضور میں طلب کیا، ہم فوراً حاضر خدمت

ہوئے ، میری نشست سب سے پیچھے تھی ۔ جب سب لوگ اپنی اپنی جگہ بیٹھ گئے تو سہدی نے مجھے قریب آنے کو کہا اور گویا ہوا :

”میں نے اپنے اہل دولت اور اصحاب جماعت کے بیٹوں پر تجسس کی نگاہ ڈالی کہ ان میں سے کسی ایسے معتمد شخص کو منتخب کروں جسے اپنے بیٹے ہارون کے ساتھ جو لشکر کا سردار ہوگا ، بہ طور کاتب اور ناظم اسور ساتھ کر دوں ۔ لیکن مجھے تیرے سوا کوئی ایسا نظر نہ آیا ، تجھے میں اس لیے ترجیح دیتا ہوں کہ تو نے اسے پالا اور اس کی تادیب و تربیت میں حصہ لیا ہے ۔ لہذا اس کی کتابت (سکریٹری شپ) اسور عسکر (ناظم اسور) کی ذمہ داری تجھے سونپتا ہوں ، میں تجھے ایک لاکھ درہم دیتا ہوں جو زاد راہ کے طور پر تیرے کام آئیں گے ، دیکھو میرے حسن ظن کو قائم رکھنا ، اور اب خدا کا نام لے کر چل کھڑا ہوا“ ۱۔

جب کوچ کا وقت آیا ، تو سہدی نے اعلان کیا کہ وہ بہ نفس نفیس لشکر کے ساتھ حدود بلاد تک جائے گا ۔ بغداد میں اپنی جگہ موسیٰ کو بٹھا گیا اور ابان بن صدقہ کو بھی جو اس کا وزیر تھا ، یہیں چھوڑا ۔ انگشتری خلافت کی ذمہ داری عبداللہ بن علائہ کو سپرد کی اور اس کی نگہبانی پر علی بن عیسیٰ بن ہامان کو مقرر کیا ۔ پولیس کا افسر اعلیٰ عبداللہ بن خازم کو بنایا ، ان سب کاموں سے فراغت پا کر لشکر کے ساتھ ساتھ بہ جانب شمال شہر موصل اور جزیرے سے گزرتا ہوا روانہ ہوا ۔ چند روز تک حلب میں قیام کیا ، پھر روم کی طرف بڑھا ۔

۱۔ عبدالملک بن صالح اور موسیٰ بن عیسیٰ نے جب دیکھا کہ ہارون سالار لشکر کے طور پر آگے آگے ہے تو حقارت کے طور پر زہر خندہ کرنے لگے ۔ (الطبری ، جلد ۳ ، صفحہ ۴۹۵)

۲۔ الطبری ، جلد ۳ ، صفحہ ۴۹۴ ۔

اس موقع پر اس نے جملہ سرداران لشکر کو جمع کیا اور انہیں ہدایت کی کہ بارون کا خاص طور پر خیال رکھیں، ابھی اس کی عمر ہی کیا ہے۔ خطرات سے کھیلنے میں بہت زیادہ بے پروا ہے اور بارون کو نصیحت کی، خبردار خالد بن برمک اور ربیع بن یونس جیسے اصحاب رائے کے مشورے کے خلاف کوئی قدم نہ اٹھانا۔ پھر سب سے رخصت ہو کر اور سب کو رخصت کر کے پایہ تخت خلافت بغداد کی طرف واپس ہوا۔

بارون نے اپنا لشکر لے کر ۱۶۳ھ (مطابق ۷۷۹ء) میں بلاد روم کی طرف چڑھائی کے ارادے سے کوچ کیا۔ یہاں تک کہ وہ ایک روسی شہر کے قریب پہنچا، جہاں ایک بہت بڑا اور ناقابل تسخیر قلعہ واقع تھا، جس کا نام سالو تھا۔

بارون کا لشکر دیکھ کر قلعے والوں نے پھاٹک بند کر لیا۔ بارون نے قلعے کا محاصرہ کر لیا اور سامنے منجنیق نصب کر دیے اور آلات حصار سے کام لے کر قلعہ سر کرنے کی تیاریاں کرنے لگا۔

محاصرہ اڑتیس دن تک جاری رہا۔ اس عرصے میں جھڑپیں ہوتی رہیں اور طرفین کے کچھ آدمی کام آئے۔

لیکن پانی کی کمی کے باعث سکان قلعہ پیا سے مرنے لگے۔ آخر وہ چند شرائط پر ہتھیار ڈال دینے پر رضا مند ہو گئے، جو یہ تھے:

- ۱۔ کسی کو قتل نہ کیا جائے۔
- ۲۔ کسی کو جلا وطن نہ کیا جائے۔
- ۳۔ نہ ابالی قلعہ کو پراگندہ اور منتشر کیا جائے۔

بارون نے یہ شرائط تسلیم کر لیے اور اسان دے دی اور فاتحانہ شان سے قلعے میں داخل ہوا اور یہاں کچھ عرصے تک قیام کیا۔ باشندگان قلعہ کے ساتھ حسن سلوک سے پیش آیا اور انہیں پیش کش کی کہ جو چاہے بغداد چلے اور وہاں اس و اسان اور فراغت کی زندگی بسر کرے۔

بعض لوگوں نے یہ پیش کش قبول کر لی اور ساتھ ہو لیے، بارون نے

وہاں حسب ضرورت سپاہ چھوڑی اور بغداد کی طرف چل پڑا۔

بغداد میں فتح کی خبر پہنچی تو دھوم مچ گئی، اس فتح کا ایسا پراپیگنڈا ہوا کہ لوگ جوش سے بے قابو ہو گئے۔ چنانچہ باشندگان بغداد اپنے خلیفے اور اس کے تدیموں اور منصب داروں اور امرا کے ساتھ بہت بڑی تعداد میں فاتح مجاہدوں کے استقبال کے لیے شہر سے باہر نکل آئے، بارون اس شان سے شہر میں داخل ہوا کہ اس کے ساتھ روسیوں کی بھی ایک معقول تعداد تھی، جو رضا کارانہ طور پر آئے تھے، بارون کے لشکر عظیم کے ساتھ ہدایا، جزیہ اور مال غنیمت کا ایک انبار تھا۔ تکبیر و تہلیل کی صدائیں بلند ہو رہی تھیں اور فرزند اسیرالموسنین کے دیدار کے لیے لوگ ٹوٹے پڑ رہے تھے، جو دشمن کو شکست فاش دے کر واپس آیا تھا۔

لوگوں نے یہ رات جشن مسرت کے طور پر گزاری، لیکن آل برسک کے ہاں صاف ماتم بچھی ہوئی تھی۔ کیونکہ ان کا سربر آوردہ شخص اور زعم خالدا اثنائے حصار میں مختصر سی علالت کے بعد وفات پا گیا تھا اور وہیں فصیل قلعہ کے قریب دفن کر دیا گیا تھا۔ اس واقعے نے خلیفے کو برسک پر اور زیادہ مائل بہ کرم کر دیا اور عوام کی نگاہوں میں بھی ان کی قدر اور وقعت بڑھ گئی۔ یہ وہ خاندان تھا جو دولت عباسیہ کے لیے حاضر و غائب ہر قربانی کے لیے تیار رہتا تھا۔

مؤرخین نے اس جنگ کا ذکر تفصیل کے ساتھ کیا ہے۔ لیکن اس کے اسباب و علل پر روشنی نہیں ڈالی ہے۔ نہ یہ بتایا ہے کہ وہ کون سے محرکات تھے جو کام کر رہے تھے، نہ اس امر کا تذکرہ کیا ہے کہ اس تحریک کا چلانے والا خفیہ کس کا ہاتھ تھا؟ اور کسی دوسرے سوزوں اور مستحق شخص کو نظر انداز کر کے بارون کو سیادت اور امارت کیوں سونپی گئی؟

کیا اس سہم کی سربراہی کے لیے بارون کا انتخاب صرف سہدی کی فکری کاوش کا نتیجہ تھا؟ ایک بات اس کے دماغ میں آئی اور کر گزرا۔

یا جیسا کہ بعض کا خیال ہے یہ ایک منصوبہ تھا جو خفیہ خفیہ انجام پا رہا تھا ، تاکہ ایک نیا نقشہ ترتیب دیا جائے جو اپنے مختلف ادوار و فصول رکھتا ہو ۔

جیسا کہ گزر چکا ہے ، منصور نے اپنے بیٹے مہدی کو جس کی عمر وہی تھی جو اس وقت ہارون کی تھی۔۔۔ ایک لشکر جرار کا سردار بنا کر خراسان کی شورش اور بغاوت فرو کرنے کے لیے بھیجا تھا اور اس نے عبدالجبار ازدی کی بغاوت کچل کر رکھ دی تھی اور اس کا لشکر سرحدی پابندیاں توڑتا ہوا بلاد اعدا میں گھس گیا تھا ۔

لیکن اس مہم کا مہدی کو سربراہ بنانے سے مقصد یہ تھا کہ اپنے بیٹے کی ولی عہدی کے لیے فضا تیار کرے اور میدان ہموار کرے اور موسیٰ بن عیسیٰ ہاشمی سے حق ولایت عہد چھین لے ۔

لیکن منصور والی بات مہدی پر تو صادق نہیں آتی تھی ۔ کیونکہ بغیر کسی رکاوٹ کے وہ اپنے بیٹے مہدی کو ولی عہد بنا چکا تھا اور اس کے لیے بیعت لے چکا تھا اور اس طرح اپنے گھر میں خلافت کو باقی اور قائم رکھنے کا بندوبست کر لیا تھا ۔

پھر کیا وجہ تھی کہ اس نے ہارون کو آگے بڑھایا ؟

کس لیے اس نے ہارون کو روم پر چڑھائی کرنے والی فوج کا سردار بنایا ؟۔۔۔ حالانکہ اس کا برادر بزرگ مہدی موجود تھا ۔

ایک سوال اور ہے۔۔۔ ربطہ کے بطن سے مہدی کا جو لڑکا علی تھا ، اس کے نام قرعہ فال کیوں نہیں پڑا ؟ علی کی سب سے بڑی خوبی اور خصوصیت یہ تھی کہ نجیب الطرفین ہاشمی تھا اور عمر میں بھی ہارون سے بڑا تھا ؟

اس جگہ دو سوال پیدا ہوتے ہیں :

(۱) یہ راز کیا تھا کہ اس معرکے میں شرکت کے لیے آل برمک

کو مجموعی طور پر شریک کیا گیا ۔ خواہ کوئی بوڑھا ہو یا

جوان ؟۔۔۔ مثلاً خالد اور اس کے دونوں بھائی حسن اور سلیمان اور

اس کے دونوں بیٹے یحییٰ اور محمد وغیرہ ، سوا کم سن بچوں کے کوئی

ایسا نہ تھا جو شریک لشکر نہ ہو؟

(۲) اس کا سبب کیا تھا کہ یہ لشکر عظیم، اتنے ہی مال غنیمت پر قناعت کر گیا اور صرف ایک قلعہ فتح کر کے واپس آ گیا؟ اور ایک مہینے سے کچھ زیادہ مدت تک محاصرہ کیے پڑا رہا؟

کیا ان تمام باتوں کا مقصد یہ تو نہ تھا کہ بارون کی شان و شوکت میں اضافہ کیا جائے اور اس کے کار نامے کو بڑھا چڑھا کر پیش کیا جائے۔ یا سامنے کچھ اور منزلیں تھیں اور یہ صرف پہلی منزل تھی؟

واقعہ یہ ہے کہ خیزران کی شخصیت، قصر خلافت کے تمام داخلی امور پر حاوی تھی اور ہر چیز پر غالب تھی، یہاں تک کہ مہدی کے عزم اور ارادے پر بھی اس کا تسلط تھا اور یہ کوئی ایسی تعجب خیز بات بھی نہ تھی، تاریخ کے صفحات پر عظیم و جلیل افراد و اشخاص کے ایسے واقعات موجود ہیں کہ حکومتیں ان کے نام سے کانپتی تھیں، قومیں ان کا سن کر سہم جاتی تھیں۔ لیکن حسین و جمیل خواتین کے سامنے وہ سرنگوں نظر آتے تھے اور بلاشبہ مہدی کا شمار بھی انہی لوگوں میں تھا۔

بارون خیزران کی کمزوری کا دوسرا نام تھا، وہ بارون کو ہادی سے کہیں زیادہ چاہتی تھی اور بارون سے اس کی اس بے پناہ محبت اور غیر معمولی الفت نے اس کے دل میں یحییٰ بن خالد برمکی کی بیویوں کی محبت بھی پیدا کر دی تھی جو بارون کی رضاعی مائیں تھیں، اور اتنی ذکی اور ذہین تھیں کہ خیزران کا زیادہ سے زیادہ تقرب حاصل کرنے میں کامیاب ہو گئی تھیں۔ وہ اس کی کمزوری سے واقف تھیں اور جانتی تھیں کہ کس طرح اور کیونکر اس سے کام نکالا جا سکتا ہے۔ یہی وجہ تھی کہ یحییٰ بن خالد مہدی کے بعد اس کی نظر میں بہت زیادہ عزیز اور محترم تھا۔ اور خیزران کے دل میں یحییٰ کی اس منزلت اور عزت کے پیدا کرنے میں اس کی بیویوں کا بڑا ہاتھ تھا، یحییٰ اچھی طرح جانتا تھا کہ خیزران سے بڑے بڑے کام نکالے جا سکتے ہیں۔

سہدی نے جب ابان بن صدقہ کو بادی کا وزیر مقرر کیا تو بارون کی وزارت یحییٰ بن خالد کو سونپی۔

ان دونوں وزیروں میں بہت جلد چشمک شروع ہو گئی اور ان دونوں میں نفرت اور عداوت کے اسباب اسی وقت پیدا ہو گئے تھے جب بان منصور کے وزیر ابو ایوب موریانی کا کاتب (سیکرٹری) تھا اور ابو ایوب آل برمک کا شدید دشمن تھا، جس کی چغل خوری کی وجہ سے خالد بن برمک کو دو مرتبہ مورد عتاب سلطانی بننا پڑا۔ پہلی مرتبہ وہ وزارت سے محروم کر کے طبرستان بھیج دیا گیا اور دوسری مرتبہ اسے غبن کا ملزم گردان کر تین لاکھ درہم بیت المال میں داخل کرنے کا حکم دیا گیا۔ جس کی تفصیل اوپر گزر چکی ہے، لہذا ان دونوں میں نفرت اور عداوت کا پیدا ہونا کوئی تعجب کی بات نہیں تھی اور اس کا لازمی نتیجہ دونوں نوعمر بھائیوں موسیٰ اور ہارون کے درمیان کدورت کی صورت میں ظاہر ہونا ہی تھا۔

ابان بن صدقہ ڈپلومیسی اور مکر و شر میں یحییٰ بن خالد سے کہیں بڑھ چڑھ کر تھا، لیکن یحییٰ کے پاس ایک ایسا ہتھیار تھا، جس سے ابان محروم تھا، اس کی بیویوں کا سیدہ قصر خلافت خیزران پر گہرا اثر تھا، خیزران کے ذریعے اپنے اہل خانہ کو واسطہ بنا کر سہدی سے جو کام چاہتا لے سکتا تھا، اور یہ ایسا کارگر ہتھیار تھا جس کی کاٹ نہیں تھی۔ یہ تو حالات کا ایک پہلو بڑا۔

دوسرا پہلو یہ تھا کہ یحییٰ جیسا ذکی اور ذہین و فطین شخص خلیفہ کے صرف ایک لڑکے کی خدمت پر قانع ہو سکتا تھا، اسے ہم کسی طرح باور نہیں کر سکتے، وہ بھی اس صورت میں کہ اسے قصر سلطانی کی بے انتہا بااقتدار ملکہ کا پورا پورا اعتماد حاصل تھا اور وہ اس پر ہر طرح کا اثر ڈال سکتا تھا، پھر وہ کیونکر اسے گوارا کر لیتا کہ ابان بن صدقہ ولی عہد مملکت اور مستقبل کے خلیفہ کا وزیر اور پورے شرق علاقہ سلطنت کا گورنر بنا رہے، اور یہ صرف منہ تکتا رہے۔

لہذا یہ بات بعید از قیاس نہیں ہے کہ روم پر چڑھائی کرنے والی فوج کی قیادت و امارت کے لیے بارون کا انتخاب ایک سوچی سمجھی سکیم کا نتیجہ تھا، اور یہ سکیم یحییٰ بن خالد کے ذہن و دماغ کی پیداوار تھی جس کی تکمیل میں اس کی بیوی اور خیزران کے اثر و نفوذ نے مدد کی۔ چنانچہ ہم دیکھتے ہیں جیسے ہی بارون بغداد واپس آیا خلیفہ نے ایک فرمان صادر کر کے سلطنت کے پورے غربی علاقے کا اسے والی بنا دیا، اس علاقے میں شمالی افریقہ، مصر، شام، آرمینیا اور آذر بائیجان شامل تھے اور یحییٰ اس کا وزیر ناظم امور اور کاتب بن گیا۔ یہ باران حوادث کا پہلا قطرہ تھا — اس کے بعد واقعات و حوادث کا بہم صدور ہونے لگا۔

دن گزرتے رہے تاکہ ایک نیا 'حادثہ' رونما ہو۔

اس حادثے کا اثر بارون کے مستقبل پر نہایت گہرا پڑا، اور یہ اثر دو پہلو تھا، شخصی لحاظ سے بھی اور عام اعتبار سے بھی۔

بارون اب جوانی کی سرحد میں قدم رکھ چکا تھا اور اپنی بنت عم زبیدہ بنت جعفر سے اس کا قلبی لگاؤ دن بہ دن بڑھتا جا رہا تھا۔ یہ لگاؤ بہت جلد عشق جنوں آمیز کی صورت اختیار کر گیا اور اس نے فیصلہ کر لیا کہ زبیدہ اس کی بیوی بنے گی، ماں باپ پر جب یہ راز منکشف ہوا تو انہیں کوئی بات اس میں قابل اعتراض نظر نہ آئی، انہوں نے اسے مناسب سمجھا کہ دونوں محبت کرنے والوں کو ایک نہ ٹوٹنے والے رشتے میں منسلک کر دیں۔ چنانچہ پبلک طور پر منگنی کا اعلان کر دیا گیا اور قصر میں شادی کی تیاریاں زور شور سے شروع ہو گئیں۔ طے یہ پایا کہ ماہ صفر ۱۶۵ھ (مطابق ۸۷۱ء) میں یہ رسم انجام دے دی جائے۔

زبیدہ کی تاریخ حیات اب تک ایک سادہ ورق سے زیادہ حیثیت نہیں رکھتی تھی۔ اس ورق سادہ پر اگر کچھ نقش تھے تو رنج و الم کے یا پھر محبت کی دبی ہوئی چنگاری کے۔

۱۔ الطبری، ملاحظہ ہوں ۵۱۶۳ کے واقعات و حوادث۔

زبیدہ ۱۴۹ھ (مطابق ۷۶۶ع) میں پیدا ہوئی ، عمر میں ہارون سے چند سہینے چھوٹی تھی ، اس کی ولادت حدثیہ دجلہ میں — جسے حدثیہ موصل بھی کہا جاتا تھا — ہوئی ، کیونکہ اس کا محل وقوع موصل سے بہت قریب جنوب میں تھا ، اس کے دادا نے پہلو پر دریائے دجلہ رواں دواں تھا ۔ اس کا کنبہ یہیں مقیم تھا کیونکہ موسم بہار میں یہاں کی رعنائیاں دامن دل اپنی طرف کھینچتی تھیں ، یہ لوگ قصر حرب میں بود و باش رکھتے تھے ، یہ محل منصور نے تعمیر کرا یا تھا اور اپنے بڑے بیٹے جعفر کو ہدیہ کر دیا تھا ۔

باپ نے اس لڑکی کا نام 'استدالعزیز' رکھا تھا ، جو اپنی لڑکی کو پال پوس نہ سکا اور عین عنفوان شباب میں وفات پا گیا ۔ باپ کی وفات کے وقت زبیدہ کی عمر صرف تین سال کی تھی ، منصور نے اس کی اور اس کے بھائیوں کی پرورش اور کفالت اپنے ذمے لے لی اور اسے ناز و نعم کے ساتھ پالنے لگا ، منصور اسے بہت چاہتا تھا ، اس کی تادیب و تربیت پر اس نے خصوصی توجہ کی ، کیونکہ وہ اس کے باپ جعفر سے بھی غیر معمولی محبت کرتا تھا اور زبیدہ اس کی نشانی تھی ۔

زبیدہ خوب صورت ، نازک اندام ، جادو نگاہ ، خوش قامت اور لمبے لمبے بالوں والی لڑکی تھی ، دادا پیار سے اسے زبیدہ^۲ کہنے لگا ، کہ اس کے بشرے کی ملاحت اور جسم کی نراکت اس کی مقتضی تھی ، یہ لقب زبانوں پر کچھ ایسا چڑھا کہ لوگ اصلی نام بھول گئے اور وہ زبیدہ کے نام سے پکاری جانے لگی ۔

منصور کا جب انتقال ہوا تو زبیدہ دس سال کی تھی ، اب پرورش اور پرداخت کا ذمہ اس کے چچا سہدی نے لے لیا ، سہدی بھی اسے بہت

۱ - عراق میں سب سے زیادہ حسین و جمیل قصبہ 'حدثیہ' موصل یا حدثیہ دجلہ تھا ۔ یہاں اشجار و باغات کی بہتات تھی ، چرند و پرند کا شکار بہ کثرت دستیاب ہوتا تھا ۔

(ابن حوقل ، صفحہ ۱۴۷ ، ۱۵۵)

۲ - یعنی 'مکھن بی بی' — زبیدہ عربی میں مکھن کو کہتے ہیں (مترجم)

چاہتا اور مانتا تھا۔ اس نے اس کی تہذیب و ثقافت کو ہموار کرنے کے لیے قابل و فاضل خواتین کی خدمات حاصل کیں، جو رات دن اس کی دیکھ بھال کرتی رہتی تھیں۔ وہ اسی طرح پروان چڑھ رہی اور نشو و نما کے مراحل طے کر رہی تھی۔ جیسا شہزادیوں کا دستور ہوتا ہے، خلیفہ اعتبار سے بھی اور علمی اعتبار سے بھی۔ اس نے قرآن پڑھا اور اس کا بڑا حصہ زبانی یاد کر لیا، ادب کی تعلیم حاصل کی، وہ سخن فہم بھی تھی اور سخن سنج بھی۔ اخبار، سیر اور تاریخ پر بھی اس کی وسیع نظر تھی اور جس چیز نے خاندان میں اسے اور زیادہ معزز و محترم بنا رکھا تھا، وہ اس کی ہاشمیت تھی۔ وہ نجیب الطرفین ہاشمیہ تھی، نماز روزے کی پابند، خدا سے ڈرنے والی، نیک کاموں کی طرف راغب، دوسروں کے کام آنے اور ان سے حسن سلوک کا برتاؤ کرنے میں پیش پیش، دکھی انسانیت کی خدمت گزار، بے کسوں اور حاجت مندوں کا ملجا و ماویا، بے انتہا سخی اور لکھ لٹ، جود و کرم کی آخری حدیں بھی اس نے پار کر لی تھیں، اس کی ان صفات نے لوگوں کے دل میں گھر کر لیا تھا اور بنو عباس تو سارے کے سارے اسے بہت زیادہ چاہتے تھے۔ اس چاہت میں صرف خاندان منصور ہی کی خصوصیت نہیں تھی، جو بھی عباسی تھا اس کا یہی حال تھا۔

واقعات تاریخی کے استقصا سے معلوم ہوتا ہے کہ خیزران بھی اس ننھی مٹی لڑکی کو شروع ہی سے پسند کرتی اور چاہتی چلی آ رہی تھی اور جب سہدی نے — منصور کی وفات کے بعد — اس کی کفالت کا بار اٹھایا پھر تو وہ اسے ماں کی طرح چاہنے لگی، اس نے یہ بات بھی تاڑ لی تھی کہ بارون اس سے محبت کرتا ہے، وہ اس محبت میں روک نہیں بنی بلکہ سہارا بن گئی اور حوصلہ افزائی کرتی رہی، گویا وہ خود آرزو مند تھی کہ اسے بہو بنا کر بیٹے کا گھر آباد کرے۔ اس میں ایک فائدے کا پہلو بھی تھا، یعنی اس طرح بنو ہاشم کی تائید و اعانت بھی حاصل ہو سکتی تھی۔ چنانچہ اس نے خوشی خوشی سنگنی کا اعلان کیا اور جب شادی کا وقت آیا تو وہ اس پر بضد ہوئی کہ شادی بڑی دھوم دھام سے ہو اور بغداد میں اس تقریب سعید پر جشن مسرت منایا جائے، اس مقصد

کے لیے اس نے ایک بہت بڑی رقم اپنی ذاتی آمدنی سے الگ کر دی ، یہ اس رقم کے علاوہ تھی جو مہدی کے خزانہ عامرہ سے اس موقع پر خرچ ہونے والی تھی ۔

الشابشتی نے اپنی کتاب "الديارات" میں لکھا ہے :

"مہدی نے اپنے بیٹے بارون کی شادی اپنی بھتیجی زبیدہ سے کی اور اسے ساز و سامان ، جواہرات ، زیورات ، تاج و کلاہ زرین ، سونے چاندی کے برتن ، نادر خوشبویات اور بیش بہا ملبوسات اس کثرت سے اور اتنی زیادہ تعداد میں دیے کہ اب تک کسی عورت کو نہیں ملے ہوں گے !

اس تقریب کے موقع پر آفاق و اطراف سے لوگوں نے آ کر شرکت کی تھی ۔ مہدی نے دل کھول کر ان سب کو تحائف دیے اور زر و مال سے نوازا ، دینار چاندی کے ڈبے میں ، درہم سونے کے ڈبے میں ، عنبر ، مشک اور عطریات شیشے کے ڈبے میں رکھ کر لوگوں میں تقسیم کیے ، قیمتی خلعت اور پارچہ جات عطا کیے ۔

بنو ہاشم کی خواتین کو اس تقریب میں اس نے مدعو کیا اور ہر خاتون کو دینار سے بھری ہوئی ایک تھیلی اور درہم سے بھری ہوئی ایک بمیانی اور خوشبویات سے بھرا ہوا ایک چاندی کا ڈبہ عطا کیا اور نہایت قیمتی جوڑا دیا ۔ اس ٹھانڈ کی مثال تاریخ اسلام میں اس سے پہلے نہیں ملتی ۔ شادی کی اس تقریب پر خیزران نے اور خود بارون رشید نے اپنے پاس سے جو کچھ خرچ کیا — اور بہت کچھ خرچ کیا — اس کے علاوہ خزانہ شاہی سے جو رقم صرف ہوئی ، وہ پچاس لاکھ درہم تھی "۱۔

شب زفاف میں محمد بن سلیمان عباسی نے اپنے محل پر ایسا چراغاں کیا کہ وہ بقعہ نور بن گیا ۲۔ یہی محل دولہا دلہن کے رات گزارنے

۱۔ کتاب الديارات ، الشابشتی ، صفحہ ۱۰۱۔

۲۔ محمد بن سلیمان عباسی ، مہدی کی لڑکی عباسہ کا شوہر ، جو اس زمانے میں بصرے کا گورنر تھا ۔

کے لیے مخصوص کیا گیا تھا اور اسی مقصد کے لیے بڑے بڑے صناعتوں اور کاریگروں سے اس محل کی زیب و زینت دو بالا کرائی گئی تھی ۱۔

روایت یہ ہے کہ اس رات خیزران نے زبیدہ کو ایک جوڑا عطا کیا جس پر جواہر اور موتی نکلے ہوئے تھے۔ اسے خوب صورت اور نازک اندام کنیزیں اٹھائے ہوئے چل رہی تھیں۔

زبیدہ نے یہ جوڑا زیب تن کر لیا۔ لیکن یہ اتنا بھاری تھا کہ اسے پہن کر چلنا اس کے لیے دوپہر ہو گیا۔ اس لیے کہ تیمتی پتھروں کی کثرت نے اسے بوجھل بنا دیا تھا۔ آخر اسے بدل کر وہ دوسرا جوڑا پہننے پر مجبور ہو گئی ۲۔

اس قرآن السعدین پر سب سے زیادہ خوشی آل برمک کی تھی۔ چنانچہ اس موقع پر انہوں نے دل کھول کر روپیہ صرف کیا اور جود و سخا کا غیر معمولی مظاہرہ کیا۔ اس طرح وہ اس کے امور پر اور زیادہ حاوی ہو گئے۔ کیونکہ بارون سے پہلے ہی وہ زیادہ قریب تھے۔ اب زبیدہ اس کی شادی جو بوٹی تو ان کے نفوذ اور قوت میں مزید اضافہ ہو گیا۔ کیونکہ اس کا اور بارون کا نواسہ وہی تھا، جو خیزران اور مہدی کا اور اس سے وہ حسب ضرورت اور حسب موقع سیاسی فائدے اٹھا سکتے تھے۔ قدرت اپنا کام کر رہی تھی—اس نے بارون کی خدمت کا ایک اور موقع پیدا کر دیا۔

عین اس وقت جب بغداد اس شادی اور جشن مسرت میں ڈوبا ہوا تھا۔ بلاد روم کی سرحد پر ایک فوجی سردار عبد الکبیر بن عبد الحمید جو حضرت عمر بن الخطاب رض کے بھائی زید کی اولاد میں سے تھے۔ دشمن سے جنگ کرنے کے ارادے سے اپنا ایک چھوٹا سا لشکر لے کر پہنچے۔ اس لشکر کی تعداد تین ہزار افراد سے زیادہ نہ تھی۔ روم کے

۱۔ الطبری، جلد ۳، صفحہ ۷۵۷۔

ایک دوسری روایت کے مطابق رسم شادی قصر خلد میں سرانجام پائی۔

۲۔ تاریخ التمدن الاسلامی، جلد ۲، صفحہ ۱۳۳۔

بطریق نے ۹۰ ہزار لشکر کے ساتھ اس مختصر سی فوج کا مقابلہ کیا۔ اس کے لشکر میں ارسنی سوار بھی تھے اور اصحاب دین بھی۔

دونوں لشکروں میں زبردست رن پڑا، پہلے پہل تو ایسا نظر آیا جیسے مسلمان غالب ہوا چاہتے ہیں۔ لیکن افراد اور ساز و سامان کی کمی آڑے آئی، اسلامی لشکر کے کافی آدمی قتل ہو گئے۔ عبدالکبیر موت کا سامنا نہ کر سکے۔ لہذا میدان چھوڑ کر راہ فرار اختیار کی، ان کے پیچھے پیچھے بچے کچھے لوگ تھے، جو تلوار کا نشانہ اور دشمن کا ہدف بن رہے تھے، بہت تھوڑی سی تعداد مسلمانوں کی بھی جو ادھر ادھر منتشر اور پراگندہ ہو گئی۔ کچھ لوگ پایہ تخت (بغداد) پہنچے تاکہ خلیفہ کو اس حادثہ العید سے باخبر کریں^۱۔

شکست کی اس خبر نے مسلمانوں کو بد دل کر دیا اور وہ غم و غصہ سے بھر گئے۔ مہدی نے عبدالکبیر کی گرفتاری کا فرمان صادر کیا جو پابجولاں اس کے حضور میں حاضر کیے گئے۔ مہدی اتنا برہم تھا کہ اس نے عبدالکبیر کے قتل کا فیصلہ کر لیا۔ لیکن قوم کے بعض سربراہان اور اصحاب اور ارباب حکومت نے سفارش کی اور حضرت عمر بن الخطاب رضی اللہ عنہ کی قرابت کو شفیع بنایا اور یاد دلایا کہ اس خاندان کی مسلمانوں کی نگاہ میں کتنی وقعت ہے۔ مہدی نے سفارش قبول کر لی، لیکن عبدالکبیر کو جیل میں ڈال دیا، یہاں تک کہ قید ہی کی حالت میں ان کا انتقال ہو گیا^۲۔

مہدی شکست کے اس داغ کو دھو ڈالنا چاہتا تھا۔ چنانچہ اس نے حکم دیا کہ بہت جلد ایک لشکر گراں تیار کیا جائے جو بزمیت کی عار اور ننگ کو مٹا دے اور مسلمانوں کے دل میں پورے حوصلہ، اعتماد اور طہانیت پیدا کر دے۔ خاص طور پر ان لوگوں کا حوصلہ بلند ہو جائے، جو بلاد روم کی سرحدات کے قریب اقامت گزیر تھے۔

۱۔ الطبری، جلد ۳، صفحہ ۵۰۱۔

۲۔ الطبری، جلد ۳، صفحہ ۵۰۲۔

بہت مختصر سی مدت میں ایک بہت بڑا لشکر تیار ہو گیا۔ جو جذبہ جہاد سے بھرپور تھا۔ اس کی تعداد ایک لاکھ جیالوں اور سپہ گروں پر مشتمل تھی۔ یہ وہ لوگ تھے، جو جنگ کی اونچ نیچ سے بہ خوبی واقف تھے اور بڑے بڑے معرکے سر کر چکے تھے۔ خلیفہ نے اس لشکر کو ہر طرح کے ساز و سامان سے ایس کر دیا اور اس کی بہت اچھی طرح سے تنظیم کی۔ ہر دستہ فوج کو ایک الگ پرچم عنایت کیا اور جدا سردار مقرر کیا اور پورے لشکر کی سپہ سالاری یزید بن مزید شیبانی کے سپرد کی، جو وقت کے ممتاز ترین ماہرین جنگ میں شمار ہوتا تھا اور جیوش بنو عباس کا مانا بڑا قائد تھا۔

بغداد میں عام طور پر لوگوں میں یہ چرچا تھا کہ حسب سابق اس مرتبہ بھی مسہدی اپنے آل بیت میں سے کسی کو اس رسوا کن شکست کا داغ دھونے کے لیے امارت کے منصب پر فائز کرے گا۔ کیونکہ اتنے بڑے دشمن اور اتنے بڑے لشکر کو شکست دینا امیرالمومنین کے فرزند کے لیے پراپیگنڈے کا اچھا وسیلہ بن جائے گا۔ لیکن یہ معرکہ جو پیش آنے والا تھا۔ پہلے کے مقابلے میں بہت اہم اور نازک تھا۔ روم نے بھی مقابلے کے لیے اپنی پوری طاقت مجتمع کر لی تھی۔ لہذا اگر امارت فرزندان خلیفہ میں سے کسی کو سونپی جانی لازمی ہے تو پھر وہ فرزند اکبر اور ولی عہد دولت موسیٰ الہادی کے سوا کوئی نہیں ہو سکتا۔ ہارون کا سوال اس موقع پر خارج از بحث تھا۔ کیونکہ ایک تو وہ بادی سے عمر میں چھوٹا تھا، دوسرے ابھی ابھی اس کی شادی ہوئی تھی اور وہ زندگی کے اس نئے دور سے شاد کام ہونے میں مصروف تھا۔

بلاشبہ ہم اسے تسلیم کرتے ہیں کہ ہارون کو جہاد سے اور قتال اعداد سے اور میدان جنگ میں فوج کی کمان ہاتھ میں لینے کا والہانہ شغف تھا۔ لیکن ہم دوسرے مؤرخین کی طرح اسے ۱۹ سال کی عمر میں فن جنگ کا پیرو مانتے کو تیار نہیں ہیں اور نہ مسہدی اتنے اہم معرکے کا بوجھ آنکھ بند کر کے بہ ثبات عقل و بدوش اس پر ڈال سکتا تھا۔ جب کہ

سر کے پاس ایک سے ایک بڑھ کر کار آزمودہ اور جنگ آزما سورما، امرائے
سیر عباس وغیرہ میں موجود تھا اور یہ کڑی اٹل پالیسی بھی نہیں تھی
کہ لامحالہ ہر جنگ کی سربراہی فرزندان امیرالمومنین ہی میں سے کسی کو
دی جائے۔ روسیوں ہی سے مسلمان لشکروں نے کئی ایسی جنگیں لڑیں
جن کی سربراہی دوسروں کے ہاتھ میں تھی۔ لیکن قصر خلافت میں پس پردہ
دنگی سیاست کی کارفرمائی کا تقاضہ یہی تھا کہ اس مرتبہ بھی ہارون ہی
کو یہ فخر عطا کیا جائے۔

یزید بن مزید شیبانی کے سپہ سالار اعلیٰ نامزد ہونے پر بھی کسی
کو تعجب نہیں تھا۔ کیونکہ اس سے پہلے بھی وہ کئی معرکے سر کر چکا
تھا۔ اگر زور بازو سے نہیں تو خوبی طالع اور کوششہ تقدیر سے۔

سہدی نے اس جگہ کو جیتنے کے لیے ہر چیز داؤ پر لگا دی تھی۔
اتنی زبردست تیاریاں اس جوش و خروش اور انہماک کے ساتھ اس نے
کبھی نہیں کی تھیں۔ اس نے چمے پونے اور مستخب روزگار لوگوں سے اپنے
لشکر کو بھر دیا تھا۔ اس نے ہارون کو ۲۰ لاکھ درہم اور دو ہزار
دینار طلائی صرف دوران جنگ میں لشکر کو عطا کرنے کے لیے دیے تھے۔
روم سے جنگ کرنے کے لیے اس سے پہلے خلیفہ نے نہ کبھی اہتمام کیا تھا،
نہ اتنا ساز و سامان بھیجا کیا تھا۔ وہ نہیں چاہتا تھا کہ فتح کے پہلے ہلے
میں جو مال غنیمت ہاتھ آئے اسے سمیٹ کر لشکر واپس آ جائے جیسا کہ
پہلی مرتبہ جنگ سالو میں ہو چکا تھا۔ اس نے سختی سے ہدایت کر دی
تھی کہ لشکر اسلام دشمن کی سر زمین کو روندنا بڑا جتنا آگے بڑھ سکتا
ہے، بڑھتا چلا جائے۔

جہادی الآخر ۵۱۶۵ (مطابق ۸۱۷ ع) میں ہارون اپنا لشکر لے کر باپ
کے حدود سلطنت سے باہر نکلا۔ اور سیل روان کی طرح بڑھتا اور راہ میں
جو قلعہ جو شہر، جو علاقہ آیا، اس کی مزاحمت اور مقاومت کو کچلتا
چلا گیا، یہاں تک کہ دشمن کے اصل لشکر کے سامنے آ کر کھڑا ہو

گیا۔ جس کی قیادت، روم کے سب سے بڑے سپہ گرو اور ماہر فنون جنگ نقیطا کے ہاتھ میں تھی۔ اسے ان کے ہاں 'قوس، القوامس' کے لقب سے پکارا جاتا تھا۔

طرفین میں گھمسان کا دن پڑا، یہ لڑائی کئی دن تک جاری رہی۔ لیکن کوئی بھی غالب نہیں آیا۔

یزید بن مزید شیبانی نے سوچا، یہ صورت حال ختم ہونی چاہیے۔ وہ بیچ میدان میں اپنے حریف نقیطا کے سامنے آ کر دو دو ہاتھ کرنے کے لیے کھڑا ہو گیا۔ کچھ عرصے تک دونوں میں نیزہ بازی ہوتی رہی، یہاں تک کہ دونوں گھوڑے پر سے نیچے اتر آئے، اور تلوار سونت کر ایک دوسرے پر حملہ آور ہوئے، کچھ دیر تک یہ سلسلہ جاری رہا، آخر یزید کے ہاتھوں نقیطا مارا گیا، روسی بھاگ کھڑے ہوئے، اور مسلمان ان کے لشکر پر غالب آئے۔ یزید تلوار چلاتا، قعودیہ کے دروازے تک پہنچ گیا۔ جہاں وزیر جنگ دمشق موجود تھا۔ اسے اپنی جان کی خیر اسی میں نظر آئی کہ صلح کا جھنڈا بلند کر دے، اور واقعی اس طرح اس کی جان سلامت رہ گئی اور وہ بے انتہا دولت بھی بچ گئی جو اس کے پاس تھی۔

بارون ابواب قسطنطنیہ کی طرف متوجہ ہوا اس نے قسم کھائی کہ یا تو قسطنطنیہ فتح کر کے رہے گا ورنہ اسی جدوجہد میں جان دے دیگا۔ اس زمانے میں روم کے تخت حکومت پر "الیون" کی بیوی ایرینی متصرف تھی جو نو عمر وارث تخت شہزادہ قسطنطین سادس کی ماں تھی۔ اس نے صلح کی گفت و شنید شروع کر دی، فدیہ دینے اور ہر سال جزیہ دینے پر آمادہ ہو گئی، بارون نے ان شرائط پر صلح کر لی، اور ایک مزید شرط یہ عائد کر دی کہ اس کے لشکر کی خاطر داشت آتے جاتے وقت کی جائے اور عربی سرحد تک پہنچانے اور راستہ بتانے کے لیے روسی راہ داں ساتھ کر دیے جائیں تاکہ کسی طرح کی دشواری لاحق نہ ہو۔ کیونکہ اس سے پہلے بارون سخت زحمت برداشت کر چکا تھا، اور ایسے راستے پر جا پڑا تھا۔ جس سے اس کا کوئی لشکری واقف نہیں تھا۔ جب یہ شرط

بھی منظور کر لی گئی تو طرفین کے اسیران جنگ کا تبادلہ عمل میں آیا ، اور ایک عہد نامہ مرتب ہوا جس کی رو سے طے پایا کہ فریقین ایک دوسرے سے تین سال تک کسی طرح کی جنگ نہیں کریں گے ۔ اس کے بعد بارون نے جزیہ کی رقم لی اور واپس لوٹا ، اس کے ساتھ مال غنیمت کا بے اندازہ انبار تھا ۔ رومیوں کی بھی ایک بہت بڑی تعداد ساتھ تھی جو تحائف ، ہدایا ، اور دوسری چیزیں بارکیے ہوئے خلیفہ وقت کی خدمت میں حاضر ہو رہی تھی^۱ بارون فاتح و غانم محرم ۱۶۶ھ (مطابق ۷۸۲ء) بغداد واپس آیا ۔

فتوحات اور کامرانیوں کی خبریں دارالخلافت میں تواتر اور تسلسل کے ساتھ پہنچ رہی تھیں ۔ ہر خبر بڑی تیزی سے شائع و ذائع ہو جاتی تھی اور لوگوں کی زبان پر اسی کا چرچا شروع ہو جاتا تھا ۔ پھر اصل خبر پر نمک مرچ لگا کر لوگ زیب داستان کے لیے بڑھا چڑھا کر بیان کرنا شروع کر دیتے تھے ۔ اب تک چار مرتبہ مغربی لشکر قسطنطنیہ کی دیواروں تک پہنچ چکا تھا^۲ بہر حال اس میں کوئی شبہ نہیں کہ یہ چوتھا حملہ بہت بڑا اور زبردست تھا اور اس سے لوگ بہت زیادہ متاثر تھے ۔ کیونکہ اس فتح نے گزشتہ شکست کا داغ بالکل دھو دیا تھا ۔ جس نے عوام کو بہت زیادہ مغموم و ملول کر رکھا تھا ۔

دارالخلافت میں جو خبریں پہنچیں ان سے یہ بھی معلوم ہوا کہ اس جنگ میں بارون پہلے کی طرح جیسا کہ اس کا باپ بھی کرتا آیا تھا ۔ صرف ایک رمز (Symbol) کی طرح فوج میں موجود نہیں رہا ۔ بلکہ اس نے قتال و پیکار میں بڑھ چڑھ کر حصہ لیا ، خطرات کا جرات سے مقابلہ کیا اور کامل آٹھ مہینے تک اپنی محبوب بیوی کے بجز میں بسر کر دیے ، اور برابر متحرکہ آرائیوں میں مصروف رہا ۔ اس کے بعد قدرتا یہ ہونا چاہیے تھا

۱۔ الطبری ، جلد ۳ ، صفحہ ۵۰۳ ۔

۲۔ قسطنطنیہ تک عرب فوجیں تین مرتبہ انویوں کے عہد حکومت میں پہنچیں ۔ (مؤلف)

کہ لوگ اس کی بڑائی اور عظمت کے سامنے سرنگوں ہو جاتے۔ اس کا اور اس کے سپہ سالار یزید بن مزید کا کلمہ پڑھنے لگتے، جو بنو شیبان کا ایک جوان تھا اور جس کی جنگی مہارت فتح نبین کا سبب بنی تھی۔ عوام کی طرف سے اس تعظیم و تکریم میں یحییٰ بن خالد بریکی کو بھی پورا پورا حصہ ملا، کیونکہ وہ ہارون کا اتالیق اور مربی تھا۔

ہارون کا لشکر جب بغداد کے دروازوں پر پہنچا تو وہاں کے باشندے خیر مقدم کے لیے جوش بے نہایت سے مجبور ہو کر نکل پڑے۔ وہ ان فاح مجاہدوں پر گلاب اور چمیلی کے پھول بچھا کر رہے تھے اور اس فوج گراں کے امیر کے لیے تو وہ دیدہ دل فرش راہ کر رہے تھے۔ جس نے دنیا کی نظر میں حکومت اسلامیہ کی بیت و جلالت میں اضافہ کر دیا تھا۔ دشمن حواس باختہ تھے، دوست مسرور اور شاداں۔ اس موقع پر باپ نے بیٹے کو خلعت فاخرہ پہنایا، اور اس کی رفعت و جلال میں اضافہ کیا۔ اس قوسی میلے کے ضبط و نظام کو برقرار رکھنے پر جو لوگ مامور تھے وہ عوام کے جوش و خروش کا مقابلہ نہ کر سکے، سپاہیوں اور سواروں میں گھل مل گئے، تکبیر و تہلیل کا غلغلہ بلند ہوا۔ اسلام کے جاں نثاروں کو لوگ بوسے دینے لگے۔ ان کی آنکھوں سے مسرت کے آنسو بہ رہے تھے۔

اور اس وقت خیزران سے زیادہ مسرور اور سراپا نشاط و مسرت کوئی نہ تھا۔ وہ وفور جوش سے بے قابو ہو کر محل کی کھڑکیوں سے عوام کا یہ بے اندازہ جوش و خروش دیکھ رہی تھی۔ ہاں ایک زبیدہ بنت جعفر تھی جو اپنے حجام عروسی میں اپنے عظیم و جلیل شوہر کا انتظار کر رہی تھی کہ کب وہ آئے اور اس کے شانے پر اپنا سر رکھ دے۔

دوسرے روز سہدی نے قصر خلد میں جلوس کیا اور دربار عام منعقد کیا اور لشکر کے افسروں اور سالاروں کو شرف باریابی عطا کیا، شعرا نے قصائد مدحیہ گزارے۔ انہی میں مروان بن حفصہ بھی تھا جس نے ہارون الرشید کو مخاطب کر کے کہا:

”تو نے روم پر دھاوا بولا۔“

اور اس کی دیواروں کو ڈھا دیا۔

تیری تیر اندازی کے باعث ملوک روم جزیہ لے کر حاضر ہو گئے،

اور جنگ کے شعلے سرد پڑ گئے۔“

بعد ازاں خلیفہ نے تحفے، انعامات، اور عطایا سے ان تمام لوگوں کو

نوازا جنہوں نے اس جنگ میں حصہ لیا تھا۔ کوئی ایسا نہ تھا جسے پورا

پورا صلہ اور انعام نہ مل گیا ہو۔ پھر خلیفہ نے ہدایت کی کہ دشمن سے

چھینا ہوا مال فروخت کر دیا جائے، بازار گھوڑوں، سلاح جنگ، مال

فراواں، اور کنیزوں، باندیوں سے اٹ گیا، اور چیزوں کی قیمتیں اتنی گر گئیں

کہ بیس تلواروں کی قیمت ایک درہم رہ گئی۔“

بلاشبہ ہارون کی یہ بہت بڑی فتح اور بہت بڑی کامیابی تھی، خلیفہ

اور اس کے خواص کی نظروں میں ہارون کی عزت اور وقعت دو چند ہو گئی۔

موسیٰ کا چراغ اس مجد کے سامنے جو اس کے بھائی نے حاصل کیا تھا

جھلملانے لگا، اس کی منزلت جو کچھ تھی وہ صرف ولی عہد ہونے کے باعث،

ورنہ عزت اور احترام کا توشہ تو ہارون نے حاصل کر لیا تھا۔ خیزران جو

اپنے بڑے بیٹے موسیٰ کے مقابلے میں ہمیشہ چھوٹے بیٹے ہارون کو زیادہ

چاہتی رہی تھی۔ اس کے فخر و ناز کا تو کوئی ٹھکانا نہ تھا، وہ بھی

اس کی آرزو مند تھی کہ اس کار عظیم کا معقول صلہ ہارون کو ملے، اور

اب کوئی رکاوٹ باقی بھی نہیں رہ گئی تھی، بس صرف اس کی کسر

تھی کہ یحییٰ بن خالد آگے بڑھے، اور ہارون کو ولی عہد دوم بنانے کی

تجویز پیش کر دے۔

ماہ رجب ۱۶۶ھ (مطابق ۷۸۲ع) کو جمعے کے دن خلیفہ نے امرائے

۱۔ الطبری، جلد ۳، صفحہ ۵۰۶۔ ایک روایت ہے کہ مروان کا یہ

قصیدہ کسی دوسرے موقع پر پڑھا گیا تھا۔

۲۔ الطبری، جلد ۳، صفحہ ۵۰۶۔

بنی ہاشم ، افسران فوج ، امرائے دولت ، اور اکابر شہر کو جامع منصور میں طلب کیا ، یہاں خلیفے کے لیے تجدید بیعت ہوئی ، پھر موسیٰ ہادی کی ولی عہدی پر لوگوں نے بیعت کی اور بعد ازاں فیصلہ ہوا کہ دوسرا ولی عہد بارون ہوگا ۔

اس ساعت سعید پر باپ نے بیٹے کا لقب "بارون الرشید" قرار دیا ۔

ایک نیا فتنہ

ہارون رشید کی ولی عہدی

اسباب و محرکات

اگرچہ ہارون محبوب عوام بن چکا تھا اور دولت بنی عباس کے آسمان پر اس کا ستارہ اوج پر تھا، لیکن قوم کا دانشور اور فہمیدہ طبقہ اس بات پر کچھ زیادہ خوش نہیں تھا کہ ہارون کو دوسرا ولی عہد بنا دیا گیا ہے۔ اس طرح اس کا بھائی یعنی پہلا ولی عہد کسی روز نفرت اور عداوت کا ہدف بن سکتا تھا اور اس سے بھی قطع نظر مملکت کی وحدت پارہ پارہ ہو سکتی تھی اور افتراق پیدا ہو سکتا تھا۔ تاریخ ماضی قریب اور ماضی بعید کے مطالعے سے یہ بات واضح تھی کہ جب بھی یہ یک وقت دو آدمیوں کے لیے ولی عہدی کی بیعت لی گئی، تو جیسے ہی پہلے نے مسند حکومت پر قدم رکھا تو پہلا کام یہ کیا کہ دوسرے ولی عہد کو اس کے حق سے محروم کر دیا تاکہ اپنے بیٹے کو یہ منصب بلند عطا کر سکے۔ عیسیٰ بن موسیٰ عباسی، منصور اور مہدی کے واقعات پھر دہرائے جا سکتے تھے۔ پھر خلیفے نے یہ کیسے گوارا کر لیا کہ اپنے دونوں بیٹوں کے سلسلے میں وہی غلطی کر بیٹھے جسے وہ خود بھگت چکا تھا۔ جو بات آج غلط ہے وہ کل بھی غلط ہوگی۔

تاریخ کے اوراق اس باب میں خاموش ہیں کہ پس پردہ جو سازشیں اس سلسلے میں ہو رہی تھیں وہ کیا تھیں؟ اور کس طرح بالآخر وہ اس فیصلے پر منتج ہوئیں؟

ہارون کا فاتحانہ شان سے قسطنطنیہ کے دروازوں تک پہنچنا اور پھر دھوم دھام سے بغداد واپس آنا، تقریباً نصف سال کی مدت پر حاوی ہے۔

یقیناً اسی عرصے میں مہدی کے سامنے یہ تجویز خفیہ طور پر پیش کی گئی ، اور وہ مسلسل اس کے مقصد اور مختلف پہلوؤں پر غور کرتا رہا ۔ یہ تجویز خیزران کے سوا کسی اور میں پیش کرنے کی جرأت نہ تھی ، کیونکہ وہی ایک ایسی بستی تھی جو امیرالمومنین کے سامنے نتائج کے اعتبار سے اتنی دور رس اور پرخطر تجویز پیش کرنے کی ہمت رکھتی تھی اور اس پر اصرار اور ضد بھی کر سکتی تھی ۔

آثار و قرائن سے معلوم ہوتا ہے کہ پہلے پہل مہدی نے اس تجویز کو سنا اور چپ سادہ لی ۔ دل ہی دل میں غور کرتا رہا ، کیونکہ اس کے خطرناک متوقع نتائج سامنے تھے لیکن آخر کار خیزران کے اصرار اور ضد کے سامنے سرنگوں ہو گیا ۔

اور خیزران کی ضد کے سامنے سہرا فگندہ ہو جانا مہدی کے لیے کوئی نئی یا پہلی بات تو نہ تھی ۔ اس سے قبل بھی خیزران کے بہکاوے میں آ کر اپنی سہل انگاری اور خود سپردگی کے باعث وہ کئی بڑی بڑی غلطیاں کر چکا تھا ۔ اس طویل فہرست اغلاط میں ایک کا اضافہ کوئی حیرت انگیز بات تو نہیں تھی ۔ لیکن شاید اب تک اتنی بڑی کوئی غلطی اس سے سرزد نہیں ہوئی تھی جتنی ہارون کی ولی عہدی کی توثیق اپنے اس عمل سے اس نے کی ۔ اگرچہ وہ نہیں جانتا تھا کہ آگے چل کر کیا کچھ رونما ہونے والا ہے ؟ — اپنے خاندان کو تباہی کے غار میں دھکیل دیا ، بلکہ کہنا چاہیے اپنے ہاتھوں اپنی قبر کھود ڈالی اور مستقبل قریب کی تاریخ سرخ سطروں سے قلم بند کی ۔

اس بات کی تائید کہ مہدی ہارون کو دوسرا ولی عہد بنانے پر آمادہ نہیں تھا ، تاریخ کے ان الفاظ سے ہوتی ہے :

”ہارون کی ولی عہدی کے بعد مہدی رات بھر نہیں سو سکا ۔ وہ اس معاملے پر سخت متفکر تھا اور اس کے مختلف پہلوؤں کے نتائج پر غور کر رہا تھا ۔ وہ امکانات اور احتمالات بار بار اس کے سامنے آتے تھے جو ان دو قریب العمر بھائیوں کو ولی عہد بنانے سے آگے چل کر پیش آ سکتے تھے ۔ یہی سوچتے سوچتے وہ اونگھ گیا ۔ پھر

اس نے خواب میں دیکھا کہ اس نے موسیٰ (ہادی) کے سامنے ایک شاخ ڈال دی ہے اور ایک دوسری بارون کے سامنے - موسیٰ کی شاخ اوپر سے پتیاں لائی اور بارون کی مکمل طور پر سرسبز اور بار آور ہو گئی - پھر وہ خواب سے بیدار ہوا ، اور تعبیر دینے والوں کو اپنے حضور میں طلب کیا - انہوں نے اسے بتایا کہ موسیٰ (ہادی) کی مدت خلافت بہت مختصر ہوگی اور بارون لمبی مدت تک راج کرے گا اور اس کا زمانہ (ہر اعتبار سے) بہترین زمانہ ہوگا۔“

خواب کی یہ خبر بہت جلد لوگوں میں پھیل گئی - رفتہ رفتہ موسیٰ ہادی کے کانوں تک بھی پہنچی اور اُسے بہت نا گوار ہوئی - اس نے یہ بات دل میں رکھ لی - موسیٰ ہادی اب سے بہت پہلے محسوس کر رہا تھا کہ اس کا بھائی بارون ماں کی محبت اور شفقت کا مرکز بنا ہوا ہے اور وہ ماں (خیزران) ہی ہے جو ہر موقع پر اسے بڑھا چڑھا کر پیش کرتی اور لوگوں میں اس کی رفعت شان کا سبب بنتی ہے - موسیٰ ہادی اس بات سے بھی بہ خوبی واقف تھا کہ یحییٰ بن خالد برمکی خیزران کی اس تجویز اور کارروائی کے پیچھے اصل عامل کی حیثیت رکھتا ہے - برمکی خواتین سے اس کے بڑے گہرے مراسم ہیں اور اس طرح اپنی خیر خواہی جتا کر اور اپنی خواتین کا اثر ڈال کر وہ درحقیقت خیزران کو آلہ کار بنا کر اپنے اقتدار اور سطوت کا راستہ صاف کر رہا ہے -

ممکن تھا کہ موسیٰ (ہادی) ان باتوں کو پورے طور پر محسوس نہ کرتا اور اس کا ذہن ادھر منتقل نہ ہوتا - لیکن اس کے ہمد اور ندیم اور صاحب ایک ایک بات پر نظر رکھتے تھے اور اسے بھڑکاتے اور اکساتے راتے تھے ، جب بھی موقع ملتا وہ اپنی سی کر گزرنے میں کسر نہیں اٹھا رکھتے تھے -

یہی وجہ تھی کہ موسیٰ ہادی یحییٰ برمکی کا درپے رہتا تھا اور اپنی ماں پر بھی کھلے بندوں نکتہ چینی کرتا رہتا تھا کہ وہ یحییٰ کے ہاتھوں کھیل رہی ہے - چنانچہ بعض اوقات موسیٰ ہادی ماں سے الجھ

پڑتا اور اس کی بات ماننے سے انکار کر دیتا۔ اس کا خیال تھا کہ باپ اپنی اولاد کے ساتھ محبت اور شفقت میں پورا منصف ہوتا تھا، لیکن ماں اس راستے سے اسے ہٹا دیتی تھی۔ مگر باپ پر نکتہ چینی کرنے کا یارا نہ تھا۔ اس کا سبب کچھ تو احترام پدر تھا اور زیادہ تر اس کے غیظ و غضب سے خوف۔ رفتہ رفتہ موسیٰ (ہادی) کا رویہ ہارون سے بدلنے لگا۔ یہاں تک کہ آخر کار وہ اسے اپنے اور اپنے مستقبل کے لیے ایک مستقل خطرہ تصور کرنے لگا، لیکن زبان ابھی تک خاموش تھی، کھچڑی دل ہی دل میں پک رہی تھی۔

ہارون کی ولی عہدی پر جب بیعت ہوئی اور دونوں بیٹائیوں کے درمیان مخالفت اور منافقت کے جذبات بھڑکنے لگے۔ موسیٰ (ہادی) نے محسوس کیا کہ ہارون کی قوت اور اعوان اور انصار میں اضافہ ہو رہا ہے، تو اس کے سوا کوئی اور چارہ کار اسے نظر نہ آیا کہ وہ بھی اپنے اعوان و انصار سے رجوع کرے اور جس ذہنی خلفشار میں مبتلا ہے اس کا مداوا چاہے۔ وہ اپنے مستقبل کی طرف سے بہت فکر مند اور پریشان تھا۔ چنانچہ اس نے ارد گرد امرائے بنو عباس کی ایک خاصی تعداد جمع کر لی۔ مثلاً عبدالملک بن صالح، موسیٰ بن عیسیٰ، عباس بن محمد وغیرہ۔ اپنے وزیر ابان بن صدقہ کو بھی پورے طور پر اس نے ہموار کر لیا۔ علاوہ ازیں فضل بن ربیع، علی بن عیسیٰ بن ہامان وغیرہ اور دوسرے کئی سرداران فوج کو بھی اپنی ٹولی میں شریک کر لیا۔ مثلاً یزید بن مزید الشیبانی، محمد بن فروخ الازدی، عبداللہ بن علائہ اور عبداللہ بن خازم وغیرہ۔ ان کے علاوہ بھی اس نے کئی لوگوں کو دم ساز بنا لیا۔ یہ مختلف طور طریقوں کے لوگ تھے، لیکن یحییٰ برمکی کے مخالف تھے اور قومی عصبیت نے انہیں برمکی شعوبیت کے خلاف مستعد کر دیا تھا جس کی تفصیل آگے آ رہی ہے۔

سہدی کے محل میں دو پارٹیاں جو ایک دوسرے کی بالکل ضد اور سخت مخالف تھیں، کام کر رہی تھیں۔ ان دونوں میں اندر ہی اندر غیر محسوس اور غیر واضح طور پر چوٹ چل رہی تھی۔ ایک پارٹی موسیٰ ہادی کی حامی اور پشت پناہ تھی اور خلیفے کی اولاد میں سب سے زیادہ

اس کو اس اعزاز اور سربلندی کا سزاوار سمجھتی تھی ۔ دوسری پارٹی ہر موقع پر بارون کو آگے بڑھاتی تھی اور اس کے تفوق اور غلبے کے لیے کام کرتی رہتی تھی اور ترازو کے دونوں پلڑے اس وقت تک برابر ہو بھی نہیں سکتے تھے جب تک خیزران اور اور زبیدہ کا نفوذ اور اثر یحییٰ کی پشت پناہی بارون کو آگے بڑھانے میں صرف ہو رہا تھا ۔

زبیدہ اور خیزران کا نام جب ہم لیتے ہیں تو ضروری ہے کہ ان دونوں کے موقف کا فرق بھی واضح کر دیں ۔

خیزران بہر حال ماں تھی ، دونوں ولی عہد اس کے بیٹے اور لخت جگر تھے ۔ دونوں سے وہ محبت کرتی تھی ، لیکن موسیٰ بادی سے خفا بھی راتی تھی ، کیونکہ وہ خود سر اور نا فرمان تھا ۔ ایک ماں کی حیثیت سے اس کا خیال تھا کہ اگر چھوٹا بیٹا بڑے بیٹے سے بازی لے جائے تو بھی وہ گھائے میں نہیں رہے گی ۔ لہذا وہ بارون کو آگے بڑھاتی راتی تھی ۔ کیونکہ وہ ماں کا مطیع اور فرماں بردار تھا ۔ اس چیز نے خیزران کو بارون سے زیادہ مانوس کر دیا تھا اور اسے آگے بڑھانے کا کوئی موقع ہاتھ سے نہیں جانے دیتی تھی ۔ اگرچہ اس سے موسیٰ کی کسی حد تک حق تلفی کیوں نہ ہوتی ہو اور اس کے مستقبل پر اثر کیوں نہ پڑتا ہو ۔

رہی زبیدہ سو وہ ابھی کم سن تھی اور اپنے لباس عروسی میں مگن تھی ، وہ اس سیاست کو پورے طور پر سمجھ بھی نہیں سکتی تھی ۔ چنانچہ بادی کے خلاف کوئی جذبہ اس کے دل میں نہیں تھا ، کم از کم وہ اسے کسی طرح کا نقصان نہیں پہنچانا چاہتی تھی ، لیکن امرا بیت ہاشمی اس لیے کہ وہ بھی ہاشمیہ تھی اور بارون اس کا شوہر تھا ۔ جوش و خروش کے ساتھ اس کی اور اس کی وجہ سے خیزران اور بارون کی حمایت کیا کرتے تھے اور یحییٰ بن خالد برمکی اس جذبے کو بڑے حکیمانہ انداز میں ابھارتا اور پروان چڑھاتا رہتا تھا ، لیکن درپردہ نہ کہ علانیہ ۔

اس صورت احوال کو ابھی چند مہینے گزرے تھے کہ جرجان سے سے خلیفے کے پاس خبریں پہنچنے لگیں کہ کوستانی علاقے میں زبردست

بغاوت اس اقلیم کے دو بڑے سرداروں ، وندا ہرمز اور شروین کی سرکردگی میں پھوٹ پڑی ہے ۔

پھر یہ خبریں آنا شروع ہوئیں کہ بغاوت کا دائرہ مزید وسیع ہو گیا ہے ۔ اب وہ طبرستان تک پہنچ گئی ہے اور اس کا بڑا حصہ اس کی لپیٹ میں آ گیا ہے ۔

سہدی نے بغاوت فرو کرنے کی تیاریاں شروع کر دیں اور ایک بہت بڑا لشکر تیار کیا ۔ فوج کی کمان یزید بن مزید الشیبانی کے ہاتھ میں دی ، جو قسطنطنیہ کے معرکوں میں بڑا نام پیدا کر چکا تھا اور لشکر کی امارت ولی عہد اول موسیٰ (ہادی) کو عطا کی ، کیونکہ مملکت کے شرقی علاقے کا وہی گورنر تھا ۔ ابان بن صدقہ کو بھی کہ ہادی کا وزیر تھا ، ساتھ کر دیا حجابت کا منصب نفیع کو سونپا جو منصور کا غلام رہ چکا تھا ، اور نگہ بانی کا فریضہ علی بن موسیٰ بن ہاسان کے سپرد کیا ۔ عبد اللہ بن خازم کو پولیس کا سربراہ بنایا اور مدروست کی نگرانی محمد بن جمیل کے ذمے کی ۔

۵۱۶۷ء (مطابق ۸۳ء ع) کے اوائل میں یہ عظیم الشان لشکر بغداد سے روانہ ہوا ۔ خلیفہ کی مرضی کے مطابق موسیٰ ہادی نے اپنے دارالحکومت میں قیام کیا اور یزید بن مزید لشکر لے کر طبرستان کی طرف بڑھا جہاں بغاوت کے شعلے بھڑک رہے تھے ۔

طرفین میں زبردست معرکے اور مقابلے شروع ہوئے ۔ خلیفہ کے لشکر کے لیے فوراً ہی اس بغاوت پر قابو پا لینا اور باغیوں کو کچل دینا آسان نہ تھا ۔ کوہستانی علاقہ ، دشوار گزار راستے ، پہاڑی باشندوں کا جوش اور استقامت ، یہ چیزیں سد راہ ہوتی رہیں ۔ ایک سال سے کچھ اوپر کی مدت گزر گئی ، مگر جنگ ختم نہ ہوئی ۔ یزید بن مزید بڑھ بڑھ کر زوردار حملے کرتا رہا ، موسیٰ ہادی بھی پشت پناہی اور مال و رجال سے مدد کرنے کو قریب ہی موجود تھا ، اسے دم بہ دم کی خبریں میدان جنگ سے ملتی رہتیں اور وہ انہیں خلیفہ کی خدمت میں پوری مستعدی سے پہنچاتا

رہا جو بڑی بے کلی کے ساتھ جنگی خبروں کا منتظر رہتا تھا۔

اور عین اس وقت جب جنگ زور شور سے جاری تھی اور بغداد موسیٰ ہادی اور اس کے اعوان و انصار سے تقریباً خالی ہو چکا تھا۔ سازشوں کا سلسلہ شروع ہو گیا، جن کا مقصد یہ تھا کہ ہادی کو ولی عہدی سے معزول کر دیا جائے اور پہلا ولی عہد بارون کو بنا دیا جائے۔

سہدی پر اس سلسلے میں اتنا دباؤ پڑا کہ بادل نخواستہ وہ رضامند ہو گیا۔ 'بادل نخواستہ' کا لفظ ہم نے اس لیے استعمال کیا کہ یہ بات قطعاً خلاف عقل ہے کہ اتنے نازک موقع پر ایسا بے تکا فیصلہ خلیفہ کر سکتا ہو؟ جب کہ مملکت کا شرقی حصہ بغاوت کی آگ میں جل رہا تھا اور جو لشکر باغیوں سے لڑنے بھیجا گیا تھا، اس کا امیر وہی ولی عہد اول تھا، جس کا مستقبل برباد کرنے کا فیصلہ اس سے کرایا جا رہا تھا۔

یہ واقعہ سہدی کے زن مرید ہونے کی اور خیزران کے غیر معمولی با اقتدار ہونے کی واضح دلیل ہے۔ نیز اس سے یہ بھی ثابت ہوتا ہے کہ یحییٰ کوئی موقع ہاتھ سے کھو دینے کا قائل نہیں تھا، خواہ اس کی کیسی ہی قیمت کیوں نہ ادا کرنی پڑے۔ اس کی پالیسی یہ تھی:

”حصول مقصد کے لیے سب کچھ کر گزرنا چاہیے۔“

بہر حال کتب اخبار کی ورق گردانی سے معلوم ہوتا ہے کہ یہ سازش کئی مرحلوں کے بعد اس نتیجہ بد تک پہنچی۔ شروع شروع میں تو سہدی کے سامنے جب یہ تجویز پیش کی گئی تو بھونچکا رہ گیا کیونکہ یہ بات کبھی اس کے حاشیہ خیال میں بھی نہیں آئی تھی۔ کیونکہ ایک باپ کی حیثیت سے دونوں بیٹے اس کی نظر میں مساوی تھے۔ اور کوئی وجہ نہیں تھی کہ موسیٰ ہادی کو خواہ مخواہ اس کے حق سے محروم کر دیا جائے، باپ کی نظر میں وہ نکلا اور ناکارہ نہیں، بلکہ دور اندیش، صاحب تدبیر، بہادر، جری، سخی، اور امرا فوج کی نظر میں محبوب شخصیت کا حامل تھا۔ کیونکہ وہ تیغ زن بھی تھا اور صف شکن بھی۔

پھر ایک بات اور بھی تھی ۔

سہدی ، عیسیٰ بن موسیٰ کو ولی عہدی سے محروم کر کے اور اس کے بجائے اپنے بیٹے ہادی کو والی نامزد کر کے دیکھ چکا تھا کہ اس کا عوام پر کتنا برا اثر پڑتا ہے ، اب اگر ایک مرتبہ پھر ولی عہدی کا منصب ہادی سے چھین کر ہارون کو دے دیا جائے تو لوگوں کی نظر میں بیعت کی کیا وقعت رہ جائے گی ؟ اور ان کے لیے خلع بیعت اور نقض عہد کا کام کتنا آسان ہو جائے گا !

اور ان سب باتوں سے بالا یہ بات کہ موسیٰ ہادی پر ہارون رشید کی تقدیم ، دونوں بھائیوں میں زبردست دشمنی پیدا کر دے گی ، اور اس کا سہدی کو خود بھی تجربہ تھا ۔ اسے یاد تھا کہ جب اسے یہ غلط خبر ملی تھی کہ اس کا باپ منصور اسے ولی عہدی سے محروم کر کے یہ منصب اس کے چھوٹے بھائی جعفر اصغر کو دینا چاہتا ہے تو اس پر کیا کچھ نہ گزر گئی تھی ، اور اس نے جھٹ باپ کو لکھ مارا تھا :

”خدا کی قسم اگر آپ نے ایسا کیا تو میں اسے قتل کر کے رہوں گا !“

اور سہدی کو منصور نے جواب میں لکھا تھا :

”تمہیں غلط خبر ملی ہے ، ہم جعفر سے اتنی محبت کرتے ہیں کہ اسے تمہارا نشانہ نہیں بننے دیں گے !“

یہ تمام باتیں سہدی کے سامنے تھیں اور اسے اس طرح کا نازیبا قدم اٹھانے سے روک رہی تھیں ۔

لیکن قصر کے اندر سے خیزران کا اور باہر سے امرائے بنی عباس کا ایسا دباؤ پڑ رہا تھا کہ اس کی قوت مزاحمت جواب دے گئی ، اس نے اس سازش کے سرکردہ لوگوں کو بلایا اور ان سے کہا :

”مسلمانوں سے موسیٰ ہادی کی بیعت لی جا چکی ہے ، اور اس کا انتزاع اسی صورت میں ممکن ہے کہ وہ اس سے دستبردار ہو جائے !“

لوگوں نے جواب میں عرض کیا :

”اگر امیر المومنین نے موسیٰ بادی سے دستبردار ہونے کو کہا تو

وہ ہرگز سرتابی نہیں کریں گے!“

سہدی نے کہا :

”تو پھر تم ہی لوگ اس کے پاس جاؤ، اسے قائل کرو۔ اگر وہ

مان گیا تو پھر میرے لیے کوئی مانع نہیں رہ جائے گا!“

چنانچہ یہ لوگ جرجان پہنچے اور بادی سے مطلب کی بات شروع

کی، اسے لاکھ لاکھ سمجھایا، مگر اس نے ایک نہ سنی۔ جب زیادہ

اصرار کیا تو وہ برہم ہو گیا، اور سخت سست کہنے لگا۔ آخر یہ لوگ

ناکام و نامراد واپس آ گئے، البتہ انہوں نے یہ ضرور کیا کہ بیٹے کے دل

میں ماں، باپ، اور اس تجویز کے حامیوں کے خلاف نفرت اور عداوت کے

جذبات پیدا کر آئے اور اسے اپنے مستقبل کے بارے میں تشویش میں مبتلا کر دیا۔

اس کے بعد سہدی سے اصرار کیا گیا :

”اگر آپ اپنی طرف سے بادی کو لکھیں تو انکار کی جرات نہ کر

سکے گا۔ کیونکہ آپ کا فیصلہ بہر حال آخری اور قطعی ہے!“

سہدی نے بادی کو خط لکھ کر بغداد طلب کیا، بادی نے بغداد

واپس آنے سے انکار کر دیا، نامہ بر کے سامنے باپ کا خط پھاڑ کر پھینک

دیا اور اسے خوب پیٹا، پھر باہر نکال دیا اور قتل کر دینے کی دھمکی

دی! پھر اس نے اپنے اعوان و انصار کو جمع کیا اور ان کے سامنے

فریاد کی کہ دشمن کس طرح اسے زک دینے کی کوشش، وہ بھی باپ کے

باتھوں کرا رہے ہیں؟

پھر بادی نے اپنے ان ہوا خوابوں کو جو بغداد میں موجود تھے

تاکیداً لکھا کہ وہ حالات کی رفتار پر کڑی نظر رکھیں اور اس سلسلے میں

۱ - الطبری، جلد ۳، صفحہ ۵۲۳ -

۲ - الطبری، جلد ۳، صفحہ ۵۲۳ -

جو کچھ وہاں رو نما ہو اس کی برابر اطلاع دیتے رہیں ، اب وہ کسی اہم اقدام کا فیصلہ کر چکا تھا !

سہدی کو جب یہ خبر ملی کہ بادی نے اس کا خط پھاڑ ڈالا اور قاصد کو مارا پیٹا تو اسے بہت رنج ہوا ۔ اپنی توہین کا اسے غم تو تھا لیکن یہ احساس بھی تھا کہ بادی پر زیادتی ہوئی ہے ، ورنہ وہ باپ کے دائرہ اطاعت سے خارج ہونے والا نہیں تھا ۔ اس کی یہ سرکشی اپنے حق کو قائم رکھنے اور اپنے مستقبل کو بربادی سے بچانے کے لیے تھی ۔

لیکن خیزران نے اس سرکشی بیٹے کے خلاف علم مخالفت بند کر دیا ، اور اپنے شوہر کی اہانت کا بدلہ لینے کے لیے اٹھ کھڑی ہوئی ، گویا اس توہین کا اصل سبب یہ خود ہی نہیں تھی ۔

سہدی کے بالکل اختیار میں تھا کہ معاملات کے اس حد تک پہنچ جانے کے بعد ، کسی مزید لغویت کو برداشت نہ کرتا ، اور وہ عہدی کے مسئلے کو جوں کا توں رہنے دیتا اور بیوی کے بہکاوے میں نہ آتا جس کی پیش گوئی اس کا باپ کر گیا تھا :

”خبردار اپنے معاملات میں عورتوں کو دخل انداز مت ہونے دینا ، لیکن مجھے اندیشہ ہے کہ تم ایسا کرو گے !“

اور اگر کچھ کرنا ضروری ہی تھا تو بھی کم از کم جرجان کی جنگ کا انتظار کر لیا ہوتا کہ اونٹ کس کروٹ پیٹھتا ہے ، اختتام جنگ کے بعد بہر حال بادی واپس آتا ، اور اس وقت کسی بھی حکمت اور تدبیر سے یہ عقدہ حل کیا جا سکتا تھا ۔

لیکن سہدی اب اتنا مغلوب ہو چکا تھا کہ اس نے یہ رائے بھی مان لی کہ یہ نفس نفیس جرجان جائے جہاں اس کا ولی عہد قیام پذیر تھا ۔

چنانچہ اپنے خاص خاص آدمیوں کو لے کر امرا بیت ، ہارون رشید ، اور مصاحبوں کے جھرسٹ میں جرجان کی طرف روانہ ہوا ۔

بادی کو بھی اطلاع مل گئی کہ سہدی آ رہا ہے ۔ اس خبر نے اسے حد درجہ ملول اور افسردہ کر دیا ، اسے یقین ہو گیا کہ وہ اپنے حق سے محروم ہو کر رہے گا ، بجز اس کے کہ غیب سے کوئی ایسی صورت پیدا

ہو جائے جو اس مصیبت سے اسے بچا لے۔

شروع محرم ۱۶۹ھ (مطابق ۸۵۷ع) میں مہدی اس ناخوشگوار سفر پر روانہ ہوا، یہ سفر اس کی مرضی کے بالکل خلاف تھا۔ اس کے ایک مصاحب کا بیان ہے:

”مہدی نے کوچ کرنے کا حکم دیا۔ بخدا ایسا معلوم ہو رہا تھا جیسے اسے کوئی کہینچے لیے جا رہا ہے!“

جب وہ نہروان کے قریب ایک مقام ماسبدان پر پہنچا جو بغداد سے چند مراحل کے فاصلے پر تھا تو یہیں پڑاؤ کا حکم دیا، صحت بہت اچھی تھی، لیکن دوسرے دن وہ ناگہانی موت کا شکار ہو گیا۔ — مشکوک موت! ۲ حیرت انگیز بات یہ ہے کہ مہدی کی موت کس طرح ہوئی؟ اس باب میں جو روایات ہیں وہ کافی متناقض ہیں، حالانکہ موت کسی گوشت تہائی میں نہیں واقع ہوئی، اچھی خاصی تعداد لوگوں کی اس وقت موجود تھی۔

ایک قول یہ ہے کہ:

”مہدی شکار کے لیے نکلا، گھوڑے کی پیٹھ پر بیٹھے بیٹھے ایک برن کا تاک کر نشانہ کیا۔ وہ لوٹ پوٹ کر ایک خرابے کے دروازے میں گھس گیا، شکاری کتوں نے اس کا تعاقب کیا، گھوڑا بھڑکا، مہدی گر پڑا، کمر کی ہڈی ٹوٹ گئی اور اسی وقت اس نے جان دے دی!“

ایک دوسرا قول یہ ہے:

”مہدی کے ساتھ جو باندیاں آئی ہیں، ان میں سے ایک نے دوسری جاریہ کو جسے وہ اپنی موت سمجھتی تھی اور بے حد نفرت کرتی تھی۔ زار ملا ہوا کھانا بھیجا، جو غلام کھانا لے کر جا رہا تھا وہ اس باغ کی طرف سے گزرا جہاں مہدی ایک گوشہ باغ میں بیٹھا ہوا تھا،

۱۔ الطبری، جلد ۳، صفحہ ۵۲۳۔

۲۔ ابن الاثیر، جلد ۶، صفحہ ۵۴۔

۳۔ الطبری، جلد ۳، صفحہ ۵۲۳۔

۱۱

سہدی کی اس پر نظر پڑی ۔ اس نے اسے اپنے حضور میں طلب کیا ،
کھانا دیکھا ، اور اسے کھا لیا ، زہر نے اپنا اثر کیا اور سہدی نے
گردن ڈال دی ! ۱۰۰

ایک روایت یہ بھی ہے کہ :

”سہدی کی ایک باندی نے امرود کھانے کی خواہش ظاہر کی ۔
سہدی اسے بہت چاہتا تھا ، ایک دوسری باندی نے زہر ملا ہوا
امرود اسے تحفے کے طور پر بھیجا ، جو شخص امرود لے کر جا رہا
تھا وہ سہدی کے سامنے سے گزرا ، سہدی نے اس میں سے اچھے اچھے
چن لیے ، یہی زہر آلود تھے ۔ اس نے یہ امرود کھائے اور
مر گیا ! ۲۰۰

جہتگیری کی روایت دوسری ہے :

”سہدی کی وفات سے متعلق مشہور خبر یہ ہے کہ اس نے زہر آلود
حلو کھایا ، اور کھاتے ہی مر کر گر پڑا ! ۳۰۰

یہ بات قطعاً سمجھ میں نہیں آتی کہ اس حد تک سہدی کی موت کے
اسباب مجہول ہو سکتے ہیں ، کچھ پتا نہیں چلتا کہ ہرن کے شکار میں مرا ،
یا امرود کھا کر ، یا حلوا نوش جان کر کے ؟ حالانکہ اس کے ارد گرد
حاشیہ نشینوں ، خادموں ، اور باندیوں کا جھرمٹ تھا ۔

بہر حال سہدی کی موت کے اسباب و عوامل کا اگر گہری نظر سے
مطالعہ کیا جائے تو یہ بات واضح ہوتی ہے کہ اس کی موت مجرمانہ اقدام
و عمل کا نتیجہ تھی ، اور جو لوگ اس راز سے واقف تھے انہوں نے
ہنگامہ آرائی ، فتنہ و فساد ، اور افتراق و اختلاف کے اندیشے سے اسے
چھپائے رکھا ۔

یا پھر دوسرے الفاظ میں صاف بات یہ تھی کہ لوگوں نے سب
کچھ جانتے ہوئے بھی یہ بات اس لیے پوشیدہ رکھی کہ مجرم کوئی معمولی

۱ - الطبری ، جلد ۳ ، صفحہ ۵۲۵ ۔

۲ - ابن الاثیر ، جلد ۶ ، صفحہ ۵۵ ۔

۳ - الجہتگیری ، صفحہ ۱۶۸ ۔

شخص نہیں بلکہ ولی عہد مملکت موسیٰ ہادی تھا اور وہ باپ کے مرنے ہی مسند خلافت پر فائز ہو گیا ، اور کسی میں یہ حوصلہ نہیں تھا کہ حادثہ واقع ہونے کے بعد اس کی اصل حقیقت سے لوگوں کو واقف کرنا — اور میرے خیال میں یہی بات صحیح ہے ۔

مشہور مؤرخ ابن کثیر نے بھی اس طرف اشارہ کیا ہے :
 ”سہدی ایسی موت مرا ، جو شک و شبہ کی طرف دعوت دیتی ہے !“


ابن قتیبہ نے اور زیادہ وضاحت کر دی ہے اور صاف الفاظ میں کہا ہے :
 ”خلیفہ سہدی نے جب یہ فیصلہ کیا کہ ولی عہد اول موسیٰ ہادی کے بجائے ہارون رشید کو بنا دیا جائے ، تو ہادی اسے برداشت نہیں کر سکا ، اس نے بعض باندیوں کو اپنے باپ کے خلاف آمادہ عمل کیا ، جنہوں نے چوری چھپے اسے زہر دے کر ہلاک کر ڈالا !“
 ابن قتیبہ نے صرف اتنا ہی کہنے پر اکتفا نہیں کیا ، بلکہ اور زیادہ وضاحت اور صراحت کے ساتھ کہا :

”سہدی نے یہ محسوس کر لیا تھا کہ اسے زہر دیا گیا ہے ، اور یہ کہ زہر موسیٰ ہادی ، اس کے بیٹے اور ولی عہد نے دیا ہے !“

۱ - ابن الاثیر ، جلد ۶ ، صفحہ ۵۵ ۔

۲ - الامامة و السياسة ، جلد ۲ ، صفحہ ۲۹۰ ۔

۳ - الامامة و السياسة ، جلد ۲ ، صفحہ ۲۹۱ ۔



ہادی مسند خلافت پر متمکن ہوتا ہے

ہارون رشید نے ہادی کی بیعت کر لی

سہدی کی وفات کے بعد جو ۲۲ محرم ۵۱۶۹ (مطابق ۷۸۵ء) کو واقع ہوئی، اس حادثے کا اثر یہ ہوا کہ ہارون رشید کو ولی عہد اول بنانے کی سازش اور کوشش ناکام ہو گئی اور یہ اس وقت ہوا جب کاسیابی کی منزل بالکل قریب آ گئی تھی۔ اب یحییٰ بن خالد برمکی اور اس کے ساتھیوں کی بھی آنکھیں کھلیں۔ چنانچہ ان لوگوں نے فیصلہ کر لیا، جو کچھ ہونا تھا ہو چکا۔ اب چاہیے کہ بغیر کسی مزاحمت کے تاریخ اپنا سفر جاری رکھے۔

روایات سے معلوم ہوتا ہے کہ سرداران جیش اور رؤسائے موالی جو اس سفر میں سہدی کے ساتھ تھے، ہارون رشید کے پاس سہدی کی خبر وفات سن کر حاضر ہوئے اور اس سے سوال کیا:

”اب آپ کون سی تدبیر اختیار کرنا چاہتے ہیں؟ اگر فوج کو سہدی کی وفات کا علم ہو گیا تو ایک نیا ہنگامہ اٹھ کھڑا ہوگا۔ لہذا مناسب یہ ہے کہ اسے واپس جانے کا حکم دیا جائے اور ہم خلیفے کی نعمت لے کر بغداد جائیں اور وہیں اسے دفن کر دیں۔“

ہارون رشید نے یحییٰ بن خالد برمکی کو طلب کیا اور اس سے صلاح لی۔ اس نے کہا:

”میری تو یہ رائے نہیں ہے، کیونکہ سہدی کی خبر وفات چھپی نہیں رہ سکتی، فوجیوں کو جب خلیفے کی وفات کا علم ہوگا تو وہ نئے مطالبات شروع کر دیں گے اور کئی سال کی تنخواہ طلب کریں گے۔ ورنہ فساد پھیل اتر آئیں گے، لہذا بہتر یہ ہے کہ خلیفے کو

یہیں دفن کر دیا جائے۔ اس کام سے فارغ ہونے کے بعد پوشیدہ طور پر انگشتی اور عصا ہادی کو بھیج دیجیے اور ہر فوجی کو دو سو درہم عنایت کیجیے۔ اس کے بعد انہیں واپس جانے کا حکم دیجیے پھر کوئی چون و چرا نہیں کرے گا، سب چپ چاپ بے گہر سدھار جائیں گے!“

رشید نے اس رائے پر عمل کیا۔ باپ کی نماز جنازہ کے بعد اسے ایک قریب میں جس کا نام الرذ تھا دفن کر دیا۔ الرذ، اسبذان کے قریوں میں سے ایک قریب تھا۔

سہدی کی تدفین کے بعد ہارون رشید نے ان تمام لوگوں کو جو ساتھ آئے تھے، جمع کیا اور ان سے اپنے بھائی موسیٰ کی خلافت پر بیعت لی۔ اس کے بعد پہلے لشکر کو روانہ کیا اور پیچھے پیچھے خود بھی بغداد کی جانب چل پڑا۔

یہ لوگ جب بغداد واپس آئے تو خیزران نے ربیع بن یونس اور یحییٰ بن خالد بربکی کو بعض امور پر مشورہ کرنے کے لیے طلب کیا۔ ربیع تو حاضر ہو گیا، لیکن یحییٰ نہیں آیا۔

بعض مؤرخین کا خیال ہے کہ یحییٰ نے اس لیے حاضر ہونے میں لیت و لعل سے کام لیا کہ وہ جانتا تھا ہادی کار پردازان حکومت سے خیزران کا میل جول پسند نہیں کرتا۔

لیکن امر واقعہ یہ نہیں ہے، بلکہ یہ ہے کہ یحییٰ بہت اچھی طرح یہ بات جانتا تھا کہ خیزران حد درجہ بد دماغ عورت ہے اور جب اسے غصہ آ جاتا ہے تو کسی کی نہیں رکھتی۔ یحییٰ کو اندیشہ پیدا ہوا کہ اگر ربیع بن یونس کے ساتھ وہ خیزران کی خدمت میں حاضر ہوا تو لامحالہ ایسی باتیں چھڑ جائیں گی جنہیں اب تک وہ ربیع سے پوشیدہ رکھتا آیا تھا اور اب بھی اس کے سامنے ان کا انکشاف مناسب نہیں سمجھتا تھا۔ کیونکہ پھر یہ باتیں ہادی کے کان تک بھی پہنچتیں اور وہ پہلے ہی سے

۱۔ الطبری، جلد ۳، صفحہ ۵۲۶۔

۲۔ ابن الاثیر، جلد ۶، صفحہ ۵۸۔

اس کے خلاف بھرا بیٹھا تھا۔ اب مزید اس کی خفگی سول لینا خلاف دانش تھا۔ لہذا اس نے عافیت اس میں سمجھی کہ خیزران کے سامنے حاضر ہی نہ ہوا۔

سہدی کی وفات کے اٹھارہ دن بعد، خلیفہ موسیٰ ہادی اپنے پایہ تخت بغداد میں وارد ہو گیا۔ جب کہ بارون رشید اس کے لیے لوگوں سے بیعت لے چکا تھا اور گورنروں اور عہدے داران مملکت کو نئی خلافت کے قیام کی اطلاع دے چکا تھا۔

امرائے شہر، سرداران قوم اور عائد حکومت نے شہر سے باہر نکل کر نئے خلیفے کا استقبال کیا۔ ان لوگوں میں سب سے پیش پیش یحییٰ بن خالد برمکی تھا۔ یحییٰ نے خلیفے کے ہاتھوں کو بوسہ دیا اور اس منصب کے جلیل حصول پر مبارک باد پیش کی اور ایسی نیازمندی اور جوش طاعت کا مظاہرہ کیا، گویا اس سے پہلے کچھ ہوا ہی نہیں تھا۔

ہادی نے جب یحییٰ کا یہ عالم دیکھا اور اسے یہ علم ہوا کہ خیزران کی طلبی کے باوجود یہ وہاں نہیں گیا اور یہی تھا جس نے بارون کو ترغیب دی تھی کہ فوراً بیعت کر لے اور سابقہ طرز عمل کو یکسر فراموش کر دے، تو اس نے فیصلہ کر لیا کہ سیاست کے مسلمہ اصول ”بھول جاؤ“ پر عمل کرے اور درگزر سے کام لے، چنانچہ اس نے یحییٰ کے خلاف نہ صرف کوئی اقدام نہ کیا بلکہ اسے اس کے منصب پر بحال رکھا اور اسے اجازت دی کہ بدستور بارون کے معاملات و انتظامات سرانجام دیتا رہے۔

اب ہادی کی کوشش یہ تھی کہ ماں سے صلح کر لے اور ماضی کے واقعات کو فراموش کر دے۔ ویسے بھی خیزران سے اب توقع یہ تھی کہ جوان مرگ شوہر کے بعد حالات کا رخ دیکھ کر سبق لے گی اور گوشہ عافیت میں بیٹھ کر جو کچھ اب تک کرتی رہی تھی اسے بھول جائے گی اور خاموشی سے شوہر کو گم سناٹے گی اور بیٹھے کو اس کے حال پر چھوڑ دے گی کہ قسمت نے اس کا ساتھ دیا تھا اور اب وہی

۱۔ ابن الاثیر، جلد ۶، صفحہ ۵۶۔

مکمل طور پر با اقتدار و با اختیار تھا۔ لیکن اس نے یہ کچھ نہیں کیا، بلکہ حسب سابق معاملات حکومت میں دخل اندازی شروع کر دی اور اپنے در پر آنے والے حاجت مندوں کی سعی سفارش، خد اور اصرار کے ساتھ جاری رکھی۔ جس طرح شوہر کی زندگی میں خاندان برہک سے اس کا تعلق تھا، وہ نہ صرف قائم رہا، بلکہ اب کچھ اور زیادہ مضبوط ہو گیا۔

شروع شروع میں بادی نے کوئی ایسا موقع نہیں آنے دیا۔ جو خیزران کی برہمی اور عتاب کا سبب بنتا، البتہ یہ بات وہ وقتاً فوقتاً اس تک پہنچاتا رہا کہ عورتوں کو مردوں کے معاملات میں دخل نہیں دینا چاہیے۔ لیکن خیزران نے ایک نہ سنی اور برابر اپنے حدود اختیار سے تجاوز اختیار کرتی رہی۔

آخر اس۔ ماں سے کہہ دیا :

”میں چاہتا ہوں آپ حرم کے باہر جو امور ہیں ان میں دخل اندازی نہ فرمائیں، کیونکہ عورتوں کے لیے زیبا نہیں ہے کہ وہ حکومت کے معاملات میں مداخلت کریں۔ آپ کے لیے بہتر یہ ہے کہ نماز روزے سے کام رکھیے، تسبیح و تہلیل میں وقت صرف کیجیے، اس کے بعد بے شک میں آپ کی اطاعت کروں گا!“

لیکن بادی کی اس تنبیہ کا اگر خیزران پر کوئی اثر ہوا تو یہ کہ وہ اور زیادہ شدت زور اور اصرار کے ساتھ حکومت کے معاملات میں دخیل ہونے لگی، یہاں تک کہ اس مداخلت نے بہت سے سرکاری کاموں کو چوٹ کر دیا۔ اس کے دروازے پر حاجت مندوں اور سفارش چاہنے والوں کا ہر وقت انبوہ جمع رہتا تھا۔ بالکل اس طرح جیسا مہدی کے زمانے میں ہوا کرتا تھا۔

ایک روز خیزران بادی کے پاس ایک کام پورا کرانے کے لیے آئی۔ وہ اس کام کو سرانجام دینے پر آمادہ نہیں ہوا، لیکن خیزران کا اصرار

۱۔ الطبری، جلد ۳، صفحہ ۵۴۷۔

۲۔ الطبری، جلد ۳، صفحہ ۵۶۹۔

جاری رہا۔ اس نے کہا :

”یہ کام تو تمہیں کرنا ہی پڑے گا!“

ہادی نے کہا :

”میں نہیں کر سکتا!“

خیزران نے اور زیادہ اصرار کے ساتھ کہا :

”تمہیں کرنا پڑے گا!“

ہادی نے کہا :

”برگز نہیں!“

خیزران نے کہا :

”میں عبداللہ بن مالک کی یہ ضرورت پوری کرنے کا وعدہ کر چکی

ہوں!“

موسیٰ ہادی کا چہرہ و فور غضب سے تہمتا اٹھا اس نے کہا :

”خدا اس شخص سے سمجھے، خدا کی قسم میں آپ کے کہنے سے

یہ کام نہیں کروں گا!“

خیزران نے پر عتاب لہجہ میں کہا :

”خدا کی قسم اب تجھ سے میں کسی کام کو نہیں کہوں گی!“

ہادی نے جواب دیا۔ ”مجھے اس کی کوئی پروا نہیں!“

خیزران سارے بدن سے کھڑی کانپ رہی تھی۔ شدت غضب سے

اس کی عجیب حالت ہو رہی تھی۔ ہادی نے اسے مخاطب کرتے

ہوئے کہا :

”میری بات غور سے سنئے، بخدا مجھے بھی رسول اللہ صلی اللہ علیہ وسلم

کی قرابت سے ایک گونہ تعلق ہے۔ اگر مجھے یہ معلوم ہوا کہ

میرا کوئی سردار فوج یا حاکم یا مصاحب آپ کے دروازے پر

پہنچا ہے، تو اس کا سر قلم کردوں گا اور اس کا سارا مال و منال

ضبط کر لوں گا، آخر ہر روز صبح و شام یہ ٹھٹھ کا ٹھٹھ کیوں

آپ کے دروازے پر لگا رہتا ہے؟ کیا آپ کے پاس کوئی چرخہ

۱۔ یہ خلیفہ کی محافظ جماعت کا سردار تھا۔

نہیں کہ بیٹھ کر سوت کاتیر؟ نہ قرآن ہے کہ اس کی تلاوت کریں،
نہ کوئی گوشہ عاقبت ہے کہ چپ چاپ وہاں وقت گزاریں؟ خبردار،
خبردار، آپ کا دروازہ اب میرے کسی آدمی کے لیے کبھی
نہ کھلے!“

خیزران ہادی کے پاس زیادہ دیر نہ ٹھہر سکی، چلی گئی۔ حالت
یہ تھی کہ پاؤں راکھ کہیں رہی تھی پڑ کہیں رہا تھا۔
اس کے بعد ہادی نے اپنے سرداران فوج، حکام و عمائد اور مقربین
بارگاہ کو ایک مجلس میں طلب کیا اور ان سے پوچھا:

”کون زیادہ بہتر ہے، میں یا تم؟“

سب نے جواب دیا:

”اسیرالمومنین آپ!“

ہادی نے پھر سوال کیا:

”کون زیادہ بہتر ہے، میری ماں یا تمہاری ماں؟“

سب نے جواب میں کہا:

”اسیرالمومنین آپ کی والدہ!“

اس کے بعد ہادی نے ایک سوال اور کیا:

”کیا تم میں سے کوئی اسے گوارا کر سکتا ہے کہ لوگ اس کی

ماں کے بارے میں چرچا کریں، کوئی کہے فلاں شخص کی ماں

نے یہ کہا اور فلاں آدمی کی ماں نے یہ کیا؟“

سب لوگوں نے عرض کیا:

”نہیں اسیرالمومنین کوئی شخص بھی اسے گوارا نہیں کر سکتا!“

ہادی نے کہا:

”پھر کیا بات ہے کہ لوگ میری ماں کے دروازے پر پہنچتے ہیں

اور پھر اس کی باتوں اور کسوں کے متعلق چرچا کرنے لگتے ہیں؟“

لوگ خاموش ہو گئے اور سمجھ گئے، خلیفہ کیا چاہتا ہے اور

اس کے بعد سے لوگوں نے خیزران کے ہاں جانے سے ٹوہ کر لی۔

خیزران کو یہ معلوم ہوا تو اسے بہت صدمہ ہوا۔ اس نے بیٹے سے بالکل کنارہ کشی کر لی اور قسم کھائی کہ اب اس بے زندگی بھربات نہیں کرے گی۔ حتیٰ کہ اپنے ذاتی اور نجی معاملات پر بھی اس سے کسی طرح کی گفتگو نہیں کرے گی۔

اس کا نتیجہ یہ ہوا کہ خیزران کی پبلک زندگی بالکل ختم ہو گئی اور بادی پورے طور پر تمام معاملات اور امور مملکت پر حاوی ہو گیا، اس نے بھی ماں سے بالکل قطع تعلق کر لیا اور اس کی حاجت و ضروریات کی طرف سے بالکل منہ موڑ لیا، سوائے اس کے کہ کبھی کبھی اس کی خیریت دریافت کر لیتا۔ اس طرح ماں اور بیٹے میں عداوت اور دشمنی حد کمال تک پہنچ گئی اور یہ سب کچھ مسند خلافت پر متمکن ہونے کے چند ہی ماہ کے اندر ہو گیا۔

بارون رشید کا حال اور زیادہ ابتر تھا، مملکت کے غربی حصے کی گورنری عملاً معطل ہو چکی تھی، اگرچہ باضابطہ طور سے بادی نے اسے معزول نہیں کیا تھا کہ لوگ یہ نہ کہیں اس نے تخت حکومت پر بیٹھتے ہی باپ کے کیے پر پانی پینے دیا، البتہ اس کی سرگرمیوں اور نقل و حرکت پر نگرانی سخت کر دی، یحییٰ کو بھی بحال رکھا لیکن وہ بھی حد درجہ دل تنگ تھا، جاسوس اور مخبر ہر وقت گہات میں لگے راتے اور دم بہ دم کی خبریں بادی کو پہنچاتے تھے۔

خلیفہ اور اس کے بھائی کے مابین ایک دیوار کھڑی ہو گئی تھی، موسیٰ بادی کے دل میں حسد، نفرت اور برہمی کے سوا کچھ نہ تھا اور بارون خوف و دہشت میں مبتلا تھا۔

روایت ہے کہ ایک روز بادی، اپنی مجلس خاص میں بیٹھا تھا کہ خادم حاضر ہوا اور اس نے اطلاع دی کہ بارون رشید آ رہا ہے، خلیفہ نے اذن باریابی عطا فرمایا۔

بارون نے حاضر ہو کر خلیفہ کے ہاتھوں کو بوسہ دیا اور اس کے داہنے طرف ذرا ہٹ کر بیٹھ گیا، موسیٰ بادی نے گردن جھکا لی پھر

بھائی کو دزدیدہ نظروں سے تھوڑے تھوڑے وقفے سے دیکھنا شروع کر دیا
پھر اس سے کہا:

”ہارون ہاں وہ خواب کیا تھا؟ وہی شاخ سرسبز والا خواب؟ تم اس
چیز کے آرزو مند ہو جس سے تم بہت دور ہو۔ یہ خوابش پوری ہونے
والی نہیں، کیا واقعی تم خلافت کے آرزو مند ہو؟“
ہارون زانوں کے بل سینہ کر بیٹھ گیا اور گویا بولا:

”اے موسیٰ! اگر آپ نے جبر کیا تو خوار ہوں گے، اگر تواضع کا
برتاؤ کیا، سربانہ ہو جائیں گے، اگر ظلم کیا تو خود بھی ہدف بنیں
گے، اگر امر خلافت میرے پاس آیا تو میں ان لوگوں کے ساتھ
انصاف کروں گا جن پر آپ نے ظلم کیا ہو گا، جو شاخ آپ نے
کاٹ دی ہو گی۔ اسے میں پھر سے گاڑ دوں گا، آپ کی اولاد کو اپنی
اولاد سے اعلیٰ اور برتر طریقے پر رکھوں گا اور ان کی بیویوں کو
اپنی لڑکیاں سمجھوں گا اور خلیفہ مرحوم کا جو حق ہے اسے ادا
کروں گا۔“

موسیٰ خوش ہو گیا اور مسکراتے لگا، اس نے کہا:

”ابو جعفر میرا تمہارے بارے میں یہی خیال تھا، آؤ میرے قریب
آ جاؤ!“

ہارون قریب آ گیا اور ایک مرتبہ پھر اس نے خلیفے کے ہاتھ چومے
اور دوبارہ اپنی جگہ واپس جانے لگا، موسیٰ ہادی نے کہا:
”اس مرد بزرگ، یعنی خلیفہ منصور کی قسم، تمہیں میرے پاس
ہی بیٹھنا ہو گا۔“

پھر اس نے صدر مجلس میں اپنے پاس بٹھایا، اس کے بعد اپنے وزیر
ابراہیم الحمرانی سے کہا:

”ابھی میرے بھائی کے ساتھ ایک لاکھ دینار کر دو اور جب خراج
کی رقم آئے تو اس میں سے نصف ہارون کو پہنچا دو اور اسے ہمارے
خزانہ عامرہ تک لے جاؤ، وہاں جو کچھ یہ پسند کرے، دے
دو۔“

پھر بارون رشید جانے کے لیے اٹھا تو بادی نے اپنے خادم خاص صالح سے کہا:

”اس کی سواری یہاں فرش تک لا کر کھڑی کر دو۔“

اس واقعہ کے بعد کچھ عرصے تک دونوں بھائیوں کے دل ایک دوسرے سے بالکل صاف رہے اور شاید رہتے، اگر قصر خلافت کی سازشیں کار فرمانہ ہوتیں، خواہشات، منافات اور ترغیبات کا ایک سلسلہ تھا، جس نے سیاست خانہ کو ڈانواں ڈول کر رکھا تھا۔

خیزران اب تک برہم تھی اور بھری بیٹھی تھی۔ آل برہم کی خواتین اس کے ساتھ تھیں، ان کا کام ہی یہ تھا کہ ماں اور بیٹے کے درمیان مخالفت اور عداوت کی آگ بھڑکائیں، یحییٰ کو بھی اس میں اپنی بھلائی نظر آتی تھی ان سازشوں کی کاسیابی ہی اس کی افسردہ اور مضحمل زندگی میں رعنائی اور شادابی پیدا کر سکتی تھی، صرف اسی طرح جلد یا بدیر وہ اپنے مقصد میں کامیاب ہو سکتا تھا۔

خیزران اور یحییٰ اور خواتین آل برہم کے علاوہ نئے خلیفے کے حاشیہ نشینوں اور ہواخوابوں میں بھی ایسے لوگ موجود تھے جنہیں ماضی قریب کی تلخیاں یاد تھیں، یہ برابر بادی کو یحییٰ کے خلاف اکسایا اور بھڑکایا کرتے تھے اور وہ واقعات یاد دلایا کرتے تھے۔ انجام کار جن کا نتیجہ سہدی کی موت کی صورت میں نکلا۔ مقصد یہ تھا کہ کسی طرح یحییٰ کو ہدف انتقام بنایا جائے اور مبتلائے مصیبت کیا جائے۔ کیونکہ یہی شخص تھا جو بارون کو ولی عہد اول بنانے کی سرگرم کوششیں کر رہا تھا، تاکہ خلافت کی باگ بازوں کے ہاتھ میں آئے اور وہ مملکت کا پورے طور پر حاکم اور فرماں روا بن جائے۔

ایک روز بادی نے اپنے سرداران فوج، حکام وزرا اور عمائد کو جمع کیا، اور دل کی بات زبان پر لے آیا، یعنی یہ کہ ولی عہدی سے بارون رشید کو محروم کر دیا جائے اور یہ منصب اس کے کم عمر لڑکے جعفر

بن موسیٰ کو بخش دیا جائے۔۔۔۔۔ جعفر بن موسیٰ کی عمر آٹھ سال سے زیادہ نہ تھی۔

حاضرین میں سے بعض نے اس تجویز کی مخالفت کی اور اپنے خیال کی تائید میں دلائل اور بیانات بھی پیش کیے، لیکن اکثریت ان لوگوں کی تھی جنہوں نے اس تجویز کو بہت زیادہ پسند کیا اور چاہا کہ جو کچھ ہادی کی مرضی ہے وہی ہو۔ ان کے خیال تھا یحییٰ بن خالد بارون رشید پر بری طرح حاوی ہے، اور اگر حکومت بارون کے ہاتھ میں آگئی تو حالات ابتر ہو جائیں گے۔

یہ لوگ جو ہادی کی تجویز کے موید تھے، معمولی لوگ نہیں تھے۔ ان میں بڑی بڑی شخصیتیں شامل تھیں، مثلاً یزید بن مزید شیبانی، محمد بن فروخ ازدی اور علی بن عیسیٰ بن ماہان وغیرہ۔

لیکن جو شخصیتیں اس تجویز کی مخالف تھیں وہ بھی معمولی نہیں تھیں بلکہ اپنا ایک خاص مقام اور مرتبہ رکھتی تھیں۔ انہوں نے بڑے شاندار کارنامے سرانجام دیے تھے، اور ان کی محکومات ایسی نہیں تھیں جو نظر انداز کی جا سکتیں۔

ان میں سب سے نمایاں شخصیت فضل بن ربیع کی تھی جو ہادی کا حاجب تھا، اور خلیفے کا بہت زیادہ معتمد اور مقرب بارگہ تھا۔

فضل رشید سے محبت کرتا تھا۔ اور زبیدہ کو بھی بہت پسند کرتا اور عزیز رکھتا تھا۔ اسے زبیدہ کے دادا منصور کے وہ احسانات یاد تھے جو اس نے اس پر اور اس کے باپ ربیع بن یونس پر کیے تھے، جب کہ یہ اس کا وزیر خوش تدبیر تھا، لیکن فضل یحییٰ برمکی سے حد درجہ نفرت کرتا تھا، اور جب بھی موقع ملتا خلیفہ ہادی کو اس کے خلاف اکسایا کرتا اور اس کے خطرے سے ڈراتا رہتا تھا۔

دوسری بستی ابراہیم بن ذکوان انحرانی الاعور کی تھی۔ یہ سہدی کے وقت سے ہادی کا معتمد اور مقرب بارگہ چلا آ رہا تھا۔ جس زمانے میں ہادی اور رشید کے مابین مسئلہ ولی عہدی سے متعلق کشمکش اور نزاع

جاری تھی ، ابراہیم پورے خلوص اور وفاداری کے ساتھ بادی کا دم بھر رہا رہا تھا ۔ جوش وفاداری میں کئی کام اس نے ایسے کیے جن سے سہدی ناخوش ہو ا ، بلکہ اس درجہ برہم ہوا کہ فوراً حاضر خدمت ہونے کا حکم بھیجا ، اور قسم کھائی کہ اسے قتل کر کے رہے گا ، لیکن اپنی قسم پوری کرنے سے پہلے وہ خود خدا کے حضور میں پہنچ گیا ۔ بادی نے مستند خلافت پر قدم رکھتے ہی اسے وزیر بنا لیا ۔ یہ صحیح معنی میں اس کا محرم اسرار اور رفیق جان نثار تھا ۔ البتہ یحییٰ بن خالد برمکی سے اس کا باراندہ تھا ۔ اسے بادی کے راز بتایا کرتا تھا ۔ اپنے خاص آدمی اسماعیل بن صبیح کو ذریعہ بنا رکھا تھا وہی ادھر کی خبر ادھر لے جایا کرتا تھا ، کسی زمانے میں یہ شخص یحییٰ کا کاتب بھی رہ چکا تھا ۱ ۔

موسیٰ بادی نے پورے طور پر اپنے آپ کو مستحکم کرنے کے بعد سب سے پہلا کام یہ کیا کہ اپنے بھائی بارون رشید سے مطالبہ کیا کہ وہ ازخود بہ رضا و رغبت اپنے بھتیجے جعفر بن بادی کے حق میں ولی عہدی سے دستبردار ہو جائے ۔ وعدہ کیا کہ اگر اس نے تعمیل حکم کی تو سالا مال کر دیا جائے گا ۔ خیر نکثیر اور اجر جزیل کا سزاوار قرار پائے گا ، بارون اتنی تاب و مجال کہاں رکھتا تھا کہ انکار کرتا ؟ اپنے حق سے دستبردار ہو جانے کا فیصلہ کر لیا ، لیکن یحییٰ آڑے آیا ، اس نے بارون کو حوصلہ دلایا اور سمجھایا کہ دستبردار ہونے کے بجائے اپنے حق سے چمٹا رہنا چاہیے ۲ ۔ یہ بات بادی تک بھی پہنچی ، اس نے اسے اپنے حضور میں طلب کیا ، قربت کا شرف عطا کیا ، اور بے اندازہ دولت عطا فرمائی اور ہر طرح سے اسے رام اور اسیر دام کرنے کی کوشش کی ، لیکن یحییٰ کی روش میں کوئی فرق نہیں آیا وہ اپنی بات پر اڑا رہا ۔ آخر تنگ آکر اسے قید کر دیا اور ایک عرصہ تک اسے جیل میں محبوس رکھا ، پھر اس امید پر رہا کیا کہ شاید راہ راست پر آگیا ہو اور یہ بارون کو دستبرداری سے نہ روکے ۔

۱ - الجہشیاری ، صفحہ ۱۶۸ -

۲ - الجہشیاری ، صفحہ ۱۶۸ -

لیکن یحییٰ میں کوئی فرق نہیں آیا ، بادی نے پھر اسے اپنے حضور میں طلب کیا ، حاضرین کے سامنے اسے اپنے بالکل قریب بٹھایا ، اتنا قریب بٹھایا کہ بالکل آمنے سامنے دونوں ہو گئے پھر کہا :

”یحییٰ ! میں نے تجھ پر غم کیا ، تجھے اسیر زنداں کیا ، تیری بھلائیوں کا بدلہ برائیوں سے دیا ۔ کیا تو مجھے معاف کر دے گا؟“
بادی کی یہ باتیں سن کر حاضرین دنگ اور ششدر رہ گئے ۔ اتنے بڑے مخالف کا یہ اعزاز و اکرام ؟ یحییٰ نے بادی کے باتنوں کو بوسہ دیا اور اس کا شکریہ ادا کیا ۔ پھر بادی نے پوچھا :

”وہ کون ہے جس نے تیرے متعلق یہ شعر کہا ہے

لولیس البخیر راحة یحییٰ

لسخت نفسہ یذل النوال

یعنی :

اگر کوئی بخیل یحییٰ کے دست فیاض کو چھولے تو وہ خود بھی سخی داتا بن جائے گا۔“

یحییٰ نے جواب میں عرض کیا :

”امیر المومنین یہ دست فیاض آپ کا ہے ، نہ کہ آپ کے غلام یحییٰ کا!“

بادی نے یحییٰ کو اپنے پاس بٹھائے رکھا ، یہاں تک کہ سب لوگ رخصت ہو گئے ۔ تنہائی میں پھر اس نے بیعت جدید کا سوال چھیڑا ، یحییٰ نے عرض کیا :

”امیر المومنین اگر آپ نے لوگوں کو عہد شکنی پر آمادہ کیا تو

پھر یہ کام (آئندہ بھی) ان کے لیے بہت آسان ہو جائے گا ، لیکن اگر

آپ نے بارون کو اس کی جگہ باقی رکھا اور جعفر بن بادی کے لیے

ولی عہد دوم کی بیعت لی تو یہ بنیاد زیادہ مستحکم ہوگی !“

بادی نے مطمئن ہو کر جواب دیا :

”تم نے ٹھیک کہا اور پتے کی بات بتائی!“

۱ - الطبری ، جلد ۳ ، صفحہ ۵۷۳ -

۲ - ابن الاثیر ، جلد ۶ ، صفحہ ۶۶ -

اپنے اوائل ایام خلافت میں ہادی نے قصر خلد میں بود و باش رکھی۔ لیکن جب ماں سے ان بن ہو گئی اور اختلاف بڑھتا گیا، تو اس نے یہاں سے ہٹ جانے کا فیصلہ کر لیا۔ چنانچہ قصر خلد سے منتقل ہو کر بستان ابو جعفر میں آ رہا، کچھ عرصے بعد رصافہ کے قریب عیسا ہاذ میں منتقل ہو گیا۔ یہاں اس نے ایک نہایت شان دار محل تعمیر کرایا جس کا نام ”قصر ایض“ (سفید محل) رکھا۔ ہارون رشید بدستور قصر خلد میں ماں کے ساتھ مقیم رہا۔ یحییٰ بن خالد برمکی اپنے دونوں بیٹوں، فضل اور جعفر کے ساتھ یہاں اکثر آتا رہتا تھا۔ قصر خلد کا سازشی گروہ اسے ایک لمحے کے لیے بھی تنہا نہیں چھوڑتا تھا کہ مبادا وہ ہادی کے ساتھ ہو جائے اور ہارون کی دست برداری سے اتفاق کر لے، اور ولی عہدی اس کے ہاتھ سے نکل جائے اور جب کبھی بھی ہارون پر ہادی کا عتاب شدت اختیار کرتا اور یحییٰ محسوس کرتا کہ اسے جبر و جور کے سامنے کہیں جھکنا نہ پڑے تو اس کا ارادہ اور پختہ ہو جاتا اور وہ وقار سلطانی اور مجد خلافت کا سوال پیدا کر کے بات ٹال دیتا^۱۔

اخبار و روایات سے منقول ہے کہ ہارون ایک مرتبہ ہادی کی پیدا کی ہوئی مشکلات اور پابندیوں سے دل تنگ ہو کر جب کہ ولی عہدی سے دست برداری کی صورت میں اسے ہنی و مری^۳ کی پیش کش کی گئی تھی۔ یحییٰ کے پاس آیا اور کہنے لگا:

”میں نے فیصلہ کر لیا ہے کہ اپنے حق سے دست بردار ہو جاؤں تاکہ اس مصیبت سے چھٹکارا ملے!“

یحییٰ نے کہا:

”خبردار، ایسا ہرگز مت کرنا!“

۱۔ الطبری، جلد ۳، صفحہ ۵۷۱۔

۲۔ الطبری، جلد ۳، صفحہ ۵۷۲۔

۳۔ ہنی و مری، دونہوں کا نام ہے۔ جو نواحی رقبہ میں واقع تھیں۔ ان نہروں کو ہشام بن عبدالملک نے کھدوایا تھا۔ (معجم البلدان)

بارون رشید نے یہ سن کر کہا :

”اگر مجھے ہنی اور مری سر جائیں اور اپنی بنت عم — زیدہ —

سے خلوت میسر ہو پھر مجھے اور کچھ بھی نہیں چاہیے!“

یحییٰ نے جواب دیا :

”اور پھر خلافت ہے ، شاید تمہارے نصیب ہی میں اس منصب

تک پہنچنا نہیں ہے!“

پھر اس نے ہارون کو بہت زیادہ قائل معقول کر کے اس ارادے

سے باز رکھا۔

شدہ شدہ یہ بات بادی تک جی پہنچی اور اسے بہت بری لگی۔

اس نے یحییٰ کو بہت برا بھلا کہا اور دھمکی دی۔ پھر حکم دیا ، اسے

گرفتار کر لیا جائے ، اسے ایک تنگ و تاریک کوٹھری میں مقید

کر دیا گیا۔ اس نے جیل سے بادی کو ایک خط لکھا ، جس میں عرض

کیا تھا ، میں ایک بہت اہم بات امیرالمومنین کے گوش گزار کرنا

چاہتا ہوں ، جس میں ان کا بھلا ہے۔ بادی نے اسے طلب کیا جب کہ

وہ حاشیہ نشینوں کے جھرمٹ میں بیٹھا ہوا تھا ، وہ لایا گیا تو پوچھا۔

”کیا کہنا چاہتے ہو تم؟“

اس نے عرض کیا :

”مجھے جو کچھ عرض کرنا ہے خلوت میں عرض کروں گا!“

بادی نے مجلس برخاست کر دی ، اب یحییٰ نے عرض کیا :

”امیرالمومنین کیا آپ کا خیال ہے کہ اسے موت نہیں آئے گی ؟

ہم اللہ سے دعا کرتے ہیں کہ ہمیں آپ سے پہلے اٹھائے ، کیا آپ

کا خیال ہے کہ لوگ راضی خوشی ابو جعفر بن بادی کی ولی عہدی

تسلیم کر لیں گے ، جب کہ وہ صرف آٹھ سال کا بچہ ہے ؟ اسے

اپنی نماز کا امام اور حج کا امیر بنا لیں گے؟“

بادی نے جواب دیا :

”نہیں میرا تو ایسا خیال نہیں ہے!“

یحییٰ نے پھر عرض کیا :

”کیا آپ اس بات کا اندیشہ نہیں کرتے کہ خلافت کی چاہ آپ کے فلاں فلاں اکبر خاندان کو بھی ہے ، اور دوسرے بھی اس کے آرزو مند ہیں ۔ اس حالت میں آپ اپنے باپ کے بیٹے کو محروم کیسے دے رہے ہیں ؟ خدا کی قسم اگر خلیفہ سہدی نے بارون کے لیے بیعت نہ لی ہوتی ، تو آپ کو چاہیے تھا کہ اسے ولی عہد بنا دیتے ، پھر یہ کب سزاوار ہے کہ آپ اس صورت میں اسے دست بردار ہونے پر مجبور کر دیں جب کہ اس کی ولی عہدی پر کسی اور نے نہیں ۔ خود سہدی نے بیعت لی تھی ؟ میری رائے یہ ہے کہ اپنے بھائی کو فی الحال اس کے منصب پر باقی رہنے دیجیے ۔ جب ابو جعفر بڑا ہو جائے گا ، میں خود اسے لے کر رشید کے پاس جاؤں گا ۔ وہ یقیناً از خود دست بردار ہو کر اس کے ہاتھ پر بیعت کر لے گا!“

بادی سر جھکائے ایک سحر زدہ کی طرح یحییٰ کی باتیں سنتا رہا ، اس کی منطق قوی اور بیان واضح سے بہت متاثر ہوا ، کہنے لگا :

”یحییٰ تو نے سچ کہا ، خدا کی قسم تو نے میرے سامنے وہ نقطہ فکر رکھا ہے جدھر اب تک میرا ذہن منتقل نہیں ہوا تھا!“

پھر حکم دیا فوراً یحییٰ کو رہا کر دیا جائے ۔

قبل اس کے کہ یحییٰ بادی کے پاس سے رخصت ہوتا ، کافی دیر تک دونوں میں اخلاص اور محبت کے ساتھ مختلف امور و معاملات پر باتیں ہوتی رہیں ۔ یہاں تک کہ بادی نے کہا :

”میں چاہتا ہوں کہ بارون سے بات کر کے اس سے وہ انگشتی حاصل کر لوں ، جیسے وہ استعمال کرتا ہے اور جو میرے باپ کی دی ہوئی ہے ۔ میرا ارادہ ہے کہ خود اسے پہنوں ، کیونکہ والد مرحوم بھی اپنے ایام خلافت میں اسے استعمال کیا کرتے تھے!“

بھئی نے یہ سن کر عرض کیا :

”امیر المومنین آپ انگشتی کی بات کر رہے ہیں ؟ خدا کی قسم ایک مرتبہ ہم دونوں قصر جاتے ہوئے پل پر سے گزر رہے تھے ۔ اُس دن ہارون بہت زیادہ افسردہ اور دل گیر تھا ، میں نے یہی بات انگشتی والی چھیڑ دی ۔ اس نے کہا ، میرے بھائی کے قبضہ قدرت میں ساری دنیا کے خزانے ہیں اور اب اس انگشتی پر بھی اس کی نگاہ ہے ۔ جو مرحوم باپ کی میرے پاس نشانی ہے ؟ یہ کہہ کر اس نے وہ انگشتی انگلی سے نکالی اور نہر میں پھینک دی !“

”سن کو موسیٰ بادی خاموش ہو گیا ۔

یہ خوش گوار فضا زیادہ دن تک قائم نہ رہ سکی ۔ موسیٰ بادی نے پھر رشید سے مطالبہ شروع کیا کہ ولی عہدی سے ہتیجے کے حق میں دست بردار ہو جائے ۔ لیکن رشید نے یہ بات نہیں مانی ، اب بادی نے اپنے خواص کے سامنے اعلان کیا کہ وہ جبراً ہارون رشید کو ولی عہدی سے محروم کر دے گا اور ابو جعفر کی ولی عہدی پر لوگوں سے بیعت لے گا ، اگر کوئی اور چارہ کار باقی نہ رہ گیا تو !

یہ خبر لوگوں میں فوراً ہی پھیل گئی ، بادی کے بعض حاشیہ نشینوں نے رشید کے بارے میں طرح طرح کی باتیں کہنا شروع کر دیں ، یہ لوگ کہا کرتے تھے :

”ہم اپنے شخص کو اپنا خلیفہ بنانے پر کس طرح آمادہ ہو سکتے ہیں جو دوسرے شخص کے ہاتھ کا کھلونا بنا ہوا ہے !“

دوسرے شخص سے ان کی مراد بھئی بن خالد برمکی کی ذات تھی ۔ اس کے بعد بادی نے حکم دیا کہ ولی عہد (ہارون) کی سواری کے ساتھ جلوس اور خدم حشم نہ ہوا کریں ، حالانکہ اب تک ہر ولی عہد کے لیے یہ ہوتا آیا تھا ۔ لوگوں نے اس فرمان کے آگے سر جھکا دیا ۔ جب اس کی سواری نکلتی کوئی بھی ساتھ نہ ہوتا ، بلکہ امیر المومنین کے غضب کے خوف سے لوگوں نے اسے سلام تک کرنا چھوڑ دیا تھا ۔

ان حالات نے رشید کو بہت زیادہ پریشان کر دیا۔ وہ اپنی ماں خیزران کے پاس آیا اور اپنی ذہنی کیفیت بیان کرتے ہوئے کہا:

”میرا بھائی دن بہ دن میرے ساتھ زیادہ سے زیادہ سخت برتاؤ کرتا جا رہا ہے۔ مجھے اندیشہ ہے، کسی دن اس کے دل میں کوئی اور سنگین بات نہ آجائے اور وہ اسے کر گزرے، میں تو چاہتا ہوں ولی عہدی سے دست بردار ہو جاؤں، لیکن یحییٰ نہیں مانتا، آپ اسے سمجھائیے!“

خیزران نے اپنی ایک کنیز کو یحییٰ کے پاس بھیجا وہ روق ہوئی اس کے پاس پہنچی، اس نے اپنا گریبان پھاڑ ڈالا، اور کہنے لگی:

”میری سیدہ نے آپ کو سلام کہلایا ہے اور کہا ہے کہ خدا کے لیے میرے بچے (ہارون) پر رحم کرو، کہیں تمہاری ضد اس کی جان نہ لے لے، اسے اس کے حال پر چھوڑ دو کہ وہ اپنے بھائی (بادی) کا مطالبہ پورا کر دے، کیونکہ اس کی زندگی دنیا و ما فیہا سے زیادہ مجھے عزیز اور محبوب ہے!“

یحییٰ نے گھور کر غصے کی نظروں سے اسے دیکھا اور چیختے ہوئے کہا:

”کیا بک رہی ہے؟ واپس جا، اور سیدہ خیزران اسے کہہ دے، آپ کو کیا ہو گیا ہے کہ ایسی باتیں کر رہی ہیں؟ میں، میرے اہل و عیال اور آل و اولاد اس واقعہ سے پہلے قتل ہو جائیں گے۔ اگر میں اس (ہارون) کی جان کا لاگو ہوں تو اپنے بال بچوں اور اپنی جان کا لاگو تو نہیں ہو سکتا!“

یہ سن کر خیزران خاموش ہو گئی، پھر اس باب میں اس نے کچھ نہیں کہا۔

یحییٰ کے اس موقف سے اندازہ ہوتا ہے کہ وہ ہارون رشید اور خیزران سے کس درجہ وفاداری کا اظہار کیا کرتا تھا، وہ ان دونوں پر پورا پورا تصرف رکھتا تھا، وہی نفوذ اور تصرف جو ایک ڈکٹیٹر کا ہوتا ہے۔ اس میں کوئی شبہ نہیں یہ نفوذ اور تصرف ارشاد و نصیحت کے رنگ میں

تھا اور یہ اثر ایک دن میں پیدا نہیں ہو گیا تھا ، بلکہ اسے عالم وجود میں آنے میں کافی عرصہ لگا تھا ۔ یہ جذبہ مرحوم خلیفہ مہدی بنی کے زمانے سے ابھرنا شروع ہو گیا تھا ۔ اس کے انتقال کے بعد ، یہ خیزران اور ہارون کی طرف وفا اور خدمت کے رنگ میں منتقل ہوا ۔ ان واقعات سے یہ بات بھی واضح ہو جاتی ہے کہ موسیٰ بادی پر ہارون کی تقدیم کی سازش اور کوشش تمام تر اسی برمکی کے ذہن و دماغ کی پیداوار تھی ۔

اور اس سازش کی مصلحت ظاہر ہے ۔ مختصراً یوں سمجھیے کہ یہ شخص مرحلہٴ شباب سے آگے نکل چکا تھا ۔ اگرچہ دونوں (بادی اور رشید) ولی عہد ابھی کم سن ہی تھے ۔ لیکن اگر بادی ، رشید سے پہلے زمام خلافت ہاتھ میں لے لیتا ہے اور کافی مدت تک فائز رہتا ہے ۔ تو رشید کے برسر اقتدار ہونے کا انتظار کرتے کرتے ایک عمر صرف ہو جائے گی ۔ بلکہ ممکن ہے ، رشید بوڑھا ہو جائے اور یحییٰ ارذل عمر کو پہنچ جائے ۔ یہ وہ زمانہ ہوگا کہ ہمت جواب دے چکی ہوگی اور عزیمت رخصت ہو چکی ہوگی اور وہ صرف وزارت پر قناعت کر کے مقدرات حکومت پر تصرف کی آرزو سے دست بردار نہیں ہو سکتا تھا ۔ یہ اس کی فطرت تھی ۔

لیکن ہوا یہ کہ بادی سریر خلافت پر قابض ہو گیا ۔ عین نوجوانی اور تنومندی کے عالم میں اور اب وہ اس پر تلا بیٹھا تھا کہ ہارون کو ولی عہدی سے دست بردار ہونے پر مجبور کر دے ، اس سلسلے میں سب کچھ کر گزرنے کو تیار تھا ۔ اسے نصیحت کی گئی ، اس نے سنی ، مان بھی لی ، مگر پھر اپنے رنگ پر آ گیا ۔

پھر اب ؟

آخر وہ (یحییٰ) کب تک رشید کو اصرار کر کر کے اور سمجھا بچھا کے حق ولی عہدی سے دست بردار ہونے سے روکتا رہے گا ؟ جب کہ ضرورت حال یہ ہے کہ خود رشید بھی عاجز آ کر حق ولی عہدی چھوڑنے پر آمادہ ہو چکا ہے اور اس کی مان خیزران کی بھی یہی رائے ہے ۔

اب وہ اُمید کس طرح پروان چڑھے گی ، جس کی اتنے دنوں سے
پرورش ہو رہی تھی ؟
اگلے باب میں جو واقعات و حوادث پیش کیے جا رہے ہیں ۔ ان میں
اس اہم سوال کا شافی جواب ملے گا ۔

ہادی کی موت اور اس کے اسباب

قبل اس کے کہ ہم آگے بڑھیں اور اس برمکی کے مزید کارناموں کو بیان کریں ، مناسب معلوم ہوتا ہے کہ اس فقہا اور ماحول پر ایک نظر ڈال لیں ، جو ہادی کی حکومت اور قصر کو گھیرے ہوئے تھی ۔

ہادی کی عمر ابھی ۲۳ سال سے متجاوز نہیں ہوئی تھی ، جو لوگ اس کے حاشیہ نشین اور مقرب بارگاہ تھے وہ بھی ناتجربہ کار ، سرد و گرم ناچشیدہ اور حسن تدبیر سے محروم تھے ۔ تخت خلافت پر متمکن ہونے سے پہلے ہی اس کا وزیر باتدبیر ابان بن صدقہ جرجان ہی میں وفات پا گیا تھا ، اور تخت خلافت پر متمکن ہونے کے چند ہی ماہ بعد ربیع بن یونس کا بھی انتقال ہو گیا ، جو منصور کے عہد میں بھی وزارت پر فائز تھا ، اور سہدی کے زمانے میں بھی اس منصب پر قائم رہا ۔ علاوہ ازیں عبیداللہ بن زیاد بن ابی لیلیٰ جیسے لوگ بھی دنیا سے رخصت ہو چکے تھے ، جنہوں نے سیاست کے داؤ پیچ اپنے بزرگوں سے سیکھے تھے ۔ اب جو لوگ ہادی کے مشیر اور وزیر تھے وہ اس کی طرح نوجوان اور نوآموز تھے ۔

یحییٰ بن خالد جوانی کی عمر سے گزر چکا تھا ۔ اس کی عمر تقریباً پچاس سال کی تھی ۔ جیسا کہ گزشتہ اوراق سے یہ بات واضح ہو چکی ہے ۔ وہ فہم حوادث ، اور خلق فتن اور حالات و حوادث کا رخ دوسروں کی طرف موڑ دینے میں بڑا گھاگ تھا ۔ بدترین حالات سے بھی وہ خوبی و خوش اسلوبی کے ساتھ گزر جاتا تھا ۔ دولت عباسیہ کے آغاز ہی سے وہ سیاست ملکی و ملی میں دخیل تھا ۔ جملہ سابق عباسی خلفا کا مشیر اور حاشیہ نشین رہ چکا تھا ۔ اس چیز نے اسے ایک خاص مقام پر فائز کر دیا تھا ۔ جملہ کار ہر دازان

حکومت سے خواہ وہ بوڑھے سر یا جوان ربط و تعلق رکھتا تھا۔ وہ ایسے حالات پیدا کرنا بھی جانتا تھا کہ لوگ اس کی امداد کے جویا ہوں اور وہ ان کی حسب دل خواہ مدد کر گزرے۔ شروع شروع میں جب بارون اور ہادی کے مابین کشمکش کا آغاز ہوا، وہ پہلی پارٹی کا قائد تھا۔ اس نے دوسری پارٹی کے لوگوں میں اپنے مخبر اور جاسوس پیدا کر لیے جو ہادی کی ہر نقل و حرکت اور تمام سرگرمیوں سے اسے واقف رکھتے تھے، حتیٰ کہ وزیر قصر خلافت ابراہیم بن ذکوان الحرانی، جو خلیفے کے رسوم و اسرار کا محرم تھا یحییٰ کا پروردہ اور آوردہ تھا، اور ہر بات سے اسے باخبر رکھتا تھا اور اگر ضرورت ہو تو اس کے لیے ہر کام جس کی ہدایت کی جائے کر گزرتا تھا۔ اس کے بارے میں جہشیاری کا قول ہے:

”ابراہیم حرانی نے اسماعیل بن صبیح کو یحییٰ بن خالد کی سفارش پر، جس کا وہ کاتب رہ چکا تھا، دیوان بنا دیا۔ اس نے ایسی جگہ پر اس کا تقرر کر دیا کہ جن خبروں کی ضرورت ہو وہ ہر وقت بغیر کسی خلل کے مل سکیں۔ ہادی کو بھی یہ خبر ملی کہ یحییٰ نے ابراہیم حرانی سے سفارش کر کے اسماعیل کو ملک ملازمت میں داخل کرایا ہے تا کہ وہ یہاں کی خبریں اسے اور بارون کو پہنچایا کرے۔ یحییٰ کو جب اس بات کا پتا چلا تو اس نے فوراً اسماعیل کا تبادلہ حرانی میں کرا دیا اور اس کی جگہ ابراہیم نے یحییٰ بن سلیمان کا تقرر کر دیا۔ موسیٰ ہادی نے جب ابراہیم سے اسماعیل کے بارے میں دریافت کیا تو اس نے کہا:

”یہاں کہاں؟ وہ تو حران میں ہے!“

یہ اور اس طرح کی دوسری روایتیں اس حقیقت کو ظاہر کرتی ہیں کہ یحییٰ کو دربار اور محل کے اسرار و رسوم سے واقفیت بہم پہنچانے کے کیسے وسائل حاصل تھے اور اپنے حریف ہادی کے مقابلے میں اس اعتبار سے وہ کتنا تگڑا تھا۔ ان روایات سے یہ اندازہ بھی ہوتا ہے کہ دونوں بھائیوں کے افتراق و اختلاف اور نزاع و کشمکش نے محل کی فضا کیسی

بنا دی تھی، لوگ حیرت میں تھے، کیا کریں؟ کدھر جائیں؟ اس صورت احوال کا نتیجہ یہ ہوا کہ سازشوں، ریشہ دوانیوں، تجسس اور غیبت کا نہ ختم ہونے والا سلسلہ شروع ہو گیا اور یحییٰ سے زیادہ ان حالات سے فائدہ اٹھانے کا ملکہ کسی میں نہیں تھا۔

لیکن اس کا مطلب یہ نہیں ہے کہ یحییٰ تنہا خلیفہ ہادی کی قوت و سطوت کو چیلنج کر سکتا تھا۔ گو اس کا یہ زور اس وقت ضعیف ہو گیا تھا جب خیزران کچھ مدت کے لیے گوشہ نشین ہو گئی تھی، اور زبیدہ اور اس کے اغوان الگ تھلک رہنے لگے تھے۔ اس سازش سے خود ہارون رشید بنائی کی دراز دسیتوں سے درماندہ ہو کر سب کچھ چھوڑنے پر تیار ہو گیا تھا۔

لیکن یہ بہت مختصر مدت تھی جب کہ امید کے دروازے یحییٰ کو بند نظر آنے لگے تھے، مگر وہ بارمانے والے لوگوں میں نہیں تھا، نہ آسانی سے میدان چھوڑ سکتا تھا۔ اپنی چال بازی اور پالیسی کے اعتبار سے وہ بکتا تھا۔ بڑی سے بڑی مشکلوں کو وہ استقامت سے برداشت کرتا تھا، یہاں تک کہ بادل چھٹ جائے اور میدان صاف ہو جاتا تھا۔

اب اس نے وہ روش بدل دی جو مہدی کے زمانے میں اختیار کر رکھی تھی۔ خیزران اور موسیٰ ہادی کا اختلاف اب شدید نفرت اور عداوت کی صورت اختیار کر چکا تھا۔ اب اس کی سرگرم کوشش یہ تھی کہ ماں اور بیٹے کی نفرت اور عداوت قائم رہے اور یہ کام اس کے لیے کچھ ایسا دشوار نہ تھا۔ وہ جانتا تھا اور بہت اچھی طرح جانتا تھا کہ یہ چنگیزی کس طرح شعلہ بنائی جاسکتی ہے۔ وہ اس حقیقت کا شناسا بھی تھا کہ خیزران کا مزاج جب بگڑ جائے تو وہ بڑے سے بڑا اقدام کر سکتی ہے۔ ساری دنیا کے خلاف حتیٰ کہ اپنے نخت جگر کے خلاف بھی اور اگر اسے یہ باور کرا دیا جائے اور پورے طور پر یقین دلا دیا جائے کہ وہ ہادی ہی تھا، جس نے باپ کو زہر دیا اور اس کی موت کا سبب بنا، تو پھر یہ باور کرانا کیا مشکل ہے کہ اب وہ اسے زہر دے کر ہلاک کرنا چاہتا ہے اور اس کے چہیتے بیٹے ہارون

کو بھی راستے سے شائے کے لیے زبر دینے پر تلا ہوا ہے اور یحییٰ (جیسے دیرینہ وفادار) کو سر کر دینے کا تہیہ کر چکا ہے۔

اس سلسلے میں بہ ایک روایت کا خاص طور پر ذکر کرنا چاہتے ہیں جو مختلف تاریخی مصادر میں دہرائی گئی ہے۔ روایت یہ ہے کہ ہادی نے اپنی ماں کو پکڑا کر بھیجا اور قاصد سے کہا کہ خیزران سے کہے کہ:

”خلیفے کو یہ چیز بہت پسند آئی ہے۔ ان کی خواہش ہے کہ آپ بھی اسے نوثر فرمائیں!“

خیزران نے یہ تحفہ لے لیا۔ مگر اس کی ایک جاریہ نے جس کا نام خالصہ تھا، کہا:

”ٹھہریے! اپنی نہ کھائیے، ذرا دیکھیے تو سہی، مجھے اندیشہ ہے اس میں کوئی ایسی چیز نہ ہو جو آپ کو نقصان کرے!“

پھر ایک کتا لایا گیا اور چاول اس کے سامنے ڈال دے گئے۔ اس نے جیسے ہی منہ ڈالا اس کی کھال گل کر کر پڑی اور وہ اسی وقت مر گیا۔

اگر یہ روایت صحیح ہو تو بھی موسیٰ ہادی کی طرف سے تحفے کا بھیجا جانا، نہ عقل میں آتا ہے، نہ قرین منطق ہے۔ یہ کیوں کر ممکن ہے کہ خلفائے مسلمین میں سے سب سے بڑا اور عالی جاہ خلیفہ چاولوں کو پکوا کر ماں کے پاس اس طرح بھیج دے، جیسے فقیروں کو خیرات بھیجی جاتی ہے۔ حالانکہ وہ جانتا تھا کہ دونوں کے مابین نفرت و عداوت حد کمال کو اس وقت سے پہنچ چکی تھی جب خیزران اس کے پاس سے یہ کتہ کر اٹھا۔ آئی تھی کہ اب وہ زندگی بھر اس سے بات نہیں کرے گی، نہ وہ زندگی بھر اس سے بات کرے اور اگر ہم یہ خیال کریں کہ یہ واقعہ نفرت و عداوت پیدا ہونے سے پہلے کا ہے، تو کوئی وجہ نظر نہیں آتی کہ ہادی خواہ مخواہ ماں کو قتل کرنے کے درپے ہوتا اور وہ بھی ایسے طریقے سے جو چھپ نہیں سکتا تھا۔ حالانکہ اگر یہ کام اسے کرنا ہی

یحییٰ بن خالد برمکی نے عرض کیا :

”میری کیا مجال کہ آپ بھائیوں کے بیچ میں آنے کی جاسات کرون ؟ مجھے خلیفہ مہدی نے بارون کے ساتھ وابستہ کیا تھا۔ پھر آپ نے اس حکم کی تجدید کی ، میں تو صرف آپ کے حکم کی تعمیل کر رہا ہوں!“

ہادی نے یحییٰ سے سوال کیا :

”پھر بارون یہ کیا کرتا رہتا ہے ؟“

یحییٰ نے جواب میں عرض کیا :

”کچھ بھی نہیں ، ایسی کوئی بات نہیں!“

اسی طرح کچھ مدت گزر گئی اور ہادی بھی علویوں کی شورش اور بغاوت کے استیصال میں لگ گیا ، جو حجاز میں حسین بن علی بن حسن کی زیر قیادت رونما ہوئی تھی اور آخر کار اس کا اختتام حسین بن علی بن حسن کے قتل پر مقام فح میں ہوا ۔ اس کے بعد ادريس بن عبداللہ بن حسن اور ان کے بھائی یحییٰ علوی کے جملہ اہل خاندان رو بہ فرار لائے اور چشم مردم سے چھپ کر اپنی سرگرمیوں میں مشغول ہو گئے ، جن کی تفصیل آگے آئے گی ۔

اس کم سے فارغ ہونے کے بعد ہادی نے پھر بارون کو مجبور کرنا شروع کیا کہ از خود حق ولی عہدی سے دست بردار ہو جائے ۔ اس سلسلے میں ہر طرح کا تشدد روا رکھا گیا اور تلخ و ترش کلمات سے اسے یاد کیا گیا ۔ آخر تنگ آ کر وہ ایک روز یحییٰ کے پاس آیا اور کہنے لگا :

”اب معاملہ حد برداشت سے گزر چکا ہے ، میں نے فیصلہ کر لیا ہے کہ بھائی کی بات مان لوں اور حق ولی عہدی سے کنارہ کش ہو جاؤں!“

یحییٰ نے جواب دیا :

”ہادی سے اجازت لے کر شکار پر چلے جاؤ ، عید کا موقع بھی ہے ۔

جب یہاں سے ہٹ جاؤ گے ، معاملات رو براہ ہو جائیں گے ، یاد

رکھو ہادی کا زمانہ بہت تھوڑا رہ گیا ہے ۱۱۔“

یہ گفتگو اس بات کی واضح دلیل ہے کہ پس بردہ سازشوں کا سلسلہ جاری تھا اور ان کی تکمیل و تنفيذ کا وقت قریب آ رہا تھا۔ اس سے یہ بھی معلوم ہوتا ہے کہ ہارون رشید ان سازشوں سے پورے طور پر واقف نہیں تھا۔ غرض عید کے دن شکار کے ارادے سے ہارون انبار کی طرف روانہ ہوا اور چالیس دن تک اس میں مشغول رہا۔ ہادی کو بہ بات ناگوار گزری ۱۲۔ ہارون کی غیرحاضری سے وہ تشویش میں مبتلا ہو گیا۔ چنانچہ اسے خط لکھا کہ فوراً واپس آجائے، لیکن رشید نے ٹال مٹول سے کام لیا اور تعمیل حکم نہیں کی۔ ہادی کا غصہ اور بڑھ گیا، وہ علانیہ اسے دھمکیاں دینے اور برا بھلا کہنے لگا ۱۳۔

جب انتظار کی مدت زیادہ طویل ہو گئی تو اس نے ایک روز یحییٰ کو اپنی مجلس میں طلب کیا۔ اسے بہت ڈانٹا ڈپٹا اور سخت و سست کہا اور گویا ہوا:

”تم چاہتے ہو کہ ہارون خلیفہ بن جائے اور تم وزارت کرو! خدا کی قسم میں تم دونوں کو مزا چکھا کر رہوں گا، قبل اس کے کہ تمہاری آرزو پوری ہو“

پھر اسے قید کر دیا۔ ایک ایسی تنگ کوٹھری میں قید کیا کہ ہاؤن پھیلا نا بھی ممکن نہ تھا۔ قریب تھا کہ اس حالت میں جان دے دے کہ ابراہیم حرانی کام آبا۔ اس نے ہادی سے سفارش کر کے اسے دوسرے قید خانے میں بھیجا دیا۔ ایک روایت یہ بھی ہے کہ ہادی نے پھر اسے خود ابراہیم کے گھر میں رکھے جانے کا حکم دیا۔ تاکہ وہ اس کی اچھی طرح نگرانی کر سکے ۱۴۔

دوسرے روز ہادی نے اپنے رؤسائے فوج اور عائد و اعیان کو طلب کیا

۱۔ المسعودی، جلد ۶، صفحہ ۶۶۔

۲۔ الطبری، جلد ۳، صفحہ ۵۷۳۔

۳۔ الیعقوبی، جلد ۲، صفحہ ۴۹۰۔

اور ان سے ہارون کی معزولی اور اپنے بیٹے جعفر کی ولی عہدی کے بارے میں مشورہ کیا۔

بعض نے کہا:

”یہ بات اس وقت تک پایہ تکمیل کو نہیں پہنچ سکی جب تک وہ تمام لوگ جو ہارون کی ولی عہدی پر بیعت کر چکے ہیں، بیعت نہ توڑ دیں۔ البتہ اگر وہ خود راضی خوشی اپنے حق سے دست بردار ہو جائے تو دوسری بات ہے!“

دوسروں نے کہا:

”کوئی مضائقہ نہیں۔ یہ کام فوراً انجام پا سکتا ہے۔ ہارون کو معزول کیا جا سکتا ہے اور جعفر کے لیے بیعت لی جا سکتی ہے۔“ چنانچہ ہادی نے حاضرین میں سے محمد بن فروخ ازدی کو حکم دیا کہ سامان سفر تیار کرے اور فوراً روانہ ہو جائے۔ اپنے ساتھ ایک بڑا لشکر لیتا جائے۔ جزیرہ، مصر اور مغرب میں لے کر کوئی بیعت سے انکار کرے تو اس کی سرکوبی کرنے میں قائل نہ کرے۔ ضرورت ہو تو تلوار سے کام لے، ازدی سالار فوج محمد بن فروخ خلیفہ ہادی کے حسب الحکم سامان سفر تیار کر کے فوراً شام کی طرف سے روانہ ہو گیا۔

خیزران کو یہ تمام خبریں پہنچیں، اس نے رشید کو لکھا کہ فوراً واپس آ جائے۔ چنانچہ وہ بغداد آ گیا، پھر رصافہ کی طرف عیسا باذ چلا گیا، جہاں ہادی اپنے قصر ایض میں مقیم تھا۔

ہارون رشید کو قطعاً علم نہیں تھا کہ اس کے پس پشت یہاں کیا کچھ ہو چکا ہے، خیزران نے اسے تمام باتیں بتائیں۔ چنانچہ وہ ماں سے رخصت ہو کر بھائی کے پاس جا پہنچا۔ راستے میں اس نے لوگوں کو اور اپنے خاص آدمیوں تک کو دیکھا کہ ان کا رخ بدلا ہوا ہے۔

اس اثنا میں کہ وہ ایک چھوٹے سے پل کے اوپر سے گزر رہا تھا کہ جعفر بن موسیٰ ہادی کی سواری اسی طرف آئی، اس کے ساتھ فوج کا ایک افسر ابو عصمہ بھی تھا۔ جب دونوں سواریاں قریب آئیں تو ابو عصمہ نے غیظ و غضب کے عالم میں چیخ کر کہا:

”وہیں ٹھہرے رہو، یہاں تک کہ ولی عہد کی سواری گزر جائے!“
 یہ سن کر رشید بھونچکا رہ گیا، کوئی جواب نہ دے سکا، چپ چاپ
 کھڑا ہو گیا، یہاں تک کہ جعفر کی سواری پل سے گزر گئی۔ اس کے بعد
 ہارون نے پل پار کیا۔ زندگی میں آج تک ہارون کی ایسی توہین نہیں
 ہوئی تھی۔

ہارون بھائی کی خدمت میں حاضر ہوا۔ ہمیں نہیں معلوم دونوں کے
 مابین کیا باتیں ہوئیں، صرف اتنا معلوم ہے کہ ہادی نے وہی اپنا پرانا
 مطالبہ دہرایا۔

رشید نے اس مطالبے کے ماننے میں تامل سے کام لیا اور ٹال مٹول کی۔
 ہادی انکار کی تاب نہ لا سکا، اس نے فوراً اسے قید کر دینے کا حکم
 دیا۔ اس کی نگرانی پر وقت کے مشہور جیلر سلامہ ابیش کو مامور کیا۔
 یہ منصور اور مہدی کے زمانے میں بھی یہی کام کرتا رہا تھا، ہارون کو
 ایک خاص گھر میں قید کیا گیا تھا۔ سلامہ نے خلیفہ کے حسب الحکم
 اس کا دروازہ بند کر کے تالا لگا دیا اور ملاقات بند کر دی۔ رشید کو
 اب باہر کی دنیا سے کوئی تعلق نہیں رہ گیا، آفات و مصائب کی اس پر ہر
 چہار طرف سے بورش ہو رہی تھی۔

اس کے بعد ہادی نے اپنے چند بھروسے کے آدمیوں کو بلایا اور
 ان سے یحییٰ بن خالد برمکی کو قتل کر دینے کے بارے میں مشورہ کیا کہ
 یہی شخص تھا، جو ہارون کو دست بردار ہونے سے روکتا رہا تھا اور
 سارے فساد کی جڑ تھا۔

اسی اثنا میں کہ گفتگو جاری تھی، دفعتاً ہادی اُٹھ کھڑا ہوا اور
 کسی کام کا عذر کر کے محل کی طرف روانہ ہوا اور جاتے جاتے کہتا گیا
 کہ آپ لوگ صلاح و مشورہ جاری رکھیں۔ لیکن ہادی واپس نہیں آیا،
 بلکہ یہ اطلاع ملی کہ وہ علیل ہو گیا ہے اور بستر پر دراز ہے اور کسی
 سے ملاقات نہیں کر سکتا۔

دوسرے دن یہ سارے لوگ جو ہارون کی معزولی کے بارے میں ہادی کے ہم رائے تھے ، پھر جمع ہوئے اور یحییٰ کے قتل پر مشورہ کرنے لگے ۔ ایک نے کہا :

”اگر ہادی کا انتقال ہو گیا اور خلافت ہارون کے ہاتھ میں آئی ، تو اس کا وزیر یحییٰ ہمیں ایک ایک کر کے قتل کر ڈالے گا ۔ لہذا قبل اس کے کچھ واقع ہو ، ہمیں جلدی سے یحییٰ کو قتل کر ڈالنا چاہیے !“

دوسروں نے کہا :

”اگر موسیٰ ہادی تندرست ہو گیا اور قتل یحییٰ کے بارے میں اس کی رائے بدل گئی ، تو ہم اسے کیا جواب دیں گے کہ اس سے پوچھے بغیر ہم نے یحییٰ کو قتل کر دیا ؟“

آخر کار طے یہ پایا کہ جب تک صورت حال واضح نہ ہو جائے تامل سے کام لینا چاہیے ۔ چنانچہ قتل یحییٰ کی سکیم معرض التوا میں پڑ گئی ۔ بعض مؤرخین کا خیال ہے کہ یحییٰ بن خالد برمکی نے ہارون کو منصب خلافت تک پہنچانے کے لیے اپنی جان کی بازی لگا دی تھی ۔ ثبوت میں وہ یہ دلیل پیش کرتے ہیں کہ خلیفہ ہادی نے اسی باعث اسے قتل کر دینے کا فیصلہ کر لیا تھا ۔ جس کی تائید دوسرے سازشیوں نے بھی کی تھی اور حالات اس منزل تک پہنچ چکے تھے کہ قریب تھا قتل بھی کر دیتے ۔ لیکن واقعات کے تمام پہلوؤں کو پیش نظر رکھنے کے بعد ہماری رائے یہ ہے کہ یحییٰ نے سازش کا جو جال بچھایا تھا ۔ اس سے وہ اس وقت بھی پورے طور پر مطمئن تھا جب اس کے قتل کے منصوبے تیار ہو رہے تھے ۔ کیونکہ اس کے مخبر اور جاسوس ہر طرف پھیلے ہوئے تھے اور یقیناً اس مجلس میں بھی موجود تھے ، جہاں اس کے قتل پر بحث و گفتگو ہو رہی تھی اور غالباً یہی لوگ تھے ، جنہوں نے تجویز پیش کی تھی کہ جب تک ہادی کو افاقہ نہ ہو جائے ، معاملہ قتل ملتوی کر دیا جائے ۔

اخبار و روایات سے معلوم ہوتا ہے کہ ہادی کی بیماری کی خبر سے کمر خیزران نے یحییٰ کو جیل میں پیغام بھیجا :

”وہ شخص اپنے انجام کو پہنچنے والا ہے۔ وہ قطعاً بلائی ہو جائے گا۔ تم ضروری اقدامات کے لیے تیار ہو جاؤ“

چنانچہ یحییٰ نے جیل سے اپنے بیٹے فضل کو پیغام بھیجا کہ کتاب کو گھر میں جمع کر لے، لیکن یہ وہی کتاب ہوں، جن پر بھروسہ کیا جا سکتا ہو اور رشید کی طرف سے عہد کے نام ایک فرمان جملہ اقطاع و امصار میں بھیجا جائے، جس میں انہیں ہادی کی وفات کی اطلاع دی جائے اور انہیں حکم دیا جائے کہ فوراً لوگوں سے اس کے لیے بیعت لیں۔ اس فرمان میں عہد کو یہ بھی لکھا جائے کہ وہ اپنی ذمہ داریاں حسب معمول سر انجام دیتے رہیں اور اپنی جگہ پر موجود رہیں، امن و امان قائم رکھیں، عدل و انصاف کا سرشتہ ہاتھ سے نہ چھوڑیں۔

فضل بن یحییٰ نے باپ کے حکم کی تعمیل کی اور مطلوبہ فرمان کے تیزی اور مستعدی سے آل برمک کے کاتبوں سے لکھوا لیے اور ہادی کی خبر وفات کا انتظار شروع کر دیا۔

قصر ایض میں داخل ہونے کے تیسرے دن نصف شب کو ربيع الاول ۵۱۰ھ (ستمبر ۷۶۶ء) موسیٰ ہادی کی وفات کا اعلان کر دیا گیا۔ خیزران نے ایک پیام کے ذریعہ یحییٰ کو اس واقعے کی اطلاع دی۔ اطلاع لانے والے نے اسے جیل سے رہا کیا اور خبر وفات پہنچائی۔

یحییٰ جیل سے سیدھا قصر ایض کی طرف روانہ ہوا۔ خبر کی اطلاع پر کر لے۔ ہادی کی علالت سے لے کر وفات تک یہ پہلا شخص تھا جس نے اب قصر میں قدم رکھا تھا۔ اس نے دیکھا واقعی ہادی اس دن سے رخصت ہو چکا ہے۔^۲

اب بعض سالاران فوج اور چنڈ مخصوص آدمیوں کے ساتھ جنہیں یحییٰ نے دربار سے وابستہ کر رکھا تھا، اور جن میں وزیر ابراہیم حرانی

۱۔ الطبری، جلد ۳، صفحہ ۵۷۸۔

۲۔ الیعقوبی، جلد ۲، صفحہ ۳۹۰۔

بھی شامل تھا ، یحییٰ اس گھر کی طرف روانہ ہوا ، جہاں رسید قید تھا ۔
اس وقت رشید سو رہا تھا ۔ یحییٰ نے اسے جگایا ، وہ بڑبڑا کر
اٹھ بیٹھا ۔ یحییٰ نے کہا :

”امیرالمومنین خواب راحت سے بیدار ہو جائیے ؟“

بارون نے اس لفظ (امیرالمومنین) کے استعمال پر اسے جھڑکتے
ہوئے کہا :

”اگر یہ بات ہادی نک پہنچ گئی تو میرا کیا حشر ہوگا ؟“

رشید کو اب تک اصل واقعہ کی خبر نہیں تھی ۔ اس کے بعد سے یہ
الفاظ سن کر یحییٰ نے مسکراتے ہوئے کہا :

”ہادی کا انتقال ہو گیا ، یہ ربنی اس کی انگشتی ، دروازے پر وزیر
حرانی آپ کا منتظر ہے !“

یہ سن کر بارون رشید اٹھا ، لباس ٹینک کیا اور خدم و حشم
کے ساتھ اس طرف بڑھا جہاں ہادی کی لاش ایک چادر میں لپی رکھی
تھی ۔ بارون نے میت کے غسل کا حکم دیا ، پھر نماز جنازہ پڑھائی ۔
بعد ازاں اسے قصر ایض کے باغ میں دفن کر دیا ۱۔

طبری نے ایک حاضر الوقت ہاشمی کی روایت درج کی ہے :
”ہادی کا سبب موت صرف یہ تھا کہ اس نے بارون کو معزول
کرنے اور جعفر کو ولی عہد بنانے کی سرگرم کوشش کی تھی ۔
خیزران کو دھڑکا پیدا ہو گیا تھا کہ اب بارون کی جان کی خیر
نہیں ، چنانچہ جب ہادی بیمار ہوا تو ایک جاریہ کو اس نے آلود کار
بنایا ۔ جس نے گلا گھونٹ کر اسے ہلاک کر دیا ۲۔“

طبری کے اس بیان کی تائید اور بھی کئی دوسرے مؤرخین کرتے ہیں ۔
بہر حال خواہ ہادی ہلاکت سے پہلے واقعی بیمار پڑا ہو یا اسے کوئی
ایسی چیز کھلا دی گئی ہو ، جس نے اس کی صحت پر مضر اثر ڈالا ہو ۔

۱۔ الطبری ، جلد ۳ ، صفحہ ۵۶۸ ۔

۲۔ الطبری ، جلد ۳ ، صفحہ ۵۶۸ ۔

۳۔ الطبری ، جلد ۳ ، صفحہ ۵۶۸ ۔

امر واقعہ یہ ہے کہ اس کی موت دم گھٹ کر ہوئی اور خیزران کے اشارے سے ہوئی۔ اگر سب نہیں تو اکثر مؤرخین یہ تسلیم کرتے ہیں۔

اس سے بھی بحث نہیں کہ خیزران کا یہ فعل ہارون کی محبت پر مبنی تھا یا ہوس اقتدار پر، یا نافرمان بیٹے سے انتقام لینے کا جذبہ کار فرما تھا۔ کچھ ہی ہو، اس ذرا سے کا اصل پیرو بخیلی ہے! — اگر بخیلی کو اس بات کا یقین ہوتا کہ معاملہ اس کے قبضہ قدرت سے باہر ہے اور یہ کہ جلاد کی تلوار اس کا سر قلم کر دے گی تو ایک لمحہ بھی تامل کیے بغیر وہ ہارون کی دست برداری اور جعفر کی بیعت پر آمادہ ہو جاتا۔

اور یہ کچھ تعجب کی بات نہیں کہ اتنا بڑا اور بھیانک جرم چھپا رہا اور اس پر پردہ پڑا رہا، اس لیے کہ فوراً ہی اقتدار و اختیار کی باگ ان لوگوں کے ہاتھ میں آ گئی جو اسے چھپانا چاہتے تھے۔

اسی طرح یہ بات بھی خیرت انگیز نہیں ہے کہ اس حادثہ وفات کی خبر سن کر ریح و المہ کا کوئی اثر خیزران پر نہیں ظاہر ہوا، کیونکہ یہی تھی جو اس کے خلاف سازشیں کر رہی تھی۔ چنانچہ متعدد روایات مذکور ہیں کہ جب خیزران بعض ہاشمی عورتوں سے بیٹھی باتیں کر رہی تھی۔ اس کی کنیز خالصہ حاضر ہوئی اور کہنے لگی:

”یا سیدہ، موسیٰ (ہادی) کا انتقال ہو گیا!“

خیزران نے نہایت اطمینان کے ساتھ جواب دیا:

”تو کیا ہوا؟ ہارون تو زندہ ہے!“

پھر اس نے ستو خود بھی پیا اور حاضر الوقت خوانین کو بھی بلا با۔ خزانے سے ایک بڑی رقم نکلوائی اور ان عورتوں کو تقسیم کر دی۔ گویا یہ ایک خوش خبری تھی جس کا انعام بانٹا جا رہا تھا۔

۱۔ الطبری، جلد ۳، صفحہ ۵۶۹۔

وفات کے وقت ہادی کی عمر ۲۴ سال اور چند ماہ کی تھی۔ مدت خلافت ایک سال ایک مہینہ اور چند دن، اپنے پیچھے اس نے سات لڑکیاں اور لڑکے چھوڑے۔

حصہ سوم

ہارون الرشید مسند خلافت پر

ہارون رشید کی خلافت پر بیعت

ہادی کی شب وفات ایک تاریخی رات تھی۔۔۔حوادث سے بھرپور۔
اسی رات ہارون رشید قید سے رہا ہوا، اسی رات اس کی خلافت پر
بیعت کی گئی، اسی رات ایک جاریہ کے بطن سے اس کا ایک بچہ تولد ہوا۔
ماں کا نام مراجل تھا، بیٹے کا نام عبداللہ رکھا گیا جو بعد میں
مامون کے نام سے مشہور آفاق ہوا۔ کہتے ہیں کہ یہ رات ”شب خلفا“
تھی۔ اسی رات ایک خلیفہ دنیا سے رخصت ہوا، ایک خلیفہ کے ہاتھ پر
بیعت کی گئی اور ایک خلیفہ پیدا ہوا۔

جعفر بن ہادی کی ولی عہدی سے دست برداری

اور سپیدہ سحر جب نمودار ہوا تو ہادی کا جسم قبر میں پہنچ چکا تھا۔
یحییٰ بن خالد برمکی نے ان کاتبوں کو پیش کیا جنہوں نے اس کے حکم سے
عمال اقالیم کے نام فرامین تحریر کیے تھے۔ ہارون نے ان پر ایک سرسری سی
نظر ڈالی اور سر بہ سہر کر کے ”اکسپریس ڈلیوری“ سے بھیج دیا۔ اس
کے بعد سپہ سالار خزیمہ بن خازم کو جعفر بن ہادی کے گھر بھیجا۔ جس نے
اسے بستر سے اٹھایا اور لے کر آیا، اسے ایک اونچی جگہ کھڑا کیا گیا
اور حکم دیا گیا کہ حاضر الوقت عائد و اعیان کے سامنے حق ولی عہدی
سے دست برداری کا اعلان کرے جو ہادی کی زندگی میں اسے عطا ہوا
تھا، اس نے تعمیل حکم کرتے ہوئے کہا:
”یا معشر المسلمین!

جس کی گردن میں میری بیعت کا حلقہ ہوا ہے میں اس عہد سے

۱۔ میرے خیال میں ”اسرع برید“ کا مفہوم ”اکسپریس ڈلیوری“ ہی سے
موزوں طور پر ادا کیا جا سکتا ہے۔ (رئیس احمد جعفری)

آزاد کرتا ہوں ، خلافت میرے چچا ہارون رشید کا حق ہے ۔ میرا اس میں نہ کوئی حق ہے نہ مطالبہ !“

دن چڑھنے سے پہلے کبار دولت اور بغداد کے اعیان و امرا حاضر ہوئے ۔ یہ لوگ رصافہ اور کرخ^۲ سے آئے تھے ، یہ لوگ قصر کے کھلے صحن میں جمع ہوئے تاکہ رشید کی خلافت پر بیعت کریں ۔ کاتب یوسف بن قاسم بن صبیح کھڑا ہوا ، اس نے حمد و ثناء کے بعد خطبہ دیتے ہوئے کہا :

”خدائے بزرگ و برتر نے خلیفہ ہادی کو اپنے پاس بلا لیا ، ان کے بعد زمام خلافت ہارون رشید کے ہاتھ میں آئی ہے ۔ وہ اپنی طرف سے عدل و رافت کا عہد کرتے ہیں ، لوگوں کا حق قائم کرنے کا وعدہ کرتے ہیں ، اور اعلان کرتے ہیں کہ لوگوں کی آبرو اور مال کو عصیاں شعاروں اور امن شکنوں سے محفوظ رکھیں گے !“

پھر جب رشید نے تقسیم انعامات کا ارادہ کیا ، تو اس کی طرف اشارہ کرتے ہوئے خطیب نے کہا :

”اٹھو اور خلیفہ وقت کی بیعت کے لیے ہاتھ بڑھا دو ، عہد پر قائم رہو ، اللہ تم سے راضی رہے اور تمہاری حفاظت کرے ، تمہاری حالت سدھارے اور تمہارے حالات ٹھیک رکھے اور تم پر ایسے لوگوں کو حاکم کرے ، جن کا شمار اس کے صالح بندوں میں ہوتا ہو۔“

اس کے بعد سب سے پہلے امراء بنو ہاشم ، پھر فقہاء ، پھر علماء ، پھر افسران فوج ، پھر کتاب اور آخر میں دوسرے لوگ بیعت کے لیے ٹوٹ پڑے ۔

یہ تقریب عیسا باذ کے قصر ایض میں انجام پائی ۔ اس کے بعد رشید

۱ - الطبری ، جلد ۳ ، صفحہ ۶۰۲ ۔

۲ - بغداد کے دو بڑے محلے ۔ (مترجم)

۳ - الطبری ، جلد ۳ ، صفحہ ۶۰۱ ۔

نے یحییٰ سے پوچھا :

”اب کیا کیا جائے؟“

یحییٰ نے جواب میں عرض کیا :

”میری رائے یہ ہے کہ کچھ روز یہیں قیام کیجیے ، البتہ ہم میں سے کچھ لوگ بغداد چلے جائیں ، تاکہ وہاں فضا ہموار کریں ، اس کے بعد ایک بڑے اور شاہانہ جلوس کے ساتھ بغداد تشریف لے جائیے۔ اسی طرح جو آپ کے اور آپ کی خلافت کے شایان شان ہوا!“

غالباً یحییٰ خائف تھا ، کہیں اہل بغداد اس جرم اور سازش سے واقف نہ ہو گئے ہوں ، جس کا ارتکاب کیا جا چکا تھا ، یا خلیفہ مقتول کے کسی آدمی نے راتوں رات بغداد پہنچ کر وہاں کی فضا مکدر نہ کر دی ہو۔ رشید چونکہ قید تھا اور یہاں کے حالات سے لاعلم تھا ، اس نے سوچا اب عیسا باذ میں رہنا بے سود ہے ، چنانچہ اس نے یحییٰ کو جواب دیتے ہوئے کہا :

”خدا کی قسم میری اقامت اب یہاں بے سود ہے ۔ میں قطعاً نماز جمعہ بغداد کی مسجد منصور میں پڑھوں گا!“

پھر اس نے حکم دیا کہ فوراً بغداد کی طرف کوچ کر دیا جائے^۱۔ خیزران کو جب بیٹھے کے عزم و ارادہ کا پتا چلا تو وہ بھی اپنے قصر بغداد میں جانے کے لیے تیار ہو گئی اور رشید کے بغداد پہنچتے ہی چل پڑی^۲۔

ہارون رشید کی نفسی حالت کا اندازہ بہ آسانی ممکن ہے ۔ اگرچہ خلافت کا حصول اور اقتدار و اختیار پر تسلط مسرت بخش چیز تھی اور وہ خوش بھی تھا ، لیکن اس کی حدت مزاج نے اسے اُن آلام و ہوم کو

۱۔ الطبری ، جلد ۳ ، صفحہ ۶۰۲۔

۲۔ ابن الاثیر ، جلد ۲ ، صفحہ ۱۷۳۔

۳۔ الطبری ، جلد ۳ ، صفحہ ۶۰۳۔

بھولنے نہیں دیا تھا، جو گزشتہ عرصے میں اسے پہنچے تھے۔ خاص طور پر وہ اہانت جو پل پر سے گزرتے ہوئے ابو عصمہ نے کی تھی، یا سلامہ اہرش نے قید کے زمانے میں اسے جو تکلیفیں اور اذیتیں پہنچائی تھیں یا ابراہیم حرانی کی وہ بد کلاسی جو اس نے ہادی کے سامنے قصر ابیض کے ہال میں اس سے روا رکھی تھی، یہ سب باتیں اسے یاد تھیں اور اس نے ان تمام لوگوں کو قتل کر ڈالنے کا فیصلہ کر لیا تھا۔ اس کا فیصلہ تھا کہ بغداد روانہ ہوتے ہوئے یہ کام انجام دے ڈالے گا، پھر قدم آگے بڑھائے گا۔

یحییٰ بن خالد برمکی کے لیے ممکن نہ تھا کہ وہ بارون کو اس اقدام سے بالکل روک سکتا، البتہ اس نے اپنی طرف سے کوئی کوشش بھی نہیں اٹھا رکھی، اس نے کہا:

”ابو عصمہ تو بے شک ناقابل معافی مجرم ہے۔ جعفر بن ہادی کو آپ کے مقابلے میں مقدم کر کے اس نے بے شک آپ کی بہت بڑی توہین کی اور یہ حماقت کی انتہا تھی۔ لیکن سلامہ مجبور تھا، اسے حکم دیا گیا، اس نے اطاعت کی، رہا ابراہیم حرانی تو وہ ہمارا مخالف کبھی بھی نہ تھا!“

یحییٰ، ابراہیم حرانی کی اس سے زیادہ سفارش نہ کر سکا، اسے اندیشہ تھا کہ اگر اس نے مزید کچھ کہا تو جرم و سازش کا بھانڈا پھوٹ جائے گا۔ چنانچہ رشید نے ابو عصمہ کا سر قلم کرا دیا اور سلامہ ابراہیم کو جیل میں ڈال دیا، اور اپنا موکب لے کر آگے بڑھ گیا۔

۱۔ الطبری، جلد ۳، صفحہ ۴۰۹۔

۲۔ کچھ عرصے بعد یحییٰ کی سفارش پر ابراہیم حرانی کو پروانہ رہائی عطا ہوا۔ یحییٰ نے اسے انعام و اکرام سے بھی نوازا اور بغداد سے باہر ایک منصب اسے سونپ دیا تاکہ رشید کی نظر کے سامنے نہ آئے۔ یہ تھا اس کے خدمات سابقہ کا صلہ، بعد میں رشید نے سلامہ کو بھی رہا کر دیا اور اسے جیل کا داروغہ بنا دیا۔ اس عہدے پر وہ منصور، مہدی اور ہادی کے زمانے سے فائز چلا آ رہا تھا۔

ہادی کی خبر وفات آخر شب میں بغداد پہنچ گئی ، کیونکہ عیسا یاذ قریب ہی تو تھا ، یہ خبر اچانک اور خلاف توقع موصول ہوئی ۔ بغداد کے لوگ ایک دوسرے سے سوال جواب اور چہ می گوئیاں کرنے لگے ، طرح طرح کی افواہیں دل سے زبان پر آنے لگیں ، فضا بہت جلد مسموم ہو گئی ۔ لیکن ساتھ ہی ساتھ موکب ہارون کے آنے کی اطلاع پہنچی ، لوگ اس کے استقبال میں ایسے جوش و خروش سے منہمک اور مصروف ہوئے کہ سب کچھ بھول گئے ۔ خلقت کا ٹھٹھ کا ٹھٹھ سڑکوں پر ، چوراہوں پر ، پلوں پر ، نئے خلیفہ کا دیدار کرنے کے لیے لگا ہوا تھا ، جس کی سواری قصر خلد کی طرف جا رہی تھی ۱۔

دفعۃً رصافہ کی جانب سے خلیفہ کی سواری آتی دکھائی دی ، لوگ تکبیر و تہلیل کے ساتھ جوش و خروش کے عالم میں استقبال کو ٹوٹ پڑے ۔ عورتیں بڑی بڑی عمارتوں اور شہر کے مکانوں کی چہتوں سے جہانک رہی تھیں ، ایسا معلوم ہوتا تھا کوئی میلہ ہے ۔ اتنے شاندار استقبال کی مثال اگر تھی تو صرف اس استقبال کی جب ہارون رشید سہدی کے زمانے میں چند سال پہلے قسطنطنیہ کا سرکردہ کر کے بغداد واپس آیا تھا ۔

جب سواری پل کے قریب پہنچی تو ابنائے انصار پیشوائی کے لیے اپنی مشہور تلواروں اور خوب صورت گھوڑوں کے ساتھ آگے بڑھے ، یہ لوگ سیاہ رنگ کا زرکار لباس پہنے ہوئے تھے ۔ اس کے بعد بنو عباس کی سربراہانہ اور معزز شخصیتیں تھیں ۔ ان کے درمیان میں ہارون لباس سیاہ زیب تن کیے جواہر دار دستے کی تلوار لٹکائے لوگوں کی تہنیت اور مبارک باد کا دل ربا تبسم کے ساتھ جواب دیتا ، خوش حالی اور خوش قاستی کی پوری آن کے ساتھ جو ۲۳ سال کے ایک نوجوان میں پائی جاسکتی ہے موجود تھا ۲۔ اس کے بعد افسران فوج ، فقہا ، قضاۃ ، علما اور منصب داران دربار کی صفیں تھیں ۔ طبری کی روایت ہے :

”ہارون رشید اپنے موکب کے ساتھ پل پر سے گزرا ، وسطی پل کے

۱۔ الطبری ، جلد ۳ ، صفحہ ۶۰۲۔

۲۔ الطبری ، جلد ۳ ، صفحہ ۶۰۳۔

ہاں جب پہنچا تو رک گیا ، اشارہ ملتے ہی موکب ٹھہر گیا ۔ سارے مجمع پر سناٹا چھا گیا ۔ پھر خلیفے نے دریا کے ایک خاص مقام کی طرف ہاتھ سے اشارہ کیا ، یہ وہی جگہ تھی جہاں رشید نے باپ کی دی ہوئی انگوٹھی ہادی کے تقاضے سے برام ہو کر پھینک دی تھی ۔ رشید کا اشارہ ہاتے ہی کئی خادم اور غلام جھپاک سے ہانی میں کود پڑے ، تھوڑی دیر میں ایک خادم اس طرح برآمد ہوا کہ اس کے ہاتھ میں وہی انگوٹھی تھی ، اس نے وہ انگشتی رشید کی خدمت میں پیش کر دی ، جسے اس نے فوراً پہن لیا ۔ جلوس پھر آگے بڑھا ، لیکن لوگ یہ منظر دیکھ کر ہکا بکا رہ گئے ، انہوں نے اس سے فال لیتے ہوئے اسے عظیم واقعات کا پیش خیمہ تصور کیا !

پھر جب نماز جمعہ کا وقت آیا ، تو رشید قصر خلد سے برآمد ہو کر مدینۃ السلام (بغداد) کی جامع مسجد میں پہنچا ، اس مرتبہ کا جلوس پہلے جلوس سے بھی بڑا تھا ۔ ہارون نے خود ہی امامت کی ، اس کے بعد صحن مسجد میں ایک شہ نشین پر بیٹھا اور بیعت کے لیے وہ لوگ پیش ہونے

۱۔ الطبری جلد ۹ ، صفحہ ۴۰۹۔

جس صورت میں یہ واقعہ طبری نے بیان کیا ہے ہم اسے درست نہیں خیال کرتے۔ یہ واقعہ اگر واقع بھی ہوا تو کسی اور طرح ہوا ہوگا ، کیونکہ جس طرح موکب کا رکنا اور فوراً ہی انگوٹھی کا برآمد ہونا بیان کیا گیا ہے یہ خلاف عقل ہے ۔

اور اگر یہ روایت صحیح ہے اور اسی طرح صحیح ہے جس طرح بیان کی گئی ہے تو پھر یہ بات ہرگز بعید از قیاس نہیں کہ یہ ایک پہلے سے بنائی ہوئی سکیم تھی اور یحییٰ کے زرخیز دماغ کی پیداوار تھی ۔ جس میں رشید بھی شریک تھا تاکہ لوگ دوسری چیزوں کی طرف متوجہ ہو جائیں اور نئے خلیفہ کے بارے میں خوش آئند توقعات قائم کر لیں ۔

لگے ، جو عیسا باذ میں حاضر نہیں تھے ۔ یہ سارا دن بیعت اور تقریب بیعت کی دھوم دھام میں صرف ہوا ، یہاں تک کہ رات نے اپنا پردہ ڈال دیا ۔ دوسرے روز محل میں اس نے دربار عام منعقد کیا ۔ اس موقع پر اساطین مملکت کی بھی بڑی تعداد موجود تھی ، ان سب کے سامنے اس نے یحییٰ بن خالد برمکی کو طلب کیا اور اسے وزارت کا منصب سونپا ، سہر وزارت عطا کی اور کہا :

”پدر محترم ، اپنی رائے کی برکت اور حسن تدبیر سے آپ ہی نے مجھے اس جگہ بٹھایا ہے ، میں آپ کو رعایا کے معاملات سونپتا ہوں ، اپنی ذمے داری کا حلقہ آپ کی گردن میں ڈالتا ہوں ، آپ جو حکم چاہیے نافذ کیجیے ، جسے چاہیے مناصب عطا کیجیے اور جسے مرضی ہو معزول کیجیے ، میں آپ کے کسی معاملے میں مداخلت نہیں کروں گا!“

پھر حاضر الوقت شعرا میں سے ایک شاعر اٹھا اور اس نے اپنا قصیدہ نہایت شروع کر دیا :

الم تر ان الشمس کان مریضا
فلما ہارون اشرف نورھا
والبست الدنیا جبالاً بوجھہ
فہارون والیہا و یحییٰ وزیرھا

یعنی :

کیا تم نہیں دیکھتے کہ سورج رنڈھا ہوا تھا
لیکن ہارون نے جب حکومت ہاتھ میں لی تو اس کا نور ہر طرف پھیل گیا ،

ہارون کے رخ روشن سے دنیا نے جہاں حاصل کیا ،
ہارون والی ہے اور یحییٰ اس کا وزیر ۔

قصیدہ من کر ہارون نے اسی وقت شاعر کو مالا مال کر دیا ۔ یہ

۱ - الامامہ و السیاسہ ، جلد ۲ ، صفحہ ۲۹۲ -

۲ - الطبری ، جلد ۳ ، صفحہ ۹۰۳ -

پہلا انعام تھا جو اس نے خلیفہ ہونے کے بعد عطا کیا ۱۔
ہارون نے یحییٰ بن جعفر نوازش کی تھی اور جس طرح اسے بام عروج پر پہنچایا تھا صرف اسی پر اکتفا نہیں کیا بلکہ اسے "امیر" کا لقب عطا کیا۔ اس سے پہلے کسی خلیفہ نے اپنے کسی وزیر کو یہ لقب نہیں عطا کیا تھا۔ اس طرح دولت بنو عباس کا یحییٰ پہلا عجمی وزیر تھا، جسے "امیر" کے لقب سے سرفراز کیا گیا ۲۔

عباسی خلفا میں ہارون سب سے زیادہ نو عمر خلیفہ تھا۔ اپنے اسلاف کی طرح اسے زمانے کی کھٹنائیاں نہیں برداشت کرنا پڑی تھیں۔ اسے ان تجارب اور مصائب سے عہدہ برآ نہیں ہونا پڑا تھا، جن سے منصور عہدہ برآ ہوا تھا، نہ ان زحمتوں اور مشقتوں سے دو چار ہونا پڑا تھا، جن سے مہدی دو چار ہوا تھا، نہ عزیزوں اور ساتھیوں کی ان سازشوں کا مقابلہ کرنا پڑا تھا جن کا مقابلہ ہادی نے کیا تھا۔ اس کی ناز و نعم میں پرورش ہوئی، لاڈ پیار میں زندگی بسر ہوئی، باپ مہربان، ماں فدائی اور ہر مشکل وقت میں سینہ سپر۔ نہ اس کے دن بے چینی میں گزرے، نہ راتیں پریشانی میں۔ بچپن سے جوانی تک کا زمانہ سرور و نشاط اور عیش و راحت ہی میں گزرا، کم سنی ہی میں میدان جہاد میں اترا اور کامیاب و کامران واپس آیا۔ کوئی معرکہ ایسا نہ تھا جو اس نے سر نہ کر لیا ہو، کوئی دشمن ایسا نہ تھا جسے اس نے سرنگوں نہ کر دیا ہو۔ وہ ایک غازی اور فاتح کی حیثیت سے ابھرا، جہاد کے مواقع پر دوسرے بڑے بڑے سرداروں کے ساتھ اس کا نام بھی لیا جاتا تھا، پھر مملکت کا نصف حصہ اس کی ماتحتی میں دے دیا گیا۔ نظم انصرام اور بحالی امن و امان کے سلسلے میں اسے کوئی خاص مشقت نہیں کرنا پڑی۔ ستارہ اوج پر تھا، سارے کام خوش اسلوبی کے ساتھ انجام پاتے چلے گئے۔

پھر جب اسے ہادی پر مقدم کر کے ولی عہد اول بنانے کی سعی

۱۔ الاغانی، جلد ۵، صفحہ ۳۳۔

۲۔ الجہشیری، صفحہ ۱۷۷۔

سازش کی گئی ، تو بے شک اسے متاعب و مصائب کا سامنا کرنا پڑا ۔
 یہ کارروائی بہت بڑے جرم اور سازش پر منتج ہوئی ، لیکن اس میں اس کا
 کوئی حصہ نہیں تھا ۔ نہ اس کے ہاتھ خون ناحق سے آلودہ تھے ۔ پھر وہ
 تخت حکومت پر پہنچ گیا ، حالانکہ اس نے حصول خلافت کے لیے کوئی
 سعی و کاوش اور جد و جہد نہیں کی تھی ۔

بڑی آسانی اور سہولت سے وہ مجد و رفعت کے زینے طے کرتا چلا گیا ۔
 لوگوں نے اسے خوش آمدید کہا اور عوام کے حسن ظن کا وہ مرجع
 بن گیا ، بدون اس کے کہ اس نے سیاسی حیلہ جوئی اور زمانہ سازی سے
 کام لیا ہو ۔

یہ بات ہرگز تعجب انگیز نہ ہوگی ، اگر ہم کہیں کہ رشید کی
 اصل زندگی تخت خلافت پر متمکن ہونے کے بعد شروع ہوئی اور اس
 زندگی میں ایسے ایسے سبق ملے جنہوں نے اس کے جوہر کو صیقل
 دے دی اور بہت مختصر سے وقت میں اس کے مواہب اور محاسن کو نمایاں
 کر دیا ۔

یحییٰ کا عہد وزارت و اقتدار

عروج و اقبال کی داستان

یحییٰ برمکی کے ہاتھ میں سہر وزارت آ گئی۔ اس نے اپنے گرد و پیش پر نظر دوڑائی۔ اس نے دیکھا کہ پرانے سیاست دانوں میں اب کوئی اس کا حریف نہیں رہا، نہ کوئی ایسا شخص ہی زندہ ہے جو اس کے اثر و نفوذ میں مزاحم ہو سکے اور نہ کوئی ایسا آدمی ہی باقی رہ گیا ہے جو دولت اسلامیہ کے حالات میں شرکت کا خواہاں ہو۔

خیزران یحییٰ پر حاوی ہو گئی

البتہ خیزران ایک ایسی ہستی تھی جس سے مفر نہ تھا، اور جس کا کوئی توڑ بھی نہیں تھا۔ وہ معاملات عوام اور امور مملکت میں اسی طرح دخل انداز ہوتی تھی جس طرح شوہر کے زمانے میں ہوا کرتی تھی، اور جو چاہتی تھی کام لے لیتی تھی، اس پر یہ احساس حاوی تھا کہ اس کے بیٹے کی مملکت میں کوئی اس کی مرضی اور حکم سے سرتابی کی جرات نہیں رکھتا اور ظاہر ہے ہارون کی ابھی بساط ہی کیا تھی؟ نو عمر، ناتجربہ کار، امور مملکت سے بے خبر!

یحییٰ کے لیے اس کے سوا کوئی چارہ کار نہ تھا کہ خیزران کے سامنے سپر انداز ہو جائے، اس لیے نہیں کہ وفاداری کا تقاضا یہی تھا اور وہ بہت بڑا وفا دار تھا، بلکہ اس لیے اور صرف اس لیے کہ وہ خیزران سے بے نیاز نہیں ہو سکتا تھا۔ وہ اس کی ضرورت محسوس کرتا تھا تاکہ قصر خلافت کی سب سے بڑی ہستی اس کی پشت پناہی کرتی رہے اور ان دشمنوں اور مخالفوں کا توڑ کر سکے جو اس کے خلاف ہارون الرشید کو بھڑکائیں۔ جس

کا نتیجہ یہ ہو کہ کسی دن اس کی سعادت مندی، رعونت سے بدل جائے۔ اور اس میں اس کا بگڑتا بھی کیا تھا، اگر امور مہمہ میں خیزران سے مشورہ کر لیا کرے یا کوئی کام کرنے سے پہلے اس کی رائے بھی لے لیا کرے؟ کہنا سب کچھ بہر حال اس کو تھا۔ پھر اس کے سامنے کوئی نہیں آ سکتا تھا اور یحییٰ سے بڑھ کر خیزران کو رام کرنے اور پھسلانے کا گر اور کس کو آتا تھا؟

مصادر تاریخی سے یہ بات ثابت ہے کہ یحییٰ خیزران سے صلاح و مشورہ کرتا رہتا تھا اور اس کے احکام کی تعمیل بے چون و چرا کر گزرتا تھا^۱۔ بلکہ روایات سے یہ بھی ثابت ہوتا ہے کہ یحییٰ عام طور پر پہلے خیزران کو ہموار کر لیتا تھا، پھر کوئی اقدام کرتا تھا تاکہ کسی طرح کا دھڑکا باقی ہی نہ رہ جائے اور وہ اس کے کسی معاملے پر معترض نہ ہو سکے۔

یحییٰ اچھی طرح جانتا تھا کہ خیزران کو دولت جمع کرنے کی دھت ہے، اس معاملے میں بغیر حساب کتاب وہ اس کی ہر خواہش پوری کرتا رہتا تھا۔ اس نے اس کے لیے بہت سے گاؤں، باغات اور جاگیریں خرید کر نذر کر دی تھیں۔ یہی اس کی آرزو تھی اور یہ چیزیں پا کر وہ بہت خوش ہوتی تھی۔ اس کی جائداد بہت زیادہ تھی، اس کی قیمت کا اندازہ مملکت کی سالانہ آمدنی کا پانچ گنا تھا، بلکہ شاید اس سے بھی زیادہ^۲۔ اس طرح یہ دونوں ایک دوسرے کے معین و مددگار بنے ہوئے تھے اور آڑے وقت میں دونوں ایک دوسرے کی مدد کرتے تھے۔

رشید کی زندگی کا یہ دور نوعمری کا دور تھا۔ دانا اور تجربہ کار وزیر کی موجودگی ہر خطرے اور دشواری سے تحفظ کی ضمانت تھی۔ اس کی کارگزاری کے بعد نہ اسے رات کو جاگنے کی ضرورت تھی، نہ افکار لاحقہ میں مبتلا ہونے کی۔ اس نے سارا بار وزیر یا تدبیر کے کندھوں پر ڈال دیا تھا

۱ - الطبری، جلد ۳، صفحہ ۶۰۳۔

۲ - الطبری، جلد ۲، صفحہ ۶۰۳۔

۳ - تاریخ التمدن الاسلامی، جلد ۲، صفحہ ۳۵۔

اور اسے مکمل اختیارات سونپ دیے تھے۔ وہ اپنے وزیر پر اندھا اعتماد کرتا تھا جو ہر اندیشے اور شک سے ماورا تھا۔

اور خیزران کی صورت میں بھی رشید کو ایک بہت بڑی پناہ گاہ حاصل تھی۔ جو اس کی ذات اور تخت حکومت کو ہر خطرے اور دشواری سے بچانے کے لیے ہمہ وقت سینہ سپر تھی۔ اس نے لگام اس کے ہاتھ میں دے دی تھی اور خود اسکی رکاب کے ساتھ ساتھ چل رہا تھا۔ اس سپردگی کا نتیجہ یہ نکلا کہ اس کی شخصیت ماند پڑ گئی۔ ماں کی ہوس زر اور وزیر کی ہوس اقتدار نے اسے معاملات حکومت سے بالکل دور کر دیا تھا۔ چنانچہ اس کے اوقات کا بڑا حصہ جہاد و حج اور فقہاء و علما کی صحبت، ادیبوں اور شاعروں کی مجلس اور نغمہ و سرور کی محفل میں بسر ہوتا تھا۔

یحییٰ ہارون کی اس بے تعلقی سے مطمئن نہیں تھا۔ وہ چاہتا تھا کہ ہارون کبھی بھی اسور مملکت کی طرف متوجہ نہ ہو۔ اس کے لیے اس نے یہ تدبیر سوچی کہ اپنے دونوں بیٹوں فضل برمکی اور جعفر برمکی کو قصر خلد کا مستقل مکین بنا دیا تاکہ یہ دونوں ہر وقت اس کے ساتھ رہیں۔ جہاں وہ مقیم ہو وہاں ٹھہر جائیں، جب وہ سفر کرے تو یہ بھی ساتھ ساتھ ہوں۔ یہ دونوں بھی اس طرح پیچھے لگے کہ ایک لمحے کے لیے بھی اسے تنہا نہیں چھوڑتے تھے۔ ایک ورنہ، دونوں مایے کی طرح ساتھ رہتے تھے۔

اس کے بعد یحییٰ نے ایک قدم اور بڑھایا اور اپنے بھائی محمد بن خالد برمکی کو حاجب بنا دیا تاکہ وہ اس کی مجلسوں کا در و بست کرے اور جب لوگ اس کی خدمت میں حاضر ہوں تو موجود رہے۔

اس طرح اس نے ہارون کو ہر طرف سے بالکل گھیرے میں لے لیا تھا۔ پرندہ ہر تک نہیں مار سکتا تھا اس کے پاس۔

ادھر تو یہ کارروائیاں ہو رہی تھیں اور ادھر رشید خواب خرگوش

میں مبتلا تھا۔ اسے کچھ خبر نہیں تھی کہ اس جکڑ بندی سے کیا نقصان پہنچ سکتا ہے؟ اس کی وجہ یہ تھی کہ وہ فضل برمکی اور جعفر برمکی کو چاہتا تھا۔ یہ دونوں اس کے رضاعی بھائی تھے۔ بچپن سے لے کر جوانی تک کا سارا زمانہ انہی کے ساتھ گزرا تھا۔ اپنے حاجب محمد بن خالد برمکی کو بھی وہ پسند کرتا تھا۔ اس کی موجودگی اسے ذرا بھی گراں نہیں گزرتی تھی۔

یحییٰ نے صرف وزارت پر اکتفا نہیں کیا بلکہ حکومت کے تمام شعبوں اور دواوین پر قبضہ کر لیا۔ البتہ دیوان خاتم (سہر بردار) کا منصب ایسا تھا جس پر اس نے ابو العباس فضل بن سلیمان طوسی کو مجبوراً فائز کر دیا تھا۔ یہ قصر بنی عباس کا خاص آدمی تھا اور اس سے پہلے ابو جعفر منصور کے زمانے میں بھی اس منصب پر فائز رہ چکا تھا اور سہدی و ہادی کے زمانے میں بھی برقرار رہا تھا۔ جب خلافت رشید کے ہاتھ میں آئی تو اس نے بھی اسے برقرار رکھا۔^۱

یہ طوسی یحییٰ کے جملہ تصرفات میں اس کا ساتھ نہیں دیتا تھا۔ رشید کے نام سے جو فرامین و رسائل یحییٰ کی طرف سے اس کے پاس سہر لگانے کے لیے آتے تھے، فوراً ان پر سہر نہیں کر دیتا تھا، کوئی تحریر اس کی رائے کے خلاف ہوتی تو تاخیر کا حربہ بھی استعمال کرتا۔ یحییٰ نے ناراض ہو کر رشید سے طوسی کی شکایت کی، لیکن رشید نے کچھ توجہ نہیں کی۔ اب یحییٰ صرف خاص خاص کاغذات اس کے پاس بھیجنے لگا۔ پھر کچھ عرصے بعد یحییٰ نے اس سے خاتم خلافت لے لی اور خود ہی تن تنہا ہر طرح کے تصرفات رشید اور خیزران کے علم میں لائے بغیر کرنے لگا۔ البتہ بہت ہی اہم معاملات پر یا بہت ہی معمولی امور پر صلاح مشورہ کر لیتا۔^۲

معاملات حکومت سے متعلق رشید نے پہلا کام جو کیا وہ یہ تھا کہ اس نے عہد گزشتہ کے حسابات طلب کیے، تاکہ معلوم کر سکے خزانے

۱۔ الجہشیاری، صفحہ ۱۷۷۔

۲۔ الجہشیاری، صفحہ ۱۷۸۔

میں کیا ہے؟ جاچ پڑتال کے بعد معلوم ہوا خزانہ تقریباً خالی ہے۔ اس کا بڑا حصہ مہدی کی فیاضی اور سخاوت، اور باقی حصہ ہادی کی فضول خرچی اور بے پروائی کی نذر ہو گیا ہے^۱۔ اب وہ کیا کر سکتا تھا؟ اس نے حکم دیا:

”گزشتہ عہد میں اس کے اہل بیت یا دوسرے لوگوں نے غلط طور پر جو کچھ لیا ہے، یا جس اراضی پر قبضہ کیا ہے، اسے واپس لے لیا جائے اور اصل حق داروں کو لوٹا دیا جائے اور جملہ نواحی میں مستحق لوگوں کو روپیہ دیا جائے اور اموال ذوی القربی کو بنو ہاشم میں عدل کے ساتھ تقسیم کر دیا جائے“^۲۔

ہارون کے اس انداز نے لوگوں کا دل موہ لیا۔

سیاست کے میدان میں ہارون باپ کے نقش قدم پر چلا۔ اس نے عنو عمومی کا پروانہ صادر کیا متہم لوگوں کو، جنہوں نے راہ فرار اختیار کی تھی، امن دیا۔ البتہ زندیقوں اور مجرموں کو اس معافی سے مستثنیٰ رکھا، ان لوگوں کو بھی مستثنیٰ رکھا جو حقوق العباد کے مجرم تھے۔

جیل سے جو لوگ رہا ہوئے ان میں یعقوب بن داؤد بھی تھا۔ یہ منصور کے زمانے میں مرتبہ وزارت پر فائز تھا۔ پھر اس پر الزام لگایا گیا کہ یہ علویوں کا دم بھرتا ہے، لہذا جیل میں ڈال دیا گیا۔ مہدی نے اسے رہا کیا اور پھر مرتبہ وزارت عطا کیا۔ لیکن یہ اپنی روش سے باز نہ آیا۔ بنو عباس سے خار کھاتا اور ابناء علی کا کلمہ پڑھتا، دوبارہ پھر جیل میں ڈال دیا گیا۔ اب رشید نے اسے رہا کیا، بہت بوڑھا ہو چکا تھا، آنکھیں بھی جاتی رہی تھیں۔ ہارون نے اسے اپنے حضور میں طلب کیا، اس سے کہا گیا:

”امیر المومنین کو سلام کرو!“

اس نے سلام کیا۔ پھر رشید نے اس سے پوچھا:

”میں کون سا امیر المومنین ہوں؟“

۱۔ تاریخ التمدن الاسلامی، جلد ۲، صفحہ ۴۰۴۔

۲۔ الطبری، جلد ۳، صفحہ ۴۰۴۔

اس نے کہا:

”مہدی!“

بارون گویا بڑا:

”خدا اُن پر رحمت نازل کرے، وہ تو وفات پا چکے!“

یعقوب نے کہا:

”تو پھر ہادی؟“

بارون نے کہا:

”وہ بھی جوار رحمت میں جا پہنچے!“

یعقوب نے عرض کیا:

”تو بارون رشید؟“

بارون نے جواب دیا:

”ہاں — اے یعقوب اپنی حاجت بیان کر؟ میں چاہتا ہوں تیری

۴

عزت افزائی کروں!“

یعقوب عرض گزار ہوا:

”یا امیرالمومنین! اب تو ایک ہی آرزو ہے، مجھے مکہ مکرمہ

بہجوا دیجیے!“

بارون نے کہا:

”ہم نے تمہارے لیے بہت بڑی رقم منظور کی ہے جو تمہیں کفایت

کرے گی۔ تم اپنی ہر ضرورت اس سے پوری کر سکو گے، ہم نے

تمہارا روزینہ بھی مقرر کر دیا ہے، اپنی زندگی کے آخر دن تک

چین سے رہو گے!“

یعقوب نے شکریہ ادا کیا اور رخصت ہو گیا۔

ہادی نے معرکہ فہج کے بعد علویوں کی بہت بڑی تعداد کو جلا وطن

یا قید کر دیا تھا۔ رشید نے ان تمام لوگوں کو جو قید تھے رہا کر دیا

اور انہیں اجازت دی کہ اپنے وطن مدینہ منورہ واپس چلے جائیں۔ ان کے

لیے وظائف بھی مقرر کر دیے، سوا عباس بن حسن کے کہ ان سے وہ

اندیشہ سرکشی کا محسوس کرتا تھا۔ ہارون کی اس روش سے عام لوگ بہت خوش ہوئے اور شیعہ حضرات نے بھی اسے سراہا^۱۔

ایک روایت ہے کہ رشید نے رسول اللہ صلی اللہ علیہ وسلم کا خواب میں دیدار کیا۔ یہ واقعہ خلیفہ بننے سے پہلے کا ہے۔ آل حضرت^۲ نے رشید سے ارشاد فرمایا:

”خلافت تجھے ملنے والی ہے، پس جہاد کر، حج کر اور اہل حرمین کے ساتھ حسن سلوک کر!“

اس دن سے اس نے عہد کر لیا کہ جب بھی موقع پائے گا، حج ناغہ نہیں کرے گا اور جہاد سے منہ نہیں موڑے گا۔ جب تخت خلافت پر بیٹھا تو یہ خواب یاد آیا۔ اس نے فوراً ایک بہت بڑا لشکر تیار کیا اور یہ ارادہ جہاد بلاد روم کی طرف بڑھا۔ فاتحانہ شان سے برابر آگے بڑھتا چلا گیا اور فتح یاب رہا۔ اس کے بعد حج کے ارادے سے واپس آیا تاکہ اس سال کا حج ناغہ نہ ہو جائے۔ شوال ۱۷۰ھ (مطابق ۷۸۶ء) کے مہینے میں بغداد پہنچا اور یہاں سب سے پہلی خوش خبری جو ملی یہ تھی کہ زیدہ کے بطن سے لڑکا پیدا ہوا ہے، یہ ہارون کا نجیب الطرفین لڑکا تھا۔ یہ خبر سن کر بہت خوش ہوا اور باپ کے نام سے برکت لیتے ہوئے اس کا نام ”محمد“ رکھا، جو بعد میں محمد الامین کے نام سے مشہور ہوا۔

بغداد میں قیام بہت مختصر رہا۔ پھر ایک موکب جلیل کے ساتھ جس میں اساطین مملکت اور بغداد کے علما و فقہا شامل تھے، کوفے کے راستے ارض حجاز کی طرف روانہ ہوا۔

حجاز پہنچ کر رشید نے اہل حرمین کو اموال و صدقات کثیرہ سے نوازا، اور پھر فریضہ حج ادا کرنے کے بعد اپنے پایہ تخت بغداد واپس آ گیا۔

ہارون پہلا خلیفہ تھا جس نے خلافت کے پہلے ہی سال میں جہاد کا

۱ - الطبری، جلد ۳، صفحہ ۶۱۷۔

۲ - تاریخ الخلفاء، صفحہ ۱۱۴۔

شرف اور حج کی سعادت حاصل کی۔ یہ بات لوگوں کی زبان پر چل نکلی۔ ایک شاعر داؤد بن زرین نے کہا :

بہارون داح النور فی کل بلدة
وقام بها فی عدل سیرتہ النهج
امام بذات اللہ اصبح شغلہ
واکثر ما یعنی بہ الفزو الحج
تضیق عیون الناس عن نور وجہہ
اذا مابہ للناس منظرہ البلج
وان امین اللہ ہارون ذا الندی
ینیل الذی یربوه اضعاف ما یرجو

یعنی :

ہارون کے نور سے سارا ملک جگمگا اٹھا ہے
اور ہر شہر میں اس کے عدل کی مثال قائم ہو گئی ہے
یہ ایسا امام ہے جو اللہ کی عبادت میں مشغول رہتا ہے
اسے صرف جہاد اور حج سے دل چسپی ہے
اس کے نورانی چہرے کو دیکھ کر لوگوں کی آنکھیں خیرہ ہو جاتی ہیں
جب کہ اس کا روشن جہاں لوگوں کے سامنے نمودار ہوتا ہے
اللہ کا امین ہارون ایسا ہے جسے لوگ گھیرے رہتے ہیں
اور ہر شخص اپنی امید سے کٹی گنا اس سے حاصل کر لیتا ہے۔
سیاست وقت اور حالات کا تقاضا یہ تھا کہ حکومت کے انتظامی
ڈھانچے کی تعمیر کی جائے اور اسے ان عناصر سے پاک کیا جائے جو نیا سانچہ
قبول نہیں کر سکے یا جن کے دامن پر مخالفت، سازش، عداوت اور
غداری کے دھبے موجود ہیں، یا جو اسے پسند نہیں کرتے کہ رشید کا
برامکہ سے ربط و ضبط بڑھے۔ چنانچہ مکہ، مدینہ، طائف، کوفہ،
خراسان، آرمینیا، جزیرہ، موصل اور شمالی افریقہ کے عمال و حکام میں
دور رس تبدیلیاں کی گئیں۔

ان کاموں سے فارغ ہونے کے بعد رشید اور یحییٰ نے ان لوگوں پر توجہ کی جنہوں نے ان دونوں کے برخلاف بادی کا ساتھ دیا تھا۔ ان میں بعض وہ تھے کہ انہوں نے خلع بیعت میں بھی تامل نہیں کیا تھا اور بادی کو ہارون کے خلاف اور یحییٰ کے خلاف بھڑکانے میں کوئی دقیقہ فروگذاشت نہیں کیا تھا۔ یہ دونوں (یحییٰ اور رشید) اسی مسئلے پر گفتگو کر رہے تھے کہ خیزران کا پیام پہنچا :

”میری صلاح تو یہ ہے کہ ہر اس شخص کی گردن قلم کر دی جائے جس نے ہارون کی ولی عہدی کی بیعت توڑنے اور جعفر بن بادی کی بیعت کرنے پر زور دیا اور اس تحریک میں حصہ لیا تھا!“

یحییٰ نے اس پیام کا جواب بھیجا :

”آپ کی تجویز سے بھی بہتر اور مناسب تجویز میرے خیال میں یہ ہے کہ ان لوگوں کو ہم دشمن کی طرف دھکیل دیں۔ اگر یہ اس سے سربر ہو جاتے ہیں تو بھی ہمیں فراموش کر کے یہ اسی کام میں لگے رہیں گے اور اگر دشمن ان پر غالب آیا تو ہم ان سے راحت پا جائیں گے!“

خیزران نے یحییٰ کی اس رائے کو پسند کیا۔

اور اس میں کوئی شبہ نہیں یحییٰ کی یہ رائے بڑی مناسب تھی۔ اس سے اس کی فراست اور دور اندیشی کا اندازہ ہوتا ہے، اس لیے کہ وہ لوگ جو ہارون و یحییٰ کے مخالف اور بادی کے دم ساز اور حامی رہ چکے تھے، مٹھی بھر نہ تھے۔ ان کی تعداد بہت زیادہ تھی اور معمولی لوگ بھی نہ تھے۔ یہ اپنے وقت کے منتخب لوگ تھے، ان میں امیر، قائد، وزیر، حاجب سب ہی تھے۔ لہذا قرین دانش یہ نہیں تھا کہ انہیں ابدی نیند سلا کر، ان کے حاسیوں اور ساتھیوں کو مشتعل کیا جانا۔ ان میں بعض ایسے بھی تھے جو عرب قبائل سے تعلق رکھتے تھے اور اپنے قبائل پر غیر معمولی اثر و رسوخ بھی رکھتے تھے۔

ایسے لوگوں کو موت کے گھاٹ اتار دینا ، مصائب اور مشکلات کو دعوت دینا تھا اور پھر سب سے بڑھ کر یہ کہ ان میں بعض ایسے لوگ بھی تھے ، جنہیں رشید ذل میں پسند کرتا چلا آ رہا تھا ۔ ان کا احترام اس کے ذل میں جاگزیں تھا اور محسوس کرتا تھا کہ ہادی کے احکام کی اطاعت انہوں نے اس لیے نہیں کی کہ اس (رشید) سے نفرت کرتے تھے ، بلکہ اس ضرر عمل میں یحییٰ سے مخالفت اور عداوت کا جذبہ شامل تھا ۔ اس لیے کہ وہ شعوبیت پرست تھا اور اپنے ہم قوموں پر جان دیتا تھا یا ان لوگوں نے یحییٰ کی سازشوں کی مخالفت کی تھی ، محض اپنی سر بلندی کے لیے جن کا اس نے جال پھیلا رکھا تھا یا پھر ان کی مخالفت کے اسباب تمام تر ذاتی اور شخصی تھے ۔

لیکن یحییٰ اپنے ایک ایک دشمن کو نام بنام جانتا اور پہچانتا تھا ، اور یہ بھی جانتا تھا کہ ان دشمنوں میں سے ہر ایک کی مقدار عداوت کتنی تھی اور کیوں تھی ؟ اس بات سے بھی بے خبر نہ تھا کہ یہ لوگ اپنی قوم میں کس مرتبے اور اثر کے حامل ہیں ؟ ان کے اسالیب خصوصیت سے بھی واقف تھا اور ان سے کس طرح نمٹا جائے ، یہ بھی جانتا تھا ۔ ہارا خیال ہے ، اس نے ہارون کو جملہ اسرار سے واقف نہیں کیا تھا ۔ اس لیے کہ مصلحت کا تقاضا یہ تھا کہ اس کو سب سے زیادہ انجان رکھا جائے ۔ قائد (سالار فوج) محمد بن فروخ الازدی ، یحییٰ کے معتوب و مغضوب لوگوں کی فہرست میں پہلے نمبر پر تھا ، نہ اس لیے کہ وہ ہادی کا حامی اور موید تھا ، بلکہ اس لیے کہ وہی تھا ، جو ایک لشکر لے کر ممالک محروسہ کی طرف اس ارادے سے بڑھا تھا کہ جو لوگ جعفر بن ہادی کی ولی عہدی پر اور ہارون کی محرومی پر بیعت نہ کریں انہیں تلوار سے جواب دے ۔ علاوہ ازیں آل برمک کی شعوبیت کا قواد عرب میں یہ سب سے بڑا دشمن اور مخالف تھا اور یحییٰ کے ان تصرفات کا بھی مخالف تھا ، جو قصر عباسی میں اس نے کر رکھے تھے ۔

یہ قائد اپنی فوج لے کر شام کی طرف سے گزر رہا تھا کہ اسے ہادی کی خبر وفات ملی ۔ اب ہارون کو ولی عہدی سے معزول و محروم کرنے کا

فریضہ بہ نوک شمشیر ادا کرنے کے بجائے اسے توقف اختیار کرنا پڑا۔ چنانچہ نواحی جزیرہ میں یہ اپنی چھاؤنی (میسکر) میں واپس آ گیا۔ یحییٰ نے اسے اس کی جگہ بحال رکھا اور اس سے کسی طرح کا تعارض نہیں کیا۔ چند مہینوں کے بعد ایک خارجی شخص صحصح نے اقلیم موصل میں علم بغاوت بلند کیا۔ خاصی کامیابی حاصل کر لی اور شوکت و قوت کا مالک بن گیا۔ یحییٰ کی صلاح کے مطابق رشید نے محمد بن فروخ کو خوارج کی تادیب اور سرکوبی پر مامور کیا۔ محمد بن فروخ نے خارجیوں سے زبردست مقابلہ کیا، لیکن ان کی قوت اور کثرت تعداد کے سامنے نہ ٹھہر سکا اور آخر کار میدان جنگ سے رو بہ فرار لایا، میدان جنگ سے یہ فرار اس کے لیے پیام موت بن گیا۔ اس کو بغداد طلب کیا گیا اور قصر خلد میں اس کی گردن اڑا دی گئی۔

اس ازدی قائد کا ایک اور جوڑی دار، جو اس سے کہیں زیادہ اہم شخصیت کا مالک تھا اور جس تک ہاتھ پہنچنا آسان نہ تھا، یزید بن مزید شیبانی تھا۔ مہدی نے اسے 'الاعرابی' کے لقب سے نوازا تھا، اس لیے کہ یہ ذہن و دماغ کے اعتبار سے خالص بدوی تھا اور تہذیب و حضارت جدیدہ سے سخت بیزار، کیونکہ یہ جدید تہذیب و حضارت عربی نہیں فارسی تھی۔

یہ وہ زبردست بستی تھی جس نے اس عظیم لشکر کی سید سالاری کے فرائض انجام دیے تھے، جس کی امارت بازوں کے ہاتھ میں تھی اور جو بسطنطنبہ کے دروازے تک پہنچ گیا تھا۔ جبال طبرستان و جرجان کی بغاوت اور ورس فرو کرنے کے لیے بھی اسی کو ہادی کے لشکر کا سربراہ بنا کر بھیجا گیا تھا، جو برمکی سیاست کے لیے حد درجہ تکلیف دہ اقدام تھا۔ یہ یزید بن مزید ہادی کے دم سازوں اور حامیوں میں تھا۔ ہارون کی حق ولی عہدی سے محرومی کا بھی حامی تھا۔ اسی نے یحییٰ کے

قتل کا مشورہ دیا نہ ۔ جب وہ اسیر تھا ۔

یحییٰ نے کونسر کی کہ رشید سے یزید بن مزید کے خلاف فیصلہ صادر کرا دے ، مگر وہ تنے مرتبہ بلند پر فائز تھا کہ یہ ممکن نہ ہو سکا ۔ علاوہ ازیں خود رسیہ بھی اسے پسند کرتا تھا ، براسکہ ہاتھ دھو کر اس کے پیچھے پڑے پڑے تھے ، مگر بس نہیں چلتا تھا ۔ لیکن دشمن کی قسمت یاور تھی ، بے چارہ اپنی موت آپ مر گیا ۔

حکومت کے سیاسی اور انتظامی معاملات سے تعلق رکھنے والے آدمیوں میں یحییٰ برمکی کے لیے سب سے زیادہ خطرناک شخص فضل بن ربیع بن یونس تھا ۔ بارون کے برسر اقتدار آنے سے پہلے بھی اور اس کے بعد بھی ، اسی ہائے کا دوسرا شخص علی بن عیسیٰ بن ہامان تھا ۔ فضل بن ربیع کا باپ منصور کا وزیر تھا ، جسے وہ اپنے وزرا میں سب سے زیادہ عزیز و محبوب رکھتا تھا ، اس کی اصابت رائے اور حسن تدبیر کا لوہا مانا جاتا تھا ۔ ایک روز منصور نے اس سے کہا :

”کوئی حاجت ہو تو بیان کرو تاکہ میں پوری کردوں!“

اس نے جواب دیا :

”امیرالمومنین میری حاجت یہ ہے کہ میرے بیٹے فضل کو جاننے لگیے!“

منصور نے کہا :

”احمق—— محبت کہیں اس طرح ہوتی ہے ؟ اس کے کچھ اسباب بھی تو ہوتے ہیں!“

ربیع نے عرض کیا :

”اللہ آپ کے لیے اس کی سبیل بھی پیدا کر دے گا!“

منصور نے سوال کیا :

”وہ کیا ہو سکتی ہے ؟“

ربیع نے جواب میں عرض کیا :

”میرے بیٹے پر کرم اور نوازش کی بھرمار کیجیے ۔ جب آپ اسے

۱۔ الطبری ، ۱۷۱ھ کے واقعات ملاحظہ کیجیے ۔

مورد کرم بنالیں گے تو وہ آپ سے بے تحاشا محبت کرنے لگے گا اور اس کی محبت آپ کو اس سے محبت کرنے پر مجبور کر دے گی !“

منصور نے پھر سوال کیا :

”لیکن تمام دوسری چیزوں کو چھوڑ کر میں اس کی محبت کس طرح اختیار کر لوں گا ؟“

ربیع نے اس سوال کے جواب میں عرض کیا :

”اگر آپ اس سے محبت کرنے لگیں گے تو اس کی معمولی سی اچھائی بھی آپ کو بہت بڑی معلوم ہوگی اور اس کی بڑی برائی بھی آپ کو معمولی نظر آئے گی۔ اس کی ہر ضرورت آپ خوشی خوشی پوری کریں گے اور اس کی ہر غلطی آپ ہنسی خوشی معاف کر دیں گے !“

چنانچہ منصور نے فضل کو حجابت کا عہدہ عطا کر دیا اور اسے محکمہ فوج کا سربراہ بنا دیا۔ مہدی کے عہد میں ربیع دیوان تھا، پھر وزیر ہو گیا اور اس کا بیٹا فضل موسیٰ بادی کے حاشیہ نشینوں میں شامل ہو گیا کیونکہ اس میں اور وزیر ابان بن صدقہ میں بڑی دوستی تھی۔ پھر جب بادی خلیفہ بنا تو اسے حاجب بنا دیا۔ اس کے بعد ابراہیم حرانی کے ساتھ اسے بھی وزیر بنا دیا۔ یہ یحییٰ بن خالد برمکی کا دشمن جان تھا اور بادی کو اس کی سازشوں اور حیلہ جوئیوں سے باخبر کرتا رہتا تھا۔ البتہ ہارون رشید سے اسے کوئی پرخاش نہیں تھی، بلکہ اس سے یک گونہ ربط و تعلق رکھتا تھا، اور زبیدہ کا تو یہ بہت زیادہ خیال و لحاظ رکھتا تھا۔ وہ بھی مانتی تھی کہ اس کے دادا کی اور خود اس کی کسی خدمت سے کبھی اس نے دریغ نہیں کیا، جب کہ ابھی وہ بچہ ہی تھی اور منصور کی گود میں پرورش پا رہی تھی^۱۔

لیکن خیزران بعض نامعلوم اسباب کی بنا پر فضل سے خار کھاتی تھی،

شاید یہ یحییٰ کی در اندازی کا نتیجہ تھا۔

۱۔ الجہشیاری، صفحہ ۱۳۵۔

۲۔ الجہشیاری، صفحہ ۱۲۵۔

جب رشید خلیفہ ہوا تو اس نے فضل کو مقرب بارگاہ بنانے کا ارادہ کیا ، لیکن خیزران آڑے آئی ۔ حالانکہ زبیدہ اس کا اکرام کرتی تھی اور چاہتی تھی کہ اس کے شوہر کا مقرب بارگاہ بن جائے ، لیکن اس کی کچھ نہ چلی ۔ خیزران کامیاب رہی ، البتہ اس کے انتقال کے بعد حالات بدل گئے ، جس کی تفصیل آگے آئے گی ۔

یہ فارسی الاصل شخص تھا ۔ دعوت عباسیہ کے داعیوں میں سے ایک داعی کا بیٹا اور یکے از قواد جیوش ۔ ابو جعفر منصور کے زمانے میں مطلع سیاست پر نمودار ہوا اور مکہ مکرمہ کے قریب بہ حالت سفر جب اس کا انتقال ہوا اس وقت تک یہ اس کے موکب میں شامل تھا ۔ اس موکب کے جن لوگوں نے مہدی کی بیعت خلافت کے لیے سعی و جہد کی ان میں یہ بھی تھا اور اس کام میں اس نے ربیع بن یونس کی پوری مدد کی تھی ۔ مہدی اس کی وفاداری سے بہت خوش تھا ، اس نے اسے مراتب عالیہ پر فائز کیا ، پھر اپنے بیٹے ہادی کے ساتھ وابستہ کر دیا ، یہ اس کے ندیموں اور حاشیہ نشینوں میں شامل ہو گیا ۔ ”وندا ہرمز“ کی بغاوت فرو کرنے کے سلسلے میں یہ بھی جرجان کے سفر میں ساتھ تھا ۔ ہادی جب مسند خلافت پر بیٹھا تو اسے دیوان فوج بنا دیا ۱ ۔

علی بن موسیٰ بن مہان اور آل برمک کے مابین شدید عداوت تھی ، جس کا سبب ہمیں نہیں معلوم ، لیکن اتنا جانتے ہیں کہ برمک اس کے بارے میں نا سزا الفاظ استعمال کیا کرتے تھے اور تیغ زبان کے وار کرتے رہتے تھے ۔ جب موقع ملتا چوٹ کرتے سے نہ چوکتے ، اسی طرح وہ بھی کوئی موقع ہاتھ سے جانے نہیں دیتا تھا ۲ ۔ جب موسیٰ ہادی اور بارون میں نزاع و کش مکش برپا ہوئی تو اس نے اپنے خلیفے کا ساتھ دیا ۔ بارون کی بیعت توڑ دی اور جعفر بن ہادی کی ولی عہدی پر بیعت کر لی اور یحییٰ بن خالد برمکی کی برائیوں کو خوب خوب طشت از بام کیا ، یہاں تک کہ

۱ - الجہشیاری ، صفحہ ۱۶۷ -

۲ - الجہشیاری ، صفحہ ۲۰۵ -

جب حالات نے پلٹا کھایا اور خلافت رشید کے ہاتھ میں آئی ، تو یہ اس کی خدمت میں حاضر ہوا ، معذرت کی اور اظہارِ خاوس و عقیدت کیا ۔ لیکن صرف اسی کی ذات سے ۔ اپنے دشمن یحییٰ کے ساتھ اس کے برتاؤ میں کوئی فرق نہیں آیا ۔ جس کا نتیجہ یہ نکلا کہ ایک لمبی مدت تک حکومت کے منصب سے دور رہا ، جس کا مزید ذکر آئے گا ۔

عبدالملک بن صالح

امراۓ بنو عباس میں ایک اہم شخصیت عبدالملک بن صالح کی تھی ۔ اپنے خاندان میں معزز ، نگہ عوام میں سربلند ، تقویٰ ، شجاعت اور دلیری میں یکتا ، منبر پر خطبہ دینے بیٹھتے تو بلاغت بیان کا دریا بہا دیتے ۔ رشید اور بادی کی نزاع کے زمانے میں یہ ان لوگوں میں تھے جنہوں نے بادی کا ساتھ نہیں دیا تھا ۔ اپنی جلالت شان کی بنا پر اور اس وجہ سے کہ حکومت ان نوجوانوں کے ہاتھ میں نہیں ہونی چاہیے ، جن کی رہنمائی عورتیں کرتی ہوں ۔ یہ خود خلافت کا خواب دیکھنے لگے ، لیکن دروازہ بند تھا ، کاسیاب نہ ہو سکے ۔

عبدالملک بن صالح کو آل ہرمل سے عام طور پر اور یحییٰ سے خاص طور پر سخت کد تھی ۔ وہ بہت خلافت پر اس کی اثر اندازی پسند نہیں کرتے تھے اور یہ بات تو انہیں محنت نا پسند تھی کہ ان کے اسلاف کی قائم کی ہوئی حکومت کے ساتھ وہ سفید کا مانک ایک فارسی الاہل شخص ہو ۔ عبدالملک اپنی بوی عصیت میں بالکل بے لچک تھے اور اس فارسی شعویت کے سخت مخالف جو تخت بنو عباس پر چھائی ہوئی تھی ۔

رشید ، عبدالملک کے طور طریقوں سے اچھی طرح واقف تھا ۔ یحییٰ نے اسے اور زیادہ اس شخص سے خائف اور برگشتہ کر دیا تھا ۔ لیکن یہ کوئی معمولی ہستی نہیں تھی ، بیت خلافت سے اس کا قریبی تعلق تھا ، اس کے موایب اور خصائص نے عوام کو اس کا گرویدہ کر رکھا تھا ۔ رشید چہ کہہ میں مبتلا تھا ، لہٰذا اس سے حد درجہ پرہیز ہو جاتا ، کبھی خوش ہو جاتا ۔ عبدالملک کو معلوم تھا کہ سب کیا دھرا آل ہرمل کے

ہے۔ انہی نے رشید کو بھڑکا رکھا ہے، لیکن بعد میں حالات ایسے پیش آئے کہ عبدالملک اور آل برمک کی دشمنی دوستی سے بدل گئی، جس کی تفصیل کتاب کے آخر میں آئے گی ۱۔

علاوہ ازیں اور بھی کئی امرا بنو ہاشم تھے، جو یحییٰ برمکی کو پسند نہیں کرتے تھے۔ مثلاً موسیٰ بن عیسیٰ اور جعفر بن سلیمان وغیرہ، لیکن رشید اس لیے انہیں نہیں چھیڑتا تھا کہ وحدت بنو عباس کو پارہ پارہ کرنا نہیں چاہتا تھا، وہ تو عباسیوں کی تائید و مساعدت کا جویا رہتا تھا، پھر ان کی صف میں تفرقہ پیدا کرنے کا سبب کس طرح بن جاتا؟

ان سیاسی اور انتظامی تطہیرات کے ساتھ ساتھ دوسری اصلاحات بھی نافذ کی جا رہی تھیں اور فکری و عمرانی میدان میں بھی قدم ترقی کی طرف اٹھ رہا تھا۔ نئے نئے قلعے بنائے گئے اور چھاؤنیاں تعمیر ہوئیں۔ جہاں جہاد کے لیے فوج ہر وقت کیل کانٹے سے لیس رہتی۔ بغیر کسی انقطاع کے ہر سال بلاد روم پر مسلمان چڑھائی کرتے۔ الجزیرہ اور کسیرین کی سرحدات کے بجائے ایک مستقل فوجی مرکز قائم کر دیا گیا۔ اس طرح دولت اسلامیہ کے حدود عسکری مستقل اور محکم ہو گئے۔ ورنہ اس سے پہلے مسلمانوں اور رومیوں کی لڑائی میں حسب یلغار حدود میں کمی زیادتی ہوتی رہتی تھی۔

۵۱۷ء (مطابق ۷۸۶ء) میں ہارون رشید نے اپنے خادم سلیمان بن فرح ترکی کو حکم دیا کہ بحر ایض متوسط۔۔۔ جو اب بحر روم کے نام سے مشہور ہے۔۔۔ کے ساحل پر شہر طرطوس کی بنا ڈالی جائے تاکہ یہاں سے بڑی اور بحری یلغار بغیر کسی رکاوٹ کے جاری رکھی جا سکے۔ سلیمان نے یہ شہر تعمیر کر دیا، بہت جلد یہ آباد ہو گیا۔ شانداز اور خوش نما عمارتیں بن گئیں، ٹھوڑی ہی سی مدت میں یہ شہر مراک جہاد میں ایک اہم ترین شہر متصور ہوئے لگا ۲۔

اس عہد میں اور بھی کئی شہر اور قلعے تعمیر ہوئے۔ مثلاً ہارون

۱۔ ابن الاثیر، جلد ۶، صفحہ ۷۸۔

۲۔ معجم البلدان، کلمہ ”طرطوس“۔

وغیرہ۔ یہ سب حدود بلاد روم پر واقع تھے، کیونکہ بازنطینی حکومت رشید کی حکومت سے سخت پرخاش رکھتی تھی اور بدترین دشمن تھی۔ داخلی طور پر بھی بہت سی اصلاحیں عمل میں آئیں۔ زراعت وسیع پیمانے پر ہونے لگی، نئی بستیاں بسائی گئیں، پل تعمیر ہوئے۔ دوسرے کھودے گئے، نہروں کی بنیاد پڑی، پانی اس کثرت سے مہیا ہونے لگا کہ کھیت اور باغ سرسبز و شاداب ہو گئے۔ ان اصلاحات کو زیادہ کامیاب بنانے کے لیے ایک خاص محکمہ قائم کیا گیا، کاشت کاروں اور کسانوں کو زیادہ سے زیادہ رعایتیں اور سہولتیں دی گئیں۔ فاضل محصول کسانوں پر سے اٹھا لیے گئے۔

اس طرح اقالیم مختلفہ میں طرح طرح کی صنعتوں کے سلسلے میں حوصلہ افزا اقدامات کیے گئے۔ دور و دراز مقامات کے راستوں پر پہرا لگایا گیا تاکہ تجارت میں کسی طرح کا خلل نہ پڑے۔ غرض تنظیم جدید میں ایسا اسلوب اختیار کیا گیا کہ ساری مملکت میں خوش حالی عام ہو گئی اور خراج اور ٹیکس کی آمدنی اس خوش حالی کے باعث اتنی بڑھی کہ خزانہ معمور ہو گیا۔

اس زمانے میں رشید نے ایک اور کام جو کیا، وہ یہ تھا کہ وہ ایک گرمائی صدر مقام بنانے کی فکر میں لگا رہا تھا کہ جب بغداد میں گرمی شدت اختیار کرے تو وہاں جا کر اقامت اختیار کر لے۔ اپنے گرمائی صدر مقام کا نام اس نے "مدینۃ البخار" رکھا^۱۔ پہلے پہل تو اس نے حلوان و بیدان کے مابین ایک قلعہ اس مقصد کے لیے بنایا، وہاں جا کر رہا بھی، لیکن بیمار ہو گیا۔ چنانچہ پایہ تخت واپس آ گیا۔ پھر شال کی طرف اس نے قدم بڑھایا اور جزیرہ ابن عمر میں پہنچا، چنانچہ یہاں اپنی جاگیر باقردی و باز بدی میں ایک قصر جمیل اس نے تعمیر کیا، جس کے بارے میں ایک شاعر کہتا ہے:

۱۔ الطبری، جلد ۳، صفحہ ۶۰۷۔

۲۔ الطبری، جلد ۳، صفحہ ۶۰۷۔

بقردی و باز بدی معیف و مرع
و عذب یحاکي السلسبیل برود
و بغداد ما بغداد الا ترا بها
فخرؤ و اما حرّھا فشدیدا

یعنی :

قردی و باز بدی ایک ایسا سرسبز گرمائی مقام ہے جہاں کا شیریں
اور خنک آب سلسبیل کے مانند ہے ۔
اور بغداد ، کیا ہے بغداد ؟ اس کی مٹی غلیظ ہے اور گرمی
نہایت شدید ۔

لیکن یہ گرمائی صدر مقام پایہ تخت بغداد سے دور تھا ۔ آخر اس نے
اپنے باپ کے بنائے ہوئے شہر رافقہ پر توجہ کی جو قدیم کی سمت واقع تھا ۔
یہاں اس نے ایک بہت بڑا محل تعمیر کیا ، جس کا نام "قصر السلام"
رکھا اور بعض رجال دولت کو ترغیب دی کہ وہ بھی یہاں اپنی حویلیاں
بنائیں ، چنانچہ حکم کی تعمیل ہوئی ۔ اس نے حکم دیا ، یہاں جملہ اسباب
راحت فراہم کیے جائیں ۔ مثلاً گھڑ دوڑ کے لیے میدان ، چوگان (ہونو) کھیلنے
کے لیے فیلڈ ، شکاری جانوروں کے لیے زمین ، کشنیوں کے لیے لنگر گد ،
بہت سی کشنیاں ، تفریح گاہیں ، باغات ، دریائے فرات کے کنارے کنارے
نظر آنے لگے ۔ تھوڑے ہی دنوں میں دنیا کے گرمائی صدر مقاموں میں
قصر السلام سب سے بڑا گیا ۔

اس طرح ہارون نے اپنی خلافت کے چار سال گزار دیے ۔ بے فکری ،
یار باشی ، جہاد ، حج ، سفر ، شہر شہر کی سیر ۔ حکومت کا سارا کاروبار
یحییٰ کے ہاتھ میں تھا یا پھر ماں کے ہاتھ میں ، جس کا مشورہ حکم اور
جس کی مرضی قانون تھی ۔

یہاں تک جمادی الآخر ۲۰۱ھ (مطابق ۷۸۹ء) میں پہلی مرتبہ بے فکری
اور اطمینان کا سفینہ ڈانوا ڈول ہونے لگا ۔ خیزران کا انتقال ہو گیا ۔

یہ زخم ابھی پرانا نہیں ہوا تھا کہ بہن —عباسہ بنت مہدی— بیوہ ہو گئی ، یہ دونوں حادثے صرف ایک دن کے فرق سے ہوئے ۔

ہارون کی بہن عباسہ ، محمد بن سلیمان ہاشمی سے بیابھی ہوئی تھی جو مہدی کے زمانے سے ابواز ، فارس اور بحرین کا گورنر چلا آ رہا تھا ۔ یہ شخص حد درجہ بخیل تھا ۔ لوگوں پر ظلم کرتا اور ان کا مال چھین لیتا ، یہاں تک کہ بے اندازہ دولت کا مالک بن گیا ۔ خیزران کے بعد عباسی حکومت میں یہ سب سے بڑا مال دار شخص تھا ، کسی میں اہمیت نہیں تھی کہ محاسبہ کر سکتا ، کیونکہ نہ صرف بیت خلافت سے قرابت کا تعلق رکھتا تھا ، بلکہ اس گھر کا داماد بھی تھا ۔ لیکن اس کا بھائی جعفر بن سلیمان اسے سخت ناپسند کرتا تھا اور اس کے خلاف بدگوئی کرتا رہتا تھا ۔ ایک مرتبہ اس نے اپنے بھائی کے بارے میں رشید کو لکھا : ”محمد بن سلیمان بے تحاشا مال اور اسلحہ جمع کر رہا ہے تاکہ حکومت کے خلاف بغاوت کر دے !“

لیکن رشید نے سنی کی ان سنی کر دی ، اس لیے کہ جھوٹی بات تھی ۔

محمد بن سلیمان لاولد مرا ، رشید نے اس کے ترکے پر قبضہ کر لیا جو ستر لاکھ دینار تھا ، یہ رقم خزانے میں داخل کر لی ۔ جاگیر اور جائداد میں ہاتھ نہیں لگایا ، دوسرا سامان حاشیہ نشینوں اور ندیموں میں تقسیم کر دیا ۔ جعفر بن سلیمان کو ایک کوڑی بھی نہیں دی ۔ یہ اس بات کی سزا تھی کہ بھائی کے خلاف لگائی بھائی کیا کرتا تھا ۔ محمد بن سلیمان کے بارے میں اس نے ہارون کو لکھا تھا کہ بغاوت کی تیاری کر رہا ہے ۔ ہارون نے یہی بات پکڑ لی ۔ باغی کا مال حکومت کا ۲ !

عباسہ نے بھائی (رشید) کا اس معاملے میں ساتھ دیا ، لیکن اقامت اپنے مرحوم شوہر کے محل میں رکھی ۔ یہیں اس کا عقد ثانی ابراہیم بن

۱۔ الطبری ، جلد ۳ ، صفحہ ۶۱۱ ۔

۲۔ الطبری ، جلد ۳ ، صفحہ ۶۱۱ ۔

صالح بن عیسیٰ عباسی کے ساتھ ہوا۔

نشان کے وقت خیزران کی عمر تقریباً پچاس سال کی تھی، بیماری کا سلسلہ زیادہ مدت تک نہیں جاری رہا۔ رشید کو ماں کے مرنے کا بہت غم ہوا، اس نے ماں کا بڑا سوگ منایا اور خوب جزع فزع کی، جنازے کو کندھا دینا ہوا چلا، گرد سے اٹا ہوا، حد درجہ آشفتمہ حال، یہاں تک کہ جنازہ مقابر قریش میں پہنچ گیا، یہیں تدفین کا فیصلہ ہوا تھا۔ پانی لایا گیا، پہلے پاؤں دھوئے پھر پورا وضو کیا، خود ہی نماز جنازہ پڑھائی۔ قبر میں جب اسے اتارنے لگا تو پھوٹ پھوٹ کر رونے لگا۔ پھر اسے دفن کر دیا، اس کے نام پر خیرات کرتے ہوئے فقرا کو مال کر دیا، ایسی کوئی مثال نہیں ملتی کہ کسی اور نے ماں کے مرنے پر اس قدر زیادہ خیرات کی ہو۔

مؤرخین بیان کرتے ہیں:

”خیزران کے جنازے کے ساتھ بے اندازہ خلقت تھی۔ اس ہجوم میں قوم کے سردار اور شہر کے عائد و اعیان اور بغداد کی سر برآوردہ شخصیتیں شامل تھیں اور یہ اس لیے نہیں تھا کہ خیزران خلیفہ کی ماں تھی۔ اس لیے تھا کہ وہ لکھ لٹ تھی، حاجت مندوں کی ضرورت پوری کرنا اس کا شعار تھا!“

نعلش کے پیچھے جو ہجوم تھا، اس میں سب سے آگے یحییٰ بن خالد برمکی تھا۔ وہ اس طرح چل رہا تھا کہ سر جھکا ہوا تھا، اور فکر میں ڈوبا ہوا تھا۔ مجہول مستقبل کی فکر، بلاشبہ یحییٰ کو حق تھا کہ سر جھکا کر چلے اور فکر مند ہو۔ اس کے لیے اس سے بڑھ کر کٹھن گھڑی اور کون ہو سکتی تھی؟ یہ عورت اپنے پیچھے ایسی یادیں چھوڑ گئی تھی جو اس کے فکر و خیال کی دنیا میں ہمیشہ زندہ اور باقی رہیں گی، یہ یادیں معمور تھیں مسرتوں سے، اور آلام و وحشت سے، اور خون سے۔ گویا اپنی

موت کے بعد وہ یحییٰ کے لیے امید و بیم کی دنیا چھوڑ گئی تھی۔ اب قصر خلافت کے دروازے حریفوں کے لیے چوہٹ کھلے ہوئے تھے۔ وہ بڑی آسانی سے اس میں داخل ہو سکتے تھے اور رشید کے کان تک ہر بات پہنچا سکتے تھے۔

سیدہ قصر کا انتقال ہو گیا، اب اس کی جگہ زبیدہ بنت جعفر لے گی۔ ایک نوجوان اور نو آموز لڑکی، جو نا تجربہ کار ہے، نہ ہوشیار، نہ گزشتہ واقعات و حوادث سے باخبر، کیونکہ نزاع و کش مکش کی اس تاریخ میں اس کا کوئی حصہ نہیں تھا۔ وہ تو یہ بھی نہیں جانتی تھی کون لوگ شوہر کی پارٹی سے تعلق رکھتے ہیں اور کون مخالف ہیں؟ نازوں میں پلی اور دولت میں کھیلی ہوئی ہاشمی خاتون، جسے نہ مال جمع کرنے کی ہوس تھی، نہ دولت بٹورنے کا لپکا۔ جس کی رگوں میں خالص عربی خون دوڑ رہا تھا اور جو قومی عصبیت سے بھرپور تھی اور اب فارسی شعویت اور عربی عصبیت میں نزاع و کش مکش کا آغاز ہو چکا تھا۔ اب آل برمک کو اس کی ضمانت کون دے سکتا تھا کہ کل وہ اس کے ہدف انتقام نہیں بن جائیں گے؟ اس نوجوان سیدہ کی نظر میں یحییٰ اور اس کی اولاد کی حیثیت ایک عجمی گروہ سے زیادہ نہ تھی، جو اس کے شوہر رشید کا انتظام و انصرام مملکت میں ہاتھ بٹا رہا تھا۔ بس اس سے زیادہ کچھ نہیں۔

ماضی اور حال میں یحییٰ نے جو کچھ رشید کے ساتھ مل کر بنایا اور تعمیر کیا تھا وہ خیزران کی موت سے ڈولنے لگا تھا۔ اب اسے دوسرا نہج اور نیا اسلوب اختیار کرنا ہوگا۔ لیکن کون سا اسلوب؟ کیا ستر سال کی عمر میں بھی یحییٰ اتنا چونچال اور چست رہ سکتا تھا؟ نہیں۔ اسے حوادث نے تھکا دیا تھا، سیاست اب اس کے لیے ایک بارگراں بن گئی تھی!

بہر حال یہ تھا وہ دماغی انتشار اور ذہنی تفکر جس سے یحییٰ بن خالد برمکی کو سامنا کرنا پڑ رہا تھا، اس کا سر بھاری ہو گیا تھا اور گردن ڈالے وہ نعرے کے پیچھے پیچھے چل رہا تھا۔

مقبرہ قریش میں جب تدفین عمل میں آ گئی، تو رشید ایک قریبی

حویلی میر پہنچا جو اس کی استراحت کے لیے تیار کی گئی تھی۔ یہاں ایک ایک کر کے لوگوں نے تعزیت پیش کی، اس نے اشارے سے سب کو جواب دیا۔ آخر میں فضل بن ربیع کی باری آئی، وہ آگے بڑھا اور اس نے ہارون کے پاس چومے، بڑے دل گداز انداز میں تعزیت کی، رشید متاثر ہوا۔ اس نے کہہ:

”اے فضل! دادا جان (سہدی) کی قسم، جس روز سے منصب خلافت مجھے ملا ہے، میں تجھے مقرب بنانے اور مرتبہ خاص تک پہنچانے پر غور کر رہا ہوں، خدا میری والدہ پر رحم کرے، وہ مجھے روکتی رہیں۔ میرے لیے اطاعت کے سوا کوئی چارہ نہ تھا۔ اب تم جعفر بن یحییٰ برمکی سے انگشتی لے لو!“

اس سوگوار مجمع میں رشید کا یہ اچانک اور غیر متوقع اقدام سب کے لیے حیرت انگیز تھا۔ فضل بن ربیع جو ابھی چند لمحے پہلے تک قصر خلافت کا سب سے زیادہ معتوب شخص تھا، اب ایک مرتبہ عالی پر فائز تھا اور یحییٰ برمکی تو ششدر بیٹھا تھا۔ وہ رشید کے بارے میں یہ تصور بھی نہیں کر سکتا تھا کہ اس سے مشورہ اور رائے لیے بغیر وہ ایسا اہم اقدام کر سکتا ہے۔ لیکن اب خاموشی کے سوا چارہ نہ تھا، وہ خاموش بیٹھا اپنی دید و شنید کا جائزہ لے رہا تھا۔

ابن ربیع صورت احوال کی نزاکت کو یہ خوبی محسوس کر رہا تھا، وہ جانتا تھا حلیفہ کا یہ اقدام تمام تر بندہ نوازی اور شفقت پر مبنی ہے، لیکن اس کا نتیجہ کیا ہوگا؟ جعفر بن یحییٰ سے چیقلش، اس نے اپنے دوست اسماعیل بن صبیح کاتب برامکہ کو وسیلہ بنایا کہ یحییٰ رشید کو اس سے منحرف کرنے کی کوشش نہ شروع کر دے۔ آخر بات یوں بنی کہ فضل بن ربیع شہر کوفہ میں بعض انتظامی ذمے داریوں پر مامور کر دیا گیا، تاکہ معاملات حکومت سے عرصہ دراز تک دور رہنے کے باعث اسے جو غیر معمولی مالی نقصان پہنچا تھا، اس کی کچھ تلافی ہو جائے۔^۲

۱۔ الطبری، جلد ۳، صفحہ ۶۰۸۔

۲۔ ابن الاثیر، جلد ۶، صفحہ ۸۷۔

یہ ظاہر یہ ایک معمولی سا واقعہ تھا ، لیکن حقیقتاً دور رس نتائج کا حامل تھا ۔ خیزران کی ۔۔۔ گی میں رشید یکسر مغلوب و مجبور تھا ۔ لیکن اس کی موت نقطہ تحول و تغیر ثابت ہوئی ۔ اب یہ حیثیت خلیفہ کے اپنی شخصیت اور اہمیت کا اس پر انکشاف ہو رہا تھا ، اسے جو حقوق حاصل تھے ان سے بہرہ ور ہو سکتا تھا ، جو واجبات تھے بغیر کسی پابندی اور مداخلت کے انہیں انجام دے سکتا تھا ، جس میں یحییٰ بن خالد برمکی کی دہشت اور اثر انگیزی بھی خارج نہیں ہو سکتی تھی ، وہ اب اپنی قدر و قیمت سے آگاہ ہو چکا تھا ۔ پس ضروری تھا کہ اپنے ارادے میں ، فیصلے میں ، اور رائے قائم کرنے میں وہ اس تدار مطلق کو نظر انداز کر دے جو یحییٰ بن خالد برمکی کی صورت میں موجود تھا ۔

دن گزرتے رہے !

زیادہ ، خیزران کی جگہ سیدہ قصر ہو گئی ، یہ اس کا حق تھا جو اس نے پالیا ، لیکن امور مملکت اور شئون دولت میں مداخلت کی وہ عادی نہیں تھی ، شوہر اور وزراء برا مکہ کے مابین جو معاملات جاری و ساری تھے ، نہ انہیں اہمیت دیتی تھی ، نہ زیر غور لاتی تھی ۔ وہ اگر کچھ جانتی تھی تو صرف اتنا کہ ہرامکہ ہارون سے محبت کرتے ہیں اور وہ ان پر اعتماد کرتا ہے ، اور انہیں زیادہ سے زیادہ فائز المرام اور سر بلند کرنے کی کوشش کرتا رہتا ہے ۔ یہ معاملات اس کی عنان توجہ کو اپنی طرف ذرا بھی مبذول نہیں کرتے تھے ۔ البتہ عمل خیر اور سب کی بھلائی کا جذبہ بے شک اسے آمادہ کار رکھتا تھا ۔ اسے یہ پروا بھی نہیں تھی کہ وہ کون لوگ تھے جو کل موسیٰ ہادی کی جماعت میں شریک اور یحییٰ و خیزران کے سخت مخالف تھے ! اس کے لیے تو یہ کافی تھا کہ اس کے شوہر سے کون محبت کرتا ہے ۔ وہ بھی اس کا لحاظ و خیال کرنے لگتی تھی اور جو اس کے شوہر کے ساتھ نہ تھا وہ اس کا بھی معنوب و مقہور تھا ، اسے اگر کوئی دھن اور فکر تھی تو صرف اتنی کہ ہارون کا مقام زیادہ سے زیادہ بلند ہو اور وہ کامیابی و کامرانی سے ہم کنار ہوتا رہے ۔ ہادی کے زمانے میں کیا ہوتا رہا تھا ؟ یہ بات اس کے دائرہ

خیان سے باہر تھی ، آخر وہ اس کا ابن عم اور جیٹھ تھا ، وہ کئی اولادیں جھوڑ کیا تھا جو اب یتیم تھیں اور کم عمر تھیں ، ان سب کو زبیدہ کی محبت اور بے پناہ شفقت حاصل تھی ۔

زبیدہ کی اس روش کا اثر رشید پر بھی پڑا اور خصوصیات سیاسی کے سلسلے میں اس کا تشدد نسبتاً نرمی سے بدل گیا ۔ جو لوگ مغضوب و مقہور تھے ، انہیں شرف تقرب حاصل ہونے لگا ۔ بھیلی اور خیزران نے جنہیں دور دور پھینک رکھا تھا ، اب قصر خلافت سے ربط و تعلق قائم رکھنے کے مواقع انہیں حاصل تھے ۔

روایات سے معلوم ہوتا ہے کہ زبیدہ قصر خلد میں کافی مدت تک رشید کے پاس رہی ، پھر اس کے لیے رصافہ میں ایک شاندار محل ”دارالقرار“ تعمیر ہوا تو وہاں منتقل ہو گئی ، وہ ہر طرح خوش اور مطمئن تھی ، کوئی بات ایسی نہیں تھی جو اس کے عیش و راحت کو مکدر کرنے والی ہو ، ہاں مگر ایک بات — سولی عہدی کا مسئلہ !

مسئلہ ولی عہدی

بارون رشید سربر خلافت پر قابض ہو گیا، لیکن اس کا ولی عہد نہیں تھا جو بعد مرگ اس کا جانشین ہو اور حکمت و صلحت اس امر کی مقتضی تھی کہ اس مسئلہ کا فیصلہ کر لیا جائے۔ اگر ناکہانی طور پر کبھی موت واقع ہو تو بیعت سابقہ کی عدم موجودگی کے باعث کہیں حکومت کا شیرازہ منتشر نہ ہو جائے۔ مسئلہ خلافت پر جب وہ متمکن ہوا تو صرف ایک طفل شیر خوار عبداللہ تھا جو مراحل کے بطن سے تھا اور مسلمان اتنے چھوٹے بچے کی بیعت پر آمادہ نہیں کیے جاسکتے تھے۔ آخر یہ مسئلہ ملتوی کر دیا گیا، کیونکہ اپنی اولاد کے سوا کسی اور کو وہ ولی عہد نامزد کرنا نہیں چاہتا تھا۔ وقتی طور پر بھی وہ اس کا قائل نہ تھا کہ کسی کو آگے بڑھائے اور پھر بعد میں عزل و حرمان اور دست برداری کے مراحل سے دو چار ہو اور وہی دشوارباں اسے بھی پیش آئیں، جو منصور، مہدی اور ہادی کو پیش آ چکی تھیں۔

۵۱۷ھ (مطابق ۹۱۰ء ع) میں یہ مسئلہ از سر نو زیر غور آیا، ایسے مشورہ دیا گیا کہ اپنے دونوں بیٹوں عبداللہ بن مراجل (مامون) یا محمد بن زبیدہ (امین) میں سے کسی ایک کو نامزد کر دے۔ یہ دونوں اب چھ سال کے ہو چکے تھے۔ لوگوں کی نظر بار بار عبداللہ بن مراجل (مامون) پر جاتی تھی، اس لیے بھی کہ وہ محمد (امین) سے بڑا تھا اور اس لیے بھی کہ جعفر برمکی کے آغوش محبت میں پروان چڑھ رہا تھا۔

لیکن زبیدہ آڑے آئی اور ضد کرنے لگی کہ یہ منصب اس کے بیٹے کو ملنا چاہیے۔ اس کی دلیل یہ تھی کہ محمد (امین) ماں اور باپ دونوں کی

طرف سے ہاشمی ہے اور اپنے بھائی (ماسر) کی طرح ایک جاریہ کے بطن سے پیدا نہیں ہوا ہے۔ زبیدہ کی تائید منعمہ شیوخ بنی ہاشم بھی کر رہے تھے اور محل کے با اثر افراد بھی اس کے ساتھ تھے، غرض اس مسئلے پر دو رائیں ہو گئیں، ہر رائے اپنا ایک وزن اور اثر رکھتی تھی^۱۔

اب معاملہ تنیت پر آ گیا۔

زبیدہ نے شوہر کی ہر طرف سے ناکہ بندی کر لی۔ اس کے حامی اور ناصر تعداد میں بہت زیادہ تھے اور ان میں پیش پیش فضل بن یحییٰ برمکی تھا۔ کیونکہ محمد (امین) کی تربیت اور پرداخت اسی کے ذمے تھی^۲، البتہ جعفر بن یحییٰ برمکی عبداللہ بن مراجل کے حق میں پورا زور لگا رہا تھا اور مخالفوں کی رائے کا توڑ کر رہا تھا۔ اس طرح دونوں برمکی بھائیوں میں اختلاف و نزاع کا ڈول پڑ گیا اور ایک دوسرے کو ناروا اور ناسزا الفاظ سے یاد کرنے لگا^۳۔

یحییٰ برمکی نے اس اختلاف میں کوئی حصہ نہیں لیا، نہ اپنی رائے کا اظہار کیا، وہ زبیدہ سے خائف تھا کہ اگر وہ خفا ہو گئی تو مشکل ہوگا اور ایسا نتیجہ برآمد ہوگا جو ہرگز خوش گوار نہیں ہوگا۔

لیکن رشید، یحییٰ سے رائے لینے پر تلا ہوا تھا، اس نے یحییٰ کو بلایا اور بڑی دیر تک مشورہ کرتا رہا۔ پھر دونوں اس رائے پر متفق ہو کر برآمد ہوئے کہ وقتی طور پر ابن زبیدہ (امین) کی بیعت ولی عہدی لے لی جائے، تاکہ زبیدہ اور اس کے حامیوں اور ناصروں کو لب کشائی کا موقع نہ رہے۔ پھر جب دونوں بھائی بڑے ہو جائیں اور ان کے عادات و خصائل اور کردار و سیرت واضح ہو جائیں، تو ان میں سے زیادہ موزوں اور مناسب کو اختیار کر لینا آسان ہوگا^۴۔

۱۔ الامامہ و السیاسہ، جلد ۲، صفحہ ۳۳۲۔

۲۔ الجہشیری، صفحہ ۱۹۳۔

۳۔ الاغانی، جلد ۱۷، صفحہ ۶۱۱۔

۴۔ المختار، صفحہ ۵۹۔

لیکن یہ فیصلہ جتنا خوش آئند نظر آ رہا تھا ، اتنا تھا نہیں اس کے بڑے تلخ اور بدتر نتائج نکلے جن کی تفصیل آئندہ صفحات میں آئے گی ۔

اس بارے میں روایات مختلف ہیں کہ آخر رشید ، محمد (امین) کو عبداللہ (ماسون) پر ترجیح دینے اور اس کی ولی عہدی کی بیعت لینے پر کیونکر آمادہ ہو گیا ؟

ایک قول تو یہ ہے کہ فضل بن یحییٰ نے جب دیکھا کہ رشید مذہب ہے اور ولی عہدی کا فیصلہ نہیں کر پاتا ، تو خراسان میں اس نے اپنے گروہ کے لوگوں کو اکسایا اور انہوں نے وہاں امین کی ولی عہدی پر بیعت کر لی اور خلیفہ کو چپ سادہ لینا پڑی ، لیکن یہ بات ہم قبول نہیں کر سکتے ۔ اس لیے کہ بیعت ولی عہد کا مسئلہ اتنا ہلکا نہیں تھا کہ اس صورت میں اس کا فیصلہ ہو جاتا ۔

ایک اور قول یہ ہے کہ رشید ، عبداللہ (ماسون) کی طرف مائل تھا اور اس کو ولی عہد بنانا چاہتا تھا ، کیونکہ عمر میں وہی بڑا تھا اور جعفر برمکی بھی اس کا پشت پناہ تھا ، جو بڑا محبوب وزیر تھا ۔ لیکن زبیدہ اس پر کسی طرح تیار نہ تھی ، وہ زبیدہ سے بے پناہ محبت کرتا تھا ، آخر اسے زبیدہ کے سامنے جھکنا پڑا ۔ درباری لوگ بھی ہوا کا رخ پہچان گئے ۔ چنانچہ ایک مرتبہ وہ اپنے ندیموں کی مجلس میں بیٹھا تھا کہ ایک شخص نے شاعر رجز خواں محمد بن ذویب العمانی کو آگے بڑھایا اور اس نے اپنا قصیدہ پڑھنا شروع کر دیا :

لما اتانا خبر مشہر ۴

اغر لا یخفی علی من یبصر

قلت لا صحابی و وجہی مسفر

قاز بہا محمد فا لبشر وا

یعنی :

جب ہمارے پاس اڑتی ہوئی خبر پہنچی

۱۔ الطبری ، جلد ۳ صفحہ ۶۰۰ ۔

واضح ، صاف صاف ، جو کسی اہل نظر سے پوشیدہ نہیں
میں نے اسے ساتھیوں سے دھکتے ہوئے چہرے کے ساتھ کہا
مجھ سے مناسب وہ عہد حاصل کر لیا خوش ہو جاؤ
رسید نے کہا :

”اتنے مہنگے نیا نو عہد کی وہ عہدی کی بشارت دے رہا ہے ؟“
اس نے جواب دیا :

”جی ہاں ، امیرالمومنین ! یہ سوکھی زمیں کو بارش کی
خوش خبری ہے ، یہ لب گور مریض کو حیات نو کی خوش خبری
ہے !“

رسید نے سوال کیا :

”وہ کیسے ؟“

عہدی نے جواب دیا :

”یہ قوس وحدت کو قائم رکھے گا ، اپنے مجد و عظمت کو برقرار رکھے
گا اور (گھوڑوں کی ٹاپوں) سے چنگاریاں اڑاتا رہے گا ۔“
پھر رشید نے سوال کیا :

”عبداللہ (ساموں) کے بارے میں کیا رائے ہے تمہاری ؟“

اس نے کہا : یا امیرالمومنین وہ تو تھوڑی چیز پر بھی فحاشت
کرائے گا !“

رسید ہنس پڑا ، اور کہنے لگا :

”خدا اس اعرابی سے سمجھے ، یہ شخص موضع رغبت سے کتنا آشنا ،
اپنی ہزل و غطا سے کتنا قریب اور اہل عزم و حزم سے کتنا
دور ہے !“

پھر حال اس واقعہ کچھ بھی ہو ، یہ حقیقت ہے کہ رشید نے
عزم و نوکی سے کام لیا ، اس نے آل بیت اور رجال حاشیہ اور قواد و فقہا کو
ایک مجلس میں طلب کیا ۔ جو ۶ شعبان ۱۷۵ھ (مطابق ۱۷۹۱ء ع) کو
نرسپ ہائی ۔ یہاں محمد بن زینہ حاضرین کے سامنے پیش کیا گیا ۔ اسے

مسند پر باپ کے پاس اس کے پہلو میں لایا گیا ، وہ حمد و ثنا اور صلاۃ و سلام کے بعد خاموشی سے بیٹھ گیا ۔

پھر بنو عباس میں سب سے زیادہ معمر شخص عبدالصمد بن علی ، ابو جعفر منصور کے چچا اٹھے اور انھوں نے کہا :

”اے لوگو !

اس لڑکے کی کم سنی تمہیں دھوکے میں نہ مبتلا کر دے ، یہ ایک مبارک درخت ہے جس کی جڑ ثابت ہے اور شاخیں آسمان کو چھو رہی ہیں !“

عبدالصمد کے بعد بنو ہاشم کے دوسرے لوگوں نے خطبے دیے ، انھوں نے بھی تقریباً وہی باتیں دہرائیں جو عبدالصمد نے کہی تھیں ، اس کے بعد اس طفل صغیر کی ولی عہدی پر بیعت کر لی گئی ، باپ نے اس کا لقب ”محمد الامین“ قرار دیا اور فوراً ہی بلاد شام و عراق کی گورنری سونپ دی اور اس کے تربیت دہندہ فضل بن یحییٰ برمکی کو نگران کار بنا دیا ۔

راویوں نے اس مجلس کے حالات بیان کرتے ہوئے انکشاف کیا ہے :

”حاضرین پر اس تقریب سعید میں درہم و دینار کی تھیلیاں اور مشک نافے بچھاور کیے گئے !“

اس موقع پر شاعر ”سلم الخاسر“ نے امین اور بارون رشید کو ایک قصیدہ گزانا ، اس نے کہا :

قد وفق الله الخليفة اذ بنى
بيت الخلافة بالهيجان الازهر
فهو الخليفة عن ابيه و جده
شهيدا عليه بمظفر و مبغبر
قد بايع الثقلان في مهد الهدى
لمحمد بن زبيدة ابنة جعفر

یعنی :

اللہ تعالیٰ نے خلیفہ کو توفیق دی کہ

نے بیت خلافت بہترین زمین پر تعمیر کیا ،
وہ ایسا خلیفہ ہے جو باپ اور دادا سے خلیفہ چلا آ رہا ہے ،
جو دونوں کھلے ہندوں اس کی خوبیوں پر گواہ ہیں
حز و اقس نے گہوارہ ہدایت میں بیعت کی
پہ (امین) بن زبیدہ بنت جعفر کے لیے !

پھر یہ قصیدہ زبیدہ کے حضور میں گزرا تا کیا ، اس نے حکم دیا
شاعر کے منہ جواہر سے بھر دیا جائے ، جس کی فوراً تعمیل ہوئی ۔
اور یہ کوئی تعجب کی بات نہیں کہ یہ تقریب ولی عہدی اس
دھوم دھام اور شان و شوکت سے منائی گئی ۔ زبیدہ اپنے اس اکلوتے بیٹے
پر دیوانہ وار فدا تھی ، جس طرح وہ خود بھی جملہ امراء بنو ہاشم کی
لاڈلی تھی ۔

لیکن مملکت کی ولی عہدی پر بیعت دوسری چیز ہے ، اور لاڈ پیار شینے
دیگر اور اس میں کوئی شبہ نہیں کہ رشید کا یہ اقدام قطعاً غیر دانشمندانہ
تھا ۔ اسے چاہیے تھا کہ انتظار کرتا اور جب دونوں بھائی (ماسون و امین)
من رشد کو پہنچ جاتے تو ان میں سے اصلح کا انتخاب کر لیتا ۔ بات
وہیں ختم ہو جاتی ، نہ یہ کہ فی الوقت تو ایک کو (خواہ وہ کوئی بھی ہو)
ولی عہد نامزد کر دیا ، اور پھر یہ پنج لگا دی کہ اگر نالائق اور نا اہل
ثابت ہوا تو یہ منصب اس سے لے کر دوسرے بھائی کو دے دیا جائے گا ۔
یہ اس نے ایسی بات کی تھی جس کا شاید وہ ارادہ بھی نہیں رکھتا تھا ،
اور یہ نتیجہ تھا ان غلطیوں سے صرف نظر کا ، جنہیں حوادث آگے چل کر
ہم پر منکشف کریں گے ۔

بہر حال بات آٹھی اور ختم ہو گئی ، تقریب ولی عہدی کی مجلس برپا
ہوئی اور منتشر ہو گئی ، زبیدہ اس معرکے سے کامیاب اور فاح برآمد ہوئی ۔
لیکن اس کے دل میں ان لوگوں کے خلاف کرہ پڑ گئی تھی جو اس
کے چہینے بیٹے کو مرتبہ خلافت سے دور رکھنا چاہتے تھے اور ان

میں پیش پیش جعفر بن یحییٰ برمکی تھا۔ وہ اس معرکہ خیز مجلس سے اس طرح برآمد ہوا کہ مغلوب تھا، دل جل رہا تھا۔ اس کا امیدوار عبداللہ بن مراجل (مامون) ولی عہدی سے محروم رہ گیا تھا۔ وہ اپنے حق سے صرف اس لیے محروم کیا گیا تھا کہ اس کی ماں فارسی تھی، عرب نہ تھی۔

جعفر برمکی پہلے سے زیادہ مامون کا گرویدہ ہو گیا۔ وہ اپنے دل کو یہ سوچ کر تسلی دے رہا تھا کہ رشید نے آج اگر مامون کو محروم کر دیا تو کیا ہوا؟ کل وہ اس کا حق اسے دے گا، اسے اپنے فیصلے پر نظر ثانی کرنی ہی پڑے گی۔

اور جہاں تک رشید کا تعلق تھا، وہ اس واقعہ ولی عہدی کو کوئی خاص اہمیت نہیں دے رہا تھا۔ بہر حال قوت و سطوت اسی کے ہاتھ میں تھی۔ وہ جب اور جس وقت چاہے ایک فیصلہ منسوخ کر کے دوسرا فیصلہ نافذ کر سکتا تھا، کوئی اس کا مزاحم نہیں ہو سکتا تھا۔

ولی عہدی کا فیصلہ کرنے کے بعد رشید نے دونوں لڑکوں (مامون و امین) کی تربیت و نگہداشت پر پوری توجہ شروع کر دی۔ وہ چاہتا تھا کہ یہ دونوں مملکت کی فلاح و صلاح کے امور کو سمجھیں اور جو ذمے داریاں ان پر آنے والی ہیں، ان کی اہمیت کو محسوس کریں۔ اس نے فضل بن یحییٰ برمکی کو مجد الامین کی تربیت اور نگہداشت پر مامور کیا۔ یہ اس کی ذمہ داری تھی کہ امین کو ہر اعتبار سے کامل بنا دے اور جعفر برمکی کے حوالے اس نے مامون کو کیا۔ اس کا فرض یہ تھا کہ مامون کی اس طرح تربیت کرے کہ کسی جہت سے اس میں کوئی نقص نہ رہے، کامل بن جائے^۱۔

اس کے بعد ہارون رشید نے ان دونوں لڑکوں کے لیے بہتر سے بہتر اساتذہ کا انتخاب کیا، جو اپنے اپنے فن یعنی لغت، ادب اور قرأت میں یکتا اور بے ہمتا تھے۔ مثلاً علی بن ہمزہ الکسانی^۲ اور یحییٰ بن مبارک

۱۔ انجہشیاری، ۱۹۳۔

۲۔ ابن خلکان، جلد ۱، صفحہ ۴۶۹۔

ایزیدی^۱ اور الاحمر نعوی^۲ وغیرہ۔

یہ ظاہر معاملات نجیب راستے پر چلنے لگے ، لیکن بیعت دوسرے عہدی کے باعث پردہ غیب میں کیا چھپا تھا ؟ یہ ابھی کسی کو نہیں معلوم تھا ۔

۱ - تاریخ بغداد ، جلد ۱ ، صفحہ ۱۸۳ -

۲ - المسعودی ، جلد ۲ ، صفحہ ۳۲ -

کی۔ چنانچہ۔ ریس نے بلاد مغرب اور تلمسان پر قبضہ کر لیا۔ یہ واقعہ ۸۰۲ء (۱۷۸۸ء) کا ہے۔ پہلے پہل اپنا پایہ تخت، مستقل حکومت قائم کرنے کے بعد ایک شہر دلیلی کو بنایا اور اپنے آپ کو "امیرالمومنین" کے لقب سے منسوب کیا۔

رشید کی حکومت کے لیے یہ واقعہ بڑا سخت اور اہم بلکہ ناقابل برداشت تھا۔ یہ ریزن کی نئی حکومت جو اندلس کی بڑی اور مستقل اسوی حکومت کے پس ابیری تھی، ایک خطرہ تھی اور یہ دونوں اگر مل جاتیں تو خطرہ اور بڑھ جاتا تھا۔ یہ ایک مستقل خطرہ تھا جو مغربی جانب سے دولت بنی عباس کے لیے ہمیشہ پریشانی اور زحمت کا سبب بنا رہ سکتا تھا، اور خاص طور پر شمالی افریقہ میں تو پھر اس و آشتی کا سوال ہی نہیں تھا۔ رشید کے لیے ضروری تھا کہ شمالی افریقہ کی اس نئی علوی حکومت کو جلد از جلد ختم کر کے اطمینان کا سانس لے، جو اس کے سر پر تلوار کی طرح لٹک رہی تھی۔ چنانچہ پہلے تو اس نے فوج کشی کا ارادہ کیا، پھر حکمت سے کام لینے کا خیال آیا۔ یعنی اگر کسی طرح ادریس کا خاتمہ کر دیا جائے تو کوئی وارث نہ ہونے کے باعث ادریسی حکومت خود بہ خود ختم ہو جائے گی۔ سلیمان بن جزیر بڑا مکار شخص تھا۔ اسے ہارون رشید نے اس کام پر مامور کیا اور ہر طرح کا سامان راحت فراہم کر دیا۔ یہ شیعوہ بن کر شمالی افریقہ پہنچا، وہاں ایک عرصے تک مقیم رہا۔ ادریس کا تقرب حاصل کیا، پھر اس کا معتمد بن گیا، اس کے بعد انہیں زہر دے کر (۸۰۲ء مطابق ۸۰۳ء) واپس آ کیا اور کسی کو کانوں کان پتا نہ چلا۔

ادریس کا انتقال ہو گیا۔ ان کا کوئی بیٹا نہیں تھا جو باپ کا جانشین بن سکتا۔ لیکن ایک جاریہ حمل سے تھی، عقیدت مندوں اور جان نثاروں نے وضع حمل کا انتظار کیا، لڑکا پیدا ہوا، اس کا نام بھی باپ کے نام پر ادریس بنی رکھا گیا۔ سب نے اس کی خلافت پر بیعت کر لی اور اس کے لیے ایک اہالیق کا انتظام کر دیا کہ لڑکا جب بالغ اور باشعور ہو جائے تو باپ کی گدی سنبھالے۔ اس طرح ادریسی حکومت قائم رہی۔

اور حکومت بغداد کے نیچے ایک مستقل خطرہ بنی رہی^۱۔

رہے یحییٰ بن عبداللہ، انہوں نے سرق کا رخ کیا اور دیلم میں جا کر اپنا پرچم نصب کر دیا۔ انہوں نے لوگوں کو اپنی طرف دعوت دینی شروع کر دی۔ مختلف دیار و اصبار سے جوق در جوق لوگ اس دعوت کو قبول کرتے ہوئے جمع ہونے لگے، یہاں تک کہ یحییٰ نے جب کافی قوت اور شوکت حاصل کر لی تو علم بغاوت بلند کیا۔ یہ واقعہ ۵۱۷ھ (مطابق ۷۹۱ع) کا ہے۔

رشید نے بغاوت کو کچلنے کا یحییٰ بن خالد کو حکم دیا کہ وہ اپنے بیٹے فضل کو یحییٰ کے قتال کے لیے بھیجے با انہیں اطاعت پر آمادہ کرے^۲۔

یحییٰ نے فضل کو ایک بہت بڑا لشکر دے کر روانہ کیا اور اسے رے، طبرستان، قومس، دہناوند اور ردیان کی گورنری بھی عطا کر دی، اور بہت سا زر و مال بھی دیا اور تاکید کی کہ جس طرح ہو سکے قتال کی نوبت نہ آنے دینا۔ یحییٰ بن عبداللہ کو (اچھے شرائط پر) آمادہ بہ صلح کر لینا۔

فضل اپنی منزل کی طرف روانہ ہوا، اس نے یحییٰ بن عبداللہ علوی کو ایک خط لکھ کر صلح کی دعوت دی اور معافی دلانے کا وعدہ کیا، لیکن اس کی یہ دعوت رد کر دی گئی۔ پھر اس نے حاکم دیلم کو

۱۔ ابن الاثیر، جلد ۶، صفحہ ۶۰۔

۲۔ جہشیاری نے لکھا ہے :

”یحییٰ برمکی نے یحییٰ بن عبداللہ علوی کی مال کثیر سے مدد کی تاکہ وہ قوت و شوکت حاصل کر لیں۔ جب انہوں نے قوت و شوکت حاصل کر لی تو رشید ڈرا، اس نے فضل بن یحییٰ برمکی کو اس مہم پر مامور کیا، فضل نے یحییٰ بن عبداللہ سے مقابلہ کیے بغیر انہیں اطاعت پر آمادہ کر لیا۔ رشید اس کامیابی سے بہت خوش ہوا۔ فضل کی عزت اور وقعت اس کی نظر میں اس کے بعد سے بہت بڑھ گئی تھی۔“ (الجہشیاری، صفحہ ۴۴۰)

ایک خط لکھا اور اسے جگ کی دھمکی دی اور لکھا اگر اس سے شہر کو اطاعت پر آمادہ نہ کیا تو اس کی خبر نہیں ہے۔ ساتھ ہی ساتھ نصیر کے عہد بن عبداللہ علوی کی خدمت میں بڑے گراں بہا اور گراں قیمت ہارے اور بچے اور روز و مال کے نوڑے روانہ کیے۔

حربی علوی اس شرط پر راضی ہوئے کہ رشید ان کے لیے اور ان کے مترسار خلیفوں کے لیے اپنے باپو سے امان نامہ لکھیے، اور اس پر قضاۃ، فقہاء اور مسائخ بنی ہاشم کی گواہی ثبت فرمائے۔

رشید نے یہ بات باروں رشید نو لکھ بھیجی، وہ بہت خوش ہوا اور فضل کی وقعت اس کی نظر میں بہت زیادہ بڑھ گئی، اور جس طرح کہ امان نامہ مطلوب تھا لکھ کر بھیج دیا۔ ساتھ ہی ساتھ بہت سے تحفے اور ہارے بھی روانہ کیے، فضل نے یہ سب چیزیں عیسیٰ علوی کو بھیج دیں پھر انہوں نے ہتھیار ڈال دیے۔

۵۷۹ (مطابق ۹۸۰ء) کے اوائل میں فضل بن یحییٰ برمکی عیسیٰ بن عبداللہ علوی کو بغداد لے کر آیا، رشید ان سے بہت تیاگ اور گرم جوشی کے ساتھ ملا، بہت سا مال و دولت دیا اور باقاعدہ وظیفہ اور روزینہ مقرر کر دیا اور سپہان کی حیثیت سے یحییٰ بن خالد برمکی کے قصر میں ٹھہرا دیا، بعد ازاں رہائش کے لیے ایک جداگانہ قصر مستقل طور پر عطا کیا اور لوگوں کو عام اجازت دے دی کہ وہ یحییٰ بن عبداللہ علوی کی زیارت کو آئیں، لوگ اس اذن عام سے بہت خوش ہوئے، فضل برمکی کے ثنا خواں بن گئے کہ اس نے خون ریزی نہیں ہونے دی۔ حنفیہ اور اس کے ابن عم میں تقرب پیدا کر دیا، چنانچہ مروان بن ابی حفصہ شاعر کہتا ہے:

ضفرت فلا شلت يدبر مكبث
رتقت بها الفین الذی بین ہاشم
علی حین اعیى الراقیں التستامہ
فكفوا وقالوا لیس بالمتلام

فما صحبت قد فازت دراک بحفظہ

من المعجد باقی ذکر ہا و المواسم

یعنی:

تو کاسب بڑا، تیرا ہاتھ تل نہ ہو۔

تو نے وہ شگاف جوڑ دیا جو ہاشموں کے مابین پڑ گیا تھا۔

ایسے موقع پر تو نے یہ کام کیا اور اب اس شگاف کو جوڑنے کی کوشش نہ کر رہی ہیں۔

اور سب سے اصلاح کی باتوں سے یہ کہہ کر باہر روک لیا تھا

کہ یہ شگاف دور ہونے والا ہے لیکن میری مدد سے کاسب رہی،

جس کا نہ کر ہمیشہ باقی رہے گا۔

بھیا بن عبداللہ غلوی نے شہر کبار آل یسویہ میں ہونا تھا

ان کے علم و معرفت کی دھوم بھی، شہر کے آداب و عارف السہار تک

پہنچ چکا تھا، اس واقعہ بغاوت کی وجہ سے وہیں ملکہ اس وقت سے جب

ان کے بیٹوں نے بنو عباس کو اپنی سربراہی اور طاقت سے سراسیمہ

کر دیا تھا۔ ہر حال بھیا غلوی جب بغداد آئے تو یہاں سے ان کی

عزت و کبریائی کو لوگوں نے ان سے ملے ہوئے حوزہ بیعت سے دوسری

تھی، وہ دور ہو گئی۔ چنانچہ ہر طبقے کے لوگ یہ کثرت ان کی خدمت میں

حاضری دینے لگے، ان لوگوں میں امراء بنو ہاشم تک تھے۔

لیکن بھیا غلوی کی یہ بردار عزیزی، ان کے تصور پر رازوں کا ہجوم

ان کی ذات سے عام وابستگی، رشید کے حاشیہ نویسوں کو جن میں کافی

تعداد ان لوگوں کی تھی جو غلوہوں سے صرف شدہ تھے کھٹکی اور

انہوں نے ہاشم کو بخیر کنا سروکار کیا:

”اس شخص نے تو اب کے دربی عربوں کے تیر و غلا لیا ہے“

اس تعویف اور تہیب سے رشید متاثر ہوا، اس نے مخبروں اور

جاموسوں کا پہرا بٹھا دیا۔ زائرین میں سے جو مشکوک و مشتبہ شخص

۱۔ الطبری، جلد ۳ صفحہ ۶۲۳۔

۲۔ مقاتل الطالبین، صفحہ ۳۰۸۔

نظر آتا ، رشید اس کے بارے میں یحییٰ سے پوچھ کچھ کرتا ، وہ جواب دیتے :

”یہ تو ان ستر آدمیوں میں سے ہے ، جنہیں میرے ساتھ آپ نے

امان عطا فرمائی ہے !“

یحییٰ کے منہ سے بار بار یہ بات سن کر رشید نے ان سے کہا :

”مجھے ان ستر آدمیوں کے نام بتائیے ، تاکہ میں ان میں اور دوسروں

میں امتیاز کر سکوں !“

یحییٰ علوی نے جواب میں کہا :

”خدا کی قسم وہ اگر میرے پاؤں تلے ہوں گے تو میں ان ہر سے

اپنا پاؤں نہیں ہٹاؤں گا !“

یہ وہ زمانہ (۵۱۷ء مطابق ۹۲ء ع) تھا کہ جب یحییٰ بن عبداللہ

کے بھائی ، ادیس بن عبداللہ مغرب (شمالی افریقہ) میں تھے اور زندہ تھے ،

ابھی تک انہیں زہر بھی نہیں دیا گیا تھا اور یہ یحییٰ بن عبداللہ کے اتباع

اور ساتھی دیلم میں جو مملکت کا مشرقی حصہ تھا ، فساد کے درپے تھے ۔

جس طرح ادیس مغرب میں ایک مستقل خطرہ بنے ہوئے تھے ، ساتھ ہی ساتھ

رشید کو ان علویوں سے متعلق تشویش انگیز اطلاعات مل رہی تھیں ،

جو بہ تعداد کثیر حجاز میں موجود تھے اور ان میں وہ شخصیتیں بھی

تھیں جن کا احترام و اکرام لوگوں کے دلوں میں جا گزیں تھا یہ لوگ

کسی وقت بھی کوئی شورش پیدا کر سکتے تھے ۔ وہ سوچتا تھا اگر یہ

تینوں علوی قوتیں یہ یک وقت حملہ آور ہوتیں تو کیا ہوگا ؟ واقعات او

احوال سے ظاہر ہوتا ہے کہ رشید اسی شہر کوچ رہتا تھا ، ابد اس لئے

سوچا کہ دو ہی صورتیں زیر عمل لائی جا سکتی ہیں ۔

(۱) انتہائی سختی اور تشدد کی پالیسی

(۲) صبر و حلم کا مظاہرہ ۔ لیکن اس صورت میں کسی وقت بھی

خبر سخت چھن جانے کا خطرہ تھا ۔

چنانچہ روایات سے معلوم ہوتا ہے کہ یحییٰ بن عبداللہ علوی کا وجود

۱۔ الطبری ، جلد ۳ ، صفحہ ۶۲۳ ۔

(جو اب اس کے قبضے میں آچکے تھے) گوارا کرنا اس کے لیے ناقابل برداشت ہو گیا اور اس نے معاہدہ امان کو ختم کر ڈالنے کا فیصلہ کر لیا ۔ اس نے قضاۃ اور فقہاء کی ایک جماعت بلائی اور یحییٰ بن عبداللہ کو بھی طلب کیا اور قاضیوں اور فقیہوں سے یحییٰ کی طرف اشارہ کرتے ہوئے کہا : ”میں نے اس شخص کو اور اس کے ستر ساتھیوں کو امان دی تھی، لیکن ان میں سے جو شخص مجھے مشتبہ نظر آتا ہے ۔ یہ آدمی اس کے لیے کہہ دیتا ہے یہ بھی اُن ستر امان یافتہ لوگوں میں ہے ۔ میں کہتا ہوں ، اپنے امان یافتہ آدمیوں کے نام بتاؤ ؟ تو کہتا ہے ، خدا کی قسم اگر یہ لوگ میرے پاؤں تلے ہوں تو بھی میں ان پر سے اپنا پاؤں نہیں اٹھاؤں گا! — کیا اسے اس کا حق ہے؟“

امام ابو یوسف قاضی القضاۃ نے جواب دیا :

”آپ کو حق نہیں ہے کہ کوئی نئی بات پوچھیں!“

پھر رشید نے وہ امان نامہ نکال کر امام محمد بن الحسن فقیہ کے

ہاتھ میں دیا اور پوچھا :

”آپ اس امان نامے کے بارے میں کیا کہتے ہیں، کیا یہ درست ہے؟“

امام محمد نے جواب دیا :

”بالکل درست ہے!“

رشید نے سوال کیا :

”وہ کس طرح؟“

امام محمد نے جواب دیا :

”اسیرالمومنین آخر آپ امان کو کیا سمجھتے ہیں ؟ اگر یہ شخص

محارب ہوتا ، پھر بھاگ جاتا ، تو بھی اس کی امان قائم رہتی!“

اتنے میں قاضی ابوالبختری اٹھ کھڑے ہوئے ، انہوں نے ارشاد

فرمایا :

”یہ امان بالکل بے قیمت ہے ، اس لیے کہ یہ شخص خود ہی اسے

باطل کر چکا ہے!“

رشید نے امان نامہ چاک کر کے پھینک دیا اور یحییٰ کو جیل

بھیج دیا ، جہاں کچھ عرصے بعد ان کا انتقال ہو گیا ۔
یحییٰ بن عبداللہ کے اسباب مرگ میں اختلاف پایا جاتا ہے ۔
طبری کا بیان ہے :

”رشید نے یحییٰ کو ایک روز اپنی مجلس میں طلب کیا ، وہ سخت
بیمار تھے ، رشید نے حاضرین سے پوچھا :
”کیا اس شخص کو تم یہ دیکھ رہے ہو ؟“

سب نے جواب دیا :

”جی ہاں !“

رشید نے کہا :

”اگر یہ مر گیا تو لوگ کہیں گے اسے زہر دے کر ہلاک
کیا گیا ہے !“

یحییٰ نے رشید سے مخاطب کیا :

”نہیں ، ہرگز نہیں ، میں تو جیل ہی میں بیمار پڑا تھا ، بلکہ اس سے
پہلے سے بیمار چلا آ رہا ہوں !“

تاریخ بغداد میں یہ مرقوم ہے :

”رشید نے اپنی مجلس میں یحییٰ کو بلانے کے بعد حاضرین سے کہا :
اس شخص کا کہنا ہے کہ میں نے اسے زہر پلایا ہے ۔ خدا کی
قسم اگر میں اس کا قتل مناسب سمجھتا تو اس کی گردن جب چاہتا
اڑا دیتا ! بخدا میں نے اسے نہ زہر پلایا ہے ، نہ کسی کو حکم
دیا ہے کہ اسے زہر پلا دے !“

یعقوبی کا بیان ، اُس شخص کی روایت پر مبنی ہے ، جو یحییٰ بن
عبداللہ کے ساتھ قید تھا :

”داروغہ جیل نے یحییٰ کو کئی دن کچھ کھانے کو نہیں دیا ،
چنانچہ بھوک سے ان کا انتقال ہو گیا ۳۔“

۱۔ الطبری ، جلد ۳ ، صفحہ ۶۲۶۔

۲۔ تاریخ بغداد ، جلد ۱۳ ، صفحہ ۱۱۰۔

۳۔ یعقوبی ، جلد ۲ ، صفحہ ۴۲۲۔

یہ بھی عجیب اتفاق ہے کہ یحییٰ بن عبداللہ کی موت اور ان کے بھائی ادیس کی شالی افریقہ میں زہر خورانی سے قریب قریب ایک ساتھ ہی ہوئی۔ اس بات نے علویوں کو اور ان کے دوست دارون کو، ہر جگہ بہت صدمہ پہنچایا۔ خود رشید کا اب یہ حال ہو گیا تھا کہ وہ عواقب کے تصور سے خائف رہتا تھا اور علویوں کی ہر جنبش اسے مشکوک و مشتبہ کر دیتی تھی اور ان کے خلاف جو بات کہی جاتی تھی اسے کان لگا کر سنتا تھا۔

رشید کے حاشیہ نشینوں میں معقول تعداد ایسے لوگوں کی تھی جو علویوں کے دعوائے خلافت کو نا پسند کرتے تھے اور بنو عباس کے مقابلے میں انہیں صف آرا دیکھ کر برانگیختہ ہو جاتے تھے۔ ان لوگوں نے حجاز میں عباسی خلفا کے لیے سرگرمی کار کا مظاہرہ کیا اور نفوذ آل بیت سے ٹکر لی، چنانچہ ان لوگوں کے اور علویوں کے مابین بغض اور نفرت و عداوت کے جذبات پیدا ہو گئے۔ یہ لوگ ہر وقت رشید کو علویوں کے خلاف اکسایا اور بھڑکایا کرتے تھے۔ انہوں نے—خاص طور پر زبیری اور رباحی وغیرہ نے—رشید کو علویوں کا بالکل مخالف بنا دیا تھا اور انہی لگائی بچھائی سے اس کے دل میں یہ بات بٹھا دی تھی کہ حجاز کے علوی موقع ہاتے ہی اٹھ کھڑے ہوں گے۔ چنانچہ رشید کو یقین ہو گیا تھا کہ علوی اس کی حکومت کا تختہ الٹنے کے لیے اسی طرح آمادہ کار ہیں، جس طرح بنو امیہ کی حکومت کو ختم کرنے کے لیے، کچھ عرصہ پہلے عباسی برسرکار تھے۔ بلکہ اب تو حالت یہ ہے کہ علوی اپنے اپنے عہد بنو عباس سے قطع تعلق کر کے بنو امیہ کی طرف راغب ہو رہے ہیں۔ چنانچہ اب وہ اتنا چوکنا رہنے لگا تھا کہ کسی بھی علوی کے منہ سے نکلی ہوئی بات—خواہ وہ طفل صغیر ہو یا مرد دان—اس کے لیے تخت حکومت کے خلاف سازش بن جاتی تھی اور پھر وہ سب کچھ کر گزرنے کو تیار ہو جاتا تھا، جیسا کہ موسیٰ بن جعفر، الملقب بہ موسیٰ

کاظم کے واقعے سے ظاہر ہوتا ہے، جو ائمہ شیعہ میں شمار ہوتے ہیں۔

امام موسیٰ کاظمؑ کا پورا نام ہے موسیٰ بن جعفر بن محمد بن علی بن ابی
الحسین بن علی بن ابی طالب علیہ السلام، یہ زید اور ورع، خلق و کرم
اور تقویٰ کے اعتبار سے اپنی مثال آپ تھے، ان کا لقب کاظم تھا، اس لیے
کہ اپنے بد اندیشوں کے ساتھ حسن سلوک سے پیش آتے تھے۔
ایک مرتبہ خلیفہ مہدی کے کان ان کے خلاف بھرے گئے، وہ ڈر گیا
اور اس نے انہیں بغداد کے ایک جیل میں قید کر دیا۔ پھر ایک امرتیس
خواب میں ان کا دیدار کچھ اس طرح ہوا کہ بیت زدہ ہو گیا، فوراً
قید سے رہا کیا، اعزاز و اکرام کے ساتھ پیش آیا اور مدینہ منورہ واپس
بھیج دیا۔

رشید جب سریر آرائے خلافت ہوا، تو اس کے عہد میں علویوں کی
شورشیں شروع ہو گئیں، غرض مندوں نے جس طرح مہدی کے کان بھرے
تھے، رشید کے بھی بھرے۔
۵۱۷۹ (مطابق ۷۹۵ ع) میں رشید نے فریضہ حج ادا کیا اور شہر
قریش کے ساتھ روضہ نبویؐ کی زیارت کو مدینہ منورہ حاضر ہوا، اس کے
ساتھ وفود حج کے رؤسا بھی تھے۔ رشید نے صاحب قبرؐ کی خدمت میں
سلام عرض کرتے ہوئے اور ساتھیوں پر اپنی برتری جتانے ہوئے کہا: "یا
السلام علیک یا رسول اللہ، اے میرے ابن عم!"
امام موسیٰ کاظمؑ بیچھے تھے، انہوں نے بھی صاحب قبرؐ کو
سلام کیا اور کہا: "السلام علیک یا رسول اللہ، اے میرے پدر!"
رشید کا رنگ رخ متغیر ہو گیا، اس نے امام موسیٰ کاظمؑ سے کہا:
"اے ابوالحسن بے شک اس فخر کا تمہیں حق ہے!"

پھر انہیں اپنے ساتھ عراق لایا اور قید کر کے سندھی بن شاپق کی

تحویل میں دے دیا۔

امام موسیٰ کاظم کا حادثہ وفات

کیا وفات زہر خورانی سے ہوئی؟

امام موسیٰ کاظم کی اسیری کو جب ایک مدت گزر گئی تو انہوں نے ہارون رشید کو ایک خط لکھا:

”اس وقت کیفیت یہ ہے کہ میرا دن تو مصیبت میں کٹتا ہے، جب کہ تم راحت و آسائش سے دن گزارتے ہو۔ لیکن یہ دونوں دن ختم ہو جائیں گے، اور ایک ایسا دن آئے گا جو ختم نہیں ہوگا۔ وہ لوگ جو ناحق پر ہیں کھائے میں رہیں گے۔“

رشید نے اس خط کا جواب نہیں دیا۔ امام موسیٰ کاظم سندھی بن شابق کے گھر میں بدستور قید رہے، یہاں تک کہ ۱۸۳ھ (بمطابق ۷۹۹ء) میں انتقال فرمایا۔

امام موسیٰ کاظم کے اسباب وفات مشکوک اور مشتبہ ہیں۔ کتاب ”مقاتل الطالبین“ میں لکھا ہے کہ یحییٰ بن خالد برمکی کے حکم کے مطابق سندھی بن شابق نے امام صاحب کو ایک چٹائی میں لیٹ دیا اور پھر بہت سے فراش آپ کے چہرے پر بیٹھ گئے، یہاں تک کہ آپ کی وفات ہو گئی۔

بعثوی کا بیان ہے:

”امام موسیٰ کاظم کا انتقال سندھی بن شابق کے گھر میں ہوا۔ جب آپ کی خبر وفات پھیلی تو ہارون رشید نے حکم دیا کہ جتنے ہاشمی موجود ہیں وہ سب حاضر کیے جائیں۔ نیز بغداد کے طالبی، فقہا اور کتاب بلائے جائیں۔ یہ لوگ حاضر ہوئے تو ان کے سامنے

امام موسیٰ کاظم کی لاش رکھی گئی۔ بارون نے امام صاحب کے چہرے سے چادر ہٹائی اور حاضرین سے کہا:

”کیا تم انہیں اچھی طرح پہچانتے ہو؟“

لوگوں نے جواب دیا:

”ہم انہیں اچھی طرح پہچانتے ہیں، یہ موسیٰ بن جعفر ہیں۔“

بارون رشید نے کہا:

”کیا تم ان کے بدن پر زہر کا یا کسی اور چیز کا اثر دیکھتے ہو؟“

لوگوں نے جواب دیا:

”نہیں! ہمیں تو ایسی کوئی چیز نظر نہیں آتی۔“

پھر بارون نے امام صاحب کا چہرہ ڈھانپ دیا اور حکم دیا کہ

انہیں غسل دیا جائے اور کفن دیا جائے اور نماز جنازہ پڑھائی

جائے۔ بعد ازاں شہر کے مغربی حصے میں، جہاں قریش کی قبریں

تھیں، انہیں دفن کر دیا گیا۔“

تاریخ بغداد کے مصنف نے بھی اس روایت کی تائید کی ہے۔^۱

دوسری روایتوں سے معلوم ہوتا ہے کہ آپ کو زہر دے کر ہلاک

کیا گیا۔^۳

ان تمام حوادث کو پیش نظر رکھنے کے بعد ذہن اس طرف جاتا ہے

کہ بارون رشید ظالم، سفاک اور خون آشام شخص تھا، قتل اور خون ریزی

کو ایک کھیل سمجھتا تھا۔ نیز یہ کہ اس کے زمانے میں علویوں پر

جو مصیبتیں آئیں، ان سب کی ذمہ داری صرف بارون پر تھی۔

لیکن امر واقعہ یہ نہیں ہے۔

بارون رشید علویوں سے خائف رہتا تھا کہ کہیں اقتدار و اختیار اور

۱۔ الیعقوبی، جلد ۲، صفحہ ۴۹۹۔

۲۔ تاریخ بغداد، جلد ۱۳، صفحہ ۴۰۔

۳۔ مختصر تاریخ الخلفاء، صفحہ ۴۱۔

حکومت کی باگ اس کے ہاتھوں سے نہ چھین لیں۔ لہذا جو علوی اپنے کردار اور اعمال کے لحاظ سے اسے مشکوک اور مشتبہ نظر آتا تھا، یا تو اسے وہ قید کر دیتا تھا یا جلا وطن کر دیتا تھا۔ جیسا کہ سیاسی چپقلش اور کشمکش کے زمانے میں حاکم اور محکوم کے مابین ہمیشہ ہوا کرتا ہے۔

لیکن یہ بات علمی دیانت کے خلاف ہوگی کہ ان تمام مخالفوں اور دشمنوں کے خون کی ذمہ داری ہارون کے کندھے پر رکھ دیں، جو شاہی حکم سے جیل خانے میں مرے۔ عام اس سے کہ یہ علوی ہوں یا کسی اور طبقے اور جماعت سے تعلق رکھتے ہوں۔ اگرچہ یہ بھی نہیں ہے کہ ہارون کو ہم بالکل معصوم قرار دیتے ہوں اور اسے ان حوادث کے وقوع و صدور کا کسی نہ کسی حد تک ذمہ دار نہ گردانتے ہوں۔

گزشتہ صفحات میں یہ بات تفصیل کے ساتھ بیان کی جا چکی ہے کہ اپنے دور حکومت کے ابتدائی سالوں میں ہارون رشید پر اس کی ماں خیزران چھائی ہوئی تھی، اور اس کا وزیر یحییٰ بن خالد سیاہ و سفید کا مالک بنا ہوا تھا۔ ان دونوں کی مرضی کے خلاف وہ کچھ نہیں کر سکتا تھا۔ پھر جب خیزران کا انتقال ہو گیا تو یحییٰ کے ہاتھ میں سارے اختیارات آ گئے۔ حکومت اور سلطنت کے تمام امور صرف وہی اپنی مرضی سے جس طرح چاہتا انجام دیتا تھا، یہاں تک کہ ۵۱۸ھ میں یحییٰ کے ساتھ اس کے دونوں بیٹے فضل اور جعفر رشید کے ساتھ سارے کی طرح لگ گئے۔ ان سے کسی وقت بھی اسے منہ نہیں تھا، اس کی رفتار و گفتار کے ہر پہلو کی نگرانی ہوتی تھی۔ اخبار و روایات سے یہ بات پایہ ثبوت کو پہنچ چکی ہے کہ قتل و قید کے جو واقعات ہارون رشید کے عہد میں پیش آئے ان کی ذمہ داری انہی باپ بیٹوں پر تھی، یہی اپنی مرضی سے جو چاہتے کرتے تھے۔

اگرچہ ہارون کئی یہ باتیں نا گوار ہی کیوں نہ گزرتی ہوں، حالات ایسے تھے کہ وہ خاموش رہنے پر مجبور تھا۔ مثلاً مقاتل الطالبیین میں ایک واقعہ مرقوم ہے کہ ایک روز عبداللہ بن حسن علوی کو جو انطس کے نام سے مشہور تھے، یحییٰ بن جعفر کے پاس قید کر دیا۔ جعفر نے

اپنے زندان خانے میں ان پر بہت زیادہ سختیاں کیں۔ عبداللہ نے رشید کو ایک خط بھیجا جس میں اسے برا بھلا کہا گیا تھا، اور دہشت کی گئی تھی۔ بارون نے جعفر کو حکم دیا کہ عبداللہ بن حسن کے۔۔۔ اتنا زیادہ تشدد نہ کیا جائے کہ وہ اس طرح کی باتیں کرنے پر مجبور ہو جائیں۔ لیکن جعفر نے عبداللہ بن حسن کو قتل کر دیا۔ گویا اس طرح اس نے بارون کی خوشنودی مزاج اور تقرب حاصل کرنے کی کوشش کی۔ رشید، عبداللہ بن حسن کے قتل سے دہشت زدہ اور سراسیمہ ہو گیا۔ اپنے وزیر جعفر کی اس حرکت پر وہ بہت زیادہ برہم ہوا اور سختی کے ساتھ باز پرس کی۔ یقیناً رشید کا یہ فرض تھا کہ وہ صرف زجر و نوبیح پر اکتفا نہ کرنا بلکہ قاتل کو کیفر کردار تک پہنچاتا۔ لیکن سیاسی حالات و اسباب نے کچھ اس طرح اسے جکڑ رکھا تھا کہ وہ ایسا نہ کر سکا، جیسا کہ آگے چل کر ہم معلوم کریں گے۔

ہم یہ بھی دیکھتے ہیں کہ دولت بنو عباس کے عہد اور میں علوی نہایت آسائش اور اطمینان کی زندگی بسر کر رہے تھے۔ انہیں کسی طرح کی کوئی تکلیف نہیں تھی۔ لیکن ان کی یہ عادت ہو چکی تھی کہ جو علوی بھی جیل خانے میں وفات پائے، اگرچہ اس کی موت طبعی کیوں نہ ہو، اسے مقتول قرار دے کر خلیفہ کے سر تہمت لگا دیتے تھے۔ اس حرکت سے ان کا مقصد یہ ہوتا تھا کہ عباسی حکومت کے خلاف لوگوں میں عداوت اور نفرت کے جذبات پیدا ہوں اور عوام ان کی طرف مائل ہوں اور ان کی دعوت قبول کر لیں۔ یہی وجہ تھی کہ بارون نے اپنا اصول بنا لیا تھا کہ جب کوئی علوی حالت قید میں انتقال کرتا تھا تو وہ رجال دولت اور فقہاء کو جمع کر کے اس امر کا گواہ کر لیتا تھا کہ یہ موت طبعی ہے، مشکوک اور مشتبہ نہیں ہے اور اس طرح جب کوئی واقعہ بھی پیش آتا تھا بار بار اس کے منہ سے یہ الفاظ نکلتے تھے:

”لوگ یہی کہیں گے کہ رشید نے اسے قتل کیا ہے۔“

تاریخ الخلفاء کے مصنف نے اس سلسلے میں ہارون رشید کا ایک تول نقل کیا ہے:

”مجھے معلوم ہوا ہے کہ عوام میرے بارے میں یہ گمان کرتے ہیں کہ میں حضرت علی رضی بن ابی طالب سے بغض رکھتا ہوں۔ خدا کی قسم! وہ مجھے بہت زیادہ محبوب ہیں، لیکن میرے زمانے کے یہ علوی ہمارے دشمن بنے ہوئے ہیں۔ ہم سے بغض رکھتے ہیں، ہم پر طعن کرتے ہیں، ہماری حکومت میں رخنہ ڈالتے، فتنہ و فساد برپا کرتے اور شورش و ہنگامہ آرائی کی لگاتار کوشش کرتے رہتے ہیں۔ حالانکہ ہم نے ان کے خون کا ہلہ لیا اور ان کے دشمنوں کو کیفر کردار تک پہنچایا اور ان کا یہ حال ہے کہ اب وہ ہمارے مقابلے میں بنو امیہ کی طرف زیادہ مائل ہیں اور جہاں تک حضرت علی رضی کے صاحب زادے کا تعلق ہے تو ہم انہیں سردار اور سب سے برتر اور بہتر مانتے ہیں۔“

ہارون رشید کا یہ حال تھا کہ اس کی مجلس میں اگر کوئی شخص علویوں کے خلاف لب کشائی کرتا تھا تو یہ بات اسے ناگوار گزرتی تھی۔ البتہ ان شعرا کو انعام و اکرام سے مالا مال ضرور کرتا تھا جو اپنے اشعار میں عباسیوں کو خلافت کے سلسلے میں علویوں پر ترجیح دیتے تھے۔ اور ایسا کرنا کسی طرح سلطنت اور حکومت کو قائم رکھنے کے لیے ناروا اور نادرست قرار نہیں دیا جاسکتا۔

کتاب الاغانی میں مرقوم ہے کہ ایک شاعر منصور بن بصری نے ہارون رشید کی مدح میں ایک پر زور قصیدہ پڑھا۔ اس قصیدے میں اس نے علویوں کو خوب جی بھر کے برا بھلا کہا۔ ہارون نے منصور کو بری طرح ڈانٹا اور اس سے کہا:

”بد بخت کیا تیرا یہ خیال ہے کہ ان لوگوں کی ہجو کر کے تو میرا تقرب حاصل کرا لے گا؟ جن کا باپ میرا باپ کا جن کا نسب

میرا نسب ، جن کی سر میری اصل اور جن کی فرع میری فرع ہے ۔“

منصور نے جواب میں عرض کیا :۔

”ہم نے تو وہی کہا جو حق معلوم تھا۔“

بارون رشید کا غصہ اور بڑھ گیا۔ اس نے حکم دیا کہ اس کی گردن پکڑ کر اور دھکے دے کر باہر نکال دیا جائے۔

اس کے بعد منصور معذرت کرتا ہوا پھر حاضر ہوا اور اس نے ذیل کا شعر پڑھا :

وانک حیر تبلغهم اذاء

وان ظلمو المحزون الغمیر

یعنی

جب آپ انہیں کوئی اذیت دیتے ہیں تو

اگرچہ یہ ظالم ہوں ، مگر آپ کو تکلیف ہوتی ہے ۔

رشید نے کہا :

”شاباش ! تو نے بالکل ٹھیک کہا۔“

پھر وہ حاضرین کی طرف متوجہ ہوا اور اس نے بڑی سعت قسم

کہنا کو کہا :

”اگر بد لوگ خلافت کے معاملے میں میرے حریف نہ بنیں ، شورش

اور بغاوت اختیار نہ کریں ، تو میں برگزائیں کسی قسم کی ایذا دینی

پسند نہیں کرتا۔“

بازوں کے دربار میں شعرا جو اشعار اور قصائد پیش کیا کرتے تھے

ان میں بد سیاسی رنگ واضح اور نمایاں طور پر جھلکتا ہوا نظر آتا ہے ۔

مثلاً :

اعلم رسول الله اقرب رتبة

لديہ ام ابن العم فی رتبة التسب

فان کان "عباس" احق بتلکم
و کان "علی" بعد ذالک علی سبب
فاولاد عباس دم یثونسہ
کما العم لا بن العم فی الارث قد حجب

یعنی:

از روئے نسب و حسب عم رسول ۴ زیادہ ان سے قریب ہیں
یا ان کی اولاد

ہیں اگر اس معاملے میں عباس زیادہ مستحق ہیں تو
علی سببی رشتے کے باعث بعد میں آتے ہیں لہذا اولاد عباس ہی کو
حق وراثت پہنچتا ہے جس طرح چچا بھتیجے کو محبوب الارث کر دیتا
ہے۔

یہ سیاسی پراپیگنڈے کے اسالیب میں سے ایک اسلوب ہے۔
رشید اس اسلوب کو جائز رکھتا تھا اور ایسے شعرا کو لطف و کرم سے
نوازتا تھا، اور وہ ایسا کرنے پر مجبور تھا۔ کیونکہ اسی طرح وہ ان
دوسرے شعرا کا منہ بند کر سکتا تھا جو اپنے اشعار میں علویوں کی تائید
و حمایت اور ان کا پراپیگنڈا کیا کرتے تھے اور جوش کلام میں اس
درجہ بڑھ جاتے تھے، کہ رشید کی دل کش شخصیت، اعلیٰ صفات اور
دوسرے خصائص کو نظر انداز کر دیتے تھے، جنہوں نے اسے محبوب عوام
بنا دیا تھا اور سوسائٹی کے مختلف طبقات میں اسے ایک اونچے مقام پر فائز
کر دیا تھا۔

مکتبہ اسلامیہ روضہ شریفہ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

بیت ربیع الاول ۱۴۱۰ھ

(بیت ربیع الاول)

بیت ربیع الاول ۱۴۱۰ھ

حصہ چہارم

ہارون رشید

شخصیت اور سوسائٹی

بغداد - ہارون رشید کا پایہ تخت

عروس البلاد

سر زمین عراق کی تعریف کرتے ہوئے ایک پرانے اور بڑے مؤرخ نے لکھا ہے:

»عراق میں جہاں بغداد واقع ہے، وہ بہترین خطہ ارض ہے اور بالکل بیچو بیچ واقع ہے۔ اسے چھ اقالیم گھیرے ہوئے ہیں، یعنی ترک، ہند، چین، شام، حجاز اور مصرؑ یہی وجہ ہے کہ یہاں کے باشندوں کا رنگ معتدل ہے، جسم متناسب ہیں۔ یہاں کے لوگ نہ رومیوں کی طرح سفید اور نہ اہل سسلی کی مانند سرخ و سفید ہیں، نہ حبشیوں کی طرح اور اہل سوڈان کی مانند کالے، نہ ان میں اہل خراسان کی بے مروتی ہے، نہ ان میں اہل چین کی بد صورتی اور بد وضعی ہے۔ نہ ان تمام چیزوں سے پاک اور بری ہیں۔ خدائے عزیز و قہار کے فضل و کرم سے اہالیان عراق ان تمام محاسن سے متصف ہیں، جو دوسرے اقطار و اصصار میں پائے جاتے ہیں اور جس طرح یہ اپنی خلقت کے اعتبار سے معتدل ہیں، اسی طرح ذہانت، علم ہرستی، ادب ہروری اور محاسن امور سے متصف ہیں۔«

ظاہر ہے مؤرخ خطیب بغدادی نے یہ وصف صرف بغداد کا کیا ہے۔ سارا عراق اس توصیف کے ذیل میں نہیں آتا، کیونکہ عہد رشید میں یہ تمام اوصاف پورے عراق پر حاوی نہیں تھے جو اس زمانے میں، عناصر متعددہ کے شمول سے ایک نئی ہیئت اور صورت اختیار کر رہا تھا۔ جن میں سے بعض قومی جبلت اور موروثی تقالید کے حفظ و بقا پر مہم نہ تھے۔

۱۔ تاریخ بغداد، جلد ۱، صفحہ ۲۲۔

مثلاً عرب اور کرد اور دوسرے گروہوں پر مشتمل اقلیتیں !
اس زمانے میں سکّان بلاد کی اکثریت عربی عنصر پر مشتمل تھی ۔
یہ عرب موج در موج ، جزیرہ عرب سے فتح اسلامی سے قبل آنا شروع
ہو گئے تھے ۔ ان کا سواد اعظم بدوی زندگی اور قبیلے کے نظام پر اب تک
عامل تھا ۔ یہ ہر وقت سفر میں رہتے تھے ، خیمے اکھاڑنے ، مویشی ہانکے
اور چل کھڑے ہونے ۔ جہاں دجلہ و فرات کے مابین پانی اور چارہ ملا ،
پڑاؤ ڈال دیا ۔ کبھی شمالی عراق سے جنوب کی طرف ، کبھی مغرب کی
جانب ، ایک مدت سے یہی ہوتا چلا آ رہا تھا ۔ انہیں اپنی عربیت کے
تحفظ پر اصرار تھا اور دولت اسلامیہ کی رزم آرا فوجیں جب جہاد اور
کشور کشائی کے لیے تیار ہوتیں تو یہ اپنے آدمیوں سے ان کی پوری پوری
مدد کرتے ۔

عربی عنصر دوسرے عناصر سے اختلاط کو پسند نہیں کرتا تھا ،
اس لیے کہ انہیں اپنے مقابلے میں حقیر اور کم مایہ تصور کرتا تھا ۔
کیونکہ یہ زور شمشیر ان کی گردنیں اس نے جھکاٹی تھیں ، زراعت اور
دوسرے پست کاموں کے لیے ، انہیں مختص کر رکھا تھا ۔ خود عیش و راحت
کی زندگی بسر کرتے تھے ۔ فتوحات اور کشور کشائی کے سلسلے میں مال و
دولت فراوانی کے ساتھ ہاتھ آ رہا تھا ۔ ان میں سے جو عرب زیادہ خوش حال
تھے ، دیہات اور اراضی کے مالک بن گئے تھے ۔ وہ بلاد عراق کے قدیم
باشندوں یعنی قبطی ، سریانی ، کلدانی اور صائبی وغیرہ سے اپنی جائداد اور
زمین کی دیکھ بھال اور کاشت وغیرہ کی خدمت لیتے تھے ۔ یہ وہ لوگ تھے ،
جو قدیم زمانے سے ہر لب دریا بود و باش رکھے ہوئے تھے ۔ کھیتوں کا
بونا اور جوتنا ، باغوں کا لگانا اور رکھوالی کرنا ، زمین کو کھودنا ،
پانی دینا ، سینچنا اور اس پر اپنی پوری توانائی صرف کر دینا ان کا پیشہ
اور کام تھا ۔ اس محنت شاقہ کا یہ نتیجہ تھا کہ انہوں نے اسے سرسبز و
شاداب بنا دیا ، جو سواد عراق کے نام سے مشہور ہوئی اور کوئی شبہ نہیں
یہ انہیں کی محنت ، کارکردگی اور کارگزاری کا طفیل تھا کہ اس سر زمین کی

اقتصادی حالت کہیں سے کہیں پہنچ گئی۔ البتہ کرد اس ذیل میں نہیں آتے، اگرچہ یہ بھی یہاں کے قدیم باشندے تھے۔ لیکن یہ اپنے پہاڑوں میں مگن تھے اور کوستانی زندگی سے شاد و سرور اور ایک عرصہ دراز تک انہوں نے اپنا پہاڑی علاقہ نہیں چھوڑا، وہیں کے مکین بنے رہے۔

عراق کی ان اقلیتوں پر بسط و تفصیل سے گفتگو کرنے کی ضرورت ہم نہیں محسوس کرتے۔ نہ ان کے اجتماعی اور سوروئی خصائص پر بحث کرنا چاہتے ہیں۔ اس لیے کہ ان میں سے ہر ایک جدا رنگ رکھتا تھا۔ ان میں کوئی وحدت کسی درجے میں بھی نہیں تھی۔ ان میں سے ہر ایک دوسرے سے بالکل الگ تھا اور یہ اختلاف طبعی، سوروئی اور اجتماعی طور پر بہت زیادہ نمایاں تھا۔ اگرچہ ہم اس حقیقت سے بھی انکار نہیں کر سکتے کہ حکومت عباسیہ کی لائی ہوئی تہذیب، مدنیت اور حضارت کی کرنیں ان کے ظلمت کدوں میں بھی کسی نہ کسی حد تک بہر حال پہنچ رہی تھیں۔ چنانچہ ان کی سوبائی میں ہمیں اس طرح کے آثار و شواہد نظر آتے ہیں، کہیں ضعیف، کہیں قوی۔ اس ضعف اور قوت کا انحصار اس امر پر تھا کہ یہ اقلیتی جماعتیں پایہ تخت بغداد سے کس قدر بعید مقام پر یا کس درجہ قریب جگہ رہتی بستی تھیں؟

اس موقع پر جو کچھ ہم کہنا چاہتے ہیں وہ بس اتنا کہ (عراق کے ان قدیم باشندوں پر جو عربوں کی لائی ہوئی تہذیب و حضارت سے متاثر ہو رہے تھے، ایک سرسری نظر ڈال لیں۔ کہ اگر کوئی آنے والا مصنف بارون رشید کے عہد حکومت پر بحث و گفتگو کرنا چاہے تو اس کے لیے شعب عراق کی حالت اور خصوصیت سے متعلق یہ اشارہ کفایت کر سکے کہ یہ لوگ بغدادی سوبائی اور اجتماعی زندگی کا ایک لازمی جز ہیں جسے نظر انداز نہیں کیا جاسکتا۔ یہ ان قدیم قوموں کے باقیات تھے، جنہوں نے دولت بنی عباس کے پرچم تلے، آخر آخر میں زندگی کے دن بسر کیے۔

بارون رشید کا بغداد اپنے وقت میں عروس عالم تھا اور سب سے بڑی شہنشاہیت کا پایہ تخت، جس کا خزانہ مال و زر نے بھرپور تھا۔ جہاں حاجت مند دور دراز سے آتے تھے اور مال و دولت سمیٹ کر لے جاتے تھے۔

جہاں کی زندگی ثروت اور عشرت کی زندگی تھی۔ بغداد کی یہی کشش تھی جس سے لکھنچ کھنچ کر وقت کے بہترین دماغ رکھنے والے لوگ، صنایع فن کار، ماہرین علوم و فنون، طبیب اور حکیم مختلف مقامات سے رواں دواں چلے آ رہے تھے۔ بغداد نئی تہذیبوں اور تمدنوں کا مرکز تھا۔ اس کی تہذیب و تمدن میں ایران، ہندوستان، چین، فراعہ، فینقی حتیٰ کہ یونان و روما کا تمدن سمویا ہوا تھا۔ یہاں بہت سی ذاتیں تھیں، بہت سے خاندان اور کنبے تھے جو گھل مل کر ایک ہو گئے تھے۔ جن کی اپنی انفرادیت تھی اور اپنا ایک خاص رنگ۔ لیکن ان پر عرب اکثریت کی چھاپ لگی ہوئی تھی۔ یہ مختلف گروہ اب وہی زبان بولنے لگے تھے جو ان کے عرب حاکموں کی تھی اور ان کی اکثریت حلقہ بگوش اسلام ہو گئی تھی۔

جب بغداد کی تعمیر ابو جعفر منصور نے کی تو فصیل کے اندر کا علاقہ چودہ بڑے بڑے محلوں میں تقسیم تھا۔ لیکن تھوڑی ہی مدت کے بعد یہ وسعت تنگ ہو گئی اور بنقیوں، آبادیوں اور محلوں کی تعداد کئی گنا بڑھ گئی۔ جنوب میں رضافہ اور کرخ کا علاقہ بغداد میں شامل ہو گیا۔ بڑی بڑی سڑکوں سے چھوٹے چھوٹے کوچے اور گلیاں وجود میں آ گئیں۔ یہاں جو محل تھے وہ دور دور مسافت پر بکھرے ہوئے تھے۔ یہاں کے رہنے والوں نے اپنی ہر بستی میں متعدد مسجدیں تعمیر کر لی تھیں۔ یہ مسجدیں حسن تعمیر کا نمونہ تھیں، جمال ذوق کی آئینہ دار اور فن انجینئرنگ کا شاہکار۔ بعض مسجدوں کے فرش سنگ مرمر کے تھے، جو آئینے کی طرح چمکتے تھے۔ بعض کے سنگ اسود کے تھے جو دور سے چمکتا نظر آتا تھا۔ دیواروں پر طرح طرح کے نقش بنے ہوئے تھے، باغ پھول، پھل اور ان سب کو اس طرح رنگا گیا تھا کہ بالکل اصلی معلوم ہوتے تھے۔ صحن مسجد میں حوض تھے اور ان میں فوارے جن سے پانی

۱۔ مصادر بحث :

معجم البلدان، تقویم البلدان، تاریخ ابن خردادبہ، تاریخ بغداد،
الجمہشیاری، الطبری، ابن الاثیر، القزوینی وغیرہ۔

اچھلتا رہتا تھا۔ قبوں کے ارد گرد اونچے اونچے مینارے تھے جن پر ریشم کی چادریں لٹکی ہوئی تھیں، جنہیں دور سے دیکھنے والا ایسا محسوس کرتا تھا جیسے یہ گھنا جنگل ہے اور سورج کی شعاعیں منعکس ہو کر سونے کے چاندوں سے ٹکڑا کر آنکھوں میں چکا چوندا پیدا کر دیتی تھیں۔

ہر مسجد کے قریب صاف ستھرے حمام بنے ہوئے تھے۔ تاکہ لوگ آئیں، غسل کریں اور پاک ہو کر باہر نکلیں۔ ان حماموں کی تعداد کئی ہزار تھی۔

شہر میں متعدد بڑے بڑے پارک تھے جو عوام کے لیے وقف تھے۔ اسی طرح بہت سے باغات تھے جہاں لوگ سیر و تفریح کے لیے جایا کرتے تھے۔ دور و دراز شہروں سے رنگا رنگ کے پھول اور پودے یہاں لا کر لگائے گئے تھے۔ یہ تفریح گاہیں زیادہ تر چوراہوں کے قریب تھیں۔ یا ان بڑے بڑے حوضوں کے پاس جو ہر وقت پانی سے لبالب بھرے رہتے تھے۔ ان میں سے ”برکت زلزل“ زیادہ مشہور ہے جس کے بارے میں شاعر نے کہا ہے :

لو ان زهیراً و امراً القیس ابصرا
ملاحة ما تحویہ برکتہ زلزل
لما و صفا سلمی ولا ام جندب
ولا اکثر اذکر الدخول فعمل

یعنی :

اگر زہیر اور امراء القیس

اس ملاحت کو دیکھ لیتے جو ”برکت زلزل“ کو سینے ہوئے ہے تو سلمیٰ اور ام جندب کی تعریف نہ کرتے

نہ ”دخول“ اور ”حومل“ کا ذکر کرتے۔

دریائے دجلہ پر تین پل بنائے گئے تھے۔ انہی کے بارے میں

شاعر علی بن جہم کہتا ہے :

عیون المہابین الرصافة و العسر
جلین الہوی من حیث ادری ولا ادری

اعدن لی الشوق التقدیم ولم اکن
سلوت ولکن زدن جمرأ علی جمر

یعنی :

روا اور پل کی گزرگاہ کے باہر آبو چشم عورتیں
محبت کے جادو رکھتی ہیں ، خواہ بہ اسے محسوس کر سکیں یا نہ کر
سکیں ۔

شور و سیما کے بار بار اعادہ کرتی ہیں ، جس سے
آتش سوز اور بیڑک اٹھتی ہے ۔

اکثر گذرگاہیں نالوں اور کھائیوں پر تھیں ، جنہیں پار کرنے
کے لیے بہ سے چھوٹے چھوٹے پل بنائے گئے تھے ۔ جن کی تعداد
ڈیڑھ سو سے زیادہ تھی ۔ امراء ، سرداران فوج اور برآمد کے محلات میں
بھی ایک جگہ سے دوسری جگہ جانے کے لیے چھوٹے چھوٹے پل
موجود تھے ۔

بہت سی کتابوں میں اور بھی کثیر تفریح گاہوں کا ذکر موجود ہے جو
شہر سے باہر اور شہر کے دامن میں بنائی گئی تھیں ۔ مثلاً قطر بل اور
طیرنا باز ۔ یہ اتنی بڑی بڑی جگہیں تھیں کہ لوگ تعطیل اور تہوار کے مواقع
پر بڑی تعداد میں لطف و تفریح کے لیے وقت گزارنے یہاں آیا کرتے تھے ۔
شعراء ، سیلانی اور لہو و طرب کے رسیا تو ٹوٹ پڑتے تھے ۔ علاوہ ازیں اچھی
اچھی جگہوں پر پایہ تخت کے قریب اور بھی بہت سی تفریح گاہیں تھیں ۔
بغداد کے باشندوں نے اپنے قصور و مساکن کی تعمیر پر بہت زیادہ
توجہ صرف کی ۔ یہ عمارتیں خوبصورتی میں اپنا خواب نہیں رکھتی تھیں اور
انجینئرنگ ڈیپارٹمنٹ نمونہ تھیں ، عربی اور فارسی طرز تعمیر کو سمو کر
ایک نیا طرز تعمیر بن گیا تھا ۔ ان عمارتوں کا نچلا حصہ پتھر اور چوڑے
کے گارے سے بنایا جاتا تھا ، تاکہ پانی کا ریل روک سکے ۔ بالائی حصہ
اتھائی سبک ، نازک اور خوب صورت ہوتا تھا ۔ عام طور پر ان عمارتوں پر
کلس ضرور ہوتا تھا ، چھت کے اوپر گنبد بھی لازمی تھے ۔ بعض حویلیاں

۔ کتاب الدیارات للشاہشتی اور اخبار ابن نواس ۔

دھیری دیواروں کی ہوتی تھیں تاکہ اندر رہنے والے لوگ گرمی اور سردی کی شدت سے محفوظ رہ سکیں۔

دولت مند اور ارباب ثروت جو حویلیاں بناتے تھے، ان کے دو حصے ہوتے تھے۔ ایک زنان خانہ دوسرا مردانہ، جس میں مجلسیں منعقد ہوتی تھیں، مہمانوں کو ٹہہرایا جاتا تھا اور لطف و تفریح کے دوسرے مشاغل بھی یہیں انجام پاتے تھے۔ ایک تیسرا حصہ بھی ہوتا تھا جو صرف خادموں اور نوکروں کے لیے وقف تھا۔

کرخ کی طرف خلیفہ کے جو محلات تھے اور مدینۃ السلام میں امرا کی جو حویلیاں تھیں اور ہرامکہ کی رصافہ کی طرف جو عالی شان عمارتیں تھیں، ان کی تعداد دو سو سے زیادہ تھی۔ یائیداری اور خوب صورتی میں ان کا خواب نہ تھا۔ ان کے علاوہ سرداران فوج، حکام و عمال، تاجر اور سوداگر اور دوسرے بڑے بڑے لوگوں کے جو قصور و محلات تھے ان کی تعداد بھی بہت زیادہ تھی۔

ان تمام قصور و محلات کی یہ خصوصیت تھی کہ ہر ایک کے ساتھ ایک وسیع پائیں باغ بھی تھا۔ جہاں طرح طرح کے نادر پھول، پودے اور درخت بہت بڑی تعداد میں موجود تھے۔ ہر پائیں باغ میں ایک حوض بھی ضرور ہوتا تھا، اس کے اوپر مختلف پتھروں اور دھاتوں کی پتلیاں، حیوانات اور طیور کی شکلیں نصب ہوتی تھیں، جن کے منہ سے پانی بہتا تھا اور اس کے ساتھ مختلف قسم کی آوازیں نکلتی تھیں۔

بارون رشید کی بیوی زبیدہ بنت جعفر کا قصر ”دارالقرار“ کے نام سے موسوم تھا۔ اس کی تعریف کرتے ہوئے ایک مؤرخ نے لکھا ہے کہ یہ محل ایک بہت بڑے باغ سے گھرا ہوا تھا، جس کے اندر ان نادر طیور، اور وحوش اور حیوانات کے تمام انواع و اقسام موجود تھے، جو دنیا میں پائے جاتے ہیں۔ محل میں جو ہال تھا اس کا طول ۸۰ گز تھا۔ اس میں جو فرش تھا اس میں کوئی جوڑ نہیں تھا، صرف ایک ہی ٹکڑا تھا اور نہایت قیمتی پتھروں سے اسے مرصع کیا گیا تھا۔ اس کی چھت آبنوس کے ستونوں

پر قائم تھی ، جو باتھی ۔ نت اور سونے سے مزین تھی ۔ دیواروں پر قرآن مجید کی آیتیں سنہرے حروف میں نہایت خوب صورت لکھی ہوئی تھیں ۔ سارے محل میں جو کیڈر ور سیخیں استعمال کی گئی تھیں ، وہ سب سونے کی تھیں ۔ یاد رہے کہ زیرہ کا یہ محل تمام محلات میں یکتا نہ تھا ۔ اس سے اچھے بھی قصور و محلات موجود تھے ۔ یحییٰ بن جعفر برمکی نے رصافہ کی جانب اپنا جو قصر بنایا تھا اس پر بیس ملین درہم صرف کیے تھے ۔ یہ وہ زمانہ تھا کہ بکریوں کے ایک ریوڑ کی قیمت ایک درہم تھی ۔

شہر میں بہت سے بازار تھے ۔ نہایت وسیع ، سادہ اور صاف شفاف ، جہاں ضرورت کی ہر چیز ہر وقت مہیا ہو جاتی تھی ۔ ان کی تعداد حد شمار سے خارج تھی ۔ ہر بازار کسی ایک چیز یا اس سے متعلق چیزوں کے لیے مخصوص تھا ۔ مثلاً سونے کا بازار ، جواہر کا بازار ، تانبے کا بازار ، کپڑے کا بازار وغیرہ ۔ ان بازاروں میں ایک سے ایک اور بہتر سے بہتر چیزیں آرائش و زیبائش ، لباس و غذا اور دوسری ضرورت کی موجود تھیں ۔ بغداد صرف بارون رشید کا پایہ تخت نہ تھا ، ساری دنیا کا پایہ تخت تھا ۔ دھرم گشتیہ بغداد کے باشندوں نے اپنی خوش حالی کے مظاہرے میں کبھی کوئی کوتاہی نہیں کی ۔ لذا نڈ اور تفریح و طرب پر بے دریغ صرف کرتے تھے ، اپنے گھروں کو انہوں نے طرح طرح کے نقش و نگار سے آراستہ کر رکھا تھا ۔ آنکھوں میں کھب جانے والے رنگ و روغن سے ہر گھر مزین تھا ۔ ریشم اور دیباچ کا استعمال عام تھا ۔ سنہرے رنگ کے پردوں اور قیمتی فرشوں سے کوئی گھر خالی نہیں تھا ۔ باغات میں دور دراز ممالک کے پھول اور پودے موجود تھے ۔ جنہاں ہر نوع کے طیور اور حیوانات بھی رکھے جاتے تھے ۔ اصیل گھوڑے اور سفید خچر بھی بہ تعداد کثیر بغداد کے لوگ خریدتے رہتے تھے ، جنہیں خوب صورت زین اور قیمتی لگام سے مزین کیا جاتا تھا ۔ سواری کے وقت ہتھیار ساتھ ہوتے تھے ۔ سونے اور جواہر سے یہ ہتھیار بھی مزین رہتے تھے ۔ ایک شاعر نے کسی شخص کی ہجو کرتے ہوئے کہا ہے :

و ما تصنع بالسيف

اذ لم تک قتا لا ؟

فکسر ذهب السیف
وصفد لک خلجیا لا

یعنی :

تلوار تمہارے کس کام کی ؟
اگر قتال نہ کرو
زر شمشیر پگھلا کر
پازیب بنا لو

بغداد کے لوگ غلاموں ، خواجہ سراؤں ، غلامانوں اور خوب صورت باندیوں کو بھی بڑے چاؤ سے خریدتے اور رکھتے تھے ۔ یہ باندیاں مختلف ملکوں اور قوموں سے تعلق رکھتی تھیں ۔ مثلاً ترکی ، روسی ، گرجی ، چینی اور حبشی وغیرہ ، یہ سب بلاد اسلامیہ کے بابر سے لائی جاتی تھیں ۔ بیع و کسب کے لیے انہیں خاص طور پر تربیت دی جاتی تھی ۔ باندیوں کی خرید و فروخت کے لیے بغداد میں ایک خاص بازار تھا ۔ جو لوگ یہ کام کرتے تھے ان میں ابن رامین بہت مشہور ہے ۔ جس کے بارے میں شاعر نے کہا ہے :

هل من شفاء لقلب ليج عزون
صب يميل الى ربه "ابن راسين"
يارب ان ابن راسين له بقر
عين و لمس لنا غير البر اذین

یعنی :

کیا اس قلب حزیں کا بھی کوئی علاج ہے ۔
جو ابن راسین کی ہر نیوں پر ہزار جان سے فریفتہ ہے ۔
اے خدا ابن رامین کے پاس تو بڑی بڑی آنکھوں والی گائیں (عورتیں) ہیں ،

اور ہمارے پاس خنجر کے سوا کچھ نہیں ۔
بغداد کے لوگ خوش خوراک بھی بہت تھے ۔ اس سلسلے میں بے دریغ روپیہ صرف کرتے تھے ۔ دور دراز مقامات سے بھل منگاتے تھے ۔

اگرچہ ہر پھل کے وزن برابر چاندی کے کیوں نہ دینی پڑے۔ اپنی مرغیوں کو بادام اور اخروٹ کھلاتے تھے تاکہ دسترخوان پر پک کر جب ان کا گوشت آئے تو بہت زیادہ لذت بخش ہو۔ ایک ایک شخص کے پاس مختلف شہروں کے کئی کئی باورچی تھے۔ ان میں سے ہر ایک اپنے ملک کا بہترین کھانا پکا کر پیش کیا کرتے۔ یہ لوگ کھانا پکانے میں چربی کی بجائے تیل استعمال کیا کرتے تھے۔ سینے چاول بھی شوق سے کھاتے تھے۔ مختلف قسم کی شیرینیاں اور حمورے بھی، جن میں پستے کی ہوائی پڑی ہوتی تھی، تیار کرتے تھے۔ شیرینی اور مٹھائی بڑے اہتمام سے سونے اور چاندی کے مرصع برتنوں میں رکھتے تھے۔ پانی پینے کے لیے شیشے کے گلاس استعمال کرتے تھے، جن پر بہترین قسم کی تصاویر نقش ہوتی تھیں۔ انہوں نے اکل و شرب کے سلسلے میں بہت سی نئی نئی چیزیں ایجاد کر دی تھیں اور ان کا استعمال بھی ڈھنگ اور سلیقے سے کرتے تھے۔ شعرا کی زبانوں پر بھی عیش و تنعم کی ان چیزوں کا ذکر آ جایا کرتا تھا۔ ابو نواس کہتا ہے :

تدار علینا ائراج فی عسجدیہ
حبثہا بانواع التماویر فارس
قرار تھا کسریٰ وفی جنباتہا
مہا تدربہا بالقسی الفوارس
فلنخمر ما زرت علیہ جیوبہا
وللماء ما دارت علیہ القلانس

یعنی :

ہمارے درمیان شراب کا دور ایسے طوفانی پیالوں میں چلتا ہے
جن میں اہل فارس کی طرح طرح کی بنائی ہوئی تصویریں نقش ہیں
جن کی تہ میں کسریٰ کی تصویر اور پہلووں میں
سفید ہرنیاں جن کا شکاری کمان لیے پیچھا کر رہے ہیں
شراب کا کیف یہ کہ گریبان تار تار ہو جائیں
اور پانی کا وصف یہ کہ سر چکرائے لگے۔

گرمی کے موسم میں گھروں کو برف سے ٹھنڈا رکھا جاتا تھا۔ ایسا بھی ہوتا کہ کتان کا کپڑا پانی میں تر کر کے اس کی پنکھیا بنا کر جھلتے تھے۔ پانی کو شکر سے شیریں کر کے اور اس میں بنفشہ یا کسی چیز کی خوشبو ڈال کر مہانوں کو پیش کرتے تھے۔ کبھی نیبڈتھر اور کبھی افشردہ انگور۔

دولت مند اور ارباب ثروت جن لوگوں کو اپنا ندیہ اور مصاحب بناتے تھے ان کے لیے بڑی سخت شرطیں رکھی تھیں۔ گفتگو کا ڈھنگ بہت اچھا آتا ہو، راز کو راز رکھ سکتے ہوں، بات توجہ سے سنیں۔ یہ لوگ اپنی مجلسوں کو عنبر اور مشک کی خوشبو سے معطر کیے رہتے تھے۔ جو مہان آتا بہترین قسم کا عطر اس کی داڑھی اور سینے پر لگاتے۔

اجتماعی طبقات کے حسب اختلاف مختلف مواقع پر لوگوں کا لباس بھی مختلف ہوا کرتا تھا، اگرچہ کسی حد تک یکسانیت کا پہلو بھی قائم رہتا تھا۔

لباس

اہل ثروت اور دولت مند طبقہ جو لباس استعمال کرتا تھا اس میں زرکار پائجامے، کڑھی ہوئی قمیضیں، زرہ، خنجر، نیزہ، تلوار، جہر، عمامہ اور ٹوپی لازمی چیزیں تھیں۔

بعض لوگ ریشمی یا بعض بھی لباس انگ
لحاظ سے بھی لباس انگ
استعمال کیا جاتا تھا
لباس شکار کا

بھی پہنتے تھے۔ وقت اور موقع کے
مثلاً مجلس ناؤ نوش میں جو لباس
تا تھا۔ اسی طرح سواری کا
لباس الگ الگ ہوتا تھا۔
کا آئینہ دار تھا۔ کیونکہ اس
کا سب سے بڑا مرکز تھا،
فیشن اور لباس کی خوبروئی
لت مندوں، ارکان حکومت
دور و دراز گوشوں سے
کے لیے آیا کرتے تھے۔

زما

او

خو

۔ چیزیں بھی بہت زیادہ مدد و معاون ثابت ہوتی تھیں۔ علاوہ ازیں غیر ممالک سے جو باندیاں آتی تھیں، وہ بھی اپنے دیس کا اچھے سے اچھا اور خوب صورت لباس استعمال کرتی تھیں، تاکہ آسانی کے ساتھ لوگوں پر فورے ڈال سکیں۔

جس عہد کا ہم ذکر کر رہے ہیں، اس زمانے میں خواتین کے لباس میں پہلو خاص طور پر ملحوظ رکھا جاتا تھا، کہ ایک ایسی لمبی چادر لپیٹ جاتی تھی کہ جسم کی زیب و زینت کی چیزیں چھپی رہیں اور گرد و غبار سے قیمتی لباس گھر سے باہر نکلنے کی صورت میں محفوظ رہے۔ حد درجہ خوش رنگ اور نہایت باریک ریشمی رومال سر پر باندھ لیے جاتے تھے، جو چوٹی کو سنبھالے رہتے تھے۔ خواتین عام طور پر اس لباس کو بہت پسند کرتی تھیں، جنہیں خلیفہ مہدی کی بیٹی اور ہارون رشید کی بہن عالیہ نے ایجاد کیا تھا۔ یہ ایک قسم کا ریشمی نقاب تھا جس میں جواہر اور سونے کی ٹکلیاں جڑی رہتی تھیں، جسم پر ایک ریشمی قمیض ہوتی تھی، اس کے نیچے رنگین اندر جامہ ہوتا تھا جو گھٹنوں تک لٹکا رہتا تھا۔ خواتین کے جوتے چمڑے کے ہوتے تھے یا ایسے مضبوط کپڑے کے جو نہایت باریک سنہرے یا کسی اور قسم کے تاروں سے بنا ہوا ہوتا تھا۔ کہتے ہیں کہ ہارون رشید کی بیوی زبیدہ سینے اور سر پر جواہرات کا استعمال پسند نہیں کرتی تھی۔ البتہ اس کی جوتیوں پر نہایت نادر قسم کے پیرے جواہر لٹکے رہتے تھے۔

بغداد کی خواتین چہرے پر خاص قسم کے ابٹن یا پوڈر لگایا کرتی تھیں۔ ہلکوں اور بھنوں کو اس طرح سنوارتی تھیں، جیسے ایران کی شہزادیاں سنوارا کرتی تھیں۔ بالوں کو گوندھ کر سر پر تاج کی شکل بنا لیتی تھیں یا ایسا بھی کرتی تھیں کہ کندھوں پر زلفوں کو لہراتا ہوا چھوڑ دیتی تھیں۔ بالوں کا تھوڑا حصہ ماتھے پر چاند کی شکل بنا کر چھوڑ دیا کرتی تھیں۔ ایسی خواتین بھی تھیں جو مردوں کی طرح بال کٹواتی تھیں۔ چنانچہ ان کا نام 'غلانیات' پڑ گیا تھا۔

جسن و جمال کی تزئین اور زیبائش کے سلسلے میں ایک اور چیز چل پڑی تھی، وہ تھا چہرے کو سرخی مائل کر لینا۔ چنانچہ عورتوں میں

یہ بات مشہور ہو گئی تھی ، حسن کا سرخی مائل ہونا ضروری ہے ۔
اس زمانے کی عورتوں کو کافی آزادی حاصل تھی ۔ پردہ اتنا سخت
نہیں تھا جتنا بعد میں جا کر بڑھا ~~گیا~~

مرد عام طور پر دو ، تین یا چار بیویاں رکھا کرتے تھے اور
جہاں تک جیب اجازت دیتی تھی کنیزیں بھی رکھتے تھے ۔

بغداد کے لوگ شادی بیاہ اور ختنے کے موقع پر بڑی دھوم دھام سے
تقریبات کا اہتمام کیا کرتے تھے ۔ عیدین یعنی عیدالاضحیٰ اور عیدالفطر کے
موقع پر عوام کی زیادہ سے زیادہ تعداد کو کھانا کھلا کر خوش ہوتے
تھے ۔ دولت مند لوگ مسافروں اور نوواردوں کے لیے اپنے دروازے کھول
دیتے تھے اور انہیں خوب جی بھر کر کھانا اور شیرینی کھلاتے تھے ،
فقرا اور مساکین کو روپے بانٹتے تھے ۔

جشن نوروز ایرانی تہوار تھا ۔ اسے صرف ایرانی ہی مناتے تھے ، لیکن
رفتہ رفتہ عباسی عہد میں یہ عوامی تہوار بن گیا ۔ اس تہوار کے موقع پر
خوب خوشی منائی جاتی تھی ، لوگ ٹولیاں بنا بنا کر دور و دراز مسافت پر
واقع باغوں اور تفریح گاہوں میں کھانے پینے کا سامان اور لہو و طرب کے
وسائل سہیا کر کے چلے جایا کرتے تھے ۔

ان تہواروں کے علاوہ کچھ تہوار ایسے تھے جو عیسائیوں کے لیے
خاص تھے ۔ لیکن ان تہواروں میں بھی وہ سلمان جو لہو و لعب کے رسیا
تھے ، دن چسپی کے ساتھ حصہ لیتے تھے ۔

خوش حالی ، عیش و عشرت ، لذت کی طلب ، لہو و لعب کا شوق
اور شاہ خرچیاں نتیجہ تھیں مرکزی نظام دولت کا ، اور بیت المال کے
معمور ہونے کا ۔ اس چیز نے وہ طبقے پیدا کیے جو مال دار اور صاحب
ثروت و نعمت تھے ۔

جس زمانے کا ہم ذکر کر رہے ہیں اس زمانے میں بغداد اپنے اندر
جو سوسائٹی رکھتا تھا وہ ان سوسائٹیوں سے کچھ زیادہ مختلف نہ تھی ،
جو آج دنیا کی بڑی بڑی حکومتوں کے پایہ تخت میں پائی جاتی ہیں ۔ جنہیں
کسب و عمل کی پوری آزادی حاصل تھی ۔ البتہ فرق جو کچھ ہے وہ

ہے کہ آج کی سوسائٹی اپنے حکمرانوں پر نکتہ چینی کر سکتی
ور ان کا محاسبہ کر سکتی ہے۔ زیر بحث عہد بغداد میں یہ نا ممکن تھا ،
اس لیے کہ خلیفے کو مکمل اختیارات حاصل تھے۔ اس کا ہر اقدام
پرس سے اور خرچ محاسبے سے آزاد تھا۔

سینکڑوں ملین دینار۔۔۔ جب کہ دنیا کی قوت خرید بہت زیادہ تھی
۔۔۔ ہر سال ہارون رشید کے خزانے میں داخل ہوا کرتا تھا۔ اس رقم کا
بڑا حصہ اس کی ذات ، اس کے ندیم و مصاحب اور اس کے رجال دولت پر
خرچ ہوتا تھا۔ حکومت کے دوسرے گوشوں میں اس آمدنی کا بہت کم
حصہ پہنچتا تھا۔ کیونکہ ہر چیز گورنروں اور حاکموں کے ہاتھ میں تھی
اور جو وہ چاہتے تھے کرتے تھے۔

ہارون رشید ، اس کے افراد خاندان اور امراء بیت کی تعداد ہزاروں
سے متجاوز تھی۔ ایک قول کے مطابق یہ تین ہزار کے قریب تھے اور یہ
سب انتہائی عیش و عشرت اور شاہ خرچی کی زندگی بسر کرتے تھے۔ یہی
حال برامکہ کا تھا ، جن کے قبضے میں وزارت تھی۔ ان کی ثروت و دولت
کا حساب ہی نہیں کیا جا سکتا۔ ان کے ذاتی محلات و قصور کی تعداد تیس
سے زیادہ تھی۔ وہ محلات و تصور ان کے علاوہ تھے جو ان کے قرابت مندوں ،
عزیزوں ، رشتے داروں اور کارکنوں کے تھے۔ ان کی شاہ خرچی اور
عیش و تنعم کا عالم بھی ہارون رشید سے کچھ کم نہ تھا۔ وہی داد و
دہش ، وہی بذل ، غطا اور وہی جہا و حشم۔ رشید کے عملے میں جو
لوگ شامل تھے سلا حاجب ، کاتب ، باڈی گارڈ ، مصاحب و ندیم ،
افسران فوج و عدالت ، شعرا و ادبا ، مسخرے اور لطیفہ گو ، داستان
طراز اور قصہ خواں ، ان کی تعداد بھی بہت زیادہ تھی۔ ان میں کوئی بھی
ایسا نہ تھا جو ہارون رشید ، اس کے وزرا اور اس کے اہل خاندان کی
داد و دہش سے مالا مال نہ ہو گیا ہو۔ یہ ساری رقم بیت المال کی تھی
جو اس طرح دھڑا دھڑا صرف ہو رہی تھی۔ ان لوگوں کے علاوہ خدمت کار
غلام اور محل شاہی کے دوسرے کار گزار اور ملازم تھے ، جن پر بے دریغ
رویہ صرف ہوتا تھا۔ تاجروں اور سودا گروں کی خوش حالی بھی حد قیاس

تھے باہر تھی۔ یہ نوک بازار پر چھائے ہوئے تھے، دور دراز کے شہروں سے کہ یزب اور قادر چیزیں، خوب صورت اور دل کش مصنوعات لا کر ڈھیر کر دیا کرتے تھے۔ جنہیں دیکھ کر دولت مند طبقہ للغا جاتا تھا اور اپنی تھیلیوں کے منہ کھول دیتا تھا۔

روایت ہے کہ بارون رشید نے اپنی بیٹی حمدونہ کی شادی کے سلسلے میں بعض قیمتی جواہر خریدنا چاہے۔ اس نے شہر کے مشہور جواہری عوں کو بلایا اور اس سے جواہرات کے زیور کا ایک سیٹ طلب کیا۔ جس کی قیمت ستر ملین دینار آنکی گئی۔ اس چیز کو رشید نے ذرا بھی پسند نہیں کیا۔ اس نے اسے واپس کر دیا اور دوسرے جواہری نے اس سے بھی اچھا مال منگا لیا۔

دوسرے صناعوں، زرگروں اور ماہرین فن کا بھی یہی حال تھا۔ مثلاً رنگنے والے، شیشہ بنانے والے، سنہرے اسلحہ تیار کرنے والے اتنے سونے میں تھے اور اتنا پیدا کرتے تھے کہ آمدنی اور نفع کے معیار سے طبقہ تجارت سے کم نہ تھے۔

لیکن متوسط طبقے کے لوگ اتنی سکت نہیں رکھتے تھے کہ شاہ خرچی اور اسباب تنعم اور لذائذ و تمتع کے معاملے میں مال داروں کا مقابلہ کرسکیں۔ لیکن زندگی ایسی ہی بسر کرنا چاہتے تھے۔ لہذا ایک اور بڑا طبقہ پیدا ہو گیا تھا۔ یہ تھا قرض لینے والے اور قرض دینے والے کا، ران کرنے والے اور ران رکھنے والے کا اور ران رکھ کر دولت سمیٹنے میں یہودی سب سے پیش پیش تھے۔ یہ روپے کی تجارت کرتے تھے اور دوسروں کی گاڑھی کپائی کی ایک ایک پائی کمینچ لیتے تھے۔ کیونکہ ان کا نفع اس میں تھا کہ سود اور سود وصول کریں ان لوگوں کی دراز دستیاں اتنی بڑھیں کہ آخر بارون رشید کی حکومت نے مجبور ہو کر ایسے محتسب مقرر کیے جن کا کام یہ تھا کہ ان نفع خوروں کی آمدنی اور حساب کتاب کا جائزہ لیں اور ان کے ظوڑ و طریق کو جانچیں، تاکہ عدل و انصاف سے انحراف نہ ہونے پائے۔

دولت کی اس فراوانی، فضول خرچی اور لہو و لعب کی کثرت کا یہ

نتیجہ نکلا کہ لوگ بڑی تعداد میں شراب کے عادی ہو گئے۔
 بوالہوسی اور بوس ناکی کے چکر میں پڑ گئے۔ مفسد کا ارتکاب
 کرنے لگے۔ ایک ایسا گروہ بھی پیدا ہو گیا جو غیر شریفانہ طریقوں سے
 روزی کھاتا تھا۔ اس فہرست میں سب سے پہلا نام مخشوں کا تھا۔ یہ
 لوگ زرکار لباس پہنا کرتے تھے اور عطر میں بسے رہتے تھے، بڑے
 دل کش انداز میں بات کرتے تھے۔ ہنسی اور ٹھٹھول اور فقرہ بازی
 ان کا پیشہ تھا۔ ان لوگوں کے رہنے کے مقامات خاص تھے، جو کرخ کے
 ماغات کے پاس واقع تھے۔ یہاں پر کئی سرائیں تھیں جن کی عبارت لکڑی کی
 بنی ہوئی تھی، یہاں بہتر سے بہتر کھانا اور شراب اور عیاشی کے تمام وسائل
 موجود تھے۔ جوا بھی خوب ہوتا تھا۔ بے حیائی کے کرشمے لواطت کی
 صورت میں نظر آتے تھے اور ان چیزوں کو بڑے فخر سے یہ اپنے اشعار میں
 بیان کیا کرتے تھے۔

بارون رشید کی حکومت ان مفسد کے سامنے بے بس ہو کر نہیں
 بیٹھ گئی۔ پولیس کا ایک خاص دستہ متعین کیا گیا جس کا کام یہ تھا کہ
 یہ جہاں نظر آئیں انہیں گرفتار کر لے۔ اس طرح جو لوگ پکڑے جاتے
 تھے انہیں قید اور کوڑے کی سزا ملتی تھی۔ حکومت کے علاوہ علما اور
 سماجی اصلاح کا کام کرنے والے لوگ اور واعظ بھی بات پر بات دھر کر،
 اخلاق کو برباد کرنے والی ان حرکتوں کے سامنے بیٹھ نہیں گئے تھے۔
 انہوں نے نہایت شدت کے ساتھ اس اخلاق سوز صورت حال کا مقابلہ کیا
 اور جو کچھ اور جتنی کچھ بھی قوت انہیں حاصل تھی اس سے زیادہ
 یہ کر گزرتے تھے۔

اس جگہ مناسب معلوم ہوتا ہے کہ ہم اس بات کا اعتراف کریں کہ
 باشندگان بغداد اگرچہ لاکھوں کی تعداد میں تھے لیکن سال داروں،
 شاہ خرچوں اور اخلاق سوز حرکتیں کرنے والوں کا طبقہ ان کے مقابلے میں
 بہت چھوٹا اور محدود تھا۔ فضول خرچی اور نمائش کی عادت بغداد کے
 عوام میں عام نہیں ہو گئی تھی۔ اخلاقی فساد بھی بہر حال محدود تھا اور
 اتنی بڑی آبادی کو دیکھتے ہوئے کہا جا سکتا ہے کہ بہت کم تھا۔

اس سلسلے میں ہمیں کچھ بھی معلوم نہ ہو پاتا ، اگر شاعروں اور ادیبوں نے ان باتوں کا چرچا نہ کیا ہوتا ۔

متوسط طبقہ ہی درحقیقت بغدادی سوسائٹی کا صحیح ترین آئینہ تھا کہ اسے غیر معمولی اکثریت حاصل تھی ۔ اس میں عالم ، فقیہ اور ادیب بہ تعداد کثیر موجود تھے ۔ جنہوں نے فکر اور بیداری پیدا کی اور جنہیں غیر معمولی اجلال و احترام کی نظر سے دیکھا جاتا تھا ۔ ان لوگوں کی مالی حالت بھی معمولی تھی ۔ البتہ وہ لوگ جو بارون رشید کے قصر سے وابستہ تھے ، بے شک غنی اور دولت مند تھے ۔ اس متوسط طبقے میں وہ لوگ بھی تھے جو مزدوری کر کے زندگی بسر کرتے تھے اور عوامی ضرورت کی صنعتوں کو فروغ دیتے تھے ۔

یہ تمام طبقات مختلف قوموں کا مخلوطہ تھا ۔ عقلی صلاحیت اور ذہنی قوت جدا جدا تھی ۔ لیکن سب نے ایک سوسائٹی کی صورت اختیار کر لی تھی ، جس پر عربیت کی سہر لگی ہوئی تھی اور حاکم قوم کی زبان یعنی عربی ہی ان کی بول چال بن گئی تھی ۔ ان کی بڑی تعداد نے اسلام قبول کر لیا تھا ، لیکن اس کے یہ معنی نہیں ہیں کہ عربیت ہی ان پر چھانی ہوئی تھی ۔ ایسے فارسی خاندان بھی تھے مثلاً برامکہ ، رشید کے درباری اور صاحب ، بڑے بڑے تاجر و زر دار دولت مند ۔ مشاہیر علما جب آپس میں بات چیت کرتے تو فارسی میں کرتے تھے ، اپنے گھر میں بھی اور بازار میں بھی ۔ ان میں ایک کثیر تعداد ان لوگوں کی تھی جو اپنی قومیت کو عرب قومیت سے بہتر اور افضل سمجھتے تھے اور عربی عنصر کی مخالفت میں انہوں نے عجمی برتری کی تحریک اٹھا رکھی تھی ۔

بغداد میں اقلیتوں کے بہت سے قبیلے اور خاندان آباد تھے ۔ ان میں ایک جماعت روم کے رہنے والوں کی تھی جو بازنطینی قومیت رکھتے تھے ۔ لیکن انہوں نے بغداد کی اقامت اختیار کر رکھی تھی ۔ یہ اپنی تہذیب اور زبان سے بالکل دست بردار نہیں ہوئے تھے ۔ یہی حال ہندوؤں کا بھی تھا اور اسی طرح چینی طبقہ بھی بغداد میں زندگی کے دن گزار رہا تھا ۔ یہ لوگ اپنے وطن اور بغداد کے درمیان تجارت بھی کرتے تھے ، جو مبادلے

کی صورت میں ہوتی تھی۔ جو شخص بغداد کے بازاروں سے گزرتا تھا وہ خریداروں، بیچنے والوں اور کاریگروں کے منہ سے نئی نئی زبانیں سنتا تھا۔ یہ دوسری بات ہے کہ عربی زبان ان سب پر حاوی تھی، اس لیے کہ وہ قصر شاہی اور حکومت کی زبان تھی اور اکثریت کی زبان بھی تھی۔ بارون رشید کے زمانے میں حریت ادیان و معتقدات حد انتہا تک پہنچی ہوئی تھی۔ بے شک حکومت کا سرکاری مذہب اسلام تھا، اور یہ سچ ہے کہ بغداد کی غیر معمولی اکثریت اسی دین کی پرستار تھی۔ اور یہی وجہ تھی کہ بغداد معبدوں کا شہر معلوم ہوتا تھا۔ بہ کثرت معابد تھے، فقہاء اور واعظ اور تبلیغ دین کرنے والے لوگوں کی بھی کمی نہ تھی۔

بارون رشید ہی کے زمانے میں حنفی، شافعی اور مالکی مذاہب ابھرتے اور کچھ عرصے بعد حنبلی مذہب بھی عالم وجود میں آ گیا۔ قاضی جو فتویٰ دیتے تھے وہ اس مذہب کے مطابق ہوتا تھا جس پر اہل شہر کی غالب آبادی عامل تھی اور وہ مذہب حنفی تھا، جس پر باشندگان بغداد کی غالب ترین اکثریت عمل پیرا تھی۔ چنانچہ حکومت کے قاضی القضاۃ کے منصب پر امام ابو یوسفؒ فائز تھے، جو امام ابو حنیفہؒ کے شاگرد رشید تھے۔ بارون رشید کی حکومت اس اجتہاد کا قرار واقعی احترام کرتی تھی جو وزن رکھتا ہو، لیکن زندیقوں کے 'اجتہاد' کو قبول کرنے پر تیار نہ تھی۔ بلکہ حسب موقع و ضرورت انہیں قتل کرنے اور سخت سے سخت سزا دینے میں بھی تامل نہیں کرتی تھی۔

بغداد میں کافی تعداد اہل ذمہ یعنی ذمیوں کی تھی۔ یہ وہ غیر مسلم تھے جن کے مال اور جان کی حکومت از روئے شرع اسلامی ذمے دار تھی۔

ذمیوں کو نہ صرف اپنے مذہب پر قائم رہنے، مذہبی رسوم ادا کرنے اور اپنے معتقدات پر عمل کرنے کی پوری آزادی تھی بلکہ انہیں اس امر کی بھی پوری آزادی تھی کہ دینی بحثیں کریں، مناظرے کریں اور اپنے دین کی سچائی ثابت کرنے کے لیے تحریر و تقریر سے کام لیں۔

ہارون رشید ہی کی حکومت میں توریت اور انجیل کا عربی زبان میں ترجمہ ہوا۔

بغداد میں جو عیسائی تھے، وہ دو فرقوں میں بٹے ہوئے تھے۔ ایک فرقہ کلیسائے یعقوبی کا ماننے والا تھا، دوسرا کلیسائے نسطوری کا۔ عیسائیوں کی اکثریت کلیسائے نسطوری کی مقلد تھی۔ ان کا سردار 'جاثلیق' کہلاتا تھا۔ اسے اجازت تھی کہ اپنے مشنری نواحی مختلفہ میں بھیجے، اس کے ماننے والے اور پیروکار چین تک میں تھے۔ بغداد کے قریب اس فرقے کے متعدد کلیسا اور دیر تھے، جن میں راہب عبادت کیا کرتے تھے۔ قصر شاہی کے اطبا کی بڑی تعداد نسطوری تھی۔ ان لوگوں نے علوم قدیمہ اور مسلمانوں کے مابین ربط و ضبط پیدا کرنے میں نمایاں خدمات انجام دی تھیں اور اپنی زبان کی کتابوں کے عربی زبان میں ترجمے کیے۔

آخر آخر میں ہارون رشید اس فرقے کے لوگوں سے کچھ چڑسا گیا تھا، چنانچہ اس نے ان پر پابندی عائد کر دی تھی کہ مسلمانوں کا لباس نہ پہنا کریں اور ان کلیساؤں کو منہدم کرنے کا فرمان صادر کر دیا تھا جو فتح اسلامی کے بعد تعمیر کیے گئے تھے۔ لیکن رشید کی یہ خفگی دینی اور مذہبی نہیں تھی، سیاسی وجوہ پر مبنی تھی۔ بات یہ تھی کہ ہارون رشید اور روم کی بازنطینی حکومت کے تعلقات کشیدہ ہو گئے تھے، اس نے جن کلیساؤں کے منہدم کرنے کا حکم دیا تھا یہ روسی سرحد کے قریب واقع تھے اور اندیشہ تھا کہ ان کلیساؤں میں رہنے والے جنگ کی صورت میں عیسائی حکومت کا ساتھ دیں گے اور اسلامی حکومت کے برخلاف اس کی مدد کریں گے۔

بغداد کے یہودی

بغداد کی یہودی اقلیت، تعداد کے لحاظ سے ناقابل ذکر تھی، لیکن اندرون شہر اور اندرون ملک میں کاروباری اور تجارتی اعتبار سے یہ سب پر

۱۔ جیسا کہ اکثر کرچکے تھے اور کرتے رہے تھے۔

غالب تھی۔ یہ لوگ سود کا کاروبار بھی خوب کرتے تھے۔
یہودیوں نے اپنے جداگانہ مدرسے بھی قائم کر رکھے تھے جو سورا
میں واقع تھے۔ جہاں تلمود اپنی صورت میں نازل ہوئی تھی۔ یہاں قدیم
یہودیت کی تعلیم دی جاتی تھی اور وہ شریعت سکھائی جاتی تھی جو
حضرت موسیٰؑ لے کر آئے تھے۔

بغداد میں یہودیوں نے اپنے رہنے کے لیے ایک الگ بستی بسا رکھی
تھی، لیکن عربوں کے عادات و احوال سے یہ بالکل غیر متاثر ہوئے ہوں۔
ایسا بھی نہیں ہوا۔ یہ لوگ بے تکلفی سے عربی بولتے تھے، اور مسلمانوں
کے ساتھ زندگی بسر کرتے تھے۔

عیسائیوں اور یہودیوں کے علاوہ اور اقلیتیں بھی بغداد میں بستی
تھیں، ان میں ایران کے مجوسی خاص طور پر قابل ذکر ہیں۔ خاص طور پر
زردشت کے پیروکار، ان لوگوں کا پیشہ شیشوں پر نقش و نگار بنانا اور
اسلحہ تیار کرنا تھا۔

ایرانیوں کی ایک جماعت نے عربی زبان پورے کمال اور مہارت کے
ساتھ حاصل کر لی، انہی لوگوں کی وجہ سے عرب ایران کی قدیم تہذیب
سے عرب آشنا ہوئے۔

مجوسیوں کی بڑی تعداد عہد بارون رشید میں مسلمان ہو گئی اور
باشندگان بغداد میں اس طرح گھل مل گئی، جیسے یہ لوگ یہیں کے
رہنے والے ہوں۔

ان طبقات کے پہلو بہ پہلو ایک بڑا طبقہ ان آشفستہ حالوں اور پریشان
روزگاروں کا تھا جو فقر اور فاقے کی زندگی بسر کرتے تھے۔ حاکم جماعت اور
طبقہ امرا کے لوگ تو بے اندازہ دولت سے اندھا دھند کھیل رہے تھے، لیکن
ان بے چاروں کے پاس کچھ نہ تھا، سوا حسرت اور آرزو کے۔ ان کے حصے
میں نہ عیش تھا نہ آرام، نہ آسائش جو دولت مندوں اور حاکموں کے لیے
مخصوص ہو چکی تھی۔ اس طبقے میں وہ لوگ تھے جو دن بھر خون پانی ایک
کر کے محنت کرتے تھے اور روٹی کو ترستے تھے، یہ نادار اور محتاج تھے،
ان کا ذریعہ معاش صرف دریوزہ گری تھا۔

شاعر ابو العتاهیہ نے اپنے ایک قصیدے میں رشید کو مخاطب کرتے ہوئے انہی حالات کی ترجمانی کی ہے ، وہ کہتا ہے :

من مبلغ عنی الاما
م نصائحنا ستر الیة
انی اری الا سعاد
اسعار الرعیة غالیة
واری المكاسب نذرة
واری الضرورة فاشیة
واری غموم الدهر
ررائحة تمر و غادیة
واری المواقف فیه عن
اولادها متجا فیه
واری الازابل و الیتاء
می فی البیوت الخالیة
من بین داج لم یزل
یسمر الیک وارجیه
یا ابن الخلائف لا فقد
ت ولا عدمة العافیة
ان الاصول الطیا
ت لها فروع زاکیة
القیث اخباراً الیک
من الرعیة شافیة

یعنی :

ہے کوئی جو میری نصیحت امام (خلیفہ) تک پہنچا دے ؟

میں دیکھتا ہوں رعیت کی ضروریات زندگی بے حد گراں ہو گئی ہیں

میں دیکھتا ہوں کہاں کہ ہو گئی ہے
میں دیکھتا ہوں ضرورتیں بڑھ گئی ہیں
میں غم دہر کو صبح و شام رواں دواں دیکھتا ہوں -
میں دودھ پلانے والی ماؤں کو دیکھتا ہوں جو
(غربت کے سبب) اپنی اولاد سے غافل ہو گئی ہیں،
میں بیواؤں اور یتیموں کو
خالی اور ویران گھروں میں دیکھتا ہوں -
آرزو کا توشہ اے کر زن و مر -
تجھ تک پہنچتے رہتے ہیں ،
اے خلفا (سابق) کے فرزند
تو ہمیشہ صحت و عافیت سے بہرہ مند رہے ،
اچھی جڑ سے

اچھی شاخ پیدا ہوتی ہے ،
میں نے پورے طور پر تجھے
رعایا کے حال زار سے باخبر کر دیا ہے -
اس طبقے کے لوگ جھونپڑیوں اور تنگ و تاریک مکانوں میں زندگی بسر
کرتے تھے ، سبزہ زاروں اور میدانوں کے عین سامنے جہاں امیروں ، تاجروں
دولت مندوں ، وزیروں اور حاکموں کی وسیع اور کشادہ حویلیاں بنی ہوئی تھیں ،
جیسا کہ اکثر دارالحکومتوں میں عہد قدیم سے لے کر آج تک نظر آ رہا ہے -
مال دار عیش و تنعم کی زندگی بسر کرتے ہیں ، تاکہ سوسائٹی میں شان
اور آن کی زندگی بسر کر کے اپنی امارت کی نمائش کر سکیں اور یہ تنگی و
ترشی میں زندگی کا بوجھ اٹھاتے رہیں - بات یہ ہے کہ ایک آدمی اس
وقت تک عیش بے حساب کی زندگی نہیں بسر کر سکتا - جب تک دوسروں کا
حق نہ مارے ، اور ان کی بدبختی سے فائدہ نہ اٹھائے -

اس غریب اور نادار طبقے کے حالات سے معلوم ہوتا ہے کہ یہ لوگ
تلاش رزق میں بازار کے چکر کاٹا کرتے تھے کہ شاید کوئی کام مل جائے
یا مزدوری ہاتھ آجائے - یہ تاجروں اور دولت مندوں کے ساتھ ساتھ لگے

رہتے تھے اور بڑے لوگوں کی سواریوں کے ساتھ ساتھ رواں دواں رہتے تھے۔ انہیں لوگوں میں وہ لوگ بھی گہل مل جاتے تھے، جو مکار، عیار، گدہ کٹ، جیب کترے، چور اور اچکے، جواہری اور شعبہ گر ہوتے تھے۔ بعض ادبی کتابوں مثلاً الف لیلة و لیلة میں ان کے واقعات مذکور ہیں۔

ان میں سب سے زیادہ تیز و چالاک جہانت عیاروں کی تھی، یہ پولیس کی آنکھوں تلے اپنے آپ کو نہیں پڑنے دیتے تھے۔ سارے بدن سے ننگے صرف ایک لنگوٹی باندھے رہتے تھے۔ کمر پر گوپہن مضبوطی سے باندھ لیتے تھے۔ ضرورت کے وقت یہ آلے کا کام دیتی تھی، نیز پتھروں اور ڈھیلوں سے بھری ہوئی ایک تھیلی بھی ساتھ رکھتے تھے، جنہیں حسب موقع و ضرورت گوپہن میں رکھ کر استعمال کرتے تھے، یہ تھیلی کندھے پر رہتی تھی۔ دہلیے پتلے، انتہائی تیز رفتار، جہاں کوئی اکا دکا نظر آیا، اس پر ٹوٹ پڑے اور ساری پونجی چھین لی، ان عیاروں کی تاریخ حیرت انگیز واقعات سے بھری پڑی ہے۔

بغداد کی حیات اجتماعی—جو رشید کے عہد میں تھی—کی تحقیق و تدقیق سے معلوم ہوتا ہے کہ وہ رنگا رنگ تھی۔ ایک طرف غربت، دوسری جانب امارت، ایک طرف تعمیر، دوسری جانب تخریب، صلاح بھی اور فساد بھی۔ اجتماعی زندگی کے ہر گوشے میں یہ تناقض صاف نظر آتا ہے۔ بہت سی مسجدیں اور عبادت گاہیں تھیں، جہاں موسموں، زاہدوں، حق کے پرستاروں، طالب علموں، فقیہوں، عالموں اور ادیبوں کا مجمع رہتا تھا اور اس زندگی کے مقابلے میں وہ زندگی بھی تھی جو عبارت تھی عبت و سکر سے، لہو و ہوس سے، عیش و طرب سے۔

ایک طرف دولت کی ریل پیل، انتہائی خوش حالی اور شاہ خرچی، لذت کی طلب اور زندگی کی حرص اور اس کے عین مقابل، فقر، تنگ دستی، بد بختی اور ناداری۔

لیکن اس کے باوجود بڑی تعداد ان لوگوں کی تھی جو دین پر عمل کرتے تھے، اخلاق کا سرشتہ بانو سے نہیں چھوڑتے تھے۔ جہان کے لیے

کمر بستہ رہتے تھے ، دنیا بھی کھاتے اور آخرت کمانے کی سعی و کوشش سے بھی غافل نہ تھے ۔

بر ایسی نوسائٹی میں جو بے شمار نفوس پر مشتمل ہو ، یہ تناقض و تباہی ہوتا ہی ہے ۔ دولت کے سایے میں غربت بھی چلتی رہتی ہے ، پہلے بھی یہی تھا اور آج بھی یہی ہے !

امرائے بنو عباس

ہاشمیات ، علویات ، طالبیات

ہارون رشید کے عہد میں اور اس سے پہلے بھی بنو ہاشم کا لفظ جملہ امرائے بنو عباس کے لیے استعمال ہوتا تھا۔ ان لوگوں کے علاوہ ہاشم بن عبد مناف کی نسل میں جو لوگ تھے انہیں دوسرے ناموں سے یاد کیا جاتا تھا۔ مثلاً علوی ، امام علی رضی بن ابی طالب کی اولاد کو کہتے ہیں، اور طالبین کا لفظ احفاد ابو طالب رضی کے لیے (جو علی رضی کی نسل سے ہوں) استعمال ہوتا تھا۔ اس طرح کئی نام چل پڑے تھے جیسے ، ہاشمیات ، علویات اور طالبیات وغیرہ۔

ان ہاشمیوں کی تعداد جو آل عباس رضی سے تھے زیر بحث عہد میں بہت زیادہ بڑھ گئی تھی۔ اتنی زیادہ کہ وہ ایک وسیع قبیلے کے مساوی ہو گئی تھی جس کی کئی شاخیں موجود تھیں۔

عباس رضی بن بنو عبدالمطلب۔۔۔ عم نبی صلی اللہ علیہ وسلم۔۔۔ کے نو لڑکے تھے: حارث ، کثیر ، تمام ، عبدالرحمن ، معبد ، قثم ، عبید اللہ فضل اور عبد اللہ۔

عبد اللہ کے چھ لڑکے تھے: عباس ، محمد ، فضل ، عبدالرحمن ، عبد اللہ اور علی۔

علی کے بائیس لڑکے تھے:

عثمان ، مبشر ، بشیر ، داؤد ، عبدالعزیز ، عیسیٰ ، عبد اللہ ، سلیمان ، صالح ، اسماعیل اکبر ، اسماعیل اصغر ، احمد ، اسحاق ، یحییٰ ، عبدالصمد ، یقرب ، عبد الملک ، عبد اللہ اکبر ، عبد اللہ اوسط ، عبد اللہ اصغر ، عبدالرحمن اور محمد۔

محمد کے چو لڑکے تھے :

عباس ، یحییٰ ، عبداللہ — یعنی خلیفہ سفاح — ابراہیم ، موسیٰ اور عبداللہ (یعنی خلیفہ منصور)

عبداللہ یعنی خلیفہ منصور کے دس بیٹے تھے :

قاسم ، عباس ، یعقوب ، عیسیٰ ، سلیمان ، صالح ، جعفر اکبر ، جعفر اصغر ، عبدالعزیز ، محمد (یعنی خلیفہ مہدی)

محمد یعنی خلیفہ مہدی کے پانچ بیٹے تھے :

موسیٰ (یعنی خلیفہ ہادی) علی ، عبداللہ ، ابراہیم ، ہارون (خلیفہ ہارون رشید)

یہ تمام لوگ جن کا ابھی ہم نے ذکر کیا ہے ، اولاد والے ، پوتے پوتی والے اور نواسے نواسی والے تھے ۔ یہ لوگ اس طرح تعداد میں بڑھتے رہے ، یہاں تک کہ ہارون رشید کا زمانہ آیا ۔ اس مدت میں اس خاندان کے افراد کا مجموعہ جتنی زیادہ تعداد پر مشتمل ہو گیا اس کا اندازہ باسانی کیا جا سکتا ہے اور یہ اندازہ بھی ہو سکتا ہے کہ اس خاندان کے لوگوں کو اجتماعی اور سیاسی حیثیت سے کتنا اونچا مقام حاصل تھا ۔ رشید نے اپنے دوران خلافت میں اپنے کئی چچاؤں کو زندہ پایا ، مثلاً سلیمان اور صالح (خلیفہ منصور کے بیٹے) اور اپنے والد کے چچاؤں کو بھی زندہ دیکھا ، جیسے عباس بن محمد بن علی اور دادا کے چچاؤں کو بھی زندہ پایا ، جیسے عبدالصمد بن علی بن عباس — جن کے متعلق کسی نے کہا تھا کہ :

”عہد رشید میں کوئی عباسی عورت نہیں ہے جو عبدالصمد بن علی بن عباس پر حرام نہ ہو ، اس لیے کہ یا تو وہ اس کے چچا تھے ، یا خالو ، یا ماموں یا دادا یا پر دادا ۔“

۱۔ یہ اسما ہم نے نہایت مستند مصادر سے جمع کیے ہیں ، مثلاً طبری ، یعقوبی ، جمہشیاری ، تاریخ بغداد ابن خلکان اور عیون الاخبار وغیرہ ۔

عباسی خاندان یا مجلس شوریٰ ؟

اس خاندان کی سربراہی ہارون رشید کو حاصل تھی اور خود اس کی حیثیت ایک برتر مجلس شوریٰ کی تھی۔ اپنے افراد خاندان سے ہارون اہم معاملات سے متعلق مشورے کیا کرتا تھا۔ مثلاً ولی عہد کس کو بنایا جائے، خاندان کے فلاں فرد کی شادی کس سے کی جائے۔ اگر کوئی شخص حکومت کے لیے خطرناک ہے، اس کا تدارک کیسے کیا جائے، سیاسی شورشوں اور ہنگامہ آرائیوں کو کس طرح دبایا جائے۔ ہارون اپنے خاندان کا غایت درجہ احترام ملحوظ رکھتا تھا۔ صلہ رحمی اس کی سرشت بن گئی تھی۔ اپنی اولاد کو بھی ان لوگوں کے احترام کی تاکید کیا کرتا تھا۔ انہیں کسی طرح کی تکلیف نہیں پہنچنے دیتا تھا۔ ایسے کسی شخص کو معاف نہیں کرتا تھا خواہ وہ کوئی کیوں نہ ہو جو ان میں سے کسی کی توجہ نہ کرے۔ وہ کہا کرتا تھا، یہ میرے اہل خاندان ہیں، میں انہیں سر بلند رکھنا چاہتا ہوں۔

ہارون کے چچا کی مدح و ذم

ربیعۃ الرقی نے جو ایک بلند پایہ شاعر تھا، ہارون رشید کے چچا عباس بن محمد بن علی کی مدح میں ایک قصیدہ کہا۔ اس قصیدے میں اس نے کہا تھا کہ :

لو فیل للعباس یا ابن محمد
قل : لا وائت مغلد ، ما قالها
ما ان اعد من المکارم خصلۃ
الا وجدتك عمها او خالها
واذا لملوک تسا یروا فی بلدة
کانوا کواکبها و کنت هلالها
ان المکارم لم تنزل معقولة
حتی حلت براحیتک عقالها

یعنی :

اگر عباس سے کہا جائے ، اے ابن محمد

تو اگرچہ اس کے جواب میں نہیں کہے گا لیکن تو درحقیقت
ابن عہد ہی تو ہے ، مگر اس نے جو کچھ کہا ہے وہ سب
مکارم میں سے کوئی خصلت ایسی نہیں ہے جو تیرے چچا یا ناموں میں موجود نہ ہو ، بلکہ وہ تو
ملوک وقت جب شہر میں نمودار ہوتے ہیں تو ان کی حیثیت کواکب کی اور تیری ہلال کی ہوتی ہے ۔
بلاشبہ مکارم اخلاق بندھے ہوئے تھے اور تو نے اپنے ہاتھ سے ان بندھنوں کو کھولا ہے ۔
یہ عباس بہت بخیل تھے ۔ چنانچہ شاعر کو دو دینار نذر کیے ۔
شاعر نے قاصد کو یہ دینار بخش دیے اور اس سے وہ کاغذ لے لیا جس پر
اپنا قصیدہ لکھا تھا اور اس کی پشت پر یہ اشعار لکھ کر بھیج دیے ۔
مدحتک مدحتہ السیف - المجدلی
لتجری فی الکرام کما جری
فہبہا ذہبت ضیاعاً
کذبت علیک فیہا واقتربت
فانت المرء لیس لہ وفاء
کافی اذا مدحتک قد زنت

یعنی :

میں نے تیری مدح کی ، سیف زریں کی طرح کا ہے
تا کہ ، تو بھی جود و کرم کا ویسا ہی مظاہرہ کرنے جیسا میں
شعر کہہ کر کیا ہے
لیکن وہ جھوٹ تھا جو ضایع گیا ،
میں نے تیری جو تعریف کی وہ دروغ اور افترا تھی
تو ایسا شخص ہے جو پاس و فاس سے محروم ہے
میں نے تیری مدح کر کے گویا زنا کا ارتکاب کیا ۔
نہ کاغذ قاصد کو دیا ، اس نے اپنے آقا تک پہنچا دنا ۔
عباس نے یہ اشعار پڑھے تو فوراً غضب سے تلملا اٹھا ، فوراً رشید

کے پاس پہنچا اور اس سے شکایت کی کہ شاعر نے میری ہجو کی ہے ۔
رشید نے اسی وقت شاعر کو بلایا اور اس سے کہا :

”بدبخت ! تیری یہ مجال کہ میرے چچا کی ہجو کرتا ہے ، میں
ابھی تیری گردن اڑا دوں گا۔“

شاعر نے سارا واقعہ بیان کیا اور خلیفہ کو اپنے مدحیہ اشعار سنائے ،
جنہیں ہارون نے بہت پسند کیا اور عباس سے کہا :

”آخر آپ نے اسے کچھ صلہ اور انعام بھی تو دیا ہوگا ؟“

عباس نے کوئی جواب نہ دیا ۔ شاعر نے کہا :
”امیرالمومنین ! آپ کی حیات مبارک کی قسم ، عباس نے مجھے صرف
دو دینار دیے۔“

ہارون رشید بہت خفا ہوا ۔ اس نے عباس سے کہا :

”آخر اس قصیدے کا صلہ دینے سے آپ کو کس چیز نے روکا تھا ، کیا
مال نے ؟ خدا کی قسم وہ تو میں نے بہت سا دے رکھا ہے آپ کو ،
کیا دنیاوی وسائل کے انقطاع کے اندیشے نے ؟ بخدا ایسا بھی
نہ ہوتا ۔ کیا آپ کے خاندان نے ؟ لیکن آپ کا خاندان تو ایسا ہے
کہ کوئی اس کا حریف نہیں ۔ پھر کیا آپ کے نفس نے ؟ بے شک
یہ آپ کے نفس کی کارروائی ہے ۔ آپ نے اپنے آبا و اجداد کو رسوا
کیا ، مجھے اور اپنے آپ کو ذلیل کیا۔“

پھر ہارون نے شاعر کو تیس ہزار درہم عطا کیے اور اس سے کہا :

”اس واقعہ کا ذکر کسی شعر میں نہ کرنا !“

رشید نے بنو ہاشم کو یعنی خاندان عباسیہ کو بہت سے امتیازات عطا
کر رکھے تھے ۔ ان کے مخصوص معاملات کا بغیر کسی وزیر کے توسط کے
وہ خود ہی فیصلہ اور دیکھ بھال کیا کرتا تھا ۔ دربار میں ان کی نشست
تحت خلافت کے داہنی طرف ہوتی تھی ۔ دوسرے لوگوں کی نشستوں سے
ان کی نشستیں کچھ اونچی ہوتی تھیں ۔ شاہی جلوس اور سواری کے موقع
پر یہ لوگ دوسروں سے آگے آگے ہوتے تھے ۔ انہی لوگوں میں سے خاص

خاص اقالیم کے گورنر بھی نامزد کیے جاتے تھے۔ چنانچہ اہل دولت کی زیادہ تعداد انہی لوگوں پر مشتمل تھی۔

امارت حج کی ذمہ داری انہی میں سے کسی کو سونپی جاتی تھی۔

بیت المال سے ان لوگوں کو ایک خاص حصہ ملتا تھا جسے

”سہم ذوی القربی“ کہا جاتا تھا۔ ہر رقم تمام لوگوں میں برابر برابر

پورے عدل و انصاف کے ساتھ تقسیم کی جاتی تھی۔

علاوہ ازیں مختلف تقریبات اور مناسبات کے موقع پر ان لوگوں کو

انعامات، تحائف اور جاگیریں بھی دی جاتی تھیں۔

ان لوگوں کو اپنے اپنے رقبے میں مخصوص حقوق حاصل تھے۔

ظاہر اجتماع کے موقع پر کسی شخص کو دوسرے لوگوں سے مؤخر

نہیں ہونے دیا جاتا تھا۔

باشمی (عباسی) خواتین محلات میں راج کرتی تھیں۔ آسائش اور

جاہ و حشم کی زندگی بسر کرتی تھیں۔ ان کے استعمال میں جو برتن تھے وہ

سونے اور چاندی کے تھے، جو زیور استعمال کرتی تھیں وہ نہایت قیمتی پتھر

اور جواہرات کے ہوتے تھے۔ بغداد کے دوسرے دولت مند خاندانوں کے

بھی ان کا طرز زندگی ایک قابل تقلید نمونے کی حیثیت رکھتا تھا۔ ان کی

زندگی میں ایک خاص قسم کا سہناؤ اور ٹھہراؤ تھا، نہ کہ رکاوٹ اور

پسی۔ بہت کم ایسی خواتین تھیں جو سہو و طرب سے دلچسپی لیتی تھیں،

البتہ مہدی کی بیٹی علیہ لہو و صرب سے دلچسپی رکھتی تھی اور شعر

موزوں کرتی تھی اور اپنے محل میں گتی بھی تھی، بعض کنیزیں یہ گیت یاد

کر لیا کرتی تھیں اور مجالس میں گایا کرتی تھیں۔ اس کا سبب یہ تھا کہ

خلیفہ مہدی اپنی لڑکیوں کی تربیت میں تساہل برتتا تھا۔ اخبار و روایت

میں مہدی کی ایک لڑکی ۵ ذکر کرتے ہوئے راوی نے بیان کیا ہے:

”میں نے خلیفہ مہدی کو عصر میں داخل ہوتے دیکھا، اس

کی لڑکی بانو قمر اس کے اور پولیمن کے افسر اعلیٰ کے مابین سیار

الطبری، جلد ۳، ص ۱۱۱۔

۲۔ الاغانی، جلد ۱، ص ۱۱۱۔

رنگ کی قبا پہنے مردوں کی طرح تلوار لٹکانے بیٹھی تھی ۔ اس کے جسم میں کوئی نسوانی علامت نظر نہیں آ رہی تھی ۔

ہمارے نزدیک یہ روایت ناقابل یقین اور پایہ صحت سے ساقط ہے ۔ یہ بات کسی طرح عقل میں نہیں آتی کہ سہدی جیسے خلیفہ کی بیٹی ایسے غیر معقول انداز میں لوگوں کے سامنے آئے ۔ البتہ یہ ہم تسلیم کرتے ہیں کہ خلیفہ سہدی نے عورتوں کو ڈھیل زیادہ دے رکھی تھی ۔ اس معاملے میں وہ کسی حد تک آزاد خیال تھا ۔

ہاشمیوں (عباسیوں) کی بڑی تعداد ان محلات میں رہتی تھی جو انہوں نے مدینۃ السلام میں بہ عہد ابو جعفر منصور ، تیار کر رکھے تھے ۔ اس کے بعد کچھ لوگ شہر پناہ سے باہر نکل کر کرخ اور رصافہ وغیرہ میں مقیم ہو گئے تھے ۔ کیونکہ یہاں کی گورنری اور سربراہی نظم و انتظام اور معاملات کی دیکھ بھال انہی کے ہاتھ میں تھی ۔ باقی لوگ بغداد میں رہے جن میں خاص طور پر قابل ذکر ابو سفاح کا خاندان اور ابو جعفر منصور کی اولاد تھی ۔

ہم یہ بیان کر چکے ہیں کہ بارون رشید کے زمانے میں آل عباس رض کی تعداد بہت زیادہ بڑھ گئی تھی اور شاخ در شاخ تقسیم ہو کر انہوں نے ایک بڑے قبیلے کی صورت اختیار کر لی تھی ۔ ان میں سے بعض تاریخی حوادث کے باعث کچھ لوگوں کو جان سے ہاتھ دھونے پڑے ۔ جیسے عبداللہ بن علی کا قتل ، اور کچھ لوگوں کو مصائب سے بھی دوچار ہونا پڑا ، جیسے عیسیٰ بن موسیٰ کی ولی عہدی سے محرومی ۔ یہ اور اس طرح کے دوسرے واقعات باہمی تلخی اور بد مزگی کا سبب بنے ، لیکن اس حد تک نہیں کہ خاندان میں تفرقہ اور انتشار پیدا ہو جاتا اور یہ لوگ حکومت کے خلاف سعی و کوشش اور ریشہ دوانی میں مصروف ہو جاتے ۔ بلکہ اس کے برعکس ہم دیکھتے ہیں کہ جب حکومت کو کسی خطرے کا سامنا کرنا پڑا تو یہ لوگ تنہا کی طرح مقابلے کو آموجود ہوئے ۔

ہارون رشید کی شخصیت

ہارون رشید کا شجرہ نسب یہ ہے :

ہارون رشید بن خلیفہ محمد مہدی بن خلیفہ عبداللہ منصور بن محمد بن علی بن عبداللہ بن عباس رضی — عم نبی صلی اللہ علیہ وسلم — بن عبدالمطلب بن ہاشم بن عبد مناف بن قصی ۔

ہارون رشید کشیدہ قامت ، بھاری بھر کم ، نہ بے اتھا موٹا ، نہ غیر معمولی نحیف ، گورا رنگ ، خوش نما بال ، کشادہ پیشانی ، بڑی بڑی آنکھیں چمک دار بھی اور دور تک دیکھنے والی بھی ، ستواں ناک ، کشادہ چہرہ ، پتلے ہونٹ ، شیریں گفتار ، فصیح و بلیغ اتنا کہ سننے والے اس کا خطبہ اور گفتگو سن کر ششدر رہ جائیں ، سیاہ ڈاڑھی بقدر یک مشت دو انگشت یعنی اصول شرع کے بالکل مطابق ۔

منصور کے پوتوں میں ہارون سب سے زیادہ خوب صورت اور طرح دار تھا ۔

مؤرخین کے دو گروہ

تقریباً تیس سال کی عمر میں تخت خلافت پر متمکن ہوا اور پینتالیس سال کی عمر میں اس دنیا سے رخصت ہو گیا ۔ عین عنفوان شباب میں اس نے مملکت کے نظم و انتظام کی باگ اپنے ہاتھ میں لی اور جب پختگی کی عمر کو پہنچا تو دنیا چھوڑ گیا ۔ ہارون کا عہد خلافت نہایت اہم اور زبردست حوادث سے بھرپور ہے ۔ یہ حوادث تاریخ میں اپنا ایک خاص مقام رکھتے ہیں ۔ ساتھ ہی ساتھ اس کا زمانہ بہترین اور دل کش ترین زمانہ

۱ ۔ ملاحظہ ہو : تاریخ بغداد ، جلد ۱۴ ، صفحہ ۵ ؛ الطبری ، جلد ۳ ،

صفحہ ۷۳۹ ؛ الامامت و السیاست ، جلد ۲ ، صفحہ ۲۱۹ وغیرہ ۔

بھی تھا ۔ چنانچہ اس کے عہد کو خویوں ، زرخیزیوں ، زریاشیوں ، تہذیب و تمدن اسلامی کی وسعت ، خوش حالی اور رنگارنگی کی کثرت کے اعتبار سے عہد عروس کہا جاتا ہے ۔ اس کے کارنامے غیر فانی بن چکے ہیں ۔ اس کا نام اتنا اونچا ہوا کہ آج بھی اس کا ذکر عزت و احترام سے لیا جاتا ہے ۔

وہ مر گیا اور تمام بڑے بڑے لوگوں کی طرح اپنے پیچھے اپنے متعلق مؤرخین کے مابین اختلاف و کشمکش کا ورثہ چھوڑ گیا ۔ اس کی شخصیت اور سیرت کے متعلق اختلاف و کشمکش کا سلسلہ تاریخ نویسوں کے درمیان آج بھی جاری ہے ۔ ایک گروہ اسے ناپسند کرتا ہے ، دوسرا اس کی تعریف میں رطب اللسان ہے ۔ ایسے بہت کم مؤرخ ہیں جنہوں نے اعتدال و توازن کا راستہ اختیار کیا ہو ، اور اپنے اخذ کردہ نتائج کی روشنی میں طرف داری یا تعصب کا مظاہرہ نہ کیا ہو ۔ جس کا نتیجہ یہ ہوا کہ اس کی تاریخ حیات کے بہت سے گوشے اور اس کی سیرت کے متعلق واقعات و حقائق کے مختلف پہلو تاریکی میں گم ہو گئے ۔

وہ قدیم مؤرخ جو ہارون کے معاصر ہیں یا اس کی وفات کے کچھ ہی عرصے بعد قلم لے کر میدان میں اترے ، ان کی بڑی تعداد علوی شیعوں پر مشتمل تھی ۔ یہ اس کے اعمال و افعال سے خوش نہیں ، اور ناخوشی کا سبب وہ کشمکش ہے جو اس کے اور آل بیت کے مابین رونما ہوئی ۔ ان مؤرخین نے ہارون کے مفاخر اور محامد سے بالکل آنکھیں بند کر لیں ، اور اس کی خامیوں اور کوتاہیوں کو بڑھا چڑھا کر بیان کرنے لگے ۔ انہوں نے اسے سنگ دل اور خون آشام قرار دیا جو ذرا سی بات پر بھڑک اٹھتا تھا اور ذرا سے شک پر گردن اڑا دیتا تھا ۔

ان مؤرخین کی تائید ان ایرانی مؤرخین نے بھی کی جو اپنی قومیت کے باعث اس سے تعصب رکھتے تھے ۔ کیونکہ اس کشمکش میں جو عربیت اور عجمیت کے مابین برپا ہوئی اور اس کے محل پر چھا گئی ۔ اس کا رجحان و میلان عربیت کی طرف تھا ۔

ان مؤرخین کے نزدیک وہ اس لیے بھی معتبور و مقہور ہے کہ اس نے

براسکہ کو اور ان کی شان و شوکت کو ختم کر کے رکھ دیا۔ یہ براسکہ وہی تھے جو اس کی حکومت کو ختم کرنے کے درپے تھے۔ ان مؤرخین نے اس پر یہ تہمت لگائی کہ وہ بے وفا تھا، جو حکم صادر کرتا تھا اس کی فوراً تعمیل کراتا تھا۔ جلد بازی اس کی سرشت تھی، ہدایت اور صراطِ مستقیم سے وہ دور تھا۔

ان مؤرخین کے بعد ایک دوسری جماعت سامنے آتی ہے۔ یہ ادیبوں کی جماعت ہے جس نے کتب طرائف و نوادر و قصص تالیف کیں۔ ان لوگوں نے مجالس لہو و شراب اور خوب صورت کنیزوں سے عیش و عشرت کی داستانیں خوب جی کھول کر بیان کیں۔ انہوں نے خیال و تصور کی باگ ڈھیلی چھوڑ دی اور قلم کی وحی کو حقیقت اور واقعہ سمجھ کر نئی نئی باتیں، جو زیادہ تر ان کے ذہن و دماغ کی پیداوار تھیں، بیان کرتے رہے۔ ان کی خوابش اور کوشش یہ تھی کہ پڑھنے والے ان کے نتائج فکر سے متاثر ہوں اور ان پر یقین کر لیں۔ اپنے مبتدعات میں انہوں نے ہارون رشید کا نام زیادہ سے زیادہ استعمال کیا۔ بایں طور کہ داستانوں اور افسانوں پر تاریخ کا رنگ چڑھا دیا، انہیں اس نوجوان کی شہرت نے گفتنی اور ناگفتنی داستانوں کا موقع فراہم کر دیا۔ اس کے عہد کی علمی ادبی اور فنی داستانوں کے ساتھ یہ اپنے تراشے ہوئے افسانے بھی سناتے لگے۔ انہوں نے اس کا جو چہرہ پیش کیا وہ حقیقی نہ تھا۔ لوگوں کے سامنے جس طرح اس کی تصویر بنائی وہ ایک ایسے فاسق و فاجر کی تصویر تھی جو شراب میں بدست رہتا تھا، محرمات کا ارتکاب کرتا تھا اور عورتوں کا بہت زیادہ دل دادہ تھا۔

مزید برآں مؤرخین کی ایک اور جماعت تھی جو ہارون کی سیرت اور شخصیت کے بارے میں حد درجہ متعصب تھی۔ لیکن اپنی عربیت اور قومیت کے تعصب میں یہ بھی حد سے بڑھ گئی تھی۔ اس نے ہارون کے محامد اور افعال جمیل کے بیان پر اکتفا نہیں کیا، بلکہ قومیت کے جوش میں اس کی اس طرح مدافعت کی کہ اس کے تمام کارناموں کو مکرم اور مقدس ثابت کرنے میں پورا زور صرف کر دیا۔ وہ تمام کام جن میں عیب کا کوئی شائبہ بھی ہو سکتا تھا، ان سے ہارون کو بری کر دیا اور اسے

زابدوں ، عابدوں اور صالحین کی صف میں لا کھڑا کیا ، جو خوفِ خدا سے ہر وقت لرزہ براندم رہتے ہیں ، یا پھر اس کو فلاسفہ اور حکما کے گروہ میں لے آئے جن سے گویا کبھی کسی طرح کی غلطی سرزد ہو ہی نہیں سکتی ۔
بارون رشید سے متعلق تاریخ و ادب کی کتابوں میں جو واقعات اور روایات درج ہیں ، ان کے اسباب و محرکات کو اگر پیش نظر رکھا جائے تو دونوں گروہ قابلِ معافی نظر آتے ہیں ۔ وہ بھی جن کا رویہ اس کے ساتھ خاصانہ ہے اور وہ بھی جو اس کے حامی اور طرفدار ہیں ۔

مثلاً روایت ہے کہ ایک مرتبہ بارون کی ایک علوی سے گرم گروہ گفتگو ہوئی ۔ بارون رشید بھڑک اُٹھا ، علوی سے کہا :
”اے فاحشہ کے لڑکے !“

علوی نے جواب دیا :

”وہ تو تمہاری ماں ہو سکتی ہے ۔ جو بیچ بازار میں خریدی گئی تھی ۔“

یہ بات تیر کی طرح بارون کو لگی ۔ یہ جواب اگرچہ واقعے پر مبنی تھا ، لیکن اس سے بارون کے شرف و کرامت میں فرق آتا تھا ، اپنے مصاحبوں اور ندیموں کے سامنے یہ تلخ جواب برداشت نہ کر سکا ۔ اس نے حکم دیا اس شخص کی گردن اڑا دی جائے ۔ حکم کی تعمیل اسی وقت ہوئی اور وہ قتل کر دیا گیا ۔

اسی طرح ایک اور روایت ہے ، ایک روز اس نے ابوالعتاہیہ کو بلایا ، مجلس زوروں پر تھی ، بہتر سے بہتر کھانا ، شراب اور دوسری چیزیں موجود تھیں ۔ بارون نے ابوالعتاہیہ سے کہا :

”بات تو جب ہے کہ اس عیش و نعیم کی کیفیت کو اشعار کے قالب میں ڈھال دو ۔“

ابوالعتاہیہ نے برجستہ کہا :

عش مابدالک سالماً

فی ظل شایقہ القصور

مقاتل الطالبیین ، صفحہ ۲۶۱ ۔

تسعی عنیک بما اشتہیت
لدى الروح الى البکور
فاذا النفوس تقععت
عن ضیق حشر حة الصدور
فهناک تعلم موقنا :
ماکنت الا فی الغرور

یعنی:

عالی شان قصور و محلات کے زیر سادہ
جب تک زندگی ہے مزے کر لو،
جو تو چاہتا ہے اس کو انجام دینے کے لیے کئی اونڈیاں اور غلام
موجود ہیں جو صبح سے شام تک خدمت میں مصروف ہیں
لیکن جب روح رخت سفر باندھے گی،
اور سانس حلق میں آ کر اٹک جائے گا،
اس وقت تم یقین کر لو گے کہ
تم دھوکے میں مبتلا تھے۔

رشید پر گریہ طاری ہو گیا اور وہ بے اختیار رو پڑا۔ فضل بن یحییٰ
برمکی نے شاعر سے کہا، امیر المومنین نے تمہیں اس لیے یاد کیا تھا کہ
انہیں خوش کرو اور تم نے انہیں غمگین کر دیا؟ رشید نے فضل سے کہا،
اسے کچھ نہ کہو، اس نے ہمیں گمراہی کی حالت میں پایا اور یہ بات
اس پر گراں گذری کہ ہم اسی حالت میں رہیں۔

ایک مرتبہ مکے میں کسی شخص نے اسے آواز دی:
اے ہارون!

ہارون نے کہا، اسے پکڑ لو۔ لوگوں نے اسے پکڑا اور لا کر
اس کے سامنے پیش کر دیا۔
اس نے پوچھا:

بد بخت، تیری یہ مجال کہ میرا نام لے کر پکارے؟

اس آدمی نے جواب دیا ، خدائے بزرگ و برتر نے اپنے محبوب خلائق بندوں کو ان کا نام لے کر یاد کیا ہے ۔ مثلاً فرماتا ہے : یا آدمؑ ، یا نوحؑ ، یا محمدؐ ، یا عیسیٰؑ اور کنیت سے ان لوگوں کو یاد کیا ہے جو اس کی جناب میں حد درجہ مبعوض و مقہور تھے ۔ مثلاً تبت بدا ابی لہب و تب ۔

رشید نے کہا اسے چھوڑ دو ۔

بارون کی ماں خیزران کا جب انتقال ہوا تو بڑا غم سنایا اور پیٹھ پھوٹ کر رویا ۔ جنازے کی مشایعت کے لیے چل رہا تھا اور آنسو بہا رہا تھا ، نعلین کو کندھا بھی دیتا جاتا تھا ۔ یہ ایسی ہیئت تھی جو ایسے عظیم المرتبت خلیفہ کے شایان شان نہ تھی ۔ اسے وقار و تمکنت کے ساتھ ، صبر و ضبط کے ساتھ کام لینا چاہیے تھا ۔ لیکن اس نے ایسا نہیں کیا ۔ پھر خاندان کے کئی دوسرے لوگوں کا انتقال ہوا لیکن کسی کے انتقال پر بھی اس کی وہ کیفیت نہ ہوئی جو خیزران کے انتقال پر ہوئی ۔

جعفر بن یحییٰ برمکی کو بارون بہت زیادہ چاہتا تھا اسے مقرب بارگاہ بنایا اور منصب وزارت پر فائز کر دیا ۔ حد یہ ہے کہ اس کا درجہ اہم امراء سے بھی بڑھا دیا ۔ جب کبھی اسے آواز دیتا تو ”بھائی جعفر“ کہہ کر پکارتا ۔ درہم و دینار پر اپنے نام کے ساتھ جعفر کا نام بھی اس نے نقش کرایا ۔ جب کبھی بزم بے تکلف منعقد کرتا اور وہاں داستان سرائی شروع ہوتی تو بارون اور جعفر ایک ہی چادر میں لیٹے پہلو سے پہلو ملائے بیٹھ جاتے ۔ حکومت اور سلطنت کے تمام معاملات اس نے جعفر کو سونپ رکھے تھے ، سیاہ و سفید کا وہی مالک تھا ۔ اس کے ذاتی امور و معاملات پر بھی جعفر کو پورا تصرف حاصل تھا ۔ اس سے پہلے یہ اقتدار و اختیار کسی وزیر کو حاصل نہیں ہوا ۔ لیکن بعض وجوہ سے جعفر پر برہم ہوا ۔ خفگی اتنی بڑھی کہ اس کی گردن اڑانے کا حکم دے دیا ۔ صرف اسی پر اکتفا نہ کیا بلکہ اس کے باپ اور بھائیوں کو بھی جیل کی تنگ و تاریک کوٹھڑی میں مقید کر دیا ، یہاں

تک کہ یہ لوگ وہیں مر گئے ۔

مکہ میں ایک مرتبہ اس نے کسی عورت کو یہ اشعار پڑھ کر
بھیک مانگتے ہوئے سنا :

طہنتنا کلا کل : عوام
و رستنا حوادث لا یام
فاتینا کم نمہ کنا
نائلات لزلاد کم و طعام

یعنی :

ہم کو گردش ایام نے پیر ڈالا
اور حوادث دھڑ نے ہمیں دور پھینک دیا ۔
ہم تمہارے پاس باتو پھیلائے آئے پیر
کھانا اور توشہ لینے کے لیے ۔

وہ رونے لگا ۔ اس نے اپنے خادم کو حکم دیا کہ اس کا کشکول
سونے کے سکوں سے بھر دیا جائے ۔ فوراً تعمیل ہوئی ۔ کشکول لیا اور
سونے کے سکوں سے لبالب بھر دیا ۔

ایک دفعہ کا واقعہ ہے کہ ایک حسن و جمیل جاوید فروخت کے لیے
اس کے سامنے پیش ہوئی ۔ اس کا حسن دیکھ کر بے قابو ہو گیا اور اسے
پچاس ہزار دینار میں خرید لیا ۔ پھر محسوس کیا کہ یہ تو اسراف اور
فضول خرچی کی انتہا تھی ۔ خدا سے گڑگڑا گڑگڑا کر توبہ اور استغفار
کرنے لگا ۔

ایک مرتبہ ایک درباری گوئے نے بچہ ایسے لہجہ سے اشعار سنانے
پر بارون بہت زیادہ محظوظ ہوا ۔ اس نے مغنی کو بہت بڑی جاگیر بخش
دی ۔ اتنی بڑی جاگیر آج تک کسی گوئے کو نہیں ملی تھی ۔ اس کے
باوجود ہماری سماعت تک یہ بات بھی پہنچتی ہے کہ خاصان دربار میں سے
ایک شخص نے اس سے پوچھا کہ امیرالمومنین ! کیا آپ کو کبھی فقر
سے بھی ڈر لگتا ہے ؟

۔۔۔ البدایہ و النہایہ ، جلد ۱ ، صفحہ ۳۱۸ ۔

بارون نے جواب دیا :

”کیا کوئی شخص مجھ سے بھی زیادہ فقر سے خائف ہو سکتا ہے ؟“

اسرائے دربار میں سے ایک شخص نے اپنے گھر پر بارون کی دعوت کی اور اس کے سامنے بہترین کھانا پیش کیا۔ بارون نے پوچھا اس کی قیمت کیا ہوگی۔ جواب ملا ، اتنے درہم۔ جو کافی گراں قیمت تھی۔ دعوت کرنے والے کی فضول خرچی پر وہ برس پڑا اور حکم دیا یہ فقیروں کو دے دیا جائے۔ ساتھ ہی ساتھ ہمیں یہ واقعہ بھی نظر آتا ہے کہ گوشت کا ایک لقمہ جو وہ کھاتا تھا۔ اس کی تیاری پر لا کھوں درہم صرف ہو جاتے تھے۔

بارون رشید کی زندگی کے یہ تھے امثال و تصرفات ، لیکن ان کا وقوع و حدوث منفرد اوقات میں مختلف مواقع پر ہوا اور تاریخ و ادب کے بعض راویوں نے لوگوں سے جو کچھ سنا انہیں اپنی کتاب میں مبالغے اور اضافے کے ساتھ جمع کر دیا ، اور وہ بھی اس طرح کہ جیسے بارون رشید سے ان تمام واقعات کا صدور ایک ہی ساتھ اور ایک ہی وقت میں ہوا۔ پڑھنے والا قدرتا ان واقعات کے تناقص اور تباہی سے پریشان ہو جاتا ہے ، جنہیں بارون کی ذات سے کہہ ہے۔ انہیں اچھا خاصا مواد اس پر حملہ کرنے کا مل جاتا ہے اور جو بارون کو سراہتے ہیں وہ اس کے طرز عمل اور طریق کار کی مدافعت انہی واقعات و حوادث کو سامنے رکھ کر کرتے ہیں اور اس کی مدح و ثنا میں ایسی باتیں بھی کہہ جاتے ہیں ، جن کا وہ حقیقتاً حقدار نہیں ہے۔

اس واقعہ یہ ہے کہ بارون رشید دوسرے انسانوں کی طرح مختلف حالات و کیفیات کے ماتحت اقدام و عمل کرتا رہتا تھا۔ اس میں رجحان و کرم کا مادہ بھی تھا ، زود حس بھی تھا ، جوانی کی امتگوں نے اسے آزادہ رو بنا دیا تھا ، اقتدار و اختیار کی کنجی اس کے ہاتھ میں تھی۔ دوسرے ملوک و سلاطین کے مقابلے میں کہیں زیادہ دولت مند تھا۔ لہذا اگر طبیعت لہو و طرب کی طرف مائل ہوتی تو اس میدان میں بہت

آگے نکل جاتا۔ اس کے صفات میں سب سے بڑی اور اہم بات جو لہلم کہلا
 ہر شخص کو نظر آ سکتی ہے، یہ تھی کہ وہ اپنے جذبات و کیفیات سے
 مغلوب ہو جایا کرتا تھا۔ لیکن اس کا قطعاً یہ مطلب نہیں ہے کہ
 پورے طور پر وہ ایک ہی طرف ڈھلک کر رہ گیا تھا۔ اس کی ایک بہت
 اچھی اور نمایاں صفت رزانت و ثقافت بھی تھی اور یہ چیز حدود شرعی
 سے متجاوز ہونے میں مانع آتی تھی اور نفسی خواہشات کی اندھا دھند
 تعمیل و تکمیل سے روکتی تھی۔ اصل بات یہ ہے کہ اس کا قدم البھی
 راہ راست پر پڑتا تھا، کبھی ڈگمگاتا تھا اور یہ بات کس انسان
 میں نہیں؟

اس شخص کی عظمت اور بڑائی کا اصل راز یہ ہے کہ وہ اپنی شخصیت
 اور طبیعت کے اعتبار سے عام لوگوں سے الگ تھا۔ اگر اس کے اصول حیات
 کا نگاہ غور سے مطالعہ کیا جائے اور تمام پہلو پیش نظر رکھے جائیں تو
 ماننا پڑے گا کہ وہ بیدار مغز فرماں روا تھا۔ رعایا کی صلاح و فلاح
 کے لیے رات رات بھر جاگتا تھا، بہادر تھا، خدا سے ڈرتا تھا۔ آخرت کے
 کام انہماک سے کرتا تھا جیسے بوت سر پر کھڑی ہو۔ اسی طرح اس کے
 علمی اور ادبی میلان اور فکر و تدبیر کے نشانات سے متعلق تمام معلومات
 سامنے رکھنے والا شخص یہ تسلیم کرنے پر مجبور ہوگا کہ وہ اپنے عہد کی
 حضارت و ثقافت کا ایک بہت بڑا ستون تھا۔ اس نے یہ کام خوبی کے ساتھ
 جاری رکھا اور اس طرز فکر کے لوگوں کا وہ صحیح معنی میں زعم اور قائد
 تھا۔ لیکن جو لوگ صرف اغانی اور اس جیسی دوسری کتابوں کو
 پیش نظر رکھتے ہیں جن میں صرف اس کے لہو و طرب کے واقعات و محفل
 داستان سرائی اور بزم بے تکلف کی رنگینیاں درج ہیں وہ یہ سمجھنے لگتے ہیں
 کہ بارون عورتوں کا شائق تھا۔ خوب صورت کنیزوں اور باندیوں کے
 جہرٹ میں وقت گزارا کرتا تھا، اور مجلس ناؤ نوش کی رونق بنا ہوا تھا۔
 تاریخین کی تحقیقات اور کدوکوش سے فراہم کردہ معلومات کی روشنی
 میں یہ ماننا پڑتا ہے کہ بارون کی سیرت ان دونوں پہلوؤں پر حاوی تھی۔
 ضرورت اس کی ہے کہ غلو اور مبالغے کو الگ کر دیا جائے اور ان روایات

ی طرف اعتنا نہ کیا جائے جن سے وہ بری ہے ، لیکن جو اس پر چسپاں کر دی گئی ہیں ۔

آئندہ صفحات میں یاروں کے صفات و اخلاق سے متعلق ایک واضح صورت سامنے آ جائے گی اور یقیناً یہ حقیقت اور واقع سے قریب ہوگی ۔

ہارون کے صفات و اخلاق

ہارون رشید کے نمایاں اور ممتاز صفات و اخلاق اور وضع و عادات میں جو چیزیں شامل ہیں ان میں حدت مزاج ، حزم ، تقویٰ ، علم اور علما سے محبت ، ادب اور ادبا کی طرف رجحان ، نغمہ و موسیقی سے دل چسپی ، عورتوں سے زیادہ میل جول ، لطائف و ظرائف سے دل چسپی اور جود و سخا سے غیر معمولی شغف شامل ہیں ۔

ہارون کو مزاج کی حدت باپ ، دادا اور خاص طور پر اپنی ماں خیزران سے وراثت میں ملی تھی ۔ گذشتہ صفحات میں جہاں خیزران کا ذکر ہوا ہے ، ہم بتا چکے ہیں کہ شدت احساس و جذبات کے سامنے وہ کس طرح بے بس ہو جایا کرتی تھی اور حدت مزاج کی یہ خاصیت ہے کہ جس شخص میں یہ چیز پائی جائے اسے انتقام کا خوگر اور ناپسندیدہ باتوں پر جلد مشغول ہونے والا بنا دیتی ہے ۔ ساتھ ہی ساتھ یہ بات بھی ہے کہ اگر حکمت اور معقولیت سے کام لے کر معاملے کو رو براہ کرنے کی کوشش کی جائے تو یہ کیفیت جلد ہی دور بھی ہو جاتی ہے ۔ یہی کیفیت رشید کی بھی تھی ، وہ بھی جلد بھڑک اٹھتا تھا اور جب اپنی غلطی محسوس کر لیتا تھا تو نادم بھی ہوتا تھا ۔ اس کی ذکاوت و ثقافت اور فراست ایسے مواقع پر اڑے آ جایا کرتی تھی ۔

ہم دیکھتے ہیں کہ وہ غصے میں بھرا بیٹھا ہے لیکن عقوبت کے سلسلے میں حد سے تجاوز اسی وقت کرتا ہے ، جب اس کی حکومت کو خطرہ ہو ، یا اس کی شان اور وقار کو مجروح کیا جا رہا ہو ، یا اس کی رعایا پر زیادتی کی گئی ہو ۔ ساتھ ساتھ ہم یہ بھی دیکھتے ہیں کہ غصہ اتر جانے کے بعد معاف بھی جلد کر دیتا ہے اور اگر سزا دینے کے بعد

محسوس کر رہے کہ اس نے حد سے تجاوز کیا ہے تو تلافی میں بھی کوئی دقیقہ اٹھا نہیں رکھتا۔ یا عتاب و برہمی کی مدت طویل ہو جائے تو بھی بھول بھال جاتا ہے۔ یا گناہ گر منطق سلیم اور حسن اعتذار سے کام لے تو بھی جلد من جاتا ہے۔

ایک مرتبہ مکے میں چند وفود اس کی خدمت میں حاضر ہوئے، انہیں وہ خطاب کر رہا تھا کہ اسی اثنا میں اس نے لوگوں کو طاعت الہی اور عمل خیر پر عامل ہونے کی ترغیب دی۔ سامعین میں سے ایک شخص قطع کلام کرتا ہوا اٹھا اور اس نے کہا:

”کبر مقتا عند الله ان تقولوا مالا تفعلون“۔

”یعنی اللہ تبارک و تعالیٰ کو یہ بات سخت نا پسند ہے کہ وہ کہہ جو کرتے نہیں ہو۔“

بارون رشید اس مداخلت بے جا سے بھڑک اٹھا۔ اس نے حکم دیا اس آدمی کو ابھی کوڑے لگائے جائیں، چنانچہ سو کوڑے اسے لگائے گئے۔ اس واقعہ کو گذرے ہوئے کافی دن ہو چکے تھے کہ ایک مرتبہ بارون کو یہ معتوب شخص یاد آیا، اس کے بارے میں اس نے پوچھ گچھ کی۔ بتایا گیا:

”وہ ایک زاہد و عابد شخص ہے۔ پیر مرد، کمزور و نحیف۔

سزائے تازیانہ نے اس کی صحت پر برا اثر کیا ہے، رات بڑی

بے چینی میں کٹی ہے، اور موت کی دعا مانگا کرتا ہے۔“

یہ سن کر رشید کو صدمہ ہوا، اس نے اپنا ایک خاص آدمی اس

کے پاس بھیجا کہ اس کی دل دبی کرے اور اسے راضی کرے اور اس وقت

تک اس کا پیچھا نہ چھوڑے جب تک وہ معاف نہ کر دے۔ آخر وہ

شخص راضی ہو گیا اور اس نے خلیفہ کو معاف کر دیا۔

ہارون رشید اور ایک خارجی

قبیلہ ربیعہ شمالی عراق میں خوارج کا گڑھ بنا ہوا تھا۔ حکومت کے

خلاف ہنگامہ آرائیوں اور شورشوں کا مرکز یہی علاقہ تھا۔ اس قبیلے کے

لوگوں نے موصل اور اس کے مضافات میں ہارون کے گورنر کو بہت پریشان کیا۔ بعض سرداران فوج اور سپاہیوں کو قتل کر دیا اور امن و عافیت کا نظام درہم برہم کر دیا۔ قبیلہ ربیعہ کی تادیب کے لیے ہارون نے ایک بڑا لشکر بھیجا اور سالار لشکر کو حکم دیا کہ اس سرکش قبیلے کے لوگوں میں سے جو سامنے آئے اس کی گردن اڑا دو، یہاں تک کہ یہ سر اطاعت خم کر دے۔ اس حکم کی تعمیل میں بنو ربیعہ کے بہت سے آدمی قتل ہو گئے۔ طویل مدت تک تادیب کا سلسلہ جاری رہا اور رشید کی برہمی قائم رہی۔ ایک دن قبیلہ ربیعہ کا ایک شاعر منصور بن بجرہ رشید کے سامنے حاضر ہوا اور اس نے یہ اشعار پڑھے :

یجر د فینا السیف من بین سارق
و عبان بخود کلہم متحامل
وقد علم العدوان و الجور و الخنا
بانک عیاف لہن مزایل
ولو علموا فینا بامرک لم یکن
ینال بریشاً بالاذی متناول
لنا فیک الرحام و نعتد طاعة
و بائسا اذا اصطک القنا و القنابل
و ما یحفظ الانساب مثلك حافظ
ولا یصل الا رحام مثلك واصل
و انت اذا عاذت بوجھک عوذ
نطا من خوف و استقرت بلابل

یعنی :

وہ (تیرے) لوگ ہم پر بے دریغ تلوار چلاتے ہیں، ہر شخص پر
بے دین اور گنہگار پر تلوار برس رہی ہے اور وہ سب ایسے برداشت
کیے ہوئے ہیں

ہر سرکشی نے ظلم کرنے، جور کرنے، یہ جان لیا ہے کہ تو
ان کو برا سمجھتا ہے اور ان کے ازالے کے درپے ہے

اگر انہیں بارے بارے میں تمہارے احکام معلوم ہیں
پھر بے گناہ کو سزا نہ دی جائے ،

ہم میں تم میں رشتے داری ہے اور باری طاعت اور
حایت مشہور ہے ، جب نیزے اور گولے ٹکراتے ہیں
انساب کے معاملے میں تجھ سے زیادہ واقف کون ہوگا
تیرے علاوہ اور کون ہوگا جو رشتوں کو دوست رکھے
اور جب تجھ سے کوئی پناہ کا طالب ہوتا ہے تو
تو خوف اس سے اور اضطراب تسکین سے بدل جاتا ہے ۔

رشید نے حکم دیا کہ بنو ربیعہ سے اب تعرض نہ کیا جائے اور
شاعر کو بہت بڑا انعام دیا ۔

ایک مرتبہ رشید پولیس کے افسر اعلیٰ عبداللہ بن مالک خزاعی سے
کچھ مشکوک ہو گیا ، کیونکہ اس کے کانوں تک عبداللہ کے عدم اخلاص
کے کچھ واقعات پہنچے تھے ۔ بارون نے اسے برخاست کر دیا اور قصر شاہی
میں داخلہ ممنوع قرار دے دیا اور اپنے عزیزوں ، قرابت داروں اور متعلقین
کو حکم دے دیا کہ اس سے کسی قسم کا تعلق نہ رکھا جائے ۔
بات چیت اور ہر قسم کی رسم و رافہ بند کر دیں ۔ چنانچہ جو لوگ بارون کے
حاشیہ نشینوں میں سے تھے ، انہوں نے عبداللہ سے بالکل قطع تعلق کر لیا ،
کوئی آدمی اس کے قریب پھٹکتا تک نہیں تھا ، بات چیت کا کیا کہنا !
اس طرز عمل کا اثر اس کی صحت پر برا پڑا ۔ ایک روز اس کا ایک
دوست ہمد بن ابراہیم ہاشمی آدھی رات کو اس کے پاس آیا اور کہنے لگا :

”عبداللہ تمہارے مجھ پر احسانات ہیں ، میں انہیں کبھی فراموش نہیں
کر سکتا ۔ جس حسن سلوک کا تم نے مجھ سے برتاؤ روا رکھا ،
اسے میں کبھی بھول نہ سکوں گا ۔ میں جانتا ہوں امیر المومنین نے
تمہارے بارے میں کیا حکم دے رکھا ہے ۔ لیکن میں تمہارے
سامنے موجود ہوں ، بتاؤ میں تمہارے لیے کیا کر سکتا ہوں ؟
خدا کی قسم ! تمہیں بچانے کے لیے میں اپنی جان بھی قربان کردوں

گا اور ہر تکلیف اور ہر مصیبت خندہ پیشانی کے ساتھ جھیل لوں گا۔“
 عبداللہ نے اس کا بہت بہت شکریہ ادا کیا۔ اس کے لیے کلمہ خیر
 کہا۔ اس کے بعد امیرالمومنین کے شکوک و شبہات سے متعلق اپنا عذر
 پیش کیا۔ محمد نے وعدہ کیا کہ وہ رشید سے اس معاملے میں گفتگو
 کرے گا اور یہ اعتذار اس تک پہنچا دے گا۔ جاسوسوں نے یہ خبر فوراً
 رشید تک پہنچا دی۔ صبح ہوتے ہی رشید کا قاصد اس کے پاس پہنچا
 اور اسے حاضر دربار کیا۔ محمد نے دیکھا، بارون رشید کا چہرہ و نور
 غضب سے نمتایا ہوا ہے۔ رشید نے پوچھا :
 ”رات تم کس کے پاس گئے تھے؟“

محمد نے کہا ”میں عبداللہ بن مالک کے پاس گیا تھا۔ وہ کہتا ہے
 کہ امیرالمومنین کے سمع مبارک تک جو باتیں پہنچی ہیں ان کا وہم
 و گمان بھی مجھے کبھی گذرا ہو یا انہیں میں نے اپنے دل میں چھپایا ہو،
 یا ان کا اظہار کیا ہو تو میری تمام بیویوں کو طلاق، میرے تمام غلام
 آزاد، میرا تمام مال صدقہ، بیت اللہ تک بیس قربانیاں پا پیادہ مجھ پر
 واجب۔“

رشید نے سر جھکا لیا اور کچھ سوچنے لگا، پھر کہا :
 ”محمد میرا خیال ہے، عبداللہ سچ ہی کہتا ہے۔ جاؤ اسے اپنے ساتھ
 لے کر آؤ۔“

محمد نے کہا ”امیرالمومنین کیا میں بھی اس کے ساتھ حاضر ہوں؟“
 بارون نے جواب دیا کہ ”ہاں!“

عبداللہ بن مالک جب رشید کی خدمت میں حاضر ہوا تو قبلے کی طرف
 منہ کر کے سجدے میں گر پڑا۔ پھر سر اٹھایا تو رشید نے اسے اپنے قریب
 بٹھا لیا اور کہا :

”تمہیں کوئی عذر پیش کرنے کی ضرورت نہیں، مجھے سب کچھ معلوم
 ہو چکا ہے۔“

اس واقعے کے بعد بھی عبداللہ بن مالک جب کبھی رشید کے سامنے
 آتا تو اس کے چہرے پر اعراض و انقباض کے آثار دیکھتا۔ اس بات کا

تذکرہ اس نے اپنے دوست محمد بن ابراہیم سے کیا۔ محمد ایک روز رشید کی خدمت میں حاضر ہوا اور کہنے لگا، امیرالمومنین! عبداللہ محسوس کرتا ہے کہ امیرالمومنین پر اب تک گذشتہ برہمی اور عتاب کا اثر باقی ہے۔

رشید نے جواب دیا :

”محمد بات یہ ہے کہ بادشاہ لوگ جب کبھی کسی سے خفا ہوتے ہیں تو گواہے معاف کر دیں لیکن عتاب اور برہمی کے تھوڑے بہت اثرات باقی رہ جاتے ہیں۔“

ایک بہت ہی دل چسپ روایت بھی پیش نظر رہے تو اچھا ہے۔

مشہور شاعر منصور نمری نے ایک مرتبہ ہارون کی مدح میں قصیدہ

لکھا، اس میں یہ شعر بھی تھا :

ان آخلف الغیث لم تخلفه معالمہ

او ضاق امر ذکرنا لا فیتسع

یعنی :

جب اساک باران ہوتا ہے تو

ہارون کا ابر کرم برسے لگتا ہے۔ ہر تنگی میں اس کا ذکر کشادگی

پیدا کر دیتا ہے۔

تھوڑی مدت کے بعد منصور کی بیوی عسر ولادت میں مبتلا ہوئی۔

وہ اپنے دوست کلثوم بن عمر عتابی کے پاس پہنچا، جو عرب کے فصیح ترین

اور ذہین ترین شعرا میں تھا، اور اس سے اپنی بیوی کا حال زار بیان کیا۔

کلثوم کو مسخرہ پن سوجھا، کہنے لگا، کیا تم نے رشید کی مدح میں یہ

قصیدہ نہیں کہا ہے؟

او ذاق امر ذکرنا لا فیتسع؟

منصور نے کہا ہاں، کہا تو ہے!

عتابی نے کہا ایسا کرو کہ اپنی بیوی کی کمر پر ہارون رشید کا

نام لکھ دو تاکہ وسعت پیدا ہو اور امر دشوار آسان ہو جائے۔

یہ گفتگو رشید تک بھی پہنچ گئی، بہت برہم ہوا۔ حکم دیا کہ

عتابی کو حاضر کیا جائے تاکہ اس کی گردن اڑا دی جائے۔ وہ پولیس اور سپاہیوں کی آنکھوں میں دھول جھونک کر بھاگ کھڑا ہوا۔ اور کئی برس تک لاپتہ رہا۔ پھر یحییٰ بن خالد کے پاس آ کر پناہ گزین ہوا۔ یحییٰ بن خالد نے رشید سے اس کی سفارش کی اور جاں بخشی کا حکم طلب کر لیا۔ رشید نے اسے معاف کر دیا، لیکن تاکید کر دی کہ سامنے کبھی نہ آئے۔

عتابی کی حالت خستہ ہوتی چلی گئی، فقر و فاقے تک نوبت پہنچ گئی۔ ایک مرتبہ بنیس بدلی کر رشید کی خدمت میں حاضر ہوا، اس کے سامنے بیٹھ گیا اور کہنے لگا :

”یا ائیرالمومنین! لوگوں نے آپ کو مجھ سے اور مجھے آپ سے بدگمان کر دیا، لیکن میں آپ کا شکر گزار ہوں، آپ کے در کے سوا مجھے کہیں در مقصود نہیں مل سکتا، یہی میرے لیے بہتر راستہ ہے“

اتترکنی جذب المعیشۃ مستترا
و کفناک من بحر ہما تکفان
وتجعلنی سہم المطامع بعد ما
بللت یمنی بالنندی ولسانی ؟ ؟

یعنی :

کیا تو مجھے مفلوک الحال رہنے دے گا
حالانکہ تیرے دست سخا کے دونوں سمندر میرے لیے بہت ہیں۔
کیا تو مجھے خواہشات کا شکار بنا رہنے دے گا
جب کہ تو میرے باتھ اور زبان کو اپنے جود و سخا سے بہرہ مند کر چکا ہے۔

بارون کو یہ حسن اعدار، فصاحت بیان اور نزاکت شعری پسند آئی۔ اسے معاف کر دیا اور اجازت دے دی کہ حاضر دربار ہو سکتا ہے۔ وہ رشید کے پاس سے اسی حالت میں نکلا کہ وفور مسرت سے بے قابو ہوا جا رہا تھا۔

ہمیں اس بات سے اختلاف نہیں ہے کہ بادشاہ اور حاکم کے صفات میں حدت مزاج ایک بڑا نقص ہے۔ اور اس میں بھی کوئی شبہ نہیں کہ رشید کی بعض غلطیاں اسی نقص کا نتیجہ تھیں۔ لیکن ہم اس کے مخالفوں اور نکتہ چینوں کی اس رائے سے متفق نہیں ہیں کہ اس میں اس خامی کے موا اور کچھ نہ تھا۔ وہ ایک ایسا شخص تھا جس کے دوسرے صفات و مزایا نے اس نقص کو ڈھانپ لیا تھا۔ کبھی کبھی ایسا بھی ہوتا ہے کہ حدت مزاج برائی کی بجائے ایک خوبی بن جاتی ہے۔ چنانچہ اس حدت مزاج کے سبب اس نے ایسے بعض شان دار کارنامے سر انجام دیے ہیں جنہوں نے تاریخ میں اس کے نام کو زندہ جاوید بنا دیا ہے اور جو اس کے بعض دوسرے صفات کے لیے سپر ثابت ہوئے۔ ان دوسرے صفات میں سرفہرست حزم و تدبیر ہے۔

جاہظ کہتا ہے کہ:

”ملوک و سلاطین میں بارون رشید رعایا کے حالات سے بہت زیادہ باخبر رہتا تھا۔ اس کے ساتھ مہربانی اور عنایت کا برتاؤ کرتا تھا۔ حزم و احتیاط و تدبیر اس کی سرشت تھی۔“

ایک اور روایت میں ہے:

”بارون رشید نے اپنے معاملات کو انجام دینے کے سلسلے میں ہفتے کی ایک ایک رات ایک ایک کام کے لیے مخصوص کر رکھی تھی۔ ایک رات وزراء کے لیے مخصوص تھی، جن سے لوگوں کے معاملات پر بحث و گفتگو ہوتی تھی اور انہی معاملات سے متعلق مشورے کیے جاتے تھے۔ ایک رات کتاب کے لیے وقف تھی، ان سے امور مسلمین سے متعلق بات چیت ہوتی تھی اور قوم کی فلاح و صلاح سے متعلق پروگرام وضع کیے جاتے تھے۔ ایک رات سپہ سالاروں اور امرائے افواج کے لیے مخصوص تھی۔ جن سے دیار و امصار کے معاملات و مسائل زیر بحث آتے تھے اور حفظ و دفاع کے مسائل پر صلاح مشورہ ہوتا تھا۔ ایک رات علماء و مفتیوں کے لیے تھی، ایک رات

قاریوں اور عابدوں کے لیے تھی اور ایک رات وہ تن تنہا گذارتا تھا۔ کسی کو نہیں معلوم کیا کرتا تھا لیکن اس میں کوئی شبہ نہیں کہ یہ شب خلوت، عبادت اور استغفار کے لیے وقف تھی^۱۔ اس آخری روایت کا پایہ صحت و استناد کیسا ہی ہو لیکن اس بات پر سب متفق ہیں کہ وہ محتاط، دور اندیش اور بیدار مغز فرماں روا تھا۔ اس کے بعض معاصرین کا قول ہے :

”بارون رشید اپنے دادا منصور سے بہت مشابہہ ہے، اسی کے نقش قدم پر چلتا ہے البتہ سخاوت اور بخشش اور بذل و عطا کا جہاں تک تعلق ہے وہ اس سے کہیں زیادہ آگے بڑھ گیا ہے“^۲۔

اخبار و روایات سے بہت سی ایسی باتیں معلوم ہوتی ہیں جو اس نوجوان اور دور اندیش خلیفہ کی بیدار مغزی پر دلالت کرتی ہیں۔ اسی ذیل میں یہ بات بھی آتی ہے کہ وہ اپنے سرداران فوج اور امرائے عسکر کی غفلت کسی حالت میں برداشت نہیں کر سکتا تھا۔ اگر وہ اپنے فوجی فرائض انجام دینے میں کوتاہی کرتے تھے یا دشمن کے مقابلے سے گریز کرتے تھے تو یہ بات اس کے لیے قطعاً ناقابل برداشت ہو جاتی تھی۔ ایک دفعہ اس نے اپنے ایک سالار فوج کو جو خوارج سے جنگ کر رہا تھا اور جنگ کا کوئی حسب دل خواہ نتیجہ اب تک برآمد نہیں ہوا تھا، لکھا :

”اگر تیری جگہ میں اپنے کسی غلام کو بھیجتا تو وہ تجھ سے زیادہ کارگزار ثابت ہوتا۔ اگر تو نے اپنی کارگذاری نہ دکھائی تو میں ایسا آدمی بھیجوں گا جو تیرا سر لے کر واپس آئے گا۔“

ایک مرتبہ شام میں بغاوت ہوئی وہاں کا گورنر بھاگ کھڑا ہوا، جو عباسی خاندان کا ایک سر برآوردہ شخص تھا، بارون نے اسے لکھا کہ :

”وہ بوڑھا میرے لیے باعث ننگ ہے جو منصور کی اولاد میں سے ہے“

اور جو اس کے سامنے سے بھاگ کھڑا ہوا۔ جو کندہ و طے کی اولاد سے تھا، تو نے سینہ سپر ہو کر کیوں مقابلہ نہیں کیا، کیوں دشمن کو

۱۔ الامامت و السیاست، جلد ۲، صفحہ ۴۹۲۔

۲۔ کتاب التاج، صفحہ ۱۶۹۔

نیست و نایود نہیں کر دیا ، کیوں پوری توجہ اس کے استیصال پر صرف نہ کر دی ، تو مروان — مروان بن محمد ، آخری اموی خلیفہ — کی طرح کیوں نہ بن گیا جو تلوار سونت کر باہر نکلا اور الجحاف بن حکیم کا یہ شعر پڑھتے ہوئے میدان جنگ میں کود پڑا :
وہ چوڑی چٹی ہندی تلواریں باندھے ہوئے نکلے
اور دشمن کو یوں مار مار کر ختم کر دیا گویا وہ عالم وجود ہی میں
نہیں آنے تھے ۔

گویا :

انہوں نے دشمنوں کو ہندی تلواروں سے یوں ختم کر دیا ،
جیسے وہ عالم وجود ہی میں نہیں آئے تھے ،
اور لڑتا ہڑا مارا گیا ۔

ڈاک کا خصوصی اہتمام

ہارون رشید کے حزم و حسن تدبیر کے واقعات میں سے ایک واقعہ یہ بھی ہے کہ وہ ڈاک کا بہت زیادہ اہتمام کرتا تھا جو رعایا کے حالات و واقعات کی نگہ داری کے لیے ایک اہم ترین چیز ہے ۔ اس کے ذریعے پایہ تخت تک مملکت کے دوسرے حصوں سے خبریں پہنچتی ہیں اور اطراف بلاد میں چھوٹے بڑے جو واقعات ہوتے ہیں ان سے خلیفہ با خبر رہتا ہے ۔ عام اس سے کہ وہ واقعات سرکاری ملازموں اور عہدے داروں سے متعلق ہوں یا عوام سے ۔ رشید نے اپنے بہترین اور مخلص ترین عامل کو اس اہم ترین شعبے کی سربراہی سونپی تھی ۔ شعبہ ڈاک کی تنظیم کی وہ بہت زیادہ فکر رکھتا تھا ۔ اس سلسلے میں مصارف کی اسے کوئی پروا نہ تھی ۔ روایت ہے کہ رشید کے عہد میں محکمہ ڈاک کا سربراہ ایک ایسا شخص تھا جس کی تنظیمی قابلیت اور اہلیت سب پر بالا تھی اور کسی خلیفہ کے دور میں ہارون سے پہلے اس شعبے کا اتنا اہتمام ملحوظ نہیں رکھا گیا تھا ۔ جیسا کہ ہم بیان کر چکے ہیں ، خلفاء میں ہارون رشید جاسوسوں اور دیوبند نویسوں سے کم لینے میں بڑا ماہر تھا ۔ ہر اہم واقع کی اطلاع اسے

فوراً ہو جاتی تھی۔ کوئی وزیر، امیر، زعمہ اور سردار فوج ایسا نہیں تھا جس کی ذرا ذرا سی نقل و حرکت کی اطلاع اسے نہ ملتی ہو۔ عام اس سے کہ پایہ تخت میں بود و باش رکھتا ہو یا دوسرے شہروں اور قصبوں میں مقیم ہو۔ یزید بن مزید حکایت بیان کرتے ہیں: ایک روز رشید کسی بات پر کچھ مشتبه سا ہو گیا، میں حاضر ہوا تو مجھ سے کہا یہ شعر کس کا ہے؟

ومن یفتقر سنا یعش بحسامہ
ومن یفتقر من سائر الناس یسأل؟

یعنی:

جو ہم میں بے مایہ ہوتا ہے تلوار کا سہارا لیتا اور زندہ رہتا ہے، اور جو غوام میں ایسا ہوتا ہے وہ بھیک مانگنے لگتا ہے۔ میں نے عرض کیا کہ اس ذات کی قسم جس نے آپ کو شرف عطا کیا، اور خلافت کی بزرگی بخشی، میں نہیں جانتا۔ یہ سن کر رشید بھڑک گیا، غصے کے عالم میں پوچھا، اور یہ شعر کس کا ہے؟

وان یک جد القوم فہر بن مالک
فجدی "نجیم" قوم بکر بن وائل

یعنی:

اگر تمہارا دادا فہر بن مالک ہے، تو میرا دادا نجیم بکر بن وائل کا سردار ہے۔ میں نے عرض کیا اس ذات کی قسم، اے امیر المومنین! جس نے آپ کو سربلندی اور سرفرازی عطا فرمائی، میں نہیں جانتا۔ بارون نے کہا: اس ذات کی قسم جس نے مجھے سربلندی اور سرفرازی عطا فرمائی ہے، تو جانتا ہے۔ اے یزید! کیا تیرا یہ خیال ہے کہ جب میں تجھے اپنے فرش پر بٹھاتا ہوں، یا اپنے طرز عمل سے تیرے شرف میں اضافہ کرتا ہوں تو کیا تیری حقیقت اور کیفیت سے واقف نہیں ہوتا؟ یا تیرا یہ خیال ہے کہ میں تیرے امور و معاملات سے غافل ہوں؟ یا تو یہ سمجھتا ہے کہ مجھ سے کوئی چیز چھپی ہوئی ہے؟ خدا کی قسم! میرے جاسوس خلوت اور جلوت میں تیری نگہ داری کرتے رہتے ہیں۔ یہ شعر ربیعہ کے ایک احقر

اور اجڈ شاعر کا ہے جس نے قریش کو ربیعہ میں شامل کر لیا ہے ۔ جا
اسے اپنے ساتھ لے کر آ۔

یزید کا بیان ہے کہ میں ہارون کے پاس سے اٹھ کر اُس شاعر کی تلاش
میں نکلا ۔ معلوم ہوا کہ اس کا نام بکر بن نطاح ہے جو میرا ہم قوم اور
دوست تھا ۔ میں نے اسے بلایا اور بتایا کہ امیر المومنین کیا فرماتے ہیں ۔
پھر میں نے اسے دو ہزار دینار دیے اور اس کا نام رجسٹر سے کاٹ دیا
اور اس سے تاکید کی کہ جب تک رشید زندہ ہے یہ بات اس پر ظاہر
نہ ہو ا۔

ایک دوسری روایت ہے کہ ایک مرتبہ ہارون رشید یزید بن مزید
سے کسی ایسی بات پر خفا ہو گیا جو اس کے کانوں تک پہنچی تھی ۔
اسے فوراً طلب کیا اور کہا کہ تم نے کل کہا تھا کہ میں حکومت کا
ستون ہوں ، اس کا محافظ ہوں ، باغیوں کی گردن میری تلوار کے نیچے ہے ،
تم کیسے رکن حکومت اور محافظ سلطنت بن گئے ؟

یزید نے جواب دیا خدا کی قسم میں نے یہ نہیں کہا تھا ۔ میں
نے تو یہ کہا تھا کہ میں حکومت کا خادم اور اس کے دشمن کا دشمن ہوں ۔
رشید نے سرجھکا لیا ، اور یزید بن مزید اپنی صفائی میں عرض معروض کرتا
رہا ۔ یہاں تک کہ رشید کے چہرے سے آثار غضب مٹ گئے ۔ پھر وہ
سکرایا اور اسے انعام و اکرام سے مالا مال کر دیا ۲۔

اگر ہارون رشید کو کسی صاحب اثر و نفوذ شخص کی نیت اور
ارادے پر کوئی شبہ ہو جاتا تھا تو پھر اسے وہ اتنی مہلت نہیں دیتا تھا
کہ اپنی تیاریاں مکمل کر سکے اور اپنے آپ کو مضبوط کر سکے ۔
وہ اس کا راستہ ہی قطع کر دیتا تھا ۔ اس کا اصول یہ تھا کہ حادثے کے
واقع ہونے سے پہلے اس کی روک تھام زیادہ بہتر ہے ۔ یہی وجہ ہے کہ وہ
منہ سے نکلے ہوئے ایک ایک لفظ کا محاسبہ کرتا تھا ۔ روایت ہے کہ مصر
میں اس کے بہتم ڈاک نے والی مصر موسیٰ بن عیسیٰ عباسی کے متعلق

کوئی ناروا اور ناشائستہ بات کہی جس سے اس کی توہین کا پہلو نکلتا تھا۔ موسیٰ خاندان بنو عباس میں ایک ممتاز شخصیت کا حامل تھا۔ رشید تک یہ بات پہنچی تو بہت برہم ہوا اور قسم کھائی کہ اسے معزول کر دے گا اور اس کے بجائے ایک نہایت ہی معمولی آدمی کو مامور کرے گا۔ اور اس نے کیا بھی ایسا ہی۔

ایک روز بارون کے کانوں تک یہ بات پہنچی کہ عبداللہ بن عبدالعزیز عمری جو عمرہ بن خطاب کی اولاد میں سے تھے اور متقی اور پرہیزگار شخص تھے، بغاوت کی تیاریاں کر رہے ہیں۔ اس بات کا بارون رشید کو کچھ یقین نہیں آیا۔ اس نے اپنے خاص آدمیوں سے کہا، بخدا میری سمجھ میں نہیں آتا کہ کیا کروں؟ یہ بات مجھے ناگوار ہے کہ عبداللہ بن عبدالعزیز کے خیالات و حالات صحیح طور پر معلوم کرنے سے پہلے کوئی قدم اٹھاؤں اور ایسا کوئی معتمد آدمی بھی نظر نہیں آتا جسے ان کے پاس تحقیق احوال کے لیے بھیجوں۔ فضل بن ربیع نے کہا میں اور عمر بن ربیع عبداللہ کے پاس جاتے ہیں اور انہیں ٹھولیں گے۔

بارون نے کہا، ہاں! ٹھیک ہے تم دونوں جاؤ۔

یہ دونوں عبداللہ بن عزیز کے پاس پہنچے، وہ ایک مسجد میں جو بادے میں واقع تھی، بیٹھے ہوئے تھے۔ یہ دونوں لباس فاخرہ زیب تن کیے اور خوشبو میں بسے ہوئے ان کے پاس پہنچے، اور ان کے ایک جانب بیٹھ گئے اور ان سے کہا: اے ابو عبدالرحمان! ہم اہل مشرق کے قاصد ہیں، انہوں نے آپ کو پیام بھیجا ہے کہ اللہ سے ڈریے اور اگر آپ چاہیں تو آٹھ کھڑے ہوں، ہم اپنی تلواریں لے کر آپ کے ساتھ ساتھ چلیں گے۔ عبداللہ بن عبدالعزیز ان دونوں کی طرف متوجہ ہوئے اور کہنے لگے: خدا تم سے سمجھے، کس لیے اور کس کے لیے؟ ان دونوں نے جواب دیا، اپنے لیے!

عبداللہ بن عبدالعزیز نے کہا، خدا کی قسم! مجھے یہ گوارا نہیں ہے کہ میں اللہ تعالیٰ سے اس حالت میں ملوں کہ کسی مسلمان کے خون سے میرے ہاتھ رنگین ہوں۔ میں جس طرح گزر کر رہا ہوں، ٹھیک ہے۔

ان دونوں نے ان کی باتیں سن کر کہا ہمارے ساتھ ایسا سامان ہے جو زندگی بھر آپ کے کام آئے گا۔

عبداللہ بن عزیز نے جواب دیا، نہیں بھئی، مجھے نہیں چاہئے! یہ دونوں رشید کے پاس واپس آئے اور سارا ماجرا بیان کیا۔ وہ مطمئن ہو کر ان کی طرف سے بکسر ہو گیا۔

مسلمان خلفاء میں ہارون رشید سے زیادہ کسی شخص نے کفار سے مسلسل اور غیر منقطع طور پر جنگ کا سلسلہ جاری نہیں رکھا۔ اپنی پوری مدت خلافت میں جہاد کی سرگرمیاں اس نے ایک دن کے لیے بھی معطل نہیں ہونے دیں، جب تک موت نہ آ گئی وہ اسی اصول پر عامل رہا، خواہ اس نے بطور خود جہاد میں عملی حصہ لیا ہو یا اپنے رجال حرب اور سرداران فوج کو بھیجا ہو۔ مملکت کے شرق و شمال اور بحر و بحر میں برابر سلسلہ جاری رکھا۔^۱

ملوک مسلمین میں وہ واحد شخص تھا جو اس اعتبار سے مشہور تھا کہ ایک سال حج اور ایک سال جہاد کے لیے اس نے وقف کر رکھا تھا۔ چنانچہ شاعر ابوالمعالی کلابی کہتا ہے:

فمن يطلب لقاءک او یددہ
فقی الحرمین اواقصى الثغور
فقی ارض العدو علی طمر
و فی ارض الترفہ فوق کور
و ما حاذ الثغور سواک خلق
من المتخلفین علی الامور

یعنی:

جو آپ سے ملنے کا آرزو مند ہو
تو یا حرمین میں یا دور دراز سرحدی مقام پر ملے
دشمن کی سرزمین میں تو گھوڑے پر سوار ملے گا

۱۔ الطبری، جلد ۲، صفحہ ۵۰۷۔

۲۔ المعنوی، جلد ۲، صفحہ ۹۸۔

اور مقام امن میں عیش و مسرت کے ساتھ

اور تیرے سوا سرحدات کی نگرانی کس نے کی ہے

باقی جو ہیں وہ تو پیچھے رہ جانے والے مستاہل ہیں ۔

روایت ہے کہ ہارون رشید کے وزیر یحییٰ بن خالد نے ایک شخص کو ارض سواد میں خراج وصول کرنے کی ذمہ داری پر مامور کیا ۔ یہ شخص رخصت ہونے کے لیے رشید کے پاس آیا ۔ اس وقت اس کے پاس یحییٰ بن جعفر اور جعفر برمکی بھی موجود تھے ۔ رشید نے ان دونوں سے کہا : اس شخص کو کوئی ایسی نصیحت کرو کہ ارض سواد میں جا کر یہ اس پر عمل پیرا ہو ۔

یحییٰ نے کہا ”خوب جمع کرو اور خوب روپیہ بٹور کر لاؤ۔“

جعفر نے کہا ”انصاف سے کام لو اور آدھوں آدھ کر دو۔“

رشید نے کہا ”عدل کرو اور اچھا برتاؤ کرو۔“

ایک مرتبہ بلاد آرمینہ میں بغاوت کے شعلے بھڑکنے لگے ۔ ہارون رشید نے اپنے سالار فوج خزیمہ بن خازم کو ایک بڑا لشکر دے کر باغیوں کی سرکوبی کے لیے بھیجا ۔

خزیمہ نے باغیوں کو تلوار پر رکھ لیا ۔ آخر وہ لوگ اطاعت پر مائل ہوئے اور ہتھیار رکھ دیے ، لیکن خزیمہ نے ظن اور شک و شبہ کی بنا پر لوگوں کو قتل کرنے کا سلسلہ جاری رکھا ۔

رشید کو جب یہ بات معلوم ہوئی تو بہت خفا ہوا اور اسے پیغام بھیجا تو بے گناہوں کو جرم بے گناہی میں کب تک قتل کرتا رہے گا؟ خزیمہ نے تلوار میان میں کر لی ۔^۲

اخبار و روایات سے معلوم ہوتا ہے کہ ایک مرتبہ رشید نے قاضی ابو یوسفؒ کے پاس ایک مقدمہ تصفیے کے لیے بھیجا ۔ معاملہ یہ تھا کہ ایک مسلمان نے ایک آدمی کو قتل کر دیا تھا ۔ ابو یوسفؒ نے مسلمان کے قتل کا فتویٰ دے دیا ۔ ایک آدمی ابو یوسفؒ کی خدمت میں حاضر ہوا

۱ - الطبری ، جلد ۳ صفحہ ۸۸ -

۲ - الطبری ، جلد ۳ ، صفحہ ۹۰ -

اور ان کو ایک کاغذ کا ٹکڑا دے کر چپکے سے کھسک گیا۔ اس میں یہ اشعار لکھے ہوئے تھے:

یا قاتل المسلم بالکافر
جرت و ما العادل بالجائر
یا من بغداد و اطرافها
من علماء الناس او شاعر
استرجعوا و ابکر علی دینکم
و اصبر و افاہجر للصابر
جار علی الدین ابو یوسف
بقتلہ المؤمن بالکافر

یعنی:

اے کافر کے بدلے میں مسلمان کو قتل کرنے والے
کیا عدل کرنے والا ظالم بھی ہوتا ہے ؟
بغداد اور اطراف بغداد میں رہنے والے لوگو !
کہ تم میں علماء بھی ہیں اور شاعر بھی ،
انا لله پڑھو ، آنسو بہاؤ اپنے دین پر
صبر کرو کہ صابر کے لیے اجر ہے
دین پر ابو یوسف نے جور و ظلم کیا ہے
کافر کے بدلے میں مسلمان کو قتل کر کے

ابو یوسفؒ جب رشید کے پاس آئے تو وہ اشعار والا کاغذ انہوں
نے رشید کو دے دیا اور اپنے فتوے کی تفصیل بیان کی۔ رشید نے کہا
کہ اس معاملے کا تدارک احتیاط اور دانش مندی کے ساتھ کیجیے ، ایسا
نہ ہو کہ کوئی فتنہ اٹھ کھڑا ہو۔ ابو یوسفؒ نے رشید کی یہ بات مان لی۔
اس لیے کہ یہ بات امیرالمومنین نے کہی تھی اور جو اپنی مملکت میں
سب سے بڑے حاکم اور لوگوں کے معاملات کا فیصلہ کرنے والے تھے۔
ابو یوسفؒ نے قصاص کا مطالبہ کرنے والوں سے مطالبہ کیا کہ وہ صحت
ذمہ کا ثبوت لائیں لیکن وہ ایسا نہ کر سکے لہذا قتل کی سزا بدل دی

کئی اور یہ مسئلہ یوں طے پا گیا کہ کسی طرح کا فتنہ اٹھنے نہیں پایا ا۔ اسی طرح کی ایک اور روایت ہے کہ ایک مرتبہ ہارون رشید شہر موصل کے رہنے والوں پر بہت زیادہ برہم ہوا ، کیونکہ یہ شہر خوارج کا اور قانون شکن لوگوں کی پناہ گاہ بن گیا تھا ۔ بغاوت اور شورش کے مرکز کی حیثیت سے اس نے شہرت حاصل کر لی تھی ۔ رشید نے حکم دیا :
 ”موصل کی شہر پناہ منہدم کر دی جائے“

حکم کی تعمیل ہوئی ۔ پھر قاضی ابو یوسف سے فتویٰ طلب کیا کہ آیا موصل کے باشندوں کا قتل جائز ہے ؟
 قاضی ابو یوسف نے ہارون رشید کی مرضی کے خلاف فتویٰ دیا ، انہوں نے فرمایا :

”موصل کے باشندے جہاں شورش پسند اور باغی ہیں ، وہاں نیک ، اطاعت شعار اور امن پسند لوگ بھی ہیں ۔ سب کا قتل کیسے جائز ہو سکتا ہے ؟“
 رشید اپنے ارادے سے باز آ گیا ۔

غرض رشید کے واقعات اور حالات پر ایک نظر ڈالنے کے بعد ہم یہ کہنے پر اپنے آپ کو مجبور پاتے ہیں کہ اس سے بعض کوتاہیاں اور غلطیاں بھی سرزد ہوئیں ، لیکن اس میں کوئی شبہ نہیں کہ وہ اگرچہ سخت مزاج اور جلد باز تھا ، لیکن اپنی دور اندیشی اور احتیاط کوشی کے باعث حتی الامکان ظلم سے پہلو بچا جاتا تھا ، اور فوری فیصلہ کرنے میں بھی اپنی حدت مزاج کے باوجود وزرا کے مشورے یا فقہاء کے فتوؤں کے باعث احتیاط سے کام لیتا تھا البتہ حدود شرع کے معاملے میں اس کا فیصلہ عام طور پر قائم رہتا تھا اور اس کی وجہ یہ تھی کہ مذہب اس کی رگ و پے میں سرایت کر چکا تھا ۔

رشید ایسے گھر میں پیدا ہوا اور ایسے شہر میں اس نے پرورش پائی کہ جس کے افراد شریعت اسلامیہ کا پورا پورا احترام کرتے تھے ۔ اس کا دادا منصور اپنے وقت کے شیوخ فقہاء میں شمار ہوتا تھا ۔ اس کا باپ مہدی

رجال دین کی طاعت میں بہت زیادہ غلو کرتا تھا اور زندیقوں اور فاسقوں پر تشدد کرنے سے باز نہیں آتا تھا۔ رشید نے اسی فضا میں آنکھ کھولی، پروان چڑھا اور جوان بڑا، لہذا قدرتاً وہ خدا ترس، اپنے عقیدے میں صادق اور اپنے ایمان کے اعتبار سے قوی تھا۔

رشید نے تعلیم ان اساتذہ سے حاصل کی جو زہد اور ورع میں غیر معمولی شہرت رکھتے تھے مثلاً علی بن حمزہ کسائی۔ یہ فن قرأت کے شیخ تھے اور قرأت بعد کے ماہر تھے۔ لغت، نحو اور اخبار میں ان کا شمار کونے کے ائمہ دین میں ہوتا تھا۔

اپنے عنفوان شباب میں رشید کو جن فقہاء سے استفادے کا موقع ملا وہ بھی بڑے پائے کے بزرگ تھے۔ مثلاً امام ابو یوسفؒ، امام محمدؒ وغیرہ۔ یہ لوگ قضاۃ اور رجال تشریع میں اپنی مثال آپ تھے۔ ان لوگوں سے آخر وقت تک اس نے ربط و تعلق قائم رکھا۔

بارون رشید ہر روز فرائض کے علاوہ سو رکعتیں پڑھا کرتا تھا اور ہر صبح کو اپنی ذاتی آمدنی میں سے ایک ہزار درہم اور کبھی اس سے زیادہ بھی اپنے ہاتھ سے خیرات کرتا تھا۔

اخبار و روایات سے یہ بات ثابت ہے کہ اپنے عہد خلافت میں رشید نے نو حج کیے، یعنی ہر دو سال میں ایک مرتبہ۔ یہ حج ان حجوں کے علاوہ تھے جو مسند خلافت پر متمکن ہونے سے پہلے وہ کر چکا تھا، اور آخری حج تو اس نے اس شان سے کیا تھا کہ رشتہ سے مکے تک پا پیادہ گیا، حالانکہ راستہ دشوار گزار تھا اور مسافت بھی طویل تھی۔

بارون رشید کی یہ عادت تھی کہ جب حج کرتا تو اپنے ساتھ سو عالموں اور فقیہوں کو بھی حج لراتا اور ان کے مصارف خود برداشت کرتا، اور جس سال خود حج نہ جاتا تو تین سو آدمیوں کو زاد راہ اور ضروری مصارف دے کر حج کے لیے روانہ کرتا۔ ہماری تحقیق کے مطابق بارون نے

۱۔ تاریخ بغداد، جلد ۳، صفحہ ۶۔

۲۔ انعمونی، جلد ۲، صفحہ ۱۲۔

حسب ذیل سالوں میں فریضہ حج ادا کیا :

۵۱۷۰ ، ۵۱۷۳ ، ۵۱۷۴ ، ۵۱۷۵ ، ۵۱۷۷ ، ۵۱۷۹ ، ۵۱۸۱ ،

۵۱۸۶ ، ۵۱۸۸ -

تاریخ کی کتابوں میں عہد بارون رشید کے امرائے حج کے نام بھی ملتے ہیں۔ یہ امرائے حج اس سال بنائے جاتے تھے جب بارون رشید خود حج کو نہیں جاتا تھا۔ بارون نے جن لوگوں کو بھی امیر حج بنایا وہ سب ہاشمی تھے۔

رشید کی ایک عادت یہ بھی تھی کہ ہر مرتبہ جب وہ حج کو جاتا تھا تو بہت بڑی رقم باشندگان حرمین کو پیش کرتا تھا اور فقرا کے لیے بھی صدقات کی بہت بڑی رقم وقف رہتی تھی۔ اس معاملے میں اپنے سے پہلے کے تمام خلفا سے وہ آگے تھا۔ غالباً حج کرنے کا ولولہ اور مکے اور مدینے کے باشندوں کی خدمت کرنے کا جذبہ اس خواب کا نتیجہ تھا جس میں اس نے منصب خلافت پر فائز ہونے سے پہلے نبی صلی اللہ علیہ و آلہ وسلم کو

۱۔ الطبری ، جلد ۳ ، صفحہ ۷۰۶۔ یہ ہیں امرائے حج کے نام گراسی :

- ”عبدالصمد بن علی الهاشمی ، ۵۱۷۱
- یعقوب بن ابی جعفر المنصور ، ۵۱۷۲
- ملیمان بن ابی جعفر المنصور ، ۵۱۷۶
- محمد بن ابراہیم بن محمد الهاشمی ، ۵۱۷۸
- موسیٰ بن عیسیٰ الهاشمی ، ۵۱۸۰
- موسیٰ بن عیسیٰ الهاشمی ، ۵۱۸۲
- العباس بن موسیٰ الہادی ، ۵۱۸۳
- ابراہیم بن محمد بن عبداللہ الهاشمی ، ۵۱۸۵
- عبیداللہ بن العباس بن محمد الهاشمی ، ۵۱۸۷
- العباس بن موسیٰ بن عیسیٰ الهاشمی ، ۵۱۸۹
- عیسیٰ بن موسیٰ الہادی ، ۵۱۹۰
- الفضل بن العباس بن محمد الهاشمی ، ۵۱۹۱
- العباس بن عبیداللہ الهاشمی ، ۵۱۹۲“

دیکھا تھا۔ آپؐ نے فرمایا تھا:

”امر خلافت تیرے ہاتھ میں آئے گا، دشمن سے لڑ، حج کر اور اہل حرمین کی خدمت کر۔“

دین سے تمسک میں بارون رشید اتنا سخت تھا کہ وہ دینی معاملات میں بحث و جدل کو ذرا بھی پسند نہیں کرتا تھا، کہا کرتا تھا:

”معاملات و مسائل دین میں جدال بے فائدہ چیز ہے، کم از کم اس میں ثواب کا تو کوئی پہلو قطعاً نہیں ہے۔“

وہ اسے بالکل گوارا نہیں کرتا تھا کہ اس کے سامنے دین کے اصول اور فلسفے پر مناقشہ کیا جائے، خواہ اس کا مقصد نیک ہو یا بد۔ اس سلسلے میں بہت سی چیزیں مروی ہیں، ابن کثیر کا قول ہے:

”ایک مرتبہ بارون کے سامنے کسی شخص نے رسول اللہ صلی اللہ علیہ و آلہ وسلم کی حدیث بیان کی۔ رشید کا چچا بھی اس موقع پر موجود تھا، اس نے پیش کردہ حدیث پر اعتراض کیا۔ رشید نے غضب ناک ہو کر کہا: کیا تم حدیث رسولؐ پر اعتراض کی جرأت کرتے ہو؟ حکم دیا کہ تلوار اور نطع^۱ لاؤ اور چچا کو قتل کرنے کا فیصلہ کر لیا۔ لوگوں نے بہت زیادہ سعی و سفارش، الحاح و التجا کے ساتھ کی۔ رشید نے اسے بھر بھی بالکل معاف نہیں کیا، جیل بھیج دیا اور اس وقت تک آزاد نہیں کیا جب تک اس نے اپنی غلطی کا اعتراف کر کے خدا سے استغفار اور توبہ نہ کر لی۔“

ایک آدمی کے متعلق رشید نے سنا کہ وہ خلق قرآن کے بارے میں

۱۔ المنیۃ و الامل، صفحہ ۲۔

۲۔ تاریخ الخلفاء، صفحہ ۱۱۳۔

۳۔ نطع چمڑے کے اس فرش کو کہتے ہیں جس پر قتل کے وقت مقتول

کو بٹھایا جاتا تھا تاکہ اس کے خون کے قطرے زمین پر نہ گریں اس لیے کہ یہ چیز منحوس سمجھی جاتی تھی۔ (مترجم)

۴۔ البدایہ و النہایہ، جلد ۱، صفحہ ۲۱۵۔

گفتگو کیا کرتا ہے۔ اس نے اسے بلایا اور پوچھا :

”کیا تو خلق قرآن کے بارے میں کچھ کہا کرتا ہے؟“

اس آدمی نے اعتراف کرتے ہوئے کہا کہ :

”بے شک قرآن مخلوق ہے۔“

بارون رشید نے فوراً اس کی گردن اڑا دی ۔

دین کے مسائل و معاملات میں بحث و جدل کی نا پسندیدگی میں بارون رشید کو اتنا غلو پیدا ہو گیا تھا کہ علمائے عام و کلام تک کو دین سے انحراف کا مجرم گردایا ۔ اس کا خیال تھا کہ یہ لوگ دینی معاملات میں اس کثرت سے بحث و جدل کرتے رہتے ہیں جس کے باعث عوام انتشار فکر اور اضطراب فہم میں مبتلا ہو جاتے ہیں اور طریق صواب سے دور جا پڑتے ہیں ۔ لہٰذا اس نے تمام ایسے علما کو جیل بھیج دیا اور اس وقت تک رہا نہیں کیا جب تک سندھ کے راجا کا واقعہ نہیں پیش آ گیا ۔ سندھ کے راجے کا واقعہ مختصر طور پر یہ ہے کہ ایک مرتبہ سندھ کے ایک راجے نے رشید سے استدعا کی کہ اس کے پاس کوئی ایسا عالم بھیجا جائے جو دین اسلام کے بارے میں مناظرہ کر سکے تاکہ اُسے کوئی رائے قائم کرنے میں آسانی ہو۔ رشید نے اس کے پاس اپنا ایک قاضی بھیج دیا ۔ راجا کے سامنے قاضی صاحب اور سندھ کے دانش وروں کے مابین مناظرہ ہوا ۔

سندھی نے قاضی صاحب سے یہ پوچھا کہ :

”اپنے معبود کے متعلق بتائیے ، کیا وہ قادر ہے ؟“

قاضی صاحب نے جواب دیا :

”ہاں ! بے شک وہ قادر ہے ۔“

قاضی صاحب سے پھر سوال کیا گیا :

”اگر وہ قادر ہے تو کیا اپنا مثل پیدا کرنے پر بھی قادر ہے ؟“

قاضی صاحب اس سوال کا جواب نہ دے سکے ، انہوں نے فرمایا :
 ”یہ ایک کلامی مسئلہ ہے اور بدعت ہے اور ہمارے اصحاب کلام
 بدعت کو پسند نہیں کرتے۔“

سندھی دانش ور نے اپنے راجا سے کہا :
 ”میں نے آپ پر ان لوگوں کے دین کی حقیقت واضح کر دی۔“
 راجا نے یہ بات رشید کو لکھی ۔ یہ پڑھ کر وہ پیچ و تاب کھانے
 لگا اور بہت زیادہ دل تنگ ہوا ۔ اس نے کہا :
 ”کیا کوئی ایسا شخص نہیں ہے جو وہاں جا کر دین اسلام کا دفاع
 کر سکے ؟“

لوگوں نے عرض کیا :

”ہاں امیر المومنین کیوں نہیں ! وہ لوگ یہ کام بہت اچھی طرح کر
 سکتے ہیں جنہیں آپ نے معاملات دین میں بحث و جدل سے روک
 رکھا ہے اور ان کی یہ جماعت اس وقت جیل میں محبوس ہے۔“
 بارون نے کہا :

”ان لوگوں کو میرے سامنے لاؤ۔“

جب وہ آنے تو پوچھا :

”اس معاملے میں تم کیا کہتے ہو؟“

ان میں سے ایک آدمی نے کہا :

”یہ سوال محال ہے ، یعنی پیدا ہی نہیں ہوتا اس لیے کہ مخلوق
 لازمی طور پر فنا پذیر چیز ہے ، اور جو چیز فنا پذیر ہو وہ قدیم یعنی
 غیر فنا پذیر کی طرح نہیں ہو سکتی لہذا یہ بات مستحیل ہے کہ
 کہا جائے کہ خدا اپنا مثل پیدا کرنے پر قادر ہے یا نہیں ۔ جس
 طرح یہ مستحیل ہے کہ کہا جائے کہ وہ عاجز اور جاہل ہوتے ہو
 قادر ہے۔“

بارون رشید نے علمائے کلام میں سے ایک شخص کو منتخب کر کے
 سندھ کے راجا کے پاس بھیج دیا اور باقی کو رہا کر دیا ، اور ان میں سے

چند کو اپنا مصاحب بنا لیا ، جن میں سے ایک شخص ثمامہ بن اشرس تھا ۔

۱۷۴ھ میں ہارون رشید حج کو گیا ۔ اس کی مجلس میں امام مالک بن انس تشریف لائے اور اس سے کہا :

”امیرالمومنین آپکے والد ماجد نے بھی مجھے اپنی خدمت میں طلب کیا تھا جس طرح آپ نے آج مجھے یاد کیا اور اہل مدینہ سے متعلق جو کچھ میں نے ان سے کہا تھا ، آپ سے بھی کہہ رہا ہوں ۔ یہ لوگ تمام تکلیفیں ، زمانے کی تمام مصیبتیں ، ہر طرح کی گرانی اور پریشانی صرف اس لیے گوارا کرتے ہیں کہ قبر رسول اللہ صلی اللہ علیہ و آلہ وسلم سے جدا ہونا نہیں چاہتے ۔“

ہارون رشید نے کہا :

”وہ میرے والد تھے میں ان کا بیٹا ہوں ۔ جو انہوں نے کیا تھا میں بھی وہی کروں گا ۔“

پھر اس نے اہل مدینہ کے لیے اپنے باپ کے دیے ہوئے عطایا سے دو گنے عطایا پیش کیے ۔ اس کے بعد اس نے امام مالکؒ سے کہا :

”آپ کا اس منبر کے بارے میں کیا خیال ہے ؟ میں چاہتا ہوں کہ معاویہؓ بن ابوسفیان نے اس میں جو اضافہ کیا تھا اسے ختم کر دوں اور صرف تین درجے رہتے دوں جو رسول اللہ صلی اللہ علیہ و آلہ وسلم کے زمانے میں تھے ۔“

امام مالک نے جواب دیا :

”امیرالمومنین ایسا نہ کیجیے ، وہ ایک کمزور لکڑی ہے اور جگہ جگہ سے ٹوٹ چکی ہے اور اس کا کافی حصہ بیکار ہو چکا ہے ، لیکن اس کے باوجود آپ یہ بھی غور فرمائیے کہ اگر آپ نے اس کے تین درجے حسب سابق کر دیے تو اس کا ہر جگہ منتقل کرنا آسان ہو جائے گا ۔ آپ کے بعد جو شخص آئے گا ، وہ خود بھی کہہ سکتا

ہے یا اس سے کہا جا سکتا ہے کہ رسولؐ کا منبر آپ جنہاں بھی ہوں ، آپ کے ساتھ رہے ، کیونکہ منبر خلیفے کا حق ہے ۔ اس کا نتیجہ یہ ہوگا کہ معاملہ صرف منبر ہی پر ختم نہ ہوگا بلکہ رسول صلعم کے جتنے بھی آثار ہیں ، وہ بھی یہاں سے منتقل کیے جا سکیں گے ۔ آپؐ کی پاپوش مبارک ، آپؐ کا فرش ، آپؐ کا موئے مبارک ، آپؐ کا عصا ، آپؐ کا پیالہ ، جتنی چیزیں بھی آثار نبویؐ میں سے یہاں ہیں ، وہ سبھی منتقل ہو جائیں گی ۔“

بات رشید کی سمجھ میں آ گئی اور وہ اپنے ارادے سے باز آ گیا ۔

راویوں اور مؤرخین کا اس پر اتفاق ہے کہ ہارون رشید خلفا میں سب سے زیادہ شرمیلا ، با حیا ، گداز قلب اور موعظہ حسنہ پر آنسو بہانے والا تھا ۲۔

جب کبھی کسی واعظ اور زاہد کی تعریف سنتا تو یا اسے اپنے پاس بلاتا یا خود اس کی خدمت میں حاضر ہو کر نصیحت کا طالب ہوتا اور اس کی باتیں سن کر روتا ۔ ایک مرتبہ فضل بن عیاض کے اوصاف اس تک پہنچے ۔ یہ عالم ، عادل اور پرہیزگار شخص تھے ، ہارون رشید کے جی میں آئی کہ ان سے ملنا چاہیے ، لیکن لوگوں نے عرض کیا ، فضل اپنے گھر سے باہر نہیں نکلتے ، لیکن فقیہ بغداد عبداللہ بن مبارک کو لے کر ہارون رشید فضل بن عیاض کے گھر کی طرف چلا ۔ جب یہ دونوں ان کے گھر کے پاس پہنچے ، عبداللہ نے ہارون رشید سے کہا :

”یا امیرالمومنین ! فضل بن عیاض نے اگر آپ کو پہچان لیا یا آپ کا مرتبہ معلوم کر لیا تو گھر میں داخل ہونے کی اجازت نہیں دیں گے ۔“

رشید نے کہا :

”تم ان سے اجازت طلب کرنا اور جب تک وہ داخل ہونے کی

اجازت نہ دیں ، میرا ذکر نہ کرنا ؟“

۱۔ الامامة والسياسة ، جلد ۲ ، صفحہ ۲۹۶ ۔

۲۔ الطبری ، جلد ۳ صفحہ ۶۱۸ ؛ الفخری ، صفحہ ۲۶۳ ۔

ابن مبارک نے اجازت طلب کی، فضل نے انہیں 'مرحبا' کہا اور پوچھا :
"آپ کے ساتھ کون ہے ؟"

ابن مبارک نے جواب دیا :

"ایک قریشی ۔"

فضل نے کہا :

"میں انہیں آنے کی اجازت نہیں دوں گا، کسی قریشی سے ملنے کی
مجھے ضرورت نہیں ۔"

ابن مبارک گویا ہوئے :

"یہ صاحب اہل علم ہیں اور فقہ میں ایک خاص مرتبہ رکھتے ہیں،
کہنا چاہیے کہ اپنے زمانے کے سردار قریش ہیں ۔"

فضل نے کہا :

"اچھا تو آ جاؤ ۔"

یہ دونوں کھر میں داخل ہوئے، ابن مبارک نے فضل سے رشید کی
طرف اشارہ کرتے ہوئے کہا :

"کیا آپ انہیں پہچانتے ہیں ؟"

فضل نے جواب دیا :

"میں نہیں پہچانتا ۔"

ابن مبارک نے بتایا :

"یہ امیر المومنین ہارون رشید ہیں، خلیفہ محمد المہدی کے صاحبزادے ۔"

فضل نے تھوڑی دیر رشید کی طرف دیکھا، پھر کہا :

"یہ خوب صورت چہرہ، کن اس سے امت محمدیہ کے بارے میں

باز پرس ہوگی اور سواخذہ کیا جائے گا۔ اگر عفو و غفران نے تیرا

ساتھ دیا تو یہ اللہ کا بڑا کرم ہوگا تیرے اوپر ۔"

پھر فضل نے ہارون کو تلقین اور نصیحت شروع کی۔ ہارون کا دل ڈولنے

لگا اور اس کی آنکھوں سے آنسو بہنے لگے۔ اس کے بعد فضل نے ہارون

اور اس کے اہل بیت کے مثالب اور کردار و سیرت کی خامیوں کا تذکرہ شروع کیا۔ رشید کو حیرت نہیں ہوئی، اس نے فضل سے عرض کیا:

”اے ابوالحسن! کیا آپ سے کچھ ایسے گستاہ بھی سرزد ہوئے ہیں جن کے بارے میں آپ خائف ہیں کہ وہ آپ کو کہیں کا نہ رکھیں گے۔ اگر آپ پر اللہ نے رحم نہ فرمایا؟“

فضل نے جواب دیا:

”ہاں! بے شک۔“

رشید نے کہا:

”پھر وہ کیا چیز ہے جس نے آپ کو رحمت الہی کا مجھ سے زیادہ مستحق بنا دیا؟ آپ تو اللہ سے مغفرت کی امید رکھتے ہیں، کیا میں نہ رکھوں؟ حالانکہ میں اس دین کا پیرو ہوں جس میں اللہ تعالیٰ حسنات کو قبول کرتا اور سنات کو بخش دیتا ہے اور خدا کی قسم اگر اللہ اور کسی چیز کے مابین اختیار کا سوال پیدا ہو تو میں اس چیز کو چھوڑ کر خدا کو اختیار کر لیتا ہوں اور اللہ تعالیٰ میری نیت اور ضمیر کو بہت اچھی طرح جانتا ہے۔ وہی میرا گواہ ہے اور اس سے بہتر گواہ کوئی نہیں، اور میں بہر حال اصلاح بین الناس میں کوشش کرتا ہوں، اللہ کے راستے میں جہاد کرتا ہوں، معروف کا حکم دیتا ہوں اور منکر سے روکتا ہوں۔ کیا آپ میری مغفرت کی امید نہیں رکھتے؟“

ذرا دیر فضل نے سکوت اختیار کیا پھر کہا:

”جس نے تجھ سے بحث کی اس نے تجھ پر کوئی ظلم نہیں کیا۔“

وقت کے بلند پایہ اور معروف و مشہور زاہد ابن سباک کے بارے میں رشید کے کانوں تک ان کا ذکر خیر پہنچا۔ اس نے اپنے حاجب فضل بن ربیع کو حکم دیا کہ ابن سباک کو بلا لائے۔ تھوڑی دیر میں وہ انہیں لے کر آ گیا۔ رشید نے ان سے کہا:

”مجھے نصیحت کیجیے۔“

ابن السہل سے فرمایا :

”یا امیرالمومنین ! اللہ سے ڈرنے جو ایک ہے اور اس کا کوئی شریک نہیں اور اس حقیقت کو پستہ نظر نہ کیجئے کہ کل جو آنے والا ہے آپ اپنے رب کے سامنے ٹھہرے ہوں گے اور اس کے بعد دو منزلوں میں سے ایک منزل کی طرف آپ کو جانا پڑے گا اور یاد رکھیے ان دو منزلوں کے سوا کوئی تیسری منزل نہیں ہے ۔ اور سمجھ لیجیے کہ ان دو منزلوں میں سے ایک جنت ہے اور دوسری دوزخ !“

رشید رونے لگا ، فضل بن ربیع ابن سبا کی طرف متوجہ ہوا اور کہنے لگا : ”سبحان اللہ ! کیا کسی آدمی کو امیرالمومنین کے جنتی ہونے میں شبہ بھی ہو سکتا ہے ؟ انشا اللہ وہ جنت میں جائیں گے ، اس لیے کہ وہ اللہ کے حق کو قائم رکھتے ہیں اور اس کے بندوں کے مابین عدل و انصاف سے کام لیتے ہیں ۔

ابن سبا کی طرف متوجہ ہوتے ہوئے گویا ہوئے :

”یا امیرالمومنین ! یہ شخص (یعنی فضل بن ربیع) خدا کی قسم اس دن آپ کے ساتھ ہوگا نہ آپ کے پاس ہوگا ۔ پس اللہ سے ڈریے اور خود اپنا محاسبہ کیجیے !“

بہلول مجذوب کے ساتھ بھی بارون رشید کے قصص و نوادر مشہور ہیں ۔

روایت ہے کہ ایک مرتبہ رشید حج کے سفر پر روانہ ہوا ۔ کوفہ کے قریب اس نے بہلول کو دیکھا جو بانس کی چھڑ پر سوار چلے جا رہے تھے ۔ پیچھے پیچھے لڑکے تالیاں پیٹ رہے تھے ۔

بارون نے پوچھا : یہ کون شخص ہے ؟

لوگوں نے جواب دیا : یہ بہلول مجذوب ہے !

بارون نے کہا : سیرا جی چاہتا ہے کہ اس سے سلوں ۔ جاؤ اسے لے

آؤ ، لیکن ستانا مت ۔

لوگوں نے بہلول کو لا کر حوالے کر دیا ۔ بارون نے کہا السلام علیک

یا بھلول - بھلول نے جواب دیا : وعلیک السلام یا امیرالمومنین - بارون نے کہا : مجھے تم سے ملنے کا بیت اشتیاق تھا -

بھلول نے جواب دیا :

لیکن مجھے آپ سے ملنے کا ذرا بھی اشتیاق نہ تھا -

بارون نے کہا : مجھے نصیحت کیجیے -

بھلول نے کہا : نصیحت کیا کروں ؟ دیکھ لو یہ قصور ہیں اور

وہ قبور !

بارون نے کہا : بہت اچھے ، کچھ اور کہیے -

بھلول نے کہا : یا امیرالمومنین ؟ اللہ تعالیٰ جس کو مال اور جہاں

عطا کرے پس اسے چاہیے کہ جہاں کی عفت قائم رکھے اور مال کا حق ادا کرے - دیوان ابرار میں یہی لکھا ہے -

بارون رشید نے خیال کیا ، معلوم ہوتا ہے یہ کچھ ضرورت مند ہیں ،

کہنے لگا : میں نے حکم دیا ہے کہ آپ کا جتنا قرض ہو ، وہ اتار دیا جائے -

بھلول نے جواب دیا :

ایسا نہ کیجیے ، کسی کا قرض ادا کر کے مقروض نہ بن جائیے ،

مستحق کو اس کا حق دیجیے اور اپنے نفس کا قرض خود چکائیے -

بارون رشید نے کہا : بہر حال ہم نے حکم دیا ہے کہ آپ کو رقم

ادا کی جائے -

بھلول نے کہا : یا امیرالمومنین ! کیا آپ کا یہ خیال ہے کہ

اللہ تعالیٰ آپ کو عطا کرتا ہے اور مجھے فراسوشر کر دیتا ہے ؟

اس کے بعد بھلول اپنی چھڑ پر سوار ہوئے ، رخصت ہو گئے -

ایک روز بھلول نے بارون رشید سے بڑے بڑے بات کہی ، کہنے

لگے : دنیا کی نمکت تمہاری مٹھی میں ہے لیکن انجام موت کے سوا کیا

ہے ؟ اس ماری شان و شوکت کے بعد سب سے آخر میں جو چیز آپ کے

باتھ آنے گی وہ گوشہ لحد اور قبر کی تاریکی کے سوا کیا ہوگی ؟ ظلم سے

بھیجے ۔ اس لیے کہ کوئی بادشاہ اگر ظالم مشہور ہو جاتا ہے تو رعایا اس کی دشمن ہو جاتی ہے اور اس دشمنی کا نتیجہ مخالفت کی صورت میں ظاہر ہوتا ہے اور یہ مخالفت بغاوت کی صورت اختیار کر لیتی ہے ۔

اصمعی کا بیان ہے ، ایک روز میں رشید کی خدمت میں حاضر ہوا ۔ کیا دیکھتا ہوں کہ سامنے کاغذ کا ایک ورق رکھا ہے ۔ امیرالمومنین اسے پڑھ رہے ہیں اور رو رہے ہیں ۔ مجھے دیکھا تو فرمایا : بیٹھ جاؤ ۔ میں بیٹھ گیا ۔ پھر پوچھا : کیا تم نے مجھے روئے دیکھا تھا؟ میں نے جواب دیا : جی ہاں یا امیرالمومنین! امیرالمومنین نے فرمایا : اگر دنیا کے جہنجمیں نے مجھے پہانس نہ لیا ہوتا تو مجھے اس کی کیا ضرورت تھی کہ اسے پڑھتا اور روتا ۔ اس کے بعد وہ کاغذ میری طرف پھینک دیا ۔ اس میں ابوالعتاہ کے حسب ذیل اشعار جو زہر سے متعلق تھے ، لکھے ہوئے تھے :

هل انت معتبر بمن خلعت
منه عذاة معنی دسا کرہ ؟
و بمن ازل الموت مصرعه
فتبرأت منه عشائره ؟؟
ایمن الملوک و ایمن غیرهم ؟
صاروا مصیراً انت صائره
نل مابد الک ان تنال من
الدنیا فائن الموت آخره

یعنی :

کیا تو ان لوگوں کی موت سے عبرت حاصل کرتا ہے
جن کے قصر ہائے نشاط اجڑ گئے ؟

کیا تو ان لوگوں سے عبرت حاصل کرتا ہے جنہیں موت نے پچھاڑ دیا
اور ان کے عزیزوں نے ان سے بیزاری کا اظہار کیا ؟
بادشاہ اور دوسرے لوگ آج کہاں ہیں ؟
وہ اپنی منزل کی طرف چلے گئے اور تمہیں بھی اسی طرف جانا ہے

اس دنیا سے جو بچو نہ سکتا ہے خاص کر نے

لیونکہ پھر حال اس کا انجام موت ہے ۔

پھر کہہئے لگا : خدا کی قسم ! ایسا معلوم ہوتا ہے جیسے ان افسار

میں دوسرے نو نون سے نہیں ، صرف بھٹی سے مخاطب کیا گیا ہے ۔

وعظ و تلقین کے مواقع پر بارون رشید کے گریہ نے احبیر کے لیے نہر

واقعات ملتے ہیں ۔ اس کی شہادت دوست بھی دیتے ہیں اور دشمن بھی ۔

کتاب الفخری کے مصنف کا کہنا ہے :

”ذکر و پند کے موقع پر وہ نے اختیار آنسو بہانے لگتا تھا“^۱

تاریخ بغداد میں مرقوم ہے :

تین آدمی ذکر و پند کے موقع پر نے تحاشا آنسو بہانے لگتے تھے ،

ایک فضل بن عیاض ، دوسرے ابو عبد الرحمن اور تیسرا بارون رشید تھا^۲۔

دوسرے مؤرخین کی ایک بہت بڑی جہات نے فخری اور تاریخ بغداد کی

تائید کی ہے۔ لیکن پورا خیال ہے کہ بارون کی ثنیت گریہ کے متعلق جو واقعات

بیان کیے گئے ہیں ان میں بعض راویوں نے حقیقت اور معنویت کی حد سے تجاوز

کر کے بہت زیادہ غلو اور مبالغے سے دم لیا ہے ۔ ایسا معلوم ہوتا ہے ان کا

خیال تھا کہ ہر وعظ و تلقین کے موقع پر وہ روئے لگتا تھا ، حالانکہ یہ بات

صحیح نہیں ۔ قرین قیاس بات یہ ہے کہ بارون رشید لہذا اند مشرورہ میں مبتلا

ہو کر کسی وقت حد سے تجاوز کر جاتا تھا ۔ نعیم اور عشرت کے جو سامان اسے

مہیا تھے ، جوانی کی امشکیں ان میں بھی اسے ملوث کر دیتی تھیں لیکن اس

لیثیت کے گزرنے کے بعد اس کا ذہنی شعور اسے جھنجھوڑتا تھا اور سویا

ہوا ضمیر جاگ اٹھتا تھا جس کا نتیجہ یہ ہوتا تھا کہ خوف الہی کی دہشت

اس پر طاری ہو جاتی تھی ۔ حساب اور عقاب کے تصور سے وہ لرزدہ بر اندام

ہو جاتا تھا ۔ رفت اعصاب اور رفت حس سے مجبور ہو کر وہ کسی زاہد یا عالم

کی خدمت میں پہنچتا تھا اور اس سے وعظ و تلقین کا جویا ہوتا تھا ۔ زاہد کی

۱ - المسعودی ، جلد ۱ ، صفحہ ۹ و ۱۰ ۔

۲ - الفخری ، صفحہ ۲۶۳ ۔

۳ - تاریخ بغداد ، جلد ۱ ، صفحہ ۸ ۔

تلقین اور عالم کی نصیحت سبھی ہوں نہیں ، منفق سلیم ، بیان شیریں اور
 بحر کلام پر ۔ اس کا دل خوف خدا سے معمور ہو جاتا تھا ۔ اس کے لیے
 میں ایمان کا نور روشن ہو جاتا تھا ۔ پھر اس کی آنکھوں سے آنسو بہنے لگتے
 تھے ۔ اس طرح اسے ایک طرح کا نفسی سکون حاصل ہوتا تھا ۔ تاریخ میں
 بعض متقی خلفاء کے واقعات درج ہیں جن سے معلوم ہوتا ہے کہ وہ اپنی نماز
 میں اور شہجد میں رویا کرتے تھے اور اپنے دنیاوی اعمال کو یاد کر کر کے
 پشیمان ہوا کرتے تھے کہ آخرت میں کیا ہوگا ؟ حساب اور عذاب کی
 دہشت انہیں سراسیمہ کر دیتی تھی ۔ رشید کا شمار بھی ایسے ہی لوگوں میں
 تھا جو اپنے دنیاوی اعمال سے پریشان و پشیمان ہو کر خوف خدا سے روئے
 لگتے تھے ۔ لیکن یہ کہنا غلط ہوگا کہ جب کبھی اور جہاں کہیں اور
 جس وقت بھی اس نے کوئی نصیحت کی بات سنی فوراً آنسو بہانے لگا ۔ ایسا معذوبہ
 ہوتا ہے کہ عہد ہارون میں لوگوں نے یہ بات جان لی تھی کہ وہ وعظ و
 ہند کی باتیں سننے کا بہت شائق تھا اور لوگوں کی ایک کثیر جماعت تک
 اس کے گریہ اور خشوع کے واقعات پہنچ چکے تھے ۔ چنانچہ بعض لوگ
 اس تاک میں رہتے تھے کہ کوئی موقع ملے تو کوئی ایسی بات جو سبھی پر
 نصیحت ہو ، اس سے کہہ دیں جس سے اس کی نگاہ میں ان کی وقعت بڑھ
 جائے ۔ چنانچہ روایت ہے کہ ایک مرتبہ خانہ کعبہ میں طواف کر رہا
 تھا کہ سامنے ایک آدمی آیا اور کہنے لگا : یا امیر المؤمنین ! میں چاہتا
 ہوں ، آپ سے ایک ایسی بات کہوں جو تند اور سخت ہے ۔

رشید نے جواب دیا :

نہیں اس کی ضرورت نہیں ۔ اللہ تعالیٰ نے اس شخص کو جو تم جیسے
 لوگوں سے بہت بہتر تھا ، ان لوگوں کی طرف مبعوث فرمایا ، جو شریں
 مجھ سے کہیں زیادہ تھے لیکن اسے تاکید فرمائی کہ لوگوں سے نرمی کے
 ساتھ گفتگو کرے ۔

طبری کی روایت ہے کہ ہارون ایک مرتبہ شکار پر گیا ہوا تھا د
 ایک درویش راستہ روک کر کھڑا ہو گیا ۔ اس نے اسے نصیحت کی اور

سخت الفاظ استعمال کیے۔

رشید نے کہا: اے شخص، میرے ساتھ محاضبت اور گفتگو میں انصاف سے کام لے۔

درویش نے جواب دیا: تو جن ترش اور تلخ باتوں کا سزاوار ہے، جو کچھ میں نے کہا اس سے بہت کم ہے۔

بارون نے درویش سے کہا: مجھے بتاؤ میں زیادہ بدتر اور خبیث ہوں یا فرعون تھا؟ درویش نے کہا: فرعون آپ سے کہیں زیادہ بدتر اور خبیث تھا۔

بارون نے کہا: اب یہ بتاؤ، تم زیادہ بہتر ہو یا موسیٰؑ بن عمران؟ درویش نے جواب دیا:

موسیٰؑ کیا بات ہے؟ وہ تو صلی اللہ اور کلیم اللہ تھے۔

بارون رشید نے کہا: کیا تمہیں معلوم ہے کہ اللہ تبارک و تعالیٰ نے جب موسیٰؑ اور ان کے بھائی ہارونؑ کو فرعون کی طرف بھیجا تو ان دونوں سے کہا کہ اس سے نرمی سے بات کرنا۔ شاید وہ نصیحت حاصل کرے اور خدا سے ڈرنے لگے۔ درویش نے کہا: ہاں یہ ٹھیک ہے۔ ہارون گویا ہوا: یہ فرعون اپنی شوکت و جبروت، سرکشی اور کفر میں بہت زیادہ بڑھا ہوا تھا اور تم مجھے جانتے ہو کہ میں کس حال میں ہوں۔ میں ان فرائض کو ادا کرتا ہوں جو اللہ نے مجھ پر واجب کیے ہیں۔ ایک خدا کے سوا کسی کی پرستش نہیں کرتا۔ اللہ کے قائم کیے ہوئے حدود پر عمل پیرا ہوں۔ امر بالمعروف بھی کرتا ہوں اور نہی عن المنکر بھی۔ لیکن اس کے باوجود نہایت سخت اور درشت الفاظ میں تم مجھے نصیحت کر رہے ہو۔ نہایت تلخ اور تند انداز کلام اپنی تلقین میں تم نے اختیار کیا، تم نے اس ادب کو ملحوظ نہیں رکھا جس کی تادیب خدا نے کی ہے، نہ صالحین کے اخلاق کو پیش نظر رکھا، پھر کون شخص اسے باور کرے گا کہ تمہیں میرے ساتھ اس طرح کی باتیں کرنے کا حق ہے؟ یہ باتیں تو خود تمہیں اپنے آپ سے کرنی چاہئیں تھیں کہ مجھ سے زیادہ تم ان کے محتاج ہو۔

درویش نے کہا : اسیر المومنین مجھ سے غلطی ہو گئی ، میں اللہ سے عفو کا طالب ہوں ۔

بارون نے جواب دیا : اللہ تمہیں معاف کرے جاؤ ، اپنے رستے جاؤ ۔
 اوپر جو چیزیں ہم نے بیان کیں ، ان کی روشنی میں ہم یہ کہنے کا حق رکھتے ہیں کہ تقویٰ اور ایمان صحیح سے متعلق بارون کا جو درجہ بھی ہو ، شراب نوشی کی تہمت اس پر کسی طرح بھی جائز نہیں اور نہ یہ مناسب ہے کہ ان ضعیف روایات کی صحت پر یقین کر لیا جائے ۔ جو اس کی جانب منسوب کر دی گئی ہیں اور اسے بادہ نوش اور عیاش باور کر لیا جائے ۔ ابن خلدون نے اپنے مقدمے میں لکھا ہے :

”شراب سے پرہیز کے بارے میں بارون رشید کے ہم نوالہ اور ہم پیالہ بھی اس بات کی تصدیق کرتے ہیں کہ وہ اس سے قطعی اجتناب کرتا تھا ۔ یہ بات بھی ثابت ہے کہ اس نے ابو نواس شاعر کو اس جرم میں قید کر دیا کہ وہ بہ کثرت شراب پیا کرتا تھا اور اس وقت تک اسے رہا نہیں کیا جب تک اس نے شراب سے توبہ نہیں کر لی ۔ البتہ یہ صحیح ہے کہ رشید کجہور کے نبیذ پیا کرتا تھا ۔ اس کے جواز کا اہل عراق نے فتویٰ دے رکھا ہے اور یہ فتوے معروف و مشہور ہیں لیکن انگور کی خالص شراب پینے کا اتہام انتہائی زیادتی ہے ۔ یہ صرف بازاری افواہیں ہیں ۲۔“

ہمارے خیال میں ابن خلدون نے بارون کا جو دفاع کیا ہے ، وہ بالکل درست اور بجا ہے ۔ نبیذ جس کے حلال ہونے کا فتویٰ جمہور فقہائے عراق نے جن میں امام ابو حنیفہؒ بھی شامل تھے ، دیا تھا ۔ اس میں کوئی حرام چیز نہیں تھی ۔

بعض لوگوں نے اس شراب حلال کے متعلق گفتگو کرتے ہوئے کہا ہے کہ :

”قرآن کریم میں تحریم خمر کے متعلق یہ آیت نازل ہوئی :

۱ - الطبری ، جلد ۳ ، صفحہ ۵۶ ۔

۲ - مقدمہ ابن خلدون ، جلد ۱ ، صفحہ ۲۵ ۔

انما الخمر و الممیر و الانصاب و الا زلام رجس من عند
الشیطن ط فاجتنبوه لعلکم تفلحون
یعنی شراب ، جڑا اور انصاب و ازلام شیطانی کام ہیں ان سے احتساب
کرو تاکہ فلاح پاؤ۔

اسلام نے شراب اور نشہ آور چیزوں کا استعمال حرام قرار دیا لیکن
اس آیت کریمہ کی تفسیر کے سلسلے میں چند سوالات پیدا ہوئے ، مثلاً
خمر سے مراد کیا ہے؟ کیا یہ صرف انگور کا افشردہ ہے یا ہر نشہ آور چیز
خمر ہے؟ مقدار حرمت کیا ہے؟ ہر وہ چیز جو نشہ آور ہو اس کا قلیل و
کثیر ہر حصہ حرام ہے، یا کثیر حلال ہے وغیرہ وغیرہ؟ پھر فقہ کی دنیا
میں نبیذ کا مسئلہ پیدا ہوا، آیا یہ حلال ہے یا حلال نہیں؟

یہ مسئلہ صحابہ کرامؓ اور تابعین وغیرہ کے زمانہ میں بھی اختلافی
صورت میں نمودار ہوا۔ پھر ائمہ فقہ تک یہی صورت رہی۔ ائمہ فقہ کا بھی
اس مسئلے پر اتفاق نہیں ہوا۔ امام مالک، شافعی اور ابن حنبل نے
پورے طور پر یہ دروازہ بند کر دینا چاہا۔ چنانچہ انہوں نے مذکورہ بالا
آیت کی تفسیر کرتے ہوئے بتایا کہ ہر وہ چیز جسے شراب کہا جائے،
حرام ہے۔ لیکن امام ابو حنیفہ خمر کو افشردہ انگور قرار دیتے ہیں۔
اور اس لفظ کے لغوی معنی پر استناد کرتے ہیں۔ اس کے لغوی معنی
افشردہ انگور ہی کے ہیں۔ تائید میں وہ دوسری حدیثیں بھی پیش کرتے
ہیں۔ ان کے اجتہاد کی رو سے بعض نبیذیں حلال ہیں، جیسے کھجور
کی نبیذ، زیتون کی نبیذ، بشرطیکہ ان کو زیادہ جوش نہ دیا جائے۔
جیسے خلیطین یعنی تھوڑی سی کھجور اور تھوڑے سے مٹھے یہ دونوں
چیزیں لے کر ایک برتن میں رکھ لی جائیں اور پھر ان پر پانی ڈال دیا
جائے اور پھر ایک عرصے تک ان کو اسی حالت میں پڑا رہنے دیا جائے۔
اسی طرح شہد، انجیر، اور گیہوں کی نبیذ ہے۔ اپنے اس مسلک میں
امام ابو حنیفہؒ صحابی جلیل حضرت ابن مسعودؓ کی پیروی کرتے ہیں جن
کے نزدیک نبیذ حلال تھی۔

بارون رشید جو چیز پیتا تھا ، وہ یہی نبید حلال تھی اور اسے بھی وہ اپنی مجلس خاص میں استعمال کرتا تھا ۔ جہاں گئے چنے چند لوگ ہوتے تھے اور ان مخصوص ندیموں کے علاوہ کوئی اور دیکھنے والا نہیں ہوتا تھا ۔ طبری کا بیان ہے کہ اپنے آخری ایام خلافت میں اس نے نبید کا استعمال شروع کیا تھا ^۱۔

جاحت کا قول ہے :

”بارون رشید پر ہفتے میں ایک مرتبہ یا دو مرتبہ نبید پینا شروع کیا ۔ یہ مجلس بالکل پرائیویٹ ہوتی تھی ، اور اس میں چند مخصوص ندیموں کے علاوہ کوئی اور نہیں ہوتا تھا ۔ نہدا کوئی بھی دیر نہ سکتا کہ اس نے اسے پیتے ہوئے دیکھا ہے ^۲۔“

ایک اور موقع پر جاحت کہتا ہے :

”اگر کوئی شخص بہ دعویٰ کرتا ہے کہ ہانی کے علاوہ اس نے کوئی اور چیز رشید کو پیتے دیکھا ہے تو دشوار ہے ۔ اس لیے کہ شرب نبید کے وقت اس کی حاضر کنیزوں اور ندیموں کے علاوہ اور کوئی نہیں ہوتا تھا ^۳۔“

ہمارے خیال میں جاحت کی روایت بالکل درست ہے ۔ نہ صرف اس لیے کہ وہ بارون رشید کا معاصر تھا اور اس کے زمانے میں موجود تھا بلکہ اس لیے کہ دوسرے بہت سے تاریخی مصادر بھی اس کے اس بیان کی تائید کرتے ہیں ۔

کتاب التاج میں مرقوم ہے :

”رشید کا یہ معمول تھا کہ مجلس طرب اور شاعری میں جب بھی وہ بیٹھتا تھا تو ایک موٹا سا پردہ سامنے ڈالوا لیتا تھا ، جو اس کے اور گانے والوں کے درمیان آڑ بن جاتا تھا ۔ تاکہ اگر وہ کوئی بے تکلفانہ حرکت کرے تو کسی کی نظر نہ پڑ سکے ^۴۔“

۱۔ الطبری ، جلد ۳ ، صفحہ ۶۱۲ ۔

۲۔ کتاب التاج ، صفحہ ۱۵۳ ۔

۳۔ کتاب التاج ، صفحہ ۱۳۷ ۔

۴۔ کتاب التاج ، صفحہ ۹۲ ۔

یہ اس بات کی دلیل قاطع ہے کہ کتب ادب میں اس کی شراب نوشی کے بارے میں جو روایتیں ہیں یا گئے وائوں کے ساتھ اس کے مدہوش ہو جانے کے جو افسانے بیان کیے جاتے ہیں یا یہ کہ ایسے موقع پر وہ اول فول بکنے لگتا تھا یا اس طرح کی دوسری باتیں، یہ سب گھڑی ہوئی ہیں، ان کی کوئی بنیاد نہیں، یہ صحت سے بالکل عاری ہیں۔

بہت سے دلائل اس دعوے کی تائید میں موجود ہیں کہ رشید احکام دین کا پابند تھا اور ان کا پورا احترام کرتا تھا۔ ابو معاویہ ضریر مجد بن حازم کی روایت ہے کہ میں اس کے پاس جایا کرتا تھا اور اسے احادیث نبویؐ سنایا کرتا تھا۔ جب اس کے سامنے میرے منہ سے ”نبیؐ“ کا لفظ نکلتا تھا تو بے ساختہ وہ کہہ اٹھتا تھا، صلی اللہ علی سیدی رسول اللہ ا۔

ابن کثیر کی روایت ہے کہ بارون رشید اپنے خطبے میں احادیث نبویؐ، ان کے اسناد کے ساتھ بیان کیا کرتا تھا، لوگوں کی ایک معقول جماعت نے اس سے حدیث کا علم حاصل کیا، مثلاً سلیمان ہاشمی اور نواتہ بن عمرو وغیرہ ۲۔

اور ہمارے نزدیک یہ کوئی حیرت انگیز بات نہیں۔ اپنے آخری ایام حیات میں رشید کا علمی اور دینی شغف فقہا اور شیوخ علم و ادب کے فیض صحبت سے بہت زیادہ بڑھ گیا تھا۔

جیسا کہ گذشتہ صفحات میں ہم بتا چکے ہیں کہ حالات نے رشید کو اس کا موقع نہ دیا کہ وہ منصب خلافت پر فائز ہونے سے پہلے حصول اہم کی طرف یکسوئی کے ساتھ توجہ کر سکتا کیونکہ اس کے وقت کا راجہ جنگ اور جہاد میں صرف ہوتا تھا۔ حکومت کی بعض ذمہ داریاں ہی اس کے کندھوں پر تھیں اور وہ انہیں انجام دیتا تھا لیکن تحصیل علم کی شدید لگن سے معرفت اور فوائد فکری بے شمع ہونے کی غیر معمولی رغبت اسے بار بار اکساتی رہتی تھی کہ فرصت نکال کر پڑھنے لکھنے کا، علما کی مجالس میں بیٹھنے کا اور غیر معلوم مسائل کی تحقیق و

۱۔ البدایہ و النہایہ، جلد ۱، صفحہ ۲۱۳۔

۲۔ البدایہ و النہایہ، جلد ۱، صفحہ ۲۱۳۔

تفتیش کا وقت نکالے۔ یہاں تک کہ ایسا مقام حاصل کر لے جو اس کا متمہائے مقصود تھا۔ پھر عین عالم شباب میں جب وہ سریر آرائے خلافت ہوا تو علم و مطالعے کے اعتبار سے وہ ایک اوسط درجے کا آدمی تھا کوئی باند پایہ عالم یا محقق نہیں۔

لیکن خلافت کی ذمے داریاں سنبھالنے کے بعد اس منزل پر اپنے آپ کو اس نے مطمئن نہیں پایا۔ علما اور فقہاء کی مجلسوں میں اب وہ اور زیادہ شریک ہونے لگا۔ اس نے اپنی مجالس علم کی زینت بڑھانے کے لیے علما کی بہت بڑی تعداد مملکت کے مختلف دیار و اصصار سے بلا کر جمع کر لی تھی۔ یہ مختلف النوع علوم کے ماہر تھے۔ اب جو علمی مجلسیں منعقد ہوتی تھیں وہ اس کے لیے ایک درس گاہ کی حیثیت رکھتی تھیں۔ جن سے زندگی بھر وہ زیادہ سے زیادہ فائدہ اٹھاتا رہا۔

امام ابو یوسف جو قاضی القضاۃ کے منصب پر فائز تھے اپنی کتاب الخراج کے مقدمے میں ہارون کو مخاطب کرتے ہوئے لکھتے ہیں کہ :

”امیر المؤمنین ایدہ اللہ تعالیٰ نے مجھ سے فرمائش کی کہ میں ان کے لیے ایک ایسی جامع کتاب مرتب کروں جو خراج و عشور اور صدقات و جوالی وغیرہ کے سلسلے میں ایک ایسی چیز ہو جس کا مطالعہ نافع اور جس پر عمل درآمد آسان ہو۔ امیر المؤمنین کی اس خواہش میں یہ جذبہ کام کر رہا تھا کہ رعایا ظلم سے محفوظ ہو جائے اور اس کے معاملات اصلاح پذیر ہو جائیں۔ چنانچہ امیر المؤمنین میں نے آپ کے لیے وہ کتاب لکھ دی جس کا آپ نے مجھے حکم دیا تھا اور معاملات و مسائل کی شرح و تبیین بھی آپ کے لیے کر دی۔ اب آپ اسے سمجھیے اور اس پر غور کرنے کی کوشش کیجیے، اسے بار بار پڑھیے یہاں تک کہ یہ آپ کو ازبر ہو جائے۔ اس کتاب میں میں نے آپ کے لیے ایسی احادیث حسنہ بھی جمع کر دی ہیں جن میں ان چیزوں کی ترغیب پائی جاتی ہے جن کے آپ جو یا ہیں اور جن پر عمل کرنے کے لیے بے قرار ہیں۔“

امام ابو یوسفؒ کی یہ شہادت اس امر کا ثبوت ہے کہ بارون رشید ان چیزوں کے فہم و ادراک کے لیے جن کا جاننا اس کے لیے ضروری تھا، کتنا اہتمام کرتا تھا۔

بارون رشید کی زبان پر اکثر یہ قول جاری رہتا تھا :
”ایک فرمان روا کے لیے اس سے بڑھ کر بری بات کئی نہیں کہ وہ عالم نہ ہو“۔

واقعہ یہ ہے کہ اس قول کو اس نے اپنا شعار بنا لیا تھا۔ وہ ہمہ تن اس کوشش میں لگا رہتا تھا کہ رجال دولت کے اصحاب فکر و نظر کے مابین وہ سزاوار احترام قرار پائے، یا کم از کم یہ کہ ان میں حائل نظر نہ آئے۔ اس کے واقعات و اخبار سے پتہ چلتا ہے کہ گو بہت سے شیوخ علم کو اس نے اپنے گرد جمع کر لیا تھا مگر اسی پر وہ اکتفا نہیں کرتا تھا بلکہ اوقات فراغ میں فرصت کو غنیمت جان کر اور بھیس بدل کر بغداد کی مسجدوں میں اساتذہ آخرین کے حلقہ پائے درس میں حاضر ہوتا تھا۔ مسائل پر ان کی تقریریں کان لگا کے سنتا تھا۔ طلباء اور اساتذہ کے درسیان جو آزادانہ بحثیں ہوتی تھیں، انہیں گوش ہوش سے سماعت کرتا تھا کیونکہ یہاں بحث و گفتگو میں اس ضبط و نظم کی پابندی نہیں تھی جس کا قصر شاہی میں لازمی طور پر لحاظ رکھا جاتا تھا^۱۔

بارون رشید کی ایک خوش قسمتی یہ بھی تھی کہ اپنی حکمرانی کے ابتدائی سالوں میں جب کہ سفینہ مملکت روانی کے ساتھ منزل مقصود کی طرف بڑھ رہا تھا اور زمام حکومت اس کے ہاتھ میں تھی، اسے کافی وقت علمی وق کے لیے مل جاتا تھا۔ فرصت کی ساعتیں زیادہ تر وہ حصول علم میں صرف کرتا تھا، اس نے لغت، حدیث اور نحو کے مائے ہونے استادوں کو اپنے محل میں جمع کر لیا تھا اور اپنی مجالس میں بلا کر ان سے علمی اور فنی بحثوں میں گفتگو کیا کرتا تھا تا کہ جو کچھ چاہتا تھا حاصل کر لے۔ یہ شیوخ جن میں کسائی، مبارک بن فضالہ، ابو معاویہ، امام ابو یوسف

۱۔ تاریخ بغداد، جلد ۱، صفحہ ۱۱۰۔

۲۔ الامامت والسیاست، جلد ۲، صفحہ ۹۱۔

اور اصمعی جیسے لوگ شامل تھے۔ اس کے ذوق علم کی تکمیل میں بڑھ چڑھ کر حصہ لیا کرتے تھے۔

روایت ہے کہ ایک مرتبہ امام ابو یوسفؒ بارون رشید کے پاس آئے، وہاں علی بن حمزہ کسائی بھی موجود تھے اور نحو کے بعض مسائل بارون رشید کو سمجھا رہے تھے اور اس کے قواعد و غوامض کی شرح کر رہے تھے۔ امام ابو یوسف نے کہا: ”یا امیرالمومنین! یہ کوئی تو آپ کو بہت راس آبا۔“ بارون رشید نے جواب دیا: مجھے نحو سے بہت دل چسپی ہے اس لیے کہ معانی قرآن اور فہم و شرح میں اس سے بڑی مدد ملتی ہے۔ امام ابو یوسفؒ نے کسائی پر چوٹ کرتے ہوئے کہا کہ نحو وہ علم ہے کہ اگر آدمی اس میں کمال حاصل کر لے تو بس معلم بن جاتا ہے۔۔۔ کسائی، رشید اور اس کی اولاد کو نحو کی تعلیم دیا کرتا تھا۔ اور فقہ وہ علم ہے کہ اگر آدمی اس میں کمال حاصل کر لے تو قاضی بن جاتا ہے۔

کسائی نے ابو یوسف کے اس طنز کا طنز سے جواب دیتے ہوئے کہا، جو کچھ آپ جانتے ہیں، میں بھی جانتا ہوں، اور جو کچھ میں جانتا ہوں آپ نہیں جانتے۔

پھر کسائی رشید کی طرف ملتفت ہوا اور کہا: اگر امیرالمومنین مناسب سمجھیں تو قاضی ابو یوسف کو حکم دیں کہ ایک فقہی مسئلے کا شافی جواب اگر دے سکتے ہیں تو مجھے دیں۔

رشید نے تبسم کرتے ہوئے کہا: ہاں کیوں نہیں! تم سوال کرو قاضی صاحب جواب دیں گے۔

کسائی نے امام ابو یوسف سے سوال کیا: اس عورت کے بارے میں آپ کا کیا فتویٰ ہے جس کا شوہر اس سے کہے:

”انت طالق ان دخلت الدار“

ابو یوسفؒ نے جواب دیا: اگر عورت گھر میں داخل ہوئی تو مطلقہ ہو گی۔

”کسائی نے کہا: آپ نے غلط کہا اگر ان کو زیر ہے تو طلاق

واقع ہو گئی۔ کیونکہ اس صورت میں معنی یہ ہوں گے کہ تو چونکہ گھر میں داخل ہو گئی ہے لہذا تجھ پر طلاق ہے اور اگر الف پر زبر ہے تو طلاق واقع نہیں ہوگی۔ کیونکہ اس صورت میں معنی یہ ہوں گے کہ اگر تو گھر میں داخل ہوگی تو مطلقہ ہے۔“
امام ابو یوسف خاموش ہو گئے ۱۔

بارون رشید ۲ کوئی وقت بھی ہو اور کہیں بھی ہو علمی فوائد سے مستمع ہونے کی کوشش کرتا رہتا تھا۔ خواہ وہ محفل علم ہو یا بزم لہو و طرب یا سیر و سفر۔

روایت ہے کہ ایام حج میں ایک مرتبہ زیارت کے ارادے سے وہ مدینہ منورہ حاضر ہوا اور وہاں چند روز تک ٹھہرا۔ یہ وقت اس نے فقہا کی مجلس میں گزارا جن میں قاضی ابو یوسف بھی تھے۔ ایک دن اس نے امام مالکؒ کو اپنی مجلس میں طلب کیا۔ وہ تشریف لے آئے۔ شہادت اور شاہد کے مسئلے پر گفتگو چھڑی۔ رشید نے امام مالک سے درخواست کی کہ امام ابو یوسف سے وہ اس مسئلے پر مناظرہ کریں۔ امام مالکؒ نے خود تو مناظرہ نہیں کیا، اپنے ایک شاگرد کو اشارہ کیا کہ وہ امام ابو یوسفؒ سے بحث کریں۔ اس نے بحث کی اور غالب آیا۔ رشید بہت خوش ہوا اور اس فقیہ کے ساتھ بہت زیادہ اعزاز و اکرام کے ساتھ پیش آیا جو حکومت کے قاضی القضاۃ پر فائق رہا تھا ۳۔

بارون رشید رقم میں قیام پذیر تھا کہ ایک روز گھوڑ دوڑ کے میدان میں وہ پہنچا اور گھوڑ دوڑ شروع ہوئی۔ اس کا ایک گھوڑا سب سے آگے نکل گیا۔ اس بات سے بارون بہت خوش ہوا اور حکم دیا کہ اصمعی کو اسی وقت حاضر کیا جائے۔ اصمعی فوراً لا کر پیش کر دیا گیا۔ بارون نے اس سے کہا: سب سے آگے آنے والے اس گھوڑے کی پشانی پکڑو اور پھر اس کے سر سے پاؤں تک کے اعضا کا اشعار میں وصف بیان کرو۔ ان اعضا میں سے یس کے نام ہرندوں کے نام پر ہیں۔ اصمعی نے اسی

۱۔ معجم الادباء، جلد ۱۲، صفحہ ۱۷۶۔

۲۔ العقد الفرید، جلد ۱، صفحہ ۳۴۔

وقت ایک پرانے شاعر کا قصیدہ سنایا جس میں گھوڑے کے دس اعضا کے نام پرندوں کے نام سے مشابہ تھے۔ ہارون رشید یہ قصیدہ سن کر بہت خوش ہوا۔

۱۔ الامامت و السیاست، جلد ۲، صفحہ ۲۹۱۔

مترجم کا نوٹ:

یہ روایت اگر وراثت کی کسوٹی پر کسی جائے تو ناقابل اعتبار قرار پانے کی، امام ابو یوسف کا فضل و کمال، پایہ اجتہاد، ذہانت و فراست، قوت استدلال، علوم معقول و منقول پر کامل دسترس۔ یہ ایسی چیزیں تھیں کہ ہارون انہیں اپنی مملکت کا قاضی القضاۃ بنانے پر مجبور ہو گیا۔ ہارون امام ابو یوسفؒ کا حد درجہ احترام ملحوظ رکھتا تھا۔ اپنی کتاب الخراج میں انہوں نے جس طرح ہارون کو مخاطب کیا ہے، اسے نصیحتیں کہیں اور مشورے دیے ہیں، اس سے اندازہ ہوتا ہے کہ امام صاحب ہارون سے نہ صرف یہ کہ ذرا بھی مرعوب نہیں تھے بلکہ ہند و موعظت میں اس کے جلال و جبروت کی ذرا بھی پروا نہیں کرنے تھے۔ اتنے بڑے مجتہد اور اتنے بڑے شخص اور حکومت کے اتنے بڑے رکن کو ایک معمولی سے مسئلے پر امام مالکؒ سے بھڑا دینا، کسی طرح ممکن نہ تھا۔ یہ بات نہ ہارون رشید کے شایان شان تھی نہ ابو یوسفؒ اسے گوارا کر سکے تھے۔

اور یہ بات تو بالکل ہی خلاف قیاس اور ناقابل قبول ہے کہ امام مالکؒ نے امام ابو یوسفؒ سے خود بحث و گفتگو کرنے کے بجائے اپنے کسی شاگرد کو آگے بڑھا دیا ہو۔ یہ چیز بھی شائستگی اور متانت کے یکسر خلاف تھی جس کا امام مالکؒ جیسی شخصیت کے بارے میں تصور بھی نہیں کیا جا سکتا۔ اس واقعہ یہ ہے کہ بعض مصنفین جو فقہائے عراق یعنی امام ابو حنیفہؒ کے مکتب فکر سے متفق نہیں ہیں اس طرح کی لایعنی باتیں جو پایہ استناد سے قطعی (باقی حاشیہ صفحہ ۳۶۰ پر)

بارون رشید فوائد علمی و ادبی سے جہاں تک ہو سکتا تھا بہرہ ور ہوتا رہتا تھا۔ اچھے اچھے الفاظ اور جملے یاد کر لیتا تھا۔ خاص طور پر ایسے الفاظ اور جملے جو امور دین و دنیا کے فہم میں آسانی پیدا کرتے ہوں۔ یا برسر منبر خطابت اور کلام میں کام دیتے ہوں۔ یا عالموں، ادیبوں اور لوگوں سے مخاطبت میں مدد دیتے ہوں۔ ایک مرتبہ اصمعی نے اس سے گفتگو کرتے ہوئے ایک ثقیل اور متروک لفظ استعمال کیا۔ بارون نے اس سے کہا: اے اصمعی اتنا علم ہمیں بھی آتا ہے کہ منبر کے زینے پر اور لوگوں سے گفتگو کرتے وقت اور تقریر کرتے وقت کام آسکے۔ باقی رہے یہ ثقیل الفاظ اور غریب اشعار، سو ان سے تو ہمیں معاف رکھو۔

اسی سلسلے میں ایک اور دل چسپ روایت بھی خاص طور پر قابل ذکر ہے اور وہ بھی اصمعی سے متعلق ہے۔ اصمعی کا بیان ہے، عرصہ دراز کی غیر حاضری کے بعد ایک مرتبہ میں خلیفہ بارون رشید کی خدمت میں حاضر ہوا۔ مجلس میں بہت سے لوگ موجود تھے، میں نے سلام

(بقیہ حاشیہ صفحہ ۳۶۱)

ساقط ہیں، روانی سخن اور زور کلام میں کتہ جاتے ہیں۔ تعجب ہے کہ فاضل مؤلف کتاب جو روایات پر نقد و جرح بڑی بے باکی سے کرتے رہے ہیں، اس روایت کو قبول کرنے میں انہوں نے کوئی تکلف محسوس نہیں کیا۔ ایسا معلوم ہوتا ہے کہ یہ خود بھی اس گروہ سے تعلق رکھتے ہیں جو امام ابو حنیفہؒ کے مکتب فکر سے متعلق ناقابل قبول باتیں کرتا رہتا ہے اور اس کا ثبوت یہ ہے کہ اپنی کتاب میں سے جہاں کہیں انہوں نے امام ابو یوسف کا ذکر کیا ہے انہیں صرف قاضی لکھا ہے، امام نہیں لکھا، حالانکہ دوسرے ائمہ فقہ کے لیے امام کا لفظ بڑی دریا دلی سے وہ استعمال کرتے رہے ہیں۔

المقریزی، صفحہ ۵۵۔

کیا - خلیفہ نے مجھ سے پوچھا : کس چیز نے تمہیں ہم سے غافل کر دیا تھا ؟ اتنے دن تک ہمارے پاس تم کیوں نہیں آئے ؟

اصمعی کا بیان ہے کہ میں نے عرض کیا : یا امیرالمومنین میں بہت سے شہروں میں گھومنا پھرا لیکن کسی نے مجھے اپنے ہاں روکا نہیں (بالا تنی) صرف آپ کی کشش مجھے یہاں لے آئی ہے - خلیفہ نے مجھے بیٹھ جانے کا حکم دیا اور خاموش ہو گیا - تھوڑی دیر کے بعد حاضرین مجلس اٹھ کر جانے لگے ، میں بھی اٹھ کھڑا ہوا لیکن خلیفہ نے اشارے سے مجھے جانے سے روکا - میں بیٹھ گیا ، یہاں تک کہ سب لوگ چلے گئے اور مجلس میں ہم ہی دو آدمی رہ گئے - خلیفہ نے مجھ سے پوچھا :

اے ابو سعید ! تم نے لا تنی کا لفظ استعمال کیا تھا ، اس کے معنی کیا ہیں ؟ میں نے عرض کیا ، اس کے معنی ہیں "اسکتی" (یعنی مجھے روک رکھا تھا) پھر میں نے ثبوت میں یہ شعر پڑھا :

تمہارے لیے وہ دست کافی ہے جو درہم کو روک رکھے (تلیق)

اور دوسرا وہ ہاتھ کافی ہے جس میں خوں چکاں تلوار ہو

بارون رشید نے کہا : ایک فرماں روا کے لیے یہ بات بہت معیوب ہے کہ وہ عالم نہ ہو - ایسے موقع پر اگر میں خاموش رہتا ہوں تو لوگ جان لیں گے کہ میں نہیں سمجھا ، کیونکہ جواب نہیں دیا ، اور اگر جواب دیتا ہوں اور وہ جواب صحیح نہیں ہے تو لوگ یہ سمجھیں گے کہ میں تمہاری بات پورے طور پر سمجھ نہ سکا - نتیجہ دونوں کا ایک ہے -

بارون رشید کی علمی رغبت اور علم کے اجلال و احترام کی کیفیت حد بیان سے باہر ہے ، وہ علما کا غیر معمولی احترام کرتا تھا ، ان کے فضل و کمال کا پورے طور پر قدر شناس تھا - محمد بن حازم جن کی کنیت ابو معاویہ تھی اور وہ نابینا تھے ، بیان کرے ہیں کہ ایک روز بارون رشید کے ساتھ اس کے دسترخوان پر میں نے کھانا کھایا - کھانے کے بعد کسی آدمی نے میرے ہاتھ دھلائے جسے میں نہیں پہچانتا تھا - مجھ سے

ہو چھا گیا :

”تمہارے ہاتھ پر پانی کس نے ڈالا ؟ یہ بھی معلوم ہے ؟“

میں نے کہا : نہیں میں اسے نہیں جانتا ۔

مجھ سے کہا گیا کہ یہ امیر المومنین تھے، جنہوں نے تمہارے ہاتھ دبلانے ۔

یہ سن کر میں مضطرب ہو گیا ، اور میں نے ہارون رشید سے کہا : یہ کام آپ نے کیا ؟ ہارون نے جواب دیا : ہاں ، یہ میں نے کیا ہے ۔ اس لیے کہ علم کی بزرگی کا تقاضا یہ تھا ۱ ۔ ان تمام باتوں کے باوجود ہمارا یہ دعویٰ نہیں ہے کہ ہارون رشید علم فقہ کے شیوخ میں ایک بہت بڑا شخص تھا ، نہ ہم یہ کہتے ہیں کہ لغت اور نحو کے اساتذہ میں اس کا شمار تھا اس لیے کہ اس سے توقع بھی نہیں کی جانی چاہیے لیکن وہ ایسا شخص ضرور تھا کہ اپنے زمانے کی تہذیب و حضارت کے لحاظ سے علم و فن میں اتنا بہرہ رکھتا تھا جو ایک خلیفہ کے شایان شان تھا ۔ علمی اعتبار سے بھی وہ اچھی خاصی منزلت کا حامل تھا ۔ لیکن جہاں تک ادب کا تعلق ہے اس میں تو اس کا پایہ ہی دوسرا تھا ۔

نثر و نظم میں مہارت

راویان ادب کا اس امر پر اجماع ہے کہ ہارون رشید طبعاً ادیب اور شاعر پیدا ہوا تھا ۔ رقت طبع ، دقت شعور ، حسن ذوق ، ذکاوت ، یادداشت کی غیر معمولی قوت ، فوری اور برجستہ طور پر سوزوں اور مناسب الفاظ کی طرف ذہن کا انتقال ، یہ ایسے کمالات تھے کہ جو شیوخ ادب ہر وقت اس کی خدمت میں حاضر رہتے تھے ، اس کے سامنے بات کرتے ہوئے جھجھکتے تھے ، کہیں کوئی غلط لفظ نہ سے نہ نکل جائے ، کہیں کوئی غلط جملہ نہ بول جائیں ۲ ۔ اگر کہیں خلافت کے بوجھ نے اسے دبا نہ رکھا ہوتا تو بلاشبہ اپنے وقت میں ادب کا نابغہ شمار ہوتا ۔

۱ ۔ الامامة والسياسة ، جلد ۲ ، صفحہ ۲۹ ۔

۲ ۔ العقد الفرید ، جلد ۲ ، صفحہ ۳ ۔

نوعمری ہی سے عبارت کی بلاغت اور الفاظ کے اختصار کا وہ شائق تھا۔ بڑا بڑا تو کیفیت یہ تھی کہ خطاب میں قوی، اسلوب میں متین، تقریر میں دقیق، اور گفتگو میں اختصار پسند تھا۔ اشعار سے بھی اسے غیر معمولی شغف تھا۔ بعض پرانے شاعروں کے دیوان اور کلیات اسے حفظ تھے۔ شانداز اور فصیح و بلیغ قصائد سے اسے شروع ہی سے واسطہ پڑتا رہا تھا کہ راویان ادب اس کے حاشیہ نشین تھے۔ جو شعر اس کی زبان پر آتا، وہ اس کے ذوق کا آئینہ دار ہوتا۔ اشعار کے نقد و تحلیل میں بھی اس کا ذہن خوب کام کرتا تھا اور ان کی شاعری سے بھی وہ پورے طور پر واقف تھا۔ کتب ادب میں ایسی بہت سی مثالیں موجود ہیں جو اس بات کا ثبوت ہیں کہ نثر و نظم میں اسے کتنی غیر معمولی سہارت حاصل تھی۔

خلنا اور وزرا مختصر اور بلیغ جملے اپنے رقعات و توقیعات، اپنے فرامین و رسائل میں لکھا کرتے تھے۔ بارون رشید اس معاملے میں بھی سب سے آگے تھا۔ یہ بلیغ اور مختصر جملے فرمان یا مکتوب کے آخر میں روح سخن کے طور پر سہر لگانے سے پہلے لکھے جاتے تھے۔ ان توقیعات کی طرف بطور خاص ادیب متوجہ ہوتے۔ وہ انہیں تلاش باکر کر کے جمع کرتے تھے۔ بعض دفعہ روپیہ صرف کر کے، رقم خرچ کر کے اپنے مؤلفات کے لیے انہیں فراہم کرتے تھے۔ روایت ہے کہ یحییٰ بن خالد برمکی کی توقیع کی قیمت ایک دینار سے دو دینار تک تھی۔ لیکن جاحظ کا بیان ہے کہ براسکہ کی توقیعات رشید کی توقیعات کے مقابلے میں کوئی حیثیت نہیں رکھتی تھیں۔

فارس کے عالم کے نام ایک فرمان میں ایک ایسے کام سے متعلق جس میں اس نے عدل کو ملحوظ نہیں رکھا تھا بارون نے یہ فقرہ پڑھا دیا :
”مجھ سے اس طرح ہوشیار رہنا جس طرح لوگ شبخون سے ہوشیار رہتے ہیں۔“

۱۔ الاغانی، جلد ۱، صفحہ ۹۳۔

۲۔ البیان والتبیین جلد ۲، صفحہ ۴۹۔

سندھ کے عامل کے نام ایک فرمان کے آخر میں اس نے ایک جملہ

لکھا :

”جو جاہلیت کی طرف دعوت دیتا ہے وہ موت کو بلاتا ہے۔“

اسی طرح اس نے عامل خراسان کے نام ایک مراسلے کے آخر میں

تحریر کیا :

”زخم کا مداوا کر لو ، ایسا نہ ہو وہ پھیل جائے۔“

طبرستان کے عامل کو جب کہ اس کی ولایت میں بغاوت و سرکشی

کی آگ سلگ اٹھی تھی ، اس نے ایک فرمان بھیجا جس کے آخر میں دو

لفظ اپنے قلم سے بڑھا دیے :

”جو سر اونچا اٹھاتا ہے ، وہ اپنے پورے بدن سمیت لڑھک کر گر

پڑتا ہے۔“

اسی طرح اس نے رے کے عامل کو لکھا :

”ملوک و سلاطین اپنا حصہ لے کر رہتے ہیں۔“

روم کے بادشاہ نے ایک مرتبہ اسے خط لکھا اور اعلان جنگ کی

دھمکی دی۔ رشید نے اسے جو سرکاری جواب بھیجا اس کے آخر میں

لکھ دیا :

”کافر کو بہت جلد معلوم ہو جائے گا کہ اس کا انجام کیا ہونے

والا ہے۔“

ایک شخص نے خلیفہ کے عہال میں سے کسی کی شکایت کی اور انصاف

طلب کیا۔ بارون رشید نے اس کے نام جو تحریر بھیجی اس میں اپنی طرف

سے یہ جملہ بڑھا دیا :

”عدل سے تجاوز نہ کرو اور انصاف کا حق نہ مارو۔“

اسی طرح ایک دوسرے خط میں ایک جاہل الشان شخص کو جس پر

عامل نے بہت ظلم کیا تھا ، اس نے لکھا :

”اس کا منصب ہم تم کو سونپتے ہیں لیکن خبردار اس کی سیرت نہ

اختیار کر لینا۔“

ایک قیدی کے فرمان ربائی پر اس نے لکھا :

”جو اللہ سے پناہ کا طالب ہوتا ہے ، نجات پاتا ہے۔“

فن خطابت میں رشید کو غیر معمولی کمال حاصل تھا ۔ ممبر پر نمودار ہونے کے بعد اس کے دست و پا کی جنبش ، جلال آغاز ، انداز تکلم کا حسن اور لہجے کی فصاحت ، ایک عجیب سا پیدا کر دیتی تھی ۔ اس کے خطبات کی ایک خاص خصوصیت یہ تھی کہ ان میں قرآن کے الفاظ نہایت بر محل استعمال کرتا تھا ۔ ایک مرتبہ خطبہ دیتے ہوئے حمد و ثنا کے بعد اس نے کہا :

لوگو !

”میں تمہیں اللہ سے ڈرنے کی نصیحت کرتا ہوں کیونکہ تقویٰ سیات کو مٹا دیتا ہے ، صفات کو دوگنا کر دیتا ہے ، جنت کی کامرانی سے ہم کنار کرتا ہے ، جہنم کی آگ سے نجات دیتا ہے ۔ میں تمہیں اس دن سے ڈراتا ہوں جب بصارت کام نہ دے گی اور اسرار ظاہر ہو جائیں گے ۔ جس دن بدی کی تلافی نہ ہو سکے گی اور نیکی میں کوئی اضافہ نہ ہو سکے گا ۔ وہ دن ہوگا مصیبت کا ، کیونکہ قلوب سینے سے نکل کر حلق میں آجائیں گے ، ظالموں کے لیے گرم پانی ہوگا اور کوئی ان کا سفارش کرنے والا نہ ہوگا ۔ اس دن آنکھوں کی خیانت بھی ظاہر ہوگی اور دل کے چھپے ہوئے بھید بھی ۔ لوگو ! اس دن سے ڈرو جس روز تم خدا کے پاس لے جانے جاؤ گے اور ہر شخص اپنے اعمال کا بدلہ پائے گا اور کسی پر ظلم نہیں ہوگا ۔

اللہ کے بندو !

تم عبث اور بے کار نہیں پیدا کیے گئے ۔ نہ تمہیں بے کار بنا کر چھوڑ دیا گیا ہے ۔ اپنے ایمان کو اسانت سے تقویت دو ۔ اپنے دین کو ورع سے قوت پہنچاؤ ، اپنی نماز کو زکوٰۃ سے مستحکم کرو ۔ تم ایسے مسافر ہو جس کا سفر جاری ہے ، بہت جلد دار فنا سے دار بقا کی طرف منتقل ہو جاؤ گے ۔ پس مغفرت کی طرف توبہ کا توشہ

لے کر بڑھو۔ رحمت کی طرف تقویٰ کی پونجی لے کر لیکو، ہدایت کی طرف امانت کی زاد راہ لے کر بڑھو اور خام آرزؤں سے بچو، انہوں نے بہتوں کو کہیں کا نہ رکھا اور توبہ اور استغفار کا بھی یارا نہ رہا اور وہ چیز بھی نہ ملی جس کی انہیں جستجو تھی۔ لوگو! میں تمہیں اسی چیز کا حکم دیتا ہوں جس کا اللہ نے تمہیں حکم دیا ہے اور اسی چیز سے منع کرتا ہوں جس سے اللہ نے منع کیا ہے۔ اپنے اور تمہارے لیے اللہ سے استغفار کرتا ہوں“۔

ساتھ ہی ساتھ فکر صائب اور منطق سلیم سے ہارون رشید متاثر بھی ہوتا تھا۔ کلام کی بلاغت اسے مسحور کر دیتی تھی۔ نطق رقیق کے سامنے وہ بے بس ہو جاتا تھا۔ ایسے موقع پر سائل کو جی بھر کے انعام دیتا تھا اور سائل کو معاف کر دیتا تھا بشرطیکہ وہ اعتذار میں حسن کلام سے کام لے۔

رشید کے بھائی ابراہیم بن مہدی کا بیان ہے کہ میں ایک روز اس کے پاس بیٹھا ہوا تھا کہ اس کی خدمت میں ایک طباق پیش کیا گیا، جس میں ایک رقعہ بھی رکھا ہوا تھا۔ رشید نے رقعہ پڑھا تو بہت لطف اندوز ہوا۔ میں نے عرض کیا: یا امیرالمومنین! کس بات سے آپ اتنا خوش ہوئے؟ اس نے جواب دیا: عبدالملک بن صالح ہاشمی نے یہ ہدیہ مجھے بھیجا ہے، پھر وہ رقعہ میری طرف بڑھا دیا۔ میں نے پڑھا تو اس میں بسم اللہ کے بعد لکھا تھا:

”یا امیرالمومنین! میں ایک باغ میں داخل ہوا، جسے آپ کے لطف و کرم کے باعث خود میں نے بنایا تھا۔ اس کے پھل اور فواکہ پک چکے تھے۔ میں نے ہر ایک میں سے کچھ حصہ لیا اور طباق میں رکھ کر امیرالمومنین کی خدمت میں بھیج دیا تاکہ یہ چیز اس شخص کی خدمت میں پہنچ جائے جس کے لطف و کرم کے باعث میں اس چیز کا مالک بنا۔“

میں نے کہا: یا امیر المومنین! اس میں خوشی کی کیا ایسی بات ہے؟

رشید نے جواب دیا، کیا تم نہیں دیکھتے کہ اس نے اطباق قضاہ کا لفظ استعمال کیا ہے جو کنایہ ہے خیزران کے نام سے^۱۔

ایک دفعہ ہارون ایک سرکش اور باغی شخص پر بہت خفا ہوا اور حکم دیا کہ نطع اور تلوار لائی جائے تاکہ اسے قتل کر دیا جائے۔ وہ شخص رونے لگا۔ رشید کو حیرت ہوئی، اس نے پوچھا: "تو رو کیوں رہا ہے؟"

اس نے جواب دیا: یا امیر المومنین، خدا کی قسم! موت کی دہشت سے مجھے رونا نہیں آ رہا ہے اس لیے کہ وہ تو قطعی اور یقینی ہے، اسے آنا ہی ہے۔ البتہ اس بات پر مجھے رونا آ رہا ہے کہ دنیا سے میں اس حالت میں رخصت ہوں کہ امیر المومنین مجھ سے خفا ہیں۔

ہارون کو یہ بات پسند آئی اور اس نے اسے معاف کر دیا^۲۔ اصمعی کی روایت ہے کہ ایک روز میں رشید کے پاس بیٹھا ہوا تھا کہ عبدالملک بن صالح عباسی ہتھکڑی، بیڑی میں جکڑا ہوا لایا گیا۔ ہارون اس کی سرگرمیوں سے متعلق بدگمان تھا، اس نے اسے جیل بھیج دیا۔ دونوں کے مابین کافی تلخ گفتگو ہوئی، جس سے رشید اور بھڑک اٹھا۔ یحییٰ بن خالد بھی اس وقت موجود تھا۔ اس نے چاہا کہ بات ٹل جائے اور یہ شخص بچ جائے۔ اس نے اس سے کہا: تو حاسد ہے! عبدالملک نے جواب دیا:

اللہ تعالیٰ وزیر صاحب کو خوش رکھے۔ اگر حسد نام ہے اس خیر و شر کا جو میرے پاس ہے تو یہ دونوں باقی رہیں گے۔

ہارون رشید کو یہ جواب پسند آیا، وہ سیری طرف متوجہ ہوا اور اس نے کہا:

اصمعی! اس بات کو لکھ لو۔ خدا کی قسم! حسد کے بارے میں اسے

۱ - محاسن الملوك، صفحہ ۸۵ -

۲ - امالی القالی، جلد ۱، صفحہ ۱۲۷ -

مزمے کی بات میں نے آج تک کسی اور سے نہیں سنی تھی^۱۔
ایک مرتبہ خوارج میں سے ایک شخص نے باغیانہ حرکت کی۔
بارون رشید نے اس کے تعاقب میں سپاہی بھیجے، گرفتار کر کے وہ اس کے
سامنے لایا گیا۔

رشید نے غضب ناک ہو کر، اس حالت میں کہ اس کے قتل کا
فیصلہ کر چکا تھا، پوچھا:

”تم کیا چاہتے ہو؟ میں تمہارے ساتھ کیا سلوک کروں؟“
خارجی نے جواب دیا: ”وہی سلوک کہ جب آپ خدا کے سامنے ہوں
گے اور وہ آپ سے کرے گا۔“

بارون نے سر جھکا لیا، پھر تھوڑی دیر کے بعد کہا: ”اسے چھوڑ دو!“
خارجی جب بارون کے پاس سے چلا گیا تو حاضرین میں سے ایک
شخص نے کہا: امیرالمومنین! آپ نے وہیہ صرف کیا، اپنے آدمیوں کو
مبتلائے رحمت کیا اور اس شخص کا صرف ایک جملہ سن کر اسے رہائی
بخش دی اس کا نتیجہ یہ ہوگا کہ امیرالمومنین شر انگیزوں سے اس کے بعد
محفوظ نہیں رہیں گے۔

بارون نے حکم دیا: ”اسے پکڑ لاؤ!“
خارجی سمجھ گیا کہ لوگوں نے اس کے خلاف خلیفہ کو بھڑکا دیا
ہے۔ وہ واپس آیا اور اس نے کہا:

”یا امیرالمومنین! اپنے اسیر کے بارے میں دوسروں کی رائے پر کان نہ
دھریے کیونکہ اللہ تعالیٰ آپ کے بارے میں اگر دوسروں کی رائے
پر کان دھرتا تو ایک لمحے کے لیے بھی آپ خلیفہ نہیں رہ سکتے تھے۔“
رشید نے کہا: اسے چھوڑ دو اور اب اس کے بارے میں مجھ سے کچھ
نہ کہنا^۲۔

اس سے بھی زیادہ عجیب برتاؤ، بارون رشید کا شعرا کے ساتھ تھا۔ اگر
کوئی شعر اس کے ذوق کے مطابق ہوتا تھا تو وہ اس طرح یاد رہ جاتا تھا

۱۔ مروج الذهب، جلد ۴، صفحہ ۴۰۳۔

۲۔ المختار، صفحہ ۷۷۔

کہ وہ اسی وقت اس کے بارے میں اپنی یادداشت سے سب کچھ بتا دیتا تھا۔
منصب خلافت پر ہارون جب فائز ہوا تو اس کے کچھ عرصہ بعد
مروان بن ابی حفصہ پہلی مرتبہ اس کی خدمت میں حاضر ہوا اور شعر گوئی
کی اجازت طلب کی۔

ہارون رشید نے اس سے کہا، ”کیا تو وہی شخص نہیں ہے جس نے
معن بن زائدہ کا مرثیہ کہتے ہوئے یہ شعر کہے تھے:

اقمنا بالیحاسة بعد معن
مقامنا لا نرید لہ زوا لا
و قلنا این یذہب بعد معن
وقد ذہب النوال فلا نو الا

یعنی:

معن کے بعد ہم یمامہ میں ٹھہرے
ایسی جگہ جس کے ادبار کا گمان بھی کبھی نہ تھا
ہم نے کہا اب معن کے بعد ہم کہاں جائیں
کیونکہ اس کے ساتھ تو یذل و نوال بھی رخصت ہو گئے
پس اگر تو انعام کا مستحق تھا، تو وہ تو ابن زائدہ کے ساتھ گیا،
پھر تو میرے پاس کس لیے آیا ہے؟ میں کیا کروں؟ اس کے بعد حکم
دیا اسے دربار سے نکال دیا جائے۔ وہ دربار سے چلتا کر دیا گیا۔

دوسرے روز مروان پھر آیا اور ایک نہایت زبردست قصیدہ رشید کی
شان میں سنایا، جو اسے بہت پسند آیا۔ اس نے پوچھا: ”اس قصیدے
میں کتنے اشعار ہیں؟“ شاعر نے جواب دیا ”سو“۔

ہارون رشید نے حکم دیا، ”اسے ایک لاکھ درہم عطا کیے جائیں۔“
اور اس کا سالانہ وظیفہ بھی مقرر کر دیا جس سے وہ اپنے مرنے کے وقت
تک فائدہ اٹھاتا رہا۔

۱۔ تاریخ بغداد، جلد ۱۳، صفحہ ۱۴۷۔

ایک روایت یہ بھی ہے کہ مروان کا یہ واقعہ مسہدی کے ساتھ پیش

آیا تھا۔

ایک مرتبہ اس کا ایک مصاحب حاضر خدمت ہوا۔ اس نے دیکھا کہ وہ اپنے بیٹے مامون کو ہنسانے کی کوشش کر رہا ہے۔ اس نے کہا: اللہ اس کی نیکیوں میں اضافہ کرے اور اس کی برکتیں وسیع کرے یہاں تک کہ اس کا ہر روز گزشتہ کل سے بہتر ہو اور آنے والے کل کے لحاظ سے کم ہو۔ رشید نے کہا: یہی مفہوم تم سے پہلے، اعلیٰ بعدان نے بھی اپنے اشعار میں ادا کیا ہے:

و جد تک اس خیر بنی لوی
وانت الیوم خیر منک امس
وانت غداً تزدیدا الخیر ضعفاً
کذا اک تزدید سادة عبد شمس

یعنی:

میں نے تیرے گزرے ہوئے کل کو بہتر پایا
اور تیرا امروز، گزرے ہوئے کل سے بھی بہتر ہے
اور آنے والے کل کو تیری خیر مضاعف ہو جائے گی
عبد شمس کے سرداروں کی خیر اسی طرح بڑھتی رہے گی۔

ایک مرتبہ اسے اطلاع ملی کہ شاعر مسلم بن ولید نے شیعہ مذہب اختیار کر لیا ہے اور بنی عباس کی بیعت ترک کر دی ہے۔ اس نے اسے حاضر کرنے کا حکم دیا۔ جہاں وہ چھپا ہوا تھا وہاں سے پکڑ کر لایا گیا۔ ہارون کی نظر اس پر پڑی تو اس نے دیکھا کہ اس کا رنگ رخ بدل گیا ہے اور حالت غیر ہوتی جا رہی ہے، اسے وہ مجلسیں یاد آ گئیں جو اس کے ساتھ گزری تھیں، اور وہ قصائد بھی یاد آئے جنہیں وہ ذوق کے ساتھ سنا کرتا تھا۔ اس کا دل پگھل گیا، اس نے کہا:

”کہو مسلم کیا حال ہے؟ کیا یہ شعر تمہارا نہیں ہے:

انس الهوی بنی العمومۃ فی العشا
و راه یطمع عن بنی العباس“

یعنی:

میری محبت میرے بنی اعمام کے ساتھ جاں و دل سے وابستہ ہے

اور میں محسوس کرنا ہوں وہ بنی عباس سے روگرداں ہے ۔
مسلم نے جواب دیا :

یہی نہیں ، بلکہ امیر المؤمنین ! میں نے تو یہ بھی کہا ہے :

أبس الهوى بيني العمومة في العشا
مستتر حشاً في سائر الأبناس
و اذ اكملت الفضائل كنتم
اولى بذا لك يا بنی العباس

یعنی :

میری محبت میرے بنی اہم کے ساتھ جان و دل سے وابستہ ہے
اور دوسرے تمام لوگوں سے روگرداں ہے
اور جب فضائل کی تکمیل ہوئی تو

اے بنو عباس تم سب سے آگے نکل گئے

مسلم کی برجستہ کوئی بارون کو پسند آئی اور اس نے اسے معاف کر دیا ۔
بارون رشید کو شعر و شاعری سے بے انتہا دل چسپی تھی ۔ اگر یہ
کہا جائے کہ شعر اس کی روح کی غذا تھا تو ذرابالغہ نہ ہوگا ۔ کسی
حال میں ، کسی جگہ ہو ، شعر سننے کا موقع ہاتھ سے جانے نہیں دیتا تھا ،
بیمار ہو یا تندرست ، محل میں ہو یا سفر میں ، مجلس قضا میں بیٹھا ردِ مبالغہ
کے فیصلے کر رہا ہو ۔ میدانِ جہاد میں ہو یا عرصہٴ قتال میں ، اکل و
شرب میں مصروف ہو یا کوئی اور ضروری کام کر رہا ہو ، سماعِ شعر سے
انکار کرنا اس کے بس سے باہر تھا ۔ البتہ موسمِ حج میں شعرا سے دور رہتا
تھا ، اس اندیشے سے کہ اس دل چسپی میں منہمک ہو کر ذکرِ الہی کے
ان اوقات سے دور نہ ہو جائے جو عبادت اور استغفار کے لیے مخصوص ہیں^۲ ۔
اصمعی کا بیان ہے کہ ایک روز میں رشید کی خدمت میں حاضر ہوا ،
وہ بخار میں مبتلا تھا ، کہنے لگا :
”کوئی اچھا سا شعر بتاؤ ۔“

۱ - العقد الفرید ، جلد ۱ ، صفحہ ۱۶۹ -

۲ - الاغانی ، جلد ۳ ، صفحہ ۵۰ -

میں نے عرض کیا کس طرح کا شعر آپ سننا پسند کریں گے؟ سرور و نشاط سے لبریز یا غم و اندوہ سے بھر پور؟ جواب دیا: ایسے اشعار سناؤ جو اثر انگیز ہوں۔ نہ بہت زیادہ غمگین کرنے والے ہوں، نہ بہت زیادہ سرمست کرنے والے۔ میں نے عدیل بن فرخ عجمی کے حسب ذیل اشعار سنائے:

صحا عن طلاب البيض قبل مشيه
و راجع غص الطرف فھر خفيض
دعا فی لہ یوما ھوی فاجابہ
فؤاد از بلقی المرض مریض
لمستأ نسات بالحديث كأنہ
تھلل غر بر قھن و میض

یعنی:

بڑھا پا آنے سے پہلے نازنینوں کے جادو سے وہ ہوش میں آ گیا
اس نے آنکھیں جھکا لیں
ایک دن مجھے اس کی محبت نے بلایا، اس کا جواب دل نے دیا اس طرح
جیسے کوئی مریض، مریض سے ملتا ہے
وہ باتیں انس و ہوا کی
جیسے بجلی کوندی اور چاند چمکا

یہ اشعار سن کر وہ اتنا متاثر ہوا کہ بار بار تاکید کرتا، پھر سناؤ۔
میں نے اتنی مرتبہ یہ اشعار سنائے کہ اسے زبانی یاد کئے۔
ایک روز اس کی سواری کا جلوس نکلا۔ راستے میں بنی امیہ کے ایک
آدمی نے اسے روکا۔ وہ بے انتہا خائف تھا، اس کے ہاتھ میں ایک رقعہ
تھا جس میں اشعار درج تھے جن کے ذریعے وہ اس کے لطف و کرم کا
تمنی اور امان کا طالب تھا۔ رشید نے اس کے ہاتھ سے رقعہ لے لیا۔ پڑھا
سواری چلتی رہی۔ اشعار پسند آئے۔ اسے امان نامہ عطا فرما دیا اور ہر

شعر کا ایک ہزار دینار صلہ دیا اور کہنے لگا:
 ”اگر تم نے اور زیادہ اشعار کہے ہوتے تو میرا صلہ بھی اور زیادہ
 ہوتا۔“

ایک مرتبہ رشید اپنی مجلس میں بیٹھا، معاملات و مقدمات کے فیصلے
 کر رہا تھا کہ علی بن خلیل بھیس بدلے ہوئے آیا، اس پر یہ الزام تھا کہ
 زندیق ہے۔ پولیس اس کی تلاش میں تھی۔ اس نے رشید کو ایک قصیدہ
 سنایا جس میں یہ اشعار بھی تھے:

یا خیر من جدت لرحلتہ
 بحب الרכاب بمهمہ جلس
 انی لجبات الیک من فزع
 قد کان شردنی من الانس
 و اخترت حلمک لا اجا وزہ
 حتی اغیبت فی ثری دمی

یعنی:

اے بہترین وہ شخص جس کی ملاقات کے لیے صحراؤں کو طے کر کے
 تیز رو سواریاں آتی ہیں

میں دہشت زدہ ہو کر تیری پناہ کا طالب ہوں
 کچھ لوگوں نے مجھے غریب البلاد بنا رکھا ہے
 اب میں تیرے حلم سے آس لگائے ہوئے ہوں
 یہاں تک کہ میری ہڈیاں مٹی ہو جائیں

پھر اس نے زندقے کی تہمت سے اپنے آپ کو بری بتایا۔ بارون رشید
 نے کہا:

”جاؤ ہم تمہیں امان دیتے ہیں۔“

بارون رشید نے خالد بن یزید بن حاتم مہلبی کو موصل کا حاکم
 بنایا۔ خالد جب شہر میں داخل ہوا تو اس کا جھنڈا پھٹ کر گر پڑا۔

۱۔ المسعودی، جلد ۶، صفحہ ۳۵۴۔

۲۔ بحاسن الملوک، صفحہ ۲۵۔

خالد نے اسے بد شگون سمجھا ، اس کے ساتھ ایک شاعر بھی تھا ، اس نے کہا :

ماکان منكسر اللوا نظيرة
تغشى ولا امریکون مریلا
لکن هن الرمع اضعف دکنہ
صغرا لو لایہ فاستقل الموصلا

یعنی :

یہ جھنڈا کسی بد شگون کے باعث نہیں پھٹا ہے
جس سے تم خائف ہو ، نہ کوئی اور پریشانی کی بات ہے
اصل بات یہ ہے کہ ہرجم والے نیزے کا یہ حصہ اس لیے کمزور
نظر آیا کہ

جہاں حکومت کرنے جا رہے ہیں وہ جگہ باری شان سے کم ہے
یہ خبر ان اشعار کے ساتھ رشید کے کانوں تک بھی پہنچی ۔ اس نے
خالد بن یزید کی ولایت میں توسیع کر دی اور شاعر کو انعام دیا ۔
ہارون کو شعر و سخن کی پرکھ میں غیر معمولی کمال تھا ہی ، وہ
باریک بین بھی اتنا تھا کہ شاعروں کی غلطیاں بڑی آسانی سے پکڑ لیتا تھا ۔
اوس کا بیان ہے ، ایک مرتبہ میں نے رشید کو نابغہ جعدی کے کچھ اشعار
سنائے ، جب میں اس شعر پر پہنچا :

”اشم طویل الساعدین شمر دل“

اذا لم یزح للمجد اصبح عادیا“

رشید نے کہا : بات کچھ بنی نہیں ۔ میں نے عرض کیا : تو
امیرالمومنین اسے پھر کیا کہنا چاہیے تھا ۔

رشید نے کہا ”مجد“ کے بجائے اگر وہ ”معروف“ کا لفظ استعمال
کرتا تو زیادہ بہتر تھا ، مثلاً یوں کہتا :

”اذا راح للمعروف اصبح عادیا“

میں نے عرض کیا ، یا امیرالمومنین ! اس فن میں آپ اس سے

بہت زیادہ ہیں ۱۔

ابو نواس شاعر مصر کے شہر سے واپس آیا ، تو رشید نے اس سے پوچھا : اہل مصر نے تمہاری پٹائی کیوں کی ؟ ابو نواس نے جواب دیا : یا امیر المومنین ! اس لیے کہ میں نے ان کے امیر خصب کی مدح میں ایک قصیدہ کہا جس کا ایک شعر یہ بھی تھا :

”فان یک باق انک فرعون فیکم

فان عصا موسیٰ بکف خصب“

یہ شعر سن کر لوگ غضب ناک ہو کر مجھ پر ہل پڑے اور کہنے لگے : اے دشمن خدا ! حضرت موسیٰؑ کا معجزہ تو نے خصب سے منسوب کر دیا اور اس کے بعد بے تعاشا مجھے پیشنا شروع کر دیا ۔ رشید ہنس پڑا ، اور اس نے کہا : اگر تم نے مصرعہ ثانی اس طرح کہا ہوتا :

”و باق عصا موسیٰ بکف خصب“

تو بات بھی بن جاتی ، شعر بھی مزے دار ہوتا اور تمہاری پٹائی بھی نہ ہوتی ۔ ابو نواس نے کہا : واقعی اس طرف میرا ذہن منتقل نہیں ہوا ۔ یا امیر المومنین ! اس فن میں آپ مجھ سے کہیں زیادہ آگے ہیں ۲۔

ایک مرتبہ مشہور رجز گو شاعر عانی نے رشید کے سامنے اپنا ایک طویل رجز پڑھا ۔ جس کے بعض اسعار گھوڑے کی تعریف میں تھے ، ایک شعر یہ بھی تھا :

”کان اذنبہ اذا تشوفا ،

قادمة او قلما محوفا“

رشید نے اسے وہیں روک دیا اور کہا : ”کان“ کے بجائے ”تخال“ کر دو ، شعر زیادہ اچھا ہو جائے گا ۔

بارون رشید کے سوا حاضرین میں سے کسی کی نظر بھی اس نحوی غلطی کی طرف نہیں گئی ۳۔

۱۔ خزائن الادب ، جلد ۳ ، صفحہ ۳۰۷۔

۲۔ دیوان المعانی ، جلد ۱ ، صفحہ ۳۶۔

۳۔ دیوان المعانی ، جلد ۱ ، صفحہ ۳۶۔

ہارون رشید کے اشعار

ہارے سامنے ایک مجموعہ اشعار ہے جن کے بارے میں کہا جاتا ہے کہ یہ رشید کے ہیں۔ ان میں معقول حصہ ایسے اشعار کا ہے جو کہے ہوئے دوسرے شاعروں کے ہیں لیکن منسوب رشید سے کر دیے گئے ہیں۔ تاہم مختلف کتب ادب اور مختلف مصادر سے یہ ثابت ہوتا ہے کہ ہارون شعر کہتا تھا، طبع موزوں پائی تھی اور اپنے خیالات بڑے سلیقے سے نظم کرتا تھا۔ ایک تحقیق کرنے والا محسوس کرنے کا کہ یہ اشعار اپنے انداز و اسلوب کے اعتبار سے متبائن قسم کے ہیں۔ سوز و گداز سے بھرے ہوئے شعر بھی ہیں، رواں اور شگفتہ بھی، پست اور مبتذل بھی۔ قیاس غالب یہ ہے کہ یہ آخری قسم دوسروں کی کارفرمائی ہے یا کسی وقتی تاجر کے ماتحت برجستہ ایسے اشعار نظم ہو گئے ہیں اور یہ کوئی تعجب کی بات بھی نہیں، کیونکہ اس فن رفیع کی طرف پورے طور پر متوجہ اور منہمک ہونے کا وقت وہ شخص کہاں سے نکال سکتا تھا، جسے خلافت کی گراں باز ذمے داریوں سے عہدہ برآ ہونا پڑتا ہو؟

روایت ہے کہ ایک مرتبہ اس نے اپنی ایک جاریہ کو طلب کیا، جس نے گل آنے کا وعدہ کیا تھا، لیکن وعدہ کے دوسرے روز آئی۔ ہارون نے کہا:

ایا من دودی ام
 من لا اعطیکہ الیوم
 ولا والله لا اعطیک
 الا الصد و اللوما
 وان کابقا جی منک
 حب یمنع الشوما
 ایا من سمتہ الوصل
 فاعلی المہر و السوما

یعنی :

جس نے کل میری محبت ٹھکرا دی
آج میں اسے محبت کا نذرانہ دینے کو تیار نہیں ہوں ،
بخدا میں تمہیں سوا
سلامت اور برگشتگی کے کچھ نہیں دے سکتا ۔
اگرچہ میرے دل میں تیری محبت اس طرح جا کزیں ہے
جس نے میری نیند حرام کر رکھی ہے ،
اے وہ محبوب جس کا شیوہ وحل ہونا چاہیے تھا ،
اس نے اپنا نرخ بڑھا دیا ہے ۔

ایک اور روایت ہے کہ رشید کی ایک جارید کا نام بین تھا ۔ وہ
اسے بہت چاہتا تھا ۔ اس کا انتقال ہو گیا ۔ بارون نے ایک درد انگیز مرثیہ
کہا جس کے چند اشعار یہ ہیں :

قاسیت او جاعاً و احزاناً
لما استخلص الموت هیلانا
فارقنا عیشی حین نارقہا
نما ابالی کیفما کنا
کانت ہی الدنیا فلما ثوت
فی قبرها فارقنا دنیاننا
قد کثر الناس و لکننی
لست اری بعدک انسانا
والله لا انسانک ما حرکت
رج با علی بخدا غصاننا

یعنی :

میں نے بہت سے دکھ جوہیلے ، تکلیفیں سہیں
جب موت نے بیلن کو آ لیا ،
میں نے اپنی زندگی سے ، اس سے جدائی کے بعد منہ سوڑ لیا

اب مجھے کچھ فکر نہیں کہ کس ڈھب سے گزرتی ہے
میری دنیا وہی تھی ، وہ قبر میں پہنچ گئی ،
تو اب میں اس دنیا کا کیا کروں ؟ اسے بھی چھوڑا ،
آدمیوں کی کیا کمی ہے ،
لیکن تیرے بعد بھی کوئی آدمی ہے ؟
خدا کی قسم میں تجھے فراسوش نہیں کر سکوں گا
جب تک نجد کی ہوائیں ٹہنیوں کو جنبش دیتی رہیں گی
رشید کی تین کنیزیں اس کے ساتھ محل میں رہتی تھیں ، ان کے بارے
میں کہتا ہے :

ساک الثلاث الفاتنات عنانی
وحللن من قلبی بكل مکان
سالی تطاوعنی البریۃ کلھا
و اطیعھن و عن فی عصیان
ماذاک الا ان سلطان الہوی
و بہ قوین اعز من سلطانی

یعنی :

میری توجہ کو تین فتنہ طراز نازنینوں نے گھیر رکھا ہے
اور میرے دل کے ہر گوشے میں جگہ بنا رکھی ہے ،
یہ کیا بات ہے کہ سارا زمانہ میرا فرمان بردار ہے
لیکن میں ان کا مطیع ہوں حالانکہ یہ سرکش اور نافرمان ہیں
بات اس کے سوا کچھ نہیں کہ سلطان محبت ان کی مٹھی میں ہے
اسی لیے ، یہ مجھ سے زیادہ قوی ہو گئی ہیں
ابراہیم موصلی رشید کے یہ اشعار گایا کرتا تھا :

امدی العیب مع الجنوب سلامہ
فاردد الیہ مع الشمال سلاما
و اعرف بقلیک ما تضمن قلبہ

و قد اولا بهوا کما الا یاما
و اذ ابکیت له فایقن انه
ستجودا دمعہ علیک کھاما
فا حبس دموعک رحمة لدموعہ
ان کنت تحفظ ارتحوظ ذماما

یعنی:

میں اپنے محبوب کو جنوبی ہواؤں کی معرفت سلام بھیجتا ہوں
تمہیں چاہیے کہ تم بھی باد صبا کو نامہ بر بنا کر سلام بھیجو
اور اپنے دل سے ہوجھو اور سوچو کہ
وہ شخص کتنی بے پناہ محبت کرتا ہے
اور یہ کہ کب تک یہ سلسلہ محبت دراز رہے گا
اور جب میں اس کے لیے آنسو بہاؤں تو یقین کر لو کہ اس کے جواب
میں اس کے آنسو بھی بہیں گے
لیکن تم اپنے آنسو روک لو، دوسرے کے آنسوؤں پر ترس کھاتے ہوئے،
اگر چاہتے ہو کہ صابر اور باحوصلہ انسان رہو
بارون رشید نے اپنی ایک جاریہ کو رقمہ میں چھوڑا اور بغداد واپس
آ گیا۔ پھر اس کی یاد ستانے لگی، کہتا ہے:

سلام علی النازح المفتر
تحمیہ صب بہ مکتب
غزال مرا تعدہ بالبلیغ
الی دار ذکی بقصر الخشب
ایا من اعاد علی نفسہ
بتخلیفہ طائعا من احب
سائتر و الستر من شیمتی
ھوی من احب بمن لا احب

۱۔ الاغانی، جلد ۱، صفحہ ۱۱۔

۲۔ الاغانی، جلد ۱، صفحہ ۷۷۔

یعنی:

دور افتادہ غریب الدیار کو
ایک عاشق دل گیر کا سلام پہنچے ،
وہ (محبوب) ایک بری ہے جس نے چرا کہ
بلخ سے اے۔ کر قصر خشب تک وسعت پذیر ہے ۔
اے وہ جو اپنے محبوب کو یہجے چھوڑ گیا ہے
میں تیری محبت کو چھپاؤں ؟
میں تو چھپاؤں گا : اور میری نصرت ہے کہ
اپنے محبوب کے ذکر سے گریز کروں
ایک روز عباس بن احنف سے کہا : دوسرے شاعروں سے یہ شعر
کہہ کر تم بہت آگے بڑھ گئے ہو :

طاف الهوی بعد الله کھم
حتى اذا تم من بینهم وقفا

یعنی:

عشق تمام بندگان خدا پر گردش کرتا رہا ،
لیکن جب میرے پاس سے گزرا تو رک گیا
عباس نے جواب دیا : یا امیرالمومنین ، آپ تو مجھ سے بھی کہیں
زیادہ آگے ہیں ، آپ ہی نے تو فرمایا ہے :

امایکفیک انک تملیکنی
وان الناس کھم غیبی
وانک لو قطعت ایدی ورجلی
لقد من الهوی احسن زیدی

یعنی:

کیا تیرے لیے یہ کافی نہیں ہے کہ تو میری مالک بنی ہوئی ہے
حالانکہ دوسرے تمام لوگ میرے غلام ہیں ۔
اگر تو میرے ہاتھ پاؤں بھی کاٹ ڈالے تو
میرے منہ سے یہی نکلے گا کہ ہاں اور !

ایک مرتبہ ایک جارید اس کے پاس سیب لے کر آئی ، جس پر یہ شعر لکھا ہوا تھا :

سرورک اٹھا ک عن موعدی
فصیرت نفا حتی تذکرہ

یعنی :

تیری نشاط و مسرت نے تجھے مجھ سے کیا ہوا وعدہ فراموش کر دیا
لہذا میں نے اس سیب کو یاد دہانی کا ذریعہ بنایا ہے
رشید نے اس سے وہ سیب لے لیا اور اسے ایک دوسرا سیب دیا جس
پر یہ شعر لکھا :

تقاضیت وعدی و لم انسہ
فتفاحنی ہدہ معزرة

یعنی :

نو نے مجھے میرا وعدہ یاد دلایا ، حالانکہ میں اسے بھولا نہیں تھا ،
لہذا میرا یہ سیب عذر کے طور پر (قبول کر)
اضمعی کا بیان ہے کہ ایک مرتبہ میں اور محمد بن علی جن کی کنیت
ابو حفص شطرنجی تھی ، رشید کی خدمت میں حاضر ہوئے ۔ وہ اندر سے
برآمد ہوا ۔ کہنے لگا : تم دونوں میں سے کوئی ایسا شعر کہہ سکتا ہے
کہ اس کا مفہوم وہ ہو جو میرے دل میں ہے ، میں اسے دس ہزار درہم
انعام دوں گا ۔

ابو حفص نے کہا :

مجلس یالف السرور الیہ
لمحب ریحانہ ذکر اک
کلمہ دارت الزجاجة زادتہ
حنینا و لو عدت فیکاک

یعنی :

ریحانہ کے چاہنے والے کے لیے تیرا ذکر ہی

وہ محفل ہے جو سرور کو یکجا کر دیتا ہے ،
جب بھی پیانہ گردش میں آتا ہے
تو اس کے دل کا سوز و درد اسے مائل بہ گریہ کر دیتا ہے
رشید نے اشعار سن کر داد دی اور کہا ، بہت خوب ، پھر میں نے
ایک شعر پڑھا :

ام ینلک بان تحضرینی
و تعافت اسیتی عن سواک

یعنی :

میری یہ آرزو کہ تو میرے پاس آ جا ، تجھ تک نہیں پہنچی
حالانکہ میری تمنا تیرے سوا سب سے گریزاں ہے ۔
رشید نے اس شعر کی بھی داد دی اور کہا : بہت خوب ! اس کے
بعد اس نے خود ایک شعر پڑھا :

فتمنیت ایغشینی - اللہ
نعا سا لعل عینی تراک

یعنی :

خدا سے میری دعا یہ ہے کہ مجھے نیند آ جائے تاکہ
عالم خواب میں تیرا دیدار کر سکوں
ہم نے عرض کیا : یا امیر المومنین ، آپ تو ہم سے کہیں بہتر شاعر
نکلے ، لہذا ہمارا انعام آپ کا ہو گیا ۔ مسکرایا اور کہنے لگا :
”نہیں تمہارا انعام تمہیں کو ملے گا۔“
اور حکم دیا کہ دس ہزار درہم دے دیے جائیں ۔
رشید پہلا خلیفہ نہیں تھا جس نے شعر گوئی کی طرف توجہ کی ہو ،
بلکہ اکثر خلفائے نے شعر گوئی سے شغل و شغف رکھا ، اور شعرا کی
قدر افزائی میں زیادہ سے زیادہ جوش و خروش کا اظہار کیا ۔
بارون رشید کے دروازے پر ، وقت کے بہترین اور یگانہ روزگار شعرا
کا انبوه جمع رہتا تھا ، کسی ایک خلیفہ کے دربار سے اتنے شاعر وابستہ

نہیں رہے ہوں گے ، نہ کسی اور کے اتنے زیادہ انعام و اکرام سے بہرہ ور ہوئے ہوں گے ۔ شعرا پر اس کے اتنے زیادہ احسانات تھے جن کی مثال تلاش بسیار کے باوجود دوسرے خلفاء کے ہاں نہیں مل سکتی ۔ اخبار و روایات سے معلوم ہوتا ہے کہ چوٹی کے شعرا نے اس کی مدح و توصیف کے لیے اپنے تئیں وقف کر رکھا تھا اور جب تک اس سے اجازت نہ مل جائے ، دربار رشید کا کوئی شاعر کسی دوسرے کی مدح نہیں کر سکتا تھا اور یہی وجہ تھی کہ انہیں بڑی بڑی رقموں کے سالانہ وظیفے ملتے تھے ، جن کی تعداد ایک لاکھ درہم تک پہنچتی تھی ۔ مثلاً مروان بن ابی حفصہ اور ابوالعتاہیہ وغیرہ کو اتنی ہی رقم ہر سال ملا کرتی تھی اور یہ رقم ان انعامات و تحائف اور بخششوں کے مساوی تھی جو مختلف مناسبات کے موقع پر ان لوگوں کو دیے جایا کرتے تھے ۔

یہ شعرا جو رشید کے دامن دولت سے وابستہ تھے اور اس کی داد و دہش اور بذل بے حساب سے فیض یاب ہوا کرتے تھے ، انہیں متعدد گروہوں میں تقسیم کیا جاسکتا ہے ۔

ایک جماعت تو وہ تھی جو بغداد میں مقیم رہتی تھی اور محل شاہی کی حاضر باش تھی ۔ جب بھی رشید کوئی ادبی مجلس منعقد کرتا ، یہ شعرا موجود رہتے ، یہ اپنے عہد کے بہترین شعر گو تھے ، مثلاً :

ابوالعتاہیہ ، مسلم بن ولید ، مروان بن ابی حفصہ ، ابو نواس اور اس ہائے کے دوسرے لوگ ۔

دوسرا گروہ ان شعرا کا تھا جو خاص خاص تقریبات ، مواسم اور مناسبات کے مواقع پر ، مختلف مقامات سے بغداد آیا کرتے تھے اور اذن حضوری حاصل کرنے کے بعد شریک مجلس ہوتے تھے اور اپنے کہے ہوئے مدحیہ اشعار سنایا کرتے تھے ۔ اس کے بعد یہ شعرا اپنے اپنے شہر انعام و اکرام سے لدے پھندے واپس چلے جاتے تھے ۔ مثلاً :

کثوم بن عمرو عتابی ، منصور قمری ، اشجع سلمی ، ابن منذر وغیرہ وغیرہ ۔

ادبی اور شعری مجلسوں کے علاوہ رشید بزم داستان سرائی اور تاریخ

گوئی بھی منعقد کرتا رہتا تھا۔

ان مجالس میں مانے ہوئے شیوخ ادب و روایات اور نکات و لطائف اور افسانہ و تاریخ کے مشاہیر شریک ہوا کرتے تھے۔ ان میں سے ہر ایک رشید کا پسندیدہ اور مرغوب شخص ہوتا تھا۔

ان لوگوں کو یہ خصوصیت و امتیاز حاصل تھا کہ رشید کے سامنے ایسے شاعروں کا ذکر کرتے جو مدح و توصیف سے متعلق بہترین اشعار کہتے تھے اور جو حسن بیان اور لطف کلام کے اعتبار سے یک نہ تھے، ان کا ذکر سن کر رشید انہیں طلب کرتا، یہ اپنے اشعار سناتے وہ پوری توجہ سے ان کا کلام سنتا، جس شاعر کا کلام بہت زیادہ پسند آتا، اسے مالا مال کر دیتا اور دربار سے وابستہ کر لیتا اور مجلس بشاعرہ میں اسے شریک ہونے کی اجازت مل جاتی۔

جن خاص مواقع پر رشید شعرا کی مجلس منعقد کرتا اور ان کا کلام سن کر محظوظ ہوتا، وہ بھی خاص تھے۔ مثلاً عید، تہوار اور تقریبات کے زمانے میں یا بلاد روم سے جب جہاد کر کے قانع اور غانم کی حیثیت سے واپس آتا تب یا جب فریضہ حج ادا کر کے حجاز مقدس سے اپنے پایہ تخت سے واپس آتا یا کسی اور دور دراز سفر سے بغداد واپس لوٹتا۔

ایسے مواقع پر وہ دربار عام منعقد کرتا، جس میں رجال دولت اور اصحاب سیف و قلم شریک ہوتے، باری باری سے ہر شاعر اپنا قصیدہ حاضرین کے مجمع میں سناتا۔

اس طرح جملہ شعرا کو امید اور توقع سے کہیں زیادہ انعام و اکرام، خوش کلامی اور جودت فکر کے اعتبار سے ملتا۔ یہ مجلس ایک طرح سے ”سوق عکاظ“ کے مانند ہوتی جو ایام جاہلیت میں منعقد ہوا کرتی تھی، جس میں تعلقات خوانی ہوا کرتی تھی، فرق یہ تھا کہ اس مجلس میں خلیفہ کے سوا کسی اور کی مدح میں اشعار نہیں سنائے جاسکتے تھے۔

نوٹ از مترجم

سوق کے معنی ہیں، میلے کے، عکاظ جگہ کا نام ہے۔ زمانہ جاہلیت میں، یعنی قبل از اسلام عکاظ کے میلے میں عرب کے لوگ ٹوٹ پڑا (باقی حاشیہ اگلے صفحے پر)

ایک دلچسپ روایت

سعید بن مسلم باہلی کا بیان ہے :

یہ رشید کی خدمت میں حاضر تھے کہ شعرا کی ایک جماعت حاضر ہوئی ان میں اشجع سلمیٰ بھی تھا ، اس نے پڑھنا شروع کیا :

قصر علیہ تحیتہ و سلام

نثرت علیہ جہانہا الا یام

قصر سقوف انمزن دون سقوف

فیہ لا غلام الشہدی اعلام !

فیہ اجتلی الدنیا انخلیفہ والتقت

ملک فیہ سلاستہ و سلام

(بقیہ حاشیہ صفحہ گزشتہ)

کرتے تھے ، کیونکہ اس موقع پر فنکار اپنے فن کا مظاہرہ بڑی بے ساختگی کے ساتھ کیا کرتے تھے ۔ رجز خوانوں کے رجز ایک نیا ولولہ پیدا کر دیتے ۔ قومی اور قبائلی تفاخر کے قصیدے ، ایک نیا ولولہ بیدار کر دیتے تھے اور شعرا کے قصیدے اور اشعار سننے والوں کو بے خود کر دیتے ۔ یہ شاعری عشق و ہوس کی شاعری ہوتی تھی ۔ اس میں غریانیت بھی ہوتی تھی اور ہوس کاریوں کی داستان بھی ، عشق کی گھاتیں بھی اور نفس کی کج رائیاں بھی ، فحاشی کی لذتیں بھی اور معصیت کی سرور انگیزیوں بھی ، "در مدح خود" بھی اور "در ہجو غیر" بھی ۔

اشعار میں محبوبہ کا ذکر زیر لب نہیں ہوتا تھا ، اس کا نام ہر سر عام لیا جاتا تھا اور یہ نام فرضی نہیں حقیقی ہوتا تھا ۔

یہ شاعری برجستہ ہوتی تھی ، اس میں دریا کی روانی اور تلوار کی کاٹ ہوتی تھی ۔ لوگ اشعار سنتے اور نوک زبان ہو جاتے ، ان کی فصاحت و بلاغت کا یہ عالم تھا کہ جو قصیدے زبان و بیان کے اعتبار سے بے مثال ہوتے ، انہیں دیوارا کعبہ پر آویزاں کر دیا جاتا ، اس لیے یہ تعلقات کھلائے جاتے تھے ۔

اذنتک من ظل النبی وصیتہ
وتم ابد و شجعت بها الارحام
برقت سماؤک فی العدو والعدت
ها ما لها نمل السیوف غام !

یعنی :

یہ ایسا محل ہے جس پر تحیت و سلام ہو
اس قصر میں زمانے نے اپنا جہاں بچھا کر دیا ہے
بادل کی چھت بھی اس کے بام سے فرو تر ہے
اس میں ائمہ ہدی کی نشانیاں موجود ہیں
اس کی ہستی میں نور خلافت جلوہ فگن ہے
اس کے باعث دنیا سلامتی سے بہرہ ور ہے
تجھے سایہ نبوت سے وصیت اور قرابت نے نزدیک کر دیا ہے
اور رشتہ و نسب کے تعلقات اس کے باعث استوار ہیں
تیرا آسمان دشمنوں پر بجلی کی طرح ٹوٹ پڑا اور کھوپریوں کا سینہ
برسا دیا

جن پر تلواریں بادل کی طرح سایہ فگن رہیں
یہاں تک کہ ان اشعار پر پہنچا :

و علی عدوک یا بن عم محمد
رضدان ضو الصبح والاظلام
فاذا تنبد رعتہ و اذ اغفا
سالت علیہ سیو فک الاحلام

یعنی :

اے فرزند عم رسولؐ تیرے دشمن کی
دو چیزیں نگراں ہیں ،! دن کی روشنی اور شب کی تاریکی
جب وہ بیدار ہوتا ہے تو تجھ سے حائف رہتا ہے
اور جب سوتا ہے تو خواب میں تیری تلواریں بے نیام ہو کر آ
جاتی ہیں

میں نے دیکھا یہ آخری دو شعر سن کر رشید کا چہرہ وفور مسرت سے
گنار ہو گیا ، میں نے اشجع کو اشارہ کیا کہ شعر خوانی بند کر دے کہ
اس سے اچھے شعر ممکن نہیں ، لیکن اس نے پروا نہ کی اور پورا قصیدہ
سنا کر دم لیا ۔

پھر رشید نے شاعر منصور ہمیری سے فرمائش کی کہ اپنا کلام سنائے ،
اس نے پڑھنا شروع کیا :

ما تنقضي حسرة منا ولا جزع
إذا ذكرت شباباً ليس يرتجع
أي أرفى بات من هارون في سخط
فليس بالصلوات الخمس ينتفع
ان المكارم و المعروف اودية
احلك الله منها حيث تجتمع
إذا رفعت أمرا الله راقع
ومن وضعت من الاقوام متضع
نفسى فداءك و الابطال معلت
يوم الوغى و المنايا صابها نزع

یعنی :

حسرت و افسوس ہم سے کبھی جدا نہیں ہوگا
جب تم اپنی جوانی کی بات چھیڑو جو واپس آنے والی نہیں ،
جو شخص ہارون کو حفا کر کے رات گزارے گا
اسے نماز پنج گانہ سے بھی کوئی فائدہ نہیں حاصل ہوگا ،
(تیرے) مکارم اور نیکیاں ایسی وادیاں ہیں
جن میں خدا تجھے داخل کر دیتا ہے خواہ تو کہیں بھی جائے ،
جس جماعت کو تو سر بلند کرے اسے خدا بھی سرفراز کرتا ہے
اور جو تیری نظر سے گر جائے وہ خدا کی نظر میں بھی پیچ ہے ،
میری جان تجھ پر قربان جنگ کے دن جب سورما پرچم لہراتے ہیں تو
تیری دہشت موت کے تیر کی طرح نشانے پر لگتی ہے

یہ ایسا قصیدہ تھا کہ کسی عرب شاعر نے شاید ہی کبھی ایسا کہا ہو، رشید بار بار عصا سے زمین پر ٹھوکر مارتا اور یہ اشعار دھراتا اور کہتا:

”شاعری تو بس اب ربیعہ والوں ہی کا حصہ ہے۔“

جب ہم مجلس سے باہر آنے، میں نے اشجع سلمیٰ سے کہا:

بد بخت میں نے اشارے سے منع کیا تھا کہ بس اب ختم کر، لیکن تو کہاں سنتا تھا، میری بات مان لیتا تو کون تیرا حریف بن سکتا تھا؟ کاش یہ دونوں شعر کہنے کے بعد تو مر جاتا یا گونگا ہو جاتا، تاکہ تو سب بڑا شاعر مانا جاتا۔

مروان بن ابی حفصہ کا قصیدہ

جہاد روم سے فارغ ہو کر ایک مرتبہ رشید جب واپس آیا تو مروان بن ابی حفصہ حاضر ہوا اور اس نے اپنا یہ قصیدہ پیش کیا:

وسدت بھاروٹ الثغور فا حکمت
بہ من اموی المسلمین المدائر
و ابناء عباس نجوم مضیئة
اذا غاب نجم لاح آخر زاهر
حصون بنی العباس فی کل ساق
صدور الهوالی و السیوف البوائر
ابوک ولی المصطفیٰ د ان ہا نعم
و ان رغبت من حاسد یک المناخر

یعنی:

ہارون کے دم سے سرحدیں محفوظ و مضبوط ہیں
اور اسی کی بدولت مسلمانوں کو پریشانیوں سے نجات ملی،
عباس کی اولاد ان روشن ستاروں کے مانند ہے کہ
ایک غائب ہو جاتا ہے تو دوسرا چمکتا ہوا نکل آتا ہے،

بنو عباس کے قلعے پر جنگ کے موقع پر
اسلحہ خانہ بن جاتے ہیں ، چمکتے ہوئے نیزوں اور شمشیر براں کا ،
تمھارا باپ (عباس) مصطفیٰ کا ولی تھا ،
اگرچہ تمھارے حاسد کتے ہی جلیں !

رشید نے اسے پانچ لاکھ دینار مرحمت کیے ، خلعت فاخرہ سے نوازا
اور روم سے جو غلام لائے گئے تھے ، اُن میں سے دس غلام عطا کیے اور
اپنی خاص سواری کا خچر تک دے ڈالا ۔

اس بے اندازہ بخشش کو بعض لوگ بہت بڑی فضول خرچی خیال
کرتے ہیں کہ ایک معمولی تقریب پر ایک شاعر کو اتنا زیادہ مال و
متاع عطا کر دیا گیا ۔

لیکن جو لوگ عہد رشید کے اضطرابات سیاسی پر نظر رکھتے ہیں ،
ان کا خیال ہے کہ اس قصیدے کی جس چیز نے رشید کو بہت زیادہ متاثر اور
سربور کیا ، وہ اس کی ذاتی مدح و توصیف نہیں تھی ، بلکہ قصیدے کا
آخری شعر تھا جس میں بنو عباس کو ، ہاشمیوں یعنی علویوں پر بڑے
اچھوتے انداز میں فضیلت دی گئی تھی ۔

یہ وہ زمانہ تھا کہ سیاسی جماعتیں پس پردہ رہ کر رائے عامہ کو
اپنے حق میں ہموار کرنے کی کوشش کر رہی تھیں ۔ مثلاً ایک گروہ
علویوں کا تھا ، کچھ شعرا تھے جو از راہ عقیدت ان کے متوسلین میں
تھے ۔ اور زبان شعر سے ان کے حق میں بہت کچھ کہہ جاتے تھے ۔ ایک
جماعت اسویوں کی تھی ، جو اندلس میں اقتدار و اختیار اور حکومت کی
مالک تھی ۔ یہ اپنے حدود مملکت میں رہنے والے شعرا سے رشید پر
”حمائے“ کراپا کرتی تھی ۔ ایک اور طبقہ شعویوں کا تھا ، جو پس پردہ
رہ کر عربی مرکز کو کمزور کرنے کی تگ و دو میں لگا رہتا تھا ،
خاص طور پر خلیفہ کے خلاف زہر اگلا کرتا تھا ، کیونکہ عرب قومیت کا
وہی مرکز تھا ۔ رشید ان تمام باتوں سے بہت اچھی طرح باخبر تھا اور
اپنی ”جماعت“ کی تقویت کے لیے شعرا سے کام لیتا تھا ، اور ان کا منہ

موتیوں سے بھر دیتا تھا ، کیونکہ دوسروں کے پاس اور چاہے جو کچھ بھی ہو ، مگر اتنی دولت کی فراوانی تو ہرگز نہ تھی ۔

لہذا ہمارے خیال میں یہ بات ہرگز حیرت انگیز نہیں ہے کہ وہ شعرا کو بڑے بڑے انعامات سے نوازا کرتا تھا ۔ کیونکہ اول تو شعر بجائے خود اس کے لیے روح کا کام دیتا اور اس کے نفس و ذہن کو سکون بخشتا تھا ، دوسرے رائے عامہ کو بجال کرنے اور منظم کرنے میں بھی اس سے بڑی مدد ملتی تھی ، لہذا اسے ایک کامیاب سیاسی حربے کے طور پر استعمال کرتا تھا ۔

چنانچہ اخبار و روایات سے یہ بات ثابت ہے کہ رشید اس طرح کے شعرا کی حوصلہ افزائی تواتر اور تسلسل کے ساتھ کرتا تھا اور جو وابستہ دربار شعرا اس فرض کی بجا آوری میں تساہل یا غفلت برتتے تھے ، ان سے خفا ہو جایا کرتا تھا ۔

ابوالعتاہیہ شاعر کا دل دنیا سے اچاٹ ہو گیا اور اس نے زہد کی زندگی اختیار کر لی ، موٹا لباس پہننا شروع کر دیا اور شعر و سیاست سے رشتہ بالکل قطع کر لیا ۔ رشید نے اسے باز رکھنے کی کوشش کی اور حکم دیا کہ سابقہ زندگی پھر اختیار کر لے ، لیکن وہ نہ مانا ۔ آخر رشید نے حکم دیا ، ابوالعتاہیہ کو قید کر دیا جائے اور اس وقت رہا کیا جائے جب پھر شعر گوئی شروع کر دے ۔ کچھ روز تک وہ قید رہا ، پھر یہ اشعار لکھ کر رشید کو بھیجے :

انا الیوم و الحمد للہ اشہر
یروح علی الہم منک دیبکر
تذکر امین اللہ حق و حرمتی
و ما کنت تولینی لذلک یدکر
لیالی تدنی منک بالقرب مجلسی
و وجھک من مء ابشا شتہ یفطر
فمن لی بالعیین کنت ماة
الی بہا فی سالف الدھر تنظر ؟

یعنی:

بہر حال خدا کا شکر گزار ہوں ،
 اگرچہ تیری جانب سے صبح و شام رنج سہتے سہینے گزر چکے ہیں
 اے خدا کے امین میرے حق اور حرمت کو پہچان ،
 جب تو مجھے مناصب سونپا کرتا تھا ،
 راتوں کی مجلس آرائی میں تو مجھے شریک رکھتا تھا ،
 اور تیرے چہرے سے بشاشت ٹپکتی تھی ،
 مجھے ان نظروں سے ایک مرتبہ پھر دیکھ لے ،
 جن سے پچھلے دور میں تو میرے لیے چشم براہ رہا کرتا تھا ۔
 یہ اشعار پڑھ کر رشید کا دل پگھل گیا ، اور فرمان ربانی صادر
 کر دیا ۔

موسم اور تقریبات کے موقع پر چونکہ قصائد کا مقصد خلیفہ کے حق
 میں سیاسی پراپیگنڈا تھا ، لہذا دربار میں صرف وہی شعرا جا سکتے اور
 اذن شعر گوئی حاصل کر سکتے جو مانے ہوئے ہوں اور مقبول عام شاعر
 ہوں ، جن کا نام دنیائے ادب کے لیے ناسانوس نہ ہو بلکہ محبوب و مرغوب
 ہو ۔ جو شاعر اس معیار پر پورا نہیں اترتا تھا ، اس کے بارے میں حاجب
 کو مکمل آزادی حاصل تھی ۔ تریک دربار ہونے کی اجازت دے یا نہ
 دے ۔ اور رشید خود بھی شعرا سے ، ان کے کلام سے ، اور کلام کی نوعیت
 سے بہت اچھی طرح واقف تھا ، لہذا اس کے انعامات و انحرافات سوچے
 سمجھے فیصلے اور طے شدہ معیار کے مطابق ہوتے تھے ، یعنی انعامات کی
 بنیاد شہرت کے ساتھ ساتھ جودت مکر اور لطافت سان بھی ہوتی تھی ۔

شروع شروع میں ابو نواس سے انٹری ہوئی کا زور لگایا ۔ کسی طرح
 رشید کی مجلس شعرا میں بارنابی اور شعر خوانی کا موقع مل جائے ، تاکہ
 مدحیہ قصیدہ سنائے اور انعام حاصل کرے ، لیکن ایک بار جب وہاں تک
 کہ کچھ عرصے بعد ، وہ ایک کمنام شاعر نہ رہا ، بلکہ اس کے اشعار لوگوں

کی زبان پر چڑھ گئے اور ادبی مجلسوں میں اس کی شاعری کا چرچا ہونے لگا۔
تب جا کر اسے اذن حضوری ملا، وہ آیا اور اس نے اپنا قصیدہ
شروع کیا:

حی الدیار اذ الزمان زمان
و اذ التباک لتاخری و معان

ملک تصور فی القلوب مثالہ
نیک عالم یخل منہ مکان
ما تنطوی عنہ القلوب بفجرة
الا یکلم بہ اللحظان !
ہارون القنا ائتلاف مودة
ما تلت لها الاحقاد والاضغان
فی کل عام غزوة و دفاعة
نسبت بین نواہا الا قران
جمع و غر و مات ینہما الکرلی
بالیعملات شعار الوخلان
برلی یمن بناط کل تنوفة
فی اللہ رحال بہا - ظعان
یصلی الہجیر بغرة مہدینہ
ان التقی سدد و سعان
الفت مناداة الدماء سیونہ
ساقلا تختارہا الاحفان
حتی الذی فی الرحم لم یک صورة
لفوادہ من خوفہ خفقان
حدر امری فصرت یداہ علی العدا
کالذہب منہ سر استہ و لیان

متبرج المعروف عریض الندا
 حمرید "لا" مند فم و لسان
 للمجود من کثا بدید محرک
 لا نستلیع بلوغه الاسکان

بہن:

اس دیار کو سلام پہنچاؤ کہ
 یہی زمانہ اصل زمانہ ہے، یہاں کا ایک گوشہ ہمارے لیے صحن و
 منزل ہے،

وہ ایسا بادشاہ ہے کہ ذہن میں جب اس کی مثال آتی ہے تو
 ایسا محسوس ہوتا ہے جیسے کوئی جگہ بھی اس کے وجود سے خالی
 نہیں ہے

اگرچہ دلوں میں اس کے لیے غبار ہو،
 تاہم آنکھیں اُس سے مصروف گفتگو رہی ہیں
 بارون نے ہم میں ایسی الفت و مؤدت پیدا کر دی ہے کہ
 تمام حسد اور کینے مٹ گئے ہیں

وہ ہر سال جہاد کرتا ہے، اور حج کرتا ہے جس سے
 اس کے سانہی انہی دونوں کاموں (حج اور جہاد) میں منقسم
 ہو جاتے ہیں

مستطیل حج و جہاد کی وجہ سے نید ختم ہو گئی ہے
 جو ان تیز رفتار سائنڈنیوں کی وجہ سے انجام پذیر ہوتا ہے، جن کی
 سرست میں ہی تیز خرابی ہے

ان سائنڈنیوں کے ذریعہ ہر بیابان نے اب کا فاصلہ طے کر لیتے ہیں
 خدا کے راستے میں سفر کرنے والے اور کوچ کرنے والے
 دوپہر کی تپش میں وہ سرگرم سفر رہتا ہے

جب کہ پرییزگار لوگ بھی موسم کی شدت کے باعث باہر نکلنے کی
 ہمت نہیں رکھتے

اس کی تاوار کو خون کی سادمت سے عشق ہے

جن کی چمک دمک سے آنکھیں چکا چوند ہو جاتی ہیں
یہاں تک کہ وہ بچہ بھی جس کی ابھی رحمہ مادر میں صورت نہیں
بنی ہے

اس کا دل بھی اس کے خوف کی وجہ سے دھڑک رہا ہے
اس آدمی سے بچو جو دشمنوں پر کوتاہ دست ہو
جیسے زمانہ کہ سخت بھی ہے اور نرم بھی
وہ خوب سخاوت کرتا ہے، اس کی مجلس بڑی کشادہ ہے
اس کے منہ اور زبان سے ”نہیں“ کا لفظ نہیں نکلتا
جود و سخا کے باعث اس کے دونوں ہاتھ حرکت میں رہتے ہیں
جن پر سکون کبھی طاری نہیں ہوتا۔

یہ اشعار سن کر رشید پھڑک گیا، اسے مالا مال کر دیا اور اجازت
دے دی کہ جب چاہے شریک مجلس ہو سکتا ہے، یہاں سے ابونواس کی
تصر سلطانی سے وابستگی کا آغاز ہوتا ہے۔

رشید کا حسن سلوک شعرا کے ساتھ

اور ہارا خیال تو یہ ہے کہ اس شاعر اور سخن فہم خلیفہ اور شعرا
کے مابین — جو عطا یا اور انعامات سے مالا مال ہوتے تھے — صرف
وہ سطحی تعلق نہیں تھا جو مدوح سے کسب مال اور اس کے لیے سیاسی
ہراپیگنڈے پر مبنی ہو، بلکہ وہ اس سے کہیں زیادہ محکم، مضبوط اور
روح سے قریب تر تھا۔

ہم دیکھتے ہیں رشید بعض شعرا کو قرب حضوری عطا کرتا تھا،
ان کے ساتھ نشست و برخاست رکھتا تھا اور ان کی عدم موجودگی میں ان
کے احوال و شئون کی تفتیش و جستجو کرتا رہتا تھا اور جب بھی کسی
کی مالی درماندگی کا علم ہوتا، چپ چاپ اسے درہم و دینار کی سہولیات
بھیج دیتا۔ چنانچہ بہت سے ایسے لوگ تھے جو اس کے اس شعور و طبیعت اور
احساس نبیل سے بہرہ ور ہوتے تھے، اور دل سے اس کے لیے دعا گو
اور اس کے وفادار، مداح اور ثنا خواں نظر آتے تھے۔ صرف اس لیے
کہ وہ خلیفہ تھا بلکہ اس لیے کہ اسے وہ اپنے میں سے ایک سمجھتے تھے۔

جو ان کے اسرار سے واقف اور حالات سے باخبر رہتا تھا اور وہ اس سے مرعوب بھی تھے کیونکہ دیکھتے اور جانتے تھے کہ وہ علم اور فضل کے اعتبار سے کتنا اونچا ہے ، اور ان کی عبقریت اور کمال فن کو ، فن کی کسوٹی پر کسنے اور پرکھنے میں کتنا ماہر ہے ، اور ان پر مستزاد بذل و عطا اور لطف و کرم !

ایک رجزگو اعرابی جس کا نام عثی تھا — بوڑھا اور کہن سال — ایک مرتبہ کسی تقریب کے موقع پر بغداد آیا ، تاکہ رشید کو اپنے کچھ اشعار سنائے ۔

عثی سے کہا گیا :

باریاب ہونے کی پہلی شرط درباری لباس ہے ، لہذا اونچی ٹوپی سر پر رکھو اور ہلکے جوتے پہنو ، اس وضع میں وہ رشید کے پاس پہنچا ، رشید نے اسے پہچان لیا اور کہا :

اس وضع میں اشعار سنائے کیوں آئے ، باہر جاؤ ، اپنا خالص عربی لباس زیب تن کرو ، وہی پگڑی اور چپل ، پھر آؤ !

دوسرے دن اپنے اصل لباس میں وہ رشید کے پاس آیا ، بالکل خالص اعرابی ، یعنی ایک اجڑ دیہاتی کے لباس میں ، پھر اس نے اپنا رجزیہ سنایا ، جو بہترین اشعار پر مشتمل تھا ۔ رشید نے اسے انعام دیا اور بڑی دیر تک گھل مل کر بے تکلفانہ انداز میں اس سے باتیں کرتا رہا ، یہاں تک کہ حاضرین مجلس کو رشک آیا ، کاش اس شخص کی جگہ ہم ہوتے ۔

باتیں کرتے کرتے عثی نے رشید سے کہا :

”یا امیر المومنین ، خدا کی قسم میں نے مروان جعدی — آخری اموی خلیفہ — کو اشعار سنائے ، اس کا چہرہ دیکھا ، اس کے ہاتھ چومے ، اس سے انعام لیا ، نیز یزید بن ولید اور ابراہیم بن ولید — خلفاء بنو امیہ — کے ساتھ بھی ماجرا گذرا ، بعد ازاں ابوالعباس سفاح ، پھر منصور ، پھر مہدی ، ان سب کے چہرے دیکھے ، ہاتھ چومے اور انعام لیا ، ان کے علاوہ امرا ، رؤسا اور سرداروں کے ساتھ بھی یہی کچھ گذرا ، لیکن خدا کی قسم ان میں سے کسی کو بھی آپ

سے زیادہ خوش منظر ، خوش چل اور دست سغا رکھنے والا ہیں پایا ۔ رشید ان باتوں سے بہت متاثر ہوا ، اس نے اس کے انعام دو گنا کر دیا ۔“

دربار رشید سے وابستہ شعرا میں ایسے شاعر بھی تھے جنہیں شعر پڑھنے کا ڈھنگ نہیں آتا تھا ، مثلاً منصور نمری وغیرہ۔ رشید کے ذاتی سماع اور توجہ پر اس سے کوئی برا اثر نہیں پڑتا تھا ۔ شعر اچھا ہو ، تکلم غیر پسندیدہ یا آواز قبیح ۔ سہی ، شاعر کی طرف برابر ملتفت رہتا اور اسے داد دیتا رہتا تھا ۔“

لیکن حالات نے کہیں سے رشید کی مجلس میں ایک شخص محمد الرواہ کو پہنچا دیا ، جس کا لقب بیدق تھا ۔ یہ شعر خوانی میں جواب نہیں رکھتا تھا ، حد درجہ خوش گو ۔ خوش آواز شعر سناتا تو یہ معلوم ہوتا جادو کر رہا ہے ، چنانچہ بعض شعرا نے نو کہ رکھنا تھا کہ خلیفہ کے سامنے اپنے اشعار خود نہیں پڑھتے تھے ، اسی شخص سے پڑھاتے تھے اور جو انعام ملتا اس میں ایک حصہ اس کے بھی مقرر کر دینے ۔ مجلس رشید سے متعلق ایسے بہت سے واقعات مروی ہیں ، وہ خود کہتا ہے :

ایک مرتبہ میں امیر المومنین کے حضور میں حاضر ہوا ، فضل بن ربیع اور یزید بن مزید شیبانی بھی موجود تھے ، رشید کے سامنے کھانے کا خوان رکھا تھا ، اس نے مجھ سے کہا :

”بھد کچھ اشعار سناؤ !“

میں نے منصور نمری کا ایک قصیدہ سناتا شروع کر دیا ۔ یہ سحر بارون میں بالکل تازہ قصیدہ تھا ، بیت خوش ہوا ، خوان سامنے سے ہٹا دیا اور کہنے لگا :

”خدا کی قسم یہ اشعار لہانے سے زیادہ لذیذ ہیں !“

پھر حکم دیا کہ منصور کو انعام فراوان عطا کیا جائے ۔

منصور نے انعام لے لیا اور میرا پورا حصہ مجھے نہیں دیا ، یہ بات میں نے دل میں رکھ لی ، پھر منصور اپنے تہر راس العین چلا گیا ، میرے دل میں کسک باقی رہ گئی ۔ کچھ مدت کے بعد میں رشید کی خدمت میں حاضر ہوا ، حسب معمول رشید نے شعر سنانے کی فرمائش کی ، مجھے منصور کی زیادتی جو اس نے میرے ساتھ کی تھی ، یاد آ گئی ، چنانچہ میں نے انتقام لینے کا فیصلہ کر لیا ۔ منصور آخری زمانے میں شیعہ ہو گیا تھا ، میں نے وہ اشعار سنائے جو اس نے رشید کے ایک حریف کی تعریف میں کہے تھے :

ساد من الناس رانح هائل

يعلمون النفوس بالباطل !

الا مساعبر يغضبون لها !

لبدة البيض والتمنا الذاب !

یعنی :

سیادت اس نے اختیار کر لی ہے جو چھوڑے ہوئے جانور کی طرح چر رہا ہے

یہ لوگ دوسروں کو جھوٹے وعدوں پر ٹرخاتے ہیں

مگر کچھ سر پھرے لوگ ایسے بھی ہیں جو

تلوار اور نیزہ اٹھا کر اپنے غیظ و غضب کا اظہار کرتے ہیں ۔

رشید کا چہرہ غصے سے تمنا اٹھا ، اس نے غصے کے عالم میں کہا :

”اچھا وہ میرے خلاف کہنے پر اتر آیا ہے ، اسے فوراً میرے پاس

حاضر کیا جائے ، چنانچہ سپاہیوں کا ایک دستہ اسے پکڑنے کے لیے گیا ۔

جب لوگ راس العین پہنچے تو اس رات نمری کا انتقال ہو چکا تھا اور تدفین

بھی ہو چکی تھی ۱ ۔

یہ تھا بارون کا تعلق شعر سے اور شعرا سے ۔ اس سلسلے میں اتنی

کنجائش نہیں کہ سارا مواد پیش کیا جائے ، لہذا ہم صرف اسی قول پر

اکتفا کرتے ہیں :

”بارون نے ادب کے اس شعبے پر دوسرے خلفاء کے مقابلے میں بہت زیادہ توجہ کی اور ملوک و سلاطین میں سے کسی کی مدح اتنے اچھے اشعار میں اور اتنے بڑے شاعروں کی زبان سے نہیں ہوئی جتنی رشید کی، جسے بقائے دوام حاصل ہو چکی ہے۔“

دربار رشید

غنا اور موسیقی کی قدردانی

رشید کا ذوق سماع

ادب و شعر سے متعلق تو رشید کے بارے میں کافی گفتگو ہو چکی ، اب ہم غنا اور موسیقی سے متعلق بھی اس کے ذوق شوق کا ذکر ضروری سمجھتے ہیں کہ ان دونوں فنوں — ادب و شعر اور غنا و موسیقی — کا بہت قریبی ربط و تعلق ہے ۔

ابو جعفر منصور ، درشت مزاج اور متکشف قسم کا آدمی تھا ۔ دف اور چنگ پر گانا اس نے کبھی نہیں سنا ، نہ یہ بات اسے گوارا تھی کہ قصر میں گانے بجانے کی محفلیں برپا ہوں ۔

ایک مرتبہ کا واقعہ ہے کہ ابو جعفر منصور کے بعض خادم اپنی جائے اقامت پر دف اور چنگ بجا کر دل بہلا رہے تھے ۔ آواز منصور کے کان میں پڑی ، فوراً پہنچا اور دف چھین کر ان کے سر پر دے مارا اور برہمی عالم میں گویا ہوا :

”کم بختو ، تمہاری یہ مجال کہ میرے محل میں رنگ رلیاں من رہے ہو ؟“

لیکن منصور کا بیٹا سہدی غنا اور موسیقی سے دل چسپی رکھتا تھا یہ دل چسپی زمانہ خلافت میں بھی قائم رہی ، لیکن وقار اور تمکنت کے ساتھ ، جب کبھی گانا سننے کا جی چاہتا تو اپنے اور گویوں کے مابین ایک موٹا سا پردہ ڈلوا لیتا ۔

پھر جب سہدی کی جانشینی ہارون کے حصے میں آئی تو وہ بھی باپ کے نقش قدم پر چلا لیکن ایک جدت یہ کہ نغمہ و موسیقی کی محفلیں ایک خاص ترتیب اور نظام کے ساتھ مخصوص اور جدا گانہ طور پر

منعقد کرنے لگا ، جس کی تفصیل آئندہ صفحات میں ہم پیش کریں گے ۔
رشید کے متعلق مشہور ہے کہ بچپن ہی سے خوبصورت اور اچھی
آواز کا دلدادہ تھا ۔ کہتے ہیں رشید کا عہد شباب تھا کہ یحییٰ بن خالد
کے گھر میں ایک خوش گلو کنیز دنانیر آئی ۔ آواز میں رس گھلا ہوا تھا ،
گاتی تو سماں باندھ دیتی ، رشید اس کی تانیں سنتا اور سراپتا ۔ بار بار یحییٰ
کے گھر کی طرف صرف دنانیر کی خوش آوازی اسے کھینچ کر لے جاتی ۔
اس بات کا پتہ زیدہ کو بھی چل گیا ۔ اسے یہ بات گراں گذری ۔ اس
نے بعض ہاشمیوں کو آمادہ کیا کہ رشید کی یہ لت چھڑائیں ، اور دنانیر
سے اسے بے تعلق کر دیں چنانچہ ان لوگوں نے اس سلسلے میں ہارون رشید
سے گفتگو کی اور اسے سمجھایا بچھایا ۔ جواب میں اس نے کہا :

”بخدا میں تو صرف اس کی آواز پر فریفتہ ہوں ، مجھے اس کی ذات
سے قطعاً کوئی دل چسپی نہیں !“

لیکن ہاشمیوں کا اصرار زیدہ کے اشارے پر جاری رہا ، آخر اس نے
اس سے رسم و راہ ترک کر دی ۔

رشید کا نقطہ نظر یہ تھا کہ شرع اسلامی کی رو سے غنا اور
موسیقی مباح ہے ، لہذا اس نے غناء اور موسیقی سے دل چسپی لینے اور
شفف رکھنے میں اندھا دھند اپنے آپ کو بے لگام چھوڑ دیا ۔ اس روحانی
غذا سے اس نے گوش و سماعت کو زیادہ سے زیادہ متمتع کیا ، لیکن
ابتدال اور چھچھورے بن سے بھی کام نہیں لیا ، نہ اپنا اور گویوں کا
آئنا سامنا ہونے دیا ۔ اپنے اور ان کے درمیان ایک بڑا سا پردہ ڈالے رہتا ،
ان سے کچھ بات چیت کرنا ہوتی تو ایک آدمی کے ذریعہ سے گفتگو کرتا ۔
ایک مستقل عہدہ تھا اور یہ منصب دار ”صاحب الستارہ“ کہلاتا
تھا ، تاکہ یہ واسطے کا کام دے اور امیر المومنین اور مغنیوں کے درمیان
گفتگو کا ذریعہ بنے ۔

رشید کے عہد خلافت میں غنا اور موسیقی کا فن عروج و شباب کی

انتہا پر پہنچ گیا۔ جس طرح اور دوسرے علوم و فنون، نہضت اور ارتقا سے بہرہ ور ہو رہے تھے۔ سوسائٹی کے تمام طبقات حسب وجدان و ذوق ان سے دل چسپی لینے لگے، اختلاف طبقات کے مطابق ہر ہر علم و فن سے دل چسپی رکھنے والے لوگ الگ الگ طبقوں میں بنے ہوئے تھے۔ اس سلسلے میں لوگوں کے شوق کا یہ عالم تھا کہ بڑے اور چھوٹے بچے اور جوان، غریب اور امیر حلیٰ کہ حاندان خلافت تک کے افراد اپنے ذوق اور فن کے مطابق کسی نہ کسی فن یا علم سے مخصوص وابستگی رکھتے تھے۔ رشید اس ہمہ گیر دل چسپی پر بھی معترض نہیں ہوا، نہ اس میں اسے کوئی قابل اعتراض بات نظر آئی، اگرچہ مغنی اس کا رشتے دار کیوں نہ ہو۔

نغمہ و موسیقی کے سماع سے غیر معمولی دل چسپی کے باعث نصر خلافت میں ایک بہت بڑی تعداد ایسی کنیزوں اور باندیوں کی جمع ہو گئی تھی، جو دف اور دوسرے آلات موسیقی کے بجانے میں مہارت رکھتی تھیں اور بہت اچھا گانا جانتی تھیں۔

روایت ہے کہ مشہور مغنی ابراہیم موصلی سے خلیفہ سابق موسیٰ بادی نے عہد لے لیا تھا کہ اس کے بعد وہ کسی کے سامنے اپنے فن کا مظاہرہ نہیں کرے گا۔ جب بادی کا انتقال ہو گیا تو ابراہیم موصلی حسب عہد گوشہ گیر ہو گیا، لیکن رشید نے اسے حکم دیا کہ حاضر مجلس ہو اور اپنے فن کا مظاہرہ کرے۔ ابراہیم نے انکار کر دیا۔ جیل بھیج دیا گیا، اور اس وقت تک رہائی عمل میں نہیں آئی، جب تک وہ گانا سنائے ہر رضا مند نہیں ہو گیا۔

نغمہ و موسیقی سے رشید کے اس غیر معمولی شغف و انہماک کا نتیجہ یہ نکلا کہ دف بجانے والوں کے کمال فن کی سماعت ہر ہی اس نے اکتفا نہیں کیا بلکہ عملی طور پر بھی اس فن میں دل چسپی لینے لگا۔ آواز کے

۱۔ التمدن الاسلامی، جلد ۱، صفحہ ۱۱۸۔

روایات سے ثابت ہے کہ رشید کے محل میں تین سو حسین و جمیل کنیزیں جو گانے بجانے کے فن میں ماہر تھیں، موجود تھیں۔

آتار چڑھاؤ کے فن سے وہ پورے طور پر واقف تھا۔ اپنے وقت کے لوگوں میں اگر یہ کہا جائے تو ذرا مبالغہ نہ ہوگا کہ وہ آواز اور اس کے مخارج کی صحت و خطا کا سب سے بڑا ماہر تھا اور راگ کی تمام باریکیاں اس کی نظر میں تھیں۔

حکایت ہے کہ ایک روز ابراہیم موصلی نے ابن جامع سے کہا :
”خدا کی قسم اس کرۂ ارض پر میری نظر میں تو کوئی ایسا آدمی نہیں ہے جو فن غنا اور موسیقی میں امیرالمومنین سے زیادہ معرفت رکھتا ہو!“

ابن جامع نے جواب میں کہا :

”ہاں سچ ہے اور بھائی اس معرفت کامل کا حق بھی اس شخص سے زیادہ کسے ہو سکتا ہے جو مسلسل پچیس سال سے اس فن میں ڈوبا ہوا ہو، اور پھر ذہین بھی بلا کا ہو!“

اس فن کے اسرار و رموز سے رشید کی واقفیت کا ایک سبب یہ بھی تھا کہ وہ مغنیوں کو بے تحاشا انعام و اکرام اور جاگیر و املاک سے نوازتا رہتا تھا، جس کی مثال پیش رو خلفا میں سے کسی کے عہد میں نہیں

ابراہیم موصلی، اور ابن جامع عہد رشید کے بہترین مغنی تھے، انھوں نے غنا اور موسیقی کے فن میں گراں بہا اضافے کیے، بہت سی دھنیں ایجاد کیں اور راگ بنائے۔

ان دونوں کے متعلق اغانی میں، بہت سے دلچسپ واقعات مندرج ہیں، مصر سے اغانی کی طویل و ضخیم جلدوں کا خلاصہ ”آفات المثالیات و المثانی فی روایات الاغانی“ کے نام سے شائع ہو چکا ہے جس کا ترجمہ م.ء مین ڈاکٹر عبدالحق کے ارشاد پر میں نے روایات اغانی کے نام سے کیا تھا، اور جسے انجمن ترقی اردو (ہند) دہلی نے چھاپا تھا، اب یہ کتاب نایاب ہے۔

رئیس احمد جعفری

ہائی، بلکہ سچی بات تو یہ ہے کہ اس معاملے میں وہ حد اعتدال سے تجاوز کر گیا تھا۔

ایک مرتبہ شاعر دحان الاشقر نے اسے حسب ذیل اشعار سنائے :

اذا نحن اولجنا وانت اما منا
کفی عطا یا نابی و یا ک هادیا
ذکر تک بالذیرین فاشرقت
بنات الهوی حتی باغنا الزایتا
اذا ما طواک الدهر یا ام مالک
نشان المنایا القاضیات و شاینا

یعنی :

جب ہم آمادہ سفر ہوتے ہیں اور تم ہمارے امام ہوتے ہو تو
ہماری سواریوں کے لیے تمہیں راہ بر کی حیثیت سے دیکھ لینا کافی ہے
ایک دن میں نے تجھے یاد کیا تو جوش عشق
اس طرح اہل پڑا کہ خلق میں اٹک گیا
اے ام مالک (محبوبہ) زمانہ تجھے موت کی نیند سلا دے گا تو
زندگی کا فیصلہ کرنے والی موت میرا فیصلہ بھی کر دے گی
یہ اشعار سن کر رشید نہال ہو گیا، فرمائش کر کر کے بار بار
انہیں سنتا تھا، پھر کہنے لگا :

”مانگ کیا مانگتا ہے؟“

دحان نے عرض کیا :

”میری آرزو ہے کہ ”بنی اور مری“ عطا فرما دیے جائیں!“

بنی اور مری، دو بڑے گراں بہا دیہات تھیں جن کی قیمت چالیس
ہزار دینار تھی۔

بارون نے دحان کی آرزو پوری کر دی اور حکم دیا کہ بنی اور
مری دے دیے جائیں۔

عرض کیا گیا :

”امیرالمومنین یہ دونوں گاؤں تو بڑے گراں بہا ہیں، آپ انہیں بخشے

دیتے ہیں؟“

رشید نے جواب دیا :

”جو دے چکا ، دے چکا ، اب واپس لینے کا سوال ہی نہیں پیدا ہوتا ، البتہ چاہو تو منہ مانگی قیمت دے کر اسے خرید لو!“
چنانچہ بہت بڑی قیمت ادا کر کے بنی اور مری دھان سے خرید لیے گئے ۔

جاحظ کی ایک روایت

جاحظ نے ”کتاب التاج“ میں لکھا ہے :

”ایک مرتبہ ابراہیم موصلی نے رشید کو اپنا ایجاد کردہ راگ سنایا جسے اس پر بے حد فخر تھا ۔ بارون رشید یہ راگ سن کر بہت محظوظ ہوا اور رات بھر اس کو سنتا رہا ، پھر کہنے لگا :

”میں نے کوئی راگ اب تک ایسا نہیں سنا تھا جس میں سغا طرب اور جودت صفت کا اس کمال اور خوبی کے ساتھ امتزاج ہو !“
ابراہیم موصلی نے رشید سے عرض کیا :

”یا امیرالمومنین ! اگر کوئی شخص آپ کو دو لاکھ درہم عطا کرے تو کیا آپ اس سے اپنا کوئی کمال یا ہنر پوشیدہ رکھ سکیں گے ؟“
بارون نے جواب دیا :

”بھدا ، دو کروڑ درہم بھی اگر کوئی مجھے بخش دے تو بھی ایسا راگ جو تم نے مجھے سنایا ، ہرگز نہیں افشا کرنے کا !“
ابراہیم موصلی عرض گزار ہوا :

”پھر آپ نے مجھے دو لاکھ درہم ایسی چیز کے لیے کیوں عطا نہیں فرمائے جو آپ کے نزدیک دو کروڑ درہم کی قیمت رکھتی ہے ؟“
یہ سنتے ہی رشید نے حکم دیا :

”ابراہیم موصلی کو دو لاکھ درہم فوراً دیے جائیں ۔“

اغانی کی ایک روایت

ایسی ہی ایک روایت صاحب اغانی کی بھی ہے :
 ”ایک روز رشید اپنی بزم بے تکلف میں رونق افروز تھا ، ابن جامع
 مغنی بھی حاضر تھا اور اپنے نو ایجاد راگ لہک لہک کر سنا رہا
 تھا کہ زبیدہ کا پیام پہنچا کہ وہ بھی ابن جامع کو دیکھنا چاہتی
 ہے ۔ بارون رشید قصر میں آیا اور زبیدہ کے پہلو میں بیٹھ گیا ،
 پردہ پڑ گیا اور ابن جامع بھی آسجود ہوا اور اس نے گانا شروع
 کیا :

مارعلت رعدة و لا برقت
 لكنما انشأت لنا خلقه
 الهاء بحری علی نظام له - !
 لویجد الهاء مخرتا حزته
 بتنا و باتت علی غار قها
 حتی بدالصبح عینه ارته

یعنی :

نہ بادل گر جا ہے نہ بجلی چمکی ہے
 بلکہ اس نے ہمارے لیے ایک نئی زندگی پیدا کی ہے
 پانی اپنے بہاؤ پر چلنے لگتا ہے
 وہ اگر کوئی دراڑ پانے تو اسے اور جوڑا کر دے گا
 ہم بھی قالین پر سوئے اور وہ بھی سوئی
 جب صبح نمودار ہوئی تو اس کی آنکھیں خار آلود تھیں
 پھر زبیدہ نے اپنے خادم کو حکم دیا کہ ابن جامع کو ہر شعر کے
 بدلے میں ایک لاکھ درہم دیے جائیں ۔
 رشید کہنے لگا :

”ابو الفضل کی بیٹی ہم سے سبقت لے گئی ہمارے مہمان اور جلس
 کی قدردانی میں اس نے ہمیں پیچھے چھوڑ دیا !“

پھر رشید نے زبیدہ کو اتنے دینار بھیج دیے جتنے درہم اس نے ابن جامع کو عطا کیے تھے!!“

زندہ دلاں بغداد میں ایک جاریہ ”خنث“ کا — جس کا لقب ”ذات الخال“ تھا — بہت چرچا چل نکلا، اس نے اپنے کمال کا شاعروں اور مغنیوں کو والا و شیدا بنا رکھا تھا۔ رشید نے اسے ستر ہزار درہم میں خرید لیا اور اپنے قصر میں داخل کر لیا، اور اس طرح یہ چشم مردم سے ہٹا ہوا ہو گئی لیکن رشید نے دیکھا کہ شاعروں کی زبان پر اس کا نام جاری ہے۔ یہ بات اسے پسند نہ آئی، کیونکہ غیرت کے معاملے میں وہ بہت سخت تھا، آخر اس نے اپنے ایک خادم کو اسے بخش دیا اور اس سے صرف اس حد تک تعلق رکھا کہ جب چاہتا گانا سن لیتا ۲۔

رشید کے قصر میں اگرچہ بہت سی کنیزیں تھیں جن کی تعداد دو ہزار سے متجاوز تھی، پھر بھی حالت یہ تھی کہ جو جاریہ بھی فروخت کی غرض سے اس کے سامنے پیش کی جاتی، مگر پسند آ جاتی تو فوراً خرید لیتا، شرطیکہ شعر و ادب سے بھی کچھ مس رکھتی ہو۔

کنیزوں کے سلسلے میں رشید کا معمول یہ تھا کہ کسی کنیز کو اس وقت تک قصر میں داخل ہونے کی اجازت نہیں تھی جب تک اس کا باقاعدہ امتحان نہ لے لیا جائے، اور امتحان بھی وہ لوگ لیتے تھے جن کا شمار خاصان ادب میں تھا، مثلاً اصمعی اور کسائی وغیرہ۔

لیکن اگر باندی غنا و موسیقی میں درک رکھتی ہو تو اس کی قدر و منزلت کا کیا کہنا، چنانچہ رشید کے قصر میں جو کنیزیں تھیں، ان کے جدا جدا گروہ تھے۔ ایک وہ جو خود شاعر تھیں، دوسری دف اور چنگ بجانے والیاں، ان میں سے کسی کی قیمت بھی بیس ہزار درہم یا بیس ہزار دینار سے کم نہیں تھی۔

اور مغنیات کی کثرت تعداد کوئی غلط چیز بھی نہیں تھی، کیونکہ شریعت اسلامیہ نے ”ماملکت یمینہ“ کی کوئی حد یا تعداد مقرر نہیں

۱۔ الاغانی، جلد ۶، صفحہ ۷۷۔

۲۔ کتاب الاغانی، جلد ۱۰، صفحہ ۸۵۔

ہے ، بلکہ جتنی بھی ہوں ، مباح ہے ! - سہذب شائستہ ، تعلیم یافتہ ،
مجلس میں ماہر ، باندیوں کے جو لطائف اور پیر لطف و دل چسپ

یہ از مترجم

یہ نظریہ اگر مصنف کا ہے تو بھی غلط ہے ، اگر بارون کا تھا تو
بھی خلاف شرع تھا ! یہ موقع تفصیلی بحث کا نہیں ، لیکن بات ایسی
ہے کہ ایک مسلمان کے لیے ، اسلام کے خلاف اتنا بڑا سنگین الزام
برداشت کر لینا بھی ممکن نہیں ! لہذا اجمال و اختصار کے ساتھ ، مجھے
اس مسئلے پر گفتگو کرنا پڑے گی -

غلاموں اور کنیزوں کا جو بے محابا استعمال مسلمان ملوک و سلاطین
کرتے رہے ہیں حاشا اسلام کا اس سے کوئی تعلق نہیں -
اسلام جب عقیدہ و فکر اور کردار و عمل کی دعوت لے کر نمودار
ہوا ، اس وقت دنیا کی حالت یہ تھی کہ غلام — بلا تفریق جنس و
صنف — ضروریات زندگی میں کھارہوتے تھے - ان کی باقاعدہ درآمد و
برآمد جاری تھی ، پوری تنظیم کے ساتھ ہر شہر میں خواہ چھوٹا ہو
یا بڑا 'بازار غلامان' قائم تھے -

مرد غلاموں سے مختلف قسم کے کام لیے جاتے تھے ، یہ ذاتی
خدمت گار تھے ، کھیت جوتے تھے ، ہل چلاتے تھے ، ہالتو
جانوروں کی رکھوالی کرتے تھے ، گھری دیکھ بھال کرتے تھے ،
کھانا پکاتے تھے ، لکڑی چیرتے تھے ، شراب بناتے اور پلاتے تھے ،
دور دراز مقامات پر ریوڑوں کو چرانے کے لیے لے جاتے تھے ، مقاسی
اور معاصر دشمن اگر حماء آور ہوتے تو اس کا مقابلہ کرتے تھے
اور جہان تک دینے سے گریز نہیں کرتے تھے - وقت کی کوئی قید
نہ تھی ، شب و روز ان سے کام لیا جاتا تھا - معاوضہ کار بھی مقرر
نہیں تھا ، بلکہ معاوضے کا سوال ہی نہیں پیدا ہوتا تھا - بچا کھچا
کھانا مل جاتا تھا ، پھٹے پرانے کپڑے دے دیے جاتے تھے ،
گھر کا سب سے زیادہ نا کارہ حصہ رہنے کو مل جاتا تھا -

(بقیہ حاشیہ اگلے صفحے پر)

واقعات مشہور ہیں ، ان میں ایک قصہ ، جاریہ ”عنان“ کا ہے جو شاعر ابو نواس وغیرہ کے ساتھ گذرا تھا اور جو اپنی دل چسپی کے اعتبار سے بغداد کے ”کوچہ“ و بازار میں عرصے تک لوگوں میں مشہور رہا ۔

(بقیہ حاشیہ صفحہ گزشتہ)

جو عورتیں کنیز کی حیثیت سے بازار میں فروخت ہوتی تھیں ، وہ بھی ہر انسانی حق سے محروم تھیں اور ان سے بھی حسب دل خواہ کام لیے جاتے تھے ۔

البتہ جو کنیزیں نو عمر ، خوبصورت اور طرح دار ہوتی تھیں ، ان کی باقاعدہ تعلیم و تربیت کا اہتمام کیا جاتا تھا اور اس کام پر بے دریغ روپیہ صرف کیا جاتا تھا ، یہاں تک کہ وہ علم مجلسی کی ماہر ہو جاتی تھیں ۔ نغمہ و موسیقی میں یکتائی حاصل کر لیتی تھیں ۔ عشوہ طرازی اور دل بری کا سلیقہ سیکھ لیتی تھیں ، نگاہ سے گھائل کرنا اور ادا سے شکار کرنا ، ان کا خاص فن بن جاتا تھا ، پھر یہ بازار میں لائی جاتی تھیں ، ان کا اس طرح معائنہ ہوتا تھا جس طرح بھیڑ بکری اور گائے بھینس کے خریدار ٹٹول ٹٹول کر معائنہ کر کے دام لگاتے ہیں ۔ ان کی آواز ، ان کے ذوق ادب و شعر اور ان کے نغمہ و موسیقی کے کمال کا امتحان لیا جاتا تھا ۔ پھر نیلام شروع ہوتا تھا ، زیادہ بولی دینے والا ہانکتا ہوا خریدی ہوئی باندی کو گھر لے جاتا تھا ، اسے اپنی باندی پر غیر مسئول اور غیر مشروط سالکانہ حقوق حاصل ہوتے تھے ، جن میں ہم بستری کا حق بھی شامل تھا ، لیکن باندی کو کوئی حق حاصل نہیں تھا ، آقا کے صلب اور باندی کے بطن سے جو اولاد پیدا ہوتی تھی وہ مادر زاد غلام ہوتی تھی ۔ اس کی خرید و فروخت بھی ہوتی رہتی تھی ، اسے اپنے اصل لیکن غیر قانونی باپ پر ، یا اس کی املاک و جائداد پر کوئی حق نہیں تھا ۔ یہ تھی ان کی سوسائٹی کی عام کیفیت ، جس سے دنیا کا کوئی (بقیہ حاشیہ اگلے صفحے پر)

عنان ایک شخص ناطقی کی ملوکہ تھی ، شعر خوب کہتی تھی ، رشید کے کان تک اس کے اشعار پہنچے تو بہت پسند آئے ، پھر اس نے عنان کو دیکھا تو دل دے بیٹھا اور اسے خرید لینے کا فیصلہ کر لیا ، لیکن اس کا نام چونکہ زبان زد عام ہو چکا تھا اس لیے اس فیصلے کو عملی جامہ پہنانے سے باز رہا ۔

(بقیہ حاشہ صفحہ گزشتہ)

گوشہ بھی خالی نہ تھا۔۔۔ ملک عرب میں بھی یہی کیفیت تھی ! اسلام آیا !

اسلام مساوات اور اخوت کا مذہب تھا ، ظاہر ہے وہ انسانوں کی خرید و فروخت اور غلامی کو نہ جائز رکھ سکتا تھا نہ گوارا کر سکتا تھا ۔

جیسا کہ میں نے عرض کیا ، غلامی کا نظام اتنا محکم اور مستحکم تھا کہ ضروریات زندگی میں اس کا شمار ہونے لگا تھا ، کوئی گھر غلام اور کنیز سے خالی نہیں تھا۔۔۔ جو غریب تھے ، وہ ہستی قیمت کے غلام اور لونڈی خریدتے تھے ، ہزاروں لاکھوں کے بجائے ، دس روپے ، پانچ روپے بلکہ دو روپے تک کے ۔

ان حالات میں اگر غلامی یکسر منوع اور حرام قرار دے دی جاتی تو بہت بڑا معاشی بحران پیدا ہو جاتا ۔

ایک دشواری یہ پیش آئی کہ غلاموں کا نعم البدل کیا ہو ؟

دوسرا سوال یہ پیدا ہوتا تھا کہ یہ خارج از حد شمار غلام آزاد ہو کر کہاں جائیں ، کہاں رہیں ، کیا کریں ، دفعتاً اور اچانک اتنی بڑی تعداد آزاد ہو کر اور مساوی حقوق حاصل کر کے اور ساتھ ہی ساتھ بے وسیلہ اور وسائل و ذرائع سے محرومی کی حالت میں ایک بہت بڑا فتنہ بن جاتی ، حکومت کے لیے بھی ، معاشرے کے لیے بھی اور خود اپنے لیے بھی !

اسلام اعتدال و اقتصاد اور حکمت کا دین ہے ، اس نے غلامی کو (بقیہ حاشیہ اگلے صفحے پر)

ایک روز ندیموں کے جھرمٹ میں بیٹھا تھا اور بزم بے تکلف زوروں پر تھی ، کہ حاضرین میں سے کسی نے شاعر جریر کا یہ شعر پڑھا :

ان الذین غداوا بلبک غادروا
و شلاً بعینک لا یزال یعنا

یعنی :

جن لوگوں نے تیری عقل و خرد کو اسیر کیا وہ
اس حال میں تمہیں چھوڑ کے چلے گئے کہ آنکھوں سے ایک آبشار
رواں ہے ۔

(بقیہ حاشیہ صفحہ گزشتہ)

فتح کرنے کا جو طریقہ اختیار کیا ، یہ تھا :

۱۔ احادیث صحیحہ سے ثابت ہے کہ رسول اللہ صلی اللہ علیہ وآلہ وسلم کی سخت تاکید تھی کہ غلاموں سے وہی سلوک کیا جائے ، جو ایک رکن خاندان کے ساتھ ہوتا ہے ۔ آقا جو خود کھائے ، وہی غلام کو کھلائے ، جو خود پہنے وہی غلام کو پہنائے ، جو کام لے ، اس میں خود بھی شرکت کرے حتیٰ کہ جسمانی مشقت جو لی جائے ، اس میں آقا کو حصہ لینا چاہیے ، یہ مساوات کی طرف پہلا قدم تھا ۔

* غلام کو 'عبد' کے لفظ سے یاد نہ کیا جائے تاکہ اس کا احساس کمتری دور ہو ۔

* ایسے مارا پیٹا نہ جائے ۔

نئے غلام بنانے کا دروازہ بند کر دیا گیا ۔

۲۔ غلاموں کی بڑی تعداد میدان جنگ سے حاصل ہوتی تھی اور یہ کوڑی کے سول بکتے تھے ، قرآن کریم نے یہ دروازہ ہمیشہ کے لیے بند کر دیا اور اسیران جنگ کے لیے فاسد مسنا بعد او فدا (یا تو اسیران جنگ کو از روئے احسان و کرم رہا کر دیا جائے یا ان سے فدیہ — جو شخصی تاوان جنگ

(بقیہ حاشیہ اگلے صفحہ پر)

رشید یہ شعر سن کر پھڑک گیا اور بہت خوش ہوا اور حاضرین مجلس سے گویا ہوا :

”اگر تم میں سے کوئی ایسا ہی شعر کہہ دے تو یہ تھیلی — جو سیم و زر سے بھری ہوئی تھی — اس کی ہے۔“

سب نے بڑا زور لگایا ، لیکن کسی سے بھی بات نہیں بنی ۔ جو خادم

(بقیہ حاشیہ صفحہ گزشتہ)

کی صورت تھی — لے کر رہا کر دیا جائے) مختصر یہ کہ از روئے قرآن اسیران جنگ کو غلام کسی طرح نہیں رکھا جاسکتا ، فدیہ لے کر یا احسان رکھ کر رہا کر دینا لازمی ہے ۔

فدیہ لینے کے سلسلے میں بھی انتہائی رعایت اور سہولت ملحوظ رکھی گئی ہے ۔

روایات صحیحہ سے ثابت ہے کہ آپؐ نے فدیہ اسے بھی قرار دیا کہ اسیران جنگ مسلمانوں کو لکھنا پڑھنا سکھا دیں اور رہا ہو جائیں ۔

جو یہ بھی نہ کر سکا ان کا فدیہ آپؐ نے خود ادا فرمایا ۔ عہد رسالت میں اور خلافت راشدہ میں ایک واقعہ بھی ایسا نہیں پیش کیا جاسکتا کہ جنگ کے میدان میں جو لوگ گرفتار ہوئے ہوں ، انہیں غلامی کی زندگی بسر کرنی پڑی ہو ۔ احسان رکھ کر یا فدیہ لے کر بہر حال وہ رہا کر دیے گئے ۔

معاشرے کے حالات کو دیکھتے ہوئے پہلے سے جو غلام — بلا تفریق جنس و صنف — چلے آ رہے تھے ، ان کو عام انسانی حقوق اور مساوات سے بہرہ ور کرنے کے علاوہ داعی اسلام علیہ الصلوٰۃ والسلام نے ایسی کئی صورتوں پر عمل درآمد لازمی قرار دیا ، جس کے نتیجے کے طور پر رفتہ رفتہ غلاموں کی آزادی اور خود مختاری ، خود بخود (بقیہ حاشیہ اگلے صفحہ پر)

خاص مورچہل لیے حاضر تھا کہنے لگا :

”امیر المؤمنین یہ کام میں کر سکتا ہوں!“

رشید نے اس کی طرف (حیرت سے) دیکھا اور پوچھا :

”تم؟۔۔۔ وہ کیسے؟۔۔۔ اچھا اجازت ہے!“

(بقیہ حاشیہ صفحہ گزشتہ)

عمل میں آتی چلی گئی مثلاً :

* مساویانہ سلوک

* بڑے سے لے کر چھوٹے تک ، ارتکاب گناہ پر جو کفارہ

از روئے قرآن کریم مقرر کیا گیا ہے ، اس میں گناہ کی نوعیت کے

اعتبار سے غلاموں کی مختلف تعداد کو کفارہ قرار دیا گیا ہے ،

اس طرح بڑی تعداد غلاموں کی ، خود آپؐ اور خلفائے راشدین

کے عہد میں آزادی کی نعمت سے بہرہ ور ہو گئی۔

* سب سے بڑا اور اہم مسئلہ لونڈی کا تھا ، غیر اسلامی سوسائٹی

میں لونڈی۔۔۔ جسے قرآن کے الفاظ میں ”ملاک یمین“ کہا جاتا

ہے۔۔۔ سے ہم بستری بغیر کسی شرط اور پابندی کے جائز اور

روا تھی۔

لیکن اسلام نے یہ صورت ختم کر دی ، آقا اگر لونڈی سے

ہم بستری کرتا ہے تو ایجاب و قبول اور گواہ و شاہد کے بغیر

ایک طرح سے نکاح ہو گیا اور وہ غلامی کی سطح پر آ گئی ، لیکن

ابھی بہر حال ہے باندی ، لیکن اگر اس کے بطن سے اولاد پیدا

ہو گئی تو وہ خود کار طور پر آزاد ہو گئی۔ یہ اولاد جو باندی

کے بطن سے پیدا ہوئی ہے اپنے باپ کی املاک و جائداد اور ورثے

اور ترکے میں اسی طرح حصہ پائے گی جس طرح نکاحی بیوی کی

اولاد کو یہ حق ہوگا۔

* لونڈی سے نکاح کی شرط یہ ہے کہ پہلے اسے آزاد کیا جائے ۔

پھر نکاح کیا جائے۔

(بقیہ حاشیہ اگلے صفحے پر)

وہ خادم سیدھا ناطقی کے ہاں پہنچا اور اسے سارا ماجرا کہہ سنایا۔
وہ عنان کے پاس گیا اور اس سے فرمائش کی کہ طبیعت پر زور دے کر
کچھ موزوں کرے۔

(بقیہ حاشیہ صفحہ گزشتہ)

*۔ کوئی غلام شرعی اور فقہی اصطلاح میں اگر ”مکاتب“ بننا
چاہے، یعنی قسطوں میں ایک فدیہ ادا کرنا چاہے تو آتا اسے
مکاتب بننے سے نہیں روک سکتا، وہ مکاتب بنے گا اور آمدنی کے
دوسرے وسائل پیدا کر کے رفتہ رفتہ اپنا فدیہ ادا کر کے آزادی
حاصل کر لے گا۔

روایت ہے (بخاری کی) کہ ایک مرتبہ رسول اللہ صلی اللہ علیہ
و آلہ وسلم راستے سے گذر رہے تھے کہ آپ ص نے دیکھا، ایک
صحابی اپنے غلام کے ساتھ سختی کا برتاؤ کر رہے ہیں اور نا سزا الفاظ
استعمال کر رہے ہیں۔

آپ ص نے فرمایا :

”خدا سے ڈرو!“

وہ لرز گئے، اسی وقت غلام کو آزاد کر دیا، آپ ص نے فرمایا :

”یہ تم نے اچھا کیا، ورنہ مبتلائے مصیبت (عذاب) ہو جاتے!“

حجۃ الوداع کے موقع پر جو آپ ص کا آخری حج تھا، آپ ص نے جو آخری
تقریر فرمائی تھی اور جو امت مسلمہ کے لیے ایک وصیت کی حیثیت
رکھتی تھی غلاموں کے ساتھ حسن سلوک کی خاص تاکید فرمائی
تھی۔

ان شرعی، فقہی اور تاریخی حقائق کی روشنی میں اگر ان غلاموں اور
باندیوں پر ایک نظر ڈالیے، جو بازار غلامان سے مسلمان مسلمان و
ملاطین اور نام نہاد ’خلفا‘ کے لیے منہ مانگی قیمت پر با نیلام عام
میں خریدے جاتے تھے، ان کی حیثیت موجودہ زمانے کی اصطلاح میں
بیس کارپس یعنی حبس ہے جا سے زیادہ نہیں، نہ شرعی طور پر
(بقیہ حاشیہ آخر صفحہ ۴)

عنان کی طبع موزوں سے یہ شعر ڈھل کر نکلے :

هیجت یا لقول الذی قد قلتہ
داءً بقلبی ماین ال کمینا ؛ !
قد ایفت ثمر انه فی طیبها
وستین من ساء الهوی فردینا
کذب اللذین تقولوا یا سیدی
ان القلوب اذا هوین ھدینا

یعنی :

جو بات تم نے کہی ہے وہ میرے دل کی پیاری کو بیجان میں
لے آئی ہے

جو ہمیشہ چھپی رہے گی ،

اس کے بھل اچھی طرح پک چکے ہیں

عشق کے پانی نے سیراب کیا اور

ان لوگوں نے جھوٹی بات کہی ہے ،

دل جب کسی پر مائل ہوتے ہیں تو ہو ہی جاتے ہیں ۔

خادم خوش خوش یہ اشعار لے کر رشید کی خدمت میں حاضر ہوا

(بقیہ حاشیہ صفحہ گزشتہ)

وہ غلام تھے ، نہ شرعی طور پر کسی کو ان پر مالکانہ حقوق حاصل
تھے ۔ یہ صرف دھاندلی تھی جس سے شرع اسلامی کو قطعاً کوئی
تعلق نہیں ہے ۔ وہ اس دھاندلی سے اور اس دھاندلی کا ارتکاب
کرنے والوں سے بری ہے ۔

بہت سی باتیں غلط طور پر اسلام سے منسوب کر دی گئی ہیں ،
انہی میں ایک غلامی کا مسئلہ بھی ہے ، فرق یہ ہے کہ دوسری
باتیں دشمنوں نے اڑائی ہیں اور یہ غلامی والی بات خود مسلمانوں
کی چلائی ہوئی ہے ۔ دوسروں سے گلہ نہیں لیکن اپنوں کے اس ظلم
کو کیا کیا جائے ؟

(رئیس احمد جعفری)

اور انہیں پیش کر دیا ۔

رشید نے سوال کیا :

”کس نے کہے ہیں یہ شعر؟“

خادم نے جو بات تھی سچ سچ بتا دی ۔

اب ہارون ضبط نہ کر سکا ، اس نے تیس ہزار درہم میں عنان کو خرید لیا ۔ لیکن زیادہ عرصے تک وہ رشید کے پاس نہیں رہی ، کچھ روز بعد رشید نے اپنے ایک مقرب گاہ کو اسے بخش دیا ۔

اس جگہ خاص طور پر جس بات کا ہم ذکر کرنا چاہتے ہیں ، وہ یہ ہے کہ ہارون رشید پاک دامن اور پاک نفس تھا ، اس کے ارتکاب معصیت یا فجور کے بارے میں ایک روایت بھی کہیں تلاش بسیار کے باوجود نہیں مل سکتی ، اس معاملے میں وہ اور لوگوں سے کہیں زیادہ برگزیدہ اور برتر تھا ۔

بلاشبہ ، جواری (کنیزوں) سے جیسا کہ ہم ذکر کر چکے ہیں ، وہ دل چسپی رکھتا تھا اور یہ اس زمانے کا عام چلن تھا ، چھوٹے بڑے ، امیر غریب ، وزیر اور سلطان ، کون تھا جس کا گھر باندیوں سے خالی ہو ؟ کنیزوں اور باندیوں کے خاص بازار تھے ، جن کی گہما گہمی اور رونق قابل دید تھی ۔ یہ ایک ایسا کاروبار تھا جو ساری دنیا میں رائج تھا ، ان کنیزوں اور باندیوں کی تعلیم و تربیت کے لیے خاص طور پر درس گاہیں اور تربیت گاہیں قائم تھیں جہاں انہیں گانے کی تعلیم دی جاتی تھی اور دف و چنگ بجانے کا فن سکھایا جاتا تھا ۔ شعر و ادب کا ان میں ذوق صحیح پیدا کیا جاتا تھا ، قرآن حفظ کرایا جاتا تھا اور قرائت سکھائی جاتی تھی ، انہیں اس لائق بنا دیا جاتا تھا کہ مملوک و امرا کے معاشرے میں اچھی طرح کھپ سکیں ۔

کتابوں اور روایتوں میں رشید کے بارے میں جو خامہ فرسائیاں اور گل انشائیاں کی گئی ہیں ، ادیبوں اور انشا پردازوں اور شاعروں نے جو کچھ کہا اور لکھا ہے ان سب چیزوں کو سامنے رکھ کر اگر جائزہ لیا

جائے تو کبھی ایسی چیز نہیں ملتی جو رشید کے شایان شان نہ ہو یا اس کی شان سے فرو تر ہو۔ یا کوئی ایسی بات نظر کے سامنے آتی ہو جس سے ظاہر ہو کہ عورتوں کے بارے میں وہ بے کردار اور غیر محتاط تھا۔

اس کے برعکس تواتر کے ساتھ روایات و اخبار سے جو بات معلوم ہوتی ہے یہ ہے کہ وہ اپنی خواتین اور اپنے خاندان کی خواتین کے بارے میں حد سے زیادہ باعزت تھا، حالانکہ اس زمانے کی سوسائٹی اور معاشرت نے قصور کے اندر اور باہر بھی عورتوں کو کافی آزادی دے رکھی تھی۔

رشید کے خاصان دربار اور مقربان بارگاہ اس کی اس فطرت اور سرشت سے بخوبی واقف تھے اور ہر اس چیز سے بچتے تھے جو اس کی اس غیرت کو ابھار کر برے نتائج کی حامل ہو سکتی۔

اصمعی کا بیان ہے :

”ایک روز بارون رشید نے کسی کام سے مجھے اپنے حضور میں طلب کیا، میں فوراً حاضر خدمت ہو گیا، ایک چھوٹی سی بچی اس کے سامنے تھی، مجھ سے دریافت کیا :

”کیا تم اس لڑکی کو پہچانتے ہو؟“

میں نے عرض کیا، ”یا امیرالمومنین میں تو اسے نہیں جانتا!“

یہ سن کر رشید نے مجھ سے کہا :

”یہ تمہارے امیرالمومنین کی لڑکی مواسہ ہے!“

یہ سن کر میں نے مواسہ اور امیرالمومنین کی دراڑی عمر اور ترقی

اقبال و درجات کی دعا کی۔

رشید نے مجھ سے کہا :

”اس بچی کے سر کو بوسہ دو!“

میں نے اپنے دل میں سوچا اگر تعمیل حکم کرتا ہوں اور بچی کے

سر کو پیار کرتے دیکھ کر اس کی غیرت بھڑکتی ہے تو مجھے قتل ہونے

سے کون بچا سکے گا اور اگر تعمیل حکم نہیں کرتا تو بھی تلوار سر پر

لٹک رہی ہے۔ نافرمانی کے جرم میں مارا جاؤں گا، آخر میں نے اپنی آستین

مواسہ کے سر پر رکھی اور اسے بوسہ دیا۔

یہ منظر دیکھ کر رشید متبسم ہوا اور کہنے لگا :
 ”اگر تم ایسا نہ کرتے تو مجھے غصہ آ جاتا !“

ہم اس سے انکار نہیں کرتے کہ ہارون رشید کی بہن علیہ بنت خلیفہ سہدی ، شعر سوزوں کرتی تھی اور اپنے اشعار گاتی بھی تھی ، اس کے اشعار غزل اور نسب سے متعلق ہماری نظر سے گذرے ہیں ، لیکن اس کی غزلوں میں کہیں بھی اظہار عشق و محبت نہیں کیا گیا ہے ، صرف اثر میں ڈوبے ہوئے اشعار ہیں اور اس حد تک کوئی قابل اعتراض بات نہیں ، نہ اس میں کوئی ایسا پہلو ہے جو علیہ کے شرف اور وقار کو مجروح کرتا ہو ۔

البتہ بعض اشعار میں علیہ نے ایک خیالی شخص کا ذکر کیا ہے ، جیسا کہ اس زمانے کے ادبیات کا چلن تھا ۔

بس اسی بات کو بعض لوگ لے اڑے اور مشہور کر دیا کہ وہ اپنے ایک مملوک (غلام) سے محبت کرتی ہے اور یہ وہی ہے ۔ ’طل‘ کے (فرضی) نام سے جس کا ذکر اس کے اشعار میں پایا جاتا ہے ، لیکن یہ محض بازاری گپ ہے اس کا امر واقعہ سے کوئی تعلق نہیں !

روایت ہے کہ ایک مرتبہ رشید نے اس سے اس بارے میں سوال کیا کہ یہ کون شخص ہے جس کا ذکر اس کے اشعار میں پایا جاتا ہے ؟ بڑی سادگی اور معصومیت کے ساتھ اس نے بتا دیا کہ :

”یہ تو زینت شعر کے لیے ایک نام میں نے گھڑ لیا ہے ، ورنہ خدا نخواستہ اس سے مراد کوئی خاص آدمی نہیں !“

لیکن رشید نے اس سے بھی روک دیا اور اسے سمجھاتے ہوئے کہا ، خیالی شخص کا ذکر بھی تمہارے اشعار میں نہ آنا چاہیے ۲ ۔

جہاں تک علیہ کے گانے کا تعلق تھا ، تو اس کا مظاہرہ بھی کبھی مردوں کے سامنے نہیں ہوا ، جیسا اس زمانے کی باندیاں اور کنیزیں کیا

۱ - تحفۃ المجالس ، صفحہ ۱۱۷ -

۲ - رسائل المقریزی ، صفحہ ۷۱۵ -

کرتی تھیں۔ وہ صرف اپنے لیے گاتی تھی، یا اپنی سہیلیوں کے جھرمٹ میں بیٹھ کر نغمہ و موسیقی کے کمال فن کا مظاہرہ کرتی تھی، جیسا کہ اکثر امرا و رؤسا کی خواتین کیا کرتی تھیں۔

لیکن رشید اس معاملے میں بھی کچھ کم با غیرت نہ تھا۔ روایت ہے کہ ایک مرتبہ وہ یگانہ روزگار مغنی ابراہیم موصلی کے گھر گیا۔

ابراہیم موصلی ان لوگوں میں تھا جو باندیاں خرید کر اور کامل فن بنا کر، تہذیب و شائستگی، نغمہ و موسیقی اور علوم و فنون کے زیور سے آراستہ کر کے منہ مانگے داسوں فروخت کیا کرتے تھے۔

اپنے گھر میں خلیفہ کو قدم رنجہ فرماتے دیکھ کر ابراہیم موصلی نے ایک خاص مجلس نغمہ و موسیقی ترتیب دی اور جو بہترین فن کار باندیاں تھیں، انہیں حاضر کیا۔ ان باندیوں نے کمال فن کا مظاہرہ کرتے ہوئے جی توڑ کے گایا اور دف و چنگ بجانے کا ہنر دکھایا، ان میں سے ایک نے بڑی خوش آوازی کے ساتھ یہ شعر گائے :

یا سوی الزبد قد اعیت قوادحہ
اقبس اذا شئت من قلبی بمقباس
ما اقبیح الناس فی عینی واسمعیہم!
اذا نظرت و فلم ابصرک فی الناس

یعنی :

اے چٹاق سے آگ حاصل کرنے والے
اگر تیری کوشش نا کام ہوتی ہے تو میرے دل کے شعلوں سے
کام چلا لے

میری آنکھوں میں لوگوں کا وہ مجمع اتنا بد منظر اور تکلیف دہ
ہوتا ہے

جن میں میں دیکھتا ہوں کہ تو نہیں ہے !

رشید نے اس جناریت کے گانے کو بے حد پسند کیا اور اس کا نام دریافت کیا اور یہ بھی دریافت کیا کہ اس جاریہ کو یہ دھن کس نے

سکھائی۔

جاوید سے کہہ دیا۔ پستہ عرض کیا کہ وہ امیر المومنین کی ہمشیر علیہ کی کنیز ہے، جیہ انیسویں نے ابراہیم موصلی کے پاس تکمیل فن کے لیے بھیجا ہے۔

یہ سنتے ہی رشید اٹھ کھڑا ہوا اور اس نے ابراہیم موصلی سے کہا :

”پھر تو خود خلیفہ بن کیوں نہیں بن جاتا ؟“

یہ سن کر ابراہیم موصلی کے کان تو بدن میں لہو نہیں۔ قریب تھا

کہ وہ فوراً دہشت سے روح پرواز کر جائے۔ آخر بڑی مشکل سے پاؤں پکڑ کر اسے راضی کرنے میں کامیاب ہو سکا۔

ان واقعات و حقائق کو اور تاریخ کی روشنی میں ہم کسی طرح بھی ان

روایات کو صحیح باور کرنے کے لیے تیار نہیں ہیں، جن میں بتایا گیا ہے

کہ وہ کانے والی کنیزوں اور فن کار مغنیوں کو اپنی مجالس میں بیک وقت

مجمع ہونے کا موقع دیتا تھا۔ اس طرح کی روایت کو ماننے کے لیے ہم

اس لیے انکار کرتے ہیں کہ از روئے درایت یہ ناقابل یقین ہے۔

عورتوں کے بارے میں رشید کی غیرت کے جو واقعات ہم نے درج کیے

ہیں ان کی روشنی میں یہ روایتیں قطعاً ساقط الاعتبار ہیں، البتہ یہاں تک

صحیح ہے کہ اپنے خاص الخاص ندیموں اور جلیسوں کے اجتماع میں وہ

فن غنا جاننے والی کنیزوں کو باریابی کا موقع دیتا تھا اور ان کا گانا

سنتا تھا۔

ایک بات ایسی ہے جس سے کسی کو اختلاف نہیں ہو سکتا، وہ یہ

کہ ہارون رشید اپنے حزم و تقویٰ اور جلالت شان کو پورے طور پر ملحوظ

رکھتے ہوئے، ٹھٹھول، دل لگی اور ظرافت سے بھر پور دل چسپی رکھتا

تھا۔ کوئی مزے کی بات سن لیتا تو پورا لطف لیتا، اس کے سامنے مسخرے

ہن کی باتیں کی جاتیں تو خوش ہوتا اور ہنستا۔ اپنے قصر میں اس نے بہت

سے مسخروں اور ظریفوں کو جمع کر رکھا تھا، جو اس کا جی بہلایا

کرتے اور اسے ہنساتے رہتے تھے۔

ان لوگوں میں ابن ابی مریم بہت مشہور تھا ، اس کی باتیں بڑی پر لطف ہوتی تھیں ، طرز بیان ایسا دل آویز اور سحر طراز جو اس کی باتیں سنتا ، ہنستے ہنستے لوٹ جاتا ، ایسی دور کی کوڑی لاتا تھا کہ سننے والے دنگ رہ جاتے ، عربوں کی تاریخ و القاب اور القاب اشراف سے پورے طور پر واقف تھا ، ظریف شاعروں سے پورے طور پر واقف تھا ، ظریف شاعروں کے اشعار نوک زبان تھے ، طرح طرح کے لطیفے ، تازہ بتازہ نو بنوسنانے اور بنانے میں کمال رکھتا تھا ۔

رشید ابن ابی مریم کو بہت پسند کرتا تھا ۔ چنانچہ قصر شاہی میں رہنے کے لیے اسے ایک مکان دے دیا گیا تھا ، وہ آزادانہ محل کے خادموں ، غلاموں اور باندیوں سے خلا ملا اور میل جول رکھتا تھا ، اسے عام اجازت تھی کہ رشید کی بزم بے تکلف میں جب چاہے بغیر کسی روک ٹوک کے آ جائے اور شاعروں اور مغنیوں کے پہلو میں بیٹھ جائے ۔ اس طرح کی مجلسوں میں صرف خاص آدمیوں ہی کو حاضری کی اجازت تھی ، ہر کس و ناکس کو شریک مجلس ہونے کی نہ جرات تھی نہ اجازت ۔

ابن ابی مریم ان مجلسوں میں بے تکلف شریک ہوتا ، رشید کے ندیموں اور ہم جلیسوں پر فقرے سر کرتا ، لیکن توہین اور حقارت کا پہلو بچا کر وہ بھی اس وقت میں جب محسوس کر لیتا خلیفہ کی بھی مرضی ہے اور وہ ان سے بگڑا ہوا ہے ، ایسے موقع پر رشید کا اشارہ پا کر وہ ایسی چٹکیاں لیتا تھا کہ سننے والا تلملا کر رہ جاتا ۔ ابن ابی مریم کی حیثیت رشید کے دربار میں وہی تھی جو قدیم فارس کے شاہی دربار میں مسخروں کی ہوتی تھی ، یا یورپ کے بھانڈوں کے ہاں جیسے مسخرے اور بھانڈے ہوا کرتے تھے ۔ ہمیں نہیں معلوم ، دربار رشید میں مسخروں کے لیے کوئی خاص دن معین تھا یا نہیں ؟ جیسا یورپ کے شاہی دربار میں معمول تھا ۔

اور یہ ابن مریم رشید کو بھی نہیں چھوڑتا تھا ، رشید کے ساتھ اس کے بہت سے لطائف و ظرائف مشہور ہیں ، لیکن ایسے موقع پر وہ حد ادب سے تجاوز نہیں کرتا تھا ۔ اگرچہ بات پتے کی کہہ جاتا تھا ۔ رشید بھی اس کی چٹکیوں اور گدگدیوں سے لطف اندوز ہوتا تھا البتہ اگر کوئی ایسی بات

کہ جاتا جس میں دین کے استغفاف کا پہلو ہو تو اسے جھڑک دیتا۔
ایک روز رشید نماز فجر کی اسامت کرا رہا تھا ، پیچھے درباری لوگ
تھے ، رشید نے قرأت کرتے ہوئے قرآن کی یہ آیت پڑھی :
”وَمَا لِيَ لَا أَعْبُدَ الَّذِي فَطَرَنِي“ ؟ (مجھے کیا ہو گیا ہے کہ میں
اس ذات کی عبادت نہیں کرتا جس نے مجھے پیدا کیا ہے)؟
مقتدیوں کی صف میں ابن ابی مریم بھی تھا ، نماز ہی میں بول پڑا :
”خدا کی قسم مجھے نہیں معلوم“۔

رشید ضبط نہ کر سکا ، نماز ہی میں ہنس پڑا۔ پھر ابن ابی مریم کی
کی طرف ملتفت ہوا اور برہمی کے عالم میں کہنے لگا :
”کیوں ! نماز میں بھی ؟“
ابن ابی مریم نے جواب دیا :

”خدا کی قسم میں نے تو کچھ نہیں کیا ، میں نے آپ سے ایک بات
سنی ، جس نے مجھے رنجیدہ کر دیا ، اس سے متاثر ہو کر یہ الفاظ میرے
منہ سے نکل گئے !“

رشید نے کڑے تیور سے کہا :
”خبردار ، قرآن اور دین کے معاملے میں کبھی تمہارے منہ سے ازراہ
مزاح بھی کچھ نہ نکالے ، البتہ ان دونوں کے بعد جس بات پر جو چاہو
کہو !“

ایک دلچسپ لطیفہ

ایک دن رشید نے کوئی دوا استعمال کی ، ضروری تھا کہ دن بھر
سب سے الگ تھلک بستر پر دراز رہے ، ابن ابی مریم حاضر ہوا اور
کہنے لگا :

”آج کے دن مجھے اپنا حاجب بنا لیجیے ، جو بدایا اور تحائف خاصان
بارگاہ خلافت کی طرف سے مجھے اس کام کے باعث ملیں گے ، اس میں آپ کا
حصہ بھی رکھوں گا !“

رشید نے بات مان لی۔

صبح ہوئی تو خاصان بارگہ خلافت کے قاصدون کا تانتا خیریت مزاج دریافت کرنے کے لیے لگ گیا۔ ابن ابی مریم خلیفہ کے خلوت خانے میں گیا اور فوراً واپس آگیا، اس نے ہر قاصد سے کہا:

”جاؤ اپنے بھیجنے والے کو بتا دو کہ میں نے اس کا نام مزاج ہرے کرنے والوں کی فہرست میں دوسرے سب لوگوں سے پہلے رکھا ہے!“ یہ سن کر قاصد واپس جاتا اور یہ خوش خبری سنا کر بہت بڑا انعام اور قیمتی تحفہ لے کر بطور اظہار ممنونیت حاضر ہوتا کہ اس کے بھیجنے والے کا نام دوسروں سے مقدم رکھا گیا۔

اس طرح ہر آدمی نے کیا، جس کا نتیجہ یہ ہوا کہ سہ پہر سے پہلے پہلے ہزار ہا دینار جمع ہو گئے۔

ابن ابی مریم رشید کے حضور میں حاضر ہوا اور سارا ماجرا کہہ سنایا، رشید ہنس پڑا اور گویا ہوا:

”لیکن میرا حصہ بھی تمہارے رکھا تھا وہ کہاں ہے؟“

”خدا کی قسم آپ نے بجا فرمایا آپ کو حق حاصل ہے کہ آپ اپنا حصہ لیں؟“

یہ کہہ کر وہ چلا گیا اور ذرا دیر کے بعد تھوڑے سے پختہ سیب لے کر حاضر ہوا جنہیں پہلے سے اس نے رکھ چھوڑا تھا اور عرض گزار ہوا۔ ”یہ ہے آپ کا حصہ اور یہ بہترین حصہ ہے جو میں نے آپ کے لیے منتخب کیا ہے آپ کی صحت اور طول عمر کا دعا گو ہوں!“ رشید ہنس پڑا۔

قصر خلافت کے مسخروں میں صرف ابن ابی مریم ہی نہیں تھا اور بھی کئی لوگ تھے، مثلاً ابو الحسن دمشقی، جو خلیع دمشقی کے لقب سے پکارا جاتا تھا اور ابن ابی المعازلی، اور کئی دوسرے ظریف اور مسخرے، جو اپنے فن میں یکتا اور بے مثل تھے، جب کبھی بھی رشید کسی فکر یا صدمے میں مبتلا ہوتا تو ان میں سے کسی کو بلا لیتا تاکہ جی پہلے اور فکر و غم دور ہو۔

رشید کے نادیموں اور حاشیہ نشینوں میں بڑے بڑے ادیب ، شاعر اور راویان ادب بھی تھے ، اور جانتے تھے کہ ظرافت اسے کتنی بھاتی ہے اور لطیفوں سے وہ کس درجہ لطف اندوز ہوتا ہے اور فقرے بازیاں اسے کتنا مسرور کرتی ہیں ۔ دورانِ حضوری میں یہ لوگ بھی اپنی پڑھی ہوئی یا سنی ہوئی مضحک اور لطیفہ خیز باتیں رشید کو سنایا کرتے تھے ، ان میں اور دوسرے مسخروں میں فرق یہ تھا کہ ان کے منہ سے جو کچھ نکلتا وہ ذوقِ سلیم ، ادبِ لطیف اور لذاتِ فکر کا آئینہ دار ہوتا ، برعکس دوسروں کے کہ وہ صرف ٹھٹھول اور مسخرگی کی حد تک محدود تھے ۔

رشید کے حاشیہ نشینوں میں ایک بلند پایہ شخصیت جو مزاح و ظرافت میں اپنا ثانی نہیں رکھتی تھی ، بلکہ سب پر بالا تھی ، عبدالملک اصمعی کی تھی ، جس کے بارے میں جاحظ کا بیان ہے :

”فن گفتگو و حکایت میں حد درجہ شیریں بیان تھا !“

اصمعی دوسرے مسخروں کی طرح نہیں تھا ، اس کی باتوں میں ادب کی چاشنی ، ظرافت کی نکھری ہوئی روح اور لطف بیان کی عذوبت اور شعر و سخن کی لطافت ہوتی تھی ۔ فصاحت میں وہ اپنے وقت کا امام اور شیخ عصر تھا ۔ وہ پندرہ سال تک ہارون رشید کا ہمدم اور ندیم رہا اور اس مدت میں برابر رشید کو اعلیٰ فن سے مستفیض کرتا رہا اور ادب و شعر کی باریکیاں سکھاتا رہا اور ادبِ عربی کے بہترین اسلوب و منہاج سے اسے آشنا کرتا رہا ۔

اصمعی پر کوئی پابندی نہ تھی ، وہ ہر وقت رشید کے پاس بغیر کسی روک تھام کے آ سکتا تھا ، جب آتا تو جس طرح کی داستانیں اور کہانیاں چاہتا سناتا ، یہاں تک کہ فضا ، ادب ، شعر اور طنز و ظرافت سے معمور ہو جاتی ۔ ایک روز اس سے رشید نے کہا :

”جس محفل میں تم نہ ہو ، وہ سونی اور بے مزہ ہے !“

رشید کے دربار میں اصمعی کے علاوہ بھی گراں مایہ ادبی اور علمی

شخصیتیں تھیں ، جو طرز و مزاج کا چوکھا ذوق رکھتی تھیں اور اپنے دوران نشست میں ، حریت رائے اور حریت قول کے مظاہرے اسلوب لطیف کے ساتھ کرتی رہتی تھیں ، مثلاً اسحاق بن ابراہیم موصلی ، کشوم بن عمرو عسائی ، ابو نواس اور دوسرے مشاہیر رجال ۔

رشید کی بزم بے تکلف میں ایک مرتبہ شماسہ بن اشرس جو مشہور زمانہ علمائے علم کلام میں سے تھے اور مشہور شاعر ابوالعتاہیہ بھی موجود تھے ۔

شماسہ کہہ گئے تھے ، مجلس میں بیٹھتے تو زیادہ تر چپ رہتے ، لیکن برجستہ جواب دینے میں بھی طاق تھے اور ابوالعتاہیہ موج میں ہوتا تو بولے چلا جاتا ۔ رشید نے سوچنا آج ان دونوں کو بھڑا دیا جائے ۔ اس نے ابوالعتاہیہ کو اشارہ کیا کہ شماسہ سے چھیڑ خانی کرے ۔
ابوالعتاہیہ نے رشید سے کہا :

”یا امیرالمومنین علم کلام کا مسئلہ ایک ہے جس کا جواب میں شماسہ سے حاصل کرنا چاہتا ہوں ، اسے حکم دیجیے کہ میرے سوال کا جواب دے!“
بارون رشید نے جواب دیا :

”ہاں کیوں نہیں ، پوچھو ، جواب ملے گا تمہیں!“

ابوالعتاہیہ نے اپنا انگوٹھا شماسہ کے منہ کے سامنے لے جا کر کہا :

”اس وقت یہ کہاں ہے ؟“

شماسہ نے تڑپے جواب دیا :

”تمہاری ماں کی اندام نہانی میں!“

اس جواب پر رشید کو اتنی ہنسی آئی کہ ہنستے ہنستے لوٹ پوٹ ہو گیا اور ابوالعتاہیہ اسے چپ ہوا جیسے اسے سانپ سونکھ گیا ہو ۔
اپنی ہجو کی فرمائش ۔

رشید کی بزم بے تکلف کا ایک اور نہایت دل چسپ واقعہ :

رشید کے کانوں تک بصرہ کے رہنے والے ایک شخص کا ذکر پہنچا کہ بڑا ظریف ہے ، برجستہ گو ہے ، شعر خوب کہتا ہے اور فی البدیہہ کہتا

ہے۔ رشید نے اسے اپنے حضور میں طلب کیا اور شریک مجلس کر لیا، ندیموں اور حاشیہ نشینوں کی خاص تعداد اس موقع پر موجود تھی۔ وہ شخص جب داخل مجلس ہوا، تو اس نے خلیفے کی شان میں ایک قصیدہ مدحیہ پڑھنے کی اجازت طلب کی۔

رشید نے جواب دیا :

”ہمیں اپنے مدحیہ قصیدے سے تو معاف رکھو، لیکن یہاں جتنے لوگ جمع ہیں ایک ایک کر کے سب کی ہجو میں فی البدیہہ طور پر کچھ کہو تو بات ہے!“

شاعر ظریف نے پوچھا :

”یا امیرالمومنین کس شخص سے شروع کروں؟“

رشید نے مسلم بن ہاہلی کی طرف اشارہ کرتے ہوئے کہا :

”یہاں سے!“

اس شاعر ظریف نے سعید بن مسلم کی ایسی کڑوی ہجو کی کہ اس میں تاب ضبط نہ رہی، تلوار میان سے نکال لی۔

رشید نے ڈانٹا :

”خبردار— یہ شاعر ہے، شاعر کی بات کا برا نہیں مانتے، بیٹھے رہو اپنی جگہ چپ چاپ“ بے چارہ سعید بیٹھ گیا۔

اسی طرح اس شخص نے باری باری سے ہر شخص کی ایک سے ایک بڑھ بکر ہجو کی، ہر شخص تلملا کر رہ گیا اور ہر ایک کو رشید نے یہی کہہ کر روکا اور خاموش کیا :

”یہ شاعر ہے، شاعر کی بات کا برا مانتا!“

آخر جب سب کی ہجو ہوئی اور صرف سعید باقی رہ گیا، تو شاعر نے خاموشی اختیار کر لی۔

رشید نے اس سے کہا :

”میں تجھے قسم دیتا ہوں اگر میری ہجو میں بھی اپنا زور ملا نہ

صرف کرے!“

اب شاعر کیوں چپ رہتا ، اس کی زبان چلی :

یا عین سحری اندمع فی عبرة
قربا یبع الناس لہارون
خلیفہ اللہ ولکنہ
لا یعرف البقل من التین !

یعنی :

اے آنکھ آنسو بہا اس عبرت کی بات پر کہ
لوگوں نے ہارون کے ہاتھ پر بیعت کر لی ہے ،
جو اللہ کا خلیفہ ہے ،

لیکن ترکاری اور انجیر کا فرق بھی نہیں جانتا ۔
ہارون نے غضب ناک ہو کر کہا :
”حرام زادے تیری بھو گوئی یہاں تک پہنچ گئی ہے ؟“
پھر حکم دیا :

”تلوار ، اور قتل کے لیے مجرم کو بٹھانے کا چمڑا (نطع) لاؤ !“
تمام حاضرین نے متفق اللفظ ہو کر عرض کیا :

”یہ شاعر ہے یا امیر المومنین اور شاعر کی بات کا برا ماننا کیا ؟“

ہارون ہنس پڑا اور اسے انعام و اکرام سے مالا مال کر دیا !
روایت ہے کہ اسام ابو یوسف نے جو عہد ہارون میں قاضی القضاۃ کے
منصب پر فائز تھے ، ایک شخص کو ایک مقام جیلہ کا قاضی بنا کر بھیجا ۔
کچھ عرصے بعد قاضی کو اطلاع ملی کہ خلیفہ بغداد سے بصرہ جا رہا
ہے ، اور جیلہ کی طرف سے اثنائے سفر میں گذرے گا ۔ قاضی نے اپنے
دوستوں اور ہم نشینوں سے کہا :

”جب امیر المومنین کی سواری ادھر سے گذرے تو تم ان کے سامنے
سری خوب تعریف کرنا اور میرا ذکر بڑے اچھے الفاظ میں کرنا !“
لوگوں نے وعدہ کر لیا ۔

جب خلیفہ کا گذر جیلہ کی طرف سے ہوا ، تو وہاں کے لوگوں نے

س کا پرجوش استقبال کیا ، لیکن قاضی کی تعریف و توصیف میں ایک
لفظ بھی نہیں کہا ۔

قاضی صاحب نے اپنی داڑھی میں کنگھی کی ، بگڑی ٹوائے سے
زیب سر کی اور خلیفہ کی گذرگاہ میں جا کر کھڑے ہو گئے ۔ جب خلیفہ
کی سواری پاس سے گذری تو قاضی صاحب نے خلیفہ سے فرمایا :
”جیلہ کا قاضی بہت ہی عمدہ آدمی ہے !“

امام ابو یوسف ساتھ تھے ، انہوں نے قاضی صاحب کو پہچان لیا
اور بے ساختہ ہنس پڑے ۔

رشید نے امام صاحب سے پوچھا :

”آپ کو ہنسی کس بات پر آئی ؟“

امام ابو یوسف نے جواب دیا :

”یا امیرالمومنین یہ صاحب جس قاضی کی تعریف میں رطب اللسان ہیں
اتفاق سے خود ہی وہی قاضی ہیں !“

رشید کو بھی ہنسی آ گئی اس نے قاضی صاحب سے کہا :

”جس قاضی کی تم نے تعریف کی ہے ہم نے اسے معزول کیا !“

مذکورہ واقعات سے اور دوسرے اخبار و روایات سے یہ بات صاف

ثابت ہے کہ رشید کو ظرافت ، طنز و مزاح ، لطائف اور ٹھٹھول سے
دل چسپی تھی ، اپنی خاص مجلس میں ان چیزوں سے وہ پورا لطف لیتا تھا،
اس کی یہ خصوصیت کسی سے ڈھکی چھپی بھی نہ تھی ، سب اس سے واقف
تھے ، لیکن ساتھ ہی ساتھ یہ سلسلہ بھی چل پڑا کہ لوگوں نے خود
مضحکہ خیز اور خندہ آور کہانیاں اور داستانیں گھڑ لیں ، اور انہیں رشید
کے بعض حاشیہ نشینوں کی طرف منسوب کر کے مشہور کر دیا کہ یہ
واقعہ رشید کے سامنے اور اس کی موجودگی میں پیش آیا تھا ۔

بات یہیں تک رہتی تو کچھ ایسا مضائقہ نہ تھا ، لیکن نوبت یہاں

تک پہنچی کہ رشید کی بزم بے تکلف سے ایسے لطائف و ظرائف بھی جو

حد درجہ رکیک و سخیف ، مبتذل اور ناشائستہ تھے ، منسوب کرنا شروع کر دیے جو کسی درجے میں بھی ایک مہذب مجلس کے شایان شان نہ تھے اور ان سب کی تان آ کر رشید کی ذات پر ہی ٹوٹی تھی ۔ یعنی ان رکیک ، مبتذل اور ناشائستہ و غیر مہذب لطائف و ظرائف کا مرکز و محور وہی قرار پاتا تھا ۔

زمانے کے گزرنے کے ساتھ ساتھ یہ چیزیں بعض کتابوں کی زینت بن گئیں اور ان میں مزید اضافے بھی ہو گئے ۔ جن کا امر واقعہ سے قطعاً کوئی تعلق نہیں تھا ۔

جو بات شک و ریب سے بالکل بالا ہے ، یہ ہے کہ خلفا میں رشید سب سے زیادہ سخی اور لکھ لٹ تھا ، لوگوں کے دامن واقعی سیم و زر اور لعل و گوہر سے بھر دیتا تھا اور فن کاروں کے ساتھ اس کی داد و دہش اور بذل و عطا کا تو عالم ہی کچھ اور تھا ۔ نتائج فکر و فن میں اختراع و ابداع کے لحاظ سے جو لوگ ممتاز تھے ، مثلاً شعرا ، رواق ، موسیقار اور مغنی ، چنگ و رباب بجانے والے ، ان کے معاملے میں تو اسراف کی حد تک سخی تھا ۔

گزشتہ صفحات میں ہم وعدہ کر چکے ہیں کہ رشید کی صیانت کے اس پہلو کو بھی زیر بحث لائیں گے کہ اپنے رجال و دولت کے ساتھ اس کی بخشش و عطا کا کیا حال تھا ۔ اور اپنے ہم نشینوں اور ندیموں کو بات بات پر وہ انعام سے مالا مال کر دیا کرتا تھا ، تا کہ اس کی سخاوت کا دریا دلی اور بخشش کے جو واقعات داستان اور افسانہ معلوم ہوتے ہیں اور جن کی صحت کو مشکوک و مشتبہ سمجھا جاتا ہے ، تاریخ کی روشنی میں ان کی صداقت ظاہر ہو جائے ۔

مثلاً ہم دیکھتے ہیں کہ اس نے دو بہت بڑے گاؤں جن کی سالانہ آمدنی چالیس ہزار دینار تھی ، دوسرے درجے کے ایک گویے کو بخش دیے ۔ جس نے اپنی نو ایجاد دھن میں ایسا راگ سنایا تھا کہ رشید بے خود ہو گیا تھا ۔ یہ اتنی بڑی رقم تھی جو اس عہد فرخ فال کے اعتبار سے بھی بہت زیادہ ۔ ناقابل یقین حد تک ۔ تھی ! نہ صرف زیادہ تھی

بلکہ خلاف اصول و دیانت بھی تھی۔

اسی طرح کا ایک اور واقعہ ہے، کسی بات پر رشید خوش ہوا اور ارد گرد جو مصاحب اور ندیم بیٹھے ہوئے تھے، ان پر اس نے چھ ملین درہم بچھا کر دیے، — صرف ایک ہی نشست میں!

کوئی ایک واقعہ بھی ایسا پارے علم میں نہیں ہے کہ کسی شاعر نے اپنا کلام سنایا ہو اور اسے پسند آ گیا ہو، کسی عالم نے کوئی نکتہ بیان کیا ہو اور وہ اس کے دل کو لگ گیا ہو، کسی مطرب نے کوئی گیت سنایا ہو اور سن کر وہ خوش ہو گیا ہو، اور پھر اسے ہزاروں درہم اور دینار انعام کے طور پر نہ دے ڈالے ہوں — اور ایسا بھی نہیں ہے کہ رشید کی سخاوت اور بذل و عطا کے یہ واقعات کسی ایک ہی مآخذ اور مصدر سے ماخوذ ہوں، کہ ان کی صحت مشتبہ قرار دی جا سکتی ہو۔ معاہدہ یوں ہے کہ بہت سے مآخذ اور مصادر ان واقعات بذل و عطا کی تصدیق و توثیق کرتے ہیں، بعض مؤرخ ایسے بھی جو رشید کے ہم عصر ہیں، آخر ان میں سے کس کس پر شک کیا جا سکتا اور کس کس کا انکار کیا جا سکتا ہے؟

البتہ ان بڑی بڑی رقموں کو یوں اور اس طرح ہوتے دیکھ کر جو ان کاروں، مصاحبوں، ندیموں، رجال دولت اور امرا بیت عباسی پر بے دھڑک صرف ہوئی اور فضول خرچی اور اسراف کی حد سے بھی کہیں پرے نکل گئی۔ ایک سوچنے والے کے دل میں یہ خیال ضرور آتا ہے کہ اگر یہ دولت فراواں تنظیم مملکت اور فلاح ملت پر وقف کی جاتی تو اس کا نتیجہ ہر اعتبار سے کتنا دل خوش کن اور روح پرور ہوتا اور حکومت اور قوم کو اس سے کتنے بے انداز فائدے پہنچتے۔ لیکن ساتھ ہی ساتھ ایک اور پہلو بھی غور طلب ہے اور اسے بھی نظر انداز نہیں کیا جا سکتا۔

اس زمانے کی سوسائٹی اور معاشرے پر اگر ہم ایک نظر ڈالیں اور اس بات کو پیش نظر رکھیں کہ خزانہ حکومت کے وسائل اور محاصل اتنے زیادہ تھے کہ آج کی دس حکومتوں کے میزانیے کے برابر تھے اور

مخصوص طبقات کی ثروت اور دولت حد قیاس سے باہر تھی ، تو اس کا ایک بڑا حصہ رائے عامہ کی استمالت اور عوام کی نگاہ میں ممدوح اور مقبول بننے کے لیے شاعروں ، ادیبوں ، راویوں اور اصحاب زبان و بیان اور اصحاب فکر و رائے پر صرف کرنا ایسا ہی تھا جیسا آج کل کثیرالاشاعت اخبارات میں پراپیگنڈے پر مختلف صورتوں میں بڑی بڑی رقومات کا صرف کرنا ۔

اگر ہم ان باتوں کو پیش نظر رکھیں اور ان حقائق کو نظر سے اوجھل نہ ہونے دیں تو اگر پورے طور پر نہیں تو کسی حد تک ضرور اس لکھ لٹ فرماں روا کی بخشش اور سخاوت کو سراہنے پر اپنے تئیں مجبور پائیں گے۔ رشید کے زمانے میں متعدد طبقات کی ثروت و امارت بہت زیادہ بڑھ گئی تھی ، امرا ، وزرا ، افسران فوج ، عال اقبالیم ، منصب دار ، پایہ تخت اور دوسرے شہروں کے تاجر اور سوداگر ، ان سب کے گھر دولت سے بٹے ہوئے تھے ۔

ان کے علاوہ ہم دیکھتے ہیں کہ ثروت و امارت ، خوش حالی اور آسودگی کی لہریں ، ایوان علم ، شبستان ادب اور خیابان شعر و سخن تک بھی مدح و ثنا اور تائید و حمایت کے سہارے پہنچی ہوئی تھیں ۔

ان سب میں پیش پیش براسکہ تھے !

وزارت کا منصب ان کے ہاتھ میں تھا ، دولت ان کی باندی تھی اور اسے استعمال کرنے کا ڈھنگ بھی یہ خوب جانتے تھے ۔ اس خاص باب میں یہ حد جنون تک پہنچے ہوئے تھے ، انہوں نے صرف لوگوں کی زبانیں ہی نہیں خریدی تھیں ، دل بھی خرید لیے تھے ۔

مثلاً یحییٰ بن خالد کی سواری جب نکلتی تو درہم و دینار سے بھری ہوئی تھیلیاں اس کے پاس رہتیں ، راستے میں جو بھی دست سوال دراز کرتا ، وہی پاتا جو مانگتا ۔ جو بھی مدح و توصیف کے گیت گاتا نظر آتا ، مسرور جاتا ۔

یہی حال جعفر برمکی کا تھا ، باہر نکلتا تو خادم درہم و دینار کی تھیلیاں لیے ہوئے ساتھ ساتھ چلتا ۔ سر راہ کوئی ادیب یا شناسا نظر آجاتا

۔ رسائل العربیہ ، ج ۲ ، ص ۲۰۰

یا مجلس میں کچھ زبانیں آمادہ تکلم نظر آتیں ، اپنے عطا و کرم سے انہیں خرید لیتا ۱۔

روایت ہے کہ فضل بن یحییٰ برمکی ایک مرتبہ خراسان سے واپس آیا ۔ رشید اور اس کے درباری اور شہر کے سربراہان و اصحاب نے بغداد سے باہر نکل کر اس کا استقبال کیا ۔ اسی وقت اس نے کئی لاکھ درہم لوگوں میں بانٹ دیے ۲۔

ایک مرتبہ اس نے اپنے محافظ دستہ پولیس کے افسر ابراہیم بن جبریل کو چار ملین درہم یک مشت بخش دیے ۳۔

برامکہ کے علاوہ دوسرے امرا اور اہل ثروت بھی بخشش و عطا کے معاملے میں ایک سے ایک بڑھ چڑھ کر تھا ، ایک مرتبہ بزید بن شیبانی نے اپنے لیے ایک گراں قیمت گاؤں خریدا اور آدھا باغ ایک شاعر کو عطا کر دیا ، جس نے اس کی مدح میں بڑے اچھے اشعار کہے تھے ۔ جب داد و دہش ، بذل و عطا اور دریا دلی و سخاوت میں مملکت کے خواص اور عوام کا یہ حال تھا ، تو خلیفہ وقت کو تو ان سے زیادہ سخی اور جواد ہونا ہی چاہیے تھا ، کیونکہ اسے ان سب سے زیادہ اس چیز کی ضرورت تھی کہ رائے عامہ اس کے ساتھ ہو ، زبانوں پر اس کا ذکر خیر ہو ، اور اس کی مدح و توصیف میں اشعار و قصائد کہے جائیں کیونکہ وہ خلیفہ تھا سب پر بالا ، اسے ہر معاملے میں سب پر بالا ہی رہنا چاہیے تھا ۔ پھر ایک بات اور بھی تھی !

گو رشید فطرتاً سخی اور لکھ لٹ تھا ، لیکن موقع محل دیکھ کر ! اس زمانے کی سوسائٹی کا وطیرہ اتفاق اور داد و دہش تھا ، لیکن رشید کے اتفاق اور داد و دہش میں تکلف اور تصنع نہیں تھا ، کیونکہ اس کے پاس دولت کی کیا کمی تھی ، خزانہ سیم و زر سے بھرا ہوا تھا ۔

۱۔ ابن خلکان ، جلد ۱ ، صفحہ ۵۰۱ ۔

۲۔ الطبری ، جلد ۳ ، صفحہ ۳۳۰ ۔

۳۔ ابن خلکان ، جلد ۱ ، صفحہ ۵۰۱ ۔

پس مانبا پڑے گا کہ رشید کی سخاوت اور دریا دلی، کچ رانی اور حماقت کا نتیجہ نہیں تھی بلکہ وہ ایک اصول اور مقصد کے ماتحت تھی۔

قاضی ابوالبختوں فرماتے ہیں :

”ایک روز میں رشید کے پاس بیٹھا تھا ، کہ اسے پیاس لگی اور اس نے برف میں لگا ہوا ٹھنڈا پانی طلب کیا ، لیکن اتفاق کی بات سٹور میں برف ختم ہو چکا تھا ، اس نے غلام کے منہ پر گلاس کھینچ مارا اور بہت خفا ہوا۔“

میں نے کہا :

”اگر آپ امان کا وعدہ کریں تو میں کچھ عرض کرنا چاہتا ہوں ؟“

رشید نے جواب دیا :

”ہاں امان کا وعدہ کرتا ہوں ، فرمائیے کیا کہنا چاہتے ہیں آپ ؟“

میں نے عرض کیا :

”یا امیرالمومنین ! میں دیکھ چکا ہوں کہ کل آپ کے غیر پر کیا گذرا تھا ، یاد رکھیے ، دنیا کی زندگی ہمیشہ قائم رہنے والی نہیں ، اس پر بھروسہ اور اعتماد نہ کرنا چاہیے ۔ دانش کا تقاضا یہ ہے کہ زبان کی چاٹ اور کام و دہن کی لذت کے عادی نہ بنیے ۔ جس طرح لذیذ کھانسیے اس طرح بے مزہ سے پیٹ بھرے ، لباس میں بھی یہی وضع قائم رکھیے ۔ اچھا بھی پیئے اور کھردرا بھی ، ٹھنڈا پانی مل جائے تو شوق سے پیجیے ، لیکن آب گرم کے گھونٹ بھی حلق سے اتارنے میں تکلف نہ کیجیے !“

رشید نے میرا ہاتھ دبایا اور کہا :

”نہیں ، خدا کی قسم نہیں ، جیسا آپ کا خیال ہے ، میں ویسا نہیں ، جب تک نعمت سے بہرہ ور ہوں ، اس سے لطف اٹھا رہا ہوں ، لیکن اگر خراب زمانہ آیا تو اب بھی بستی خوشی گزار لوں گا !“

رشید کے جود و عطا کے بارے میں صاحب تاریخ بغداد کا بیان ہے :

”رشید اپنے دادا منصور کے قدم پر بسوہو چلتا تھا ۔ لیکن انعام و بخشش کے معاملے میں اس سے بالکل مختلف تھا ، وہ حد سے زیادہ لکھ لٹ اور فیاض تھا ، آج کی بخشش وہ کن پر مؤخر نہیں کرتا تھا ۱۔“

رشید کو بخیلوں اور کنجوسوں سے سخت نفرت تھی ، ایک آدمی میں اس کے نزدیک اس سے بڑا کوئی نقص نہیں ہو سکتا تھا ، کہ وہ بخیل ہے ۔ روایت ہے کہ اس نے اپنی لڑکی کا عباس بن محمد ہاشمی سے عقد کرنے کا فیصلہ صرف اس لیے بدل دیا کہ اسے معلوم ہوا کہ اس نے ایک شاعر کے ساتھ بخل کا ارتکاب کیا ، جس سے جل کر اس نے اس کے لیے بجویہ شعر لکھے ۲۔

بایں ہمہ رشید اس حقیقت سے ناواقف نہ تھا کہ اسراف و تبذیر کی شریعت اسلامیہ نے ممانعت کی ہے ، چنانچہ جب بھی محسوس کرتا کہ اپنی عطا اور بخشش کے معاملے میں وہ حد اعتدال سے تجاوز کر کے فضول خرچی کی حد تک پہنچ گیا ہے تو فوراً غلطی کا اعتراف کرتا ، توبہ اور استغفار کرنے لگتا ۔

اسحاق موصلی کی روایت ہے :

میں نے ایک روز خلیفہ ہارون رشید سے عرض کیا :

”میرے آقا ، میرے والد نے آپ سے بہت پائے ہوں گے تو دو لاکھ سے کچھ زیادہ پائے ہوں گے ؟“

رشید نے کہا :

”دو لاکھ دینار ؟“

میں نے عرض کیا :

”جی ہاں دو لاکھ !“

یہ سن کر وہ گویا ہوا :

”استغفر اللہ — اس نے چھوڑا کیا ہے ؟“

۱ - تاریخ بغداد ، جلد ۳ ، صفحہ ۶۰ -

۲ - الاغانی ، جلد ۱ ، صفحہ ۳۰ -

میں نے عرض کیا :

”مجھ پر پانچ لاکھ دینار قرض کا بار چھوڑ کیا ہے !“

رشید نے کہا :

”سمجھ میں نہیں آتا ، دونوں میں کس نے زیادہ فضول خرچی کی ؟

اللہ تعالیٰ رحم فرمائے !“

رشید کے مشغلے

ورزشی اور تفریحی سرگرمیاں

رشید کا خاص ذوق

بارون رشید کے عہد طفولیت اور نشو و نما کے واقعات و حالات بیان کرتے ہوئے ہم بتا چکے ہیں کہ وہ مختلف قسم کی ورزشیں کیا کرتا تھا ، خاص طور پر شہ سواری ، شکار اور کشتی رانی وغیرہ ۔ ان سب فنون میں اس نے پوری مہارت حاصل کر لی تھی ، بچپن ہی سے اسے جہاد و پیکار کا بھی شوق تھا ۔ یہ شوق زندگی کے آخری سانس تک قائم رہا ۔ شکار کا تو وہ رسیا تھا ، یہ اس کا اتنا پسندیدہ اور مرغوب مشغلہ تھا جس سے غیر معمولی دل چسپی تھی ، فرصت کا کوئی موقع ضائع نہیں جانے دیتا تھا ، خاص طور پر شکار کے موسم میں تو اس کام کے لیے وقت جس طرح بھی ہوتا تھا نکالتا تھا ، دوسرے تفریحات اور لہو و لعب سے بھی لگاؤ تھا ، شعر کا بے انتہا شائق تھا ۔ بہت سے حج کر ڈالے ، ایک شہر سے دوسرے شہر کے چکر کاٹے ، خلافت کا منصب حاصل کرنے سے پہلے اور اس منصب پر فائز ہونے کے بعد ، سفر کے شوق میں کوئی فرق نہیں آیا ، وفات بھی سفر ہی میں ہوئی ، جب وہ قتال کے لیے ، کوچ پر کوچ کرتا آگے بڑھ رہا تھا ۔ وفات ایسی عمر میں ہوئی کہ ابھی بڑھاپے کی منزل بہت دور تھی ۔

اصحیٰ کا بیان ہے :

ایک روز رشید نے جب کہ تازہ تازہ سفر سے واپس آیا تھا ، مجھ سے سوال کیا :

”کوئی اچھا سا پھڑکتا ہوا شعر ایسے شخص کے بارے میں سناؤ

جس کو سفر کی کثرت نے تھکا دیا ہوا“
 میں نے عمر بن ابی ربیعہ کے یہ اشعار سنائے :
 رات رجلا ایسا اذ الشمس اعربت
 فیضحی وایسا بالعش فحیفر
 افا سیر ، جواب ارض ، تقاذفت
 بہ تسلوات فهو اشعث اغبر ا

یعنی :

اس کو ایک ایسے شخص سے پالا پڑا جو غروب آفتاب کے بعد کھر
 میں آتا اور ناشتہ کرتا ہے
 وہ بہت زیادہ سفر کرنے والا ، اور بہت زیادہ فاصلے طے کرنے والا
 ہے
 جنگل جنگل گھومنے والا ہے ، یہی وجہ ہے کہ پراگندہ ہو اور پریشان
 حال ہے ۔

یہ شعر سن کر رشید نے کہا :

” بخدا ، میں ایسا ہی شخص ہوں ! “

ہارون رشید کے گھوڑے اور سلوٹری

رشید بہت اچھا شہسوار تھا ، گھوڑے کی پیٹھ پر بیٹھ کر اس شان
 سے نیزے بازی کرتا تھا ، کہ دیکھنے والے ششدر رہ جاتے تھے ۔
 شہسواری کے سلسلے میں متعدد قسم کے فن اور ہنر اچھی طرح جانتا تھا ،
 اور فرصت کے اوقات میں ان کی مشق بھی کرتا رہتا تھا ۔ مثلاً ایک نشانہ
 معین کر کے اس پر نیزہ پھینکتا ، ٹکڑی کی میخیں زمین میں گاڑ کر ، تیز
 رفتار گھوڑے پر بیٹھ کر اسے اور زیادہ دوڑاتا ہوا گزرتا اور ان کو
 تلوار سے دو ٹکڑے کر دیتا ، تیر اندازی اور شمشیر افکنی میں بھی
 بد حلوی رکھتا تھا ۔

ان تمام ورزشی فنون میں باہمی مقابلے بھی ہوتے تھے ۔ اپنے مستاہیر
 سرداران فوج اور امراء آل بیت کے ساتھ وہ مقابلوں میں حصہ لیتا تھا ۔

کبھی یہ غالب آ جاتا تھا ، کبھی وہ !

گھوڑوں کی پرورش اور پرداخت ، دوڑ کی مشق ، اور بار آوری کے لیے اس نے بڑی بڑی چراگاہیں ، اور وسیع میدان اور اصطبل مختص کر رکھے تھے ، اس کے ذاتی گھوڑوں کی تعداد بہت زیادہ تھی ، ان کے لیے سرسبز و شاداب چراگاہیں وقف تھیں ، کٹر خ اور رصافہ کے علاقے میں دوڑ کے میدان خاص تھے ۔ اپنی انتظام رقعہ میں بھی تھا ، جہاں تبدیلی موسم کے لحاظ سے موسم گرما میں منتقل کر دیے جاتے تھے ۔ گھوڑ دوڑ کے موقع پر بہت نفس نفیس موجود رہتا تھا ، جس میں امرا ، وزرا اور افسران فوج کے گھوڑے حصہ لیتے تھے ۔

اپنے ذاتی گھوڑوں کی پرورش اور پرداخت کے لیے ، اس نے عرب کے بہترین سلوٹری فراہم کیے تھے ، جن کی تعداد کسی طرح سو سے کم نہ تھی ، اس مد کے لیے ایک الگ بجٹ تھا ، جس سے ان کی تنخواہیں ، راتب ، انعامات اور دوسرے مصارف پورے کیے جاتے تھے ۔ ان میں سے کئی لوگ خاصے سال دار ہو گئے تھے اور اہل ثروت میں شمار ہونے لگے تھے ، جن میں زفافہ غسقی کا نام سر فہرست آتا ہے ، جسے عرف عام میں ”بارون رشید کے گھوڑوں والا“ کہا جاتا تھا ۔

کتب ادب میں بہت ہی دل چسپ اور پر لطف حکایتیں رشید کے گھوڑوں اور ان کی دوڑ کے متعلق درج ہیں ۔

اصحی کا بیان ہے :

”ایک روز رشید نے رقمہ میں گھوڑ دوڑ میں حصہ لیا ، گھوڑ دوڑ جب شروع ہوئی تو وہ خود میدان میں اس جگہ آ کر بیٹھ گیا جہاں گھوڑ دوڑ ختم ہونے کا نشان تھا ، وہ اپنی جگہ پر بیٹھا بٹا تھا ، گھوڑوں نے بھاگنا شروع کیا ، سب سے آگے آگے دو گھوڑے تھے ، دونوں ساتھ ساتھ دوڑ رہے تھے اور کوئی آگے نہیں بڑھ پاتا تھا ، رشید نے غور سے دونوں کو دیکھا ، اور پکار اٹھا : ”خدا کی قسم میرا گھوڑا !“

۱ - اخبار ابی نواس ، لا بی ہنان المہر بی ، صفحہ ۸۸ -

پھر دوسرے پر نظر پڑی ، تو نے ساختہ اس کے منہ سے نکلا :
 ”یہ تو میرے بیٹے ماسون کا ہے!“

دوڑ میں یہی دونوں گھوڑے سب سے آگے رہے ، ان میں واقعی پہلا
 گھوڑا بارون کا اور دوسرا گھوڑا ماسون کا تھا ، ان دونوں کے پیچھے
 دوسرے امرا کے گھوڑے تھے ، رشید اس واقع سے بہت مسرور ہوا ۔ اس
 نے دونوں گھوڑوں کو اپنے سامنے کھڑا کیا ، اور مجھے طلب کیا ،
 اور کہنے لگا :

”کیوں اچھی اس موقع کی مناسبت سے کوئی شعر ہے تمہارے
 پاس؟“

میں نے عرض کیا :

”یا امیر المومنین آپ اور آپ کے صاحبزادے ، آج اپنے گھوڑوں
 سے متعلق ویسے ہی تھے جیسے خنساء بنت عمرو بن ثرید نے اپنے
 باپ اور بھائی صخر کے لیے کہا تھا ، جب ان کے گھوڑے دوڑے
 تھے :

جاری اباء فا قبلا سبقا
 یتقاربان تقارب الحضر
 و هما کا نہا و قد برزا
 صقران قد خطا علی و کر
 برزت صحیفۃ خدۃ والہ
 و معنی علی غلو الم یجری
 اولی ناولی ان یتقاربہ
 لو لا جلال السن و القدر

یعنی :

اس نے اپنے باپ کے مقابلے میں گھوڑا دوڑایا
 تو وہ دونوں پہلو بہ پہلو آگے بڑھنے لگے
 اور ایک دوسرے کے ساتھ پہلو بہ پہلو چلنے لگے
 ایسا معلوم ہوتا تھا جیسے وہ دونوں ،

شکرے کی طرح کسی آشیانے پر جھپٹ رہے ہیں
 اتنے میں اس نے (بیٹھے نے) باپ کا صحیفہ رخ دیکھا ، حالانکہ وہ
 اپنی دھن میں چلا جا رہا تھا
 بہت قریب تھا کہ اس سے آگے نکل جاتا اگر
 اگر ادب اور عمر کا جلال حائل نہ ہوتا ۔
 یہ اشعار سن کر اس کی مسرت دو چند ہو گئی ۱ ۔

اسی طرح کی ایک اور روایت بھی ہے :
 بغداد میں ایک مرتبہ رشید کا گھوڑا دوڑا ، جعفر بن یحییٰ برسی کا
 گھوڑا ، آگے نکل گیا ۔

رشید کو اس بات سے دکھ ہوا ، پاس ہی اس کے والد کے چچا
 عباس بن محمد ہاشمی بیٹھے ہوئے تھے ، انہوں نے رشید کے صدمے کو
 محسوس کر لیا ، کہنے لگے :

”یا امیرالمومنین ، ایک مرتبہ میں نے دیکھا کہ خالد بن برسی
 کا گھوڑا ، ابو العباس — سفاح — کے گھوڑے سے آگے نکل گیا ، یہ
 مدائن کا واقعہ ہے ، ہم وہیں تھے ، لیکن ابو العباس نے ذرا بھی برا نہیں
 مانا ، اور خالد سے کہا :

”پارا یہ گھوڑا اب تمہارا ہو گیا ، اور تم ہمارے شمار میں آ گئے !“
 یہ بات سن کر رشید کا غم جاتا رہا اور وہ خوش ہو گیا ۲ ۔

یہ ایک معروف حقیقت ہے کہ ہارون رشید اپنے دادا منصور کی
 چلائی ہوئی ہر ریت رسم کی نہایت سختی کے ساتھ پابندی کیا کرتا تھا ،
 اس کے اعمال و تصرفات میں سے شاید ہی کوئی ایسا ہو جسے رشید نے
 نظر انداز کر دیا ہو ۔

چنانچہ منصور کی چلائی ہوئی یہ رسم بھی تھی کہ ہر سال تمام فوجی
 مظاہرے پایہ تخت کے نواحی میں ارض و جیل پر یا قریب ہی کے ایک

۱ ۔ المسعودی ، جلد ۶ ، صفحہ ۳۳۸ ۔

۲ ۔ الجہشیری ، صفحہ ۲۰۸ ۔

دوسرے مقام قطر بل پسر ہوا کرتے تھے ، جب کہ منصور اور مہدی اس جگہ قیام پذیر ہوتے تھے اور اس مسلح فوجی مظاہرے کا معائنہ کرتے تھے ۔ اس موقع پر منصور بد نفس نفیس فوجی لباس میں ملبوس نظر آتا تھا ، گویا کہ وہ کسی جنگ میں حصہ لینے جا رہا ہے ۔ اس کے سوا کب میں ، رجاں دولت ، وزرا حکومت ، اور نوجوانان خاندان شامل ہوا کرتے تھے ۔

یہ رسم جب اتمام کو پہنچتی اور مظاہرہ پورے طور پر انجام پا چکتا ، تو فوراً جیوش کو انعام و اکرام سے نوازا جاتا ، اور پوری فوج کو عطایا دیے جاتے ، اس کے بعد وہ اپنے قصر میں واپس آ جاتا ۔ تمام خلفا میں رشید پہلا شخص ہے جس نے گھوڑے پر سواری کی حالت میں چوگان کھیلا ، یہ فارس کا ایک کھیل تھا جو آج کل کے پولو کی طرح تھا ۔ رشید کو یہ کھیل بہت پسند تھا ، اور اس سے وہ گہرا شغف رکھتا تھا ۔

چوگان بازی میں اس کے ساتھ وزرا ، امرا اور خواص دولت شریک ہوتے تھے ، ہر کھیل کے لیے اس نے الگ الگ رنگ مقرر کر دیے تھے ، جس سے کھیلنے والی پارٹیوں کی شناخت ہو سکتی تھی ۔ چوگان بازی کے لیے ایک خاص میدان اس نے تیار کرایا تھا ، جس کے ارد گرد آرام دہ نشست کا انتظام بھی مخصوص تماشائیوں کے لیے تھا ۔ اس کھیل سے متعلق ایک دل چسپ واقعہ مشہور ہے :

جعفر برہکی ہمیشہ خلیفہ کی پارٹی میں شامل ہو کر چوگان کھیلا کرتا تھا ، کبھی مخالف پارٹی میں شریک ہو کر اس کی طرف سے نہیں کھیلا ۔ ایک روز رشید نے جعفر سے کہا :

”تم مقابل پارٹی کے ساتھ شریک ہو کر کھیلو ، تاکہ مقابلے کا مزہ آئے۔“

جعفر برہکی نے رشید کی یہ بات سنانے سے انکار کر دیا اور کہا :

”امیرالمومنین کے خلاف نہ کھیل میں ، نہ زندگی کے کسی اور معاملے میں جا سکتا ہوں۔“

رشید کو جعفر کی یہ بات بہت پسند آئی ۱۔

شکار کے لیے خریف اور ربیع میں موسم معین تھے۔

رشید کو اگر اس زمانے میں وقت ملتا تو وہ اپنے حاجب کو تیاری کا حکم دیتا۔

حاجب تیندوے کو سدھانے والوں کو، جھاڑ جھنڈاڑ صاف کرنے والوں کو، شکاری کتوں کے رکھوالوں کو، باز اور شکرے والوں کو، اور شکار سے متعلق جملہ کارگزاروں کو حکم دینا کہ وہ فوراً ارض و جبل کی طرف۔۔۔ جو شکارگاہ تھی۔۔۔ روانہ ہو جائیں۔ یہاں کے چپہ چپہ سے یہ واقف تھے۔ یہاں تک کہ جب اس ریاضت سے متعلق جملہ وسائل ضروریہ مکمل ہو جاتے، لوازم راحت کا بندوبست ہو جاتا، کھانے پینے کا بندوبست کر لیا جاتا۔ غرض انتظامات میں کسی طرح کی کمی یا کوتاہی باقی نہ رہتی تو شکار کے ان سب کارکنوں کو حکم دیا جاتا کہ بوربہ بستر باندھ کر اس جگہ پہنچ جائیں جہاں امیرالمومنین کو شکار کرنا ہے۔

شکارگاہ، پایہ تخت سے کافی فاصلے پر تھی۔ لہذا یہ سفر جو شکار کے لیے کیا جاتا تھا، خاصا طویل ہوتا تھا اور اس میں کئی دن لگ جاتے تھے۔

لیکن کبھی ایسا بھی ہوتا کہ قریب ہی کوئی مقام شکار کے لیے خاص کر لیا جاتا، تو پھر سفر طویل نہ ہوتا، صبح گئے، شام، کو لوٹ آئے۔

روایت ہے کہ بغداد کے قریب نہر فرات یا دجلہ کے پاس ایک قطعہ ارض رشید نے اس کام کے لیے مخصوص کر رکھا تھا۔ چند فرسخ پر جس کی مساحت مشتمل تھی، اس کے بعض جہات نیم دائرے کی صورت میں دیواروں سے محیط تھے، جو اونچے سونوں پر قائم تھیں اور بہت زیادہ مضبوط و محکم تھیں۔ شکار میں معمول بد تھا کہ جن جانوروں کا شکار کرنا مقصود ہوتا تھا، انہیں بانکا کرتے ہوئے اس احاطے کی طرف لاتے تھے اور جو حصہ کھلا ہوا تھا، ادھر سے آگے بڑھ کر ایک حلقہ بنا لیتے تھے

اور گھوڑوں ، سدھانے ہوئے چیتوں اور شکاری کتوں کو ان پر چھوڑ دیتے تھے ۔ یہ جانور گھبرا کر ، سر پر پاؤں رکھ کر ، جھاڑ جھنکار اور جھاڑیوں کی طرف بھاگتے تھے لیکن دائرہ برابر تنگ ہوتا جاتا تھا ، یہاں تک کہ دیواروں سے گہرے ہوئے احاطے میں داخل ہو جاتے تھے ، جہاں سے ٹکنا پھر ناممکن ہو جاتا تھا ۔ جب اس طرح شکار کے جانور اس احاطے میں محصور ہو جاتے تھے ، تب خلیفہ اپنے خواص کے ساتھ نمودار ہوتا تھا اور شکار شروع کر دیتا تھا ۔ اس کے حاشیہ نشین اور مصاحب بھی جو ساتھ ہوتے تھے ، شکار میں مشغول ہو جاتے تھے ۔ جتنوں کو شکار کرنا ہوتا کر لیتے ، باقی کو زندہ رہنے دیتے ۔

تیر اندازی میں رشید اپنا جواب نہیں رکھتا تھا ۔

تیر اندازی کے فن میں اس کی غیر معمولی مہارت اور کمال کا اندازہ اس سے کیا جا سکتا ہے کہ کبوتر کے پاؤں میں سنہرا دھاگا باندھ دیا جاتا تھا ، پھر تیر اندازی ہوتی ، دھاگا تیر سے کٹ جاتا اور کبوتر کو کسی طرح کا زخم نہ پہنچتا ۔

ورزشی مشاغل میں رشید کو کشتی رانی سے بھی بڑی دل چسپی تھی ۔ بغداد کے دوران قیام نہر دجلہ ، اور رقتہ کی اقامت کے زمانے میں نہر فرات کے پانی پر کشتیاں دوڑتیں ، اس کے لیے بہترین وقت رات کا مقرر کیا گیا تھا تاکہ دشتیاں روشنی سے جگمگائے لگیں ۔ وہ ایک ایسی جگہ کا رخ کرتیں ، جہاں قصر کے چراغوں سے منعکس ہونے والی روشنی ان پر پڑتی ۔ پل بھی کھول دیے جاتے تاکہ آسانی سے ان کے نیچے سے کشتیاں گزر سکیں ۔ ایسے مواقع پر رشید کے ساتھ چنگ اور رباب بجانے والے اور موسیقار بھی ہوتے ، لیکن چنگ و رباب پر چوٹ اس وقت تک نہ پڑتی اور نغمہ و موسیقی کا دور اس وقت تک نہ شروع ہوتا جب تک پایہ تخت — — بغداد سے کافی دوری نہ ہو جاتی ، تاکہ کنارہ نہر پر گزرنے والے شائقین اور تماشائی سیر و تفریح میں دخل انداز نہ ہو سکیں ۔

اور اگر دن کے وقت کشتی رانی ہوتی تو رشید اپنے ساتھ بعض وسائل لہو و لعب بھی لے جاتا خاص طور پر نرد اور شطرنج ۔

ایک دفعہ کا واقعہ ہے کہ رشید اور موسیقار ابراہیم موصلی کے درمیان شطرنج کی بازی کشتی میں جمی ہوئی تھی، شرط یہ تھی کہ جو غالب آ جائے اس کا حکم ہارنے والے کو ماننا پڑے گا۔

اتفاق کی بات ہے کہ رشید بازی ہار گیا۔

ابراہیم موصلی نے کہا:

”کیا امیرالمومنین اس بندہ حقیر کا لباس زیب تن کرنے کی زحمت گوارا فرمائیں گے؟“

یہ کہہ کر اس نے اپنے کپڑے اتارنے شروع کر دیے۔

رشید کو ہنسی آ گئی، اس نے ابراہیم موصلی کو اپنے مخصوص پارچہ خات میں سے ملبوسات عطا فرمائے اور بہت بڑا انعام بھی دیا، تب جا کر جان چھٹی، شرط کی تعمیل سے۔

خلفا میں سے بارون رشید پہلا خلیفہ ہے جو شطرنج کھیلا کرتا تھا، یوں ہی وقت گزارا کے لیے نہیں بلکہ بے انتہا ذوق و شوق سے۔ اس کھیل سے اسے غیر معمولی شغف تھا۔ اس دل چسپی نے اسے شطرنج کا ماہر بنا دیا تھا، ایسی ایسی چالیں چلتا تھا کہ مد مقابل ششدر رہ جاتا تھا۔ اس فن میں اس کے حریف بس دو چار ہی آدمی تھے، مثلاً ابو حفص شطرنجی، ابراہیم موصلی اور اس کا بیٹا انس تھا۔

شطرنج سے بارون رشید کی غیر معمولی رغبت اور شوق کا اندازہ اس سے ہو سکتا ہے کہ اس نے شاہ فرنگ، شارلیان کو جو تحائف اور ہدایا بھیجے، ان میں شطرنج بھی تھی جس کی بساط نہایت قیمتی تھی اور مہرے قیمتی پتھروں کے بنے ہوئے تھے۔

رشید کا شطرنج کے بارے میں قول تھا:

”شطرنج سے جو چیزیں حاصل ہوتی ہیں وہ ہیں صبر، سیاحت، مکر اور عمل فکر“۔ اپنے حاشیہ نشینوں اور ندیموں کو وہ اس فن کے سیکھنے پر اکسایا کرتا تھا۔

بعض اخبار و روایات سے معلوم ہوتا ہے:

رشید رات کو بھیس بدل کر باہر نکل کر گھومنے پھرنے کا بہت

شائق تھا ۔ اپنے کسی وزیر یا ندیم کو ساتھ لے لیتا اور ایک نگہبان بھی ساتھ رہتا ۔

اس طرح شب کی تاریکی میں ایک عام شہری کا روپ بھر کر وہ مختلف جلسوں ، مجلسوں اور سوسائٹیوں میں خواہ وہ تفریحی ہوں یا رسمی جا پہنچتا اور ان میں حصہ بھی لیتا ، خوشی کی حالت میں بھی اور غم کی کیفیت میں بھی ۔

رشید کی اس طرح کی مجلس آرائیوں کی لمبی چوڑی داستانیں قلم کے ذریعے اور تخیل کی مدد سے کتابوں میں لکھی ہوئی موجود ہیں ۔ یہ داستانیں پر لطف حکایات ، نادر لطائف ، طنز و مزاح اور ظرافت سے بھری ہوئی اس بات چیت پر بھی مشتمل ہیں جو بازاری لوگوں ، سوداگروں ، بڑے بڑے تاجروں اور سوسائٹی رسیدہ خواتین کے ساتھ وہ کیا کرتا تھا ۔ اگرچہ یہ داستانیں مبالغے سے اور ابتذال و رکاکت سے خالی نہیں ہیں ۔ لیکن جب تک الف لیلہ وغیرہ کے اوراق زندہ ہیں ، یہ بھی زندہ رہیں گی ۔

رشید کی شخصیت

لباس و طعام و شراب

وضع خاص کا اہتمام

اپنے لباس اور لباس کی تراش خراش اور وضع قطع کے اعتبار سے ہر مختلف موسم ، ظروف اور مناسبات سے تعلق رکھتے تھے رشید ایک امتیازی وصف رکھتا تھا ۔

عام طور پر جو لباس وہ استعمال کرتا تھا ، اس کا ایک لازمی جزو عمامہ ہوتا تھا ، جس کا نام 'اصافید' پڑ گیا تھا ۔

اس عمامے کی تشکیل ایک ایسی ٹوپی سے ہوتی تھی جو بانس کی باریک تیلیوں سے مخروطی شکل پر بنائی جاتی تھی اور اس پر سیاہ رنگ کا نہایت قیمتی ریشمی کپڑا سڑھا جاتا تھا ، ان دونوں پر ایک اور چھوٹا سا عمامہ ہوتا تھا ، یہ اُون کا ہوتا تھا ، یا نہایت قیمتی سیاہ رنگ کے ریشم کا ۔ عمامے کا ایک حصہ سامنے کی طرف ، ایک سیاہ چوڑے طرے کی طرح ہوتا تھا اور دوسرا پیچھے کی طرف لٹکا دیا جاتا تھا جو گردن کو دھوپ سے با راستے کے گرد و غبار سے محفوظ رکھتا تھا ۔ ان عماموں کی حفاظت اور رکھوالی کے لیے ایک خاص رقم معین تھی اور کارکنوں کا ایک عملہ موجود تھا ، جس کا کام یہ تھا کہ اس کی سجاوٹ اور بناوٹ میں کسی طرح کی تبدیلی نہ ہونے دے ۔

رجال دولت میں سے کوئی کتنا ہی بڑا آدمی ہو ، اس معاملے میں رشید کی تقلید نہیں کر سکتا تھا ، یعنی ایسا عمامہ نہیں استعمال کر سکتا تھا ۔ رشید کے جسم پر جو قمیص ہوتی تھی ، وہ اعلیٰ درجہ کی رونی کے

بہترین اور باریک دھاگے سے تیار کی جاتی تھی۔ یہ قمیصیں خاص طور پر خراسان سے تیار ہو کر آتی تھیں۔

قمیص کے اوپر ایک ریشمی چادر ہوتی تھی جو سینے اور گردن کے گرد لپیٹی رہتی تھی۔

یہ چادریں یمن سے بن کر آتی تھیں، کیونکہ یہ کام وہاں کی بہترین دستکاری میں شمار ہوتا تھا اور ساری دنیا میں اس کی شہرت تھی۔

کبھی ایسا بھی ہوتا کہ وہ یمنی چادر کے بجائے مصر کا بنا ہوا کرتہ یا قمیص استعمال کرتا جو نہایت قیمتی کپڑے کا ہوتا تھا اور صرف لباس کے لیے بنایا جاتا تھا، اس کی آستین اور سینے پر کا حصہ نہایت خوبصورت رنگ کے دھاگے سے بنا ہوتا تھا اور اس پر طرح طرح کے نقش ہوتے تھے^۱۔ اور اس قمیص یا کرتے پر ایک سیاہ رنگ کا جیبہ ہوتا تھا جو نہایت نادر کپڑے کا بنایا جاتا تھا، کبھی اس پر ریشم کے نقوش کڑھے ہوتے تھے، یا آستینوں پر کے اور سینے پر کے حصے پر بسم اللہ کڑھا ہوتا تھا، یا قرآن شریف کی کوئی چھوٹی سی آیت، جو سنہرے دھاگے سے کاڑھی جاتی تھی^۲۔ اس کے نیچے چوڑے پائنجوں والا پاجامہ جو قدموں تک لٹکا رہتا تھا۔

رشید جو جوئے استعمال کرتا تھا، وہ خالص عربی طرز کے چپل نما ہوتے تھے، ایسا بہت کم ہوتا تھا کہ عجمی طرز کے بنے ہوئے جوئے اس نے استعمال کیے ہوں، جیسے اس کے وزراء دولت پر اسکا استعمال کیا کرتے تھے یا ندیموں اور حاشیہ نشینوں میں جو اہل فارس تھے، وہ استعمال کیا کرتے تھے۔

اور رشید عربی طرز کے چپل نما جوئے جو استعمال کرتا تھا، وہ قصداً اور عمدتاً کرتا تھا، تاکہ عجمی لوگ اس کی ریس نہ کر سکیں، وہ بڑے فخر سے کہا کرتا تھا:

۱۔ سید امیر علی، صفحہ ۳۶۔

۲۔ تاریخ التمدن الاسلامی۔

”یہ وہ جوتیاں ہیں جو میرے آباؤ اجداد استعمال کیا کرتے تھے۔“ وہ جرابیں بھی استعمال کرتا تھا جو یا تو سلاٹم ریشم کی ہوتی تھیں، یا ہلکے اون کی، ان کا طول ٹخنوں سے ذرا اونچا ہوتا تھا۔ جب وہ تخت خلافت پر بیٹھتا، تو سوا جوتے کے کوئی اور چیز دکھائی نہ دیتی، سوزن وغیرہ پاجامے سے ڈھکے رہتے۔

جب وہ محل میں ہوتا، یا اپنے کسی مخصوص تفریحی مقام پر جاتا تو ہاتھ میں تلوار کے بجائے بید کی چھڑی ہوتی تھی، البتہ قصر سے باہر جب سواری کا جلوس نکلتا تو چھڑی کے بجائے تلوار اس کے ہاتھ میں ہوتی۔ یہ امرائے عرب اور ملوک سابقین کی عادت مالوفہ تھی۔

مذکورہ تفریحات سے اندازہ ہوتا ہے کہ رشید اپنے لباس کے اعتبار سے حد درجہ خوش مذاق تھا، اگرچہ لباس فراخ استعمال کرتا تھا، روم کے قیصر اور ایران کے کسریٰ کی تقلید نہیں کرتا تھا، جو نہایت قیمتی جواہرات سے مزین تاج زیب سر کیا کرتے تھے۔

ہاں یہ ضرور تھا کہ خاص خاص اجتماعات کے موقع پر، یا جب دوسرے ممالک کے سفارتی وفود باریاب ہوتے تھے، اس وقت وہ گراں بہا اور زرکار و زرنکار لباس ضرور استعمال کرتا تھا تاکہ خلافت کی ہیبت قائم رہے، اور اسلام کی سر بلندی کا دوسروں پر اثر ہو۔

دوسرے خلفاء کے مقابلے میں رشید کو مختلف قسم کے جواہرات جمع کرنے کا بے حد شوق تھا۔ اس کا خزانہ خاص، بے انتہا قیمتی اور نادر جواہرات سے بھرا ہوا تھا، لیکن اس متاع گراں مایہ کی نمائش بھی پسند نہیں کرتا تھا، البتہ انگشتی میں قیمتی جواہرات استعمال کرنے کا ضرور حد سے زیادہ شائق تھا، لیکن ایک ہی انگشتی استعمال کرتا تھا۔

اور ان انگوہیوں میں سے کوئی ایسی نہیں تھی، جو اپنی ایک تاریخ نہ رکھتی ہو اور ان میں سے ہر ایک سے متعلق کوئی دل چسپ اور پر لطف داستان وابستہ نہ ہو۔

ہارون رشید کی انگوٹھیوں میں سب سے زیادہ مشہور انگشتی کا نام

’اساعیلی‘ تھا ، ہمیں نہیں معلوم یہ نام کیسے پڑا ؟

بغداد کے جوہریوں کی یہ عادت تھی کہ کسی خاص خصوصیت کی بنا پر وہ اپنی بنائی ہوئی انگشتی کو کسی خاص نام سے موسوم کر دیتے تھے ، جو نگینے سے مناسبت رکھتے تھے اور ان کے تناسب شکل اور آب و تاب کے لحاظ سے مطابقت کے حامل ہوتے تھے ۔ غالباً یہی انگشتی ہے جو ’بجر‘ کے نام سے بھی ، اس کے رنگ کی وجہ سے جو سبزی مائل تھا اور جسے رشید بہت زیادہ عزیز اور محبوب رکھتا تھا ، موسوم ہے ۔

اس انگشتی سے متعلق مؤرخ البیرونی کا بیان ہے کہ پہلے یہ ابو جعفر منصور کی زیب انگشت تھی ، پھر مہدی کی طرف منتقل ہوئی ۔ اس نے اسے رشید کو عطا کر دیا ، اس میں جو نگینہ تھا وہ سبز رنگ کے زمرّد کا تھا اور اس کا وزن دو مثقال تھا اور قیمت چالیس ہزار دینار ۔

روایت ہے کہ یہی وہ انگشتی ہے جسے موسیٰ ہادی نے اپنے دور خلافت میں جبراً رشید سے لینا چاہا تھا ، لیکن اس نے تعمیل حکم سے انکار کر دیا اور اسے نہر دجلہ میں پھینک دیا ، پھر جب خود تخت نشین ہوا تو غوطہ خوروں کو حکم دیا کہ وہ کی مٹی میں تلاش کر کے اسے برآمد کریں ، اس واقعے کی طرف ہم اس سے پہلے گفتگو کر چکے ہیں ۔

بارون رشید کے قبضے جو بیش بہا انگوٹھیاں تھیں ، ان میں سے سب سے زیادہ خطرناک وہ انگوٹھی تھی جس کا نگینہ یاقوت سرخ کا تھا اور جو ’جبل‘ کے نام سے موسوم تھی اور البیرونی کی روایت کے مطابق اس کی قیمت تین لاکھ دینار تھی ۔ رشید نے اسے ایک تھیلی میں بہت سے نگینوں کے ساتھ رکھ دیا ، جس سے ڈھیری سی بن آئی ، اسی سے یہ نام پڑ گیا ۔

اس انگشتی کی ایک طویل تاریخ ہے :

یہ تاریخ کی بڑی بڑی شخصیتوں کی انگلیوں میں منتقل ہوتی رہی ہے اکاسرہ کے وقت سے لے کر رشید کے وقت تک اس کی دست بہ دست منتقلی کا سلسلہ جاری رہا ، رشید کے پاس یہ آئی تو اس نے اس پر لفظ ’احد‘ نقش کر دیا ۔

مؤرخ مسعودی اس کا وصف بیان کرتے ہوئے لکھتا ہے کہ یہ

انگشتی یا قوت سرخ کی تھی — شاید اس کی مراد اس ریزہ الہاس سے ہے جو سرخ مائل ہوتا ہے — کیونکہ اس کی تعریف کرتے ہوئے وہ کہتا ہے: ”اس انگشتی کا یا قوت سرخ رات کی تاریکی میں اس طرح روشن رہتا تھا جیسے اندھیرے میں چراغ اور تاریکی میں اس پر نظر ڈالنے والا اس میں ایسی تمثالیں دیکھتا تھا جو نمایاں ہوتی تھیں اور غائب ہو جاتی تھیں!“

اس نادر انگشتی کے بارے میں آخری بار جو کچھ معلوم ہو سکا وہ یہ ہے کہ یہ خلیفہ عباس ”المستعین باللہ“ (۵۲۵۲) کے خزانے میں تھی پھر اس کا کوئی پتا نشان نہیں ملا۔ ان انگوٹھیوں کے علاوہ رشید کے پاس اور انگوٹھیاں بھی تھیں ان میں اہم ترین انگشتی ’خاتم خلافت‘ تھی۔ اس انگشتی کو وہ اجتماعات عامہ میں استعمال کیا کرتا تھا، اس پر یہ الفاظ نقش تھے:

لا الہ الا اللہ

اس کے مزید اخبار اور اوصاف نہیں معلوم ہو سکے۔ ایک نہایت دل چسپ روایت ہے کہ رشید نے ایک دن ایک راوی ادب سے کہا:

”اگر تم کوئی ایسا شعر جو بھیڑیے کے لیے کہا گیا ہو اور نہایت پھڑکتا ہو سنا دو، تو یہ انگشتی تمہاری ہے!“ یہ کہہ کر اس نے اس انگشتی کی طرف اشارہ کیا، جو اس کی انگلی میں تھی اور جس کی قیمت ایک ہزار سات سو دینار تھی۔ شاعر نے فوراً کہا:

ینام با حدی مقلیتہ و یتقی
باخری الرزایا فہو یقضان حاج

یعنی:

وہ ایک آنکھ سے سوتا ہے دوسری کو محفوظ رکھتا ہے تاکہ

ناگہانی آفت سے بچ سکے ، کہنا چاہیے وہ بیدار بھی ہے سویا ہوا بھی ۔

یہ سنتے ہی رشید نے انگشتی اس کی طرف پھینک دی ۔
یہ خبر زبیدہ کو پہنچی ، اس نے آدمی بھیج کر وہ انگوٹھی شاء سے خرید لی ۔ پھر اسے لے کر رشید کے پاس آئی اور کہنے لگی :
”مجھے معلوم ہے یہ انگشتی آپ کو بہت عزیز تھی ، میں نے اسے خرید لیا ہے اور اب آپ کی نذر کرتی ہوں !“
رشید نے زبیدہ سے کہا :

”ہم کسی کو کوئی چیز بخش دیں تو پھر اسے واپس نہیں لیا کرتے !“
پھر حکم دیا یہ انگشتی اسی شاعر کو لوٹا دی جائے ، جسے بخشی گئی تھی ۔

موسم گرما میں رشید بہت باریک کپڑے کی بندی قمیص کے نیچے پہنا کرتا تھا ، جس کی آستینیں کشادہ ہوتی تھیں اور وزن میں بہت ہلکی پھلکی ، اس میں مختلف قسم کے نقش کڑے ہوتے تھے ۔
رشید کی یہ عادت تھی کہ ایک مرتبہ کا استعمال کیا ہوا لباس دوسری بار نہیں پہنتا تھا ، بجز اس صورت کے کہ وہ کوئی خاص خصوصیت اپنی بناوٹ اور نقش و نگار کے اعتبار سے رکھتا ہو ۔

مجالس لہو و طرب میں جب وہ گنیزوں کے ساتھ بیٹھتا تو بدن پر زرکار ریشمی قمیص ہوتی ، اور ان عطروں سے معطر جو بعید ترین اقالیم سے تحفے اور ہدیے کے طور پر اس کی خدمت میں روانہ کیے جاتے تھے ۔ کبھی کبھی بلاد چین اور شرق بعید سے بھی اس طرح کے ہدیے آ جایا کرتے تھے ۔

شکار کے موقع پر جو لباس زیب تن کرتا تھا وہ کشادہ ہوتا تھا اور موٹے کپڑے کا بنا ہوتا تھا ۔ تاکہ ریاضت ، شہ سواری اور شکار کے تعاقب میں دوڑتے وقت مساعدت کر سکے ، یا اگر بادے میں رہنا ہو تو

وبان بھی اس سے آرام پہنچے ۔

جہاد و پیکار کے مواقع کے لیے اس کا لباس مخصوص اور ہر جہت سے مکمل تھا ، اور اتنا قیمتی ، جتنا اس زمانے میں ممکن تھا ۔

سر پر خود پہنتا جس پر ”غازی“ ، ”حاجی“ کا لفظ لکھا ہوتا ، جو زرہ استعمال کرتا وہ حد درجہ مضبوط ہوتی ۔

ایسے مواقع پر پاؤں میں جو جوتیاں پہنتا وہ چرمی نہ ہوتیں بلکہ معدنی ہوتیں تاکہ اٹھانے جنگ میں تلوار کی ضرب سے بہ آسانی بچاؤ ہو سکے ۔

بارون رشید کو بہترین اور نادر ترین قسم کی تلواریں جمع کرنے کا بھی شوق تھا ، اس کے پاس نہایت نادر ذخیرہ ہر طرح کی تلواروں کا تھا ۔ ان میں وہ تلواریں بھی تھیں ، جو ان ابطال عرب نے استعمال کی تھیں جو تاریخ میں اپنا نام اور مقام رکھتے ہیں ۔

ہمیں معلوم ہے اس مجموعے میں ’ذوالفقار‘ بھی تھی جو امام علیؑ بن ابی طالب کی تلوار تھی ، اس کے بارے میں کسی دوسرے مقام پر ہم گفتگو کریں گے ۔

رشید کے اس ذخیرہ شمشیر میں ایک تلوار ، مصمصہ بھی تھی جو صحابیؓ جلیل حضرت عمرو بن معدی کرب کی تھی ۔

اس کے علاوہ اور بھی بہت سی تلواریں تھیں ، جو ایک ہال میں رکھی رہتی تھیں ، جیسا کہ آج کل عام نمائش کے اسلحہ خانوں میں ساز و سامان جمع رہتا ہے جسے دیکھنے کے لیے لوگ آتے رہتے ہیں ۔

قصر خلد میں ، رشید نے ایک اچھا خاصا میوزیم خلفا سابقین کے کپڑوں اور لباسوں کا بنا لیا تھا ۔

اس میوزیم میں خلفا بنو امیہ کے ملبوسات بھی تھے ۔

علاوہ ازیں بعض کبار صحابہ رضوان اللہ علیہم اجمعین کے پارچے

جات اور ملبوسات بھی تھے ۔

اصحیٰ کا بیان ہے :

”ایک روز اموی خلیفہ سلیمان بن عبدالملک کا ذکر میں نے رشید

کے سامنے چھیڑا اور عرض گزار ہوا :

”سلیمان کھانے کے معاملے میں بڑا بے صبرا تھا ، جب دسترخوان پر بیٹھتا تو اس کے لیے تازہ بتازہ دنبے کے بھنے ہوئے گرم گرم پارچے لائے جاتے ، وہ اتنا انتظار کرنے پر قادر نہیں تھا کہ ٹینڈا ہولے ، کیا کرتا کہ اپنا ہاتھ دامن میں لے جاتا اور اس سے قاب کے اندر رکھے ہوئے ان بھنے ہوئے دنبوں کے پارچے پیٹ میں ڈال دیتا ۔“

رشید نے یہ سن کر کہا :

”تم سے زیادہ ان لوگوں کے حالات میں نہیں جانتا ، لیکن اس بات پر یاد آ گیا کہ ایک مرتبہ میرے سامنے بنو امیہ کے ملبوسات کے ذخائر لائے گئے ، تو میں نے ایک یعنی جیہ دیکھا جس پر سنہرا کام کیا ہوا تھا اور اس کی آستینوں پر چکنائی کے دھبے تھے ، کچھ سمجھ میں نہیں آیا یہ کیا ماجرا ہے ؟ آج تم نے کہا تو معلوم ہوا ، اس کا راز کیا تھا !“

پھر اس نے سلیمان کے ملبوسات طلب کیے ان میں وہ آثار و علام موجود تھے جن کی طرف میں نے اپنی گفتگو میں اشارہ کیا تھا ۔

رشید پیشو نہیں تھا ، نہ کھانے کا حریص نہ ، البتہ خوش ذوق ضرور تھا ، اس معاملے میں چند لقموں پر قناعت کرتا تھا ۔

تاریخ ادب کے کئی لکھنے والوں نے ہارون رشید کے طعام و شراب اور اس کے دسترخوان کی کیفیت بیان کی ہے ۔

ان بیانات میں ممکن ہے کسی حد تک خیال آرائی اور مبالغے کو بھی دخل ہو ، لیکن اس حقیقت سے انکار نہیں کیا جا سکتا کہ اس زمانے کی خوش حالی ایسی تھی کہ لوگ بہت کافی رقم طرح طرح کے کھانوں پر صرف کر دیتے تھے ، جو یقیناً حد اسراف تک جا پہنچتی تھی ۔

ظاہر ہے جب عام لوگوں کی یہ حالت تھی تو رشید کے مطبخ کے مصارف کیا کچھ نہ ہوں گے ، اگرچہ طبعاً اس قسم کے معاملات میں وہ فضول خرچی اور اسراف کو پسند نہیں کرتا تھا لیکن قدرتی امر تھا کہ

اس سد پر بہت کافی رقم خرچ ہو جایا کرتی تھی ۔
 روایت ہے کہ امرا بغداد میں سے ایک امیر کبیر نے ہارون رشید
 کی دعوت کا اہتمام کیا ، اس کے سامنے ایک قاب رکھی جس میں صرف
 طیور کی زبانیں پکی ہوئی تھیں ، — اس سے اندازہ ہو سکتا ہے کہ کتنے
 زیادہ طیور ذبح کیے گئے ہوں گے — رشید کو یہ بات پسند نہ آئی اس
 نے کہا :

”یہ اسراف غیر مذوح ہے میں اسے پسند نہیں کرتا“
 اور کھانے سے انکار کر دیا ۔

ایک مرتبہ اس کے سامنے ایک قاب رکھی گئی جس میں مچھلی کی
 ایک مخصوص قسم پکی ہوئی رکھی تھی ، جس کا نام ’خایار‘
 تھا ، یہ بڑی قیمتی ہوتی تھی ، رشید نے اس کی قیمت دریافت کی ۔
 جواب میں عرض کیا گیا :

”ہزار درہم ،!“

رشید نے حکم دیا :

”قصر کے دروازے پر جو پہلا فقیر نظر آئے یہ پوری قاب اسے دے
 دی جائے“ ۔

لیکن اس کے یہ معنی نہیں تھے کہ اپنے دادا منصور کی طرح وہ
 کھانے پینے کے معاملے میں زائد خشک تھا ، کوئی چیز مرغوب ہوتی ،
 تو اسے دستر خوان پر طلب کرتا ، خواہ اس کے مہیا کرنے میں کتنے ہی
 پاؤں کیوں نہ بیلنے پڑیں ، — لیکن ایسا کم ہی ہوتا تھا ۔

اس سلسلے میں ایک بڑی دل چسپ روایت ہے ۔

ایک روز اس نے اپنے خاص باورچی کو بلایا ، اور اس سے سوال
 کیا :

”کیا جزدہر کا گوشت بھی ہے تمہارے طعام خانے میں؟“

اس نے جواب دیا :

”بہت ، — کئی قسم کا!“

رشید نے حکم دیا :

”آج دستر خوان پر اسے پیش کرو!“

چنانچہ جب کھانا اس کے سامنے پیش کیا گیا تو اس نے ایک لقمہ اس گوشت کا اٹھایا اور منہ میں رکھ لیا ، جعفر برسر کی بھی حاضر تھا ، وہ ہنس پڑا ۔

رشید نے لقمے کا جیانا چھوڑ دیا ، اور پوچھا :

”تمہیں کس بات پر ہنسی آئی ؟“

جعفر نے بات بناتے ہوئے کہا :

”کوئی بات نہیں ، یا امیرالمومنین ، ایک دل چسپ بات جو آج

سیرے اور میری کنیز بارحہ کے مابین ہوئی تھی ، یاد آ گئی اس وقت !“

رشید اس بات سے مطمئن نہیں ہوا ، اس نے کہا :

”مجھے میں اپنے تعلق کا واسطہ دیتا ہوں ، سچ سچ بتاؤ !“

”جعفر نے عرض کیا بہت اچھا ، ابھی بتاتا ہوں ! پہلے آپ یہ لقمہ

نوش کر لیں !“

رشید نے لقمہ تھوک دیا اور کہا :

”تمہیں خدا کی قسم ہے ، اب سچ سچ بتا ہی دو !“

جعفر نے سوال کیا :

”یا امیرالمومنین ، یہ ارشاد فرمائیے ، کہ یہ گوشت جو آپ کے

سامنے رکھا ہے ، اس پر کیا مصارف آئے ہوں گے ؟“

رشید نے جواب دیا :

”تین درہم کے قریب !“

جعفر کہنے لگا :

”نہیں ، یا امیرالمومنین ! اس کی قیمت چار لاکھ درہم ہے !“

اب تو رشید کے کان کھڑے ہوئے ! اس نے حیرت بھرے لہجہ

میں پوچھا :

”جعفر وہ کس طرح“

جعفر نے جواب میں عرض کیا :

”بہت عرصہ گزرا آپ نے اپنے باورچی سے اس گوشت کی فرمائش کی

تھی ، مگر فراہم نہ ہو سکا ، تو آپ نے اس سے فرمایا :

”مطبخ کو اس گوشت سے کبھی خالی نہ رہنا چاہیے !“

”چنانچہ اس روز سے ہم ہر روز ایک جانور مطبخ کے لیے ذبح کرنے

لگے ۔ کیونکہ یہ گوشت بازار میں تو بکتا نہیں ، اس دن سے آج کے دن

تک اس مد پر چار لاکھ درہم خرچ ہو چکے ہیں ! اتفاق کی بات کہ

فرمائش کرنے کے بعد پھر کبھی آپ نے یہ گوشت طلب نہیں فرمایا ۔

آج نہ جانے کیسے خیال آ گیا تو اسے تیار کرنے کا حکم دیا ، مجھے

ہنسی اس بات پر آئی کہ اتنی بڑی رقم خرچ ہو گئی اور امیرالمومنین کے

حصے میں کیا آیا ؟ — ایک لقمہ ! اس ایک لقمے کی خاطر چار لاکھ درہم

امیرالمومنین کی ذات پر صرف ہو گئے ۔“

یہ واقعہ سن کر رشید بہت زیادہ متاثر ہوا ۔ اس کی آنکھوں سے آنسو بہنے

لگے اور وہ توبہ استغفار کرنے لگا ۔ حکم دیا دستر خوان اٹھا لیا جائے ۔

پھر سارا دن اس نے کچھ نہیں کھایا ، اور ٹھان لیا کہ اس فضول خرچی

کی تلافی کر کے رہے گا ۔ چنانچہ اس نے دو لاکھ درہم حرمین شریفین —

مکہ معظمہ اور مدینہ منورہ — کے حاجت مند باشندوں کو مرحمت

فرمائے ، اور اسی قدر رقم بغداد ، کوفہ اور بصرہ کے محتاجوں میں تقسیم

کی ، پھر بھی اس فضول خرچی اور اسراف کا جو صدمہ تھا وہ قائم رہا ۔

یہاں تک کہ دن کے آخری حصے میں امام ابو یوسفؒ جو ملک

کے قاضی القضاۃ تھے ، تشریف لائے ۔ انہوں نے رشید کو اس حالت میں

دیکھا تو سبب دریافت کیا ، اس نے سارا ماجرا امام صاحب کو سنا دیا ۔

اور کہا ، یہ بے سبب میرے غم اور الم کا کہ صرف ایک لقمے کی خاطر

چار لاکھ درہم بیت المال کے خرچ ہو گئے ۔

امام ابو یوسفؒ نے جعفر برہسکی سے — جو موجود تھا —

دریافت فرمایا :

”یہ جو تم ہر روز ایک جانور ذبح کیا کرتے تھے تو خلیفہ کے نہ

طلب کرنے کے باعث اسے پھینک دیا کرتے اور ضائع کر دیا کرتے تھے ،

یا دوسرے لوگ اس کو کھا لیا کرتے تھے ؟“

جعفر برمکی نے جواب دیا :

”نہیں ایسا تو نہیں تھا — گوشت ضائع نہیں جاتا تھا ، لوگ کھا لیتے تھے !“

اسام صاحب نے رشید سے فرمایا :

”اسیرالمومنین مبارک ہو کہ آپ نے فضول خرچی کے ارتکاب نہیں کیا ، بلکہ کار ثواب کیا ، اس لیے کہ یہ گوشت مسلمانوں نے کھایا ، لہذا رقم ضائع نہیں گئی ، اللہ تعالیٰ نے آپ کو توفیق دی کہ آپ نے رقم جو صرف کی ، صدقے میں خرچ ہوئی ، اور اس بات کی بھی توفیق دی کہ آپ اس سے ڈریں ، اور خوف کھائیں جیسا کہ آج میں دیکھ رہا ہوں ، اللہ تبارک و تعالیٰ ارشاد فرماتے ہیں :

”ولمن خاف مقام ربه جنتان!“

یہ سن کر رشید کا صدمہ و الم کافور ہو گیا اور اس کے چہرے پر خوشی کی لہر دوڑ گئی۔ حکم دیا کھانا لایا جائے ، چنانچہ اب دن بھر کے فاقے کے بعد شام کو اس نے کھایا ۔

رشید کے مطبخ میں اس طرح کا واقعہ گذرنا کوئی تعجب خیز بات نہیں ہے ، اس لئے کہ وہ سلطان وقت تھا اور اسے گوارا نہیں کر سکتا تھا کہ اس کی حکم عدولی کی جائے ، اسے قدرت کی طرف سے جو نعمتیں اور آسائشیں حاصل تھیں ، ان سے وہ پورے طور پر بہرہ ور ہونا چاہتا تھا اور ہوتا بھی تھا ، البتہ حدود مشروعہ سے متجاوز نہیں ہوتا تھا ۔

اس کا فلسفہ حیات یہ تھا کہ جب تک اسور دنیا پر اسے تصرف حاصل ہے ، وہ اس سے خوب جی بھر کے لطف اندوز ہو اور فائدہ اٹھائے ، لیکن اگر حالات بدل جائیں اور نکت و افلاس کا دور آ جائے تو اسے بھی ہمت اور حوصلے کے ساتھ برداشت کرنے کو تیار تھا ۔ چنانچہ جو لوگ اس کے دامن دولت سے وابستہ تھے اور اس کے مزاج شناس تھے ، وہ اس کی کوشش کرتے رہتے تھے ، کہ اسے خوش رکھیں اور اس کے غضب سے بچیں ۔

ایسا بھی نہیں ہوتا تھا کہ تنہا کھانا کھا لے ، اگر دسترخوان پر اہل بیت میں سے کوئی نہ ہوتا تو اپنے خاصان بارگاہ میں سے کسی اچھے شاعر یا ظریف راوی کو شریک دسترخوان کر لیتا ، تاکہ اٹنا طعام میں کوئی اچھا شعر یا پر لطف بات کان میں پڑتی رہے ، اگر کوئی عمدہ قصیدہ سنانے لگتا تو کھانے سے ہاتھ روک لیتا اور پوری توجہ سے قصیدہ سنتا اور دورانِ سماع میں پورے طور پر لذت فکر سے بہرہ ور ہوتا ۔ اکثر ایسا ہوتا کہ کھانے کو بیٹھتا لیکن شعری اور ادبی مصروفیت کے باعث دسترخوان سے بھوکا اٹھ جاتا ، وہ کہا کرتا :

”اس سے اچھا کھانا اور کون ہوگا ؟“

اصمعی کی روایت ہے :

ایک مرتبہ میں رشید کی خدمت میں حاضر ہوا ، وہ بڑے شوق سے فالودہ کھا رہا تھا ، اس نے کہا :

”بتاؤ اصمعی عرب شاعر اس — فالودہ — باب میں کیا کہتے ہیں ؟“

میں نے عرض کیا :

یہ عرب فالودے کو کیا جانیں ؟ — البتہ وہ اس سے ملتی جلتی ایک چیز ضرور استعمال کرتے ہیں ، چنانچہ اس کے بارے میں شہناخ بن سزرد کہتا ہے :

ولمبا مضت الی تزد رعیالہا
هجمت علی العکم الذی کان تجمع
خلطت بمصاعی حنطہ صاع عجوۃ
الی صاع سمن فوقها یتریع
و ذینلت امثال الا ثانی کانہا
رؤس رجال قلعہ لا تجمع
وقلت لنفسی انبشیر الیوم انه
حمی من ما تخاف و تفرغ
فان کنت مصفورا فہذ دواہ
فان کنت غرثا نا فذا یوم تشیع

یعنی:

جب میری ماں (اپنے) بچوں کو دیکھنے کے لیے نکلی تو
ٹیلے کی رکاوٹ پھاند کر آگے نکل گئی ،
اس نے دو صاع گیہوں میں ایک صاع کھجور ملائی ،
اور ایک صاع مکھن ملایا جو اس پر تیر رہا تھا ،
اس نے اونچے اونچے پیڑے کائے

ایسا معلوم ہوتا تھا جیسے کٹے ہوئے انسانوں کے سر ہیں
میں نے اپنے دل میں کہا خوب خوش ہو لے آج کے دن کہ
اب خوف و دہشت کی کوئی گنجائش نہیں ہے
اگر تو یرقان کا مریض ہے تو یہ اس کی دوا ہے

اور اگر تو بھوکا ہے تو بھی خوب پیٹ بھر لے اور میر ہو جا ۔

یہ اشعار سن کر رشید ہنس پڑا ، اس نے اپنے سامنے رکھی ہوئی
فالودے کی پلیٹ اصمعی کی طرف کھسکا دی اور کہنے لگا:
”لو اصمعی کھاؤ اور خوب اچھی طرح سے سیر ہو جاؤ!“

مشروبات میں پھلوں کا افشردہ رشید کو بہت مرغوب تھا ، اسے
ٹھنڈے پانی میں ملا کر بڑے ذوق و شوق سے پیا کرتا تھا ، خاص طور
پر ایام گرما میں ۔ چنانچہ اخبار و روایات سے ثابت ہے کہ جو شہر اپنے
پھلوں اور باغوں کے اعتبار سے شہرت رکھتے تھے اور جہاں زراعت خوب
ہوتی تھی ، وہ خراج کے ذیل میں یہ چیزیں بھی بھیجا کرتے تھے ۔ سیب ،
لیموں اور انار کا افشردہ بڑے اہتمام و احتیاط کے ساتھ اس کی خدمت میں
بھیجا جایا کرتا تھا ۔ یہ محفوظ برتنوں اور سر بہ سہر مشکیزوں میں بھیجا
جاتا تھا ، چونکہ یہ چیزیں بطور خراج کے آتی تھیں ، لہذا انہیں ملک کے
دوسرے کسوں میں بھی لایا جاتا تھا ، لیکن ان کا بڑا حصہ رشید کے قصر
میں پہنچ جایا کرتا تھا تا کہ موسم گرما میں اسے استعمال کیا جائے ۲ ۔
رشید کے لیے گرمی کا موسم ناقابل برداشت ہوتا تھا ۔ بغداد کے لوگ

۱ ۔ الاغانی ، جلد ۱۲ ، صفحہ ۲۰۰ ۔

۲ ۔ العقد الفرید ، جلد ۳ ، صفحہ ۳۸۵ ۔

اس زمانے میں تپتی ہوئی دھوپ اور موسم کی نامساعدت سے بیمار ہو جایا کرتے تھے اور سخت بے کلی محسوس کرتے تھے۔ اس زمانے میں وہ رقبہ کی طرف فرار اختیار کرتا تھا، یہاں اس کے لیے جملہ وسائل راحت مہیا رہتے تھے، دور دراز پہاڑوں سے یہاں اس کے لیے برف کا انتظام رکھا جاتا تھا، اسے ایسے اہتمام، احتیاط اور فنی طریقوں سے کام میں لایا جاتا تھا کہ قصر میں وہ ایک طویل مدت تک اپنی اصلی حالت پر رہتا تھا اور پگھلتا نہیں تھا۔

کھانے کے وقت ممتاز ترین اور ماہر ترین اطبا موجود رہتے تھے، ایسا کبھی نہیں ہوتا تھا کہ دسترخوان پر ان میں سے کوئی موجود نہ ہو، مثلاً جبریل بن بختیشوع وغیرہ۔

ان اطبا پر ہم آگے چل کر گفتگو کریں گے۔

قصر کی زندگی

رشید کی مجلس آرائیاں

جن آدمیوں کو رشید نے اپنے گرد جمع کر رکھا تھا ان کے بارے میں جاہظ کا بیان ہے :

ابارون نے اپنے دربار میں چوٹی کے اصحاب طنز و مزاح اور ارباب فہم و خرد جمع کر رکھے تھے اس کا وزیر یحییٰ بن خالد برسکی تھا ، جسے بجا طور پر فن سیاست و تدبیر کا امام کہا جا سکتا ہے ۔ یہی حال اس کے دونوں بیٹوں ، فضل برسکی اور جعفر برسکی کا تھا ، ان دونوں سے بڑھ کر سخی اور دریا دل ملنا مشکل ہے ۔ اس کے قاضی القضاۃ امام ابو یوسف تھے ، صاحب فتویٰ اور فقیہ زمانہ اور کتاب الخراج کے مؤلف جو اپنے رنگ اور فن میں بے مثل کتاب مانی جاتی ہے ؛ عباس بن طیب صاحب نہم و فراست شخص تھا کہ اس کے باپ کا چچا بھی تھا ۔ اس کے سپہ سالاران فوج میں یزید بن مزید شیبانی اور ہرثمہ بن اعین جیسے یکتائے زمانہ لوگ تھے ۔ اس کے مصاحبوں میں اصمعی عبدالملک بن قریب تیا جو طنز و مزاح کا بادشاہ تھا ، صاحب نوادر و اخبار اور ماہر آثار و لطائف عرب ، ساتھ ہی ساتھ بلا کا خوش بیان اور شیریں گفتار ۔ اس کا حاجب فضل بن ربیع تھا ، جو اپنے کینڈے اور وضع و طرز کے لحاظ سے اپنا جواب آپ تھا ۔ اس کے اطبا اور معالجوں میں جبریل بن بختیشوع جیسے لوگ تھے ، جو حذاقت اور فن معالجہ میں اپنا ثانی نہیں رکھتے تھے ۔ اس کے شعرا میں ابو العتاہیمہ اور مروان بن ابی حفصہ اور ابو نواس وغیرہ تھے ، جو اپنے زمانے کے امرا شعر

و ادب شمار ہوتے تھے۔ اس کے مغنیوں میں ابراہیم موصلی اور اس کا بیٹا اسحاق تھا، جو اپنے فن کے موجد اور خاتم تھے۔ اس کا ضارب زلزل جیسا فن کار تھا اور اس کا بانسری بجانے والا برصوم تھا، جس کا ڈانکا بجتا تھا اور اس کا درباری مسخرہ اور ٹھٹھول باز ابن ابی مریم مدنی جیسا مانا ہوا ظریف تھا۔

تھے رؤسا فن، جو بارون رشید کے حلقے میں شامل تھے۔ ان میں سے ہر ایک دوسرے سے بڑھ چڑھ کر تھا۔ ساتھ ہی ساتھ بیت عباسی کے چنیدہ اور مستغیب روزگار افراد تھے، جن کی تعداد بہت کافی تھی، ان میں قائد تھے، ادیب تھے اور خطیب تھے۔

اس طرح کے اور ایسے مستغیب روزگار لوگوں کو جمع کر لینا صرف رشید کی نگاہ انتخاب کا کمرشہ نہیں تھا، بلکہ اس کے اجتماع میں کچھ اور عوامل اور محرکات بھی کام کر رہے تھے۔ ان میں سے بعض وہ تھے جو رشید کے سریر آرائے خلافت ہونے سے پہلے قصر خلافت سے وابستہ چلے آ رہے تھے، کچھ منصور کے زمانے کے لوگ تھے، جو رشید کا دادا تھا، کچھ مہدی کے زمانے کے تھے، جو رشید کا باپ تھا، ان میں ایک گروہ ان لوگوں کے اخلاف کا بھی تھا جو دعوت عباسیہ کے پھیلائے اور فروغ میں اپنے دل و جان سے شریک تھے اور جنہوں نے اس سلسلے میں بڑے بڑے کارنامے انجام دیے تھے اور جو وزیر، حاجب، قائد، عامل اور گورنر چلے آ رہے تھے اور ان میں کافی تعداد ان لوگوں کی بھی تھی جنہیں خود رشید کی نگاہ انتخاب نے تاکا تھا اور اپنے دامن میں سمیٹ لیا تھا اور ایسے لوگ بھی کم نہیں تھے جو برہمنی وزیر کے توسط سے دربار شاہی تک پہنچے تھے اور وابستگان دامن دولت میں شریک ہوتے تھے۔ ان سب میں ایک بڑی تعداد ان لوگوں کی تھی جو اپنے وقت کے نابغہ اور عبقری (جینیس) جیسے مختلف علوم و فنون میں مانے اور تسلیم کیے جاتے تھے۔

ہم ذرا بھی مبالغہ نہیں کریں گے، اگر یہ کہیں کہ اس مرد فرزانه و دانا (رشید) نے اپنے گرد جن عظیم فن کاروں کو جمع کر لیا تھا اور جو

سیاست ، انتظام ملکی ، قیادت (سپہ سالاری) فقہ ، لغت اور ادب میں یکتائے زمانہ تھے ۔ وہ ایسے لوگ تھے کہ ان کی مثال رشید سے پہلے اور بعد کے خلفاء کے پاں نہیں ملتی ۔

یہ بالکل صحیح ہوگا اگر ہم رشید کے دربار کو اور فرانس کے شہنشاہ لوئی چہاردہم کے دربار کو اپنی نوعیت کے اعتبار سے بڑی حد تک یکساں قرار دیں جس کا عہد حکومت رشید کے تقریباً ایک ہزار سال بعد شروع ہوا ۔

لوئی کا وزیر مازان یورپ کا بہت بڑا مدبر اور سیاست دان تھا اور لوئی کے بچپن ہی سے زمام کار اپنے ہاتھ میں رکھتا تھا ۔ یہ اپنی سیاست اور تدبیر کے اعتبار سے بہت سی باتوں میں یحییٰ بن خالد برمکی سے بہت مشابہ تھا جس کی تفصیل کا یہ موقع نہیں ۔

اسی طرح لوئی کے شعرا ، اسین ، خونتیں اور بوالو اپنے انتاج ادبی کے لحاظ سے ابوالعتاہیہ ، ابونواس اور مروان بن ابی حفصہ سے بہت قریب تھے ۔ فن لغت اور ادب میں جو پایہ ، ردشوکو اور لابردیر اور فلیشہ کا تھا وہی کسائی ، احمر نحوی اور یزیدی کا تھا ۔

اسی طرح مولیسبر جو لوئی چہاردہم کا جلیس و ہمدم تھا ، اپنے اطوار و کردار کے لحاظ سے بالکل ایسا ہی تھا جیسے رشید کا ہمدم و جلیس اصمعی ، جو عربوں کے روایات و نوادر کا ماہر خصوصی تھا ، ان دونوں میں فرق جو کچھ تھا وہ اسلوب اور اخراج روایت کا تھا ۔

لوئی چہاردہم کا مسخرہ بوتون ، اپنے طنز و مزاح اور بذلہ سنجی میں بڑی حد تک رشید کے مسخرے ابن ابی مریم مدنی سے مشابہ تھا ، یہی کیفیت باقی علوم اور فنون موسیقی کی تھی ۔

جس طرح فرانسیسی لوئی چہاردہم کے زمانے کو عصر شمس یا عہد نور کے نام سے از راہ فخر یاد کرتے ہیں ، اسی طرح مسلمان ، ایام رشید کو 'عروس عہد' کے نام سے اس عہد کی خوبی و دل کشی اور حضارت و تہذیب کے باعث موسوم کرتے اور فخر کرتے ہیں ۔

۱ ۔ لوئی چہاردہم کی مدت حکومت صرف ۱۶۷۳ ع ۱۷۱۵ ع تک ہے ۔

مؤرخین میں سے کوئی بھی اس حقیقت سے انکار کی جرات نہیں کر سکتا تھا۔ اپنے زمانے میں بغداد کا دربار فکری حضارت کے اعتبار سے کہیں زیادہ دربار پیرس کی فکری حضارت سے یکدہ اور ممتاز تھا، فرق جو کچھ ہے، وہ ہر دور عہد کے اپنے اپنے زمانے کا ہے۔

بغداد کے دوران قیام میں رشید جس محل میں رہتا تھا اس کا نام 'قصر خلد' تھا اور رصد کے عہد اقامت میں جس قصر کو اپنا مسکن بناتا تھا اس کا نام 'دارالسلام' تھا اور یہ دونوں محل اپنے زمانے میں دنیا کے مایہ ناز تصور تسلیم کیے جاتے تھے، اپنی وسعت اور جہاں کے اعتبار سے ان کا کوئی ثانی نہ تھا۔

قصر کا انتظام نہایت سلیقے اور ترتیب و تنظیم کے ساتھ کیا جاتا تھا۔ جو خدمات مختلف لوگوں کو سونپے گئے تھے وہ ان کی صلاحیتوں کے بالکل مطابق تھے۔ اجتماعات ملکیہ عامہ اور مجالس خاص کے اہتمام و انصرام سے متعلق بھی ایک مستقل عملہ تھا، جو اپنے فرائض انجام دیتا رہتا تھا۔ اسی طرح مواکب سے متعلق بھی جو لوگ انتظامات کے ذمے دار تھے، وہ اپنے فرائض پوری باقاعدگی کے ساتھ انجام دیتے تھے۔

اسی طرح باہر سے جو وفود آتے تھے، ان کی پذیرائی، استقبال، اور قیام سے متعلق اصول اور قاعدے مقرر تھے، دربار میں حسب مراتب ان کی نشستوں کی تعیین بھی کی جاتی تھی اور انہیں دربار کے آداب بھی سکھائے جاتے تھے کہ خلیفے کے سامنے جب حاضر ہوں تو کس بیٹھ اور لباس میں، آداب گفتگو بھی سکھائے جاتے تھے اور یہ بھی بتایا جاتا کہ کسی مسئلے کے متعلق عرض و کلام کریں تو اس کا انداز کیا ہو؟

قصر خلد میں نہ جز ہوتے ہی شاہی محافظوں کا گروہ نظر آتا تھا، ان کا مخصوص لباس تھا، ان میں سے ہر ایک کے ہاتھ میں تلوار اور نیزے کا ہونا ضروری تھا۔ ان لوگوں کا کام یہ تھا محل کے اندر امن و سکون قائم رکھیں اور خلیفے کی ذات کی حفاظت کریں، نیز محل میں آنے والوں اور جانے والوں پر کڑی نظر رکھیں، جو احکام نافذ ہوں، انہیں بجالائیں۔ ان میں سے بعض جو اپنے مرتبے کے اعتبار سے افسر کی شان رکھتے تھے، اجتماعات کے

ہال کے سامنے تلوار ہاتھ میں لیے کھڑے رہتے تھے اور جو بے منصب کے لحاظ سے بھی بڑے تھے ، وہ حسب ضرورت خلیفے کی مجلس میں داخل بھی ہو سکتے تھے ، ان کی ڈیوٹی داخلے کے دروازے پر چپ چاپ کھڑا ہو جانا تھا یا خلیفے کے پیچھے مؤدب ہو کر ایستادہ ہو جانا ۔ ان کے جسم پر جو اسلحہ ہوتے تھے ، وہ سوئے اور چاندی سے مزین ہوتے تھے ، جس سے دربار کی شان اور ہمت و جلال میں اضافہ ہو جاتا تھا ۔

ان لوگوں کی بڑی تعداد اہل فارس پر مشتمل تھی ، یہ برہمنی وزرا کے آوردہ تھے ، یہ ان لوگوں میں سے منتخب کیے جاتے تھے جو اپنے حسن اخلاق اور امانت و طاعت کے لحاظ سے موزوں تر ہوتے تھے ۔

رشید کی نگاہ میں ان کی وقعت اور دل میں ان کی جگہ تھی ، وہ ان کے ساتھ بہت زیادہ مہربانی اور لطف و کرم کا برتاؤ کرتا تھا ، ان کے حالات و معاملات میں دل چسپی لیتا تھا اور انہیں حل کرتا تھا ، لیکن اس کے ساتھ ساتھ ان کی نقل و حرکت اور کردار و سیرت کی نگرانی بھی اپنے مخصوص مخبروں اور جاسوسوں کے ساتھ کرتا رہتا تھا ، اس لیے کہ جہاں یہ اتنے کام کے تھے وہاں ان سے اس کی ذات اور شخصیت کو خطرہ بھی لاحق ہو سکتا تھا ۔ لہذا ہوشیار اور چوکنا رہنا اس کے لیے ضروری تھا ۔ ان پر انعامات و اکرامات کی بارش کرنے سے بھی غافل نہیں رہتا تھا ۔ نہ ان کے کسی معقول اور جائز مطالبے کو کبھی رد کرتا تھا ، ان کی حیثیت بھی رفتہ رفتہ حاشیہ نشینوں اور ندیموں کی سی ہو گئی تھی ۔ شعرا ان کی مدح میں قصیدے کہتے تھے ، اس طمع میں کہ ان سے صلہ پاسکیں ، اور اس امید میں کہ ان کے ذریعہ شاید خلیفے تک ان کی رسائی ہو سکے ۔

صاحب اغانی کا بیان ہے :

ایک روز رشید نے اپنی مجلس خاص میں دس ہزار دینار منگوا کر سامنے رکھ لیے اور حاضرین میں تقسیم کرنا شروع کر دیے ، آخر میں اس کے پاس تین ہزار دینار رہ گئے تو کہنے لگا :

”کوئی ایسا شاعر بے ہمتا پیش کرو جسے یہ رقم میں دے دوں!“

باب شاہی پر اس وقت دو شاعر موجود تھے ، ایک منصور ہمیری اور

دوسرا شاعر یوسف بن صیقل تھا ، ان لوگوں نے یوسف بن صیقل کو رشید کے پاس لے جانا چاہا ، مگر حاجب آڑے آیا ، اس نے منصور ہمراہی کو اس کے تکلم اور جرات کلام کے باعث ترجیح دی ۔ منصور آیا اور اس نے اپنے اشعار سے ایک سہاں باندھ دیا ، رشید نے بقیہ تین ہزار دینار اسے دے دیے۔

پھر اس نے اپنے نگہبانوں کے چہرے پر ایک نظر ڈالی اور گویا ہوا :

”میں سمجھ گیا ، تم کیا چاہتے ہو ، تمہاری خواہش یہ تھی کہ یہ انعام یوسف بن صیقل کو دیا جائے —“
انہوں نے عرض کیا :

”جی ہاں ، ہماری خواہش تو یہی تھی !“

ہارون رشید نے یوسف بن صیقل کو بھی اذن باریابی عطا فرمایا ، وہ آیا اور اس نے چند مدحیہ شعر سنائے ، ہارون رشید نے حکم دیا کہ اسے تین ہزار درہم دے دیے جائیں !
انہوں نے عرض کیا :

”یا امیرالمومنین یوسف بن صیقل کو بھی — منصور ہمراہی کی طرح — دینار عطا کیے جائیں !“

رشید نے یہ خواہش بھی پوری کر دی ، اور درہم کے بجائے دینار ، یوسف بن صیقل کو دلوا دیے ۔

قصر شاہی کا سب سے بڑا منصب دار حاجب ہوتا تھا ، اس کی اعانت اور امداد کے لیے ایک پورا عملہ ہوتا تھا ، جو اس کا حکم بجا لاتا تھا ، نیز قصر سے متعلق دوسرے ملازمین کا بھی یہ فرض تھا کہ اس کے امر و نہی کی سختی کے ساتھ پابندی کریں ، شاہی خادموں کا سرگروہ مسرور تھا جسے ”مسرور کبیر“ بھی کہتے تھے ، یہ خواجہ سرا ۲ غلاموں میں سے تھا

۱۔ الاغانی ، جلد ۱۱ ، صفحہ ۹۳ ۔

۲۔ خواجہ سرا ، شاہی محلات میں زنان خانے کی حفاظت پر معذور تھے ، یہ (باقی صفحہ آئندہ پر)

اور بڑی آن بان کا آدمی تھا ۔

رشید کے خدام میں جو مرتبہ سرور کو حاصل تھا ، وہ کسی اور کو حاصل نہیں تھا ، رشید اس پر سب سے زیادہ اعتبار و اعتاد کرتا تھا ۔ اور یہ بھی دل و جان سے اس کا ہر حکم بجا لاتا تھا ۔ رشید کی تاریخ حیات — خاصہ و عامہ — پر اس کے جتنے دور رس اثرات تھے ، وہ کسی اور کے نہیں تھے ، یہ ہر وقت کا حاضر باش تھا ، بچپن سے لیکر زندگی کے آخری دن تک یہ اپنے آقا کا فدائی اور جاں نثار بنا رہا ، اور اس کی اسی وضع میں ایک لمحے کے لیے بھی کبھی کوئی فرق نہیں آیا ۔

صبح ہو یا شام ، سفر ہو یا اقامت ، یہ ہر وقت اور ہر جگہ ساتھ ، کبھی ایک لمحے کے لیے بھی یہ اپنے آقا سے جدا نہیں ہوتا تھا ، ہاں ! مگر اس وقت کہ خود آقا اسے کسی دوسرے کام پر مامور کر کے بھیج دے ۔ رشید کو جتنا اعتاد سرور پر تھا کسی اور پر نہیں تھا ، وہ اس کے زنان خانے کا نگہبان ، اور دشمنوں کا جلاد تھا ، کسی پر غضب ناک ہو کر خلیفہ جب اس کے قتل کا فیصلہ کرتا تو وہ سرور ہی تھا جو معتوب کا سر ، تن سے جدا کر دیتا تھا ، خلیفہ کے دوسرے غلاموں میں سے کسی کو بھی وہ مقام حاصل نہ تھا ، جو سرور کو قسمت نے عطا کر دیا تھا ۔ اس کی مزید تفصیل آگے آئے گی ۔

خدام قصر میں سعید خفتانی کو بھی ایک خاص مقام رشید کی نظر میں حاصل تھا ، یہ بھی ان لوگوں میں تھا جو بچپن سے اس کے ساتھ رہے تھے ۔ رفتہ رفتہ اس نے آقا کی نظر میں بڑی منزلت حاصل کر لی ، یہاں تک کہ رشید نے فرمان صادر کرا دیا تھا کہ سعید خفتانی کی تحریر ، رجال

(بقیہ حاشیہ صفحہ گزشتہ)

اگرچہ مرد ہوتے تھے ، لیکن ان کو آختہ کر دیا جاتا تھا اور یہ قوت رجولیت سے محروم ہو جاتے تھے ۔ اب ان کی طرف سے کوئی اندیشہ نہیں رہتا تھا ، لہذا زنان خانے میں جہاں پرندہ پر نہیں مار سکتا تھا یہ آتے جاتے اور آمد و رفت رکھتے تھے ، اور وہاں کی نگہبانی پر بھی مامور رہتے تھے ۔

(رئیس احمد جعفری)

دولت بے چون و چرا قبول کر لیا کریں ، اور اس کے رقعہ پر ایک لاکھ درہم تک دے دیا کریں ^۱۔

رشید کے غلام خاص میں ایک اور شخص 'منارہ' تھا ، یہ اس خاندان کا دیرینہ سال خادم تھا ، منصور کے وقت سے خدمت کرتا چلا آ رہا تھا ، سہدی اور ہادی کی خدمت میں بھی رہا ، پھر رشید کے دامن دولت سے وابستہ ہوا ، اس نے اپنی ساری عمر قصر خلافت میں گزار دی ، اور قصر شاہی میں پیش آنے والے اہم ترین واقعات و حوادث کا یہ چشم دید گواہ تھا ، اندرون محل کے تمام اسرار و رموز اس پر فاش تھے ۔

خادم خاص 'صالح'

خدا م خاص میں ایک اور شخص 'صالح' تھا ۔ رشید اپنے ندیموں ، بھندوں یا دوسرے لوگوں کو جو انعامات اور رقوم دینے کا حکم صادر کرتا تھا ، اس کی تعمیل و تکمیل اسی کے ذمے تھی ، بلکہ یوں کہنا چاہیے کہ خوش وقتی کے مصارف کا جو خزانہ تھا ، اس کا مہتمم اور نگراں یہی تھا ^۲۔

رشید کے جلادوں میں سب سے زیادہ مشہور یا بدنام جو شخص تھا وہ احمد بن جنید ختلی تھا ۔ یہ شخص اپنی سنگ دلی اور قساوت کے اعتبار سے اپنا جواب نہیں رکھتا تھا ، اسے رشید کی مجالس میں داخل ہونے کی اجازت نہیں تھی ، البتہ دور ایک طرف کونے میں کھڑا رہتا تھا کہ جیسے ہی طلب کیا جائے فوراً حاضر ہو جائے ۔ حکومت کے خلاف سرکشی اور بغاوت کرنے والوں یا شورش پسندوں یا بے دینوں اور زندیقوں کے خلاف جب رشید فرمان سزا صادر کرتا یا اپنے دشمنوں اور مخالفوں پر قابو پانے کے بعد ، انہیں کیفر کردار تک پہنچانا چاہتا تو احمد بن جنید اپنا کام انجام دینے فوراً حاضر ہو جاتا ۔

اس کا کام یہ تھا کہ حکم پاتے ہی شخص معتبوب کی گردن تلوار سے اڑا دے ، کیونکہ حکم دینے والا وہ تھا ، جو مطلق العنان تھا اور

۱۔ الاغانی ، جلد ۲ ، صفحہ ۹۳۔

۲۔ کتاب الاصحی ، صفحہ ۱۷۷۔

جس کے حکم کے خلاف کسی دوسری جگہ مراعات نہیں کیا جا سکتا تھا ۔
 قصر کے زندانیوں کی دیکھ بھال اور انتظامات کی ذمہ داری
 سلامہ آبرش کے ہاتھ میں تھی ۔ یہ جیل خانہ مطبق کا نگران اور مہتمم
 تھا جسے ابو جعفر منصور نے مدینۃ السلام — بغداد — کی فصیل کے
 پاس تعمیر کرا دیا تھا ۔ یہ بھی پرانا آدمی تھا اور عرصے سے یہی کام
 کرتا چلا آ رہا تھا ۔

سہدی بادی اور رشید کے زمانے میں بھی اس کی ڈیوٹی وہی تھی ۔
 یہی تھا جس نے خود رشید کو اپنے گھر میں قید رکھا تھا ۔ جب دونوں
 بھائیوں — رشید اور موسیٰ بادی — کے مابین مسئلہ ولی عہدی پر
 اختلاف پیدا ہو گیا تھا ، شروع شروع میں تو رشید اس سے خفا رہا لیکن
 کچھ ہی عرصے بعد اسے خدمت پر بحال کر دیا ۔

مطبق ایک ایسا جیل خانہ تھا جو خاص طور پر ، مملکت کی ان
 معروف شخصیتوں کے لیے تعمیر کرایا گیا تھا ، جنہیں خلیفے کی حاشیہ
 نشینی حاصل تھی ، لیکن بعد میں معتبوب و مضروب ہونے کے باعث ، جن
 کی جگہ جیل خانہ قرار پائی ۔ اس جیل میں علما ، امرا ، شعرا اور قواد
 (سرداران فوج) سب ہی کو زندگی کے کچھ دن کاٹنا پڑے ۔

یہ ایک وسیع اور کشادہ جیل خانہ تھا ، اس میں کئی کمرے اور
 کئی تاریک تہ خانے تھے ، ان میں سے بعض رطوبت اور سیلن کے باعث
 ناقابل رہائش تھے ، لیکن زندانیوں کو رہنا پڑتا تھا ، یہ اس زمانے میں
 عام تھا ، یعنی شاہی جیل خانے اس طرح کے ہوا کرتے تھے ۔
 مطبق کے علاوہ بھی کئی جیل خانے تھے ، جو مجرمین کی رہائش کے
 لیے تیار کیے گئے تھے ۔

رشید کا ایک دستور یہ بھی تھا کہ بعض لوگوں کو مستقل جیل
 خانے میں بھیجنے کی بجائے کسی خاص شخص کے ہاں قید کر دیتا تھا ،
 جیسے سندی بن شاہک کا گھر ، جو اکثر اس کام میں استعمال ہوا کرتا
 تھا ۔

قصر کا انتظام و انصرام ، اس وقت قابل دید ہوتا تھا ، جب

اجتماعات عامہ منعقد ہوتے تھے ، اور ان میں خلیفہ بذات خود شرکت کرتا تھا ۔ اس طرح کے اجتماعات کم ہوتے تھے ، لیکن جب ہوتے تھے تو بڑی شان اور سطوت کے ساتھ انجام پاتے تھے ۔ اس لیے کہ ان کا انعقاد کسی خاص مناسبت ہی سے ہوتا تھا ۔ مثلاً ولی عہدی کی بیعت یا جہاد و پیکار کے میدان سے اسیرالمومنین کی واپسی ، یا زیارت حرمین کے سفر سے واپسی یا کسی دوسرے سفر سے واپس آنا ، نیز عید اور تہوار ، اور قومی تقریبات کے مواقع پر بھی اس طرح کے اجتماعات منعقد ہوا کرتے تھے ۔

دربار میں رشید ایک بلند چبوترے پر جو بڑے بال کے وسط میں بہت شان کے ساتھ آراستہ ہوتا ، بیٹھتا تھا ۔

امرا بنو ہاشم کرسیوں پر داہنی جانب رونق افروز ہوتے ۔

ان کے عقب میں امرائے بنو امیہ کی نشست ہوتی ، جو بنو عباس کی کی خلافت اور امارت کے حامی اور مؤید تھے ، ان کے لیے گاؤں تکیے ہوتے جن سے ٹیک لگا کر بیٹھتے ۔

پھر حسب مراتب ، رجال دولت اور امرائے مملکت کی نشست ہوتی اور وزرا کی نشست ان کے عقب میں ہوتی ، ان کے سر پر ٹوپی ہوتی ، اور بدن پر سیاہ جبہ ۔

اس کے بعد فقہاء اور علما کی باری آتی ، ان کے سر پر پگڑیاں ہوتیں ، اور عبا قبا سے یہ زیب تن کرتے ۔ امام ابو یوسف نے ان کے لیے خاص پوشش نافذ کی تھی ، یعنی بغیر عمامہ کے سر پر ٹوپی اور سیاہ رنگ کا گاؤں ۔

ان کے بعد افسران فوج کی باری آتی ، یہ لوگ خلیفہ کے بائیں طرف بیٹھتے ، یہ خاص فوجی لباس میں سلبوس ہوتے ، جو انہیں دوسروں سے ممتاز کرتا تھا ۔

ان کے پیچھے حکومت کے بڑے بڑے افسر تھے ، اور ان کے عقب میں ادیب اور شاعر ،

ان میں سے ہر ایک اپنے مخصوص لباس میں ہوتا ، جس کے خلاف کوئی اور پوشش وہ اختیار نہیں کر سکتا تھا ۔

ان سب کے آخر میں ندیموں اور مصاحبوں میں سے خاص خاص لوگ ہوتے ، نیز اصحاب تغمد و موسیقی بھی اس صف میں بیٹھتے ، علاوہ ازیں کتاب اور مستخدمین ، میں سے اگر خلیفہ چاہتا تو کسی کو اجازت دے دیتا کہ وہ بھی شرکت کرے ۔

اس ترتیب خاص سے جب سب لوگ اپنی اپنی نشست اختیار کر لیتے ، جس کی حاجب قصر یا اس کا قائم مقام خاص نگرانی کرتا تھا ، کیونکہ کسی کو بھی اس کی اجازت نہیں تھی کہ اپنی معین جگہ کے علاوہ کہیں اور بیٹھ سکے اور اس نظام میں خلل انداز ہو جو معین کر دیا گیا تھا ، نہ کسی کو اس کی اجازت تھی کہ وہ اپنے سے آگے والی نشست پر جا بیٹھے ۔ البتہ اگر امیر المومنین کی مرضی ہوتی تو وہ جسے چاہتے دوسرے پر تقدم عطا کر دیتے یا اگر چاہتے تو اپنے پاس اپنے گوشہ مسند پر بٹھا لیتے ، جیسا کہ اکثر وہ اپنے وزیر جعفر بن یحییٰ کے ساتھ سلوک مرعی رکھتے تھے ۔ جعفر کو وہ مسند سلطانی پر اپنے قریب بٹھا لیتے اور اس طرح دربار میں اس کا مرتبہ ہاشمیوں تک سے بلند ہو جاتا ۔ اس طرح کے اجتماعات میں کسی کو بات کرنے کی اجازت نہ تھی ، نہ کوئی خطبہ دے سکتا تھا ، نہ شعر سنا سکتا تھا ، نہ قصیدہ پڑھ سکتا تھا ، بجز اس صورت کے کہ منہاج رسوم کے مطابق آغاز دربار سے قبل یا بعد یہ کام انباء دے لیا جائے ، وہ بھی رشید کی اجازت سے یا پہلے سے اذن حاصل کر لے ۔

جب دربار ختم ہو جاتا اور وہ کام انجام پا جاتا جس کے لیے اجتماع منعقد کیا گیا تھا تو خلیفہ اپنی مسند پر جنبش کرتا جس سے لوگ سمجھ جاتے کہ اب دربار برخاست ہو رہا ہے ۔ چنانچہ تمام لوگ خلیفہ کے اجلال کے پیش نظر کھڑے ہو جاتے ، پھر خلیفہ کی جوتیاں حاضر کی جاتیں ، وہ انہیں پہن لیتا اور دروازے کی طرف رخ کرتا ۔ اس کے پیچھے پیچھے حسب مراتب دوسرے لوگ بھی باہر نکل آتے ، ارد گرد دونوں طرف شاہی محافظ دستے کی مسلح صفیں ہوتیں ، جو بال کے اطراف اور مسند سلطانی کے پیچھے ایستادہ رہتیں ۔

اس اجتماع عام کے علاوہ بھی کچھ مجلسیں برپا ہوتی تھیں جنہیں رشید مناسبات کے لحاظ سے منعقد کیا کرتا تھا اور وہ بھی بکثرت۔ وہ جب چاہتا ایسی مجلس طلب کر لیتا، جس میں رجال دوات اور خاصان دربار شریک ہوتے۔

مخصوص مجلسیں دو طرح کی ہوا کرتی تھیں :

ایک مجلس کا نام تھا 'مجلس شئون عامہ' ا۔۔۔ اس مجلس میں حکومت اور مملکت کے مختلف اہم امور پر تبادلہ خیال ہوتا اور بحث و گفتگو کی جاتی۔ دوسری مجلس کا نام تھا 'مجلس خاص' یا مجلس رشید۔۔۔ یہ مجلس فرصت کے اوقات میں منعقد ہوتی۔

ان دونوں میں سے ہر مجلس اپنا ایک خاص دائرہ رکھتی تھی۔

مجالس شئون عامہ وغیرہ کے علاوہ ایک اور مجلس بھی رشید منعقد کیا کرتا تھا، جس کا نام تھا "مجلس اسرہ"۔

اس مجلس میں یا توسیعیات عالیہ کے مسائل و مباحث پر گفتگو ہوتی، یا خاندانی مسائل زیر بحث لائے جاتے۔ مثلاً ولی عہدی کا منصب کسے عطا کیا جائے؟ خاندان بنو عباس کے افراد کے مابین اگر کچھ اختلافات پیدا ہو گئے ہوں تو انہیں کس طرح رفع دفع کیا جائے؟ نیز یہ کہ خاندان کے لڑکوں اور لڑکیوں کی شادی کس سے کی جائے؟ یہ مسئلہ انہی لوگوں کے بارے میں زیر بحث آتا تھا جو رشید سے بہت قریبی عزیز داری رکھتے تھے۔

اس مجلس میں مشائخ بنو ہاشم مقیم بغداد کے علاوہ کوئی اور شریک ہونے کا مجاز نہیں تھا۔ یعنی جملہ مشائخ بنو ہاشم طلب کیے جاتے اور وہ حاضر ہوتے۔ اس مجلس میں جو باتیں زیر بحث آتیں، وہ کسی فیصلہ کن تجویز کی صورت نہیں اختیار کر سکتی تھیں، نہ خلیفہ پر ان کی پابندی لازم تھی، اس لیے کہ آخری فیصلہ اس کے ہاتھ میں تھا اور حرف آخر کہنے کا مجاز اس کے سوا کوئی دوسرا نہ تھا۔

حسب ضرورت 'مجلس اداری' بھی رشید طلب کیا کرتا تھا۔

اس مجلس میں حکومت کے انتظام و انصرام، حالات کی اصلاح و تنظیم

اور حکام و عمال اور گورنروں کا تقرر ، تنزل اور معزولی کے فیصلے کیے جاتے تھے ، یا اگر کسی اقلیم سے خراج پورے طور پر وصول نہ ہوتا ، تو اس کی کیفیت زیر بحث آتی ، یا ڈاک کی بے نظمی پر گفتگو ہوتی اور اسے زیادہ باقاعدہ بنانے کے مسائل پر غور کیا جاتا ، یا اقتصادی معاملات و امور کے مختلف پہلوؤں پر مشورہ ہوتا ۔

اس مجلس میں خلیفہ کے علاوہ وزرا اور مخصوص حکام اور مختلف سرکاری محکموں کے سربراہ شریک ہوتے ، ان میں سے ہر ایک مسئلہ زیر بحث کے مختلف پہلوؤں سے اور اصلاح و احوال کے طریقوں سے واقف ہوتا ، ناکہ بحث و گفتگو بے نتیجہ نہ رہے اور یوں ہی بات چیت کے بعد ختم نہ ہو جائے ۔

ایک اور مجلس تھی جو 'مجلس عسکری' کے نام سے موسوم تھی ۔ اس مجلس میں فوجی امور اور معاملات پر بحث و گفتگو کی جاتی تھی اور حکومت کے کسی علاقے میں شورش اور بغاوت اگر برپا ہو گئی ہوتی تو اس کے مختلف پہلوؤں اور اس کے سدباب کے وسائل اور طریقوں پر غور کیا جاتا ۔

حدود مملکت سے باہر اگر خلیفہ کسی ملک یا علاقے پر حملہ کرنا چاہتا ، جنگ کرنا چاہتا ، اسے فتح کر لینا چاہتا تو اس سلسلے میں بھی تمام متعلقہ مسائل زیر بحث آتے ۔

اس مجلس کا صدر خلیفہ خود ہوتا ، وزرا بھی شریک ہوتے اور افسران فوج بھی صلاح و مشورے کے لیے طلب کیے جاتے جو اقلیم زیر بحث کے حالات سے پورے طور پر واقف ہوتے یا جو جہاد و حرب کے وسیع اور دیرینہ تجربہ رکھتے اور بلاد اعدا پر چڑبانی کر کے ناموسوری حاصل کر چکے ہوتے ۔

اس موقع پر رئیس دیوان جند (فوج) بھی موجود ہوتا کہ اس مقصد کے حصول کے سلسلے میں معارف اور دوسرے معاملات پر ضروری مشورہ دے سکے ۔

'مجلس مقابلات' میں ونود خلیفہ کی خدمت میں باریاب ہونے کا شرف

حاصل کیا کرتے تھے ، یہ وفود رعایا کی طرف سے بھی حاضر ہوتے تھے اور دوسری مملکتوں کی جانب سے بھی بمصائب سفر برداشت کر کے آیا کرتے تھے ۔ اگر پہلی صورت ہوتی تھی یعنی رعایا کا کوئی وفد رشید سے ملنا چاہتا تھا تو اسے پہلے حاجب کی خدمت میں حاضر ہونا پڑتا تھا اور وہاں خلیفہ سے ملاقات کی غرض و غایت بتانا پڑتی تھی ، معاملے اور مسئلے کو اچھی طرح سمجھ چکنے کے بعد حاجب اگر مناسب سمجھتا تو رشید کو حالات سے اور ان کی نوعیت سے باخبر کر کے فوری طور پر مجلس کا انتظام کرتا تھا ، یا اگر مناسب سمجھتا تو کچھ روز بعد کی تاریخ باریابی کے لیے مقرر کر دیتا اور اگر بات کچھ زیادہ اہم نہ ہوتی تو متعلقہ وزیر سے ملاقات کی ہدایت کرتا اور اگر مسئلہ بالکل ہی معمولی ہوتا تو خوب صورت الفاظ میں ٹال دیتا اور ملاقات کا بندوبست نہ کرتا ۔

اور اگر وفد کسی غیر ملک کا ہوتا تو اس کی اہمیت اور حیثیت کے پیش نظر ملاقات کا انتظام کیا جاتا ۔

ملوک و سلاطین یا اسی پائے کے دوسرے لوگ اگر ملاقات سلطانی کی غرض سے وارد ہوتے تو ان کا استقبال شہر پناہ کے باہر کیا جاتا ، اکثر رشید خود بھی اس استقبال میں شریک ہوتا ۔

اس کے بعد ایک خاص ہال میں ملاقات کا اہتمام ہوتا ، یہ ہال اسی مقصد کے لیے وقف تھا ، اس ہال کو بڑی خوب صورتی کے ساتھ انتہائی قیمتی چیزوں سے سجایا گیا تھا اور زیب و زینت کے سلسلے میں وہ تمام چیزیں استعمال کی جاتیں جن سے خلافت اسلامیہ کی عظمت اور جلال دولت کا خاطر خواہ انتظام ہوتا ۔

امور عامہ پر غور و فکر اور صلاح و تدبیر سے متعلق اور بھی کئی مجلسیں تھیں جو وقتاً فوقتاً منعقد ہوا کرتی تھیں ، حکومت کے تقریباً تمام شعبوں سے متعلق ایک ایک مجلس قائم تھی جس کے اجلاس حسب ضرورت ہوتے رہتے تھے ۔

انہی مجلسوں میں ایک 'مجلس شرطہ' تھی ، اس مجلس میں پولیس کے امور و معاملات زیر غور لائے جاتے اور مناسب احوال تجویزیں پیش ہوتیں

اور ان کی روشنی میں فیہ نے کیے جاتے ۔

ایک 'مجلس حرس' تھی :

شاہی محافظوں کے معاملات و مسائل اسی مجلس میں پیش ہوتے تھے اور ان پر غور و فکر کے بعد کوئی فیصلہ کیا جاتا تھا ۔

ایک 'مجلس برید' تھی :

اس مجلس میں ڈاک کی ترسیل و تنظیم اور باقاعدگی یا بے قاعدگی سے متعلق شکایات و تجاوزات پیش ہوتیں اور منظور کی جاتی تھیں ۔

اسی طرح اور بھی کئی مجلسیں تھیں ، متعلقہ وزیر کی شرکت ان مجالس میں لازمی تھی ، تاکہ پورے اور صحیح معلومات کی روشنی میں مسائل زیر غور لائے جا سکیں اور صحیح طور پر رائے قائم کر کے کوئی فیصلہ کیا جا سکے ۔

البتہ 'مجلس اسرہ' یعنی خاندانی معاملات و مسائل پر غور و خوض کرنے والی مجلس میں کوئی وزیر اس وقت تک شریک نہیں ہو سکتا تھا جب تک خلیفے کی طرف سے خود اسے طلب نہ کیا جائے ۔

باقی رہیں رشید کی 'مجالس خاصہ' سو ان کی بات ہی اور تھی ، ان کے انعقاد کا کوئی خاص نظام مقرر نہیں تھا ، یہ ہر وقت منعقد ہو سکتی تھیں ، جب خلیفے کا جی چاہے اور اس کی مرضی ہو ، فرصت کا کوئی لمحہ میسر آ گیا اور مجلس ترتیب پا گئی ۔

مجالس خاصہ کی کئی قسمیں تھیں ۔

ان میں سے ایک مجلس فکریہ تھی ، اس کی نوعیت یا تو خالص علمی ہوتی تھی ، جس میں صرف اجل علما اور پائے کے فقہا شریک ہوتے تھے ، یا ادبی ہوتی تھی ، جس میں اشعار و اخبار اور ادب کے راوی شریک ہوا کرتے تھے ۔ اکثر ایسا بھی ہوتا کہ اس کی نوعیت اجتماعی مجلس کی ہو جاتی ، یعنی اس میں فقیہ ، متکلم ، لغوی ، نحوی ، راوی ، ادیب ، ماہر انساب اور ہر علم و فن کے شاہر شریک ہوتے تھے ۔

یہ مجلس فکریہ 'بزم بے تکلف' اور اسی نوع کی دوسری مجلسوں سے یکسر مختلف تھی — جن کا ذکر آگے آئے گا ۔

رشید کو مجالس فکریہ سے غیر معمولی شغف اور انہماک تھا ، ان میں وقت کے بڑے بڑے نواب اور عباقر (جینس) شریک ہوا کرتے تھے اور اس طبقہ عالی میں بھی وہ لوگ جو اپنے گروہ میں سب سے اونچے ہوتے تھے ، اس مجلس میں انہیں اسی وقت شریک کیا جاتا تھا جب اچھی طرح چھان بین کے بعد انہیں پرکھ لیا جاتا تھا ۔

روایت ہے کہ ایک مرتبہ رشید نے ارادہ کیا کہ اپنی 'مجلس فکریہ' میں بصرہ کے شیوخ ادب و لغت میں سے کسی کو شریک انجمن کرے ۔ چنانچہ دو نام اس کے سامنے پیش کیے گئے ، ایک اصمعی کا ، دوسرا ابو عبیدہ کا ۔ رشید نے ان دونوں کا انٹرویو لیا اور بڑے بڑے ٹیڑھے سوال کر کے ، دونوں کی قابلیت اور استعداد کا اندازہ لگایا ، پھر اصمعی کو منتخب کر لیا اور ابو عبیدہ کو رد کر دیا ۔ یہ رسمی انٹرویو نہیں تھا ، درحقیقت بہت سخت امتحان تھا ۔ خود اصمعی نے اس امتحان کا ذکر اپنے مخصوص انداز میں کیا ہے ، وہ بیان کرتا ہے :

''اس ملاقات میں (انٹرویو میں) رشید نے شعرا متقدمین کی خاصی بڑی تعداد کے بارے میں سوالات کیے ، ان کے اشعار کے بارے میں پوچھ گچھ کی ، نیز ان شعرا اور ان کے اشعار سے متعلق جو اقوال دوسرے لوگوں کے ہیں وہ دریافت کیے ، علاوہ ازیں ان اشعار میں جو محاورے اور امثال استعمال ہوئے ہیں یا جن شعروں کے ساتھ کوئی خاص پس منظر وابستہ ہے اس کے متعلق تفصیلی سوالات کیے ۔'' وہ جب کسی شخص کو اپنی انجمن کا ممبر بنانا چاہتا تھا تو اس کی علمی و ادبی استعداد کو پہلے بہت اچھی طرح پرکھ لیتا تھا ، اگر مطمئن ہو جاتا تو شریک مجلس کر لیتا ورنہ نہیں ۔

رشید کی مجالس خاصہ پر اگر امان نظر سے غور کیا جائے تو صاف محسوس ہوگا کہ وہ دو جدا گانہ شخصیتوں کا ہائیک تھا ۔

مجالس علم و ادب کا جہاں تک تعلق تھا یہاں وہ اپنے آپ کو بہت نیچے دیکھ رہتا تھا ، آداب مجلس پر خود بھی سختی سے عمل کرتا تھا اور دوسروں

کو بھی ان سے سرمو منعرف نہیں ہونے دیتا تھا ، یہاں یا وہ کوئی نہیں کی جاسکتی تھی ، لغو اور لایعنی باتوں کی بھی گنجائش نہیں تھی ، وہ ان محفلوں کی ترتیب آرائی میں ذاتی طور پر حصہ لیتا ۔ جب وہ اپنے ایما کا اظہار کرتا تو کسی مسئلے پر بحث چھڑ جاتی ، جب تک خلیفہ خود گفتگو میں پہل نہ کرے کسی کو آغاز کلام کی اجازت نہیں تھی ، نہ بغیر اس کی اجازت کے کوئی کسی سوال یا بات کا جواب دے سکتا تھا ، نہ غیر شائستہ اور غیر سہذب الفاظ کا استعمال کیا جاسکتا تھا ، نہ طنز و مزاح اور خندہ و استہزا کا مظاہرہ کیا جاسکتا تھا ، نہ کوئی بے تکی بات منہ سے نکالی جاسکتی تھی ، نہ کوئی ایسا جملہ استعمال کیا جاسکتا تھا جو فکر و معنی کے اعتبار سے کوئی مقام نہ رکھتا ہو ، چنانچہ ہم بات بے اندیشہ تردید کہی جاسکتی ہے کہ یہ مجلس علمی و ادبی ثمرات کے لحاظ سے حد درجہ بار آور ثابت ہوئیں جن کی تفصیل اور ذکر سے کتب قدیمہ بھری پڑی ہیں ۔

مجالستِ ملوک و سلاطین کے آداب و طرق سے متعلق رشید نے اصمعی سے جو بات بسلسلہ تذکیر موعظت کہی تھی وہ بڑی اہم ہے ۔

رشید نے اصمعی سے کہا تھا :

”تمہارا حافظہ ہم سے قوی ہے ، لیکن ہم تم سے زیادہ دانش مند ہیں ۔ ہمارے استاد اور راہ نما بننے کی کوشش نہ کرو ، نہ خلوت کی مجلس میں بیٹھ کر ہمیں نصیحت کرنے میں جلد بازی سے کام لو ، جب تک ہم خود کوئی سوال کر کے گفتگو کا آغاز نہ کریں ، خاموش بیٹھے رہو اور جب سوال کا جواب دو تو بس اتنا ہی جتنا پوچھا جائے اس سے زیادہ نہیں ۔

اور ہاں !

ہماری بات کی تصدیق میں تعجیل سے کام لو اور جو کچھ ہم سے سرزد ہو اس پر پسندیدگی کا اظہار کرو اور ہمیں وہ بات سکھاؤ جس کی ہمیں سنبر کی سیڑھیوں پر ضرورت پیش آتی ہو اور خطبہ دیتے وقت جس کے ہم محتاج ہوتے ہیں ۔ بیہودہ اور واپیات باتوں سے ہمارے سامنے کامل احتراز کرو ۔

اور ہاں خبردار !

ہارنے سامنے طول کلام کا مظاہرہ نہ کرو ، البتہ ہم خود ایسا چاہیں تو دوسری بات ہے ۔ اگر دیکھو کہ ہم جادۂ حق پر استوار نہیں ہیں تو ہمیں راہ حق پر لانے کی کوشش اس طرح کرو کہ تقریر بالخطا کا ارتکاب نہ ہو اور نہ جھڑکی اور توییح سے کام لو !

لیکن 'بزم بے تکلف' میں رشید کی یہ شان نہیں تھی ، یہاں پر شخص کو پورے طور پر حریت کلام حاصل تھی ، کوئی پر لطف بات کہی جاتی ، یا بذلہ سنجی کا مظاہرہ ہوتا ، یا طنز و مزاح کا کمال دکھایا جاتا تو وہ خوش اور محظوظ ہوتا ، ہنستا اور حوصلہ افزائی کرتا ، فرمائش کر کر کے اس طرح کی باتیں سنتا اور جو لوگ فن کا کمال دکھاتے انہیں انعام دیتا ۔

دوسروں کی طرح وہ بھی ایک انسان تھا ، اسے بھی نشاط و مسرت کے لمحے درکار تھے ، متاعب اور افکار و ہجوم کا بوجھ اعصاب سے اتارنے کا اسے بھی حق تھا ، دماغ اور روح کو اس کا حق وہ اس طرح دیتا تھا کہ دوسری تمام باتوں سے بے پروا ہو کر اپنی 'بزم بے تکلف' میں کھو جاتا تھا ، خوب ہنستا ، لطف لیتا اور خوشی کا اظہار کرتا ۔

زندگی کا یہ لطف اسے بس چند ہی لوگوں سے ملتا تھا اور وہ ہی اس 'بزم بے تکلف' کے روح رواں تھے ۔ یہ وہ لوگ تھے جو ظرافت ، خوش طبعی ، نکتہ سنجی اور حاضر جوابی میں یکتا تھے ۔ مثلاً اصمعی ، اسحاق موصلی اور ابو نواس نیز عباس بن محمد الهاشمی اور عباس بن احنف شاعر وغیرہ ، اور کوئی شبہ نہیں یہ لوگ ادب و شعر کے سہر و ماہ تھے ۔ رشید کے وزرا — براسکہ — بھی طنز و مزاح ، خندہ و استہزا اور لطائف و ظرائف سے اسی کی طرح دلچسپی لیتے تھے اور فن کاروں کی قدر دانی اور حوصلہ افزائی میں بھی اس سے پیچھے نہیں تھے ۔

اصمعی کا بیان ہے :

"ابک مرتبہ شدید حیر کے بعد دیہان کے بارش ہونے ، لوگ بہت

۱ - کتاب الاصمعی ، صفحہ ۷۰ -

خوش ہوئے ، ہر جگہ مسرت کی لہر دوڑ گئی ، میں اس وقت رشید کے پاس تھا اور تنہا تھا ، اس نے مجھ سے سوال کیا :

”کیا کسی اعرابی شاعر کا کوئی شعر تمہیں ایسے واقعہ سے متعلق یاد ہے کہ جب جس کے بعد بارش ہوئی ہو تو اس نے اپنے تاثرات کا اظہار دل چسپ پیرایے میں کیا ہو ؟“

میں نے عرض کیا :

”جی ہاں یاد تو ہے لیکن ڈرتا ہوں کہیں جعفر برہکی کے کان میں بھنک نہ پڑ جائے ، پھر تو میری شامت آ جائے گی ۔“

رشید نے میری بات کا جواب دیتے ہوئے کہا :

”ڈرنے کی کوئی بات نہیں ، بے خوف ہو کر جو کہنا چاہئے ہو کہو !“

میں نے عرض کیا :

”ایک اعرابی شاعر نے مجھ سے بیان کیا کہ ایک سال بڑا سبب قحط پڑا ، ہمارے علاقے میں ایک دولت مند شخص رہتا تھا جس کے پاس ایک کتا تھا ۔ بھوک سے نڈھال اور بے حال ہو کر کتا بیہونکنے لگا ، اس کے مالک نے اسے تسلی دیتے ہوئے کہا :

تشکی الی الکعب شدة جوعہ
و بی مثل ما بالکعب روہی اکثر!
فقلت لعل الله یاتی بغیشہ
فیضحی کلانا قاعہ اینامہ
کافی امیر المؤمنین من الغنی
وانت من النعمی کانک جعفر

یعنی :

بھوک کی شدت سے یہ کتا چلا رہا ہے
اور میں خود اس کی طرح بلکہ اس سے کچھ زیادہ بھوک ہوں ،
شاید اللہ تعالیٰ کی بارش نرم نازل ہو جائے ،
پھر ہم دونوں بیٹھے حکم چلائیں گے

میں تو ثروت کے اعتبار سے امیر المومنین کا ہم پایہ ہو جاؤں گا ۔
اور اپنے احسان و نعمت سے اے کتے تجھے جعفر برمکی بتادوں گا ۔
یہ اشعار سن کر رشید بڑی دیر تک ہنستا رہا ، پھر کہنے لگا :
”خدا سمجھے اس اعرابی سے ، ظالم کیا بات کہہ گیا ہے !“
طبری کی روایت ہے کہ :

”سعید بن مسلمہ بن قتیبہ بابل کی ایک مرتبہ رشید کی مجلس شعر و سخن
میں حاضر ہوا ، دوسرے شعرا رشید کے سامنے اپنے اپنے قصائد
مدحیہ زور شور سے پیش کر رہے تھے کہ سعید نے خلیفہ سے کہا :
”یا امیر المومنین بابل کا ایک اعرابی دروازے پر حاضر ہے اس سے
اچھا شاعر آج تک میری نظر سے نہیں گزرا ۔“
رشید نے حکم دیا ، اعرابی شاعر حاضر کیا جائے ۔

وہ حاضر ہوا ، ریشمی جیبہ دربر ، یمنی چادر اوڑھے ہوئے جس کے پلو
کندھے پر پڑے تھے ، سر پر عمامہ تھا ، جو گالوں تک لٹک آیا تھا ، اس
نے ایک نہایت شاندار قصیدہ خلیفہ کو شعر و ادب کے اساتذہ کے سامنے
سنایا ، حاضرین میں اس وقت کساہی ، ابن مسلم اور فضل بن ریع وغیرہ
موجود تھے ۔

جب وہ قصیدہ سنا چکا تو رشید نے کہا :
”میں نے شعر سننے واقعی خوب ہیں ، لیکن مجھے شبہ ہے کہ یہ
تمہارے ہیں بھی ؟ اگر واقعی تم نے یہ شعر کہے ہیں تو ہمارے
سامنے فوراً دو شعر ان لڑکوں — امین و مامون — کے بارے میں
کہو ۔ مجلس میں اس وقت خلیفہ کے دونوں لڑکے امین اور مامون بھی
موجود تھے ۔“
اعرابی نے ہرجستہ دیا :

ہا طنبہا ہا باریک اللہ فیہا
و انت امیر المومنین عمودہا
بیعت بعبد اللہ بعد ہجرتہ
ذی قبتہ الاسلام فہاتر عودہا

یعنی :

یہ دونوں طنابیں ہیں اللہ انہیں برکت دے
اور اے امیرالمومنین آپ ان طنابوں کے ستون ہیں ،
یہ عبد اللہ و محمد (امین و مامون) قبلہ اسلام ہیں ،
جس سے خیمہ (اسلام) کی چوب میں اهتزاز پیدا ہو گیا ہے ۔
یہ اشعار سن کر رشید اتنا خوش ہوا کہ اسی وقت اعرابی شاعر کو
اس نے ایک لاکھ درہم بطور انعام مرحمت کیے ۔

رشید کی مجلس ادب میں ایک روز شاعر ابو العتاہیہ حاضر ہوا اس وقت
رشید کے پاس ایک دوسرا شاعر محمد بن منذر بھی موجود تھا ۔ ان دونوں
میں مفاخرت شروع ہو گئی ، ہر ایک اپنے آپ کو دوسرے سے افضل
ثابت کرنے پر تلا ہوا تھا ۔

ابوالعتاہیہ نے کہا :

”یا امیرالمومنین یہ بصرہ کا رہنے والا شاعر سال میں صرف ایک
قصیدہ کہہ پاتا ہے اور آپ کا یہ غلام (ابوالعتاہیہ) سال میں دو سو
قصیدے کہہ ڈالتا ہے ، بھلا ہم دونوں کا مقابلہ کیا ؟

ابن منذر نے ابوالعتاہیہ کی اس شیخی کے جواب میں کہا :

”یا امیرالمومنین اگر میں اس کی طرح کہنے لگوں ، جیسا کہ اس

نے کہا ہے :

الا یا عتبه الساعه

اموت الساعه الساعه

یعنی :

اے عتبہ یہ قیامت کی گھڑی ہے

اور میں لمحہ بہ لمحہ موت کے قریب ہو رہا ہوں ،

تو اس سے کہیں زیادہ تعداد میں اشعار اور قصیدے کہہ سکتا ہوں

لیکن میرے کہنے کا رنگ تو یہ ہے :

ابن عبد اللہ محمد بن

مدرکنا ما یلکنا السعدود

کہ مادی نیشہ ولا حاملوہ
ما علی النقش من عفاف و جود

یعنی :

ابن عبدالحمید نے جب اس دنیا سے رخت سفر باندھا تو
گویا ایک رکن رکن گر پڑا ، جو گرنے والا نہیں تھا ،
نہ اس نیش کو علم ہے اور نہ اس کو اٹھانے والوں کو
کہ یہ عفاف و سخا کا پیکر ہے ۔

رشید کو ہنسی آ گئی ، اس نے ابوالعتاہ کو ایسی نظروں سے
دیکھا جن سے ظاہر ہوتا تھا کہ وہ ابن منذر کے قول میں وزن محسوس کر
رہا ہے ۔

قصر رشید میں ، مجالس خاصہ میں سے کم تر جس مجلس کا انعقاد ہوتا
تھا وہ مجلس طبی تھی ۔

اس مجلس کے ارکان صرف خاص خاص مواقع پر طلب کیے جاتے تھے ۔
مثلاً جب رشید کا مزاج ناساز ہو یا خاندان شاہی کا کوئی شخص
بستر علالت پر دراز ہو ۔

ایسی صورت میں مجلس طبی کے تمام ارکان جمع ہوتے تھے اور باہمی
صلاح و مشورے کے بعد اور مرض کی تشخیص و تجویز کے بعد نسخہ لکھتے
تھے یا انہیں ایسے موقع پر طلب کیا جاتا تھا کہ اصول حفظان صحت سے
متعلق رائے لینا اور ان کے بتائے ہوئے پروگرام پر عمل کرنا مقصود ہو ،
یا کوئی مرض وبائی صورت میں خلقت کے مابین پھوٹ پڑا ہو تو اس کی
نوعیت و کیفیت پر غور کرنے اور اس کی روک تھام کے وسائل دریافت
کرنے اور اسباب مہیا کرنے اور تدبیر و علاج کے سلسلے میں انہیں طلب
کیا جاتا تھا ۔

تاریخ طب کی کتابوں میں رشید کے اطبا کے حالات اور واقعات اور
ان کی مجالس کی نوعیت و کیفیت تفصیل کے ساتھ موجود ہے ۔

رشید کے طبیبوں کی غالب ترین اکثریت غیر عرب اطبا پر مشتمل

الاشعانی ، جلد ۷ ، صفحہ ۳۶ ۔

تھی۔ ان میں سریانی، ہندی، یونانی اور روسی ہر جگہ کے مانے ہوئے حاذق طبیب شامل تھے^۱۔

درباری اور سرکاری طبیبوں میں رشید کا سب سے زیادہ مقرب بارگاہ اور معتمد علیہ طبیب جبریل بن بختیشوع بن جرجیس تھا، جسے طبیب خاص کی حیثیت حاصل تھی، یہ جندیسا بور کا رہنے والا تھا۔ ملوک بنو عباس کے علاج معالجے کے سلسلے میں جبریل کا خاندان ایک خاص اور مستقل تاریخ کا حامل ہے۔

جبریل کا دادا جرجیس خلیفہ ابو جعفر منصور کا طبیب خاص، اور اس کا خاندانی معالج تھا۔ ایک عرصہ تک یہ ذمے داریاں وہ انجام دیتا رہا، پھر جب اس کا بیٹا فن طب میں کاسل ہو گیا تو وہ خلیفہ مہدی کا طبیب خاص بن گیا۔

بعد ازاں جب موسیٰ بادی، سریر آرائے خلافت ہوا تو اس نے بھی جبریل کو اس کے منصب پر بحال رکھا، اسے اپنا مقرب بارگاہ بنا لیا، وہ اس پر حد درجہ اعتاد کرتا تھا، ساتھ ہی ساتھ اس نے ایک اور طبیب کا تقرر بھی کیا جس کا نام عیسیٰ صیدلانی تھا۔

جبریل اور عیسیٰ میں چشمک اور رشک و حسد کا سلسلہ شروع ہوا، جس نے بہت جلد بغض و عداوت کی صورت اختیار کر لی۔ خیزران، عیسیٰ کو جبریل پر ترجیح دیتی تھی اور جبریل سے نفرت کرتی تھی۔ چنانچہ اس نے ایسے حالات پیدا کر دیے کہ آخر کار جبریل کو بغداد کی اقامت ترک کر کے اپنے وطن جندیسا بور واپس چلا جانا پڑا۔

اپنے عہد خلافت میں ایک مرتبہ رشید بیمار پڑا، یہ واقعہ ۱۷۱ھ (مطابق ۷۸۷ع) کا ہے، درباری طبیبوں نے علاج میں کوئی کسر نہیں اٹھا رکھی، مگر کوئی فائدہ نہیں ہوا، اس موقع پر یحییٰ بن خالد نے عرض کیا، جب کہ دوسرے اطبا آپ کے علاج میں ناکام ہو چکے ہیں تو بہتر یہ ہے کہ بختیشوع کو بھی طلب فرما لیا جائے۔ رشید نے اجازت دے دی، وہ اپنے بیٹے جبریل سمیت حاضر ہو گیا۔

بختیشوع نے بغداد آئے ہی رشید کا علاج شروع کر دیا ، یہ علاج بہت کامیاب رہا اور رشید بہت جلد بالکل صحت یاب ہو گیا ، اس نے بختیشوع کو خلعت فاخرہ سے سرفراز کیا ، اس کی توقیر بڑھائی اور اسے اپنے تمام اطبا کا رئیس مقرر کر دیا ۔

جبریل برامکہ کا خاندانی طبیب بن گیا ، جو ان کا علاج کرتا اور ان کی صحت کی نگہداشت کرتا ۔ کچھ عرصے بعد جعفر برمکی کا طبیب خاص بن گیا ، اسے اپنے باپ کے ساتھ رشید کے دربار میں حاضر ہونے کا اب تک موقع نہیں ملا تھا ، یہاں تک کہ بختیشوع کا انتقال ہو گیا ، اور اس کے انتقال کو بھی ایک مدت گزر گئی ۔

روایت ہے کہ رشید کے پاس ایک بے انتہا حسین و جمیل کنیز تھی ، ایک روز انگڑائی لیتے ہوئے اپنا ہاتھ اوپر اٹھایا جو وہیں رہ گیا ، اور کسی طرح بھی نیچے نہیں گرا ۔ رشید کو اس کی یہ حالت دیکھ کر بہت دکھ ہوا ۔ اس نے قصر کے طبیعوں کو جمع کیا جن میں سیر فہرست 'سیند' اور 'ابن ماسویہ' تھے ۔ ان اطبا نے اس کا علاج مالش سے کیا ، لیکن کوئی فائدہ نہیں ہوا ۔

ایک روز رشید نے جعفر برمکی سے اس جاریہ کا ذکر کرتے ہوئے

کہا :

”یہ بے چاری تو یوں ہی لنگی رہی جا رہی ہے ، کیا کیا جائے؟“

جعفر نے جواب میں عرض کیا :

”اگر میرے طبیب جبریل بن بختیشوع کو طلب فرما لیا جائے تو

مجھے قوی امید ہے کہ وہ اس کو اپنے علاج سے ٹھیک کر دے گا“

رشید نے اجازت دے دی کہ جبریل کو حاضر کیا جائے ، وہ حاضر

ہو گیا ۔

رشید نے اس سے جاریہ کا واقعہ بیان کیا ۔

جبریل نے سب کچھ سن کر عرض کیا :

”اگر امیرالمومنین اپنے عتاب سے مجھے ماسون کر دیں ، تو میں جاریہ کو تندرست کر دینے کا گر میرے پاس ہے!“
رشید نے سوال کیا :
”وہ کیا؟“

جبریل نے کہا :
”جاریہ کو یہاں ان تمام حضرات کے سامنے بلائیے اور میں جو کچھ کرنا چاہوں ، مجھے کرنے دیجیے ، برہمی اور عتاب کا اظہار نہ فرمائیے ۔ کم سے کم مجھے سہلت عطا ہو اور عتاب میں تعجیل سے کام نہ لیا جائے!“
جاریہ حاضر کی گئی ۔

جبریل اس کی طرف بڑھا اور اس کا کمر بند کھولنے لگا ، جیسے اسے عربیاں کرنے پر تلا ہوا ہے ، جاریہ جبریل کا طرز عمل دیکھ کر تلملا اٹھی ، شرم و حیا سے اس کا چہرہ سرخ ہو گیا اور لاشعوری طور پر اس کا ہاتھ بدن کے نچلے حصے تک پہنچ گیا تاکہ جبریل کو اپنا کمر بند نہ کھولنے دے ، چنانچہ اس نے مضبوطی سے اپنا کمر بند پکڑ لیا —
بس یہی کارگر علاج تھا ، جس نے اسے ٹھیک کر دیا ۔
جبریل نے کہا :

”اب یہ بالکل تندرست ہے ، امیرالمومنین!“
رشید نے اسے انعام و اکرام سے نوازا اور اسے اس کے باپ بختیشوع کی جگہ قصر شاہی کا رئیس الاطبا بنا دیا ۔
اب جبریل رشید کا ہر وقت کا ، خواہ سفر ہو یا حضر ، ہمدم و دمساز بن گیا ، اس کا علاج بھی کرتا اور اس کی صحت کی نگہداشت بھی کرتا ، اسی کے سامنے اس کا انتقال ہوا ۔
کتب تاریخ طب و اخبار میں جبریل سے متعلق بے شمار روایتیں موجود ہیں ۔

ایک روایت ہے کہ :

ایک مرتبہ رشید سفر پر تھا کہ کھانے کا وقت آیا ، دسترخوان بچھا با گیا اور پھولی اس کے سامنے پیش کی گئی ، جو خراب ہو چکی تھی ، جبریل نے اپنی ایک خاص دوا کے ذریعے اس کھانے کا استحان لیا تو اسے زہر آلود پایا ، اور رشید کو اس کے کھانے سے روک دیا ، اس کا کچھ حصہ ایک جانور کے سامنے ڈال دیا وہ کھاتے ہی مر گیا ۔

اس واقعہ سے رشید بہت متاثر ہوا ، وہ اس کے اخلاص کا قائل ہو گیا اور اس پر حد سے زیادہ اعتناء کرنے لگا ، وہ اکثر جبریل کے بارے میں کہتا کرتا تھا :

”اس شخص سے محبت کرنے پر مجھے کون ملامت کر سکتا ہے ، جس نے میری جان بچانے کے لیے ایسی تدبیریں سوچ رکھی ہیں ؟“
پھر اس نے اپنے خواص سے کہا :

”جب کسی کو مجھ سے کوئی حاجت ہو تو اسے چاہیے کہ جبریل کو واسطہ بنائے کیونکہ میں اس کی ہر بات مان لوں گا“ ۔

ایک مرتبہ رشید مکہ مکرمہ میں تھا ، وہیں اس نے جبریل کو طلب لیا ، بنو ہاشم میں سے بعض کو یہ بات گراں گزری ، انہوں نے رشید سے کہا :

”امیر المومنین ، وہ تو ذمی ہے ، اس کو آپ یہاں کیوں طلب فرما رہے ہیں ؟“

رشید نے اس اعتراض کا جواب دیتے ہوئے کہا :

”ہاں میں جانتا ہوں ، وہ ذمی ہے ، لیکن میرے جسم و جان کی سلامتی اس پر منحصر ہے ، اور مسلمانوں کی صلاح و فلاح مجھ پر منحصر ہے ، لہذا درحقیقت ان کی صلاح و فلاح بھی اس کی ذات سے وابستہ ہے !“

ان سب نے عرض کیا :

”امیرالمومنین نے بجا ارشاد فرمایا!“

جبریل ایک روز ابراہیم بن سہدی سے کہنے لگا :

”میری اور میرے باپ دادا کی زندگی اور اس کے یہ منعمات صرف خلفا کی مہربانیوں اور درم فرمائیوں کا نتیجہ نہیں ہیں ، بلکہ ان میں خلفا کی طرح ولی عہدوں ، خلفا کے بھائیوں ، چچاؤں ، عزیزوں ، رشتے داروں اور خلفا کے موالیوں ، افسران و سالاران فوج کا بھی حصہ ہے ۔ میرے باپ اور دادا نے خلفا کی خدمت کی ، رشید نے بالخصوص مجھ پر اطف و کرم فرمایا ، اور صرف طبیب خاص ہی نہیں رکھا ، بلکہ اپنا ہم نشین اور ندیم بھی بنا لیا ، آج امیرالمومنین کا کوئی بھی عزیز ، افسر یا سالار فوج ایسا نہیں ہے ، جو میرا وسیلہ اختیار کیے بغیر اس سے مستفیع ہو سکے اور میرے سانبہ اس کا یہ خصوصی برتاؤ صرف ذاتی تعلق کی بنا پر نہیں ہے بلکہ اس لیے ہے کہ وہ میرے کامیاب اور شافی علاج کا حد درجہ شکر گزار ہے اور یا پھر یہ نتیجہ ہے میرے نستعلیق ہونے اور شائستہ مجلس ہونے کا ، اور نسخہ بھی جب لکھتا ہوں تو ایسا کہ نفع ہو کر ہی رہتا ہے“ ۔

جبریل بن بختیشوع کے کتب کے دست خاص کا لکھا ہوا ایک ورق دستیاب ہوا ہے جسے صاحب طبقات الاعضاء نے اپنی کتاب میں نقل کیا ہے ، اس سے ظاہر ہوتا ہے کہ ہر سال اس طبیب کو رشید اور اس کے امرا اور اہل خاندان سے ثنی رنعمین ملتی رہتی تھیں ، اور اس سے یہ اندازہ بھی ہونا ہے کہ یہ طبیب خاص غیش و نعم کی کیسی قابل رشک زندگی سے بہرہ ور تھا ۔

دراہم ثمنی کی مختلف صورتیں

۱۲۰۰۰۰	سالانہ تنخواہ	۴ یہ رقم بیت المال
۶۰۰۰۰	مصارف رہائش	۵ دی جاتی تھی

۱ - تاریخ التمدن الاسلامی ، جلد ۳ صفحہ ۱۶۳ -

۲ - تاریخ الحکما ، صفحہ ۱۹۸ -

نقد	۵۰۰۰۰۰
قیمت لباس	۵۰۰۰۰۰
عیسائیوں کی عید (اسیکر) پر ہدیہ	۵۰۰۰۰۰
عید شعانین کے موقع پر لباس کے اخراجات	۱۰۰۰۰۰
عید الفطر کے موقع پر عطیہ	۵۰۰۰۰۰
اخراجات لباس ، عید الفطر کے موقع پر	۱۰۰۰۰۰
سال میں دو بار رشید کی فصد کھوسے پر انعام	۱۰۰۰۰۰۰
برائے ادویہ	۱۰۰۰۰۰۰
خلیفہ کی جانب سے مجموعی آمدنی	۶۰۰۰۰۰۰
عیسیٰ بن جعفر کی طرف سے وظیفہ	۵۰۰۰۰۰
زبیدہ کی طرف سے وظیفہ	۵۰۰۰۰۰
عباس کی طرف سے وظیفہ	۵۰۰۰۰۰
ابراہیم بن عثمان کی طرف سے وظیفہ	۳۰۰۰۰۰
فضل بن ربیع کی طرف سے وظیفہ	۵۰۰۰۰۰
فاطمہ ام محمد کی طرف سے وظیفہ	۷۰۰۰۰۰
کپڑے خوشبوئیات اور حیوانات کی صورت میں	۱۰۰۰۰۰۰
خواص رشید کی طرف سے مجموعی آمدنی	۳۰۰۰۰۰۰
جعفر برمکی کی طرف سے وظیفہ	۱۱۲۰۰۰۰۰
فضل بن بختی برمکی کی طرف سے وظیفہ	۱۱۲۰۰۰۰۰
جاگیر کی آمدنی	۸۰۰۰۰۰۰
املاک کی آمدنی	۷۰۰۰۰۰۰
براسکہ اور املاک و جائداد کی آمدنی	۳۹۰۰۰۰۰۰
خواص رشید کی طرف سے مجموعی آمدنی	۳۰۰۰۰۰۰
رشید کی طرف سے مجموعی آمدنی	۶۰۰۰۰۰۰
کل میزان سالانہ ، ہدایا ، تحائف اور دوسری آمدنی کے علاوہ	۳۱۹۰۰۰۰۰۰

اس فہرست سے ظاہر ہوتا ہے کہ رشید کی طرف سے ، جبریل کو جو سالانہ رقم ملتی تھی ، اس سے دو گنی رقم ، جعفر اور فضل ، اپنے اپنے طور پر انک سے دیتے تھے ۔

جبریل کے علاوہ بھی رشید کے درباری طبیب خاصی تعداد میں تھے ، انہیں بھی اسی طرح کے وظائف اور انعامات سے سرفراز کیا جاتا تھا ، ان طبیبوں میں ہندو وید 'منکہ' خاص طور پر قابل ذکر ہے جو اپنے ملک کا چوٹی کا معالج اور بہت بڑا فلسفی تھا ۔ ایک مرتبہ رشید سخت بیمار پڑا ، دوسرے اطبا اس کے علاج معالجے سے عاجز اور قاصر رہے ۔ رشید نے منکہ کی تعریف سن کر اسے بغداد بلا یا ، وہ آیا ، اس نے علاج کیا ، اور رشید بہت جلد بالکل تندرست اور توانا ہو گیا ، چنانچہ اس کی بھی سالانہ تنخواہ لاکھوں درہم کی صورت میں سرور ہو گئی اور انعام و اکرام الگ ۔

رشید کی مجالس خاصہ میں اس کی 'مجلس طرب' کا ذکر خاص طور پر ضروری ہے ۔

ہارون رشید خلفا بنو عباس میں پہلا خلیفہ ہے ، جس نے مغنیوں اور موسیقاروں کو خاص طبقات ، مراتب اور نظام کے ماتحت ایک سلسلے میں مربوط کیا ، یہ بالکل ایسا ہی نظام تھا جیسا ارد شیر بن بابک یکے از کبار سلاطین ایران نے وضع کیا تھا ۔ جاحظ ، اپنی کتاب 'التاج' میں لکھتا ہے :

"ارد شیر پہلا شخص ہے جس نے ایران میں اپنے ندیموں اور مصاحبوں کے لیے ایک نظام وضع کیا اور ان کی ریاست کی زمام اپنے ہاتھ میں لے لی ، اس نے انہیں کئی طبقوں میں تقسیم کیا ۔

طبقہ اولیٰ ، شہزادوں اور فوجی افسروں پر مشتمل تھا ، بادشاہ پس پردہ جب بیٹھ کر دربار کرتا تھا ، تو اس مجلس کے لوگ پردے سے دس گز کے فاصلے پر بیٹھا کرتے تھے ۔

دوسرا طبقہ ، بادشاہ کے ندیموں ، مصاحبوں ، اہل شرف و علم اور

ہم نشیبوں پر مشتمل تھا ، اس کی جگہ پہلے طبقے سے دس گز کے فاصلے پر تھی ۔

تیسرا صف ، ایسے ہی لیکن ذرا کم تر درجے کے لوگوں پر مشتمل تھا ۔ یہ نوگ دوسرے طبقے سے دس گز کے فاصلے پر بیٹھا کرتے تھے ۔ چوتھا صف ، مسخروں ، بھانڈوں ، ظریفوں اور بذل گوؤں پر مشتمل تھا ، یہ تیسرے طبقہ سے دس گز کے فاصلے پر نشست رکھتا تھا ، لیکن اس طبقے میں نیچ ذات کے لوگ شامل نہیں ہو سکتے تھے ، نہ کمین شرکت کر سکتے تھے ، نہ جسمانی ساخت کے اعتبار سے معذور اور بد وضع شریک ہو سکتے تھے ، نہ ضرورت سے زیادہ طویل قامت یا ہستہ نہ نوگوں کو شریک کیا جاتا تھا ، نہ دیوانے شرکت کا حق رہتے تھے ۔

طبقہ اوئی کے مقابلے میں جو طبقہ بیٹھتا تھا ، وہ ماہر ترین مغنیوں ، موسیقاروں کا ہوتا تھا ۔ طبقہ ثانیہ کے مقابلے میں جس طبقے کی نشست تھی وہ فن نغمہ سرائی کے ماہروں کا تھا ۔ طبقہ ثالثہ کے مقابلے میں ان لوگوں کی جگہ تھی جو طنزورہ ، دف اور چنگ و رباب بجانے کے ماہر تھے اور کوئی بھی اپنے فن کا مظاہرہ کسی ایسے مغنی کے سامنے نہیں کرتا تھا جو ماہر فن نہ ہو اور اگر بادشاہ ایسا حکم بھی دیتا تھا ، تو وہ بادشاہ سے الجھ پڑتا تھا اور سخت احتجاج کرتا تھا ۔ رشید نے اس نظام کو پورے طور پر اپنا لیا تھا اور طبقات کو ترتیب دیا تھا ، لیکن اس بات کا وہ خاص اہتمام رکھتا تھا کہ اپنی مجلس طرب میں رجال علم اور اصحاب دین کو شریک نہ کرتا تھا ، نہ اپنے افراد بیت کو مغنیوں اور رباب بجانے والوں کے ساتھ بیٹھنے دیتا تھا ۔

گزشتہ صفحات میں ہم بتا چکے ہیں کہ رشید کو موسیقی اور غنا کے سماع سے غیر معمولی شغف تھا اور یہ بھی بتا چکے ہیں کہ مجلس طرب میں جب مغنی اور سازندے حاضر ہوتے تو اپنے اور ان کے مابین ایک موٹا پردہ ڈالوا لیتا کہ وہ فور طرب سے اگر کوئی بے تکلفانہ حرکت اس سے سرزد

ہو جائے ، جو خلیفۃ المسلمین کے شایان شان نہ ہو ، تو اسے کوئی اور نہ دیکھ سکے ۔ نیز یہ کہ صرف خاص خاص ندیموں اور مصاحبوں کو اس مجلس میں شریک کرتا تھا ۔ کبھی ایسا بھی ہوتا کہ وہ اپنی جاریات (کنیزوں) میں سے کچھ کے ساتھ بیٹھ کر موسیقی اور غنا سے لطف اندوز ہوتا ۔ لیکن اس صورت میں گانے والے اور سازندے اس مجلس سے دور ایک دوسرے بال میں بیٹھتے اور گاتے بجاتے اور مدھم سروں میں یہ آواز رشید کی مجلس تک آتی ۔

اس فن کے جو طبقات رشید نے ترتیب دیے تھے ، ان میں سے پہلا طبقہ ابراہیم موصلی ، اس کے بیٹے اسحاق موصلی ، ابوالقاسم اسماعیل بن جامع اور منصور زلزل پر مشتمل تھا ۔

دوسرے طبقے میں سلیم کوفی ، مسکین مدنی ، عمرو بن نابہ الغزال ، یحییٰ مکی ، ابوزکار ، ہاشم بن سلیمان ، دحمان الاشغر ، شارید ، زریق ، ہذلی ، مخارق ، علویہ ، عریب اور محمد الرف شامل تھے ۔

تیسرے طبقے میں ، سازندے ، طنبورہ بجانے والے ، چنگ و رباب بجانے والے ، دف بجانے والے اور دوسرے مشہور و معروف فن کار شامل تھے ^۱ ۔ ان طبقات کے لوگوں کی عام روش یہ تھی کہ طبقہ اولیٰ کے لوگوں میں سے کسی کو رشید جب انعام دیتا ، تو اپنے طبقے کے دوسرے لوگوں کو بھی وہ اس میں سے حصہ دیتا ، علاوہ ازیں طبقہ دوم اور سوم کے لوگوں کا حصہ بھی رکھتا ۔

طبقہ اولیٰ کے لوگ ، کسی ایسے شخص کا انعام قبول نہیں کرتے تھے ^۲ جو مرتبے میں ان سے فروتر ہو ۔

ایسا بھی ہوتا کہ رشید مغنیوں اور سازندوں میں سے کسی کا رتبہ بڑھا کر اونچے طبقے میں شامل کر دیتا ۔

حکایت ہے کہ برصوم — جو دوسرے طبقے میں تھا — نے ایک

۱۔ کتاب التاج ، صفحہ ۳۸ ، نیز الاغانی ، جلد ۱ ، صفحہ ۷۷ ۔
وغیرہ ۔

۲۔ کتاب التاج ، صفحہ ۴۱ ۔

مرتبہ کچھ اس انداز سے بانسری بجائی کہ رشید جھوم جھوم گیا اور اس سے کہنے لگا :

”اب ابن جامع کی لتے پر بانسری بجا کر دکھاؤ !“

برصوم نے جواب میں عرض کیا :

”اگر میں طبقہ عالیہ کی لتے پر بانسری بجاؤں گا ، تو اس طبقے تک

میری ترقی بھی ہونی چاہیے ، یہ نہیں ہوسکتا کہ ربوں طبقہ ثانیہ میں

اور کام کروں طبقہ اولیٰ کا !“

رشید نے اسے فوراً طبقہ اولیٰ کا ممبر بنا دیا اور اسے بیٹھنے کے لیے وہ

نسشت مہیا کی گئی ، جو مغنیوں کے لیے خاص تھی اور جس کی قیمت دو

ہزار دینار تھی ۔

اس فن میں رشید کو اس درجہ مہارت تھی کہ وہ بڑے بڑے فن کاروں

کی غلطیاں نکالتا اور انہیں ٹوک دیتا اور خود یہ فن کار اگر کسی نکتے پر

مختلف الرائے ہوتے تو رشید ان کے اختلاف کا فیصلہ کرتا ، کیونکہ اس فن

کے دقائق امور پر اس کی وسیع اور گہری نظر تھی ۔

ایک مرتبہ ابن جامع نے اس کے سامنے اپنے فن کا مظاہرہ کیا ،

خوب گیا ، رشید نے بار بار یہی گانا سنانے کی اس سے فرمائش کی ۔

پھر وہ ابراہیم موصلی کی طرف متوجہ ہوا اور کہنے لگا :

”اب اس شعر کو اسی لتے اور دھن میں تم گاؤ !“

ابراہیم موصلی نے حکم کی تعمیل کی ، لیکن بات کچھ بنی نہیں

رشید نے پردے کے پاس کھڑے ہوئے اپنے آدمی سے کہا :

”اس سے کہہ دو ، تم نے ٹھیک سے ریاض نہیں کیا ، یہاں یہاں

غلطی کر گئے !“

ابراہیم نے یہ سن کر کہا :

”امیر المومنین کا ارشاد بجا و درست لیکن بخدا میں نے کتنی غلطی

نہیں کی ہے ، البتہ ان دونوں سوانح پر مجھ سے چوک ضرور

ہو گئی!“

ابراہیم موصلی بھی ایک پرلطف واقعہ بیان کرتا ہے :

”ایک مرتبہ میں نے رشید کو گانا سنایا ، زلزل ساز بجا رہا تھا ، رشید نے فوراً میری غلطی پکڑ لی ، اس کا جو آدمی پردے کے پاس کھڑا رہتا تھا اس سے میں نے کہا :

”غلطی میری نہیں زلزل کی ہے!“

اس آدمی نے کہا :

”امیرالمومنین فرماتے ہیں غلطی تمہاری ہے ، زلزل نے کوئی غلطی نہیں کی!“

زلزل کو تاؤ آ گیا ، کہنے لگا :

”ابراہیم تو میری غلطی نکالتا ہے ؟ خدا کی قسم ! کسی گوئیے کے منہ کھلنے اور اس سے کوئی لفظ نکلے بغیر میں یہ اندازہ کر لیتا ہوں کہ یہ کس دھن میں گانے والا ہے ۔ پھر بھلا میں کیسے غلطی کر سکتا ہوں؟“

رشید نے زلزل کی تائید کرتے ہوئے کہا :

”تم ٹھیک کہتے ہو ، واقعی تم ایسے ہی با کمال ہو ! غلطی ابراہیم کی ہے!“

اس بات نے مجھے رنجیدہ کر دیا ، میں نے صاحب الستارہ (پردے کے پاس کھڑا رہنے والا آدمی) سے کہا :

”امیرالمومنین میرے سردار اور مولاً سے میری جانب سے عرض کر دو کہ بلاد فارس میں ایک شخص سنید ہے ۔ اللہ نے اب تک اس سے اچھا ساز بجانے والا کوئی پیدا نہیں کیا ، اگر امیرالمومنین اسے طلب فرمائیں اور اس کا ہنر ملاحظہ کریں تو اس کے کمال کے قائل ہو جائیں گے اور میں اس کے ساز پر گاکر آپ کو سناؤں گا ۔ زلزل نے نہ جانے مجھ سے کب کا بدلہ لیا ہے؟“

رشید کی طبیعت اس ایرانی کا ذکر سن کر لہرائی ، اس نے تیز رو

ڈاک کے ذریعہ اسے طلب کیا ، وہ مجلس طرب میں حاضر ہوا ، اس کے سامنے عود لا کر رکھی گئیں اور انہیں درست کر لیا گیا ، اب ایرانی نے اپنا ساز بھانا شروع کیا ، میں نے اس کی لے پر گانا گایا اور خوب گایا ۔

بزر رشید نے پردے والے آدمی کے ذریعے کہا :

”منصور — زلزل — اب تم بجاؤ !“

زلزل نے جیسے عود تاروں کو ہاتھ لگایا ، ایرانی ضبط نہ کر سکا ، بغیر اذن اٹھا اور زلزل کے سر اور پیشانی کو بوسہ دینا شروع کر دیا اور کہا : ”میری جان آپ پر قربان ، آپ جیسا شخص تو پرستش کے لائق ہے !“ رشید کو اس کی بات پر بہت حیرت ہوئی ، اس نے محسوس کر لیا کہ زلزل اپنے فن میں اس ایرانی شخص سے بہت بڑھا ہوا ہے ، اس نے ایرانی کو انعام دیا اور اس کے وطن میں واپس پہنچنے کا انتظام کر دیا ۔

ہارون رشید کے دور میں اصحاب فن دو قسموں میں منقسم ہو گئے تھے :

۱ - قدامت پرست -

۲ - تجدد پسند -

قدامت پسند گروہ میں سب سے زیادہ نمایاں اور ممتاز شخصیت ابراہیم موصلی کی تھی ، اس کے بعد اس کے بیٹے اسحاق کا درجہ تھا ۔ یہ لوگ فن کے قدیم اصول اور ضوابط پر سختی سے قائم تھے اور اس میں کسی طرح کی ترمیم و تغیر اور تبدیلی کے روادار نہیں تھے ۔ فن غنا جو کچھ پہلے سے چلا آ رہا تھا ، یہ ایک مقدس میراث کی طرح اس کے محافظ اور امین تھے ۔

تجدد پسند گروہ کا سربراہ ابراہیم بن مہدی تھا ۔ یہ ہارون کا بھائی تھا اور کوئی شبہہ نہیں ، فن غنا کا استاد کامل تھا ، اس فن کے جملہ اسرار و رموز کا ماہر تھا اور ایک جدید مکتب فکر کا بانی تھا اور اپنی ذہانت و ذکاوت سے کام لے کر ، فن کے اصول اور ضوابط میں اس نے کچھ چیزوں کو متروک قرار دے دیا تھا اور بعض نو ایجاد چیزیں داخل فن کر دی تھیں ۔

روایت ہے کہ اس انقسام کا سبب یہ تھا کہ ابراہیم بن مہدی ایک مرتبہ لحن قدیم میں گا رہا تھا کہ گاتے گاتے پٹری سے اتر گیا ۔ اعتراض ہوا تو اسے اپنا تصرف اور اجتہاد قرار دیا ، اسحاق موصلی جیسا قدیم فن کار بھلا اس جدت پسندی کو کب مانتے والا تھا ، اس نے ابراہیم بن مہدی کے تصرف اور ایجاد و اجتہاد کو رد کر دیا اور اس کے اغلاط واشکاف کر دیے ۔

اس بات پر ابراہیم بن مہدی کو غصہ آیا ، اس نے کہا : ”تم نہیں جانتے میں کون ہوں ۔ میں سردار ہوں اور بادشاہ کا بیٹا ہوں ، جس طرح جی چاہتا ہے گاتا ہوں اور جس طرح مرضی ہوتی ہے ، لطف اندوز ہوتا ہوں !“

دونوں کی اس کشمکش نے اختلاف کی صورت اختیار کر لی اور دونوں میں سے ہر ایک اپنے اپنے مسلک اور اپنی اپنی بات پر ڈٹا رہا ۔ یہیں سے اصحاب فن دو گروہوں میں تقسیم ہو گئے اور اخذ و رد کا ایک طویل سلسلہ شروع ہو گیا ۔

اس موقع پر ایک روایت کا ذکر بھی ضروری معلوم ہوتا ہے ۔ فن غنا اور موسیقی کے یہ اصحاب فن جو ہارون کی دل بستی اور خوشنودی کے لیے اس کے دربار میں موجود رہا کرتے تھے ، کوئی معمولی لوگ نہیں تھے ، معاشرے اور سوسائٹی میں ان کا ایک خاص مقام تھا ، بلکہ مرتبہ بلند پر فائز تھے اور ان میں وہ لوگ بھی تھے جو حافظ قرآن بھی تھے ، وہ بھی جو عالم ، ادیب اور شاعر تھے ۔ البتہ یہ ضرور ہے کہ غنا کا فن ان پر غالب آ گیا تھا اور یہ دوسرے علوم سے زیادہ ان کی طرف متوجہ رہتے تھے ۔ مثلاً ابراہیم موصلی ۔ صرف ایک یکتائے دہر مغنی ہی نہیں تھا ۔ بلکہ اپنے وقت کا بہت بڑا ادیب اور شاعر بھی تھا ، ساتھ ہی ساتھ حد درجہ سخی اور کریم بھی ۔ قومیت کے اعتبار سے یہ اہل فارس میں سے تھا ، خاندان کوفہ میں آ کر بس گیا تھا ۔ یہیں اس کی ولادت ہوئی ۔ بچپن ہی میں موصل منتقل ہو گیا اور وہاں کئی سال تک مقیم رہا ، اسی لیے

”موصلی“ کہلانے لگا ، بعد ازاں بغداد کا شہری بن گیا اور یہاں آ بسا ۔ ہارون رشید کے زمانے میں اس کا انتقال ہوا ۱ ۔

ابراہیم موصلی کا بیٹا اسحاق موصلی بھی ایک طرف فن غنا کا امام تھا تو دوسری طرف بہت بڑا ادیب ، بہت بڑا شاعر اور بہت بڑا عالم بھی تھا ۔ فن فقہ میں بھی اسے دسترس حاصل تھی ، اس کے بارے میں مامون الرشید کہا کرتا تھا :

”اگر فن غنا نے اس پر غلبہ نہ حاصل کر لیا ہوتا ، تو میں (اس کی فقہی قابلیت کے باعث) اسے منصب قضا سونپ دیتا !“

اسی طرح اسماعیل بن جامع (جو ابن جامع کے نام سے مشہور ہے) فن غنا کا مانا ہوا استاد تھا اور ساتھ ہی ساتھ حافظ قرآن بھی ، فن فقہ میں بھی اس کی نظر بہت وسیع تھی ، صرف اتنا ہی نہیں بلکہ فقہاء اور محدثین کے اخبار و احوال سے بھی بہت اچھی طرح آشنا تھا ۔ زندگی کے آخری دن اس طرح بسر ہوئے کہ سب کچھ چھوڑ چھاڑ زہد و ریاضت کی زندگی اختیار کر لی ، ہر جمعہ کو صبح تڑکے گھر سے نکلتا ، نماز فجر ادا کر کے ، گشت کو نکل جاتا اور کلام پاک کی تلاوت شروع کر دیتا ، یہاں تک سورج نکل آتا ، مگر اس کا شغل جاری رہتا اور نماز ظہر کا وقت جب آتا ، تو یہ پورے کلام اللہ کی تلاوت ختم کر چکا ہوتا ۔ تلاوت سے فارغ ہو کر نماز میں شرکت کرتا ، اس کے بعد گھر واپس آ جاتا ۲ ۔

منصور زلزل بھی مغنیوں کی جماعت میں بڑے پایہ کا شخص تھا ، اپنے فن میں بے ہمتا اور حد درجہ سخی اور لکھ لٹ ، اس نے بہت سے آثار عمرانی چھوڑے ہیں ، انہی میں ایک خوبصورت اور عمدہ سا تالاب بھی تھا جو اپنی رعنائی اور جمال کے اعتبار سے ”برکتہ زلزل“ کے نام سے مشہور ہو گیا تھا ، منصور زلزل نے اسے عامہ مسلمین پر وقف کر دیا تھا ۔

یہ فن کار — منصور زلزل — موسیقی کی دنیا میں بہت اونچے مقام پر فائز تھا ، خاص طور پر عود بجانے میں تو اپنا جواب اور ثانی نہیں

۱ ۔ ابن خلکان ، جلد ۱ ، صفحہ ۲۴۰ ۔

۲ ۔ الاغانی ، جلد ۶ ، صفحہ ۹۶ ۔

رکھتا تھا ۔

حاسدوں اور در اندازوں نے اس کے خلاف رشید کے کان بھرے ، وہ ٹھہرا کان کا کچا ، یقین کر لیا اور اسے جیل بھیج دیا ۔ وہاں کئی سال تک تنہائی کی زندگی غریب کو بسر کرنا پڑی ۔

آخر ابراہیم موصلی جو اس کا بہنوئی بھی تھا اور اس سازش کا بانی مبنی — بھی ، بیچ میں پڑا ، اس کی سفارش کام آئی ، رشید نے پروانہ رہائی پر دستخط کر دیے ۔

لیکن اس واقعہ سے منصور زلزل اتنا دل برداشتہ ہو چکا تھا کہ بغداد سے جی اچاٹ ہو گیا ، چنانچہ وہاں کی اقامت ترک کر دی اور شہروں شہروں مارا مارا پھرتا رہا ، آخر کار اندلس پہنچا ، وہاں اسوی بادشاہوں نے اسے ہاتھوں ہاتھ لیا ، مرتبہ بڑھایا اور توقیر و منزلت کا برتاؤ کیا اور انجام کار وہیں غریب الوطنی کی حالت میں وفات پا گیا ۔

گزشتہ صفحات میں ہم بتا چکے ہیں کہ اصحاب چنگ و رباب اور غنا و موسیقی جو رشید کے دربار سے وابستہ تھے ۔ فقہا ، قضاة اور علما کی مجلس میں بارپانے کے مجاز نہیں تھے ۔ اس سے مراد ان کی توہین و تذلیل نہ تھی بلکہ اصل بات یہ تھی کہ علما دین اور فقہا و قضاة کے شان تقدس و احترام کا تقاضا یہ تھا کہ وہ ان لوگوں سے دور رہیں ، جب اصحاب لہو و طرب و لذائذ کے اعتبار سے مشہور تھے ، جن میں مغنی مسخرے اور دف بجانے والے شامل تھے ، کیونکہ دونوں کے طور طریقے اور انداز حیات میں کامل بعد اور اختلاف و تضاد تھا ۔

روایت ہے کہ امام ابو یوسفؒ جو مملکت عباسیہ میں قاضی القضاة (چیف جسٹس) کے منصب عالیہ پر فائز تھے ، ایک مرتبہ ہارون رشید کی مجلس عام میں ان کی اور مشہور مغنی ابن جامع کی مڈبھیڑ ہو گئی ۔

امام صاحب نے اس سے پہلے نہ ابن جامع سے ملاقات کی تھی ، نہ اسے دیکھا تھا ، اس کی سبج دھج سے انہوں نے خیال کیا ، یہ بھی شاید کوئی فقیہ ہے ، انہوں نے پوچھا :

”آپ کس شہر کے رہنے والے ہیں؟“

ابن جامع نے جواب دیا :

”جی ، خاکسار ، حجاز کا باشندہ ہے !“

یہ سن کر امام صاحب بہت خوش ہوئے ، انہوں نے فقہا حجاز کے احوال دریافت کرنا شروع کیے ۔

ابن جامع نے نہ صرف بڑی قابلیت کے ساتھ نہ صرف فقہا حجاز کے اخبار و احوال بتائے ، بلکہ ان حضرات میں مسائل فقہ سے متعلق جو نظری اختلافات تھے ، ان پر بھی بڑی خوبی کے ساتھ روشنی ڈالی ۔

بات چلی ، تو چل پڑی ، بڑی دیر تک دونوں میں اسی موضوع پر بات چیت ہوتی رہی ۔

آخر مجلس پر خاست ہوئی ، امام ابو یوسفؒ سے کہا گیا :

”یہ مشہور مغنی ابن جامع تھا !“

کچھ مدت بعد ، ایک مرتبہ رشیدؒ نے ایک مجلس ترتیب دی ، اتفاق سے اس مرتبہ بھی ابن جامع اور امام ابو یوسفؒ کی نشست پاس پاس تھی ۔ امام صاحب کھسک کر ذرا الگ ہٹ گئے ، وہ نہیں چاہتے تھے کہ ابن جامع سے گفتگو کریں ۔

ابن جامع تاڑ گیا کہ بات کیا ہے ؟ کھسک کر ذرا آگے بڑھ آیا اور امام صاحب کے پاس بیٹھ گیا اور ان سے گویا ہوا :

”ابو یوسفؒ کیا آپ میرے ایک سوال کا جواب دیں گے ؟“

امام صاحب نے فرمایا :

”ہاں کیوں ، نہیں ؟ — پوچھیے !“

ابن جامع نے سوال کیا :

”کیا اسلام میں گانا بجانا حرام ہے ؟“

امام صاحب نے جواب میں ارشاد فرمایا :

”نہیں — حرام تو نہیں ہے !“

ابن جامع نے پھر ایک سوال کیا :

”کیا رسول اللہ صلی اللہ علیہ وسلم (کبھی کبھی) شعر سن لے

کرنے تھے؟“

امام صاحب نے جواب دیا :

”ہاں ، کیوں نہیں!“

ابن جامع نے پھر پوچھا :

”اگر آپؑ کی خدمت میں کوئی شاعر حاضر ہوتا اور شعر سناتا :

یا دارمیتہ بالعلیاء فالسند

اقرت و طال علیہا سالف الائمہ

منی :

اے خانہٴ امیہ ، جو پہلے علیاء میں تھا ، پھر بسند میں اور اب

ویران ہے ۔

اور اس ویرانی کو مدتیں گزر چکی ہیں ۔

تو آپؑ یہ شعر سننا گوارا فرماتے ، یا نا پسند فرماتے ؟“

امام صاحب نے جواب میں کہا :

”ضرور سنتے!“

”اب اگر میں آپ کو یہ شعر بایں طور سناؤں ، —اور اپنے مخصوص

لحن میں وہ شعر سنائے لگا — تو کیا آپ کے کان اسے سننا پسند

کریں گے ؟“

امام صاحب نے کہا :

”بھائی مجھے بخشو ، اللہ تم پر رحم کرے!“

پھر وہ ابن جامع سے ہٹ کر بیٹھ گئے ۔“

نوٹ از مترجم :

مصنف نے بعض دوسرے مصنفوں کی طرح ایک بہت بڑی غلطی یہ

کی ہے کہ جہاں وہ مستند ترین کتابوں سے مواد لینے ہیں ، وہاں بعض

کتاب محاضرات کو بھی کتب حوالہ کی فہرست میں شامل کر کے

بے تکلف ان کے حوالوں سے روایتیں نقل کر دیتے ہیں ۔

مذکورہ واقعہ جو امام ابو یوسف رحمہ اور ابن جامع کا بیان کیا گیا ہے ،

(بقید حاشیہ صفحہ آئندہ)

رشید وابستہ دربار مغنیوں میں سے بعض کو ، مثلاً ابراہیم موصلی ، اس کے بیٹے اسحاق موصلی اور برصوم وغیرہ کو اپنی مجالس خاص — علمی و ثقافتی و ادبی — میں طلب کیا کرتا تھا ، ان کی باتیں سنتا تھا ، ان کے اشعار اور نواہر سے بہرہ ور ہوتا تھا ، ان کی مہارت فن کی (بقیہ حاشیہ صفحہ گزشتہ)

کسی مستند کتاب سے ماخوذ نہیں ہے ، بلکہ کتب محاضرات سے لیا گیا ہے ۔ اغانی ، المستطرف ، عقد الفرید اور اس طرح کی دوسری کتابیں تاریخی حیثیت سے کوئی مقام نہیں رکھتیں ، یعنی کسی اہم واقعہ کی تصدیق ان کے حوالے سے نہیں ہوسکتی ، یہ کتابیں درحقیقت روایات و حکایات پر مشتمل ہیں ، جن کے فقہ ہونے اور مستند ہونے کو اہل علم اور ارباب تاریخ نے کبھی تسلیم نہیں کیا ۔ ان کتابوں سے صرف وہ واقعات لیے جا سکتے ہیں جو غیر معمولی طور پر اہم نہ ہوں ، یعنی جن کے صحیح یا غیر صحیح ہونے سے کوئی مسئلہ نہ اُٹھ کھڑا ہوتا ، جو صرف 'سخن گسترانہ' حیثیت رکھتے ہوں ، یا جو کسی مستند واقعہ کی تائید و تصدیق بیان کرتے ہوں ۔

کہاں امام یوسف ارد کی جلالت قدر اور با وقار شخصیت ، جس کے سامنے ہارون جیسا دبدبے کا فرمان روا بھی ، ایک شاگرد نظر آتا تھا اور کہاں ابن جامع مغنی جو لاکھ ادب اور دوسرے علوم سے دلچسپی رکھتا ہو ، لیکن اس میں یہ تاب کہاں کہ امام ابو یوسف کے منہ آئے ؟

در حقیقت یہ اور اس طرح کے دوسرے واقعات ، نہ صرف غیر مستند ہیں ، بلکہ سرے سے ناقابل قبول ہیں ۔

مصنف کی یہ بات تو صحیح ہے کہ عہد ہارون کے مغنی اور مطرب اپنے فن کے علاوہ دوسرے علوم سے بھی بہرہ رکھتے تھے اور مجال تکلم بھی ، لیکن وہ اتنے دریدہ دہن اور گستاخ ہرگز نہ تھے کہ ائمہ فقہ و حدیث سے بے تکلفانہ گفتگو کرسکیں !

(رئیس احمد جعفری)

داد دینا اور حوصلہ افزائی کرتا تھا اور انعام و اکرام سے مالا مال کر دیتا تھا ، نیز بعض معاملات و مسائل میں ان سے مشورہ بھی کرتا تھا اور ان کا مشورہ اگر حائب نظر آتا تھا تو اسے قبول بھی کر لیتا تھا ۔ ان سے بے تکلفانہ اور دوستانہ و مخلصانہ برتاؤ روا رکھتا تھا اور ایک بادشاہ فن اور فن کاروں کی حوصلہ افزائی اور قدردانی اس سے زیادہ کیا کر سکتا ہے ؟ جس شان سے بارون رشید کی مجلسیں ترتیب پاتی تھیں اور دربار آراستہ ہوتا تھا ، اس سے زیادہ جاہ و جلال کے ساتھ اس کی سواری نکلتی تھی ، جو ایک عظیم و جلیل شہنشاہ اور فرماں روا کے شایان شان تھی ۔ اس موقع پر ، جو لباس استعمال کیا جاتا تھا ، جو سواری استعمال ہوتی تھی ، جن اسلحہ کی نمائش ہوتی تھی ، نگہبانوں ، محافظوں اور سرفروشنوں کے جو دستے ہم رکب ہوتے تھے ، ان کی شان و شوکت اور سج دھج دیکھنے کے قابل ہوتی تھیں ۔ یہ سب چیزیں ہر جلوس اور سواری کے موقع پر یکساں نہیں ہوتی تھیں ، بلکہ موقع اور مناسبت کے لحاظ سے ان میں تغیر و تبدل ہوتا رہتا تھا ۔

مثلاً عید کا جلوس دھوم دھام سے نکلتا تھا ، اس کی شان جہاں کا کیا کہنا ، قصر شاہی سے لے کر مسجد جامع تک کا منظر دیدنی ہوتا تھا ۔ اسی طرح جب کبھی وہ سیر و تفریح اور حید و شکار کے سلسلے میں شہر کے آس پاس ، یا قریب میں جاتا تھا تو اس کا موکب مشتمل ہوتا تھا وزیر مملکت پر ۔ علاوہ ازیں بہت سے حاشیہ نشین ، مصاحب اور خدام بھی ساتھ ہوتے تھے ، آگے آگے ایک فوجی دستہ چلتا تھا جس کے افراد کے ہاتھوں میں لمبا سا نیزہ ہوتا تھا ۔ جس پر سیاہ رنگ کا پھیرا سا ہوتا تھا ، جیسے ہمارے آج کل کے زمانے میں استعمال ہوتے ہیں ۔

ساتھ ہی ساتھ ایک ٹولی ، محافظوں اور نگہبانوں کی ہوتی تھی ، جو انصار کھلاتے تھے ، یہ بڑے زرق برق لباس میں ملبوس ہوتے تھے ، اس کے علاوہ ایک اور گروہ سواروں کا ہوتا تھا جو بندوق اور آتشیں اسلحہ لیے ہوتے تھے ۔ جو تیر و پیگال کے بجائے حسب ضرورت استعمال کیے جا سکتے تھے ۔ یہ لوگ 'گروہ نمل' کہلاتے تھے ، ان کا کام یہ تھا کہ راستے

کو صاف اور کشادہ رکھیں اور بھیڑ بھاڑ نہ ہونے دیں۔ یہ سواری کے ساتھ ساتھ چلتے تھے اور کسی شخص کو مجال نہ تھی کہ ان کے ہونے خلیفہ کے سامنے آ سکے اور اس کے سامنے ہو سکے۔

موکب سلطانی میں سب سے جمیل و رعنا، مرکب وہ ہوتا تھا کہ جب فوج کی سلامی لی جاتی تھی۔

اس موقع پر خلیفہ فوجی وردی میں ملبوس ہوتا تھا، اور ایسا معلوم ہوتا تھا جیسے جہاد پر روانہ ہو رہا ہے۔

خلیفہ کے ساتھ ساتھ حکومت کے اعیان اور امراء دولت اور سرداران قبائل بھی ہوتے تھے اور یہ سب اپنا مخصوص لباس زیب تن کیے ہوئے نظر آتے تھے، یہ سب بھی فوجی وردی میں ملبوس ہوتے تھے اور جو اسلحہ ان کے پاس ہوتے تھے، ان پر سونے اور چاندی کا ملمع ہوتا تھا۔

اس سولہری کے علاوہ دوسری سواریاں جو نکلتی تھیں، وہ صید و شکار اور چوگان بازی وغیرہ کے سلسلے میں نکلا کرتی تھیں۔

علاوہ ازیں گھوڑ دوڑ بھی ہوتی تھی اور دوسرے سدھائے ہوئے جانور بھی دوڑائے جاتے تھے۔

ان تمام مواقع کے لباس جدا جدا تھے، اور ان کا نظام اور سہاج بھی الگ الگ تھا۔

اور موکب حج کی تو بات ہی اور تھی !

یہ سواری بغداد سے بیت اللہ تک جاتی تھی اور کئی ماہ پہلے سے اس کی تیاری اور انتظامات کا سلسلہ شروع ہو جاتا تھا، راستہ معین ہو جاتا تھا اور اسے ہر طرح سے محفوظ اور ماسوں کرنے کی جملہ تدبیریں عمل میں لے آئی جاتی تھیں۔

جو لوگ اس قافلے میں شریک ہوتے تھے ان کی راحت و آسائش کا پورا پورا اہتمام کیا جاتا تھا، ان کے کھانے پینے کے سلسلے میں کوئی کوتاہی باقی نہیں رہنے دی جاتی تھی، پڑاؤ پر آرام کرنے اور رات گزارنے کے لیے درجے اور مرتبے کے موافق، خیموں اور چھولداروں کا اعلیٰ

پیمانے پر بندوبست کر لیا جاتا تھا اور یہ سارے انتظامات موسم کے مطابق ہوتے تھے ، اگر موسم گرما ہے تو ویسے انتظامات ہوتے تھے ، اور اگر سردیوں کا موسم ہے ، تو اسے ملحوظ رکھ کر تیاریاں مکمل کی جاتی تھیں ۔ یہاں تک کہ جب تمام انتظامات مکمل ہو جاتے تھے ، اور سفر کی گھڑی آ جاتی تھی تو رشید اپنے قصر سے باہر آتا تھا اور مسجد جامع میں حاضر ہوتا تھا ، یہاں آ کر فریضہ نماز ادا کرتا تھا ، پھر شریک قافلہ ہوتا تھا ، اس کے بعد سواری آگے بڑھتی تھی ، اور سوکب سلطانی منزل مقصود کی جانب رواں دواں ہو جاتا تھا ۔

پہلا پڑاؤ ، کسی قریبی مقام پر ہوتا تھا ، اور یہاں چند روز تک قیام کیا جاتا تھا اور ایک مرتبہ اس بات کی اچھی طرح دیکھ بھال کر لی جاتی کہ انتظامات میں کوئی نقص تو نہیں رہ گیا ہے ، اور کوئی کوتاہی تو نہیں ہے جس کے باعث آگے چل کر دشواری پیش آئے ۔ ان تمام باتوں سے مطمئن ہونے کے بعد باقاعدہ سفر کا آغاز ہوتا تھا ۔

رشید جب اس طرح سفر پر روانہ ہوتا تو سوکب میں ، اس کے ہاشمی آل بیت بھی شریک ہوتے ، نیز حکومت کے سربراہان و اصحاب و عمائد بھی ساتھ ہوتے ، فقہا کی ایک بڑی جماعت کدو بھی اپنے ساتھ لے لیتا کہ فریضہ حج اس کی سعیت میں ادا کریں ۔ ان کے جملہ مصارف جیب خاص سے ادا کرتا ، ان کی ضیافت اور خاطر داری میں بھی کوئی دقیقہ فرو گذاشت نہ کرتا ۔ فوج کا ایک مضبوط دستہ بھی ساتھ ہوتا ، کہ تراقوں اور رہزنوں سے حاجیوں اور زائروں کو محفوظ رکھے ، اور خلیفہ کی ذات کی خاص نگہبانی اور حفاظت کے فرائض بھی انجام دے ۔

خلیفہ کے قافلہ خاص کے پیچھے عراقی اور فارس کے حاجیوں کے قافلے ہوتے ، نیز ان اقالیم کے مضافاتی علاقوں کے قافلے بھی راستے سے ان میں شامل ہوتے جاتے تھے ۔

اس سفر میں کئی مہینے لگ جاتے ، اس اثنا میں سلطنت کے مختلف جوانب سے ذاک کا سلسلہ غیر منقطع طور پر جاری رہتا ، اور دم بدم کی خبریں خلیفہ کو ملتی رہتیں ۔ ہر روز خبر نامہ اس کی خدمت میں پیش کیا

جاتا ، راستے میں وہ جیہٹ بنی پہنچتا ، ڈاک برابر اسے ملتی رہتی ، کبھی ایسا نہیں ہوا کہ نسبتاً عریض مدت تک وہ رعایا کے حالات سے بے خبر رہا ہو ، اور اسے مفصل و مکمل خبریں برابر نہ ملتی رہی ہوں ۔ ڈاک کو ہر وقت پہنچانے کے لیے جملہ تیز تر وسائل اور وسائل اختیار کیے جاتے تھے ، اس سلسلے میں صبا رفتار ساندھیوں سے ، برق رفتار گھوڑوں سے اور فلک رس کبوتروں سے کام لیا جاتا تھا ، جنہیں خاص اس مقصد کے لیے سدھایا اور تیار کیا جاتا تھا ۔

خلیفہ کے مہاکب میں سب سے زیادہ نظر افروز اور وسوسہ آفریں مہاکب وہ ہوتا تھا جو خلافت کے اظہار اجلال و ہیبت اور شوکت کے لیے یعنی ، غیر ممالک کے وفود کے استقبال کے لیے نکلتا تھا ، یہ وفود دوسرے ممالک اور غیر مسلم بادشاہوں کے فرستادہ ہوتے تھے اور سیاسی اعتبار سے ان کی بڑی اہمیت ہوتی تھی ۔

اس سلسلے میں ہندوستان کے راجہ نے جو وفد بھیجا تھا ، اس کا سرسری ذکر ضروری معلوم ہوتا ہے ۔ اس وفد کا سربراہ ، ایک راج کمار تھا ، جو راجہ کے خاندان سے تعلق رکھتا تھا ۔ یہ وفد اس لیے آیا تھا کہ خلیفہ بغداد سے ہندوستان کے تعلقات دوستی اسوار ہو جائیں ، اور ان کے استحکام میں فرق نہ پڑے ۔

اسی طرح وہ وفد بھی بڑی اہمیت کا حامل تھا جو شاہ روم نے بھیجا تھا اور جس کا مقصد یہ تھا کہ طرفین میں شرائط صلح کی سلسلہ جنابی کی جائے اور ایسے شرائط طے کیے جائیں جن سے دشمنی ختم ہو جائے ، اور دوستی کا سلسلہ شروع ہو جائے ۔

وہ وفد بھی اس سلسلہ بحث میں نظر انداز نہیں کیا جاتا تھا جو شاہ فرنگ شارلیان نے رشید کی خدمت میں بھیجا تھا ۔

اس طرح کے وفود بکثرت آیا کرتے تھے اور ان کا شایان شان استقبال کیا جاتا تھا ۔

اس طرح کے وفود کا استقبال رشید بہ نفس نفیس اپنے مشہور قصر خلد

کے ایک مخصوص حصے میں کیا کرتا تھا ، جہاں کئی شاندار بال اس قسم کی تقریبات کے لیے ہر طرح کے بیش قیمت ساز و سامان اور فرنیچر اور زر و جواہر کی اشیا سے آراستہ موجود تھے ۔ ان بالوں میں جو تخت شاہی تھے وہ خالص سونے کے تھے ۔

ایسا شاذ و نادر ہی ہوتا تھا کہ رشید کسی وفد کے استقبال کے لیے پایہ تخت کی شہر پناہ سے باہر جانے کی زحمت گوارا کرے ۔ اور اگر ایسا ہوتا تھا تو شان و شوکت دیکھنے کے قابل ہوتی تھی ۔ نہایت ٹھانڈی اور دہلے کے ساتھ سواری نکلتی تھی ، اس کا ساز و سامان اور وضع و ہیئت ایسی ہوتی تھی کہ جسے دیکھ کر ہیبت اور جلال کی کیفیت پیدا ہو جاتی تھی اور اس سے انداز ہوتا تھا کہ یہ حکومت کتنی غیر معمولی قوت و طاقت اور فوج و سپاہ کی مالک ہے ۔

بارون رشید کی مجالس مختلفہ نشاغل شب و روز ، بزم طرب اور محفل سماع وغیرہ سے متعلق جتنی قابل ذکر چیزیں ہو سکتی تھیں وہ سب ہم نے بیان کر دیں ۔ یہ فکری اور اجتماعی ظواہر جن سے قصر شاہی کی رونق اور شان و شوکت اور گہما گہمی قائم تھی ، اپنی جگہ ایک خاص حیثیت رکھتے تھے ، لیکن ساتھ ہی ساتھ یہ بھی یاد رکھنا چاہیے کہ ان رنگا رنگیوں کی عمر سترہ سال سے زیادہ نہیں تھی ، جس کے بعد سیاسی کش مکش اور نزاع کا وہ لاوا پھوٹ پڑا جو برامکہ کے زوال بلکہ قتل و غارت اور ہلاکت و بربادی پر ختم ہوا ۔

اس خاندان کے ختم ہونے کا ایک نتیجہ یہ نکلا کہ رشید کسی کے زیر اثر نہ رہا ، وہ اپنی فرماں روائی اور سلطانی میں اب بالکل آزاد اور خود مختار ہو گیا ، اب وہ تنہا تمام فیصلے کرتا اور احکام نافذ کیا کرتا تھا ۔ اب دوسرے اس کے افکار کا بوجھ نہیں اٹھاتے تھے ، بلکہ وہ خود زمانے کی کشمکشوں کا سامنا کرتا تھا اور سرد و گرم کا مقابلہ کرتا تھا اور مصائب وغیرہ سے عہدہ برآ ہوتا تھا ۔ راتوں کو جاگ جاگ کر اور دن میں مشغول اور مصروف و پیکار رہ کر وہ اپنی حکومت کا کام چلاتا تھا ، — یہاں تک کہ ایک دن اس دنیا سے رخصت ہو گیا ۔

حصہ پنجم


عہد رشید کی حرکت فکریہ

✽ علوم

✽ آداب

✽ زندقہ

✽ شعوبیت



علوم

نتائج فکری کی زرخیزی اور شادابی کے لحاظ سے عباسی مملکت کے دور اول میں ہارون رشید کا عہد سب سے زیادہ کامگار اور اثر آفرین تھا۔ جیسا کہ ہم اس کتاب کی پہلی جلد میں بتا چکے ہیں۔ رشید کا محل "دنیا کے ملوک و سلاطین کے مقابلے میں سب سے زیادہ، یگانہ روزگار، علما، فقہاء اور ادبا سے بھر پور تھا۔ دانشوروں اور فن کاروں کے اتنے بڑے اور اتنے عظیم و جلیل اجتماع کی ایک دنیا کے کسی ملک کے پایہ تخت یا قصر شاہی میں مثال نہیں مل سکتی۔ یہ فخر صرف ہارون رشید کو حاصل ہے اور اس میں اس کا کوئی شریک و سہم نہیں۔

یہ ایسی بحث ہے جو تفصیل طلب اور خاصی طویل ہے اور ہماری اصل بحث کے لحاظ سے کچھ غیر متعلق بھی ہے، لیکن ہم اختصار و جامعیت سے کام لیتے ہوئے اسے سمیٹنے کی کوشش کریں گے۔ اس سلسلے میں رشید سے نصف صدی قبل جو کچھ ہوا وہ اگرچہ بہت کچھ بھی تھا اور بہت زیادہ بھی تھا۔ رشید سے قبل جو کام علمی ترقیوں کے سلسلے میں ہوئے وہ نا مکمل تھے۔ ان کی تکمیل رشید کے عہد میں ہوئی۔ بلکہ یوں کہنا چاہیے کہ جو بیج رشید سے پہلے ڈالے گئے تھے، وہ پھل رشید کے زمانے میں لائے اور کوئی شبہ نہیں یہ پھل اپنی کثرت اور پختگی کے لحاظ سے ہر گونا گونا ممتاز اور نمایاں تھے۔

فکری حرکت کا آغاز، علوم قرآنیہ کے ساتھ ساتھ ہوا، بلکہ زیادہ صحیح الفاظ میں یہ بات یوں کہی جا سکتی ہے کہ حرکت فکریہ کی ابتدا، علوم قرآنیہ کے زیر سایہ وجود میں آئی، ان علوم کو اصطلاح میں "علوم نقلیہ یا علوم لسانیہ" کہتے ہیں۔

بیر نتیجہً دوسرے علم وجود میں آئے جو ”علوم عقلیہ“ کے نام سے موسوم ہوئے اور اس کے بعد ان کی شاخ در شاخ پیدا ہوتی چلی گئی، یہاں تک کہ یہ شاخیں بہت زیادہ بڑھ گئیں اور بہت دور تک پھیل گئیں۔

سہ قرآن کے سلسلے میں سب سے پہلے جو علم وجود میں آیا وہ ”علم قرأت قرآن“ ہے، جو مبنی ہے قرأت سبعہ پر، جو اس زمانے میں مسلمانوں کے مابین اچھی طرح معروف و معلوم تھیں۔

قرأت سبعہ کی نسبت، ان سات قاریوں کی طرف ہے جنہوں نے صحابہ کرام سے یہ قرأت مختلفہ حاصل کی تھیں۔

قرأت کے اختلاف سے قرآن کے مفہوم و معنی اور جوہر وغیرہ میں کوئی فرق واقع نہیں ہوتا تھا، یہ فرق صرف بعض ہم معنی الفاظ کا فرق تھا۔

پہر سات قراتوں سے زیادہ قراتوں کے حامل بھی، عہد رشید میں نظر آئے، جن میں سب سے زیادہ نمایاں، ممتاز اور بلند مقام شخص علی بن حمزہ کسائی تھے^۱ اور عبدالرحمان المقری بھی اس ذیل میں آتے ہیں^۲، علاوہ ازیں خلف بن ہشام بزاز کا نام بھی اس سلسلے میں خاص اہمیت رکھتا ہے^۳۔

قرأت قرآن کو ضبط و نظم کے سلسلے میں عربوں کو فتوح دیار و انصار اور غیر ممالک میں اسلام کے شیوع و انتشار کے بعد سب سے زیادہ جس چیز کی ضرورت محسوس ہوئی، وہ ”نحو“ کا علم تھا^۴۔

اس علم کے ضبط و تدوین میں اور قواعد و اصول کے معین اور مقرر کرنے میں، انہوں نے زیادہ سے زیادہ جہد و کام لیا اور لوگوں کے لحن سے جو قرأت قرآن کے سلسلے میں وہ استعمال کرتے تھے پورا فائدہ اٹھایا۔ علم نحو کے قواعد و ضوابط کی تکمیل کا کام دوسری صدی ہجری کے ختم ہونے سے پہلے پہلے تکمیل تک پہنچ گیا۔

- ۱۔ کسائی کی وفات کا سال ۵۱۸۹ھ ہے۔
- ۲۔ ابو عبدالرحمان المقری کی وفات ۵۲۱۲ھ میں ہوئی۔
- ۳۔ سال وفات ۵۲۲۹ھ۔
- ۴۔ گرامر۔

رشید کے زمانے میں فن نحو کے متعدد بلند پایہ اساتذہ موجود تھے ، جو قصر شاہی سے وابستہ تھے^۱۔ یہ لوگ صاحب تصانیف و مؤلفات بھی تھے ، ان کی بعض کتابیں آج بھی موجود ہیں اور مدارس کے نصاب میں شامل ہیں۔

نحو کا فن مکمل ہو چکنے کے باوجود ایک اور سوال سامنے آ کھڑا ہوا ، وہ تھا قرآن حکیم کی بعض آیات کی تفسیر کی وضاحت اور سخت و دشوار الفاظ کا اثبات۔ اس سلسلے میں لوگ متقدمین شعرائے عرب کے اشعار اور فقہائے عرب کے اقوال و خطبات سے استشہاد پر مجبور ہوئے اور اس طرح انہوں نے قرآن کے معانی کو اور اس کے الفاظ کو اشعار ، خطبات اور اقوال متقدمین و فقہائے عرب سے استشہاد کر کے محکم اور استوار کر لیا اور یوں ایک نئے علم کی بنیاد پڑ گئی جو ”فہم لغت“ کے نام سے مشہور ہوا۔ اس فن میں بہت سے زبان دانوں اور ماہرین لغت نے نام پایا اور بڑا کام کیا ، انہوں نے اعراب بادیہ اور باشندگان صحرا سے امثال و اشعار روایت کیے اور کتب لغت کی ترتیب و تالیف کے فرائض انجام دیے۔ یہی وہ کتابیں ہیں جو بعد میں ان معاجم کی تالیف و تدوین کا ماخذ بنیں ، جو اس وقت ہمارے سامنے ہیں اور جن سے عربی دان برابر استفادہ کرتے آج کے دن تک چلے آ رہے ہیں۔

علم نحو اور علم فہم لغت میں بڑا قریبی تعلق ہے ، اس لیے کہ یہ دونوں اپنے ضبط و قواعد و ضوابط و اصول میں ، عربوں کے لہجوں اور ان کے اقوال و اشعار و خطبات اور امثال و حکم کی جستجو اور جمع و تالیف کے سلسلے میں محتاج ہیں۔

۱۔ رشید کے عہد میں جو چوٹی کے نحوی زندہ تھے وہ یہ ہیں :

۱۔ عمرو بن عثمان المعروف بہ ”سیبویہ“ سال وفات ۵۱۸۳ ہجری۔

۲۔ معاذ البراء متوفی ۵۱۸۷ ہجری۔

۳۔ الکسائی۔

۴۔ یحییٰ بن زیاد الفراء۔

۵۔ خلیل بن احمد ، الثراپندی ————— سال وفات ۵۱۸۰ ہجری۔

اس طرح علمائے لغت اور علمائے نحو کا ایک طبقہ پیدا ہو گیا ۔
ان لوگوں کا کام ہی یہ تھا کہ فقہ لغت کو مکمل کر لیں اور ادب کے غریب الفاظ و معانی کو مرتب کریں ۔ ظاہر ہے یہ دونوں کام ساتھ ساتھ کرنے کے تھے ۔ چنانچہ نحویوں اور لغت دانوں اور ادبا کا طبقہ ، وقت واحد میں پیدا ہوا ، یہ لوگ اس علوم کے فروغ میں سے کسی ایک شاخ میں بہارت خصوصی حاصل کرتے تھے اور اس میں نام پاتے تھے اور اسی اعتبار سے پہچانے جاتے تھے ۔

جو لغوی ، رشید کے ہم جلس یا اس زمانے کے معروف لوگوں میں تھے ان میں کسائی اور عبدالملک اصمعی رشید کے حاشیہ نشین تھے ، یہ اس کے دامن دولت سے کم و بیش پندرہ سال تک وابستہ رہے ^۱ ۔

علاوہ ازیں ابو عبیدہ معمر بن متنی ، رشید کے آخری ایام میں اس کا ندیم اور شریک مجلس رہا ^۲ ، نیز یحییٰ بن خالد الیزیدی ، اس فن کا اتنا بڑا ماہر تھا کہ رشید کی اولاد کی تعلیم و تدریس اس کے ذمے تھی ۔

راویان ادب و شعر میں خلف الاحمر ، زیاد البکائی ، ابن عیاش وغیرہ بہت سے لوگ تھے ، لیکن یہ لوگ قصر سلطانی سے وابستہ نہیں تھے ۔

علوم شرعیہ سے ، علوم نحویہ کے اتصال کا لازمی نتیجہ یہ نکلا کہ عباسی عہد حکومت کے اوائل میں نحویوں اور لغویوں کی توجہ کا مرکز علم تفسیر بن گیا ، ان میں سے بعض نے تفسیر قرآن سے متعلق بہت سی کتابیں تصنیف کیں ، علم تفسیر نے مستقل اور علوم لغوی و نحوی سے جدا گانہ حیثیت ٹھیک عباسی عہد کے دوسرے دور میں جا کر اختیار کی ۔ اسلامی مملکت کی غیر معمولی وسعت اور وسائل حیات کی گونا گونی کا اقتصادی اور مالی حالات پر گہرا اثر پڑا ، لین دین اور معاملات کے مسائل بھی نئے نئے طور سے سامنے آنے لگے ۔

ان حالات نے فقہاء میں یہ تحریک پیدا کر دی کہ مدنی معاملات اور شخصی احوال سے متعلق لوگوں کے مابین جو مسائل پیدا ہوتے ہیں ،

۱۔ کتاب الاصمعی ، صفحہ ۱۶۵ ۔

۲۔ کتاب الاصمعی ، صفحہ ۱۶۶ ۔

شرع اسلامی کی روشنی میں ان کے حل کی کوئی صورت نکالی جائے اور ہر پہلو بھی اختیار کیا جائے وہ قرآن حدیث اور سنت نبویؐ کے دائرے سے باہر نہ ہو۔ چنانچہ انہوں نے شریعت کے احکام و مسائل مستنبط کیے۔ یہی علم ”علم فقہ“ کے نام سے موسوم ہوا، جس کی مختلف اور متعدد شاخیں بھی نمودار ہوئیں۔ جیسے علم نظر و مناظرہ اور جدل و فرائض و شروط اور قضا اور فتاویٰ وغیرہ^۱۔

ہارون رشید کے عہد میں جو مشہور ترین فقہا گذرے ہیں اور جو اس سے معاصرت رکھتے ہیں، ان میں امام مالکؒ بن انس، امام شافعیؒ، محمد بن ادریسؒ، امام احمد بن حنبلؒ ہیں، جن کا مذہب ابھی زیادہ نہیں پھیلا تھا۔ علاوہ ازیں امام ابو حنیفہؒ کے شاگردان رشید امام ابو یوسفؒ اور امام محمدؒ بن حسن شیبانیؒ بھی ہم عصر ہیں، تلامذہ امام مالک بن انس میں بھی کئی اصحاب رشید کے معاصر گذرے ہیں، جن میں سب سے زیادہ قابل ذکر شخصیت عبداللہ بن قاسم بن خالد بن جنازہ کی ہے^۲۔ ان میں سے اکثر وہ لوگ ہیں جو رشید کے ہم مجلس تھے، اس سے

۱۔ عباسی عہد اول ائمہ اربعہ کا عہد ہے، وہ اس طرح کہ:

* امام ابو حنیفہؒ کی وفات ۱۵۰ھ میں ہوئی۔

* امام مالکؒ بن انس اس دنیا سے ۱۷۹ھ میں رخصت ہوئے۔

* امام شافعیؒ کا انتقال ۲۰۴ھ میں ہوا۔

* امام احمدؒ بن حنبل نے ۲۴۱ھ میں عالم فانی سے عالم باقی کی طرف کوچ کیا۔

اور موصوف کا سال ولادت ۱۶۴ھ ہے!

۲۔ امام ابو یوسفؒ رشید کے عہد میں قاضی القضاۃ کے منصب پر فائز تھے۔

موصوف کا سن وفات ۱۸۲ھ ہے۔

۳۔ امام محمد بن الحسن شیبانی، امام ابو حنیفہؒ کے اجل تلامذہ میں تھے، اور ان کا سال وفات ۱۸۰ھ ہے۔

۴۔ ابن قاسم کی وفات کا سال ۱۹۱ھ ہے۔

بحث و گفتگو میں حصہ لیتے رہے ، یا اس کے ہم نشین اور ندیم رہے ۔ یا اس کی مملکت میں برسر کار رہے ۔

علم کلام

علوم قرآنیہ کے پھیلنے اور وسعت اختیار کرنے اور مسلمانوں کے مابین نئے نئے فکری مسائل کے پیدا ہونے کا ایک نتیجہ یہ نکلا کہ معتقدات دینی کے سلسلے میں جدل و اختلاف کی فضیلت قائم ہو گئی اور اس کی ماہیت اور فلسفے کے سلسلے میں فکر و نظر کے نئے نئے گوشے سامنے آنے لگے ، جو بہر حال مختلف فیہ تھے ۔ اس طرح علم کلام کا ظہور ہوا ، جو منطقی اور جدلی طور پر فکری و نظری معاملات و مسائل سے بحث کرتا تھا ۔

شروع شروع میں اصحاب علم کلام زندقہ سے متہم ہوئے اور عباسی خلیفہ نے انہیں ہدف ستم و جور بنانے میں کوئی دقیقہ فرو گذاشت نہیں کیا ۔ رشید نے ان میں سے بعض کو حوالہ زنداں کر دیا ، لیکن رفتہ رفتہ حالات نے پلٹا کھایا اور رشید اہل کے فضل و کمال کا معترف اور مداح بن گیا ۔ انہیں جیل سے رہا کیا اور ان کے سربراہان اور اصحاب کو مقرب بارگاہ بنا لیا جیسا کہ گزشتہ صفحات میں ہم بتا چکے ہیں ۔

تصوف

رشید ہی کے عہد حکومت میں تصوف نے عراق کے اندر اپنا ایک مقام پیدا کیا ، اس کی دعوت یہ تھی کہ نفس کے باطن کی اصلاح و انقلاب کی طرف پوری توجہ کی جائے ، نہ کہ ساری توجہ ظواہر پر مبذول کی جائے ۔ صرف اعمال جوارح (یعنی نماز ، روزہ ، حج وغیرہ) کو مرکز توجہ نہ رکھا جائے ، زہد و عبادت کے ذریعے نفس کی تربیت کی جائے اور وحی و الہام کے طریقے سے معرفت حاصل کی جائے ، حقیقت کا ادراک ذوق اور شعور سے کیا جائے ، نہ کہ نطق و کلام اور بحث و قیاس سے ۱۔ ان حضرات

۱۔ اس عہد کے مشہور صوفیا :

۱۔ ابراہیم بن ادہم (سال وفات ۱۹۰ھ)

۲۔ شفیق بلخی ، (سال وفات ۱۹۵ھ)

۳۔ معروف کرخی ، (سال وفات ۲۰۰ھ)

نے تصوف کے موضوع پر متعدد کتابیں بھی لکھیں، جس طرح حضرات فقہاء نے علم فقہ پر تصنیف و تالیف کا سلسلہ شروع کیا تھا۔

تفسیر قرآن سے مفسرین کرام کے شغف اور درس مسائل شرعیہ سے فقہاء عظام کے انہماک نے ان حضرات کو احادیث نبویہ کی طرف متوجہ کیا، اس لیے کہ حدیث نبویؐ کو پیش نظر رکھے بغیر اور استفادہ کیے بغیر تفسیر و فقہ کا علم مکمل نہیں ہو سکتا تھا۔ چنانچہ جب علم حدیث کی طرف توجہ مبذول ہوئی تو جمع و ترتیب حدیث کا کام شروع ہوا اور اس طرح ”علم حدیث“ وجود میں آ گیا۔

یہ فن بھی بہت سی شاخوں میں منقسم ہو گیا۔

چنانچہ اس سلسلے میں راویان حدیث کی سوانح عمری اور احوال پر خصوصی توجہ کی گئی اور ان راویوں کو متعدد طبقات میں تقسیم کیا گیا۔

راویوں کے طبقات اس لیے قائم ہوئے کہ تمام راوی یکساں نہیں تھے، کوئی بلا کا ذیبن تھا، لیکن حافظہ کمزور تھا، کوئی سچا تھا، لیکن تذکیر و موعظت کے لیے سنی سنائی باتوں کو بھی حدیث کے نام سے بیان کر دیتا تھا، کسی کے عقائد، عامہ مسلمین کے عقائد سے الگ اور جدا تھے، لیکن عقیدے کے اختلاف کے باوجود اس کا ثقہ یعنی سچا ہونا مسلم تھا، چنانچہ صحیح بخاری کے راویوں میں شیعہ راوی بھی ملتے ہیں، بعض ایسے راوی بھی تھے جو ثقہ تھے، لیکن سنی ہوئی بات کے مغز اور مفہوم پر پورے طور سے حاوی نہیں ہو پاتے تھے، لہذا گو ان کی روایت سچی ہوتی تھی، لیکن اسے مجتہد قبول کر لینا بھی ممکن نہ تھا۔

بعض ایسے بھی تھے جن کے ثقہ ہونے پر اتفاق تھا، لیکن وہ فقیہ نہیں تھے اور ان کا فقیہ نہ ہونا ان کی روایت کو صحیح ہونے کے باوجود، جوں کا توں قبول کر لینے میں مانع تھا۔ بعض کا حافظہ کمزور تھا، یہ کمزوری ان کے ثقہ ہونے پر بھاری تھی۔ بعض (باقی حاشیہ صفحہ آئندہ)

اس طرح راویوں کے احوال و سوانح سے متعلق علما و فقہا نے تالیف اور تعین کا سلسلہ شروع کر دیا، تاکہ ان کے حالات صحت و استناد کے ساتھ نظر کے سامنے رہ سکیں۔ یہی وہ منزل ہے جہاں سے علم تاریخ کی تکوین ہوتی اور علم انساب کا ظہور ہوتا ہے^۱۔

مسلمانوں میں علم تاریخ کی نشو و نما کے مذکورہ سبب کے علاوہ اور اسباب بھی تھے، ان میں ایک سبب علم جغرافیہ یا تقویم البلدان کی معرفت بھی ہے، کیونکہ طلب حدیث کے سلسلے میں راویوں کو ایک شہر سے دوسرے شہر میں، ایک مقام سے دوسرے مقام تک، بعض اوقات ایک ملک سے دوسرے ملک میں سفر کر کے جانا پڑتا تھا۔ حج کے زمانے میں مکہ مکرمہ کا سفر اختیار کرنا پڑتا تھا، قواعد فقہ کی تطبیق کے سلسلے میں بھی سفر کی ضرورت پیش آتی تھی، مثلاً مسلمانوں کی مفتوحہ سرزمین پر خواہ وہ از روئے صلح زیر نگین آئی ہو، یا دست و بازو کی قوت سے حاصل ہوئی ہو، خراج اور جزیہ کس طرح اور کیونکر وصول کیا جائے؟ ان تمام چیزوں کے لیے معرفت بلاد ضروری تھی اور قضیہ زمین بر سر زمین کے اصول پر از روئے مشاہدہ و معائنہ ہی کوئی صحیح فیصلہ کیا جا سکتا تھا۔

اس علم کی داغ بیل تو رشید کے زمانے میں پڑ گئی تھی اور اس نے برگ و بار لانا شروع کر دیے تھے، لیکن بہت زیادہ پھیلا نہیں تھا، نہ

(بقیہ حاشیہ صفحہ گزشتہ)

وضاع اور کذاب تھے، دھڑلے سے حدیثیں وضع کرتے تھے اور رسول اللہ صلی اللہ علیہ وسلم سے انہیں منسوب کر کے بیان کرتے تھے۔ لہذا راویوں کو طبقات میں تقسیم کرنا، ایک بہت بڑی ضرورت بھی تھی اور ایک بہت بڑا کارنامہ بھی۔
(رئیس احمد جعفری)

۱۔ رشید کے ہم عصر مؤرخین :

* الواقدی محمد بن عمر،

* ہشام بن محمد الکلبی اور کئی دوسرے حضرات !

اس سلسلے میں تصنیفات و تالیفات کثرت کے ساتھ عالم وجود میں آئی تھیں — یہ سب کچھ بڑا ، لیکن ہارون رشید کے بعد ۔

علومِ نقیہ کے ساتھ ساتھ اور پہلو بہ پہلو علومِ عقلیہ بھی پروان چڑھتے اور پھلتے پھولتے رہے ، مثلاً فلسفہ ، حکمت ، حساب ، ہندسہ ، طب اور نجوم وغیرہ ۔

ان علوم کے حصول میں عربوں نے ثقافات مختلفہ سے لین دین کیا ۔ یونان ، روم ، فارس ، ہندوستان اور ان جملہ فکری تہذیبوں اور حضارتوں سے جن سے عرب قرب رکھتے تھے اور جنہیں ان علوم و فنون میں درک اور ملکہ حاصل تھا ، دوسری قوموں کی زبانوں سے علوم عقلی سے متعلق کتابوں کا ترجمہ مل گیا اور صرف ترجمے پر اکتفا نہیں کیا ، بلکہ تصرف سے بھی کام لیا اور ان علوم کو اتنا زیادہ اور اس کمال کے ساتھ اپنایا کہ بالکل عربی بنا لیا ۔ غیر زبانوں کی بہت سی کتابوں کے بے تحاشا ترجمے عربی زبان میں ہوئے ۔

ترجمے کی طرف اس لیے زیادہ توجہ مبذول کی گئی کہ ہارون رشید کو اس کام سے غیر معمولی دل چسپی تھی ، وہ بڑی فراخ حوصلگی کے ساتھ ترجمہ کرنے والوں کی حوصلہ افزائی کیا کرتا تھا ۔ اس کے بارے میں مشہور ہے کہ اس نے حکم دے رکھا تھا کہ اپنے جہاد اور فتوحات کے سلسلے میں جو یونانی اور بازنطینی کتابیں وہ ساتھ لایا ہے جو اس سلسلے میں اسے دستیاب ہوئی ہیں ، ان سب کا ترجمہ کر ڈالا جائے ۔ اس کام کو پایہ تکمیل تک پہنچانے کے لیے اس نے بے اندازہ دولت صرف کی اور انعام و اکرام کا ایک نہ ختم ہونے والا سلسلہ شروع کر دیا ۔ اس کا یہ ذوق شوق اور التفات خاص دیکھ کر مملکت کے وزرا اور امرا کس طرح خاموش بیٹھ سکتے تھے ، انہوں نے بھی اپنے بادشاہ کی پیروی کی اور غیر زبانوں کی کتابوں کے ترجمے کے سلسلے میں بے دریغ روپیہ صرف کرنا شروع کر دیا ۔

خلاصہ کلام یہ کہ عباسی حکومت کا پہلا دور نشرِ علم و فن کے اعتبار سے سب سے زیادہ اہم اور دور رس نتائج کا تاریخ اسلام میں حامل

تھا۔ اس زمانے میں بلا مبالغہ صدہا کتابیں علوم قرآن سے متعلق لکھی گئیں، اغسوس اور بد قسمتی کی بات یہ ہے کہ ان کا بڑا حصہ دست برد زمانہ سے ضائع ہو گیا۔ بہر حال اس سے انکار نہیں کیا جاسکتا کہ اس عظیم اور جلیل کارنامے کا سہرا عباسی خلفا کے سر جاتا ہے اور ان میں بارون رشید سب سے پیش پیش نظر آتا ہے۔ اس نے اس کام کو آگے بڑھانے اور کامیاب بنانے میں قدر افزائی کا کوئی دقیقہ فرو گذاشت نہیں کیا۔

۱۷۵ھ (مطابق ۷۹۱ع) میں اس نے اپنے گورنروں اور فوج کے افسروں کو ایک فرمان میں تحریر کیا تھا :

”اما بعد“!

”اس بات کا سختی سے خیال رکھو کہ جو اذان کا التزام کرے اسے ایک ہزار کا عطیہ دے دیا کرو اور جو شخص قرآن کا کام کرے اور علم فقہ کی طلب و تحصیل میں سرگرم ہو، اور مجالس میں نشست و برخاست رکھتا ہو اور ادبی ہفلوں میں پابندی سے شرکت کرتا ہو، اسے دو ہزار دینار کا عطیہ دیا کرو اور جو جمع قرآن کی طرف سرگرمی کا اظہار کرتا ہو اور حدیث کی روایت کرتا ہو اور علوم و فنون سے شغف رکھتا ہو اور ان میں درک اور ملکہ بھی رکھتا ہو، اسے چار ہزار دینار کا عطیہ دیا کرو اور یہ سارا کام اس طرح ہو کہ تمہارے عہد اور زمانے کے جو علما اور فضلا ہوں، ان کی صواب دید اور توثیق کے ماتحت ہو۔ علما اور فضلا کی باتوں کو (گوش ہوش سے) سنو اور (صدق دل سے) ان کی باتیں مانو کیونکہ اللہ تبارک و تعالیٰ ارشاد فرماتا ہے :

”اطيعوا الله و الرسول و اولى الامر منكم!“

”یعنی اللہ کی اور رسولؐ کی اور ان اصحاب امر کی اطاعت کرو جو تم میں سے ہوں!“

عربوں میں سب سے پہلے جو دانش گاہ قائم ہوئی وہ ’بیت الحکمة‘ کے

نام مشہور ہے ، اسے 'خزانۃ الحکمت' کے نام سے بھی یاد کیا جاتا ہے۔

بیت الحکمة کو رشید نے اپنے 'قصر خلد' میں قائم کیا تھا۔ رشید کے بعد اس کے بیٹے ماسون نے اسے اور زیادہ وسعت دی۔ لیکن یہ امر اب تک پردہ راز میں ہے کہ آیا یہ مخزن علوم رشید کے عہد میں صرف ایک دانش گاہ اور مرکز کتب تھا ، یا اس نے ایک مستقل ادارے کی صورت اختیار کر لی تھی ؟

اخبار الحکماء میں وارد ہوا ہے :

”رشید نے ایک سریانی فاضل یوحنا بن ماسویہ کو اس کام پر مامور کیا تھا کہ قدیم طبی کتابوں کا عربی میں ترجمہ کرنے ، جو اسے مختلف شہروں کے سفر (سلسلہ فتوحات و جنگ) کے دوران میں دستیاب ہوئی تھیں اور جنہیں لا کر اس نے اپنے 'خزانۃ الحکمت' میں جمع کر دیا تھا“ ۱۔

کچھ عرصے کے بعد ، یوحنا بیت الحکمة یا خزانۃ الحکمت کے جملہ مترجمین کا سرگروہ اور سربراہ بنا دیا گیا۔ رشید نے اس کے لیے ایک مستقل عملہ فراہم کر دیا تھا ، جو بہترین عالموں اور زبان دانوں پر مشتمل تھا اور جو اس کی نگرانی میں غیر زبانوں سے فصیح و بلیغ عربی میں کتابوں کے ترجمے کیا کرتا تھا۔

فضل بن نوبخت جس کی کنیت ابوسہیل تھی اور جو فارس کا رہنے والا تھا ، فارس کے حکما کی کتابوں کا عربی زبان میں ترجمہ کیا کرتا تھا ۲۔ اسی طرح ایک دوسرا شخص علان — یہ بھی اہل فارس میں سے تھا — بیت الحکمت میں مستقل طور پر ڈم کرتا تھا ، یہ رشید اور ہرامکہ کی ہدایت پر ترجمے کا کام کیا کرتا تھا ۳۔

۱۔ یہ عیسائی تھا۔ (مترجم)

۲۔ اخبار الحکماء ، صفحہ ۳۸۰۔

۳۔ الفہرست ، صفحہ ۲۴۷۔

۴۔ الفہرست ، صفحہ ۱۰۵۔

ان لوگوں کے علاوہ اور بھی بہت بڑی تعداد ایسے لوگوں کی تھی ، جو سریانی ، یونانی اور ادبی زبان کی کتابوں کے ترجمے عربی زبان میں شستگی اور خوبی و روانی کے ساتھ کیا کرتے تھے ۔

رشید کے زمانے میں دوسری زبانوں کی بہت سی مشہور و معروف کتابوں کا ترجمہ عربی میں ہو چکا تھا ۔

جن کتابوں کو دوسری زبانوں سے عربی میں منتقل کیا گیا تھا ان میں علوم طب ، فلکیات ، فلسفہ ، حکمت ، ادب اور افسانہ و قصص کی کتابیں شامل تھیں ۔

یہ علمی سرمایہ اس علمی سرمائے سے بانٹل الگ اور جدا تھا جو غرب مؤرخین اور مصنفین نے مختلف علوم و فنون پر تالیف و تصنیف کی تھیں ، مثلاً لغت ، نحو ، اخبار ، تاریخ اور ان علوم سے متعلق علم کے دوسرے اہم اور ضروری موضوعات !

عہد رشید کی حرکت فکری نے فروغ اور توسیع تہافت کا جس چیز سے اندازہ ہو سکتا ہے وہ یہ ہے کہ اس زمانے میں علم و دانش سے معمور قصوں اور کہانیوں کے بھی عربی میں ترجمے ہونے لگے مثلاً کتاب ' کلید و دمنہ ' عربی میں منتقل کی گئی ، جو آج بھی موجود ہے اور جس کا مطالعہ عربی خوان طبقہ اب بھی بہ کثرت کر رہا ہے ۔ اس کتاب کا موضوع اصلاح اخلاق اور تہذیب نفوس ہے ، اس کا مصنف مشہور اور یگانہ روزگار فیلسوف — جو ہندوستان کا رہنے والا تھا — پیدا ہوا تھا ، اس کتاب کی تصنیف کو دو ہزار سال کے قریب گزر چکے ہیں ، مصنف نے یہ کتاب ایک ہندو راجہ و ایشیم کے لیے لکھی تھی ۔ اس میں جو کہانی بیان کی گئی ہے وہ جانوروں کی زبانی بیان کی گئی ہے ، قصہ نہایت دل چسپ ہے اور حکمت و عبرت اور نصائح سے معمور ہے ۔

یہ کتاب سنسکرت زبان میں لکھی گئی تھی ، سنسکرت سے اس کا ترجمہ زبان تبت میں ہوا ، اس سے قدیم فارسی یعنی پہلوی زبان میں منتقل ہوئی اور پہلوی زبان سے عربی کے ماہر ناظر ادیب اور انشا پرداز

عبدالله بن مقفع^۱ نے پہلی مرتبہ عربی زبان میں ترجمہ کیا ، یہ اسوی عہد کے آخری یا عباسی عہد کے اوائل کا واقعہ ہے ۔

عربوں نے جب اس کتاب کی حکمت و موعظت اور نصیحت و عبرت سے بھری ہوئی باتیں دیکھیں ، تو اس کتاب کو حرز جان بنا لیا ۔ چنانچہ اس کے درس و تدریس اور نقل و بیان کا سلسلہ شروع ہو گیا ۔ بعض اور لوگوں نے بھی اپنے اپنے پیرایہ زبان کے مطابق اس کا ترجمہ کیا ۔

عربوں کے مابین اس کتاب کی پسندیدگی کا یہ عالم تھا کہ عہد رشید میں شعرا نے اسے اشعار کی صورت میں نظم کرنا شروع کر دیا ، تا کہ اس کے واقعات و حکایات آسانی سے حفظ ہو جائیں اور نوک زبان بن جائیں ۔

سب سے پہلے جس شخص نے اس کتاب کو نظم کیا ، وہ فضل بن نوبخت تھا ، یہ ابو جعفر منصور کا خادم خاص تھا ۔

۱۔ ابن مقفع اپنے طرز کا واحد ادیب تھا ، اب تک اس کی تحریر ، معیار اور سند کا کام دیتی ہے ۔ یہ ایرانی تھا ، مذہب کے اعتبار سے پارسی تھا ، اسلام کا مطالعہ کرنے کے بعد اس نے اسلام قبول کرنے کا فیصلہ کر لیا اور اپنے دوستوں سے کہا ، کل جامع مسجد میں (جمعہ کے دن) میں اپنے قبول اسلام کا اعلان کر دوں گا ۔ اس گفتگو کے اٹنا میں پارسی مذہب کے مطابق عبادت کا وقت آ گیا اور اس نے آتش کدے کا رخ کیا ۔

دوستوں نے پوچھا :

”یہ کدھر چلے ؟“

ابن مقفع نے جواب دیا :

”جب تک باقاعدہ مسلمان نہ ہو جاؤں ، موجودہ مذہب پر عمل

کروں گا !“

یہ واقعہ غالباً میں نے ’ادب الجاحظ‘ (مطبوعہ مصر) میں دیکھا تھا ۔

بہت دنوں کی بات ہے ، تفصیل یاد نہیں ، سال وفات ۵۱۴ء ہے ۔

(رئیس احمد جعفری)

ایمان لاحقی نے بھی اسے اپنے انداز میں نظم کیا اور یحییٰ بن خالد برسر کے حضور میں بطور نذر پیش کیا۔

زبیدہ بنت جعفر، یعنی ہارون رشید کی بیوی کے کاتب علی بن داؤد نے بھی اسے منظوم صورت میں پیش کیا۔

ان منظومات کا بڑا حصہ مرور ایام سے ضائع ہو گیا، لیکن کچھ اب بھی محفوظ ہے اور جو ابن مقفع کے ترجمے پر مبنی ہے^۱۔

یہ صرف ایک کتاب کا حال ہے، اس سے اندازہ ہو سکتا ہے کہ اواخر عہد عباسی میں خلفا کے زیر سایہ علمی تحریک کے عروج و فروغ کا کیا عالم تھا؟ اور خاص طور پر ہارون رشید کے زمانے میں تو علمی تحریک اپنے شباب کو پہنچ گئی تھی۔ اس زمانے میں صرف بغداد کے اندر، کئی سو وراق (نقل نویس) موجود تھے، جو ان کتابوں کو لکھا کرتے تھے اور اہل ذوق کے ہاتھوں سے مانگے دام وصول کیا کرتے تھے اور وہ بڑے وسیع پیمانے پر کتابوں کی فروخت کا سلسلہ جاری رکھے ہوئے تھے، جیسا ہمارے آج کل کے زمانے میں ناشران و تاجران کتب کیا کرتے ہیں۔

فروع ادب

عہد رشید میں ادب کو جو فروغ حاصل ہوا ، وہ ایک بہت بڑی اور لمبی کہانی ہے اور اس کی شاخ در شاخ کا سلسلہ بہت دور تک چلا گیا ہے — مثلاً انشا ، خطابت اور شعر وغیرہ ۔

امر واقعہ یہ ہے کہ صدر اسلام میں عربوں کے مابین انشا کی حیثیت قریب قریب معدوم سی تھی ۔ خلفا اور عہد کے مابین جو خط و کتابت ہوتی تھی اور سیاسی یا انتظامی معاملات و مسائل سے متعلق تحریروں کا جو تبادلہ ہوتا تھا وہ بہت کم اور معدوم تھا ۔

البتہ آخر عہد اموی میں اس سلسلے نے وسعت اختیار کر لی ۔ اس کام کو پھیلانے اور بڑھانے میں ایک چھوٹی سی جماعت نے قائدانہ حصہ لیا ، اس سلسلے میں عبدالحمید الکاتب اور ابن مقفع کا نام سرفہرست ہے ۔

پھر خلافت رشید کا دور جب آیا تو یہ فن اتنا منجھ چکا تھا اور تراش خراش کے بعد اتنا صیقل ہو گیا تھا ، کہ اس کے اسلوب طرز اور افکار میں تجدید اور تنوع کی کیفیت نمایاں ہونے لگی ، چنانچہ بہت سے لوگوں نے اس فن میں نابغہ کی حیثیت اختیار کر لی ۔ ان میں عمرو بن بحر الجاحظ سرفہرست ہے اور اس کے علاوہ دوسرے لوگوں کا نام بھی لیا جا سکتا ہے ۔

خطابت کا جہاں تک تعلق ہے ، یہ عربوں میں بہت اچھی طرح معروف تھی ، بلکہ کہنا چاہیے اس فن میں دوسری قوموں سے عرب ممتاز تھے ، اپنی ستانت اسلوب کے اعتبار سے بھی اور اپنی بلاغت کے اعتبار سے بھی ۔ چھوٹے چھوٹے اور مختصر سے جملوں میں ایک دنیائے معانی جلوہ گر نظر آ رہی تھی ۔

عہد اوائلی عباسیہ میں عام طور پر اور رشید کے زمانے میں خاص طور پر یہ فن اور زیادہ ترقی کر گیا۔ اسلوب کی اثر آفرینی اور الفاظ کی مٹھاس پہنے سے کہیں زیادہ بڑھ گئی۔ ساتھ ہی ساتھ افکار و خیالات جدیدہ کی آمیزش نے اس کے رتبے اور مقام کو کہیں سے کہیں پہنچا دیا۔ یہ افکار و خیالات جدیدہ نتیجہ تھے، غیر عرب ادیبوں اور مفکروں کے ادب اور ثقافت سے تاثر کا۔

باقی رہا شعر، تو اس کا جامہ بھی یکسر بدل گیا، عہد جاہلیت میں روزِ اموی عہد میں بھی اس کا جو رنگ تھا، اب اس کا نام و نشان بھی نہیں تھا۔ اب خیالات میں پہلے سے کہیں زیادہ وسعت پیدا ہو گئی تھی، انداز و اسلوب میں بھی غیر معمولی گہرائی پیدا ہو گئی تھی اور یہ نتیجہ تھا اس معاشرت اور طرزِ زندگی کا جو خالصہ عہد عباسی کی پیداوار تھی۔ اب بدویت کی وہ درشتی اور صحرائیت کی وہ سنگلاخی، تہذیب تنعم اور عشرت میں بدل گئی تھی، اب زندگی کے شب و روز خیموں میں اور میدانوں میں اور چشموں کے کنارے نہیں بسر ہوتے تھے۔ اب عالی شان محلات تعمیر ہو گئے تھے، نظر افروز حویلیاں بن گئی تھیں، وسیع کشادہ اور آرام دہ مکانات عالم وجود میں آ گئے تھے، سبزہ زاروں کی کثرت تھی، باغات تھے، نہریں تھیں، پھولوں کی خوشبو سے شبستان حیات مہک رہا تھا۔ باغوں میں ہر قسم کے پھل بکثرت موجود تھے، شیریں اور ٹھنڈا پانی با افراط دستیاب ہوتا تھا۔ کہاں وہ گھٹی ہوئی سی، تنگ سی اور بے مزہ سماج اور سوسائٹی جس میں دم گھٹتا تھا اور کہاں کھلی ہوئی اور وسیع فضا، جو خود شعر و سخن کی ایک نئی لہر پیدا کرتی تھی۔ اب نہ روپے کی کمی تھی، نہ وسائل حیات کی۔ اب تو عیش فراوان اور نعم بے کراں کا دور تھا، طرح دار باندیاں، حسین و جمیل غلامان، بادہ ناب اور عیش بے حساب۔

اقوام غیر کے ادب اور خیالات کا اثر بھی، شعر عربی کے اس تصور اور تنوع اور تجدد پر گہرا پڑا اور اس کے پہلو بہ پہلو عہد رشید کی خوش حالی،

۱۔ یعنی عہد قبل از اسلام (مترجم)۔

ثروت اور امارت نے بھی اپنا اثر ڈالا ، یہ دونوں اثرات صاف طور پر اس ادب جدید کے لفظ و معنی میں نظر آتے ہیں ۔

ہم نے عہد ہارون رشید کے سماج کی عیاشی اور خوش باشی ، سرمستی اور ہوالہوسی نیز بد قیاسی کا ذکر بہت کم کیا ہے ۔ اس چیز نے بہت سے دینی قیود کو گویا بالکل معطل کر دیا تھا ۔ سرمستی اور عیاشی و ہوالہوسی کا رنگ اس زمانے کی شاعری میں صاف طور پر جھلکتا ہے ۔ شراب اور غلمان کا ذکر گویا موضوع سخن ہو کر رہ گیا تھا ۔ فسق و فجور اور معصیت سے آلودہ راتوں کی جھلکیاں ان اشعار میں بکثرت نظر آتی ہیں ، خاص طور پر اس تصویر کے خد و خال ، ابو نواس ، رابعہ بن حباب ، حسین الضحاک ، مسلم بن ولید اور اس طرح کے دوسرے شعرا کے ہاں بہت صاف اور واضح نظر آتے ہیں ۔

اگر ہم یہ کہیں تو ذرا بھی مبالغہ نہ ہو گا کہ :

”ہارون رشید کا زمانہ تاریخ عرب اور تاریخ مسلمانان عالم میں سب

زیادہ فرخندہ خال ، اور ثروت و امارت کا زمانہ تھا — ہر اعتبار سے ۔

شعر و سخن کے اعتبار سے اگر دیکھیں تو یہ زمانہ بکتا نظر آئے گا ۔

اگر ہم ان شعرا کی ایک فہرست تیار کرنا چاہیں جو قصر خلافت سے وابستہ تھے ، یا وزرا ، امکہ کے متوسلین میں شامل تھے ، یا امرائے دولت کی بزم و انجمن کی رونق تھے تو کثرت تعداد کی بنا پر اس فہرست کا تیار کرنا ایک بڑی مہم سے کم نظر نہیں آئے گا ۔

الفہرست کے مصنف ابن ندیم نے ان شاعروں میں سے کچھ کا تذکرہ

کیا ہے اور ان بلیغ قصائد کی تعداد بھی بتائی ہے ، جو انہوں نے نظم کیے

تھے ، تو وہی ایک لمبا چوڑا دفتر بن گیا ہے ۔

زندقہ

فکری تحریک کا ارتقا اور اس کی بے پناہ وسعت ، ساتھ ہی ساتھ مسائل فقہیہ ، علم تشریع ، فن تفسیر ، بعض اہم مسائل میں مجتہدین کا اختلاف آرا ، مذاہب و فرق کا ظہور ، اہم مختلفہ کی فلسفیانہ کتابوں کے نقل و ترجمہ کی کثرت ، غیر عرب اقوام کے مفکرین کا قبول اسلام ۔ ان تمام چیزوں کا نتیجہ یہ نکلا کہ ایک ایسی جماعت پیدا ہو گئی جو دینی عقائد کے لحاظ سے کمزور تھی ، بلکہ کہنا چاہیے ، اس کے دینی عقائد راسخ اور مستحکم نہیں تھے ۔ شرائع اسلامیہ کی لائی ہوئی اور بتائی ہوئی چیزوں کے خلاف ان کے منہ سے الفاظ نکل جاتے تھے جس کا ظاہری مطلب الحاد ہی لیا جا سکتا ہے ۔ یہی وہ لوگ ہیں جن کے لیے زندیق کی اصطلاح وجود میں آئی اور یہ زنداقہ کے نام سے موسوم ہو گئے ۔

جیسا کہ بعض لوگوں کا کہنا ہے زندقہ ایک قسم کی فکری کجی اور لغزش کا نام ہے یا اسے ایسا اجتہاد کہہ لیجیے جو راہ صواب سے کوئی تعلق نہیں رکھتا ، زنداقہ کے بارے میں گفتگو کرتے ہوئے اصمعی نے لکھا ہے :

”ان لوگوں کے زندقے کی بنیاد صرف یہ ہے کہ عربی زبان یہ اچھی طرح نہیں جانتے ۔“

گویا اصمعی کا مطلب یہ ہے کہ یہ لوگ ، جو زندیق کہلاتے ہیں ، صحیح طور پر آیات قرآنی اور احادیث کا مفہوم و مطلب نہیں سمجھ سکتے ۔ یہی وجہ تھی کہ زندقہ صرف بعض مفکرین اور اصحاب رائے کی حد تک محصور تھا ۔ یہ اسی فضا میں برگ و بار لاتا تھا ، جہاں فکری حرکت برسر عروج ہو اور کوفہ و بصرہ ، یہ دونوں شہر اس اعتبار سے خاص

حیثیت رکھتے ہیں ، ان دونوں شہروں کے بعد یہ چیز بغداد میں بھی پہنچی لیکن نہضت علمی کے انتہاش اور پختگی کے بعد ۔

خلیفہ دین اسلام کا محافظ

خلیفہ دین اسلام کی حفاظت کا ذمہ دار ہوتا ہے ، اس کا فرض ہے کہ اپنی اس ذمہ داری سے پورے طور پر عہدہ برآ ہو۔ اس کا کام یہ بھی ہے کہ احکام اسلامی کی تطبیق کرے ، اسلام کا کلمہ بلند کرے ۔ اس پر لازم ہے کہ ان لوگوں کی سرزنش کرے جو جادہ صواب سے منحرف ہوں اور مسلمان کھلاتے ہوں ۔ اسلام کے خلاف کہتے ہوں اور چلتے ہوں ۔ خلیفہ کا یہ فرض ہے کہ ان کے فتنے کو پھیلنے نہ دے ، انہیں سزا دے اور کیفر کردار کو پہنچائے ، ان کی فساد انگیزیوں اور گمراہیوں کو عام نہ ہونے دے ۔

بنو عباس کے خلفا اول نے اس کام کو اپنے نقطہ نظر سے بہ حسن و خوبی انجام دیا ۔ انہوں نے زندیقوں کے ساتھ کسی قسم کی رعایت نہیں کی ، انہیں سزائیں دیں اور اگر ضرورت محسوس کی ، اور اس کے سوا کوئی دوسرا چارہ نہ دیکھا تو سزائے قتل بھی دی ۔ اس معاملے میں کسی کمزوری ، مداخلت یا رحم سے کام نہیں لیا ۔ آخر نوبت یہاں تک پہنچ گئی کہ زندیق کا لفظ ایک برا اور خطرناک لفظ بن گیا ۔ دشمن سے انتقام لینا ہوتا تو اسے زندیق مشہور کر دیتے اور اس طرح اسے سزائے قتل کا نشانہ بنا دیتے ۔

عباسی خلفا میں ابو جعفر منصور تو زندیقوں کے پیچھے ہاتھ دھو کر پڑ گیا تھا ۔ کسی زندیق سے در گزرنا اس کے لیے ممکن ہی نہ تھا ۔ اس کے عہد میں حرکت فکریہ نے پھلنا پھولنا اور برگ و بار لانا شروع کر دیا تھا ، لہذا زندیقوں کا وجود بھی شروع ہو گیا تھا اور وہ کسی قیمت پر زندیقوں کو معاف کرنے کے لیے تیار نہ تھا ۔

ابو جعفر منصور کے بعد اس کا بیٹا مہدی سریر آرائے خلافت ہوا ۔

مہدی زندیقوں کے معاملے میں باپ سے بھی دو قدم آگے تھا ۔ بڑی

سختی کے ساتھ اس نے زندیقوں کو کیفر کردار تک پہنچایا اور انہیں

عبرتناک سزائیں دیں۔ ان کی ایک بڑی تعداد کو اس نے قتل تک کرنے سے گریز نہیں کیا۔

مہدی کے دونوں بیٹے — ہادی اور رشید — بھی اس معاملے میں باپ کے قدم بہ قدم چلے، یہ دونوں بھی زندیقوں کے سخت مخالف تھے اور ان کے ساتھ نہایت سخت برتاؤ کرتے تھے اور ان کے ساتھ ذرا بھی رحم و مروت کا برتاؤ نہیں کرتے تھے۔

اور ان سب میں رشید تو زندیقوں کا سب سے بڑا دشمن تھا۔ کسی شخص پر زندقی کی تہمت اگر ثابت ہو جائے تو پھر ایک لمحے کے لیے بھی وہ اس کی توقع نہیں کر سکتا تھا کہ اس کے ساتھ رحم و رعایت کا برتاؤ کیا جائے گا یا اسے معاف کر دیا جائے گا یا اسے ہلکی سزا دے دی جائے گی، کیونکہ رشید ہر جرم معاف کر سکتا تھا، مگر زندیق کو بخش دے، یہ کسی طرح بھی ممکن نہیں تھا۔

شعوبیت

اب ہم شعوبیت کو زیر بحث لائیں گے لیکن شعوبیت زندہ ہے مختلف شے ہے ۔

اختصار (لیکن جامعیت) کے ساتھ اس موضوع پر ہم گفتگو کریں گے۔ صدر اسلام میں ، اور خاص طور پر عہد اموی میں ، عرب ، غیر عرب لوگوں کو ، جو مسلمان ہو چکے ہوں اور ان کے دائرہ ولا میں داخل ہو چکے ہوں ، 'مولیٰ' کہا کرتے تھے ۔

آخر غیر عرب مسلمان ، بلاد عربیہ میں خاص طور پر عراق و شام اور حجاز وغیرہ میں آ کر اقامت گزریں ہو جایا کرتے تھے ۔ یہاں آنے کے بعد جس کسی کو مناسب سمجھتے اس سے رشتہ ولا قائم کرنے کی کوشش کرتے اور کامیاب بھی ہو جاتے تھے اور اپنے آپ کو اسی شخص کے قبیلے کی طرف منسوب کرنے لگتے ، اگرچہ درحقیقت اس قبیلے سے ان کا کوئی تعلق نہ ہوتا۔ مولیٰ بن کر یہ بعض حقوق قرابت نسب کے مانند — اگرچہ سب نہیں — حاصل کر لیتے تھے ۔ مثلاً حمایت ، تائید اور مساعدت وغیرہ ۔ یعنی اگر انہیں کسی طرف سے کوئی خطرہ ہوتا تو جس شخص کے یہ مولیٰ ہوتے اور جس قبیلے سے ان کا انتساب ہوتا وہ انہیں بچاتا ، اس طرح اور بھی بعض رعایتیں انہیں مل جاتیں ۔

جو عرب اپنی قومیت کے بارے میں زیادہ متعصب تھے ، وہ ان مولیٰ کو — مسلمان ہونے کے باوجود — برابر کا صلہ نہیں دیتے تھے ۔ مثلاً کبھی ان کی کنیت سے انہیں نہیں پکارتے تھے ، صرف ان کے نام سے یا لقب سے پکارا کرتے تھے ، اس لیے کہ ان کے نزدیک کنیت بڑے وقار اور اعزاز و احترام کی چیز تھی — جس کا ایک عرب کے سوا کوئی غیر عرب

مستحق نہیں ہو سکتا تھا —

اسی طرح سفر کے موقع پر ان موالی کو یہ عرب اپنے ساتھ کی صف میں سفر نہیں کرنے دیتے تھے۔ ہمیشہ انہیں اپنی سواری کے پیچھے رکھتے تھے اور جب دسترخوان بچھایا جاتا اور عرب کھانے کے لیے بیٹھتے تو موالیوں کا کام یہ تھا کہ خدمت کریں اور کھڑے رہیں، وہ شریک دسترخوان نہیں ہو سکتے تھے اور اگر کسی غیر عرب کو اس کے علم و فضل کی وجہ سے کھانے میں شریک بھی کرتے تو اس کی جگہ وہاں متعین ہوتی جہاں کھانا تیار ہوتا ہے تاکہ دیکھنے والا جان لے اور محسوس کر لے کہ یہ شخص عرب نہیں ہے۔

کسی عرب کی نماز جنازہ میں اگر ایک عرب بھی نمازیوں میں موجود ہو، خواہ کیسا ہی نکما کیوں نہ ہو، کوئی غیر عرب یعنی موالی نہیں پڑھا سکتا تھا۔

اگر کوئی شخص کسی موالی کی لڑکی سے شادی کرنا چاہتا تو اس کے لیے ضروری تھا کہ یہ رسم اس عرب کی اجازت سے انجام دی جائے جس کا موالی لڑکی کا باپ ہے۔ اگر وہ نکاح کرنے والے کو اجازت دے دے تب ہی وہ موالی کی لڑکی سے نکاح کر سکتا تھا۔

عربوں کا ایک گروہ تو اس معاملے میں اس درجہ متعصب تھا کہ ان لوگوں کے جو بیٹے غیر عرب بیویوں کے بطن سے ہوتے تھے، ان کے لیے انہوں نے 'مولدین' کا لفظ ایجاد کیا تھا اور اس عرب کو، جس کی ماں عربی نہ ہو، یہ 'ہجین' کہا کرتے تھے۔ ہجین کے معنی از روئے لغت، عیب نقص اور عدم کمال کے ہیں، اور اس لفظ سے ان کا یہی مطلب ہوتا تھا۔

بنو امیہ کے اوائل عہد میں یہ رسم چل پڑی تھی کہ کسی ایسے اسوی کے ہاتھ پر خلافت کی بیعت نہیں کرتے تھے جس کی ماں غیر عربی ہو۔ اگرچہ وہ شخص استعداد و استحقاق اور اہلیت و صلاحیت کے اعتبار سے کتنا ہی موزوں کیوں نہ ہو۔

اس ذہنیت کا نتیجہ یہ ہوا کہ بعض نہایت ہی اہل اور مستحق لوگ

منصب خلافت سے محروم رہ گئے ، حالانکہ دوسروں کا ان سے کوئی مقابلہ ہی نہیں کیا جا سکتا تھا ۔

مشہور قائد (سالار) مسلمہ بن عبدالملک — مثال کے طور پر — امویوں میں بہترین شخص تھا ، فہم و فراست اور تدبیر کے اعتبار سے یکتا ، شجاعت اور بہادری میں منفرد ۔ محاربات و فتوحات کے سلسلے میں اس نے شاندار اور وقیع و مجید کارنامے انجام دیے ہیں اور ناقابل فراموش بھی ، لیکن اپنے باپ — عبدالملک — کے بعد مسند نشین خلافت وہ صرف اس لیے نہ ہو سکا کہ اس کی ماں عرب نہ تھی ، رومیہ تھی ۔

روایت ہے کہ ایک مرتبہ خلیفہ عبدالملک بن مروان نے اپنے ایک بیٹے کے لیے اشراف عرب میں سے ایک شخص کو اس کی لڑکی کے لیے پیام نکاح دیا ۔

جواب میں لڑکی کے باپ نے کہا :

”امیرالمومنین ! آپ کا ارشاد سر آنکھوں پر ، لیکن بندے کو اپنے

’ہجین‘ بیٹے سے تو دور ہی رکھیے ۔“

یعنی مطلب یہ کہ میں آپ کے ایک صاحبزادے کو اپنا داماد بنانے سے معافی چاہتا ہوں جو آپ کے ان صاحبزادوں کی فہرست میں شامل ہے جن کی مائیں عرب نہیں ہیں ۔

یہ ذہنیت عربوں میں عام تھی ، نہ اس سے بدوی محفوظ تھے نہ شہری ۔ یہ جذبہ رجال دولت کے طبقہ عالی میں بھی رچ بس گیا تھا ، دوسرے طبقات میں بھی ، حتیٰ کہ عوام تک میں اور غالباً اس کا سبب یہ تھا کہ عربوں میں یہ شعور راسخ ہو گیا تھا کہ وہ غیر عرب عناصر پر فضیلت رکھتے ہیں ، اس لیے کہ وہ عرب ہی ہیں جنہوں نے اپنے زور شمشیر سے بلاد و امصار فتح کیے اور ان عجمی عناصر کو قوت اور طاقت کے بل پر سرنگوں کیا ۔ وہ عرب ہی تھے جنہوں نے اسلام کی تبلیغ کی اور اسے پھیلا با ، اور ان عجمیوں کو ایمان کی دولت سے مالا مال کیا اور حق کے راستہ پر استوار کیا ، اور کفر کی وادی سے اسلام کے راستے پر لا کھڑا کیا ۔

واقعات و حقائق اس امر کے شاہد ہیں کہ اموی خلفاء عربوں میں اس

ذہنیت — عربی عصبیت — کو فروغ دینے اور پھلنے پھولنے کی حوصلہ افزائی کرتے رہے۔

لیکن انہوں نے ایسا کیوں کیا؟

”اس کا سبب یہ نہیں تھا کہ وہ سوائیوں سے نفرت کرتے تھے۔ یا انہیں بہت زیادہ پست اور اپنے تئیں بہت زیادہ اعلیٰ و ارفع سمجھے تھے، بلکہ اس کا اصل سبب یہ تھا کہ وہ دیکھ رہے تھے، سوائیوں کی تعداد میں یوماً فیوماً غیر معمولی اضافہ ہوتا جا رہا ہے اور بلاد عرب میں وہ پھیلتے جا رہے ہیں، لہذا بجا طور پر وہ خائف ہوئے کہ اگر حالات کی رفتار یہی رہی تو یہ عجمی امور و معاملات پر حاوی ہو جائیں گے، یہی وجہ تھی کہ انہوں نے سرے سے سوائی بنانا ہی تقریباً ختم کر دیا تھا۔ خواہ ولا کی تمنا کرنے والا کتنے ہی اچھے اور وقیع کارنامے انجام نہ دے چکا ہو!“

روایت ہے کہ امیر معاویہ بن ابی سفیان نے ایک دفعہ زعم عراق احنف بن قیس کو اپنی بارگاہ میں طلب کیا، جو برد باری، اصابت رائے اور فہم و فراست میں یکتا مانے جاتے تھے، انہوں نے گفتگو شروع کرتے ہوئے کہا:

”اے احنف! میں دیکھتا ہوں کہ یہ سوائی برابر بڑھتے جا رہے ہیں اور ایک مستقل خطرے کی صورت اختیار کرتے جا رہے ہیں۔ مجھے تو ایسا محسوس ہوتا ہے کہ اگر یہی لیل و نہار رہے، تو یہ عربوں پر غالب آ جائیں گے اور حکومت پر قابض و متصرف ہو جائیں گے۔ میری رائے تو یہ ہو رہی ہے کہ ان کی ایک خاص تعداد کو قتل کر دوں اور باقی ماندہ لوگوں کو دوسرے طریقوں سے زچ کر دوں، — بتاؤ تمہاری رائے کیا ہے؟“

احنف نے اس رائے سے اتفاق نہیں کیا اور امیر معاویہؓ کو آخر کار اس پر آمادہ کر لیا کہ اپنے فیصلے کو عملی جامہ نہ پہنائیں!

غالباً امیر معاویہؓ کے دل میں یہ خیال حضرت عمر بن الخطابؓ

کے حادثہ قتل کے بعد پیدا ہوا جنہیں ایک فارس کے رہنے والے نے قتل

کیا تھا۔

علاوہ ازیں امیر معاویہؓ اس امر سے بھی بہت اچھی طرح واقف تھے کہ حضرت عثمانؓ بن عفان خلیفہ ثالث کے قتل میں اور فتنہ و فساد کو پھیلانے اور بڑھانے میں یہ لوگ بڑھ چڑھ کر حصہ لے رہے تھے، جنہوں نے ان کے گھر کا محاصرہ کر کے انہیں شہید کر دیا تھا۔ اس جگہ ایک بات اور بھی پیش نظر رکھنی چاہیے۔

موالیوں کے بارے میں یہ رائے تنہا امیر معاویہؓ کی نہیں تھی، بلکہ ان کی اس رائے میں مفکرین عرب کی ایک بہت بڑی تعداد شریک اور ہم نوا تھی، ان لوگوں کے دل میں یہ احساس جاگزیں ہو گیا تھا کہ یہ فتوحات واسعہ تمام تر، انہی کے دست و بازو کا نتیجہ ہیں اور ان فتوحات کے باعث متعدد قومیں ان کے پرچم تلے آ گئی ہیں، جو اپنی ایک مخصوص تاریخ اور مخصوص مذہب و ثقافت اور تمدن و حضارت رکھتی ہیں۔ اگر کسی دن ان مفتوح قوموں کے اندر قومیت کا جذبہ پیدا ہو یا ابھرا—خواہ یہ واقعہ کتنے ہی عرصہ بعد پیش آتا، لیکن پیش آنا یقینی تھا، تو سیادت عربیہ خطرے میں پڑ جائے گی اور وہ اس کا مقابلہ نہیں کر سکے گی اور واقعات نے ثابت کر دیا کہ بعد میں ہوا بھی ایسا ہی۔

بہر حال واقعہ کچھ بھی ہو، عربوں کی اس قومی عصبیت کا رد عمل ہونا لازمی تھا اور وہ ہو کر رہا۔ غیر عرب مؤرخین اس رد فعل سے پورے طور پر متاثر ہوئے، چنانچہ ان کے دل میں اس عربی عنصر کے خلاف غم و غصہ، نفرت و غضب اور حسد پیدا ہوا جو ان پر حکومت کر رہے تھے، اور ان کے ساتھ اخوت اور مساوات کا برتاؤ کرنے سے انکار کر رہے تھے، حالانکہ اسلام نے اخوت و مساوات کی تعلیم دی تھی اور اس پر بہت زیادہ زور دیا تھا۔

سب سے پہلے جن لوگوں میں یہ احساس پیدا ہوا اور جنہوں نے اس ہیج پر سوچا، یہ ان ایرانی موالیوں کی اولاد میں سے تھے، جنہیں اپنی تہذیب کا دور یاد تھا اور اس پر یہ نازاں بھی تھے، جنہیں اپنا عہد استقلال و حریت یاد تھا اور اسے اب تک یہ فراموش نہیں کر سکے تھے،

اس لیے کہ سر زمانے کو گزرے ہوئے ابھی کچھ بہت زیادہ مدت نہیں گزری تھی ۔

لیکن امویوں کے عہد میں ان کے لیے اپنے احساس اور جذبے کو ظاہر کرنا کسی طرح بھی ممکن نہ تھا ، اس لیے کہ جانتے تھے کہ اگر ایسا کیا تو بری طرح سزا و عقاب اور انتقام کا شکار ہوں گے ۔

روایت ہے کہ شاعر اسماعیل بن یسار جو فارسی الاصل تھا ، ایک مرتبہ خلیفہ ہشام بن عبدالملک کی خدمت میں حاضر ہوا اور اس کی مدح میں ایک پر زور قصیدہ سنایا ، اس میں از راہ تعشلی اس نے اپنے پر شوکت ماضی پر اظہار فتخار بھی کیا تھا ، لیکن ہشام یہ بات برداشت نہ کر سکا ۔ برہم ہو گیا ، حکم دیا ، قصیدہ خواں کو فوراً بند کر دیا جائے ۔ پھر فرمان صادر کیا کہ شاعر کو درے لگائے جائیں اور فوراً دربار سے نکال دیا جائے اور صرف اسی پر اکتفا نہیں کیا بلکہ اسے جلاوطن بھی کر دیا ۔

جب اموی حکومت ختم ہو گئی اور اہل فارس کی مدد سے عباسی حکومت قائم ہوئی تو وہ ان موالیوں سے بے نیاز نہ رہ سکی ، جیسا کہ گزشتہ صفحات میں ہم بیان کر چکے ہیں ، عباسیوں نے عجم کے موالیوں کو وزارت کے مناصب پر فائز کیا اور انہیں باقاعدہ طور پر امور حکومت میں شریک و سہم بنا لیا ۔

اس طرز عمل کا نتیجہ یہ نکلا کہ عربی عنصیت کا طوفان سرد پڑ گیا اور جو لوگ اس کے خلاف صف آرا تھے ، وہ بھی اپنی سرگرمیاں معطل یا محدود کرنے پر یہ تقاضائے حالات مجبور ہو گئے ، اس لیے کہ اب اصل وجہ پر خاش قریب قریب معدوم ہو چکی تھی ۔

اس کے بعد وہ دور شروع ہوا جسے حریت فکر کے دور سے تعبیر کیا جا سکتا ہے ۔ اظہار رائے کی آزادی اب بڑی حد تک حاصل ہو چکی تھی ، اس لیے کہ حضرات علمی و ادبی کے ارتقا کا نتیجہ اس کے سوا کچھ اور ہو بھی نہیں سکتا تھا ، خاص طور پر عراق میں تو یہی صورت تھی ۔ یہاں جو عناصر موجود اور برسرکار تھے ، انہوں نے عربی عنصر سے بغض و نفرت

رکھنے والے سوالیوں کے جذبے کو اور زیادہ تیز اور چوکھا کر دیا ۔ اس سلسلے میں انہوں نے بہت کچھ کہا اور بہت کچھ لکھا اور عرب قومیت کے خلاف دل کا غبار نکالنے اور عربوں کو نیچا دکھانے کے سلسلے میں کوئی کسر نہیں اٹھا رکھی ۔ اس کیفیت نے ایک مستقل تحریک کی صورت اختیار کر لی ۔ جو ”شعوبیت“ کے نام سے موسوم ہے اور ”شعوبی“ کا لفظ اس شخص کے لیے استعمال کیا جاتا جو عربی عنصر سے نفرت رکھتا ہو ، یا کم از کم عربی عنصر کو غیر عربی عنصر پر فضیلت اور ترجیح نہ دیتا ہو ۔

اواخر عہد اموی میں جو شعوبی منظر عام پر آئے ، وہ کہا کرتے تھے :
 ”اللہ تبارک و تعالیٰ نے انسان کی تخلیق مٹی سے کی ہے ، تمام انسان ایک شخص واحد — آدم — کے صلب سے ہیں ، پھر خدا نے لوگوں کو شعوب و قبائل میں تقسیم کر دیا تاکہ ایک دوسرے کو آسانی کے ساتھ پہچان لیں ۔“

نیز یہ کہ دین مسلمانوں کے درمیان مساوات اور مومنوں کے مابین اخوت کا علمبردار ہے اور وہ عجمی پر ہرگز عرب کو ترجیح و فضیلت نہیں دیتا ، البتہ فضیلت کی بنیاد جو اس نے قائم کی ہے وہ تقویٰ ہے پھر عربی عصبیت کے علمبرداروں کو یہ کیا ہو گیا ہے کہ وہ دوسروں کے ساتھ مساوات کا برتاؤ نہیں کرتے اور دوسروں کو اپنے برابر کا نہیں سمجھتے ؟
 عہد عباسیہ میں شعوبیت نے اور زیادہ وسعت اختیار کی ، نوبت یہاں تک پہنچ گئی کہ یہ لوگ کہنے لگے :

”محاسن و مزایا اور فضائل و کمالات کے اعتبار سے دوسروں کے مقابلے میں عرب بیچ اور کم تر ہیں ۔“

بعض شعوبی ذہنیت رکھنے والے شعرا نے عربوں کی ہجو لکھنے میں بھی تامل نہیں کیا ، ایک شاعر کہتا ہے :

فی بلدة لم تصل ”عکن“ بہا طنباً

ولا خباء ولا ”ہک“ و ہمدان“

ولا "الجريم" ولا "نهد" بھا وطن
لكنھا لسنی الاحرار او طان
ارض تنبی بھا كسری ساكند
نما بھا من—بنی اللغناء—انسان

یعنی :

ایک ایسے شہر میں جہاں نہ عکن نے خیمے گاڑے تھے
نہ بک و بخدان نے قدم رکھے اور خیمے نصب کیے تھے
نہ جرم اور نہ نهد نے جہاں وطن بنایا تھا ،

ہاں آزادی کے متوالوں کا وطن بے شک وہیں ہے ،
یہ وہ سر زمین ہے جہاں کسری نے اپنے محل بنائے تھے
اور عربوں کے قدم سے یہ زمین پاک تھی ۔

ان شعویوں میں بڑے بڑے علما اور راویان ادب پیدا ہوئے ، انہوں
نے مثالب عرب اور محامد عجم میں بہت سی کتابیں تصنیف و تالیف کیں ،
انہوں نے ان ہجویہ اشعار کو بھی مرتب کیا اور ان کی جمع و ترتیب کی
جو قبائل عرب کے شعرا نے موزوں کیے تھے ۔ انہوں نے خود بھی کتابیں
لکھیں اور عربوں کی ہجو کی ۔ کسی قبیلے کو ، ختلی کہہ قریش تک کو
نہیں چھوڑا ۔

شعویوں کے قدم برابر آگے ہی کی طرف بڑھتے گئے ۔

انہوں نے اخبار و تاریخ میں تعریف کرنے سے بھی گریز نہیں کیا ۔
ادب عربی میں خود ساختہ طور پر عربوں کے خلاف مواد جمع کیا اور اسے عربوں
ہی کی طرف بالکل غلط طور پر منسوب کر دیا اور صرف اسی پر اکتفا نہیں
کیا ، بلکہ حدیثیں تک گھڑ لیں اور انہیں رسول اللہ صلی اللہ علیہ وسلم کی
طرف منسوب کیا ۔ انہوں نے تاریخ ، ادب اور دین ہر چیز کا بیڑا غرق
کر دیا اور یہ سب کچھ عربی عنصر کو زک دینے کے لئے تواتر اور تسلسل
کے ساتھ کرتے رہے ۔ کسی میں یہ حوصلہ بھی نہ تھا کہ انہیں ان
حرکتوں سے روک سکتا یا باز رکھ سکتا ، اس لیے کہ عباسی حکومت اپنے

نظم مملکت کے سلسلے میں عرب اور غیر عرب دونوں سے دم نہیں تھی اور اہل فارس سے خاص طور پر۔ جنہوں نے عباسی مملکت کی تشکیل و تخلیق میں غیر معمولی حصہ لیا تھا اور انہی کے ہاتھ میں تمام دار تھی، وزارت کے مناصب بھی انہی کے ہاتھ میں تھے۔

شعوبیت کے اسرار و رموز، اغراض و مقاصد اور عوامل و محرکات پر ایک تحقیقی نظر ڈالی جائے تو یہ بات اظہر من الشمس نظر آ جائے گی کہ یہ فارسی قومیت کے احیا اور شعور کی پیداوار تھی۔ اس کا آغاز تو اس طرح ہوا کہ امویوں کی حکومت اور سلطنت کے خلاف عباسیوں کی تائید و نصرت کرتی ہوئی نمایاں ہوئی، اس کے بعد اس کا دائرہ فکر و نظر عمومی طور پر عربی سیادت کے خلاف محاذ قائم کرنے اور رکھنے کے لیے وقف ہو گیا۔ یہ دعوت—اور تحریک—شروع شروع میں خاصی کامیاب ہوئی اور اہل فارس کی بعض شخصیتوں نے بہت بلند رتبہ اور مقام حاصل کر لیا اور اس مملکت کے سیاسی مطلع پر اس طرح کے لوگ سہر و ماہ کی طرح چمکنے لگے۔ ان میں سب سے زیادہ نمایاں اور اہم شخصیت ابو مسلم خراسانی کی تھی، اسے اگر موقع ملتا تو بلاشبہ اس نے عباسیوں کو برسر اقتدار لانے کے تھوڑی ہی مدت کے بعد عرب حکومت کے بجائے فارسی حکومت قائم کر لی ہوتی۔ بلکہ اگر ابو جعفر منصور کی حکمت عملی اور تدبیر نے اپنا کرم نہ دکھایا ہوتا تو ضرور ایسا ہو چکا ہوتا۔

ابو مسلم خراسانی سے نجات پانے کے بعد میدان صاف ہوا تھا کہ براسکے آٹپکے، یہ اس طرح آئے کہ بالکل چھا گئے۔ ان کے عہد میں شعوبیت خوب برگ و بار لائی اور اس کی شاخیں دور دور تک پہنچیں اور ان کی وزارت کے زیر سایہ فارسی قومیت کی جڑ زیادہ سے زیادہ مضبوط ہوتی چلی گئی۔ اس کا اثر، حکومت، سیاست اور نظم مملکت پر بہت گہرا پڑا، جو ایک ثابت حقیقت ہے!

حصہ ششم

رشید کا نظام مملکت

★ نظم مملکت

★ قضاة

★ آمدنی کے وسائل

★ اقتصادی حالت

عباسیوں کا نظریہ سلطنت

عباسیوں کے اوائل عہد حکومت میں جو نظریہ سلطنت اور حکومت کے بارے میں چلا ہوا تھا وہی تھا، جو فارس کے سدوک و سلاطین کا اپنے زمانے میں رہا کیا تھا جو ”نظریہ حق الہی مقدس“ کے نام سے موسوم تھا، جس کا مطلب یہ تھا کہ خلیفہ کو درحقیقت اللہ تعالیٰ نے اسارت و سیادت اور حکومت و سلطنت تفویض کی ہے، جیسا کہ خود رشید نے اپنے ایک فرمان میں جو مال دولت کے نام لکھا گیا تھا تحریر کیا :

”اللہ تعالیٰ امیرالمومنین کو دوست رکھتا ہے اور اسے بھی دوست رکھتا ہے جسے امیرالمومنین دوست رکھتے ہوں۔ وہ بھی اس کا حافظ و نگہبان ہے، جس کی امیرالمومنین رکھوالی کرتے ہوں، اس نے انہیں اپنا خلیفہ بنایا اور سلطنت عطا کی ہے اور وہ ان تمام امور کا قیام ہے جنہیں امیرالمومنین مقدم رکھیں، یا مؤخر کر دیں!“

یہ نظام حکومت آمریت (ڈکٹیٹر شپ) کے سوا کچھ نہیں ہے، اس لیے کہ اس کی رو سے خلیفے کو، لوگوں کی جان و مال پر تصرف کا پورا پورا حق — غیر مسئول طور پر — حاصل ہو جاتا ہے، بغیر کسی شرط اور پابندی کے۔ بلکہ قیود شریعت اسلامیہ کے بغیر بھی، کیونکہ قیود شریعت کے بڑے حصے کی تفسیر اور تقدیر نتائج صاحب سیادت مقدمہ یعنی امیرالمومنین کے ہاتھ میں آ جاتی ہے، لہذا قوم کی قسمت تمام شخص واحد کے رحم و کرم پر منحصر ہو کر رہ جاتی ہے۔ اگر وہ نیک، عادل اور پارسا ہے تو قوم کی حالت ٹھیک رہے گی اور وہ آسائش اور اطمینان کی

زندگی بسر کرنے کی ، اور اگر صورت برعکس ہے تو وہ ظلم ، ہلاکت اور مصائب و نوائب کا شکار ہو کر رہ جائے گی ۔

یہ نظریہ سلطنت و حکومت ، خلافت کے اس مفہوم کی یکسر نفی ہے ، جو خلفا راشدین کے زمانے میں مراد لیا جاتا تھا ، اس لیے کہ اس زمانے میں خلافت انتخابی اصول پر مبنی تھی اور اس کی قوت کا مرجع قوم تھی اور اس کے احکام و فرامین مطلق العنانہ نہیں ہوتے تھے ، بلکہ قرآن کریم اور سنت نبویؐ کی روشنی میں ہر سرکار آتے تھے ، جیسا کہ ابوبکر صدیقؓ نے اپنے ایک خطبے میں ارشاد فرمایا تھا :

”اگر میں ٹھیک سے چلوں تو میرا ہاتھ بٹاؤ ، اور اگر ٹیڑھا چلوں تو سیدھا کر دو !“

حضرت عمر بن عبدالعزیزؓ کا قول تھا :

”میں تم میں سے کسی سے بھی بہتر نہیں ہوں ، البتہ تم سب کے مقابلے میں زیادہ گران بار ضرور ہوں !“

اس کے برعکس ہارون رشید اپنے اسلاف خلفا عباسیین کی طرح ہر ہر قوت کا محور تھا اور امور مملکت و سلطنت سے متعلق جملہ امور کا مرجع صرف اس کی ذات تھی اور جب اسے یہ وسیع اور غیر مسئول اختیارات حاصل تھے تو یہ بات بھی پورے طور پر اس کے اختیار میں تھی کہ جتنے اور جیسے استبداد کے ساتھ چاہے حکومت کرے ، نہ کوئی اسے روکنے والا تھا ، نہ ٹوکنے والا ۔ رعایا کے احساسات کی پروا کرنے کی اسے ضرورت نہ تھی ، اپنے حاجب اور وزیر وہ بطور خود اپنی صواب دید پر منتخب کرتا تھا ۔ اس کی شخصیت ، جلال ، ہیبت اور تقدس کا پیکر بن گئی تھی ۔ جو شخص اس کے حضور میں حاضر ہوتا ، اسے جھکنا پڑتا ، زمین ادب کو بوسہ دینا پڑتا اور اگر قوم کے اکابر میں سے کسی کو شرف حضوری حاصل ہوتا تو وہ صرف امیرالمومنین کے قدم چومتا ، ہاتھوں کو بوسہ دیتا اور دامن کو آنکھوں سے لگاتا ۔ یہ بالکل وہی صورت تھی جو فارس کے اکاسرہ کے ہاں رائج تھی ۔

اور یہ ”نظریہ حق الہی مقدس“ کا مفہوم صرف خلیفہ یا اس کے حاشیہ نشینوں کی طرف سے محض ایک ادعا یا اعتقاد نہیں تھا ، بلکہ یہ ایک مستقل نظام تھا ، جس پر دولت عباسیہ کی بنیاد و اساس قائم تھی ۔
 علما اور رجال دین کے طبقے نے بھی اس نظریے کے فروغ اور ترویج میں کافی حصہ لیا تھا ، سوا ان جیٹھ علما کے جو اس کے مخالف تھے اور اسے ناپسند فرماتے تھے ۔ یہ علما ہی تھے جنہوں نے خلیفہ کے لیے ”امام“ کا لفظ استعمال کرنا شروع کر دیا تھا ، جس کا مقصد اس نظریے کی دینی توکید تھی ، جیسا کہ ایک شاعر کہتا ہے :

ذاک سیف النبی فی سالف الدھر
 و هذا سیف الامام الرشید

یعنی :

گذشتہ عہد میں وہ نبیؐ کی تلوار تھی
 اور یہ جو تلوار ہے ، امام رشید کی ہے
 یہ بات نظر سے اوجھل نہیں ہونی چاہیے کہ امام کا لقب عہد خلفا
 راشدین میں ، نہ معروف تھا ، نہ رائج تھا ۔ اس طرح بنو امیہ کے زمانے
 میں بھی اس لفظ کا رواج شروع نہیں ہوا تھا ، یہ لفظ اس شخص کے لیے
 استعمال کرتے تھے جو نماز کی امامت کیا کرتا تھا ۔ ہاں شیعہ امامیہ اس
 لفظ کو ضرور استعمال کرتے تھے ، جن کا یہ اعتقاد تھا کہ خلافت صرف
 علی رضی بن ابی طالب کے آل بیت کا حق ہے ۔

مسلمانوں میں سب سے پہلے نظم مملکت کو قائم اور برقرار رکھنے کے
 سلسلے میں جس حکومت نے وزرا کا تقرر کیا وہ عباسی حکومت ہے ۔
 درحقیقت یہ نظام وزارت بھی دوسرے بہت سے اصولوں اور قاعدوں کی طرح
 عباسیوں نے اہل فارس سے اخذ کیا تھا ۔ نظام وزارت کو انہوں نے متعدد
 طبقات میں تقسیم کر دیا تھا ۔

پالمر (Palmer) لکھتا ہے :

”چونکہ عباسی اپنی حکومت و سلطنت کے قیام میں فارسی نفوذ نے
منوں اور اس سے متاثر تھے ، لہذا یہ بالکل طبیعی بات تھی کہ
فارسی افکار کا ان پر غلبہ رہتا ۔ چنانچہ ہم دیکھتے ہیں کہ دولت عباسیہ
کے ممتاز ترین اور اہم ترین وزرا اہل فارس میں تھے ۔ یا فارسی الاصل
تھے ۔ اسی طرح ہم یہ بھی دیکھتے ہیں کہ خلافت عباسیہ نے جو
نظام اختیار کیا تھا ، وہ تمام تر وہی تھا جو فارس کی شہنشاہیت کا
کبھی تھا !“

عباسیوں کے زمانے میں وزارت کی دو قسمیں تھیں :

۱ - وزارت تفویض

۲ - وزارت تنفیذ

وزیر تفویض وہ شخص ہوتا تھا جو تمام امور میں خلیفہ کا مددگار
ہوتا تھا اور اپنے منصب کے اعتبار سے جملہ شئون دولت کے فیصلے کیا
کرتا تھا ، شاہی فرامین اور مکاتیب پر یہی خلافت کی مہر لگایا کرتا تھا،
کبھی خلیفہ سے مشورہ کرنے کے بعد اور کبھی محض اپنی صواب دید پر
بغیر مشورہ کیے ہوئے ۔ یہ منصب خلیفہ اسی شخص کو سونپتا تھا ، جو
نظم و مملکت کا غیر معمولی تجربہ رکھتا ہو ، نیز علم و رائے کے اعتبار سے
مانا ہوا ہو ، حد سے زیادہ سخی اور دریا دل ہو ، سب سے زیادہ خلیفہ کا
معتد ہو اور ہر وقت خلیفہ کی خدمت میں بے دھڑک حاضر ہو سکتا ہو ۔
وزیر تفویض کو غیر معمولی اور بڑی حد تک مطلق العنانہ اختیارات
حاصل تھے — جیسا کہ یحییٰ بن خالد برمکی کو حاصل تھے — بیت المال اور
اس کے حساب کتاب کے معاملات میں اسے پوری آزادی حاصل تھی ، عدل
و انصاف کے اجرا کے سلسلے میں بھی وہ پورے اختیارات رکھتا تھا ۔
حفظ دین و اخلاق اور ملک میں امن و امان قائم اور برقرار رکھنے کی
ذمہ داری بھی اسی کی تھی ۔ فوجی معاملات و مہات کے سلسلے میں بھی
اسے پوری توجہ مبذول رکھنا پڑتی تھی ، صنعت اور زراعت کی ترقی اور

پیداوار کے اضافے کی جہ و جہد بھی اس کی فرد عمل میں شامل تھی ،
رفاء بلاد کے سلسلے میں بھی وہ جو چاہے کر سکتا تھا ، غرض جملہ انتظامی
معاملات اسی کے ہاتھ میں تھے اور وہ خود مختارانہ طور پر انہیں انجام
دیتا تھا ۔

البتہ تین امور ایسے تھے ، جن میں وہ بے بس تھا اور کچھ نہیں
کر سکتا تھا :

۱۔ وہ کسی کو وہی عہدہ کا منصب عطا نہیں کر سکتا تھا ۔

۲۔ استعفاء من الخلافۃ ۔

۳۔ کسی ایسے شخص کو معزول نہیں کر سکتا تھا ، جسے خلیفے

نے کسی منصب پر فائز کیا ہو ۔

یہ تینوں امور خلیفے کی ذات سے خاص تھے ، ان کے بارے میں صرف

وہی فیصلہ کر سکتا تھا ۔

وزیر تنفیذ کا کام یہ تھا کہ خلیفے کے احکامات و ہدایات کو بغیر

کسی کمی بیشی کے جوں کا توں نافذ کرے ۔

علاوہ ازیں وزیر تنفیذ کو یہ اختیار بھی تھا کہ اگر کوئی بات

سوزوں اور مناسب سمجھے تو خلیفے کو اس کا مشورہ دے ، نیز خلیفے کو

رعایا کے حالات اور اخبار بلاد و امصار سے باخبر اور واقف کرتا رہے ،

اس کی مجالس خاصہ میں پابندی کے ساتھ شریک ہوا کرے اور راز کی باتوں

سے بھی واقف رہے ۔ وہ ایک ایسا اشکالی آلہ تھا ، جو راعی اور رعایا کے

مابین ، اتصال کا کام دیتا تھا ۔

رشید نے وزارت تنفیض کا منصب یحییٰ بن خالد برمکی کو سونپ

رکھا تھا اور اسے مطلق طور پر ہر طرح کے اختیارات دے رکھے تھے ،

اس کی موجودگی میں رشید نے وزیر تنفیذ کے تقرر کی ضرورت بھی نہیں

محسوس کی ، یہ فرائض بھی وہی انجام دیتا تھا ، البتہ بعد میں اس نے یحییٰ

سے کار وزارت لے کر جب اس کے بیٹے فضل برمکی کو وزیر بنایا تو اس کے

ساتھ ساتھ ایک وزیر تنفیذ کا بھی تقرر کیا اور جب اس نے جعفر برمکی

— یحییٰ برمکی کے بیٹے — کو وزارت کا منصب عطا کیا تو اس کے باب

اور بھائی کو وزارت تفویض کی ذمہ داری سونپ دی۔ اس طرح تینوں برہمنی —یحییٰ، فضل اور جعفر— وزارت کے منصب پر بلا شرکت غیرے قابض اور مستصرف رہے، یہاں تک کہ ان کا معاملہ ہی ختم ہو گیا۔

خلیفے کا ایک منصب دار ”حاجب“ کے نام سے بھی ہوتا تھا، یہ باب خلافت پر موجود رہتا تھا۔

حجابت کا منصب کوئی نیا منصب نہ تھا، یہ انویوں کے زمانے میں بھی موجود تھا، عباسیوں نے بھی اسے اختیار کر لیا اور اس منصب کے کاسوں میں کچھ مزید اضافے کر دیے، مثلاً یہ کہ حاجب خلیفے تک صرف انہی لوگوں کو جانے دیتا تھا، جو کسی بہت ہی اہم اور قابل قبول سبب سے ملاقات اور باریابی کے آرزو مند ہوں، ورنہ رخصت کر دیتا تھا اور ملنے نہیں دیتا تھا۔

جن لوگوں کو بہت ہی اہم اور قابل قبول سبب سے خلیفے کے پاس جانے کی اجازت دیتا تھا، ان کے لیے بھی اسے خلیفہ سے اجازت حاصل کرنا پڑتی تھی۔

رشید دو طرح کے دربار منعقد کیا کرتا تھا :

۱۔ دربار خاص

۲۔ دربار عام

ان درباروں میں لوگ اجتماعی طور پر اپنی حیثیت اور شخصیت کے مطابق حاضر ہو سکتے تھے، یہ کام حاجب کا تھا کہ وہ طے کرے، کون شخص دربار خاص میں حاضر ہونے کا سزاوار ہے اور کسے دربار عام میں حاضر ہونے کی اجازت دینی چاہیے۔

یہ کام بھی حاجب ہی کا تھا کہ وہ زائرین—دربار خاص یا دربار عام میں شریک ہونے والوں—کے لیے وقت اور مقام کا تعین کرے۔

ان امور میں حاجب کا فیصلہ قطعی اور آخری ہوتا تھا، اس میں کوئی مداخلت نہیں کر سکتا تھا۔

اور اگر کوئی حادثہ—اجازت حاصل کر کے دربار میں جانے والوں کے سبب—واقع ہو جاتا تھا تو اس کی تمام تر ذمہ داری صرف حاجب

بی پر ہوتی تھی ۔

حاجب کا منصب صرف اس شخص کو عطا کیا جاتا تھا ، جس کا شمار کبار رجال میں ہو اور جو اپنی فہم و فراست اور عوامی حالات غیر معمولی واقفیت کی بنا پر بہت ممتاز اور نمایاں ہو ، اس لیے کہ یہ بڑی ذمے داری کا کام تھا ، خلیفے کے ذاتی اسرار تک سے یہ واقف ہوتا تھا ، اس لیے لازمی تھا کہ جسے مقرر کیا جائے ، وہ وجہ ہو ، ثقافت و شائستگی سے بہرہ ور ہو اور صفات و اوصاف خصوصی کے لحاظ سے اہم شخصیت کا حامل ہو ۔ یہ قصر خلافت کے تمام امور کا انچارج ہوتا تھا ، لوگوں کے سامنے اس کی حیثیت خلیفے کے ترجمان کی ہوتی تھی ۔

رشید اپنے حاجبوں پر بہت زیادہ اعتماد اور بھروسہ کرتا تھا ، بعض حاجبوں کو تو ان کے معین شدہ اختیارات و حقوق سے زیادہ اختیار اور حقوق عطا کر رکھے تھے ، مثلاً تولیت ، عزل ، کتابت اور نسخ کے اختیارات ایک خاص اور معین دائرے کے اندر اندر !

حاجبوں کو ان کی استقامت کے لیے خلیفہ انعام و اکرام اور مال و زر سے بھی نوازتا رہتا تھا ، چنانچہ روایت ہے کہ ایک حاجب کی آمدنی بعض صورتوں میں عطیات و ہبات ملا کر وزرا کی آمدنی سے بھی کئی گنا بڑھ جایا کرتی تھی^۲ ۔

رشید کی خلافت کے ابتدائی دور میں پہلے پہل جو شخص حاجب بنایا گیا ، وہ بشر بن میمون تھا ، کچھ عرصے کے بعد خلیفہ نے اسے معزول کر دیا اور محمد بن خالد کو یہ منصب عطا کر دیا ۔

محمد بن خالد کے بعد فضل بن ربیع حاجب بنایا گیا ، بعد ازاں اس کا بیٹا عبدالملک بن فضل اس منصب پر مامور ہوا !

مسلمانوں کے عہد حکومت کے آغاز میں ، جو نظام مملکت رائج تھا ، وہ ”لامرکزی“ نظام سے مشابہ تھا ، کیونکہ والی (گورنر) اپنی ولایت میں خود مختارانہ اور مستقل اختیارات کا حامل ہوا کرتا تھا ، خلیفہ سے اس کا

۱ - تاریخ الاسلام ، جلد ۲ ، صفحہ ۲۰۲ -

۲ - تاریخ التمدن الاسلامی جلد ۲ ، صفحہ ۱۵۱ -

ربط و تعلق بہت اونچے قسم کے سیاسی معاملات سے متعلق امور میں قائم رہتا تھا ، ورنہ ویسے وہ بالکل آزاد اور خود مختار تھا ۔

لیکن عباسی خلافت کے دور میں ”لا مرکزی“ نظام ختم ہو گیا اور اس کے بجائے ایسا نظام رائج ہوا ، جو مرکز کی بنیاد پر قائم تھا ۔ یعنی مرکز کو اصل اختیارات حاصل تھے ۔ مرکز ، عہد اور ولایت کی کڑی نگرانی رکھتا تھا اور ان کے افعال و اعمال کی جانچ کرتا رہتا تھا ، اور انہیں اس کا موقع نہیں دیتا تھا کہ اپنی اقلیم میں غیر معمولی اثر و نفوذ حاصل کر لیں ۔ ان کے اختیارات پہلے کے مقابلے میں کم اور محدود ہو گئے تھے اور ان کے ماتحت اقلیموں اور ولایتوں کے بعض معاملات و مسائل کا فیصلہ براہ راست مرکز خلافت سے ہوتا تھا ۔

وزیر تفویض سے صلاح و مشورے کے بعد ، رشید کسی شخص کو ، عامل مقرر کرتا تھا ، کبھی ایسا بھی ہوتا تھا کہ عامل کا تقرر خود نہیں کرتا تھا ، بلکہ یہ کام وزیر تفویض کے حوالے کر دیتا تھا ۔

رشید کے عہد خلافت میں جو نظام حکومت رائج تھا ، اس میں ولایت (گورنری) متعدد انواع میں منقسم تھی ۔

ایک ”ولایت کبیر“ تھی ، جس پر عام طور پر اس کا کوئی بیٹا فائز کیا جاتا تھا ، یا کوئی ایسا شخص مامور ہوتا تھا جو رشید کا حد درجہ معتمد علیہ ہو اور وہ اسے حد درجہ عزیز و محبوب رکھتا ہو اور تمام امور میں اس پر پورا پورا بھروسہ رکھتا ہو ۔

مملکت کے اطراف میں متعدد اقالیم و اصصار تھے ، جو شخص ان میں سے کسی کا والی مقرر ہوتا تھا وہ یا تو بغداد کی اقامت رکھتا تھا یا اپنی اقلیم میں اسے یہ اختیار بھی حاصل تھا کہ خلیفے سے مشورہ کرنے کے بعد ، اپنی جانب سے کسی کو قائم مقام بنا کر بھیج دے اور وہ اس کی طرف سے امور انجام دیتا رہے ۔ یہ شخص اصل والی کے نمائندے کی حیثیت سے کام کرتا تھا ، ذاتی طور پر اسے کوئی اختیار نہ تھا ، لیکن نمائندے کی حیثیت سے وہ تمام اختیارات حاصل تھے جو والی کو تھے ۔

۱ - یعنی گورنر جنرل سے مشابہ منصب ۔ مترجم

ہر اقلیم کا والی جدا جدا ہوا کرتا تھا ، یہ اس لیے تھا کہ والی اور واجبات کو اچھی طرح سے انجام دے سکے ، پوری یکسوئی اور توجہ کے ساتھ احکام و معاملات پر نظر رکھے اور عدل و انصاف کے تقاضے پورے کرے اور خراج کی وصولی اور بہم رسانی میں کسی طرح کا خلل واقع نہ ہونے دے ، اسن قائم رکھے اور دین کی حایت و حفاظت میں سرگرم رہے ، نماز کی امامت کرے ، حج کے موسم میں حجاز مقدس کی طرف وفود روانہ کرے ، دشمنان اسلام و مسلمین سے ، جنگ و پیکار کے سلسلے میں فوج نیاں رکھے اور جنگی تیاریوں میں کسی طرح کا خلل نہ آنے دے ۔

یہ صورت تو تہی ولایت کملہ کی ،

لیکن ایک صورت ولایت ناقصہ کی بھی تھی

اس کی صورت یہ تھی کہ خلیفہ والی کے پاس دوسرے عاملوں کو اس غرض سے متعین کرتا تھا کہ وہ مالی انتظام کی دیکھ بھال کریں ، یا خراج وصول کریں ، یا نظام ڈاک کی استواری کا بندوبست کریں ، یا عدل و انصاف کے تقاضوں کو پورا کریں ، اسی طرح کے کئی اور کام بھی تھے جو ان عاملوں سے والی کے تقرر اور موجودگی کے باوجود خلیفہ کے حکم سے کیے جاتے تھے ۔

والی کو کسی صورت میں بھی یہ حق حاصل نہ تھا کہ اس عامل کو معزول یا برخاست کر دے جسے خلیفہ نے مقرر کیا ہو ۔

رشید کے دور حکومت میں جو ولایتیں قائم تھیں ، ان کی تفصیل حسب ذیل ہے :

کوفہ — سواد — بصرہ مع اقلیم دجلہ و بحرین و عمان — حجاز ،
 یمامہ سمیت — یمن — ابواز ، جس میں خوزستان ، بجزستان ،
 فارس ، خراسان ، موصل ، جزیرہ ، آذر بائیجان ، شام اور فلسطین ،
 شامل تھے — مصر ، جس کے ساتھ افریقہ بھی ملحق تھا اور
 سندھ بھی ۔

اس در و بست میں کچھ خرمنے کے بعد ، خلیفے نے کچھ مزید تغیرات کیے ، مثلاً اس نے سرحدوں کو ، جزیرے سے الگ کر لیا اور ان کا نام عواصم رکھا اور اسے ایک مستقل ولایت کی حیثیت دے دی ، اسی طرح شمالی افریقہ کو مصر سے نکال لیا اور حقلیہ (سسی) کی ولایت کو افریقہ کے ماتحت کر دیا ^۱۔

رشید کی حکومت جس اعتبار سے خاص امتیاز کی حامل ہے وہ یہ ہے کہ نظم مملکت کے سلسلے میں دفاتر اور سرکاری کارگزاریوں کا نہج تقریباً اسی طرح تھا جیسا آج کے زمانے میں نظر آتا ہے۔

دفاتر اور محکموں کی تقسیم و تنظیم اور ترتیب میں بڑی جان کاپی سے کام لیا گیا تھا اور انہیں زیادہ سے زیادہ مؤثر اور فعال و کارگذار بنانے کی پوری کوشش کی گئی تھی۔

جو دفاتر اور دواوین قائم کیے گئے تھے ان میں سب سے زیادہ اہم ”دیوان زمان“ کا منصب تھا ، جو آج کل کے لحاظ سے (آڈیٹر جنرل) کے منصب کی طرح کا تھا۔ جملہ سرکاری محکموں کے حسابات کی یہاں تنقیح اور جانچ پڑتال ہوتی تھی ، اس کی نگرانی اور سربراہی ایسے اشخاص کے ذمے تھی ، جو جملہ محکموں کے مالیات کی نگرانی کرتا تھا اور اسے ہر محکمے پر اقتدار حاصل تھا ، مثلاً دیوان رسائل ، جو خلیفے اور وزیر کی امداد ، تقریبات اور امور خاص کی بجا آوری میں کرے ، نیز سیاسی خطوط کی تسوید (ڈرافٹنگ) و تحریر بھی اس کے ذمے تھی اور مہر خلافت بھی اسی طرح کی تحریروں پر یہیں لگتی تھی۔ مختلف اقالیم سے خلیفے کی خدمت میں جو عرضداشتیں اور تحریریں آتی تھیں ، یا غیر حکومتوں کی طرف سے جو مراسلت ہوتی تھی ، اس کا تعلق بھی اسی محکمے سے تھا۔

دیوان (محکمہ) خراج کا کام یہ تھا کہ خراج اور جزیہ وغیرہ کے حسابات مرتب کریں ^۲۔

ایک محکمہ ”دیوان طراز“ کے نام سے موسوم تھا ، یہاں وہ حساب

۱۔ خان کریم ، صفحہ ۲۱۸۔

۲۔ خان کریم ، صفحہ ۲۱۸۔

رکھا جاتا تھا ، جو خلیفہ ، وزیر ، امرا اور سرداران فوج کے واسطے لباس فاخرہ اور خلعت کی صورت میں سونے یا چاندی کے تاروں سے اعلیٰ قسم کے ریشمی دھاگے سے تیار کیے جاتے تھے ۔

دیوان جند کا کام یہ تھا کہ فوج کے حسابات کی تنظیم کرے اور سپاہیوں کی تنخواہ اور الاؤنس وغیرہ کو مرتب رکھے ۔ نیز جب فوج کسی شورش کو دبائے یا جہاد کی غرض سے کوچ پر آمادہ ہو ، تو اس کے ضروریات و احتیاجات کا سر و سامان بہم پہنچائے ۔

دیوان برید کے نام سے ڈاک کا محکمہ قائم تھا ، اقالیم اور دیار و اسصار میں جو خط و کتابت ہوتی تھی ، اسے مکتوب الیہ تک پہنچانا اس کی ذمہ داری تھی ۔

علاوہ ازیں ، حالات اور واقعات کی ثلوث میں بھی یہ محکمہ لگا رہتا تھا اور ان سے خلیفے کو باخبر رکھتا تھا ۔ عمال و حکام کی پوشیدہ نگرانی بھی اس کے ذمے تھی ، ان کے کردار و اعمال کا یہ جائزہ لیتا رہتا تھا ، اور اس سے یہی خلیفے کو باخبر رکھتا تھا ۔

دیوان مظالم یعنی محکمہ قضا کا یہ کام تھا کہ قاضیوں اور ججوں کے حالات سے باخبر رہے اور اجرا عدل سے متعلق تمام باتوں کو نگہ میں رکھے اور ان کا تدارک کرتا رہے ۔

دیوان شرط ، یعنی محکمہ پولیس ، عام نظم و ضبط کا ذمہ دار تھا ۔ ایک محکمہ "دیوان الاکرہ" کے نام سے قائم تھا ، جو زراعت اور کاشت سے متعلق امور و شئون کی بجا آوری کیا کرتا تھا ۔

ان محکموں کے علاوہ بھی بہت سے محکمے تھے جو حکومت کے حالات و ضروریات سے متعلق اپنی ذمے داریاں خوش اسلوبی کے ساتھ نظم و ضبط کے ماتحت انجام دیا کرتے تھے ۔

رشید کے عہد میں ایک اور بہت ہی اہم محکمہ تھا ، جس کا مقصد صرف یہ تھا کہ غیر مسلموں کے مصالح کو پیش نظر رکھے اور اسی اصول کے ماتحت اپنی سرگرمیاں جاری رکھے ، اس محکمے کے سربراہ کو "جہباز" کہا کرتے تھے ۔

ان محکموں میں سے ہر محکمے کا ایک کاتب ہوتا تھا ۔ با کاتب ، جس کے لیے ضروری تھا کہ اپنے محکمے سے متعلق تمام امور پر اچھی طرح سے حاوی ہو ۔

مثلاً دیوان جند یعنی محکمہ فوج کا کاتب وہ ہوتا تھا جو حساب کتاب میں ، جانوروں کے رنگ و روپ کی پہچان میں اور ساز و سامان جنگ کے بارے میں مکمل ترین معلومات رکھتا ہو اور اس کے اعتبار سے دوسروں پر امتیاز خاص رکھتا ہو ۔

”دیوان مظالم“ یعنی محکمہ عدل کا کاتب ، لازمی تھا کہ شرع اسلامی کے شروط و احکام سے پورے طور پر باخبر ہو ، قرآن کے نسخ اور منسوخ کا بھی اچھی طرح سے شناسا ہو ، حلال و حرام کے جملہ مسائل سے واقف ہو ، فروع اور وراثت کے سلسلے میں بھی تمام مسائل اس کی نظر میں ہوں ، غرض اپنے محکمے کا و اچھی طرح سے چلانے کی پوری صلاحیت رکھنا ہو ۔

رشید کے عہد میں محکمہ عجات کے کاتبوں کی تعداد بہت زیادہ تھی ، ان کی تنخواہ عام طور پر تین سو درہم مابواری بڑا کرتی تھی^۱ ۔ یہ لوگ اونچے طبقے میں شامل ہوتے تھے اور حکومت کے اہم عہدہ داروں میں ان کا شمار ہوتا تھا ، انہیں ہفتے میں دو چھٹیاں — جمعرات اور جمعہ — ملا کرتی تھیں ، ان تعطیلات کے علاوہ عیدین اور دوسری مذہبی تعطیلات انہیں حاصل تھیں^۲ ۔

یہ سب کاتب اپنے اپنے محکمے سے متعلق وزیر کے براہ راست ماتحت ہوتے تھے اور اپنے حسابات ، دیوان زمام کے سامنے پیش کیا کرتے تھے ، جس کا سربراہ اس زمانے میں ”عمر بن مطرف الکاتب“ تھا ۔ اس کا شمار ان معدودے چند لوگوں میں تھا جن کا رشید غیر معمولی احترام

۱ - تاریخ التہدین الاسلامی ، جلد ۲ صفحہ ۱۴۵ -

۲ - الجہشیاری ، ۱۶۶ -

کرتا اور جن پر بہت زیادہ بھروسہ کرتا تھا ۱۔

چونکہ رشید کے عہد میں مرکزی نظام حکومت رائج تھا ، لہذا اس کی حکومت نے تنظیم برید کی طرف خاص طور پر زیادہ سے زیادہ توجہ کی ، بغداد میں نہایت وسیع پیمانے پر محکمہ ڈاک قائم کیا گیا ، اس کی مختلف شاخیں تھیں اور مملکت کے دور دراز مقامات تک بغیر کسی استثنا کے پھیلی ہوئی تھیں۔ محکمہ ڈاک کا میزانیہ بھی بہت بڑا تھا ، تاکہ وہ زیادہ سے زیادہ سرعت کے ساتھ دور دراز مقامات تک بغیر کسی دشواری کے پابندی کے ساتھ ڈاک پہنچا سکے اور اس سلسلے میں جملہ وسائل بہ آسانی مہیا کر سکے : مثلاً تیز رفتار سائنیاں ، ہوا سے باتیں کرنے والے خچر ، چست و طرار گھوڑے اور تارا بن کر رُ جانے والے کبوتر ، تاکہ غیر معمولی نوعیت کی ڈاک براہ راست منزل مقصود تک پہنچا سکیں۔

”صاحب برید“ یعنی پوسٹ ماسٹر جس کا انتخاب و تقرر رشید بذات خود کرتا تھا اور جو اس کا حد درجہ معتمد اور امین ہونا تھا اور جس کی شخصیت اور سیرت بالکل بے داغ ہونی تھی۔ یہ شخص صرف اسی پر اکتفا نہیں کرتا تھا کہ خلیفے کے احکام و فرامین گورنروں اور حاکموں تک پہنچا دے اور اقبال و امصار کے حالات کے کوائف خلیفے کے گوش گزار کر دے ، بلکہ یہ نہایت پوشیاری کے ساتھ اہل و حکام کے اقدام و عمل اور ان کے تصرفات کی نگرانی بھی کرتا تھا اور دشمنوں کے حالات اپنی حد سے باہر جا کر بھی کسی نہ کسی طرح معلوم کر لیتا تھا۔ اپنے ان معلومات کی بنا پر بڑی آسانی سے کسی آنے والے خطرے سے خلیفے کو پوشیار کر دیتا تھا اور جب حالات پر اس ہوتے تھے اور کوئی اندیشہ اور خطرہ نہیں ہوتا تھا تو اسے مطمئن بھی کر دیتا تھا۔ یہ شخص ملک کے کونے کونے اور گوشے گوشے کے حالات سے واقفیت بہم پہنچاتا رہتا تھا۔

۱۔ دیوان ازمہ (یعنی محکمہ زمام) کی ریاست عمر بن مطرف کے ہاتھ میں

یہ عہد رشید اس وقت تک رہی جب تک اس کا انتقال نہ ہو گیا ،

سال وفات ۸۸ھ ہے ، ملاحظہ ہو معجم الادبا ، جلد ۱۶ ،

بر ملک ، ہر قوم ، ہر گروہ سے متعلق اس کے پاس صحیح اور مستند معلومات کا ذخیرہ موجود رہا کرتا تھا ، حتیٰ کہ بازار کے نرخ اور مال کی کثرت اور زراعت و صنعت و حریت اور اقتصادیات ملکی کے تمام پہلوؤں سے بھی مکمل طور پر آگاہ رہتا تھا ۔

صاحب برید کو یہ اختیار تھا کہ اقالیم و اصبار میں اپنے اعوان و عہد ، خود اپنی صواب ذمہ سے منتخب اور مقرر کرے اور انہیں ضروریات زندگی سے بے نیاز کر دے ، راستے کا امن برقرار رکھے اور ان کے لیے مختلف (مختصر) فاصلوں پر قیام گاہ اور راحت و آسائش کے وسائل بہم پہنچائے ، ان کے لیے سواریاں ہر وقت تیار رہیں اور ساز و بھار سے لیس جانور ایک اشارے پر بھاگنے کو تیار ہوں اور جہاں انہیں سواری بدلنے کی ضرورت ہو ، وہاں بغیر کسی تاخیر کے یہ کام انجام پا سکے ، ضرورت ہو تو امداد و اعانت کے لیے مسلح سپاہی بھی ساتھ رہیں تاکہ بغیر کسی خطرے اور اندیشے کے ملک کے بعید ترین مقام پر نہایت اطمینان اور آرام کے ساتھ وہ پہنچ جایا کریں ۔

رشید کے زمانے میں یہ محکمہ بہت ترقی کر گیا ، یہاں تک کہ مشہور تھا کہ صاحب برید ہر روز ملک کے ہر گوشے سے خبریں حاصل کرتا تھا ، اور خلیفے کے گوش گزار کر دیتا تھا ۔

صاحب برید کے بارے میں لوگ کہا کرتے تھے :

”اس کی آنکھ کبھی آلودہ خواب نہیں بونی اور ملک کے بعید ترین

گوشوں کو دیکھتی رہتی ہے ۔“

انتظامیہ کے اہم ترین محکموں میں سب سے زیادہ اہم محکمہ پولیس کا

تھا جو متعدد انواع میں منقسم تھا ۔

ایک نوع وہ تھی ، جو شرطہ عاصمہ کہلاتی تھی ، یعنی پایہ تخت کی

پولیس ۔ اس کا کام یہ تھا کہ امن و امان قائم رکھے ، کسی قسم کی ہنگامہ

آرائی نہ ہونے دے ، باشندگان بغداد کی راحت اور آسائش کی نگہداری

کرے ، رشید کے اہل خاندان کے جو محلات و قصور تھے ان کی حفاظت

کرے۔ اس کا سربراہ پارے آج کل کے زمانے کے انسپکٹر جنرل کے مانند تھا، یہ بہت اہم اور بڑا منصب تھا، یہاں تک صرف وہی لوگ پہنچ سکتے تھے، جو خلیفے کی نگاہ میں اعتبار رکھتے ہوں، اس کے مستعد اور مقرب بارگاہ ہوں۔

رشید کے زمانے میں جو لوگ اس منصب پر فائز ہوئے وہ ترتیب وار یہ ہیں: قاسم بن نصر، پھر خزیمہ بن حازم، اس کے بعد سیب بن زبیر الضبی، بعد ازاں عبداللہ بن مالک اور علی بن جراح الجزاعی اور سب سے آخر میں عبداللہ بن حازم۔ اس منصب پر فائز ہونے والوں میں کافی لوگ افسران فوج میں سے تھے جو اپنی فوجی شان بھی قائم رکھتے تھے۔ ان کی بڑی بڑی تنخواہیں تھیں، جو سالانہ پانچ لاکھ درہم سے متجاوز تھیں^۲۔

پولیس کا ایک محکمہ وہ تھا جو عہد جدید کی انتظامیہ کی طرح عدالتی کاروائیوں کا بھی مجاز تھا، اس سلسلے میں ابن خلدون کا بیان ہے: ”یہ محکمہ اس لیے قائم کیا گیا تھا—اور یہ بنو عباس کے عہد ہی میں قائم ہوا تھا—کہ جرم کی منصوبہ بندی یا تیاری کے وقت ہی مبینہ مجرموں پر ہاتھ ڈال سکے اور جب جرم ثابت ہو جائے تو انہیں باقاعدہ سزا کا مورد بنا سکے۔ کیونکہ جرائم کے سلسلے میں تہمت اور الزام کی کوئی اہمیت شرع کی نظر میں نہیں ہے، وہ تو اسی وقت سزا دے گی جب جرم سرزد ہو چکا ہو اور ثابت ہو چکا ہو، لیکن سیاسی نقطہ نظر سے، اگرچہ حکم (سزا) نہ صادر ہو سکتا ہو، لیکن قرائن موجود ہوں اور مصلحت عامہ کا تقاضا ہو تو اقدام کیا جاسکتا ہے۔ محض جرم کے آغاز کے وقت اور حدود کا نفاذ اس وقت ہوگا جب فیصلہ کر دیا جائے۔ کبھی ایسا بھی ہوتا تھا کہ حدود اور قتل کے مقدمات قاضی کے بجائے اسی عدالت میں پیش ہوتے تھے“^۳۔

۱۔ الیعقوبی، جلد ۲، صفحہ ۵۲۰۔

۲۔ تاریخ التمدن الاسلامی، جلد ۱، صفحہ ۱۹۱۔

۳۔ مقدمہ ابن خلدون، صفحہ ۲۱۸۔

رشید کے زمانے میں پہلی مرتبہ جاسس اور اقامت حدود کا کام صاحب الشرطة (پولیس کا افسر) کو سونپا گیا، البتہ ملک کے جملہ طبقات اس کی دسترس میں نہیں تھے۔ صرف عوام تھے، اونچے طبقے کے خواص کا معاملہ براہ راست خلیفے کی خدمت میں پیش کیا جاتا تھا اور وہی فیصلہ کرتا تھا، یا خلیفہ کا وزیر مقدمے کی نوعیت پر غور کر کے کوئی رائے قائم کرتا اور فیصلہ کر دیتا تھا۔

اقالیم میں والیوں کے پاس بھی پولیس موجود رہتی تھی اور والی براہ راست اور بذات خود اس کے افسر اعلیٰ کا انتخاب کرتا تھا اور روایت یہ چل نکلی تھی کہ اس منصب پر وہ شخص فائز کیا جاتا تھا جو صاحب قومیت و عصیت ہو، کیونکہ پولیس کے دوسرے افراد کو وہ خود منتخب کرتا تھا جو اس کے اعوان اور اعزائین سے ہوتے تھے، تاکہ صدق دل سے جرائم کی روک تھام اور مفسدین کی سرکوبی میں اس کی مدد کریں، امن قائم رکھیں اور نظام حکومت میں خلل واقع نہ ہونے دیں اور یہ صورت صرف اسی طرح ممکن تھی کہ افراد محکمہ اور ان کے رئیس کے مابین پورے طور پر تعاون ہو۔

اس جگہ ضروری معلوم ہوتا ہے کہ شرطہ اور حرس کے فرق کو سمجھ لیا جائے، اس لیے کہ دونوں کے محکمے اور نظام میں کافی اختلاف تھا۔ اصول یہ بن گیا تھا کہ رشید اپنے حرس (نگہبان) کا افسر اعلیٰ اس شخص کو مامور کرتا تھا جو اس کا خاص معتمد اور مقرب بارگاہ ہو اور وہ زیادہ سے زیادہ اس پر اعتماد کر سکے۔ اسی طرح شرطہ (پولیس) کے افسر اعلیٰ کا انتخاب بھی وہ خود کرتا تھا اور انہی شرائط کو ملحوظ رکھ کر کرتا تھا۔

اکثر ایسا ہوتا کہ خلیفہ اپنے مددگار منتخب کرنے کی رئیس حرس کو جب اجازت دیتا تو ان میں سے ایک ایک کے انتخاب میں خود بھی شریک رہتا، اس لیے کہ بہر حال ان سب کا تعلق اس کی ذات خاص سے تھا اور یہ اس کی حفاظت اور نگہداری پر مامور تھے، اس کے برعکس

رئیس شرطہ اپنے اعوان نامزد کرنے میں آزاد تھا ، اس میں خلیفہ عام طور پر دخل نہیں دیتا تھا ۔

جہاں تک مقام اور رتبے کا تعلق تھا ، رئیس حرس اور رئیس شرطہ میں کوئی خاص فرق و امتیاز خلیفہ ملحوظ نہیں رکھتا تھا ، البتہ یہ بات ضروری تھی کہ عام طور پر خلیفے کی بارگاہ میں اول الذکر کو زیادہ تقرب حاصل رہتا تھا اور اس کی تنخواہ بھی زیادہ بڑا کرتی تھی ۔

پولیس اور باڈی گارڈ کے ذکر سے فارغ ہونے کے بعد مناسب معلوم ہوتا ہے کہ مختصر طور پر رشید کے نظام حرب اور احوال جیوش پر بھی ایک نظر ڈال لیں ۔

رشید کا زمانہ بحر و بر میں کثرت جہاد اور استمرار رزم و پیکار کے اعتبار سے خاص طور پر ممتاز ہے ۔

اور یہ کوئی تعجب کی بات نہیں ، اس لیے کہ رشید (اسوی و عباسی) خلفا کے برعکس بہت زیادہ جوش و خروش کے ساتھ جنگ کے میدان میں بہ نفس نفیس موجود رہتا تھا اور یہ شوق اسے کشاں کشاں ، بغداد سے اکثر باہر لے جایا کرتا تھا ۔ اس سے قبل کے زمانے میں کوئی ایسی مثال نہیں ملتی کہ کوئی اور خلیفہ اپنی ساری مدت خلافت میں اس کی طرح آمادہ حرب و ضرب رہا ہو ۔ چنانچہ کہا جاتا ہے کہ اس کی افواج باقاعدہ کی تعداد جو خراسان ، عراق اور شامی افریقہ وغیرہ میں پھیلی ہوئی تھی ، لاکھوں نفوس پر مشتمل تھی ، اس کے علاوہ افواج بے قاعدہ کے وہ بے شمار لوگ تھے جو جذبہ جہاد سے سرشار ہو کر شریک لشکر ہو جایا کرتے تھے ، تاکہ خدا کا تقرب حاصل کر لیں اور ایسے لوگ بھی بہ تعداد کثیر شرکت کیا کرتے تھے ، جن کا مقصد مال غنیمت ہوتا تھا ، ان کی بڑی تعداد صحرا اور بادیہ کے باشندگان پر مشتمل ہوتی تھی ۔

افواج باقاعدہ میں سے ہر دستے کا ایک سالار ہوا کرتا تھا جو حسن تدبیر اور معرفت فنون حرب کے اعتبار سے مانا ہوا شخص ہوتا تھا اور اپنی فوج کے سامنے خلیفے کے قائم مقام کی حیثیت رکھتا تھا ، یہ سالار اپنے سپاہیوں کو اس سے روکتا تھا کہ دوسروں پر زیادتی اور ظلم کریں ۔ جو لوگ فوج سے

بھاگ کھڑے ہوتے تھے ، انہیں سخت سزا دیتا تھا اور جو ارتکاب معصیت کرتے تھے وہ بھی سزا سے نہیں بچ سکتے تھے ۔ دین کے احکام و اوامر کے سلسلے میں وہ سپاہیوں کا احتساب بھی کرتا رہتا تھا ، نماز کی امانت بھی اسی کے ذمے تھی ۔

اس سالار کے علاوہ دوسرے سالار اور افسر بھی تھے ، جو چھوٹی چھوٹی ٹکریوں کی سرداری کرتے تھے اور اوپر سے جو احکام آتے تھے ان کی بجا آوری کرتے تھے اور سپہ سالار اعلیٰ کو فوج کے احوال سے باخبر رکھتے تھے ۔ اس کے لوازم ضروریات اور احوال کی اطلاع بھی دیتے رہتے تھے ۔

رشید کی مملکت سوريا (شام) اور مصر کے ساحلوں پر جنگی بیڑے بھی تیار رکھتی تھی اور ایسی کارگاہیں بھی تھیں ، جہاں کشتیاں اور جہاز بنائے جاتے تھے اور وہ سامان بھی تیار کیا جاتا تھا ، جس کی بحری جنگ کے لیے وقتاً فوقتاً ضرورت پڑتی رہتی تھی ۔ یہ بیڑہ سلطنت کے ساحلی علاقے کی دیکھ بھال اور حفاظت پر بھی مامور تھا ۔ ہر بیڑے کا ایک سردار ہوا کرتا تھا ، جسے امیر البحر کے نام سے موسوم کرتے تھے ، اس کا منصب اور واجبات و حقوق بری فوج کی طرح تھے ، اگر کچھ اختلاف تھا تو معمولی اور وہ بھی انتظامی اور ہمیشی ، نیز مخصوص پہلوؤں کو مدنظر رکھتے ہوئے ۔ بری فوج کا نظام تقریباً وہی تھا جو اہل فارس کے ہاں راج اور نافذ تھا ۔ یعنی بری فوج کے مختلف حصے ہوا کرتے تھے ، جو مختلف ناموں سے موسوم ہوتے تھے مثلاً : میمنہ ، میسرہ ، قلب ، ان سب سے آگے جو حصہ ہوتا تھا ، اسے 'مقدمہ' کہتے تھے اور جو سب سے پیچھے ہوتا تھا وہ 'سافہ' کہلاتا تھا ۔ بری فوج کے اہم ترین عناصر میں سوار ، پیادے ، اور ہر انداز شامل تھے ۔

فوج کا ایک حصہ ان لوگوں پر مشتمل تھا ، جو دشمن کا محاصرہ کیا کرتے تھے ۔ یہ لوگ جنجیق استعمال کرتے تھے ، جس سے ہتھر اور آگ کی دشمن پر بارش کرتے تھے ۔

اسی طرح ایک اور گروہ تھا جو اصحاب دبابات کہلاتے تھے ، یہ ایک گاڑی ہوتی تھی ، خاصی بلند و بالا اور ہر طرف سے بند ، اس میں کچھ سپاہی چھپ کر بیٹھ جاتے تھے ، پھر شہر ہناہ کو سر کرنے کے کام میں فوج کی مدد کرتے تھے ۱ -

بری فوج کا ایک مستقل صدر دفتر تھا ، جو 'دیوان جند' کے نام سے یاد کیا جاتا تھا ، اس کا فرض یہ تھا کہ فوج کی آسائش کا خیال رکھے ، اسے وقت پر تنخواہ دے ، حسب ضرورت اور حسب طلب اسلحہ بہم پہنچائے ، سواریوں کا بندوبست کرے اور سواری کے لیے جانور سپہا کرے ۔ جنگ اور جہاد کے سلسلے میں جس چیز کی ضرورت ہو اس کا فوراً انتظام کرے ، دوران فتوحات میں جو کچھ حاصل ہو ، اس میں سے بیت المال کا حصہ وصول کرے ۔

بحری بیڑے کے لیے بھی ایک جداگانہ صدر دفتر تھا ۔ اس دفتر کی ذمہ داری یہ تھی کہ حسب ضرورت اور حسب طلب کشتیاں اور جہاز فراہم کرے اور اس سلسلے میں جو دوسری ضرورتیں لاحق ہوں ان کا دروبست کرے ، نفقات اور غنائم کا حساب کتاب رکھے ۔ رشید کے زمانے میں بری اور بحری فوج جدید ترین اسلحہ سے آراستہ تھی اور یہ اسلحہ وافر تعداد میں اس کے پاس رہتے تھے ۔ چنانچہ بجا طور پر کہا جا سکتا ہے کہ عہد رشید کی بری اور بحری فوجیں زبردست قوت کی مالک تھیں ۔

آج کل کے سپاہی کی حالت اتنی اچھی نہیں ہے جتنی رشید کے زمانے میں تھی ۔ کیونکہ خزانہ مالا مال تھا اور مملکت کی اقتصادی حالت حد درجہ بہتر تھی ۔ ایک معمولی سپاہی کی تنخواہ بیس درہم تھی ، جو آج کل کی گرانی اور ضروریات زندگی کی کثرت کے مقابلے میں بہت زیادہ تھی ۔ ساتھ ہی ساتھ ہر سپاہی کو یہ سہولت بھی حاصل تھی کہ وہ اپنے خاندان اور اہل خانہ سے چار ماہ سے زیادہ جدا نہیں رہ سکتا تھا ، اس مدت کے بعد لازمی طور پر اسے گھر جانے کی چوٹی مل جایا کرتی تھی ۔

محکمہ قضا

عباسیوں کے اوائلی عہد میں عموماً اور ہارون رشید کے زمانے میں خصوصاً نظام قضا و عدالت نمایاں طور پر ترقی پر تھا، کیونکہ امام مالکؒ اور امام ابو حنیفہؒ کے مذاہب عالم وجود میں آ چکے تھے۔ مالکی مذہب، حجاز، شام اور مغرب و افریقہ میں خوب پھیلا اور حنفی مذہب عراق اور بلاد فارس میں یکتائی کا ڈنکا بجانے لگا۔

قاضی کے لیے یہ لازمی تھا کہ وہ انہی دونوں مذاہب میں سے کسی ایک کے مطابق فیصلہ کرے، اگر قاضی کے سامنے پیش ہونے والے فریقین، اس کے مذہب پر عامل نہیں ہوتے تھے، تو وہ ان کا مقدمہ دوسرے قاضی کے پاس بھیج دیتا تھا جو ان کے مذہب کے ہوتے تھے۔ خلیفہ نے ہر شہر میں — اس اختلاف سے بچنے کے لیے — ایسے قاضی کا انتخاب کیا تھا جو وہاں کی اکثریت کے فقہی مذہب کا عالم ہوتا تھا^۱۔ رشید نے قاضیوں کے رئیس کے تقرر کے سلسلے میں ایک جدید عہدہ قائم کیا تھا، جو 'قاضی القضاة' کہلاتا تھا، جو آج کل کے وزیر انصاف سے مماثل ہوتا تھا، بلکہ اس سے بھی کچھ زیادہ اس کا مرتب ہوتا تھا، اس لیے کہ اس کا کام صرف یہی نہیں تھا کہ مملکت کے حالات و شئون متعلق بہ قضا کی نگرہداری کرے اور قاضیوں کے کام کی نگرانی کرے بلکہ اس کی ایک ڈیوٹی یہ بھی تھی کہ خلیفہ کے خاص معاملات سے متعلق فتویٰ بھی صادر کرتا تھا اور شئون عامہ سے متعلق اس کے تصرفات اور اعمال کے بارے میں فیصلہ کرتا تھا۔ علاوہ ازیں اس کی مجالس علما میں شریک

۱۔ مذہب شافعی بعد میں نمودار ہوا۔

۲۔ النظم الاسلامیہ، ۲۲۴۔

رہتا تھا اور جب وہ سفر پر جاتا تھا یا حج کے ارادے سے نکلتا تھا تو اس کے ساتھ رہتا تھا۔

اس منصب پر رشید نے سب سے پہلے جس شخص کو فائز کیا وہ امام ابو یوسفؒ، یعقوب بن ابراہیم انصاری تھے۔ اپنے زمانے کے کبار فقہاء میں ان کا شمار ہوتا تھا، اپنے معاصرین میں سب سے زیادہ ذہین و فطین تھے۔ سچی بات کہنے میں بے باک اور کلمہ حق منہ سے نکالنے میں نڈر۔ امام ابو حنیفہؒ کے حلقہٴ درس میں تحصیل علم کی، ایک عرصہ دراز تک استاد کے دامن سے وابستہ رہے۔ امام صاحب کے شاگردوں میں یہ سب سے زیادہ نمایاں اور ممتاز تھے، مہدی کے زمانے میں بھی قاضی کی حیثیت سے انہوں نے کام کیا تھا اور مہدی کے بعد موسیٰ بادی کے زمانے میں بھی یہی کام کرتے رہے تھے۔ پھر جب رشید نے اس نئے منصب — قاضی القضاۃ — پر انہیں فائز کیا تو انہوں نے بڑی بے خوفی، جرأت اور حق پسندی کے ساتھ سیاسی اضطرابات، تنعم اور لذائذ حیات اور ہواؤ حرص سے بے نیاز ہو کر اپنے فرائض شان اور وقار کے ساتھ انجام دیے۔ قصر رشید کے احوال و معاملات سے متعلق انہوں نے جو فتوے دیے ان میں بعض بڑے دل چسپ ہیں، جو کتب ادب و تاریخ میں موجود ہیں۔ شروع شروع میں امام ابو یوسفؒ کا کام صرف یہ تھا کہ قاضیوں کی قابلیت اور علمی حالت کے بارے میں رشید کو مشورہ دیں اور وہ اپنی صواب دید پر جسے چاہے مقرر کر دے، لیکن کچھ عرصے بعد، رشید نے امام ابو یوسفؒ کو یہ حق دے دیا کہ رضائے قاضی کا وہ انتخاب اپنی مرضی اور پسند سے کر سکتے ہیں، کیونکہ وہ درحقیقت بغداد کے محکمہ قضا ہی سے متعلق تھا، لیکن بعد ازاں رشید نے امام صاحب کو کئی اختیار دے دیا، کہ دیار و امصار کے جملہ قاضیوں کا تقرر وہ خود کیا کریں اور جسے جہاں مناسب سمجھیں، مقرر کر دیں۔ البتہ اگر رشید نے خود سے کسی کا تقرر کر دیا ہو، یا اس سلسلے میں کوئی فرمان صادر کر دیا ہو تو وہ بحال رہے گا۔

امام ابو یوسفؒ ، رشید کی مملکت میں اپنے فرائض ۱۸۲ھ (مطابق ۷۹۷ع) تک انجام دیتے رہے ، پھر ان کا انتقال ہو گیا ۔ وفات کے بعد ان کی جگہ وہب بن وہب قرشی کا تقرر ہوا ، وہب کی کنیت ابوالبختری تھی ۔ وہب فقیہ تھے ، انساب کے ماہر تھے ، روایات اخبار میں بھی مشہور تھے ۔ لیکن حدیث میں ان کا کوئی خاص پایہ نہ تھا ، بلکہ متہم تھے ۔ امام ابو یوسفؒ کی مسند پر بیٹھ تو گئے لیکن ان کا وقار و جلال قائم نہ رہ سکا ۔ انہوں نے قصر رشید کے احوال و معاملات کے سلسلے میں جو فتوے دیے ، وہ کچھ عجیب و غریب قسم کے ہیں ، جنہیں کبار فقہا نے نا پسندیدگی کی نظر سے دیکھا ۔

ہر شہر کا قاضی لوگوں کے مقدمات کا فیصلہ کرتا تھا ، فریادی کی فریاد سنتا تھا اور اپنا حکم تحقیق کے بعد نافذ کر دیتا تھا ۔ اوقاف بھی اسی کی نگرانی میں تھے ، نابالغوں اور یتیموں کے ولی بھی وہی مقرر کرتا تھا ۔ رشید کے زمانے میں ایک قاضی کو جو تنخواہ عام طور پر ملتی تھی وہ تیس دینار تھے ، جو ہمارے آج کل کے زمانے کے اعتبار سے بہت زیادہ تھی ۔

قاضیوں کی زیادہ تنخواہ غالباً رشید نے اس لیے رکھی تھی کہ وہ آسائش سے گزارہ کر سکیں اور اپنے ضروریات پورے کرنے کے لیے ان کی نیت ڈانواں ڈول نہ ہو اور وہ ایسے طریقے اختیار کرنے پر مجبور نہ ہو جائیں جو عدل و انصاف کے راستے میں خلل انداز اور مزاحم ہوں ، کہ مملکت اور سلطنت کی بقا اور استحکام میں ان چیزوں کا بڑا دخل ہوتا ہے ۔ لیکن اس گراں قدر مشاہرے کے باوجود ، ہم دیکھتے ہیں کہ بہت سے فقہا ایسے تھے جو منصب قضا قبول کرنے سے اصرار و التجا کے باوجود قبول کرنے سے انکار کر دیتے تھے ۔ اس کی وجہ یہ تھی کہ وہ ایسے گناہ سمجھتے تھے اور اس سے خائف رہتے تھے کہ عمال اقالیم انہیں ایسے فتوے دینے پر آمادہ نہ کر دیں جو ان کے ضمیر اور رائے کے خلاف ہوں اور ان عمال کے سیاسی اغراض پورے کرنے کے لیے احکام شریعت

اسلامیہ کی ایسی تفسیر کرنا پڑے جو خود ان کے ضمیر کے خلاف ہو^۱۔
ان قضاۃ کے حدود ساعت متعین اور مقرر تھے، مطلق طور پر شکایات و مقدمات کی ساعت کے اختیارات انہیں حاصل نہیں تھے۔ مثلاً یہ قسم کے لڑائی جھگڑے کا فیصلہ نہیں کر سکتے تھے، نہ ان مقدمات کا صفیہ کرنے کے مجاز تھے جو ایک دوسرے پر اعتدا اور زیادتی کے باعث پیدا ہوئے ہوں یہ ان مقدمات و شکایات میں بھی دخل نہیں دے سکتے تھے جو افراد اور جماعت کی طرف سے حکام اور والیوں کے خلاف اس الزام میں دائر کی گئی ہوں کہ انہوں نے اس کے ساتھ انصاف نہیں کیا اور راہ عدل سے منحرف ہو گئے، یہ دفاتر اور محکموں کے کاتبوں کے خلاف بھی قدام و عمل کا حق نہیں رکھتے تھے، اگر ان سے تعین اسوال مسلمین کی کسی یا زیادتی کی صورت میں کوئی غلطی ہوئی ہو، نہ یہ ان مخالقات کا فیصلہ کر سکتے تھے جو حاکموں اور والیوں سے صادر ہوئے ہوں، مثلاً عید، حج اور جہاد کے مواقع پر عاقبت، عبادت کی عدم مراعات، اسی طرح جن لوگوں کا روزینہ اور وظیفہ مقرر تھا وہ اگر نہ ملے یا تاخیر سے ملے، تو اس کی شنوائی بھی ان قضاۃ کے دائرہ اختیارات سے باہر تھی، اس لیے کہ یہ اور اس طرح کے دوسرے تمام مقدمات و شکایات کی ساعت مجلس مظالم میں ہوتی تھی جس کی صدارت یا تو خلیفہ خود کرتا تھا یا اس کا وزیر یہ فریضہ انجام دیتا تھا^۲۔

’مجلس مظالم‘ کی حیثیت حکومت کی مجلس شوریٰ کی تھی، یہ سب سے بڑا ادارہ تھا اور اس کا فیصلہ آخری اور قطعی ہوا کرتا تھا۔ خلیفہ بہ نفس نفیس اس کی صدارت کرتا تھا اور جملہ مقدمات و شکایات کا یہ نظر غور اپنے وزیر یا سیکرٹری کی موجودگی میں، اس سے صلاح و مشورہ جاری رکھتے ہوئے کیا کرتا تھا۔ جب ہر جہت سے ساعت مکمل ہو جاتی تھی، تمام پہلو نظر کے سامنے آ جاتے تھے، متعلقہ فریقین کا دعویٰ اور جواب دعویٰ، ان کے دلائل و براہین کے ساتھ نظر سے گزر جاتا تھا

۱۔ ابن خلکان، جلد ۲، صفحہ ۳۷۵۔

۲۔ کتاب التنبیہ، جلد ۸، صفحہ ۳۳۶۔

تو خلیفہ فیصلہ خود لکھتا تھا ، فیصلہ چند سطروں میں ہوتا تھا ، لیکن نہایت جامع و مانع ، اور بلیغ جسے بجا طور پر فیصلہ کن بات قرار دیا جا سکتا ہے ۔

خلیفے کے فیصلے پر سہر خلافت لگانا وزیر یا کاتب کا فرض تھا ، اس کے بعد تنفیذ کے لیے اسے متعلقہ محکمے میں روانہ کر دیا جاتا تھا ، جہاں فوراً تعمیل ہوتی تھی ۔

یہ بات بھی خلیفے کے دائرہ اختیار میں تھی اور کبھی کبھی وہ ایسا کرتا بھی تھا کہ مجلس مظالم کی سربراہی اپنے وزیر کو سونپ دینا تھا ، اور وہ اس کے قائم مقام کی حیثیت سے سارے کام انجام دیتا تھا ، البتہ اگر شکایات کی نوعیت معمولی ہوتی تھی تو پھر وہ اقلیم متعلقہ کے والی کو بھیج دی جاتی تھی کہ وہ خود اسے دیکھے اور فیصلہ کر دے ۔

رشید جب مجلس مظالم میں رونق افروز ہوتا تھا تو پولیس اور ہاڈی گارڈ کے مسلح لوگ ہر طرف سے اسے گھیرے میں لیے رہتے تھے تاکہ امن و امان اور سکون و نسکوت قائم رہے اور وہ ہر طرح کی زد سے محفوظ رہے ۔

ایسے مواقع پر رشید بعض فقہا کو بھی طلب کر لیتا تھا اور ان سے مسئلہ زیر غور میں رائے لیتا تھا ، ساتھ ہی ساتھ اس موقع پر وزیر اور کاتب خاص بھی موجود رہتے تھے ، علاوہ ازیں اور بھی کئی کاتب طلب کر لیے جاتے تھے جن کا کام یہ تھا کہ مدعی اور مدعی علیہ کے بیانات لکھتے جائیں اور ایک دوسرے کی تائید یا مخالفت میں جو گواہان گزریں انہیں بھی قلمبند کر لیں ۔ سماعت کے موقع پر فریقین کا مجلس میں حاضر ہونا ضروری تھا ، خاص طور پر مدعی علیہ کی حاضری اور لازمی تھا کہ اپنے گواہ پیش کرے اور دلائل بیان کرے ، جن سے مدعی کا دعویٰ اس کے نزدیک رد ہو سکتا ہو ۔ یہ ساری چیزیں قریب قریب لفظ بہ لفظ لکھ لی جاتی تھیں ۔

مجلس مظالم کا انعقاد ہفتے میں ایک دفعہ ہوا کرتا تھا ، یا تو شہر

کی مسجد میں ، یا قصر شامی کے کسی بال میں ۔ یہ مجلس کہاں منعقد ہو مسجد میں یا بال میں ؟ اس کے فیصلہ صاحب مظالم کے ہاتھ میں تھا ، یعنی خلیفہ یا اس کا قائم مقام وزیر اعلیٰ اس فیصلے کا مجاز تھا ۔

کچھ اور متفرق امور جو اسے تھے جو نہ پولیس کی ذمے داری میں آتے تھے ، نہ قضاۃ سے ان کے سرہ راست کوئی تعلق تھا ، مثلاً بازار کے حالات ، خرید و فروخت کرے وئے (بائع اور مشتری) کے مابین روکنا ہونے والے اختلافات ، جو ناپ تول و وزن طول سے تعلق رکھتے ہوں یا بیع میں دھوکہ دہی ، یا سکھ ساری ، یا راستوں کا نظم و انتظام یا ہجوم و ازدحام کی روک تھام ، یہ اور اس طرح کے دوسرے مسئلے ، ایک دوسرے ادارے سے تعلق رکھتے تھے ۔ جو محکمہ احتساب کہلاتا تھا اور اس کا افسر اعلیٰ محتسب کے نام سے پکارا جاتا تھا ۔

ہر شہر میں محکمہ احتساب قائم کیا گیا تھا اور محتسب کو مطلق طور پر اس کا حق اور اختیار تھا کہ جب چاہے اور جب ضرورت محسوس کرے ، سودا گروں اور دکانداروں کو اپنے دفتر میں ، ان کے پیمانوں ، ترازوؤں ، بانٹوں اور وزن کرنے والی دوسری استعمال میں آنے والی چیزوں کے ساتھ طلب کرے اور انہیں جانچ پرکھ کر دیکھے ۔ یہ کام وہ ایک فرد کو بلا کر بھی کر سکتا تھا اور مجموعی طور سے دوکان داروں کو طلب کر کے بھی کر سکتا تھا ، یہ محض اس کی سہولت اور مرضی پر منحصر تھا کہ کیا کرے ؟ اگر وہ کسی قسم کا نقص پاتا تھا تو فوراً اس کا تدارک کرتا تھا اور مجرم کو قرار واقعی سزا دیتا تھا ۔

محتسب کے پاس ایک پورا عملہ موجود رہتا تھا جس میں حسب ضرورت آدمی بھرتی کیے جاتے تھے ۔ ان لوگوں کا کام یہ تھا کہ بازاروں میں گشت کرتے رہیں اور حالات کو بہ چشم خود مشاہدہ اور معاینہ کرتے رہیں اور اپنی کارگزاری کا سلسلہ جاری رکھیں !

حکومت کے ذرائع آمدنی

رشید کی حکومت کا مالیہ بھی بحث و گفتگو کا محتاج ہے اور ہم اس پر بھی گفتگو کریں گے۔

اس سلسلے میں تین مدات کو پیش نظر رکھنا ہے :

۱۔ خزانے (بیت المال) کی آمدنی۔

۲۔ مصارف کے مدات۔

۳۔ راج الوقت سکے۔

بیت المال کے ذرائع آمدنی کثیر تھے۔ ان میں سب سے اہم خراج کی آمدنی تھی اور یہ ایک معین رقم تھی جو آمدنی پر اور محاصلات پر وصول کی جاتی تھی۔

زمین پر مالیانے کی صورت یہ تھی کہ فتح اسلامی سے قبل جس زمین کے مشرک مالک تھے، اگر وہ جنگ و پیکار کے بعد ہاتھ آئی ہے تو اسے مصالح مسلمین کے لیے وقف کر دیا جائے گا اور جنگجو فاتحوں پر اس کا ایک حصہ تقسیم کر دیا جائے گا اور اگر اس زمین پر قبضہ بغیر جنگ کے ہوا ہے تو خلیفے کو اختیار تھا کہ اسے سابق مالکوں کی تحویل اور تصرف میں باقی شرط رانے دے کہ وہ ایک معینہ رقم پابندی کے ساتھ بیت المال میں داخل کرتے رہیں^۱۔

رشید کے زمانے میں جو خراج (مالیانہ) معین کیا جاتا اور وصول کیا جاتا تھا، وہ یا تو حساب فہمی کے بعد ایک معین نقد رقم کی صورت میں ہوتا تھا یا پیداوار کی صورت میں یا دونوں صورتوں میں یعنی نقد بھی اور پیداوار بھی۔

۱۔ النظم الاسلامیہ، صفحہ ۲۶۵۔

حساب نہیں کے بعد خراج زمین کرنے کے علاوہ ایک اور طریقہ مقائسہ یعنی قیاس اور تخمینے کا بھی تھا ، اس صورت میں زمین والا ایک مخصوص ٹیکس قبول کر لیتا تھا اور وہی نافذ کر دیا جاتا تھا ۔

ایک اور طریقہ مقاطعہ کا بھی تھا ، اس کی صورت یہ تھی کہ حکومت اور زمین پر تصرف رکھنے والے کے مابین کسی خاص نوع ، شکل یا قیمت پر اتفاق ہو جاتا تھا ، جو پابندی کے ساتھ بیت المال میں داخل کر دی جایا کرتی تھی ۔ اس نظام میں اراضی کا بڑا حصہ شامل تھا ، خراج کی وصولی ، عید ، نوروز کے موقع پر ہوتی تھی جو ہمیشہ فصل زریع میں واقع ہوتی تھی ۔

بیت المال کی آمدنی کی ایک مد وہ تھی جو جزیہ کے اصطلاحی نام سے معروف ہے ۔

یہ رقم اس ذمی سے لی جاتی تھی ، جو غیر مسلم ہوتے ہوئے مسلمانوں کی پناہ میں رہتا تھا اور مسلمان اس کی جان و مال کے امین اور محافظ ہوتے تھے ۔

ذمی سے یہ رقم اس لیے وصول کی جاتی تھی کہ اسے فوجی خدمت معاف تھی ، غیر مسلم ذمیوں کو فوج میں داخل نہیں کیا جاتا تھا ، لیکن جنگ اور بدامنی کی صورت میں چونکہ حکومت ان کی جان و مال کی نگران اور محافظ تھی ، لہذا اس کا معاوضہ جزیے کی صورت میں وصول کیا جاتا تھا ۔

ذمیوں سے رشید کے عہد میں جو جزیہ لیا جاتا تھا اس کی مقدار حسب حیثیت بڑا کرتی تھی ، عام طور پر اس کی شرح چودہ درہم سے لے کر اٹھارہ درہم سالانہ تک ہوتی تھی ۔

غیر مسلم ذمیوں میں جو اندھا ہوتا تھا ، یا طفل صغیر ہوتا تھا یا عورت ہوتی تھی ، اس سے کوئی جزیہ نہیں لیا جاتا تھا ۔ معاف تھا ۲ ۔

بیت المال کا ایک اور ذریعہ آمدنی زکوٰۃ کی مد تھی ۔

۱ - الاحکام السلطانیہ ، صفحہ ۱۸۱ -

۲ - الاحکام السلطانیہ ، ۱۷۵ -

زکوٰۃ مسلمانوں سے وصول کی جاتی تھی ، جو اس کی ملکیت کی آمدنی پر ان شروط معروفہ کے مطابق جو شارع نے معین کر دیے ہیں !
 زکوٰۃ نقد بھی وصول کی جاتی تھی ، جانوروں کی صورت میں بھی ، فصل اور پیداوار کی صورت میں بھی ، پھلوں ، معدنیوں کی صورت میں بھی اور مال تجارت کی صورت میں بھی ۔

زکوٰۃ کے مصارف بھی شرع نے مقرر کر دیے ہیں :
 ”انما الصدقات للفقراء والمساكين ، والعاملین علیہا والمؤلفۃ قلوبہم ، و فی الرقاب والغارمین و فی سبیل اللہ و ابن السبیل ، فریضۃ من اللہ واللہ علیم حکیم“ ۔

یعنی :

”زکوٰۃ کی رقم فقراء و مساکین اور عملہ زکوٰۃ اور نو مسلموں اور غلاموں کو آزاد کرانے اور قرض داروں کا قرض چکانے اور اللہ تعالیٰ کی راہ میں دینے اور مسافر کی دستگیری کرنے کے لیے ہے ۔ یہ اللہ تعالیٰ کی طرف سے فرض ہے اور وہ علیم و حکیم ہے !“
 زکوٰۃ کی وصول یابی کے لیے بغداد میں ایک صدر دفتر تھا اور دوسرے شہروں میں اس کی شاخیں تھیں ، اس دفتر کا کام یہ تھا کہ زکوٰۃ کی رقم جمع کرے اور اللہ تعالیٰ کے معین کیے ہوئے مصارف کے مطابق مستحقین پر اسے صرف کرے ، جیسا کہ آیت مذکورہ بالا میں بیان کیا گیا ہے ۔

بیت المال کی آمدنی کا ایک اور ذریعہ عشر بھی تھا ! — یعنی دسواں حصہ !

یہ رقم ان تاجروں سے وصول کی جاتی تھی جو غیر مسلم ہوتے تھے ، اور دارالحرب سے دارالاسلام اپنا مال تجارت بیچنے کے لیے لایا کرتے تھے ، بشرطیکہ پہلے سے انہیں بتا دیا گیا ہو ۔

خلیفے کو اختیار تھا کہ وہ ان غیر مسلم تاجروں سے عشر وصول کرے یا اس سے کم یا زیادہ۔

لیکن کسی غیر مسلم تاجر سے سال بھر میں ایک مرتبہ سے زیادہ یہ ٹیکس وصول نہیں کیا جا سکتا تھا، اس کی مثال آج کل کے محکمہ اکسائز (جنگی) کی سی تھی۔

غیر مسلم تاجروں کے مال پر سے یہ محصول بالکل اٹھا لیا جاتا تھا کہ اس سے مسلمانوں کو کوئی فائدہ پہنچتا ہو یا کوئی اہم ضرورت پوری ہوتی ہو۔

بیت المال کا ایک اور ذریعہ آمدنی مال غنیمت تھا :

غنائم میں وہ چیزیں شامل ہیں جو مسلمانوں نے بلاد مشرکین کو فتح کر کے اور جنگ و پیکار کے ذریعے قبضہ کر کے حاصل کی ہوں، خواہ وہ اراضی ہوں یا نقدی یا ساز و سامان یا کوئی اور چیز۔

مال غنیمت کا خمس (پانچواں حصہ) بیت المال کا حق ہے، تاکہ اسے ان مصارف پر کام میں لایا جائے جو اللہ تبارک و تعالیٰ نے مقرر کر دیے ہیں، جیسا کہ ارشاد ہوا ہے :

واعلموا انما غنمتم من شئی فان لله خمسہ وللرسول
لذی القربى والیتیمی والمساکین ، وابن السبیل :

یعنی :

جان لو کہ مال غنیمت کے طور پر جب تم کوئی چیز حاصل کرو
تو اس کا پانچواں حصہ اللہ کے لیے اور رسول کے لیے (جس کے مصارف میں) ذوی القربى یتیم مسکین اور مسافر ہیں !
اسی طرح وہ مال :

* جس کے بارے میں یہ نہ معلوم ہو کہ کس کا ہے ؟ — مثلاً
گری پڑی چیزیں ۔

* وہ مال جو کسی لاوارث شخص کا ہو ۔

۱ - صبح الاعشی ، جلد ۳ ، صفحہ ۶۶۳ -

۲ - سورہ انفال ، آیت ۱۴۰ -

* وہ مال جس پر مسلمانوں نے اعدا سے مصالحت کر لی ہوا —
— وغیرہ —

حاصل کلام یہ کہ رشید کے زمانے میں خوش حالی اتنی بڑھی ہوئی تھی کہ بیت المال ہر وقت معمور رہتا تھا۔ محاصل سے جو سالانہ آمدنی ہوتی تھی وہ ۴۲ ملین دینار^۲ تھی۔

اس کے علاوہ محاصل جدا تھے جو پھل، اناج اور پیداوار کی صورت میں حاصل ہوتے تھے۔

روایت ہے کہ ایک مرتبہ رشید لیٹا ہوا تھا اور آسمان پر بادل کے تیرتے ہوئے ٹکڑے کو دیکھ رہا تھا کہ اس سے مخاطب ہو کر کہنے لگا: ”جہاں چاہے برس، میرے پاس تیرا خراج بہر حال پہنچ کر رہے گا۔“

ذیل میں ہم آمدنی کا وہ گوشوارہ پیش کرتے ہیں جو دولت رشید کے دیوان لازمہ عمر بن مطرف نے وزیر یحییٰ بن خالد کے ملاحظے کے لیے تیار کیا تھا۔ اس میں بیت المال کی ایک سال کی آمدنی نقد اور مال کی صورت میں دکھائی گئی ہے:

اقلام	آمدنی درہم ^۳ میں	اموال
السود	۸,۰۷۸,۰۰۰	نجرانی حلے ۲۰۰
کسکر	۱۱,۶۰۰,۰۰۰	وہ مٹی جس سے سہر کا کام لیا جاتا ہے ۲۴۰ ہونڈ
کور دجلہ	۲۰,۸۰۰,۰۰۰	
حلوان	۴,۸۰۰,۰۰۰	

۱ - النظم الاسلامیہ، صفحہ ۲۸۵ -

۲ - سونے کا سکہ -

۳ - صبیح الاعشی، جلد ۲، صفحہ ۲۷۰ -

۴ - چاندی کا سکہ -

بارون الرشید

۵۷۶

ابھار

۲,۵۰۰,۰۰۰

شکر ۳۰,۰۰۰ پونڈ

فارس

۱۷,۰۰۰,۰۰۰

شرق گلاب ۳,۰۰۰ پونڈ

آب زیت ۲۰,۰۰۰ پونڈ

انار اور جیر ۲۵۰,۰۰۰

الانجھ ۱۵۰۰ پونڈ

روغن زیتون ۵۰,۰۰۰ ٹانڈ

خاک سیرفی ۵۰,۰۰۰ پونڈ

عینی و خبص ۵۰۰ ٹھان

۳,۲۰۰,۰۰۰

کرمان

تمر ۲۰,۰۰۰ پونڈ

زیرہ ۱۰۰ پونڈ

مکران

۳۰۰,۰۰۰

سندھ اور متعلقہ

علاقے

۱۱,۵۰۰,۰۰۰

سامان غذا ۱,۰۰۰,۰۰۰

بوریاں

ہاتھی ۳

سیاہ کپڑے کے تھان ۲۰,۰۰۰

ازار ۳۰۰۰

عود ہندی و غیر ہندی ۳۰۰۰

جوڑ خچر ۲۰۰۰

چاندی کی ۲۰۰۰ سلیں

۲۸,۰۰۰,۰۰۰

خراسان

ٹٹو ۳۰۰۰

غلام ۱۰۰۰

کپڑے کے تھان ۲۷,۰۰۰

اہلیج ۳۰۰ پونڈ

ثوب ۳۰۰

حلوا فایند ۲۰,۰۰۰ پونڈ

آبریشم ۱۰,۰۰۰	۱۲,۰۰۰,۰۰۰	جرجان
چاندی ۱۰۰۰ سلیں	۱,۵۰۰,۰۰۰	تومس
چادر ۵۰		
فرش طبری ۶۰۰ قطعہ	۶,۲۰۰,۰۰۰	طبرستان
چادر ۲۰۰		ریان
کپڑے کے تھان ۵۰۰		دنبادند
رومال ۳۰۰		
جام ۶۰۰		
انار ۱۰۰,۰۰۰,۰۰۰	۱۲,۰۰۰,۰۰۰	رے
شفالو ۱۰۰۰ ہونڈ		
شیرہ ۱۰۰۰ ہونڈ	۱۱,۸۰۰,۰۰۰	ہمدان
شہد ۲۰,۰۰۰ ہونڈ		
شہد ۲۰,۰۰۰ ہونڈ	۱,۱۰۰,۰۰۰	اصفہان
	۲۰,۵۰۰,۰۰۰	بصرہ و کوفہ
	۲۳,۰۰۰,۰۰۰	شہر زد و ملحقات
شہد سفید ۲۰,۰۰۰ ہونڈ	۲۳,۰۰۰,۰۰۰	موصل و ملحقات
		جزیرہ دیا رات
	۳۳,۰۰۰,۰۰۰	فرات
	۳,۰۰۰,۰۰۰	آذر بائیجان
غلام ۱۰۰		موقان
شہد ۱۲ مشک	۳۰۰,۰۰۰	کرخ
چادر ۲۰		جیلان
بزاۃ ۱۰		
زرد رنگ کی ترکی دریاں ۲۰		
دھاری دار چادریں ۷۵۰		

نمک لیموں ۱۰,۰۰۰ پونڈ
چھوٹی مچھلی ۱۰,۰۰۰ پونڈ
باری ۳۰
خچر ۲۰۰

قنسرین و عواصم	۴۹۰,۰۰۰ دینار
حمص	۳۲۰,۰۰۰ دینار
دمشق	۴۲۰,۰۰۰ دینار
اردن	۹۶,۰۰۰ دینار
مصر	۹۲۰,۰۰۰ دینار
برقہ	۱,۰۰۰,۰۰۰ درہم
افریقہ	۲۳,۰۰۰,۰۰۰ درہم
یمن	۸۷۰,۰۰۰ دینار
مکہ و مدینہ	۳۰۰,۰۰۰ دینار

جہشیاری نے اس گوشوارے کو نقل کرتے ہوئے اشیا اور پیداوار کی قیمت کا تخمینہ کرنے اور دینار کو درہم میں تبدیل کرنے کے بعد جملہ آمدنی یہ قرار دی ہے :

قیمت اشیا پیداوار	۱۲۵,۵۳۲,۰۰۰
نقد	۴۰۴,۷۰۸,۰۰۰

جملہ میزان ۵۳۰,۲۴۰,۰۰۰ درہم

یعنی تقریباً پانچ سو ملین درہم اور ۴۰ ہزار ۲۰۰ درہم !
اس زمانے میں ایک مینڈھے کی قیمت ، جیسا کہ طبری کا بیان ہے صرف ایک درہم تھی اور آج کے حساب سے ایک درہم کی قیمت چار دینار کے مساوی بیٹھتی ہے ۔ بارون رشید کی حکومت کو جو سالانہ آمدنی ہوتی تھی ، وہ موجودہ عراقی سکے کے مقابلے میں اربوں دینار تک پہنچ جاتی تھی

اور یہ بھی ضروری تھی جو اس سے پہلے کسی خلیفہ یا بادشاہ کے بیت المال (خزانے) میں جمع نہیں ہوئی تھی۔ خزانہ وہ کہلاتی تھی جو اس کے زیرِ نظار اور اس کے کرایے دولتِ سعادت اور مختلف خدمات پر صرف ہوتی تھی۔ سب سے پہلے تو اسے ان خاص محکموں کے خزانے میں منتقل کر دیا جاتا تھا جو مستقل اور قائم بالذات حیثیت رکھتے تھے، مثلاً محکمہ قلعہ، محکمہ نوادیس، محکمہ مدرسہ، محکمہ نظام، محکمہ ٹاک اور دوسرے بیت سے متعلق، جو حکومت کے مختلف امور و ضروریات کے تحت قائم کیے گئے تھے۔ اس کے بعد دوسرے تنقات (مصارف) کی پابندی تھی، جن میں سب سے اہم 'صرف خاص' تھا، یعنی جو رقم خلیفہ پر صرف کی جاتی تھی، اس کے لیے علیحدہ خزانہ تھا، جسے 'بیت المال خاص' کے نام سے یاد کیا جاتا تھا، اس رقم سے خلیفے کے اہل و عیال، عزیزوں، رشتے داروں، عملے کے لوگوں، ملازمین، محلات و تصویر اور ان لوگوں کے مصارف پر اہمیت کی جاتی تھی جو خلیفے کے حاشیہ نشین ہوتے تھے، خلیفے کے خدام اور جواری (ہانڈیاں) پر بھی یہی سے لے کر رقم صرف کی جاتی تھی، خلیفے کی طرف سے جو عطایا اور تحفے دیے جاتے تھے، ان کے مصارف بھی یہی سے اہمیت ہوتے تھے۔ اس بیت المال خاص کی کئی چھوٹی جھوٹی شاخیں تھیں، جو حسب حاجات خلیفہ رقم صرف کرنے کی مجاز تھیں، بیت المال خاص اور اس کی ہر شاخ کا ایک سربراہ اور محاسب (اکاؤنٹنٹ) ہوا کرتا تھا، حسابات بڑی باقاعدگی اور نظم و ترتیب کے ساتھ رکھے جاتے تھے۔

ابن خزانہ وہ تھا جسے 'خزانہ نشاط و سرور' کے نام سے یاد کیا جاتا تھا۔

اس خزانے کی رقم سے ان لوگوں کو عطایا اور تحائف دیے جاتے تھے جو فنی یا ادبی حیثیت سے کوئی خاص اہمیت رکھتے تھے، مثلاً شعرا، ادبا اور راوی، نیز گویے اور ماہرین فنون موسیقی۔ مسخرے، ہم جلیس اور وہ لوگ جو خلیفہ کی مجالس خاص میں حاضر باش رہتے تھے۔

تنتقات (مصارف) کی ایک مد وہ تھی، جس سے وزیروں اور مملکت کے دوسرے عہدیداروں اور منصب داروں کی تنخواہیں ادا کی جاتی تھیں۔ اس رقم کی مجموعی میزان بہت زیادہ ہوتی تھی، اس لیے کہ حکومت کے ملازمین، عہدے داروں اور منصب داروں کی تعداد بے انتہا تھی اور ان کے مشاہرے بھی خاصے تھے اور بعض کے تو بہت زیادہ تھے۔

مذکورہ بالا مصارف کے علاوہ ایک بہت بڑی رقم سڑکوں کی اور شاہراہوں کی تعمیر، پلوں کے بنانے، حسب ضرورت مختلف مقامات پر بند تعمیر کرنے، نہروں کے کھودنے اور رفاہ عامہ کے دوسرے کاموں پر صرف کی جاتی تھی۔

بائیں ہمہ اس حقیقت کو پیش نظر رکھنا چاہیے کہ یہ نظام مالی بالکل صحیح اصولوں پر نہیں تھا، نہ اس کے مصارف بالکل بجا اور درست تھے، اس لیے کہ خلیفہ مطلق العنان تھا، وہ کسی کے سامنے جواب دہ نہیں تھا، اسے مکمل اختیارات حاصل تھے، وہ کسی قاعدے، قانون اور ضابطے کا پابند نہیں تھا، جو چاہتا وہ کر سکتا تھا اور کرتا بھی تھا، کوئی اس کا ہاتھ پکڑنے والا نہیں تھا، جتنا چاہے خرچ کر دے یا مصارف کی نئی مدت قائم کر دے، کوئی اعتراض نہیں کر سکتا تھا۔

یہی حالت برامکہ کی بھی تھی، یہ وزیر تھے اور مصالح عامہ کے نام پر حکومت کے خزانے سے بڑی بڑی رقمیں، اپنے غیر معمولی اختیارات کے باعث جو خلیفہ نے انہیں دے رکھے تھے، صرف کرتے تھے۔

اگر بیت المال خاص کی رقم خرچ ہو جاتی تو ایسا کیا جاتا تھا کہ بیت المال عام سے وزیر کے صلاح و مشورے کے مطابق حسب ضرورت رقم قرض لے لی جاتی تھی اور یہ قرض بھی واپس نہیں کیا جاتا تھا اور کسی میں اتنی ہمت نہیں تھی کہ خلیفہ سے تقاضا کر سکتا، یا اسے یاد دہانی کرا سکتا کہ فلاں رقم جو بیت المال عام سے قرض لی گئی تھی واپس کر دی جائے۔

برمکی وزرا بھی اموال خراج اور مختلف آمدنیوں کی رقمیں بے دھڑک خرچ کرتے اور دوسروں کو بخشے رہتے تھے، خلیفہ ان کا کبھی بھی

محاسبہ نہیں کرتا تھا۔ زیر واقعات اس حقیقت کے شاہد ہیں اور اسے ماننا ہی چاہیے کہ یحییٰ بن خالد برمکی اپنے بیٹوں، بھائی اور جعفر کے مقابلے میں حکومت کی رقم خرچ کرتے ہوئے زیادہ احتیاط اور اقتصاد اور اعتدال کی پالیسی پر عامل رہتا تھا، یہ دونوں تو اتنا اندھا دھند خرچ کرتے تھے کہ اسراف و تبذیر کی حد سے بھی آگے نکل جاتے تھے۔

ان غلط بخششوں کا اور فضول خرچیوں کا نتیجہ یہ ہوا کہ عوام کی دولت، خلیفہ، اس کے وزرا اور حاشیہ نشینوں پر بڑی بے پروائی کے ساتھ اندھا دھند خرچ ہوتی رہتی تھی، لیکن اس بے پروائی کا فضول خرچی کے باوجود حالت یہ تھی کہ جو رقم بچ رہتی تھی وہ بھی اتنی زیادہ تھی کہ رشید کی حکومت ترقی اور عروج کی انتہا تک پہنچ گئی تھی، اگرچہ قوم کے سارے روک دور نہیں ہو سکے تھے۔

عملہ متداولہ (سکے) جو رشید کی حکومت میں رائج تھے اور بازار میں چلتے تھے، متعدد اقسام کے تھے :

* جو سکے امویوں کے عہد میں ڈھالے گئے تھے، وہ بھی چل رہے تھے۔ مثلاً 'خالدیہ' اس دینار کی نسبت خالد بن عبداللہ القسری کی طرف تھی، جو امویوں کے عہد میں عراق کا گورنر تھا۔

* 'یوسفیہ'—یہ بھی دینار تھا اور یوسف بن عمر ثقفی کے نام سے منسوب تھا، جو امویوں کے زمانے میں گورنر کوفہ تھا۔

* 'بیریہ'—یہ سکے یزید بن بیریہ نے ڈھلوا یا تھا، جو عراق میں امویوں کے عہد کا آخری گورنر تھا۔

وہ سکے بھی بازاروں میں رائج تھے جو عباسیوں کے زمانے میں ڈھالے گئے تھے۔

مثلاً :

* سکے 'عباسیہ' سکے پہلے عباسی خلیفہ عبداللہ بن صفاح کے زمانے میں ڈھالا گیا تھا، اس کے اوپر جو حروف کندہ تھے وہ

یہ تھے :

”السكة العباسية“

اور وہ نقش بھی ثبت تھا ، جو دینار کے لیے مخصوص تھا اور اس زمانے میں اسی کا چلن تھا۔

سفاح نے یہ دینار اپنے ابتدائی پایہ تخت ’انبار‘ میں ڈھلویا تھا ، اس کا وزن بالکل وہی تھا ، جو اموی دیناروں کا ہوا کرتا تھا ۔ بعد میں اس کا وزن کم کر دیا گیا تھا ۔ اس کے کچھ مدت کے بعد دو رقی کی کمی کر دی گئی۔

ابو جعفر منصور نے مسند خلافت پر متمکن ہونے کے بعد دینار کا سابق وزن بحال کر دیا ، لیکن کچھ عرصے بعد اس نے تین رقی کی کمی کر دی۔

* ۱۵۸ھ (مطابق ۷۷۴ء) میں خلیفہ مہدی نے ایک سکہ ڈھلویا ، جو گول تھا اور اس کے پیچ میں ایک نقطہ تھا اور اس کا وزن وہی تھا جو ابو جعفر منصور کے سکے کا تھا۔

بعد ازاں اس نے چار رقی کی کمی کر دی۔

یہ درہم اور دینار عہد ہارون رشید سے قبل رائج تھے۔

لیکن جب ہارون رشید مسند آرائے خلافت ہوا ، تو اس نے پہلے پہل تو سابق سکے باقی رکھے مگر بعد میں اپنے وزیر جعفر بن یحییٰ برمکی کو اس امر کا مجاز کر دیا کہ وہ نیا سکہ ٹکسال سے ڈھلوائے۔

چنانچہ اس حکم کی تعمیل ہوئی ، جعفر نے نئے سکے بغداد (دارالاسلام) اور ہمدان (رے کے مضافات) کی ٹکسال میں ڈھلوائے۔

ان نئے درہموں اور دیناروں پر جعفر نے رشید کے ساتھ اپنا نام بھی ثبت کرایا اور ایک قیراط کے درہم میں ایک رقی کی کمی کر دی۔

اس زمانے میں سکے کی ڈھلوائی کی شرح ہر سو درہم پر ایک درہم

تھی ۲۔

۱۔ تاریخ التمدن الاسلامی ، جلد ۱ ، صفحہ ۱۰۱۔

۲۔ رسائل المقریزی ، صفحہ ۹۔

رشید کے زمانے میں جو درہم و دینار ڈھالے گئے ، وہ گول تھے اور گولائی میں دو متوازی دائروں میں عبارت لکھی ہوئی تھی ، سکے کے ایک رخ پر اللہ کی حمد اور نبیؐ پر درود اور دوسرے رخ پر ڈھالنے کی تاریخ اور سال ۔ پھر خلیفہ رشید کا نام ، اس کے بعد جعفر برمکی کا نام^۱ ۔

رشید کے زمانے میں جو سکے رائج تھے ، وہ پانچ درجات پر منقسم تھے :

۱ - دینار

۲ - درہم

۳ - قیراط

۴ - حبہ

۵ - دائق^۲

ان سکوں کی شرح تبادلہ وقتاً فوقتاً بدلتی رہتی تھی جو اختلاف وزن اور دھات ، (سوئے چاندی وغیرہ) کے خالص یا خالص تر ہونے پر مبنی ہوا کرتی تھی ۔

کبھی ایسا بھی ہوتا کہ ایک دینار دس درہم کے برابر مانا جاتا اور کبھی پندرہ ، بیس اور بائیس درہم کے برابر پہنچ جاتا^۳ ۔

درہم چھ دائق کے برابر تسلیم کیا جاتا تھا اور قیراط چار حبہ کے برابر ۔

اپنے آخری ایام حیات میں رشید کی توجہ اس طرف مبذول ہوئی کہ یہ غیر یقینی اور تبدیل پذیر صورت قائم نہ رہنی چاہیے اور استعمال نقود میں ایک ہی اصول مروج رہنا چاہیے تاکہ کسی طرح کی جعل سازی کا امکان باقی نہ رہے ۔ لیکن مشاغل اور افکار کی کثرت نے اس ارادے کو عملی جامہ پہنانے کا اسے موقع نہ دیا^۴ ۔

۱ - مقدمۃ ابن خلدون ، صفحہ ۵۰ ۔

۲ - معجم البدان ، جلد ۱ ، صفحہ ۶۸۳ ۔

۳ - الجہشیاری ، صفحہ ۲۸۸ ۔

۴ - حضارۃ الاسلام ، صفحہ ۱۵۲ ۔

ایک روایت یہ ہے کہ سرکاری خزانے میں بہ عمدہ بارون رشید کوئی اور سکہ خراج وغیرہ کی ادائیگی کے سلسلے میں سوا عباسی دیناروں کے قبول نہیں کیا جاتا تھا۔

البتہ وہ دینار جو 'خالدیہ' کے نام سے موسوم نہ ہو بغیر کسی ہچکچاہٹ کے قبول کر لیا جاتا تھا۔

اقتصادی حالات

یہ بے اندازہ اور وافر دولت جس کے باعث رشید کے خزانوں میں سیم و زر کا انبار لگا رہتا تھا ، نتیجہ تھی اس بات کا کہ حکومت کی اقتصادی حالت کامیابی کے لحاظ سے نقطہ عروج پر پہنچی ہوئی تھی اور یہ کہتے ہوئے ہم یقیناً حقیقت سے انحراف کے مرتکب نہیں ہوں گے ، کہ رشید کا زمانہ دراصل ، فصل کاٹنے اور پھل چننے کا زمانہ تھا ، — وہ فصل جس کے بیج اس کے اسلاف نے بوئے ، اور وہ پھل جن کے ہودے اس کے آبا نے لگائے تھے ، خاص طور پر ابو جعفر منصور نے زراعت ، صنعت ، اور تجارت وغیرہ کو جن استوار بنیادوں پر قائم کیا تھا اس کا فائدہ اب رشید اٹھا رہا تھا ۔

پیت الہال کے ذرائع آمدنی میں زراعت کو غیر معمولی اہمیت حاصل تھی اور یہی وجہ تھی کہ مملکت میں اس طرف خاص توجہ کی جاتی تھی ، اور کسانوں و کاشت کاروں کی حوصلہ افزائی اور زراعت کے سلسلے میں تنظیم اور مناسب امداد میں کوئی دقیقہ فرو گزاشت نہیں کیا جاتا تھا ۔

ابو جعفر منصور کے زمانے میں کھیتوں کو سیراب کرنے کا عراق میں خصوصی بندوبست کیا گیا تھا ، کنوئیں کھودے گئے ، نہریں بنائی گئیں ، آب رسانی کے دوسرے ممکن انتظامات بروئے کار لائے گئے ، علاوہ ازیں ہل بنائے گئے اور وہ ساری اراضی نئے انتظامات کے ماتحت سرسبز و شاداب بنا دی گئی جو صحرائے عربیہ اور جبال کردستان کے مابین دور تک پھیلی ہوئی تھی ۔

بغداد کے اطراف میں ایسی نالیاں کھودی گئی تھیں جن میں دریائے دجلہ سے پانی لایا جاتا تھا ۔ یہ نالیاں کرخایا کی ان نالیوں سے جا ملتی

تھیں۔ جن میں دریائے فرات سے پانی آتا تھا اور یہ دونوں نالیاں، سارے شہر میں اور اس کے اطراف و جوانب میں جال کی طرح پھیلی ہوئی تھیں، ان کے علاوہ اور بھی۔ حسب ضرورت نالیاں بنائی گئی تھیں، جن سے سیرابی کا کام لیا جاتا تھا۔^۱

عباسی اقالیم میں عراق سب سے زیادہ زرخیز اور شاداب علاقہ تھا، پانی کافی تھا اور زمین زراعت کے لیے حد درجہ صالح اور موزوں۔ خلفائے بنو عباس نے شروع ہی سے اس امر کی طرف پوری توجہ مبذول کر رکھی تھی۔ وہ اسے زیادہ سے زیادہ سرسبز اور شاداب بنانے کی ہر طرح سے کوشش کرتے رہتے تھے۔ ان کی ذاتی توجہ اور اہتمام کا نتیجہ یہ برآمد ہوا کہ یہ اراضی کہیں سے کہیں پہنچ گئی اور اس کی زرخیزی اور ثروت میں بہت زیادہ اضافہ ہو گیا۔ ان لوگوں نے اس اراضی کو 'ارض سواد' کے نام سے ملقب کر رکھا تھا، اس لیے کہ یہ ساری زمین 'کھیتوں کی فراوانی، باغوں کی شادابی اور سبزہ نگاہوں کی کثرت کے لحاظ سے اپنی مثال آپ تھی۔

یہ ارض سواد، طول میں جنوب موصل سے لے کر خلیج فارس تک اور مشرق میں قادسیہ سے لے کر، مغرب میں حلوان تک پھیلی ہوئی تھی۔

ارض سواد کی مساحت (پیمائش) ۳۶ ملین جریب تھی اور ایک جریب دس ہزار گز کا ہوتا ہے^۲۔ اس سارے علاقے میں، نہریں، نالیاں اور حوض جال کی طرح پھیلے ہوئے تھے اور ان کے ارد گرد بڑے بڑے کھیت اور باغ تھے۔

رشید کی حکومت نے اس طرف اور زیادہ توجہ کی۔ کسانوں اور کاشت کاروں کے احوال و مطالبات پر پہلے سے کہیں زیادہ توجہ کی اور جو ٹیکس ان سے وصول کیا جاتا تھا اس میں بھی حسب دل خواہ تخفیف کر دی تاکہ زیادہ جی لگا کر اور اندیشوں سے مبرا ہو کر کام کر

۱۔ کتاب البلدان، صفحہ ۲۵۰۔

۲۔ تاریخ بغداد، جلد ۱، صفحہ ۱۱۔

سکیں۔ جب کبھی بھی ان کاشت کاروں اور کسانوں کو اقتصادی دشواریوں کا سامنا کرنا پڑتا ، ان کے ٹیکس میں مناسب تخفیف کر دی جاتی ۔

کسانوں سے جو ٹیکس لیا جاتا تھا ، وہ نظام مقاسمت (تقسیم پیداوار) پر مبنی تھا ، یعنی جو کچھ کھیتوں میں از قبیل غلہ و جنس پیدا ہوتا تھا اس کا ایک حصہ ٹیکس کی صورت میں لے لیا جاتا تھا ، بشرطیکہ وہ ذخیرہ رکھنے کے قابل ہو ، اس کے خراب اور ضائع ہو جانے کا اندیشہ نہ ہو۔ اگر یہ اندیشہ ہوتا ، تو پھر ٹیکس دیناروں کی صورت میں ادا کرنا پڑتا ، خواہ وہ عباسیہ ہوں یا خالدیہ ، جیسا کہ گذشتہ صفحات میں ہم بتا چکے ہیں ۔

دوسرے اقالیم میں بھی زراعت اور کاشت کاری پر پوری توجہ کی جاتی تھی اور اصلاح احوال کا کوئی دقیقہ فروگذاشت نہیں کیا جاتا تھا ۔ ہر اقلیم میں وہاں کے مناسب حال نظام قائم تھے ، یعنی زمین کی صلاحیت کے لحاظ سے جہاں جس چیز کی زیادہ اور اچھی کاشت ہو سکتی تھی اس پر زیادہ زور دیا جاتا تھا ، اناج اور پھل کی پیداوار کے لیے اس اصول پر مختلف اقالیم میں کام کے پروگرام بنائے گئے تھے ۔

مثلاً کیسوں اور جو کی کاشت پر زیادہ توجہ کی جاتی تھی ، اس لیے کہ عوام کی اصل غذا یہی تھی ، ان دونوں کی کاشت کا مملکت کی اراضی کے بڑے حصے پر انتظام تھا ۔

جزیرہ عربیہ کی جنوبی اراضی مکئی کی کاشت کے لیے بہت موزوں تھی ، یہاں بہترین قسم کی مکئی پیدا ہوتی تھی ، لہذا اس علاقے میں اسی چیز پر زیادہ توجہ کی جاتی تھی ۔

بلاد یمن اور فلسطین میں انگور کی بیل خوب پروان چڑھتی تھی اور انگور کی فصل بہت اچھی ہوتی تھی ، لہذا یہاں زیادہ توجہ اس طرف کی جاتی تھی ۔

پھل اور میوے ہر جگہ پیدا ہوتے تھے ، خاص طور پر اراضی معتدلہ

میں جیسے عراق و عجم ، اور شام و مصر ۔

اخروٹ اور بادام کی کاشت کوستانی علاقوں میں اچھی اور عمدہ ہوتی ہے ۔ چنانچہ آذر بائیجان اور جبال کرد اس کام کے لیے زیادہ بہتر قرار دیے گئے اور ان مقامات پر ان کی کاشت زیادہ ہونے لگی ۔

بند ، بصرہ اور عمان میں نارنج کی کاشت کا بہتر موقع تھا ، یہاں اس طرف زیادہ توجہ مبذول کی گئی ۔

جنوبی عراق کی سرزمین تمر (کیجور) کے لیے زیادہ موزوں پائی گئی ، وہاں اس کام پر زیادہ زور لگایا گیا ۔

اسی طرح دوسری چیزوں کا بھی اندازہ کیا جاسکتا ہے اور معلوم کیا جاسکتا ہے ، کہ کاشت کاری پر ، اس حکومت نے کتنی زیادہ توجہ کی ۔ رشید کی وسیع و عریض مملکت پر ، اس کے بلند و بالا پہاڑوں پر ، اس کے اونچے اونچے ٹیلوں پر ، اس کے پھیلے ہوئے پہاڑوں کے دامنوں پر ، کھلے ہوئے میدانوں پر اور بل کھاتی ہوئی وادیوں پر ، اختلاف موسم پر (یعنی بارد ، معتدل ، حار وغیرہ) اور مختلف سمتوں سے چلنے والی ہواؤں پر ، جو شرقی و غربی ، جنوبی و کوستانی و بحری ، ہر طرح کی ہوتی تھیں ۔ ایک مرتبہ غور سے دیکھیں تو یہ محسوس کیے بغیر نہ رہیں گے کہ یہ حکومت ایک مستقل بالذات حکومت تھی ، یہاں ضروریات زندگی سے متعلق ہر چیز پیدا ہوتی تھی ، ایسے کوئی چیز بھی اس سلسلے میں غیر ملک سے درآمد کرنے کی ضرورت نہیں تھی ۔

اور جو کیفیت زراعت میں تھی ، بالکل وہی کیفیت اس عظیم و جلیل مملکت کو حیوانی اعتبار سے حاصل تھی ، کوئی جانور اور پرندہ ایسا نہ تھا جو کرۂ ارض پر پایا جاتا ہو ، اور اس مملکت میں نہ پایا جاتا ہو ۔ خواہ وحشی جانور ہو یا انسانوں سے مانوس ، سب طرح کے انواع موجود تھے ۔ مثلاً ہاتھی ، شیر ، چیتے ، بھیڑیے ، بندر ، گوہ ، لومڑی اور اس طرح کے جانور بافراط موجود تھے ۔

اس طرح بیل ، گائے ، بھیڑ ، بکری ، مینڈھے ، بھینسیں ، گھوڑے ، خچر ، گدھے اور اس طرح کے دوسرے جانور جو انسانوں سے مانوس ہیں ،

وافر تعداد میں موجود تھے۔۔

اسی طرح ہر قسم کے ہرندے بھی پائے جاتے تھے ، شہد کی مکھیاں نیز دریا اور سمندر میں رہنے والی مچھلیاں — ان کی کوئی کمی نہ تھی ۔ روایت ہے کہ عہد رشید میں بغداد کے بعض دولت مندوں اور سرمایہ داروں کے ذاتی باغات ، ان وسیع حدائق حیوانات سے کم نہ تھے جو آج کل مہذب اور متعذر شہروں میں کافی مصارف کے بعد ، ادھر ادھر سے مختلف جانور تلاش کر کے اور خرید کے ، نمائش عام اور تفریح عوام کے لیے لائے اور رکھے جاتے ہیں ۔

رشید کی مملکت ، صنعت ، اور اس کے انواع و فنون کے اعتبار سے بھی ایک خاص تہذیبی ہرمانے کی آئینہ دار تھی اور بیت المال کے وسائل آمدنی میں اسے بہت نمایاں اور اہم حیثیت حاصل تھی ۔

صنعت کی کئی قسمیں ہیں :

۱ - معدنی

۲ - حیوانی

۳ - نباتی

جہاں تک معادن کا تعلق ہے ، اس علاقے کی وسیع زمین کے نیچے اور سطح پر بہت سی کانیں ، مدفون تھیں ۔

لوہا ، تانبا ، سیسہ ، بہت بڑی مقدار میں خراسان کے اندر پایا جاتا تھا ، چنانچہ یہاں کے باشندے ، برتن ، ساز و سامان ، آلات ، اور اسلحہ ، جو مختلف قسم اور نوع کے ہوتے تھے ، بنانے میں ماہر تھے ۔ اور دساور ہو کر باہر بھی بھیجے جاتے تھے اور خوب بکتے تھے ۔

شام اور بصرہ کی طرح ، بلاد فارس کو بھی شیشہ سازی کی صنعت میں کمال حاصل تھا ۔ مینا کاری کا کام بھی یہاں بہت اچھا اور خوب صورت ہوتا تھا ، سونے کے زیورات پر نقش بنانے اور جواہرات کو مرصع کرنے میں تو یہاں کے لوگوں کو ید طولی حاصل تھا ۔ سونے اور جواہرات کے ان زیورات میں بڑی خوب صورت تصویریں بھی بناتے تھے اور نقش آرائی کے ہنر میں یکتا تھے ۔

سونے کی کانیں تقفور میں تھیں ، چاندی کی طبرستان میں ، خرف اور سنگ مرمر کی تبریز میں ، نمک اور کندھک کی شالی فارس میں ، نطف (آتش ریز مادہ) اور تارکول کی آرمینہ میں اور گرجستان میں اور شالی عراق میں پائی جاتی تھیں ۔

معدنی صنعت میں مملکت رشید کی ہر اقلیم میں ماہرین فن ہائے جاتے تھے ۔ یہ صنایع تھے ، ملمع سازی کا کام بڑا عمدہ کرتے تھے ، نقاشی اور رنگ و آرائش کے فنون سے بخوبی واقف تھے ۔ ان میں جو چوٹی کے لوگ تھے وہ بغداد میں آ کر جمع ہو گئے تھے ، اس لیے کہ ثروت اور دولت کا یہی سب سے بڑا مرکز تھا ، خوش حالی اور آسودگی کی یہاں بہتات تھی ، قصر خلافت کے ارد گرد امرا ، وزرا اور اعیان کی حویلیاں زر و جواہر سے بھر گئی تھیں ۔ یہاں خواتین کے لیے بہترین قسم کے زیورات کی مانگ تھی ، اور بہت زیادہ تھی ۔ چنانچہ انہوں نے زیور سازی کو بھی ایک مستقل اور عجوبہ فن بنا دیا تھا ، سونے ، چاندی اور شیشے کی ظروف سازی میں انہوں نے عجیب عجیب کمال دکھائے تھے ^۱ ۔

کاغذ سازی کی صنعت بھی یہاں بعض ایسے لوگوں کے ذریعہ پہنچ گئی تھی ^۲ جو چین اور مصر سے آئے تھے ۔ کپڑے پر طلائی بیل بوئے بنانے کا فن فارس سے آیا تھا اور خوب بھلا پھولا تھا ۔

پن چکی بھی یہاں رائج ہو چکی تھی ۔

گھڑی کی ایجاد بھی ہو چکی تھی ۔

غرض یہ اور اس طرح کے دوسرے بہت سے وسائل حضارت سے بغداد ،

بلکہ رشید کی پوری مملکت روشناس ہو چکی تھی ۔

مصر اس اعتبار سے بہت مشہور تھا کہ یہاں تجارتی جنگی جہاز اور

کشتیاں بنانے کا فن عروج پر تھا ۔

۱ - سید امیر علی ، ۲۶۴ -

۲ - حضارۃ الاسلام ، ۲۵ -

سونے اور چاندی کی صنعت بھی یہاں فروغ پزیر تھی ۔
 نسخے اور جڑی بوٹی سے دوائیں تیار کرنے میں بھی لوگ ماہر تھے ۔
 یہاں ایسا کپڑا بنایا جاتا تھا ، باریک سونے کے تاروں کا دھاگہ
 جس میں استعمال کیا جاتا تھا ، یہ بہت گراں قیمت ہوتا تھا ، اسے صرف
 خلیفہ ، امرا اور دولت مند لوگ ہی استعمال کر سکتے تھے ، اس کی قیمت
 سو دینار کے لگ بھگ پہنچ جاتی تھی ۔
 خراسان اور آرمینیا کو پردے اور فرش سازی میں غیر معمولی شہرت
 حاصل تھی ۔

شام میں نہایت اعلیٰ اور عمدہ قسم کا حریر (ریشم) تیار کیا جاتا
 تھا ۔ اور نقش و نگار سے مرصع کپڑے بھی یہاں بہت اچھے بنائے جاتے تھے ۔
 کوفہ اس امر میں بڑھا ہوا تھا کہ یہاں باریک اون بنایا جاتا
 تھا ، جس کا نام ہی کوفیہ پڑ گیا تھا ، نہایت اعلیٰ درجے کا ریشم بھی
 یہاں تیار ہوتا تھا ۔

موصل کی شہرت دور دور تک ریشم کا نہایت باریک کپڑا بننے کے
 باعث پہنچ گئی تھی جسے مغربی لوگ 'موسلین' کہتے تھے ۔
 یمن لباس فاخرہ کے اعتبار سے مانا ہوا ، اور مشہور تھا ۔ یہاں کے
 کپڑے بڑے شوق سے عورتیں استعمال کرتی تھیں ، اور مرد بھی بڑے فخر
 سے انہیں پہنتے تھے ۔ یمنی کپڑا ، ساری مملکت کے ہر علاقے اور اقلیم میں یکساں
 مقبول تھا ، اس لیے کہ یمنی کپڑا ، خوب صورت بہت ہوتا تھا ، اور اس میں
 جو بیل بوئے اور نقش و نگار ہوتے تھے ، وہ آنکھوں میں ٹھہب جاتے تھے ۔
 دباغت اور چرم سازی کی صنعت بھی اس عہد میں شباب پر پہنچی
 ہوئی تھی ، اس سے گھوڑے کی زین بستی تھی ، اور لوگوں کے استعمال کرنے
 کے جوئے بنائے جاتے تھے اور دوسری بہت سی چیزیں بنائی جاتی تھیں جو
 عام ضروریات انسانی میں استعمال ہوا کرتی تھیں ۔

ان شہروں میں جہاں فر والے جانور پائے جاتے تھے ، فر کی صنعت بڑے
 زوروں پر تھی ، اس سے طرح طرح کی خوب صورت پہنتے والی چیزیں بنائی جاتی
 تھیں ۔ اور منہ مانگے داسوں ، دولت مند طبقہ انہیں خرید لیا کرتا تھا ۔

اسی طرح بقی صنت بھی غیر میں عروج پر تھی ۔
صابون ، شکر ، پھلوں کے افسر (حوس) حلوا ، عطر ، روغنیات بہ
ساری چیزیں ملک ہی میں بڑی خوبی سے دستیاب کے ساتھ تیار ہوتی تھیں ۔
بعض مؤرخین نے بغداد کی صنعتی ترقیوں کا ذکر بڑی تفصیل سے
کیا ہے ۔ اور بتایا ہے کہ عہد رشید کے صنعتی اور ہنرمندوں نے کیسے
کیسے کمالات کر دکھائے ۔ ان سے یہ ثابت ہوتا ہے کہ اس عہد کی پیدا
کی ہوئی مدنیت اور حضارت ایک عرصے دراز تک اپنی خوشحالی سے دنیا کو
جگمگاتی رہی ، اور طویل عرصے تک دنیا سے بہرہ ور ہوتی رہی ۔

رشید کے زمانے میں کاروباری اور تجارتی اعتبار سے بھی بہت زیادہ کامیابی
ہوئی اس لیے کہ راستے محفوظ تھے ، اور قافلوں کی آمد و رفت کے سلسلے
میں جملہ سہولتیں بھی مہیا کر دی گئی تھیں ۔ امن و امان کی ہر طرف
کار فرمائی تھی ، مسافروں کو تنگ کرنے ، لوٹنے اور ہلاک کرنے والے
رہزنوں ، قزاقوں اور ڈاکوؤں کا مجمع جمع کر دیا گیا تھا ۔ اشرار کی اس
طرح سرکوبی کی گئی تھی کہ انہیں سر اٹھانے کا یارا نہ تھا ۔ مملکت کا
مغربی حصہ ، مشرقی حصے سے اور شمالی ، جنوب سے بغیر کسی انقطاع کے
ملحق اور متصل تھا ۔ یہ ساری خوبیاں اور کارگزاریاں رین منت تھیں
ڈاک کے محکموں کی ، جن پر رشید خاص توجہ مبذول رکھتا تھا ۔ پولیس
کی تعداد بھی کافی تھی ، اور ہر وقت چوکس رہتی تھی ۔ فوجی دستے بھی
برابر گشت میں رہتے تھے اور اقالیم کے ایک ایک گوشے میں پھیلے ہوئے
تھے ۔ صوبوں کے گورنر اور حکام بالا ، قانون شکن اور امن سوز لوگوں
کی سرکوبی کے لیے ہمہ وقت آمادہ کار رہتے تھے ۔ حکومت کے خلاف شورش
کرنے والوں کے خلاف بھی موری ہروانی کی جاتی تھی ۔ ان سب بابوں
کا لازمی اور قدرتی نتیجہ یہ تھا کہ چار سو امن و امان کی کار فرمائی تھی ،
راستے محفوظ و مامون تھے ، قافلے اطمینان اور یکسوئی کے ساتھ رواں دواں
رہتے تھے ، مسافروں کو نہ جان کا کھٹکا تھا نہ مال کا خطرہ ۔

یہ سب راستے ادھر ادھر نکلتے تھے ، اور پایہ تخت خلافت بغداد
سے گزرتے تھے ۔ دور دراز مقامات کے سوداگر اور تاجر ، مال تجارت لے کر

جس طرح دوسرے بڑے بڑے شہروں میں قسمت آزمائی کے لیے جایا کرتے تھے، بغداد بھی آتے رہتے تھے۔ یہ سوداگر اور تاجر اپنے ساتھ سندھ کے برتن، خراسان کے مصنوعات، چین کے مسالے، یمن کے کپڑے، فارس کے زیور، ہندوستان کے مسالے، اور ترکی، سرانڈیپ کے موتی، یاقوت اور خوشبویات، آرمینیا کا فرش سامان اور فر، شام کے شیشہ آلات، موصل کا شہد اور ریشم، مصر کے کپڑے اور دوائیں وغیرہ لیے کر آیا کرتے تھے، دنیا جہاں کا مال ان کے ساتھ ہوتا تھا۔

رشید کی حکومت اور پڑوس کی مشرقی حکومتوں مثلاً چین، ہند، ترکستان اور روم وغیرہ سے کاروباری اور تجارتی تعلقات—اگر جنگ کی حالت نہ ہو—قائم اور مستحکم رہتے تھے۔ اگرچہ مختلف وقفوں میں ان کی نوعیت اور کیفیت بدلتی رہتی تھی، دوسرے ملکوں سے یہ کاروباری اور تجارتی تعلقات بھی اسی لیے قائم و دائم تھے کہ راستہ محفوظ و مامون تھا، خواہ خشکی کا ہو یا دریائی۔

البتہ یورپ سے یہ تعلقات کچھ یوں ہی سے تھے۔ اس لیے کہ بعد مسافت کے باعث ان کو توسیع نہیں دی جا سکتی تھی، کیونکہ مال کو خشکی سے دریا میں لے جانے یا دریا سے خشکی میں لے آنے کے وسائل ناکافی تھے۔ البتہ جو اقالیم ساحل بحر ایضاً پر واقع تھیں، مثلاً شام، فلسطین اور مصر ان کے تجارتی تعلقات بحری راستے سے جنوبی یورپ سے قائم تھے، کیونکہ ان ساحلوں سے مال بردار جہاز برابر ادھر سے ادھر اور ادھر سے ادھر آتے جاتے رہتے تھے اور مال تجارت ڈھرتے رہتے تھے۔ یہ جہاز عربی ہوتے تھے یا اطالوی، انطاکیہ یا دوسری اسلامی بندرگاہوں سے جیل طارق، بلاد اندلس اور دوسرے مقامات پر آیا جایا کرتے تھے۔

بصرہ سے عرب مال بردار کشتیاں بحر ہند کی طرف مال تجارت لے کر جایا کرتی تھیں۔ عباسیوں کے ابتدائی زمانے میں عرب تاجر جزیرہ سیلون (لنکا) تک پہنچ گئے تھے اور سواحل ہند پر واقع کئی مقامات تک ان کی

آمد و رفت تھی۔ وہ بڑے لمبے لمبے سفر کرتے تھے اور چین تک پہنچ جایا کرتے تھے۔ خلیج فارس کی بندرگاہیں ان کشتیوں اور جہازوں کا اڈا تھیں، جن پر مال تجارت لاد کر بصرہ، عمان اور بلاد فارس سے لایا جاتا تھا اور بلاد چین و ہند چینی کی طرف روانہ کر دیا جاتا تھا۔ اسی طرح اس کے برعکس صورت بھی عمل میں آیا کرتی تھی^۱۔

اطالیہ (اٹلی) کے دو شہروں جنوا اور بندقیہ سے عربوں نے مشرق بعید اور یورپ کے مابین تجارتی راہ و رسم جاری کر رکھی تھی۔ چنانچہ سالے اور جواہرات نادرہ چین و ہند سے لے کر بحر احمر کی طرف منتقل کر دیتے تھے، یہاں سے یہ چیزیں خلیج عقیہ یا خلیج سویس پہنچ جاتی تھیں۔ پھر مال خشکی پر اتار لیا جاتا تھا اور اونٹوں پر لاد کر ساحل بحر ایض تک لایا جاتا تھا۔ یہاں سے اسے پھر اطالوی یا عرب مال بردار کشتیوں پر لادا جاتا تھا اور منزل مقصود تک پہنچایا جاتا تھا۔ اس صورت حال کو پیش نظر رکھتے ہوئے ہارون رشید نے ایک مرتبہ تو یہ فیصلہ کر لیا تھا کہ بحر احمر اور بحر ایض کا درمیانی علاقہ فتح کر لے۔ تاکہ مال تجارت کو یہاں سے وہاں منتقل کرنے میں کوئی دشواری پیش نہ آئے۔

سیوطی نے اپنی کتاب میں لکھا ہے :

”رشید نے ارادہ کر لیا تھا کہ بحر احمر اور بحر ایض کا درمیانی علاقہ فتح کر لے۔ جو شہر فرما یعنی مصری سر زمین سے قریب تھا، تاکہ مشرق اور مغرب میں بغیر کسی روک ٹوک کے آسانی کے ساتھ تجارت اور کاروبار جاری رکھا جاسکے، اسی طرح شمالی افریقہ، اندلس، اسپین، صقلیہ (سسیلی) اور فرنگ (یورپ) کے سواحل، جزیرہ عرب، فارس اور عراق سے متصل ہو جائے، لیکن اس کے بعض خواص نے اس ارادے کو عملی جامہ پہنانے سے اسے باز رکھا، جن میں یحییٰ بن خالد برمکی خاص طور پر پیش پیش تھا۔ اس کی دلیل یہ تھی کہ اس طرح روم کے لوگ اراضی مقدسہ سے اتصال پیدا کریں

گے ۔ ان کی کشتیاں سواحل حجاز تک آنے لگیں گی اور رومی جب چاہیں گے اس سہولت سے فائدہ اٹھا کر مسلمانوں پر حج کا راستہ بند کر دیں گے ۔ بعض دوسرے لوگوں نے یہ بات رشید کے سامنے پیش کی کہ اس طرح مصر اور صقلیہ کے سواحل ٹوٹ پھوٹ جائیں گے اور بحر ایض ، بحر احمر میں آملے گا ، جس کا نتیجہ یہ ہوگا کہ یمن اور حجاز کے سواحل غرق ہو جائیں گے کیونکہ بحر ایض کا مستوی بحر احمر سے اونچا ہو جائے گا ، اس کا نتیجہ یہ نکلا کہ رشید اس ارادے سے باز آ گیا ۔

بڑے بڑے شہر : تجارتی مرکز

بہر حال بغداد سلطنت عباسیہ کا پایہ تخت تھا ، یہاں آ کر دنیا کی تمام اقلیموں کے راستے مل جایا کرتے تھے ، اس سلطنت میں اور بھی کئی بڑے بڑے شہر تھے ، جو غیر معمولی تجارتی حیثیت رکھتے تھے ، بصرہ ان میں سب سے زیادہ اہم تھا ، وہ عراق کا دروازہ اور دریائے دجلہ کا مدخل تھا ، جس کی لہروں پر دنیا جہاں کی چیزیں دور دراز مقامات سے فروخت ہونے اور بازار میں بکنے کے لیے آیا کرتی تھیں ، یہ مشرق و مغرب کے قافلوں کا پڑاؤ تھا ، جو چین کے گھنے جنگلوں سے صحرائے اعظم تک چلا گیا تھا ۲ ۔

اسی طرح شہر قدس (بیت المقدس) یورپ کے زائروں کا کعبہ تھا ، جو اپنے حج و زیارت کے زمانے میں مغرب سے آ کر مشرق کے تاجروں سے ربط و تعلق پیدا کرتے تھے ۔

یہی حالت شام ، اسکندریہ اور عدن کی تھی ۔

اور ان کے علاوہ بھی کئی بڑے بڑے شہر تجارتی مرکز اس زمانے میں بنے ہوئے تھے ۔

اس جگہ اس بات کا ذکر ضروری معلوم ہوتا ہے کہ عہد رشید کی

۱ - تاریخ الخلفاء ، صفحہ ۱۸۹ -

۲ - الجاحظ ، کتاب التبصر بالتجارة ، صفحہ ۴ -

اقتصادی حالت جو صنعت ، تجارت اور زراعت پر مشتمل تھی ، رشید کے مارے زمانہ خلافت میں کامیاب اور نفع بخش نہیں رہی ، اسے استقراء اور حریت نامہ نہ حاصل ہو سکی ، اس لیے کہ بعض اوقات اسے سیاسی مشکلات کا ہدف بننا پڑتا تھا جو خارجی بھی تھیں اور داخلی بھی !

حصہ ہفتم

عہد رشید کی سیاست

خارجی اور داخلی

احوال و کوائف پر ایک نظر

سیاست خارجیہ و داخلیہ

رشید کی حکومت اپنی پہنائی اور وسعت کے اعتبار سے بے کراں اور بے نہایت تھی، ایک طرف یہ مغرب اقصیٰ سے سر زمین سندھ تک پھیلی ہوئی تھی اور مشرق میں ارض چین تک پہنچ گئی تھی، دوسری طرف شمال میں بلاد آرمینیہ سے جنوب کے سواحل یتیم تک پھیلتی چلی گئی تھی۔ اس وسعت کا نتیجہ یہ نکلا کہ پڑوسی وہ ملے جو مختلف شعوب، اقوام اور اجناس سے تعلق رکھتے تھے۔ انہوں نے اسلام قبول نہیں کیا تھا نہ اس سے کوئی اثر قبول کیا تھا، چنانچہ وہی ہوا جو ہونا چاہیے تھا، یعنی ان شعوب و اقوام اور اقالم اسلامیہ کے عمال کے مابین سرحدی غارت گری اور جنگ و پیکار کا سلسلہ ایک عرصہ دراز تک جاری رہا۔ کبھی حالات کے لحاظ سے ایسا بھی ہوا کہ صلح کے میثاق مرتب ہوئے اور عہد نامے عمل میں آئے۔

چونکہ حکومت کی مشرق سرحدیں پایہ تخت خلافت بغداد سے دور تھیں۔ لہذا یہ جھڑپیں جو ہوا کرتی تھیں، کچھ زیادہ اہمیت نہیں رکھتی تھیں۔

لیکن رشید کے عہد میں حدود مملکت نے اور زیادہ وسعت اختیار کی۔ فتوحات کا ایک سلسلہ قائم ہو گیا، بلاد افغانستان، ترکستان اور بلاد خزر تک بلکہ اور دوسرے مقامات تک بھی کشور کشائی اور فتوحات کا دائرہ وسیع ہو گیا۔ تفصیل آگے آئے گی۔

رشید کی حکومت کے مغربی حدود دو دشمن ملکوں سے ملے ہوئے تھے، اور یہ دشمن ملک عرب بھی تھے اور مسلمان بھی۔

ان میں ایک دولت اسویہ تھی جو اندلس پر حکمرانی کر رہی تھی،

اور دوسری دولت ادریسہ علویہ تھی، جو مغرب اقصیٰ میں فرماں رواں کا پرچم لہرا رہی تھی۔

اندلس کی اموی حکومت عبدالرحمان بن معاویہ بن ہشام نے قائم کی تھی، جو بنو عباس کی تلواروں کی زد سے ہٹ کر، جب کہ عباسی امویوں کو چن چن کر قتل کر رہے تھے اور تخت حکومت پر قابض ہو گئے تھے اور امویوں کو ہنس نہس اور غارت کر دینے کا فیصلہ کر چکے تھے، افتان و خیزاں بچتا، بچاتا، سر زمین اندلس میں وارد ہوا تھا۔ یہ عبدالرحمان جسے 'قریش کا شکرا' کہا جاتا تھا، اندلس آیا اور اس جزیرے میں اپنی حکومت قائم کرنے میں کامیاب ہو گیا اور ایک بادشاہ کی حیثیت سے اس علاقے پر حکمرانی کرنے لگا۔

عبدالرحمان نے بڑے ٹھانڈے سے طویل مدت تک حکومت کی، اس کا عہد ایک جدید حضارت کی تاسیس و تعمیر کا عہد تھا، یہ حضارت اس کے زمانے میں اور اس کے بعد بھی کافی مدت تک قائم رہی۔ تاریخ کے صفحات اس حضارت کی رعنائی اور شادابی کے گواہ ہیں، اس نے ۴۴ سال تک (۱۲۸—۵۱۷۲) تک حکومت کی۔ رشید کی خلافت کے ابتدائی دو سالوں تک یہ اس کا معاصر رہا، پھر اس دنیا سے رخصت ہو گیا۔ اس کے بعد اس کا بیٹا ہشام تخت حکومت پر جلوہ گر ہوا، یہ آٹھ سال تک برسر اقتدار رہا، پھر اس کا بیٹا الحکم مسند آرائے حکومت ہوا۔

رشید بڑی تشویش، اضطراب اور اندیشے کی نظر سے اس حکومت کو دیکھ رہا تھا، لیکن خاموش رہا۔

خاموشی کی ایک وجہ تو یہ تھی کہ دونوں کے مابین بعد المشرقین تھا۔ ایک اس سرے پر، دوسرا اُس پر۔ اس مسافت کو طرح طرح کی کٹھنائیاں برداشت کر کے ہار کرنا اور حملے کا سرو سامان بہم پہنچانا آسان نہ تھا، حد درجہ صبر آزما تھا۔

اور دوسری وجہ یہ تھی کہ یہ اموی حکومت عملی طور اس سے برسرِ برخاش نہیں تھی۔ بلکہ بلادِ فرنگ میں مصروفِ جہاد تھی اور قرآن کو

تو اس نے زیر و زبر کر کے رکھ دیا تھا ، اس نے جنوب اور مغرب کے کئی علاقوں پر قبضہ کر لیا اور اپنی بالادستی قائم کر لی اور اس کے شہنشاہوں ، شارلارٹل کے بیٹے اور شارلیان سے تو بدعہ جنگیں ہوئیں ، ان حالات میں رشید نے اندلس کی اموی حکومت سے اچھا پسند نہیں کیا ۔

لیکن مغرب اقصیٰ کی ادریسی حکومت کا معاملہ دوسرا تھا ، اس حکومت کی سرحد شمالی افریقہ میں دولت رشید سے ملی ہوئی تھی ۔

افریقہ کے گورنر کی خواہش تھی کہ اس حکومت سے ایک مرتبہ جنگ کر کے اس کا خاتمہ کر دے اور رشید کے لیے یہ آسانی ممکن تھا کہ اجازت دے دیتا اور مال و ساز و سامان جنگ سے حسب ضرورت اس کی مدد کرتا ، لیکن ادریس ثانی نے صلح جویمانہ رویہ اختیار کیا ، جس کے باعث رشید نے جنگ کا آغاز کرنا مناسب نہیں سمجھا ۔

اور ادریسی حکومت سے رشید کے برسر پیکار نہ ہونے کی ایک وجہ یہ بھی تھی جیسا کہ آثار قرائن سے ظاہر ہوتا ہے کہ اگر ادریسی حکومت کو وہ اپنی مملکت میں فتح کر کے شامل کر لیتا ، تو پھر براہ راست اسے اندلس کی حکومت کے رو در رو ہو کر رہنا پڑتا ، جو کوئی معمولی حکومت نہیں تھی ، ہر اعتبار سے مضبوط اور مستحکم حکومت تھی اور غیر معمولی قوت و طاقت کی مالک تھی ۔ پھر ایک بات اور بھی تھی جس سے رشید خائف تھا ۔

وہ سوچتا تھا کہ اگر اس نے ادریسی حکومت سے چھیڑ چھاڑ کی ، یا اس کے خلاف فوجی طاقت استعمال کی تو ہوسکتا ہے کہ سارے علوی بگڑ کھڑے ہوں اور وہ متحد و متفق ہو کر امویوں کے ساتھ مل جائیں اور دونوں ہورا زور ابن اغلب کی حکومت کو (شمالی افریقہ میں) ختم کرنے پر لگا دیں ، اس کا نتیجہ یقیناً سارے شمالی افریقہ کے لیے خطرناک صورت میں نکھل سکتا تھا ۔

اور اس کا انجام آخر کار کیا ہوتا ؟ یہ کسے معلوم ؟

اور یہ بات بھی قرین قیاس ہے کہ رشید ایسی حکومت کے خلاف اعلان جنگ کرتے یک گونہ اضطراب و تشویش محسوس کرتا تھا ، جس کی رعابا

مسلمان تھے، اس طرح اسے لوگوں کا خون بہانا پڑتا، جسے اسلام نے حرام قرار دیا تھا۔ نیز اس طرح یہ بھی ہوتا کہ مسلمانوں کے مابین ایک ایسے مقام پر رشتہ رونما ہوتا جس پر ایک عرصے سے مشرق اور مغرب روم کی حکومتیں حملہ کرنے کی تاک میں تھیں۔

دشمن ممالک میں جو ملک بغداد سے بہت زیادہ قریب تھا اور جو مسلمانوں کے دشمن جان اور مسلم حکومت کا بدترین دشمن تھا، وہ مشرق کی بازنطینی رومی حکومت تھی، جو قدیم روما کی شہنشاہیت سے اپنا رشتہ منقطع کر کے ایک مستقل وجود اختیار کر چکی تھی اور بلقان اور مشرقی یورپ میں اپنی فرماں روائی کا پرچم لہرا رہی تھی۔

اسویں کے عہد میں اور عباسیوں کے اوائل عہد میں عربوں نے اس حکومت پر کئی حملے کیے۔ خود رشید بھی اپنے والد خلیفہ مہدی کے دور حکومت میں دو مرتبہ اس ملک پر حملہ کر چکا تھا اور اس کے یہ حملے کامیاب بھی رہے تھے، وہ اس کے پایہ تخت کو بڑھتے بڑھتے قسطنطنیہ کے دروازے تک پہنچ گیا تھا اور جزیہ نافذ کر کے واپس آ گیا تھا۔

پھر اپنے عہد خلافت میں بھی رشید نے یہ نفس نفیس کئی مرتبہ اس ملک پر حملہ کیا!

پہلا حملہ ۸۱۷ء میں کیا، جب کہ مسند آرائے خلافت ہوئے اسے ابھی صرف چند ماہ کی مدت گزری تھی—لیکن یہ حملہ کچھ زیادہ کارگر ثابت نہیں ہوا تھا۔

۸۸۱ء میں رشید نے دوسرا حملہ کیا اور صفصان کا قلعہ فتح کرایا۔ آخری حملہ اس نے ۸۹۰ء میں کیا، یہ سب سے زور دار اور کارگر حملہ تھا، جو اس نے اپنی زندگی میں قسطنطنیہ پر کیا تھا، اس لیے کہ وہ تابڑ توڑ دو مرتبہ حملہ کرنے پر مجبور ہو گیا تھا۔

پہلے حملے میں مصالحت ہو گئی، لیکن قسطنطنیہ کے سپہ سالار افواج نکتور نے بد عہدی کی۔ یہ خبر اسے بغداد واپس جانے ہوئے راستے میں ملی۔ وہیں سے ہلٹ پڑا اور سرکوبی کر کے دم لیا—اس واقعہ کی پوری تفصیل آگے آئے گی۔

اس جگہ جو بات ہم کہنا چاہتے ہیں وہ یہ ہے کہ اپنی ساری مدت خلافت میں رشید فریضہ جہاد کی بجا آوری سے ایک لمحے کے لیے بھی غافل نہیں ہوا، اگر کسی وجہ سے یہ نفس نفیس لشکر لے کر نہ جاسکا، تو اس نے اپنے قائدین فوج کی سربراہی میں لشکر گراں روانہ کیا، جب بھی قسطنطنیہ کی حکومت جزیہ ادا کرنے میں تاخیر، یا لیت و لعل یا انکار سے کام لیتی تھی، فوراً اسلامی لشکر سرکوبی کو پہنچ جاتا تھا۔

قسطنطنیہ کی حکومت پر رشید کے یہ بسلسل اور مستقل حملے صرف سیاسی اغراض کے ماتحت نہیں ہوا کرتے تھے، بلکہ ان میں دینی جذبہ اور مذہبی روح بھی کار فرما رہتی تھی، جس کا مقصد صرف اللہ کے راستے میں جہاد کی سعادت حاصل کرنا تھا۔

اس جہاد مستمر میں رشید کے جن قائدین فوج نے حصہ لیا ان کی تفصیل حسب ذیل ہے :

سال	قائد عسکر
۱۷۰ھ	بارون رشید
۱۷۱ھ	یزید بن عنبسہ المحرشی
۱۷۲ھ	عہد بن ابراہیم العباسی
۱۷۳ھ	ابراہیم بن عثمان بن نہیک
۱۷۴ھ	سلیان بن ابی جعفر المنصور
۱۷۵ھ	عبدالملک بن صالح
۱۷۶ھ	ہاشم بن الصلت
۱۷۷ھ	داؤد بن نعان
۱۷۸ھ	یزید بن غزوان
۱۸۰ھ	اسماعیل بن قاسم
۱۸۱ھ	بارون رشید
۱۸۲ھ	ابراہیم بن قاسم
۱۸۳ھ	فضل بن عباس ہاشمی (عباسی)
۱۸۴ھ	ابراہیم بن عہد العباسی

- ۱۸۵ ہ ابراہیم بن عثمان بن نہیک
- ۱۸۶ ہ ابراہیم بن عثمان بن نہیک
- ۱۸۷ ہ القاسم بن ہارون رشید بہ معیت عبدالملک بن صالح
- ۱۸۹ ہ فضل بن عباس عباسی
- ۱۹۰ ہ ہارون رشید—اس جنگ میں ہرقلہ فتح ہوا۔ حمید بن معیوف نے بحر روم میں جنگ لڑی اور جزیرہ قبرص پر قبضہ کر لیا۔

۱۹۱ ہ برشمہ بن اعین،—بہ سرکردگی ہارون رشید

رشید اور بازنطینی حکومت (قسطنطنیہ) کے درمیان ان مسلسل لڑائیوں کی گوج مغربی یورپ کے در و دیوار سے ٹکراتی رہتی تھی اور مقدس رومی شہنشاہت (حکومت روم) اور فرانس کے فرماں روا شارلیان کے کانوں تک برابر پہنچتی رہتی تھی، یہ خبریں سن کر شارلیان کو ایک طرح کی راحت محسوس ہوتی تھی۔

اس لیے کہ بازنطینی حکومت کی رشید کی حکومت سے یہ مسلسل معرکہ آرائیاں، اسے مقدس رومی حکومت پر حملہ کرنے اور اپنے حدود مملکت میں توسیع کر کے مشرقی یورپ تک چھا جانے سے روکے ہوئے تھیں، بالکل اسی طرح جیسے اندلس کی مسلمان حکومت کی سرزمین فرانس پر یلغار اور یورش کے باعث ہارون رشید ایک طرح کی ذہنی راحت محسوس کرتا تھا، کیونکہ ان معرکہ آرائیوں کے باعث حکومت اندلس کی ترک تازیوں سے شمالی افریقہ محفوظ تھا۔ فرانس سے جنگ کے باعث شمالی افریقہ کی طرف ملتفت ہونے کی حکومت اندلس کو فرصت ہی نہیں تھی۔

چنانچہ ان واقعات کو پیش نظر رکھتے ہوئے، بعض فرنگی مؤرخین کہتے ہیں کہ مشرق و مغرب کے ان عظیم شہنشاہوں—رشید اور شارلیان—کے مابین ڈپلومیٹک روابط کا سراغ ملتا ہے۔

بعض لاطینی مصادر (ماخذ) سے معلوم ہوتا ہے کہ مغربی یورپ کے

فرمان رواؤں اور عباسی حکومت کے خلفا اولین کے مابین خط و کتابت کا سلسلہ بھی قائم تھا اور ایک دوسرے کے وفود بھی آیا جایا کرتے تھے۔ ان مصادر سے معلوم ہوتا ہے کہ ابن شارلائٹل نے جو حکومت کے تحت بدر جلوہ گزر تھا، (مطابق ۵۱۴۹ھ) ۶۵۷ع میں ایک سرکاری وفد ابو جعفر منصور خلیفہ بغداد کی خدمت میں بھیجا تھا، جو تین سال تک مشرق میں قیام پذیر رہا، اس کے بعد بحری راستے سے مرسیلیا آیا اور اپنے ساتھ ایک عربی وفد بھی لایا، جو ابو جعفر منصور نے بھیجا تھا، اس وفد کے ساتھ خلیفہ نے شہنشاہ یورپ کو دوستانہ طور پر بہت سے تحائف بھی بھیجے تھے۔ عربی وفد ایک نہایت معزز اور مؤثر سفیران کی حیثیت سے پایہ تخت متیز میں کچھ عرصے تک مقیم رہا، یہ واقعہ ۵۱۵۲ھ (مطابق ۶۸۷ع) کا ہے، پھر بغداد واپس آ گیا۔

شارلیان : شہنشاہ فرانس

انہی مصادر سے یہ بھی معلوم ہوتا ہے کہ باپ کے انتقال کے بعد جب شارلیان تخت نشین ہوا اور مقدس روم کا شہنشاہ بنا، تو تاج پوشی کی رسم باقاعدہ ادا ہو چکنے کے بعد — جو فادر لیون ٹالٹ نے انجام دی تھی — اپنے ہم عصر خلیفہ بارون رشید سے نامہ و پیام شروع کیا اور تعلقات و روابط کی طرح ڈالی۔ ان دونوں کے مابین دوستی قائم ہوئی، اور پہلے سے کہیں زیادہ وسیع انداز میں۔ اس دوستی کا مقصد یہ تھا کہ دونوں ممالک کے مابین سیاسی تعلقات زیادہ مضبوط ہوں اور دونوں شہنشاہوں کے درمیان خصوصی روابط قائم ہو جائیں، گو کوئی باقاعدہ معاہدہ تو دونوں حکومتوں کے مابین نہیں ہو سکا، لیکن اصل مقصد بڑی حد تک حاصل ہو گیا۔

ان لاتیئی مصادر سے بعض مزید دل چسپ واقعات و احوال پر روشنی پڑتی ہے، ان میں سے بعض یہ ہیں :

قدس کے اسقف نے شارلیان کو ایک مکتوب بھیجا اور اس سے استدعا کی کہ اپنی مسیحی رعایا کو زیادہ سے زیادہ تعداد میں فلسطین کا حج کرنے پر راغب کرے، نیز اس سے یہ استدعا بھی کی کہ وہ

اس بلد مقدس (بیت المقدس) کے مسیحیوں پر خاص نظر کرم رکھیے کہ اس وقت خدا کی امر وسیع سر زمین پر وہی ، سب سے بڑا مسیحی شہنشاہ ہے ۔

شارلیان نے اپنی طرف سے ایک وفد اسقف مذکور کی خدمت میں روانہ کیا اور اسے ہدایت کی کہ فلسطین کے حج اور اسقف کی زیارت سے فارغ ہونے کے بعد بغداد جائے اور مسلمانوں کے خلیفے کی خدمت میں اس کی طرف سے دوستی اور خلوص کا پیام پیش کرے ۔ یہ وفد مشتمل تھا کاؤنٹ لائٹفریڈ اور کاؤنٹ سیکمونڈ پر ۔ ان دونوں کے ساتھ ایک یہودی تاجر اسحق بھی رہنا اور ترجان کی حیثیت سے بھیجا گیا تھا ۔ یہ عربی اور فرانسیسی زبان یکساں روانی اور سلاست سے بول سکتا تھا ۔

یہ وفد ۱۸۱ھ (مطابق ۷۹۷ع) میں روانہ ہوا اور دو سال کی لگا تار مشقتیں اور صعوبتیں برداشت کرنے کے بعد قدس پہنچا اور اسقف کی خدمت میں حاضر ہوا ۔

اسقف کی زیارت اور ملاقات سے فارغ ہونے کے بعد وفد نے بغداد کا رخ کیا ، جو شرق اسلامی کا پایہ تخت حکومت تھا ۔ رشید نے وفد کے استقبال کا خاص طور پر انتظام نہایت شائدار کیا ، وہ تمام انتظامات بروئے کار لایا ، جو بادشاہوں یا سفیروں کے استقبال کے لیے خاص ہوتے ہیں ، کیونکہ اس طرح اس کا مقصد یہ تھا کہ اسلام کے وقار ، حکومت کے جلال اور خلافت کے دبدبے کا نقش ان لوگوں پر قائم کر دے ۔

وفد بغداد آیا اور مقیم ہو گیا !

ایک ماہ تک اسے اذن باریابی کا انتظار کرنا پڑا ۔

جب وفد خلیفہ کے دربار میں پہنچا تو خلیفہ پالتی مارے ، سونے کے تخت پر ، جو جواہرات سے مرصع تھا ، جلوہ گر نظر آیا ، یہ تخت ایک اونچے مقام پر ہال کے بیچوں بیچ دو ستونوں کے درمیان رکھا ہوا تھا ۔ جن پر ریشم کے زرکار اور نقش و نگار والا کیڑا منڈھا ہوا تھا ، جس کے

دھاگے سونے کے تھے اور جس کی چمک دمک سے آنکھیں خیرہ ہو رہی تھیں۔ خلیفہ پر ایک چتر سایہ فگن تھا، جس میں آبنوس اور ہاتھی دانت کا چتر استعمال کیا گیا تھا۔ چتر کی چھت سیاہ ریشم کی تھی۔ یہ بھی سونے کے تاروں سے بنی گئی تھی، اور اپنی چمک دمک دکھا رہی تھی۔ چتر کے سامنے اور دائیں بائیں سونے کے چاند تھے، ہر ہلال کے ساتھ سونے کی لڑیاں لٹک رہی تھیں، اور ہر لڑی میں بڑے بڑے، وقی پروئے ہوئے تھے اور موتیوں کے وسط میں سرخ، زرد اور ازرق رنگ کے یاقوت کچھ ایسی شان سے لگائے گئے تھے کہ آدمی مبہوت ہو کر رہ جاتا تھا۔

دربار اور اس کی شان و شوکت کا ایسی دلاویز تفصیل کے ساتھ یورپین مؤرخوں نے ذکر کیا ہے کہ اسے پڑھ کر یہ اندازہ ہوتا ہے جیسے الف لیلہ کی کوئی کہانی نظر کے سامنے محسوس اور مرئی صورت میں آگئی ہو۔

رشید نے اس طرح اپنے شایان شان طور پر، وفد کا استقبال کیا، اور بڑی دیر تک اس سے گفتگو کرتا رہا۔

لیکن گفتگو کا موضوع کیا تھا؟ اور کیا باتیں ہوئیں؟ ان مصادر سے ان امور پر کوئی روشنی نہیں پڑتی۔ اس کے بعد خلیفہ نے مسلمانوں کی ہر تکلف اور شاندار دعوت کی اور ان کے اکرام و اعزاز کو پورے طور پر ملحوظ رکھا۔

وفد جب رخصت ہوا تو اسے رخصت بھی اسی شاندار طریقے سے کیا گیا، اور اس کے ساتھ خود بارون رشید نے بھی اپنا ایک عربی وفد شارلیان کی خدمت میں روانہ کیا۔ عربی وفد کے ساتھ اس نے شارلیان کے لیے بہت سے تحفے بھی روانہ کیے۔ ان میں ایک پانی کی گھڑی بھی تھی، جس کی موٹیاں بالکل صحیح وقت بتاتی تھیں، اور جسے دیکھ کر وفد شارلیان کے لوگ دنگ رہ گئے۔ انہوں نے خیال کیا، اس گھڑی کے اندر شیطان بیٹھا ہے جو اسے حرکت دیتا رہتا ہے۔

اس گھڑی کے علاوہ رشید نے دوسری چیز جو تحفے کے طور پر

شارلیان کے لیے بھیجی وہ شہر خ کی ایک بساط تھی جس کے سہرے بڑے قیمتی بیڑوں کے تھے۔ یہ بساط سرور - میت ہاتھی دانت کے ایک صندوقچے میں رکھی ہوئی تھی جو - رے سے مرصع تھا، اور اس پر ایک غلاف بھی تھا، جس کے دھاگے سونے اور چاندی کے تھے۔

علاوہ ازیں ہارون نے شارلیان کو ایک ہاتھی بھی بھیجا، جو ہندوستان سے منگایا گیا تھا تاکہ بغداد کے کسی زوم میں رکھا جائے۔

یہ وفد شاہی افریقہ کے راستے بلاد برنگ کی طرف روانہ ہوا۔

قدس کے اسقف نے بھی شارلیان کی حکومت کے پاس ایک خاص وفد بھیجا، جو قسیسوں اور راہبوں پر مشتمل تھا۔ وفد کے ساتھ کنید قیامت کی کنجی بھی تھی، اور دینی پرچہ سوی، جو تقرب اور ولا کے مرکز کی طرف اشارہ کر رہا تھا۔

اسقف کا وفد اطالیہ (اٹلی) کی طرف روانہ ہوا، کیونکہ شہنشاہ رسمی زیارت کے لیے فادر لیون ثالث کے پاس آیا ہوا تھا، چنانچہ یہ روم میں شہنشاہ سے ملا، اور اسقف کا پیغام اسے پہنچایا، یہ واقعہ ۸۴۳ء (مطابق ۸۰۰ء) کا ہے۔

پھر جب شارلیان اپنے پایہ تخت کی طرف روانہ ہوا تو اسقف کا وفد بھی قدس کی طرف چل کھڑا ہوا۔

عربی وفد تنہا، شہنشاہ کے پایہ تخت میں روانہ ہوا کیونکہ فرانسیسی وفد کے دونوں ممبر راستے میں وفات پا چکے تھے، اور یہودی چونکہ ہاتھی کے ساتھ آ رہا تھا، اس لیے وہ بھی بچھڑ گیا تھا۔

شارلیان نے بھی عربی وفد کا بڑا شاندار اور پرتپاک استقبال کیا۔

رشید نے جو تحفے اسے بھیجے تھے، انہیں دیکھ کر بہت خوش ہوا اور انہیں بے حد پسند کیا۔

چند ماہ کے بعد ہاتھی بھی آ گیا۔

ہاتھی کو دیکھنے کے لیے خلقت ٹوٹ پڑی، کیونکہ اس سے پہلے یہاں کے لوگوں نے ایسا عجیب و غریب جانور نہیں دیکھا تھا۔

عربی وفد کافی عرصے تک مقیم رہا، حکومت کی طرف سے اور ارباب

حکومت کی طرف سے اس کی پذیرائی اور مہانداری میں کوئی دقیقہ نہیں اٹھا رکھا گیا۔

عربی وفد کے ارکان جب شہر میں نکلتے تو انہیں دیکھنے کے لیے اور خوش آمدید کہنے کے لیے لوگ ٹوٹ پڑتے، اور ان کے حسن اور گندم گوں رنگ کو دیکھ کر جسے صحرا کی تپش نے چمکدار بنا دیا تھا، جوش جذبات سے اتنے بے قابو ہوتے کہ نغمہ سرائی پر اتر آتے۔ ان کی تعریف و توصیف میں نہ جانے کتنے گیت اور اشعار لکھ ڈالے گئے، یہ گیت اور اشعار جہاں جہاں بھی جاتے انہیں جذبے اور جوش کے ساتھ سنائے جاتے۔ شارلیان یہ نہیں چاہتا تھا کہ عربی وفد اکیلا اور تنہا بغداد واپس جائے، چنانچہ اس نے ایک اور وفد، اس عربی وفد کے ساتھ نہایت قیمتی ہدایا اور تحائف دے کر ہارون رشید کی خدمت میں بغداد روانہ کیا۔

ان دونوں شہنشاہوں میں دوستی اور خلوص کا یہ رشتہ اس وقت تک قائم رہا، جب تک موت نے ان میں تفرقہ نہیں ڈال دیا۔

یہ ہیں وہ واقعات جو لاطینی مصادر سے ہمیں معلوم ہوئے ہیں۔ یہ واقعات سب سے پہلے جس نے قلمبند کیے وہ مؤرخ اینسہارڈ ہے، جو شارلیان کا ہم عصر اور خاندان شاہی کا تاریخ نگار تھا۔ انیسویں صدی کے مؤرخ کڈنٹ دی ریان نے بھی ان واقعات کی تائید کی ہے، پھر دو اور بڑے مؤرخ بکھر اور لوئیس بریہ بھی ہمیں ان واقعات کی تائید کرتے نظر آتے ہیں، یہ وہ مؤرخ ہیں جن کا شمار یورپ کے مشاہیر مؤرخین میں ہوتا ہے۔

عرب مؤرخین کا سکوت

لیکن عرب مؤرخین جنہوں نے خلفا اور ملوک و سلاطین اجانب کے مابین تعلقات سیاسی پر اچھی خاصی روشنی ڈالی ہے، ان واقعات بالا کے سلسلے میں بالکل خاموش نظر آتے ہیں۔ ان میں سے کسی مؤرخ نے ایک حرف بھی ان واقعات کی تائید میں نہیں لکھا ہے، ایسا معلوم ہوتا ہے جیسے یہ واقعات سرے سے رونما ہی نہیں ہوئے۔

مثلاً ہم دیکھتے ہیں کہ صاحب 'عقد الفرید' نے ان سیاسی وفود کا تو ذکر کیا ہے، جو شام میں اموی سلاطین کے پاس بازنطینی شہنشاہ کی طرف سے آئے، اس وفد کا بھی ذکر کیا ہے جو ہندوستان کے راجہ نے ہارون رشید کی حکومت میں بھیجا تھا، اور بہت سے تحفے بھی ارسال کیے تھے، یہ بھی لکھا ہے کہ اس وفد کا نہایت شاندار استقبال کیا گیا تھا۔

صاحب عقد الفرید کے علاوہ بھی کئی مؤرخین نے خلفاء اور سلاطین اجانب کے مابین تعلقات و روابط کا ذکر کیا ہے۔

لیکن ان میں سے کسی نے بھی شارلیان اور ہارون رشید کے مابین تعلقات و روابط کا ذکر نہیں کیا ہے۔

عرب مؤرخین کا یہ سکوت آخری زمانے کے مؤرخین کے لیے بحث و جدل کا ایک وسیع میدان پیدا کر دیتا ہے۔

چنانچہ ہم دیکھتے ہیں کہ یہ مؤرخین دو گروہوں میں بٹ گئے ہیں، ایک وہ ہے جو ان واقعات کا سرے سے انکار کرتا ہے اور دوسرا وہ ہے جو ان کی صحت کو مانتا ہے۔

جو لوگ ان واقعات کے وجود اور ان کی صحت کا انکار کرتے ہیں، وہ کہتے ہیں کہ عرب مؤرخین کا سکوت اس بات کی دلیل ہے کہ شارلیان اور ہارون رشید کے مابین تعلقات و روابط نہیں تھے۔ یہ واقعات جو بیان کیے جاتے ہیں، یورپ کے قدیم مؤرخین کی افسانہ طرازی سے زیادہ حیثیت نہیں رکھتے، کیونکہ شارلیان اور ہارون رشید کے درمیان اتنی بڑی مسافت حائل تھی کہ اس طرح کے تعلقات کا پیدا ہونا ممکن ہی نہ تھا۔

ان واقعات کا انکار کرنے والے مؤرخین میں سب سے پیش پیش 'بوکیفیل' ہیں، جنہوں نے اپنا ایک رسالہ ۱۸۳۳ء میں شائع کیا، اور ان کی تردید کی۔ روسی مؤرخ مارنولا بھی بوکیفیل کا ہم خیال ہے۔ علمی انداز میں اس مسئلے کے وجود سے انکار کرنے والوں میں جرمن مؤرخ شمید خاص طور پر قابل ذکر ہیں، جنہوں نے "مجلة الاسلام" میں بڑی تفصیل سے اس موضوع پر گفتگو کی ہے۔

لیکن جو مؤرخین ان واقعات کی تائید و تصدیق کرتے ہیں ، وہ بہت زیادہ ہیں ۔ اور ان کے دلائل بھی بہت زیادہ مضبوط اور وزنی ہیں ، — مثلاً :

بحری راستے سے شرق و غرب کے مابین تجارتی آمد و رفت جاری تھی ، چنانچہ جنوبی یورپ کے ساحلی علاقوں کے رہنے والے لوگوں کے شام ، مصر اور شمالی افریقہ کے ساتھ تجارتی تعلقات روز افزوں ترقی پر تھے ۔

اسی طرح یورپ کے مسیحی زائروں اور حاجیوں کے بڑے بڑے قافلے ہر سال یورپ سے فلسطین پابندی کے ساتھ آنے رہتے تھے ۔ ان کے واسطے سے رشید کی حکومت کے واقعات و حالات فرانس اور دوسرے شہروں میں پہنچتے رہتے تھے ۔

اسی زمانے میں کچھ آثار مسیحی^۴ بھی ، فلسطین سے بلاد یورپ میں منتقل ہوئے ۔ مثلاً اس صلیب کا ٹکڑا جس پر حضرت عیسیٰ^۵ کو بقول عیسائیوں کے پھانسی دی گئی تھی ، اور وہ کیلیں جو صلیب دیتے وقت ان کے سر پر لگائی گئی تھیں ۔

علاوہ ازیں یہ بات بھی پیش نظر رکھنی چاہیے کہ عرب بلاد فرنگ سے متعلق معلومات رکھتے تھے ، کیونکہ شام میں امویوں کے زمانہ^۶ حکومت میں عرب فوجیں اور عربوں کے اثنا حکومت میں اندلس سے عرب فوجیں فتح کرتی ہوئی ، شہر بوقریہ تک پہنچ گئی تھیں جو مغربی یورپ کے وسط میں واقع ہے ۔

اسی طرح وسطی یورپ کے باشندے رشید کی حکومت کے بارے میں لاعلم اور ناواقف نہیں تھے ۔ بازنطینی حکومت سے رشید کی جو سرکہ آرائیاں ہوتی رہتی تھیں ۔ وہ ان کے کانوں تک پہنچتی رہتی تھیں ۔ انہیں اس کی خبر بھی تھی کہ رشید کا لشکر ایوان قسطنطنیہ تک پہنچ گیا اور وہاں کی حکومت ہر جزیہ عائد کر کے واپس آ گیا ۔

اور پھر سب سے بڑھ کر ان کا یہ قول بھی پیش نظر رکھنا چاہیے کہ دونوں بادشاہوں کی مصلحت اسی میں تھی کہ اپنے دشمن پر دباؤ

نائنسے کے لیے ایک دوسرے سے زیادہ قربت حاصل کریں ، اور اس کا طریقہ سوا اس کے کوئی نہیں تھا کہ سیاسی روابط بسط پیمانے پر دونوں کے مابین قائم ہوں ۔

فریج مؤرخ اورڈیزیو نے اس سلسلے میں عرب مؤرخین کے سکوت پر اظہار خیال کرتے ہوئے کہا ہے :

”عرب مؤرخین اس باب میں اس لیے ساکت ہیں کہ وہ اس بات کو قابل ذکر اور اہم نہیں سمجھتے ، ورنہ ان کے نزدیک دو شہنشاہوں کے مابین ہدایا اور تحائف کا تبادلہ بجائے خود کوئی مستبعد بات نہیں تھی ، باقی رہا شارلیان کا معاملہ تو جس زمانے میں عرب مؤرخین نے اپنی کتابیں لکھی ہیں وہ اس کے عہد کی تہذیب و حضارت کو عرب مدنیت اور حضارت کے مقابلے میں ہیچ اور بے وقعت سمجھتے ہیں “ ۔

بعض یورپین مؤرخین نے ان واقعات کے سلسلے میں ثبوت بھی پیش کر دیا ہے ۔ سب سے بڑا ثبوت یہ ہے کہ ہارون رشید کے ارسال کردہ ہدایا و تحائف کے بعض حصے اب تک موجود ہیں ، ان میں سب سے اہم شطرنج کا وہ باقی حصہ ہے جو پیرس کے میوزیم میں دیکھا جا سکتا ہے ، جو ہاتھی دانت کے صندوقچے میں رکھا ہوا ہے ۔

بعض مؤرخ اس بات میں شک کا اظہار کرتے ہیں کہ یہ ہدایا ہارون رشید کی طرف سے شارلیان کو بھیجے بھی گئے تھے ؟ لیکن علماء تاریخ ثبوت میں وہ نقوش و خطوط پیش کرتے ہیں جو سہروں پر موجود ہیں ۔ ان کا انداز صنعت اس بات کا شاہد ہے کہ آٹھویں صدی ہجری کے اواخر میں یہ مقام ہندوستان بنایا گیا ہے ، اور اس کا بنانے والا ایک مسلمان ہے ، جس کا نام شطرنج کے سہروں پر بائیں طور لکھا ہوا ہے :


”عمل — یوسف ا“

اور رشید کا انتقال ۸۰۹ ع میں ہوا تھا ، لہذا یہ بات ہرگز مستبعد نہیں ہے کہ یہ شطرنج ہارون رشید ہی نے شارلیان کو بھیجی ہو !

داخلی سیاسی حوادث

ہارون رشید کی داخلی سیاست کا اہم مقصد یہ تھا کہ سلطنت کے وجود کو بہر حال قائم رکھا جائے اور ہر طرح کہ اضطراب کا قلع قمع کیا جائے۔ لوگوں کو اطمینان دلایا جائے اور اس و عافیت کی فضا پیدا کی جائے۔

اور اگر ہم چاہتے ہیں کہ ان واقعات و حوادث کا جائزہ لیں جو سلطنت کے دور دراز علاقوں میں رونما ہوئے تو ضروری ہے کہ ہم اس دور کی تاریخ پر ایک نظر ڈال لیں۔



شمالی افریقہ

خارجی فرقے کی شورشیں اور بغاوتیں !

بارون رشید کے مسند آرائے خلافت ہونے کے پہلے ہی سال شمالی افریقہ کا گورنر یزید بن حاتم المہلبی وفات پا گیا ، اس کا بیٹا داؤد بن یزید اس کا جانشین ہوا ۔

داؤد سے خارجیوں کے فرقہ اباضیہ نے جنگ و پیکار کا سلسلہ شروع کر دیا ۔ بغاوت ، شورش اور سرکشی اُن کا مزاج بن گیا تھا ۔ آخر ان معرکہ آرائیوں کا نتیجہ یہ نکلا کہ خارجی غالب آئے اور داؤد کا لشکر شکست کھا کر رو بہ فرار لایا ۔

لیکن داؤد آسانی سے ہار مانتے والا نہ تھا ۔ اس شکست نے اسے اور زیادہ استقامت عطا کر دی ، اس نے اپنے بکھرے ہوئے لشکر کو پھر سے جمع کیا اور افواج پر ایک بھرپور حملہ کیا ، اور ان کی بہت بڑی تعداد کو قتل کر دیا ۔

داؤد نے نو سال تک شمالی افریقہ پر حکومت کی ۔

پھر بارون رشید نے داؤد کے چچا ، روح بن حاتم کو شمالی افریقہ کا گورنر بنا کر بھیج دیا اور کچھ عرصے کے بعد ، فضل بن روح کو یہ منصب سونپ دیا ۔ فضل اس کے مقربین بارکہ میں سے تھا ۔

۵۱۷ھ (مطابق ۹۳ء ع) میں فضل بن روح اپنی ولایت میں وارد ہوا اور تیونس کا عامل اپنی طرف سے اپنے بھتیجے مغیرہ بن بشر بن روح کو بنا کر بھیج دیا ۔

یہ مغیرہ ایک سر بھرا اور سراپا نخوت نوجوان تھا ۔ بدانتظام اور بدکردار ، اس نے فوج کے سامنے ہیکڑی لگانی شروع کر دی ، یہ بات

فوج والوں کو گراں گزری اور وہ مغیرہ سے بگڑ گئے۔ انہوں نے اس کے چچا فضل سے کہا کہ خدا کے لیے اپنے بھتیجے مغیرہ کو واپس بلا لیجیے، لیکن فضل نے کوئی جواب نہیں دیا۔ آخر جب صبر کا پیمانہ چھلکا، تو فوجیوں نے عبداللہ بن جارود کی سرکردگی میں مغیرہ کا تختہ الٹ دیا اور اسے نکال باہر کر دیا اور فضل کو لکھا:

”آپ کا حلقہ اطاعت اب بھی ہمارے گلے میں ہے، لیکن مغیرہ بدکردار تھا، ہم نے اسے نکال دیا ہے۔ اب اس شخص کو ہم پر حاکم بنا کر بھیجیے جسے ہم پسند کرتے ہوں!“

فضل کو مانتے ہی بن پڑی، اس نے عبداللہ بن یزید المہلبی کو اپنی طرف سے عامل بنا کر تیونس بھیج دیا۔

ابن یزید ابھی تیونس سے ایک منزل دور تھا کہ ابن جارود نے ایک جماعت اس لیے روانہ کی کہ وہ دیکھ آئے کہ فضل نے جسے عامل بنا کر بھیجا ہے، کون ہے؟

یہ لوگ گئے اور انہوں نے ابن یزید کو جا لیا اور آپس میں کہنے لگے:

”فضل مہلبی نے اپنے ابن عم عبداللہ بن یزید کو، تیونس کا عامل بنا کر فریب کاری سے کام لیا ہے، یہ ضرور اپنے بھائی مغیرہ کے نکالے جانے کا بدلہ لے گا!“

چنانچہ صبح صبح انہوں نے عبداللہ بن یزید پر حملہ کیا اور اسے قتل کر دیا اور اس کے لوگوں کو قیدی بنا لیا۔

ابن جارود کو اپنے آدمیوں کی اس کارگذاری کا علم ہوا تو بہت گھبرایا، لیکن اب کیا ہو سکتا تھا؟ اب تو جو کچھ اور جیسا کچھ بھی ہو چکا تھا اسے نباہنا تھا اور اس پر قائم رہنا تھا۔ چنانچہ اب ابن جارود اپنے ساتھیوں سمیت اس بات پر مجبور ہو گیا کہ سرکشی اور بغاوت کا سلسلہ جاری رکھا جائے اور شمالی افریقہ کی گورنری سے فضل کو معزول کر دیا جائے۔

ابن جارود کا ایک معتمد شخص محمد بن فارسی تھا، یہی اس کی طرف سے

خط و کتابت کیا کرتا تھا ، چنانچہ اس نے شمالی افریقہ کے تمام عرب سربراہان فوج کو الگ الگ ایک نام لکھا :

”بلاد امیرالمومنین میں فضل المہلبی نے جو دھاندلی بچا رکھی ہے اور جس بد کرداری کے مظاہرے کر رہا ہے ، ہم اس سے خوب واقف ہیں ، ہمارے لیے اس کے سوا کوئی چارہ نہیں کہ اس کے خلاف اٹھ کھڑے ہوں ۔ تاکہ اسے اپنے درمیان سے ہٹا دیں ، ہم نے خوب غور کیا ۔ اور بالآخر اس نتیجے پر پہنچے کہ آپ سے بڑھ کر امیرالمومنین کی نظر میں کوئی اور پسندیدہ شخص نہیں ہے ، لہذا ہم نے طے کیا ہے کہ اپنے آپ کو بس آپ کے دامن سے وابستہ کر لیں ، اگر ہم کامیاب ہوئے تو آپ ہی کو اپنا سردار بنائیں گے اور امیرالمومنین کو لکھ دیں گے کہ ولایت آپ کا اور صرف آپ کا حق ہے اور اگر کامیاب نہ ہوئے تو کسی کو بھی یہ بات نہیں معلوم ہو سکے گی کہ آپ کو ہم نے اپنا امیر بنانا چاہا تھا !—والسلام—!“

اس نامے نے حسب دل خواہ اثر کیا ، ساری فوج فضل مہلبی کے خلاف اٹھ کھڑی ہوئی اور تمام عرب سردار ، اس کی سرکوبی پر آمادہ ہو گئے۔ فضل نے ایک بڑا لشکر ان لوگوں کی سرکوبی کے لیے بھیجا ، لیکن یہ لشکر شکست کھا گیا اور سر پر پاؤں رکھ کر قیروان کی طرف بھاگا ، جہاں فضل مقیم تھا ، لیکن ابن جارود کا لشکر بھی پیچھے لگا ہوا تھا ، چنانچہ تعاقب جاری رکھا گیا اور قیروان کا محاصرہ کر لیا گیا اور ابن جارود کی فوج شہر میں داخل ہو گئی ، فضل گرفتار کر لیا گیا ۔

ابن جارود نے فضل کو قتل کر دینے کا فیصلہ کیا ، لوگوں نے اس فعل سے اسے باز رکھنے کی کوشش کی ، لیکن اس نے کسی کی نہ منی اور اس کی گردن اڑا دی ۔ اس طرز عمل کا نتیجہ یہ ہوا کہ اس کا لشکر دو گروہوں میں بٹ گیا ۔ جو لوگ اس کے طرز عمل سے اختلاف رکھتے اور اس قتل سے برہم تھے وہ خود اس کے قتل کے درپے ہو گئے ، تیونس کی ایک پلٹن کے ساتھ ابن جارود نے مقابلہ کیا اور بہتوں کو موت کے گھاٹ اتار دیا اور کئی سربراہان اور لوگوں کو بھی ہلاک کر دیا ، لیکن یہ لوگ اس شکست کے

باوجود ، این جارود کے آگے سر جھکنے کو تیار نہیں ہوئے اور اپنے قائد کے گرد جمع ہو گئے جس کا نام علاء بن سعید تھا ۔

بارون رشید کو بن جارود کی تمام حرکتوں کی اطلاع پہنچ چکی تھی، اس نے اپنے ایک بہترین سالار ہرثمہ بن ایتین کو ، این جارود کی سرکوبی کے لیے بھیجا ، ہرثمہ کے ساتھ ایک اور بڑی شخصیت یحییٰ بن موسیٰ الکنوی کی بھی تھی ۔

ہرثمہ کی خواہش یہ تھی کہ این جارود کو جادہ طاعت پر پھر سے کام زن کر دے ، چنانچہ اس نے یحییٰ کو اس کے پاس بھیجا ۔

یحییٰ قیروان آیا اور این جارود کو رشید کی اطاعت اور وفا کیشی کی دعوت دی ۔

این جارود نے جواب میں کہا :

”میں سماع و طاعت کے راستے پر گمزن ہوں اور یہ علاء بن سعید جو ہے اس نے اپنے گرد بریر کو جمع کر لیا ہے اور چڑھائی کرتا ہوا آ رہا ہے ، پس اگر میں نے قیروان چھوڑ دیا تو بریر اس پر قابض ہو جائیں گے ، اس طرح میں اپنے ایک غیر دانشمندانہ اقدام سے بلاد امیرالمومنین کو ضائع کر دینے کا مرتکب ہوں گا ، لہذا میں علاء بن سعید کے مقابلے میں ٹکنے کا فیصلہ کر چکا ہوں ، اگر وہ مجھ پر غالب آیا ، تو جو چاہتا ہو کرنا ، تم جانو اور سرحدوں کی حفاظت جس طرح چاہو کرو اور اگر میں اس پر غالب آ گیا تو ہرثمہ کی تشریف آوری کا انتظار کروں گا ، یہ ملک اسے سونپ دوں گا اور خود امیرالمومنین کی خدمت میں روانہ ہو جاؤں گا !“

لیکن این جارود کی یہ باتیں فریب پر مبنی تھیں ، یحییٰ بن موسیٰ نے اس کی حیلہ گری کو سمجھ لیا ۔ اسے یقین ہو گیا کہ محض باتیں بنا رہا ہے ، ورنہ اس کا اصل مقصد یہ ہے کہ علاء بن سعید کو شکست دے اور ہرثمہ سے کہہ دے ، آپ تشریف لے جائیے ۔

چنانچہ یحییٰ بن موسیٰ مجد بن قارسی کے پاس آ گیا ، مجد بن قارسی نے ظاہر یہ کیا ، کہ وہ اطاعت سے سر مو منحرف نہیں ہوا ہے اور این جارود

سے قتال کے لیے اپنے حامیوں کو جمع بھی کرنے لگا ، لیکن ابن جارود نے اسے قتل کر دیا ، یحییٰ ہرثمہ کے پاس بھاگ آیا ، جو طرابلس میں مقیم تھا اور اسے تمام حالات سے باخبر کیا ، آخر ہرثمہ اپنا لشکر لے کر ابن جارود کے مقابلے کے لیے بڑھا ، یہ رنگ دیکھ کر ابن جارود کے اوسان خطا ہو گئے ۔ اس نے ہرثمہ کو لکھا کہ آپ تشریف لائیے ، قیروان حاضر ہے ، لیکن علاء بن سعید ہرثمہ سے پہلے جا پہنچا ، اس نے ابن جارود کے بہت سے آدمی قتل کر دیے اور فاتحانہ شان سے قیروان میں داخل ہو گیا ۔ ابن جارود شکست یاب ہو کر ایک پناہ گزین کی حیثیت سے ہرثمہ کی خدمت میں حاضر ہوا ، کیونکہ اسے اندیشہ تھا علاء بن سعید اسے جیتا نہیں چھوڑے گا ۔ ہرثمہ نے ابن جارود کو بغداد روانہ کر دیا اور خود قیروان کی طرف پیش قدمی جاری رکھی ۔ آخر ۱۷۹ھ میں فاتحانہ شان سے وہ قیروان میں داخل ہوا ۔

رشید کو علاء بن سعید کی سرگرمیوں کی اطلاع مل چکی تھی ، اس نے ابن جارود کی قدر افزائی کی ، رتبہ بڑھایا اور پھر اسے اس کے وطن واپس کر دیا ۔

ہرثمہ نے قیروان ہی میں اقامت جاری رکھی اور یہیں سے وہ شمالی افریقہ کا در و بست کرتا رہا ، اس کے انتقام نے حالات کو بہتر بنایا اور چاروں کھونٹ امن قائم ہو گیا ، اس کے بعد اس نے ایک شاندار محل ، ماستیر میں تعمیر کیا اور شہر طرابلس کی فصیل بربل ساحل بنائی ۔

اس زمانے میں ایک شخص جو ولایت زاب کا باشندہ تھا اور جو ابراہیم بن اغلب کے نام سے یاد کیا جاتا تھا ، حاضر ہوا اور بہت جلد ہرثمہ کا تقرب حاصل کر لیا ، ہرثمہ کا برتاؤ اس کے ساتھ برابری کا تھا ، کچھ عرصے بعد ہرثمہ نے اسے زاب کی ولایت (گورنری) عطا کر دی ۔ ابراہیم نے بہت اچھی طرح کام سنبھالا اور بگڑے ہوئے حالات سنوار لیے ۔ ہرثمہ کو جب شمالی افریقہ میں ڈھائی سال کی مدت گزر گئی تو اس نے رشید کی خدمت میں لکھا کہ بغداد واپس آنا چاہتا ہے ، رشید نے اس کی یہ درخواست منظور کر لی اور بغداد واپس آنے کی اجازت دے دی ۔ چنانچہ

وہ ۱۸۱ھ (مطابق ۷۹۷ء) میں بغداد واپس آ گیا۔

ہرثمہ کی جگہ رشید نے محمد بن مقاتل عکی کو نامزد کیا، یہ خلیفہ کا رضاعی (دودھ شریک) بیٹا تھا، محمد بن مقاتل قیروان آیا اور اس نے ہرثمہ سے چارج لے لیا، لیکن یہ شخص سیرت کا اچھا نہیں تھا، اعمال و افعال کے اعتبار سے اس میں کوئی خوبی نہیں تھی، چنانچہ فوج اس کے خلاف اٹھ کھڑی ہوئی اور اس سے مقاتلہ کر دیا اور مجبور کر دیا کہ افریقہ سے نکل بھاگے۔ یہ طرابلس آیا، ابراہیم بن اغلب نے اس کی پشت پناہی کی اور باغیوں کا مقابلے اپنے لشکر کے ساتھ کیا، انہیں شکست دی اور قیروان پر قبضہ کر لیا اور محمد بن مقاتل سے استدعا کی کہ اپنی ولایت (گورنری) پر واپس چلا جائے، وہ فوراً قیروان روانہ ہو گیا۔

لیکن اہل بلاد اس کی گورنری برداشت کرنے کو کسی طرح تیار نہ تھے، انہوں نے ابراہیم بن اغلب سے اصرار کیا کہ وہ رشید کو صورت احوال سے مطلع کر دے اور شمالی افریقہ کی ولایت حاصل کرنے کی درخواست کرے۔

ابراہیم بن اغلب نے رشید کو تمام حالات سے مطلع کر دیا اور آخر میں لکھا :

”مصر پر ایک لاکھ دینار کی جو رقم عائد کی گئی ہے، وہ والی افریقہ کو ملتی ہے، تاکہ یہاں کے ابتر اقتصادی حالات اس مالی امداد سے رو براہ ہوسکیں، اگر امیر المومنین کا یہ ارادہ ہو کہ شمالی افریقہ کی ولایت مجھے عطا کریں، تو میں عرض کر دینا چاہتا ہوں کہ اس مصری امداد کی ضرورت نہ ہوگی، میں اس سے بے نیاز ہوں، بلکہ اپنی طرف سے چالیس ہزار دینار، بغداد کے بیت المال میں جمع کر دیا کروں گا!“

ابراہیم بن اغلب کا نام جب ہارون رشید کی خدمت میں پہنچا اور اس کے مندرجات سے وہ باخبر ہوا تو اس نے اپنے ثقات و معتمدین کو طلب کیا اور ان سے مشورہ کیا کہ اب افریقہ کی ولایت کسے سونپی جائے! کیونکہ وہاں کے لوگ محمد بن مقاتل کو سخت نا پسند کرتے ہیں

اور کسی قیمت پر اس کے ماتحت نہیں رہنا چاہتے ، وہ اس کے خلاف بغاوت بھی کر چکے ہیں !

اس موقع پر ہرثمہ بن اعین نے ابراہیم بن اغلب کا نام گورنری کے لیے پیش کیا اور اس کی فراست ، مذہبیت اور شرافت و معقولیت کا شاندار الفاظ میں ذکر کیا اور یہ بھی بتایا کہ محمد بن مقاتل نے تو افریقہ کو کبھو دیا تھا ، وہ ابراہیم بن اغلب ہی ہے جس نے اسے پھر سے حاصل کیا اور ابن مقاتل کو پھر سے مسند نشین کر دیا !

رشید نے یہ صلاح مان لی اور ۱۸۴ھ (مطابق ۷۸۰ء) میں اسے شہالی افریقہ کی گورنری عطا کر دی ۔

ابراہیم بن اغلب نے جیسا لکھا تھا ، ویسا ہی کر دکھایا ، وہاں کے ابتر حالات کو سدھارا ، امن و امان قائم کیا ، باغیوں ، سرکشوں ، شورش پسندوں ، اور مفسدوں کا قلع قمع کر دیا اور قیروان کے قریب ایک نیا شہر تعمیر کرایا ، جس کا نام 'عباسیہ' رکھا اور یہیں اقامت اختیار کر لی ۔ کچھ عرصے بعد ابن اغلب کو اطلاع ملی کہ ادریس بن ادریس علوی نے مغرب اقصیٰ میں لشکر جمع کر لیا ہے ۔

ابراہیم بن اغلب نے ادریس بن ادریس علوی سے قتال کرنے کا فیصلہ کر لیا اور بہلول بن عبدالواحد بربری کو جو ادریس کا حامی تھا ، بہت سے تحائف اور ہدایا بھیجے اور لکھا کہ وہ ان کے خلاف آٹھ کھڑا ہو ۔

بہلول پر یہ جادو کام کر گیا اور وہ ابراہیم بن اغلب کے ساتھ ہو گیا اور ادریس کی رفاقت ترک کر دی ۔ قریب تھا کہ ادریس یکہ و تنہا رہنے کے باعث ختم کر دیا جائے کہ اس نے ابراہیم بن اغلب کو ایک نامہ بھیجا اور استدعا کی کہ اس سے آسادہ پر خاشن نہ ہو ، اس نے نبی صلی اللہ علیہ وسلم سے اپنی قرابت کا ذکر بھی کیا ، ابراہیم نے پھر ادریس کے خلاف کوئی اقدام نہیں کیا ۔

لیکن عمران بن مخلد کی قیادت میں ابراہیم بن اغلب کے خلاف جو

شورش ہوئی ، وہ کافی مضبوط تھی اور اس نے کافی قوت و شوکت حاصل کر لی تھی ۔ اس باغیانہ تحریک میں نہ صرف قیروان شامل ہو گیا تھا بلکہ افریقہ کے کئی اور شہر بھی شریک تھے ۔

یہ رنگ دیکھ کر ابراہیم بن اغلب مسہم کیا ، وہ مجبور ہو کر عباسیہ میں بیٹھ گیا ۔ ارد گرد خندق کھدوائی ، کامل ایک سال تک یہ کیفیت رہی ، یہاں تک کہ ان احوال کی اطلاع رشید کو ملی ، اس نے فوراً ابراہیم بن اغلب کو بہت بڑی رقم امداد کے طور پر روانہ کی ۔

یہ رقم جب ابراہیم بن اغلب کو ملی ، تو اس کی طرف سے منادی نے اعلان کیا :

”جو اسیر المومنین کا لشکری ہو ، وہ حاضر ہو اور انعام سے مالا مال ہو !“

یہ اعلان کام کر گیا ، سپاہی انعام سے مالا مال ہونے کے لیے ٹوٹ پڑے اور عمران کو بے یار و مددگار چھوڑ دیا ۔ جو لوگ عمران کے ساتھ باقی رہ گئے ، ان پر ابراہیم کے لشکری ٹوٹ پڑے ۔ آخر شکست کھا کر بھاگے ۔

اس کے بعد ابراہیم نے امان کا اعلان کر دیا اور حکم دیا کہ لوگ حاضر ہوں اور بے اندیشہ و خوف ، عطایا وصول کر لیں ۔ اس اعلان کو لوگوں نے قبول کیا اور عطایا لینے کے لیے حاضر ہو گئے ، ان لوگوں نے ابراہیم کے ساتھ ہو کر قیروان کی اینٹ سے اینٹ بجا دی ، فصیل منہدم کر دی ۔ دروازے اکھاڑ ڈالے ۔

اس واقعہ کے بعد حالات رو براہ ہو گئے ، امن و امان پھر سے قائم ہو گیا اور دور و نزدیک کہیں سے بھی مخالفت میں کوئی آواز نہیں اٹھی ، نہ کہیں سے ہنگامہ آرائی اور فتنہ و فساد کی کوئی اطلاع ملی ۔

ابراہیم بن اغلب نے یہ سارے واقعات ہارون رشید کو بغداد لکھ کر روانہ کر دیے ۔

یہ خبر پڑھ کر ہارون بہت خوش ہوا اور صلہ یہ دیا کہ اسے ساری زندگی کے لیے شالی افریقہ کا والی بنا دیا ، صرف اسی پر اکتفا نہیں کیا

بلکہ نسل بعد نسل یہ عہدہ اسے بخش دینا، بی اب شمالی افریقہ کی ولایت موروثی طور پر ابراہیم بن اغلب اور اس کی اولاد کے لیے مخصوص ہو گئی، بس شرط صرف اتنی تھی کہ یہ مستقل ولایت عباسی ہرجم اقتدار کے زیر سایہ ہوگی۔

ابراہیم بن اغلب اپنے منصب پر قائم رہا، یہاں تک کہ ۸۱۹ء (مطابق ۸۱۱ع) میں اس کا انتقال ہو گیا۔ یعنی رشید کی وفات کے تین سال بعد۔!

مصر

نئے گورنروں کا تقرر اور عام حالات

” جہاں تک اقلیم مصر کا تعلق ہے ، مجموعی طور پر یہاں کے حالات رشید کی ساری مدت خلافت میں سازگاری رہے ، کوئی بڑی بدامنی نہیں ہوئی ۔ سوا چند معمولی سی شورشوں اور فساد انگیزیوں کے ! موسیٰ بن عیسیٰ عباسی رشید کی طرف سے مصر کا پہلا عامل بن کر آیا ، اس کا زمانہ امن و امان سے بسر ہوا ، کچھ عرصے بعد رشید نے اسے معزول کر دیا اور مسلمہ بن یحییٰ بن قرہ کو یہ منصب سونپا ، (۵۱۷۲ مطابق ۷۸۸ ع) ۔

مسلمہ کے زمانے میں فتنوں نے سر اٹھایا ۔ رشید کو اندیشہ پیدا ہوا ، کہیں معاملات زیادہ ابتر نہ ہو جائیں ، چنانچہ مسلمہ کو معزول کر کے اس کی جگہ محمد بن زبیر الازدی کو مامور کر دیا ۔

لیکن محمد بن زبیر الازدی کا وکیل خراج نہایت بد نفس آدمی تھا ۔ اس نے خواہ مخواہ لوگوں پر تشدد کرنا شروع کیا ، جس کا نتیجہ یہ نکلا کہ دلوں میں اس کی عداوت گھر کر گئی ، فوج اس کے خلاف اٹھ کھڑی ہوئی ۔ جنگ ہوئی اور وہ محصور ہو جانے پر مجبور ہو گیا ۔

مصر کے والی محمد بن زبیر نے بھی اس کی کوئی مدد نہیں کی ، اس بات پر رشید بوڑک اٹھا اور اسے معزول کر کے اس کی جگہ یزید بن حاتم المہلبی کا تقرر کر دیا ۔

داؤد کے زمانے میں حالات پرسکون رہے اور کامل ایک سال تک

سی طرح امن و امان رہا ۔

لیکن داؤد بھی اپنی جگہ زیادہ مدت تک نہیں ٹک سکا ۔ ۵۱۷۵ء (مطابق ۹۱۷ء) میں ہارون رشید نے داؤد کو معزول کر دیا اور موسیٰ بن عیسیٰ کو دوسری مرتبہ گورنر بنا کر بھیجا ۔

لیکن جلد ہی رشید کے یہ خبر گوش گزار ہوئی کہ خود موسیٰ خلافت حاصل کرنے کی دھن میں ہے اور خود سر اتنا ہے کہ جو چاہتا ہے کر گذرتا ہے ، نہ کسی سے مشورے کی ضرورت نہ صلاح کرنے کی حاجت ! رشید کو یہ باتیں معلوم ہوئیں تو بہت برہم ہوا اور قسم کھائی کہ اس کی جگہ اب ایک ایسے حقیر اور کم مایہ شخص کو مقرر کرے گا جو اس کی چوکھٹ کی گرد لیتا رہتا ہے ۔

جعفر برمکی نے مشورہ دیا کہ عمر بن مہران ان شرائط پر پورا اترتا ہے ، اسے یہ منصب دے دیا جائے ، کسی زمانے میں یہ خیزران کا کاتب رہ چکا تھا ، اس کے علاوہ اس نے کسی اور جگہ کتابت کا کام نہیں کیا تھا ۔

یہ شخص انتہائی مکروہ اور بد وضع تھا ، لباس حد درجہ گندا ، لباس کے سامنے کا حصہ لمبا اور پیچھے کا چھوٹا اور یہ حرکت وہ عمدہ کرتا تھا تاکہ بے فکروں کی دلہستگی کا سامان بہم پہنچے اور وہ اس کے ارد گرد جمع رہیں ۔

رشید نے اسے فوراً اپنے حضور میں طلب کیا اور اس سے کہا :
”میں نے تجھے مصر کا والی بنایا ، وہاں کا خراج اور مال و متاع سب کچھ تجھے سونپا ، تو جانے اور تیرا کام !“

عمر یہ فرمان سن کر کہنے لگا :

”میں مصر کا گورنر بننا منظور کرتا ہوں۔ لیکن میری ایک شرط ہے !“

ہارون رشید نے پوچھا :

”تیری وہ شرط کیا ہے ؟“

عمر نے جواب میں کہا :

”وہاں کے حالات جب دزست کر لوں ، تو واپس آ جاؤں گا !“

رشید نے کہا :

”تیری شرط منظور—بس فوراً روانہ ہو جا !“

ابن مہران مصر کی طرف روانہ ہوا ، موسیٰ بن عیسیٰ کو خبر پہنچ چکی تھی کہ نیا والی بغداد سے آ رہا ہے ، وہ نئے گورنر کا انتظار کرنے لگا ، اسے یہ نہیں معلوم تھا کہ نیا والی کون ہے ؟

۵۱۸۶ (مطابق ۹۲ ع) میں عمر مصر پہنچا ، اس شان سے کہ خچر پر سوار تھا ، ساتھ اس کا غلام ابو درہ تھا ، وہ ایک بار بردار سواری پر تھا ۔

عمر ، موسیٰ بن عیسیٰ کے دربار میں والی جدید کی حیثیت سے پہنچا ، دارالامارہ (گورنر ہاؤس) میں جب پہنچا تو سب سے پیچھے جا کر بیٹھ گیا اور چپ چاپ بیٹھا رہا ، یہاں تک کہ سب لوگ چلے گئے ۔

موسیٰ نے اس کی طرف دیکھا اور پوچھا :

”بڑے میاں ، کوئی حاجت ہو تو کہو !“

عمر نے جواب دیا :

”جی ہاں ایک کام تو ہے !“

یہ کہہ کر رشید کا فرمان اس کی طرف بڑھا دیا ۔

موسیٰ بن عیسیٰ نے وہ فرمان پڑھا اور کہا :

”ہاں ہاں ، بسر و چشم — میں تو خود نئے والی کے انتظار میں چشم

براہ ہوں !“

عمر نے کہا :

”وہ نیا والی یہ خاکسار ہے !“

موسیٰ نے اس کی مضحکہ خیز صورت اور عجیب ہیئت پر ایک نظر

ڈالی اور کہا :

”آپ ہی عمر بن مہران ہیں ؟“

عمر نے جواب دیا :

”جی ہاں—میرا یہی نام ہے!“

موسیٰ نے یہ سن کر کہا :

”خدا کی فرعون پر لعنت ہو، جب اس نے کہا تھا!“

”کیا یہ ملک مصر میرا نہیں ہے؟ اور یہ نہریں میری نہیں ہیں جو

رواں ہیں؟“

یہ کہہ کر موسیٰ بن عیسیٰ نے عمر بن مہران کو چارج دیا اور خود مزید ایک لفظ کہے بغیر روانہ ہو گیا۔

عمر بن مہران نے امارت کی باگ ہاتھ میں لیتے ہی ایک فرمان جاری کیا کہ لوگ بیت المال کا حق ادا کرنے میں غفلت نہ کریں!

مصر میں ایسے بہت سے لوگ تھے جو محاصل، ٹیکس اور خراج ادا کرنے میں لپٹ و لعل، تاخیر اور اصل سے کم ادائیگی کے خوگر تھے۔

عمر بن مہران نے ایسے تمام لوگوں کو جمع کیا اور پھر ان میں سے ایک آدمی سے سامنے آنے کو کہا اور سب کے سامنے اس سے مطالبہ کیا کہ فوراً ادائیگی کر دے۔

اس نے عذر کیا اور لگا باتیں بنانے، لیکن عمر نے ایک نہ سنی، اپنے مطالبے پر قائم رہا، آخر اس شخص نے رقم ادا تو کی، لیکن کم! عمر بن مہران نے اس سے کہا:

”خدا کی قسم تمہیں ایک ایک پائی ادا کرنی پڑے گی اور وہ بھی

یہاں نہیں، سیدھے دارالسلام (بغداد) جاؤ اور وہاں بیت المال میں جمع

کر کے واپس آؤ!—اگر اپنی خیریت چاہتے ہو، تو بس فوراً روانہ

ہو جاؤ!“

اب وہ آدمی پورا بقایا دینے کو تیار ہو گیا لیکن مصر میں بغداد

جا کر نہیں!

عمر بن مہران نے یہ ماننے سے صاف انکار کر دیا اور اسی وقت دو

سپاہیوں کے ساتھ اسے بغداد روانہ کر دیا اور ساتھ ہی ساتھ خلیفے کی خدمت

میں ایک عرضداشت بھی بھیج دی جس میں یہ سارا ماجرا لکھ دیا۔

تا دہند لوگوں نے جب اپنے ایک ساتھی کی یہ درگت دیکھی تو

دھڑا دھڑا اپنے ذمے کی رقم لا کر جمع کرنا شروع کر دی۔

اس طرح عمر بن مہران نے خراج اور محاصل کی ایک ایک پائی وصول کر لی۔

پھر ایک سال تک اپنے منصب پر فائز رہنے کے بعد، شرط کے مطابق بغداد واپس چلا گیا، لوگ اس کے بارے میں کہا کرتے تھے:

”عمر بن مہران کے سوا مصر کا کوئی والی بھی آج تک خراج و محاصل کی ایک ایک پائی نہیں وصول کر سکا تھا!“

والیان مصر کی فہرست میں عمر بن مہران کا نام کسی اور تاریخ میں نظر سے نہیں گزرا۔ اس کی وجہ یہ ہے کہ رشید نے اپنی مملکت کے نصف غری حصرے کی ولایت جعفر برسکی کو عطا کر رکھی تھی اور یہ علاقہ متعدد اقالیم پر مشتمل تھا، جن میں مصر بھی تھا۔ جعفر اپنے نمائندوں کو اپنی طرف سے انتخاب کر کے ان اقالیم میں بھیجا کرتا تھا۔ مؤرخین نے عمر بن مہران کو بھی جعفر کا نمائندہ سمجھا، اس لیے ایک باقاعدہ والی کی حیثیت سے اس کا ذکر نہیں کیا۔

جعفر کے ہاتھ میں یہ ولایت ایک سال سے زیادہ نہیں رہی، پھر رشید نے اسے معزول کر دیا، اس کے بعد مصر میں بہت سے والی آئے، جن کے زمانے میں حوادث کثیرہ رونما ہوئے، جو مصر کے داخلی احوال سے تعلق رکھتے تھے اور بعض دوسروں کا تعلق، افریقہ اور وہاں کی بغاوتوں سے تھا۔ جیسا کہ ہم تذکرہ کر چکے ہیں^۱۔

۱۔ الطبری، جلد ۳، صفحہ ۶۲۸۔

۲۔ جعفر برسکی کے بعد مصر کے والی یہ حضرات مقرر ہوئے

۱۔ ابراہیم بن صالح عباسی

۲۔ ہرثمہ بن اعین

۳۔ عبدالملک بن صالح

۴۔ عبید اللہ بن مہدی

۵۔ موسیٰ بن عیسیٰ (تین مرتبہ)

(باقی حاشیہ صفحہ آئندہ پر)

بعض مؤرخین نے حوادث مصر میں سب سے اہم حادثہ جسے قرار دیا ہے وہ یہ ہے :

”حکم بن ہشام نے اندلس میں اپنے قائد عسکر عبدالکریم بن مغیث کو بلاد افرنگ میں جہاد کا حکم دیا ، یہ واقعہ شہنشاہ شارلیان کے زمانے کا ہے۔“

عبدالکریم سر زمین فرانس میں داخل ہوا اور اپنے سپاہیوں کو ادھر ادھر منتشر کر دیا اور امرائے اقطاع سے نہایت سخت اور شدید معرکہ آرائیاں کیں ، بہت سے آدمیوں کو جنگی قیدی اور غلام بنا لیا۔

بلاد فرنگ میں ایک انتقامی تحریک جوابی طور پر شروع ہوئی اور انہوں نے پختہ ارادہ کر لیا کہ شمالی افریقہ میں جنگ و پیکار کا سلسلہ شروع کریں گے اور آغاز کار کے لیے اسکندریہ کو موزوں قرار دیا ، جہاں سے آگے بڑھتے ہوئے وہ مغرب اقصیٰ تک جا سکتے تھے۔

ان کے مقابلے میں والی عبید اللہ بن منہدی — ہارون رشید کا بھائی — اپنا لشکر گراں لے کر آگے بڑھا اور فرنگی سر ہٹک کر رہ گئے ، مگر ساحل پر اترنے کی حسرت پوری نہ کر سکے ، آخر ناکام و نامراد واپس کیے۔

(بقیہ حاشیہ صفحہ گذشتہ)

۶ - عبید اللہ بن منہدی (دو مرتبہ)

۷ - اسماعیل بن صالح عباسی

۸ - اسماعیل بن عیسیٰ عباسی

۹ - لیث بن فضل ایوردی

۱۰ - احمد بن اسماعیل عباسی

۱۱ - عبداللہ بن محمد بن ابراہیم عباسی

۱۲ - الحسین جمیل مولی المنصور

۱۳ - مالک بن دلہم الکلبی

۱۴ - الحسن بن لجیاح

(ملاحظہ ہو ، النجوم الزاہرہ ، جلد ۲ صفحہ ۶۳)

۱ - النجوم الزاہرہ ، جلد ۲ ، صفحہ ۹۴ -

یمن

بلاد یمن میں ہارون رشید کا سب سے پہلا گورنر عباس بن سعد تھا ، لیکن یہ کام اچھی طرح چلا نہیں پایا ، ویسے بھی مرد معقول نہیں تھا ۔ آخر کار ہارون رشید نے اسے معزول کر دیا اور اس کی جگہ ابراہیم بن محمد عباسی کو مقرر کیا ، لیکن ابراہیم بھی ان بگڑے ہوئے کاموں کو سنوار نہیں سکا ، جنہیں اس کا پیش رو خراب کر چکا تھا ۔ اہل یمن بھی اس سے خوش نہیں تھے ، آخر اسے واپس بلانا پڑا اور عبداللہ بن مصعب زبیری کو ابراہیم کی جگہ نامزد کر کے یمن بھیجا گیا ، عبداللہ کے بعد احمد بن اسماعیل کو یہ ذمے داری سونپی گئی ، اس کے بعد اور بھی کئی لوگ آئے اور گئے ، لیکن کوئی بھی اہل یمن کی شورش کو دبانے پر قادر نہ ہو سکا ، نہ وہاں زیادہ عرصے تک ٹک سکا ۔

جب اس سرکش اور شریکستد اقلیم کے حالات اچھی طرح ہارون رشید پر روشن ہو گئے تو اپنے مولا ، حماد بربری کو گورنر یمن بنا کر بھیجا ۔ حماد بڑا ہی سنگ دل اور سخت مزاج واقع ہوا تھا ، اس نے آتے ہی ظلم و جور کا بازار گرم کر دیا ، بیصم بن عبدالحمید ہمدانی اس کے مقابلے میں اٹھ کھڑا ہوا ، یہ واقعہ ۱۷۲ھ (مطابق ۷۹۰ء) کا ہے ۔

بیصم نے بغاوت کا اعلان کیا اور پہاڑی علاقے میں قلعہ بند ہو کر بیٹھ گیا ۔

عمر بن ابی خالد حمیری نے بھی بیصم کی پیروی کی اور اس کا ساتھ دیا ، یہ ایک مقام عشتان میں قلعہ بند ہو گیا ۔

الصباح نے ان دونوں کی حمایت کا اعلان کیا اور حرار کے اطراف

میں قلعہ بند ہو گیا۔

کافی تیاریوں کے بعد یہ تینوں باغی ایک بڑا لشکر لے کر حاد بربری کے مقابلے میں آئے۔ حاد نے بھی اپنے عساکر کے ساتھ ڈٹ کر مقابلہ کیا۔ طرفین میں بڑی سخت اور خونریز لڑائی ہوئی، اس لڑائی کی شدت کا اندازہ اس سے لگایا جا سکتا ہے کہ بیس ہزار سے زیادہ آدمی کام آئے۔ عمر بن ابی خالد پکڑا گیا، حاد نے اسے رشید کے پاس پابجولان بغداد بھیج دیا۔

بیسم اور حاد کے مابین کامل ۹ سال تک لڑائی جاری رہی، آخر یہ بھی گرفتار ہوا اور بغداد، ہارون رشید کے پاس بھیج دیا گیا، جب ہتھکڑی اور بیڑی میں جکڑا ہوا اس کے سامنے لایا گیا، تو اس نے کوئی معذرت پیش نہیں کی بلکہ اپنی تائید میں کچھ — اشعار پڑھے جن کے آخر میں یہ شعر تھا :

و شفاء مالا تشتهي - النفس تعجيل الفراق

قلب کے عارضہ محبت کا علاج جسے وہ پسند نہیں کرتا
یہ ہے کہ فراق کی گھڑیوں کو جلدی سے آزما لیا جائے
ہارون رشید نے فوراً حکم دیا کہ اس کی گردن اڑا دی جائے۔

ان دونوں سے فارغ ہونے کے بعد حاد نے پورا زور الصباح کے خلاف لگا دیا اور گھیزا اتنا تنگ کیا کہ عاجز آ کر وہ امان کا طالب ہوا، لیکن حاد نے اسے امان نامہ دینے سے انکار کر دیا، برابر جنگ کرتا رہا، یہاں تک کہ اسے گرفتار کر لیا اور بیسم کے باقی ماندہ آدمیوں کے ساتھ اسے بھی رشید کے پاس بھیج دیا۔ ہارون رشید نے ان سب کو قتل کرا دیا، اور صباح کی لاش برسر عام عبرت اور سبق آموزی کے لیے لٹکا دی۔ حاد بربری، تیرہ سال تک یمن میں مقیم رہا اور یہاں کے لوگوں کو شدید ترین عذاب و اذیت میں مبتلا کیا، یہاں تک کہ لوگ اس کے ظلم و ستم کے خلاف چیخ پڑے اور فریاد کناں رشید کی خدمت میں حاضر ہوئے، جو اس وقت مکہ مکرمہ میں تھا، انہوں نے اپنی فریاد گوش گزار کرتے ہوئے کہا :

”ہم اللہ سے اور آپ سے پناہ مانگتے ہیں ، اے امیرالمومنین ،
حجّاد بربری کو ہمارے سر سے ہٹائیے ، اگر آپ اس پر قدرت
رکھتے ہوں !“

رشید ان لوگوں کی شورش پسندی اور ہنگامہ آرائی سے جس کا سلسلہ
برس با برس سے جاری تھا ، بھرا بیٹھا تھا ، اس نے جواب دیا :
”نہیں ، — ایسا نہیں ہو گا !“

لیکن کچھ عرصے کے بعد آخر اہل یمن کی فریاد رنگ لائی اور رشید
نے حجّاد بربری کو معزول کر دیا ، اور اس کی جگہ عبدالملک بن مالک
کو یمن کا گورنر بنا کر بھیج دیا ۔

یہ مرد معقول تھا ، اس نے یمن کے باشندوں کے ساتھ اچھا سلوک
کیا ، ان کا دل موہ لیا اور بہت جلد عام قبولیت حاصل کر لی ۔

رشید کے عہد خلافت میں حجاز مقدس کے اندر کوئی خاص اور قابل
ذکر حادثہ رونما نہیں ہوا ، اس کے عہد میں مدینہ منورہ میں جو عامل
(گورنر) بھیجے گئے ، ان کی تعداد دس تھی ، اور مکہ مکرمہ میں جو
گورنر مامور کیے گئے ، ان کی تعداد سولہ تھی ۔ اور اس تعداد کا بڑا
حصہ عباسیوں پر مشتمل تھا !

۱ - مکہ مکرمہ میں جو عامل رشید نے وقتاً فوقتاً بھیجے وہ یہ تھے :

۱ - عباس بن محمد عباس

۲ - سلیمان بن جعفر عباسی

۳ - موسیٰ بن عیسیٰ عباسی

۴ - عبداللہ بن محمد عباسی

۵ - عبداللہ بن قثم عباسی

۶ - محمد بن ابراہیم عباسی

۷ - عبیداللہ بن قثم عباسی

۸ - عبداللہ بن محمد بن عمران

۹ - عبداللہ بن محمد عباسی (دو مرتبہ)

(باقی حاشیہ صفحہ آئندہ پر)

(بقیہ حاشیہ صفحہ گذشتہ)

۱۰ - عباس بن موسیٰ عباسی

۱۱ - علی بن موسیٰ عباسی

۱۲ - محمد بن عبداللہ شبلی

۱۳ - حماد بربری

۱۴ - سلیمان بن جعفر عباسی

۱۵ - احمد بن اسماعیل عباسی

۱۶ - فضل بن عباس عباسی

مدینہ منورہ کے والی حسب ذیل حضرات وقتاً فوقتاً نامزد ہوئے :

۱ - اسحاق بن عیسیٰ عباسی

۲ - عبدالملک بن صالح عباسی

۳ - محمد بن عبداللہ عباسی

۴ - موسیٰ بن عیسیٰ عباسی

۵ - ابراہیم بن محمد عباسی

۶ - علی بن عیسیٰ عباسی

۷ - محمد بن ابراہیم عباسی

۸ - عبداللہ بن مصعب زبیری

۹ - بکار بن عبدالطیف بن مصعب

۱۰ - ابوالبختری وہب بن وہب

شام

شام میں سب سے زیادہ تہلکہ خیز جو حادثہ ۱۷۵۰ء (مطابق ۱۱۹۰ھ) میں رونما ہوا، وہ قبائل یمانی و نزاری کی خون ریز جنگ تھی، جس نے شام کو زیر و زبر کر کے رکھ دیا۔ یہ لڑائی کئی سال تک جاری رہی، اُس جہنم کا ایندھن بہت سے نا کردہ گناہ بنے اور رفتہ رفتہ اس جنگ نے، رشید کے عہد و جیوش کے خلاف ایک مستقل بغاوت کی صورت اختیار کر لی۔

اس جنگ کے اسباب و محرکات کی تفصیل تو بہت لمبی ہے، خلاصہً یوں سمجھنا چاہیے کہ :

نزاری قبائل قین کا ایک آدمی اپنا اناج لے کر باہر نکلا کہ بلقا جائے اور وہاں آٹا پسوالے، راستے میں اس کا گزر ایک باغ کی طرف ہوا، جو ایسے شخص کی ملکیت تھا، جو یمانی قبیلے لخم کا ایک فرد تھا۔ اس باغ میں تربوزوں کا ایک کھیت نظر آیا، اس نزاری نے ایک تربوز توڑ لیا، کھیت کے مالک نے اسے گالی دی، دونوں میں جنگ شروع ہو گئی، قینی مار کھا کر چلا گیا، لیکن دھمکی دیتا گیا کہ انتقام لینے کے لیے جلد ہی واپس آئے گا۔

لخمی شخص (کھیت کے مالک) نے بہت سے یمانیوں کو اکٹھا کر لیا کہ وہ قینی اگر اپنے حامیوں کو لے کر آئے تو ترکی بہ ترکی جواب دیا جائے۔

اور واقعی ہوا بھی ایسا ہی، قینی اپنے اعوان کے ساتھ آ پہنچا، فریقین میں جنگ شروع ہو گئی۔ اس جنگ میں ایک لخمی مارا گیا۔ یمانیوں نے اپنے مقتول کے قصاص کا مطالبہ کیا اور بدلہ لینے کے لیے

کہنے ہو گئے ، طرف ثانی نے بھی مدافعت کی تیاری کر رکھی تھی اور ہنگامی حالات کا انتظام موجود تھا ۔

جب لوگوں کو خدشہ ہوا کہ جنگ بھیانک صورت اختیار کر لے گی ، تو رؤسا اور اصحاب رائے جمع ہوئے کہ کوئی ایسی صورت پیدا کریں کہ طرفین میں صلح ہو جائے ۔

یہ لوگ بنی قین کے پاس آئے ، انہیں سمجھایا بجھایا اور راضی کر لیا ، پھر یمانیہ کے پاس آئے اور ان سے گفتگو کی ، انہوں نے جواب دیا : ”اس وقت تو آپ تشریف لے جائیے ، ہم ذرا سوچ لیں ، پھر جواب دیں گے !“

پھر جب رات بنے ڈیرا ڈالا ، تو یمانیوں نے بنی قین پر شب خون مارا ، اور اند کے چھ سو آدمی قتل کر دیے ۔

اب دونوں قبیلوں میں خون ریز جنگ کے شعلے بھڑک اٹھے ، اور ہر قبیلہ اپنے ہم نسب قبیلے کا ساتھ دینے اور اس کی مدد کرنے کو آموجود ہوا ، یعنی نزاری اور یمانی قبائل میں سے کوئی بھی ایسا نہ تھا جو میدان جنگ میں نہ اتر آیا ہو ۔

شام میں رشید کی طرف سے عبدالصمد عباسی گورنری کے منصب پر فائز تھا ، یہ ایک بوڑھا آدمی تھا ، اس کے بس میں نہ تھا کہ اس قیامت کی لڑائی کو دیا دے اور بھڑکتی ہوئی جنگاری کو بجھا دے ۔

رشید نے صورت حال کی نزاکت محسوس کر لی اور عبدالصمد کو معزول کر کے اس کی جگہ ابراہیم بن صالح عباسی کو گورنر بنا کر بھیج دیا ۔

لیکن قتال کا سلسلہ کامل دو سال تک پوری سفاکی ، ہولناکی اور خون آشامی کے ساتھ جاری رہا ۔

اس جنگ میں طرفین کے ہزاروں آدمی قتل ہو گئے ، آخر ایک طویل مدت کی لڑائی کے بعد ، دونوں میں صلح ہو گئی ۔

اس فتنے کے رونما ہونے سے بغداد والوں کو بڑا صدمہ پہنچا ۔ صلح ہو چکنے کے بعد ، ابراہیم بن صالح ہارون رشید کی خدمت میں حاضر

ہوا ، اس نے ساری رام کہانی اس کے گوش گزار کی اور قبیلہ قیس کو اس جنگ کا ذمہ دار ٹھہرایا ۔ حاضرین میں سے بعض قبیلہ قیس کی طرف داری کرنے لگے ۔

رشید نے مصلحت اسی میں دیکھی کہ سب کو معاف کر دے ، کسی کو سزا نہ دے اور جو کچھ گذر چکا ہے اس پر کوئی اقدام نہ کرے ۔ لوگ مطمئن ہو گئے تھے کہ فتنہ ختم ہو گیا ۔

لیکن ابراہیم بن صالح جب بغداد آیا تھا ، تو اپنے بیٹے اسحاق کو اپنا جانشین بنا کر آیا تھا ۔

اسحاق نے قبیلہ قیس کی ایک جماعت کو کسی طرح پکڑ لیا اور قید کر دیا اور سخت توبین آمیز رویہ اختیار کیا ، یہ خبر جیسے ہی پھیلی ، قیس کے اعوان اور حلیف مدد کو دوڑ پڑے ، ایک مرتبہ پھر فتنے نے سر اٹھایا اور اس مرتبہ پہلے سے بھی زیادہ خطرناک طور پر ۔

اس مسلسل جنگ اور باہم خون ریزی سے متاثر ہو کر نزاریوں کا سردار ، عامر بن عمارہ جس کی کنیت ابوالہیزام تھی ، اور جس نے اب تک لڑائی میں حصہ نہیں لیا تھا ، بلکہ الگ تھلگ رہا تھا ، امیر اسحاق بن ابراہیم کی خدمت میں آیا تاکہ اس کے سامنے یمانیوں کی شکایت پیش کرے ، اور بتائے کہ انہوں نے کیا کیا ہے ؟ کیونکہ یہ اسحاق — باپ کی عدم موجودگی میں قبائل یمن کا طرف دار تھا ، لہذا یہی ان کے خلاف شکایت سننے اور تدارک کرنے کا حق رکھتا تھا ۔

لیکن امیر اسحاق نے عامر بن عمارہ کو اپنی خدمت میں حاضر ہونے کی اجازت نہیں دی ۔

نتیجہ یہ ہوا کہ جنگ تسلسل کے ساتھ جاری رہی ۔

ابوالہیزام عامر بن عمارہ دوسری مرتبہ پھر امیر دمشق ، اسحاق کی خدمت میں حاضر ہوا ، لیکن اس نے یمانیوں کے خلاف کوئی بات سننے سے انکار کر دیا ، بلکہ اپنے لوگوں کو بھڑکایا کہ اسے قتل کر دیں ۔

ابوالہیزام جلا بھتا واپس ہوا اور دمشق پر قابض ہو گیا ، جتنے زندانی تھے اس کے اور یمانیوں کے مابین نہ ختم ہونے والی جنگ شروع

ہو گئی ، بار بار جنگ کے شعلے بھڑکتے تھے ، لیکن فتح ابوالہیزام کے ساتھ تھی ۔

اب امیر اسحاق کو ہوش آیا ، اس نے اس پریشان کن اور خطرناک صورت حال سے نجات پانے کے لیے ابوالہیزام کے پاس ایلچی بھیجا اور استدعا کی کہ وہ جنگ بند کرنے کا حکم صادر کر دے ۔

ابوالہیزام نے بات مان لی ، جنگ روک دی اور ہتھیار ڈال دیے ، لیکن اسحاق نے ایک جماعت یمانیوں کی اس بات کے لیے تیار کی کہ ابوالہیزام کو اس کے گھر میں دھوکے سے قتل کر دیں ۔ ابوالہیزام بڑا چوکس اور ہوشیار شخص تھا ، اس نے جو آہٹ پائی ، تو اپنی جماعت کے کچھ لوگوں کے ساتھ گھوڑے پر سوار ہو کر مقابلے کے لیے نکل آیا ۔ مقابلہ شروع ہوا ، ابوالہیزام نے ان لوگوں کو شکست فاش دی ، پھر اپنے گھر واپس آ گیا اور ہتھیار اتار دیے ، لیکن امیر اسحاق اس کی جان لینے پر تلا ہوا تھا ، اس نے ایک مرتبہ پھر اسے قتل کرانے کی کوشش کی لیکن اس مرتبہ بھی کامیاب نہ ہو سکا ۔

یمانیوں نے جب دیکھا کہ وہ کسی طرح ابوالہیزام پر غالب نہیں آ سکتے ، اور اب تک وہی غالب آتا رہا ہے ، تو اس سے امان کے طالب ہوئے ، اس نے فوراً یہ استدعا منظور کر لی ، امان کا اعلان کر دیا اور اس طرح اس کے اور یمانیوں کے مابین معرکہ آرائی کا سلسلہ ختم ہو گیا ۔

امیر اسحاق ، اس کے باوجود ابوالہیزام جیسے جری اور صف شکن کی تاک میں لگا رہا ، وہ اس سے بالکل خلاصی حاصل کر لینا چاہتا تھا ، چنانچہ اس نے اپنی فوج میں سے ایک دستہ تیار کیا ، اس کا سردار الفداخر السکسکی کو بنایا اور اس پر حملہ کر دیا ۔

دن بھر لڑائی ہوتی رہی ، آخر ابوالہیزام پھر غالب آیا ، فداخر کی جماعت شکست کھا گئی ۔

دوسرے دن خود امیر اسحاق اپنا لشکر لے کر ابوالہیزام پر حملہ آور ہوا ۔ ابوالہیزام کے ساتھیوں اور رفیقوں نے اس کا ساتھ دیا اور بڑی بہادری کے ساتھ اس لشکر سے جو بارہ ہزار افراد پر مشتمل تھا مقابلہ کیا

اور کامیاب ہوا ، اسحاق کی فوج شکست کھا گئی اور وہ دمشق میں قلعہ بند ہو گیا ۔

رشید کو جب اس خون خرابے کی اطلاع ملی تو اس نے ایک لشکر دے کر السندی بن شاہک کو بھیجا ، وہ دمشق آیا ، یمنی اس کے گرد جمع ہو گئے اور ابوالہیزام کے خلاف اس کے کان بھرنے لگے ۔

ابوالہیزام نے السندی سے کہلایا کہ وہ جادۂ اطاعت سے منحرف نہیں ہوا ہے ، وہ مجبور ہو کر میدان میں آیا تھا ، لیکن السندی نے جواب میں تین ہزار کا لشکر اس سے مقابلے کو بھیج دیا ۔

ابوالہیزام اپنے ایک ہزار ساتھیوں کے ساتھ مقابلے کو نکلا ، سارا دن گذر گیا لیکن کوئی فریق غالب نہیں آیا ، آخر دونوں نے صلح کر لی ، تب جا کر اہل دمشق نے اطمینان کا سانس لیا ، ابوالہیزام اس کے بعد حوران چلا گیا اور السندی دمشق میں مقیم رہا ، پھر بغداد واپس آیا ، اور رشید کو ضروری تفصیلات سے باخبر کیا ۔

اب رشید نے موسیٰ بن عیسیٰ کو ، اسحاق کی جگہ امیر بنا کر بھیجا ، لیکن یہ بھی ابوالہیزام کا بال تک بیکا نہ کر سکا ۔ اس نے ابوالہیزام کو گرفتار کرنے کی کوشش کی ، لیکن جب وہ مقابلے میں آیا تو اس کے آدمی ٹھیر نہ سکے ، بھاگ کھڑے ہوئے ، پھر اس نے ایک بہت بڑا لشکر اس کے مقابلے کو بھیجا ، ابوالہیزام نے اسے بھی مقام بصرہ کے قریب شکست دی ، اور موسیٰ بن عیسیٰ کو ذلت بخش ہزیمت سے دوچار ہونا پڑا ۔

اب تو رشید بہت گھبرایا ، اس نے اپنے وزیر جعفر برمکی سے کہا :

”دو ہی صورتیں ہیں یا تو میں شام کا رخ کروں ، یا پھر تم جاؤ!“

جعفر نے جواب دیا :

”غلام جائے گا!“

چنانچہ جعفر ایک بہت بڑا لشکر لے کر روانہ ہوا ، اس کے ساتھ بڑے بڑے جنگ آزمودہ ، تجربے کار اور مانے ہوئے ماہرین جنگ تھے ، علاوہ ازیں ساز و سامان جنگ بھی بہ افراط موجود تھا ۔

جعفر ۱۸۰ھ (مصادیق ۹۶ء) میں تمام پہنچا، طرفین نے اس کے سامنے ہتھیار ڈال دیے۔^۱

ایک روایت یہ ہے کہ ابوالنیزام نے جیش جعفر کا مقابلہ کیا یہاں تک کہ قتل ہو گیا۔ پھر اس کے لشکر نے اطاعت قبول کر لی۔ جعفر نے نزاریوں اور یمانیوں میں صلح کرا دی، ان کے ہر پسندوں، اور فتنہ گروں کو قتل کر دیا اور ان کے ہتھیار چھین لیے، یہاں تک کہ خنجر اور نیزہ بھی کسی کے پاس نہیں رہنے دیا۔^۲

پھر بلقاء اور اس سے ملحقہ علاقے پر، صالح بن سلیمان کو والی بنا دیا اور شام کی ولایت عیسیٰ عکی کو عطا کی، اور اس وقت تک مقیم رہا، جب تک جنگ کی آگ باز نہ بجھ نہ گئی اور لوگ پورے طور پر مطمئن نہیں ہو گئے۔ جب وہ بغداد روانہ ہوا، تو ان قبائل متحاربہ کے رؤسا کو بھی ساتھ لیتا گیا۔

رشید نے اپنے رجال دولت کے ساتھ جعفر کا شاندار استقبال کیا، سارے بغداد میں خوشی کی نہر دوڑ گئی۔

یحییٰ بن خالد برمکی کی سفارش پر رشید نے سب رؤسا قبائل کو معاف کر دیا اور ان کا دل حسد اور کینے سے صاف کر دیا۔ ان لوگوں کو کافی عرصے تک اپنے پاس رکھا، پھر انہیں ان کے وطن واپس کر دیا!

۱۔ ابن الاثیر، جلد ۶، صفحہ ۹۱ — ایک روایت کے مطابق جو ابن الاثیر ہی کی ہے، ابوالنیزام ہتھیار ڈالنے کے بعد، ۱۸۲ھ تک زندہ رہا۔

۲۔ الیعقوبی، جلد ۳، صفحہ ۹۴۔

شمالی عراق

شہر موصل اور 'الجزیرہ' کا علاقہ اور اس سے ملحق مقامات دوسری اقالیم کے مقابلے میں کہیں زیادہ اضطرابات و فتن کے مرکز بنے رہے۔

امویوں کے زمانے سے یہ مقامات بغاوت کے گڑھ تھے، عباسیوں کے ابتدائی زمانے میں بھی یہی کیفیت رہی اور اس کے بعد بھی حالات میں کوئی خاص فرق نہیں پڑا۔

اس فتنہ و شورش اور فساد و بغاوت کے اسباب یوں تو بہت ہیں، لیکن خاص طور پر دو قابل ذکر ہیں:

۱۔ بعض طاقت ور اور قوی عرب قبائل کا وجود، مثلاً ہکر و تغلب وغیرہ۔

۲۔ اس مقام کا جغرافی محل وقوع — یہاں مختلف قوموں اور ملتوں کے لوگ اور مختلف افکار و نظریات کے داعی بود و باش اختیار کیے ہوئے تھے، مثلاً عرب، کرد، ارمنی، رومی اور باشندگان فارس۔

یہ بالکل قدرتی امر تھا کہ جہاں اس طرح کے مختلف فکر و نظر رکھنے والے لوگ رہتے ہوں، وہاں عقائد و آراء کے سلسلے میں اختلافات ہونے ہی چاہیے تھے، ان میں سے ہر کسی کا اس نظام حکومت کے خلاف ہونا اور سرکشی، تمرد اور بغاوت اختیار کرنا کچھ لازمی سا ہو گیا تھا۔ اور سب سے بڑھ کر جو چیز اس علاقے کو مبتلاء فتنہ و فساد کیے ہوئے تھی وہ مذہب خارجی کا یہاں اثر و رسوخ تھا۔ خارجیوں کا وجود یہی

۱۔ الجزیرہ — نہر موصل اور دریائے فرات کے مابین واقع تھا۔

ایک بغاوت تھا ، وہ ہر اس نظام اور حکومت کے خلاف بغاوت پر مجبور تھے ۔ جو ان کے مذہب پر عامل نہ ہو ۔

۱۷۱ھ (مطابق ۷۸۷ء) میں صحصح نے الجزیرہ میں بغاوت کی ۔ اس کے اور رشید کے مابین جو کچھ گزری وہ گذشتہ صفحات میں ہم بیان کر چکے ہیں ۔

اس سال رشید نے اپنے ایک قائد فوج روح بن صالح ہمدانی کو ، بنو تغلب سے خراج و زکوٰۃ وصول کرنے پر مامور کیا ، روح اور بنو تغلب کے مابین جھگڑا اٹھ کھڑا ہوا ، جس کا نتیجہ یہ ہوا کہ بنو تغلب نے روح کو اور اس کے ساتھیوں کو قتل کر دیا ۔

اب روح کا بیٹا حاتم ایک بہت بڑا لشکر لے کر تغلب کی سرکوبی کو آیا ، حاتم نے بہت سے تغلیوں کو قتل کر دیا اور کچھ کو گرفتار کر لیا ۔

رشید کو ان واقعات سے تکلیف پہنچی ، اس نے والی موصل عبدالملک بن صالح العباسی کو معزول کر دیا اور اس کی جگہ اسحاق بن محمد الهاشمی کو والی بنا کر بھیجا ۔

اسحاق نے بنو تغلب کو تلوار کی دھار پر رکھ لیا ، یہاں تک کہ یہ سر جھکانے اور اطاعت کرنے پر مجبور ہو گئے ، رشید نے بھی رحم و کرم سے کام لیا اور معاف کر دیا ۔

۱۸۳ھ (مطابق ۷۹۳ء) میں عطف بن سفیان ازدی نے بغاوت کا علم بلند کیا اور اپنے گرد چار ہزار جنگجو جمع کر لیے ۔ اس نے شہر موصل پر قبضہ کر لیا اور دو سال تک خراج وصول کرتا رہا ، حالانکہ رشید کا عامل محمد بن عباس الهاشمی موجود تھا ، مگر کچھ نہ کر سکتا تھا ۔

آخر رشید بہ نفس نفیس اس کے مقابلے کو آیا ۔ لیکن یہ آرمینیا کی طرف بھاگ کھڑا ہوا ۔ رشید نے موصل کی شہر پناہ منہدم کرا دی اور عطف کے اہل و عیال کو قتل کرنا چاہا ، لیکن امام ابو یوسفؒ نے

تائیدی فتویٰ نہیں دیا ، اس لیے باز آ گیا ۔

اب رشید نے یحییٰ بن سعید حرشی کو یہاں کا حاکم بنایا ، یہاں کے لوگ اسے پسند نہیں کرتے تھے ۔ اس نے کئی لوگوں کو جلا وطن کر دیا ۔

شالی عراق میں خارجیوں نے قیامت برپا کر رکھی تھی ۔ رشید اپنی پوری مدت خلافت میں ان کی شرارتوں اور ترکتازیوں پر کڑھتا رہا ، ان میں سب سے زیادہ خطرناک اور فتنہ طراز شخص ولید بن طریف انشاری تھا ۔ ولید بنو تغلب کا ایک فرد تھا اور اس نے خارجی مذہب اختیار کر لیا تھا ۔ ۱۷۸ھ (مطابق ۷۹۴ء) میں الجزیرہ کو اس نے ہدف بنایا اور نصیبین میں رشید کے عامل ابراہیم بن خازم بن خزیمہ کو قتل کر دیا ۔ بہت جلد اس نے لوگوں کی بڑی تعداد کو اپنے گرد جمع کر لیا ، رفتہ رفتہ اس کی قوت و شوکت میں اضافہ ہوتا چلا گیا ، پھر یہ آرمینہ میں داخل ہوا اور شہر خلاط کا اس نے محاصرہ کر لیا ، لوگوں نے بہت سا مال دے کر اپنی جان بچائی ۔

پھر ولید نے آذر بایجان کا رخ کیا اور وہاں کے لوگوں پر اپنا رعب قائم کر لیا ، پھر یہ حلوان پہنچا اور اراضی سواد میں داخل ہوا ، یہاں لوگوں سے یہ زبردستی محاصل وصول کرتا اور اپنی طرف سے نئے ٹیکس عائد کرتا ، کوئی مزاحم ہوتا تو اس کے خلاف صف آرا ہو جاتا ، جو اس کا راستہ روکتا اسے قتل کر دیتا ۔ بڑی بے باکی سے اپنے مذہب اور اپنے دعوے کو پھیلاتا ، آخر نوبت یہاں تک پہنچی کہ اپنے تئیں امیر المومنین کہلانے لگا ۔

اس کے بعد اس نے دجلہ عبور کیا اور بغداد کے قریب شہر "بلد" تک پہنچ گیا ۔ یہاں کے لوگ اس کی آمد سے — اس کے ظلم و جور کے باعث — کانپ گئے ۔ رقم خطیر دے کر اپنی جان بچائی ، اسی طرح یہ ایک سے دوسری جگہ شان و شوکت کے ساتھ پہنچتا رہا ، جو جیش لڑنے کے لیے سامنے آیا ، اسے شکست دی ، جس نے مقابلے کی جرات کی اسے

سوت کے گھاٹ اتار دیا ۔

رشید نے ولید کی سرکوبی کے لیے کئی مرتبہ جیوش بھیجے ، لیکن اس کے مقابلے میں کوئی نہ ٹھہر سکا ، نہ اس کے قائدین فوج میں سے کوئی زیادہ دیر تک اس سے جنگ جاری رکھ سکا ۔

ولید کی جرات یہاں تک بڑھ گئی کہ اس نے رقہ پر جو رشید کا گرسائی صدر مقام تھا ، حملہ کر دیا ۔ یہاں مشہور سالار فوج عبدالملک بن صالح موجود تھا ، لیکن اس کی ہمت نہیں پڑی کہ ولید کے مقابلے میں آتا ، اندرون شہر پناہ قلعہ بند ہو کر بیٹھ گیا ۔

اس واقعہ سے ولید کا رعب اور زیادہ بیٹھ گیا اور اس کی دہشت لوگوں کے دلوں پر قائم ہو گئی ، اب تو بغداد بھی خطرے میں تھا ۔

آخر خلیفہ نے اپنے وزرا سے مشورہ کیا کہ ولید کے مقابلے کے لیے کس کو بھیجا جائے ؟ سب کی رائے یہ ہوئی کہ موسیٰ بن حازم تمیمی کو یہ ذمے داری سونپی جائے ۔ چنانچہ رشید نے ایک لشکر گراں دے کر اسے ولید کی سرکوبی پر مامور کیا ۔

لیکن ولید نے موسیٰ بن حازم کو قتل کر دیا اور اس کے لشکر کو پراگندہ کر دیا ، اس کے بعد رشید نے معمر بن عیسیٰ عبدی کو روانہ کیا ۔ وہ کئی مرتبہ اس سے نبرد آزما ہوا ، لیکن غالب نہ آ سکا ۔

آخر رشید کی نگاہ انتخاب اپنے سب سے بڑے قائد عسکر یزید بن مزید شیبانی پر جا کر رک گئی ۔

۱ - ابن خلکان ، جلد ۲ ، صفحہ ۸۳ -

روایت ہے کہ یحییٰ برمکی نے رشید کو ترغیب دی تھی کہ یزید بن مزید کو ولید کی سرکوبی کے لیے بھیجے ، کیونکہ وہ ولید کی قوت سے بھی واقف تھا اور برمکہ یزید سے خار بھی کھاتے تھے ، لہذا ان کی خواہش یہ تھی کہ یزید بھیجا جائے تاکہ ولید کے ہاتھوں جام مرگ پینے پر مجبور ہو جائے اور شکست کی صورت میں لازمی تھا کہ رشید خود اسے قتل کر دیتا ۔

یزید بن مزید شیبانی بغداد سے باہر تھا ، رشید نے فوراً اسے طلب کیا ۔ وہ حاضر ہوا - رشید نے اس سے کہا :

”یزید میں نے تمہارے لیے ایک بہت بڑی ذمہ داری کا کام نکالا ہے۔“

یزید نے عرض کیا :

”اے امیرالمومنین اللہ تعالیٰ نے میرے سینے میں وہ دل رکھا ہے جو آپ کے ارشاد کی تعمیل سے کبھی قاصر نہیں رہ سکتا ، مجھے وہ باتہ بخشا ہے جو آپ کی طاعت کے لیے دراز ہے ، مجھے وہ تلوار عطا کی ہے ، جو آپ کے دشمن کے لیے پیام مرگ ہے — فرمائیے!“

رشید نے جواب میں کہا :

”میں نے تیرا انتخاب ولید بن طریف انشاری کے قتل کے لیے کیا ہے ، پس تیار ہو جا اور جلد از جلد رخت سفر باندھ ، جتنا بڑا لشکر لے جانا چاہتا ہے ، ساتھ لیتا جا ، کسی معاملے میں اندیشہ نہ کر!“

پھر ایک تلوار جو پاس رکھی تھی ، اسے عطا کی ، یہ وہی مشہور تلوار تھی جو ’ذوالفقار‘ کے نام سے معروف ہے اور جو کبھی حضرت علی رضی بن ابی طالب کی تھی ۲۔

۱ - ابن خلکان ، جلد ۲ ، صفحہ ۲۸۷ -

۲ - ابن خلکان ، جلد ۲ ، صفحہ ۲۸۴ -

ذوالفقار ایک قریشی کی تلوار تھی ، جو معرکہ بدر میں حضرت علی رضی کے ہاتھوں قتل ہوا تھا ، آپ نے یہ تلوار لے لی ، پھر یہ وراثت کے طور پر آپ کے صاحبزادگان کے پاس آئی اور آخر کار محمد بن عبداللہ علوی (نفس ذکیہ) کے پاس پہنچی ، نفس ذکیہ عہد منصور میں جب قتل ہوئے ، تو ایک تاجر نے جس کا کچھ روپیہ نفس ذکیہ پر باقی تھا اس تلوار پر قبضہ کر لیا ، اس تاجر سے جعفر بن سلیمان عبامی نے منہ مانگے دام دے کر خرید لیا ، پھر یہ مہدی کو منتقل ہوئی ۔ پھر ہادی کو ، پھر رشید کو !

یہ خبر جب لوگوں میں پھیلی تو وہ بہت خوش ہوئے کہ اس قائد عظیم کے کارناموں سے کون واقف نہ تھا؟ ایک شاعر نے برجستہ کہا:

لا ترسلن الی ربیعہ غیر ہا
ان الحدید بغیرہ لا یفلح

یعنی:

ربیعہ والوں کے مقابلے پر کسی اہل ربیعہ ہی کو بھیجو،

اس لیے کہ لوہے کو لوہا ہی کاٹتا ہے۔

یہ اس لیے کہ ولید بن طریف اور یزید بن مزید کے مابین نسب مشترک تھا، جن میں دونوں کے قبیلے شیبان اور تغلب ربیعہ بن وائل کے سبب سے شامل تھے۔

ولید بن طریف کو جب یہ خبر ملی کہ اب مقابلہ یزید بن مزید سے ہے تو گھبرا گیا، اس نے ویسا ہی انتظام زبردست مقابلے کا کیا، جیسا اہتمام خود یزید بن مزید نے ولید کے مقابلے کے لیے کر رکھا تھا، دونوں میں سے ہر ایک دوسرے کی قوت و طاقت اور جنگی مہارت کا ادا شناس تھا۔ دونوں ایک دوسرے کے مقابلے کو آگے بڑھے۔ دونوں میں سے ہر ایک جانتا تھا کہ آج غضب کا رن پڑے گا، ولید بن طریف نے اپنے ساتھیوں کو ہر جگہ سے طلب کیا وہ فوراً آ کر اس کے گرد جمع ہو گئے۔ ولید نے یزید کو چند اشعار لکھ کر بھیجے، جن میں سے ایک یہ تھا:

ستعلم یا یزید اذا التقینا
بشط الزاب ای قتی۔ اکون

یعنی:

”جب ہم میدان جنگ میں ملیں گے تو اے یزید بہت جلد تجھے معلوم ہو جائے گا کہ“

میں کیسا تیغ زن جوان ہوں!“

پھر خال یزید اپنا لشکر لے کر ارض جزیرہ سے روانہ ہوا، تاکہ جلد

از جلد الحدیث پہنچ جائے، جہاں جنگ ہونی تھی۔

دونوں ایک دوسرے کی تاک میں تھے ، پل پل کی خبر رکھتے تھے اور ذرا ذرا سی بات معلوم کرنے کے درپے رہتے تھے اور ایک دوسرے کی قوت سے پورے طور پر واقف تھے ۔

ولید ایک جگہ لشکر لے کر کھڑا ہو گیا کہ صفیں مرتب کرے اور جنگی مورچہ قائم کرے ۔ یزید اس کا تعاقب کر رہا تھا ، لیکن جلد بازی کے ساتھ نہیں ، بارون رشید پیچھے تھا اور کمک پر کمک پہنچا رہا تھا ۔

یہاں تک کہ کافی وقت اس طرح گزر گیا اور انتظار کی گھڑیاں ختم نہیں ہوئیں ، رشید اس انتظار سے اکتا رہا تھا ، وہ نہیں چاہتا تھا کہ جنگی مکر و حیلہ اور انتظار میں وقت ضائع ہو ۔

براسکہ کو موقع ہاتھ آ گیا ، اس لیے کہ وہ تو یزید بن مزید کے دشمن تھے ہی ، انہوں نے رشید سے کہا :

”یزید بن مزید اس خارجی سے جنگ کرتے ہوئے کترا رہا ہے ، کیونکہ دونوں کے مابین قرابت اور رشتہ ہے ، حالانکہ وہ (یزید) یہ نہیں سوچتا کہ دشمن کتنا بڑا فتنہ بن کر نمودار ہوا ہے ۔“

رشید نے یزید بن مزید کو ایک خط لکھا :

”اگر میں اپنے کسی چاکر کو اس کام پر مامور کرتا ، تو وہ اس سے زیادہ کر چکا ہوتا ، جو تو نے اب تک کیا ہے ، لیکن تو مداہنت اور عصبیت سے کام لے رہا ہے اور ٹال مٹول کر رہا ہے ۔ میں خدا کی قسم کہتا ہوں کہ اگر اب بھی تو نے تاخیر سے کام لیا اور جنگ فوراً نہ شروع کر دی ، تو میں تیرے پاس اس شخص کو بھیجوں گا جو تیرا سر اتار لائے گا!“

۵۱۷ھ (مطابق ۹۵ء ع) کے ماہ رمضان کی پہلی جمعرات کو دونوں حریف شہر نصیبین کے قریب ایک میدان میں آمنے سامنے ہوئے اور اس اثنا میں کہ یزید بن مزید نماز فجر ادا کر رہا تھا ، ولید بن طریف اپنا لشکر لے کر آگے بڑھا اور حملہ آور ہوا ۔ گھوڑے ایک دوسرے سے ٹکرائے اور جنگ شروع ہو گئی ، ظہر کے وقت تک مقابلہ مقاتلہ جاری رہا ، آخر یزید نے

پکار کر کہا :

”اے ولید لوگوں کی آڑ میں کیوں چھپتا پھرتا ہے ، مرد ہے تو سامنے آ !“

ولید نے جواب دیا :

”ہاں ، خدا کی قسم تو نے سچ کہا !“

فوراً ہی دونوں لشکر پیچھے ہٹ گئے ۔

اور یہ دونوں سورما ایک دوسرے سے لڑنے کے لیے ہر تولنے لگے ۔

گرمی بڑی شدید تھی ، روزے کے باعث دونوں کی حالت ابتر تھی ،

پاس کی شدت سے بے حال ہو کر یزید نے اپنی انگشتی منہ میں رکھی ، اور کہا :

”بار اللہ ، اس سختی کو تو آسان کر !“

پھر یزید میدان میں اتر آیا ، ولید رجز پڑھتا ہوا سامنے آیا ۔

”میں ولید بن طریف شاری ہوں ،

تمہارے ظلم نے مجھے گھر سے نکالا ہے !“

دونوں لشکر تصویر حیرت بنے ان حریفان پنجہ فکن کو دیکھ رہے

تھے — ان دو سورماؤں کی جنگ جن کا جواب رشید کی مملکت میں نہیں تھا ۔

دونوں ایک دوسرے پر حملے کر رہے تھے ، لیکن اب تک کوئی

کسی پر غالب نہیں آ سکا تھا ، اسی حالت میں کئی گھنٹے گزر گئے ،

یکایک یزید کو موقع مل گیا ، اس نے حریف کے پاؤں پر تلوار ماری اور

وہ کٹ کر گر پڑا ، ولید زین پر ٹک نہ سکا ، فوراً زمین پر آ رہا ، یزید

فوراً اپنے گھوڑے سے کودا اور اس کی گردن کاٹ لی اور اپنے ساتھیوں

سے کہا :

”تم پر میرے ماں باپ قربان ، دیکھتے کیا ہو ، یہ رہے خوارج ، ختم

کر دو ان کو !“

دونوں لشکر ایک دوسرے سے گتھ گتھ اور زبردست جنگ شروع

ہو گئی آخر خوارج کو پیچھے ہٹنا پڑا ۔

مشہور شاعرہ لیلیٰ بنت طریف جو ’قارعة‘ کے نام سے مشہور تھی ،

اپنے بھائی ولید کے لشکر میں موجود تھی ، اسے جب بھائی کے انجام کی خبر ملی ، تو اس نے اپنی اوڑھنی اتار کر پھینک دی اور یزید کے لشکر پر شیرنی کی طرح حملہ آور ہوئی ، وہ تلوار چلاتی جاتی تھی اور کہتی جاتی تھی :

”اے بنی وائل ، تمہیں ولید کا صدمہ یزید کی تلوار کے باعث برداشت کرنا پڑا۔“

اگر یہ تلوار یزید کے علاوہ کسی اور کی ہوتی ،
تو اسے ہرگز کامیابی نہیں ہو سکتی تھی ،
وائل میں سے ایک نے دوسرے کو قتل کیا ،
لوہے کو لوہا ہی کاٹ سکتا ہے !“

پھر یزید نے اپنے لشکر کے زخمیوں کو جمع کیا ، ان میں اس کا بیٹا
امد بن یزید بھی تھا اور ان سب کو ساتھ لے کر ، ولید کا سر لیے ہوئے
بغداد کی طرف روانہ ہوا ، پہلے اس کے سپاہی داخل ہوئے ، پھر وہ ایک فامح
کی حیثیت سے داخل ہوا ، اس کے بعد وہ قصر خلد کی طرف بڑھا ، تاکہ
رشید کی خدمت میں باریاب ہو۔

لیکن حاجب نے اسے روک دیا اور کہا :

”امیرالمومنین آپ پر برہم ہیں ، وہ آپ سے ملنا نہیں چاہتے !“
یزید نے حاجب سے کہا :

”امیرالمومنین سے عرض کر دو کہ میں ان کی خدمت میں باریاب
ہونا چاہتا ہوں اور قسم ہے امیرالمومنین کی کہ میں اسی طرح گھوڑے
پر سوار رہوں گا ، یہاں تک کہ مجھے اذن باریابی مل جائے !“
فضل بن ربیع نے رشید کو یہ ماجرا سنایا ، اس نے حکم دیا ، یزید
کو آنے دیا جانے۔

یزید کو دیکھ کر بارون رشید ہنس پڑا ، اس نے کہا :
”مرحبا ، اے اعرابی مرحبا !“

۱۔ رشید نے پیار سے یزید کو ”اعرابی“ کہا تھا ، اعرابی اجڈ گنوار
(باقی حاشیہ صفحہ آئندہ پر)

یزید عرض گزار ہوا :

”یا امیرالمومنین خدا کا شکر ہے کہ اس نے عزت کا راستہ میرے لیے آسان کر دیا اور آپ کے دیدار کی نعمت کا مجھے سزاوار بنا دیا اور مصیبت کو آپ کے اقبال کے باعث دور کر دیا ! اس حالت میں کہ آپ برہم ہوں ، خدا مجھے وہ جزا دے جو سر تسلیم خم نہ کرنے والوں کو دیتا ہے اور اس حالت میں کہ آپ خوش ہوں ، اللہ مجھے وہ جزا عطا فرمائے جو مومنین کو بارگاہ الہی سے عطا ہوتی ہے !“

پھر وہ رشید کے پاس بیٹھ گیا اور میدان جنگ کے تمام واقعات و احوال سے آگاہ کیا !

رشید نے اسے چھیڑتے ہوئے کہا :

”کیا مسلمانوں کے اکثر سرداران فوج ربیعہ میں سے نہیں ہیں !“

یزید نے جواب دیا :

”جی ہاں—لیکن وہ کہوہریوں کے منبر پر چڑھ کر یہاں تک پہنچے ہیں !“

(بقیہ حاشیہ صفحہ گذشتہ)

کو کہتے ہیں - یزید چونکہ اڑ گیا تھا کہ بغیر شرف باریابی حاصل کیے واپس نہیں جائے گا ، اس پر رشید نے ازراہ تفنن اسے اعرابی کہا تھا !“

مترجم

ملاحظہ ہو :

ابن الاثیر ، جلد ۶ ، صفحہ ۹۷ -

الطبری ، جلد ۳ ، صفحہ ۷۴۹ -

العقد الفريد ، جلد ۲ ، صفحہ ۱۴۷ -

ابن خلکان ، جلد ۲ ، صفحہ ۲۸۳ -

خوارج کی جو عام دہشت دلوں میں بیٹھ گئی تھی اس کے بعد یزید کی اس فتح عظیم نے مسلمانوں کو جوش مسرت سے دیوانہ کر دیا ، یزید کی مدح میں بہت سے قصیدے کہے گئے ، شاعر سلم الخاسر (باقی حاشیہ صفحہ آئندہ پر)

رشید بھی اس فتح عظیم سے بہت خوش ہوا ، شکر الہی بجا لانے کے لیے اس نے فریضہ حج ادا کرنے کا عزم کیا ، ماہ رمضان میں اس نے عمرہ کیا ، پھر مدینہ منورہ گیا اور وہاں موسم حج تک ٹھہرا ۔ اس نے مکہ مکرمہ سے منیٰ تک کی مسافت پا پیادہ طے کی ۔ پھر عرفات بھی پیدل ہی گیا اور جملہ مشاہد و مشاعر و مقابر کی زیارت پاؤں پاؤں کی ۔

(بقیہ حاشیہ صفحہ گذشتہ)

کہتا ہے :

ان لله فی البریغۃ سیفین
یزید و خالد بن الولید
ذاک سیف النبی فی مالفۃ
الدھر ، وھذا سیف الامام الرشید

یعنی :

زمین پر اللہ کی دو تلواریں ہیں ،
یزید اور خالد بن ولید
وہ عہد ماضی میں نبیؐ کی تلوار تھے ،
اور یہ امام رشید کی شمشیر ہیں ۔

۱ - الطبری ، جلد ۳ ، صفحہ ۶۳۸ -

آرمینیا

رشید کے عہد خلافت میں آرمینیا کی تاریخ بھی حوادث اور مشاغل سے خالی نظر نہیں آتی ۔ یہ علاقہ چونکہ پایہ تخت خلافت سے بہت دور واقع ہوا تھا اور زمین بھی دشوار گزار تھی ، لہذا یہ مرکز قلق و اضطراب تھوڑے تھوڑے وقفوں سے بنتا رہا ۔

سہدی کے آخری زمانہ خلافت میں اور پادی کی پوری مدت خلافت میں یہ علاقہ کبٹا پیٹا رہا ، پھر جب رشید مسند آرائے خلافت ہوا ، تو اس نے اپنے خاص آدمیوں میں سے ایک شخص ، خزیمہ بن خازم تمیمی کو وہاں کا گورنر مقرر کیا ، جس کو اپنے حسن انتظام اور جنگی مہارت کے باعث غیر معمولی شہرت اور وقار حاصل تھا ۔

خزیمہ نے گورنری کا چارج لیتے ہی اصلاح احوال کی طرف توجہ دی ۔ اس نے نظم و انتظام کو درست کیا ۔ اور باشندگان آرمینیا کو امان نامہ عطا کیا ، وہ لوگ بھی اس کا دم بھرنے لگے اور صرف ایک سال دو مہینے کی قلیل مدت میں وہاں کے حالات بالکل سدھر گئے ۔

خزیمہ کے بعد ، ہارون رشید نے یوسف بن راشد سلمیٰ کو یہ منصب عطا کیا ۔ وہ اپنے ساتھ نزاریوں کی ایک بہت بڑی جماعت بھی لیتا گیا ۔ اور ان لوگوں کو یمانیوں کے بالکل مقابل بود و باش کی سہولتیں دیں ، یہاں یمانیوں کی بہت بڑی تعداد آباد تھی ۔

۱۔ ملاحظہ ہو :

الیعقوبی ، جلد ۲ ، صفحہ ۵۱۵ -

الطبری ، جلد ۳ ، صفحہ ۶۴۷ -

ابن الاثیر ، جلد ۶ ، صفحہ ۱۱۱ -

پھر یوسف بن راشد کے بعد جب یزید بن مزید شیبانی کو یہ مسند عطا ہوئی ، تو وہ اپنے ساتھ قبیلہ ربیعہ کے بہت سے لوگ لیتا گیا ، اور اس علاقے کو نظم و ضبط کی جکڑ بندیوں میں ایسا جکڑا کہ کسی کے لیے بھی حرکت کرنا مشکل ہو گیا ، پھر خلیفہ کے حکم سے اس نے یہ عہدہ چھوڑ دیا اور اس کی جگہ عبدالکبیر بن عبدالحمید خطابی دربار خلافت سے نامزد ہو کر آیا ، یہ اپنے ساتھ قبیلہ مضر کی ایک بہت بڑی تعداد لیتا آیا ، لیکن یہ چار ماہ سے زیادہ یہاں نہ ٹھہر سکا ، اس کا جانشین فضل بن یحییٰ برمکی بنا ، لیکن انتظام اچھی طرح سنبھال نہیں پایا ، اس کے زمانے میں حروب و فتن کا نہ ختم ہونے والا سلسلہ شروع ہو گیا ، اس کے زمانے میں ابو مسلم انشاری خارجی کا اس علاقے میں ظہور ہوا ، اور اس نے فضل بن یحییٰ برمکی کے بھیجے ہوئے جیوش پر فتح و غلبہ حاصل کر کے غیر معمولی قوت حاصل کر لی ۔

ابو مسلم انشاری خارجی کی کامیابیوں سے آشفته خاطر ہو کر ، رشید نے دو جیوش روانہ کیے ، ایک کا سالار یزید بن مزید شیبانی تھا اور دوسرے کی سالاری یحییٰ حرشی کو عطا کی گئی ۔ ان دونوں نے اضطرابات اور شورشوں پر غلبہ پایا ، سرکشوں کو ٹھکانے لگایا اور کچلا ، یہاں تک کہ امن و استقرا کی حالت بحال ہو گئی ، اپنا کام کر کے دونوں — یزید اور یحییٰ — بغداد واپس آ گئے ۔

اب رشید نے آرمینیا کی گورنری موسیٰ بن عیسیٰ ہاشمی کو تفویض کی ، لیکن یہ کامیاب نہ ہو سکا ، آخر اسے معزول کیا اور اس کی جگہ دوبارہ یحییٰ حرشی کو بھیجا ، اس نے آتے ہی تلوار سنبھال لی اور بہت جلد سرکشوں اور شورش پسندوں کو بل میں گھس جانے پر مجبور کر دیا ۔

یحییٰ کے بعد گورنری کا منصب سعید بن مسلم الباہلی کے ہاتھ آیا ، یہ ایک عرصہ دراز تک سکون سے مقیم رہا ، یہاں تک کہ ایک نئے فتنے نے سر اٹھایا اور بہت جلد حد درجہ خطرناک صورت اختیار کر لی ۔

وہ نیا فتنہ کیا تھا ؟

فضل بن یحییٰ برمکی اور خاقان شاہ خزر کے مابین گہرے دوستانہ

مراسم تھے اور یہ تعلقات اس وقت اور زیادہ مضبوط اور مستحکم ہو گئے جب فضل نے خاقان کی بیٹی سے شادی کر لی۔

خاقان کی بیٹی، فضل کی بیوی بن کر ۸۱۸۲ء (مطابق ۷۹۸ء ع) میں فضل کے پاس روانہ ہوئی، اس زمانے میں آرمینیہ کا والی سعید بن مسلم تھا، راستے میں وہ مر گئی، لیکن یہ موت مشکوک قسم کی تھی، جو لوگ دلہن کے ساتھ ساتھ گئے تھے، اور جو خاقان کے حاشیہ نشینوں اور سرداران فوج میں سے تھے، خاقان کے پاس واپس آئے اور اسے خبر دی کہ تمہاری لڑکی فریب کاری سے قتل کر دی گئی۔

خاقان کو بیٹی کے مرنے کا بڑا صدمہ ہوا، اس نے مسلمانوں سے جنگ کرنے کی ٹھان لی، چنانچہ دوسرے سال خزر بہت بڑا لشکر لے کر اس مقام سے روانہ ہوا، جو 'باب الابواب' کے نام سے مشہور تھا، راستے میں جو مسلمان یا ذمی نظر پڑا اسے قتل کر دیا، اس طرح اس نے بہت بڑی تعداد قتل کر دی، اور ایک لاکھ سے زیادہ آدمیوں کو پکڑ کر قید کر لیا اور ان لوگوں کے ساتھ ایسا ذلت بخش برتاؤ کیا جس کی اس سے پہلے نظیر نہیں ملتی۔

اب خاقان نے آرمینیہ کی طرف قدم بڑھایا اور ثلمہ کی جانب سے شہر میں داخل ہو گیا، سعید بن مسلم مقابلے پر آیا، لیکن ہار گیا، اب رشید نے یزید بن مزید شیبانی کی قیادت میں لشکر بھیجا، اور اسے بیک وقت آرمینیہ اور آذربائیجان کا والی بنا دیا، یزید نے بڑا سخت مقابلہ کیا اور خاقان کو شکست فاش دی اور وہ بھاگ کھڑا ہوا۔ جس علاقے پر اس نے قبضہ کر لیا تھا، وہ یزید نے واپس لے لیا، اور ثلمہ کا راستہ بند کر دیا، جدھر سے خاقان داخل شہر ہوا تھا، آخر پورے طور پر امن و امان بحال کرنے کے بعد وہ بغداد واپس آ گیا۔

۱۔ الطبری، جلد ۳، صفحہ ۶۴۸۔

ایک دوسری روایت میں ان جنگوں کا اور خزر کے خروج کا سبب یہ بتایا گیا ہے کہ سعید بن مسلم باہلی نے المنجم اسلمی کو قتل کر (باقی حاشیہ صفحہ آئندہ پر)

یزید کے بعد رشید نے خزیمہ بن خازم کو دوبارہ والی بنا کر بھیجا ، اس نے عوام پر سختی کی ، جس سے لوگ اس کے خلاف ہو گئے اور بغاوت کے ارادے سے مقابلے کو اٹھ کھڑے ہوئے ۔
رشید نے ایک فوج اس کی مدد کو بھیجی ، جس نے بغاوت کے شعلے سرد کیے ۔

پھر سلیمان بن یزید بن اصم والی بنا کر بھیجا گیا ، یہ کمزور شخص تھا ، کاروبار ملک نہ سنبھال سکا ، آخر رشید نے اسے معزول کیا اور اس کی جگہ محمد بن زہیر ضببی کو بھیجا ، اس نے بڑی خوبی سے انتظام ملک سنبھال لیا ، — یہ آرمینہ میں رشید کا آخری گورنر تھا ۔

(بقیہ حاشیہ صفحہ گذشتہ)

دیا تھا ، اس کا بیٹا خزر آیا اور باپ کے قاتلوں کے خلاف مدد کا طالب ہوا ، مدد کی گئی ، جس نے جنگ کی مذکورہ صورت اختیار کر لی ۔

خراسان

جہاں تک اقلیم خراسان کا تعلق ہے ، یہ اقلیم دولت میں سب سے زیادہ اہم اقلیم تھی ۔

اس لیے نہیں کہ یہ وہ اقلیم تھی جہاں عیسیٰ بغاوت کی سکیم کامیاب ہوئی تھی اور عباسیوں کو برسرِ اقتدار لانے میں اس سرزمین کا بہت بڑا حصہ تھا ، بلکہ اس لیے بھی کہ مملکت رشید کی اقلیم میں سب سے زیادہ با ثروت اور مال دار اقلیم تھی ، بلکہ ثقافت و حضارت اور تہذیب و تمدن کے اعتبار سے بھی بہت اونچا مقام رکھتی تھی اور سب سے بڑھ کر یہ کہ ہر شکوہ عہد ماضی کو واپس لانے کے لیے یہاں زبردست جوش اور جذبہ پایا جاتا تھا ۔

ہارون رشید کی تاریخ حیات میں خراسان کا بہت بڑا اور شان دار حصہ ہے ، اسی طرح اس کی آخری آرام گاہ اور مدفن بتا بھی اسی کی قسمت میں لکھا تھا ۔

خلیفہ سابق موسیٰ ہادی کے زمانے میں اس اقلیم کا گورنر فضل بن سلیمان طوسی تھا ، یہ بڑا دور اندیش اور سلجھے ہوئے دل و دماغ کا مالک تھا ، حسن تدبیر اور حسن انتظام میں یکتا ، اس جھگڑے میں اس نے کوئی حصہ نہیں لیا ، جو ولی عہدی کے سلسلے میں ہادی اور اس کے بھائی رشید کے درمیان ہوا تھا ، البتہ یہ یحییٰ بن خالد برمکی کی طرف ضرور مائل تھا اور اس بات کا بھی حامی تھا کہ مسند ولی عہدی رشید کے حصے میں آئے اور اس کا حق مارا نہ جائے ۔

رشید جب تخت خلافت پر متمکن ہوا ، تو اس نے ایک سال تک اس عہدے پر فضل بن سلیمان کو برقرار رکھا ، پھر بغداد واپس بلا لیا اور

اور اسے سہر خلافت عطا کی ، جو اب تک جعفر بن محمد بن اشعث کے قبضے میں تھی اور جعفر بن محمد کو خراسان کی گورنری کا پروانہ عطا کر کے حکم دیا کہ فوراً روانہ ہو جائے ۔

جعفر بن محمد جب خراسان پہنچا اور وہاں کے حالات پر اچھی طرح سے قابو پا لیا ، تو اپنے بیٹے عباس بن جعفر بن اشعث کو ایک بڑا بہت لشکر دے کر فتح افغانستان پر مامور کیا ۔

عباس سرزمین افغانستان میں فاتحانہ داخل ہوا ، شہر اور دیہات اس کے قبضے میں آتے چلے گئے ، بہت سا مال غنیمت ہاتھ آیا اور بے اندازہ دوسرا بیش بہا اور گراں مایہ سامان ہاتھ آیا ، یہ سب اس نے بیت المال (بغداد) میں بھیج دیا ۔

رشید کو عباس بن جعفر کی یہ بات پسند آئی ، اس نے اس کی عزت افزائی کا ارادہ کر لیا ، چنانچہ باپ کی جگہ اسے خراسان کا والی مقرر کر دیا ، اور جعفر بن محمد کو ایک دوسری ذمہ داری انجام دینے کے لیے بغداد واپس بلا لیا ۔

عباس بن جعفر اپنے منصب پر ۸۱۷۵ھ (مطابق ۷۹۱ء) تک نہایت شان اور کروفر سے قائم رہا ، یہ شخص کردار کا بھی اچھا تھا اور حسن انتظام بھی اس کی سرشت میں داخل تھا ۔

لیکن غطریف بن عطاء جو رشید کا ماموں تھا ، خراسان کی گورنری حاصل کرنے کی کوشش میں لگا ہوا تھا ، آخر رشید نے اسے یہ منصب عطا کر دیا اور عباس بن جعفر کو معزول کر دیا ۔

غطریف کام نہ چلا سکا ، اس لیے کہ کمزور شخص تھا اور نظم و انتظام میں بھی کورا تھا ۔ حالات بگڑنے لگے اور بگڑتے گئے ، خراسانیوں کی طرف سے فریادیں اور شکایتیں دربار رشید میں مسلسل پہنچنے لگیں ، لیکن رشید نے اسے معزول نہیں کیا ۔

رشید کی اس سرد مہری اور غطریف کے طرز عمل کا نتیجہ یہ ہوا کہ اضطرابات اور فتن میں اضافہ ہوتا چلا گیا ، ایک خارجی شخص حصین نے اس کے خلاف شورش برپا کر دی ، یہ حصین قبیلہ قیس کے موالیوں میں

سے تھا۔

حصین نے سجستان پر قبضہ کر لیا، پھر براہ راست غطریف سے مقابلہ کرنے کے لیے کوچ کیا۔

رشید نے اپنے ماموں غطریف کو لکھا کہ حصین کا سختی سے مقابلہ کیا جائے، غطریف نے حصین کا مقابلہ کرنے کے لیے داؤد بن یزید کو بھیجا اور بارہ ہزار جنگ آزما اس کے ساتھ کر دیے، حصین کے ساتھ صرف سات سو آدمی تھے، لیکن اس نے داؤد کے لشکر کو شکست دی اور فتنہ و فساد پھیلاتا کوچ کرتا رہا۔

رشید کو جب غطریف کی ہزیمت کی خبر ملی، بہت بگڑا اور اسے معزول کر دیا اور اس کی جگہ حمزہ بن مالک الخزاعی کو روانہ کیا۔ یہ واقعہ ۱۷۶ھ (مطابق ۷۹۲ء) کا ہے۔

حمزہ بن مالک خزاعی نے خوارج کا ڈٹ کر مقابلہ کیا، لیکن ان پر غالب نہ آسکا۔

رشید نے حمزہ کو بھی ہر طرف کر دیا اور اس کی جگہ فضل بن یحییٰ برمکی کو مامور کیا اور رے و سجستان کا علاقہ بھی اس کی عمل داری میں دے دیا۔

فضل بہ نفس نفیس خراسان نہیں گیا، بلکہ اپنی طرف سے عمر بن شرجیل کو روانہ کر دیا، جس نے بڑی خوبی سے فتنہ فرو کر دیا۔

۱۷۸ھ (مطابق ۷۹۴ء) میں فضل بن یحییٰ برمکی نے خراسان کی طرف کوچ کیا اور کامل ایک سال تک وہاں قیام کیا اور خراسان کے سربر آوردہ اصحاب سے ذاتی تعلقات پیدا کر لیے اور انہیں تحائف و ہدایا سے مالا مال کر دیا۔ کئی شاندار مسجدیں بنوائیں، پھر ماوراءالنہر پر حملہ کرنے کا ارادہ کیا۔

اشروسنہ (جو سمرقند کے قریب واقع تھا) کا بادشاہ مقابلے کو نکلا، قتال طویل عرصہ تک جاری رہا، آخر طرفین میں اس بات پر صلح ہو گئی کہ کوئی کسی کے علاقے پر للچائی ہوئی نظر نہیں ڈالے گا۔

اس کے بعد فضل بن یحییٰ رے آیا اور اپنے رئیس شرطہ ابراہیم بن

جبریل کو، جو بہترین سالار بھی تھا، جنگ کا حکم دے کر بلاد افغانستان کی طرف روانہ کیا۔

ابراہیم بن جبریل بھی اس سر زمین پر اسی طرح فاتحانہ قبضہ کرتا چلا گیا، جیسا عباس بن جعفر نے کیا تھا۔

ابراہیم نے کابل فتح کر لیا اور یہاں ایک مضبوط شہر پناہ تعمیر کیا، تاکہ دشمن کی طرف سے کابل واپس لے لینے کی کوشش کامیاب نہ ہو سکے۔ لیکن فضل کے بعض عمال کی طرف سے رشید کو جو خطوط پہنچے، ان سے وہ کچھ بدگمان ہو گیا اور یحییٰ سے کہا کہ اپنے بیٹے کو واپس آنے کے لیے لکھے^۱۔ یحییٰ نے فوراً ہی تعمیل حکم کی۔

فضل سے جو بہت بڑی غلطی سر زد ہوئی، وہ یہ تھی کہ اس نے ایک جیش عظیم تیار کیا، جو صرف عجمیوں پر مشتمل تھا، اس لشکر کی تعداد پانچ لاکھ تھی، یہ سب بڑے جنگ جو اور جنگ آزما تھے۔ فضل نے ان سب کو درج رجسٹر کر لیا اور ان کا درماہ مقرر کر دیا اور انہیں مطیع و فرمان بردار بنا لیا۔ اس لشکر کا نام اس نے 'عباسیہ' رکھا، ان لوگوں کی جو تنخواہیں مقرر ہوئیں وہ بیت المال سے ادا کی جاتی تھیں^۲۔

اس کام سے فارغ ہو کر فضل عراق واپس آیا اور اپنے ساتھ اس جیش جدید کی ایک جماعت بھی لایا، جن کی تعداد بیس ہزار تھی۔ رشید اور اس کے رجال حاشیہ نے فضل کا شاندار استقبال کیا، فضل نے رشید کے رجال حاشیہ میں سے استقبال کو آنے والے لوگوں میں پانچ لاکھ درہم بطور ہدیہ پیش کیے، شعرا نے فضل کی تعریف میں حمد و ثناء پر مشتمل قصیدے لکھے اور ایسے شاندار الفاظ میں اس کی مدح کی کہ اب تک خلیفے کی بھی نہیں کی تھی^۳۔

۱۔ ابن خلکان، جلد ۱، صفحہ ۱۰۵۔

۲۔ اس جیش کے بارے میں ذرا تفصیلی گفتگو آگے آنے کی۔

۳۔ الطبری، جلد ۳، صفحہ ۶۳۳۔

۱۸۰ھ (مطابق ۷۹۶ء) تک خراسان بہر حال فضل بن یحییٰ برمکی کی تولیت (گورنری) میں رہا ۔ پھر رشید نے اس کی جگہ محمد بن یحییٰ الحارث کو گورنر بنا کر بھیج دیا اور طبرستان و ردیان کی گورنری عبداللہ بن خازم کو عطا کر دی ۔

کچھ عرصے بعد خراسان ، سجستان اور ملحقات کی گورنری کا ہروانہ جعفر بن یحییٰ برمکی کو مل گیا ۔

جعفر نے جب وہاں جانے کا ارادہ کیا ، تو ہارون رشید نے اسے روک دیا اور معزول کر دیا ، اس طرح اس کی مدت گورنری کی میعاد چند دن سے زیادہ نہیں تھی ، اس کی جگہ علی بن عیسیٰ بن مہبان بھیجا گیا ، جو ہرامکہ کا سخت دشمن تھا ۔

علی بن عیسیٰ کی گورنری یحییٰ بن خالد کی گورنری ، یحییٰ بن خالد برمکی کو پسند نہیں آئی ، لیکن اس کی اور اس کی اولاد کی مخالفت کے باوجود رشید نے اپنا فیصلہ برقرار رکھا ۔

ایسا کیوں ہوا ؟ اس کے اسباب کی طرف مؤرخین نے غور نہیں کیا ہے ، اس موضوع پر کسی اور باب میں ہم گفتگو کریں گے ۔

بہر حال اس مخالفت کے باوجود ابن مہبان خراسان روانہ ہو گیا اور ایک خاص مدت تک وہاں مقیم رہا ، ہرامکہ کے حامیوں اور طرفداروں کی وہاں خاصی تعداد تھی ، ان لوگوں نے ابن مہبان کے خلاف تحریک شروع کی اور رشید کو شکایت نامے بھیجے ، ہرامکہ کو موقع مل گیا ، وہ رشید کے کان بھرنے لگے اور اسے باور کرانے کی کوشش کرنے لگے کہ ابن مہبان ایک نکما اور ناکام شخص ہے ، خراسان کی ولایت اس کے منبھالے نہیں منبھل سکتی ، لیکن رشید نے تو جیسے کان بند کر لیے تھے ، ایک نہ منی ۔ آخر شورشیں اور بغاوتیں شروع ہو گئیں ۔

سب سے پہلے ابن مہبان کے خلاف جو شخص میدان میں اترا وہ حمزہ بن اترک خارجی تھا ۔ یہ شہر ہرات کے قریب نمودار ہوا ، عامل ہرات نے اس سے مقابلہ کیا ، لیکن حمزہ غالب آ گیا ۔

پھر ابن مہبان نے اپنے بیٹے حسین کو حمزہ بن اترک کا مقابلہ کرنے بھیجا اور دس ہزار جنگ جُواس کے ساتھ کر دیے ، لیکن یہ حمزہ پر غالب نہ آ سکا اور اس کے سامنے سے بھاگ کھڑا ہوا ۔ باپ نے دوسری مرتبہ پھر ایک بڑا لشکر بیٹے کو دے کر حمزہ کے مقابلے کو بھیجا ۔ اس مرتبہ حمزہ کو شکست ہوئی اور اس کے بہت سے ساتھی قتل ہوئے ، حسین نے ان تمام بستیوں میں آگ لگا دی ، جنہوں نے اس خارجی کا ساتھ دیا تھا ، اور دس ہزار سے زیادہ کی تعداد میں وہاں کے باشندوں کو قتل کر دیا ۔

لیکن حمزہ بھی ہار مانتے والا نہ تھا ، اس نے پھر ایک لشکر جمع کر لیا اور علی بن عیسیٰ کے عمال پر بھرپور حملہ کیا ، طرفین میں کافی مدت تک جنگ جاری رہی ، آخر فتح ابن مہبان کو حاصل ہوئی اور لوگوں نے چین کا سانس لیا ۔

کچھ عرصے بعد ایک دوہرا خارجی ، وہیب بن عبداللہ النسانی اٹھ کھڑا ہوا اور اس نے شہر نساء میں بغاوت کا جھنڈا بلند کیا ، ابن مہبان خود اس کے مقابلے کو نکلا ، اسے قتل کر دیا اور اس کے لشکر کو پراکندہ کر دیا ، پھر شہر مرو میں آیا اور اسی کو اپنا مستقر بنا لیا ۔ ابن مہبان یہاں اس وقت تک مقیم رہا ، جب تک ایک اور بغاوت رونما نہ ہو گئی ، جس کا سردار رافع بن لیث تھا ۔ اس کی تفصیل آگے آئے گی ۔

رشید کی خلافت میں متواتر سیاسی حوادث رونما ہوتے رہے ، کوئی سال ایسا نہیں گذرتا تھا کہ کہیں نہ کہیں بغاوت کی چنگاریاں نہ بھڑکتی ہوں اور شعلہ و شرر کی صورت نہ اختیار کر لیتی ہوں ۔

اور متعدد اسباب کے باعث ایسا ہونا کچھ قدرتی بھی تھا :

- * مملکت کا رقبہ بہت زیادہ وسیع تھا ۔
- * متعدد اقالیم پایہ تخت خلافت سے دور دراز مسافت پر واقع تھیں ۔
- * نقل و حمل کے وسائل اس زمانے میں بہت محدود تھے ۔
- * حکومت کے پرچم تلے مختلف قسم کے افکار و عقائد رکھنے والے ، بہت سے گروہ اور بہت سی قومیں اکٹھی ہو گئی تھیں ۔

* خارجی مذہب کا وجود بجائے خود ایک بیت بڑا فتنہ تھا اور یہ فتنہ ہر جگہ موجود تھا ۔

* بنو عباس کے خلاف دعوت علویہ بھی اپنے کام کر رہی تھی ۔

* اہل فارس اپنا گذشتہ دور زرین واپس لانے کے لیے بے قرار تھے اور آزادی و خود مختاری حاصل کرنے کا تاک میں تھے ۔

یہ اور اس طرح کے اور بہت سے اسباب ایسے جمع ہو گئے تھے جو بد امنی ، شورش اور بغاوت کے موجب رہتے تھے ۔

اور یہ حالت کچھ عہد رشید ہی میں خاص طور پر نہیں تھی ، بلکہ عہد ماسبق میں بھی یہی کیفیت تھی ۔ اگر یہ کہہ جائے تو ذرا مبالغہ نہ ہوگا کہ عباسی دور میں سیاسی شورشیں اور ہنگامہ آرائیاں امویوں کے دور سے بہت زیادہ برپا ہوئیں ۔

اس کی ایک وجہ یہ تھی کہ رشید کے اور اس کے اسلاف کے زمانے میں جو نظم مملکت رائج تھا اس کا تقاضا یہ تھا کہ خلیفہ بار بار عہد اقلیم کا تبادلہ کرنے پر مجبور تھا کہ وہ اپنی ولایت میں خود مختاری کا خواب نہ دیکھنے لگیں اور خلیفہ کے اقتدار اعلیٰ سے بچ نکلنے میں کامیاب ہو جائیں ۔

اس نظام میں خوبی کم اور خرابی زیادہ تھی ۔ سب سے بڑی خرابی یہ تھی کہ ان اقطار و اقطاع میں عدم استقراء احوال کی کیفیت پیدا ہو گئی تھی ، یعنی اطمینان و عافیت سے لوگ محروم ہو گئے تھے ، جس کی وجہ سے سیاست اور نظم مملکت میں نئے نئے واقعات ظہور پذیر ہوتے رہتے تھے ۔ والی (گورنر) بجائے اس کے کہ تعمیر و اصلاح کی طرف مائل ہوں ، اس کوشش میں لگے رہتے تھے کہ زیادہ سے زیادہ مال جمع کر لیں اور دولت مند بن جائیں ، کیونکہ ہر آن یہ کہشکا لگا رہتا تھا کہ اب معزول ہوئے اور اب یہ عہدہ ہاتھ سے گیا ۔

تقریباً یہی کیفیت بڑے بڑے شہروں کی تھی ۔

ہارون رشید کے عہد خلافت میں ہم دیکھتے ہیں کہ صرف کوفہ میں وقتاً فوقتاً جو گورنر مقرر کیے گئے ، ان کی تعداد نو تھی ، بصرہ کے گورنروں

کی تعداد پندرہ تک پہنچ گئی ، ایک گیا دوسرا آیا ۔ مدینہ منورہ میں گیارہ گورنر مختلف اوقات میں بھیجے گئے اور مکہ مکرمہ میں سولہ ۔ اس سے شام اور موصول کا بھی اندازہ لگایا جاسکتا ہے ۔

امصار و اقالیم کے والیوں کی بڑی تعداد عباسیوں پر مشتمل ہوا کرتی تھی ، اس کے بھی کئی سبب تھے ۔ مثلاً :

- * یہ لوگ دوسروں کے مقابلے میں زیادہ وفادار ہو سکتے تھے ۔
- * دوسروں کے مقابلے میں یہ کم خطرناک تھے ۔
- * دوسروں سے کہیں زیادہ سربلندی ، عزت ، شرف ، اقتدار میں شرکت اور مال و دولت میں حصہ انہیں قرب خلافت کے باعث حاصل تھا ، لہذا خود ان کی بھلائی اس میں تھی کہ اپنی حکومت کے خلاف آمادہ عمل نہ ہوں ۔

* ان کے لیے وہ بہت زیادہ سہولتیں حاصل تھیں۔ خاندان خلافت سے ہونے کے باعث۔ جن سے دوسرے محروم تھے ۔

* اس طرح خلیفہ کو زیادہ اطمینان اور دل جمعی کے ساتھ شئون خلافت کی تدبیر کا موقع ملتا تھا اور اپنی اولاد میں اس منصب کو متوارث طور پر باقی رکھنے کا امکان تھا ۔

رشید کے زمانے میں جو حوادث رونما ہوئے ، ان کی تہ میں کچھ دوسرے مشاغل بھی کارفرما تھے جو کبھی دوسرے مقامات میں اور کبھی خود پایہ تخت خلافت میں رونما ہو جایا کرتے تھے۔ بلکہ قصر خلافت کے اندر بھی ان کا وقوع ہوتا رہتا تھا ۔ ان میں سب سے اہم مسئلہ ولی عہدی کا تھا ، ایک طرف امین تھا ، دوسری طرف مامون ۔ اس مسئلے نے قصر خلافت میں اضطراب و تشویش کی کیفیت پیدا کر رکھی تھی ۔

ولی عہدی کا مسئلہ

جیسا کہ صفحات سابق میں یہ بیان کر چکے ہیں ، رشید نے اپنے بیٹے محمد (امین) کے لیے جو اس کی چہیتی بیوی زبیدہ کے بطن سے تھا ولی عہدی کی بیت لوگوں سے لی تھی اور اس کا لقب 'امین' رکھا تھا ، یہ واقعہ ۵۱۷ھ (مطابق ۱۱۹۱ع) کا ہے ۔

رشید نے امین کو اس کے بڑے بھائی ، عبداللہ (ماسون) پر مقدم رکھا تھا ، جو ایک کنز مراحل کے بطن سے پیدا ، اسے اُمید یہ تھی کہ یہ دونوں نو عمر لڑکے جب سن شعور کو پہنچیں گے تو خود بہ خود معلوم ہو جائے گا ، ان دونوں میں سے ولی عہدی کا درحقیقت سزاوار کون ہے ، پس جو بہتر ہوگا ، اسے اختیار کر لیا جائے گا ۔ رشید نے ان دونوں —امین و ماسون— کے لیے بہترین استادوں اور اتالیقوں کا انتظام کیا تھا ۔ محمد (امین) کو فضل بن یحییٰ برمکی کی سپردگی میں دیا تھا اور عبداللہ (ماسون) کو جعفر بن یحییٰ برمکی کے حوالے کیا تھا ۔

ان دونوں کی تادیب اور تعلیم و تربیت کا رشید کو بڑا خیال رہتا تھا ، اس نے ان کے معلمین میں سے ہر ایک کو ایک ایک کر کے اپنے حضور میں طلب کیا اور انہیں تاکید کی کہ اس وضع و طریق کو فراموش نہ کریں جو ان کی اقلیم کے سلسلے میں اس کے پیش نظر تھا ، اس نے ان سے کہا :

”یاد رکھو امیرالمومنین نے تمہیں اپنے اپنے دل کا قرار اور نفس د سکون سونپا ہے ، پس تم اپنا ہاتھ اس پر کھلا رکھو ، تمہاری طاعت واجب ہے اور اس کے ساتھ وہی بن جاؤ جو امیرالمومنین کی مرضی ہے ، اسے قرآن پڑھاؤ ، آثار کی تعلیم دو ، اشعار کی روایت کراؤ ، بد بتاؤ کہ بات کب کرنی چاہیے اور آغاز سخن کس موقع پر کرنا

جانبیہ ، ہنسنے سے روکو ، ہاں مگر خاص موقع پر ، یہ تعلیم دو کہ
مشائخ بنی ہاشم کی تعظیم و تکریم کتبیبی فراموش نہ ہو ، جہاں وہ
اس کے پاس آئیں اور قائدین فوج جب حاضر ہوں ، تو ان کے ساتھ
شایان شان برتاؤ کیا جائے ، اس کے ساتھ نمہاری کوئی گہڑی ایسی
نہ گذرنے کہ تم کچھ سکھا نہ دو ، لیکن سختی کے ساتھ نہیں کہ
اس سے ذہن مر جاتا ہے ، سماعت کرو ، لیکن بس حسب ضرورت ،
جہاں تک ہو سکے ، شفقت اور نرمی کا برتاؤ کرو ، لیکن اگر اس کا
اثر اُلٹا ہو تو پھر شدت اور غلاظت سے کام لو !“

رشید اپنے دونوں بچوں کو پر اس جگہ بھیجتا تھا ، جہاں سمع و نظر
کو فائدہ پہنچ سکے ، وہ ان دونوں کو مساجد میں بھیجتا تھا ، جہاں
وقت کے اساتذہ حلقہ بنائے بیٹھے ہوتے تھے اور مختلف موضوعات و عنوانات
پر لیکچر دیتے تھے ، اسباق پڑھاتے تھے اور حاضرین کو وعظ و ارشاد سے
مستفید کرتے تھے ۔ وہ ان دونوں کے پاس اہل کلام و نظر کو بھیجتا تھا
تاکہ باتوں باتوں میں انہیں گر کی باتیں سکھا دیں ۲ ۔ وہ انہیں دنگلوں
اور ورزش گاہوں میں بھی بھیجتا تھا کہ اپنی آنکھوں سے شجاعت اور قوت و
طاقت کے پیکروں کو دیکھ لیں ، ایسے موقع پر بھی ان دونوں کی حاضری
لازمی تھی ، جب جیوش و عسا کر اپنے اسلحہ اور خیل (گھوڑوں) کے
ساتھ اسیر المومنین کے سامنے سے گذرتے تھے ۔

اور ٹھیک اس وقت جب یہ دور اندیش باپ اپنے دونوں بیٹوں کو
بہترین آدمی بنانے کی جد و جہد میں مصروف تھا اور ان کے لیے عمدہ سے
عمدہ طریقے وضع کرتا تھا کہ مستقبل میں یہ اپنی گراں بار ذمے داری کو
بہ طریق احسن انجام دے سکیں ۔ زبیدہ کی مامتا اس کو لاڈ پیار میں بگاڑ
رہی تھی ، اس نے اپنے بیٹے کے لیے جملہ وسائل انس مہیا کر دیے تھے ،
وہ استادوں اور اتالیقوں کو تاکید کرتی تھی کہ ہر وقت اسے درس اور
مطالعے میں نہ الجھائے رکھا کریں اور تہذیب و تادیب اور تربیت کی

۱ - المسعودی ، جلد ۶ ، صفحہ ۳۲۱ -

۲ - الیعقوبی ، جلد ۲ ، صفحہ ۵۰۱ -

افراط سے اسے دل تنگ نہ کر دیا کریں۔ وہ ڈرتی تھی کہ اس طرح بچہ کہیں پریشان نہ ہو جائے، وہ معلموں سے کہلایا کرتی تھی کہ اسے ڈانٹا نہ کریں۔ ”میری تم سے التجا ہے کہ اس (بچہ) کے ساتھ بے انتہا شفقت اور نرمی کا برتاؤ کیا کرو، وہ میرے دل کا ثمر اور آنکھوں کی ٹینڈل ہے اور میں اسے بہت چاہتی ہوں“۔

ماں کے اس لاڈ اور پیار کا نتیجہ یہ نکلا کہ بیٹا ناز پروردہ بن گیا، کھیل کود اور قصے کہانی سے زیادہ دل چسپی لینے لگا اور ایسی تمام باتوں سے دور بھاگنے لگا، جن سے فکر میں جلا اور ذہن میں حیل پیدا ہو۔

اس کے برعکس اس کا بھائی—مامون—اس طرح پروان چڑھا کہ حب علم اس میں رچا دیا گیا تھا، صبر اور تحمل اس میں سمو دیا گیا تھا، فراست، قوت یادداشت، ذہانت اور ساتھ ہی ساتھ ستانت اور سنجیدگی کا پیکر بن گیا تھا^۱۔

دن اسی طرح گزرتے رہے۔

رفتہ رفتہ رشید محسوس کرنے لگا کہ دونوں بھائیوں میں زمین آسمان کا فرق ہے، جیسے جیسے ان دونوں کی عمر بڑھتی گئی اور یہ سوسائٹی میں نمودار ہونے لگے، یہ احساس شدید ہوتا گیا، ساتھ ہی ساتھ وہ اپنی جلد بازی پر ندامت بھی محسوس کرنے لگا، کیونکہ اب اسے یقین ہوتا جا رہا تھا کہ عبداللہ—مامون—اپنے بھائی امین سے زیادہ خلافت کا مستحق ہے، جسے ماں کے لاڈ پیار نے بگاڑ دیا تھا، وہ یہ بھی سوچنے لگا تھا کہ اس نے ولی عہد بنا کر خلافت کے مستقبل کے لیے خطرہ پیدا کر دیا ہے^۲۔

ایک طرف تو رشید کا یہ حال تھا، دوسری طرف اس کا وزیر جعفر بن یحییٰ برمکی فرصت کا کوئی لمحہ ضائع نہیں جانے دیتا تھا کہ رشید کے

۱۔ الاخبار الطوال، صفحہ ۳۸۳۔

۲۔ الاخبار الطوال، صفحہ ۳۸۰۔

۳۔ البیعوی، جلد ۲، صفحہ ۵۰۰۔

کان تک مامون کی ذہانت اور حسن سیرت کی داستانیں نہ پہنچا دیتا ہو ، وہ اس بات کے دریغ تھا کہ رشید کو تلافی مافات پر آمادہ کرے اور امین کو ولی عہد بنا کر اس نے جو غلطی کی تھی ، اس کی اصلاح اور تدارک کر ڈالے ۔

لیکن کیا یہ ممکن تھا ؟

کیا رشید ایسا کر سکتا تھا ؟ جب کہ زبیدہ ہر وقت اس کی نگرانی کرتی رہتی تھی اور بنو عباس کی بہت بڑی تعداد اس کے بیٹے کی تائید میں تھی اور پھر شعرا جنہوں نے لوگوں کے کانوں میں اپنے قصیدے انڈیل دیے تھے ، جو امین کی مدح و ثنا پر مشتمل تھے اور جن میں اس کے فضائل اور مکارم کے اوصاف بیان کیے جاتے تھے اور یہ سب کچھ اس لیے تھا کہ زبیدہ سہریان رہے ۔ ان باتوں کا اثر یہ ہوا کہ عوام کو یقین ہو گیا کہ باپ کے بعد صرف امین ہی ہے جو مسند خلافت پر بیٹھے گا ، کوئی دوسرا اس کے مقابلے میں نہیں آ سکتا اور رشید نے بھی اچھی طرح محسوس کر لیا کہ اب اگر اس نے ولی عہدی میں رد و بدل کیا اور امین کے بجائے مامون کو نامزد کیا تو ایسی دشواریاں پیدا ہو جائیں گی جو دور رس نتائج کی حامل ہوں گی۔۔۔ جن کا اس وقت تصور بھی نہیں جا سکتا۔

زبیدہ کی برہمی !

روایت ہے کہ بعض خاص لوگوں سے رشید نے اپنے تاثرات کا اظہار کر دیا ، یہ خبر اڑ کر زبیدہ تک پہنچ گئی اور اس نے اسے خوب ملامت کی اور روٹھ گئی ، آخر وہ بے بس ہو گیا ۔

زبیدہ سے اس نے کہا :

”تمہیں اپنا بیٹا بہت دلارا ہے اور ہر ماں کا سلوک اپنے بچے کے ساتھ ہوتا ہے ، لیکن خدا سے ڈرو ، خدا کی قسم تمہارا بیٹا مجھے بہت زیادہ محبوب ہے ، لیکن خلافت صرف اسی کو سزاوار ہے جو اس کا اہل اور مستحق ہو۔ ہم خلق خدا کے بارے میں خدا کے سامنے جواب دہ ہیں ، ہمیں خدا کے سامنے ان کا بوجھ لے کر نہ جانا چاہیے ، نہ اس طرح اس کے حضور میں حاضر ہونا چاہیے کہ ان کا بوجھ ہم پر

لدا ہوا !

زبیدہ اس بات سے اور زیادہ چڑ گئی ، وہ اس کے پاس سے برہمی کے عالم میں اُٹھ گئی اور کافی مدت تک اس کے سامنے نہ گئی ، یہاں یہ کرتی رہی کہ اس کی صحت خراب ہے ۔

اور جعفر برمکی بھی زبیدہ کے مقابلے میں ہار ماننے والا نہیں تھا ، اس نے مراجل کے بیٹے عبداللہ — مامون — کو آگے بڑھانے کا عزم کر رکھا تھا ، یہ مراجل فارس کی رہنے والی تھی ، اس لیے جعفر کو اس سے بہت بے دردی تھی ، وہ مامون کی تربیت اور تہذیب میں ذل و جان سے محروم تھا ، مامون کو اس نے بالکل اپنے اثر کا تابع بنا لیا تھا ، جیسے ہارون رشید اس کے باپ یحییٰ کا تابع ہو کر رہ گیا تھا ۔ وہ رشید کو مواقع موقع سے اکساتا رہتا تھا کہ حق والے (مامون) کا حق نہ مارے کہ وہی خلافت کا سب سے زیادہ مستحق ہے ، وہ اپنے ان تمام نوگوں کے ساتھ جو بجا طور پر صنائع آل برمک کہے جا سکتے تھے ، خفیہ طور پر اس تحریک کو چلا رہا تھا کہ مصالحت عامہ کے نام سے ولی عہدی سے امین کو معزول کر دیا جائے اور مامون کو یہ منصب مل جائے ۔ طرین میں خابوش جنگ جاری تھی ، لیکن نہایت سخت ، جس نے خلیفہ کی قوت فیصلہ کو مجروح کر رکھا تھا ۔

اصمعی کا بیان ہے کہ ایک رات میں رشید کی خدمت میں حاضر تھا ، دیکھتا کیا ہوں کہ اضطراب اور پریشانی کے باعث اسے کسی پہلو قرار نہیں ، پھر وہ رونے لگا اور یہ شعر اس کی زبان پر جاری ہو گیا :

قلد امری عباد اللہ ذائقہ

موحدا لہی لا نکسسا ولا برما

یعنی :

اللہ کے بندوں کے امور ایسے شخص کو سونپ جو قابل اعتماد ہو ،
پختہ رائے کا ہو ، کمزور اور زچ ہو جانے والا نہ ہو ۔

میں نے جب سنا تو سمجھ گیا کوئی بڑی بات اس سے صادر ہونے والی ہے۔

پھر بارون رشید نے خادم سے کہا :

”یحییٰ بن خالد برمکی کو فوراً پارے سے پیش کرو!“

ہلک جھپکتے میں یحییٰ آ موجود ہوا ، رشید نے اس سے کہا :
”تم جانتے ہو ابوبکر رضی کی خلافت میں عرب کس طرح راہ صواب پر گامزن رہے اور عمر بن الخطاب رضی کی خلافت سے امت کس طرح راضی رہی ، لیکن جب شوری کے بغیر وہ چلائی جائے تو فتنے اٹھ کھڑے ہوتے ہیں ، اور نا اہل لوگوں کے قبضے میں چلی جاتی ہے ۔ میں چاہتا ہوں کہ ولی عہدی کے باب میں مجھ سے غلطی ہو گئی ہے ، اس کی تصحیح کر دوں اور اسے اس کے حوالے کر دوں ، حوسیرت و طبیعت کے اعتبار سے زیادہ بہتر ہے ، لیکن بنو ہاشم مجد (امین) کی طرف اپنے مخصوص اغراض و مقاصد کے باعث مائل ہیں ، ان کے اس رجحان میں صرف اغراض کام کر رہے ہیں ، امین کے مقابلے میں مامون زیادہ اہل ہے ، لیکن اگر امین کو محروم کر دوں تو بنو ہاشم بگڑ کھڑے ہوں گے اور اگر امین کو باقی رکھوں تو رعایا کی خیر نہیں ، بتاؤ تمہاری کیا رائے ہے کہ تم مرد دور بین ہوا“

اس کے بعد ، دونوں میں بڑی دیر تک اکیلے میں باتیں ہوتی رہیں ، پھر جب دونوں جدا ہوئے تو طے ہو چکا تھا کہ ولی عہد ثانی مامون ہوا۔ کھلی ہوئی بات ہے کہ مامون کی طرف یحییٰ بن خالد برمکی مائل تھا ، لیکن معاملہ نہایت نازک اور پیچیدہ تھا ، اور اس معاملے میں کھلم کھلا اظہار خیال کرنا آسان نہ تھا ، کہ اس طرح زبیدہ خفا ہو جاتی اور اگر سب نہیں تو ہاشمیوں کی بڑی جماعت بگڑ جاتی ، لہذا رشید اور یحییٰ میں تبادلہ خیال اکیلے میں اور دیر تک جاری رہا ۔ صورت مسئلہ کے تمام پہلوؤں پر خوب اچھی طرح غور کیا گیا ، لیکن کوئی قابل اطمینان صورت جب نظر نہ آئی ، تو ایک ایسا فیصلہ کیا گیا جو حکمت اور تدبیر کے

بالکل منافی تھا ، ————— یعنی یہ کہ دونوں سرکاریوں کو وہی عہد بنا دیا جائے ، اس طرح کا فیصلہ سہدی نے بھی کیا تھا ، لیکن اس کے جو نتائج سید ظہور پذیر ہوئے ، ان پر ہم گفتگو کر چکے ہیں ۔

اس سلسلے میں سب سے زیادہ عجیب روایت جو ہے ، وہ یہ ہے کہ رشید نے اس معاملے میں فضل بن ربیع سے بھی مشورہ کیا ، اس نے مشورہ دیا کہ امین کے بعد ، مامون کو ولی عہد قرار دیا جائے اور دونوں بیانیوں میں اموال و جنود کی تقسیم کر دی جائے ، امین کے حصے میں دارالخلافہ آئے اور مامون کو خراسان کا علاقہ دے دیا جائے ۱۔

لیکن ہم اسے برگز باور نہیں کر سکتے کہ فضل بن ربیع جیسا مرد دور اندیش یہ رائے دے سکتا تھا ، اس لیے کہ یہ نہایت غلط رائے تھی ، اس پر عمل پیرا ہونے سے حکومت کی سلاستی اور وحدت کا خطرے میں پڑ جانا لازمی تھا اور ملک کو پارہ پارہ کر دینے کی اس سے بڑھ کر کیا تدبیر ہو سکتی ہے کہ دو حریف ، اور معاند ولی عہدوں میں فوج اور اقتدار کو تقسیم کر دیا جائے ۲۔

بعد کے واقعات سے ثابت ہونا ہے کہ فضل کی رائے اس کے بالکل برعکس تھی ۔

مذکورہ بالا تصریحات سے معلوم ہوتا ہے کہ رشید ولی عہدی کے معاملے میں بہت بے چین اور فکر مند تھا ، اس نے بہت سے لوگوں سے صلاح لی اور مشورہ کیا ، ہر ایک نے اپنی اپنی فہم کے مطابق مشورہ دیا ، لیکن ان سب آرا کا اگر تجزیہ کیا جائے تو معلوم ہو گا کہ یہ دو طرح کی تھیں ۔ ایک گروہ غایات شخصیت کے ماتحت زبیدہ کو ناراض کرنا نہیں چاہتا تھا ، کہ وہ شوہر کی چہیتی تھی ، اور مشائخ بنی ہاشم پر غیر معمولی اثر و نفوذ رکھتی تھی ۔ دوسرا گروہ ۔ وزیر جعفر برسکی کی خوشنودی چاہتا تھا کہ وہ خلیفہ کی بارگاہ میں سب سے زیادہ مقرب تھا ، ایسا تقرب آج تک کسی وزیر کو حاصل نہیں ہوا تھا ۔

۱۔ الاخبار الطوال ، صفحہ ۳۸۳۔

۲۔ الاخبار الطوال ، جلد ۳۸۳۔

دونوں بیٹیوں میں سے کسی ایک کے نکاح میں یحییٰ رائے قائم کرنے اور فیصلہ نہ کر سکنے میں بعض وجوہ سے رنہ محبور بنی تھا۔ وہ دو بیٹائیوں میں گنہگار بنا، ایک طرف جعفر برمکی، ماموں کے لیے سرگرم کرتا، دوسری طرف آل بیت خلافت امین کا دم بھر رہے تھے، اور وہ جتنا تھا کہ دونوں ابھی نو عمر ہیں، تیرہ سال کی عمر ہی کیا ہوتی ہے اور چھوٹائی بڑائی بھی صرف نصف سال کی تھی جو کوئی حیثیت نہیں رکھتی۔

بہر حال امر واقعہ کچھ بھی ہو، رشید پر یہ واجب تھا کہ دونوں میں سے کسی ایک ہی کو اختیار کرتا اور دوسرے کو ولی عہدی سے بالکل محروم کر دیتا، کہ اس کے دل میں کسی طرح کی امید ہی پیدا نہ ہوتی، وحدت میں اور مصلحت عمومی کا تقاضا یہی تھا۔ یہ کر چکنے کے بعد دونوں میں سے جسے ولی عہد بنانا، اس کی تربیت اور اصلاح پر پورا زور صرف کر دیتا، لیکن مؤرخین کو جو چیز سب سے زیادہ حیران کر دینے والی ہے، وہ ہے یہ، کہ رشید نے یہ رائے، کہ دو ولی عہد ہوں، کیسے قبول کر لی۔ کیا وہ بھول گیا تھا کہ اس کے باپ مہدی اور عیسیٰ بن موسیٰ کے مابین ماضی قریب میں کیا کچھ ہو چکا تھا؟ اور خود اپنے برادر بزرگ موسیٰ بادی اور اپنی ولی عہدی کے سلسلے میں جو کچھ گزرا تھا، وہ تو گویا ابھی کل ہی کا واقعہ تھا، شاید وہ محسوس نہیں کر سکا کہ اپنے اس فعل سے تقدیر کے محیفے میں وہ ایک ایسا ورق رکھ رہا ہے جو خون سے رنگین تھا، جس نے آخر کار اس کی موت کے بعد ملک میں زبردست فراق فوری پھیلا دی۔

۱۸۲ھ (مطابق ۷۹۸ع) ماہ رجب میں بارون رشید نے اپنے گروانی صدر مقام رقبہ میں شائع بنو ہاشم اور کبار دولت اور قائدین فوج کو طلب کیا، اور یہاں سب سے اپنے لیے تجدید خلافت کی، اور امین کے لیے پہلے نمبر پر اور ماموں کے لیے دوسرے نمبر پر ولی عہدی کی بیعت لی، اسی موقع پر عبداللہ کو ماموں کا لقب دیا گیا، اور خراسان کا علاقہ مع ملاحقات عطا کیا گیا اور جعفر برمکی اس کام پر مامور ہوا کہ ماموں کے علاقے

۵ درو ہنس کرے ۔

ظاہر ہے اس اجتماع کی فضا میں اس مرتبہ نشاط و مسرت کی وہ
دینیت نظر نہیں آ رہی تھی ، جو صرف اس کی بیعت لیتے وقت نظر آتی تھی ،
غالباً اس کا سبب یہ تھا کہ حاضرین محسوس کر رہے تھے کہ آئندہ کیا
کل کہنے والا ہے ، یہ لوگ ان واقعات سے بے خبر نہ تھے ، جو بیک
وقت کئی ولی عہدوں کی نامزدگی سے جنگ و پیکر اور کشمکش کی صورت
میں رونما ہو چکے تھے ۲ ۔

ایک شاعر نے اس حقیقت کی طرف اشارہ دیا ہے :

”میرا دل مغموم و محزون ہے اور“

اور آنکھوں سے آنسو ٹپک رہے ہیں اور میں اس سے کہہ رہا تھا
بول اور غم کا زمانہ سلامت روی سے بسر کر ،

وہ وقت بہت جلد آنے والا ہے جب نیند اڑ جائے گی ،

گر زندگی رہی تو دہکے لینا وہ امر بھی ،

جو غم اور صدمے میں اضافہ ہی کرتا چلا جائے گا ،

پارے بادشاہ نے کتنا غلط فیصلہ کیا ہے کہ ،

ملک اور خلافت کو تقسیم کر دیا ،

یہ ایسا فیصلہ ہے کہ اگر وہ ذرا غور کرتا تو اسی طرح جان لیتا ،

جس طرح سفیدی اور سیاہی کا فرق واضح ہے ،

اس فیصلے سے اس نے سوچا ہے کہ اس کے بیٹے ،

اختلاف سے دور رہیں گے ، اور محبت کی زندگی بسر کریں گے ،

حالانکہ یہ فیصلہ کر کے اس نے عداوت کے بیج بوئے ہیں ،

اور وراثت میں جو چیز عطا کی ہے وہ دشمنی ،

افسوس بد قسمت رعایا ، — — — بہت جلد معلوم ہو جائے گا کہ ،

اس کے لیے جو چیز چھوڑی گئی ہے ، وہ کذب و اذیت ہے

بہت جلد خون کے دریا بہنے لگیں گے ،

۱ - الجہشیری ، ۲۱۴ -

۲ - الطبری ، جلد ۳ ، صفحہ ۵۶۶ -

جن کا کوئی اور چہرہ نہیں ہو گا۔

مصیبت کا یہ دور دائمی اور ابدی بن جائے گا۔

اور اس کی لپیٹ میں ہر شخص ، خواہ وہ دانا ہو یا نادان ، آ جائے گا !

اس معاملے کا ایک اور عجیب پہلو یہ ہے کہ ہارون رشید کے اس فیصلے سے دونوں میں سے کوئی ولی عہد بھی خوش نہیں تھا ، بلکہ ہر ایک بھڑک اٹھا تھا ، دونوں بنائوں میں نفرت اور دشمنی کے جذبات پیدا ہو گئے تھے ، زبیدہ اور جعفر برہکی کے درمیان تو انتہائی خصوصیت پیدا ہو گئی تھی ، اور اس نے بہت جلد سارے قصر خلافت کو اپنی لپیٹ میں لے لیا ، اب وہاں دو عنصر نمایاں طور پر نظر آ رہے تھے ، — عربی اور عجمی !

رشید حد درجہ فکر مند اور پریشان تھا ، سوچتا تھا کہ میرے بعد ، ملک کا اور حکومت کا کیا بنے گا ؟ اور یہ تشویش اس وقت اور بڑھ گئی ، جب اسے معلوم ہوا کہ امین اور مامون کے درمیان باقاعدہ ٹھن گئی ہے ، دونوں تہدید اور بد کلامی سے کام لینے لگے ہیں ، جو اس بات کا ثبوت ہے کہ دونوں ایک دوسرے سے متنفر اور ایک دوسرے کے دشمن بن گئے ہیں ، یہ بات اسے سخت ناگوار ہوئی اور اسے یقین ہو گیا کہ دونوں میں لڑائی ہو کر رہے گی ، وہ بہت دل گیر اور آشفتمند حال نظر آ رہا تھا ۔

اصمعی کی روایت ہے :

میں ہارون رشید کی خدمت میں حاضر تھا ، اس نے اشارے سے اپنے پاس بیٹھنے کی مجھے ہدایت کی جب مجلس برخاست ہوئی تو میں بھی اٹھ کھڑا ہوا ۔ اس نے کہا :

”کیا تم محمد و عبداللہ (امین اور مامون) سے ملنا پسند نہیں کرتے ؟“ میں نے عرض کیا :

”ضرور ، یا امیرالمومنین ، کیوں نہ ملوں گا !“

رشید نے دونوں کو بلوایا ، وہ حاضر ہوئے ، اور سلام کیا ، اور مذہب ہو کر کھڑے ہو گئے ۔ رشید نے دونوں کو اشارے سے پاس بلایا ، امین کو داہنی طرف ، اور مامون کو بائیں طرف بٹھایا ۔ پھر مجھے حکم دیا کہ میں ذرا ان کا امتحان لوں ۔ فنون ادب سے متعلق میرا کوئی سوال ایسا نہیں تھا جس کا دونوں نے نہایت معقول اور بر محل جواب فوراً نہ دیا ہو ۔ رشید نے دونوں کو سینے سے لگا لیا ، آنکھیں آب گوں ہو گئیں ، اس نے دونوں کو واپس جانے کی اجازت دے دی ، بعد ازاں میری طرف متوجہ ہوا اور کہنے لگا :

”اس وقت کیا کرو گے جب ان دونوں بھائیوں میں دشمنی بڑھ جائے گی ، اور ان کا بغض ظاہر ہو جائے گا اور دونوں کے مابین دشمنی جڑ پکڑ لے گی ، یہاں تک کہ نوبت خوں ریزی کی آ جائے گی اور بہت سے زندہ آرزو کرنے لگیں گے ، کش یہ منظر دیکھنے سے پہلے وہ مر گئے ہوتے ؟“

میں نے عرض کیا :

”یا امیرالمومنین ، یہ آپ کیا فرما رہے ہیں ، کیا ان کی پیدائش کے وقت منجموں نے یہ پیشین گوئی کی تھی ، یا کوئی ایسی بات ہوئی ہے جس سے علما یہ اندیشہ دونوں کے متعلق کرنے لگے ہیں ؟“

رشید نے جواب دیا :

”مجھے ایسا ہی نظر آتا ہے !“

ایک روایت یہ بھی ہے کہ ہارون رشید کو امین یا مامون کے اختلاف و عناد کی اطلاع عیسیٰ بن جعفر عباسی کی زبان سے ملی تھی ^۱ ۔

امین و مامون کے مابین عہد و میثاق کا فیصلہ

رشید اس اضطراب و تشویش میں مبتلا تھا ، وہ حالات کے سامنے اپنے آپ کو بالکل بے بسی محسوس کر رہا تھا ۔ گویا اب اصلاح احوال کی کوئی صورت ہی نہیں تھی جو اس کے اسکان میں ہو ۔ بڑ جہالت اپنے سربراہ کے

۱ - الاخبار الطوال ، صفحہ ۲۸۳ -

۲ - کتاب الاصحی ، صفحہ ۱۸۷ -

ساتھ سرگرم عمل تھی۔ ایک جماعت زبیدہ اور اس کے مشیروں کی تھی، دوسری جعفر برہمکی اور اس کے حاشیہ نشینوں کی۔

کافی عرصے تک رشید ان حالات پر غور کرتا رہا، آخر وہ اس نتیجے پر پہنچا کہ دونوں بیانیوں سے ایک تحریری اقرار لے کر، جس میں تفصیل کے ساتھ دونوں کے حدود مقرر کر دیے گئے ہوں لوگوں میں اسے پھیلا دے تا کہ کل اگر دونوں بیانیوں میں اختلاف پیدا ہو تو لوگ مجھ لیں، اس نے عہد کی خلاف ورزی کی ہے۔ پھر اس نے یہ سوچا کہ اس عہد و میثاق کی کتابت اور اس پر دستخط ایسی جگہ ہوں جس کے باعث اس عہد نامے کا احترام بڑھ جائے۔ لہذا اس نے فیصلہ کیا کہ یہ کام مکہ مکرمہ میں موسم حج کے موقع پر، خانہ کعبہ کے اندر انجام دیا جائے، جہاں دنیا کے ہر گوشے سے مسلمان آتے ہیں۔

احتیاطی تدبیریں !

اس سال (۱۸۶ء مطابق ۱۲۸۷ھ) رشید نے اپنے دوران قیام رقبہ میں اپنے اعمال و حکام اور والیوں کو، جملہ انصار و مدن اور اقالیم میں ایک فرمان بھیجا کہ وہ حج کا قصد رکھتا ہے، ساتھ ہی ساتھ اپنے دونوں بیٹوں امین و مامون کے لیے جو شرائط ولی عہدی طے کیے تھے ان کی تفصیل کردہ حکم دیا کہ تمام لوگوں کو ان سے آگاہ کر دیا جائے۔ نیز تاکید کی کہ موسم حج کے موقع پر مکہ مکرمہ آکر وہ ہم رکب ہوجائیں۔ رقبہ سے رخت سفر باندھنے سے پہلے بارون رشید نے ایک لشکر ترتیب دیا اور اس کا سالار اپنے چھوٹے بیٹے قاسم کو بنایا، عبدالملک بن صالح عباسی کو اس کے ساتھ کر دیا اور اس لشکر کو شہر منبج کی طرف روانہ کر دیا، لیونکہ اندیشہ پیدا ہو گیا تھا کہ اگر سرحد کی حفاظت نہ کی گئی تو داخلی مسائل میں خلیفے کو الجھا ہوا دیکھ کر روم کی حکومت، حدود اسلامیہ پر تاخت و تاراج کا سلسلہ شروع کر دے گی۔

ان کاموں سے فارغ ہو کر بارون رشید نے ابراہیم بن عثمان بن نھیک کو شہر رقبہ کی سربراہی مونی اور رمضان کے مہینے میں حجاز مقدس کی

طرف روانہ ہو گیا ، موكب خلافت کے ساتھ امین ، مامون ، وزرا دولت ، (آل برمک) قواد جیوش اور دوسرے سربراہ آوردہ لوگ تھے ۔ بغداد کی طرف سے جب گذر پڑا تو خود خلیفہ تو شہر میں داخل نہیں ہوا ، لیکن وہاں کے اعیان و اکابر آکر موكب خلافت کے ساتھ شامل ہو گئے ۔ کاروان خلافت رواں دواں منزل مقصود کی طرف بڑھتا رہا ، یہاں تک کہ مدینہ منورہ پہنچ گیا اور یہاں کافی مدت تک قیام کیا ۔

قیام مدینہ منورہ کے زمانے میں بارون نے تین عطیات لوگوں میں تقسیم کیے ، ایک اپنی طرف سے ، دوسرا مامون کی طرف سے اور تیسرا امین کی جانب سے ، اس موقع پر خلیفہ نے زیادہ سے زیادہ داد و دہش کا مظاہرہ کیا ۔ چنانچہ لوگوں کو جو نقد رقم دی گئی وہ ایک لاکھ دینار (شرقی) سے زیادہ تھی ۔

اس کام سے فارغ ہو کر اور حج کے مراسم اور شعائر ادا کر چکنے کے بعد بارون اپنے تمام لوگوں کے ساتھ حرم کعبہ میں داخل ہوا ، سب لوگ اپنی اپنی جگہ مؤدب ہو کر بیٹھ گئے ، پھر اس نے محمد الامین کو حاضرین کے سامنے طلب کیا جس کی عمر سولہ سال کی تھی ۔ گورا رنگ ، کشیدہ قامت ، خوش شکل ، آنکھیں ذرا چھوٹی ، ہڈیاں چوڑی ، شانہ بلند ۔

بارون نے امین کو ولی عہدی کے جو شرائط قلم بند کرائے ، ان کے خاص خاص حصے یہ ہیں :

بسم الله الرحمن الرحيم ،

”یہ تحریر ہے خدا کے بندے بارون رشید امیرالمومنین کی ، جو انہوں نے صحت عقل و بدن اور اثبات ہوش و حواس امر کا مجاز ہونے کی حیثیت سے لکھائی ،

امیرالمومنین نے اپنے بعد مجھے ولی عہد بنایا ہے اور میرے لیے تمام مسلمانوں سے سميع و طاعت کی بیعت لی ہے ، نیز میرے بعد امیرالمومنین نے میرے بھائی عبداللہ (مامون) سے ولی عہدی خلافت کے جملہ امور اور جمیع معاملات میں بیعت لی ہے جسے اس نے بغیر کسی

حر و اکراہ کے ہنسی خوشی قبول کر لیا ہے ۔

امیر المومنین نے مامون کو خراسان کی ولایت عطا کی ہے اور اسے وہاں کی تمام آمدنی جو عشر ، خراج و صدقات و زکوٰۃ اور برید جو وہاں کی جملہ بستیوں اور آبادیوں پر مشتمل ہے ، بخش دی ہے اور اس کی زندگی اور زندگی کے بعد بھی اس بخشش کو قائم و دائم رکھا ہے ۔

امیر نے امیر المومنین ہارون رشید کی عائد کی ہوئی یہ شرط قبول کر لی ہے کہ اپنے بھائی عبداللہ المامون کے ساتھ شرط وفا نبایوں گا ۔ اس کی مذہبیت اور خلافت اور امور مسلمین سے متعلق اس کا استحقاق میرے بعد جاری اور نافذ رہے گا ۔

اگر ہم دونوں میں کسی بات پر اختلاف ہو ، تو میرے بھائی عبداللہ (مامون) کا قول بالا رہے گا ۔ میں اسے کوئی نقصان نہیں پہنچاؤں گا ، نہ چھوٹی بڑی ، کسی طرح کی اس سے کوئی چیز چھینوں گا ، نہ اس کے مال اور ولایت میں کسی طرح کی دخل اندازی کروں گا ۔ نہ ایسا کروں گا کہ اس کی کوئی چیز لے کر ، کوئی دوسری چیز اس کے بدلے میں دے دوں ۔ نہ اسے کسی اعتبار سے بھی نقصان پہنچاؤں گا ، نہ ولایت عہد و خلافت کے بارے میں کسی شخص کو بھی — خواہ وہ کوئی ہو — اس پر کسی طرح کی ترجیح دوں گا ۔

اگر کسی نے میرے بھائی عبداللہ المامون کی تذلیل کی ، یا اسے پریشان کیا ، یا اسے کسی طرح کی تکلیف پہنچائی یا اسے معزول کرنے کی کوشش کی ، یا اس سے جنگ کی تو میں اس کی مدد کروں گا ، اس کا دفاع کروں گا ، اس کی طرف سے اس طرح برسر پیکار رہوں گا جیسے اس طرح کے اقدامات اس کے خلاف نہیں بلکہ میرے خلاف ہوتے ہیں ۔

امیر المومنین ہارون رشید نے جو شرائط طے کر دی ہیں اگر ان میں سے کسی کو میں نے توڑا یا اپنے بھائی عبداللہ کے لیے جو عہد و میثاق کر چکا ہوں اس سے منحرف ہوا تو پھر میں اللہ سے ا

اس کی ولایت ہے ، اور اس کے دین سے بری ہوں “ ۔

یہ عہد نامہ لکھ کر امین نے اس دن کی یعنی ۳ محرم الحرام ۱۸۷ھ (مطابق جنوری ۸۰۳ء) کی تاریخ ڈالی ، اور اس پر ہاشمی اکبر ، وزرائے سلطنت ، قواد اور حجاب نے گواہیاں ثبت کیں ۔ ان لوگوں کی تعداد اکتیس تھی ۱ ۔

اس کے بعد بارون نے اپنے دوسرے بیٹے مامون کو طلب کیا ۔ وہ حاضر ہوا ۔ اس کی عمر تقریباً ۶ سال اور چند ماہ کی تھی ، گورا رنگ اس میں کسی حد تک زردی کی آمیزش ، ہتھ قامت ، خوش صورت ، کوتاہ پیشانی ، گل پر ایک مسد ۲ ۔

بارون نے اسے بھی ایک عہد نامہ لکھایا ، جسے اس نے فوراً لکھا ، اس کے بھی خاص خاص حصے یہ ہیں :

”یہ تحریر ہے جو امیرالمومنین بارون رشید نے صحت عقل و بدن اور ثبات ہوش و بواس کے غالب میں صدق نیت کے ساتھ اپنے عیال ، خاندان ، اور اہل بیت کی صلاح و فلاح کو پیش نظر رکھ کر لکھائی ۔

یہ کہ امیرالمومنین نے مجھے ولایت عہد ، خلافت ، باور امور مسلمین کی سربراہی پر میرے بھائی امین کے بعد نامزد فرمایا ہے اور مجھے امین کی زندگی میں اور اس کی موت کے بعد ، خراسان ، اس کے سرحدات ، اس کی بستیوں اور آباد کاریوں ، اس کے صدقات ، عشر عشور برید ، طرور وغیرہ کا بلا شرکت غیرے مالک بنایا ہے اور مجھ پر یہ شرط عائد کی ہے کہ میں اپنے بھائی امین بن بارون رشید سے پیمان وفا نبابوں ، اور اس کے بعد عباد و بلاد کی ولایت سنبھالوں اور ولایت خراسان کا انتظام و انصرام اپنی سواب دید پر جاری رکھوں ، نیز جو کچھ امیرالمومنین نے فرما دیا ہے ، میرا بھائی اس میں کسی طرح کی کمی پیشی نہیں کرے گا ، نہ میری جاگیر اور وسائل و ذرائع

۱ - الیعقوبی ، جلد ۲ ، صفحہ ۵۰۲ ۔

۲ - تاریخ بغداد ، جلد ۱ ، صفحہ ۱۸۰ ۔

میں کسی طرح کی مداخلت کرے گا ، نہ میری ذات کو ان عطا کردہ چیزوں میں سے کسی سے محروم کرے گا ۔ امیرالمومنین نے مجھے از قبیل اسوال و جوابر و پارچہ جات و متاع اور سواری جو کچھ عطا فرمایا ہے وہ میرا اور صرف میرا ہے ۔

مجھ پر یہ فرض ہے کہ میں اپنے بھائی محمد (امین) بن امیرالمومنین بارون رشید کی اطاعت کروں ۔ اور کسی بات میں اس کی نافرمانی نہ کروں ، اسے نیک صلاح دوں ۔ اور کسی طرح بھی اس کے لیے موجب شکایت نہ بنوں ، صدق دل سے اس کی بیعت کو مانوں اور اس کی ولی عہدی کو تسلیم کروں ، اور کبھی اس سے بے وفائی ، بد عہدی اور پیمان شکنی نہ کروں ۔

اگر کبھی کسی موقع پر میرا بھائی محمد (امین) کسی لشکر کی ضرورت محسوس کرے اور مجھے حکم دے کہ اس کی بتائی ہوئی سمت میں اسے روانہ کروں ، یا اس کے دشمنوں کے خلاف اسے استعمال کروں ، تو میرا فرض ہوگا کہ بے چوں و چرا اس حکم کی تعمیل کروں ، ہرگز اس کی مخالفت نہ کروں ، نہ اس کے احکام کی تعمیل میں کسی طرح کی کوتاہی کا صدور ہونے دوں ۔

اگر میں اس عہد و میثاق کی خلاف ورزی کروں ، یا اس کی کسی شق کے خلاف حرکت کروں یا طے شدہ شرائط سے منحرف ہوں جو اس معاہدہ میں درج ہیں یا ان میں کسی طرح کا تغیر و تبدیل کروں ، تو پھر میں اللہ سے ، اس کی ولایت سے ، اس کے دین سے بری ہوں ۔“

اس کے بعد مانوں نے بھی امین کی طرح عہد نامے پر دستخط کیے ، تاریخ لکھی ، اور ان تمام گواہوں نے اپنی شہادت ثبت کی ، جنہوں نے امین کے عہد نامے پر اپنی گواہیاں لکھی تھیں ۔

عہد ۔ میثاق کی نشر و اشاعت

معاہدوں کی تکمیل و تحریر کے بعد جب دونوں بھائی اس کام سے

فارغ ہوئے ، اور گواہ اپنی شہادت اکو چکے تو حاضرین کے سامنے دونوں بھائیوں میں سے ہر ایک نے از روئے حلف پھر ان شروط کو دہرایا ۔ چنانچہ خانہ کعبہ میں معاہدے کی تحریر ، شہادت اور دوسرے مراسم کے انجام پا جانے کے بعد ، ہارون رشید نے حاضر الوقت قضاۃ کو حکم دیا کہ اس حج کے موقع پر جو لوگ فرداً فرداً یا وفد کی صورت میں مختلف دیار و ابصار سے آئے ہیں ، ان تک یہ واقعہ عہد و میثاق پہنچا دیں ۔

چنانچہ قضاۃ نے اس معاہدے کے ایک ایک حرف کو تمام لوگوں کے سامنے پڑھا ، اور انہیں ہدایت کی کہ اس کی خبر دوسرے لوگوں اور بموطنوں تک بھی جلد از جلد پہنچا دیں ^۱ ۔

ان مراحل کے تکمیل پزیر ہو جانے کے بعد ہارون رشید نے حکم دیا کہ صدر حرم میں یہ دونوں معاہدے ، اصل صورت میں لٹکا دیے جائیں ، اس حکم کی بھی فوراً تکمیل ہوئی ۔

ایک روایت یہ ہے کہ یہ دونوں معاہدے جب لٹکائے جانے کے لیے اٹھائے گئے تو ان میں سے ایک فرش پر گر پڑا ، جس سے لوگوں نے بری قال لی ^۲ ۔

دوسرے روز ہارون رشید نے اپنے کاتب اسماعیل بن صبیح کو طلب کیا ، اور اسے یہ معاہدہ سنایا ، اور وہ باری تفصیل بتائی ، جو اس سلسلے میں برقی گئی تھی ، نیز وہ شروط بھی بتائے جو دونوں بھائیوں پر عائد کیے گئے تھے ۔

اس کے بعد یہ معاہدہ جملہ عمال دولت کو روانہ کر دیا گیا اور انہیں حکم دیا گیا کہ لوگوں کو اس سے اچھی طرح با خبر کر دیں اور سرکاری ریکارڈ میں اسے محفوظ کر لیں ^۳ ۔

زبیدہ اور ہارون رشید میں رنجش

اس بات کے ماننے میں کوئی تامل نہیں کرنا چاہیے کہ ولی عہدی

۱ - الطبری ، جلد ۳ ، صفحہ ۵۰۷ ۔

۲ - المسعودی ، جلد ۶ ، صفحہ ۳۲۶ ۔

۳ - الطبری ، جلد ۳ ، صفحہ ۶۶۳ ۔

کا عقدہ دشوار اس طرح صحیح طور پر ختم نہیں ہو سکا۔ بلکہ اگر یہ کہا جائے تو بجا ہے کہ اس طرح مسکت میں کچھ اور اضافہ ہو گیا اور وقوع اختلاف سے پہلے انقسام کی صورت عمل میں آ گئی۔ کیونکہ طرفین کے حامی، پشت پناہ اور لیڈر سرعہ سے نہ خوش تھے، نہ اسے پسند کرتے تھے۔ چنانچہ روایت ہے کہ جعفر بن یحییٰ برمکی خانہ کعبہ میں امین کے پاس گیا، اور اس پر اپنی چادر کا پلو ڈال دیا جو ایک طرح کی قسم تھی، پھر اس سے کہہ کر کہیے:

”أخذا مجھے ذلیل و رسوا کرے اگر میں مامون کے ساتھ ایسا ہی برتاؤ کروں!“

امین نے یہ الفاظ دہرا دیے۔

لیکن جعفر نے ان الفاظ کو تین مرتبہ دہرایا تا کہ رشید ان کی کی معنویت سے پرانگیختہ ہوا۔

مسعودی کی روایت ہے کہ:

بارون رشید جب اس عہد و میثاق کی تکمیل کے بعد واپس آیا تو زبیدہ ایک روز اس کے پاس آئی اور کہنے لگی:

”آپ نے اپنے بیٹے محمد (امین) کے ساتھ انصاف نہیں کیا، اسے صرف عراق کا علاقہ دیا ہے اور اسے منجھے ہوئے قواد سے محروم کر دیا ہے، اس طرح آپ نے اسے عبد اللہ سے فروتر کر دیا ہے!“

یہ سن کر بارون کو غصہ آ گیا، اس نے برہمی کے عالم میں کہا:

”تم امور سلطنت اور احوال سلطنت کو کیا جانو، تمہیں کیا معلوم کون شخص کس کام کے لیے موزوں ہے اور اسے کیا ذمہ داری سونپی جانی چاہیے، میں نے تمہارے بیٹے کو امن و امان عطا کیا ہے اور عبد اللہ (مامون) کے حصے میں حرب و پیکار آئی ہے اور جس شخص کو رزم آرائی سے سروکار ہو وہ لوگوں کا اور قواد کا زیادہ

ضرورت مند ہوتا ہے ، لیکن اس کے باوجود تمہارے بیٹے محمد (امین) سے مجھے اندیشہ ہے کہ وہ عبداللہ (مامون) کو چین سے نہیں بیٹھنے دے گا ، حالانکہ مجھے عبداللہ (مامون) سے محمد (امین) کے بارے میں اس طرح کا کوئی اندیشہ نہیں ہے ۔^۱

ایک مستقل درد سر

لیکن جہاں تک رائے عامہ کا تعلق تھا وہ اس صورت حال سے مطمئن نہیں تھی ، نہ اس کے متوقع نتائج سے کسی طرح کی خوش فہمی میں مبتلا تھی ۔ بلکہ سچ تو یہ ہے کہ اندیشہ بائے دور و دراز نے اسے پریشان کر دیا تھا ۔ چنانچہ بے اطمینانی اور متوقع اندیشوں کی باتیں لوگوں کی زبان پر جاری تھیں ، بزم و انجمن کا موضوع بنی ہوئی تھیں ۔ اور شعرا اپنے اشعار میں اس طرح کے تاثرات ظاہر کیا کرتے تھے اور مفکروں کی طرف سے اندیشہ بائے گونا گوں کا اظہار ہوتا رہتا تھا ۔

آثار و قرائن سے یہ بات ثابت ہے کہ بعد میں خود رشید بھی اپنے اس اقدام کو ایک بہت بڑی غلطی تصور کرنے لگا تھا اور تدارک اس چونکہ بس سے باہر تھا اس لیے وہ دل برداشتہ اور مایوس ہو گیا تھا ، چنانچہ اس نے تیسری ولی عہدی اپنے چھوٹے بیٹے قاسم کو دے دی تھی ، جس کا نمبر مامون کے بعد تھا^۲ ، جیسا کہ ہم ذکر کر چکے ہیں ۔

بہر حال بات کچھ بھی ہو ، ولایت عہد کا مسئلہ ہی درحقیقت مستقل بالذات حیثیت نہیں رکھتا تھا ، نہ یہ بجائے خود کسی بسیط حیثیت کا حامل تھا ، بلکہ اسے اگر ایک سخت ترین سانحے ، حادثے اور مصیبت سے تعبیر کیا جائے تو زیادہ درست ہوگا ۔

یہ ایک ایسی مصیبت تھی جو تنہا نہیں تھی ، بلکہ اس کے ساتھ مصائب اور حوادث کا تواتر اور تسلسل کام کر رہا تھا ۔

ایک ایسا زبردست سانحہ تھا ، جو رشید کے لیے اور اس کے وزرا کے لیے ، آخری دور میں ایک مستقل درد سر بن گیا تھا ۔

۱ - المسعودی ، جلد ۶ ، صفحہ ۳۱ -

۲ - المسعودی ، جلد ۶ ، صفحہ ۳۸ -

حصه هشتم

برامكه

طغيان و زوال

یحییٰ برمکی

رشید کی جانب سے آل برمک کو جان و مال کا خطرہ

حلف مؤکد کے ساتھ رشید کا عہد نامہ

بیعت کے بعد رشید کے ہاتھ سے نکین خلافت حاصل کیے ابھی یحییٰ بن خالد برمکی کبر زیادہ مدت نہیں گذری تھی کہ وہ اپنے اور اپنے خاندان کے استقلال و تحفظ کی تدبیریں سوچنے لگا۔ کیونکہ بنو عباس کے بعض وزرا پر اور ان کے خاندانوں پر جو کچھ گزر چکی تھی اس سے وہ واقف تھا اور نہیں چاہتا تھا کہ ایسا ہی انجام اس کا بھی ہو۔ ابوسلمہ الخلال، ابوایوب الموریانی، یعقوب، ابن داؤد وغیرہ سرفرازی کی منزل پر پہنچنے کے بعد، جس طرح بربادی اور ہلاکت سے دو چار ہوئے تھے، یہ سب اس کے علم میں تھا۔

آخر کار یحییٰ کے ذہن میں یہ تدبیر آئی کہ رشید سے اپنی اور اپنے خاندان کی سلامتی اور تحفظ کا ناقابل شکست بیثاق لے، جسے وہ خود اپنے ہاتھ سے لکھے اور قسم کھا کر عہد کرے۔ رشید سے اس نے بیان میں جو کچھ لکھانا چاہا یہ تھا :

”میں کبھی بھی یحییٰ کی ذات کو کسی طرح کا نقصان نہ پہنچاؤں گا۔

نہ اس کے اقتدار اور جان و مال سے تعرض کروں گا!“

رشید نے بے چون و چرا یہ بیثاق حلف مؤکد کے ساتھ اپنے قلم سے لکھ دیا اور اس پر دستخط کرنے کے بعد مشائخ بنی ہاشم کی گواہیاں ثبت کر دیں۔

فضل برمکی اور جعفر برمکی سے رشید کے گہرے روابط
 - رخ کے چند سال یحییٰ کی مراد اور آرزو کے مطابق گزرے ، اس
 نے وہ - - کچھ پایا جو چاہا اور وہ سب کچھ کیا جو مرضی ہوئی -
 جملہ امور رسمیت کی کنجی اسی کے ہاتھ میں تھی ، اقتدار مطلق کا وہ
 ، الگ نہ ، کسی میں یارا نہ تھا کہ اسے روک ٹوک سکتا یا اس کی
 مرضی سے خلاف کچھ کر سکتا یا کر سکتا - اپنے دونوں بیٹوں فضل
 اور جعفر کو اس نے رشید پر مسلط کر رکھا تھا ، جو سائے کی طرح
 ہر وقت سر کے ساتھ رہتے تھے - خلوت و جلوت کے رفیق بنے ہوئے تھے اور
 مستقل تھے - یہی ان کا قصر خلافت میں تھا - سفر و حضر میں بھی یہ اس کے
 ساتھ رہتے تھے ، خوشی اور غم ، ہر موقع پر یہ اس کے جلس ، ہمدرد اور
 دم ساز تھے ، فرصت کا کوئی لمحہ ایسا نہیں تھا جب یہ دونوں اسے تنہا
 چھوڑتے ہوں -

یہاں تک کہ سرور ایام کے شانہ یہ تینوں ایک جان ہو گئے - ان
 میں زبردست قلبی اور روحانی رشتہ قائم ہو گیا - اس اتحاد و اختلاط کی
 ایک وجہ یہ بھی تھی کہ تینوں تقریباً ہم سن تھے اور ذوق و مزاج کے
 اعتبار سے تینوں میں بڑی حد تک یکسانیت تھی - رضاعت کے باعث ان میں
 اخوت کا نہ ٹوٹنے والا رشتہ بھی قائم ہو چکا تھا ، اس لیے کہ دودھ شریکے
 بھائیوں میں حقیقی قسم کے برادرانہ تعلقات قائم ہو جایا کرتے ہیں - کوئی
 سرگرمی ہو ، کسی طرح کی مہم ہو ، کیسا ہی مرحلہ درپیش ہو ، یہ
 ممکن نہ تھا کہ یہ الگ ہو سکیں ، ہر معاملے میں ان کا انداز فکر اور
 منہاج بالکل ایک تھا ، ان تینوں کی زندگی سکھ ، عافیت ، سرور ،
 بے فکری اور نشاط و طرب کے عالم میں گزر رہی تھی -

فضل برمکی کے کردار کا جائزہ

فضل بن یحییٰ عقل و فراست ، فہم و ذکا اور تدبیر و دانش کے
 اعتبار سے اپنے باپ یحییٰ سے بہت مشابہ تھا ، باپ کی طرح سخی ، دریا دل
 اور لکھ لٹ بھی تھا - ادب سے اور ادیبوں سے غیر معمولی انتہا ک و شغف

بھی اپنے باپ سے ورثے میں آئے ملا تھا۔ حمد کرنے والوں اور ثنا خوانوں کا منہ حقیقی معنوں میں موتیوں سے بھر دیتا تھا۔ اس کی عطا و سخا کا تصور بھی نہیں کیا جا سکتا، بلکہ کہنا چاہیے کہ زیادہ سے زیادہ گراں قیمت پر اور اُمید و توقع سے زیادہ دام دے کر مدح و تحسین خریدنا کرتا تھا۔ ایک شستہ اور شائستہ شخص میں جو عفت، پاکیزگی اور وقار ہونا چاہیے وہ اس میں بدرجہ اتم موجود تھا۔ صفائی فکر، کرامت نفس اور طہارت اخلاق سے مالا مال تھا، برائیوں اور بدگوئیوں سے اسے کوئی سروکار نہ تھا۔

لیکن وہ بڑائی کا جویا اور بیوک تھا، اس لیے اس میں نخوت اور کبر کے عناصر بھی حد سے سوا پیدا ہو گئے تھے اور یہی چیز تھی جس سے ذرا گرم طبیعت کے مالک اورگ اس سے ستودش اور بیزار، بلکہ مستنفر نظر آتے تھے جب کہ وہ یہ بھی دیکھتے تھے کہ اس خاص کے باوجود وہ داد عیش دے رہا ہے اور کوئی اس کا راستہ روکنے والا یا ہاتھ پکڑنے والا موجود نہیں ہے۔

جعفر برمکی : سیرت اور کردار

جعفر برمکی اپنے بھائی فضل سے بالکل مختلف تھا، اس کی فہم و ذکا کی حدت و سرعت، قوت نطق کلام، پختگی فکر و اصابت رائے، ساتھ ہی بے باکی، جرأت اور ان سب صفات و اوصاف پر مستزاد، خطابت اور کتابت کے فن میں سہارت، فصاحت و بلاغت میں یکتائی، مسودہ نویسی اور فکر رسا ان تمام اعتبارات سے جعفر فضل پر فوقیت رکھتا تھا۔ کسی کہنے والے نے کیا خوب کہا ہے

”اگر کرۂ ارض پر کوئی بولنے والا ایسا ہوتا، جو صرف اپنے اشارے

سے نطق کی ضرورت پوری کر دیتا تو بے شک ایسا شخص جعفر برمکی

ہی ہو سکتا تھا، جس طرح وہ فکر اور اعادے سے مستغنی تھا!“

رشید ان دونوں بھائیوں سے محبت کرتا تھا اور دونوں کو اس نے

مقرب بارگاہ بنا رکھا تھا۔ ایک عرصہ دراز تک دونوں کے لطف و محبت

سے وہ لطف اندوز اور بہرہ ور ہوتا رہا ، آخر کار اس نے فضل کو وزارت کا منصب سونپ دیا اور سے وہ انگشتی مرحمت کر دی جو اس کے باپ کے ہاتھ میں رہا کرتی تھی وزیر امور و شئون دولت میں اسے بالکل خود مختار اور مطلق العنان بنا دیا ۔ یحییٰ سے ہر معاملے میں مشورہ لیا جاتا تھا اور اس کے مشوروں سے فائدہ اٹھایا جاتا تھا ۔ بیٹے کے تصرفات پر صرف وہی بالا دستی رکھتا تھا ۔ امر واقعہ یہ ہے کہ وزیر نہ ہو کر بھی وزیر سے بڑا تھا ، اگر چھوٹا تھا تو صرف خلیفے سے ، بلکہ سچ تو یہ ہے کہ وہ شہریار بے تاج تھا ۔

فضل کے عہد وزارت میں جعفر کا کام یہ تھا کہ وہ برید (ڈاک) سے متعلق امور کی نگہداشت کرتا تھا ، جہاں کہیں سے بھی ڈاک آتی تھی وہ اس کی نظر سے گزرنے کے بعد آگے بڑھتی تھی ۔ اس طرح وہ ہر مقام کے حالات سے واقف تھا ۔

وزارت سے فضل کی علیحدگی اور جعفر کا تقرر

کچھ عرصے کے بعد بارون رشید کے دل میں یہ سہمی کہ بجائے فضل کے جعفر کو وزیر بنا لیا جائے ، چنانچہ اس نے اس بات میں یحییٰ سے مشورہ کیا ، اسی موقع پر یحییٰ کے سامنے اس کے منہ سے فضل کے لیے وہ مشہور کلمہ نکلا تھا جو آج تک زبان زد ہے ، اس نے کہا تھا :
”میں چاہتا ہوں کہ انگشتی دابنہ باتھ کی بجائے بائیں ہاتھ میں پن لوں !“

یحییٰ نے بارون کی اس خواہش میں مزاحمت نہیں کی بلکہ اظہار مسرت کیا اور فضل کو ہدایت کی ، خاتم وزارت جعفر کے حوالے کر دے ، اس نے بے قائل تعمیل کی ، اس کے بعد وزارت تنفیذ کے امور اس کے سپرد کر دیے گئے اور رشید نے شہزادہ امین کی تربیت کی ذمہ داری بھی اسے سونپ دی ، جس طرح مامون کی تربیت کا فریضہ اس نے جعفر کو سونپ دیا تھا ۔

اس کے بعد کچھ عرصہ ہی گزرا تھا کہ رشید نے خاتم وزارت

یحییٰ برمکی کے حوالے کر دی اور جعفر کو اپنی مملکت کے نصف غربی علاقے کا والی بنا دیا۔ جو انبار سے شروع ہوتا تھا اور شمالی افریقہ تک پھیلا ہوا تھا۔ یہ واقعہ ۱۷۶ھ (مطابق ۷۹۳ء) کا ہے۔ ساتھ ہی ساتھ رشید نے جعفر کو ہدایت کی کہ قیام بغداد ہی میں رکھے اور اپنی ولایت کا انتظام اپنے عمال کے ذریعے کرتا رہے۔

۱۷۸ھ مطابق ۷۹۵ء میں رشید نے مشرق حصے کی امارت فضل برمکی کو عطا کر دی، اس نے اس ذمے داری کو قبول کر لیا اور اپنا مستقر خراسان کو بنا لیا، یہاں اس نے بڑی خوبی کے ساتھ اپنے فرائض انجام دیے اور بہت جلد حالات سدھار دیے۔ بلکہ انہیں کہیں زیادہ بہتر بنا دیا اور جیسا کہ گذشتہ صفحات میں ہم بتا چکے ہیں، نہایت اعلیٰ پیمانے پر اس نے اپنے متعلقہ علاقے کے حالات استوار کر لیے۔

رفتہ رفتہ نوبت یہاں تک پہنچی کہ رشید جعفر برمکی کے اجلال و اکرام اور عزت و توقیر میں بہت زیادہ مبالغہ کرنے لگا، اب وہ اسے ”بھائی جعفر“ کہا کرتا تھا، اس نے فرمان صادر کیا تھا کہ سکون پر اس کے نام کے ساتھ جعفر اور فضل کا نام بھی ڈھالا جائے، اس نے جعفر کے لیے جو نشست مقرر کی تھی، وہ اپنے بالکل قریب مسند خلافت سے ملی ہوئی تھی، اس طرح امرا بنو عباس بھی اس سے فرو تر ہو گئے تھے، چنانچہ یہ رنگ دیکھ کر لوگ ”سلطان جعفر“ کے نام سے اسے باد کرنے لگے تھے۔

روایت ہے کہ بارون نے ایک مرتبہ ایک کپڑے میں گوٹ لگوائی، یہ اتنا چوڑا تھا کہ دونوں کو ڈھانک لیتا تھا، چنانچہ نجی مجلسوں میں اس کا استعمال ہوتا رہتا تھا، مقصد یہ تھا کہ دونوں میں فرق نہ رہے، اس واقعہ سے متاثر ہو کر ایک شاعر نے کہا تھا :

قد تقطع الرحم القریب و تکفرال
نعمی ولا کستقارب القابین

ید فی انہوی ہن او ید فی ذا الہوی
فناذا ہما نفس تری نفسین

یعنی :

کبھی قریبی رشتہ کٹ جاتا ہے اور نعمت کی ناشکری ہوتی ہے
دو دلوں کے تقارب (نزدیکی) کی طرح نہیں ،

ایک خواہش اسے قریب کرتی ہے ، دوسری دوسرے کو
مگر وہ ایک ہی نفس ہوتا ہے ، جو بظاہر دوگانہ نظر آتا ہے ۔

ہمیں اس آخری روایت کو صحیح تسلیم کرنے میں تامل ہے ، اس
طرح کی طفلانہ حرکتوں سے ہمارے نزدیک رشید بہت بلند تھا ، البتہ اس
کے بارے میں ہمارا ایمان یہ ضرور ہے کہ اس نے جس ہرمی شخص کی عزت
و توقیر اور اجلال و اکرام میں بہت زیادہ اسراف سے کام لیا تھا اور اسے
بہت زیادہ سر چڑھا لیا اور منہ لگا لیا تھا اور اسے اتنا بے لگام کر دیا تھا
کہ وہ جو چاہتا تھا کر گزرتا تھا ۔ جعفر ہرمی تھا ، خواہ ملکی مسائل ہوں
یا ذاتی معاملات جعفر کو کوئی روک ٹوک نہیں تھی ، اس کی مطلق العنانی
پر کوئی قدغن نہیں تھی ، اس اقتدار و اختیار سے فائدہ اٹھا کر وہ رعایا
کے احوال و معاملات اور مسائل میں بھی تصرف کر گزرا کرتا تھا اور
اسے بھی خیال نہیں آتا تھا کہ اس طرح وہ حد سے تجاوز کر رہا ہے ۔

ہارون رشید پر جعفر کے غیر معمولی اقتدار کی مثال

روایت ہے کہ :

”ایک روز مجلس شراب میں جعفر بھی اسی وضع میں بیٹھا ہوا تھا ۔
سامنے مغنی اور ندیم حاضر تھے کہ یکایک عبدالملک بن صالح ہاشمی
(عباسی) آنکلا ، اس طرح کی مجالس میں ایسے لوگ شریک نہیں ہوا
کرتے تھے ، جعفر نے اٹھ کر اس کا خیر مقدم کیا اور اس سے باتیں
کرنے لگا ۔ پھر اس نا وقت آنے کا سبب دریافت کیا ۔

عبدالملک بن صالح عباسی ہاشمی نے جواب میں کہا :

”امیر المومنین مجھ سے خفا ہو گئے ہیں اور میں چاہتا ہوں کہ آپ

انہیں مجھ سے راضی کر دیں !“

جعفر نے جواب دیا :

”مطمئن رہیے ، راضی ہو گئے !“

عبدالملک بن صالح ہاشمی عباسی نے کہ :

”اور میرا بند بند قرضے میں جکڑا ہوا ہے !“

جعفر نے کہا :

”بہت خوب — یہ لیجیے چار ہزار درہم ! — اور کل آپ کو

امیرالمومنین کی دولت سرا سے بھی ایک بہت بڑی رقم مل جائے گی۔

کیونکہ میں نے جو کچھ پیش کیا ہے ، وہ آپ کی گراں بہہ

شخصیت کے پیش نظر کچھ بھی نہیں ہے !“

عبدالملک بن صالح ہاشمی (عباسی) نے پھر کہا :

”میرا ابک لڑکا ہے ، میری خواہش ہے کہ امیرالمومنین اسے اپنا لیں !“

جعفر نے جواب دیا :

”یہ بھی ہو گیا۔ — امیرالمومنین نے اسے بلاد مصر کا والی بنا دیا

اور اپنی دختر عالیہ کی اس سے شادی کر دی اور اس کا سہر اپنے

پاس سے ادا کر دیا !“

جب صبح ہوئی تو جعفر سیدھا بارون رشید کے پاس پہنچا اور اسے

رات کا سارا ماجرا کہہ سنایا ۔ رشید نے فوراً امام ابو یوسف قاضی القضاۃ

کو اور ہاشمیوں اور فقیہوں کے ایک گروہ کو طلب کیا اور اس سے فرمایا :

”میں تجھ سے ناخوش تھا ، لیکن اب خوش ہوں ، میں نے فرمان

نافذ کر دیا ہے کہ تجھے فوراً چار لاکھ درہم دے دیے جائیں“

پھر حاضرین کی طرف مخاطب ہو کر فرمایا :

”تم لوگ گواہ رہو کہ میں نے اپنی بیٹی عالیہ کا نکاح اس ابراہیم

بن عبدالملک سے — اس کی طرف اشارہ کرتے ہوئے — کر دیا

اور اس کا دو لاکھ سہر بھی دے دیا اور میں نے ابراہیم بن عبدالملک

کو مصر کا والی بنا دیا !“

جہشیاری کی ایک اہم روایت

اس مسئلے میں جہشیاری نے جو طویل روایت کی ہے، وہ بھی اپنی قرائت اور طریقے کے باعث دل چسپی سے خالی نہیں ہے۔ خلاصہ اس کا یہ ہے :

”جعفر بن محمدی برسی رقعہ میں قیام پذیر تھا، جس بات کا چاہتا تھا حکم دیتا تھا۔ جس بات سے چاہتا روک دیتا۔ اس کے منہ سے نکلا بڑا بول حرف آخر کی حیثیت رکھتا تھا، اتنے میں پولیس کے چند سپاہی ایک دمی کو گھسیٹتے ہوئے لائے اور اس سے کہنے لگے :

”جس آدمی کو حاضر کرنے کا آپ نے حکم دیا تھا، وہ یہ ہے!“

جعفر اس دمی پر شیر منہ کی طرف متوجہ ہوا اور اس سے سوال کیا :

”کیا تو حریق ہے؟“

آدمی نے جواب دیا :

”جی ہاں۔“

جعفر نے پوچھا :

”کیا یہ رقعہ تیرا ہی ہے؟“

دمی نے اقرار میں گردن ہلاتے ہوئے کہا :

”ہاں میرا ہے!“

کچھ دیر تک جعفر سر جھکے رہا، پھر اس نے سپاہی سے کہا :

”اسے لے جاؤ، کیونکہ امیر المومنین کے حکم سے تمہیں اسے فوراً قتل کرنا ہے!“

حاضرین مجلس اس فیصلے سے لرز کر رہ گئے، یہ لوگ نہ اس دمی کو جانتے تھے، نہ انہیں یہ معلوم تھا، اس آدمی نے رقعہ میں کیا لکھا تھا، پھر حال حکم کی تعمیل ہوئی اور سپاہی نے اسے قتل کر دیا اور رقعہ کے ایک چوراہے پر اس کی بے جان لاش لٹکا دی۔

اس روایت کے مطابق رشید نے نہ اس قتل کا حکم دیا تھا، نہ اسے اس واقعے کا اس وقت تک علم ہوا جب تک یہ واقعہ نہیں ہوا، لیکن

ہاتھ نہ دینے کی گئی۔

نقص روحی کے تصرفات سے جان

بھی کے نیچے بنے غصہ و حسد کے تصرفات سے بھر جاتا ہے۔ کسی عرصہ کے بعد تیس۔ چار سو سو سے زائد روپے کے رقم سے حکایت کا خزانہ سے پہنچ گیا۔ نئی گورنمنٹ کے پاس روپے روپے لیکاری خزانے کو تاقی مل سجد۔ اور جو عرصہ رہا وہاں سے یہ لکھنؤ تیس ہفتہ ہے۔ کسی سے یہ روئے کہ چار سو سو روپے بیت مار کا خزانہ سے ذریعہ سے ملتا ہے جیسے غریب سے پتہ پتہ ہو۔ یہاں سے یہ کتاب، جو یہ میں جتنی رقم چاہتا خرچ کر دیتا۔

روایت ہے کہ ایک مرتبہ ملکات کے ایک صاحبہ مستوفی کے گورنمنٹ کے زمانے میں غصہ خروار سے پورا ہو گیا اور رشہ کے اندر سے ہر ٹکر کر اس کا سنبھال کیا۔ شعر کو جاکہ وہ کہہ کر عروج و زوال میں قصیدے لکھیں اور شعر کہیں۔ جو لوگ مستوفی کے لیے ملے انہیں کئی مہینہ درجہ کے تھنے اور یہ۔ پیش کیے اور یہ سب کچھ اس کی رقم سے کیا۔

اس کا آخری کارنامہ یہ ہے کہ سو کے بنے دستور ہوا اس کے سر پر ابراہیم بن جبریل کو سیستان میں خرچ وصول کرنے پر مامور کیا اور چار لاکھ دینہ اس کا معاوضہ مقرر کیا۔ لیکن جب اتنی بڑی رقم کے لیے وہ ہچکچایا تو فضل نے کہا:

”کیا مینارے گھر میں اتنی گنجائش نہیں ہے کہ ہر روز اس رقم کو سکو!“

اس کے تصرفات کا اگر جائزہ لیا جائے تو یہ واقعہ بہت معمولی نظر آئے گا۔ اس پر آگے چل کر ہم مزید گفتگو کریں گے۔

آل برمک کی داستان عروج و التدار

بہر حال صورت احوال یہ تھی کہ خاتم وزارت ان تینوں ارہ گروں

۱۔ الجہشیاری، صفحہ ۲۳۸۔

۲۔ الجہشیاری، صفحہ ۱۹۲۔

میں مستقل ہوتی رہتی تھی۔ کبھی کسی کے سر کبھی کسی کے پاس۔ حکومت کے جملہ امور و شئون پر یہ حاوی تھے اور۔۔۔ مافی کرتے رہتے تھے۔ و سائن دولت پر انہی کا قبضہ تھا، جنہیں یہ حصہ زیدی یہ آپس میں تقسیم کر لیا کرتے تھے۔

رہے دوسرے آل برمک، جن کی تعداد اس زمانے میں ۲۵ تھی۔ انہیں بڑے بڑے مناصب عطا کر دیے گئے تھے۔ ان میں کوئی حاجب تھا، کوئی عامل تھا، کوئی قائد فوج، اور سب لوگ اپنے اپنے محکموں میں اپنے آوردوں اور گویندوں کی بھرتی کرتے رہتے تھے اور لوگوں کے دل خریدنے کی کوشش کیا کرتے تھے، جس کی آسان صورت یہ تھی کہ ان کا منہ مال و زر سے بھر دیا جائے اور انہیں اچھے اچھے اور اونچے اونچے سرکاری مناصب بخش دیے جائیں۔ ان اسلحہ کے ساتھ ساتھ دوسرے اسلحہ جو ان کے پاس تھے اور جہاز وہ لے جانا استعمال کیا کرتے تھے، وہ تھی ان کی فراست، دانش، ذکاوت، حکمت عملی، سیاست اور چالاکی و ہوشیاری۔

ان تمام باتوں کا نتیجہ یہ ہوا کہ ان کے اعوان و انصار کی تعداد بہت زیادہ ہو گئی، ان کے بنائے ہوئے آدمیوں کا شمار بھی مشکل تھا، اور جو لوگ ان کے دامن دولت سے وابستہ تھے وہ بہت زیادہ تھے۔ ان کا نفوذ مملکت کی رگ و پے میں جاری و ساری تھا، ان کا چرچا ہر جگہ اور ہر محفل میں تھا۔ چنانچہ مشہور تھا:

”رشید کی حکومت کے اندر ایک اور حکومت ابھی ہے، جس کے سلطان براسکہ ہیں!“

اور یہ بات جو لوگوں کی زبان پر چل نکلی تھی اسے طنز و اتہام پر محمول نہیں کیا جا سکتا، بلکہ یہ ایک تلخ اور سنگین حقیقت تھی جس کا انکار ممکن ہی نہیں۔ ثبوت میں ان لوگوں کے وہ تصرفات پیش کیے جا سکتے ہیں جو خبر متواتر کی حیثیت رکھتے ہیں، اور جن سے تاریخ کے صفحے بھرے پڑے ہیں اور ان تصرفات میں سب سے زیادہ خطرناک اور

ناقابل معافی تصرف بیت المال کی رقم کا تھا جو ذاتی رقم کی طرح بے دریغ خرچ کیا جاتا۔ اس کے علاوہ فوائد خاصہ کے لیے اپنے نفوذ و رسوخ کا بے تحاشا اور بے محابا استعمال اور اپنے آوردوں اور گویندوں کے لیے بڑے بڑے اور اہم مناصب کی تخصیص، اپنی ذات اور شخصیت کے لیے شدت کے ساتھ پروپیگنڈا مستزاد۔

برمکی خاندان وزارت سے پہلے

یحییٰ بن خالد برمکی کا خاندان جب تک بہ عہد رشید مناصب وزارت پر فائز نہیں ہوا تھا، ایک متوسط الحال خاندان مال و دولت اور اثر و رسوخ کے اعتبار سے تھا۔ گذشتہ صفحات میں ہم دیکھ چکے ہیں کہ ابو جعفر منصور کے عہد خلافت میں جب خالد بن برمک نے طبرستان، رے، دیباند وغیرہ کی گورنری کے زمانے میں بیت المال کی رقم میں تصرف کیا تو خلیفہ نے کس سختی کا محاسبہ کیا تھا، اور تین کروڑ درہم کا جرمانہ اس پر کر دیا تھا اور دھمکی دی تھی کہ اگر تین دن کے اندر اندر یہ رقم بیت المال میں داخل نہ کر دی گئی تو وہ قتل کر دیا جائے گا۔ خالد اتنی بڑی رقم اپنے ذاتی مال سے ادا کرنے کی صلاحیت نہیں رکھتا تھا چنانچہ اس نے اپنے دولت مند دوستوں سے مالی امداد طلب کی۔ بعض نے مدد بھی کی، سب سے بڑی رقم رشید کی ماں خیزران نے اس سلسلے میں عطا کی، پھر مہدی نے باپ سے اس گنہگار کی سفارش کی، سب جا کر باقی رقم معاف ہوئی اور جان چھوٹی۔

لیکن جب یحییٰ بن خالد اور اس کے دونوں بیٹے فضل اور جعفر برمکی، منصب وزارت پر فائز ہوئے، مملکت کے امور و شئون کے مطلق طور پر مالک و مختار بن گئے، بیت المال مسلمان پر ان کا مکمل قبضہ ہو گیا اور مداخل و مخارج تمام تر ان کے ہاتھ میں آ گئے تو پھر بہت قلیل اور مختصر مدت میں وہ مملکت کے سب سے بڑے دولت مند اور سرمایہ دار بن گئے۔ اتنے بڑے کہ خود خلیفہ کا نمبر بھی دولت و ثروت میں ان کے بعد تھا۔ ان کے قبضے میں دیہات کے دیہات تھے، بے شمار باغات تھے، اتنی

بڑی بڑی جاگیریں تھیں اور جائیدادیں تھیں جن کی مالیت کا اندازہ لگانا مشکل ہے ، نہ ان کا شمار آسان ہے ۔ ملک کے کوئی گوشہ ایسا نہیں تھا جہاں ان کا کوئی نہ کوئی آباد اور سرسبز و شاداب علاقہ نہ ہو ، ہر جگہ ان کے ہمدار باغات موجود تھے ، ہر شہر اور قصبے میں ۔ ان کی سالانہ آمدنی یک کروڑ اشرفی (دینار) تک پہنچ گئی تھی ۱ ۔

بہر اس جائداد غیر منقولہ کے علاوہ ، جائداد منقولہ کی کیا کمی تھی ؟ تحائف نادرہ سے ان کے ایوان و قصور بٹے پڑے تھے ، زر و جواہر کے رکھنے کی جگہ نہ تھی ۔

خوبلیاں اور باغات جو انہوں نے بنائے تھے ، وہ بھی غضب کے پرشکوہ اور فلک رس ۔ مثلاً جعفر برمکی نے جو محل بنایا تھا ، اس پر بیس لاکھ درہم صرف ہوئے تھے ۔ یہ رقم اس رقم کے علاوہ تھی جو محل کے ساز و سامان ، آرائش ، فرنیچر ، چمن اور ایوان و سرود پر صرف ہوئی تھی ۲ ۔

قدرتاً سوال پیدا ہوتا ہے ۔ یہ بے اندازہ دولت اس متوسط الحال خاندان کے پاس یک یک آ کیسے گئی ؟ اور بہت ہی مختصر سی مدت میں یہ گراں بہا سر و سامان کہاں سے بہم پہنچ گیا ؟ اس موقع پر یہ بات بھی پیش نظر رکھنی چاہیے کہ اس زمانے میں خالد بن برمک سرکاری مطالبہ ادا کرنے سے معذور رہا تھا اور اس زمانے میں جب یہ خاندان کروڑوں روپے کا اور کروڑہا روپے کی جائداد و املاک کا مالک بن گیا ، صرف چند سال کا فاصلہ ہے ! ————— زیادہ سے زیادہ بیس سال کی مدت !

یہ بھی نہیں کہا جا سکتا کہ یہ بے اندازہ مال و دولت ، تجارت اور کاروبار کا مرہون منت تھا ، نہ یہ بات عقل میں آ سکتی ہے کہ ان لوگوں کو سرکاری خزانے سے جو تنخواہ ملتی تھی یا وقتاً فوقتاً مختلف تقریبات وغیرہ پر خلفا کی طرف سے جو انعامات و ہدایا ملتے تھے ، ان سے یہ بے اندازہ مال و دولت جمع ہو سکتا تھا ۔

۱ ۔ الامامت و السیاستہ ، جلد ۲ ، صفحہ ۲۲۱ ۔

۲ ۔ الطبری ، جلد ۳ ، صفحہ ۶۳۳ ۔

ماننا پڑے گا اور اس میں کوئی شک بھی نہیں کہ یہ سب کچھ نتیجہ تھا سیاسی نفوذ و رسوخ کا، اور اس سرکاری دولت میں تصرف بے جا کا۔ جسے یہ مصالحت عامہ کی آڑ لے کر بے عزت خرچ کیا کرتے تھے، ہر بات کی ایک حد اور انتہا ہوتی ہے۔ آخر کار رشید ان لوگوں کے تصرفات بے جا سے تنگ آ گیا۔

اور اگر یہ کہا جائے کہ برامکہ کے عہد و اقتدار میں باقاعدہ پیس کرٹریٹ قائم تھا، دفاتر کام کر رہے تھے، سرکاری خزانوں کا انتظام اعلیٰ پیمانے پر تھا، سرکاری ملازموں کی کھپ کی کھپ تھی، جو اپنے اپنے کاموں میں لگی ہوئی تھی، حسابات باقاعدگی سے رکھے جاتے تھے، جو رقم آتی تھی اس کا باقاعدہ اندراج ہوتا تھا، جو رقم صرف ہوتی تھی وہ باقاعدہ رجسٹر پر چڑھائی جاتی تھی! — تو اس کے جواب میں ہم یہ کہیں گے کہ یہ حسابات جو رکھے جاتے تھے ان کی تنظیم بالکل ابتدائی نوعیت کی تھی۔ ان کا نظام بہت زیادہ مکمل نہیں تھا اور سب سے بڑھ کر یہ کہ ان حسابات کی دیکھ بھال اور نگرانی کرنے والا برامکہ کے سوا کون تھا؟ تمام مصارف انہی کے ہاتھ سے ہوتے تھے۔ ہمیں ایک مثال بھی ایسی نہیں ملتی جس سے یہ ثابت ہوتا کہ رشید نے کبھی محاسبہ کیا ہو یا کسی دوسرے شخص سے معلومات حاصل کرنے کے لیے ہی نہیں، ان کے تصرفات کے بارے میں کبھی کوئی سوال کیا ہو تا کہ وہ جان سکتا کہ یہ لوگ کیا کر رہے ہیں؟

پھر ایک بات اور بھی تھی:

عہد جدید میں بھی جن ممالک میں سرکاری دولت کے حساب کی باقاعدہ دیکھ بھال نہیں ہوتی وہاں ایک موٹا سا اصول یہ کارفرما ہے کہ ذمے دار منصب داران مملکت کی دولت و ثروت اور جائداد و املاک سے ان کی دیانت، اور مالی تصرفات کا اندازہ لگایا جا سکتا ہے۔ اس اصول کے تحت برامکہ کی بے اندازہ دولت کے بارے میں بھی اندازہ لگایا جا سکتا ہے کہ قدیم زمانے میں جب حساب رکھنے کا نظام ابتدائی دور سے گزر رہا تھا اور امن کے ذمے دار اور نگران خود برامکہ ہی تھے، یک دم یہ بے

انداز دولت ان کے پاس کہاں سے ٹیک پڑی ؟

یہ تو ایک الزامی سوال کے الزامی جواب تھا ، ورنہ اصل بات تو یہ ہے کہ مخصوص تاریخ سے پہلے یہ بات پایہ ثبوت کو پہنچ چکی ہے ، کہ امور دولت کے ساتھ ان کا وہ بڑا مستبدانہ ربا ہے ۔

سرکاری مناصب کو جس طرح انہوں نے اپنے مخصوص آدمیوں کے لیے مخصوص کر رکھا تھا ، یہ بھی بک براہگندہ نقاب حقیقت ہے ۔

برامکہ کی خوہر بروری اور دوست نوازی

برامکہ نے یہ اصول بنا رکھا تھا کہ جو لوگ ان کے اعوان و انصار اور حاضر باشوں ، وفاداروں اور خوشامدیوں میں سے تھے ، کسی سرکاری منصب کو ہر کرتے وقت ایسے لوگوں کو ترجیح دیتے تھے ، اور جو لوگ ان کے مخالف تھے ، یا مسائل و مسائل میں ان کے ہم رائے نہیں تھے ، یا ان کے نفوذ اور اقتدار کے رستے میں رکاوٹ ثابت ہوتے تھے انہیں ایسے مناصب سے دور رکھتے تھے ۔ ۷

اس اصول کار کا آغاز منصب وزارت پر فائز ہونے کے بعد بھیجی نے کیا تھا ۔ اس کے بعد فضل اور جعفر بھی باپ کے نقش قدم پر چلے اور کوئی شبہ نہیں کامیاب ہوئے ، اس اصول کو انہوں نے دستور بنا لیا ۔ اگر کبھی رشید کسی ایسے شخص کو کسی منصب پر فائز کر دیتا جو ان کے گروہ کا نہ ہوتا ، تو یہ سخت پریشان ہوتے ، اور اس حکم کو معطل یا منسوخ کرانے میں ابڑی چوٹی کا زور صرف کر دیتے ۔ نتیجہ ان تمام باتوں کا یہ ہوا کہ سرکاری دفاتر انہی کے حامیوں ، دوستوں ، وفاداروں اور گروہ کے آدمیوں سے بٹ گئے ۔

رشید کا معمول یہ تھا کہ وہ برامکہ پر پورا بھروسہ کرتا تھا ، چھوٹی چھوٹی سرکاری ملازمتوں پر تو وہ توجہ بھی نہیں دیتا تھا ، جسے برامکہ چاہتے رکھ لیتے ، جسے چاہتے نکال باہر کرتے۔ البتہ اقالیم کے گورنروں اور عمال کا تقرر خود اپنی صواب دید پر کیا کرتا تھا ، کیونکہ ان مناصب کا تعلق مملکت کی اونیسی سیاست سے تھا جس سے براہ راست اس کا تعلق تھا۔ لیکن اس کے باوجود ایسے تقررات میں بھی وہ برامکہ سے مشورہ لیا

کرتا تھا اور ان کی رغبت اور صلاح کے بغیر کوئی قدم نہیں اٹھاتا تھا ، اور اگر کبھی ایسا کر بھی گزرتا تھا تو مختلف طریقوں سے کام لے کر اپنے خلاف مرضی تقرر کو بدلنے پر اسے آمادہ کر ہی لیتے تھے۔ ایسا شاذ و نادر ہی ہوتا تھا کہ کسی تقرر کے سلسلے میں وہ اپنی رائے پر اڑ جائے اور ان کے مشورے کو رد کر دے۔ کیونکہ ہر قیمت پر وہ اپنے اور ان کے تعلقات خوشگوار رکھنا چاہتا تھا۔

البتہ ایک امر ایسا تھا جس میں ہرامکہ کی کچھ نہیں چلتی تھی۔ رشید جب کسی ہاشمی (عباسی) کو ، کسی منصب پر نامزد کرتا تھا ، تو ایسے صلاح و مشورے سے بے نیاز ہو کر کرتا تھا ، اور ہرامکہ نے بھی اس اکڑوے گیونٹ کو پی اپنے کا اپنے آپ کو عادی بنا لیا تھا ۔ وہ کسی قسم کی مداخلت ایسے امور میں نہیں کرتے تھے ، بلکہ خاموشی اختیار کرتے تھے ۔ یا تائید، بلکہ یہ ظاہر کرنے اور اسے باور کرانے کی کوشش کرتے تھے کہ اپنے آل بیت کی جب وہ قدر افزائی اور سرفرازی کرتا ہے تو اس سے انہیں بہت خوشی ہوتی ہے اور اس کے ایسے اقدام کو بہت زیادہ پسند کرتے ہیں اور یہ کہ اتنے بلند معاملے میں رائے دینا یا مداخلت کرنا ان جیسے چھوٹے آدمیوں کو زیب نہیں دیتا ۔ کہاں آل عباس ، کہاں آل ہرمک ، (ایک آفتاب ، دوسرا ذرہ بے مقدار) ۔

لیکن اگر ہارون رشید کا نامزد کردہ ہاشمی (عباسی) کوئی ایسا شخص ہوتا جو ہرامکہ کا مخالف ہوتا یا ان کے گروہ کا نہ ہوتا تو بڑے شائستہ طریقے سے اس تقرر کے متوقع اور موبوم خطرات اس پر واضح کرتے تھے ، اور اگر صورت احوال برعکس ہوتی یعنی ہارون کا نامزد ہاشمی (عباسی) ہرامکہ کے مطلب کا آدمی ہوتا تو خلیفے کے حسن انتخاب کی تائید و تحسین میں پیش پیش نظر آتے اور یہ خبر خود لے کر اس ہاشمی کے ہاں جاتے اور اپنا احسان رکھتے ہوئے اسے جتاتے کہ خود انہوں نے ہارون کو اس تقرر پر رضامند کیا ہے ۔ اور اس کی تعریف میں زمین آسمان کے قلابے ملائے ہیں ۔ اس طرح وہ اس کی دوستی اور وفاداری حاصل کر لیتے اور وہ ہاشمی (عباسی) خاندان کی امداد و حمایت میں ان کا سب سے بڑا دوست ۔

حاسی اور مددگار ہوتا۔

ان چالاکیوں کے ساتھ ساتھ ایک دستور برامکہ کا یہ بھی تھا کہ وہ عباسیوں کی بڑی تعداد کو کسی نہ کسی طرح بدوزر رکھتے اور اپنا موید بنائے رکھتے تھے۔ رجال دوات میں تو ان کی عظمت اور وقعت کی کوئی انتہا نہ تھی، کیونکہ فوز و حرمان کی کنجی انہی کے ہاتھ میں تھی۔ جسے چاہتے شاد کام کر دیتے، جسے چاہتے نامراد رکھتے۔ اس کا نتیجہ یہ تھا کہ سرفرازوں کی گردنیں ان کے سامنے جھکی رہتیں اور ان کی ڈیوڑھی پر ایک ہجوم جمع رہتا، ان کے ایوان و قصور، ضرورت مندوں، اور آشفۃ روزگاروں اور جاہ و منصب کے طلب گاروں کے لیے کعبہ مقصود کی حیثیت رکھتے تھے اور اس کے مقابلے میں سوا خاص تقریبات و مناسبات کے جو مختلف وقفوں سے انجام پاتی تھیں، قصر خلد انسان نظر آتا تھا۔

برامکہ کی سخاوت اور دریا دلی

ایک چیز جس سے ہم کسی طرح انکار نہیں کر سکتے یہ ہے، کہ برامکہ—اپنی تمام دراز دستیوں اور فتنہ سامانیوں کے باوجود—حد درجہ سخی، دریا دل اور لکھ لٹ تھے، اس سلسلے میں بہ کثرت روایات و اخبار مروی ہیں۔ ان کے عطایا بڑے بھاری بھر کم ہوتے تھے، ان جیسی سخاوت اور دریا دلی کی مثالیں ملنا مشکل ہیں، اور سب سے بڑی بات یہ کہ ان کی سخاوت اور دریا دلی سے خواص و عوام سب بہرہ مند ہوا کرتے تھے، عوام و خواص میں ان کی منزلت اور وقعت کا سب سے بڑا راز اور ان کی شہرت عام کا سب سے بڑا سبب یہی ان کا جذبہ جود و عطا تھا۔ اس معاملے میں تو وہ ہارون رشید جیسے سراپا بزل و عطا شخص سے بھی بڑھ گئے تھے۔

روایت ہے کہ شاعر مروان بن ابی حفصہ جب رشید کا معتوب ہوا تو ایک روز اپنے اشعار میں اس نے اس پر چوٹیں کیں اور جو خدمات اس نے خلیفہ کے انجام دیے تھے، انہیں خوب اڑھا چڑھا کر بیان کیا۔

۱۔ المسعودی، جلد ۶، صفحہ ۷۰۲۔

۲۔ الفخری، صفحہ ۱۸۵۔

لوگوں نے کہا :

”تم رشید کا شکوہ کر رہے ہو۔ حالانکہ اس نے تمہیں اتنا کچھ دے کر فکر معاش سے بے نیاز کر دیا ہے۔“

مروان نے جواب دیا :

”کیا تمہیں تعجب ہے اس پر؟—دیکھو یہ شاعر ابان لاحقی ہے، جو ہرامکہ کا شاعر ہے، اس نے صرف ایک قصیدہ لکھ کر ان سے اتنی رقم ہتھیا لی ہے، جو رشید سے ساری زندگی میں بھی نہیں حاصل کر پایا ہوں اور اس قصیدے کے بعد بھی اس نے اپنے مدوحوں سے خوب خوب رقیمیں وصول کیں۔“

بذل و عطا میں ہرامکہ کے آثار نقوش کی جستجو کرنے والا یہ دیکھے گا، اور محسوس کرے گا کہ مواقع اکرام و احسان پر ان سے بڑھ کر عالی ظرف کوئی نہیں تھا۔ وہ دیکھے گا اور محسوس کرے گا کہ لوگ جن لوگوں کے جود و کرم کی تعریفیں کیا کرتے ہیں اور لوگوں کی زبان پر جن لوگوں کی سخاوت اور دریا دلی کے چرچے رہتے ہیں اور جن کے جود و کرم کے لوگ گن گایا کرتے ہیں، جن کے لکھ لٹ ہونے کی داستانیں عام ہیں اور اشعار میں جن کی سخاوت کا ذکر ہوتا ہے، وہ ہرامکہ کے مقابلے میں بالکل فرومایہ اور ہیچ ہیں، یا جن امور و مسائل میں لوگ مدح و ثنا کے مستحق اور سزا وار قرار دیے جاتے ہیں : ان کا موازنہ اگر ہرامکہ سے کیا جائے تو بالکل ہیچ نظر آئیں گے۔ ان لوگوں کا تو یہ حال تھا کہ جسے آشفۃ حال پایا، اس کا دامن مال و زر سے بھر دیا، لوگوں نے یہ دیکھا اور ممنونیت کے ساتھ اس کا چرچا شروع کر دیا، کوئی ہاشمی (عباسی) تنگ دستی اور قرض کے بار سے پریشان اور درماندہ نظر آیا، اس کی ساری پریشانی ان کی آن میں دور کر دی اور لوگوں نے مدح و منقبت کا سلسلہ شروع کر دیا، یا حرمین شریفین کے باشندے—ان کے لیے ہرامکہ کی تہلیاں ہر وقت کھلی رہتی تھیں، زبوں حال حاجی، ان کی امداد و اعانت میں ہر وقت سرگرم رہتے تھے۔ یہ لوگ (حاجی) جب اپنے بلاد واپس جاتے تھے تو ان کی زبان پر ایک ہی ذکر ہوتا تھا—ہرامکہ کی رحم دلی۔

سخاوت اور انسانیت نوازی کا ذکر ۔

جعفر برمکی : عالی ظرف اور بلند حوصلہ

روایت ہے کہ امراء بنی عباس میں سے ایک شخص ایک بہت بڑے قریے پر جس کا نام اشاب تھا قابض ہو گیا ۔ وہاں کے لوگ آئے آئے ، مگر کسی کی اس کے سامنے نہ بچلی ، اب اس نے دھمکی دینا شروع کی کہ باشندگان قریہ کو وہ نکال باہر کر دے گا ، جہاں وہ اتنی مدت سے راتے چلے آئے تھے ۔ ان لوگوں نے حکومت سے غریبہ کی ، مگر ایک نہ منی گئی ۔ یہاں تک کہ یہ خبر پھیل گئی کہ باشندگان قریہ نکالے جانے والے ہیں اور عباسی امیر ان کے ساتھ برا برتاؤ کر رہا ہے ۔ لوگوں کی زبان پر یہی چرچا تھا اور عوام و خواص میں سے ہر شخص کا دل ، اشاب کے رہنے والوں کے حال زار پر کراہ رہا تھا ، رائے عامہ انہی کے ساتھ تھی ۔

شدہ شدہ یہ خبر جعفر برمکی کے کانوں تک پہنچی ، اس نے عباسی امیر سے یہ قریہ بیس لاکھ درہم میں خرید لیا اور وہاں کے رہنے والوں کو بغیر کسی اجر اور معاوضے کے مفت حق ملکیت عطا کر دیا ۔ یہ ایسا کارنامہ تھا جس کا خوب شہرہ ہوا اور شعرا نے بھی اس کی تعریف

و تعسین میں زور طبع صرف کیا ، چنانچہ ایک شاعر کہتا ہے :

رد "البرغاب" ندى یدیه و اهلها

مشہا بمنزلۃ السناک الـ عزل

قد ابقنوا بذہابہا و ہلا کہم

والدھر یوعدہم بیوم أعضل

فافتکھا لہم وہم من دہرہم

بین العبدان و بین حد الککل

ماکان یرجی غیرہ لفا کہا

یرجی الکریم لکل امر معضل

یعنی :

اس کے دست سخاوت نے واپس کر دیا ۔
اور وہاں کے بستے والے سناک و عزل (ایک روشن ستارہ) کی طرح ہو گئے ۔

وہ پہلے یقین کیے ہوئے تھے کہ یہ قریب ہمارے ہاتھ سے گیا اور ہم ہلاک ہوئے ،

بے شک زمانہ انہیں تباہی کے دن سے ڈرا رہا تھا ، لیکن جعفر نے اس بستی کو جیڑا لیا ، اور ان کی حالت یہ تھی کہ جیسے گردن کے بالائی اور درستی حصے میں پھنس گئے ہوں ۔ اغاب کی واگزاری کی توقع سر کے سوا کسی سے نہیں ہو سکتی تھی ، وہی ہے جو ہر مشکل وقت میں کم آتا ہے ۔ ہراسکہ کی یہ حاتمہ سخاوت ایسی تھی جس نے ہر شخص کا دل جیت لیا ۔

آشفته روزگروں پر احسان

روایت ہے کہ امیر محمد بن ابراہیم الامام ہاشمی (عباسی) ایک روز فضل بن یحییٰ برمکی کے پاس آیا ، اس کے پاس جواہرات کا ایک صندوق تھا ، اس نے فضل سے کہا :

”اس دفعہ ضرورت کے مطابق آمدنی نہیں ہوئی اور مجھے قرض ادا کرنا ہے ، جو ایک لاکھ درہم کا ہے اور مجھے شرم آتی ہے کہ کوئی شخص میری اس مجبوری اور کمزوری سے واقف ہو ، اگر کسی تاجر سے قرض لینا چاہوں تو ان جواہرات کو ضمانت میں دے کر لے سکتا ہوں ، کیونکہ ان کی قیمت کچھ زیادہ ہی ہے ، کہ نہیں ہے ؟ لیکن اگر آپ پسند کریں تو میں آپ کے پاس رہن رکھ دوں ؟“

فضل نے اس عباسی سے صندوقچہ لے لیا اور اسے ایک لاکھ درہم دے دیے اور قبل اس کے کہ وہ واپس اپنے گھر پہنچے ، یہ صندوقچہ واپس پہنچ چکا تھا ۔ وہ عباسی امیر پھر دوسرے دن فضل کے پاس آیا تاکہ اس کی اس کرم گستری کا شکریہ ادا کرے ، مگر یہاں آکر معلوم ہوا کہ فضل نے اس کے لیے خلیفہ ہارون رشید سے مزید ایک لاکھ درہم حاصل کر لیے ہیں ۔

فضل کے اس طرز عمل سے وہ عباسی امیر اس درجہ متاثر ہوا کہ

اس نے کہا:

”آپ کے اس احسان کا بدلہ کس طرح دے سکتا ہوں؟ البتہ حلف مؤکد اور طلاق و عتاق کے ساتھ یہ بات اپنے اوپر لازم کرتا ہوں کہ آپ کی ڈیوڑھی کے سوا کہیں اور نہیں جاؤں گا، نہ خدا کے بعد آپ کے سوا کسی سے دست سوال دراز کروں گا!“

یہ تھا برامکہ کا برتاؤ ایک ہاشمی (عباسی) کے ساتھ جو اپنے خاندان کا جلیل القدر شخص تھا، یہ امیر زادہ عباسی دعوت کے نقیب و مبلغ ابراہیم الامام کا بیٹا تھا^۲۔

برامکہ کے شعرا

برامکہ کے اپنے خاص شعرا بھی تھے، یہ رشید کے درباری شعرا سے کسی طرح گم نہ تھے اور صرف برامکہ کی مدح و توصیف کیا کرتے تھے، کسی اور کی مدح کرنا ان کا شعار ہی نہ تھا، البتہ خلیفہ اس اصول سے مستثنیٰ تھا، وہ بھی اُس صورت میں کہ انہیں اپنے حضور میں طلب کرے اور شعر خوانی کی فرمائش کرے، برامکہ کے دامن دولت سے وابستہ شعرا کو سال بہ سال بڑی بڑی رقمیں ملتی تھیں اور ان رقموں کے علاوہ مواہم اور مناسبات و تقریبات کے مواقع پر صلہ و انعام جدا۔ آل برمک کے شعرا کی تعداد بھی بہت زیادہ تھی۔ مملکت عباسیہ میں کوئی شاعر ایسا نہیں تھا جو اس کی آرزو نہ رکھتا ہو کہ ان کی مدح کرے اور سالانہ رقومات کا سزاوار قرار پائے اور ان سے تقرب حاصل کرے۔

لیکن شعرا کے انتخاب میں برامکہ کا معیار بہت اونچا تھا، وہ ہر سوزوں طبع شخص کو اپنے دامن دولت سے وابستہ کر لینے پر تیار نہیں ہوتے تھے، یہ فخر انہی شعرا کو حاصل ہوتا تھا، جودت شعر کے لحاظ

۱۔ یعنی اگر اس قسم کی خلاف ورزی کروں تو میری بیویوں کو طلاق

اور میرے تمام غلام اور باندیاں آزاد۔ (مترجم)

۲۔ الفخری، صفحہ ۱۸۵۔

سے جو پکنا اور منفرد تسلیم کیے جاتے تھے ، جن کا زور کلام تسلیم شدہ
تینا اور مدح ہو یا بجز ، پتھر کی ٹکیر بن جاتا تینا ، ان لوگوں سے ضرورت
کے وقت کام لیا جاتا تینا ، یہ اسعد کی حیثیت رکھتے تھے جو دشمن کو
ہر وقت حاجت زیر و زبر کر کے رکھ دیتا تینا ، ان جنیل القدر شعرا کے
اشعار لوگوں کے نوک زبان تھے ، جو عوامی مجلسوں میں اور خاص محفلوں
میں دہرائے جاتے تھے ۔

”

مدح برامکہ کے اشعار کا نمونہ

ان شعرا نے برامکہ کی مدح میں ایسے ایسے شعر کہے ہیں ، کہ
ان سے پہلے کسی نے بنی خلیفہ یا ولی عہد کے سوا کسی اور کی شان میں
اپنے اشعار نہیں کہے تھے ۔

مثلاً جعفر برمکی کی مدح میں شاعر اشجع سلمی کہتا ہے :

ذهبتم مكرم جعفر و نعالہ
فی الناس مثل مذاہب الشمس
ملك تسوس له المعالی نفسہ
و العقل خیر سیاست النفس
واذا تراءتہ لملوك ترا جمعوا
جہر الكلام بمنطق همس

یعنی :

جعفر کے مکارم اور کارنامے
لوگوں میں سورج کی روشنی کی طرح تاباں ہیں
وہ ایسا بادشاہ ہے جس کے معالی اس کی ذات پر چھائے ہوئے ہیں
اور نفس کی بہترین سیاست عقل ہے ،
جب اسے بادشاہ دیکھتے ہیں تو

تو اپنے فخریہ کارناموں کا ذکر دھیمی آواز میں کرتے لگتے ہیں ۔
اسی طرح مسلم بن ولید نے جعفر برمکی کی مدح و توصیف کرتے
ہوئے کہا ہے :

تراعت خطوب الدهر عن جارجعتر
وامسک انفس الر غائب سائل
هر البحر يغثی سرۃ الارض سبیلہ
و تدرك اطراف البلاد سوا حلم
ولو لم یکن فی کفہ غیر دوجہ
لجباد بها فالیق الله سائلہ
و لله سیف ما علی الارض مثلہ
مضاربہ یحیی و انت مقاتلہ

یعنی

زمانے کی تمام گردشیں اور مصیبتیں جعفر کے پڑوسی سے ہٹ گئیں۔
اور سائل نے انفس و غائب کو روک لیا،
وہ ایک ایسا سمندر ہے جس کا فیض ناف زمین پر چھا جاتا ہے
اور اس کے ساحل اطراف بلاد کو چھو لیتے ہیں
اس کے قبضے میں اگر اس کی روح (جان) ہوتی
تو وہ اسے بھی دے دیتا، پس سائل کو خدا سے ڈرنا چاہیے،
زمین پر اس جیسی خدا کی کوئی تلوار نہیں
جس کا چلانے والا یحییٰ ہو اور تم اس سے مقاتلہ کرنے والے ہو۔
یحییٰ برمکی کی شان میں ابن منذر نے شاعری کی ہے، وہ کہتا ہے:

اقانا بنوا لاکم من آل برمک
فیما طیب اخبار و یا حسن منظر
اذا نزلو بطحاء مکة اشرفت
بیمعی و بالفضل بن یحییٰ و جعفر
فتظلم بغداد و تجلو لنا الدجی
بمکنة ما تمحووا ثلاثة اقمرة

یعنی

یہ آل برمک کے شہزادے ہمارے پاس آئے
یہ کتنی اچھی خبر اور کتنا اچھا منظر ہے،

یہ جب مکہ کی وادی میں اترتے ہیں تو وہ
 یحییٰ، فضل اور جعفر کے نور سے چمک اٹھتی ہے۔
 بغداد اندھیار ہو جاتا ہے اور مکہ کا اندھیرا روتنی سے
 بدل جاتا ہے۔ جب تک یہ تینوں چاند وہاں چمکتے رہتے ہیں۔
 فضل برمکی کی تعریف و توصیف میں مروان بن ابی حنفہ کہتا ہے :
 اذا أم طفل راعها جوع طفلها
 تغتد باسم الفضل يعتصم الطفل
 ليحییٰ بک الاسلام انک عزہ
 و انک من قوم صغیرہم کھل

یعنی :

جب کسی بچے کی ماں کو بچے کی بھوک پریشان کرتی ہے
 تو وہ فضل کا نام لے کر لوری دینے لگتی ہے اور بچہ (پہل کر) اس سے
 چمٹ جاتا ہے

اے یحییٰ اسلام تیری وجہ سے زندہ ہے اور تو اس کی آبرو ہے ،
 اور تو اس قوم کا فرد ہے جس کا چھوٹا مرد بھی دانا ہوتا ہے ۔
 کتب ادب میں اگر تلاش و جستجو سے کام لیا جائے تو اس طرح
 کے بہت سے اشعار مل سکتے ہیں ، جو برامکہ کی مدح و ثنا میں لکھے گئے
 اور جو ادب میں ایک خاص منزلت رکھتے ہیں ۔

اپنے پروپیگنڈے پر برامکہ کا بے دریغ خرچ
 برامکہ درحقیقت سیامت دان اور موقع پرست لوگ تھے اور ان
 کی یہ صفت ایسی نہیں تھی کہ شعرا بے تاب اور بے قرار ہو کر ،
 بے ساختہ اور فی البدیہہ ان کی مدح و ثنا میں اس طرح اشعار کہنے لگے ،
 جس طرح مجاہدوں ، غازیوں اور قائدوں کی شان میں جوش طبع اور جذبہ
 قوسی سے مجبور ہو کر کہا کرتے تھے یا مذہبی بزرگوں کی شان میں گویا
 ہوا کرتے تھے ۔

شعرا میں مدح و توصیف کا جوش اور جذبہ پیدا کرنے کے لیے برامکہ
 نے دیوانہ وار ان پر مال و زر نچھاور کرنا شروع کر دیا ، ان کے بڈل و عطا

نے ان کو فقر و فاقہ کے اندیشے سے بے نیاز کر دیا تھا ۔

اور اس امر واقعہ سے انکار نہیں کیا جا سکتا کہ انہوں نے عوام و خواص سب کو نوازا اور بے تحاشہ نوازا ، جب تک ان کا بس چل سکا ، بے دریغ بیت المال کا روپیہ ، وہ داد و دہش میں صرف کرتے رہے ، اس کا نتیجہ یہی نکل سکتا تھا کہ شعرا بھی ان کی مدح و توصیف میں جوش و خروش کا اظہار کرتے ۔ چنانچہ انہوں نے کہا ، خوب کہا اور بہت کہا ، اور انہیں ہر اکرام کا سزاوار قرار دیا گیا ۔ جوش مدح میں انہیں شب تار کا ماہ روشن ، فخر اسلام ، زمین پر خدا کی تلوار ، اسلامی سرحدوں کا محافظ اور پاسبان اور ایسے سلاطین قرار دیا جن کے سامنے دوسرے ملوک بیت و جلال کے باعث لرزاں نظر آتے تھے ۔

غرض شعرا نے ان کی مدح و توصیف میں سب کچھ کہا ، وہ بھی جس کے وہ مستحق تھے اور وہ بھی جس کے وہ اہل نہیں تھے ۔ ان کی مدح میں اتنا کچھ کہہ ڈالا کہ پھر رشید کے لیے باقی کچھ نہیں رہ گیا تھا ، حالانکہ وہ اپنی مسند حکومت کے تحفظ اور قیام و دوام اور اقتدار و اختیار کے لیے اس طرح کے پروپیگنڈے کا زیادہ حاجت مند تھا ، کیونکہ سیاسی آویزشوں کا بحر موج اس کے سامنے تھا اور اسے اس سے عہدہ برآ ہونا تھا ۔

یحییٰ بن خالد برمکی کی سواری کا جاہ و جلال

روایت ہے کہ یحییٰ بن خالد برمکی جب سوار ہو کر نکلتا تو درہم اور دینار کی تھیلیاں اس کے پاس ہوتیں کہ اگر راستے میں کوئی حاجت مند مل جائے یا کسی ایسے شخص سے لگا پڑ جائے جو سخن دلاویز کا حامل ہو ، یا کوئی ایسا سائل مل جائے جس کے سوال میں ذکاوت اور ذہانت کوٹ کوٹ کر بھری ہو ، تو ایسے لوگوں میں یہ مال و زر تقسیم کر دے ۔

یحییٰ کے بیٹے فضل کو اس بات کی دھن تھی کہ جو مقروض شخص بھی آجائے خواہ اس کا قرض کتنا ہی کیوں نہ ہو ، اسے اتار دے ۔ اس سلسلے میں جو رقم وہ صرف کرتا تھا ، وہ قرض کے طور پر نہیں ، عطیے کے طور پر صرف کرتا تھا ۔

جعفر کا مذاق باپ اور بھائی سے بالکل جدا تھا ، وہ شعرا اور ادبا کا انتظار کیا کرتا تھا کہ اس کی مجلس میں حاضر ہوں اور وہ اپنے کرم سے انہیں مالا مال کر دے ، بعض دفعہ ایسا ہوتا کہ وہ خود شعرا اور ادبا کے گھر چلا جاتا ، اشرفی کی تھیلیاں ساتھ ہوتیں ، تاکہ نذر عقیدت کے طور پر پیش کرے ۔

جعفر نے ایک کام جو کیا تھا ، یہ تھا کہ اس نے خاص طور پر اپنے لیے ، ایسی اشرفیاں ڈھلوائی تھیں ، جو خاصی بڑی تھیں تاکہ انہیں لوگوں میں تقسیم کر دے ، ان میں سے ہر اشرفی کا وزن ایک صد ایک دینار کے برابر تھا ، ان اشرفیوں پر اس نے یہ اشعار لکھوائے تھے :

و اصفر من ضرب دارالملوک
بلوح علی و جہہ جعفر
یزید علی مائتہ واحدا
اذا نالہ معسر بیسرا

یعنی :

شاہی نکسال کا وہ سکہ زیادہ روشن ہے

جس پر جعفر برمکی کی شبیہ ہے ،

وہ سو ہر ایک زیادہ کر دیتا ہے ،

جب کوئی تنگ دست اس کے پاس آتا ہے خوش حال ہو جاتا ہے ۔

ایک اہم سوال —!

غرض یہ تھے ، براسکے کے تصرفات اور حالات ، درحقیقت یہ ایسے

امور تھے کہ کمزور طبع بادشاہ بھی اپنے وزیروں سے نہ ان کی توقع کر

سکتے تھے ، نہ انہیں برداشت کر سکتے تھے ۔ پھر رشید نے یہ سب کیسے

کے لیا ، حالانکہ وہ عام بادشاہوں کے مقابلے میں کہیں زیادہ دور اندیش ،

معاملہ فہم ، دانش مند اور بیدار مغز تھا ۔ وہ امور مملکت سے متعلق

معاملات میں بڑا چوکس رہتا تھا اور کسی بات میں شک پڑ جاتا تو اس کا

استیصال کر کے دم لیتا ۔ پھر براسکے کی یہ مجال کیسے ہوئی اور ہمت

کیسے پڑی کہ وہ اس کے اقتدار و اختیار کے لیے مستقل چیلنج بنے رہے ؟
 اس کے جو صفات و کمالات ہمارے علم میں ہیں ، ان کی روشنی میں یہ کیسے
 باور کر لیا جائے کہ اس نے یہ سب کچھ جانتے بوجھتے برداشت کر لیا ؟
 اور ان اہل فارس کو اتنی کھلی چھٹی دے دی کہ جو چاہیں کریں
 اور وہ خاموشی کے ساتھ ایک گوشے میں بیٹھا تماشا دیکھتا رہے ، اور وہ
 بھی کہیں اور نہیں ، عین اس کے سامنے اور پایہ تخت حکومت بغداد میں !
 مؤرخین کے اس سلسلے میں مسلک مختلف اور متعدد ہیں ، ہر کسی
 نے اپنے رجحان اور افتاد طبع کے موافق رائے قائم کی ہے اور اس کو
 دلائل کے زور سے صحیح ثابت کرنے کی بھرپور کوشش کی ہے ۔
 لیکن ہم نے اس سلسلہ بحث میں جو مسلک اختیار کیا ہے ، وہ عام
 مؤرخین کے طرز سے جدا ہے ۔

ہم نے نہ خواہ مخواہ کی عذر تراشیاں کی ہیں ، نہ غلطیوں کو درست
 قرار دیا ہے ۔ ہم نے اصل احوال اور واقعات کو پیش نظر رکھا ہے اور
 انہی کی بنیاد پر رائے قائم کی ہے ، تاکہ زیر غور بحث کا ہر پہلو نظر کے
 سامنے آ جائے اور صحیح صورت احوال کا اندازہ ہو جائے !

رشید کی مجبوریاں اور غلطیاں

آل برمک اور ہارون رشید کے تعلقات و روابط کی نوعیت

یحییٰ بن خالد برمکی اور اس کی شخصیت !

گذشتہ صفحات میں یہ بات اچھی طرح واضح ہو چکی ہے کہ رشید اور آل برمک کے درمیان تعلقات و روابط کی کیا کیفیت تھی اور وہ کس درجہ گہرے اور مستحکم تھے اور ان کی بنیاد اسی وقت پڑ چکی تھی ، جب ابھی وہ پیدا ہوا تھا اور برمکی خواتین کی گود میں پروان چڑھ رہا اور ان کا دودھ پی رہا تھا ۔

یہ بات اچھی طرح واضح ہو چکی ہے کہ یحییٰ بن خالد کی شخصیت کا رشید نے کس درجہ گہرا اثر قبول کیا تھا کہ اسی پر اس کی تعلیم ، تربیت ، تہذیب ، توجیہ اور تدبیر شوں کی ذمے داری تھی ۔ یہ اثرات اس پر اسی وقت پڑنا شروع ہو گئے تھے جب ابھی اس کی مسیں بھی نہیں بھیگی تھیں ۔ اس نے اس عقل کم سواد کو اپنے اغراض و مقاصد کا شکار بنا لیا اور اسے اپنے عروج و ترقی کا زینہ بنا کر ، تیزی سے اوپر کی طرف چڑھنے لگا اور اس میں کوئی شبہ نہیں ، یحییٰ نے رشید کی تربیت کو بہتر اور برتر بنانے میں کوئی دقیقہ اٹھا نہیں رکھا ، اس کے جوہر کو چمکایا اور اس کی فطرت میں جو صلاحیتیں چھپی ہوئی تھیں ، ان کو ابھارا ، اجاگر کیا اور انہیں منظر عام پر لے آیا ۔

ان سب باتوں کے علاوہ یہ بات بھی فراموش نہیں کی جا سکتی کہ منصب خلافت سے رشید کو قریب تر کرنے میں یحییٰ کا بہت بڑا حصہ تھا ، اس راستے میں جو رکاوٹیں آئیں انہیں دور کیا ، ہر ممکن تدبیر سے کام لے کر اس کے لیے فضا ہموار کی اور راستہ صاف کیا ، مایوسی کے عالم

میں اس کی حوصلہ افزائی کرتا ، اندھیرے میں روشنی کی کرن بن جاتا ، پریشانی کے عالم میں اس کی ڈھارس بندھاتا ، یہاں تک کہ اس کی خفیہ اور اعلانیہ کوششوں کے باعث آخر وہ دن آ گیا کہ رشید خلیفہ بن گیا اور اس کے ہاتھ پر بیعت کبریٰ گئی ۔ اس موقع پر اسے نگین وزارت عطا ہوئی اور ”امیر“ کا لقب عطا ہوا ، نیز غیر مسئول اور مطلق اختیارات ، اسلامی مملکت کے جملہ امور اور شئون سے متعلق ، اسے حاصل ہو گئے اور ہم نہیں سمجھ سکتے کہ اس سے زیادہ کا وہ تمنائی اور آرزو مند رہ سکا ہو ۔

اقتدار کی طمع اور جاہ کی ہوس

ہم اس سے انکار نہیں کر سکتے کہ ان مساعی میں جو چیز پوشیدہ تھی وہ اقتدار کی طمع اور جاہ کی حرص تھی ، جو ظاہری طور پر خدمات کی صورت میں نمودار ہوئی اور بلاشبہ رشید کی ذات کو اس سے بہت زیادہ فائدہ پہنچا ، اگرچہ یہ حالات جو پیدا ہوئے ، درحقیقت خلافت عباسیہ کے ضعف کے اور مہدی اور ہادی کے قتل کا سبب بنے اور خاندان عباسی کے لیے حزن و الم کے پیامبر ثابت ہوئے اور نتیجہ یہ ہوا کہ اہل فارس کی شوکت و حشمت عربی قومیت پر مسلط ہو گئی اور اسی قیمت پر رشید کو تخت خلافت نصیب ہوا ، ورنہ شاید وہ اس سے محروم ہی رہ جاتا ۔

اس مرحلہ ”شاقہ“ کے تفصیلی مطالعے اور اس کے ظواہر کے بعد پہلو موثرات پر غور کرنے سے جو معلومات روشنی میں آتے ہیں وہ تو خیر اپنی جگہ جدا گانہ حیثیت رکھتے ہیں ، لیکن ایک نفسیاتی پہلو بھی ہے اور اسے بھی نظر سے اوجھل نہیں ہونا چاہیے کہ شدید نفسی تاثیرات نے بھی ایک مستقل اثر چھوڑا ہے ۔ پس پردہ انہی کے موثرات و حرکات کام کر رہے تھے ، جن سے حسب مقصد اور حسب ضرورت یحییٰ کام لیتا رہتا تھا اور جنہیں ایک جال کی طرح اس نے رشید کے ارد گرد پھیلا دیا تھا ۔ وہ مستقبل کو اسی عینک سے دیکھتا تھا ، جس سے یحییٰ اسے دکھانا چاہتا تھا اور بات ہوتی بھی کچھ اسی طرح چاہیے تھی ، پسند خلافت پر متمکن ہوتے وقت رشید کی عمر ہی کیا تھی ؟ — صرف ۲۳ سال ! اس کی مثال

اس معمول کی سی تھی جس کی آنکھ پر پٹی باندھ دی جاتی ہے اور عامل جس طرح چاہتا ہے اپنے عمل تنویم کو ایک ماہر عامل کی طرح بروئے کار لاتا ہے۔

پاری اس رائے کا ثبوت یہ ہے کہ جیسے ہی رشید مسند آرائے خلافت ہوا، اس نے جملہ اختیارات یحییٰ کو سونپ دیے اور یہ اختیارات سونپتے وقت ایسی بات کہی جو آج بھی صفحات تاریخ میں محفوظ ہے، اس نے کہا تھا :

”اے پدر ! وہ آپ ہی ہیں، جس کے حسن تدبیر اور حسن رائے کی بدولت یہ جگہ مجھے حاصل ہوئی ہے، پس رعایا کے جملہ امور میں آپ کو سونپتا ہوں، جو حکم چاہیے جاری کیجیے۔ آپ کے کسی معاملے میں، کسی طرح کی مداخلت مجھ سے سرزد نہ ہوگی۔“

اس کے بعد رشید نے بڑی سنگین قسم کا حلف لے کر عہد کیا کہ وہ کبھی اس سے بد سلوکی نہیں کرے گا۔ نہ اس کے جان و مال سے تعرض کرے گا۔

لیکن یحییٰ کے لیے یہ سب کچھ کافی نہیں تھا ! وہ ہمیشہ اس کوشش میں سرگرم رہتا تھا کہ رشید کو اپنے دامِ سر سے باہر نہ نکلنے دے اور عملی طور پر بادشاہت وہی کرے۔ یحییٰ نے رشید کے گلے میں ایک بوجھل طوق ڈال دیا تھا، اس کی ماں خیزران کا وجود !

اندرونِ قصر، جملہ امور و سہات خیزران کی رائے اور مشورے سے طے پاتے تھے اور عام امور و معاملات میں اس کے بیٹے فضل اور جعفر جو اس کے محب صادق اور شب و روز کے بدم و ہم نشین اور سفر و حضر کے ساتھی بنے ہوئے تھے، دخل تھے۔

تقریباً چار سال تک یہی کیفیت قائم رہی، یہاں تک کہ مشیت خداوندی نے اس طلسم کو توڑا، خیزران مر گئی اور رشید کے جسم پر

یحییٰ کے جادو کی جو زنجیریں لپٹی ہوئی تھیں وہ ایک ایک کر کے کرنے لگیں۔ یہاں تک کہ اس کی ہوش کی آنکھیں کھل گئیں۔

نیند کا دیوتا جاگ تو گیا تھا مگر ابھی تک مخمور تھا، تعب نے اس کے اعصاب کو بری طرح جھنجھوڑ کر رکھ دیا تھا۔ اس کے طبعی قوی اس وقت تک بحال نہیں ہو سکتے تھے جب تک اس بیداری کو کچھ مدت نہ گذر جاتی۔

برامکہ کے ساتھ اس شخص کے جو تصرفات ہیں، ہم اسے سراسر معذور اور بے تصور خیال کرتے ہیں، یہ بات عدل کے منافی ہوگی اگر ہم اس کا احتساب کر کے اسے تصور واز گردانیں، مجد و عظمت کے زینے پر وہ خود چڑھا تھا، کسی نے اسے سہارا نہیں دیا، اگر دیا تو خود اس کی بلند و بالا شخصیت نے۔ اس نے اپنا ایک مقام پیدا کر لیا، جو تمام گذشتہ پابندیوں سے آزاد تھا اور نفوذ سیاسی سے غیر متاثر تھا، اب یہ تاریخ کا فرض ہے کہ وہ واقعات و حقائق کو اس کے اصل آب و رنگ کے ساتھ پیش کرے۔

مؤرخین کا اس بات پر اتفاق ہے کہ یحییٰ بن خالد نے زمام وزارت ہاتھ میں لینے کے پہلے ہی دن سے احوال مملکت کو خوب سے خوب تر بنانے کی جد و جہد شروع کر دی تھی، ایک عبقری (جینیس) کی طرح اس نے بے پناہ صلاحیتوں کا مظاہرہ کیا، اس کے مواہب نادرہ اور جہد و پیہم نے حکومت کو ترقی اور اصلاح کے راستے پر لا ڈالا، سیاسی ابلہ فریبیوں اور سازشوں کو اس نے پس پشت ڈال دیا تھا، کیونکہ اب اسے ہر چیز حاصل تھی، حکومت کے اہتمام و انصرام کو وہ حزم و تدبیر کے ساتھ انجام دے رہا تھا، ایک چھوڑ دو بیٹھے، صحیح معنی میں قوت دست و بازو ثابت ہو رہے تھے، جن کی تربیت اس نے اس طرح کی تھی کہ معاملات حکومت کو خوبی کے ساتھ انجام دے سکیں، رشید کی ذات کے ساتھ وہ ملحق تھے اور تخت حکومت کے ساتھ بھی ان کا خلوص غیر مشتبہ تھا، بشرطیکہ رشید آنکھ بند کر کے ان پر اعتماد کرتا رہے اور امور مملکت بلا شرکت غیرے اس کے تصرف میں رہیں۔

تقریباً دس سال کی مدت تک ان لوگوں کی سیرت و کردار کو عمومی طور پر طیب اور بے داغ قرار دیا جا سکتا ہے۔ اس عرصے میں انہوں نے فرائض وزارت بڑے خلوص اور جوش و فہم کے ساتھ انجام دیے۔ انہوں نے حکومت کے محکموں کی تنظیم کی اور اقتصادی حالات سنور گئے۔ علمی، ادبی اور فنی ترقیاں ان کے دور میں اوج اور عروج پر پہنچ گئیں، یہاں تک کہ یہ عصر شاداب تاریخ کا ایک شاندار اور وقیع حصہ بن گیا۔ عصر رشید کی ساری خوبیاں اور ترقیاں اور کامرانیاں اور رعنائیاں درحقیقت آل برمک ہی کی تخلیق اور ان کی جد و جہد کے ثمرات شیریں تھیں۔

آل برمک نے رشید کو امور سلطنت سے بے فکر کر دیا تھا

اس زمانے کے اوائل میں رشید نے محسوس کیا کہ قوم امن و امان سے زندگی کے دن گزار رہی ہے، اس نے یہ بھی دیکھا کہ آل برمک کے حسن انتظام نے ملک کے نظم و نسق کو زیادہ سے زیادہ بہتر بنا دیا ہے۔ انہوں نے اسے اس بات سے بے نیاز کر دیا ہے کہ وہ راتوں کو جاگے اور امور مملکت کو سرانجام دینے کے سلسلے میں سر کھپائے اور عیش و آرام کے بجائے تعب اور تکلیف کی زندگی بسر کرے۔

آل برمک نے رشید کو تمام امور و مسائل سے بے پروا کر کے آزاد چھوڑ دیا تھا کہ خوب اطمینان سے سیر و سفر میں وقت صرف کرے، زیادہ سے زیادہ حج کرے اور جب ضرورت ہو تو لشکر تیار کرے اور دشمن سے جہاد کرنے کے لیے نکل کھڑا ہو۔

اور ان چیزوں سے جو وقت بچے اسے عالموں، ادیبوں، شاعروں اور ندیموں کے ساتھ مجلس آرائیوں میں صرف کرے۔

اس موقع پر یہ بات پیش نظر رکھنی چاہیے کہ بے فکری اور بے پروائی کے اس دور میں بھی رشید آل برمک کی بعض قابل اعتراض سرگرمیوں اور حرکتوں سے غافل نہیں تھا، اگرچہ وقتی طور پر انہیں بہت زیادہ اہمیت بھی نہیں دیتا تھا، اس لیے کہ بہر حال وہ انہی کا پروردہ تھا اور معمولی اور ذرا ذرا سی باتوں پر ان سے الجھنا یا تلخی پیدا کرنا نہیں چاہتا تھا اور ان کے خدمات جمیلہ کا تقاضا بھی یہ تھا کہ ان کی چھوٹی چھوٹی باتوں

کو خواہ وہ کیسی ہی ناروا کیوں نہ ہوں نظر انداز کر دیا جائے۔ اس نے اپنا یہ اصول بنا لیا تھا کہ ان پر زیادہ سے زیادہ اعتماد کرے، ان کی صلاح اور مشورے کو بے چون و چرا قبول کر لے۔ اس نے ان کا کبھی محاسبہ نہیں کیا، ان کے خلاف جو کچھ کہا جاتا تھا، وہ کان بند کر کے سنتا تھا، ان کے اقدامات پر نہ نکتہ چینی کرتا تھا نہ ان پر اعتراض کیا کرتا تھا۔ اور سچ پوچھیے تو اس کی یہ سب سے پہلی اور بہت بڑی غلطی تھی۔

کہاوت ہے :

”جسے عقوبت کا ڈر نہیں، وہ غلطیاں کرتا رہتا ہے!“

اور آل برمک کے دل میں یہ بات راسخ ہو گئی تھی کہ سابق خلفا کے سابق وزیروں کا سا انجام ان کے مقدر میں نہیں ہے۔ وہ ہر طرح سے ماسون و محفوظ ہیں، اس کے لیے کہ یہ دولت جان کی بازی لگا کر انہوں نے ہائی ہے اور یہ جو رشید آنکھ بند کر کے ان پر اعتماد کر رہا تھا اور اقتدار و اختیار جو ان کے ہاتھ میں تھا اور جسے رشید نے انہیں سونپ رکھا تھا، یہ کچھ اس کی سہربانی اور کرم گستری نہیں تھی، بلکہ یہ ان کا حق تھا اور یہ حق اسے پوری وفاداری کے ساتھ دینا ہی چاہیے تھا۔ کیونکہ مسند آرائے خلافت ہونے سے پہلے انہوں نے اس کے لیے جو کام کیے اور جو خدمات انجام دیے تھے، ان کا تقاضا یہی تھا۔

زمان کار ہاتھ میں لینے کے بعد ہی سے یہ تصورات تھے جو آل برمک کے دل و دماغ پر چھائے ہوئے تھے۔ لیکن یحییٰ بن خالد برمکی کا چونکہ اپنے بیٹوں اور خاندان پر غیر معمولی رعب و داب تھا، اس لیے کسی کی مجال نہ تھی کہ ان خیالات کو الفاظ کا جامہ پہنا سکے۔ بس یہ خیالات دل ہی دل میں کھول کر رہ جاتے تھے۔ اس لیے کہ یحییٰ جیسا کہ ثابت ہو چکا ہے۔۔۔ بہت بڑا سیاست دان اور دور اندیش تھا اور وہ اس طرح کی باتوں کو زبان پر لانے کی اجازت نہیں دے سکتا تھا۔ اس کا شمار ان دانش مندوں میں تھا جنہوں نے زمانے کی کڑیاں جھیل کر اور مصائب دہر کا مقابلہ کر کے یہ درجہ اور یہ مقام حاصل کیا تھا۔

جعفر، یحییٰ کے صفات و اوصاف سے محروم تھا

رشید اور جعفر کے تعلقات جب بہت زیادہ بڑھ گئے تو زمام کار یحییٰ کے ہاتھ سے نکل کر اس کے ہاتھ میں آ گئی اور اس مرد دانا کو خاندان برامکہ کی قیادت حاصل ہو گئی۔

لیکن ایک بات تھی !

جعفر سب کچھ تھا، لیکن باپ کی سی حکمت عملی، فراست، دور اندیشی اور حسن تدبیر، مشاغل اور عقبات کے مواقع پر ہوش و حواس سلامت رکھ کر ان کا حل پیدا کر لینا اور ان کا توڑ دریافت کر لینا اس کے بس سے باہر تھا۔ لہذا ایسے مواقع پر اس کے قدم اکھڑ جاتے تھے اور وہ عزم و ثبات کا مظاہرہ نہیں کر پاتا تھا۔ بجائے اس کے کہ وہ ان چیزوں کو سیکھتا اور جانتا، اس نے رفتہ رفتہ اپنے آپ کو رشید کے عادات و خصوصیات کے سانچے میں ڈھالنا شروع کر دیا اور اس کے قدم بہ قدم چلنے لگا، یہاں تک کہ وہ بہ سمجھنے لگا کہ وہ رشید کا وزیر نہیں بلکہ شریک حکومت ہے اور بہ ظاہر بات بھی کچھ ایسی ہی تھی، ساری مملکت میں کوئی قوت و طاقت ایسی نہیں تھی جو اس کے سامنے ٹھہر سکے۔ صرف اسی کو یہ اقتدار حاصل تھا کہ جسے چاہے، معزول کر دے اور جسے چاہے، سربلندی کے اونچے مینار سے دھکیل کر فرش زمین پر پھینک دے اور یہ جذبہ اس وجہ سے اور زیادہ بڑھتا گیا کہ رشید اس سے محبت کرتا تھا اور ہر روز اس میں کچھ اضافہ ہی ہوتا تھا اور اس محبت کے باعث اس کی تمام باتوں کو نظر انداز کر دیتا تھا۔ نہ صرف اس کی بلکہ سارے اہل خاندان کی غلطیاں اور لغزشیں بھی صرف اس لیے تھیں کہ نظر انداز کر دی جائیں۔

ہمارے خیال میں بارون رشید کی یہ دوسری غلطی تھی اور پہلی سے بھی زیادہ بڑی تھی، اس نوجوان خلیفہ کی یہ غلطی، بہت سے مہالک کا پیش خیمہ ثابت ہوئی اور اس کڑوے پھل کی تلخی اس نے بعد میں چکھی، صرف اس نے نہیں بلکہ خود برامکہ نے بھی، بلکہ انہیں تو گویا زہر کا پیالہ پینا پڑا۔

رشید کی ایک غلطی

اگر رشید شروع سے آل برمک کے ساتھ حزم و احتیاط کا برتاؤ مرعی رکھتا ، جس طرح دوسروں کے ساتھ اس نے مرعی رکھا تھا اور برامکہ کی غلطیوں اور لغزشوں کو نظر انداز نہ کرتا ، بلکہ سختی اور زجر و توبیخ سے کام لیتا تو بلاشبہ اپنے تصرفات میں وہ حد سے تجاوز نہ کرتے اور احتیاط کے ساتھ قدم آگے بڑھاتے ۔

لیکن وہ تو ان کی محبت میں سرشار تھا اور ان کی غلطی کو غلطی سمجھنے پر بھی تیار نہیں تھا اور کبھی محسوس بھی کر لیتا تھا تو فوراً معاف کر دیتا تھا ۔ اس کا تو یہ عالم تھا کہ ان کے ہر مرد بزرگ و مسن کا احترام کرتا تھا ، جو ان میں سے مرتبہ وزارت پر فائز تھے ، ان پر شفقت و عنایات کی بوچھاڑ کرتا رہتا تھا ، جو ان میں کم سن تھے ، ان سے لاڈ پیار کرتا تھا اور ان کی جن خواتین نے اسے دودھ پلایا تھا ، ان کے اجلال و اکرام کی تو کوئی انتہا نہ تھی ۔

اس طرز عمل نے آل برمک کے لیے ایک غیر محدود میدان مہیا کر دیا ، جو ان کے رغبات و خواہشات کی جولانگاہ بنا ہوا تھا ، اپنے رغبات و مکام کے لیے انہیں کوئی رکاوٹ نظر نہیں آتی تھی ، حد نظر تک وہ بڑھتے اور جو چاہتے کرتے چلے جاتے تھے ، اس آزادی اور بے راہ روی کا نتیجہ وہی نکلا جو نکلنا چاہیے تھا ۔

ان کے اعمال و تصرفات کا رد عمل ہونا ہی چاہیے تھا اور ہوا بھی ۔ ان سے ایسی غلطیاں ہوئیں ، جنہوں نے کافی تعداد ان کے دشمنوں کی پیدا کر دی ، جو اس تاک میں رہتے تھے کہ ان کی کوئی غلطی یا لغزش پکڑ لیں اور اسے اچھالیں اور عوام میں اس کی نشر و اشاعت شروع کر دیں ۔


اور جب آدمی کی غلطیاں اور لغزشیں لوگوں میں پھیل جائیں وہ ان کا یقین کر لیں ، اس کے عیوب اور کمزوریوں پر جو پردہ پڑا ہوا تھا ، وہ ہٹ جائے تو پھر کوئی تدبیر کام نہیں آتی ، بلکہ ہر بات الٹی پڑتی ہے ۔

آل برمک کے ساتھ یہی ہوا ،

ان کا ستارہ گردش میں آ چکا تھا !

ان سے ب پہلے کے مقابلے میں کہیں زیادہ غلطیاں سرزد ہونے لگیں اور اب رشید ہی نظر رکھنے لگا تھا اور چوکنا ہو گیا تھا ۔ یہیں سے ان کا اقبال اور عروج کا سورج گہنایا ، بہت پرانی مثل ہے :

”کبھی نہ کبھی ہر تلوار کند ہو جاتی ہے اور ہر مخی بے مایہ
بن جاتا ہے !“



دشمنی اور کشمکش کا آغاز

یحییٰ بن خالد برمکی کی تباہ کن لغزشیں اور غلطیاں

یحییٰ کی ہالیسی اور طرز عمل !

آغاز کار میں یحییٰ سے بہت بڑی غلطیاں جو سرزد ہوئیں، ان میں سے ایک یہ تھی کہ زمام اقتدار و اختیار ہاتھ میں لیتے ہی اس نے پہلا کام یہ کیا کہ اس کے جو بڑے بڑے دشمن اور مخالف تھے، انہیں سرکاری مناصب سے دور رکھا اور ظاہر یہ کیا کہ یہ وہ لوگ ہیں جو خلیفہ سابق موسیٰ ہادی کے حامی تھے اور رشید کے ساتھ اس کا جو خصومت آمیز برتاؤ رہا تھا، اس میں ان کا بشورہ شریک تھا، لہذا اس کا فرض تھا کہ انہیں آگے نہ بڑھنے دے اور حکومت کے معاملات میں انہیں شریک و دخیل ہونے کا موقع نہ دے اور چونکہ اس زمانے میں وسائل اقتدار اس کے ہاتھ میں تھے لہذا وہ ایسا کر سکتا تھا اور اس نے کیا بھی۔

یحییٰ کے معتبوب و مغضوب لوگوں میں سرفہرست وہ لوگ تھے، جن کی بزرگی اور قدر و قیمت سے سب لوگ واقف تھے اور اپنے زمانے میں حکومت کے زبردست خدمات انجام دے چکے تھے اور خلفاء سابقین کی خدمت گزاری میں کوئی دقیقہ انہوں نے فرو گذاشت نہ کیا تھا۔ گذشتہ ابواب میں ان میں سے بعض کا ہم ذکر کر چکے ہیں۔ مثلاً فضل بن ربیع اور علی بن عیسیٰ بن ماہان وغیرہ، جو رجال سیاست میں چوٹی کے شخص سمجھے جاتے تھے اور ہم یہ بھی دیکھ چکے ہیں کہ رشید پر خیزران کے اثر و نفوذ سے فائدہ اٹھا کر کس طرح یحییٰ نے انہیں امور مملکت سے دور رکھا تھا۔ کیونکہ ان میں سے بعض وہ تھے جنہیں رشید دل سے پسند کرتا اور انہیں مقرب بارگاہ بنانا چاہتا تھا۔

ہم یہ بھی دیکھ چکے ہیں کہ فضل بن ربیع ، خیزران کی تدفین کے وقت اس کی لاش کو قبرستان لے جاتے وقت مشایعت کے لیے کس طرح قصر رشید میں حاضر ہوا تھا ۔

لیکن یحییٰ اس کی مخالفت پر ، یہ دیکھنے کے باوجود کہ رشید کا دل اس سے صاف ہے ، ڈٹا رہا ۔ رشید جب کبھی اسے کسی منصب پر فائز کرنا چاہتا ، تو یحییٰ کسی نہ کسی طرح شدید مخالفت کا اظہار کرتا ، آخر نوبت یہاں تک پہنچی کہ فضل بن ربیع کے حالات حد درجہ نا سازگار ہو گئے اور ہاتھ بہت تنگ ہو گیا اور نوبت تقریباً فقر و فاقہ تک پہنچ گئی ۔ اس کا رد عمل یہ ہوا کہ فضل بن ربیع کے دل میں نہ صرف یحییٰ کی دشمنی راسخ ہو گئی ، نہ صرف خاندان یحییٰ کا وہ مخالف ہو گیا ، بلکہ ہر برمکی کا کٹڑ اور شدید دشمن بن گیا ۔

روایت ہے کہ ایک روز وہ یحییٰ کی خدمت میں حاضر ہوا ، وہاں بیٹھ کر وہ لوگوں کے احوال و شئون دیکھنے لگا ۔ جعفر برمکی اس کے سامنے بیٹھا تھا اور مختلف کاغذات پر فراسین پر دستخط کر رہا تھا اور مہر لگا رہا تھا ، فضل بن ربیع نے دس درخواستیں اس کے سامنے اپنے بعض دوستوں کی پیش کیں اور اس سے کہنے لگا کہ انہیں ملاحظہ کر لیجیے اور ان پر دستخط کر کے مہر لگا دیجیے ۔ مگر یحییٰ نے ہر درخواست میں کوئی نہ کوئی علت نکالی ، نتیجہ یہ ہوا کہ فضل بن ربیع کا مقصد پورا نہیں ہوا اور درخواست رد ہو گئی ، اس کا فضل کو بہت صدمہ ہوا ، آدمی تھا خود دار ، اس نے وہ ساری درخواستیں بڑی برہمی اور غصہ کے عالم میں مٹھی میں لے کر پھینک دیں اور گویا ہوا :

”جاؤ خدا تم سے سمجھے !“

اس کے بعد وہ آٹھ کھڑا ہوا اور اس نے بڑ بڑاتے ہوئے یہ شعر پڑھے :

متی و عسی بشتی الزمان عنانہ
بتصرف حال و الزمان عثود
فتقضی لبائات و تشفی حسائف
و تحدث من بعد الامور اسور

یعنی :

کیا ہتہ کب زمانہ اپنی زمام موڑ دے
حالات میں تغیر کے باعث زمانہ ہمیشہ ٹھوکر لگاتا ہے ،
پس اس وقت حاجت پوری ہوگی اور دل کے دکھ کا مداوا ہوگا
اور پھر بہت سی باتیں بہت سی باتوں کے بعد پیدا ہوں گی ۔
یحییٰ نے سن لیا ، اس نے فضل کو جو واپس جا رہا تھا ، روکا
اور کہا :

”تمہیں خدا کی قسم ہے ، واپس نہ جاؤ !“

فضل واپس آ گیا ۔

اور اس طرح تمام گوٹیں اسی کی جیت میں رہیں !
یحییٰ کی مخالفت فضل بن ربیع کے ساتھ چلتی رہی ، یہاں تک کہ
ایک روز اطلاع ملی کہ رشید نواحی مملکت میں سے کہیں کے محکمہ برید
کا انتظام و انصرام اسے سونپنے والا ہے ۔
رشید نے جعفر سے کہا :

”فضل کے تقرر کا فرمان صادر کر دو !“

جعفر نے فضل سے دریافت کیا :

”جو علاقہ تمہیں پسند ہو ، بتا دو ، وہیں کے لیے فرمان جاری
کر دوں !“

فضل نے جواب دیا :

”موصل اور دیار ربیع زیادہ مناسب رہیں گے !“

جعفر نے کاتب کو فرمان لکھنے کا حکم دے دیا ، پھر اپنے باپ
کے پاس جا کر سارا ماجرا کہہ سنایا اور صلاح پوچھی کہ اب کیا کیا
جائے ؟

یحییٰ یہ باتیں سن کر برہم ہو گیا اور کہنے لگا :

”نا ممکن ، یہ نہیں ہو سکتا ، یہ علاقہ تمہارے بھائی کا ہے !“

اس سے آرمینیہ کا محکمہ برید واپس لے چکے ہیں ، کیا اب یہ بھی

واپس لے لیں؟ — خدا کی قسم ایسا نہیں ہو سکتا۔ ہرگز میں یہ بات نہیں ہونے دوں گا!“

نتیجہ یہ ہوا کہ جعفر نے ٹال مٹول شروع کر دی اور ٹال مٹول اور وعدوں پر اسے ٹرخانے لگا۔

رشید کو حسب ضرورت روپیہ بھی نہیں ملتا تھا

اس واقعہ کے کچھ روز بعد، ایک اور بات ہوئی۔

رشید نے فصد لینے کا ارادہ کیا، اس سلسلے میں اس نے جعفر سے

اس کے بڑے دینار مصارف فصد کے لیے طلب کیے۔

جعفر نے جواب دیا :

”لیکن یہ دس ہزار دینار آئیں گے کہاں سے؟“

رشید نے کہا :

”اچھا تو پھر کتنے ہیں!“

جعفر نے جواب دیا :

”صرف پانچ!“

یہ سن کر رشید خاموش ہو گیا۔

اس موقع پر فضل بن ربیع حاضر تھا۔

جب رشید نے فصد کھلوا لی، تو اس کے خواص میں سے ہر شخص

کوئی نہ کوئی ہدیہ اور تحفہ لے کر مبارک باد دینے آیا۔

ابن ربیع کے پاس ہدیہ دینے کو کچھ بھی نہ تھا، کیونکہ جیب

خالی تھی اور وہ کوئی چیز حسب موقع خرید نہیں سکتا تھا، آخر اس نے

یہ بات کسی اعتبار سے بھی قابل قبول نہیں ہے، نہ جعفر اتنا

بے وقوف تھا کہ ایسا سہمل اور خلاف واقعہ جواب دیتا، نہ رشید

اتنا سادہ لوح تھا کہ اس پر یقین کر لیتا، یا خاموشی سے برداشت

کر لیتا، جب کہ معاملہ زندگی اور موت کا تھا، علاوہ ازیں رشید

کی زندگی اور خوشنودی خود جعفر کے لیے بھی بڑی قیمتی تھی۔

(رئیس احمد جعفری)

سوروشی جائداد کا ایک حصہ فروخت کیا اور اس پوری رقم سے دو صندوق جوابر سے بھرے ہوئے خریدے۔

ان صندوقوں کو خوش شکل غلام سر پر اٹھائے ہوئے رشید کے سامنے آئے۔ رشید ابن ربیع کی اس حرکت سے متحیر بھی ہوا اور خوش بھی، اس نے ابن ربیع سے دریافت کیا :

”یہ دولت (ہدیہ خریدنے کے لیے) کہاں سے آئی ؟“

ابن ربیع نے جواب میں عرض کیا :

”سوروشی جائداد کا ایک حصہ اس مقصد کے لیے میں نے فروخت کر دیا، میری خواہش تھی اس موقع پر کہ قصہ لینے کے بعد آپ کچھ نڈھال سے تھے، کوئی اچھا سا ہدیہ پیش کر کے آپ کی طبیعت میں سرور اور مزاج میں بشاشت پیدا کر دوں!“

ان الفاظ میں درحقیقت ابن ربیع نے جعفر برمکی پر زبردست تعریف کی تھی اور وہ اس وقت موجود بھی تھا۔

رشید ابن ربیع کی یہ گفتگو سن کر اٹھ کھڑا ہوا اور اس سے جانے جاتے کہا :

”اے ابن ربیع، خدا کی قسم! میں بھی تجھے خوش کر کے رہوں گا!“

اس گفتگو کے بعد جعفر اٹھا اور اپنے باپ (یحییٰ) کے پاس پہنچا اور سارا واقعہ اسے سنایا، آخر یحییٰ نے فضل بن ربیع کے تقرر کا پروانہ صادر کر دیا اور وہ موصل و دیار بکر کے محکمہ برید کا سربراہ بنا دیا گیا۔ اس پروانے پر فوراً اس نے مہر لگائی اور ابن ربیع کے پاس اسے بھیج دیا۔

لیکن فضل نے یہ منصب قبول کرنے سے انکار کر دیا اور کہا :

”مجھے اس نوازش کی ضرورت نہیں ہے!“

اس واقع کے بہت تھوڑے عرصے بعد رشید نے اپنے حاجب محمد بن

خالد برمکی کو معزول کر دیا اور اس کی جگہ فضل بن ریع کا تقرر کر دیا^۱۔

اس دن سے ابن ریع کا یہ معمول اور اصول ہو گیا تھا کہ وہ آل برمک کی غلطیوں اور لغزشوں کی ٹوہ میں لگا رہتا تھا اور ان کی اس طرح کی ہر بات کو فوراً عوام میں پھیلا دیتا تھا اور اس نے برامکہ کے دشمن پیدا کرنے کا منصوبہ بنا لیا تھا اور جب بھی موقع ملتا وہ کچھ لوگوں کو برامکہ کا مخالف اور دشمن بنا کر رہتا۔

برامکہ کے دشمنوں میں اضافہ

زمانہ اسی طرح گذرتا رہا !

اور برامکہ کے دشمن تعداد میں بڑھتے رہے !

برامکہ کی ہر غلطی ایک نیا دشمن پیدا کرتی رہی !

جعفر بن یحییٰ جب سے خاندان برامکہ کا سربراہ بنا تھا ، حالات اور زیادہ ابتر ہو گئے تھے اور دشمنوں کی تعداد میں یوماً فیوماً اضافہ ہو رہا تھا اور یہ مخالف کوئی معمولی لوگ نہیں تھے ، یہ وہ لوگ تھے جو خلیفہ کے حاشیہ نشین تھے ، اصحاب فکر اور اہل زبان تھے ۔ چنانچہ برامکہ کی ہجو میں شاعر کلثوم بن عمرو عتابی نے بڑے اثر انگیز اشعار لکھے^۲۔

ابوالعتاہیہ نے بھی نظم و نثر میں ان کے خلاف بہت کچھ لکھا۔

حد یہ ہے کہ ابونواس تک نے ، جو ایک شعوبی اور فارسی شخص تھا اور جو ایک عرصہ دراز تک برامکہ کی مدح و توصیف کرتا رہا تھا ، جعفر کی ہجو لکھ ڈالی^۳۔ اس نے کہا :

عجبت لہارون الائمم وما الذی

یود ویرجوفیک یا خلقۃ السلق

قفا خلف وجہ قد اطلیل کائنہ

قفا مالک بقضی الہوم علی ثیق

۱۔ الجہشیاری ، صفحہ ۲۳۳۔

۲۔ زہر الاداب ، جلد ۲ ، صفحہ ۲۳۷۔

۳۔ جو عربوں سے عجمیوں کو افضل سمجھے۔

یعنی :

مجھے اپنے امام ہارون پر تعجب ہے کہ وہ کیا چاہتا ہے اور تجھ جیسے بد شخص کے بارے میں اس کی توقعات کیا ہیں ؟ اے ذلیل شخص کہ جس کی گردن چہرے کے پیچھے ہے اور اتنی لمبی ہے ۔

جتنی مالک (بگلے کی طرح کا ایک پرندہ) جو پانی کی لہر پر اپنے دن گذارتا ہے ۔

اس کے علاوہ اس نے اور بھی ہجوید شعر لکھے ہیں ، مثلاً کہتا ہے :

قالوا استدحت فماذا اعتظت قلت لهم
خرق النعمال و اخلاق السراويل ،
ذاک الامیر الذی طالت علوتہ
کانہ ناظر فی السیف بالطول

یعنی :

لوگوں نے کہا تو نے مدح تو کی ہے مگر کیا صلہ پایا ہے ان سے ؟

تو میں نے جواب دیا ، کپڑوں کی بوسیدگی اور جوتوں کا گھسنا ، یہ وہ امیر ہے جو غیر ضروری چیزوں سے لدا ہوا ہے ۔

گویا یہ تلوار کی برش کا اس کی لمبائی سے اندازہ کرتا ہے ۱

جعفر کا چہرہ لمبوتر تھا ۔

دوست بھی دشمن بن گئے

نؤادر اور روایت میں اصمعی اپنے وقت کا نابغہ (جینیس) تھا ، یہ

شروع ہی سے برامکہ کے مداحوں اور ثنا خوانوں میں چلا آ رہا تھا ، لیکن

جب اس پر ان کی شعوبیت منکشف ہو گئی اور جس رشید کی حکومت کا

وہ دل و ایمان سے وفادار تھا ، اس کے خلاف ان کی در اندازیاں واضح

ہو گئیں ، تو وہ بھی ان کے خلاف ہو گیا اور مخالفت میں زبان کھولنے پر

مجبور ہو گیا ۲ ۔

۱ - کتاب المعارف ، صفحہ ۱۳۰ -

۲ - الجہشیاری ، صفحہ ۲۰۶ -

اس طرح اسماعیل بن صبیح بنی برامکہ کا خاص آدمی اور ان کے مخصوص کاتبوں میں سے تھا ۔ ان کا دشمن جان بن گیا تھا ۔ یحییٰ بن خالد کے تین بے انتہا مخلص دوست تھے ، ان کے بارے میں وہ کہا کرتا تھا :

”لطف دنیا انہی تینوں کے دم سے ہے !“

اور یہ تینوں حسب ذیل حضرات تھے :

۱۔ جعفر بن محمد بن الاشعث

۲۔ علی بن عیسیٰ بن یزدار نیروز

۳۔ منصور ابن زیاد ۔

لیکن بعد میں یہ تینوں یحییٰ اور آل برمک کے سخت مخالف ہو گئے اور اس مخالفت میں سرگرم ہو گئے ، ان لوگوں سے بھی یحییٰ اور اس کے دوستوں کو خاصی ذہنی کوفت پہنچی اور رسوائی حاصل ہوئی ^۱ ۔

ابتائے قحطیہ سے آل برمک کے مراسم و روابط اس درجہ بڑھے ہوئے تھے کہ نوبت رشتہ و پیوند تک پہنچ گئی ، لیکن آخر میں حالات ایسے رونما ہوئے کہ یہ لوگ بھی برامکہ کے خلاف مصروف عمل ہو گئے اور شدید باہمی نفرت و عداوت پیدا ہو گئی ^۲ ۔

آل برمک سے دشمنی کے مختلف اسباب

ان لوگوں کے علاوہ بھی ایک بڑا گروہ برامکہ کے خلاف ہو گیا تھا ، اسباب مخالفت ہر ایک کے جدا تھے ، لیکن جہاں تک مخالفت کا تعلق تھا ، سب متفق تھے ۔ ان میں کچھ ایسے لوگ بھی تھے ، جو برامکہ کا جاہ و جلال دیکھ کر جلتے اور حسد کرتے تھے ، کچھ مخالف وہ تھے جو شخصی اور ذاتی اسباب کی بنا پر سرگرم عداوت تھے ۔ کچھ مادی اسباب بھی کارفرما تھے ، مثلاً برامکہ شاعروں میں سے بعض کو بعض پر ترجیح اور تفضیل دیا کرتے تھے ، جس سے انہیں ایک شکایت پیدا ہوتی تھی ۔ لیکن آل برمک کے خلاف کینے اور عداوت کا جو تصور گرم ہو رہا

۱۔ الجہشیری ، صفحہ ۱۹۳ ۔

۲۔ مقدمہ ابن خلدون ، جلد ۱ ، صفحہ ۲۰ ۔

تھا۔ اس کے اسباب خالص سیاسی تھے۔ یا عوامی شکایات اور محرومیوں پر مبنی تھے۔ لوگ جب انہیں سرکاری خزانے کا غلط استعمال بے محابا کرتے دیکھتے تھے، یا جب وہ ان کی شعوبیت کو عرب قومیت کے خلاف نبرد آزما دیکھتے تھے تو برہمی اور اضطراب سے دیوانے ہو جاتے تھے، ساتھ ہی ساتھ جب وہ دینی امور و معاملات میں ان کے تساہل اور بے پرواہی کو دیکھتے تھے تو بھڑک اٹھتے تھے۔

آل برمک عرب قومیت سے متنفر تھے

تحلیل و تجزیہ کرنے سے یہ بات واضح ہوتی ہے کہ آل برمک کے خلاف بغض و عناد اور اختلاف و عداوت کا سب سے بڑا سبب ان کا جذبہ شعوبیت تھا، یہی چیز توفی جس نے عربوں کی بہت بڑی تعداد کو ان کے خلاف صف آرا کر دیا، کیونکہ انہیں اندیشہ تھا کہ ان کی عرب قومیت کا دبدبہ اور طنطنہ فارسی عناصر کے طغیان میں خس و خاشاک کی طرح بہہ جائے گا، کیونکہ یہی عناصر تھے، جو ملک اور نظام مملکت کے مالک بنے ہوئے تھے۔

اور برامک کا جہاں تک تعلق تھا، یہ اپنی شعوبیت کو چھپانے بھی نہیں تھے۔ یہ بات ثابت ہے کہ برابر کی اہلیت و صلاحیت اور استعداد و قابلیت رکھنے والے دو آسیدواروں میں یہ ہمیشہ عرب پر غیر عرب کو ترجیح دیا کرتے تھے اور اپنے خاندان و کنبے کے لوگوں کو بہترین قابلیت رکھنے والے پر فضیلت دیتے اور سرفراز کرتے تھے۔ چنانچہ انہوں نے سرکاری ملازمتوں میں جیسا کہ ہم بتا چکے ہیں۔ اس طرح کے لوگوں کی تعداد کثیر کو بھر دیا اور رشید کے قصر میں بھی انہی لوگوں کا عمل دخل تھا، ہر طرف فارسیت چھائی ہوئی تھی اور عربیت مجروح نظر آتی تھی۔

اپنی عنصریت اور جذبہ قومیت سے محبت اور تمسک ایک طبعی امر تھا۔ لیکن ان لوگوں کی حمایت، سرپرستی اور حوصلہ افزائی جو شعوبیت کے بدترین علمبردار تھے اور عربی عنصر سے حد درجہ بیزار اور متنفر تھے اور ایسے عالموں اور ادیبوں کی پشت پناہی اور قدردانی جو عربوں کی برائیاں

اچھالنے اور اہل فارس کی خونیان آجاگر کرنے کے سلسلے میں کتابیں لکھا کرتے تھے اور اپنے اشعار میں عرب قومیت کی تلخ انداز میں بھجو کرتے رہتے تھے، عربوں کے لیے اشتعال انگیز ثابت ہوئی، اسے وہ کسی قیمت پر برداشت نہ کر سکے اور عرب اکثریت ان کے خلاف اٹھ کھڑی ہوئی۔ یہ لوگ اپنے جذبہ شعوبیت میں اس درجہ بڑھے ہوئے تھے کہ رشید تک کی پروا نہ کی، جو خود عرب تھا اور جسے اپنی عرب قومیت عزیز اور محبوب بھی تھی۔

رشید کے انداز فکر میں تبدیلی

رشید ان تمام باتوں سے بے خبر نہیں تھا، وہ ان کی سرگرمیوں اور ذہنیت کو اچھی طرح سمجھنے لگا تھا۔ فارسی عنصر سے اب وہ نہ صرف یہ کہ حسب سابق مانوس نہیں رہا تھا بلکہ بوڑھنے بھی لگا تھا۔ روایت ہے کہ ایک مرتبہ رشید نے ارادہ کیا کہ ایوان کسری کو ڈھا دیا جائے، اس باب میں اس نے یحییٰ سے مشورہ کیا، اس نے اس تجویز سے اتفاق نہیں کیا اور کہا :

”اس حکومت کا نشان عظمت شہدہ نہ کیجیے، جس کے کھنڈر پر سب نے اپنا قصر احلال تعمیر کیا ہے اور جس کے ملک اور حکومت کو فتح کر لیا ہے!“

رشید نے یہ سن کر جواب دیا :

”تمہاری باتوں سے معلوم ہوتا ہے کہ اب تک مجوسیت کی محبت تمہارے دل میں موجود ہے۔ لیکن ایوان کسری کا انہدام تو ایک طے شدہ فیصلہ ہے، جو عمل میں آ کر رہے گا!“

پھر یحییٰ نے اس ایوان کے انہدام پر خرچ ہونے والی رقم کا تخمینہ پیش کیا، جو اتنا زیادہ تھا کہ رشید اس ارادے سے باز آ گیا اور یحییٰ نے رشید سے کہا :

”اب اس عمارت کا ڈھا دینا ہی مناسب ہے، جب آپ حکم صادر فرما چکے تو محض خرچ کے خیال سے اپنے دشمن کی بنائی ہوئی عمارت کو باقی رکھنا کچھ اچھا نہیں معلوم ہوتا۔“

لیکن رشید نے اس کی بات پر توجہ نہیں کی اور ایوان کسری کو منہدم نہیں کیا^۱۔

فضل اور جعفر عجمیت کے علم بردار تھے۔

یحییٰ بڑا عقلمند اور دانا شخص تھا۔ اس لیے رشید کے سامنے اپنی عنصریت کی تائید اور میلان سے متعلق خاموشی ہی رہتا تھا، یا کم از کم اپنا خاص میلان ظاہر نہیں ہونے دیتا تھا، لیکن اس کے برعکس فضل بن یحییٰ برمکی اور جعفر بن یحییٰ برمکی، اتنے زیادہ پر جوش تھے کہ وہ کوئی پروا نہیں کرتے تھے، رشید کی مخصوص مجالس میں اپنے تاثرات اور جذبات کا بے دھڑک اعلان کر دیا کرتے تھے اور عرب قومیت کے خلاف بھی اپنے جذبات کو چھپانے پر قادر نہیں تھے۔

مثلاً کسی شاعر نے قصیدہ مدحیہ پڑھا اور ان میں ساندلی کا وصف بیان کیا، تو یہ دونوں بھائی کہہ اُٹھتے:

”ناقد“ خارش زدہ کی تعریف میں یہ کچھ کہہ کر تم نے خواہ مخواہ ہارا وقت ضائع کیا!“

رشید بات کی تہ کو پہنچ جاتا اور کہتا:

”یہی وہ اونٹ ہے جنہوں نے تمہارے ملک کو روند ڈالا اور تمہاری سر زمین کو ہمال کر دیا اور انہی اونٹوں کی کھال سے عربوں نے

۱۔ ایوان کسری کا انتہام کوئی اسلامی فعل نہیں تھا، کہ اس سے اختلاف کرنے پر رشید یحییٰ کی مجوسیت سے محبت کا طعنہ دیتا۔ ایوان کسری کا انتہام اخلاق اور انسانی اعتبار سے بھی کچھ مستحسن نہ ہوتا۔

مصنف نے اس روایت کا حوالہ نہیں دیا ہے، جس سے معلوم ہوتا ہے کہ وہ خود بھی اپنے مآخذ سے مطمئن نہیں ہے۔

اس طرح کے روایات سے اسلام کے دشمنوں کو اسلام کے خلاف زہر چکانی کا موقع ملتا ہے۔

وہ کوڑے بنائے تھے ، جو تمہارے اسلاف کی پیٹھ پر لگائے جاتے تھے !“

یا جب کبھی رشید اپنے نعاہن کے مسئلے میں شکایت کرتا کہ انہوں نے پاؤں میں گھٹے ڈال دیے ، تو جعفر جواب میں کہتا :
”آپ اہل فارس کے بنائے ہوئے جوئے کیوں نہیں پہنتے ؟“

یہ باتیں سن کر رشید کہتا :

”تم لوگ ہمیشہ اسی طرح کی باتیں کرتے ہو ، پھر میں بھی ایسا جواب دینے پر مجبور ہو جاؤں گا ، جو تمہیں پسند نہیں آئے گا !“

جعفر ہرمکی کے قصر میں پرائیویٹ مجلسیں

جعفر ہرمکی ہر ہفتے اپنے قصر میں ایک خاص مجلس منعقد کیا کرتا تھا ، اس میں بغداد کے وہ تمام سر برآوردہ لوگ شریک ہوا کرتے تھے ، جو اہل فارس میں سے تھے ، بلکہ خراسان کے دیقان تک حاضر ہوا کرتے تھے ، لیکن کسی عرب کو اس میں شرکت کی اجازت نہیں مل سکتی تھی ، اس لیے کہ اس مجلس میں جو گفتگو ہوتی تھی ، عربی بالکل نہیں استعمال کی جاتی تھی ۔

اس مجلس کے دو پہلو تھے !

ظاہری پہلو تو یہ تھا کہ باہمی انس و رفیق کی باتیں ہوں ۔ دور جام چلے اور ادب فارسی کے نثر و فروغ کی سکیمیں زیر غور آئیں ۔ شاہان ماسان اور ملوک فارس کے کارنامے بیان کیے جائیں ، ان کی فتوحات کی داستانیں سنائی جائیں ۔ ان کے مذہب ، دین ، کلچر اور تہذیب و ثقافت کے قصے

۱۔ نوٹ از مترجم :

اس گستاخی اور غضب ناک جواب کے بعد ، تو فضل اور جعفر کو پھر کبھی رشید کی مجلس میں بار نہیں پانا چاہیے تھا ۔ بلکہ ان کی گردن قلم کر دینی چاہیے تھی ، یہ روایت عقد الفرید کی ہے جو تاریخ کا مآخذ بننے کی اہلیت نہیں رکھتی ۔

(رئیس احمد جعفری)

۲۔ العقد الفرید ، جلد ۳ ، صفحہ ۱۳۸ ۔

بیان کیے جائیں۔

اور باطنی پہلو اس مجلس کا یہ تھا کہ اہل فارس کی تنظیم کی جائے ، بلاد فارس کے حالات و کوائف پر غور کیا جائے اور جو دشواریاں درپیش ہوں ان کا حل تلاش کیا جائے اور آل برمک سے ربط و تعلق پیدا کیا جائے جو اس وقت بلا اختلاف و نزوع اہل فارس کے ہیرو اور زعم بنے ہوئے تھے ۱۔

براسکہ کے عنصری (قومی) تعصب کے ثمرات

براسکہ کا عنصری (قومی) تعصب ، شعوبیت سے متعلق غیر معمولی جوش و خروش ، ان شعوبیوں کی حمایت جو عرب قومیت کی مخالفت میں حواس باختہ اور دیوانے ہو رہے تھے ، اپنی مجالس خاصہ میں ایران کی تاریخ قدیم کا چرچا اور اپنے مجوسی اسلاف و اجداد کا اور ان کے دین و مذہب کا ذکر اور اس طرح کی دوسری باتیں ، ظاہر ہے ان کے دشمنوں کو موقع دیتی تھیں کہ ان کے ضعف عقائد کا پروپیگنڈا کریں اور ان پر زندقے کی تہمت لگائیں۔ اس زمانے میں زندقے کی تہمت ایک چلا ہوا حربہ تھا ، جو مخالف کے خلاف بے دھڑک استعمال کیا جاتا تھا اور بہت زیادہ کارگر ہوتا تھا ، کیونکہ یہ الزام جس کے خلاف ثابت ہو جاتا اسے پھر حکومت بھی نہیں بچا سکتی تھی۔ اس کے خلاف جذبات اتنے شدید ہو جاتے تھے کہ اس کے لیے سزائے قتل کا حکم صادر ہوتا تھا ، یہ لفظ بڑے وسیع اور کثیر معنوں پر مشتمل تھا ۲۔

۱۔ زینۃ المجالس۔

یہ کتاب فارسی میں ہے ، لیکن اس کا یہ حصہ (جرجی زبدان نے)

اپنی کتاب تاریخ التمدن الاسلامی کے صفحے ۱۴۴ پر درج کیا ہے۔

۲۔ زندیق کے لیے قتل کا حکم ، نہ قرآن سے ثابت ہے نہ حدیث سے ،

نہ کتب فقہ ائمہ اربعہ سے ، نہ اس پر اسلامی حکومت میں کبھی

عمل ہوا۔ زندیق کی کوئی معین اور مسلمہ تعریف بھی نہیں ہے۔

(رئیس احمد جعفری)

کثوم بن عمر عتبی کہتا ہے :

ان البرامک لا تنجیک انجیة
بصنعة الدین من نجواہم ندب
تصرست جعج منہم و منصلہم
مضرج بدم الاسلام مختصنب

یعنی :

برامکہ کسی مشکل سے بھی تجھے نجات نہیں دے سکتے ،
یہی تو ہیں جو اپنی لڑائی میں سرگوشیاں (مناقت) کرتے ہیں
ان کی تمام دلیلیں ختم ہو چکی ہیں اور نیزے کی اٹی ٹوٹ چکی ہے ،
اس کا دامن خون اسلام سے رنگین ہے -
ایک اور شاعر غالباً اصمعی لکھتا ہے :

اذا ذکر الشـرک فی مجلس
اضأت وجوہ بنی برمک
و ان تلـیت آیت عندہم
اتوا بالامادیث عن "مزدک"

یعنی :

ان کی مجلس میں جب مشرک ذکر ہوتا ہے
تو ان برمکیوں کے چہرے کھل جاتے ہیں
اور جب ان کے سامنے قرآن کی تلاوت کی جاتی ہے ، تو
مزدک کے روایات چھیڑ دیتے ہیں ۲ ،

رشید اور جعفر مکہ مکرمہ میں

ایک دفعہ رشید نے حج کا ارادہ کیا ، جعفر برمکی ساتھ تھا ، جب
دونوں مکہ مکرمہ میں داخل ہوئے ، تو رشید نے اہل حاجت کو خوب
خوب مال تقسیم کیا ، جیسا کہ وہ ہر حج کے موقع پر کیا کرتا تھا اور
عبارات قدیمہ جو قریب انہدام اور خستہ تھیں ، ان کی ازسرنو مرمت اور

۱ - زہر الآداب ، جلد ۲ ، صفحہ ۲۳۷ -

۲ - ابن خلکان ، جلد ۲ ، صفحہ ۲۱۷ -

تعمیر کرائی ، نیز نیا غلاف کعبہ بڑے اہتمام سے چڑھایا اور بھی بہت سے مفید اور اچھے کام کیے ، جعفر بن یحییٰ برمکی نے اسے صلاح دی کہ خانہ کعبہ کے وسط میں انگٹھیاں رکھوا دے ، جن میں عید اور خوشبو شب و روز جلا یا جاتا رہے ، تاکہ مسجد حرام ہمیشہ معطر اور خوشبو سے بسی ہو رہی رہا کرے۔ لیکن رشید نے یہ رائے قبول نہیں کی ، اس نے کہا :

”یہ اسلام میں بدعت ہے ، میں ایسا برگزین کروں گا !“

براسکہ کے دشمنوں نے اس خبر کو بھی خوب نمک مرچ لگا کر مشہور کیا اور پروپیگنڈا شروع کیا ، کہ یہ نوگ خانہ کعبہ کے اندر مسلمانوں کو آتش پرستی پر آمادہ کرتے ہیں اور اس سلسلے میں سعی و کوشش سے کام لیتے ہیں ، جس طرح ان کے جد اعلیٰ ، برمک ، بلخ کے نوہار مندر میں آگ جلا یا اور اس کی پوجا کیا کرتے تھے۔

مخالفین براسکہ کے ساتھ رشید کی بد سلوکی

حال یہ ہو گیا تھا کہ براسکہ کے دشمنوں نے یہ وطیرہ اختیار کر لیا تھا کہ ان کی معمولی سی غلطی اور چوک کو بھی معاف نہیں کرتے تھے۔ کوئی بات باتو آئی اور اسے لے اڑے اور لوگوں میں ان کے لعائب اور مثالب کی تشہیر شروع کر دی۔ لیکن یہ سب کچھ کرنے کے باوجود رشید کے سامنے بے بس تھے۔ اپنے یہ معلومات و تاثرات اس تک پہنچانے کے وسیلے سے محروم تھے۔ اس لیے کہ شروع شروع میں اس کی حالت یہ تھی اور وہ ان کی محبت میں اس درجہ مرشار تھا کہ ایک حرف بھی شکایت کا یا سازش کا سنتا نہیں چاہتا تھا ، نہ ان کے بارے میں ، یا ان سے متعلق مخالفانہ رائے سننے کو تیار تھا ، اگر کوئی اس طرح کی جرأت ناروا کر بھی گذرتا تو خفا ہو جاتا اور ایسے شخص کو مورد عتاب قرار دیتا۔

فقیر زاہد محمد بن لیث نے ایک مرتبہ اس سے کہا :

”اے امیر المومنین !

یاد رکھیے ، یحییٰ برمکی آپ کو خدا کی گرفت سے نہیں بچا سکے گا۔ آپ نے اسے اپنے اور خدا کے مابین آڑ بنا لیا ہے ، ذرا غور فرمائیے آپ کا حال کیا ہوگا ، جب اس خدائے عز و جل کے سامنے کھڑے

ہوں گے ، وہ آپ سے سوال کرنے کا ، ”میرے بلاد و عباد کے ساتھ
تو نے کیا کیا ؟“

تو آپ کہیں گے :

”اے میرے رب ، میں نے تیرے بندوں کے معاملات بھیلی کو
سونپ دیے تھے !“

رشید کو یہ باتیں سخت گراں گذریں ، اس نے بھیلی بن خالد کو
بلایا ، اسے واقعے کی اطلاع دی اور محمد بن لیث کے بارے میں استفسار
کیا کہ :

”یہ کون شخص ہے ؟“

بھیلی نے جواب دیا :

”یہ شخص ذین میں ستم اور بدنام ہے !“

چنانچہ رشید نے محمد بن لیث کو جیل بھیج دیا ، جہاں ایک عرصہ
دراز تک وہ تکلیف و اذیت کی زندگی بسر کرتے رہے ۔

برامکہ نے اپنے ان دشمنوں اور معاندوں کو ذرا اہمیت نہیں دی اور
رفتہ رفتہ ان کا وہ وقار اور نفوذ و اثر جس سے وہ خلیفہ کی جناب میں متمتع
ہوتے چلے آ رہے تھے ، ضعیف اور کمزور ہوتا گیا ، یہاں تک کہ رشید
کی محبوب بیوی زبیدہ تک سے ان کی ٹھن گئی اور وہ علی الاعلان ان کی
مخالف اور معاند بن گئی ۔

زبیدہ اور آل برمک کے درمیان دشمنی

زبیدہ اور برامکہ کے مابین دشمنی اور عداوت کا سلسلہ یوں شروع ہوا
کہ ولی عہدی کے مسئلے میں دونوں مختلف رائے تھے ۔ زبیدہ اپنے بیٹے
امین کو ولی عہد بنانے پر بضد تھی ، جعفر اپنے تربیت کردہ مامون کو
اس عزت کا سزاوار سمجھتا تھا ۔ یہ بحث گذشتہ صفحات میں ہو چکی ہے
۔۔۔ یہ واقعہ ۱۷۵ھ کا ہے ۔ اب جعفر نے اپنے آپ کو مامون کی تائید و
حایت کے لیے وقف کر دیا تھا ، جو اس کی نگرانی میں تھا ۔ محمد (امین)
کو اس منصب سے دور رکھنے کی کوشش میں جعفر نے کوئی دقیقہ

فروگذاشت نہیں کیا تھا اور اس کی ماں (زبیدہ) کی اس باب میں جو رائے تھی اسے توڑ موڑ کر بارون کے سامنے پیش کیا کرتا تھا۔ امین کی تائید میں تنہا بس زبیدہ تھی، یا پھر فضل برمکی اس باب خاص میں وہ بھی زبیدہ کا ساتھ دے رہا تھا اور امین کی ولی عہدی کے لیے سرگرم عمل تھا اور یحییٰ کا جہاں تک تعلق تھا، وہ خاموشی سے یہ کش مکش دیکھ رہا تھا، آخر وہ وقت آ گیا کہ رشید نے زبیدہ کے سامنے ہتھیار ڈال دیے اور امین کو ولی عہد مملکت بنا دیا۔

جعفر کی طرف سے مامون کو ولی عہد اول بنانے کی سرگرمی

امین کے ولی عہد بن جانے کے بعد بھی زبیدہ اور جعفر کے مابین تلخی اور نزاع قائم رہا۔ اس لیے کہ جعفر اب تک مایوس نہیں ہوا تھا اور اسے قوی اسید تھی کہ ولی عہدی کے مسئلے پر رشید نظر ثانی کرے گا اور مامون کو یہ منصب بخش دے گا، جب کہ وہ ان دونوں بھائیوں کے سن شعور تک پہنچنے کے بعد محسوس کرے گا کہ ان دونوں میں سے اس منصب کا کون زیادہ حق دار ہے؟ اور ظاہر ہے وہ مامون ہی ہوگا، چنانچہ وہ مامون کو برابر اکساتا رہتا اور اس درجہ عالی تک پہنچانے کے لیے تربیت کرتا رہتا۔ وہ اسے زیادہ سے زیادہ بہتر ہر اعتبار سے بنا دینا چاہتا تھا کہ جب سوازنے کا موقع آئے تو وہ بھائی (امین) سے بازی لے جائے اور ولی عہدی اپنے نام کرائے۔ ان دونوں بھائیوں میں صغریٰ ہی سے تناقض اور لاگ ڈانٹ کا جذبہ پیدا ہو چکا تھا، جو رفتہ رفتہ بغض اور عداوت میں تبدیل ہو گیا تھا، یہاں تک کہ بعض اوقات دونوں میں سخت کلامی بھی ہو جاتی اور دونوں غیبت میں، ایک دوسرے کے خلاف سخت سست الفاظ استعمال کیا کرتے تھے۔ ایک مرتبہ تو عیسیٰ بن جعفر کے سامنے جو زبیدہ کا بھائی تھا، ولی عہدی کے بارے میں دونوں بھائی جھگڑ پڑے، اب جھگڑا ختم ہوا تو دونوں ایک دوسرے کو دھمکی دیتے ہوئے جدا ہوئے۔ عیسیٰ نے یہ خبر رشید تک پہنچا دی، وہ گھبرا گیا اور سوچنے لگا کہ آخر ان باتوں کا انجام کیا ہوگا؟ اور زبیدہ نے تو صاف طور پر محسوس کر لیا کہ ان مناقشات کی جڑ صرف جعفر برمکی ہی ہو سکتا

ہے ، کوئی دوسرا شخص نہیں ۔

زبیدہ اور یحییٰ برمکی

زبیدہ اور یحییٰ کے تعلقات کا بھی یہی عالم تھا ! ان دونوں میں بھی باقاعدہ عناد اور بیزاری کے جذبات کارفرما تھے ۔

ایک مرتبہ قصر کے بعض ضروریات پورے کرنے کے سلسلہ میں زبیدہ کو روپے کی ضرورت ہوئی ، اتفاق کی بات رشید بغداد سے کہیں باہر گیا ہوا تھا ، اس نے امین کے ذریعہ جو خاندان خلافت کے قصور و محلات کا منتظم اور سربراہ تھا ، یحییٰ سے روپیہ طلب کیا ، لیکن یحییٰ نے یہ مطالبہ پورا نہیں کیا اور اس طرح اسے ایسی پریشانی میں مبتلا کر دیا کہ اس سے پہلے وہ ایسی پریشانی سے کبھی دو چار نہیں ہوئی تھی ۔ جب رشید بغداد واپس آیا تو زبیدہ نے اس سے یحییٰ کی شکایت کی ، بات اسے کافی ناگوار ہوئی اور اس نے کافی تاثر قبول کیا ، لیکن خاموش رہا اور کوئی اقدام نہیں کیا ۲ ۔

اس واقعہ کے بعد بھی یحییٰ نے اپنے طرز عمل میں کوئی تبدیلی نہیں کی ، بلکہ اپنی روش پر قائم رہا ، وہ اس کی فرمائشیں رد کرتا رہا ، اس کے مطالبات مسترد کرتا رہا ، اس کے رغبات و اوامر کی خلاف ورزی کرتا رہا ، آخر ایک مرتبہ پھر اس نے رشید سے یحییٰ کے اس سلوک کی شکایت کی ۔

اس مرتبہ رشید خاموش نہیں رہا ، اس نے اس سے کہا :

”زبیدہ کو تم سے بہت شکایت ہے ! — آخر یہ کیا بات ہے ؟“

یحییٰ نے جواب دیا :

”امیرالمومنین ، کیا میں آپ کے خرم کے معاملے میں بھی متہم

ہو سکتا ہوں ؟“

رشید نے کہا :

”نہیں ایسی بات تو نہیں ہے !“

۱ - کتاب الاصحی ، صفحہ ۱۳۲ -

۲ - الجہشیاری ، صفحہ ۱۳۶ -

بھیلی نے کہا :

”پھر آپ زبیدہ کی باتیں نہ سنیے !“

رشید نے سکوت اختیار کر لیا ۔

جعفر کی شر انگیزیاں

زبانہ گزرتا رہا ، یہاں تک کہ ۵۱۸۲ کا سال آ گیا ۔

اس سال مسئلہ ولی عہدی نے ایک مرتبہ پھر ، خطرناک صورت اختیار کر لی ۔ جعفر ایک چٹان بن کر زبیدہ کے سامنے کھڑا ہو گیا ، وہ ہر قیمت پر ماسون کو ولی عہد بنانے پر تلا بڑا تھا اور رشید کو بار بار اکساتا تھا کہ اپنا پہلا فیصلہ منسوخ کر دے اور ماسون کی ولی عہدی کا اعلان کر دے ، اس لیے کہ ہر اعتبار سے وہی اس منصب کا اہل اور مزاوار ہے اور امین اس کے سامنے کوئی حیثیت نہیں رکھتا ۔ زبیدہ کے سوء تصرفات کی طرف بھی وہ اشارہ کرتا اور رشید کی رائے بدلنے کی کوشش کرتا ۔

لیکن زبیدہ بھی آخر زبیدہ تھی !

وہ کیسے ہتھیار ڈال دیتی ؟

اس نے جعفر کا اور اس کی سازش اور کوشش کا نہایت ثابت قدمی سے مقابلہ کیا اور بالآخر اس پر غالب آ گئی اور کامیاب ہوئی اور اپنے بیٹے کو اس نے منصب ولی عہدی سے ہٹے نہیں دیا ۔

لیکن ان باتوں کا رد عمل زبیدہ پر یہ ہوا کہ وہ کھل کر میدان میں آ گئی ، وہ بغیر کسی استثناء کے برامکہ کے خلاف مخالفت اور عناد کا پرچم لے کر میدان میں آتر آئی ۔ اس باب میں وہ ہاشمیوں (عباسیوں) سے تائید و تعاون کی طالب ہوئی ، اس خاندان کے نوجوانوں کی ایک بہت بڑی جماعت علانیہ طور پر اس کے ساتھ ہو گئی ، ان ہاشمیوں میں پیش پیش ابو جعفر منصور کے پوتے تھے اور اس گروہ میں دو آدمی تو ایسے تھے جنہیں رشید بے حد عزیز رکھتا تھا اور ان کی عزت و توقیر کرتا تھا ۔ ان میں ایک عیسیٰ بن جعفر بن منصور تھا اور دوسرا جعفر بن موسیٰ ہادی —خایفہ مقتول ! اور یہ آخری شخص —جعفر بن موسیٰ ہادی —تو برامکہ کے

خلاف بھرپور جنگ لڑ رہا تھا ، خاص طور پر یحییٰ بن خالد برمکی کے خلاف کہ یحییٰ ہی وہ مجرم تھا جس نے — میں دھوکے اور چالاکی سے اس کے باپ کی جان لی ، جب کہ وہ — جعفر بن موسیٰ بن ہادی — ابھی طفل نوجوان تھا اور سازش ، فریب اور سیاسی اہلہ فریبیوں کے نام سے بھی واقف نہیں تھا اور اب وہ کڑیل جوان تھا اور سب کچھ سمجھ رہا تھا ، جو اپنے جج رشید کے دامن عاطفت میں تہذیب و تربیت سے بہرہ ور ہوا تھا اور حر سے رشید نے اپنی چھیتی بیٹی حمدانہ کی شادی کر دی تھی ۔ باپ پر بیٹی چھائی ہوئی تھی ، قصر خلافت میں جو لڑائی لڑی جا رہی تھی ، وہ شعوبیت اور عربیت کی جنگ تھی اور اب یہ جنگ نقطہ عروج پر پہنچ چکی تھی ۔ عرب سارے کے سارے زبیدہ کی پارٹی میں آ کر شامل ہو گئے تھے ، ان میں وہ لوگ بھی شریک ہو گئے تھے جو عرب تو نہیں تھے ، لیکن برامکہ کی عداوت اور دشمنی میں کسی عرب سے بھی کم نہیں تھے ۔ اس لیے کہ انہیں برامکہ سے سخت شکایتیں تھیں اور بڑی تکلیفیں پہنچی تھیں اور یہ ان سے انتقام لینے کی ٹھان چکے تھے ۔

رشید کے حاشیہ نشین بھی دو گروہوں میں تقسیم ہو چکے تھے ، ایک عربیت کا فدائی اور دوسرا شعوبیت کا دلدادہ ۔ دونوں میں خوب چلتی رہتی تھی ۔ جو اسلحہ یہ استعمال کرتے تھے وہ تھے : غیبت ، سازش ، شکایت ، فریب ، مخفی امور کی اشاعت اور کشف و مثالب و معائب ، چوری چھپے اور سرکوشی کرتے ہوئے ، رشید کے کانوں تک یہ اپنی بات پہنچایا کرتے تھے ، علانیہ اور کھلے بندوں نہیں ۔

البتہ زبیدہ کا معاملہ دوسرا تھا !

وہ کھلم کھلا برامکہ کے خلاف میدان میں اتر آئی تھی ، ان کی غلط کاریوں ، غلطیوں ، لغزشوں اور چالاکیوں کو صاف الفاظ میں رشید کے سامنے بیان کیا کرتی تھی ، صرف یہی نہیں بلکہ اسے ان کے خطرات سے ڈرایا اور ہوشیار بھی کیا کرتی تھی ۔

اور جب زبیدہ رشید کو برامکہ کے دست فریب سے نکالنے اور بچانے کی علانیہ اور کھلم کھلا تدبیریں اور تقریریں کر رہی تھی ، اگرچہ

رشید نے کوئی واضح فیصلہ نہیں کیا تھا ، لیکن یہ بھی نہیں تھا کہ وہ غافل ہو، وہ ان کے تصرفات اور دراز دستیوں نیز چالاکیوں اور فریب کاریوں کے ایک ایک پہلو پر نظر رکھتا تھا ۔ بلکہ سچ تو یہ ہے کہ در پردہ وہ اب ہر لمحہ سے نجات پانے اور ان سے گلو خلاصی حاصل کرنے کی تدبیریں سوچنے لگا تھا ۔ وہ ان پر ایک بھرپور اور کاری وار کرنے کا فیصلہ کر چکا تھا ، لیکن ابھی جنبش میں نہیں آیا تھا ، صبر اور سکوت سے کام لے رہا تھا !

بعض مؤرخین کی غلطیاں

رشید کا ہرامکہ کے خلاف اقدام اور اس کا سبب

قیاس آرائیوں کا سلسلہ !

خلفا ، ملوک اور سلاطین کی صف میں ہارون رشید پہلا شخص نہیں تھا ، جس نے اپنے وزراء کو قتل کرا دیا ہو ، یا انہیں حوالہ زندان کیا ہو ، یا ان کے اور ان کے خاندان کے خلاف کوئی لرزہ خیز اقدام کیا ہو ۔ لیکن ہرامکہ کا معاملہ کچھ دوسری طرح کا تھا ۔

ہرامکہ نے اپنے مخصوص عادات اور طور طریقوں سے عوام میں ایک خاص منزلت حاصل کر لی تھی ، جس کی بنیاد وہ خفیہ اور علانیہ پروپیگنڈا تھا ، جو وہ اپنے طرز عمل — سخاوت اور داد و دہش — سے کیا کرتے تھے ۔ نیز انہیں قصر خلافت میں اتنا اقتدار حاصل تھا اور خود ہارون کی نظر میں بھی اتنے محبوب اور عزیز تھے کہ جب اس نے ان پر دغتا اس سرعت سے وار کیا کہ وہ خود بھی کچھ نہ سمجھ سکے اور اپنے اس طرز عمل کی اس نے کوئی توجیہ بھی نہیں کی ، بلکہ اسے راز کی طرح محفوظ رکھا اور اپنے ساتھ قبر میں لے گیا ، تو قدرتا لوگوں میں چہ میگوئیاں شروع ہوئیں ۔ وہ ایک دوسرے سے سوال کرتے تھے :

”یہ کیا ہوا ؟“

”کیوں ہوا ؟“

”اس کے اسباب و حرکات کیا ہیں ؟“

”آخر اتنے مہلک اور خطرناک اقدام کی ضرورت کیا آ پڑی تھی ؟“

یہ سوالات ہر شخص کی زبان پر تھے !

اور ان کا جواب کنسی کے پاس نہیں تھا — ایسا جواب جو لوگوں

کی تشفی کر سکتا اور انہیں مطمئن کر سکتا !

شروع سے یہ کچھ عادت سی چل بڑی ہے کہ جب اس طرح کا کوئی حادثہ رونما ہوتا ہے ، جو بہ ظاہر پر اسرار ہو تو لوگ از خود اس کے اسباب و محرکات اور تفسیر و تاویل کا اپنے ذہن سے کام لے کر نہ ختم ہونے والا سلسلہ شروع کر دیتے ہیں اور اعتراض و مخالفت ، طنز و تعریض اور طعن و تشنیع کا سلسلہ شروع کر دیتے ہیں اور جو لوگ عتاب سلطان کا شکار ہو کر ہلاک یا برباد ہوئے ہوتے ہیں ، ان کی مظلومیت اور صفائی میں ٹٹی ٹٹی اور عجیب سی باتیں کہنا شروع کر دی جاتی ہیں ۔

براسکہ کو جب دفعتاً بارون نے تباہ و برباد کیا اور ان کے اکابر کو نیست و نابود کیا ، تو بالکل یہی صورت پیش آئی ، یعنی براسکہ کی ہلاکت اور بربادی کے سلسلے میں طرح طرح کی باتیں کہی جانے لگیں اور نت نئی تاویلیں شروع ہو گئیں اور مختلف قسم کے اسباب و محرکات کی تشہیر و اشاعت کا سلسلہ شروع کر دیا گیا ۔ حیرت اور تعجب کی بات یہ ہے کہ ان لوگوں میں مؤرخین کی بھی ایک جماعت نظر آتی ہے ، ان لوگوں نے براسکہ کو مظلوم اور رشید کو ظالم قرار دینے میں کوئی دقیقہ اٹھا نہیں رکھا ، انہوں نے رشید کو متہم اور غلط کار ثابت کرنے میں عملاً یا احسن نیت کے ساتھ بہت بڑا اور نمایاں حصہ لیا ۔

لیکن ان کے منہ سے یا قلم سے جتنی باتیں بھی نکلیں ، وہ صرف ان کے تاثرات و جذبات اور وہم و تصور کی پیداوار تھیں ، امر واقعہ اور حقیقت سے انہیں دور کا بھی واسطہ نہیں تھا ۔ یہ صرف ذہن و دماغ کی اختراع تھیں ۔

ایک جماعت اس طرف گئی ہے کہ براسکہ واقعی خطا کار تھے ، ان سے بہت بڑی بڑی غلطیاں سرزد ہوئیں اور یہی چیزیں آخر کار ان کے زوال و نکبت اور ہلاکت و بربادی کا سبب بنیں ۔

کچھ ایسے بھی ہیں جنہوں نے اس مسئلے پر اظہار خیال میں برجستہ گوئی سے کام نہیں لیا ہے بلکہ اعتدال کا راستہ اختیار کیا ہے اور فیصلہ صادر کرنے میں احتیاط کا دامن ہاتھ سے نہیں چھوڑا ہے ، لیکن

عام طور پر ان کے تصرفات و اقدامات ہی کو ان کے زوال و ہلاکت کا سبب قرار دیا ہے۔ مجموعی اعتبار سے یہ نقطہ نظر درست ہے۔ لیکن اس کی تفصیلات پردہ حفا میں ہیں، جو کچھ کہا گیا ہے، وہ صرف اجمالی طور پر — !

بہر حال اس سلسلے میں جو بھی کچھ کہا گیا ہے اور مؤرخین نے جو غلط نتیجے مستنبط کیے اور غلط تر فیصلے صادر کیے ہیں، ہم ان کا محاکمہ کرنا پسند نہ کرتے، اگر ان میں سے بعض نے عوام میں جگہ نہ حاصل کر لی ہو تو، بلکہ ایک حد تک انہیں قبولیت عامہ حاصل نہ ہو گئی ہو تو، کیونکہ ظاہر ہے یہ باتیں حقیقت سے دور اور واقعیت سے خالی ہیں۔ چنانچہ بعض مؤرخین نے قیاس آرائیوں سے کام لے کر اس معاملہ کو ایک مخصوص رنگ میں رنگنے کی کوشش کی ہے۔

بعض مؤرخین جو اس سلسلے میں بارون رشید کو متہم اور خطا وار گردانتے ہیں، یہ کہنے سے نہیں چوکتے کہ :

”اس الم انگیز حادثے کو برپا کرنے کے لیے رشید کے پاس کوئی معقول اور قابل قبول سبب نہیں تھا، اصل بات صرف یہ تھی کہ وہ ان سے تنگ آ گیا تھا اور بھڑک گیا تھا، اس لیے جنون اشتعال سے متاثر ہو کر ایک دن وہ ایسی حرکت کر گذرا جسے بجا طور پر تاریخ کا بہت بڑا المیہ کہا جا سکتا ہے۔ اس نے برامکہ کی ہلاکت اور بربادی میں فریب و ظلم سے کام لیا، بے وفائی اس کی سرشت میں تھی، اس موقع پر وہ کام آئی!“

ان مؤرخین کے خیال میں برامکہ سے کوئی ایسی غلطی یا لغزش نہیں ہوئی تھی جس کی اتنی بڑی سزا دی جاتی۔ حقیقتاً نہ ان سے کوئی گناہ سرزد ہوا تھا نہ انہوں نے کسی ایسے تصرف سے کام لیا، جس کا نتیجہ اس طرح برآمد ہوتا۔

یہ لوگ برامکہ کی مظلومیت اور رشید کے ظلم و جور کی دلیل یہ دیتے ہیں کہ آخر وقت تک رشید کے تعلقات ان سے بے حد شگفتہ اور مخلصانہ رہے تھے۔

لیکن اگر نظر انصاف سے تاریخ کا مطالعہ کیا جائے تو یہ قول بڑا بودا اور کمزور نظر آئے گا، اس میں واقعیت اور حقیقت کا شائبہ تک نہیں ہے۔

صرف جہشیاری نے ایسے چودہ واقعات کا تذکرہ کیا ہے جنہیں شکایت اور برہمی کے ساتھ رشید نے یحییٰ برمکی کے سامنے مختلف مواقع پر پیش کیا۔

اور ان چودہ واقعات میں سے ہر ایک ایسا ہے جو بجائے خود، اس انجام کے لیے وجہ جواز ثابت ہو سکتا تھا، جسے آخر کار برامکہ کو بھگتنا پڑا، ان سے برامکہ کے قابل اعتراض اور ناقابل برداشت طرز عمل پر روشنی پڑتی ہے۔

اسی طرح دوسرے تاریخی مصادر سے بھی یہ بات ثابت ہوتی ہے کہ اس حادثہ کے واقع ہونے سے کئی برس پہلے سے رشید برامکہ کو انجام تک پہنچانے کی ذہنی تیاریاں کر رہا تھا۔

ہارون رشید کی بہن عباسہ

ابن جریر طبری کی ایک غلط اور غیر مستند روایت

جعفر اور عباسہ کی شادی کا افسانہ !

براسکہ کی ہلاکت اور بربادی کے سلسلے میں وہ اسباب جو منطق اور فکر سلیم سے ذرا بھی مطابقت نہیں رکھتے ، کئی ہیں ۔ ان میں ایک خلیفہ سہدی کی بیٹی اور ہارون رشید کی بہن عباسہ کا ہے ۔ جسے ابن جریر طبری نے اپنی تاریخ میں بیان کیا ہے ۔

طبری کے بیان کا خلاصہ یہ ہے :

”رشید جب اپنی مجلس خاص ، جو اکل و شرب پر مشتمل ہوتی تھی ، منعقد کرتا تھا ، تو اس کے لیے ناممکن تھا کہ جعفر برہکی اور عباسہ کو اس میں شریک نہ کرے ، لیکن شرعی طور پر یہ مناسب نہ تھا ، اس لیے کہ عباسہ اور جعفر غیر محرم تھے اور ایک مجلس میں شریک نہیں ہو سکتے تھے ۔ کچھ عرصے تک تو دونوں میں سے ایک کی جدائی برداشت کرتا رہا ، لیکن آخر پیمانہ صبر چھلکا اور اس نے دونوں کو شریک مجلس کرنے کا فیصلہ کر لیا اور اس سلسلے میں اس نے ایک جیلہ شرعی پیدا کیا ۔ وہ یہ کہ عباسہ کی شادی جعفر سے کر دی جائے ، تاکہ جعفر کے لیے اس کا دیکھنا اور شریک مجلس ہونا جائز ہو جائے “۔ چنانچہ اس نے جعفر سے کہا :

”میں تمہاری شادی تو عباسہ سے کیے دیتا ہوں ، لیکن خبردار تم دونوں میں وہ تعلقات نہ پیدا ہوں جو میاں بیوی میں ہوا کرتے ہیں “۔

جعفر نے یہ شرط منظور کر لی ۔

دونوں کی شادی ہو گئی ۔

لیکن اس شرط کا نیا بننا آسان نہ تھا ، کچھ عرصے بعد دونوں میں زن و شوہر کے تعلقات (خفیہ طور پر) قائم ہو گئے اور ان تعلقات کا نتیجہ بھی برآمد ہوا ، یعنی وہ حاملہ ہو گئی ۔ اب بھائی کی دہشت نے اس پر خواب و خور حرام کر دیا ۔ چنانچہ جب بچہ پیدا ہوا تو اسے مکہ معظمہ بھیج دیا ۔ لیکن رشید سے یہ بات ڈھکی چھپی نہ رہ سکی ، اس نے بچے کو قتل کرا دیا ، اور برآمدہ کو اسی ہرنمی اور اشتعال کے عالم میں تہست و نابود کر کے رکھ دیا ۔

بعض دوسرے مؤرخین نے بھی اسی روایت کو نقل کیا ہے ۔ کچھ اور مؤرخوں نے اس داستان کو اور زیادہ وسعت دی ہے ، اور اسے ایسا افسانہ بنا دیا ہے جو ان کے اغراض و مقاصد اور خیالات و تصورات سے مطابقت رکھتا ہے ۔ بعض مشرقین نے اور یورپ کے بعض اہل قلم نے بھی اس افسانے کو اور زیادہ مزے لے لے کر اور اپنے ذہن و دماغ سے اس کی تفصیلات بیان کر کے پیش کیا ہے ۔ بعد کے یورپین مؤرخوں نے اس کہانی کو اور زیادہ آب و رنگ دینے کی کوشش کی ہے اور اس میں اپنی خیال آرائی سے کام لے کر ایسے روایات تالیف کیے ہیں جو ان کے روایات اور مزاج و عادات سے مطابقت رکھتے ہیں اور اسے ایک ایسی شعری داستان محبت بنا دیا ہے جیسے قرون وسطیٰ کے محلات کی کوئی کہانی بیان کر رہے ہوں ۔

سب سے زیادہ تعجب خیز چیز یہ ہے کہ بعض عرب اہل قلم اور عرب مؤرخین نے یہ افسانہ طرازیوں ، مغربی اہل قلم اور نام نہاد مؤرخوں کی خوشہ چینی کر کے پیش کی ہیں اور اس قصے کو دوسری مرتبہ مغربی زبانوں سے عربی زبان میں پارے عہد اور زمانے میں منتقل کیا ہے اور اس سلسلے میں اچھا خاصا ذخیرہ فراہم کر دیا ہے اور وہ بھی اس شان کے ساتھ کہ جیسے ان کے روایات و حکایات بالکل صحیح و مستند اور متفق

علیہ ہوں ، اور ان کا اعلان تاریخ اور حقیقت کی ، اور اس عصمت مآب اور سراپا حرمت خاتون کی جو رشید کی بہن تھی ، بہت بڑی خدمت ہوا ۔
 ہمیں اس قول ماثور کی صحت سے انکار کرنے کی جرات نہیں کہ :
 ”جب ایک مرد ، اور ایک عورت خلوت میں جمع ہوں ، تو ان میں تیسرا وجود شیطان ہوتا ہے !“

نہ ہم عباسہ کا دفاع صرف اس لیے کرنا چاہتے ہیں کہ وہ رشید کی بہن تھی اور ایک بہت بڑے مسلمان عرب خاندان کی قابل نازش خاتون تھی اور صاحب رسالت صلی اللہ علیہ وسلم سے قرابت رکھتی تھی ، جیسا کہ مؤرخ کبیر ابن خلدون نے اس بنیاد پر اس کی مخالفت کی ہے ، وہ لکھتا ہے :

”عباسہ بنت عبد المہدی اور ایک خلیفہ کی بیٹی اور ایک خلیفہ کی بہن ، ایک سربراہ آوردہ ترین خاندان کی فرد اور خلافت سے تعلق رکھنے والے معاشرے کی ایک رکن ، جس کے افراد رسول صلی کی صحبت اور عمومیت سے بہرہ ور تھے جو سات کی بنیاد اور ہر جہات سے نور وحی اور مہبط ملائکہ تھا ، جس کا زمانہ بداوت سے زیادہ قریب تھا ، اور دین کی سادگی پوری شان کے ساتھ ابھی موجود تھی ، پس اگر وہ بھی گمراہ ہو گئی تو پھر عفت و عصمت کی تلاش اور کہاں سے کی جا سکتی ہے ؟“

ہم اس ذکر سے ہٹ کر دوسرا راستہ اختیار کرنا چاہتے ہیں ، یعنی ہمارا مقصد حق کی تلاش اور حقیقت کی جستجو ہے ۔ ہم دیکھنا چاہتے ہیں رشید کی تاریخ حیات سے اس واقعہ کا کہاں تک ربط ہے ؟ اور اس کے اخلاق و معاشرے میں اس کی گنجائش کہاں تک نکل سکتی ہے ؟

ان چیزوں کو پیش نظر رکھ کر جب ہم اس قصے کی چہان بین کرتے ہیں ۔ تو ہمیں کہنا پڑتا ہے کہ قرائن اور مصادر تاریخ کی روشنی

۱ - تاریخ التمدن الاسلامی (جرجی زیدان) جلد ۶ ، صفحہ ۱۲۷ -

۲ - مقدمہ ابن خلدون ، جلد ۱ ، صفحہ ۱۵ -

میں یہ بات بہت اچھی طرح ثابت اور واضح ہو جاتی ہے کہ یہ قصہ تمام تر سن گھڑت ہے ، اسے حقیقت اور واقعیت سے دور کا کوئی تعلق نہیں ہے ۔

جہشیاری کے بارے میں یہ بات یاد رکھنی چاہیے کہ وہ طبری کا ہم عصر ہے ، جس نے اپنی تاریخ میں یہ داستان درج کی ہے اور زمانی اعتبار سے دونوں رشید سے قریب ہیں ، اس موضوع پر اظہار خیال کرتا ہوا وہ کہتا ہے :

عبید اللہ بن یحییٰ بن خاقان کا بیان ہے کہ میں نے خلیفہ متوکل کے زمانے میں مسرور کبیر سے پوچھا :

”آخر رشید نے جعفر کو کیوں قتل کرا دیا تھا ؟ اور یرامکہ کی ہلاکت کا سبب کیا تھا“ ۔

مسرور نے جواب دیا :

”شاید تمہارے ذہن میں بھی وہی مسئلہ زن گردش کر رہا ہے

جو عوام کے دلوں میں جگہ بنا چکا ہے ؟“

میں نے اس کا یہ جواب سن کر کہا :

”جی ہاں میری مراد اس کے سوا کچھ اور نہیں ہے“ ۔

مسرور نے کہا :

”خدا کی قسم یہ افسانہ بالکل بے بنیاد ہے ، اس کی کوئی اصل اور

حقیقت نہیں ، اس داستان طرازی میں جو چیز کم کر رہی ہے وہ

صرف بغض و حسد ہے ، اور بس !“ ۔

یاد رکھنا چاہیے کہ یہ مسرور کبیر وہی شخص ہے جس نے اپنے

ہاتھ سے جعفر برمکی کو رشید کے حسب حکم قتل کیا تھا ، اور یہ ابن

خاقان جس نے مسرور سے سوال کیا تھا ، اپنا سوال اور اس کا جواب بغیر

کسی واسطے کے براہ راست جہشیاری سے بیان کر رہا ہے ۔ تاریخی نقطہ نظر

سے یہ شہادت بڑی وزنی اور غیر معمولی اہمیت کی حامل ہے اور اس سے

اندازہ ہوتا ہے کہ بغداد کے عوام نے عباسیہ کا قصہ از خود گھڑ لیا تھا ،

اس لیے کہ ہرامکہ کی ہلاکت اور بربادی کے اصل اسباب و محرکات تک ان کی رسائی نہیں ہو سکی تھی۔

محض پروپیگنڈہ

یہ بات بھی نظر سے اوجھل نہیں ہونا چاہیے کہ اس حادثے کے واقع ہونے سے پہلے بغداد میں ہرامکہ کے داعی اور نقیب موجود تھے جو برابر ان کا گن گایا کرتے اور ان کی سرخ و تمسین کیا کرتے تھے اور ان کے مخالفوں اور دشمنوں پر طعن کیا کرتے تھے اور جب یہ حادثہ خاصہ — ہرامکہ کی ہلاکت اور بربادی — واقع ہو گیا، تو ان کی بڑی تعداد نوحہ گری میں مشغول ہو گئی، ان کی نکتہ اور ہلاکت نے اسے دل برداشتہ اور مغموم کر دیا اور رشید کو اس جرم میں کہ اس نے ان کے ساتھ کوئی رعایت نہیں کی، ہر طرح سے متہم کرنے میں کوئی دقیقہ فرو گذاشت نہیں کیا۔ ان حالات میں یہ بات بعید از قیاس نہیں ہے کہ ان لوگوں میں سے کسی دل جلے نے یہ سہل حکایت وضع کر لی ہو اور عوام میں اس کی تشہیر شروع کر دی ہو اور رائے عامہ نے مزید حکایات طاعنہ وضع کر لی ہوں کہ عام طور پر لوگ جاہ و سلطان کے خلاف اظہار جذبات پر تلے رہتے ہیں۔

طبری نے کوئی سند نہیں بیان کی ہے

طبری نے یہ روایت تو اپنی تاریخ میں درج کر دی ہے لیکن کوئی سند بیان نہیں کی ہے اور یہ بات اس کی مرثیت اور مزاج کے بالکل خلاف ہے، اس کا یہ اصول ہے کہ وہ اپنی تاریخ میں جو واقعہ بیان کرتا ہے اس کی سند کا ذکر ضرور کر دیتا ہے اور یہ اس بات کا ثبوت ہے کہ اس روایت کی بنیاد صرف افواہ ہے جو اس کے زمانے میں عام ہو گئی۔ اور ہم جہشیاری کی روایت کی تصدیق و تاکید صرف اس لیے نہیں کر رہے ہیں کہ اس نے سند بیان کر دی ہے اور سرور کی گواہی جو اس حادثے کا سب سے بڑا ایکٹر ہے، غیر معمولی اہمیت رکھتی ہے، بلکہ جہشیاری کی روایت قبول کرنے کے دوسرے اسباب ہیں اور ان کی تائید منطق اور عقل سلیم بھی کرتی ہے:

* رشید کے جو اخلاق و صفات بارے سامنے ہیں ، ان سے اندازہ ہوتا ہے کہ وہ اپنی محسوس میں ابتذال کا عادی نہیں تھا ،

* ایسی حرکات کا صدور اس سے نہیں ہو سکتا تھا کہ وہ اپنی بہن کو ایک ایسے شخص کے سامنے لانے کے لیے بے چین ہو جاتا ، جو اس کا محرم نہیں تھا ،

* ہم یہ بھی جانتے ہیں کہ وہ اپنی عرب قومیت کے بارے میں بہت زیادہ شدید تھا ، پھر یہ کیوں کر ممکن تھا کہ وہ اپنی بہن کی شادی جو اپنی قوم میں غیر معمولی مجد و شرف کی بھی حامل تھی ، ایک اہل فارس سے کر دیتا ،

* جب کہ خود عرب بھی اس فعل کو برداشت نہیں کر سکتے تھے اور اس کے خلاف اپنا غم و غصہ وہ کسی طرح نہیں چھپا سکتے تھے ،

* یہ فرض محال تمام باتوں کو نظر انداز کر کے وہ یہ فیصلہ کر لیتا کہ عباسہ کی شادی بہر حال جعفر سے کرنی ہے تو یہ سہل شرط کیوں کر عائد کر سکتا تھا کہ دونوں میں زن و شوہر کے تعلقات

قائم نہ ہوں ،

* اور یہ بات چوری چھپے ہو بھی کیسے سکتی تھی ، اگر شادی

ہوتا تھی تو اسے شایان شان طور پر ہونا چاہیے تھا ، جو دونوں

—عباسہ اور جعفر— کی شان کے مطابق ہوتی ،

* اور یہ تو کسی طرح بھی ممکن نہ تھا کہ شادی ہوتی ، ایجاب و

قبول ہوتا اور کسی ایک فرد کو بھی اس واقعہ کی بھنگ نہ ملتی۔

اور سب سے آخر بات یہ کہ جب رشید نے عباسہ کی شادی جعفر سے

کر دی تھی اور وہ اس کی باقاعدہ بیوی شرعی طور پر بن گئی تھی ، تو

اس کا ضمیر ، اس کا دین ، اس کا تقویٰ ، کس طرح اسے گوارا کر سکتا

تھا کہ ایک طفل معصوم کو قتل کر دے ؟ جو شرعی طور پر منعقد شدہ

شادی کا شجر شروع تھا اور یہ شادی طرفین نے نہیں کی تھی بلکہ خود

رشید نے کی تھی؟—اور یہ بھی کیوں کر ممکن تھا کہ وہ اپنے بیٹے کے باپ کو جو اس کی بہن کا شوہر تھا اور اس کا محبوب وزیر بھی تھا قتل کر دیتا؟

عباسہ کی شخصیت اور کیفیت

یہ تو تھا رشید کے بارے میں بیان صفائی۔

اب عباسہ کو لیجیے۔

رشید کی بہن علیہ بنت مہدی کے حسن و جمال، ذوق شعر و ادب اور نغمہ و موسیقی کے بارے میں تو ہمیں بہت کچھ معلوم ہے، لیکن عباسہ کے بارے میں ہمارے معلومات کا صفحہ بالکل سادہ ہے۔

ہمیں ایک روایت بھی اس طرح کی نہیں ملتی جس سے ثابت ہوتا ہو کہ عباسہ رشید کی مجلس میں شریک ہوا کرتی تھی۔

نہ تو کوئی ایسی روایت ہمارے سامنے ہے جس سے یہ ثابت ہوتا ہو کہ وہ ان صفات و اوصاف سے بہرہ ور تھی جن کی بنیاد پر رشید کی مجالس میں شرکت کا اسے استحقاق حاصل ہوتا، یعنی وہ ادب و شعر اور نغمہ و موسیقی کے اعتبار سے کوئی خاص مرتبہ نہیں رکھتی تھی۔ کیا یہ بات عقل میں آ سکتی ہے کہ رشید اپنی مجالس طرب سے ان پر فن سولا اور حسین و جمیل جواری اور باندیوں کو تو دور رکھتا—اور ان کی تعداد بہت زیادہ تھی—جو گانے میں، دف بجانے میں اور ادب و شعر میں یکتا تھیں اور اپنی اس بہن کو وہاں لا بیٹھاتا جو ان خصوصیات سے معریٰ تھی۔

خواتین حرم کے بارے میں رشید کی شدت احساس

رشید اپنے خاندان کی خواتین کے بارے میں بہت زیادہ غیرت مند اور حساس تھا۔

گذشتہ صفحات میں ہم دیکھ چکے ہیں کہ ایک مرتبہ اپنی بیٹی علیہ کی ایک جاریہ کو بلند آواز سے ایک آدمی کے سامنے گانا سن کر وہ کس درجہ برہم ہو گیا تھا؟

ہم یہ بھی دیکھ چکے ہیں کہ اصمعی جیسا شخص رشید کی چھوٹی بیٹی سولہ کے سر پر اپنی آستین رکھ کر اسے چومتا تھا، اس لیے کہ اس

کے باپ کے سامنے اس کی دہشت سے یہ حرات نہ تھی کہ بھی کو پیار کر سکتا۔

پھر یہ بات کس طرح درست مانا جا سکتی ہے کہ وہ اپنی مجالس طرب میں اپنی سب سے زیادہ ایک ایسے شخص کے سامنے لے جاتا جو بالکل غیر تھا اور اس سے شادی بھی کر دی ؟ اور سب سے بڑھ کر یہ کہ :

* عباسہ کی شادی ہو چکی تھی اور اس کی زندگی غم و الم کا مرقع بنی بیڑ سی ، وہ زندگی کی ہر لذت سے محروم تھی ۔

* باپ کے زمانے میں اس کی شادی محمد بن سلیمان ہاشمی (عباسی) سے ہوئی ، جو مصر کا گورنر تھا ، لیکن بہت جلد اس کا انتقال ہو گیا ۔

* پھر مصر کے گورنر ابراہیم بن صالح ہاشمی (عباسی) سے اس کی شادی ہوئی ، لیکن یہ بھی زندہ نہ رہا ۲ ۔

بعد ازاں وہ ایک تیسرے بھر چوتھے اس سے بیابی گئی ، لیکن یہ دونوں بھی موت سے ہم آغوش ہوئے ،

* شوہروں کی اس مسلسل وفات نے عباسہ کو منحوس مشہور کر دیا تھا ، لوگ کہا کرتے تھے :

”جسے مرنا ہو ، وہ عباسہ سے شادی کر لے !“

اس سلسلے میں یعنی اس کے منحوس اور شوم ہونے سے متعلق بعض شعرا نے طبع آزمائی بھی کی اور خوب خوب شعر کہے ،

* پھر یہ کیوں کر ممکن تھا کہ یہ بد قسمت عورت جو درد و الم کی ایک وادی سے نکل کر دوسری میں داخل ہو جاتی تھی ،

رشید اور جعفر کی مجالس طرب کی زینت بنتی اور وہاں خوش دلی اور خوش باشی کے مظاہرے کرتی ؟

۱ - کتاب المعارف ، صفحہ ۱۳۰ -

الطبری ، جلد ۲ ، صفحہ ۸۴ -

۲ - النجوم الزاہرہ ، جلد ۲ ، صفحہ ۸۴ -

ایک بات اور !

جعفر برہکی جوان تھا ، مال و دولت کی ایسے کمی نہیں تھی ، جب اور جس وقت بھی چاہتا حسن و جمال کے اعتبار سے یکتا اور فرد عورتوں سے شادی کر سکتا تھا ، جو اس کی ہم کفو ہوتیں اور عرب خاندان سے بھی متعلق نہ ہوتیں ، اس کے پاس اتنی بے انداز دوست تھی کہ وہ منہ مانگی اور زیادہ سے زیادہ قیمت دے کر باندیاں خرید سکتا تھا اور ان کے حسن و جمال سے لطف اندوز ہو سکتا تھا ۔

یہ ساری باتیں تو ہم نے اس اعتبار سے کہیں کہ وہ ایسا کر سکتا تھا ، لیکن امر واقعہ یہ تھا کہ وہ شادی شدہ تھا ، وہ کئی حسین و جمیل اور خوب صورت بیویوں کا شوہر تھا اور ان بیویوں کے بطن سے اولاد بھی ہوئی تھی ، جس کا ذکر تاریخ کے صفحات میں محفوظ ہے ۔

اور ان بیویوں کے علاوہ اس کی حرم سرا میں بہ تعداد کثیر خوب صورت ، طرح دار اور نازنین باندیاں بھی موجود تھیں جو اپنی تہذیب ثقافت اور فن کے اعتبار سے یکتا تھیں ۔

جس شخص کو یہ سب چیزیں حاصل ہوں ، اس کے بارے میں یہ تصور کرنا بہت مشکل ہے کہ وہ مشروع یا غیر مشروع طور پر کوئی ایسی شادی بھی کر سکتا تھا ، جس سے اس کی جان ہر وقت خطرے میں رہتی اور سر پر گویا تلوار لٹکتی رہتی اور رشید کے خشم و عتاب کا ہر وقت دھڑکا لگا رہتا اور رشید کے علاوہ ان بہت سے عباسی امرا کے دشمن جان بنے رہنے کا اندیشہ بھی ہوتا جو اپنی خواتین کے بارے میں بہت زیادہ حساس اور با غیرت تھے ۔

اس واقعہ کی جتنی بھی چہان بین کی جائے گی یہ بات واضح اور روشن تر ہوتی چلی جائے گی کہ عباسہ کا قصہ صرف غوغا آرائی کا نتیجہ اور وہم و خیال کی پیداوار ہے ۔

اور یہ بات بھی کچھ بہت زیادہ بعید از فہم نہیں کہ اس داستان کا مآخذ شعوبیت کے غلبہ دار ، برہکی نفیب ہوں ، تاکہ اس طرح رشید کی کرامت اور حرمت مجروح ہو ۔

اس سلسلے میں ایک بات اور بھی قرین قیاس ہے ۔
 بہت ممکن ہے کہ قتل جعفر کی خبر سن کر اور اس کے اصل اسباب
 سے نا واقف ہونے کے باعث کوئی دل جلا پکار اٹھا ہو کہ :
 ”دیکھا نا جعفر نے عباس سے شادی کی اور (اس کے دوسرے شوہروں
 کی طرح وہ بھی) موت کے گھاٹ اتر گیا ۔

یحییٰ بن عبداللہ علوی کا واقعہ

مؤرخین کی ایک جماعت کا خیال ہے کہ برامکہ کی نکبت اور ہلاکت
 و بربادی کا سبب یہ ہے کہ جعفر برمکی نے یحییٰ بن عبداللہ علوی کو رہا
 کر دیا تھا ۔

اس واقعہ کو اختصار کے ساتھ ہم بیان کرتے ہیں :
 ”رشید نے فرمان صادر کیا کہ یحییٰ بن عبداللہ علوی جعفر کے پاس
 اس کے گھر میں قید رہے ۔ اس نے جعفر کو ہدایت کی کہ اس کی
 کڑی نگرانی رکھے اس کی قسمت کا فیصلہ وہ بعد میں کرے گا ۔“
 جعفر برمکی کو اندیشہ پیدا ہوا کہ یحییٰ علوی کو رشید جیتا نہیں
 چھوڑے گا اور اسے قتل کر کے دم لے گا ۔ بہر حال اس نے اپنے پاس قید
 رکھا ۔ ایک روز یحییٰ علوی نے اس سے کہا :
 ”میرے معاملے میں خدا سے ڈر ، ایسا نہ ہو کہ کل (قیامت کے دن)
 محمد صلی اللہ علیہ وسلم مدعی بنیں !“

یہ باتیں سن کر جعفر کا دل پگھل گیا ، اس نے کہا :
 ”اللہ کی اس وسیع سر زمین پر جہاں جی چاہے چلے جائیے ، میں آپ
 کو رہا کرتا ہوں !“
 یحییٰ علوی نے کہا :

”چلا کیسے جاؤں ؟ اس بات کی کیا ضمانت ہے کہ یہاں سے نکلتے
 ہی پھر گرفتار نہیں کر لیا جاؤں گا ؟ اس کے بعد میں تیرے پاس یا
 تیرے علاوہ کسی اور کے پاس (پناہ حاصل کرنے) کس طرح
 پہنچوں گا ؟“

جعفر نے اس کا بھی انتظام کر لیا ، اپنا ایک آدمی ساتھ کر دیا ،

جو یحییٰ علوی کو ایک محفوظ مقام پر پہنچا آیا ۔

قصہ بہت طویل ہے ۔ لیکن مختصر یہ کہ فضل بن ربیع کو اس بات کا پتہ چل گیا ، اس نے رشید کو یہ ماجرا کہہ سنایا ، رشید نے کسی طرح کی برہمی اور خشم و عتاب کا اظہار نہیں کیا ، اتنے میں حسب معمول جعفر برہکی حاضر خدمت ہوا ۔

رشید نے بڑی گرم جوشی اور تپاک و اخلاص کے ساتھ اس کا استقبال کیا اور مرحبا کہا اور اس کے ساتھ گھل مل کر باتیں کرنے لگا ۔ اتنے میں کھانے کا وقت آ گیا ، اس نے حکم دیا دسترخوان بچھایا جائے ۔ دونوں نے ساتھ ساتھ کھانا کھایا ، وہ اپنے ہاتھ سے لقمے بنا بنا کر اسے دیتا تھا اور باتیں کرتا جاتا تھا ، سلسلہ گفتگو میں اس نے یک بہ یک جعفر سے پوچھا :

”یحییٰ بن عبداللہ علوی کا کیا حال ہے ؟“

جعفر نے جواب دیا :

”ٹھیک ہے یا امیرالمومنین ! — قید ہے اور قید میں جو تنگی اور

کلفت پیش آتی ہے ، اس سے دو چار ہو رہا ہے !“

”تمہیں میری جان کی قسم سچ بیچ کہو !“

جعفر چونک پڑا اور سمجھ گیا کچھ دال میں کالا ہے ۔ دل ہی دل

میں سوچنے لگا ، شاید خلیفہ کو یحییٰ کی رہائی کا علم ہو گیا ہے ۔ آخر

اس نے جواب دیا :

”امیرالمومنین کی جان گرامی کی قسم کھا کر میں یہ کہہ سکتا

ہوں کہ میری پہلی بات غلط تھی ، درحقیقت میں نے اسے آزاد

کر دیا ہے ، کیونکہ میں جانتا ہوں ، اس سے کوئی ضرر نہیں پہنچ

سکتا !“

رشید نے یہ جواب سن کر کہا :

”تم نے جو کچھ کیا ، اچھا کیا ! بلکہ وہی کیا جو میں خود

سوچ رہا تھا ۔“

پھر جب جعفر واپس آ گیا ، تو رشید ٹٹکنی لگا کر اس کی پیٹھ کی

طرف دیکھتا رہا اور جب وہ نظر سے اوجھل ہو گیا تو گویا ہوا :
”گمراہی کے عمل پر ہدایت کی تلوار سے خدا مجھے قتل کرے اگر
میں تجھے قتل نہ کر دوں !“

یحییٰ علوی کے مسئلے پر گذشتہ صفحات میں ہم بحث کر چکے
ہیں اور اب اس کا اعادہ کرنا نہیں چاہتے اور واقعہ یہ تھا کہ اس واقعہ
کے بعد یحییٰ نے پوشیدہ طور پر اپنے لیے ، رشید کے مسند آرائے خلافت
ہونے سے پہلے دعوت کا سلسلہ شروع کر دیا تھا ۔ بہت سے مقامات پر
لوگوں کی ایک کثیر تعداد نے بیعت کر لی ، پھر جب رشید تخت نشین
ہوا تو اس نے یحییٰ کا کھوج لگانا شروع کر دیا اور ہر جگہ اس کی
گرفتاری کا فرمان بھیج دیا ۔ یحییٰ نے شاہ ترک خاقان کے پاس پناہ لی ،
پھر وہ طبرستان چلا گیا ، وہاں سے ویلم کا رخ کیا ، اور وہاں پھر اپنا
کام شروع کر دیا ۔

رشید نے فضل بن یحییٰ برمکی کو یحییٰ کے پاس بھیجا ، اس نے افہام
و تفہیم کے بعد یحییٰ کو آمادہ صلح کر لیا ، اور امان کے جو شروط طے
پائے وہ رشید نے اپنے ہاتھ سے لکھ کر بھیجے ۔

لیکن یحییٰ کے وارد بغداد کے بعد رشید نے اس کے معاملے میں
بد عہدی شروع کی ، اور شروط صلح میں ایسے پیچھے نکالنا شروع کیے ۔
آخر اسے قید کر دیا ، اور وہیں جیل خانے میں ایک روز موت نے آ لیا ۔

برامکہ شیعہ نہیں تھے !

ان واقعات تاریخی کی روشنی میں جعفر برمکی کا یحییٰ علوی کو رہا
کر دینا کس طرح عمل پذیر ہو سکتا تھا ؟

پارے سامنے اس خبر کا کوئی معقول و مستند مآخذ نہیں ہے ، ہمیں
نہیں معلوم ہے یہ کس کی اختراع ہے ؟ بہت ممکن ہے یہ بھی اہل فارس
کی من گھڑت کہانیوں میں سے ایک ہو ، تاکہ یہ ثابت کیا جاسکے
کہ جعفر کا قتل اس لیے وقوع پذیر ہوا کہ وہ آل بیت رسول سے محبت
کرتا تھا ۔ حالانکہ حقیقت یہ ہے کہ برامکہ علویوں کے دشمن نہیں تھے ۔
لیکن ان کا شمار شیعیان علیؑ میں بھی نہیں تھا ، بلکہ تاریخ سے تو یہ

بھی ثابت ہے کہ کئی علوی برامکہ کے ہاتھوں رشید کے عہد خلافت میں قتل ہوئے^۱۔

باغیوں کی حوصلہ افزائی یحییٰ کی طرف سے

جہشیاری کی روایت ہے کہ یحییٰ بن خالد برمکی نے یحییٰ بن عبداللہ علوی کو ان کے عہد عصیان میں چالیس ہزار دینار پیش کیے^۱۔ خود یحییٰ نے رشید کے سامنے اعتراف کیا کہ اس نے یہ رقم دی تھی کہ یحییٰ کے بارے میں تصور ہو کہ وہ بہت زیادہ طاقتور ہے^۲۔ پھر ضرور اس کی اولاد میں سے کوئی شخص اس فتنے کی آگ بجھانے کے لیے بھیجا جائے گا اور اس طرح خلیفہ کی نگاہ میں وہ غیر معمولی عزت اور وقعت حاصل کر لے گا۔ چنانچہ اس موقع پر یحییٰ برمکی سے رشید نے کہا:

”اگر یحییٰ اس طرح طاقت حاصل کرتا گیا تو اس کی شوکت و طاقت سے تمہیں کون بچائے گا؟ جب وہ تمہارے بیٹے فضل کو اور مجھے قتل کر چکے گا“^۲۔

اگر ہم اسے تسلیم بھی کر لیں کہ جعفر نے یحییٰ علوی کو رہا کر دیا تھا^۳ تو بھی یہ بات پیش نظر رکھنی چاہیے کہ یحییٰ کی وفات ۱۷۷ء میں ہوئی تھی، لہذا اس واقعہ کو برامکہ کی نکبت و ہلاکت کا سبب کس طرح مانا جا سکتا ہے؟ جب کہ ان دونوں——یحییٰ کی موت اور برامکہ کی ہلاکت——میں دس سال سے زیادہ کی مدت حائل ہے۔

ابن خلدون کا تجزیہ

ہمارے خیال میں تو ابن خلدون نے برامکہ کے تصرفات کا تجزیہ کرنے^۴ انہیں جو سبب نکبت و ہلاکت قرار دیا ہے وہ زیادہ صحیح ہے۔ اپنے مشہور مقدمے میں ابن خلدون کہتا ہے:

”برامکہ کی نکبت اور بربادی کا اصل سبب ان کا وہ استبداد ہے، جو انہوں نے حکومت کے ساتھ روا رکھا تھا، انہوں نے بے دردی کے ساتھ حکومت کے محاصل اور ٹیکس کو اپنے تصرفات کا ہدف بنا

۱۔ مقاتل الطالبیین، صفحہ ۳۸۔

۲۔ الجہشیاری، صفحہ ۲۴۳۔

لیا تھا ، ثبوت یہاں تک پہنچ گئی تھی کہ رشید کو معمولی سی رقم کی بھی ضرورت پیش آتی تو وہ پوری نہ ہوتی ، برآمدہ پورے ضرور پر اس کے امور و معاملات پر غالب آگئے تھے اور عملی طور پر شریک حکومت و سلطنت ہو گئے تھے اور حال یہ ہو گیا تھا کہ وہ (رشید) خود بھی کچھ نہیں رہ گیا تھا ۔ ملکی معاملات میں نہ اس کا عمل دخل تھا نہ اقتدار و اختیار ، — اس کے علاوہ بھی ان کی بہت سی غلطیاں اور غلط کاریاں تھیں جن کا (مختلف مواقع پر) ہم ذکر کر چکے ہیں ۔“

اپنی اس رائے میں ابن خلدون تنہا نہیں ہے ، دوسرے بھی کئی بلند پایہ مؤرخ اس کے موید نظر آتے ہیں اور وہ بھی اسی نتیجے پر پہنچے ہیں کہ رشید کے عتاب بے حد کا سب سے بڑا سبب یہی تھا کہ اسوال دولت پر اسے تصرف کا کوئی حق حاصل نہیں رہ گیا تھا ۔ یہ حق برآمدہ نے چھین لیا تھا اور سیاہ و سفید کے مالک بن گئے تھے ۔ اس سلسلے میں بہت سے واقعات و امثال مشہور اور زبان زد ہیں ، مثلاً :

”ایک مرتبہ رشید بصرہ میں مقیم تھا ، یحییٰ برمکی بھی ساتھ تھا ، اسی اثنا میں اسوال فارس (خراج و محاصل) سات کروڑ کے قریب پہنچے ۔ رشید نے چاہا کہ اس رقم میں سے ایک لاکھ لے کر بغداد اپنے اہل و عیال کے پاس بھیج دے جنہیں رقم کی ضرورت شدید تھی ۔ یحییٰ نے اس سے کہا :

”اگر آپ نے اس رقم میں سے ایک درہم بھی لیا تو آپ کا سارا جاہ و جلال کافور ہو جائے گا !“

بہ سن کر رشید اپنے ارادے سے باز آ گیا اور اپنے مخصوص حاشیہ نشینوں میں سے ایک سے یہ رقم قرض لے لی ، بعد میں پتہ چلا کہ اس رقم میں سے یحییٰ نے ایک کروڑ پچاس لاکھ کی رقم خود لے لی ، اور اسے اپنے عیال و اتباع میں تقسیم کر دیا ۔

رشید نے جب خشونت آمیز لہجہ میں ، اس حرکت سے متعلق سوال کیا تو یحییٰ کوئی ایسا جواب نہ دے سکا ، جو رشید کے لیے اطمینان بخش ہوتا ۔

رشید نے یہ بات اپنے دل میں رکھ لی ۔

اس واقعہ سے وہ دوسرے تصرفات بھی یاد آنے لگے جو برامکہ نے اسوال حکومت میں کر رکھے تھے اور محض اپنی مرضی سے جس طرح چاہتے ان کو خرچ کر دیا کرتے تھے ۔

لیکن یحییٰ کا یہ اقدام اپنی نوعیت کے اعتبار سے منفرد نہیں تھا ، وہ اور اس کی طرح اس کا بیٹا بھی اسی اصول پر عامل تھا ، کہ رشید کی اور اس کے خاندان کی ضروریات روک کر پوری کی جائیں ۔ لیکن وہ ان باتوں کا کچھ عادی ما ہو گیا تھا ۔ چنانچہ اس سلسلے میں کبھی کسی سنگین قسم کی خفگی یا برہمی سے برامکہ کو سابقہ نہیں پڑا ، بلکہ ان کے ساتھ اس کے رشتہ* خلوص میں کوئی فرق نہیں آیا ۔

لہذا ہم یہ باور نہیں کر سکتے کہ برامکہ کے مالی تصرفات ہی ان کی نکتہ اور بربادی کا اصل سبب بنے تھے ، ان کو ایک سبب قرار دیا جا سکتا ہے ، لیکن تنہا سبب نہیں قرار دیا جا سکتا ۔

زوال برامکہ کا اہم ترین سبب

آل برمک کے تصرفات بے جا کی عام شکایت

رشید کو اپنا طرز عمل بدلنا پڑا !

ہم بتا چکے ہیں کہ برامکہ کے اعمال و افعال سے ایک عرصہ دراز تک رشید نے چشم پوشی اختیار کیے رکھی ، اور ان کا کسی طرح سے بھی محاسبہ نہیں کیا ۔ اس کا یہ طرز عمل دراصل ان کی خدمات کا جو وہ انجام دیتے رہے۔۔۔۔۔ تھا ۔ ہر حالت میں اس وقت تک وہ ان پر اعتماد کرتا رہا جب تک بظاہر وہ نہج مستقیم پر گامزن رہے ، اس کی سعی و کوشش ہمیشہ یہ رہی کہ طرفین کے روابط زیادہ سے زیادہ خوش گوار بنیادوں پر قائم رہیں ۔

لیکن اخبار و حوادث سے یہ ثابت ہوتا ہے کہ رشید خواہ کتنا ہی خطا بخش اور چشم پوش رہا ہو ، لیکن برامکہ کے اعمال و افعال سے نہ غافل تھا ، نہ ایسا تھا کہ ناواقف ہو ، ان کے حرکات خواہ صغیر ہوں یا کبیر ، جو مشاہدے میں آ سکتے تھے ، ان کا علم ایسے ہو جایا کرتا تھا ۔

اس کے اعوان و ارصاد (مخبر) ہر طرف پھیلے ہوئے تھے ، اور ذرا ذرا سی خبر اسے ہر وقت پہنچا دیا کرتے تھے ۔

لیکن جب پانی سر سے اونچا ہو گیا ، اور ان کے تصرفات حد سے تجاوز کر گئے تو رشید کو زیادہ سنجیدگی سے صورت احوال پر غور کرنا پڑا ۔ وہ خطرہ جو اس کے سر پر منڈلا رہا تھا ، اب بالکل نظر کے سامنے تھا ، خود اسے اس کی حکومت کو اور رعایا کو جو نقصان پہنچ سکتا تھا اب وہ اسے پورے طور پر محسوس کر رہا تھا ۔

رشید کی بروقت ہوشیاری !

برامکہ کی حرکتوں اور کاروائیوں کو ایک عرصہ دراز تک نظر انداز کرنے کے سلسلے میں رشید کے مذرات خواہ کچھ بھی ہوں ، لیکن پھر بھی وہ نہایت مناسب موقع پر ہوشیار ہو گیا۔ جب کہ ان کے نفوذ قلب دولت میں سرایت کر گیا تھا اور ان کی شوکت خود کی شوکت پر ، خود اس کے پایہ تخت — بغداد — میں غالب آ گئی تھی اور نعرہ شعویت و عجمیت اس کی عرب قومیت کے برخلاف نہایت شدت کے ساتھ گونجنے لگا تھا اور اب تک وہ جو کچھ کرتے آتے تھے ، جس طرح اپنے ہاتھ رنگتے رہتے تھے ، حکومت پر اور اس کے محکموں اور شعبوں پر جس طرح قابض اور متصرف ہو گئے تھے ، لوگوں کو مختلف ترکیبوں سے اپنے گرد جس طرح جمع کر لیا تھا اور امرا دولت کو جس طرح اپنے اشارہ چشم کا تابع فرمان بنا لیا تھا ، ان سب چیزوں سے زیادہ جو چیز رشید کو کھل رہی تھی ، وہ یحییٰ بن خالد برمکی کا استبداد تھا جو ہر چیز پر چھایا ہوا تھا ، کوئی بات بھی اس کی مرضی کے بغیر نہیں ہو سکتی تھی ، جب تک وہ حکم نہ دے ، کوئی حکم نافذ نہیں ہو سکتا تھا ۔

امین و مامون کے مابین دشمنی جعفر نے پیدا کی

اور اس سے بھی زیادہ اہم اور سنگین جعفر برمکی کا معاملہ تھا ۔ یہ جعفر جو اس کا وزیر تھا ، جسے اس کی بے پایاں محبت حاصل تھی اور جو اس کے بے پناہ اعتماد سے بہرہ ور تھا ، جس کا اندازہ اس سے لگایا جا سکتا ہے کہ وہ عملاً شریک حکومت بن گیا تھا ہر معاملے میں دخیل تھا اور مخصوص امور و شمعوں میں بھی اس کی چلتی تھی ۔ حد یہ ہے کہ دونوں ولی عہدوں — امین و مامون — کے معاملے میں بھی وہ ایک حریف اور فریق کی حیثیت اختیار کر چکا تھا اور اس نے باقاعدہ ان دونوں میں رنجش اور بغض و عناد کے جراثیم پیدا کر دیے تھے اور ان دونوں کے گرد ایسی مسموم فضا پیدا کر دی تھی جو عبارت تھی حسد اور عداوت سے ، اور اس حسد اور عداوت میں اس درجہ اضافہ ہو گیا تھا کہ اگر ان دونوں بھائیوں میں ٹھن جاتی تھی تو خلافت کا مستقل

خطرے میں پڑ جاتا۔ یہی وہ شخص تھا جس نے زبیدہ کی تحقیر کی جو سیدہ قصر خلافت اور زعمید خواتین بنی ہاشم تھی۔ اس کے خلاف یہ علانیہ اور خفیہ طور پر برسرِ جنگ رہا۔ اس نے یہ بھی نہ سوچا کہ زبیدہ ایک خلیفہ کی بیٹی اور اس کے محسن اعظم رشید کی بیوی ہے۔ اس شخص کی جرأت اور بے باکی کا یہ عالم تھا کہ رشید کو جب روپے کی ضرورت ہوتی تو یہ دینے سے انکار کر دیتا، اور آڑیہ لیتا کہ اموال مسلمین کو صحیح طور پر خرچ ہونے دینا اس کا فرض ہے، حالانکہ یہ خود اور اس کے ساتھی اموال مسلمین کو بے دریغ اور بغیر حساب کتاب کے صرف کرتے رہتے تھے اور کوئی ان کا محاسبہ کرنے والا نہیں تھا۔ اصل واقعہ یہ تھا کہ مکر و فریب سے یہ خود رشید کا محاسب بن بیٹھا تھا اور اس کے اعتراض و احتجاج کی ذرا بھی پروا نہیں کرتا تھا۔ اس کا حال بالکل بی ایسا ہو گیا تھا جیسا کہ ایک شاعر نے کہا ہے:

اسرک مردود الی امرہ

وامرہ لیس لہ رد !

یعنی:

تیرے (رشید) کے حکم کی کوئی وقعت اس (جعفر) کے حکم کے سامنے نہیں ہے۔

اور اس کا (جعفر کا) حکم ایسا ہے جسے کوئی بھی رد نہیں کر سکتا۔

نرا کہ یہ جہاں کس لیا تھا !

ان حالات میں کہ پانچویں صدی ہجری میں عباسی حکومت مکمل قبضہ کر چکا تھا، اور اس پر تمام خروارہ بن کر دیے تھے۔ اس کا چوکنا ہونا اور اس کے نکلنے کی کوشش کرنا اذکار و اذکار قادیانی فعل تھا، اس میں صاف صاف ممانعت تھی۔ پانچویں صدی ہجری میں کس نے اس کا کیا کیا؟

زبیدہ کبھی حق تھا اور اس حق کو اس نے بالکل بجا طور پر استعمال کیا کہ اس خطرے کو جو دن بدن اس کے لیے اور ہلکتے لیے

سنگین تر ہوتا جا رہا تھا ، اور نامساعد حالات کی شدت روز بروز بڑھتی چلی جا رہی تھی ، کچھ کرتا ۔

لیکن کچھ کرنا اس کے لیے آسان نہیں تھا !

معاملہ کہیں زیادہ پیچیدہ اور دشوار تھا ۔

براسکہ کسی شخص واحد کا نام نہیں تھا ، جسے کسی نہ کسی طرح سے ٹھکانے لگایا اور راستے سے ہٹایا جا سکتا تھا ۔

یہ ایک پوری ٹولی تھی جو بہت سے افراد اور ارکان پر مشتمل تھی۔ اس ٹولی کا سر براہ اپنے وقت کا ایک کاٹیاں اور چالاک شخص تھا ، یعنی یحییٰ بن خالد برمکی ۔ جو کچھ ہوتا تھا اسی کے اشارہ چشم پر ہوتا تھا اور جو کچھ کرتا تھا ایسے انداز سے کہ اس کا توڑ کسی طرح بھی آسان نہیں تھا ۔

اور یہ یحییٰ بن خالد برمکی بھی اکیلا اور تنہا نہیں تھا !

اس کے چار بیٹے تھے :

(۱) فضل بن یحییٰ بن خالد برمکی

(۲) جعفر بن یحییٰ بن خالد برمکی

(۳) محمد بن یحییٰ بن خالد برمکی

(۴) موسیٰ بن یحییٰ بن خالد برمکی۔

ان چاروں میں سے ہر ایک بغداد میں مرتبہ قیادت و ریاست پر فائز تھا ، اور مملکت کا جانب شرقی تو گویا تمام تر اسی کے قبضے اور تصرف میں تھا ۔

شک اور یقین کا درمیانی وقفہ

ہم نہیں کہہ سکتے کہ کب رشید نے اپنے ان وزرا کے خلاف مہم سر کرنے کی تدبیر سوچنا شروع کیں ؟ اور کب پردہ غفلت اس کی آنکھوں پر سے ہٹا ؟

ہم یہ بھی نہیں کہہ سکتے کہ ان امور خطیرہ میں سے وہ کون سا امر تھا جو رشید کے لیے مہمیز ثابت ہوا اور اس کامل اعتماد ، اور محبت کے بعد جو اس کے دل میں ان لوگوں کی تھی ، شک و شبہ اور حذر و

خطر کا موجب بنا ۔

لیکن حوث اور روایات اس امر کی طرف اشارہ کرتے ہیں کہ رشید ایک عرصہ درز تک براسکہ سے متعلق شک اور یقین کے درمیان سرگراں رہا ۔ کبھی خوش ہو جاتا ، کبھی برہم نظر آتا ، اس نے کامل راز داری اور خاموشی سے اس باب میں کام لیا اور ان کے بارے میں جو اطلاعاتیں اور خبریں سنی تھیں ذہنی طور پر ان کی چھان پھٹک کرتا رہا ۔ اس کے خاص خاص لوگوں کے کانوں تک جو پہنچا کرتی تھیں وہ انہیں سنتا تھا ، لیکن کوئی اقدام کرنے میں متامل تھا ۔ اگرچہ اس کا احساس شدت اختیار کرتا جا رہا تھا اور اس نے ایک خاص سمت اختیار کر لی تھی ۔ مثلاً ، اگر کسی ایسی آباد اور بارونق بستی میں اس کا گذر ہوتا جو براسکہ کی ملکیت ہوتی اور جہاں ان کا سکہ رواں ہوتا تو بے ساختہ کہہ اٹھتا :

”ہم نے ان لوگوں (براسکہ) کا دامن سیم و زر سے بھر دیا لیکن اپنی اولاد اور متعلقین کو فقیر کر دیا !“

اگر ان میں سے کسی کی سواری پر اس کی نظر پڑتی تھی تو اس کے منہ سے نکلتا :

”ذرا ان کی سواری کا جاہ و جلال اور شان و شوکت تو دیکھو ! اور یہ بھی دیکھو کہ کس ٹھاٹھ سے ان کا کوکبہ جلال گذر رہا ہے اور ہاری گویا کوئی حیثیت ہی ان کے سامنے نہیں ۔“

دریائے دجلہ کے کنارے اپنے قصر خلد میں جب بیٹھتا تو لگا تار اس کی آنکھوں کے سامنے سے وہ وفود گذرتے رہتے جو براسکہ کی ڈیوڑھی پر ہجوم اور قطار لگانے رہتے ، ایسے موقع پر اس کی زبان سے جو الفاظ نکلتے وہ یہ بڑا کرتے تھے :

”میں تو بالکل ہیچ ہو کر رہ گیا ہوں ، سب کچھ عیسیٰ کے ہاتھ میں ہی ہے ۔ خلافت دراصل وہ کر رہا ہے ، میرے قبضے میں تو دراصل جو کچھ ہے وہ خلافت کا نام ہے !“

جب کبھی کوئی اچھا شعر برامکہ کی مدح میں سنتا تو یہ کہنے سے باز نہ رہتا :

”اصل مدح تو یہ ہے ، شعرا کے پاس اب باقی کیا رہ گیا ہے جو بارے لیے کہیں ؟“

رشید کے منہ سے نکلی ہوئی باتیں

بارون رشید کے منہ سے نکلی ہوئی یہ باتیں ، جو وہ اپنے مخصوص لوگوں کے سامنے کہتا تھا ، برامکہ کے کانوں تک بھی کسی نہ کسی طرح پہنچ جایا کرتی تھیں ، وہ یہ باتیں سن کر اور زیادہ اپنے تحفظ اور زر اندوزی کی فکر میں مبتلا ہو جاتے ۔ وہ اس کے بارے میں شک و شبہ میں مبتلا ہو جاتے اگرچہ اب تک اس نے کوئی سخت قدم اٹھانے کا فیصلہ نہیں کیا تھا ۔

یہ (برامکہ) لوگ مخالفت اور سازش کے اس دور میں مخبروں ، آوردوں ، عزیزوں اور خاندان والوں کو رعید کے پاس بھیجا کرتے تھے کہ یہ جا کر ان کے متعلق باتیں کریں اور دیکھیں کہ اس کی فکر کا رخ کیا ہے ؟ اور وہ جو کچھ اس سے سنیں اس کا ایک ایک لفظ آ کر سنا دیں ، تاکہ اس کی رائے اور فکر کا اندازہ ہو سکے ۔ چنانچہ انہیں جب خبر ملتی کہ کوئی شخص در پردہ ان کا مخالف اور دشمن ہو گیا ہے اور پہلے کی طرح وفا دار اور نیاز مند نہیں رہا ۔ چنانچہ جب انہیں یقین ہو جاتا کہ خبر واقعی سچ ہے تو یہ اس کے خلاف اپنا جال بچھانا شروع کر دیتے اور کسی نہ کسی طرح سے اسے اپنے جال میں جکڑ لیتے اور پھر اس کی زندگی اجیرن ہو جاتی ، ہارا خیال ہے برامکہ کی نکت و ہلاکت اور بربادی کے اسباب میں ایک بڑا سبب یہ بھی کار فرما ہے ۔

خرامان سے برامکہ کی امیدیں

اقایم خراسان کو اور اس سے ملحقہ علاقوں کو برامکہ اپنا گروہ سمجھتے تھے ، ان کا خیال تھا ۔ یہاں ان کو غیر معمولی طور پر اثر و نفوذ حاصل ہے ۔ عنصری اور قومی تعلق کی بنیاد پر وہاں کے لوگوں نے ان کی قیادت اور سربراہی دل و جان سے قبول کر لی تھی اس لیے کہ فارسی قومیت

ایسے لوگ و بار کسی نہیں تھی ، جسے ان کے راستے میں ۔ ویات ان کے جو اتباع و انصار تھے ، وہ بھی معمور لوگ نہیں تھے ، صاحب قوت و حشمت اصحاب تھے ، جو ان کے اشارۃ جشم پر مس کچھ کر کے کو بعد وقت تیار رہتے تھے ۔

رشید اس حقیقت سے قنوط نہیں تھا ۔ بلکہ اچھی طرح باخبر تھا ، خراسان کے حالات سے وہ دوسروں کے مقابلے میں کبھی زیادہ واقف تھا ، کیونکہ یہی وہ پیدا ہوا تھا ، اوریہاں کا فرستند مرند وہ کر چکا تھا اوریہاں سے ربط و تعلق برابر رکھتا تھا ۔

۱۷ھ میں جب رشید نے فضل بن یحییٰ برمکی کو مسکت کے شرق حصے کا گورنر بنایا — جیسا کہ ہم بتا چکے ہیں — تو اس نے فضل کو اس کی ولایت میں روانہ کر دیا ، اور خراسان کو اس کا صدر مقام قرار دے دیا ۔ ایک سال سے کچھ زیادہ مدت تک وہیں فضل کا قیام رہا ، اس نے ایک امر مطلق کی زندگی یہاں بسر کی ، وہ بالکل خود مختار تھا ، کوئی اس کا ہاتھ پکڑنے والا یا روک ٹوک کرنے والا نہیں تھا ، یہاں کے دوران قیام میں اس نے مختلف اور متعدد قسم کے کارنامے انجام دیے جن میں سے بعض اچھے تھے بعض برے ۔

فضل بن یحییٰ برمکی نے دوران قیام خراسان میں سب سے زیادہ خطرناک کام جو کیا وہ یہ تھا کہ ایک جیش عظیم کی تنظیم کی ۔ اس جیش عظیم کا بہانہ اس نے یہ بنایا کہ حدود بلاد کے دفاع کے لیے اس جیش کی ضرورت ہے ، اس جیش کا نام اس نے ”عباسیہ“ رکھا تھا ، اس جیش کے لوگوں کے نام ایک خاص رجسٹر میں درج تھے اور انہیں مستقل مشاہرہ مسلمانوں کے بیت المال سے ملا کرتا تھا ۔ یہ پورا جیش واضح اور غیر مشروط طور پر آل برمک کے سوا کسی اور کا فرمانبردار نہیں تھا ۔

جیش عباسیہ : ایک خطرہ

اس جیش کی خبریں برابر رشید کو پہنچا کرتی تھیں ، یہ تفصیلات

اسے صاحب برید (ڈاک) کے ذریعہ حاصل ہوتی تھیں ، رشید نے جب اس لشکر کو مرتب کرنے کی خبر سنی کہ آج تک اتنا بڑا لشکر اس مملکت میں کسی ایک مقام پر قائم نہیں کیا گیا تھا تو وہ اندیشہ ہائے دور و دراز میں مبتلا ہو گیا ۔ یہ بات اسے خاص طور پر بہت ناگوار گذری کہ اتنا بڑا اقدام اس کی اجازت اور مشورے کے بغیر کر لیا گیا ۔

لیکن وہ تادیبی یا سنی قدم نہیں اٹھا سکتا تھا ۔

وہ بغداد میں مقیم تھا ، اور وہاں رہ کر خراسان کے اٹنے بڑے لشکر کو ختم کر دینا اس کے لیے آسان نہ تھا ۔

جو برامکہ اس کی خدمت میں باریاب رہا کرتے تھے ان کے سامنے اس لشکر عظیم کی ترتیب و تنظیم سے متعلق ، اس نے کسی اضطراب یا خوف و دہشت کا اظہار نہیں کیا ، اور کامل صبر اور خاموشی سے کام لیا ۔

اسی اثنا میں صاحب برید کا ایک دوسرا نامہ آیا ، جس میں فضل برمکی کے بعض تصرفات پر جرح و تنقید کی گئی تھی ۔

رشید نے یہ نامہ یحییٰ برمکی کے حوالے کر دیا ، اور اس سے کہا :

”اسے ملاحظہ فرمائیے ، اور اپنے صاحبزادے کو ایک خط لکھ کر

نصیحت کیجئے کہ ایسی حرکتوں سے باز رہے!“

یحییٰ نے فوراً ہی فضل کو ایک خط لکھا اور اسے بہت سے امور

میں ضروری اور مفید نصیحتیں کیں ، اس لشکر عظیم کی ترتیب و تنظیم کے

بارے میں ایک حرف بھی نہیں لکھا ۔

رشید نے حکمت و مصلحت سے کام لیتے ہوئے فضل برمکی کو اس کے

منصب سے معزول یا برطرف تو نہیں کیا ، لیکن بعض اہم کاموں کی آڑ لے

کر فوراً اسے بغداد میں حاضر ہونے کی ہدایت کی ۔

فضل بغداد واپس آتا ہے : شاندار استقبال

فضل برمکی کی سواری خراسان سے شان و شکوہ کے ساتھ روانہ ہوئی ۔

اس کے ساتھ جیش عباسیہ کا ایک دستہ بھی تھا ، جس میں دس ہزار عجمی

سپاہی تھے۔ یہ بات یاد رکھنے کی ہے کہ ان میں ایک بھی عرب نہیں تھا۔

بہر حال فضل برمکی اس مسلح عجمی دستے کو، راستے کا محافظ بنا کر اپنے ساتھ لے کر روانہ ہوا اور اپنی جگہ اپنے بھائی موسیٰ بن یحییٰ برمکی کو نامزد کر دیا، یہ شخص (موسیٰ) بڑا دلیر اور جری تھا، بہت سی جنگیں جھیل چکا تھا اور لوگوں میں اس کی شجاعت و شہامت مشہور تھی۔

فضل کے استقبال کے لیے رشید بہ نفس نفیس اپنے کبار حاشیہ اور مرا عاصمہ (پایہ تخت) کو لے کر شہر سے باہر نکلا اور بستان ابو جعفر میں پڑاؤ ڈالا، یہاں تک کہ فضل کی سواری نمودار ہوئی، رشید نے بے اندازہ مسرت کا اظہار کیا، اسے گلے سے لگایا اور بوسہ دیا۔ پھر شعرا اور خطبا کو ہدایت کی کہ وہ فضل کی شان میں نطق و کلام کے جوہر دکھائیں۔ وہ تیار ہی بیٹھے تھے، انہوں نے بے تامل تعمیل ارشاد شروع کر دی، اس اجتماع نے ایک بہت بڑے ملکی تہوار کی صورت اختیار کر لی، اس سے قبل کسی وزیر کا اس شان اور جاہ و جلال کے ساتھ استقبال نہیں ہوا تھا۔

اسی موقع پر مروان بن ابی حفصہ نے ایک شاندار قصیدہ پڑھا، جس میں برامکہ کے مجد و شرف کو سراہا اور جیش عباسیہ کے کارنامے کو بھی خوب داد دی،

مروان بن ابی حفصہ نے کہا:

ما الفضل الاشہاب لا أفول لہ
عن الحروب اذا ما تافل الشہب
حام علی الملک قوم غر سہمہم
سن الوراثة فی اید یہم سبب
أسست ید لبنی حامی الجعجیع بھا
کنائب مالہا فی غیر ہم ارب

کنائب لبني العباس قد عرفت
ما ألف الفضل منها العجم العرب
أثبت خمس مئین فی عداد هم
من الالف التي احصت لك الكتب

یعنی :

فضل ایسا شہاب ہے جس کے لیے غروب ہونا نہیں مقدر ہے
برعکس دوسرے شہابوں کے کہ وہ ڈوب جاتے اور گر جاتے ہیں
وہ حمایت کرنے والا ہے بادشاہ کی ، یہ ایسے لوگ ہیں جو
وراثت کے مستحق تھے لیکن اس سے محروم رہے
وہ لوگ جو حاجیوں کے ہمدرد تھے ، اس کے ممنون ہیں کہ
جس نے ان کے لیے لشکر جمع کیے جس سے اس کی کوئی ذاتی غرض
نہیں تھی ۔

یہ لشکر بنو عباس کے تھے ، جنہیں تو خوب پہچانتا ہے
جن کی فضیلت و بزرگی سے عرب و عجم واقف ہیں ،
تو نے پانچ لاکھ کا جائزہ ان لوگوں کے لیے مقرر کر دیا
جو کتابوں (رجسٹروں) میں مندرج ہے ۔
فضل برمکی نے شاعر کو ایک لاکھ درہم انعام کے طور پر مرحمت
کیے ۔

جیش عباسیہ کا ایک حصہ بغداد میں

یہ استقبالیہ بڑے تزک و احتشام کے ساتھ ختم ہوا ، رشید نے بڑی
سہارت کے ساتھ اپنے جذبات کو براسکہ اور عوام پر فاش نہیں ہونے دیا ،
بلکہ اس فکر میں رہا کہ یہ عجمی لشکر جو راستے کی حفاظت کے بہانے
فضل اپنے ساتھ لایا ہے ، کسی طرح جلد از جلد بغداد سے خراسان واپس
چلا جائے ۔

لیکن براسکہ اس لشکر گراں کو واپس لے جانے کے لیے نہیں لائے
تھے ، بلکہ وہ اسے اپنا تابع اور فرمانبردار بنا کر قلب بغداد میں رکھنے

کا منصوبہ بنا چکے تھے۔ چنانچہ انہوں نے رصافہ کی جھاڑی کے قریب ایک بہت بڑا قطعہ زمین اس لشکر کے لیے حاصل کیا اور اسے وہیں ٹھہرایا۔ بغداد کے لوگ 'جیش عباسیہ' کے اس حصے کو بعد میں 'کرینیہ' کے نام سے یاد کرنے لگے تھے^۱۔

اس فوج کو بغداد میں قیام کیے ابھی کچھ زیادہ مدت نہیں گزری تھی کہ اس کا ایک بڑا حصہ، قصر خلد میں—جو بارون رشید کی اقامت گاہ تھا—متعین کر دیا گیا اور اس کا مقصد یہ بتایا گیا کہ رشید کی اور اس کے جان و مال کی حفاظت کے لیے اسے متعین کیا گیا ہے^۲۔ جیسا کہ دوسری جگہ ہم بیان کر چکے ہیں۔

تنظیم جیش عباسیہ کے خطرات

حد درجہ حیرت انگیز بات یہ ہے کہ بعض مؤرخین اس عظیم اور اہم ترین واقعے سے جس کی تائید ادبی اور تاریخی مخطوط سے ہوتی ہے، بحث و گفتگو کیے بغیر خاموشی سے گذر گئے ہیں، حالانکہ اس کی صحت اور واقعیت ہر طرح کے شک و شبہ سے بالا ہے۔

اسی طرح بعض دوسرے مؤرخین ایسے ہیں جنہوں نے براسکہ کے اس خطرناک اقدام—تنظیم جیش عباسیہ—کو ذرا اہمیت نہیں دی ہے اور اسے یکسر نظر انداز کر دیا ہے۔ جیسے یہ ایک بالکل معمولی بات تھی، جس پر بحث و گفتگو کرنا غیر ضروری تھا، نہ ان کی نظر میں، رشید اور اس کے وزرا کے مابین تعلقات کی تلخی، باہمی بدگمانی اور بغض و عناد کی کار فرمائی میں اسے کچھ دخل تھا، یعنی اس تنظیم جیش عباسیہ کو وہ براسکہ کی ہلاکت اور بربادی کا سبب قرار دینے کو تیار نہیں ہیں۔ حالانکہ ہماری رائے میں ان کی ہلاکت اور بربادی و نکبت کا سب سے اہم اور

۱۔ الطبری، جلد ۳، صفحہ ۴۶۳۔

طبری نے اس فوج کا نام کرینیہ لکھا ہے، لیکن دوسرے مآخذوں میں اسے کرینیہ لکھا ہے۔ اور یہی صحیح ہے۔

۲۔ زینۃ المجالس (فارسی)، صفحہ ۱۷۳۔

الاعغانی، جلد ۱۳، صفحہ ۸۰۔

بڑا سبب یہی اور صرف یہی تھا۔

جو شخص گہری نظر سے اس خطے کے حالات و کوائف پر نظر ڈالے گا، وہ یہ محسوس کیے بغیر نہیں رہے گا کہ درحقیقت یہ ایک بہت بڑا مسلم انقلابی اقدام رشید اور اس کی حکومت کے خلاف تھا، جس نے رشید اور خلافت عباسیہ کو پورے طور پر براسکہ کے دست تصرف میں دے دیا تھا، بلکہ زیادہ صحیح الفاظ میں کہا جا سکتا ہے:

”یہ ایک حقیقی اور دور رس نتائج کا حامل انقلابی اقدام تھا، جس نے اہل فارس اور عربوں کے درمیان سخت ترین کشمکش پیدا کر دی، اتنی شدید کہ فتح اسلامی سے لے کر اب تک اس کی مثال دیکھنے میں نہیں آئی تھی، کیونکہ فی الواقع عنصر عربی کی سیادت اور فارسی عناصر کے سامنے ہارون رشید کے گھٹنے ٹیک دینے کے مابین کوئی چیز بھی باقی نہیں رہ گئی تھی، سوا براسکہ کے غضب و اشتعال کے، چند لمحے کے اندر رشید پر اس کے نگہبان قابو پا سکتے تھے اور ’کرمینہ فوج‘ چند ساعات کے اندر شہر بغداد میں داخل ہو سکتی تھی، اس کے بعد امرا جیش عباسیہ خراسان سے اقدام کرتا ہوا، دوسرے اقالیم دولت کو گھیرے میں لے سکتا تھا—اس صورت میں عربوں کا حشر کیا ہوتا؟ وہ کیا کرتے؟ کہاں جاتے؟ کیا ان میں اتنی سکت تھی کہ وہ اس لشکر قاہرہ کے سامنے ٹھہر سکتے، جس سے بڑھ کر اب تک کوئی جیش ساری مملکت میں ترتیب نہیں پا سکا تھا؟“

براسکہ بغاوت کا فیصلہ کر چکے تھے

اگر آل برمک فارسی نفوذ کے تسلط کا ساری مملکت پر فیصلہ کر لیتے اور اہل فارس کا حکم چلنے لگتا تو پچھلی برمکی کے انداز و اسلوب کے پیش نظر یہ بات کچھ بعید بھی نہ تھی۔

لیکن وہ ایسی حرکت نہیں کر سکتے تھے، نہ ان کا یہ مقصد تھا، ان کے لیے زیادہ سہل اور آسان طریقہ یہ تھا کہ علوی یا طالبی حکومت

کا کھڑاگ کھڑا کر دیتے ۔

اور اس سے بھی زیادہ آسان اور سہل صورت یہ تھی کہ رشید کو معزول کر دینے پر اکتفا کرتے ، اور امرا بنی عباس میں سے اپنی مرضی اور پسند کے کسی آدمی کو مسند آرائے خلافت کر دیتے ۔ جعفر برہکی نے رشید کے ایک خاص آدمی سے بڑی سچی اور بڑے پتے کی بات کہی تھی اور اس وقت وفور غضب سے اس کا چہرہ گلنار ہو رہا تھا ، اس نے کہا تھا :

”خدا کی قسم اگر رشید نے ہمیں ایسی باتوں پر مجبور کیا جو ہماری مرضی اور پسند کے خلاف ہیں تو ہم اس کے لیے وبال سریع بن کر اس کے چہکے چھڑا سکتے ہیں!“

بہر حال ان اقدامات و حرکات سے برامکہ کا مقصد کچھ بھی رہا ہو ، کیونکہ بہت سے احتمالات پیدا ہو سکتے اور پیدا کیے جا سکتے ہیں ، لیکن رشید کا موقف ، اس کی تاریخ حیات کا سب سے خطرناک اور مہلک موقف تھا ، اس عظیم ترین خطرے اور انقلابی تیاریوں کے مقابلے میں ۔

حقیقت تو یہ ہے کہ رشید اس وقت جس طرح ہجوم مصائب میں گھرا ہوا تھا ، اسے ان ہجوم مصائب سے کوئی نسبت نہیں تھی ، جن سے اس کے دادا ابو جعفر منصور کو اپنے دشمن ابو مسلم خراسانی کے مقابلے میں عہدہ برآ ہونا پڑا تھا ، وہ اپنے پایہ تخت میں ہر طرح سے محفوظ و مامون تھا ، اس کے ارد گرد عرب سپاہ اور عرب سپہ سالاروں کا ایک جم غفیر تھا ، جب بھی وہ اس خراسانی (ابو مسلم) دشمن کی سرکوبی کرنا چاہتا ، چند لمحوں کے اندر اپنی سپاہ اور اپنے سپہ سالاروں کو آمادہ حرب و ضرب کر سکتا تھا ۔

لیکن رشید کی حالت بالکل برعکس تھی !

رشید کا حال تو یہ تھا جیسے وہ ایک شیر بیر کے سامنے یکہ و تنہا اور غیر مسلح کھڑا ہے اور اس کے سامنے سے بھاگ جانے کی بھی کوئی صورت ممکن نہیں ۔ اور ہر آن یہ دھڑکا لگا ہوا ہے کہ نہ جانے

کب یہ وحشی درندہ جھپٹ پڑا۔ اور کام تمام کر دے۔
 اگر مؤرخین کے نزدیک یہ منبر منصور، مسلم خراسانی کو قتل
 کر دینے اور اس کی جان لینے میں غی بجا نب تھا اور خود اس کی سلامتی
 اور تحفظ کا تقاضا بھی یہی تھا۔ یہ ملک و ملت کی سلامتی کا راز بھی اسی
 میں مضمر تھا کہ پہل کرے۔ فوراً اس کا خاتمہ کر دے، تو رشید
 کو برامکہ کی ہلاکت کی اور برامکہ کے سلسلے میں اور زیادہ جھوٹ سنی
 چاہیے، اس لیے کہ اس نے نہ جو کچھ کیا، وہ محض دفاع تھا۔
 حالانکہ منصور کے اقدام کو دغیر نہیں قرار دیا جا سکتا۔ وہ ایک خالص
 احتیاطی اور انتقامی اقدام تھا۔ رشید نے برامکہ کے خلاف جو کچھ
 کیا، وہ صرف اپنے بچاؤ کے لیے ہی کیا، بلکہ اپنی حکومت، خلافت اور
 مملکت کو بچانے کے لیے بھی کیا، اور سب سے بڑھ کر یہ کہ اس کا
 یہ دفاع عرب قومیت کی سیادت اور سر بلندی کا بھی دفاع تھا، جو کچھ
 عرصے سے مائل بہ زوال و انحطاط ہوتی چلی جا رہی تھی!

رشید کا فیصلہ

رشید کی جرأت و ہمت : ”تحت یا تختہ“

رشید برائے نام خلیفہ رہ گیا تھا

فضل بن یحییٰ برمکی کے استقبالی رسومات سے فارغ ہو کر رشید بستان ابو جعفر سے بغداد واپس آیا ، اس کے دن میں ہزاروں اندیشے نشیمن بنائے ہوئے تھے اور اس کے دماغ میں اضطراب اور افکار سے ہلچل مچی ہوئی تھی ۔ وہ دو پریشانیوں میں گرفتار تھا ۔

ایک تو یہ کہ برامکہ نہ جانے کب اس پر حملہ کر بیٹھیں ، اس خیال نے خوف اور دہشت کی صورت اختیار کر لی تھی ، اگر برامکہ ایسا کر گزرے تو اس کے نتائج و عواقب کیا ہوں گے ؟

دوسرا جذبہ جو اسے اکسا رہا تھا وہ تھا حوصلے اور ولولے کا جذبہ ۔ وہ ہتھیار ڈالنا نہیں چاہتا ، بزدل کی موت نہیں مرنا چاہتا ، وہ اپنے دست و بازو سے کام لینا چاہتا تھا ، وہ ابو جعفر منصور کی طرح کچھ کر گزرنا چاہتا تھا ، لیکن احتیاط اور دور اندیشی کے ساتھ !

وہ ساری رات جاگتا رہا ، جس پہلو کروٹ بدلتا ، ایک نیا خطرہ ، ایک نئی فکر سامنے آ کر کھڑی ہو جاتی ، بار بار ایک ہی چیز اس کے سامنے بھیانک اور اذیت دہ صورت میں نمودار ہوتی تھی ، بس ایک ہی بات تھی ، جس نے گویا دوام و استقلال کی صورت اختیار کر لی تھی ۔

یہ کہ :

”وہ خلیفہ ضرور ہے لیکن برائے نام !“

دشمن جو معاملات و امور پر اچھی طرح قابض اور متصرف ہیں وہی سب کچھ ہیں ، اس کے پاس ایک ہی چیز ہے ، — نام !

یہ خراسان ہے ، جو اپنی قومیت کی تجدید و احیاء کے لیے بیدار ہو چکا ہے اور مساح ہو کر میدان میں اتر رہا ہے ۔
اور یہ عرب ؟

یہ خواب خرگوش میں مبتلا ہیں !
اہل فارس کی کارفرمائیوں اور حکمت عملیوں نے انہیں ضعیف و ناچار کر دیا ہے ۔

دوست بنی عباس نے بھی انہیں ان کے حال پر چھوڑ دیا ہے ۔
کبھی کبھی ذرا کے ذرا چونکتے ہیں اور پھر سو جاتے ہیں ۔
اور یہ بغداد ؟

یہ تو خالص برہمکی شہر ہو گیا ہے ۔ یہاں کا ہر معاملہ ، ہر مسئلہ ،
ہر چین انہی کے دست تصرف میں ہے ، جو چاہیں کریں ۔
یہاں ان کی موج در موج سپاہ ہے ۔
یہاں ان کے حامی اور مددگار ہیں ۔

یہاں زیادہ تر وہ لوگ ہیں جو انہی کے بنائے ہوئے ہیں !
یہاں ان کے جو آوردے ، اعوان اور ایمان فروش ہیں ۔ سب ان
کے لیے سرگرم کار ہیں ۔

حد یہ ہے کہ قصر خلافت تک ان کے مخبر اور جاسوس گوشے گوشے
میں موجود ہیں ۔

انتہا یہ ہے کہ بنو عباس کی نمایاں اور سربرآوردہ شخصیتیں ان کی
ٹٹا خواں ، مداح اور موٹہ ہیں۔۔۔ اور محب بھی !
اور جو لوگ برامکہ سے خصومت رکھتے تھے ، ان کی قوت کا حال
کیا تھا ؟ اور وہ کون تھے ؟

بس ایک عورت (زبیدہ) اور چند بنو ہاشم کے منچلے نوجوان !
یا کچھ شاعر اور ادیب !

یہ عرب قائدین فوج اور یہ رجال سیاست ، ان کی بھی بڑی تعداد
برامکہ ہی سے ملی ہوئی تھی اور ان کے حامی اور ناصر تھے ۔ اگرچہ اس
کے اسباب زیادہ تر شخصی تھے ۔

اس تمام گروہ میں بس تین آدمی ایسے تھے ، جن پر رشید اعتماد کر سکتا تھا ، جن کے سامنے دل کی بات زبان پر لا سکتا تھا ، جن سے وہ سب کچھ کہہ سکتا تھا جس کی کھٹک دل میں ہو رہی تھی ۔
اور یہ تین افراد کون تھے ؟

(۱) فضل بن ربیع — حاجب ۔

(۲) یزید بن مزید شیبانی — قائد سپاہ ،

(۳) علی بن عیسیٰ بن ماہان — فارسی ۔

یزید بن مزید شیبانی سے رشید کی سرگوشیاں

رات ختم ہوئی ! — صبح کی روشنی نمودار ہوئی !

رشید نے پہلا کام یہ کیا کہ یزید بن مزید شیبانی کو اپنے حضور میں طلب کیا ، بڑی دیر تک اس سے باتیں کرتا رہا ، پھر گویا ہوا :
”کیوں اے یزید ، کوئی ایسا عرب نہیں ہے جو آنکھ بند کر کے تمہارے اشارہ چشم پر چل سکے ؟“

یزید نے سوال کیا :

”امیرالمومنین ، آخر بات کیا ہے ؟“

رشید نے جواب دیا :

”مجھے ایسا شخص چاہیے جو یحییٰ بن خالد کی گردن قلم کر دے !“

یزید بن مزید شیبانی نے بڑی آمادگی اور مستعدی کے ساتھ عرض کیا :

”میں اسے قتل کر دوں گا اور اس کا سر لا کر آپ کے قدسوں میں

ڈال دوں گا !“

رشید گویا ہوا :

”نہیں میں اس طرح نہیں چاہتا ، میں تو ایک ایسا آدمی چاہتا ہوں ،

جو یحییٰ برمکی کو قتل کر دے اور پھر یحییٰ کے قتل کے جرم میں

میں اسے قتل کر دوں ۔“

۱ - فارسی بھی ؟ (مترجم)

۲ - نثر المنصور بن الحسین الابی (قلمی نسخہ) جلد ۳ ، صفحہ ۸۲ —

نیز ملاحظہ ہو ، ”براسکہ فی ظلال الخفاء“ ۔

یحییٰ کو کسی نہ کسی طرح قتل کرنے کا جو بے قرار جذبہ ہارون کے دل میں طوفان پیدا کیے ہوئے تھا، اس کی اصل وجہ یہ تھی کہ وہ باور کر چکا تھا کہ تمام در اندازہوں کا اصل موجب اور محرک اور قوت فاعلہ و مدبرہ صرف یحییٰ برمکی تھا۔

ایک مرتبہ پھر ہارون رشید نے فضل بن ربیع کو اپنے حضور میں طلب کیا، بڑی دیر تک اس سے باتیں کرتا رہا، پھر گویا ہذا :
 ”سچ کہنا، کل اپنے بیٹائی فضل بن یحییٰ برمکی کا جو استقبالیہ میلہ ہوا تھا، وہ کیسا رہا ؟“

فضل بن ربیع حاجب نے جواب دیا :
 ”یہ سب امیرالمومنین کی کرم گستری اور بندہ نوازی کا کرشمہ تھا !“

ہارون نے سوال کیا :
 ”وہ اسلحہ بھی تم نے دیکھنے جو وہ اپنے ساتھ خراسان سے لایا ہے۔“

فضل بن ربیع حاجب نے عرض کیا :
 ”جی ہاں خراسان سے آئے ہیں اور میں نے دیکھے ہیں !“
 رشید نے پھر سوال کیا :

”جیش عباسیہ کی جو سپاہ وہ اپنے ساتھ لایا ہے، اس کے بارے میں تمہارا کیا خیال ہے ؟“

فضل بن ربیع حاجب نے جواب میں کہا :
 ”امیرالمومنین کا وجود ہمارے لیے اس سلامتی کی ضمانت ہے !“
 رشید کچھ بھڑک سا گیا، کہنے لگا :
 ”خدا تجھے غارت کرے، تو بھی کہاں کی بات کہاں لے گیا !“
 رشید کی وضع احتیاط

رشید کو اب صرف ایک ہی فکر تھی کہ جس طرح ممکن ہو جیش

عباسیہ کو بلند از جلد ، منتشر کر کے حتم کر دے ، جو خراسان میں ایک خطرناک قوت بن گیا تھا اور برامکہ نے وہاں جو حشمت و شوکت اور قوت و طاقت حاصل کر لی تھی ، اسے رباۃ سے زیادہ کمزور کر دے اور ان کے جو اعوان و انصار تھے ، انہیں بے بس کر دے ، پس اس کے کہ حالات قابو سے باہر ہو جائیں ، دشمن کوسپاہی کی منزل تک پہنچ جائے اور مشکلات میں مزید اضافہ ہو جائے ، کہ پھر ان کا کوئی تدارک نہ ہو سکے ۔

رشید نے یہ فیصلہ بھی کر لیا کہ جو کچھ کرے گا ، در پردہ کرے گا ، اپنے ارادے کو فاش نہیں ہونے دے گا !

اور پیش آمدہ نتائج سے اندازہ ہوتا ہے کہ دل کی بات چھپانے رکھنے میں اور اپنے راز کو فاش نہ ہونے دینے میں وہ غیر معمولی کمال رکھتا تھا ، اسی طرح ظاہر داری اور تصنع کو بھی اس خوبی سے نبھاتا تھا کہ اس پر اصل کا دھوکا ہوتا تھا اور بڑے سے بڑا زیرک بھی مبتلا فریب ہو جاتا تھا ، اپنے سخت ترین عقاب پر خوشنودی مزاج کا نقاب اس خوبی سے ڈالتا تھا کہ کسی کو اندازہ ہی نہیں ہو سکتا تھا کہ اس کے دل پر کیا گذر رہی ہے اور آئندہ اقدام و عمل سے متعلق وہ کیا سوچ رہا ہے ؟ حالات اور مصالح کے تقاضے کے مطابق وہ کام کرنا خوب جانتا تھا ۔

رشید کا ایک مدبرانہ فیصلہ

رشید نے اس سلسلے میں پہلا جو قدم اٹھایا ، وہ یہ تھا کہ فضل بن یحییٰ برمکی کو خراسان کی ولایت سے معزول کر دیا ، البتہ اسے طبرستان اور رمدیان کی ولایت (گورنری) پر باقی رکھنا ۔ کچھ عرصے بعد طبرستان اور رمدیان کی گورنری سے بھی الگ کر دیا ، اسے کوئی ذمہ داری نہیں سونپی اور عملاً معطل کر دیا اور اس کے بیٹائی جعفر برمکی کو اس کی جگہ ۱۸۰ھ (مطابق ۷۹۶ء) یہ گورنری عطا کر دی ۔

اس منصب پر فائز ہونے کے بعد جعفر برمکی نے خراسان جانے کا ارادہ کیا ، لیکن رشید نے کچھ ایسے اسباب و علل سفر کے سلسلے میں

پیش کیے کہ وہ اپنا ارادہ پورا نہ کر سکا ، یعنی خراسان نہ ۔ سکا ۔
جعفر کی گورنری کو ابھی صرف بیس دن کی مدت گزری تھی کہ
اسے بھی معزول کر دیا اور وزیر بنا کر اسے اپنے پاس رکھ لیا اور اس
کی جگہ عیسیٰ بن جعفر عباسی کو گورنری کا منصب سونپ دیا ۔ یہ شخص
زیادہ کا بھائی تھا ، اس تقرر کے خلاف لب کشائی کرے کی جرات
جعفر برمی کہاں سے لاتا ؟ جب کہ وہ جانتا تھا کہ عیسیٰ بن جعفر کا
مقام اور رتبہ کیا ہے ؟ اور وہ اپنی قوم میں کس درجہ بلند مقام ہے اور
اس تقرر میں یہ ظاہر برامکہ کے لیے کوئی اندیشے کی بات بھی نہیں تھی ،
اس لیے کہ اس سے انہیں کوئی خطرہ نہ تھا ۔

رشید کی یہ تدبیر حکمت اور مصلحت کے عین مطابق تھی ۔
اس نئے تقرر کے خلاف برامکہ نے کسی طرح کے غیظ و غضب کا
اظہار نہیں کیا ، اگرچہ ایک بڑی اقلیم کی گورنری ان کے ہاتھ سے نکل
گئی تھی ، جہاں انہوں نے حد سے بڑھ کر اپنا اقتدار و اختیار بڑھا
لیا تھا ۔

اگر رشید نے فوری طور پر عیسیٰ بن جعفر عباسی کے علاوہ کسی
اور شخص کو اس منصب پر مامور کیا ہوتا تو یہ نتیجہ برآمد نہیں
ہو سکتا تھا جو ہوا ، کہ مبادا کوئی دوسرا شخص ایسا ہوتا جو ان کے
ارادے سے واقف ہو جاتا اور خلیفہ تک ایک ایک بات پہنچا دیتا اور
اس کی بتائی ہوئی تدبیروں پر عمل پیرا ہو کر ان کے نقصان و زیان کا
باعث بن جاتا ۔

علی بن عیسیٰ بن ماہان : برامکہ کا دشمن جان
چند ماہ اسی طرح گذر گئے اور عیسیٰ بن جعفر عباسی گورنری کے
منصب پر فائز رہا ۔

اس عرصے میں رشید نے برامکہ پر لطف و کرم اور عنایت و نوازش
کی بارش شروع کر دی اور ان کے ساتھ زیادہ سے زیادہ حسن سلوک کے
ساتھ پیش آیا ۔

اس طرح موقع سے رشید نے جب پوری طرح فائدہ اٹھا لیا ، تو

عیسیٰ بن جعفر عباسی کو ولایت سے معزول کر دیا اور اس کے بجائے علی بن عیسیٰ بن ماہان کو یہ منصب سونپ دیا۔

یہ علی بن عیسیٰ بن ماہان آل برمک کا بدترین دشمن اور عدوے جان تھا، اس لیے کہ ان لوگوں نے اسے سرکاری مناصب سے ہمیشہ اپنے مصالح کے تحت دور رکھا تھا۔ جس دن سے رشید مسند آرائے خلافت ہوا، اس دن سے آج کے تقرر تک اسے کوئی منصب صرف اپنا برمک کی در اندازیوں اور دسیسہ کاریوں کے باعث نہیں مل سکا تھا—جن کی ضروری تفصیل آگے آئے گی !

یہ بالکل فطری اور قدرتی بات تھی کہ اس تقرر کو برمک اپنے لیے ایک چیلنج اور خطرہ سمجھنے اور اس کے خلاف برہمی اور خاموشی کا اظہار کرتے۔ چنانچہ ایسا ہوا بھی، وہ لوگ رشید کے پاس حاضر ہوئے اور اس تقرر کو غلط اور غیر مناسب اور مملکت کے لیے ضرر رساں ثابت کرنے لگے اور رشید کو ڈرانے لگے کہ یہ شخص—ابن ماہان—نہایت کوتاہ اندیش اور غلط کار شخص ہے، اتنی بڑی ذمہ داری نہیں سنبھال پائے گا۔

پھر انہوں نے بہت سے نام رشید کے سامنے پیش کیے کہ ان میں سے کسی کو یہ منصب سونپ دیا جائے اور یہ نام معمولی لوگوں کے نہیں تھے، ان میں زیادہ تر عباسی خاندان کے لوگ تھے اور جو رشید کی نظر میں وقعت اور عزت رکھتے تھے اور اس کے خاص لوگوں میں شمار ہوتے تھے۔ حد یہ ہے کہ ابن ماہان کو راستے سے ہٹانے کے لیے انہوں نے ایسے نام پیش کرنے سے بھی دریغ نہیں کیا، جو آل برمک کے مخالف اور معاند تسلیم کیے جاتے تھے۔

رشید نے یہ ساری باتیں بڑی توجہ اور غور سے سنیں اور دورانِ سماعت میں اپنا طرز عمل ایسا رکھا جیسے ان کی باتوں کو بہت وزن دے رہا ہے۔ پھر بڑی بے بسی کے ساتھ کہنے لگا :

”یہ تو ٹھیک ہے، لیکن بات یہ ہے کہ ابن ماہان اہل فارس میں سے ہے، جس اقلیم کا ہم نے اسے گورنر بنایا ہے، وہاں کے حالات

و کوائف کو جس خوبی سے یہ سمجھ سکتا ہے ، کوئی اور نہیں سمجھ سکتا اور پھر ایک بات اور بھی ہے ، ہم اب تک اس غریب کے ساتھ کچھ نا انصافی سی کرتے چلے آ رہے ہیں ، کسی منصب پر بھی اسے فائز نہیں کیا آج سے پہلے ، اب ہم تلافی بھی کرتا چاہتے ہیں ، اور اس شخص کا تجربہ بھی کر لینا چاہتے ہیں ، اگر اس کے بارے میں آپ کے اندیشے صحیح ثابت ہوئے تو فوراً معزول کر دیں گے ، یہ ایک بالکل معمولی سا اقدام ہوگا !

ابن مابان خراسان میں

علی بن مابان بڑی سرعت کے ساتھ اپنے مرکز عمل — خراسان — پہنچا ، خراسان جانے کے بعد اس نے پہلا کام جو کیا ، وہ یہ تھا کہ جیش عباسیہ کے ذرائع آمدنی بند کر دیے اور اس طرح بغیر کسی شورش اور ہنگامہ آرائی کے حیرت انگیز طور پر یہ جیش ختم ہو گیا اور برامکہ کے اعوان و انصار اور گرکوں پر ایک طرح سے اوس پڑ گئی ۔ علی بن مابان نے صرف اسی پر اکتفا نہیں کیا بلکہ برامکہ کے اتباع و انصار کے سربراہان اور لوگوں میں سے بعض کو قتل کر دیا اور جو باقی بچے ، انہیں سمرقند ، رے اور مرو وغیرہ میں منتقل کر دیا ۔ اب خراسان میں برامکہ کا دم بھرنے والوں میں سے ایک بھی باقی نہ رہ گیا ، سب ہی کا اس نے قلع قمع کر کے رکھ دیا ، پھر اس نے بہت سا مال جمع کیا اور رشید کی خدمت میں روانہ کر دیا ۔

یحییٰ برمکی کو علی بن مابان کی یہ کارگزاری پسند نہیں آئی ، اس نے رشید سے یہ خبر سننے کے بعد کہا :

”یا امیرالمومنین ، میرا خیال ہے کہ یہ بدآئیا (اسوائے جو ابن مابان نے خدمت عالی میں ارسال کیے ہیں ، یہ خراسان کے اشراف و اعیان پر ظلم و جور کے ذریعے حاصل کیے گئے ہیں ، اتنی بڑی رقم صرف ستم اور تعدی ہی سے حاصل ہو سکتی ہے ۔ اگر امیرالمومنین اجازت

ذہن تو اس سے کئی گنی زیادہ رقم صرف کرخ ۱ کے بعض تاجروں سے میں چمکی بچائے میں پیش کردوں ؟ لیکن یہ ظاہر ہے ، یہ چیز ان پر گراں گزرے گی۔۔۔!

رشید خاموش رہا ، اس نے کوئی جواب نہ دیا اور یحییٰ شرمندہ ہو کر رہ گیا ۲۔

ابن مابان کی شکایت

کچھ عرصے کے بعد ایک ایسا واقعہ رونما ہوا ، جو براسکہ کے حسب سبب تھا ، بلکہ اگر یہ کہنا جائے تو غلط نہ ہوگا کہ اس میں ان کا ہاتھ بھی تھا ۔ ہوا یہ کہ خراسان کے اکابر و اشراف کی طرف سے رشید کے پاس ابن مابان کے خلاف شکایت نامہ پہنچا ، جس میں ان لوگوں نے بتایا تھا کہ اس شخص نے خراسان کو ملیا میٹ کر کے رکھ دیا ، وہاں کے اعیان و اشراف کو ذلیل کرنا اس کا شیوہ بن گیا ہے ۔ وہاں کے باشندوں سے از راہ ظلم و ستم خوب خوب مال وصول کرتا ہے ۔ ساتھ ہی ساتھ ان لوگوں نے یہ شکایت بھی اس سے اور دوسروں سے کی کہ ابن مابان نہ صرف یہ کہ خراسان کے لوگوں کے ساتھ بدترین سلوک کر رہا ہے بلکہ وہ بدترین میرت کا شخص بھی ہے ۔ خبیث باطن اس کی سرشت ہے ۔ مذہب کے اعتبار سے بھی نافس اور نکما ۔

ان لوگوں نے یہ شکایت کرنے کے بعد امیرالمومنین سے استدعا کی تھی کہ ابن مابان کے بجائے ان پر کسی ایسے شخص کو حاکم بنایا جائے جو امیرالمومنین کے مقربان بارگاہ میں سے ہو یا ان کے مخصوص انصار میں سے ، یا حکومت کا کوئی نہایت ممتاز اور باوقار شخص ہو ، اور اگر کوئی قائد سپاہ ہو تو کیا کہنا ۔

رشید نے اس شکایت نامے کے بعد ابن مابان کو بغداد طلب کیا

۱۔ کرخ بغداد کے ایک محلہ کا نام ہے ۔ جو تقریباً نصف شہر پر مشتمل تھا اور حد درجہ آباد و بارونق ۱

(مترجم)

تاکہ اس کا مناسبہ کرے۔ اور ہارا یہ خیال ہے کہ اس کا یہ اقدام برامکہ کی خوش نودی حاصل کرنے کے لیے محض لیس ہوت کے طور پر تھا۔! ابن ماہان خراسان سے چل چکا تھا اور ابھی بغداد نہ پہنچا تھا کہ رشید نے ایک دن یحییٰ برمکی سے سوال کیا :

”اگر ابن ماہان کے خلاف عائد کردہ الزامات درست ثابت ہوئے تو تمہارے خیال میں اس منصب کے لیے موزوں ترین شخص کون ہو سکتا ہے ؟“

یحییٰ برمکی نے بھانپ لیا کہ رشید کا اصل مدعا کیا ہے ؟ اس نے کہا : یزید بن مزید شیبانی سے زیادہ موزوں اور بہتر کوئی شخص نہیں ہو سکتا ۔

ابن ماہان کا تقرر بحال رہا

ابن ماہان ۱۸۳ھ (مطابق ۷۹۹ع) وازد بغداد ہوا اور اپنے ساتھ چھکڑوں اموال و ہدایا بھی رشید کی خدمت میں پیش کرنے کے لیے لایا ، اس نے محسوس کر لیا تھا کہ گو (برامکہ کی دشمنی کی) آگ بجھ چکی ہے لیکن خاکستر میں اس کی چنگاریاں باقی ہیں اور ضرورت ہے کہ انہیں بھی سرد کر دیا جائے ۔ تاکہ اطمینان و یکسوئی نصیب ہو ۔ کیوں کہ برامکہ کا ہاتھ پردے کے نیچے گردش کر رہا ہے اور اس تمام صورت احوال کی ذمے داری انہی پر ہے ۔ وہ موسیٰ بن یحییٰ برمکی ہی ہے جس نے فارس کے دیقانون کو نامہ و پیام کر کے اتنا ہموار کر لیا ہے کہ کسی وقت بھی انہیں ساتھ لے کر حکومت کے خلاف برسر جنگ ہو سکتا ہے اور اہل خراسان موسیٰ کی نہ صرف حد سے زیادہ عزت کرتے ہیں بلکہ اسے بے حد عزیز اور محبوب بھی رکھتے ہیں ۔ وہاں اس کے حاسیوں ، دوستوں اور جاں نثاروں کی بہت بڑی تعداد موجود ہے ۲ ۔ چنانچہ اس نے پہلی ہی ملاقات میں یہ بات رشید کے دل میں راسخ کر دی ۳ ۔

۱ - الطبری ، جلد ۳ ، صفحہ ۶۳۱ -

۲ - ابن الاثیر ، جلد ۶ ، صفحہ ۱۱۱ -

۳ - ابن الاثیر ، جلد ۶ ، صفحہ ۱۱۸ -

رشید اور یحییٰ سے سوال جواب

ابن مہبان سے یہ معلومات حاصل کرنے کے بعد رشید نے یحییٰ برمکی کو اپنے حضور میں طلب کیا ، وہ آیا تو پوچھا :

”موسیٰ تمہارا بیٹا کہاں ہے ؟“

یحییٰ نے جواب دیا :

”موسیٰ بے انتہا مقروض ہو گیا ہے اور اپنے قرض خواہوں سے جان بچاتا پھر رہا ہے ، کبھی یہاں ، کبھی وہاں ، میں بالکل نہیں جانتا ، فی الوقت وہ کہاں ہے ؟“

رشید کو یحییٰ کے جواب پر یقین نہیں آیا اور یہ بات اس قابل تھی بھی نہیں کہ اس پر یقین کر لیا جاتا ، عقل اسے باور کرنے پر تیار ہی نہیں ہو سکتی تھی ۔

بھلا یہ بات مانی جا سکتی تھی کہ یحییٰ جیسے شخص کا فرزند اور جعفر جیسی ہستی کا بیٹا — جو زر و جواہر سے کھیلتے رہتے تھے — اس درجہ مقروض ہو جائے کہ ادھر ادھر بھاگتا پھرے ، جیسے تنگ دست اور بے مایہ لوگ قرض خواہوں سے بھاگتے بھاگتے پھرتے ہیں ؟

اس جواب سے رشید کے دل میں یحییٰ اور اس کی اولاد سے متعلق مزید شکوک اور شبہات پیدا ہو گئے اور ابن مہبان کی فراہم کردہ اطلاعات پر اس نے بالکل یقین کر لیا ۔

اس کا نتیجہ یہ ہوا کہ رشید نے نہ صرف ابن مہبان کا محاسبہ نہیں کیا ، بلکہ اسے اس کے منصب پر برقرار رکھا اور اسے چند مخصوص ہدایات و نصائح کا توشہ دے کر خراسان روانہ کر دیا ، جہاں وہ کئی سال تک ٹھانڈ اور شان و شوکت کی زندگی بسر کرتا رہا ، یہاں تک کہ ایک اور واقعہ اس کے ساتھ پیش آیا ، جس کا آگے چل کر ہم ذکر کریں گے ۔

ایک غلط رائے

بعض مؤرخین کا خیال ہے کہ خراسان کی ولایت پر ، آل برمک کے شدید اختلاف کے باوجود ابن مہبان کو فائز کر دینا بہت بڑی غلطی تھی ،

جس کے باعث اسے بہت سی دشواریوں کا سامنا کرنا پڑا اور اسی وجہ سے خراسان کے اعیان و اکابر اس درجہ بد دل اور برہم ہوئے کہ اس شخص کا ساتھ دینے پر تیار رہنے لگے۔ جو حکومت کے خلاف انقلاب اور بغاوت کا پرچم لے کر برآمد ہوتا تھا۔

لیکن یہ رائے ہمارے خیال میں درست نہیں ہے۔

اس رائے کی بنیاد ہراسکہ کی حرکتوں اور چالاکیوں سے نا واقفیت اور لاعلمی پر ہے، جو ہراسکہ کے جو ارادے اور عزائم تھے، ان کا صحیح اندازہ نہ کر سکنے کے سبب ہی اس قسم کی رائے قائم کی جا سکتی ہے۔ ہم اسے تسلیم کرتے ہیں کہ ابن مہان کردار اور شخصیت کے اعتبار سے بھلا آدمی نہیں تھا، بلکہ سچ تو یہ ہے، مجموعہٴ مصائب تھا، نظم و انصرام کا فن بھی نہیں جانتا تھا۔ اس کے بارے میں جو کچھ کہا گیا، وہ بالکل صحیح اور درست ہے، لیکن رشید نے یہ سب کچھ جانتے ہوئے ایک بڑے فتنہ اور اہم غایت کے لیے اس کا تقرر کیا تھا، عام اس سے کہ لوگ اس تقرر سے خوش ہوتے ہیں یا ناخوش! اور وہ مملکت کے فن سے واقف ہے، یا ناواقف!

ابن مہان جس مہم کو سر کرنے کے لیے اور جس کام کو سرانجام دینے کے لیے بھیجا گیا تھا، اسے بہت خیر و خوبی کے ساتھ اس نے انجام دیا، اگرچہ دوسرے امور و مہمات اور معاملات و مسائل کو نمٹانے میں بڑی حد تک قاصر رہا۔

ابن مہان نے جس شقاوت اور قسادت اور شدت و غلظت کے ساتھ خراسان میں کام کیا، وہ بہترین ضمانت تھی اس امر کی کہ ہراسکہ خفیہ طور پر جو مسلح بغاوت کی تیاریاں کر رہے تھے، ان کا بہت خوبی اور تکمیل کے ساتھ قلع قمع ہو گیا، جس کا فیصلہ جیش عباسیہ قائم کر کے وہ کرچکے تھے۔ بڑی تعداد میں وہاں انہوں نے اپنے گرگے بھی پیدا کر لیے تھے جو ممتاز اور سربراوردہ لوگوں پر مشتمل تھے۔ ابن مہان نے ان سب کو کہیں کا نہ رکھا اور پوری قوت سے تشدد پسند اور مسلح عناصر کا خاتمہ اگر نہیں کیا، تو انہیں بہت زیادہ کمزور کر دیا اور کرمینیہ فوج کی جو

دھاک بغداد میں بیٹھ گئی تھیں ، وہ ختم ہو کر رہ گئی ۔ اس لیے کہ خراسان سے جو اس کا مرکز تھا ، اب اس کا رشتہ ٹوٹ چکا تھا اور وہاں اس کے جو خفیہ اسلحہ تھے ، وہ زنگ آلود ہونے لگے تھے ۔

رشید کا مقصد ابن مابان کو خراسان کا والی بنانے سے تھا یہی صرف یہی ، صرف اس مقصد کے حصول کے لیے انتقامی حیثیت سے ایک نکمے شخص کو اتنی بڑی ذمے داری اس نے سونپی تھی اور اسی لیے اس کی غلطیوں اور غلط کاریوں اور مائسہا سال تک کے تصرفات بیجا سے چشم پوشی کرتا رہا تھا ، حالانکہ یہ بات اس کے اصول کے خلاف تھی ، اپنے عاملوں اور والہوں کی غلطی برداشت کرنا اس کے بس سے باہر تھا ، لیکن یہ تقاضائے مصالحت ابن مابان اس اصول سے مستثنیٰ رہا ۔

رشید اور برامکہ آمنہ

احتیاطی پیش بندیاں اور کارکردار

ایک دوست کی طرف سے جعفر کو نصیحت

ہارا خیال ہے کہ وہ عرصہ جو فضل بن یحییٰ برمکی کے خراسان سے واپس آنے اور علی ابن ماہان کے والی خراسان مقرر ہو کر وہاں جانے ، اور اپنے فرائض مفوضہ انجام دینے کے درمیان میں گزرا ، (۵۱۷۹ - ۵۱۸۳) رشید پر بڑا سخت تھا ، اس زمانے میں اس پر خواب و خور حرام رہا ، اس کے اضطراب و افطار کی کوئی انتہا نہیں تھی ۔ اس مدت میں اس نے صرف یہ کہ برامکہ کے خلاف کوئی بات نہیں کی ، بلکہ ان کے رغبات و خواہشات کی بھی آنکھ بند کر کے تعمیل کرتا رہا ، کیونکہ ہر آن اسے یہ دھڑکا لگا رہتا تھا کہ کہیں یہ خفا نہ ہو جائیں ، آمادہ بغاوت نہ ہو جائیں ، ان کے طغیان سے دور رہنے اور ان کے اقتدار و قوت سے محفوظ رہنے کی اس کے سوا کوئی صورت نہ تھی ، اس تمام مدت میں جعفر بن یحییٰ برمکی ، تخت خلافت پر رشید کے پہلو سے پہلو ملا کر بیٹھتا رہا ، تاکہ باہمی اتحاد اور خلوص ظاہر میں زیادہ سے زیادہ پختہ نظر آئے ۔

حالانکہ اصل واقعہ یہ تھا کہ دونوں کے اخلاص و محبت کے تعلقات ختم ہو چکے تھے ۔ یہ صرف ظاہری رکھ رکھاؤ تھا ۔

یہ عرصہ رشید نے بہت زیادہ احتیاط کے ساتھ گزارا ، اس نے کوئی ایسا کام نہیں کیا جو کسی درجے میں بھی ، برامکہ کی چین پیشانی کا سبب بن سکتا ہو ۔ جیسے جیسے وہ آل برمک کے اصل ارادوں سے واقف ہوتا اور ان کے بارے میں مشکوک و مشتبہ ہو رہا تھا ، ویسے ویسے اس کا ظاہری برتاؤ ان کے ساتھ زیادہ سے زیادہ بہتر ہوتا جا رہا تھا ۔

رشید کی بے بسی پر اطمینان

روایت ہے کہ جعفر برمکی کے ایک مقرب بارگاہ نے اسے نصیحت کرتے ہوئے ایک مرتبہ کہا:

”خلیفہ کی حاکمیت اور اقتدار میں زیادہ دخل انداز ہونے سے احتراز کرنا چاہیے، کیا جانے کب اس کا مزاج پلٹ جائے، اور وہ برہہ ہو کر تعزیر و انتقام پر اتر آئے!“

جعفر نے اس نصیحت کا جواب یوں دیا:

”رشید کی مجال نہیں ہے کہ کوئی ایسا کام کرنے کی جرأت کر سکے جو ہاری مرضی اور رائے کے خلاف ہو۔ خدا کی قسم اسے جو خبر بھی ملتی ہے وہ ہم ہی دیتے ہیں، اور اس کی یہ حکومت ہمارے ہی کندھوں پر ٹکی ہوئی ہے!“

ایک دفعہ اور اپنی بزم بے تکلف میں جعفر نے کہا:

”خدا کی قسم اگر ہمیں ایسے امور پر مجبور کیا گیا جو ہاری خواہش اور مرضی کے خلاف ہوں تو ہم اس کے لیے وبال سریع بن جائیں گے۔ اور اس کا سارا دم دمانہ ختم ہو کر رہ جائے گا۔“

ایک مرتبہ خراسان کے اعیان و اکابر کے سامنے ایک شخص ابو مسلم خراسانی کی حکمت و دانائی اور جرأت و شجاعت کی تعریف و تحسین کرتے ہوئے کہہ رہا تھا کہ اس نے کس خوبی اور کمال کے ساتھ خلافت بنو امیہ سے چھین لی، اور بنو عباس کے حوالے کر دی، یہ بات سن کر جعفر نے کہا:

”یہ کوئی حیرت انگیز بات نہیں ہے، نہ یہ اس کا کوئی خاص کمال ہے، اس نے بہت زیادہ خون ریزی سے کام لے کر مقصد حاصل کیا، حالانکہ روادار تحسین تو صرف وہ شخص ہے جو حکومت کو ایک قوم سے دوسری قوم میں خون کا ایک قطرہ بہائے

بغیر منتقل کر دیے۔“

یہ ساری باتیں رشید کے کانوں تک پہنچتی رہتی تھیں، لیکن وہ انجان بنا رہتا تھا اور ہرامکہ کے ساتھ اور زیادہ محبت اور اعتقاد کا برتاؤ کرنے لگتا تھا اور ایسا اس وقت تک کرتا رہا، جب تک پہلے ہرامکہ کا بھاری تھا اور علی بن مہبان نے خراسان کی انقلابی سرگرمیوں کا قلع قمع نہیں کر دیا تھا۔

لیکن جب یہ مرحلہ طے ہو گیا تو رشید نے اطمینان کا سانس لیا اور پوری یکسوئی کے ساتھ ان کی سرکوبی اور بربادی کا منصوبہ عمل میں لانے کے وسائل پر غور کرنے لگا۔

دولت عباسیہ یا دولت فارسیہ ؟

یہ بات ظاہر ہے کہ خراسان کے نظم و انضام پر ابن مہبان کا تسلط اور اس اقلیم سے متعلق و مسلحق علاقوں پر اس کا تصرف، شدت اور سختی کے ساتھ بلکہ بے رحمی اور بے دردی کے ساتھ تعزیری اقدامات، جیش عباسیہ کا خاتمہ، ہرامکہ کے نفوذ اور سموخ کا بڑی حد تک قلع قمع، اس سارے زمانے میں رشید کو صرف ایک ہی فکر تھی، اور وہ فکر تھی اس خطرے کے انسداد سے متعلق جس کے احتمالات سید کا ہم ذکر کر چکے ہیں، جن کا حاصل یہ تھا کہ دولت عباسیہ خالص دولت فارسیہ بن جائے اور اس کے ساز و سامان سے آل ہرمک پورے طور پر لیس تھے، کسی وقت بھی وہ اٹھ کھڑے ہو سکتے تھے، اور اپنے خیال کو عمل کی صورت دے سکتے تھے۔

قلب بغداد میں کرمینہ فوج کی موجودگی، اور قصر رشید کے نگہبانوں کے طور پر سپاہ کا تقرر، ایک اور بہت بڑا خطرہ تھا جس نے رشید کو حواس باختہ کر رکھا تھا، ہر وقت اور بڑی آسانی سے ممکن تھا کہ ہرامکہ اس قوت سے کام لیں، اور رشید کو یا قید کر لیں یا کسی عباسی یا علوی امیر سے ساز باز کر لیں اور اسے تخت حکومت پر متمکن

۱۔ زینۃ المجالس (فارسی) : صفحہ ۱۷۳۔ نیز ملاحظہ ہو تاریخ التمدن الاسلامی، جلد ۳، صفحہ ۱۱۔

کر دیں اور رشید کو منظر سے ہٹا دیں ، اس صورت میں کہ یہ واقعہ حقیقت بن جاتا ۔ عربوں سے کسی مزاحمت کی توقع نہیں کی جا سکتی تھی ، یا اگر وہ ایسا کرتے بھی تو ان کی مزاحمت بہت ضعیف اور بے نتیجہ ہوتی ۔ لیکن یہ احتمال اخیر ، پہلے کے مقابلے میں زیادہ کمزور تھا ، اس لیے کہ رشید نے علویوں کی قوت پہلے ہی پارہ پارہ کر دی تھی اور انہیں تتر بتر کر دیا تھا ۔ رہے عباسی امرا تو بے شک ان کی ایک جماعت برامکہ کی مداح اور قدر شناس تھی اور اس جماعت کے ایک ایک فرد کو وہ جانتا تھا اور اس پر اس کی نگاہ تھی ۔ لیکن یہ جماعت بہت چھوٹی تھی اور جو لوگ اس میں شامل تھے ، ان کی تعداد بے حد مختصر تھی ، اتنی مختصر کہ ان سے کسی خطرے کا اندیشہ نہیں کیا جا سکتا تھا ۔

یحییٰ برمکی کی حکمت عملی

اس موقع پر اس امر کی جانب اشارہ ضروری ہے کہ رشید کے مقابلے میں شروع ہی سے یحییٰ بن خالد برمکی کی سیاست ایک نقطے پر مرکوز تھی ، اور وہ یہ تھا کہ وہ رشید کے لیے نئے نئے حریف ، رقیب اور خطرات پیدا کرتا رہتا تھا ، جو اس کی خلافت کے قیام و بقا کے لیے پیام تباہی تھے ۔ تاکہ وہ اپنی اور اپنی خلافت کی بقا کے لیے ان کی مدد اور تعاون اور رفاقت کی زیادہ سے زیادہ ضرورت محسوس کرے اور ہر قیمت پر ان کے سایہ عاطفت کو اپنی زندگی اور سلامتی کے لیے ضروری سمجھے ۔ اس طریقے سے ان کا رسوخ و نفوذ دائمی صورت اختیار کر سکتا تھا ، اور ان کے اقتدار و اختیار کو کسی طرح کا خطرہ نہیں تھا ۔

چنانچہ ہم دیکھتے ہیں کہ یحییٰ برمکی نے ”یحییٰ بن عبداللہ علوی“ کو دو لاکھ درہم دے کر بلاد و یلم میں باغیانہ سرگرمیوں پر اس کی حوصلہ افزائی کی تھی اور پھر نہایت چالاک سے اپنے بیٹے فضل برمکی کو واسطہ بنا کر ، اس تحریک کو اسی وقت ختم کرا دیا تھا ، جب یہ دیکھ لیا کہ رشید حد درجہ سراسیمہ اور خوف زدہ ہو گیا ہے ۔

اسی طرح یحییٰ برمکی نے احمد بن عیسیٰ بن زید علوی کو ۷۰ لاکھ دینار بصرے میں بھیجے ، تاکہ وہ بنی وہبی کنہیل کھیلین ، جو یحییٰ علوی کنہیل چکا تھا ۔

بغرض یحییٰ برمکی اسی سیاست پر عمل کرتا رہا ، اور کوئی شبہہ نہیں ۔ اس کی یہ تدبیر بھی ہٹ نہیں پڑی ، وہ ہمیشہ نہایت شاندار طور سے کامیاب ہوا ۔

لیکن اب پہلی مرتبہ جعفر بن یحییٰ برمکی نے باپ کی سیاست سے انحراف کیا تھا اور رشید کے دل میں یہ بات بٹھا دی تھی کہ اصل خطرہ اس کے لیے کوئی اور نہیں ، خود برامکہ ہیں ۔ چنانچہ ہم جس دور کی گفتگو کر رہے ہیں اس میں رشید اگر کسی فکر سے سرگرداں نظر آتا ہے تو وہ خود برامکہ کی ہے ۔

فضل برمکی پر رشید کا عتاب

رشید کا سب سے پہلا اقدام جو برامکہ سے متعلق نظر آتا ہے ، وہ یہ ہے کہ خراسان کی گتھی اس نے یوں حل کی کہ فضل بن یحییٰ برمکی کو وہاں کی ولایت سے برطرف کر دیا ، جب وہ خراسان سے بغداد واپس آ گیا تو رشید نے کافی مدت تک نہ شرف باریابی عطا کیا ، نہ اس کو سامنے آنے دیا ، نہ اس سے کسی طرح کی بات چیت کی ، آخر جب وہ بہت تنگ ہوا تو موسم گرما میں (۸۳ھ) بغداد سے رقبہ کی طرف روانہ ہوا ، ساتھ میں اپنی زینب بنت منیر کو بھی لے لیا ، تاکہ وہ رشید سے اس کی شفاعت کر سکے ۔ زینب نے اسے بچپن میں اپنا دودھ پلایا تھا ، اس طرح وہ اس رضاعی ماں تھی ۔ رشید نے زینب کی شفاعت قبول کر لی ۔ فضل بن یحییٰ سے راضی ہو گیا ۔ لیکن اسے کوئی سرکاری منصب نہیں سونپا ، اور آخر وقت تک اسے معطل ہی رکھا ۔ یہ دور فضل کے لیے بڑا سخت اور اذیت رساں تھا ، وہ رشید کی مجلسوں میں شریک نہیں ہو سکتا تھا ، نہ اس سے قرب پیدا کر سکتا تھا ، سوا اس کے کہ کوئی خاص ضرورت پیش آ جائے ۔ یا کوئی اہم معاملہ درپیش ہو اور اس پر گفتگو ضروری

ہو، یا کسی کام سے رشید خود اسے طلب کرے۔

واقعات اس امر کے شاہد ہیں کہ رشید نے اسی سال سے یا اس سے کچھ مدت پہلے، مستقل طور پر یہ رائے قائم کر لی تھی کہ اب برامکہ کا قصہ ختم کر دینا چاہیے اور ان پر مہلک وار کر کے انہیں نیست و نابود کر دینا چاہیے۔ منصوبہ یہ تھا کہ جعفر برمکی کو قتل کر دیا جائے اور آل برمک کے دوسرے افراد کو حوالہ زندان کر دیا جائے، یا پھر سب ہی کو ایک ساتھ موت کے گھاٹ اتار دیا جائے۔

رشید کے خادم خاص جاحظ نے روایت کی ہے:

”ایک حج کے دوران میں رشید کے ساتھ میں بھی تھا، میں نے دیکھا، اس نے پردہ کعبہ کو بوسہ دیا، وہ ادھر ادھر دیکھتا جا رہا تھا اور کہہ رہا تھا:

”بار اللہ! جعفر برمکی کو قتل کرنے کے سلسلے میں، تجھ سے استخارہ کر رہا ہوں!“

میں نے جب یہ الفاظ سنے تو دے پاؤں پردے کے پیچھے سے کھسک گیا، کہ مبادا، رشید مجھے دیکھ لے اور قتل کر دے۔ اس واقعہ اور جعفر برمکی کے واقعہ قتل کے درمیان پانچ سال کی مدت ہے^۱ یعنی یہ واقعہ ۸۲ھ کا ہے۔

اگرچہ رشید اپنے عزائم کو بڑے ہنر اور کمال کے ساتھ پوشیدہ رکھتا تھا لیکن کبھی کبھی ایسا بھی ہوتا تھا کہ راز کا محفوظ رکھنا مشکل ہو جاتا تھا اور دل کی بات زبان پر آ جاتی تھی۔ لیکن انہی لوگوں کے سامنے جو اس کے خد سے زیادہ معتمد اور برامکہ کے بے انتہا دشمن تھے۔ بس یہ لوگ تھے، جن کے سامنے کبھی کبھی اس کے عزائم واشگاف ہو جایا کرتے تھے۔

چنانچہ ایک روایت ہے کہ جو اسماعیل بن صبیح سے مروی ہے۔ وہ

کہتا ہے:

۱۔ الجہشیاری، صفحہ ۲۲۷۔

۲۔ کتاب التاج، صفحہ ۶۶۔

”ایک مرتبہ رشید کے پاس میں تنہا بیٹھا ہوا تھا ، کہ رشید نے کہا :

”اسماعیل ذرا اٹھ ، اور اس کے ارد گرد گھوم کر دیکھو کوئی شخص باری باتیں سننے کے لیے جھپٹا ہوا تو نہیں ہے ؟“
میں اٹھا ، اور ادھر ادھر نظر ڈالی ، کوئی نظر نہ آیا ۔ چنانچہ میں نے اس سے کہا :

”امیرالمومنین ! یہاں کوئی بھی باری باتیں سننے کے لیے موجود نہیں ہے !“

رشید نے یہ سن کہا :

”بیٹھ ، میرے پاس بیٹھ جا !“

میں امیرالمومنین کے قریب بیٹھ گیا ۔

رشید نے کچھ سوچتے ہوئے کہا :

”میں چاہتا ہوں ، تجھ پر اپنا ایک راز فاش کر دوں ! — خدا کی قسم یہ بات جو تجھ سے کہنے والا ہوں ، اگر کسی سے میں نے سن لی تو تیری گردن قلم کر دوں گا“ ۔

یہ سن کر میں حواس باختہ ہو گیا ، میں نے کہا :

”یا امیرالمومنین ، اس راز کا فشا آپ اگر کسی سے کر چکے ہیں ، یا کسی کے سامنے کرنا چاہتے ہیں ، تو بہتر یہ ہے کہ پھر مجھ سے نہ ارشاد فرمائیں !“

یہ سن کر رشید نے جواب دیا :

”نہ یہ بات کسی سے میں نے کہی ہے ، نہ آئندہ کسی سے کہنے کا ارادہ ہے !“

اس یقین دہانی کے بعد ، رشید نے کہا :

”میں چاہتا ہوں : برائے ہر ایک ایسا بھرپور وار کروں کہ آج تک ایسا کسی پر نہ کیا ہوگا اور انہیں ہمیشہ ہمیشہ کے لیے ملیا میٹ اور تھم تھم کر رکھ دوں !“

میں تو یہ الفاظ سن کر کانپ گیا ۔

میں نے فریے ڈرتے کہا:

”اللہ تعالیٰ امیرالمومنین کا حامی و ناصر ہو، اور انہیں اس مقصد میں کامیاب و عطا فرمائے۔!“

رشید نے میری یہ بات سن کر کہا:

”ٹھیک ہے، بس اب تم جاؤ!“

یہ واقعہ برمکہ کی ہلاکت اور تباہی و بربادی سے دو سال پہلے کا

ہے، یعنی ۸۵ھ کا۔

ایک دوسری روایت ہے جو سندی بن شاہک سے مروی ہے کہ:

ایک مرتبہ رشید نے مجھے طلب کیا، اور سرگوشی کرتے ہوئے کہا:

”سال بھر کے بعد آج کا دن جب آئے گا تو برمکہ ملیا سیٹ ہو

چکے ہوں گے اور ان کی تباہی و بربادی کے اسباب سے کوئی بھی

واقف نہ ہوگا، اور نہ تباہی و بربادی کے وقت کسی کو یہ احساس

ہوگا کہ ان پر کیا گزرنے والی ہے!“

میں بڑی بے قراری اور اضطراب کے ساتھ اس دن کا انتظار کرنے

کرنے لگا، میری حالت یہ تھی، جیسے میں جلتی ہوئی انگیٹھی پر بیٹھا

ہوں، یہاں تک کہ وہ ساعت موعود آگئی اور میرے کانوں تک یہ خبر

پہنچی کہ برمکہ مٹ گئے، نیست و نابود ہو گئے!“

یہ سارے روایات اور واقعات اس حقیقت کے شاہد ہیں کہ برمکہ

کو غارت کرنے کے لیے رشید ایک طے شدہ راستے پر گامزن تھا۔ صورت

حال وہ نہیں تھی جیسی بعض مخالف بیان کرتے ہیں کہ یہ سب کچھ

دفعۃً بغیر کسی منصوبے کے، لسی وقتی برہمی یا اشتعال کے باعث ہو

گیا، یا کوئی ایسا حادثہ رونما ہوا تھا، جس نے رشید کو حد درجہ پرہم

کر دیا، اور فوراً غضب کے باعث وہ اتنا بڑا اقدام کر گزرا۔

رشید کے حزم و احتیاط کا یہ عالم تھا کہ اس نے کوئی ایسا کام

نہیں کیا، جو معمولی درجے میں بھی جعفر برمکی کے لیے وجہ شکایت بن

سکتا ، آخر وقت تک۔۔۔ اس وقت تک ، جب تلوار اس کی گردن پر نہیں چل گئی ،۔۔۔ وہ جعفر برمکی کو اپنے پہلو میں انتہائی لطف و مدارات کے ساتھ بٹھاتا رہا ، حالانکہ آل برمک میں یہی (جعفر برمکی) وہ شخص تھا ، جسے سب سے پہلے وہ ہدف مسم بنانے پر تلا ہوا تھا اور اس کا سبب شاید یہ تھا کہ وہ اچھی طرح جانتا تھا کہ آل برمک کی قیادت صرف جعفر برمکی ہی کے ہاتھ میں ہے اور وہی ایک ایسا شخص ہے کہ بھڑک اٹھے تو قیامت برپا کر سکتا اور انقلاب لا سکتا ہے ۔ اگر اسے کسی خطرے کا احساس رشید کی طرف سے ہو جائے تو وہ کیا کچھ نہیں کر سکتا ۔

رشید اور یحییٰ برمکی

لیکن یحییٰ برمکی کے ساتھ رشید کا یہ برتاؤ نہیں تھا ۔ روایات سے معلوم ہوتا ہے کہ یحییٰ کے ساتھ اس کا رویہ جو تھا ، وہ یہ تھا کہ کبھی بہت زیادہ خفا ہو گیا اور کبھی رضامند ہو گیا ۔ ایک دن حسب مرتبہ ، حسب معمول یحییٰ برمکی رشید کی خدمت میں بغیر اذن باریابی حاصل کیے ہوئے حاضر ہوا اور اسے سلام کیا ، رشید نے نہایت معمولی طور پر سلام کا جواب دیا ۔ یحییٰ نے محسوس کیا ، رشید کے دل میں کوئی بات ہے جو کھٹک رہی ہے اور چھپا بھی نہیں سکا ۔ وہ حاضرین میں سے ایک شخص کی طرف متوجہ ہوا اور اس سے گویا ہوا ۔

”اگر تم اپنی مجالس میں بیٹھے ہو تو کیا کوئی شخص بغیر اجازت لیے اندر آ سکتا ہے ؟“

اس شخص نے جواب دیا :

”نہیں امیر المومنین ! ایسا تو نہیں ہو سکتا !“

رشید نے کہا :

”تو ہم اتنے گئے گذرے ہیں کہ لوگ بلا اذن جب چاہیں ، ہماری

مجلس میں آ موجود ہوں ؟“

یحییٰ سمجھ گیا ، اشارہ اسی کی طرف ہے ۔ اس نے کہا :

”یا امیر المومنین، اگر یہ غلطی ہے تو کچھ پہلی مرتبہ تو مجھ سے سرزد نہیں ہوئی ہے۔ امیر المومنین نے مجھے ہمیشہ دوسروں سے سر بلند اور ممتاز رکھا ہے۔“ حتیٰ کہ ایسے وقت کہ امیر المومنین بستر استراحت پر آرام فرما ہوں، میں حاضر ہوتا رہا ہوں، جب کہ امیر المومنین صرف گھریلو لباس میں جلوہ افروز ہوا کرتے تھے۔ مجھے نہیں معلوم تھا کہ اب تک امیر المومنین جس بات کو پسند کرتے اور خوشی سے گوارا کرتے چلے آئے تھے، اب اسے ناپسند فرمانے لگے ہیں! مجھے اس میں کیا عذر ہو سکتا ہے کہ میں اس طبقہ ثالث میں شامل ہو جاؤں، جو اہل اذن شمار کیا جاتا ہے!“

رشید کچھ شرمندہ سا ہو گیا، اس نے کہا:

”میرا ارادہ تمہیں دکھ دینا نہیں تھا، لیکن لوگ اسی طرح کہتے ہیں!“

ایک مرتبہ یحییٰ برنکی رشید کی خدمت میں حاضر ہوا، دور سے دیکھا کہ کسی سوچ میں تنہا بیٹھا ہے، یہ مناسب نہ معلوم ہوا کہ اس کے غور و فکر میں دخل انداز ہو، الٹے پاؤں واپس ہوا، لیکن رشید کی نگاہ اس پر پڑ گئی تھی، یا کسی نے بتا دیا تھا کہ یحییٰ آیا ہے۔ اس نے خادم کو طلب کیا اور حکم دیا:

”جاؤ یحییٰ کے پاس جاؤ۔ اور اسے کہنا، کیا تو مجھے متہم کردانتا ہے جو یوں دے پاؤں آیا اور واپس چلا گیا؟“

یحییٰ نے قاصد سے کہا:

امیر المومنین سے کہنا کہ:

”جب وقت آ جاتا ہے تو موت بھانے پیدا کر لیتی ہے، ورنہ خدا جانتا ہے کہ میں تو صرف اس لیے واپس آ گیا تھا کہ حکومت میں مغل ہونا نہیں چاہتا تھا!“

اس واقعہ کے بعد یحییٰ اپنے ہاشمی (عباسی) دوستوں کے پاس گیا اور

ان سے رشید کے تغیر مزاج کا سبب دریافت کیا ۔

ایک ہاشمی (عباسی) دوست نے جواب دیا :

”میرا خیال ہے ، امیرالمومنین کو دولت جمع کرنے کا سودا ہو گیا ہے ، اولاد بھی زیادہ ہے ۔ میری رائے تو یہ ہے کہ اولاد امیرالمومنین کے لیے مال و دولت کا بندوبست کرو ، تمہارے عزیزوں اور دوستوں کے پاس روپے کی بھلا کیا کمی ہے ؟ ایک سے ایک مال دار بھرے پڑے ہیں ، انہی سے وصول کرو اور امیرالمومنین کی اولاد کو دے ڈالو ، اس طرح تم ان کا تقرب حاصل کر لو گے اور یہ صورت تمہاری اور تمہارے لوگوں کے لیے زیادہ سلامتی اور عافیت کی ہوگی !“

یحییٰ یہ باتیں سنتا رہا ، پھر اس نے کہا :

”میرے بھائی میں تم پر قربان ، اپنے لیے زوال نعمت ، مجھے ان لوگوں کے زوال نعمت سے کہیں زیادہ گورا ہے ، جن کو میں نے اس درجے تک پہنچایا ہے !“

رشید کی سیاب وش

یحییٰ رشید کی سیاب وش کے جلوے اکثر دیکھتا رہتا تھا ، کبھی بہت خوش ہے ، کھلا جاتا ہے ، بات کرتا ہے تو منہ سے بھول جھڑتے ہیں اور کبھی بالکل رنگ بدلا ہوا ہے ، تیوری چڑھنی ہوئی اور بات بات پر نعل اور آتش !

کبھی ایسا بھی ہوتا کہ خدام بارگاہ کو حکم دے دیتا ، اگر یحییٰ آئے تو اس کی ہڈیرائی نہ کی جائے اور اگر کسی کام کو کہے تو سنی کی ان سنی کر دی جائے ، حتیٰ کہ اگر ہائی بھی پیسے کو مانگے تو نہ دیا جائے !

اس طرز عمل کی توجیہ یحییٰ یہ کرتا تھا کہ چونکہ جعفر اس سے بہت زیادہ بے تکلف ہو گیا اور گھل مل گیا ہے اور ہر وقت اس کے پاس

موجود رہتا ہے ، لہذا وہ اس سے کبچنے لگا ہے ۔ چنانچہ اپنے بیٹے جعفر کی طرف ملتفت ہوتا اور اس دائم پر اسے ملامت کرتا اور اس سے کہتا : ”ہر وقت کے ملنے جلنے سے عیوب ظاہر ہو جاتے ہیں ، اگر تمہارا جی شراب پینے کو یا گانا سننے کو چاہے تو اپنے محل میں اس دل چسپی سے محظوظ ہو لیا کرو اور دشمنوں و حاسدوں کو لگائی بجھائی کا موقع نہ دو ، کیونکہ شراب پینے کے بعد آدمی سے ایسی غلطیاں ہو جاتی ہیں ، جو اس کے لیے مہلک ثابت ہو سکتی ہیں اور وہ اپنے اسرار و رموز کو چھپانے پر بھی قادر نہیں رہتا اور اس کے عزائم اور اسہال و عواطف برافکنہ نقاب ہو جاتے ہیں !“

لیکن جب ان باتوں پر جعفر کان نہ دھرتا تو یحییٰ اور زیادہ پیچ و تاب کھا کر اس سے کہتا :

”خدا کی قسم ، یہ خاندان (برامکہ) اگر برباد ہوگا ، تو صرف تیری غلط کاریوں اور برائیوں کے باعث ۔ پھر وہ اس سے بات چیت بند کر دیتا اور اس کی طرف کچھ مدت تک رخ بھی نہ کرتا ۔“

ایک مرتبہ یحییٰ نے جعفر کو لکھا :

”میں نے تجھے تیرے حال پر چھوڑ دیا ہے ، تاکہ زمانہ خود تجھ سے بھگت لے اور تو اس کے ذریعہ اپنی حقیقت معلوم کر لے ! اگرچہ مجھے اندیشہ ہے کہ تو اپنے خاندان کے لیے پیام موت ثابت ہوگا !“

ایک مرتبہ جب جعفر کے طرز عمل سے یحییٰ بہت تنگ آ گیا ، تو ایک مرتبہ ایسے وقت کہ رشید خوش تھا ، حاضر ہوا اور کہنے لگا :

”یا امیرالمومنین ، خدا کی قسم جعفر کا ہر وقت آپ کے پاس رہنا اور اٹھنا بیٹھنا ، سخت ناپسندیدہ ہے ۔ انجام کار یہ باتیں خراب نتائج ہی پیدا کریں گی ! اگر امیرالمومنین ، مجھے معاف فرمائیں تو میں عرض کروں کہ بس اس سے صرف وہی کام لیجیے جو امور مملکت سے متعلق

۱ - الطبری ، جلد ۳ ، صفحہ ۶۶۷ -

۲ - الطبری ، جلد ۳ ، صفحہ ۶۶۵ -

آپ نے اسے سوئپ رکھا ہے ، بس اتنا بہت ہے اور میں اس پر قانع ہوں اور آپ کی طرف سے مجھے پھر کوئی دھڑکا نہیں ہے !“

رشید نے یحییٰ کو ان باتوں کے جواب میں کہا :
”نہیں یہ کوئی بات نہیں ہے !“

لیکن یحییٰ رشید کے اس جواب سے مطمئن نہیں ہوا ، اس کے کانوں تک جو خبریں پہنچتی تھیں اور خود اپنی آنکھوں سے جو واضح آثار وہ دیکھ رہا تھا ، وہ انقلاب و تغیر کی طرف اشارہ کرتے تھے اور اس سے بڑھ کر کیا بات ہو سکتی تھی کہ رشید نے محمد بن لیث زاہد کو جیل سے رہا کر دیا ، حالانکہ انہیں جیل میں پر اسکہ ہی کے اکسائے اور بھڑکانے سے اس نے ڈالا تھا ۔

رشید نے محمد بن لیث سے پوچھا :

”اے ابن لیث کیا تو مجھے پسند کرتا ہے ؟“

ابن لیث نے جواب دیا :

”نہیں ، خدا کی قسم نہیں ، یا امیرالمومنین ! آپ نے میرے پاؤں میں بیڑیاں ڈلوائیں ، میرے اور میرے اہل و عیال کے مابین مدد سکندری بن کر حائل ہو گئے حالانکہ میں نے کوئی گناہ نہیں کیا تھا ، مجھ سے کوئی خطا سرزد نہیں ہوئی تھی ، نہ کسی حادثے کے رونما ہونے کا میں سبب بنا تھا ۔ آپ نے یہ سب کچھ ایک ایسے شخص کے کہنے سے کیا جو اسلام کو اور مسلمانوں کو دھوکا دے رہا ہے !“

رشید نے ابن لیث سے کہا :

”تم سچ کہتے ہو ، جس نے تم پر ظلم کیا ہے ، خدا اس سے ضرور انتقام لے گا ، جس نے مجھے تمہارے خلاف برانگیختہ کیا تھا !“
— اور ظاہر ہے یہ اشارہ یحییٰ کی طرف تھا ! —

یحییٰ برسکی : ’اترا شحہ‘

اور یہ یحییٰ اب بہت کچھ بدل چکا تھا !

اب کوئی چیز اس کے بس میں نہیں تھی ، وہ بہت زیادہ بوڑھا ہو چکا تھا ۔
تھک چکا تھا ! —حوادث نے اسے نڈھال کر دیا تھا ۔
اب اس کے ہاتھ سے ہر چیز نکل کر ، جعفر کے ہاتھ میں جا چکی تھی ۔
وہ اسی بھر کا رہ گیا تھا کہ پریشان کن خبریں سنتا رہے اور ذلت
بخش حوادث سے دوچار ہوتا رہے ۔
تغیر احوال کے حالات سے وہ یکسر ناواقف تھا ۔
حد یہ ہے کہ خود اپنی اولاد کی سازشوں اور کاروائیوں سے بھی وہ
پورے طور پر واقف نہیں تھا ۔
نہ اس بات سے واقف تھا کہ رشید ان کی سازشوں اور کاروائیوں سے
واقف ہو کر کس درجہ چوکنا ہو چکا ہے ؟
روایت ہے اور راوی خود اپنا مشاہدہ بیان کرتا ہے کہ :
میں نے یحییٰ بن خالد کو خانہ کعبہ میں غلاف کعبہ سے چمٹا
ہوا دیکھا ، وہ کہہ رہا تھا :
”بار اللہا اگر تیری مرضی اس میں ہے کہ اپنی نعمت مجھ سے سلب
کر لے ، تو سلب کر لے !“
بار اللہا — اگر تیری رضا اس میں ہے کہ میرے اہل اور اولاد کو
مجھ سے چھین لے ، تو ایسا کر ڈال ، لیکن فضل کو چھوڑ دے !“ — پھر
وہ غلاف کعبہ سے دور ہٹ گیا ، لیکن پھر واپس آیا اور کہنے لگا :
”بار اللہا میں بھی کتنا سادہ لوح ہوں کہ ایک طرف تیری رضا
کی پابندی کا عہد کرتا ہوں دوسری طرف اس میں استثنا بھی
چاہتا ہوں !“
”بار اللہا ، فضل پر رحم کرنا ! !“

۱۔ ان الفاظ سے تو ظاہر ہوتا ہے کہ یحییٰ کا اسلام ہر طرح کے شک و
شبہ سے بالا تھا اور آباء مذہب سے اسے کوئی تعلق نہیں رہ گیا تھا
(مترجم)

یہ واقعہ نکبت برامکہ سے کچھ پہلے کا ہے ۱ -

رشید کا ہدف صرف جعفر برستی تھا

زمانہ اسی طرح گزرتا رہا اور رشید اس بات کا منتظر رہا کہ ذرا موقع ملے اور وار کر گزرے۔

رشید کے پیش نظر جو ہدف تھا ، وہ صرف جعفر تھا !

موسیٰ بن یحییٰ روپوش تھا !

فضل اور یحییٰ کی سرگرمیاں اگر رشید کے خلاف تھیں تو بہت معمولی بلکہ سچ تو یہ ہے کہ انہوں نے ہتھیار ڈال دیے تھے اور صرف اپنی مجالس تک محدود و محصور ہو کر رہ گئے تھے ، کوئی ایسی ہی شدید ضرورت پیش آتی تو باہر نکلتے ، یہ زمانے سے امن و عافیت کے جویا تھے ۔

رشید جعفر کے سوا ، ایک اور شخص سے بھی خائف تھا اور اس کی ناک میں بھی تھا ۔ یہ ایک عباسی امیر تھا اور اس کے بارے میں رشید کو یقین تھا کہ یہ آل برمک سے ملا ہوا ہے اور ان سے اس کے بڑے تعلقات ہیں ، اس عباسی امیر کا نام تھا ، عبدالملک بن صالح ۔

عبدالملک بن صالح

اس بات پر گذشتہ صفحات میں گفتگو ہو چکی ہے کہ عبدالملک بن صالح برامکہ کا بدترین اور شدید ترین دشمن تھا ، بعد ازاں یہ ان کے دامن دولت سے وابستہ ہو گیا ، انہوں نے اسے ہاتھوں ہاتھ لیا اور خوب عزت کی اور توقیر بڑھائی اور اسے مقرب بارگاہ بنا لیا ، یہاں تک کہ یہ ان کے وفاداروں میں شامل ہو گیا ۔

خود رشید کا جہاں تک تعلق تھا ، تخت خلافت پر بیٹھنے کے وقت سے لے کر اس وقت تک وہ اس تعلق کو حد درجہ پسند کرتا تھا اور عزیز رکھتا چلا آیا تھا ، وہ اس کی شخصیت کو سر بلند کرنے میں اور اپنے سے قریب تر کرنے میں جوش کے ساتھ سعی کرتا تھا ، اس نے متعدد ذمے داریاں اسے سونپیں اور کئی اقالیم کی سند ولایت عطا کی ، اسلامی سرحدوں کی حفاظت اور دفاع پر بھی اسے مامور کیا ، کئی بار

اسے جہاد کے لیے لشکر دے کر بھیجا ، اپنے بیٹے قاسم کو اس کی آغوش تربیت میں دیا ، تاکہ وہ اسے ہر اعتبار سے کامل بنا دے ، پھر جب اس نے اس پر اصرار کیا کہ قاسم کو ولی عہد نمبر ۳ بنا دیا جائے ، تو اس بات کو بھی اس نے مان لیا اور ولایت عہد ثالثہ کے لیے قاسم کو نامزد کر دیا۔۔۔ ضروری تفصیل آگے آئے گی۔

لیکن جب رشید نے برامکہ کا خاتمہ کرنے اور انہیں نیست و نابود کرنے کا فیصلہ کر لیا ، تو وہ عبدالملک بن صالح سے بھی مشکوک ہو گیا اور وہ سوچنے لگا کہ یہ برامکہ کا بھی دوست ہے اور اس قابل نہیں کہ اس پر اعتماد کیا جائے ، وہ اس کی نیت پر بھی شک کرنے لگا تھا ، اسے خطرہ پیدا ہو گیا تھا کہ وقت آنے پر یہ اس کی امداد نہیں کرے گا ، بلکہ آل برمک کا ساتھ دے گا۔

طبری کی روایت ہے :

”ایک مرتبہ عبدالرحمان بن عبدالملک بن صالح اپنے والد کے کاتب قاسم کے ساتھ رشید کی خدمت میں حاضر ہوا اور عرض گزار ہوا کہ : ”میرا باپ امیرالمومنین سے مخالفت رکھتا ہے اور منصب خلافت کا طمع رکھتا ہے !“

رشید نے عبدالملک کو اپنے حضور میں طلب کیا اور اس سے کہا : ”تمہارے کفران نعمت اور احسان فراموشی کا یہ حال ہے ؟“

عبدالملک نے عرض کیا :

”امیرالمومنین ! یہ کسی فاسد کی باوہ کوئی ہے ، جو شاید اس بات پر جلا ہوا ہے کہ آپ سے مجھے شرف قرابت حاصل ہے اور آپ مجھے نوازتے رہتے ہیں !“

رشید نے یہ سن کر کہا :

”تمہارے جھوٹ کا پول ابھی کھولتا ہوں ، یہ تمہارا کاتب قاسم ہے جس نے مجھے تمہارے فساد نیت اور بدطینی کی اطلاع دی ہے !

سنو وہ کیا کہتا ہے ؟“

قاسم اٹھا اور کہنے لگا :

”امیر المومنین مجھے صرف یہ عرض کرنا ہے کہ بے شک عبدالملک آپ کا مخالف ہے اور آپ کے برسرِ خلاف ہے!“
اس کے بعد رشید گویا ہوا :

”یہ تمہارا بیٹا عبدالرحمان جو قاسم کی تائید کر رہا ہے ، اگر تم یہ چاہتے ہو کہ میں کوئی ثبوت اپنے دعوے کا پیش کروں تو یاد رکھو ، تمہارے بارے میں ان دونوں گواہوں سے بہتر کوئی اور گواہ نہیں ہو سکتا ، کیا تم ان کی تردید کر سکتے ہو ؟“
عبدالملک نے جواب دیا :

اللہ تبارک و تعالیٰ فرماتا ہے :
”ان من اولادکم و ازواجکم عدولکم فاحذروہم !“
یعنی :

”بے شک تمہاری اولاد و ازواج تمہارے دشمن ہیں ، پس ان سے بچو !“

رشید اٹھ کھڑا ہوا اور کہنے لگا :
”تمہارا معاملہ بالکل صاف ہے ، لیکن کوئی اقدام کرنے میں تعجیل سے کام نہیں لوں گا ، جب تک خدا کی مرضی مجھے معلوم نہ ہو جائے ، بلاشبہ وہی میرے تمہارے مابین بہترین حکم ہے !“
عبدالملک نے رشید کے یہ الفاظ سن کر کہا :

”میں اللہ کو حکم اور امیر المومنین کو حاکم تسلیم کرتا ہوں !
کیوں کہ مجھے یقین ہے کہ امیر المومنین اپنے جذبات و خواہشات پر کتاب اللہ کو ترجیح دیتے ہیں اور اللہ کا امر ہی اس کی رضا ہے !“

پھر عبدالملک بن صالح باہر نکلا ، لیکن اس کی زبان پر یہ الفاظ جاری تھے :

”خدا کی قسم ! میں خلافت کا طالب نہیں ہوں ، اگر میں اس کا طالب ہوتا تو نہایت آسانی سے میرے قبضے میں آ جاتا !“

اس واقعہ کے بعد رشید نے عبدالملک پر نگرانی اور کڑی کر دی ، وہ کہیں بھی جانے اور کہیں بھی ٹھہرے ، اس کی نقل و حرکت کی اطلاع خلیفہ کو ملتی رہتی تھی ، اور خود عبدالملک اس بات سے ناواقف تھا کہ اس کی نگرانی ہو رہی ہے !

اس کے بارے میں تواتر اور تسلسل کے ساتھ رشید کو جو خبریں ملیں یہ تھیں ، کہ براسکہ کے ساتھ اس کے تعلقات میں ذرا بھی رخنہ نہیں پڑا ہے ، وہ بدستور ہیں ، وہ برابر ان کے ہاں جاتا آتا رہتا ہے ، اور وہ بھی اس کے ہاں جاتے آتے رہتے ہیں ۔ جب اس طرح کی خبریں زیادہ ملتیں تو وہ عبدالملک کو اپنے حضور میں طلب کرتا ، اسے ڈراتا دھمکاتا ، لیکن کسی طرح کی اذیت دینے سے گریز کرتا ، کیونکہ اسے اندیشہ تھا کہ اگر اس نے عبدالملک کو کسی طرح کی اذیت دی ، تو اس کا اثر عام عباسیوں پر بہت برا پڑے گا ، اور وہ بوڑک اٹھیں گے ، کیونکہ اپنے خاندان میں اسے غیر معمولی عظمت اور وقعت حاصل ہے ۔ اسے یہ اندیشہ بھی تھا کہ اگر اس نے عبدالملک بن صالح کے ساتھ بدسلوکی کا برتاؤ کیا تو خود براسکہ کو بھی ایک بھانڈا مل جائے گا اور وہ اس کی حمایت کی آڑ میں مسلح بغاوت کا آغاز کرنے سے گریز نہیں کریں گے ۔

عبدالملک کے ساتھ آخری باجرا جو گزرا وہ یہ تھا کہ ایک مرتبہ اسے رشید نے طلب کیا ، اس موقع پر بنو ہاشم کے اکابر بھی طلب کر لیے گئے تھے ، عبدالملک آیا اور اس نے رشید کو سلام کیا ، رشید نے ترش روئی کے ساتھ سلام کا جواب دیا ، پھر حاضرین کی طرف متوجہ ہوا اور کہنے لگا :

”میں اس کی حیات کا جو یا ہوں ، اور یہ میرے قتل کا خواہاں ہے!“
پھر دونوں میں گفتگو شروع ہو گئی ، جو بڑی دیر تک جاری رہی ، آخر میں نوبت سخت کلامی تک پہنچ گئی ، رشید نے بگڑے ہوئے تیر کے ساتھ کہا :

”تمہیں راستے سے ہٹا دینا میرے لیے بڑا آسان ہے ، اور تمہارے اندر جو میل پیدا ہو گیا ہے اسے صاف کر دینا بھی میرے لیے دشوار

نہیں ، لیکن میں ڈھیل دے رہا ہوں ! بہتر یہ ہے کہ ہوشیار ہو جاؤ اور آنے والے وقت سے ڈرو ، قبل اس کے کہ ہاتھ اور پاؤں در ماندہ ہو جائیں !“

عبدالملک نے بھی اکڑ کر جواب دیا :

”اسیر المومنین خدا نے جو آپ کو اختیار دیا ہے اس کے استعمال میں اللہ سے ڈریں اور اپنی رعیت کے معاملے میں حزم و احتیاط سے کام لیجیے ، اور شکر کی بجائے کفر اور (کفران نعمت) سے کام نہ لیجیے ، میں نے آپ سے بالکل درست بات کہی ہے ، اور آپ کی اطاعت سے روگرداں نہیں ہوا ہوں ، اگر آپ ذی رحم (عزیز قریب) کا حق سلب کریں گے تو خدا دیکھ رہا ہے ، بے شک خدا کی قسم ! آپ کے ہاتھ میں امور کی جو باگ ہے ، میں اس کا مخالف نہیں ہوں ، میں نے آپ کی طاعت پر بہت سے دلوں کو آمادہ کیا ہے ۔ کتنی راتیں ہیں جو آپ کے لیے دعائے خیر میں میں نے صرف کر دی ہیں ، اور کتنے نازک مواقع تھے جب میں آپ کے لیے سینہ سپر ہوا ہوں !“

یہ کہہ کر عبدالملک کھڑا ہوا ، اور باہر نکل گیا ، رشید ٹکٹکی لگائے اسے دیکھتا رہا ، پھر زیر لب کہنے لگا :

”خدا کی قسم ! اگر بنو ہاشم کا خیال دامن گیر نہ ہوتا تو اس کی گردن قلم کرا دیتا !“

اسحاق موصلی اور رشید

یہ اندرونی کشمکش جو رشید اور آل برمک کے مابین جاری تھی اور جو لمحہ بہ لمحہ خطرناک صورت اختیار کرتی جا رہی تھی ، اس کا چرچا اب عوام میں بھی پھیلنے لگا تھا ، اور طرح طرح کی باتیں اور افواہیں زبان خلق پر جاری ہو گئی تھیں ۔ ایسا معلوم ہوتا تھا ، حق و باطل کی جنگ ہے جو نہایت شدت کے ساتھ لڑی جا رہی ہے ، حالانکہ رشید کا جہاں تک تعلق تھا ، وہ اس طرح کی باتوں کی تردید بھی کرتا رہتا تھا اور جعفر برمکی ، اس کے والد ، اور آل برمک کے دوسرے افراد کے ساتھ زیادہ سے زیادہ

بہتر تعلقات ظاہری طور پر قائم کیے ہوئے تھا ۔

روایت ہے کہ ایک مرتبہ مشہور گویا اسحاق موصلی رشید کی خدمت میں حاضر ہوا ۔

رشید نے اس سے سوال کیا :

”کہو اسحاق ! لوگوں میں آج کل کن باتوں کا چرچا ہو رہا ہے؟“

اسحاق موصلی نے جواب دیا :

”لوگ کہتے ہیں ، آپ بہت جلد برامکہ پر بھرپور وار کرنے والے

ہیں ، اور فضل بن ربیع کو منصب وزارت پر فائز کریں گے !“

یہ سن کر رشید چیخ پڑا ، اس نے کہا :

”کمبخت ، تجھے ان باتوں کی خبر کیسے ملی ؟“

اسحاق خاموش رہا ، اس نے کوئی جواب نہیں دیا ۔

جعفر کو آنے والے حالات کا اندازہ تھا

لوگوں میں جو چرچا تھا ، اس سے نہ صرف جعفر برہم ہوا تھا ،

بلکہ رشید کو بھی جتنا رہتا تھا ، اور رشید ہنسی ، دل لگی میں ٹال جاتا

تھا ، گویا یہ باد ہوائی باتیں ہیں ، جنہیں حقیقت سے کوئی تعلق نہیں ۔

روایت ہے کہ ایک مرتبہ رشید اپنی مجلس سے اٹھا کہ اپنے محل کے

ایک کمرے میں جائے ، جعفر اسے جاتا ہوا دیکھ کر اٹھ کھڑا ہوا اور

اپنے ہاتھ سے پردہ ہٹا دیا ، رشید خوش ہو گیا اور اس کی گردن کی طرف

تکئے لگا ، جو خاصی طویل تھی۔ جعفر نے جو یہ منظر دیکھا تو تبسم

کرتے ہوئے کہنے لگا :

”امیرالموسین ، کیا دیکھ رہے ہیں“

رشید نے جواب دیا :

”تمہاری گردن — کتنی خوب صورت ہے اور یہ بھی دیکھ رہا ہوں“

کہ گریبان اسے کس خوبی کے ساتھ لگا ہوا ہے !“

جعفر نے کہا :

”نہیں خدا کی قسم نہیں ، آپ صرف یہ دیکھ رہے تھے کہ آپ کی

تلوار میرے حلقوم پر کمر جگہ چلے گی؟“

رشید نے بڑھ کر اسے گلے سے لگا لیا ، بوسہ دیا ، اور کہا :

”اس بات سے میں خدا کی پناہ مانگتا ہوں جعفر!“

ایک روایت میں ہے کہ رشید نے فضل بن ربیع سے قتل جعفر کے بعد کہا :

”تمہیں یاد ہے جب میں اس کی گردن کی طرف تک رہا تھا ، تو جعفر نے کیا کہا تھا؟“

”بے شک وہ صادق تھا ، واقعی میں یہی دیکھ رہا تھا ، کہ اس

کے حلقوم پر کس جگہ تلوار بہتر طور پر چل سکے گی!“

ایک سوال اور اس کا جواب

ان ظواہر اور مکاشفات کے باوجود رشید کے ساتھ جعفر کے تعلقات

بدستور کیوں کر قائم رہے ؟ اس کی کوئی صحیح توجیہ ہماری سمجھ میں نہیں آتی ، سوا دو باتوں کے :

(۱) یا تو جعفر کو اعتماد کافی تھا کہ رشید اسے قتل کرنے یا اذیت دینے کی جرأت نہیں کر سکتا ۔

(۲) یا دونوں میں سے ہر ایک دوسرے کی تاک میں تھا کہ موقع ملے اور موت کے گڑھے میں دھکیل دے ۔ انتظار جس بات کا تھا ، وہ صرف یہ تھی کہ سازش کو کامیاب طور پر عمل میں لانے کے لیے سوزوں ترین وقت میسر آ جائے ۔

بات کچھ بھی ہو ، رشید اپنے منصوبے کو تیزی اور سرگرمی کے ساتھ کامیاب بنانے میں مصروف و مشغول تھا ، اور یہ انتہاک اس لیے اور زیادہ سریع ہو گیا تھا کہ آل برمک کے دشمنوں کی طرف سے بھی اسے زیادہ سے زیادہ اکسانے کی کوششیں بغیر کسی انقطاع کے جاری تھیں ۔ یہ کیفیت دیکھ کر اپنے عزم میں وہ اور زیادہ پختہ ہو جاتا تھا ، اس لیے کہ ایک تو دشمنوں نے اس کے لیے ہر دروازہ بند کر رکھا تھا ، اگر وہ کسی مغنیہ سے گنا سننا چاہتا تو یہ لوگ اسے آمادہ کرتے کہ عمر بن ابی ربیعہ کے

یہ اشعار گائے:

لیت ہندا أنجز قنا ما تعد
و شفت أنفسنا مما نجد
و استبدت مرة واحدة
انما العاجز من لا يستبد

یعنی:

کاش ہند (محبوبہ) اپنا وعدہ پورا کر کے
ہمارے ان جذبات کی تسکین کر دے جو سینے میں چل رہے ہیں
یعنی ایک مرتبہ ہرافگندہ نقاب ہمارے سامنے آ جائے
یقیناً وہ دربانہ شخص ہے جو کھل کر سامنے نہیں آ سکتا۔
ان اشعار کی روح اس کے ذہن میں اتر جاتی، اور وہ خود بڑی آخری
مصرعہ گنگنائے اگتا۔

یا جب وہ بستر استراحت پر سونے کے لیے لیٹتا تو اسے بہت سے رقعے
پڑے ہوئے ملتے جن میں اسے ہرامکد سے ہوشیار اور متنبہ کیا گیا ہوتا تھا،
مثلاً ایک اسی طرح کے رقعے میں کچھ شعر بڑی درج تھے: جو یہ تھے:

قل لائین الله فی ارضه
و من الینہ الحبل والعقد
هذا ابن یحیی قدغدا مالکاً
مشلک، مایبہنکما حد
امرک مردود الی امرہ
و امرہ لیس لہ رد
وقد بنی الدار الی ما بنی
الفرس لہا مثلاً ولا الہند
الدرو الیاقوت حصباؤھا
و تربھا العنبر و الند

و نحن نخشى انه وارث
ملكك ان غيبك اللحد
ولا يباهى العبد ادجاجة
الا اذا ما بطر العبد

یعنی :

خلیفہ سے اور اس کے اصحاب
حل و عقد سے کہہ دو ،
یہ یحییٰ کا بیٹا (جعفر) تیری طرح مالک (حکومت) ہو گیا ہے ،
تیرا حکم تو اس کی توثیق کے بغیر
نافذ نہیں ہو سکتا ،
اور وہ جو چاہے کر گزرے ،
اس نے ایک ایسا قصر بنایا ہے جس کا مثل
نہ اہل فارس بنا سکے نہ اہل ہند ،
سوتی اور یاقوت اس کے فرش کے سنگ ریزے ہیں
اور اس کی مٹی عنبر و عیر ہے
ہمیں اندیشہ ہے کہ وہ وارث ہو جائے گا ،
تیری بادشاہت کا جب قبر تجھے آغوش میں لے لے گی ،
کوئی بندہ اپنے آقا کے مقابلے میں فخر نہیں کرتا
ہاں مگر جب وہ مغرور و متکبر ہو جائے ۔

برامکہ کا خاتمہ

تاریخ کا ایک المناک اور جگر خراش واقعہ

محركات و اسباب او عوائل

۱۸۵۰ء (مطابق ۱۸۰۱ء) خاص طور پر اور اس سے پہلے کے چند سال عام طور پر، حوادث اور سانحات سے بھرے ہوئے نظر آتے ہیں۔ یہی وہ زمانہ ہے جب سیاسی قسم کی شورشیں مسلح طور پر ابھریں اور بعض اقالیم میں کافی انتشار اور داروگیر کا سلسلہ اس وجہ سے جاری رہا، شمالی افریقہ، یمن، آرمینیا، آذر بائیجان، خراسان وغیرہ میں سے ہر اقالیم میں مخصوص و منفرد حوادث اور سانحات، جو روسی اقالیم سے مختلف اور جداگانہ تھے، رونما ہوئے ۱۔

رشید رقہ میں قیام کرنے کے بعد اب بغداد واپس آ گیا تھا، یہ واپسی کئی ماہ بعد ہوئی تھی، حسب معمول وہ قصر خلد میں اترا۔ لیکن اس مرتبہ جو بات عجیب نظر آئی، اور جس کا مشاہدہ اس نے پہلے کبھی نہیں کیا، یہ تھی کہ ہشاشت کے بجائے چہرے پر پریشانی اور اضطراب کے آثار زیادہ نمایاں تھے، نہ وہ بزم بے تکلف تھی، نہ یار باشیوں کا سلسلہ دراز۔ ہر وقت کسی گہری سوچ میں مستغرق رہتا۔ جب دیکھیے کہ کھویا کھویا سا، نہ دن کو مطمئن نہ رات کو آسودہ، بس ایک دھڑکن تھی، جو ہر وقت بے قرار رکھتی، نہ دربار میں پرسکون نظر آتا، نہ شبستان عیش میں مصروف نشاط دہائی دیتا، اور سچی بات تو یہ ہے کہ ایسا ہونا بھی چاہیے تھا اس لیے کہ مختلف

۱۔ الطبری:

ملاحظہ ہوں ۱۸۵۰ء و ۱۸۵۱ء کے واقعات۔

اقلیموں میں ؛ جو حوادث پیش آ رہے تھے ، جو شورشیں ابھر رہی تھیں ، اور جو ہنگامہ آرائیاں ہو رہی تھیں ، وہ اپنی نوعیت کے اعتبار سے اتنی منفرد اور عجیب سی تھیں ، کہ بنو عباس کے دور حکومت کی ساری تاریخ میں ان کی مثال نہیں ملتی ، اور اس ہجوم افکار میں وہ سب سے زیادہ خطرناک قدم اٹھانے کا فیصلہ کر چکا تھا ، جو عباسی حکومت کی تاریخ میں اپنی نوعیت اور نتائج کے اعتبار سے یکتا تھا ، — یعنی ہرامکہ کی ہلاکت اور بربادی ۔

آذر بائیجان کی بغاوت ، یزید بن مزید کی وفات

انہی تفکرات میں وہ گہرا ہوا تھا کہ شہر 'بردعہ' سے جو آذر بائیجان کا ایک دور دراز علاقہ تھا ۔ اس کے سب سے زیادہ قابل اور عزیز و محبوب سالار فوج یزید بن مزید شیبانی کی خبر وفات آئی ۔ یہ ایک خبر بھی تھی ، اور ایک حادثہ بھی ! — اور آنے والی سرکشی اور طغیان و بغاوت کا انتباہ بھی ۔

یہ الم انگیز حادثہ ایسا ہی تھا جیسے شب تار میں چاند آنکھوں سے اوجھل ہو جائے ، اور سفر کا جاری رکھنا بھی ضروری ہو ، اسے ملتوی بھی نہ کیا جا سکتا ہو ۔

یزید بن مزید شیبانی کے حادثہ وفات کا ہارون کو بہت صدمہ پہنچا ، اور وہ اسی طرح رو پڑا ، جس طرح کوئی بھائی اپنے بھائی کی خبر مرگ سن کر ضبط گریہ پر قدرت نہیں رکھتا ۔ یزید بن مزید شیبانی سے اس کے قلبی ربط و تعلق کا اندازہ اس بات سے ہو سکتا ہے ، کہ جب بھی اس کا ذکر چھڑتا ، آنسو کا روکنا اس کے لیے مشکل ہو جاتا ، یا جب کوئی مرثیہ اس کا سنتا ، تو بے ساختہ آنسو بہانے لگتا ۔

۱ - یزید بن مزید شیبانی کی وفات ۸۱۸ء میں یہ مقام آذر بائیجان ہوئی لیکن وہ کامیاب مرا ، وہاں جو بغاوت بھڑک اٹھی تھی اسے کچل دینے کے بعد اس کا انتقال ہوا ، شعرا نے درد انگیز مرثیے اور قصائد اس کے لیے لکھے ، ان قصائد میں مسلم بن ولید کا (بقیہ حاشیہ صفحہ آئندہ)

رشید کے تیور میں فرق نہیں آیا

لیکن رشید کے مضبوط اعصاب کا اندازہ اس بات سے ہو سکتا ہے کہ ان مصائب اور دشواریوں نے بھی اس کا حوصلہ پست نہیں کیا ، اس پورے سال میں بغداد کا قیام اس نے ترک نہیں کیا ۔ اضطرابات اور بغاوتوں و شورشوں کی خبروں کا ایک ایک کر کے جائزہ لیتا تھا اور ان کا تدارک کرتا تھا ، اور اپنے آزمودہ کار قائدوں ، ماہرین جنگ اور والیوں کو امن و امان قائم رکھنے کے لیے روانہ کرتا رہتا تھا ۔ یہاں تک کہ حالات درست ہو گئے ، امن قائم ہو گیا ۔

حالات کی درستگی اور قیام امن کے بعد اس نے انتظامی تبدیلیاں بھی کیں ۔ مختلف اعمار کے بعض عامل کو معزول کیا ، جن والیوں کی سیاست اور انتظام سے مطمئن نہیں تھا ، انہیں بے قائل بر طرف کر دیا ۔ جن لوگوں کا طرز عمل اس کے نزدیک مشکوک تھا ، یا جن کے اخلاص پر اسے اعتماد نہیں تھا ، ان کے خلاف بھی مختلف انتقامی اقدامات اس نے کیے ، لیکن ہر ایک کے جو آدمی دور و دراز مقامات پر متعین تھے اور مختلف مناصب پر فائز تھے ، ان کے خلاف کوئی اقدام نہیں کیا ۔ بلکہ ان کے ساتھ رفیق اور نرمی کا برتاؤ کیا ۔

شمالی افریقہ کا علاقہ اس نے — جیسا کہ ہم بیان کر چکے ہیں — سوری طور پر ابراہیم بن اغلب اوڑاس کی اولاد کو بخش دیا ۔ بشرطیکہ وہ اپنے نفوذ و اقتدار اعلیٰ کے تابع رہیں ۔ اس طرح شمالی افریقہ کی جانب سے وہ پورے طور پر مطمئن ہو گیا ، صرف یہی نہیں بلکہ ابراہیم بن

(بقیہ حاشیہ صفحہ گزشتہ)

قصیدہ سب سے زیادہ معرکہ آرا ہے ، جس کا مطلع یہ ہے :

أحقاً انه أودی یزید ؟ ؟

تنبه ایہا الناعی المشید

روایت ہے کہ رشید ، اوقات متفرقہ میں جب بھی اسے یاد کرتا ،

یا اس کا ذکر کیا جاتا ، تو رو پڑتا ۔

(ابن خلکان ، جلد ۵ ، صفحہ ۳۸۰) ۔

اغلب کو یہ علاقہ سونپ کر، اس نے اپنی دو مخالف اور دشمن حکومتوں — ادریسی حکومت اور حکومت اندلس، — کے اور اپنے درمیان ایک مضبوط دیوار کھڑی کر دی، جس کا گراانا کسی کے لیے آسان نہ تھا۔ اس کام سے فارغ ہو کر وہ یمن اور حجاز کی طرف متوجہ ہوا۔ یہ دونوں علاقے علوی تحریک کے مرکز تھے، اور یہاں کے لوگ علویوں کی طرف میل رکھتے تھے۔

چنانچہ ان دونوں مقامات کی گورنری اس نے اپنے ایک سخت گیر لیکن حد درجہ مخلص اور معتمد شخص حاد بربری کو عطا کر دی اور اسے تاکید کی کہ جو لوگ امن شکن اور فتنہ پسند ہوں ان کے ساتھ کسی قسم کی رعایت نہ کی جائے، بلکہ زیادہ سے زیادہ سختی کا برتاؤ کیا جائے۔

اپنے ایک اور معتمد اور کارگذار شخص داؤد مہلبی کو سندھ کی گورنری عنایت کی اور اسے ہدایت دی کہ وہاں اس طرح جائے جیسے شب خون مارنے والی فوج جاتی ہے۔

اپنے ایک اور قائد فوج یحییٰ حرشی کو جیل کی گورنری عطا کی تاکہ وہ ابن مہان کی نقل و حرکت کا جائزہ لیتا رہے جو اب تک خراسان کا گورنر تھا، اور وہیں مقیم تھا، اس نے عبداللہ بن یحییٰ حرشی کے ساتھ ایک بہت بڑا لشکر بھی کر دیا اور اس کے ذمے یہ کام بھی کیا کہ طبرستان کو بھی نظر میں رکھے، تاکہ وہاں کے شورش پسندوں کا قلع قمع آسانی کے ساتھ کر سکے۔

عیسیٰ بن علی بن مہان کے کارنامے

علی بن مہان اہل خراسان کا زور توڑنے اور وہاں کے سرکشوں اور باغیوں کی سرکوبی کرنے میں ایڑی چوٹی کا زور صرف کر رہا تھا اور خود یہ لوگ بھی اس کی سرگرمیوں سے بیزار تھے، اس لیے اس کے خلاف سرگرم عمل تھے۔ ان کی خفگی کی وجہ یہ تھی کہ اس نے ہرامکہ کا زور پھوڑ دیا تھا اور ان کی قوت میں تزلزل پیدا کر دیا تھا۔

معاملہ صرف یہیں تک محدود نہیں تھا !

کچھ اور احوال و حوادث بھی وقوع پذیر ہو رہے تھے ۔

آغاز کار ، آل برمک کے حامیوں اور جان نثاروں کی آویزش اور کشمکش سے بڑا ۔ اور کوئی شبہہ نہیں علی بن مہبان نے ان کے دبدبے اور طنطنے کا خاتمہ کر دینے میں بڑی حد تک کاسیابی حاصل کر لی ، اس کے بعد خوارج کی شورش اور بغاوت کا دور شروع ہوا ۔ خوارج کی قیادت دو شخصوں کے ہاتھ میں تھی ، ایک حمزہ الشاری اور دوسرا ابوالخضیب ۔ ان دونوں نے غیر معمولی قوت حاصل کر لی تھی ۔ رشید نے ان دونوں کی سرکوبی کے لیے اپنے گورنر کی ہر طرح سے مدد کی ۔ مال سے بھی ، سپاہ سے بھی ، اور تائید کی کہ اس فتنے کا سر ہمیشہ ہمیشہ کے لیے جلد سے جلد کچل دیا جائے ۔

علی بن مہبان اپنے بیٹے عیسیٰ بن علی مہبان کو لے کر اٹھ کھڑا ہوا اور پوری قوت سے اس نے اس باغی جماعت کا مقابلہ کیا ، ان دونوں کے خلاف بڑی ہولناک لڑائی لڑی اور سخت سے سخت اقدام کرنے سے بھی گریز نہیں کیا ، نتیجہ یہ نکلا کہ ابوالخضیب تو مارا گیا اور حمزہ شاری بلاد افغان کی طرف بھاگ گیا ۔ عیسیٰ بن علی بن مہبان پیچھا کرتا ہوا برابر آگے بڑھتا رہا ، جو شہر سامنے آیا اسے فتح کیا ، اپنا پرچم لہرایا اور پھر کابل قندھارا اور ازبکستان کو اس نے فتح کر لیا اور بے شمار مال غنیمت حاصل کیا ، پھر اپنے باپ کے پاس رے واپس آ گیا ، کہ اب حالات سازگار ہو چکے تھے اور شورش دب چکی تھی ۔

باغی برمکی : موسیٰ بن یحییٰ

رشید کے لیے اب سب سے اہم مسئلہ موسیٰ بن یحییٰ برمکی کا تھا ،

اس مسئلے کو جلد سے جلد وہ ہر قیمت پر نمٹا دینا چاہتا تھا !

یہ ایک ایسا خطرہ تھا ، جو سر پر لٹکتی ہوئی تلوار کی حیثیت رکھتا تھا ۔

جاسوس اور مخبر اسے تلاش کرنے میں اب تک ناکام رہے تھے ۔

۱۔ الطبری ، ملاحظہ ہوں واقعات ۵۱۸ھ ۔

ایک روز اس نے موسیٰ کے باپ یحییٰ برمکی کو اپنے حضور میں طلب کیا اور نہایت شدت کے ساتھ اصرار کیا کہ جلد از جلد موسیٰ کو برآمد کر کے وہ اس کے سامنے پیش کرے۔

یحییٰ نے ادب کے ساتھ لیکن صاف الفاظ میں : موسیٰ سے متعلق اپنی مکمل لاعلمی کا اظہار کیا : اور کہہ دیا :

”نہ میں یہ جانتا ہوں کہ وہ کہاں ہے ؟ نہ اس کے بارے میں کسی طرح کی مجھے خبر ہے !“

پھر اس نے رشید کو مطمئن کرنے کی کوشش کرتے ہوئے کہا :
”امیرالمومنین وہ ایک سیلانی نوجوان ہے ، بھلا اس سے آپ کو کیا گزند پہنچ سکتا ہے ؟“

رشید کے چہرے پر برہمی کے آثار ہویدا ہو گئے ، اس نے کہا :
”اگر وہ میرے ایسے خطرناک نہیں ہے تو آخر کیا وجہ ہے کہ چھپتا پھرتا ہے ؟“

”—خدا کی قسم میں اسے برآمد کر کے اور سبق چکھا کے رہوں گا!“
اس گفتگو کے بعد رشید نے بغداد سے باہر جانے کا فیصلہ کیا ، اور طے کر لیا کہ اب اس وقت تک بغداد واپس نہیں آئے گا جب تک ہرامکہ کو نیست و نابود اور ہلاک و برباد نہیں کر دے گا۔ اور اس سنگ گراں کو اپنے راستے سے پورے طور پر ہٹانے میں کامیاب نہیں ہو جائے گا۔

چنانچہ رقبہ کا عزم کر کے وہ بغداد سے روانہ ہوا ، اب اسے سپاہ ”کرمینہ“ سے کوئی خطرہ نہیں تھا ، کیونکہ وہ اپنے انجام کو پہنچ چکی تھی ، اور سپاہ کرمینہ کے اس دستے سے بھی کسی طرح کا خطرہ باقی نہیں رہ گیا تھا ، جو قصر خلافت پر چھایا ہوا تھا۔

بغداد سے رخصت ہوتے وقت رشید نے ولی عہد اول شہزادہ امین کو اپنے خاص آدمیوں کی ایک جماعت کے ساتھ ذمے داری سونپی اور چل کھڑا ہوا۔

یحییٰ برمکی کی دور بینی

رشید ماہ رمضان ۱۸۵ھ (مطابق ۸۰۱ع) میں رخصت ہوا ، عین

وقت پر یحییٰ بن خالد برمکی حاضر ہوا اور اس نے موکب خلافت کے ساتھ رقبہ جانے سے معذرت کی، اور اجازت چاہی کہ اسے عمرہ اور حج سے فارغ ہونے کا موقع دیا جائے۔ رشید نے اجازت دے دی۔

واقعات و احوال کا گہری نظر سے مطالعہ کرنے سے معلوم ہوتا ہے کہ یحییٰ کو اندازہ ہو گیا تھا کہ اس کے خاندان پر تباہی اور ہلاکت منڈلا رہی ہے۔ چنانچہ اس نے اپنے تمام بیٹوں کو ہدایت کی کہ کوئی بھی اس مرتبہ رشید کے ساتھ رقبہ نہ جائے، نہ کسی اور موقع پر اس کے جانے کے بعد ادھر کا رخ کرے۔

چنانچہ رشید اس طرح روانہ ہوا کہ آل برمک میں سے ایک فرد بھی اس کا شریک سفر نہیں تھا اور یحییٰ عمرہ کے ارادے سے حجاز مقدس روانہ ہو گیا۔ کچھ عرصے تک وہ جندہ میں ٹھہرا، پھر جب تک اداۓ فریضہ کا وقت آیا تو اس سے فارغ ہو کر واپس بغداد آ گیا۔

طوفان سے پہلے کا سکون

اس سال اور اس کے بعد والے سال میں رشید کا قیام رقبہ ہی میں رہا، اور برابر کے حسب معمول بغداد میں اقامت گزیر رہے، اور ان کے مابین ایک طرح کا تعلق قائم رہا۔ ایک سکوت—شاید وہ سکوت جو طوفان سے پہلے سمندر میں نظر آتا ہے۔

اسی اثنا میں موسیٰ اپنے باپ یحییٰ برمکی کے پاس اپنی خفیہ قیام گاہ سے نمودار ہوا۔

یحییٰ نے موسیٰ کو ہدایت کی کہ وہ فوراً رشید کے پاس جائے، اس سے معذرت کر کے اس کی غلط فہمی دور کر دے اور وسوسوں و خطرات جو اس کے دل میں اس کے برخلاف پیدا ہو گئے ہیں ان کا تدارک کرے اور جو تلخی، بد مزگی اور کشیدگی رونما ہو گئی ہے، اس کا خاتمہ کر دے۔

باپ کی ہدایت کے مطابق موسیٰ رشید کی خدمت میں رقبہ حاضر ہوا اور اس سے اپنی معلوم و نامعلوم خطاؤں کی معذرت کی، لیکن رشید نے

اس کی معذرت قبول نہیں کی اور حکم دیا کہ عباس بن موسیٰ ہاشمی کے پاس اس کو قید کر دیا جائے۔

موسیٰ کے ساتھ اس کی ماں زینب بنت منیر بھی گئی تھی جو رشید کی رضاعی ماں تھی۔ اسے جب موسیٰ کی گرفتاری اور حوالہ زندان ہونے کی خبر ملی تو ضبط نہ کر سکی، فوراً بھاگی بھاگی رشید کے پاس پہنچی اور اس سے التجا کی کہ اس کے بیٹے کو معاف کر دے اور اس کی غلطیاں بخش دے۔

رشید نے زینب سے کہا:

”میری ماں، اس نے (موسیٰ) ایسی حرکتیں کی ہیں، جن سے میں بہت برہم ہوں، اور برگز معاف نہیں کر سکتا!“

زینب نے رشید سے، جو اس کا رضاعی بیٹا تھا بہت الحاح و زاری کے ساتھ موسیٰ کی رہائی کی درخواست کی۔

رشید نے زینب سے سوال کیا:

”کیا یہ اپنے باپ (یحییٰ برمکی) کی ضمانت دلا سکتا ہے؟“

زینب نے جواب دیا:

”ہاں بے شک، کیوں نہیں دلا سکتا!“

آخر یحییٰ نے موسیٰ کی ضمانت کر دی، تب جا کر اسے رہائی ملی۔

رشید نے موسیٰ کو اس طرح رہا کیا کہ بظاہر اس سے خوش بھی ہو گیا اور کم از کم ظاہر میں تو ایسے معلوم ہوتا تھا کہ اس کے دل میں جو اندیشہ ہائے دور و دراز پیدا ہو گئے تھے، وہ رفع ہو گئے ہیں اور جو شکوک و شبہات اس کے دل میں جا گزین ہو گئے تھے، وہ محو ہو گئے ہیں۔

عذر معذرت اور معافی کے بعد، رشید نے موسیٰ کو بغداد واپس

جانے کی اجازت دے دی۔

عربیت اور عجمیت کا تصادم

۱۸۶ھ (مطابق ۸۰۲ع) کے کئی مہینے اس طرح گذر گئے، پھر

رشید نے اپنے عال کو اطلاع دی کہ اس سال وہ حج کا قصد رکھتا ہے اور اس نے فیصلہ کیا ہے کہ دونوں ولی عہدوں—اسین و ماسون—کے مابین جو عہد و میثاق ہوئے ہیں انہیں اندرون کعبہ لکھوا کر آویزاں کروا دے، نیز اپنے عال کو—جیسا کہ ہم بتا چکے ہیں—اس نے ہدایت کی کہ وہ اپنی اپنی اقلیم کے سر برآوردہ نایاں اور با اثر افراد کو اس موقع پر مکہ مکرمہ آنے کی ترغیب دے۔

اس کام سے فارغ ہو کر رشید نے رقم کے امور و معاملات ابراہیم بن عثمان بن نہیک کے سپرد کیے اور اس کے بیٹے قاسم کو حدود روم کی حفاظت اور نگہداشت پر مامور کیا۔ پھر اپنے قافلے کے ساتھ شاہانہ جاہ و تجمل کا مظاہرہ کرتا ہوا، ارض حجاز کی طرف روانہ ہو گیا۔

دوران سفر میں جب وہ بغداد کے قریب پہنچا تو ایک طرف پڑاؤ ڈالا اور مقیم ہو گیا۔ لیکن شہر میں داخل نہیں ہوا، رجال دولت یہیں آکر اس کے ساتھ ہو گئے جن میں دونوں ولی عہد اور جملہ آل برمک بغیر کسی استثنا کے شریک تھے۔

اس موقع پر اس واقعہ کی طرف اشارہ کر دینا بھی بسا ضروری اور اہم معلوم ہوتا ہے، کہ دونوں ولی عہدوں کے مابین جو نفرت، عداوت اور کشیدگی پیدا ہو گئی تھی اس نے رشید کو حد درجہ ملول اور دل برداشتہ کر رکھا تھا۔ جب بھی اس کی نظر ان دونوں پر یا کسی ایک پر پڑتی تھی تو اس کی آنکھوں پر ہم ہو جاتی تھیں اور ایسا کئی مرتبہ ہو چکا تھا۔ بار بار جو اندیشہ پیدا ہوتا تھا وہ یہ تھا کہ خاندان خلافت کا حشر کیا ہوگا؟ اور خلافت کا مستقبل کیا ہوگا؟ ان دونوں کے مابین اگر نزاع و کشمکش کا عالم یہی رہا تو آنے والا کل اپنے ساتھ کیا کچھ نہ لائے گا؟ اور وہ کتنا کچھ ہوننا کہ نہ ہوگا؟

اس فکر کے علاوہ دوسری فکر جو اسے ہو رہی تھی یہ تھی کہ ان دونوں ولی عہدوں کے حاشیہ نشین، مصائب اور ندیم و دمساز اس آگ کو اور زیادہ بھڑکا رہے تھے۔ ان دونوں کی مثال تیل اور پانی کی تھی جو ایک دوسرے سے کسی طرح بھی کھیل مل نہیں سکتے۔ ایک

طرف (امین کی طرف) عربیت صریحہ تھی، اور دوسری طرف (مامون کی طرف) خالص فارسیت تھی۔ جس کی قیادت و سیاست جعفر برسکی کے ہاتھ میں تھی۔ اور فضل بن سہل اسے اور زیادہ محکم اور مستحکم کرنے کی فکر میں لگا ہوا تھا۔ و عربوں سے سخت متنفر تھا اور بہت زیادہ جلتا تھا، اسے اپنی عنصرت پر ناز تھا، اور اس کے انتظام و فروغ کے لیے وہ سراپا عمل بنا ہوا تھا ۱۔

جعفر برسکی کی عجیب حرکت

فریضہ حج سے فراغت کے بعد رشید فقہا، علما اور رؤسا وفود کی معیت میں خانہ کعبہ میں داخل ہوا اور یہاں الگ الگ امین و مامون کے لیے

۱۔ الجہشیاری، صفحہ ۲۵۵۔

رشید کو ایک ایسے شخص کی ضرورت محسوس ہوئی جو اس کے بیٹے مامون کے احوال و شئون کی دیکھ بھال اچھی طرح کر سکے۔ یحییٰ نے اس موقع پر فضل بن سہل کو اس کی خدمت میں اپنی سفارش اور تحسین و توصیف کے ساتھ پیش کر دیا۔ بارون نے یہ سفارش منظور کر لی اور فضل بن سہل کو مامون رشید کے دامن سے وابستہ کر دیا۔

یہ فضل بن سہل اہل فارس میں حد درجہ ذہین اور چالاک و ہوشیار شخص تھا۔ رشید کی موت کے بعد اس نے مامون کو اپنے ہاتھ کا کھلونا بنا لیا تھا اور بڑے عہد آفریں واقعات اس کی ذات سے وابستہ ہیں۔

مامون کو، امین کے خلاف بھڑکانے والا اور جنگ برپا کرانے والا درحقیقت یہی شخص تھا، جس کا انجام امین کے درد ناک قتل پر ہوا۔

فضل بن سہل وزارت عظمیٰ پر قابض اور متصرف ہو گیا۔ اس نے اپنے دور اقتدار و اختیار میں مختلف اور متعدد صورتوں میں وہی کھیل کھیلا، جو ہر ایک اپنے عہد اقتدار و اختیار میں کھیلتے رہے تھے۔

ایک دوسرے سے متعلق عہد و میثاق تحریر کیا، — جس کی ضروری تفصیل گشتہ صفحات میں گذر چکی ہے۔ —!

جب یہ الامین اس مجمع کے سامنے کھڑا ہوا اور قسم کھائی کہ جو عہد و میثاق اس نے اپنے بھائی ماسون کے لیے لکھا ہے اس پر صدق دل سے در اس کے ایک ایک حرف پر عمل کرے گا، تو جعفر بن یحییٰ برمکی دھڑک اٹھ کھڑا ہوا، اس نے امین کی ردا کا کونہ کھینچنے ہوئے کہا:

”کہیے خدا مجھے ذلیل و رسوا کرے اگر میں ماسون کو ذلیل و رسوا کرنے کی کوشش کروں“۔

امین نے یہ الفاظ کہہ دیے۔

جعفر نے تین مرتبہ ان الفاظ کا اعادہ کیا اور تینوں مرتبہ امین نے بغیر کسی تامل کے یہ الفاظ دہرا دیے۔

جعفر کی اس حرکت کی تائید و تصدیق پر تمام مؤرخین کا اجماع ہے۔

ہماری رائے میں جعفر کی یہ حرکت جعفر برمکی کی قلت تدبیر و مصالحت پر دلالت کرتی ہے اور اس کے متعدد اسباب ہیں، جن میں سے اہم ترین سبب یہ ہے کہ جعفر نے رشید کے احساس و شعور کی ذرا بھی رعایت ملحوظ نہیں رکھی، حالانکہ یہ بڑی کٹھن اور نازک گھڑی تھی۔ اس موقع پر بنو عباس کے تمام سربراہان اور اکابر موجود تھے، ان کے سامنے ایک نجیب اور والا حسب عرب۔۔۔ امین۔۔۔ سے تین مرتبہ اس طرح کے الفاظ کا کہلانا ہرگز دانش مندی نہیں تھی۔ ان الفاظ سے صاف طور پر ہترشح ہو رہا تھا، کہ جعفر ولی عہد اول اور مستقبل کے خلیفہ۔۔۔ امین۔۔۔ کے قول پر اعتماد نہیں کرتا اگر کرتا تھا تو تین مرتبہ یہ الفاظ کہلانے کی کیا ضرورت پیش آگئی تھی، حالانکہ وہ اس حقیقت سے بہ خوبی واقف تھا کہ جو معاہدہ بارون رشید نے دونوں بھائیوں سے لکھوایا ہے وہ الفاظ اور معانی کے اعتبار سے بہت سخت ہے اور اس میں یہ حلف ایفاء عہد کی تائید و تاکید پہلے

سے موجود ہے۔

ہمارا خیال ہے کہ جعفر کی اس حرکت نے رشید کو اور زیادہ دل ہی دل میں مشتعل کر دیا اور برامکہ کے خلاف اس کے دل میں مستقل طور پر نفرت اور عداوت کے جذبات پیدا ہو گئے اور جو فیصلہ برامکہ کے بارے میں وہ کر چکا تھا، اس واقعہ کے بعد اس نے ایک مرتبہ پھر اس کی تجدید دل میں کر لی، اگرچہ اس تجدید کی ضرورت نہ تھی، کیونکہ جو فیصلہ آل برمک سے متعلق اس نے کیا تھا، وہ اٹل تھا اور ان کا وقت آخر قریب آتا جا رہا تھا۔

جعفر کی دعوت قبول کرنے سے انکار

پھر حاجیوں کے قافلے اپنے اپنے وطن کی طرف روانہ ہو گئے اور موکب خلافت بھی عراق کی طرف روانہ ہوا۔

جعفر کا معمول تھا کہ جب کبھی رشید فریضہ حج ادا کر کے واپس آتا، تو عفان کے علاقہ میں جو اس نے شاندار محل تعمیر کر دیا تھا، وہاں پر اس کی پرتکلف اور شاندار دعوت کرتا۔ عفان بغداد کے جنوب مغرب میں واقع تھا، بالکل بربل دریائے فرات!

لیکن اس مرتبہ رشید نے جعفر کی دعوت قبول کرنے سے انکار کر دیا اور کچھ حیلے حوالے کر کے اس کے اصرار کو ٹال گیا، یہاں تک کہ وہ شہر حیرہ میں پہنچا اور یہاں کچھ عرصے تک اقامت گزیں رہا، پھر کشتی میں بیٹھ کر ”العمر“ کی جانب روانہ ہوا، جو شہر انبار کے قریب واقع ہے۔ یہاں اپنے ساتھیوں سمیت اس نے پڑاؤ کیا اور حکم صادر کیا کہ افراد حاشیہ ان مقامات پر ٹھہرائے جائیں جو ان کے لیے مخصوص کر دیے گئے ہیں اور خود اپنے نگہبانوں کے ساتھ اس علاقے کی طرف مقیم ہوا، جو باغوں اور کھیتوں کے مابین واقع تھا۔

یہ سردی کا موسم تھا اور محرم کا مہینہ ۱۸۷ھ (مطابق جنوری

۸۰۳ع)۔

اس کے بعد رشید نے اپنی چھاؤنی سے سندی بن شاہک کو ایک خط

لکھا ، جو بغداد کے پلوں کا نگران اور مستم تھا ، اس خط میں اس نے لکھا تھا :

”اگر تو بیٹھا ہے تو اٹھ کھڑا ہو اور اگر کھڑا ہے تو بیٹھ مت اور میرا یہ خط دیکھتے ہی میرے پاس چلا آ۔“

سندی یہ خط پڑھتے ہی بھاگوں بھاگ رشید کی خدمت میں حاضر ہوا ، جب وہ العمر کی طرف بڑھ رہا تھا تو اس کا گھوڑا ہوا سے باتیں کر رہا تھا ۔ اس کو دیکھتے ہی رشید نے تخلیہ کا حکم صادر کیا اور اس سے پوچھا :

”کیا تو جانتا ہے میں نے تجھے کیوں بلایا ہے ؟“

سندی نے جواب میں عرض کیا :

”نہیں امیرالمومنین میں نہیں جانتا !“

رشید نے کہا :

”تجھے میں نے ایسے کام کے لیے بلایا ہے کہ اگر اس کا پتہ میری قمیص کے دامن کو بھی چل جائے تو ابھی اسے فرات میں پھینک دوں ۔ یہاں سے فوراً روانہ ہو جا ۔ جس قدر جلد ہو سکے جا اور مدینۃ السلام (بغداد) میں پہنچ جا ، وہاں اپنے خاص الخاص ، معتمد اور کار گزار و کار آزمودہ آدمیوں کو جمع کر کے انہیں اور ان کے اعوان کو حکم دے کہ بالکل تیار ہو جائیں اور پھر جب رات تاریک ہو جائے تو براسکے کے گھروں کی طرف جا اور ان کے ہر دروازے پر اپنے آدمی کھڑے کر دے اور انہیں تاکید کر دے کہ نہ کسی کو داخل ہونے دیں ، نہ کسی کو باہر نکلنے دیں ۔ البتہ محمد بن خالد کا گھر مستثنیٰ ہے ، وہ اس وقت تک آزاد ہے جب تک تمہیں میرا کوئی دوسرا حکم نہ پہنچ جائے ۔“

جعفر کے قتل کا حکم

رشید نے سارا دن جعفر اور دوسرے مصاحبوں کے ساتھ شکار میں صرف کیا ۔ تاکہ جو کچھ اس کے دل میں ہے اس کی جھلک بھی کوئی محسوس نہ کر سکے ۔ کسی دن بھی وہ اتنا ہشاش بشاش آج کی طرح نظر نہیں

آیا تھا ۔

یہاں تک کہ شب تار نے اپنا پردہ ڈالا ۔

رشید اور جعفر باتیں کرتے ہوئے واپس آئے ، رشید نے اسے رخصت کرتے ہوئے کہا :

”اگر میں بہت زیادہ تھک نہ گیا ہوتا تو تمہیں جانے نہ دیتا !“

پھر دونوں الگ الگ چلے گئے ۔

جب آدھی رات ہوئی تو رشید نے اپنے بہت زیادہ معتمد خاص مسرور کو طلب کیا ، وہ بھاگوں بھاگ حاضر ہوا تو دیکھتا کیا ہے کہ رشید تلوار ہاتھ میں لیے ہوئے ہے اور اسلحہ زیب تن ہیں گویا وہ قتال پر روانہ ہو رہا ہے ۔ اس وقت کچھ عجیب کیفیت طاری تھی اس پر ، اسی مسلح حالت میں اپنے مقصورے (حبوٹرے) پر ٹہل رہا تھا ۔

مسرور یہ منظر دیکھ کر دہشت زدہ ہو گیا اور خاموش کھڑا ہو گیا ۔ رشید کی نظر مسرور پر پڑی تو اس نے کہا :

”اے مسرور میں تجھے ایک زبردست مہم پر بھیجنے والا ہوں ، اپنی اولاد میں سے محمد (امین) عبداللہ (الہامون) اور قاسم کسی کو بھی اس کار اہم کے انجام دینے کا اہل نہیں سمجھتا ، بس ایک تو ہے جو میری نظر میں جج کیا ہے ، میرا دل کہتا ہے کہ بس تو ہی یہ کام کر سکتا ہے ، اب یہ تیرا کام ہے کہ میرے حسن ظن کو صحیح ثابت کرے اور اس بات سے ڈرے کہ جو حکم دونوں اس کی تعمیل نہ کر سکے ، کیوں کہ اس کا نتیجہ یہ ہوگا کہ تو میری نظر سے گر جائے گا اور تجھے عبرتناک حالات سے گزرنا پڑے گا۔ بتا کیا ارادہ ہے تیرا ؟“

مسرور نے کڑے تیور اور عزم کے ساتھ جواب دیا :

”یا امیرالمومنین اگر آپ حکم دیں کہ اس تلوار کو میں اپنے پیٹ

میں کھونپ لوں تو ابھی آپ کے سامنے کر کے دکھا سکتا ہوں ،

بس جو حکم دینا ہو دیجیے اور ملاحظہ فرمایا لیجیے کہ کس قدر جلد

یہ غلام اسے انجام دیتا اور اتمام تک پہنچاتا ہے۔“

رشید نے یہ سن کر پوچھا :

”کیا تو جعفر بن یحییٰ برمکی کو جانتا ہے !“

مسرور نے جواب دیا :

”بھلا میں اسے نہ جانوں گا ؟“

رشید نے حکم دیا :

”بس فوراً ابھی اور اسی وقت جعفر کے گھر جا اور اس کا کٹا ہوا

سر لے کر واپس آ۔۔۔ خواہ وہ کسی حالت میں کیوں نہ ہو۔“

یہ حکم سن کر مسرور کانپ اٹھا ، رشید چیخ پڑا ، اس نے کہا :

”فوراً جا اور میرے حکم کی تعمیل کر۔۔۔ البتہ اپنے ساتھ جتنے

سپاہی اور برقعنداز لے جانا چاہتا ہے ، لیتا جا !“

جعفر کی کٹی ہوئی گردن

مسرور ایک دستہ سپاہ کے ساتھ جعفر کے گھر کی طرف روانہ ہوا اور

اسے گھیر لیا ، پھر اندر داخل ہوا ، یہاں مجاہد ناؤ نوش گرم تھی ،

ارد گرد دف بجانے والے اور مغنی بیٹھے ہوئے تھے ۔

جعفر نے مسرور کو مسلح اور بلا اجازت جو اپنے خلوت خانے میں

وارد ہوتے دیکھا تو گھبرا گیا ۔

مسرور نے اسے حکم دیا کہ ان لوگوں کو یہیں چھوڑ کر اس کے

ساتھ چلیے ۔

جعفر نے چون و چرا اٹھ کھڑا ہوا ، مسرور اسے لے کر قریب ہی

ایک جگہ لے گیا ، اس کے ہاتھ پاؤں باندھے اور قتل کی تیاری

کرنے لگا ۔

جعفر نے مسرور کا یہ رنگ اور ارادہ دیکھ کر سمجھے ہوئے لہجہ

میں کہا :

”مسرور کیا تم نہیں جانتے ؟ امیر المومنین مجھ سے طرح طرح کے مذاق

کیا کرتے ہیں ؟ اگر انہوں نے میرے قتل کا حکم دیا ہے ، تو

اسے بھی از قبیل مزاح سمجھ !“

مسرور نے ان باتوں کی طرف توجہ نہیں کی ، اس نے کہا :
 ”اب تو جو کچھ ہونے والا ہے ، وہ سو کر رہے گا !“
 جعفر نے جب دیکھا یہ کسی طرح اپنے ارادے سے باز نہیں آتا ،
 تو کہا :

”مسرور ، تم پر میرے کچھ حقوق ہیں ، انہی کا پاس کرو !“
 مسرور نے جواب دیا :
 ”بے شک ، آپ کے حقوق ہیں اور میں ان کا پاس کرنے کو تیار
 ہوں ، بشرطیکہ وہ امیرالمومنین کے حکم اور ایماء سے متصادم
 نہ ہوں !“

جعفر نے مسرور کا یہ جواب سن کر کہا :
 ”اچھا تو تم امیرالمومنین کے پاس واپس جاؤ اور ان سے کہو کہ
 تم نے ان کے حکم کی تعمیل کر دی ہے ، اگر وہ اس تعمیل حکم
 پر اظہار ندامت کریں تو میری زندگی تمہارے ہاتھ میں ہے اور اگر
 وہ تمہیں کچھ نہ کہیں ، بلکہ اپنے حکم کی تعمیل پر مطمئن نظر
 آئیں ، تو واپس آ کر میری گردن کاٹ لو اور جو چاہو ، کرو !“
 مسرور کو جعفر کی اس بات میں معقولیت نظر آئی ، اس نے جعفر کو
 خوب اچھی طرح جکڑ کے اور بے بس کر کے فوراً قصر رشید کا رخ کیا
 اور اس سے عرض گزار ہوا :

”یا امیرالمومنین ، جو آپ نے فرمایا تھا اس کی تعمیل ہو گئی اور
 جعفر کا کٹا ہوا سر اگر آپ حکم دیں تو حاضر کر دیا جائے ؟“
 رشید نے کہا :

”جلدی کر ، فوراً اس کا کٹا ہوا سر لا ، قبل اس کے کہ میں تیری
 گردن اڑا دوں !“

مسرور یہ سن کر باہر نکلا ، اس نے جعفر کی گردن کافی اور اس کا
 سر اپنی تبا میں لیے ہوئے حاضر ہوا ۔

رشید نے حکم دیا کہ اسے ایک برتن میں رکھ دیا جائے اور پھر

اُسے ایک رومال سے ڈھانک دیا ۔

اس کے بعد رشید نے فوراً ان لوگوں کو جو برامکہ کے ملازموں ، خادموں ، غلاموں ، دوستوں اور اعوان و انصار میں تھے اور "العمر" کے اطراف میں موجود تھے کہا ، کہ ان سب کو پکڑ لیا جائے ، اس کے علاوہ یہ حکم بھی دیا کہ یحییٰ بن خالد اپنے گھر میں قیدی بن کر رہے ، لیکن اس کے ساتھ کسی طرح کی کوئی رعایت نہ کی جائے اور فضل برمکی کو اور جو لوگ اس کے ساتھیوں میں ہیں ، گرفتار کر کے قصر رشید میں اسی وقت حاضر کیا جائے اور باقی اعوان ، خدام اور خاص خاص لوگوں کو جو برامکہ کے حامی اور دوست تھے ، بیڑیوں میں جکڑ دیا جائے ۔

اس کے علاوہ رشید نے اپنے قائد سپاہ برثمہ بن اعین کو حکم دیا کہ "العمر" کا پورا علاقہ محاصرے میں لے لیا جائے اور ہر شخص کو عام اس سے کہ وہ فوج کا سپاہی ہو ، یا عام لوگوں میں سے کوئی شخص جو شام کے وقت بغداد میں داخل ہونے کی اجازت حاصل کرے ، اجازت نہ دی جائے اور برامکہ کے گھر میں جتنی بھی چیزیں ہیں ان کو ہاتھ نہ لگایا جائے اور وہ جوں کی توں رہنے دی جائیں ، یہاں تک کہ صبح ہو جائے اور ان کے بارے میں کوئی فرمان صادر کیا جائے ۔

یحییٰ بن خالد برمکی

ایک روایت کے مطابق ، یحییٰ بن خالد برمکی کو اس کے گھر میں قید کرنے کے بعد ، اس کی نگہداشت کی ذمہ داری ، سلامہ الابرش کے سپرد کی گئی تھی ، یہ وہی شخص تھا کہ جب رشید کو اس کے بھائی نے قید کر دیا تو یہ اس کی نگہداشت پر موسیٰ ہادی کی طرف سے ہوا اور تھا اور جس روز رشید کی خلافت پر بیعت ہوئی اور وہ مسند آرائے خلافت ہوا ، تو اس نے فیصلہ کر لیا تھا کہ اسے قتل کر دے گا ، لیکن یحییٰ بن خالد برمکی آڑے آیا ، اس نے پر زور سفارش کی اور رشید اس کی جاں بخشی کر دینے پر مجبور ہو گیا ۔

۱ - قتل جعفر کے بارے میں روایات متعدد اور مختلف ہیں ، ہم نے قدیم ترین ماخذ سے یہ روایت لی ہے ۔

یحییٰ اور سلامہ کی گفتگو

روایت ہے کہ سلامہ اس رات یحییٰ بن خالد برمکی کے پاس آیا اور اسے حکم دیا کہ وہ نظر بند ہے اور جب تک امیر المومنین کی اجازت نہ ہو، یہاں سے قدم باہر نہ نکالے۔

یحییٰ نے اس سے پوچھا :

”جعفر پر کیا گزری؟“

سلامہ الابرش نے جواب دیا :

”وہ قتل کر دیا گیا!“

یحییٰ نے پھر سوال کیا :

”اور جعفر کے دوسرے بھائیوں کا حال کیا ہوا؟“

سلامہ نے جواب میں کہا :

”وہ جیل میں ہیں!“

یہ سن کر یحییٰ بن خالد برمکی نے کہا :

”زمانہ اسی طرح گردش کرتا ہے، ہر حالت میں خدائے بزرگ و

برتر کا شکر واجب ہے، میں یہ سب کچھ جانتا تھا، ہر حال اللہ

کی رضا پر میں شاکر ہوں!“

اس بات چیت کے بعد یحییٰ نے پھر کہا :

”جو کچھ ہوا، میرے لیے خلاف توقع نہیں ہے!“

رشید نے یہ ساری رات اس طرح گزاری کہ تلوار گلے میں حامل

تھی، اسلحہ زیب تن تھے، وہ سپید صبح کے نمودار ہونے کا انتظار کر رہا

تھا، ایک لمحہ کے لیے بھی بستر استراحت پر اس نے قدم نہیں رکھا۔

اصمعی کا بیان ہے :

اس ہولناک رات کے آخری حصے میں رشید نے مجھے طلب کیا،

میں گھبرایا ہوا پہنچا، لیکن کوئی خبر نہیں تھی کہ ہوا کیا ہے اور

بات کیا ہے؟ میں نے سامنے آتے ہی سلام کیا!

رشید نے میرا سلام سن کر کہا :

بیٹھ جاؤ !“

میں بیٹھ گیا ۔ پھر رشید نے اشارے سے کہا کہ برتن پر جو رومال پڑا ہے ، اسے اٹھاؤں ، میں نے اسے اٹھایا ، تو جعفر کا کٹا ہوا سر دکھڑ دیا ، وہ میرے ہاتھ سے دہشت کے باعث گر پڑا ۔

رشید نے کہا :

”اے اصمعی :

لو ان جعفر هاب اسباب الردی

لنجا بمهجتہ طمر ملجم۔۔۔!

ولکان من حذر المنون بحیث لا

یرجوا للحاق به الغراب القشعم

لکنہ لا تقارب یومہ

لم یدفع الحدثن عنہ منجم

یہ اشعار پڑھ کر اس نے مجھ سے کہا :

”جاؤ اپنے گھر جاؤ !“

اس کے علاوہ کوئی اور بات نہیں کی ۔

قبل اس کے کہ صبح کی روشنی پھیلے ، رشید نے ہرثمہ بن اعین کو حکم دیا کہ ایک دستہ سپاہ لے کر بغداد کی طرف روانہ ہو ۔ بغداد اور العمر کے مابین فاصلہ کچھ زیادہ نہیں تھا ، رشید نے حکم دیا کہ جعفر کا جسم اور سر سندی بن شاہک اٹھا کر چلے ، تاکہ مدینہ منصور۔۔۔بغداد کے بیچوں بیچ اسے شارع عام پر لٹکا دیا جائے ، تاکہ صبح صبح حیش کریمینہ کے لوگ یا دوسرے اصحاب یا باہر سے آنے والے اشخاص جب بغداد میں داخل ہوں تو یہ منظر دیکھ کر حقیقت حال کا اندازہ کر لیں ، اس کے علاوہ یہ حکم بھی دیا کہ فوج سے برابر رابطہ قائم رکھا جائے اور اس پر سندی بن شاہک کا حکم چلے ، حالانکہ ہرثمہ بن اعین رشید کے بہترین سالار فوج میں سے تھا ، بے حد دلیر اور صاحب تدبیر و حکمت ۔

ساتھ ہی ساتھ اپنے کچھ خدام اور موالی بھی بھیجے ، ان میں سے

ہر ایک کو برامکہ کے گھروں اور محلات پر متعین کر دیا ، تاکہ وہاں جو مرد ہوں انہیں فوراً گرفتار کر لیا جائے ، البتہ عورتوں اور بچوں سے تعرض نہ کیا جائے اور ان کے مال میں بھی ہاتھ نہ لگایا جائے ۔

ان انتظامات سے فارغ ہو کر رشید نے دوسرے لوگوں کی ایک جماعت پر اس خطے میں بھیجی ، جہاں برامکہ اجتماعی یا انفرادی طور پر اقامت گزیر تھے اور جہاں برامکہ کے محلات ، جاگیریں اور اعوان موجود تھے تاکہ ان سے محاسبہ کیا جا سکے اور جو کچھ ملے اور دستیاب ہو ، اسی وقت اس کی خدمت میں بھیج دیا جائے ، ذرا تاخیر بھی روا نہ رکھی جائے ۔

پھر رشید نے اچھی طرح دن نکل آنے کے بعد ، جملہ آل برمک کو رقبہ کے تین خانوں میں بھیج دینے کا حکم صادر کیا اور یہ بات ملحوظ رکھی کہ اس حکم کی تعمیل اس کے سامنے ہی ہو جائے ، اس کے بعد وہ دوسرے امور کی طرف متوجہ ہوا ۔

رشید اور یحییٰ میں نامہ پیام

ان تمام مرحلوں کے بعد اس نے یحییٰ بن خالد برمکی کو پیغام

بھیجا :

”میں نے تم سے وعدہ کیا تھا کہ کسی طرح کی بد سلوکی تمہارے

ساتھ کبھی روا نہیں رکھوں گا ، میں اب بھی اپنے عہد پر قائم ہوں

میرا ارادہ اسے توڑنے کا نہیں ہے ، پس تم جہاں بھی چاہو رہو !“

یحییٰ نے اس کا جواب بایں الفاظ دیا :

”اگر آپ مجھ سے راضی ہیں تو قیام کے لیے جو جگہ سب سے زیادہ

مجھے عزیز و محبوب ہو سکتی ہے وہ مکہ مکرمہ یا سرحدی علاقے ہیں

اور اگر آپ مجھ سے راضی نہیں ہیں ، تو پھر میں جہاں ہوں وہیں

ٹھیک ہوں ، کہیں جانا نہیں چاہتا ، جب تک آپ راضی نہ

ہو جائیں !“

یحییٰ کا مقصد یہ تھا کہ جعفر تو قتل ہو گیا ، لیکن باقی برمکی رہا

کر دیے جائیں ! لیکن رشید اس بات کو اچھی طرح محسوس کر رہا تھا کہ

اس کے اور برامکہ کے مابین جو واقعات و حوادث گزر چکے ہیں ، ان کے

بعد ان کا جیل سے رہا کر دیا جانا خطرناک ہے اور از قبیل ناممکن ہے، کیونکہ اس کا نتیجہ جو کچھ ہو سکتا تھا وہ یہی کہ انہیں رہ کر کے وہ اپنے آپ کو خطرے میں ڈال دیتا اور عواقب امور کو یکسر غیر انداز کر دیتا۔

یہی سب کچھ سوچ کر اس نے یحییٰ کو حسب ذیل جواب دیا:

”تم تن تنہا جہاں اور جس جگہ چاہو رہ سکتے ہو!“

یحییٰ نے جواب دیا:

”اس صورت میں میرے لیے پسندیدہ بات یہ ہے کہ اپنے بیٹے کے پاس رہوں!“

رشید نے یہ بات مان لی اور یحییٰ کو اس کے بیٹوں فضلؑ اور موسیٰ کے ساتھ ایک دیر میں جس کا نام ’القائم‘ تھا، منتقل کر دیا اور مسرور کو ان کی نگہداشت پر مامور کر دیا۔

یہی سلوک اس نے برامکہ کے ان آدمیوں کے ساتھ بھی کیا جو گرفتار کیے گئے تھے، سب کو ہتھکڑی، پیڑی سے آزاد کر دیا اور اس بات کی تاکید کر دی کہ کھانے پینے اور لباس کے سلسلے میں جو کچھ یہ طلب کریں فوراً مہیا کیا جائے اور کسی طرح کی تکلیف نہ دی جائے۔^۱ علاوہ ازبں فضل اور جعفر کی ماں—اور اپنی رضاعی ماں—زینب بنت منیر کے لیے حکم صادر کیا کہ وہ جب چاہے اور جتنے دن چاہے ان قیدیوں کے ساتھ بود و باش رکھ سکتی ہے، کافی تعداد میں جواری (لونڈیاں) رکھنے کی بھی اسے اجازت تھی، علاوہ ازبں ایک لاکھ درہم اسے ضروریات پوری کرنے کے لیے بھیجے اور بہت سے بیش قیمت کپڑوں کے تھان ارسال کیے اور بدایا اور تحائف کا سلسلہ غیر منقطع طور پر برابر جاری رکھا۔^۲

موقع عبرت

قتل جعفر اور سقوط برامکہ کی خبر مشرق و مغرب میں جلد از جلد

۱۔ الجہشیری، صفحہ ۲۴۔

۲۔ الطبری، جلد ۳، صفحہ ۶۷۹۔

پھیل گئی ، بغداد کے لوگ بھی چوکنے ہو گئے ، انہوں نے جعفر کا سر اور جسم پھانسی پر لٹکا ہوا شارع عام پر اپنی آنکھوں سے دیکھ لیا تھا ۔ جو لوگ برامکہ کے دوست اور مداح تھے ، انہیں اس حادثہ سے بہت صدمہ ہوا ، جو مخالف تھے ، وہ خوش ہوئے ، برامکہ کے مدح خواں قدرت کے اس کرشمے پر حیران تھے کہ راتوں رات جو قلعہ ناقابل تسخیر نظر آتا تھا ، منہدم ہو گیا ۔ چنانچہ ایک شاعر کہتا ہے :

قولا لمن يرتجى الحياة اما
في جعفر عبرة و يحياه
كانا وزيرى خليفة الله ها
دون هماما خليلا
فذاكم جعفر ، بر متہ
في خالق رائد و نصفاء
والشيخ يحى الوزير صبح قد
نحاه عن نفسه و اقصاه
كذاك من سيخطاه له بما
يرضى به العبد يحزه الله
سبحان من دانت الملوك له
اشهد ان لا اله الا هو

برامکہ کی بربادی

دوستوں کے ہاں صف ماتم ، دشمنوں کے ہاں چراغاں

نتائج و ما حصل

ایک حیرت انگیز واقعہ

برامکہ کی تباہی اور بربادی کا حادثہ اسن اور خاموشی کے ساتھ وقوع میں آ گیا ، رشید نے اس سلسلے میں جو منصوبہ بنایا تھا اور اسے جس طرح پایہ تکمیل تک پہنچانا چاہتا تھا ، اس میں پورے طور پر کامیاب ہوا ۔ اس کے کاری اور فوری وار کو دیکھ کر مہابہ کرمینہ دنگ اور ششدر رہ گئی اور کچھ بھی تو نہ کر سکی ۔ البتہ خراسان پر غم و الم کی کھنگھور گھٹائیں چھاٹی ہوئی تھیں ۔ جو حادثہ رونما ہوا تھا ، اس پر خراسان کا تاسف کوئی غیر قدرتی بات بھی نہ تھی اور جو لوگ بنو عباس کے اقتدار و اختیار کے لیے ، نفوذ فارس کو ایک سہلک خطرہ تصور کرتے تھے وہ تو اس حادثے سے بہت خوش تھے ، کہنا چاہیے کہ باغ باغ تھے ۔ اب صحیح معنی میں ایک عرصے کے زوال و ادبار کے بعد قومیت عربیہ کو پھلنے پھولنے کا موقع ملا تھا اور دولت اسلامیہ میں رشید کی شخصیت پہلی مرتبہ بالکل ٹھیک طور پر اپنے آب و رنگ کے ساتھ نمایاں ہوئی تھی ۔ اب نہ اس پر کوئی مسلط تھا ، نہ اس کے کاسوں اور کارناموں میں شریک تھا ، چاہے وہ خراسان کا رہنے والا ہو ، یا بغداد کا باشندہ ۔ جعفر کے اور اس کی قوم کے صنائع کے برعکس اور برخلاف سب کچھ کرنے میں وہ آزاد تھا ، نہ کسی میں مجال دم زدن تھی نہ یارائے مقابلہ ، شہر رقہ میں جعفر کے جو حامی اور دوست رہتے تھے ، وہ بھی یکسر بے بس اور بے سہارا نظر آ رہے تھے ان کے پاؤں

تلے سے زمین سرک چکی تھی اور اپنے آپ کو ایک عجیب عالم میں پا رہے تھے۔ ان لوگوں میں ہارون رشید کے نقطہ نگاہ سے جو لوگ مشکوک اور مشتبہ تھے اور ان کے بارے میں اندیشہ تھا کہ اپنے آقا اور محسن کا انتقام لینے کے لیے کوئی کارروائی کریں گے اور موقع پاتے ہی آمادہ پیکار ہو جائیں گے۔ ان کی بڑی سختی سے، اور بہت وسیع پیمانے پر رشید کے حسب حکم نگرانی کی جانے لگی۔ مخبر پل پل کی خبر رکھتے اور جاسوس معمولی سی نقل و حرکت کو بھی نگاہ میں رکھتے۔ اس سلسلے میں رشید نے کسی طرح کی کوتاہی یا مستی اور غفلت سے کام نہیں لیا۔ یہاں تک کہ بعض لوگوں کو اندیشہ پیدا ہو گیا کہ اس مخبری اور جاسوسی کا انجام کہیں ان کی موت اور ہلاکت کی صورت میں رونما نہ ہو، لیکن جلد ہی حالات معمول پر آ گئے اور مشکوک و مشتبہ لوگ بھی آخر کار ہتھیار ڈال دینے، یعنی خاموشی اختیار کرنے پر مجبور ہو گئے، اور رفتہ رفتہ ان کے نزدیک یہ قصہ حادثہ ماضی بن گیا۔

ایک اور قتل

روایت ہے کہ جعفر کا ندیم اور کاتب انس بن ابی شیخ جب بھی اپنے آقا کی بات کرتا، یا اس کا ذکر سنتا تو بے ساختہ رونے لگتا اور علانیہ رشید کو قتل کر ڈالنے اور اسے نیست و نابود کر دینے کے عزم کا اظہار کرتا۔

رشید نے ایک روز انس بن ابی شیخ کو اپنے حضور میں فیصلہ کرنے کے لیے طلب کیا، جن لوگوں نے اس کے منہ سے رشید کے بارے میں قتل و ہلاکت کی باتیں سنی تھیں، انہوں نے گواہی دی کہ ہاں ہم نے اسے اس طرح کی باتیں کرتے سنا ہے۔ رشید نے اس سے سوال کیا:

”کیا تو اس روز جعفر کی مجلس میں موجود تھا اور جس میں اس نے حربانی کے قتل کا حکم صادر کیا تھا اور بغیر مجھ سے اجازت لیے ہوئے اسے قتل کر کے پالتی پر چڑھا دیا تھا؟“

انس بن ابی شیخ نے جواب دیا :

”جی ہاں ! یہ میرے سامنے کا واقعہ ہے !“

رشید نے پھر اس سے سوال کیا :

”اور کیا تو ہی وہ شخص نہیں تھا ، جس نے پولیس کو ہدایت کی تھی کہ اسے سب سے لمبی اور اونچی صلیب پر رقبہ میں لٹکایا جائے ؟“

انس بن ابی شیخ نے جواب دیا :

”جی ہاں ، یہ بھی سچ ہے ، ایسا ہی ہوا تھا !“

رشید نے یہ سن کر حکم دیا :

”انس بن ابی شیخ کو ابھی قتل کر دیا جائے ، اور اسے اسی جگہ قتل کے بعد لٹکایا جائے ، جہاں حربانی کو لٹکایا گیا تھا !“

باپ کے خلاف بیٹے کی مخبری

ابراہیم بن عثمان بن نہیک کے بیٹوں میں سے ایک بیٹا رشید کے پاس ایک دن آیا اور کہنے لگا :

”میرا باپ ہر روز مجلس شراب اپنے گھر میں ترتیب دیتا ہے ۔ جب نیند کا نشہ چڑھ جاتا ہے تو تلوار شکاتا ہے اور اسے ہاتھ میں لیے کر کہتا ہے :

”ہائے جعفر ہائے میرے آقا ، خدا کی قسم میں تیرے قاتل کو قتل کر کے رہوں گا ، اور بہت جلد تیرے خون کا بدلہ لے لوں گا !“

رشید نے اس کی یہ باتیں سن کر کہا :

”تو اپنے باپ پر تہمت لگا رہا ہے ، آخر تجھے سوجھی کیا جو یہ باتیں کرنے یہاں آ گیا ؟“

بیٹے نے جواب دیا :

”مجھے ڈر ہے کہ امیرالمومنین کے گوش مبارک تک ضرور ان باتوں کی بھنک پہنچ جائے گی ، اور پھر ہمارا سارا خاندان مصیبت میں مبتلا ہو جائے گا !“

رشید نے سوال کیا :

”تو اپنے دعوے کا کوئی گواہ بھی رکھتا ہے ؟“

”جی ہاں یہ خادم—یہ اسی کا خادم ہے ، اور جو کچھ میں عرض کر رہا ہوں اس کی تصدیق کرے گا!“

رشید نہیں چاہتا تھا کہ ان دونوں (بیٹے اور غلام) کی شہادتوں کی بنا پر ابراہیم بن عثمان بن نہیک کو کسی طرح کی کوئی سزا دے یا اس کے خلاف کوئی اقدام کرے ، کیونکہ آقا کے خلاف غلام کی شہادت زیادہ معتبر نہیں ہوتی ۔ چنانچہ اس نے فیصلہ کیا کہ خود ابراہیم کو آزمائے اور پرکھے ۔ اور دیکھے کہ یہ خبر کہاں تک صحیح اور درست ہے ؟ اور یہ کہ آیا وہ واقعی اسی طرح کی باتیں کرتا ہے ؟

چنانچہ ایک روز اس نے ابراہیم بن عثمان بن نہیک کو اپنے حضور میں طلب کیا ، اس موقع پر کوئی دوسرا شخص نہیں تھا ۔ رشید نے ابراہیم کو خوب اچھی طرح نبیذ^۱ پلائی ، یہاں تک کہ وہ بہک گیا اور تھوڑی دیر کے بعد بہکی بہکی باتیں کرنے لگا ، اب رشید نے اس سے کہا :

”اے ابراہیم میرے دل میں ایک بات کھٹک رہی ہے اور میں نے فیصلہ کر لیا ہے کہ تیرے سامنے اپنا دل کھول کر رکھ دوں گا ، کیونکہ اب تنہا یہ ضمیر کا بوجھ اٹھایا نہیں جاتا ، کیا تو سنے گا اور ان کی خوب اچھی طرح راز داری کرے گا ؟“

ابراہیم نے رشید کی یہ باتیں سن کر جواب دیا :

”میرے آقا ، آپ کے غلاموں میں سے ایک حقیر اور بے نایہ غلام

۱ - نبیذ کے بارے میں فقہائے عراق کا فتویٰ تھا کہ یہ حلال ہے ، اسی لیے خلیفہ اور دوسرے لوگ بھی اسے پیتے تھے ۔ یہ ایک ایسا مشروب تھا جس میں شراب کی طرح نشہ تو نہیں ہوتا تھا لیکن سرور اور خوشی کی سی کیفیت جو نشے سے ملتی جلتی تھی پیدا ہوتی تھی ۔

(رئیس احمد جعفری)

انسان کی جان لینے کے جرم میں قتل کر دیا ۔

سہل بن ہارون ، رشید کے سامنے

ایک مرتبہ ہارون رشید نے سہل بن ہارون کو طلب کیا ، یہ ہراسمہ کے خاص آدمیوں میں سے تھا ، اور فارسی تھا ، اب اسے اپنی جان کا دھڑکا لگا ہوا تھا ، اس نے لباس ماتم پہن رکھا تھا ، بہت آشفند حالی کے عالم میں اس کے سامنے آیا ، ایسا معلوم ہوتا تھا جیسے جلاد تلوار سونتے سامنے کھڑا ہے اور دم نکلا ہی چاہتا ہے ۔

رشید نے اس کی یہ حالت دیکھی تو محسوس کیا ، ایسا بزدل شخص نہ اس کے خلاف کچھ کر سکتا ہے ، نہ خطرناک ثابت ہو سکتا ہے ۔ چنانچہ اس نے تسلی اور دل دہی کی باتیں کر کے اس کی دہشت دور کر دی ، جب اس کی حالت ذرا سنبھلی تو کہا :

”اے سہل ، جو میری نعمت کو ٹھکرائے اور میرے احکام سے سرتابی کرے ، اور میری باتوں کو نہ مانے ، اس پر میرا یںجہ عقوبت بہت جلد مسلط ہو جاتا ہے ۔“

من لم يؤدبه الجمیل

ففی عقوبتہ صلاحہ

یہ سن کر سہل کھڑا ہو گیا ، اس نے فرش خلافت کو بوسہ دیا ، اور رشید کے دونوں پاؤں چومے اور دست بستہ کھڑا ہو گیا ۔ رشید نے اس سے کہا :

”یحییٰ بن خالد کے محل میں اسی وقت جا ، وہاں اس کی لڑکیوں کے پاس اور متوسلین کے پاس جو کچھ ہے اس پر قبضہ کر لے ، اس کے توشہ خانے اور دیوان پر بھی قبضہ کر لے ، اس کی اور جعفر کی دولت کی ایک فرد تیار کر ، اس کی اور وہاں کی تمام چیزوں پر قبضہ کرنے کا ہم تمہیں حکم دیتے ہیں ۔“

سہل کا بیان ہے :

”اس وقت میں ہارون رشید کے پاس سے نکلا ، ایسا معلوم ہوتا تھا جیسے کفن پھاڑ کر نکلا ہوں ، یا گوشہ قبر سے برآمد ہوا ہوں ،

وہاں جا کر اس خاندان کی تمام دولت کا میں نے جائزہ لیا ، اور فرد تیار کر کے رشید کی خدمت میں بھیج دی ، اس نے یہ سارا مال خزانے میں داخل کر لیا ۔

ایک روایت کے مطابق جو دولت برامکہ کے ہاں سے برآمد ہوئی ، اس کی میزان تیس کروڑ دینار تھی ، جاگیریں ، جائداد اور محلات و قصور اس کے علاوہ ۔

عیسیٰ بن یزدا نیروز

عیسیٰ بن یزدا نیروز برامکہ کے بڑے مخاص اور فدا کار دوستوں اور ساتھیوں میں سے تھا ، کہ ان کی ہلاکت اور بربادی کا حادثہ پیش آیا ، رشید نے اسے آزمانا چاہا ، کہ اب اس کے خیالات ، تاثرات ان کے بارے میں کیا ہیں ۔ چنانچہ ایک روز اس نے عیسیٰ کو اپنے حضور میں طلب کیا اور جعفر کے بارے میں اس سے بوچھ گچھ کرنے اور اس کی رائے دریافت کرنے لگا ۔

یہ بھی دریافت کیا :

”کیا جعفر نے بغاوت کرنے کا منصوبہ نہیں بنایا تھا ؟ اور اسے قتل کرنے کا ارادہ نہیں کیا تھا ؟“

اس سوال کے بعد جعفر کی ان باتوں کا ذکر چھیڑ دیا ، جو اپنی خاص الخاص مجلسوں میں کیا کرتا تھا ، اور ان مجلسوں میں یہ عیسیٰ بھی موجود رہا کرتا تھا ۔

عیسیٰ نے حلف مکرر کے ساتھ رشید کو یقین دلایا کہ اس نے جعفر سے اس طرح کی کوئی بات کبھی نہیں سنی ۔

لیکن رشید اپنی بات پر اڑا رہا ، اور اسرار کرتا رہا ، کہ اس کے معلومات صحیح اور درست ہیں ۔

عیسیٰ نے تیسری اور چوتھی مرتبہ قسم کھا کر پھر اسے یقین دلایا کہ وہ قطعاً ان باتوں کی تصدیق نہیں کر سکتا ، اس لیے کہ اس نے جعفر کے منہ سے کبھی اس قسم کی کوئی بات نہیں سنی ۔

اس کے بعد رشید نے ایسا ظاہر کیا جیسے وہ جعفر کو قتل کرنے پر نادم ہے ، عیسیٰ نے اس بات پر نہ اسے ملامت کی نہ کوئی اعتراض کیا ۔ نہ اس سے آل برمک کے بارے میں کسی طرح کی کوئی اپیل کی ۔ رشید کو یقین ہو گیا کہ عیسیٰ سچا ہے اور اس نے غلط بیانی سے کام نہیں لیا ہے ، چنانچہ اس کا ضبط شدہ مال و زر اسے واپس کر دیا اور جعفر کے زمانے میں جس منصب پر فائز تھا ، اس پر بحال کر دیا ۔ اس طرح رشید اعوان برمک کی نقل و حرکت ، بلکہ ان کے نقش قدم تک کی نگرانی نہایت پابندی کے ساتھ کرتا رہا اور ان کے اعوان و اصحاب میں جن لوگوں کا چال چلن یا طرز عمل مشکوک و مشتبہ تھا ان کے حالات و کوائف سے برابر باخبر رہتا تھا اور باری باری سے کسی نہ کسی کو اپنی مجلس میں طلب کر کے ان کا امتحان کرتا اور انہیں ٹٹواتا رہتا تھا ۔ وطیرہ یہ اختیار کر رکھا تھا کہ ان کے سامنے بڑی بے ساختگی اور معصومیت کے ساتھ جعفر کے قتل پر ندامت کرتا تھا کہ اس طرح ان کے اصلی خیالات و تاثرات کا اندازہ ہو سکے اور معلوم ہو جائے کہ کتنے پانی میں ہیں ؟ ظاہری طور پر ، محض از راہ تصنع وہ برمک کی ہلاکت اور بربادی پر اس کثرت سے اس طرح کے لوگوں کے سامنے اظہار تاسف و الم کرتا تھا کہ بعض مؤرخین کو یہ غلط فہمی ہو گئی کہ واقعی اسے اپنے اس اقدام پر افسوس اور قلق تھا ۔ انہوں نے یہاں تک لکھا ہے کہ جب بھی برمک کا ذکر چھڑ جاتا تھا تو وہ ضبط گریہ پر قادر نہیں رہتا تھا اور بے تحاشہ رونے لگتا تھا اور بھی اسی طرح کی کئی باتیں انہوں نے لکھی ہیں ۔

حالانکہ امر واقعہ یہ ہے کہ برمک کی ہلاکت اور بربادی پر اسے ذرا بھی قلاق اور افسوس نہیں تھا ۔ واقعات مؤرخین کے اس حسن ظن کی تکذیب کرتے ہیں ۔ اگر واقعی وہ اپنے کیے پر نادم تھا جیسا کہ یہ حضرات فرماتے ہیں تو اب جو برمک جیل میں بند تھے اور سختیاں جھیل رہے تھے کم از کم انہیں تو رہا کر دیتا اور انہیں وہاں ہلاک

ہونے کے لیے پڑا نہ رہنے دیتا۔ یہ اس بات کا ثبوت ہے کہ وہ اپنے فعل پر قطعاً نادم نہیں تھا، اس نے جو کچھ کیا تھا ایک منصوبے کے تحت کیا تھا اور اپنے منصوبے کی کامیابی پر خوش اور مسرور تھا۔

شعرا ہرامکہ کے ساتھ رشید کے جو معاملات رہے، وہ اپنی جگہ پر، ایک مستقل داستان کی حیثیت رکھتے ہیں، جو لطف و ندرت سے خالی نہیں۔ ان شعرا میں ایک جماعت ایسی تھی جو اپنے سابق آقاؤں اور محسنوں کی اب تک وفادار تھی اور دل کی گہرائی اور سچائی کے ساتھ ان کے لطف و کرم کی نغمہ خواں تھی۔ یہ وہی لوگ تو تھے جو ابھی کل تک ان کے آقاؤں کی نعمت رہ چکے تھے، ان کی خوش حالی، اور خوش بختی کے مصدر رہ چکے تھے۔ انہیں بھول جانا، یا ان کے احسانات کو فراموش کر دینا کیونکر ممکن تھا؟ چنانچہ انہوں نے بڑے اثر انگیز اور دل ناکار لہجے میں اپنے سابق آقاؤں کے مرثیے لکھے۔ تباہ اور برباد ہو چکنے کے باوجود ان کی شان میں قصائد لکھے اور کچھ اس انداز میں لکھے کہ ادھر ان کے منہ سے نکلے اور ادھر زبان زد عام و خاص ہو گئے۔

یہ اشعار آخر رشید تک بھی پہنچے، اس نے انہیں طلب کیا اور اس حرکت کا سبب دریافت کیا، کہ جو لوگ حکومت کے معتوب ہیں ان کی مدح و توصیف کا کیا مطلب۔ اس کے بعد اس نے ان کی عزت افزائی کی، ان کے گراں قدر وظیفے مقرر کیے اور انہیں مالی اعتبار سے ایسا ہی بنا دیا جیسا کہ ہرامکہ کے عہد میں یہ تھے، اس طرح اس نے گویا ان کی زبان کاٹ لی اور ہرامکہ کی مدح و توصیف سے روک دیا۔

جعفر کی گردن جس شخص نے کاٹی تھی، وہ مسرور تھا، اس کا بیان ہے کہ میں نے رشید سے یہ واقعہ بیان کیا کہ جب میں جعفر کے پاس اسے قتل کرنے کے لیے پہنچا تو دیکھتا کیا ہوں کہ اس کے پاس ابوزرکار نایبنا بیٹھا ہے۔ یہ شخص بہت بڑا شاعر اور بہت مغنی تھا، سمجھ گیا کہ میرے آنے کا مقصد کیا ہے، اس نے مجھے روکا اور کہا:

”مجھے بھی جعفر کے ساتھ قتل کر دو“!

یہ سن کر رشید نے کہا :

”یہ شخص تو ایسا معلوم ہوتا ہے کہ بہت چلتا ہوا ہے ، تو اسے اپنے پاس رکھ لے ، اور دیکھو اب جعفر کے بارے میں اس کے تاثرات کیا ہیں ، یا پھر اسے بھی اس کے پاس پہنچا دے !“

شاعر رقاشی اور رشید

ایک روز رشید کو خبر ملی کہ ہرامکہ کے بعد شاعر رقاشی نے اپنے گھر کا دروازہ بند کر لیا ہے ، باہر بالکل نہیں نکلتا ، بس اندر بیٹھا رویا کرتا اور ہرامکہ کے مرثیے کہا کرتا ہے ۔ کبھی نکلتا بھی ہے تو چھپتا چھپاتا اور سیدھا اس جگہ حاتا ہے جہاں جعفر کا لاشہ بے جان مخلوق کی عبرت کے لیے لٹکا ہوا ہے ، یہاں انتہائی حزن و الم کے عالم میں طواف کرتا ہے ، روتا ہے اور کہتا ہے :

”خدا کی قسم ! اگر ظالم کا ڈر نہ ہوتا کہ

بارون کی آنکھ کسی وقت نہیں سوتی

تو ہم اے جعفر تیرے لاشے کا اس طرح طواف کرتے اور بوسہ دیتے جس طرح لوگ حجر اسود کا طواف کرتے اور اسے چومتے ہیں ، اے ابن یحییٰ اس سے پہلے تو نے کب دیکھا ہوگا کہ کوئی تلوار ، کسی شمشیر آب دار کے ٹکڑے کر دے دنیا کو ، اس کی لذتوں کو ،

اور دولت آل بربک کو ملام !“

رشید نے رقاشی کو اپنے حضور میں طلب کیا ، وہ ڈرا ہوا اور سہما ہوا حاضر ہوا ، رشید نے کہا :

”تو کیا کرتا اور کہا کرتا ہے ؟“

رقاشی نے جواب دیا :

”یا امیرالمومنین جعفر میرے محسن تھا ، یہ اس کا احسان ہے جو

میرے اس قول و فعل کا محرک ہے ۔“

رشید نے سوال کیا :

”جعفر کی ڈیوڑھی سے تجھے کیا ملا کرتا تھا؟“

رقاشی نے جواب دیا :

”ہزار درہم سالانہ۔۔۔!“

رشید نے کہا :

”ہم نے تمہارا وظیفہ آج سے دو ہزار سالانہ کر دیا ، چلو بھاگوا۔“

عبدالملک بن صالح ہاشمی (عباسی) اور رشید

براسکہ کے سارے آدمیوں کو جب رشید ٹھکانے لگا چکا ، یا ہموار کر چکا تو عبدالملک بن صالح ہاشمی کی طرف متوجہ ہوا ، جو براسکہ کے حادثے سے بہت متاثر تھا اور شورش و ہنگامہ آرائی کے درپے تھا ۔

رشید نے جیل میں یحییٰ بن خالد کے پاس اپنا ایک آدمی بھیجا اور اس سے کہلوایا :

”مجھے معلوم ہوا ہے کہ عبدالملک بن صالح ہاشمی میرے خلاف بغاوت کی تیاریاں کر رہا ہے اور مجھ سے ملک و دولت حاصل کرنے کا فیصلہ کر چکا ہے ، مجھے بتاؤ تم اس کے بارے میں کیا جانتے ہو ، اگر تم نے سچ سچ بتا دیا تو تمہیں اور تمہاری اولاد کو تمہارے سابقہ درجے پر واپس لے آؤں گا۔“

یحییٰ بن خالد برہ کی نے جواب دیا :

”خدا کی قسم ، مجھے عبدالملک بن صالح ہاشمی کے عزائم کے بارے میں کوئی بات نہیں معلوم ہے اور اگر مجھے معلوم ہوتا تو آپ سے زیادہ میں اس کا درپے آزار ہوتا ، اس لیے کہ آپ کا ملک میرا ہی (بنایا ہوا) ملک ہے اور آپ کا اقتدار و اختیار میرا ہی (عطا کیا ہوا) ہے ، پس خیر یا شر جو کچھ بھی اس کی طرف سے صادر ہوتا وہ درحقیقت میرے لیے ہی ہوتا اور عبدالملک کی یہ جرأت کیسے ہو سکتی ہے کہ وہ مجھ سے میری چیز چھیننے کی کوشش کرے اور اگر میں اس کے ساتھ ہوتا (تو حکومت حاصل کر لینے کے بعد) وہ آپ سے زیادہ کر سکتا تھا جو کچھ آپ نے میرے ساتھ کیا ہے ۔“

میں اللہ نے پناہ چاہتا ہوں کہ آپ میرے بارے میں اس قسم کی بدظنی روا رکھیں، لیکن ہاں، عبدالملک بن صالح ہاشمی ایک بردبار اور معاند نہ شخص ہے، مجھے بڑی خوشی ہوگی اگر آپ کے پاس اس جیسے کوئی آدمی ہو، ایسی صورت میں بے شک میں اس کے اوصاف و صفات کی تعریف پر اپنے تئیں مجبور پاؤں گا!“

لیکن زبیرہ کو یحییٰ ہرمکی کے اس جواب کی صداقت پر یقین نہیں آیا، چنانچہ اس نے دوبارہ اس سے کہلوایا :

”اگر تم نے چپ چاپ اقرار نہ کر لیا اور عبدالملک کے بارے میں خاموش رہا، تو میں تمہارے بیٹے فضل کو قتل کر دوں گا!“

اس مرتبہ یحییٰ نے جواب میں جو کچھ کہا، یہ تھا :

”آپ کے ہاتھ میں سب کچھ ہے، جو چاہے کیجیے!“

یہ جواب سن کر رشید نے حکم دیا کہ فضل کو یحییٰ کے پاس نہ رکھا جائے، کہیں اور منتقل کر دیا جائے، اس سے مقصد یہ تھا کہ یحییٰ پر یہ تاثر قائم ہو کہ وہ فضل کو قتل کر دینے کا فیصلہ کر چکا ہے۔

تین روز تک اس نے فضل کو یحییٰ سے جدا رکھا، یحییٰ کو کچھ بھی پتہ نہیں تھا کہ اس کے بیٹے پر کیا ماجرا گزرا؟

لیکن تین روز کے بعد جب رشید کو یقین ہو گیا کہ یحییٰ اس باب میں بالکل ناواقف ہے، یا اس کا اس سے کوئی تعلق نہیں، تو فضل کو پھر اس کے پاس واپس کر دیا۔

یحییٰ بن خالد کی ان باتوں سے رشید نے اگر کچھ نتیجہ نکالا تو صرف یہ کہ زیادہ سے زیادہ یحییٰ اس شورش اور فساد میں جو عبدالملک بن صالح ہاشمی (عباسی) نے برپا کر رکھا ہے، شریک نہیں ہے۔ لیکن یہ بات اس کے دل پر نقش تھی کہ مقتول جعفر اس سازش اور بغاوت کی تیاری میں—جو عبدالملک اس کے ساتھ کر رہا تھا—قطعاً شریک تھا، چنانچہ اس نے فیصلہ کر لیا کہ عبدالملک سے جس طرح ہو خلاصی حاصل

کر لے ، اگرچہ یہ اندیشہ سرور تھا تاکہ اس صورت میں جملہ بنو عباس کی
برامی ، عتاب اور بیزاری سے شکار ہونا پڑے گا ۔

چنانچہ رشید نے بنو عباس کے اکابر رجال اور سربر آوردہ اشخاص کی
ایک مجلس طلب کی ، اس موقع پر عبدالملک بن صالح ہاشمی (عباسی) کو
بھی طلب کیا ۔

حاضرین کے سامنے رشید نے عبدالملک پر بغاوت کی تیاری کا الزام
لگایا اور اس کے اور اس کے حکومت کے خلاف سازش کا حال بیان کیا اور
چند گواہی کے نام بھی پیش کیے ۔

یہ ساری باتیں عبدالملک نے سنیں اور صاف الفاظ میں ان کی صحت
سے انکار کر دیا ۔ اس کی تقریر بڑی مؤثر اور دل میں اتر جانے والی تھی ،
اس لیے کہ وہ اپنے وقت کے بہترین فصیح و بلیغ لوگوں میں شمار ہوتا تھا ،
اپنی تقریر میں اس نے وہ خدمات گنائے جو اس نے حکومت اور بنو عباس
کے لیے انجام دیے تھے ۔ بڑے خوب صورت انداز میں اس نے تمام الزامات
سے انکار کیا اور بنو ہاشم پر اس کی زیادتیوں کا بیان بھی کیا اور یہ بوی
کہا کہ یہ ساری باتیں محض وہم اور شک پر مبنی ہیں ، ان میں نہ صداقت
ہے نہ ان کی کوئی بنیاد ہے ۔

ظاہراً اس منجھی ہوئی شیریں اور اثر انگیز تقریر سے عبدالملک کا مقصد
یہ تھا کہ حاضر الوقت بنو عباس کو اپنے ساتھ کر لے ۔

رشید نے عبدالملک کا یہ مقصد بھانپ لیا ، اس نے فوراً ہی اس کا
تدارک کر دینے کا فیصلہ کر لیا ۔

عبدالملک اپنی تمام خوبیوں اور وقار و عظمت کے باوجود اس اعتبار
سے متہم تھا کہ وہ ایک لونڈی کے پیٹ سے پیدا ہوا تھا ، جو مروان بن
محمد الحجدی کی ، اسوی خلیفہ کی تھی ۔

جب صالح بن علی عباسی نے مروان کو یعنی عبدالملک کے اصل
باپ کو مصر میں قتل کیا تو یہ لونڈی خود لے لی جو حاملہ تھی ، کچھ
عرصے کے بعد اس کے پیٹ سے عبدالملک تولد ہوا ۔

رشید نے گویا بھرپور وار کرتے ہوئے کہا :

”تو عبدالملک بن صالح (بن علی عباسی) کے نام سے مشہور ہے
بتا تو سہی کیا واقعی تو صالح کا بیٹا ہے ، تو ہرگز اس کا
نہیں ہے۔!“

عبدالملک نے ہارون رشید کی یہ بات سن کر کہا :
”اگر میں صالح کا بیٹا نہیں تو پھر کس کا ہوں؟“
رشید کے پاس جواب فوراً تیار تھا ، اس نے فوراً کہا :
”تو مروان اموی کا بیٹا ہے!“

عبدالملک کو غصہ آ گیا ، اس نے کہا :
”میں اس بات کی پروا نہیں کرتا ، کہ ان دونوں بہادروں میں سے
کس کا خون میری رگوں میں گردش کر رہا ہے؟“
اس جواب سے رشید نے محسوس کیا کہ حاضرین کا جو رجحان اس
کی طرف تھا ، کمزور پڑ گیا ہے اور اب وہ عباسی امرا کی نگاہ میں سبک
ہو گیا ہے ، تو اس نے فوراً حگم دیا کہ عبدالملک بن صالح کو گردنار
کر کے فضل بن ربیع کے پاس قید کر دیا جائے اور ساتھ ہی ساتھ فضل بن
ربیع کو تاکید اور حمایت کی کہ عبدالملک کے ساتھ زیادہ سے زیادہ تشدد کا
برتاؤ کیا جائے۔

ایک قیدی کی سرگزشت

روایت ہے کہ عبداللہ بن مالک رشید کی پولیس کا افسر اعلیٰ تھا ۔
ایک روز رشید کے پاس آیا ، رشید جانتا تھا کہ یہ شخص عبدالملک بن
صالح ہاشمی (عباسی) کا بڑا گہرا دوست ہے ۔ لیکن عبداللہ بن مالک نے
رشید سے کہا :

”یا امیرالمومنین مجھے اجازت ہے کہ خدمت عالی میں کچھ عرض
کر سکوں؟“

رشید نے پرسکون لہجے میں کہا :
”کہو!“

اس نے کہا :

”خدا کی قسم اے امیرالمومنین، عبدالملک کے بارے، میں اچھی طرح جانتا ہوں کہ وہ ایک مرد معقول ہے اور تمام الزامات و اتہامات سے بری ہے، پھر آپ نے کیوں اسے قید کر لیا ہے اور کس لیے اس پر سختی کر رہے ہیں؟“

رشید نے اس سوال کے جواب میں کہا :

”خدا تجھے سمجھے، عبدالملک کے بارے میں مجھے ایسی اطلاعات ملی تھیں جنہوں نے مجھے پریشان اور مضطرب کر دیا تھا!“

عبداللہ بن مالک نے عرض کیا :

”کم از کم اتنا تو کیجیے کہ اگر اسے قید ہی رکھنا ہے تو اس کے ساتھ با عزت برتاؤ کیا جائے اور اسے تشدد اور سختی کا ہدف نہ بنایا جائے!“

یہ کہہ کر عبداللہ بن مالک نے تفصیل کے ساتھ عبدالملک کے کارناموں اور خدمات کا تذکرہ کیا۔

رشید نے فضل بن ربیع کو طلب کیا اور اس سے کہا :

”عبدالملک کے پاس قید خانے میں جاؤ اور اس سے کہو کہ جس چیز کی ضرورت ہو بیان کرے، فوراً سہیا کر دی جائے گی اور واقعی اسے سہیا کر بھی دو!“

فضل بن ربیع رشید کا یہ حکم پا کر عبدالملک کے پاس قید خانے میں گیا اور وہ ساری باتیں دوہرا دیں جو رشید نے کہی تھیں۔

عبدالملک نے اس کی باتیں سن کر کہا :

”مجھے کچھ نہیں چاہیے!“

اور بدستور جیل میں قید و بند کی زندگی گزارتا رہا۔

رشید کی وفات تک عبدالملک جیل میں رہا، پھر امین نے اسے رہائی بخشی اور اسے شام کا گورنر بنا دیا۔

آل برمک پر قید و بند میں کیا گزری؟

واقعات و روایات سے یہ بات بھی ثابت ہوتی ہے کہ جیل میں اور

قید و بند کی حالت میں آل برمک پر کیا گزری ؟ اور ان کے اور رشید کے مابین پیام و سلام ، تلخ کلامی اور اخذ و رد کے سلسلے میں کیا صورت پیش آئی ؟ خاص طور پر یحییٰ بن خالد برمکی کے بارے میں جو آخر وقت تک اس بات کا متوقع رہا کہ رشید اسے معاف کر دے گا اور اس کی ساکھ پھر بحال ہو جائے گی ۔

اس سلسلے میں آل برمک کی خواتین نے بھی اپنی طرف سے کوئی دقیقہ فرو گذاشت نہیں کیا ، لیکن نتیجہ کچھ بھی برآمد نہیں ہوا ۔

ایک مرتبہ رشید کو یحییٰ نے کہا :

”امیرالمومنین اور خلیفہ رب العالمین کی خدمت میں ، یہ نامہ اس غلام کی طرف سے بھیجا جا رہا ہے ، جس کے گناہ فاش ہو چکے ہیں ، اور جس کے عیوب واضح ہیں ، جس کے عزیزوں نے اس کا ساتھ چھوڑ دیا ہے اور جس پر زمانے کی سب سے بڑی مصیبت نازل ہوئی ہے اور جو اب کہیں گناہ نہیں رہا ہے ۔

اے امیرالمومنین !

جہاں تک جعفر کے قتل اور ہلاکت کا تعلق ہے ، تو وہ اپنے انجام کو پہنچ گیا ، لیکن میرے خدمات یاد فرمائیے ، میرے بڑھاپے اور کمزوری پر رحم کیجیے ۔ بولا مجھ جیسا کون بد بخت ہوگا ؟ اور کسے آپ کی طرف سے اس طرح کی اذیتیں پہنچ رہی ہوں گی ؟“

رشید نے اس خط کی پشت پر لکھ دیا :

”تم ہی جیسے لوگوں کے لیے خدائے بزرگ و برتر نے فرمایا ہے :

”وَضَرَبَ اللَّهُ مَثَلًا قَرِيبَةً أَمْسَتْ نَظْمُثَّةً يَأْتِيهَا رِزْقُهَا رَغَدًا مِنْ كُلِّ مَكَانٍ فَكَفَرَتْ بِأَنْعَمِ اللَّهِ فَإِذَا قَهَا اللَّهُ لِبَاسِ الْجُوعِ وَالْخَوْفِ بِمَا كَانُوا يَصْنَعُونَ۔!“

رضاعی ماں ، رضاعی بیٹے کے آستانے پر

ایک مرتبہ یحییٰ کی بیوی ، فاطمہ بنت حسن بن قحطبه رشید کے پاس آئی ، یہ رشید کی رضاعی ماں بھی تھی ، یعنی اس نے رشید کو دودھ پلایا تھا ۔ رشید اس سے بہت مانوس تھا ، اور بے حد محبت کرتا تھا ،

یہ اس حالت میں آئی کہ ننگے پاؤں تھی، آ کر قصر کے دروازے پر کھڑی ہو گئی۔ رشید کو جب اس کی آمد کی اطلاع ملی، تو بے تابانہ اس کی طرف لپکا اور خود بھی ننگے پاؤں اس کے پاس جا کر کھڑا ہو گیا۔ اس کے سر اور سینے کو بوسہ دیا اور اپنے سر بٹھا لیا، وہ کہنے لگی:

”یا امیرالمومنین، کیا زمانہ ہمیں اسی طرح کچلتا رہے گا؟ اور آپ کی دہشت ہم پر اسی طرح مسلط رہے گی؟ حالانکہ میں نے آپ کو گود میں کھلایا ہے اور اپنا دودھ پلایا ہے، کیا آپ کی طرف سے مجھے سکون نہیں مل سکتا؟“

رشید نے یہ سن کر کہا:

”تم کیا کہنا چاہتی ہو؟“

”تمہارا مقصد کیا ہے؟“

وہ گویا ہوئی:

”آپ کا وزیر بھیلی، آپ کے والد کے بعد، آپ کے باپ کا مقام رکھتا ہے۔ مجھے ان باتوں کے بتانے کی کیا ضرورت ہے جو امیرالمومنین خود ہی اس کے بارے میں جانتے ہیں۔ اس نے آپ کی تربیت کی، آپ کو آفات سے بچایا، آپ سے محبت کی، ہر خطرے کے وقت آپ کے لیے سینہ سپر ہو گیا، اور بالکل اپنے بھائی —موسیٰ ہادی— کی طرح آپ نے اسے موت کا لقمہ بنا رکھا ہے!“

رشید نے جواب میں کہا:

”اے میری ماں، خدا کی مرضی واقع ہو کر رہی، اس کا فیصلہ نافذ ہو گیا۔ اس کا غضب نازل ہوا، اب بھولا کیا ہو سکتا ہے؟“

وہ کہنے لگی:

”یسبحر الله ما يشاء و يشيت وعنده امر الكتاب!“ (قرآن حکیم)

رشید نے کہا:

”تم سچ کہتی ہو، لیکن اس فیصلے کو اللہ نہیں مٹائے گا!“

پھر کچھ دیر سر جھکائے رہا اور گویا ہوا:

”اذا الضرفت نفسی عن الشیء لم تکن“

الیہ بوجہ آخرالرحرہ تقبل“

”یا امیرالمومنین، میں آپ کو یاد دلانا چاہتی ہوں، کہ آپ عہد کر چکے ہیں کہ اگر میں نے کسی کی سفارش کی تو اسے رد نہیں کریں گے، قبول کر لیں گے۔“

رشید نے جواب دیا :

”میں تمہیں یاد دلانا چاہتا ہوں، کہ میں نے کہہ دیا تھا، کسی ایسے شخص کی سفارش نہ کرنا اے ام رشید جو غدار ہو، اگر تم مجھے ان کے حسن نیت کا یقین دلا سکتیں تو بے شک میں انہیں ان کے حال پر واپس کر دیتا، لیکن یہ وہ لوگ ہیں جنہوں نے کفرانِ نعمت کیا اور مجھے تباہ کرنے کا منصوبہ بنایا اور جو میرے لیے اس طرح کے منصوبے بنائے، اسے معافی نہیں مل سکتی۔“

زبیدہ کی سفارش کا حشر

آل برمک کی خواتین نے زبیدہ بنت جعفر، ہارون کی بیوی کو گھیرا اور اسے فضل بن یحییٰ کے سابقہ خدمات یاد دلانے اور ان کا تذکرہ کیا اور بتایا کہ اس نے اس کے تختِ جگر امین کی تربیت اور تادیب کے لیے کوئی دقیقہ فرو گذاشت نہیں کیا اور شب و روز اسی کام میں مصروف و منہمک رہا۔ زبیدہ کا دل جعفر کے قتل کے بعد یحییٰ اور فضل کے لیے پسینہ بھی گیا تھا، چنانچہ وہ اپنے شوہر رشید کے پاس ان لوگوں کی سفارش کے لیے گئی اور اصرار کیا کہ اب جو برمکی قید اور محبوس ہیں انہیں رہا کر دیا جائے، لیکن رشید اپنے فیصلے میں اتنا سخت تھا کہ اس نے اپنی چہیتی بیوی کی سفارش تک پر دھیان نہیں دیا۔ اب اس نے ایسا کیا کہ بہ زبانِ یحییٰ ایک نہایت اثر انگیز تحریر لکھی جس میں رشید سے رحم و کرم کی اپیل کی گئی تھی اور متعدد خواتین بنی ہاشم کے ساتھ ایک مرتبہ پھر رشید کے پاس گئی اور اس سے کافی دیر تک بات چیت کی، کچھ جوازی (باندیاں) بھی ساتھ تھیں، انہوں نے بڑے بڑے اچھے

گیت گائے ، یہاں تک کہ رشید کا مزاج نرم پڑ گیا ، پھر وہ آگے بڑھی اور رشید کے سامنے آ کر کھڑی ہو گئی اور وہ یحییٰ کی طرف سے لکھا ہوا رقعہ اس کے سامنے ڈال دیا اور اس سے درخواست کی کہ جس کسی کی بھی وہ سفارش کرے ، اسے قبول کرنا ہوگا ، اور خواتین بنو ہاشم کی سفارش بھی ماننا ہوگی ۔

رشید نے وہ رقعہ اٹھا لیا ، اسے پڑھا ، اور اس پر لکھا :
 ”تمہارا گناہ اتنا بڑا ہے کہ اب عفو و رحم کا سوال ہی نہیں پیدا ہوتا ۔“

یہ لکھ کر وہ رقعہ زبیدہ کی طرف پھینک دیا ۔

زبیدہ نے محسوس کر لیا کہ رشید اپنے فیصلے سے ٹلنے والا نہیں ہے ۔ آخر وہ خاموش ہو گئی اور اس نے اس باب میں سکوت اختیار کر لیا ۔ ہمارے علم میں کوئی ایسی روایت نہیں ہے جس سے معلوم ہو سکے کہ مردوں میں سے بھی کسی نے رشید سے برامکہ کی سفارش کی ہو ۔ حالانکہ اُن کے دوستوں اور ہوا خواہوں کی کمی نہ تھی ۔ یہ اس بات کا ثبوت ہے کہ اس بات سے رشید چڑتا تھا کہ اس سے کوئی آل برمک کی سفارش کرے ۔

۵۱۹۰ کے مطابق ۸۰۵ء میں یحییٰ اپنے محبس میں بیمار پڑا اور بالآخر وفات پا گیا ۔ یہ رقعہ نہر فرات کے کنارے دفن کیا گیا ۔ اس کی قبر پر ایک بہت بڑا کتبہ تعمیر کیا گیا ۲ ۔

۵۱۹۳ء مطابق ۸۰۸ء میں فضل بھی قالج کے مرض میں مبتلا ہو کر راہی عدم ہوا ، اس کی زبان کام نہیں کرتی تھی اور ایک طرف کا حصہ بالکل بے حس ہو گیا تھا ، گویا باپ کے مرنے کے تین سال بعد بیٹے فضل کا انتقال ہوا ۔

نقرہ میں جو لوگ اس کے ساتھ تھے ، انہی نے اس کی نماز جنازہ پڑھائی ، پھر لاش باہر نکالی گئی ، لوگوں نے پھر نماز پڑھی اور اسے

۱ - کتاب العارف ، صفحہ ۱۳۵ -

۲ - الصناعین ، صفحہ ۲۱۴ -

باپ کے پہلو میں دفن کر دیا۔
 یحییٰ اور فضل کے بعد جو برمی محبوب رہ گئے تھے، ان میں سے
 کسی کو رشید نے رہا نہیں کیا اور خود اس کی وفات بھی فضل کی وفات
 کے چند ماہ بعد واقع ہو گئی، یہاں تک کہ محمد—امین—سریر آرائے
 خلانت ہوا اور اس نے باقی ماندہ برامکہ کی رہائی کا فرمان صادر کر دیا۔
 اب یہ لوگ عوام شمار ہوتے تھے، ان میں سے کسی کو کوئی سرکاری
 منصب نہیں سونپا گیا۔

۱۔ کسی تاریخ میں بھی خواہ دوست کی لکھی ہوئی ہو، یا دشمن کی، ایک
 واقعہ بھی ایسا نہیں ملتا کہ کسی برمی نے ارتداد اختیار کیا ہو
 اور مرتد ہو کر کسی اور ملک میں جا کر پناہ لی ہو، حالانکہ جیل
 سے رہائی کے بعد یہ بہت آسان تھا۔
 یہ لوگ جو دراصل بادشاہ کرتے تھے، عوام میں شمار ہونے لگے،
 فقر و فاقہ کی زندگی بسر کرنے لگے۔ اسارت کی زندگی سے محروم ہو کر
 غربت اور فلاکت کی زندگی اختیار کرنے پر مجبور ہو گئے، محلات و
 قصور کے بجائے، خس پوش مکانوں میں رہنے لگے۔ زرق برق لباس
 کے بجائے پٹھے پرانے کپڑے پہننے لگے، ایک ایک وقت میں
 دسترخوان پر خوان نعت سے کام و دہن کو لذت آشنا کرتے رہنے کے
 بعد روکھی سوکھی پر گزارا کرنے لگے۔ ایک ایک ان میں سے
 ہزاروں اور لاکھوں روپیہ محتاجوں، ضرورت مندوں، شاعروں اور
 ادیبوں کو عطا کر دینے کے جو عادی تھے، اب وہ خود دوسروں
 کے دست نگر بن کر رہ گئے تھے۔

انہوں نے یہ زندگی گوارا کی،

انہوں نے یہ زندگی بسر کی!

یہ اس زندگی پر قانع ہو گئے!

لیکن اسلام کا دامن انہوں نے نہیں چھوڑا۔

(باقی حاشیہ صفحہ آئندہ پر)

(بقیہ حاشیہ صفحہ گذشتہ)

لہذا ماننا پڑے گا کہ رشید کے عتاب و انتقام کے اسباب و عوامل
کچھ بھی ہوں ، مگر کم از کم ایک الزام برامکہ پر نہیں لگایا جا
سکتا ، جسے ثابت کرنے کی بار بار کوشش کی گئی ہے ، کہ ان کا
ایمان کمزور تھا اور یہ دلی سے اب تک آتش پرست تھے ۔

برامکہ کا یہ کردار بہر صورت قابل تحسین اور سزاوار آفرین ہے ۔

(رئیس احمد جعفری)

ہارون رشید

آزادانہ اور خود مختارانہ حکومت کا دور



★ مرض اور موت

★ رشید کے خصائص

★ صفات و اوصاف



رشید کی حکومت

عجمیت پر عربیت کا غلبہ تسلط

رشید کی سرگرم کوششیں

انسان جب حیوانی کی دہلیز پر قدم رکھتا ہے اور شعور و بُلُغ سے بہرہ ور ہوتا ہے، تو ان حوادث اور واقعات سے سبق حاصل کرتا ہے جو ایام طفولیت، کم سن اور عہد مراہت میں اس پر گذرے تھے۔ رشید کا جہاں تک تعلق تھا، حد درجہ ذہین و نطین اور عقیل و فہیم شخص تھا، صرف یہی نہیں من چلا بھی۔

ہم دیکھ چکے ہیں کہ اس کی ابتدائی زندگی کس درجہ سبق آموز، عبرت انگیز اور لرزہ خیز حوادث سے معمور رہی ہے، ایک سے ایک بڑھ کر مصیبت اور اذیت سے اسے دوچار ہونا پڑا، یہاں تک کہ حالات نے پلٹا کھایا اور وہ قید خانے سے نکل کر تخت حکومت پر متمکن ہو گیا۔ اس وقت اس کی عمر صرف سترہ سال کی تھی، نو آموز اور نا تجربہ کار، لیکن اس نو آموز اور نا تجربہ کار پیکر سے ایک نئی مخلوق برآمد ہوئی۔۔۔ ایک نیا انسان، جواب بالکل مختلف تھا اپنے سابقہ دور سے۔ لیکن اس نئے انسان کو اپنی شخصیت کے ابھارنے اور بنانے کا موقع نہیں ملا، یہ اپنی ماں کی حرص و طمع اور وزیر کے مکر و فریب کے جال میں پھنس گیا اور اس درجہ غافل سردار قوم ثابت ہوا کہ اپنے اقتدار اور اختیار کی باگ کسی دوسرے کے ہاتھ میں دے دی۔

حالات اسی طرح چلتے رہے۔

یہاں تک کہ اس نے دیکھا کہ اس کا تخت حکومت ٹکڑے ٹکڑے اور چور چور ہوا چاہتا ہے۔ یہ پھر چونکا اور سنبھلا اور اس پر اپنا تصدیق اور اقتدار پورے طور سے بحال کرنے میں کامیاب ہو گیا۔

اس نے جب اپنے برمکی وزیروں کے ناخن قلم کٹے اور انہیں اپنے راستے سے ہٹایا تو اس کی عمر اس دن ۳۳ سال کی تھی ، جو عین عنوان شباب کا زمانہ ہوتا ہے ۔ قوت و طاقت ، فہم و فراست ، جوش اور ہوش ، ہر چیز بدرجہ اتم ہوتی ہے ۔ یہی عمر ہوتی ہے جب انسان پختہ ہو جاتا ہے ، یا کم از کم اس کی پختگی کا آغاز ہو جاتا ہے ۔ لیکن اس نوجوان کی پختگی میں بڑوں اور بوڑھوں کی زیرکی اور ہوشیاری تھی اور وہی عزم و ارادے کا استحکام جو ان کا شیوہ ہوتا ہے ۔ اس کا عمل بسیط تو نہیں تھا ، لیکن وہ عمل انقلاب کا حامل ضرور تھا ۔ یہ انقلاب اس کی قومیت میں ، خاندان میں ، ذات میں ، ہر چیز میں جاری و ساری تھا۔ اس انقلاب نے قدیم بنیادیں ڈھا دیں تاکہ نیا محل تعمیر ہو سکے ۔

فارسی اثر و نفوذ کے خلاف اقدام

یہی وجہ تھی کہ رشید نے سب سے پہلے جس کام اور جس بات پر توجہ کی ، وہ یہ تھی کہ آل برمک کے اس سنگ گراں کو راستے سے ہٹا دے جو سیاست اور حکومت پر قابض و متصرف تھے ۔ اس نے فیصلہ کر لیا تھا کہ اس صورت احوال کو یکسر بدل دے اور حکومت پر جو فارسی اثر و نفوذ و اقتدار مسلط ہو گیا تھا ، اسے خالص عربی رنگ میں رنگ دے ۔ اب جن لوگوں سے اسے کام لینا تھا اور جنہیں آگے بڑھانا تھا ، اگرچہ وہ خالص عرب نہیں تھے ، لیکن ان کا شمار امانت و دیانت کے حامل مستعربین میں ہوتا تھا ۔

چنانچہ اس نے فضل بن ربیع کو اپنا وزیر تفویض مقرر کیا تھا ، اور عمر بن مسعدہ کو وزارت تنفیذ کا منصب عطا کیا ۔ اسی طرح اسماعیل بن صبیح کو 'دیوان السر و الرسائل' کا

الامامۃ والسیاستہ ، جلد ۲ ، صفحہ ۳۰۸ ۔

دوسری روایات سے معلوم ہوتا ہے کہ عمر بن مسعدہ ہارون رشید کا وزیر نہیں تھا البتہ اس کا مقرب بارگاہ اور معتمد ضرور تھا ۔ وزارت کا منصب اسے مامون الرشید نے اپنے دور میں دیا تھا ۔

عہدہ دیا ۱۔

نیز عبدالملک بن نض بن ربيع کو اپنا حاجب بنایا ۲۔
علاوہ ازیں بڑے بڑے ہاشمیوں کو متعدد اقالیم کا حاکم اور گورنر
نامزد کیا۔ البتہ علی بن سہان کے بارے میں کوئی تبدیلی نہیں کی، وہ
بدستور خراسان کا گورنر رہا، نہ اس کا کہیں تبادلہ کیا، نہ اسے
معزول کیا۔

تطہیر کی تحریک

ان امور سے فراغت کے بعد رشید ان مناصب کی تطہیر پر متوجہ ہوا
جن پر برامکہ کے اعوان و صنائع قابض و مسلط تھے، اس کا قول تھا :
”میں ایسے لوگوں کو آگے لانا چاہتا ہوں، جنہوں نے برامکہ کے
ساتھ کبھی کام نہ کیا ہو!“
اس پر ایک شخص نے کہا :

”ایسا آدمی جس نے کبھی برامکہ کے ساتھ کام نہ کیا ہو، ماری
مملکت میں نہیں مل سکتا!“

یہ بات بڑی حد تک ایک حقیقت تھی، لیکن وہ اپنے فیصلے پر ڈٹا
رہا۔ سرکاری مناصب پر اس نے ایسے لوگوں کو مامور کیا جو اس کے
خاص الخاص اور حد درجہ معتمد آدمی تھے۔

محمد بن ابان کو اس نے ابواز کے خراج اور جاگیرات کے کام پر
مامور کیا۔

فیض بن ابی الفیض الکسکری کو اس نے خراج کسکر کا کام سونپا۔
علی بن عیسیٰ بن یزدا نیروز کو اس نے خراج فارس کی ذمہ داری
سونپی۔

خصیب بن عبدالحمید کو اس نے مصر اور اس کے معاملات سپرد
کئے ۳۔

۱۔ الجہشیاری، صفحہ ۲۵۴۔

۲۔ الامامۃ والسیاست، جلد ۲، صفحہ ۳۰۷۔

۳۔ الجہشیاری، صفحہ ۲۵۴۔

اپنے معتمد ترین چادام سرور کو اس نے ”برید و خرائط“ یعنی ڈاک اور فرامین خلافت کا محکمہ سونپا۔

اسی طرح اپنے دوسرے موالی اور معتمدین کو اس نے دوسرے مناصب پر فائز کیا ۱۔

ان نئے منصب داروں کو اس نے نصیحت کرتے ہوئے کہا :
”دیکھو خبردار! لوگوں کے ضروریات و احتیاجات سے غافل نہ ہونا ،
یہ بڑے ننگ اور عار کی بات ہوگی ، اگر یہ کہا گیا کہ زوال
براسکے کے ساتھ مصالح عامہ بھی نظر انداز کئے جانے لگے!“

عربی قیادت

بارون رشید کی ایک خوش بختی یہ تھی کہ قیادت جیوش بالکل
صیحح و سالم موجود تھی ، اس میں کوئی رخنہ نہیں پڑا اور یہ قیادت
تمام تر عربی تھی اور وہ بھی نہایت چیدہ اور منتخب ، بلکہ اگر یہ کہا
جائے تو ذرا مبالغہ نہ ہوگا کہ خلفا عباسین میں سب سے زیادہ عمدہ اور
بہتر فوجی قیادت وہی تھی جو بارون رشید کے دست تصرف میں تھی ، مثلاً :

- ۱۔ ہرثمہ بن اعین۔۔۔ جو فنون حرب میں طاق مانا جاتا تھا۔
- ۲۔ خزیمہ بن خازم۔۔۔ جس کی مہارت جنگ کا سب لوہا مانتے تھے۔
- ۳۔ اسد۔۔۔ جو اپنے وقت کا بہترین قائد فوج تھا۔
- ۴۔ خالد۔۔۔ جس کی شجاعت و بسالت کی دھوم تھی۔
- ۵۔ محمد۔۔۔ جو ایک سالار فوج کی حیثیت سے اپنا جواب نہیں رکھتا تھا۔
اور یہ تینوں مذکورہ قائدین جیوش یزید بن مزید شیبانی کے بیٹے تھے۔
- ۶۔ عبداللہ بن مالک جو فنون جنگ میں یکتا تسلیم کیا جاتا تھا۔
- ۷۔ سعید الحرشی۔۔۔ جو میدان جنگ کا بہت بڑا سورما تھا۔
- ۸۔ یزید بن مغلہ۔۔۔ جس کی دلیری اور دلاوری کا مکہ رواں تھا۔
- ۹۔ حمید بن معیوف۔۔۔ جو اپنے وقت کا یکتا اور بے ہمتا قائد فوج تھا۔

۱۔ الجہشیری ، صفحہ ۲۵۸۔

۲۔ الامامۃ والسیاستہ ، جلد ۲ ، صفحہ ۳۰۹۔

۱۰۔ یحییٰ بن سعید العقیلی۔ جس کے مرد میدان ہونے کا سب کو اقرار تھا۔

۱۱۔ سعید بن مسلم بن قتب۔ جابی۔ جو موروثی طور پر فنون جنگ کا ماہر اور علی طور پر۔ بڑا سپہ سالار تھا۔

۱۲۔ قحطبہ طائی کے پوتے۔ جن کی جرأت اور شہامت کا ڈنکا بچ رہا تھا۔

۱۳۔ اشعث الکندی۔ جس کا نام فتح و کامرانی کا ضامن تھا۔

اور ان کے علاوہ دوسرے ماہرین جنگ اور قائدین جیوش تھے، جن کے کرنامے آب زر سے لکھنے کے قابل تھے۔

اس نے اپنے منجھے ہوئے اور آزمودہ کار لوگوں کو بلاذ و انصار کے گوشے گوشے میں اور سرحدات پر پھیلا دیا تھا، کہ داخلی اور خارجی شورش اور بد امنی سے بخوبی شہدہ برآ ہو سکیں۔

داخلی مور پر خصوصی توجہ

رشید نے ہر اس کے کو جنہ کرنے کے بعد، سب سے زیادہ جس چیز پر توجہ دی، وہ داخلی معاملات تھے۔

اس نے سب سے پہلے بغداد کے ان لوگوں کو قابو میں کیا، جو ہر اس کے اعوان و انصار مانے ہوئے تھے اور ان کے لیے سب کچھ کر سکتے تھے۔ اسی طرح اسے خراسان کے معاملات و امور بھی استوار کئے، یہ کام اس نے ہرثمہ بن اعین کے سپرد کیا اور بہت معمولی کوشش سے اس نے پایہ تخت خلافت میں امن قائم کر دیا اور شورش کے امکانات ختم کر دیے۔ کرمینہ سپاہ بکسر منتشر کر دی گئی، ان میں جو لوگ مناسب سمجھے گئے وہ سرحدات پر بھیج دیے گئے اور صرف ان لوگوں کو علی حالہم قائم رکھا جن کے اخلاص، ولاء اور طاعت کے بارے میں کسی قسم کا شک و شبہ نہ تھا۔

باشندگان بغداد میں سے جو لوگ مشکوک اور مشتبہ تھے، ان سے حسب موقع و مصلحت سختی اور نرمی کا برتاؤ کیا گیا، یہاں تک کہ امور و معاملات پورے طور پر رو براہ ہو گئے اور کسی طرح کا اندیشہ اور خطرہ باقی نہیں رہا۔

رشید کا قطعی اور مستحکم فیصلہ

واقعات سے ایسا معلوم ہوتا ہے کہ رشید نے اس انقلاب عظیم کو انجام تک پہنچانے کا قطعی اور مستحکم فیصلہ کر لیا تھا، چنانچہ اس نے یہ فیصلہ بھی کر لیا تھا کہ سر دست بغداد میں قدم نہیں رکھے گا اور عملی طور پر رقم ہی کو پایہ تخت خلافت بنائے رکھے گا۔ چنانچہ بغداد سے اس نے گویا ترک تعلق سا کر لیا تھا۔ جب تک کوئی سخت ضرورت داعی نہ ہوتی ایک دن بھی وہاں قیام نہ کرتا۔

اس کا نتیجہ یہ ہوا کہ بغداد میں جو اجتماعی رونق اور گہما گہمی پائی جاتی تھی وہ یکسر ختم ہو گئی۔ وہاں نشاط و طرب کی جو محفلیں جمتی تھیں، ان کا سلسلہ بند ہو گیا، دجلہ کے کنارے محلات و قصور میں جو انوار بکھرتے نظر آیا کرتے تھے، ان کا شائبہ بھی باقی نہیں رہا۔ قصر خلد میں موسیقی اور نغمے کی گرم بازاری جو ہر وقت نظر آیا کرتی تھی، معدوم ہو گئی، شعرا کی قصیدہ خوانیاں اور ترنم ریزیاں افسانہ ہارینہ بن کئی تھیں۔ جہاں ہر وقت خوشی اور مسرت کی جلوہ آرائی نظر آیا کرتی تھی اور قہقہے گونجا کرتے تھے، وہاں اب افسردگی اور ایک عجیب طرح کے اضطراب و الم کی کار فرمائی نظر آتی تھی، جب سے ابو جعفر منصور نے اس شہر کی دیواریں اٹھائی تھیں آج تک بغداد نے سوگواری اور افسردگی کا یہ منظر کبھی نہیں دیکھا تھا۔

علی بن ماہان کے خلاف شکایات

اور جہاں تک خراسان کا تعلق تھا، ابنائے برمک پر نوحہ و ماتم، غم و الم اور رنج و تاسف کے سمندر میں یہ غرق تھا۔ علی بن ماہان کی سختی اور تشدد کے سامنے اس نے گھٹنے ٹیک دیے تھے، لیکن دل و دماغ جل رہے تھے، یہ مجال نہ تھی کہ دل کی کوئی بات زبان پر لائی جا سکے، یا کوئی تحریک شروع کی جا سکے، لیکن ایسا بھی نہیں تھا، کہ یہ غم فراموش ہو گیا ہو۔

خراسان کے کچھ سربراہان و لوگ رقم آئے، اور رشید سے ولاء اور

طاعت کا عہد و پیمان کیا ، ساتھ ہی ساتھ علی بن مہبان کے ظلم و ستم اور سختی و تشدد اور قساوت و شقاوت کی شکایت بھی کی اور یہ بھی بتایا کہ اشراف خراسان کے ساتھ اس کا برتاؤ اور سلوک کس درجہ بھیانک اور ظالمانہ اور اہانت آمیز ہے ، بلکہ خود خلیفہ کے بارے میں بھی اس کے خیالات کچھ اچھے نہیں رہے ہیں ۔

رشید نے یہ باتیں توجہ سے سنیں اور ان پر غور کرنے کا وعدہ کیا ، یہ وعدہ بھی کیا کہ حالات کا مشاہدہ کرنے اور جائزہ لینے کے لیے وہ بہ نفس نفیس خراسان آئے گا تاکہ ذاتی معلومات کی روشنی میں کوئی رائے قائم کر سکے اور کسی فیصلے تک پہنچ سکے ۔

اس گفتگو کے بعد اس نے ارکان وفد کی خاطر داشت کی اور ان کی عزت و تکریم بجا لایا ۔

رشید کے اس طرز عمل سے ارکان وفد بہت متاثر ہوئے ، انہوں نے اس کا شکریہ ادا کیا اور واپس خراسان چلے آئے ۔

یمنیوں اور نزاریوں میں کشمکش

اسی اثنا میں رشید کو ایک انتہائی تشویشناک اطلاع ملی ، یعنی شام میں یمنیوں اور نزاریوں کے مابین از سر نو نزاع و عناد کی چنگاریاں بھڑکنے لگیں ، یہ وہی فتنہ تھا ، جو دس برس پہلے ایک سخت اور خون ریز جنگ و بغاوت کی صورت میں ابو الہیزام کی زیر قیادت رونما ہوا تھا ۔ رشید کو اندیشہ پیدا ہوا کہیں پھر پہلے کی طرح کئی سال تک یہ آگ نہ بھڑکتی رہے ، لہذا اس نے ایک لشکر گراں بڑی تیزی اور سرعت کے ساتھ شام روانہ کیا ، کہ فتنہ قبل اس کے کہ بڑھے اور نازک صورت اختیار کر لے ، دبا دیا جائے اور جو لوگ اس فتنے کے سرخیل ہیں ان کی قرار واقعی سرکوبی کر دی جائے اور جنگ آزماؤں کے مابین اچھی بنیاد پر پائیدار صلح کرا دی جائے ، تاکہ بعد میں یہ فتنہ سر نہ اٹھا سکے ۔

۱ - الطبری ، جلد ۳ ، صفحہ ۷۶۳ -

۲ - ابن الاثیر ، جلد ۶ ، صفحہ ۱۲۹ -

روم پر چڑھائی

اس عرصے میں بلاد روم سے جنگ و پیکار کا سلسلہ رشید جاری نہ رکھ سکا، کچھ اس لیے کہ براہیکہ کے استیصال میں زیادہ الجھا رہا اور کچھ داخلی معاملات نے اس طرف اسے متوجہ نہیں ہونے دیا۔ اس کی ان پریشانیوں اور الجھنوں کو اس کی کمزوری پر محمول کیا گیا، یہاں تک کہ داخلی امور میں مصروفیت کے باعث اس کی سطوت اور جاہ و جلال کو خطرہ لاحق ہو گیا، کیونکہ حدود مملکت پر تاخت و تاراج کا سلسلہ شروع ہو گیا اور موقع غنیمت جان کر، ہنگامہ آرائی اور شورش کا آغاز کر دیا گیا۔

یہ صورت احوال دیکھ کر اپنے بیٹے قاسم کی سرکردگی میں، بعض قواد کی بیعت میں ایک لشکر گراں اس نے روانہ کیا۔ یہ لشکر دشمن کی سر زمین میں داخل ہونے چلا گیا اور شہر 'قرہ' پر قابض ہو گیا۔

رشید نے پہلا لشکر بھیج چکنے کے بعد ایک دوسرا لشکر عباس بن جعفر بن الاشعث کی قیادت میں روانہ کیا، اس لشکر نے قلعہ 'سنا' کا محاصرہ کر لیا اور وہاں کے باشندوں پر خواب و خور حرام کر دیا ۱۔

رشید نے صرف ان دو لشکروں پر اکتفا نہیں کیا، ایک تیسرا لشکر بھی بہت جلد ابراہیم بن جرنیل کی قیادت میں روانہ کر دیا، اس لشکر کی مذہبیڑ، دشمن کے سالار فوج اور رئیس امور تقفور سے ہوئی، لیکن یہ قتال و پیکار سے دامن بچا کر قسطنطنیہ کی طرف روانہ ہو گیا، کیونکہ وہاں سے شورش اور بغاوت کی اطلاع ملی تھی، لیکن واپسی میں مسلمانوں کی ایک چھوٹی سی ٹکری سے اس کی ٹکر ہو گئی، جس کا سالار ابراہیم تھا اور یہ لوگ اس کے ماتحت تھے۔ جنگ ہوئی، تقفور کو شکست بھی ہوئی اور مجروح بھی ہوا، اور اپنا لشکر مسلمانوں سے جنگ آزما چھوڑ کر بھاگ کھڑا ہوا ۲۔ اس کا نتیجہ یہ ہوا کہ ملکہ روم نے اموال اور جزیہ بھیج


۱۔ ابن الاثیر، جلد ۶، صفحہ ۱۲۰۔

۲۔ ابن الاثیر، جلد ۶، صفحہ ۱۲۹۔

کر صلح کی درخواست کی اور ۔ شہد بھی کیا کہ تین سو بیس قیدیوں کو رہا کر دے گی ۔

شعوبیت کا خاتمہ

رشید کامل دو سال تک رقم میں مقیم رہا ، نظم مملکت کو استوار کرنے کے سلسلے میں اسے رات و نیت بھر بھاگنا پڑتا ، وہ مستقل اور غیر منقطع طور پر مصروف جد و جہد تھا ، بن تک کہ غیر ممالک میں اس کی ہیبت و جلالت کا سکہ پھر چلنے لگا ۔ داخلی طور پر امن و امان کامل طور پر بحال ہو گیا ۔ مملکت کے استحکام اور قوت کے بارے میں لوگوں کو اطمینان ہو گیا ، جو سرکش اور غی تھے انہوں نے گھٹنے ٹیک دیے ، اور مملکت کا سفینہ پوری ہمواری کے ساتھ ایک مرتبہ پھر رواں دواں ہو گیا ۔ اب اس مملکت کا تاج دار ، لاہ اور سردار رشید بہ نفس نفیس خود تھا اور چوٹی کے عرب اس کے ہمراہ تھے اور ہر طرح سے تعاون پر آمادہ تھے ۔ فارسی رنگ میں جنہوں نے حکومت کو رنگ دیا تھا وہ اب منظر سے ہٹ چکے تھے ، خوگر انتقام شعوبیت اب دم توڑ چکی تھی ۔



بیدار مغز خلیفہ

رشید ایک مدبر اور فاع کی حیثیت سے

حیات رشید کے چند پہلو

۱۸۸۵ء (مطابق ۸۰۵ع) سے رشید نے امور و معاملات کی باگ اپنے ہاتھ میں لے لی۔ اب وہ ہر اثر سے آزاد تھا اور اپنی مرضی کا مالک، اس کے عزم شدید نے خلافت کی ہیبت و جلالت میں از سر نو غیر معمولی اضافہ کر دیا تھا۔ آج کا رشید، گزرے ہوئے رشید سے بالکل مختلف تھا، وہ دور گزر گیا جب اس نے مملکت کا سارا بوجھ اپنے وزیروں کے کندھوں پر ڈال رکھا تھا اور اپنا سارا وقت مجالس لہو و طرب میں صرف کیا کرتا تھا۔ شعر سنتا تھا اور ندیموں کے جہرٹ میں بیٹھا رہتا تھا، رواۃ اخبار و ادب سامنے موجود رہتے تھے اور اس کا دل بہلایا کرتے تھے، فقہاء، علما حاضر رہا کرتے تھے اور ان سے استفادے کا کام جاری رہتا تھا۔

اب یہ شخص پورے طور سے بدل گیا تھا۔

جن لذائد فکریہ میں اپنے شب و روز صرف کیا کرتا تھا، ان کا اہتمام و انصرام اب اس کے لیے دل چسپی کا موجب نہیں رہ گیا تھا۔ اب اس کی جولانگاہ سیاست تھی اور حوادث کے مقابلے میں سینہ سپر بن کر وہ کھڑا ہو گیا تھا۔ مجالس لہو و طرب کا دروازہ اس نے بند کر دیا تھا، یہ اگر کھلتا بھی تھا تو کبھی کبھی اور بہت مختصر سے وقفے کے لیے۔ قصہ خوانوں کی داستان سرائی میں اب اس کے لیے کوئی دل چسپی نہیں رہ گئی تھی۔ اجتماعات لہو و طرب اس کے مشاغل کی فہرست سے تقریباً خارج ہو گئے تھے، ان چیزوں میں سے کسی میں بھی اب اسے شغف یا انہماک باقی نہ رہ گیا تھا۔

اس تغیر کے اسباب میں ایک سبب یہ بھی تھا کہ جو بڑی بڑی شخصیتیں قصر کی زینت اور رونق تھیں ، اس دنیا سے رخصت ہو گئی تھیں ، نکبت برامکہ سے کئی سال پہلے قاضی (امام) ابو یوسفؒ کا انتقال ہو گیا تھا ۔ امام صاحب کا وجود رشید کے لیے ایک نعمت اور سہارا تھا ، وہ اسے جادۂ حق سے منحرف ہونے سے روکتے رہتے تھے ، وہ اس کی مذہبی رہنمائی بھی کیا کرتے تھے ، اس کے لیے انہوں نے ”کتاب الخراج“ لکھی جو اپنے موضوع کے اعتبار سے اتنی صدیاں گزر چکنے کے باوجود آج بھی فنی اعتبار سے اتنی ہی اہم اور معرکہ آرا اور یادگار حیثیت کی حامل ہے ، جتنی شروع میں تھی اور شاید ہمیشہ رہے گی ۔

امام ابو یوسفؒ کے بعد رشید کو جو دوسرا صدمہ مسہنا پڑا ، وہ کسافہ اور مروان بن ابی حفصہ جیسے نامور اور مائے ہوئے ماہرین فن کا تھا ۔

ابوالعتاہیہ اگرچہ زندہ تھا ، لیکن سچ بوجھ سے تو اپنے فن کے لیے مر ہی چکا تھا ، اس پر تصوف کا اتنا غلبہ ہو گیا تھا کہ اس نے دنیا سے واسطہ منقطع کر لیا تھا اور مارا وقت یاد الہی میں صرف کیا کرتا تھا ۔ جو اشعار کہتا وہ بھی عبرت و موعظت کا پہلو لیے ہوئے ، بجائے اس کے کہ ان میں دنیا کے لذائذ اور خواہشات کی ترغیب دی گئی ہو ۔

اصمعی جیسا شخص بھی جو دربار کی رونق اور بزم بے تکلف کی روح رواں تھا ، دارالخلافت سے رخصت ہو کر بصرہ پہنچ گیا تھا اور وہیں اقامت گزیں ہو گیا تھا ۔ ابراہیم موصلی جیسا مغنی ، جس سے رشید کی دنیا آباد تھی اور اس کے کئی ساتھی اس دنیا سے رخصت ہو کر عالم باقی میں جا بسے تھے ۔

ان کے علاوہ بھی جو اس کے مصاحب ، ندیم اور حاشیہ نشین تھے ، متفرق ہو کر ادھر ادھر بکھر گئے تھے ۔

کان لم یکن بین العجبون الی الصفا
انیس ولم یسمر بمکتہ سامر

اصلاح و تطہیر اور تنظیم جدید

ان کے حالات نے رشید کو دوسرے امور سے یکسر بے تعلق اور بے نیاز کر دیا تھا اور وہ اپنی تمام فکری اور ذہنی صلاحیتیں صرف امور مملکت کی مزاح و تطہیر اور تنظیم نو پر صرف کر رہا تھا، وہ ساری ساری رات جاگ کر گزار دیتا تھا، اس لیے کہ اب وہ اپنے تئیں اپنی خلافت و رعیت کا مسئول محسوس کرتا تھا۔

اخبار و روایات سے یہ بات ثابت ہے کہ برامکہ کے استیصال اور بربادی کے بعد ہی سے اس نے فریضہ حج ادا کرنے کا فیصلہ کر لیا تھا اور اس کی تیاریاں بھی شروع کر دی تھیں، لیکن مملکت کے نظم و نسق نے اور دشمنان ملک و ملت سے تطہیر کی سہم نے اور داخلی معاملات و مسائل سے شب و روز کی محنت اور رومیوں کی قاحت و تاراج کا مقابلہ کرنے اور ان کی سرکوبی نے اسے اس درجہ مصروف و منہمک رکھا کہ وہ دلی آرزو اور تمنا کے باوجود یہ فریضہ نہیں ادا کر سکا۔

پا پیادہ سفر حج

جب تمام امور حسب دل خواہ انجام پا گئے اور وہ پورے طور پر مطمئن ہو گیا تو ایک روز اس نے اپنے وزیر عمر بن مسعدہ کو طلب کیا اور اس سے کہا :

”میں نے فریضہ حج ادا کرنے کا فیصلہ کر لیا ہے اور یہ فیصلہ بھی کر لیا ہے کہ رقبہ سے بیت اللہ الحرام تک پا پیادہ سفر کروں گا!“

یہ سن کر عمر بن مسعدہ بھونچکا رہ گیا، اس لیے کہ یہ بات نہ آج تک اس نے سنی تھی نہ اس کے حاشیہ خیال میں آئی تھی کہ کسی خلیفہ نے پا پیادہ حجاز تک کا سفر کیا ہو، جب کہ راستہ اتنا طویل اور دشوار گزار تھا، آخر وہ خاموش نہ رہ سکا۔ اس نے عرض کیا :

”امیر المومنین، یہ آپ کیا فرما رہے ہیں؟ کیا ایسا بھی ممکن ہے؟“

بھلا اتنا لمبا فاصلہ آپ پا پیادہ کس طرح طے کریں گے؟“

رشید نے جواب دیا :

”یہ تو بنو کر رہے گا، اگرچہ مجھے کتنی ہی تکلیف اور مشقت کیوں نہ برادشت کرنی پڑے!“

اپنے آپ کو بالکل نے بس پا کر عمر بن مسعود نے ایک آخری تجویز پیش کی :

”تو کم از کم اتنا کیجیے کہ اس سال اپنا ارادہ ملتوی کر دیجیے اور آئندہ سال کے موسم حج کا انتظار کیجیے، کم از کم میں طویل اور دشوار گزار راستے کو مختصر اور آسان تو بنالوں اور ایسا پروگرام بنا لوں کہ سب کام بالکل ٹھیک وقت پر انجام پا سکے اور مراحل (منزلیں) بھی متعین کردوں کہ کہاں کہاں پڑاؤ کرنا پڑے گا اور وہاں کتنی دیر ٹھہرنا پڑے گا؟ تا کہ یہ کام دشوار کسی حد تک تو سہل اور آسان ہو جائے اور انشا اللہ ایسا ہو جائے گا۔“

روایات کا اس امر پر اتفاق ہے کہ رشید نے اپنے وزیر کی بات نہیں مانی اور اسی سال حج کیا، البتہ روایات کا اس بات پر اتفاق نہیں ہے، کہ اس نے یہ سفر پا پیادہ طے کیا تھا۔ ابن قتیبہ اور بعض دوسرے مؤرخین نے اس خبر کا ذکر کیا ہے، ان کے خیال میں یہ سفر اس نے پا پیادہ طے کیا تھا اور اس کی وہ تاویل بھی کرتے ہیں۔
فہم و گمان سے قریب تر بات یہ ہے کہ رشید کا یہ اسباب دو اقدام پر مبنی تھا۔

ایک تو یہ کہ وہ اپنی حلف شکنی کا کفارہ ادا کرنا چاہتا تھا، یاد ہوگا، اس نے یحییٰ سے یہ حلف یہ عہد کیا تھا کہ کبھی بھی اسے کسی طرح کی اذیت نہ دے گا، نہ اس کے مال و جان سے تعرض کرے گا۔ دوسرے یہ کہ لوگوں کے سامنے اس نے یہ ظاہر کیا کہ وہ حسب معمول حج اور جہاد کے راستے پر گامزن ہے اور اپنی عزیمت و تقویٰ اور اسباب دین سے ارتباط قائم ہے اور یہ ظاہر پورے طور پر وہ اس میں کامیاب بھی ہوا، اس کے اس عمل نے عوام و خواص کے دل پر بہت گہرا اثر کیا۔

سفر کی تیاریاں

موسم حج کی آمد سے پہلے رشید کے عزم سے مطلع ہونے کے بعد ، عمر بن مسعدہ سال بھر دشوار گزار راستوں کو سہل بنانے کے کام میں مصروف رہا ۔ اس راستے میں جتنی صعوبتیں پیش آئیں ان سب کا اس نے پامردی کے ساتھ مقابلہ کیا اور اپنے کام میں شب و روز لگا رہا ، اس طویل راستے کو اس نے کئی مراحل میں تقسیم کیا اور ہر مرحلے کو ڈاک کا مرکز بنایا اور اس کی مسافت بارہ میل رکھی اور اسے چار فرسخ میں تقسیم کیا ۔ ہر فرسخ پر ایک عمارت بنوائی ، جس میں نہایت اعلیٰ درجہ کے فرش کا بندوبست کیا اور کئی رداق بنائے ، جہائے سائے کا بہت اچھا انتظام تھا ، یہاں ہر طرح کے کھانے پینے اور فواکھات کا مٹاک موجود تھا ، نیز ہر مرحلہ پر ایک مختصر سی عمارت اس غرض سے بنائی کہ وہاں جمیع وسائل ، راحت و آرام ، نیز سونے اور حمام کے موجود رہیں ۔ قریب ہی کنوئیں بھی کھدوائے تاکہ پانی یا افراط دستیاب ہو سکے اور سواریوں کے لیے نیز پینے کے لیے اور وضو کے لیے ، کھانا پکانے کے لیے اور صفائی و طہارت کے لیے کسی قسم کی کمی محسوس نہ ہو ۔ اس نے اس کا بندوبست بھی کیا تھا کہ نہایت پابندی کے ساتھ پایہ تخت اور دوسرے مقامات کی خبریں وقت کے وقت رشید کو پہنچتی رہیں ۔ اس سلسلے میں اس نے نہایت تیز رفتار کبوتروں کا انتظام کیا ، جو بعید ترین مقامات اقالیم سے بھی ایک دن میں یا زیادہ سے زیادہ دو دن میں خبر لے کر آجایا کرتے تھے ۔ اس طرح ہر مرحلے پر داخل ہوتے ہی اسے تازہ ترین خبریں مل جاتی تھیں جیسے سفر میں نہیں رقبہ میں بیٹھا ہوا ہے ۔ اس کے علاوہ صبا رفتار سانڈنیوں کے ذریعہ جو برید سریع کے لیے وقف تھیں ، رشید کو ہر طرح کے ہدایا اور ضروری چیزیں ملتی رہتی تھیں ۔

زبیدہ کا عزم سفر

زبیدہ کو جب رشید کے عزم سفر کا حال معلوم ہوا تو اس نے بھی مطالبہ کیا کہ وہ بھی ساتھ چلے گی ۔ رشید نے یہ بات مان لی اس نے قسم

۱ - ایک فرسخ تقریباً تین میل کے برابر ہوتا ہے ۔

کہانی تھی کہ اپنے مال و دولت کا بہت بڑا حصہ امور خیر میں ، تقرب الی اللہ کے لیے صرف کر دے گی ، چلتے وقت اس نے اپنے اس ارادے کو عملی جامہ پہنانے کا بندوبست بھی کر لیا ۔

یہ خبر جملہ بلاد میں آنا فانا پھیل گئی ، چنانچہ متعدد اقالیم کے سربراہان اور اصحاب نے اس سال رشید کی معیت میں حج کرنے کا فیصلہ کر لیا کہ اس سے پہلے مکہ مکرمہ پہنچ کر اس کا شاندار استقبال کریں ، جو خلفا کی تاریخ میں پہلا خلیفہ تھا جو اتنے دور و دراز علاقے سے پا پیادہ حج کرنے کی سعادت حاصل کرنے بہت جلد پہنچ رہا تھا ۔

رشید کی روانگی

اوائل شوال ۵۱۸۸ھ (مطابق ۸۰۴ع) رشید شہر رقد سے سفر حج پر روانہ ہوا ، اس کے ساتھ اس کی بیوی زبیدہ بھی تھی ، جو ساتھ ساتھ پس پردہ چل رہی تھی ۔ نگہبانوں اور محافظوں کی کھیم کی کھیم ذرا فاصلہ سے ان دونوں کی نگہبانی اور نگہداشت کر رہی تھی ، ان دونوں کے پیچھے پیچھے ایک فرسخ کے فاصلے پر بھی حجاج کا قافلہ تھا ، جس میں بڑی تعداد ان لوگوں کی تھی جو اس سپاہ پر مشتمل تھے جنہیں رشید اپنے ساتھ فریضہ حج ادا کرنے کے بعد اور اپنے مستقر پر پہنچنے سے پہلے خراسان لے جانا چاہتا تھا ۔

رشید کی عمر اب تقریباً چالیس سال کی تھی ، ہر اعتبار سے صحت مند اور توانا ، اس بادیہ پیمانی کے سفر میں زبیدہ نے بھی کوئی خاص تکلیف محسوس نہیں کی ۔ خاندان کی دوشیزاؤں اور نوجوان خواتین کی ایک بڑی تعداد اس کے ساتھ شریک سفر تھی ۔

امرا بنو ہاشم بھی ایسے غالیچوں پر چل رہے تھے ، جو ان کے پاؤں تلے بچھے ہوئے تھے ، ایک مرحلے سے دوسرے مرحلے تک اسی طرح کا انتظام تھا ۔

موسم بھی ربیع کا تھا ، حد درجہ خوش گوار اور معتدل ۔

یہ لوگ جب ایک فرسخ کا فاصلہ طے کر لیتے تو اس عمارت میں اترتے جو خاص طور پر اس مقصد کے لیے تعمیر کی گئی تھی ، خوب جی بھر

کر کھانے پیتے ، اس کے بعد پھر چل کھڑے ہوتے اور دوسرے مرحلے پر پہنچ جاتے ۔ ہر روز چار فرسخ یعنی ایک مرحلے کی مسافت طے کر لیتے ، اس کے بعد اس گھر میں اترتے جو ان کے لیے تیار کیا گیا تھا ، یہاں ایک دن یا چند دن ، راحت و آرام سے گزارتے ، اس کے بعد پھر سفر کا سلسلہ شروع ہو جاتا ، راستے میں ان کی آسائش اور آرام کا مکمل انتظام تھا ، اور ہر طرح کے اسباب راحت بہ درجہ اتم موجود تھے ۔

آسائش سفر کی یہ تدبیر ، اس زمانے میں ایک بالکل نئی اور عجیب چیز تھی ، سب سے بڑی بات یہ تھی کہ اس طویل مسافت کے قطع کرنے کے دوران میں جب کہ وہ سرگرم سفر تھا ، ششون و امور مملکت سے دورے طور پر با خبر رہتا تھا ، اس لیے کہ ”نضائی ڈاک“ کا بڑا اچھا انتظام تھا ، تیز پرواز کبوتر دوران سفر میں برابر نامہ و پیام لے کر اس کے پاس پہنچ جایا کرتے تھے ، کوئی واقعہ اور حادثہ ایسا نہیں تھا ، جس کی ہر وقت خبر اسے نہ مل جایا کرتی ہو ، اگرچہ وہ کتنے ہی دور و دراز مقام پر کیوں نہ واقع ہو ۔ سفر کے دوران میں وہ برابر اپنے مخصوص و معتمد آدمیوں — اہم امور پر صلاح و مشورہ کیا کرتا تھا ، وزرا اور کاتب بھی اس مشورے میں شریک رہتے تھے ، اس لیے کہ یہ سب سفر میں اس کے ساتھ تھے ۔

رشید ارض حجاز میں

رشید جب ارض حجاز میں داخل ہوا تو باشندگان حرمین شریفین اور وفود حج اس کے استقبال کو بے تابانہ نکل کھڑے ہوئے ، ان کی زبان پر تکبیر و تہلیل جاری تھی ۔ اپنی نوعیت کا یہ پہلا سفر انہوں نے کسی خلیفہ کا نہیں دیکھا تھا ، جس نے دین سے وابستگی ، اور روحانی ربط و تعلق کو اور زیادہ شدید کر دیا تھا ۔

رشید نے ان لوگوں میں بڑی دریا دلی اور سخاوت سے تحائف اور ہدایا تقسیم کیے ، اپنی طرف سے اور اپنی بیوی کی طرف سے اس نے اس دن اتنا مال تقسیم کیا کہ باشندگان حرمین شریفین میں کوئی شخص بھوکا باقی نہیں

رہ گیا۔

اور زبیدہ نے تو اس مرتبہ کمال کر دیا، اس نے انور خیر پر بے دریغ دولت صرف کرنے کا جو فیصلہ کر لیا تھا اب اسے عملی جامہ پہنانے کا وقت آ گیا تھا۔ اس نے حکم دیا کہ جن راستوں سے حجاج کے قافلے آتے ہیں، ان صحراؤں میں کنوئیں اور تالاب کھودنے جائیں اور ان کے قریب ویسے ہی مکانات اور عمارتیں حجاج کی راحت اور آسائش کے لیے تعمیر کی جائیں جیسی عمر بن مسعودہ نے رشید کے لیے راستے میں تعمیر کر دی تھیں۔

اس کے علاوہ مکہ مکرمہ میں ایک نہایت شاندار اور طویل و کشادہ عمارت اس نے تعمیر کی جسے اپنے نام سے موسوم کیا اور ابو یوسف کا گھر بھی تعمیر کرایا۔

پھر مکہ مکرمہ کے گورنر کو اس نے طلب کیا اور اسے حکم دیا کہ جس چشمے سے باشندگان مدینہ پانی پیتے ہیں، اس سے ایک نہر نکالی جائے، جو مکہ مکرمہ تک پہنچائی جائے، کہ پانی پوری روانی کے ساتھ وہاں بھی پہنچ سکے۔

مکہ مکرمہ کے گورنر نے زبیدہ سے کہا :

”یہ مسافت بارہ میل کی ہو گی، اتنی بڑی نہر کھودنے کا پانی جاری کرنے اور پہنچانے میں بہت زیادہ روپیہ صرف ہو گا!“

یہ سن کر زبیدہ نے جو جواب دیا اس نے بڑی شہرت حاصل کر لی، اس نے کہا :

”پانی ہر قیمت پر پہنچانا ہے، ہم یہ کام شروع کر دو، اور اس کی ذرا پرواہ نہ کرو کہ خرچ کیا آتا ہے، لاکھوں دینار بھی صرف ہو جائیں تو کوئی مضائقہ نہیں!“

گورنر کے لیے اب کوئی چارہ باقی نہیں رہا، اس نے کام شروع کر دیا اور اسے پایہ تکمیل تک پہنچا دیا، یعنی نہر مکہ مکرمہ تک پہنچ گئی، اس نہر کا نام بھی اس نے اپنے نام کے اوپر رکھا، جو آج تک نہر زبیدہ کے نام سے مشہور و موجود ہے۔

اس کام سے فارغ ہونے کے بعد زبیدہ نے اپنے کاتب خاص کو طلب کیا اور اسے حکم دیا کہ حرمین شریفین کے محتاجوں اور یتیموں کو جمع کیا جائے اور انہیں پانچ لاکھ درہم اس کے بیٹے امین کے نام سے دیے جائیں۔ جو رشید کا ولی عہد تھا۔

حرمین شریفین کے باشندوں کے ساتھ اس کا یہ سلسلہ خیرات و صدقات برابر جاری رہا، یہاں تک کہ مشہور ہے کہ اس مد میں کل رقم جو اس نے صرف کی اس کی میزان تقریباً ساٹھ لاکھ درہم تک جاتی ہے، یہ ساری رقم اس نے اپنے حج کے دوران میں صرف کی، اس سخاوت اور داد و دہش سے حجاج اتنے متاثر ہوئے کہ زبیدہ اور رشید کی حمد و ثنا کو انہوں نے اپنا شعار بنا لیا۔

یہ خبر مکہ، مکرہ اور مدینہ منورہ سے نکل کر دوسرے شہروں میں بھی اڑ کر پہنچی جو ان دونوں کے حق میں بہترین پروپیگنڈا ثابت ہوئی، — اور زبیدہ کے لڑکے محمد الامین کے لیے بھی! —

عراق کی طرف کوچ

فریضہ حج سے فارغ ہونے کے بعد رشید نے عراق کی طرف کوچ کیا، راستے سے بعض سربراہان و ہاشمیوں کو اور اپنے رجال حاشیہ کو زبیدہ کے ساتھ رقم روانہ کر دیا اور خود اپنا جیش لے کر خراسان کی طرف بڑھا، تاکہ وہاں کے احوال و واقعات کا بہ چشم خود مشاہدہ کر سکے اور بہ طور خود جائزہ لے سکے، ایک مقصد اس سفر کا وہاں کے گورنر علی بن ماہان کا احتساب بھی تھا، جس کے بارے میں شکایات کا طومار اکھٹا ہو گیا تھا اور یہ سلسلہ برابر جاری تھا۔ راستے میں بغداد پڑا، لیکن وہ شہر میں داخل نہیں ہوا، نہروان میں اس نے چھاؤنی ڈالی، یہیں اس کے بیٹے، امین، مامون اور قاسم آ کر اس کے ساتھ شامل ہو گئے، پھر ان سب کو لے کر جہادی الاول کے مہینے میں ۱۸۹ھ (مطابق ۸۰۵ع) خراسان کی طرف بڑھا۔ سب سے پہلے جس شہر میں اترا، وہ 'قرماسین' تھا، یہاں

اس نے مندرجہ ذیل یہاں علما ، فقہا اور قضاۃ کی ایک جماعت حاضر خدمت ہوئی ۔ اس نے ان سب کو ایک مجلس میں جمع کیا اور ان سب کو اس امر کے گواہ بنایا کہ اس کے لشکر میں جو کچھ بھی از قبیل اسوا ل و خزان و سلاح جنگ وغیرہ ہے ۔ یہ عبداللہ مامون کی ملکیت ہے ، اس کے دوسرے بیٹوں کو ان چیزوں سے کوئی سروکار نہیں ہوگا ۔ اس کے بعد اس نے امین اور مامون کی ولی عہدی (علی الترتیب) نمبر ایک اور نمبر دو کی تجدید بیعت کی ۔

ابھی یہ مجلس منتشر نہیں ہوئی تھی اور رشید کے گرد کبار قوم حاضر تھے کہ فض بن ربیع شاعر معروف و مشہور "العمانی الراجز" کو لے کر حاضر ہوا ۔

اس موقع پر عمانی نے جو شعر پڑھے وہ یہ تھے :

قل الامام المفتدی بخصمه
ما قاسم دون مدی ابن امه
و قد رضیناه ، فقم قسمة

رشید نے تبسم کیا اور کہا :

"کبخت کیا تو اس بات پر راضی نہیں ہوگا کہ میں اسے (قاسم) کو بھی اپنی زندگی اور موجودگی میں (تیسرا) ولی عہد بنا دوں؟"

عمانی نے جواب دیا :

"بے شک —! لیکن میں چاہتا ہوں کہ بات پکی ہو جائے!"

رشید نے کہا :

"ہم نے اسے تیسرا ولی عہد بنا دیا ہے!"

پھر حکم دیا کہ قاسم کو حاضر کیا جائے ، وہ فوراً آ موجود ہوا ،

اس دن اس کی عمر صرف ۱۷ سال کی تھی ۔ رشید نے اس سے کہا :

"میرے بچے تجھے چاہیے کہ اس بوڑھے شخص کو دل کھول کر

انعام دے اور سرفراز کر ۔ اس نے ہم سے مطالبہ کیا کہ تجھے بھی

ولی عہد بنایا جائے اور ہم نے اس کی بات مان لی!"

قاسم نے جواب میں کہا :

”جو امیرالمومنین کی مرضی ہو“ میں اسے بجا لاؤں گا!“
رشید نے کہا ۱

”میری مرضی سے کیا سروکار، مرضی تو تمہاری چاہیے ۱“
پھر اس نے قاسم کو اور عثمٰنی کو ایک بڑی رقم عطا کی ۱۔ اس کے بعد رشید نے قاسم کی ولی عہدی پر حاضرین سے بیعت لی ۱ اور اسے ”المؤتمن“ کے نام سے یاد کیا، علاوہ ازیں جزیرہ اور ثغور کی ولایت اسے سپرد کی اور مامون کو یہ اختیار دیا کہ جب وہ سربرآرائے خلافت ہو تو اسے یہ حق ہو گا کہ چاہے قاسم کی ولی عہدی کو برقرار رکھے ۱ چاہے اسے معزول کر دے ۲۔

بعد ازاں رشید نے اپنے قائد فوج ہرثمہ بن اعین کو فوراً بغداد روانہ کیا کہ وہاں جائے اور ایک مرتبہ پھر، امین، پھر مامون، پھر قاسم کی ولی عہدی کے لیے از سر نو لوگوں سے بیعت لے۔
یہ حکم پاتے ہی ہرثمہ بن اعین بڑی تیزی کے ساتھ بغداد روانہ ہوا اور وہاں اپنا فرض منروضہ انجام دے کر اسی سرعت کے ساتھ رشید کے پاس واپس آ گیا، وہ ابھی اپنے پڑاؤ میں مقیم تھا، کوچ نہیں کیا تھا ۳۔

مؤتمن کی ولی عہدی کا فیصلہ پہلے ہو چکا تھا

کوئی شبہ نہیں مؤتمن کے لیے ولی عہدی کی بیعت جو رشید نے لی، یہ ایک سوچے سمجھے منصوبے کے تحت تھی اور اس کا فیصلہ اس اجتماع سے پہلے ہی وہ کر چکا تھا، غالباً اس اقدام کے پس پردہ جو جذبہ کام کر

۱۔ الیعقوبی، جلد ۲، صفحہ ۵۱۴۔

دوسری روایات سے معلوم ہوتا ہے کہ قاسم کی ولی عہدی پر بیعت عبدالملک بن صالح کے کہنے سے لی گئی، لیکن قرین قیاس روایت ہے جس کا ہم نے ذکر کیا ہے۔

۲۔ المسعودی، جلد ۶، صفحہ ۳۲۸۔

مامون جب سربرآرائے خلافت ہوا تو اس نے قاسم کی ولی عہدی منسوخ کر دی یہ واقعہ ۸۹۸ھ کا ہے۔

۳۔ الطبری، جلد ۳، صفحہ ۶۰۳۔

رہا تھا وہ یہ تھا کہ امین اور مامون کے مابین جو ان بن انتہانی شدت کے ساتھ شروع ہو گئی ہے ، وہ شاید اس طرح کچھ کم ہو جائے ، اس لیے کہ دونوں بھائیوں — امین اور مامون — کے عناد اور بغض نے اسے حد درجہ پریشان کر رکھا تھا ، خواب و خور تک اس پر اس فکر میں حرام ہو گیا تھا اور یہ کیفیت اب تک قائم تھی ، اس میں کسی طرح کی تخفیف نہیں ہوئی تھی ۔

بارون کے اس اقدام کو بعض مؤرخین نے سراہا ہے اور اسے ایک مدبرانہ کارنامہ قرار دیا ہے ۔ لیکن ہم اس رائے سے متفق نہیں ہیں ، ہمارا خیال ہے کہ امین اور مامون کی ولی عہدی کے بعد ، ایک تیسری بیعت مؤتمن کی لینا ، ولی عہدی کی قدر و قیمت کم کرنے کا سبب بن گیا ۔ اور اس سے بھی بڑی غلطی جو بارون سے سر زد ہوئی ، یہ تھی کہ اس نے سلاح جنگ اور جیوش امین کے بجائے مامون کو دے دیے ۔ حالانکہ ولی عہد اول کی حیثیت سے اسے ان چیزوں کی اور اس قوت کی زیادہ ضرورت تھی ، اگر اس اقدام کا اس کے برعکس ہوتا تو دو باتوں کا احتمال تھا :

۱ - یا تو امین اپنے بھائی مامون کو ولی عہدی کے منصب پر قائم اور باقی رکھتا ،

۲ - یا اس سے یہ منصب چھین لیتا اور اسے معزول کر دیتا اور چونکہ فوج اس کے پاس ہوتی اور اسلحہ اس کے دست تصرف میں ہوتا ، لہذا وہ مامون کی ولی عہدی منسوخ کرنے پر اچھی طرح قادر ہوتا ۔

دونوں صورتوں سے جو صورت بھی امین اختیار کرتا ، اس سے ایک فائدہ بہر حال حاصل ہوتا ۔ یعنی رشید کی موت کے بعد رشید کی حکومت تفرقے اور خانہ جنگی کا شکار نہ ہونے باقی ۔

رشید کو یہ بھی چاہیے تھا کہ وہ حاشیہ نشینوں پر کڑی نظر رکھتا ۔ جو ان دونوں ولی عہدوں پر چھائے ہوئے تھے اور انہیں اس کا موقع نہ دیتا کہ دونوں بھائیوں میں تفرقہ اور بغض و عناد پیدا کریں ۔

مثلاً فصل بن سہل ایک نو مسلم شخص تھا اور مامون کے امور پر اس طرح حاوی تھا ، جیسے کسی زمانے میں یحییٰ بن خالد برمکی ، رشید پر حاوی تھا ۔

اس پارسی نژاد شخص نے مامون اور اس کے بھائی (امین) کے درمیان زیادہ سے زیادہ نفرت اور عداوت پیدا کی ، بالکل اسی طرح جس طرح یحییٰ برمکی نے ہارون رشید اور اس کے بھائی ہادی کے مابین بغض و عداوت اور نفرت کی فضا پیدا کر دی تھی ۔

یقیناً یہ بات رشید کے بس میں تھی ، کہ وہ احتیاطی تدابیر عمل میں لاتا ، جس کا لازمی نتیجہ یہ ہوتا کہ وہ خطرہ ٹل جاتا ، جس کے بیچ برامکہ نے بڑے اہتمام سے ڈالے تھے ۔ لیکن رشید نے ایسا نہیں کیا ۔

اور اس کا جو نتیجہ ہوا ، اسے اگلے صفحات میں ہم دیکھیں گے ۔

امین بغداد میں ، مامون ہم سفر

قرماسین کی طرف روانہ ہونے سے پیشتر ہارون نے امین کو اپنا نائب بنا کر بغداد مع اس کے آدمیوں کے بھیج دیا اور قاسم کو یہ ہدایت کی کہ وہ سرحدات کی طرف روانہ ہو جائے ، خود مامون کو اپنے ساتھ لے کر شہر رے کی طرف روانہ ہوا ۔ شہر رے پہنچنے کے بعد اس نے وہاں کم و بیش چار ماہ تک قیام کیا ، یہیں اپنے گورنر علی بن مابان کو طلب کیا ۔ وہ مرو میں تھا ، طلبی کا فرمان سن کر فوراً حاضر ہوا ، اپنے ساتھ بہت سے ہدایا ، دولت و زر ، نادر چیزیں ، مال و متاع ، مشک ، سونا ، اعلیٰ درجہ کے مصنوعات ، سلاح جنگ ، سواری کے بہترین جانور اور اور دوسری بہت سی چیزیں جو حد درجہ گراں بہا تھیں ، لے کر آیا ۔

رشید نے ان شکایات کی تحقیقات کی ، جو اس کے خلاف وقتاً فوقتاً موصول ہوا کرتی تھیں ، لیکن ان میں سے کوئی بات بھی درست نہیں پائی ، نہ کوئی ایسا الزام نظر آیا ، جس پر اس سے مواخذہ کیا جا سکتا ۔ چنانچہ اسے اس کے منصب پر بحال رکھا ، ساتھ ہی ساتھ یہ ہدایت بھی کر دی کہ حسب موقع سختی اور نرمی سے کام لے کر ، نظم حکومت قائم رکھے ۔

جہاں تلوار کی ضرورت ہو تلوار سے کام لے ، جہاں رفق و ملاطفت کی حاجت ہو ، اس سے کام لے ۔

رشید کے اماں نامے

اس کے بعد اپنے خادم خاص حسین کو طبرستان کی طرف تین خط ، جو درحقیقت اماں نامے تھے ، دے کر بھیجا ۔

یہ تین اماں نامے تھے جو طبرستان کے نہایت یا اثر اور شد زور امرا کو بھیجے گئے تھے ، یہ لوگ اب تک تمرد اور سرکشی کا مظاہر کرتے رہے تھے اور حکومت کے لیے ایک مستقل درد سر بن گئے تھے ۔ ان کے نام یہ تھے :

۱ - شربین

۲ - ند ابرمز

۳ - مرزبان بن جستان

اماں نامے پا کر یہ لوگ بارون رشید کی خدمت میں حاضر ہوئے ، اپنی گذشتہ حرکتوں سے تائب ہوئے اور معذرت کی ، طاعت کا وعدہ کیا ، جو گذشتہ خراج باقی چلا آ رہا تھا وہ ادا کر دیا ۔

رشید نے ان کو معاف کر دیا اور خوش نودی کا مظاہرہ کیا ، لیکن ان کا ایک ایک بیٹا یرغمال کے طور پر اپنے پاس رکھ لیا ، تا آنکہ ان کے باپ کی طاعت اور ولاء خوب اچھی طرح سے ثابت ہو جائے ۔

تنظیمی اور اصلاحی کارنامے

اسی زمانے میں رشید کے قائد فوج سعید الحرشی نے شرف باریابی حاصل کیا ۔ اس کے ساتھ چار سو مجوسی بھی تھے ، جو طبرستان کے تھے اور بڑے سرکش اور متمرّد مانے جاتے تھے ، لیکن خلیفہ کے سامنے آ کر سر جھکا دیا اور اظہار اطاعت کیا ۔

ٹھیک اسی موقع پر آرمینیہ کا گورنر خزیمہ بن خازم بھی وارد ہوا ،

۱ - الطبری ، جلد ۳ ، صفحہ ۶۰۳ -

۲ - الطبری ، جلد ۳ ، صفحہ ۶۰۹ -

اس کے ساتھ بھی رہا اور کھپ کی کھپ تھی ، رشید نے اس کی قدر افزائی کی ، اسے بے منصب پر بحال رکھا ۔

رے سے کوچ کرنے سے پیشتر وہاں کی ولایت عبداللہ بن مالک کو سونپی ، نیز طبرستان و دیانہ ولایت بھی اسے بخش دی ۔ اس کے علاوہ محمد بن جنید کو ہمدان کا علاقہ سونپا اور عیسیٰ بن جعفر بن سلیمان کو عمان کا والی بنا کر روانہ کر دیا ۔

اس کے علاوہ اور بھی بہت سے تنظیمی اور اصلاحی کارنامے انجام دیے ، جن سے متاثر ہو کر ایک شاعر نے کہا :

ان امین اللہ فی خلقہ
حن بہ البرالی مولدہ
لیصلح انداری و اقطارہا
و یسطر الخیر بہا من بہہ

ہارون کے سامنے جعفر کی لاش کے ٹکڑے

اس مہم سے فارغ ہو کر ہارون رشید نے رقہ کی طرف کوچ کیا ، بغداد کے پاس سے جب گزرا تو جعفر بن یحییٰ کی نعش بے کفن کا ایک حصہ اب تک کھمبے پر لٹکا ہوا نظر آیا ۔ حکم دیا کہ نعش کے باقی اجزا مع سر کے جمع کر کے اس کے سامنے لائے جائیں ۔ حکم کی تعمیل ہوئی ، وہ اس نعش بے گور و کفن کی طرف دیکھنے لگا ، چہرے پر حزن اور انسردگی کے اثرات نمایاں تھے ۔ عبدالملک بن فضل نے اس سے کہا :

”یا امیرالمومنین ، یہ اتنا بڑا پاپی تھا کہ آپ کا عفو بے کراں بھی اسے ڈھانپ نہ سکا !“

رشید نے جواب میں کہا :

”جو پرہیز نہیں کرتا وہ اسی طرح مرض کا شکار ہوتا ہے اور جو اپنے گناہ سے اندھا ہو جاتا ہے ، اسے اسی طرح کے انجام سے دوچار ہو جانا پڑتا ہے ، پھر حکم دیا کہ لاش جلا دی جائے ۔“

بغداد سے دل اچاٹ ہو گیا

یہ سب کچھ تھا مگر بغداد میں وہ ایک رات بھی گزارنے پر آمادہ نہیں تھا، امین اور اس کے بعض مخلص دوستوں نے شدت کے ساتھ اصرار کیا، کہ خواہ مختصر سی مدت کے لیے سہی، لیکن بغداد میں قیام ضرور کرے، لیکن اس نے انکار کر دیا اور کہا:

”خدا کی قسم، یہ شہر (بغداد) مجھے بہت محبوب ہے، شرق و غرب میں اس جیسا کوئی اور شہر نہیں، پھر سب سے بڑھ کر یہ کہ یہ میرا آبائی وطن ہے اور بنو عباس کا پایہ تخت رہتا چلا آیا ہے اور وہ اسے برابر سنوارتے اور بناتے رہے ہیں، بھلا اس سے اچھا شہر اور کوئی ہو سکتا ہے، لیکن میں اس خطہ ارض میں ایک رات بھی بسر نہیں کرنا چاہتا، جہاں اہل شقاق و نفاق بستے ہیں، جو ائمہ بدی سے بغض رکھتے اور شجر لعنت سے وابستگی رکھتے ہیں، پھر اس کے علاوہ جہاں چور اچکے، ریزن اور بدکردار لوگ بستے ہیں، اگر یہ بات نہ ہوتی تو میں کبھی بغداد نہیں چھوڑ سکتا تھا، نہ قیامت تک یہاں سے نکلے کا نام لیتا!“

یہ کہا اور روانہ ہو گیا۔ اس موقع پر عباس بن احنف نے جو شاہی سواری کے ساتھ تھا، کہا:

ما اخنا حتی ارتحلنا فمائف
دق بین المناخ والار تحال
سألونا عن حالنا اذ قدمنا
فقرنا و دا عہم بالسؤال

۵۱۸۹ (مطابق ۸۰۵ ع) کے آخر میں رشید شہر رقبہ میں کابل ایک

سال کی غیر حاضری اور سفر کے بعد دوبارہ واپس آیا۔

شہنشاہ روم اور رشید

فضل بن عباس ہاشمی (عباسی) نے رشید کی رقبہ میں واپسی سے کچھ

قبل ایک مرتبہ پھر روسیوں سے جنگ کی تھی اور اس جنگ میں کامیاب

و کامران ہو کر واپس آ گیا تھا۔

شہنشاہ روم نے جب سے استدعا کی کہ ایک معاہدہ کر لیا جائے جس کے ماتحت طرفین کے سیران جنگ فدیہ دے کر اور رقم ادا کر کے رہائی حاصل کر لیا کریں، حالانکہ اس سے قبل جنگی قیدی صرف جنگی قیدی کے بدلے ہی میں رہ رہ کر پا سکتا تھا ورنہ محبس میں مر جاتا تھا^۱۔

رشید نے یہ تجویز قبول کر لی اور تمام مسلمانوں کے فدیہ کی رقم بیت المال سے ادا کر کے انہیں رہا کر لیا، اس کے اس فعل سے لوگ بہت خوش ہوئے اور جنگی قیدیوں کے گزروں میں تو بہت زیادہ خوشی منائی گئی، اسی موقع پر ایک شاعر نے کہا:

وفکت لك الأسرى التي شيدت لها

محابس ما فيها حميم يزودها

على حبز أئمة المسلمين فكاكها

وقالوا: سبحون المسلمون قبودها

روم سے بھر جنگ

اس طویل اور تھکا دینے والے سفر کے بعد ابھی رشید آرام نہیں لینے

۱۔ تاریخ التمدن الاسلامی، جلد ۱، صفحہ ۱۵۸۔

۲۔ مصنف نے جس کتاب کا حوالہ دیا ہے، یہ ایک متعصب اور بدباطن

عیسائی جرجی زیدان کی لکھی ہوئی ہے اور اس نے جو بات لکھی

ہے قطعاً غلط ہے، سیران جنگ کے بارے میں قرآن کریم نے صاف

طور پر فرما دیا ہے:

”فاما منا بعد اجر فداء“

”یعنی یا تو انہیں فدیہ لے کر رہا کر دو، ورنہ از روئے رحم و

احسان انہیں آزادی عطا کر دو!“

عہد رسالت و خلفائے راشدین میں اور بعد کو بھی اس پر عمل ہوتا

رہا۔ رشید کو مذہب کا جتنا پاس اور لحاظ تھا وہ معلوم ہے

بھلا وہ ایسی غیر اسلامی حرکت کیونکر کر سکتا تھا، یہ محض

افتراء ہے۔ (رئیس احمد جعفری)

پایا تھا کہ ایک مرتبہ پھر اسے اسے صبا رفتار کی پیشہ پر بیٹھنا پڑا اور ایک دوسرے سفر کے لیے روانہ ہو کر ایک بہت بڑی جنگ میں حصہ لینا پڑا۔ ایک ایسی جنگ جو طویل بھی تھی اور دیرپا بھی !

واقعہ یہ ہوا کہ ملکہ روم ”روکستہ“ ہر سال بیت المسلمین میں ایک بڑی رقم جزیہ کی داخل کیا کرتی تھی ، اس ملکہ کے خلاف ”نقفور“ کی قیادت میں ، جو کانڈر انجیف کی حیثیت رکھتا تھا ، بغاوت ہوئی ، جس کا انجام یہ ہوا کہ ملکہ تخت حکومت سے محروم ہو گئی اور بازنطینی تخت حکومت پر نقفور متمکن ہو گیا ۔

نقفور نے عنان حکومت ہاتھ میں لینے کے بعد پہلا کام یہ کیا ، کہ مملکت روم کی طرف سے جزیہ کی جو رقم ہر سال بغداد بھیجی جایا کرتی تھی اس کا سلسلہ منقطع کر دیا ، اس نے جزیہ دینے سے انکار کر دیا اور فیصلہ کیا کہ ابراہیم بن جبریل کے دستہ سپاہ سے جنگ کے وقت اسے جو زخم آئے تھے ، ان کا بدلہ لے کر رہے گا ۔ نقفور ایک طرف تو روم کا فرماں روا تھا ، دوسری طرف اب تک جیوش روم کا سربراہ اعلیٰ تھا ، چنانچہ ۸۱۹ء (مطابق ۸۰۶ء) کے اوائل میں رشید کو ایک نامہ لکھا :

”شہنشاہ روم نقفور کی طرف سے فرماں روانے غرب ہارون رشید کی خدمت میں !

اما بعد ، !

مجھ سے بیشتر جو ملکہ تخت پر متمکن تھی ، اس نے تجھے وہ مقام دیا ، جو پرندوں میں رخ کا ہوتا ہے اور اپنے آپ کو وہ حیثیت دی ، جو ایک معمولی سے پرند کا ہوتا ہے ، چنانچہ اس نے تجھے بے دھڑک اپنے خزانہ عامرہ کی رقم بھیجی اور بھیجتی رہی ، لیکن یہ حرکت عورتوں کے ضعف اور حماقت کا ایک ثبوت تھا ۔ جیسے ہی تو میرا یہ نامہ پڑھے ، تجھ پر لازم ہے کہ وہ ساری رقم فوراً مجھ تک لوٹا دے جو اس سے لے چکا ہے اور اس طرح اپنی جان بچا لے ۔ ورنہ پھر

تلوار ہارے مابین فیصلہ کرے گی! ”

رشید کو یہ نامہ ملا ، اسے یہ بات بری لگی کہ اس پہچہ میں اسے مخاطب کرے ، لیکن اسے غصہ بہت آیا ، اس نے اپنے وزیر فضل بن ربیع سے کہا کہ یا تو وہ کوئی مناسب تجویز پیش کرے ، ورنہ اسے تنہا چھوڑ دے کہ وہ جو مناسب سمجھے کرے ۔ ظاہر ہے فضل بن ربیع کی دلی خواہش یہ تھی کہ اس طویل اور تھکا دینے والے سفر کے بعد ہارون کوئی نئی مہم اختیار کرنے کے بجائے آرام کرے ، لیکن رشید پر تو اب آرام حرام ہو چکا تھا ، اس نے فوراً قلم دوات منگایا اور تقفور کے خط کی پشت پر یہ الفاظ لکھے :

”امیرالمومنین ہارون رشید کی طرف سے سگ روم تقفور کی طرف :

اے ابن کافرہ میں نے تیرا خط پڑھا ، اس کا جواب تو کانوں سے سننے کے بجائے اپنی آنکھوں سے دیکھ لے گا! ”

پھر اپنے وزیر کو حکم دیا کہ فوراً بہترین قواد فوج کو جمع کرے تاکہ وہ جلد از جلد جنگ کا سر و سامان مہیا کریں ۔

ابھی یہ تیاریاں جاری تھیں کہ اطلاع ملی کہ رومی فوجیں اسلامی حدود کے اندر چشمہ زریہ کنیسہ سودا تک آ گئی ہیں اور مسلمانوں کے خلاف تاخت و تاراج کا سلسلہ شروع کر دیا ہے ، بہت سے مسلمانوں کو قتل اور گرفتار کر لیا ہے ۔

معینہ کے لوگوں نے رومیوں کا — کمی تعداد و اسلحہ کے باوجود — مقابلہ کیا اور جو کچھ ان سے بن پڑا کیا ۔

ادھر رشید نے لوازم قتال جلد از جلد مہیا کرنے کے احکامات صادر کیے ، اپنے بیٹے امین کو بغداد میں چھوڑا ، مامون کو شہر رقعہ میں رہنے دیا اور وہاں کے معاملات اسے سونپے اور فضل بن سہل فارسی وزیر مامون کو اس کے ساتھ صلاح و مشورے کے لیے چھوڑا^۳ ، اور خود ایک بڑا لشکر

۱ - الطبری ، جلد ۳ ، صفحہ ۶۹۵ -

۲ - الطبری ، جلد ۳ ، صفحہ ۶۹۶ -

(باقی حاشیہ صفحہ آئندہ)

۳ - الیعقوبی ، جلد ۲ ، صفحہ ۴۲ -

لے کر، جو افواج باقاعدہ اور بے قاعدہ پر مشتمل تھا، تیزی کے ساتھ آگے بڑھا، یہ جیش تعداد اور ساز و سامان کے اعتبار سے مکمل تھا۔

فوج کی تعداد تقریباً ایک لاکھ تیس ہزار نموس پر مشتمل تھی، وہ بلاد روم کی طرف بڑھا اور اندر گھستا چلا گیا، یہاں تک کہ شہر ہرقہ کے دروازے پر آیا اور اس کا محاصرہ کر لیا، یہاں آتش ریز پھکاریاں اور فیتے چھوڑے اور آخر کار اس شہر کو فتح کر لیا۔

شاہ روم کی امان طلبی

شہر ہرقہ سے متفرق دستے اس نے اپنے اعیان قواد مثلاً داؤد بن عیسیٰ المہشمی (عباسی) عبداللہ بن مالک، شراجیل بن معن بن زائدہ شیبانی، یزید بن مخلد ہیری وغیرہ کی سرکردگی میں روانہ کیے، ان لوگوں نے مختلف قلعوں، شہروں اور مضافاتی علاقوں کو بڑی شجاعت اور دلیری کے ساتھ فتح کر لیا اور صرف اسی پر اکتفا نہیں کیا بلکہ مختلف علاقوں میں گھستے چلے گئے، جہاں گئے کامیاب ہوئے اور دشمن کو شکست فاش دی۔ آخر تقفور نے امان طلب کی، وعدہ کیا کہ وہ نہایت پابندی کے ساتھ جزیہ ادا کرے گا، یہ سلسلہ ہر سال برابر جاری رہے گا اور اس میں کوئی فرق نہیں آئے گا۔

ہارون رشید نے یہ درخواست قبول کر لی اور رقہ کی طرف واپس ہوا۔
محض فریب!

لیکن تقفور کی طرف سے طالب امان محض ایک فریب تھا، چنانچہ اس نے بہت جلد اپنا کیا ہوا معاہدہ اس حالت میں توڑ دیا کہ رشید ابھی رقہ نہیں پہنچا تھا، راستے میں تھا، تقفور نے یہ دیکھ کر کہ ہارون رشید واپس گیا، مسلمان آبادیوں پر بے تحاشہ نہایت مفاکانہ حملے کیے اور حدود مملکت اسلامی میں داخل ہو گیا۔ جی بھر کے قتل و غارت اور

(بقیہ حاشیہ صفحہ گذشتہ)

فضل بن سہیل جعفر برمکی کے زمانے میں مامون کا وزیر تھا، یہ مجوسی تھا لیکن مامون کے ہاتھ پر اسلام لے آیا تھا۔

۱۔ الطبری، جلد ۳، صفحہ ۷۸۳۔

تاخت و تاراج میں مصروف رہا ۔

یہ خبر رشید کے کانوں میں پہنچی ، اس وقت وہ بلاد شامیہ کے قریب پڑاؤ ڈالے تھا ، فضل بن ربیع اس خبر سے حد درجہ پریشان اور حواس باختہ ہو گیا ، وہ اچھی طرح جانتا تھا کہ اگر ہارون رشید کے کان تک یہ بات پہنچ گئی تو وہ از سر نو جنگ کرنے کے لیے واپس ہو جائے گا ، حالانکہ وہ اس بات سے فکر مند تھا کہ اس نے اب تک مسلسل سفر اور تکان کے باوجود راحت اور آرام نہیں حاصل کیا ہے ۔

یہ جاڑے کا موسم تھا ، بعض مقامات پر برف باری ہو رہی تھی اور اولے پڑ رہے تھے ، سرد ہوا کے جوکڑ آفت مچانے ہوئے تھے ، لیکن یہ خبر چھپائی تھی نہیں جا سکتی تھی ، اس اندیشے کے باوجود نہیں چھپائی جا سکتی تھی کہ بے آرامی اور تھکن کے باوجود وہ پھر پاٹ پڑے گا ۔

چنانچہ فضل بن ربیع نے ایک شاعر کو جو فوج سے متعلق تھا اور جس کا نام عبداللہ بن یوسف التیمی تھا ، آمادہ کیا کہ بذریعہ اشعار اور بہ طریق احسن یہ خبر ہارون رشید تک پہنچا دے ۔

چنانچہ عبداللہ بن یوسف خلیفہ کی خدمت میں حاضر ہوا اور اس نے یہ اشعار پڑھے :

نقض الذی اعطیتہ تقفود
و علیہ دائرۃ البراد تدور
أبشراً أمیر المومنین فافه
غنم اتاک به الا له کبیر
تقفور انک حین تغدد ان فای
عنک الامام لجاهل مغرور
أظننت حین عذت انک مفلق؟
هبلتک امک ما ظننت غرور

یہ اشعار سن کر رشید چونکا ، اس نے حاضرین سے سوال کیا :

”واقعی تقفور نے بد عہدی کی ہے؟“

لوگوں نے جواب میں دست بستہ عرض کیا :

”جی ہاں امر واقعہ تو یہی ہے اور اس سے انکار نہیں کیا جاسکتا!“
 یہ سنتے ہی اس نے پھر فوج کو تیاری کا حکم دیا اور کم سے کم
 مدت میں بڑی تیزی اور سرعت کے ساتھ، پھر ہلٹ پڑا اور سخت سے سخت
 تکلیف و اذیت برداشت کرتا ہوا، بلاد روم میں داخل ہو گیا۔ اس کی
 نقفور کی فوجوں سے مدد بھیڑ ہوئی، انتہائی سخت مقابلہ ہوا۔ اس نے دشمن
 کی فوج کو تتر بتر کر کے رکھ دیا اور اس کے بڑے حصے کو برباد کر
 دیا، شہر ہرقلہ کا از سر نو محاصرہ کیا اور اس کی اینٹ سے اینٹ بجا کر
 رکھ دی اور وہاں کے باشندوں کو گرفتار کر لیا اور اس وقت تک واپس
 نہیں ہوا جب تک نقفور نے مملکت روم کے ایک ایک فرد کا جزیہ نہیں
 ادا کر دیا۔ ان جزیہ ادا کرنے والوں میں خود نقفور اور اس کا ولی عہد
 استبراق۔ پادری اور منصب دار سب شریک تھے، علاوہ ازیں نقفور نے
 یہ عہد بھی کیا کہ تاوان جنگ کے طور پر تین لاکھ دینار ادا کرے گا۔
 رشید نے یہ شرط بھی عائد کی کہ اسے شہر ہرقلہ کو نہیں آباد کیا جائے گا،
 نقفور نے یہ شرط بھی مان لی۔ ان تمام کاموں سے فارغ ہو کر دوسری
 مرتبہ رشید نے بلاد روم سے رقم کی طرف کوچ کیا۔

طبری کی ایک دلچسپ روایت

دلچسپ روایات میں سے ایک واقعہ وہ بھی ہے۔ جسے طبری نے
 روایت کیا ہے :

”دوسری مرتبہ روم کو شکست دے کر ہارون رشید رقم کی طرف
 روانہ ہو گیا۔ ابھی راستے میں ہی تھا کہ دو بہت بڑے پادری نقفور
 کا ایک نامہ لے کر ہارون کی خدمت میں حاضر ہوئے، اس نے
 لکھا تھا :

”خدا کے غلام، امیر المومنین ہارون رشید کی خدمت میں شاہ روم
 نقفور کی طرف سے“

اما بعد،

اے شہنشاہ وقت میری ضرورت آپ سے وابستہ ہے، جسے اگر آپ
 پوری کر دیں تو نہ آپ کے دین کا زیان ہے، نہ دنیا کا خسارہ اور

وہ ضرورت ہے بھی بہت معمولی ، اگر میرے بیٹے استبراق کو ہرقہ کی رہنے والی ایک جاریہ عطا کر دیں تو بڑا کرم ہوگا ، اس سے — استبراق — ولی عہد کی منگنی کر چکا ہوں ، لیکن اب وہ آپ کے جنگی قیدی کی حیثیت سے موجود ہے ،

کیا آپ میری یہ درخواست قبول کر لیں گے ؟
والسلام علیک ورحمۃ اللہ وبرکاتہ! —

رشید کی عالی ظرفی

ہارون رشید نے فوراً اس جاریہ کو طلب کیا ، وہ سامنے لا کر کھڑی کر دی گئی ، اسے اس نے امر واقعہ سے مطلع کیا ، پھر اسے حکم دیا ، اسے لباس فاخرہ سے نوازا جائے ، زیورات دے جائیں اور عطیے کے طور پر جواہرات عطا کیے جائیں ، پھر اسے وہ پوری چھونداری عطا کر دی جس میں وہ کھڑا ہوا تھا اور جو بے انتہا گراں بہا اور بہترین قسم کے ساز و سامان ، ظروف اور دوسری چیزوں سے آراستہ پیراستہ تھی ، اس کے علاوہ بھی بہت سی قیمتی چیزیں عطیے اور ہدیے کے طور پر اس میں اضافہ کر دیں ، پھر ایک دستہ سپاہ کے ساتھ جس کی سربراہی ایک قائد جیش کر رہا تھا ، اسے انتہائی عزت و تکریم اور وقار کے ساتھ منگیتر کے پاس روانہ کر دیا ۔

نقفور رشید کے اس طرز عمل اور عالی حوصلگی سے بہت متاثر ہوا ، اپنی بہو کو واپس پا لینے کے بعد اس نے ایک نامہ سپاس رشید کو لکھا اور اس کی شہامت اور عالی ظرفی کا بہت بہت شکریہ ادا کیا ، نامہ سپاس کے ساتھ اس نے نہایت نادر قسم کے تحائف اور ہدایا بھی بھیجے ۔

رشید رقعہ واپس آ گیا ! — ہرچم فتح و ظفر ہر دستہ سپاہ کے پاس موجود تھا اور نہایت شان سے لہرا رہا تھا ۔

رشید کا ہرجوش استقبال

رشید جس رات رقعہ میں داخل ہوا ، اس کی صبح عید الفطر تھی ، جشن مسرت کا دن باشندگان بغداد کے جوش طرب کا دن ، بزم و انجمن کی رونق اور ہنگامہ آرائی کا دن ! رشید کا نہایت ہرجوش اور ہر تپاک

استقبال اہل بغداد نے کیا۔ وہی یاد تازہ ہو گئی، جب وہ اپنے والد کے عہد میں، غازی اور قانع کی حیثیت سے حکومت قسطنطنیہ پر جزیہ عائد کر کے واپس ہوا تھا۔ ایک طویل مدت کے بعد یہ دن ایک مرتبہ پھر میسر آیا تھا۔ رشید نے اپنے قصر میں دربار عام منعقد کیا، اس موقع پر شعرا نے اس کی مدح میں قصیدے کہہ کر پیش کیے، چنانچہ ایک شاعر نے جوش اور ولولے کے ساتھ یہ اشعار پڑھے:

ألا نادت هر قلعة بالخراب
من الملك الموت بالصواب
عزا هارون يرعد بالمنايا
و يبرق بالذاكرة القضا
و دایات يحل الشمر فیہا
تمر کأنہا قطع السحاب
امیر المؤمنین ظفرت فاسلم
و ابشر بالغنیمۃ والا یاب

اشجع سلمیٰ نے بھی اس موقع پر ایک قصیدہ پیش کیا۔

قبرص کی فتح!

ابھی وہ اپنی شاندار اور یادگار فتح و کامرانی کا جشن منا ہی رہا تھا کہ اسے خوش خبری پہنچی کہ قائد (سید سالار) حمید بن معیوف نے جو سواحل شام و مصر کا امیر تھا، اپنا بحری بیڑہ لے کر قبرص پر حملہ کیا اور حصار و قتال کے بعد اسے رومیوں سے چھین لیا، اور چھ ہزار آدمیوں کو جنگی قیدی بنا لیا، ان میں جزیرے کا اسقف (پیشوائے مذہب) بھی تھا۔ ان قیدیوں کو اس نے رقم بھیج دیا۔

رشید نے یہ خبر انتہائی مسرت اور انبساط کے ساتھ سنی، اس نے ابن معیوف کو اپنے حضور میں طلب کیا، اور شرف قرب عطا کیا، اس کے بعد اس نے ابن معیوف کو پھر حکم دیا کہ ایک مرتبہ پھر وہ قبرص جائے اور وہاں کے ان لوگوں سے جنگ کرے جنہوں نے معاہدہ توڑا اور

جو شاہی دستہ سپاہ تھا اس کے افراد کو قتل کیا۔ یہ حکم ملتے ہی ابن معیوف قبرص پر حملہ آور ہوا اور ایسی شدید جنگ کی کہ وہاں کے باشندے تاب مقاومت نہ لا سکے اور سر جھکانے اور ہتھیار ڈالنے پر مجبور ہو گئے، انہوں نے اطاعت کا وعدہ کر لیا، اس مرتبہ پھر اس نے وہاں کے بہت سے آدمیوں کو جنگی قیدی بنا لیا ۱۔

رشید کی خود اعتدالی

رشید کے ان کارناموں کے پیش نظر بے تامل یہ بات کہی جا سکتی ہے کہ اس نے تنہا اپنی حکومت کو بغیر برامکہ کی مدد اور اعانت کے مستحکم کیا اور اسے نہایت بلند مقام پر سرفراز کر دیا۔ اس نے محض اپنے دست و بازو کی مدد سے وہ مقام اور وہ مرتبہ تاریخ میں حاصل کر لیا، جو دوسرے بڑے بڑے کشور کشاؤں اور فرماں رواؤں کو نہیں حاصل ہو سکا۔ اگر مشیت الہی اور قضا و قدر کا فیصلہ کچھ اور ہوتا اور اس مسلسل جہد و سعی اور سرگرمی نے اس کی عمر کو مختصر نہ کر دیا ہوتا، تو بلا شبہ اس کی شان اور زیادہ رفیع و اعلیٰ ہوتی۔

باقی رہا بعض مؤرخین کا یہ ادعا کہ برامکہ کے بغیر وہ محض ہیچ تھا ۲۔ یا یہ کہ برامکہ کے بعد اس کی حکومت مائل بہ زوال ہو گئی تھی، یا بعض دوسرے مؤرخین کا یہ قول کہ اس نے جو کچھ شہرت اور وقعت حاصل کی، یہ محض حسن طابع اور خوش بختی کا نتیجہ تھا، یا اور اس قسم کے دوسرے اقوال۔ تو یہ گھٹیا قسم کی باتیں ہیں، حقائق علمی سے ان کی تائید نہیں ہو سکتی، نہ کسی اور معقول طریقے سے انہیں ثابت کیا جا سکتا ہے۔

ہم اس سے انکار نہیں کرتے کہ برامکہ کے بعد نظام مملکت میں کچھ رخنہ مٹ گیا تھا، نیز فکری اور فنی تحریک کی تشجیع میں قصر خلافت کا اثر کچھ کمزور پڑ گیا تھا، لیکن یہ ایک بالکل طبیعی بات تھی۔ جو زبردست سیاسی انقلاب رونا ہوا تھا، اس کے بعد یہ باتیں

۱۔ الطبری، جلد ۳، صفحہ ۷۱۱۔

۲۔ الجہشیاری، صفحہ ۲۵۸۔

نہ خلاف توقع قرار دی جا سکتی ہیں ، نہ ان پر حیرت بجا ہے ، — اس لیے کہ براسکہ جو ہر شعبہ زندگی پر چھائے ہوئے تھے ان سے نجات حاصل کرتے کے لیے ، ان کا قتل اور ہلاکت و بربادی اور اپنے اقتدار اعلیٰ کو ان کے نفوذ سے بچانے کی سعی و کوشش کے بعد یہ ہونا ہی چاہیے تھا ۔

پھر یہ بات بھی فراموش نہ کرنی چاہیے کہ صورت احوال صرف انہی چند امور تک محدود نہ تھی ، اس کے کچھ اور بھی پہلو تھے ، نیز یہ کہ براسکہ کی ہلاکت اور بربادی کے بعد ، وہ زندہ بھی کم رہا ، صرف چھ سال کے بعد اس کا انتقال ہو گیا ۔ پھر اس نے دشواریوں ، راستے کے پتھروں اور طرح طرح کی ناقابل تصور پریشانیوں کے باوجود داخلی امن و امان بحال کرنے میں غیر معمولی کامیابی حاصل کی ۔ خلافت کی ہیبت اور سطوت و شوکت کو بحال کرنے میں بھی اسے نمایاں کامیابی حاصل ہوئی اور سب سے عظیم و عجلیل بات یہ کہ اس نے خلافت کو فارسی اثر و نفوذ سے آزاد کر کے یکسر اور خالص عربی بنا دیا اور ان کاموں = فارغ ہو کر زندگی کے باقی ماندہ دن اس نے ان برائیوں اور کمزوریوں اور نقائص کے دور کرنے میں صرف کیے ، جنہوں نے دیمک کی طرح حکومت کے نظم اور استحکام کو چاٹ لیا تھا ، نہایت بے جگری کے ساتھ ان چیزوں کا اس نے کامیاب مقابلہ کیا ۔ جیسا کہ ذرا وضاحت کے ساتھ ہم آگے چل کر بیان کریں گے ۔

مستشرقین کی ایک رائے سے اتفاق

البتہ مستشرقین کی اس رائے سے ہمیں بالکل اختلاف نہیں کہ دولت عباسیہ کے انحطاط و زوال کا آغاز درحقیقت رشید کے آخری ایام حکومت میں شروع ہو گیا تھا ۔

لیکن اس سلسلے میں ہمیں مستشرقین کی توجیہ سے اتفاق نہیں ہے ، ہمارے نزدیک اس انحطاط و زوال کا سبب رشید کی گرتی ہوئی صحت اور خراسان پر ماری قوت صرف کر دینا تھا ۔ اسی سلسلے میں کہ ابھی وہ راستے میں تھا ، اس کا انتقال ہو گیا ، جس سے حالات اور زیادہ بکڑ گئے ۔

لیکن اس کا یہ مضب نہیں کہ اس انحطاط و زوال کی ساری ذمہ داری رشید پر عائد ہوتی تھی۔ کیونکہ حکومت کی سیادت پہلے اجنبی عناصر—مثلاً اہل فارس—کے دست تصرف میں رہی، پھر یہ سیادت مغلوں کے ہاتھ میں آ گئی۔ درحقیقت یہ انحطاط نتیجہ تھا گذشتہ غلطیوں اور کوتاہیوں کا جو بے درپے اور مسلسل و متواتر ہوتی رہیں اور جن کا آغاز دراصل امویوں کے آخری عہد میں ہو چکا تھا، بعد ازاں سابق عباسی خلفا بھی، کچھ اور زیادہ زور و شور کے ساتھ اپنی تحریک اور اقدام و عمل میں عجمیوں سے بہت زیادہ کام لیا اور انہیں امور حکومت میں—وزیر بنا کر—شریک کیا، ہم تو اس نتیجے پر پہنچے ہیں کہ برامکہ کے خلاف رشید کا اقدام، گذشتہ غلطیوں کے خلاف جو پیہم اور مسلسل ہوتی چلی آئی تھیں، اعلان بغاوت تھا۔ اس نے اجنبی عناصر کو پیچھے دھکیل دیا لیکن غریب کو مہلت زیادہ نہیں ملی، وقت پورا ہو چکا تھا، اسے دنیا سے رخصت ہونا پڑا۔

اپنے دعوے کی مزید وضاحت کرتے ہوئے ہم کہنا چاہتے ہیں کہ شعوب عربیہ کی فرامان روائی اور اقتدار و تسلط کا سلسلہ بنو امیہ کے آخر عہد میں شروع ہوا تھا، جب دعوت عباسیہ کو آگے بڑھانے اور کامیاب بنانے میں اجنبی عناصر نے—خاص طور پر اہل فارس نے—حصہ لینا شروع کر دیا تھا، تاکہ ایک عرب حکومت—اموی—کا خاتمہ کر دیں۔ وہ عرب اقتدار کو ختم کرنے کا تہیہ کر چکے تھے۔ لیکن اس مقصد میں کامیاب نہیں ہو سکے، یہاں تک کہ خود برامکہ پر جو کچھ گزرنا تھا، گزر گیا اور کوئی شبہہ نہیں اگر رشید نے دہنگ بن کر کام نہ کیا ہوتا اور برامکہ کو غارت نہ کر دیا ہوتا تو وہ اپنے مقصد میں کامیاب ہو جاتے۔ یعنی عرب حکومت اور اقتدار کا خاتمہ کر دیتے۔

اور یہ بات کہ عربی سیادت کا خاتمہ کر دیا جائے، اس کا مطلب یہ نہیں ہے کہ اہل فارس دولت عربیہ سے منفصل اور علیحدہ ہو جانا چاہتے تھے، بلکہ یہ ہے کہ وہ عربوں کو ذلیل کرنا چاہتے تھے اور انہیں پارسی اقتدار اعلیٰ کا تابع اور محکوم بنا دینا چاہتے تھے۔ اس لیے

کہ اس زمانے میں حکومت اسلامی اور موحده تھی۔ اگر اقتدار اعلیٰ عربوں کے ہاتھ میں رہتا ہے تو دورے شعوب اور قبائل ان کے پرچم تلے زندگی بسر کرنے پر مجبور تھے اور اگر صورت برعکس ہوتی ہے یعنی اقتدار اعلیٰ غیر عرب طبقے کے ہاتھ میں آتا ہے تو عرب اس حکومت کے تابع اور محکوم ہونے پر مجبور تھے، چنانچہ رشید کی وفات کے بعد مامون کے دور میں ایسا ہوا بھی، اور یہ سلسلہ طویل مدت تک جاری رہا۔

مذکورہ واقعات و حقائق کی روشنی میں ہم کہہ سکتے ہیں کہ رشید نے برمکی نفوذ کا خاتمہ کر کے عربی سیادت کو بچا لیا اور کچھ عرصے تک شعب عربی کو اجنبی استعمار سے بہر حال محفوظ رکھا۔

اور کون جانتا ہے کہ اگر رشید کی عمر نے وفا کی ہوتی اور وہ کچھ عرصے تک اور جیا ہوتا تو تاریخ عرب کچھ اور ہوتی، — کم از کم وہ نہ ہوتی جو بعد میں بنی، یا کم از کم اتنا تو بہر حال ہوتا کہ عربوں کی خواری اور محکومی کا دور دیر سے شروع ہوتا، اہل فارس اور بعد ازاں مغلوں کے آگے انہیں نہ جھکنا پڑتا، اور وہ عملی طور پر ان کے ماتحت نہ رہ گئے ہوتے! —

میدان عمل سے بستر علالت پر

رشید کی ان تھک سرگرمیوں کا اثر اس کی صحت پر

راحت اور آرام سے گریز

رشید کے لیے ضروری اور لازمی تھا کہ اپنے آپ کو آرام پہنچانا اور راحت و آسائش سے بہرہ ور ہونا، کیونکہ ہر ایک کے فتنے و غارت سے پہلے اور بعد، اس کو جس ذہنی اور جسمانی اذیت اور مصیبت سے دوچار ہونا پڑا، اس کے تقاضا یہی تھا، لیکن وہ ہر حادثے کے لیے سینہ سپر رہا اور اپنے منصوبے کو عملی جامہ پہنانے کا درپے رہا، جس کا یہ نتیجہ ہوا کہ حکومت کی حالت سدھر گئی اور اس کی باگ ڈور پورے طور پر اس کے ہاتھ میں آ گئی۔

گذشتہ صفحات میں وضاحت کے ساتھ ہم یہ بات معلوم کر چکے ہیں کہ اپنے برہمنی وزراء کے بارے میں وہ کسی شدید ذہنی کشمکش سے دوچار تھا اور وہ شب تار تو خاص طور پر خاندان اور ذہنی اضطراب کی آئینہ دار تھی جب جعفر کا سر تلوار سے کاٹا گیا اور وہ خاندان حوالہ زندان ہو گیا، جس کے نفوذ سیاسی اور اقتدار و اختیار کی کوئی مثال عباسی خلافت کے پورے دور میں ملتی ہے۔

اور پھر شب تار کے بعد دوسری راتیں آئیں۔۔۔ خوف، دہشت اور اندیشہ ہائے دور و دراز سے بھرپور۔

رشید نے ان سب کو بھی جھیلا اور برداشت کیا، لیکن اس کے اعصاب لوہے کے نہ تھے، ان پر اثر پڑا اور بہت زیادہ پڑا۔

اس عہد اذیت و تکلیف سے گزرنے کے بعد لازم تھا کہ وہ کافی لمبی مدت تک آرام کرتا، یہاں تک کہ وہ زہ دم ہو جاتا اور اس کے قوی

توانائی حاصل کر لیتے ، کوئی بڑی سے بڑی جسمانی تکلیف و تعب بھی اس ذہنی اور شعوری تکلیف و تعب کا مقابلہ نہیں کر سکتی جس سے وہ دوچار ہوا ۔ لیکن جوانی اور شباب کے دور میں تعب اور تکلیف کے کوئی معنی نہیں ہوتے ، چنانچہ اس نے بھی کوئی پروا نہیں کی ۔ اسی زمانے میں اس نے مکہ مکرمہ تک کا پا پیادہ سفر کیا ۔ پھر واپسی میں دوسرے بلاد و اقالیم سے گزرتا ہوا خراسان گیا اور اس طویل سفر کو بھی جھیل لے گیا ، اس نے پہاڑ اور دریا ، صحرا اور جنگل نہایت بہادری اور بیباکی کے ساتھ طے کیے ، پینے کو پانی مل گیا ، پی لیا ، چاہے گرم ہو یا ٹھنڈا ، دھانے کو جو سامنے آیا کھا لیا ، چاہے خشک ہو یا تر ۔ یہاں تک کہ آخر سال بھر سے زیادہ مدت گزارنے کے بعد وہ اپنے مستقر۔۔۔۔۔رقہ۔۔۔۔۔پھر واپس آ گیا ۔

پھر میدان جنگ کی طرف

رشید نے ابھی تک ماندگی سفر سے فارغ ہو کر کمر نہیں ٹیکي تھی اور کپڑوں سے غبار سفر دور نہیں ہٹا تھا کہ ایک مرتبہ پھر اسے اپنے رہوار صبا رفتار کی پشت پر بیٹھنا اور میدان جنگ کی طرف بڑھنا پڑا اور ایک بہت بڑا لشکر لے کر تقفور کی تادیب کے لیے جو مسلسل بد عہدی اور معاہدہ شکنی میں طاق تھا ، بلاد روم کی طرف بڑھنا پڑا ۔

وہ اگر چاہتا تو اس جنگ عظیم میں بذات خود حصہ نہ لیتا ، اپنا نائب بنا کر ، اپنے کار آزمودہ اور سرد و گرم چشیدہ قواد میں سے کسی کو بھیج دیتا اور گھر بیٹھا کمک پر کمک بھیجتا رہتا ۔ یہاں تک کہ مقصد حاصل ہو جاتا ، لیکن اسے تو جہاد و قتال سے والہانہ شغف تھا ، ایسے نادر موقعہ کو وہ کس طرح ہاتھ سے جانے دے سکتا تھا ؟ شاہ روم تقفور نے اسے جو مکتوب بھیجا تھا وہ ذاتی طور پر اپنے لیے ایک چیلنج سمجھ رہا تھا ، لہذا « خلیفۃ المسلمین ہوتے ہوئے ، وہ پایۂ تخت میں بیٹھا نہیں رہ سکتا تھا ، میدان جنگ میں اسے جانا ہی تھا اور اس عزیمت و حوصلے کا خدا کے فضل سے نتیجہ بھی حسب دل خواہ نکلا ۔ میدان جنگ سے وہ اس طرح واپس آیا کہ بوئے فتح و کامرانی کی لپٹیں اس کے لباس

سے آ رہی تھیں۔

لیکن اقدار کے کچھ غایات ہوتے ہیں اور انوال و ظروف کے کچھ احکام ہوتے ہیں۔ قنور نے مسلسل اور بے دریغ شکستوں کے بعد بھی ہمت نہیں ہاری، چنانچہ پھر اس نے عہد شکنی کی اور جن شرائط پر معاہدہ صلح طے پایا تھا، انہیں نہایت بے پروائی اور بے باکی سے توڑ دیا۔

رشید کو چاہیے تھا کہ اپنے وزیراعظم فضل بن ربیع کی رائے پر عمل کرتا اور از سر نو قتال و جہاد کے لیے کمر بستہ نہ ہو جاتا اور معاملہ اگلے سال پر ملتوی کر دیتا۔ اس عرصے میں خوب آرام کر کے ساری ماندگی رفع کر لیتا، لیکن اس نے فضل بن ربیع کی رائے ٹھکرا دی اور اپنا پرچم لہراتا ہوا، ایک جیش گراں کے ساتھ پھر بلاد روم میں جہاد و قتال کے لیے گھس پڑا، حالانکہ اس مرتبہ کا سفر حد درجہ تکلیف دہ اور اذیت رساں تھا، برف باری، سرد اور تند ہواؤں کے جھکڑ، طوفان باد و باران، اراضی منجمدہ، اس شدید موسم میں بھیڑیے بھٹ میں چھپ رہے تھے اور آذوقے کی فکر چھوڑ بیٹھے تھے۔

رشید کی یہ مسلسل اور غیر منقطع محنت و مشقت اور جسمانی تعب و اذیت برابر جاری رہی، وہ بڑے حوصلے سے ان روح فرسا حالات کا مقابلہ کرتا رہا، جن کا تحمل انسانی قوی کے لیے بہت مشکل ہے، اگرچہ وہ کیسا ہی توانا اور طاقت ور کیوں نہ ہو، ان باتوں کا لازمی نتیجہ یہی نکلتا تھا، کہ قوی جواب دے جاتے، اعصاب مضطرب ہو جاتے، قوت مقارعت کمزور پڑ جاتی، چنانچہ ایسا ہی ہوا، وہ مجموعہ امراض و آلام بن گیا، بیماریوں کی یورش شروع ہو گئی، بالکل آخری زمانے میں، آخر کار وہ بستر پر گر ہی پڑا۔

رشید کی بیماری کیا تھی؟

راویوں کا رشید کے اسباب مرض پر اتفاق نہیں ہے، نہ کوئی یہ بتاتا ہے کہ سب سے پہلے اس نے بیماری کے اثرات کب محسوس کیے، نہ یہ بتا جاتا ہے کہ جن بلاد راسعہ کا کونہ کونہ اس کے کوکبہ شہریاری نے روند ڈالا تھا، اس کے کس مقام پر اسے بیماری کا شعور ہوا، جو کچھ

معلوم ہو سکا ہے ، صرف اتنا ہے کہ بلاد روم پر مسلسل تاخت و تاراج کے باعث وہ چوتھ کے بخارا میں مبتلا ہو گیا تھا ، جس کے نتیجہ میں اسے اسہال دسوی کی شکایت ہو گئی ، جو مرض پیچش کی ایک قسم ہے ^۱۔ ایک روایت یہ بھی ہے کہ وہ درد شکم میں مبتلا تھا ، جس کی وجہ سے پیٹ کے بالائی حصہ پر بھی کچھ امراض نمایاں ہو گئے تھے اور کالے کالے ٹھہرے پڑ گئے تھے ، تکلیف بڑی سخت تھی ، لیکن وہ چھپاتا رہا اور لوگوں پر اس نے ظاہر نہیں ہونے دیا ^۲۔

عام اس سے کہ رشید کسی ایک مرض میں مبتلا تھا یا متعدد بیماریوں نے اس پر یورش کر رکھی تھی ، بہر حال اس کی جسمانی قوت جواب دے گئی تھی ، واقعات و روایات سے معلوم ہوتا ہے کہ حالت کافی نازک ہو گئی تھی ۔ شروع شروع میں تو وہ بیماری کو نظر انداز کرتا رہا اور نتائج کی کچھ پروا نہ کی ، طبیب جو نسخہ لکھ دیتے استعمال کر لیتا ، غذا کی تقلیل پر بھی عمل شروع کر دیا تھا ، لیکن کچھ ہی عرصے کے بعد مرض نے بہت زیادہ شدت اختیار کر لی اور خواب و خور حرام ہو گیا ۔ اپنے قابل اور خاص طبیب خیریل بن بختیشوع کی ہدایت اور مشورے پر پابندی سے عمل کرتا رہا ، لیکن جب حالت نہیں سنبھلی تو دوسرے اطبا کو تشخیص اور علاج کے لئے جمع کر لیا ، تاہم حالت بگڑتی ہی چلی گئی ۔

رشید کو شب سے زیادہ فکر اس بات کی تھی کہ اس کی علامات کی ذہن لوگوں میں نہ پھیلنے پائے اور وہ حقیقت حال سے واقف اور باخبر نہ ہو جائیں کیونکہ اس طرح مختلف افواہیں پھیلیں اور اکاذیب کا سلسلہ شروع ہو جاتا اور افواہیں غلط فہمیاں پیدا کرنے کی موجب ہو جاتیں ،

۱۔ الطبری ، جلد ۳ ، صفحہ ۳۱۔

حمی الربع یعنی چوتھ کا بخارا پر چوتھے دن آتا ہے اور مریض کو بلا کر رکھ دیتا ہے ۔

۲۔ تاریخ المسلمین ، صفحہ ۱۲۔

۳۔ الطبری ، جلد ۳ ، صفحہ ۳۱۔

اس کا نتیجہ وہ ہوتا جو اسے منظور نہیں تھا اور پسندیدہ بھی نہیں تھا۔

لیکن بھلا یہ ممکن کس طرح ہوا؟

اس کی بیماری کی خبر خواص کو معلوم ہی ہوئی، بہت جلد عواء میں بھی پھیل گئی، لیکن وہ دوسریوں کو رونا تھا کہ لوگوں پر اپنی حالت ظاہر نہ ہونے دے، چنانچہ مسجد جامع میں نماز کے لیے برابر جایا کرتا تھا، اس کے بعد جب بھی مرض شدت اختیار کرتا، بستر علالت پر شدت الم سے تڑپنے لگتا۔

فارسی نفوذ کی دوبارہ کوشش

جن حالات و کیفیت سے وہ دوچار تھا، اور اس کی ماری زندگی میں جو عناصر کار فرما رہے، انہیں تو وہ برداشت کرنے گیا، لیکن بیماری کے بعد ایک خاص فکر اسے بہت زیادہ پریشان کرنے لگی اور یہ تھی امین و مامون کے حاشیہ سینوں کی افتراق نکیز اور استعمال پرور خفیہ اور علانیہ کوشش، بیماری میں اس چیز نے اس پر بہت برا اثر کیا۔

مامون کے حاشیہ سینوں میں سب سے زیادہ لگن اس بات کی تھی کہ فارسی نفوذ قائم اور باقی رہے، اس گروہ کے سربراہ دو آدمی تھے، ایک فضل بن سہل اور دوسرا اس کے بھائی حسن بن سہل۔ یہ دونوں بارون رشید کی بیماری سے کافی بیشتر، مامون پر اور معاملات پر حاوی ہو چکے تھے، ان دونوں کی خفیہ طور پر سرگرم کوشش یہ تھی کہ بارون رشید کے بعد امر خلافت مامون کے ہاتھ میں آ جائے۔

ایک مرتبہ فضل بن سہل نے کہا:

”یحییٰ بن خالد برمکی نے ایک مرتبہ مجھ سے کہا تھا، کہ دنیا ہر چالیس سال کے بعد تجدید سے دوچار ہوتی ہے اور میرا خیال ہے کہ اس نے غلط نہیں کہا، یہ تجدید آپ کے ہاتھوں رونا ہو کر رہے گا۔“

امین اور مامون کی کشمکش

بلاشبہ یہ بڑی الم انگیز بات تھی، اس کے دونوں ولی عہد—

امین و مامون قبل از وقت جنگ تخت نشینی شروع کر چکے تھے۔ وہ رات رات بھر جاگتا تھا اور اس کی آنکھوں سے آنسوؤں کی جھڑی لگی رہتی تھی۔ اس اندیشے سے کہ کہیں اس جنگ کا نتیجہ حکومت کی تباہی کی صورت میں نمودار نہ ہو اور اس بات سے اس کا صدمہ و غم اور بڑھ جاتا تھا کہ دونوں ولی عہدوں نے اس کے ارد گرد مخبروں اور جاسوسوں کا جال پھیلا رکھا تھا، جو اس کی سانس تک گتے رہتے تھے اور ان تمام باتوں سے زیادہ جگر فکار اور دل دوز بات یہ تھی کہ اس کا انتہائی معتمد اور چہیتا غلام، مامون کا جاسوس بنا ہوا تھا اور اس کا طیب خاص خیریل بن بختیشوع امین کی طرف سے مخبری کے فرائض انجام دے رہا تھا۔ حالانکہ ان دونوں کے بارے میں ہارون رشید کو یہ خوش فہمی تھی کہ زندگی کی آخری سانس تک یہ اس کے غیر مشروط طور پر ساتھ دیتے رہیں گے، اس کی یہ خوش فہمی عقیدہ بن چکی تھی۔ مگر وائے قسمت،

مرض کے غالب آ جانے اور شفا سے مایوس ہو جانے اور دونوں ولی عہدوں کی سرگرمیوں سے مطلع ہونے کا ایک نتیجہ یہ ہوا کہ ماضی کے اوراق اس کے سامنے ایک ایک کر کے الٹے لگے۔ مہدی کی وفات سے پہلے اس تحت خلافت کے لیے اس میں اور اس کے بھائی ہادی میں جو کشمکش، نزاع اور بد سلوکی کے واقعات پیش آئے تھے، تازہ ہونے لگے، کبھی ایسا بھی ہوتا کہ دوسرے افکار و توہیات اسے گھیر لیتے اور وہ اپنی ذات سے متعلق طرح طرح کے اندیشوں میں مبتلا ہو جاتا۔

یہ افکار و توہیات اس وقت اور زیادہ بڑھ جاتے تھے جب مرض شدت اختیار کر لیتا تھا، پھر وہ موت کو بہت قریب محسوس کرنے لگتا تھا، اور ایسا لگتا تھا جیسے اب چلا اور اب چلا۔ طبیعت میں جھلاٹ اور چڑچڑاہٹ پیدا ہو گیا تھا، مزاج میں مزید شدت اور مساوت جھلکنے

۱۔ الطبری، جلد ۳، صفحہ ۳۱۷۔

۲۔ الطبری، جلد ۳، صفحہ ۳۱۷۔

لگتی تھی ، جو احکام صادر کرتا وہ بھی کچھ بے ڈھنگے سے اور جبرو جور کا پہلو لیے ہوئے ہوتے ۔ بزم آرائی اور محفل خاص سے بیزار ہو جاتا ، حاشیہ نشینوں اور ندیموں سے بظاہر کسی سبب کے بغیر ملنا چھوڑ دیتا ، یہ لوگ حیران ہو جاتے کہ آخر اس تبدیلی مزاج کا سبب اور راز کیا ہے ؟

طیب خاص کا بیان

بارون رشید کا طیب خاص جبریل بن بختیشوع بیان کرتا ہے :

”رشید کے ساتھ رقد میں میرا قیام تھا ، صبح کو سب سے پہلے اس کی خدمت میں حاضر ہونے کا شرف جسے حاصل تھا ، وہ میں تھا ، میں آتا اور اس کے احوال شب دریافت کرتا ، کبھی ایسا ہوتا کہ خوش اور سرور نظر آتا ، اپنی جواری (باندیوں) کے حالات بیان کرتا ، جو کچھ مجھاس شبینہ میں گذری ہوتی اس کا ذکر کرتا ، جو کچھ اور جتنا کچھ کھایا پیا ہوتا اس کی تفصیل بیان کرتا ، جتنی دیر مجھاس آرائی میں حصہ لیا ہوتا ، اسے بتاتا ، پھر مجھ سے اخبار عامہ دریافت کرتا ، عوام کے حالات پوچھتا ، جو کچھ مجھے معلوم ہوتا ، میں بتا دیتا اور کبھی ایسا ہوتا کہ میں صبح صبح حاضر خدمت ہوا ، میں نے سلام کیا ، لیکن وہ آنکھ اٹھا کر بھی نہ دیکھتا ۔ میں دیکھتا کہ وہ حد درجہ خشک ، فکر مند اور گرفتار اوہام نظر آتا ، میں اس کی خدمت میں دن کا بڑا حصہ صرف کر دیتا ، لیکن وہ اسی حالت میں نظر آتا ، جب بہت دیر گذر جاتی ، تو میں سامنے آتا اور عرض کرتا :

میرے آقا ! خدا مجھے آپ پر قربان کرے ، آپ کا یہ کیا حال دیکھ رہا ہوں ؟ اگر کوئی تکلیف یا شکایت ہے تو ارشاد فرمائیے ، شاید میں اس کا مداوا کر سکوں ، اگر کوئی حادثہ نامرغوب پیش آ گیا ہے تو ایسا ہوتا ہی رہتا ہے ، نہ ایسے حادثات کا دفاع کیا جا سکتا ہے ، نہ کسی حیلے سے ان کا اثر ختم کیا جا سکتا ہے ، دانشمندی یہ ہے کہ انہیں تسلیم کر لیا جائے اور اگر آپ کی

ملک میں کوئی شورش کہیں ہوئی ہے، تو یہ ثابت ہے کہ
 حالات سے باخبر ہوتا ہی رہا ہے، اور میں اس کے بارے میں
 سزاوار ہوں کہ مجھے صحیح صحیح حالات سے باخبر رہنے کے لیے
 تاکہ دینی مسائل اور ضروری مسائل سے مل سکے۔ یہاں تو
 میری ہر بات میں شہر بارون رشید نے جواب دیں۔ یہاں تک کہ
 "جبریل خدا نجات دہندہ ہے" کہہ کر دیا ہے۔ یہاں تک کہ
 کوئی غم نہ رہے اور ہر قسم کی غم و غصہ کی بات نہ کی جائے۔
 بات۔۔۔ رات میں سے خواب دیکھا ہے کہ میں ایک شخص کے ساتھ
 کر رہا ہوں، اور میرے دل میں ایک عجیب سی بات ہے۔ وہ
 سینے پر ہنس رہی ہے یا سہواً ہے یا غم سے ہے۔ یہاں تک کہ
 میں نے رشید سے کہا: "اگر میں اس شخص کے ساتھ
 "یا امیر المؤمنین آپ نے میری پریشانی دور کیا ہے، تو
 پھر میں اس کے قریب گیا، اس کے پاؤں چومے، اور اس کے
 "آپ کی یہ ساری پریشانی کیا بس اس خواب کی وجہ سے ہے۔
 یہ خواب، تو فوراً ضمناً پریشان خیالی رہا، جیسا کہ
 ہوتے ہیں، یہ تو اس یوں ہی ہیں، انہوں نے کہا کہ میں
 میری بات سن کر رشید نے کہا: "اگر میں اس شخص کے ساتھ
 "میں نے خواب میں دیکھا کہ جیسے میں اس شخص (حالات) پر
 ممکن ہوں، اتنے میں میرے نیچے سے ہاتھ نکال رہا ہوں، میں
 پہچانتا تو ہوں، لیکن جس کے ہاتھ ہیں، اس کا نام نہیں جانتا،
 ہتھیلی میں سرخ رنگ کی مٹی ہے۔ کہنے والے نے مجھے یہ کہا،
 جس کی آواز سن رہا ہوں، لیکن جسے جانتا نہیں!
 اس مٹی میں تو دفن کیا جائے گا۔" میں نے اس شخص کے
 میں نے پوچھا: "یہ مٹی کون ہے؟"
 "یہ مٹی کنہاں ہے؟"
 اس نے جواب میں دیا: "یہ طوس میں ہے!"
 اور اس کے بعد ہاتھ غائب ہو گئے، اور گفتگو کا سلسلہ منقطع ہو گیا

میں نے عرض کیا :

”میرے آقا ، یہ بعد از کار خواب ہے ، بات یہ معلوم ہوتی ہے کہ جب آپ بستر استراحت پر لیٹے تو خراسان کے حالات اور واقعات نے آپ کو فکر مند کر رکھا تھا اور وہاں کی شورش اور ہنگامہ آرائیاں دل و دماغ پر حاوی تھیں ، اسی حالت میں آپ سو گئے ، عالم خواب میں انہی افکار و خیالات نے ایک پیکر کی صورت اختیار کر لی ، خاص طور پر رافع بن لیث کی بغاوت نے آپ کو زیادہ دل گیر کر رکھا تھا۔ کیا یہ واقعہ نہیں ہے ؟“

رشید نے جواب دیا :

”ہاں بات تو کچھ ایسی ہی ہے!“

میں نے عرض کیا :

”بس تو پھر یہ وہی تفکرات ہیں جو خواب میں نمودار ہوئے اور کوئی بات نہیں ہے ، لیکن آپ پر قربان ، ذرا بھی فکر نہ کیجیے ، نہ اب اس بات کو سوچتے اور اس پریشانی کو جو لاحق ہو گئی ہے ، نشاط و مسرت سے بدل ڈالیے ، تاکہ آپ کے دل میں کوئی وسوسہ باقی نہ رہ جائے ، اور کوئی بیماری نہ کھڑی ہو جائے!“

جبریل مزید بیان کرتا ہے :

”بڑی دیر تک انہی دلیلوں اور ترکیبوں سے کام لے کر میں اسے خوش کرنے کی کوشش کرتا رہا ، یہاں تک کہ اس کی فکر جاتی رہی ، وہ خوش ہو گیا اور اپنی پسند کا کھانا حاضر کرنے کا حکم دیا“۔

حوادث اور سوانح

واقعات و حالات اور حوادث و سوانح کا تفصیلی جائزہ لینے سے

معلوم ہوتا ہے کہ جن اہم انگیز ذہنی پریشانیوں میں بارون رشید مبتلا

تھا ، ان کا باقاعدہ آغاز ۱۹۱ھ (مطابق ۸۰۷ع) سے ہوا اور ایک مرتبہ شروع ہونے کے بعد یہ سلسلہ پھر ختم نہیں ہوا ۔ اسی زمانے میں وہ بیمار ہوا ، کبھی طبیعت مائل بہ صحت ہو جاتی ، کبھی پھر بستر پر دراز ہو جاتا ، لیکن ہر حالت میں اس نے امور دولت سے بے پروائی نہیں برتی ۔ کوئی معاملہ خواہ چھوٹا ہو یا بڑا ، نہ اس کی نظر سے چھپا رہتا تھا نہ ایسا تھا کہ اس کے تذراک میں اس نے کسی طرح کی کوتاہی دکھائی ہو ۔ مذکورہ سال میں اور اس کے بعد جو اہم حوادث پیش آئے اور جن سے ہارون کو عہدہ برآ ہونا پڑا یہ تھے :

قبیلہ عبدالقیس کے ایک فرد نے جو خارجی تھا اور جس کا نام سیف بن بکر تھا ۔ بغاوت کا پرچم بلند کیا ، رشید نے یزید بن مزید شیبانی کے بیٹے محمد کو فوج دے کر مقابلے کو بھیجا ، اس نے مقام عین المنورہ سیف بن بکر کو قتل کر دیا اور اس کے جتھے کو منتشر اور ہراکندہ کر دیا ۔

اس کے بعد بھی عراق کے مقام حولایا میں ، ثروان بن سیف نے علم بغاوت بلند کیا ، وہ ارض سواد تک بڑھتا گیا اور فتنہ و فساد کی گرم بازاری شروع کر دی ۔

رشید نے ثروان بن سیف کے مقابلے کے لیے طوق بن مالک کو روانہ کیا ۔ ثروان نے شکست کھائی ، زخمی ہوا اور روپوش ہو گیا ۔ بعد ازاں ۱۹۲ھ (مطابق ۸۰۸ع) میں پھر بصرے کی طرف نمودار ہوا ، وہاں کے عامل کو اس نے قتل کر دیا اور اندرون بلاد تک گھستا چلا گیا اس کا معمول یہ تھا کہ کبھی روپوش ہو جاتا ، کبھی یک یک پھر نمودار ہو جاتا ۲ ۔

اسی طرح شام میں ابوالنداء نے خروج کیا ، رشید نے اس کی سرکوبی کے لیے یحییٰ بن معاذ کو روانہ کیا اور جملہ بلاد شام کی ولایت میں دے دیے ۔

یحییٰ بن معاذ نے ابوالنداء کا مقابلہ کیا ، دوران جنگ میں اسے

۱ - الطبری ، جلد ۳ ، صفحہ ۷۱۱ -

۲ - الطبری ، جلد ۳ ، صفحہ ۷۱۱ -

گرفتار کر لیا اور رقہ لے کر حاضر ہوا۔ جہاں رشید نے اسے قتل کر دیا ۱۔
رشید نے خالد بن یزید بن حاتم مہلبی کو موصل کا والی بنا دیا ،
بعد ازاں اس کے حدود ولایت میں مزید توسیع کر دی ، یزید بن حاتم نے
بڑی خوبی اور ذمے داری سے اپنے فرائض انجام دیے ۔

رشید کا ایک قائد فوج یزید بن مخلد ہیری بلاد روم کے حدود پر
متعین تھا ۔ اس نے ۵۱۹۱ (مطابق ۸۰۷ ع) میں رشید سے جہاد کی اجازت
طلب کی ، جو اس کو مل گئی ، وہ دس ہزار سپاہ لے کر طرطوس کی جانب
سے آگے بڑھا ۔ آگے ایک تنگ اور دشوار گزار راستہ تھا جسے طے کرتا
ہوا وہ پھنس گیا ، کیونکہ رومیوں نے اسے بند کر دیا تھا اور ایسی
ناکہ بندی کی کہ یہ لشکر محصور ہو کر رہ گیا ۔

یزید بن مخلد ہیری اپنے لشکر کی سلامتی پر قربان ہو گیا ، وہ
پچاس جیالوں کو لے کر نکلا اور دشمن سے لڑتا رہا ، اپنے ساتھیوں سمیت
قتل ہوا ، لیکن لشکر بچ گیا ۔

رشید کو یہ غم انگیز خبر ملی ، اسے اپنے قائد کبیر کی جان جانے کا
بڑا صدمہ ہوا اور اس نے اپنی خرابی صحت کے باوجود دشمن پر بھرپور وار
کرنے کا فیصلہ کر لیا ۔ چنانچہ وہ لشکر لے کر نکلا اور ذاب الحدث تک
جا پہنچا ۔ یہاں اس نے تین دن تک قیام کیا ، لیکن علالت نے اتنی
شدت اختیار کر لی تھی کہ آگے بڑھنا مشکل ہو گیا ، چنانچہ اس نے یہ
مہم اپنے قائد ہرمہ بن اعین کے سپرد کی اور ایک لشکر گراں کے ساتھ
اسے روانہ کرتے ہوئے حکم دیا کہ دشمن کی کثرت تعداد و اسلحہ سے
ہراسان نہ ہو اور یزید بن مخلد ہیری کے قتل کا بدلہ لے ۔

ہرمہ اپنا لشکر گراں لے کر آگے بڑھا اور بلاد اعدا میں دلیرانہ گھستا
چلا گیا ۔ اس نے دشمن کی سپاہ کو شکست دی اور بہت سے سپاہیوں کو
قتل کیا اور بہت سوں کو گرفتار کر لیا اور فتح و نصرت کا پرچم لہراتا
ہوا رقہ واپس آیا ، جہاں خلیفہ رشید بیاری کے دن کاٹ رہا تھا ۲۔

۱ - الطبری ، جلد ۳ ، صفحہ ۷۱۳ -

۲ - الطبری ، جلد ۳ ، صفحہ ۷۱۲ -

اسی زمانے میں رشید کو اطلاع ملی کہ اس کی رعایا میں سے ذمیوں (مسلم حکومت کی غیر مسلم رعایا) نے جو مذہبی عیسائی ہیں اور روسی سرحد کے قریب بود و باش رکھتے ہیں، اپنے دینی رابطے کے باعث ان سے راہ و رسم بڑھائی ہے اور ان سے پینگ بڑھا رہے ہیں اور جب وہ حدود اسلامیہ پر قتل و غارت کرتے اور حملہ آور ہوتے ہیں تو یہ ان کی مدد اور حوصلہ افزائی کرتے ہیں۔

بارون رشید یہ خبر سن کر غصے میں آ گیا، اس نے ایک فرمان صادر کیا، جس کی رو سے روسی سرحد کے قریب کلیساؤں کا قیام ممنوع قرار پایا اور اس نے کوشش کی کہ ان لوگوں کو سرحدات سے ہٹا کر

۱۔ مستشرقین اور بعض دوسرے مؤرخین اس طرح کے واقعات کو سند بنا کر دلیل یہ لاتے ہیں کہ مسلمان حکمران محکوموں کے مذہبی جذبات کو ٹھیس پہنچاتے اور ان کی توہین کرتے تھے، لیکن واقعات و احوال کا اگر یہ نظر غائر مطالعہ کیا جائے تو معلوم ہوگا کہ اس طرح کے فرامین صرف ان عبادت گاہوں کے لیے صادر کیے گئے جنہیں سازش کا گہوارہ بنا لیا گیا تھا، جہاں عبادت کے بجائے سیاسی طالع آزمائیوں کا سلسلہ جاری رہتا تھا، ورنہ جو معابد، اس طرح کی سرگرمیوں سے غیر متعلق تھے، ان کا پورا احترام ملحوظ رکھا جاتا تھا، چنانچہ روسی سرحد پر بھی یہی واقعہ پیش آیا۔

ہندوستان کے مسلم کشور کشاؤں میں دو فرمان روا بہت زیادہ بدنام ہیں، ایک محمود غزنوی، دوسرا عالم گیر۔

لیکن تمام مؤرخین اس پر متفق ہیں کہ محمود غزنوی کی سپاہ میں ایک معقول تعداد ہندوؤں کی تھی اور ان کے مذہبی شعائر کا پورا احترام ملحوظ رکھا جاتا تھا، ہندوستان پر اس نے جو حملے کیے، ان میں ہندو سپاہی شریک تھے اور انہوں نے کبھی کسی ہندو یا عبادت گاہ کی بے حرستی نہیں کی، البتہ (گجرات) اور کانگرہ

(باقی حاشیہ صفحہ آئندہ پر)

انہوں نے بلاد میں منتقل کر دیا جائے تاکہ یہ مسلمانوں کے خلاف اپنے ہم مذہب لوگوں کی مدد نہ کر سکیں اور مسلمان ان کے شر سے محفوظ رہ سکیں، جب اس طرح بھی کام نہیں بنا تو اس جملہ بلاد اسلامیہ میں رہنے والے ذمیوں کو حکم دیا، کہ اپنا لباس وہ نہ رکھیں جو مسلمانوں کا ہے، تاکہ وضع و طریق کے امتیاز کے باعث شناخت بہ آسانی ممکن ہو سکے۔

۵۱۹۲ (مطابق ۷۰۹ء) کے اواخر میں یہ مقام آذربائیجان میں جماعت فرمیدہ نمودار ہوئی، جس نے اپنے طغیان و بغاوت کا اعلان کر دیا، رشید نے اپنے قائد عبداللہ بن مالک کو دس ہزار سوار دے کر مقابلہ

(بقیہ حاشیہ صفحہ گذشتہ)

(پنجاب) کے مندروں پر اس نے یورش کی، ان مندروں کے پروہت اور پجاری تک سیاسی داؤں گھاتوں میں لگے رہے تھے اور مذہبی تقدس کی بنا پر ہندوؤں کو غزنوی کے خلاف جوش و خروش کے ساتھ متحد اور منظم کرنے میں حصہ لے رہے تھے۔ بالکل یہی صورت عالمگیر کے ساتھ پیش آئی۔

سر جادو ناتھ سرکار وغیرہ نے عالمگیر کے وہ فراسین شایع کیے ہیں جو اس نے بنارس اور دوسرے شہروں کے ہندوؤں کو جاتیں دینے کے لیے دیے تھے اور جن سے منفعت کا سلسلہ اب تک جاری ہے، لیکن بنارس اور اجودھیا میں اس نے مندر توڑ کر جو مسجدیں بنائیں وہ وہی مندر تھے جو سازش اور خفیہ تحریکوں کے مرکز بنے ہوئے تھے، ورثہ پر مندر کو اثر وہ منہدم کرنا چاہتا، تو آج سارے بھارت میں کوئی مندر نظر نہ آتا۔

بد قسمتی کی بات یہی ہے کہ اس اہم اور نازک نکتے کو اکثر محققین اور مؤرخین نظر انداز کر جاتے ہیں، غلط فہمی کی جڑ یہی ہے۔

پیش کش: احمد جعفری

الصحیری، احمد، ص ۱۳۷

کرنے کے لیے بھیجا، بڑا زبردست رن پڑا اور اس جماعت کو عبرت ناک شکست ہوئی، بے شمار لوگ گرفتار کر لیے گئے اور ان کی عورتوں کو باندی بنا لیا گیا، یہ سب لوگ رقمہ لائے گئے، رشید نے حکم دیا کہ مرد قتل کر ڈالے جائیں اور عورتیں فروخت کر دی جائیں۔

رافع بن لیث کی بغاوت کا قلع قمع کرنے کے لیے خراسان روانہ ہونے سے قبل رشید کی یہ آخری سرگرمی تھی۔

رافع بن لیث

ایک خطرناک دشمن اور طاقت ور ماغی

چند اہم حقائق

رافع بن لیث بن نصر بن سیار خراسان کے آخری اموی گورنر نصر بن سیار کا پوتا تھا ، جس سے ابو مسلم خراسانی کی قیادت میں عباسی جیوش نے مقابلہ کیا تھا ، اس کا وہ خط بہت مشہور ہے جو اس نے آخری اموی خلیفہ مروان بن محمد الجعفی کو لکھا تھا ، اس میں یہ شعر بھی تھا :

”میں دیکھتا ہوں کہ راکھ کے ڈھیر میں کچھ چنگاریاں ساگ رہی ہیں ،

اندیشہ ہے کہیں یہ شعلہ نہ بن جائیں ؟“

رافع کی تحریک کا آغاز تو بہت معمولی تھا لیکن کچھ ہی عرصے میں اس نے جڑ پکڑ لی اور بہت جلد ایک زبردست بغاوت کی صورت اس نے اختیار کر لی ۔

رشید پھر میدان جنگ کی طرف

اس بغاوت کی شدت کا اندازہ اس سے لگایا جا سکتا ہے کہ بستر علالت پر دراز ہونے کے باوجود رشید کو آٹھنہ پڑا ۔ رقبہ میں وہ اپنے محل سے باہر نکلا اور ایک فوج لے کر مقابلے کے لیے روانہ ہوا ، لیکن راستے ہی میں وفات پائی ۔

اس بغاوت کی مختصر تفصیل یہ ہے :

یحییٰ بن اشعث بن یحییٰ طائی ، قائدان خلافت کے ممتاز اور نمایاں

۱ - الجہشیاری ، صفحہ ۲۶۷ -

۲ - الطبری ، جلد ۳ ، صفحہ ۷۱۷ -

حسین بن علیؑ میں شمار کیا جاتا تھا ، خلیفہ — رشید — اس پر بہت مہربان تھا اور یہ اس کی ناک کا بال بنا ہوا تھا ، اس نے اپنی بنت عم سے شادی کر لی ، جو حد درجہ حسین اور بے انتہا مال دار تھی ، لیکن زبان کی کڑوی اور مزاج کی سخت — یحییٰ بن اشعث اس کے ساتھ گزارا نہ کر سکا ، اسے شہر سمرقند میں چھوڑ کر خود بغداد آ گیا اور یہاں کی گویا مستقل سکونت اختیار کر لی ۔

جب بغداد میں اس کی اقامت کو ایک زمانہ گزر گیا ، تو اس کی بیوی کو سمرقند میں اطلاع ملی کہ شوہر صاحب بغداد میں حسین اور طرحدار باندیوں کے ساتھ داد عیش دے رہے ہیں ۔ یہ سن کر وہ بھڑک گئی ، لیکن یحییٰ بن اشعث بدستور بغداد میں عیش و نشاط کی زندگی بسر کرتا رہا ، آخر اس نے طلاق کا مطالبہ کیا لیکن جواب انکار میں ملا ۔ اس نے بے وفا شوہر سے خلاصی کے بہت سے جتن کیے ، لیکن کامیاب نہ ہوئی ۔ تھی عفیہ اور عصمت مآب ، لیکن شوہر کی زیادتی کے سامنے بے بس تھی ۔

یہ بات رافع بن لیث کو معلوم ہوئی تو اس کے دل میں مال اور جہاں سے لطف اندوز ہونے کی طمع پیدا ہوئی ، اس نے کسی ذریعہ سے اس کے دل میں یہ بات ڈلوائی کہ اس شوہر سے گلو خلاصی کی واحد بہورت یہ ہے کہ مذہب توحید چھوڑ کر شرک اختیار کر لے اور اپنے اس ارتداد پر گواہ عادل بھی لائے اور ان کے سامنے اپنے نئے مسلک کا یہ الفاظ واضح اعلان کر دے ، اس کا نتیجہ یہ ہوگا کہ مذہب شرک اختیار کرتے ہی یعنی مرتد ہونے کے فوراً بعد شرعی طور پر (خود بخود) طلاق واقع ہو جائے گی ، طلاق واقع ہو جانے کے بعد ، صہق دل سے اس وقتی اور عارضی لغزش پر توبہ کر کے از سر نو اسلام قبول کرنے ، اس کے بعد اسے یہ حق حاصل ہو جائے گا کہ جس سے چاہے شادی کر لے ۔ بات اس کی سمجھ میں آ گئی ، اس نے ایسا ہی کیا ، بعد میں رافع نے اس سے پینگ پڑھائے اور شادی کر لی ۔ یہ خبر یحییٰ بن اشعث کو ملی تو قلملا گیا ، وہ فوراً رشید کی خدمت میں حاضر ہوا اور ساری کہانی سنائی ۔ رشید اس عمل شیع اور یہ بہت برا ہے اور اس نے حکم دیا کہ فوراً اس نئے جوڑے میں

تفریق کرا دی جانے اور رافع پر زنا کی حد شرعی جاری کرنے پر اسے
کوڑے لگائے جائیں ، پھر گدی پر بٹھا کر سارے شہر میں
کھنپا جائے اور اس کی نشہر کی جانے تاکہ دوسرے لوگ اس سے بہرہ
حاصل نہ رہیں ، بعد ازاں رافع کو جیل میں ڈال دیا جائے ، یہ واقعہ
۱۹ھ مطابق ۶۰۰ء میں ہوا ہے ۔

رسم : حکم بنا ، علی بن مہبان کے سلیبان بن حمید ازدی
کو جو سمرقند کا حاکم تھا ، لکھا کہ حلیہ کے ارشاد کی پوری پوری
تعمیل کی جائے ۔

چنانچہ سلیبان نے رافع پر زنا کی حد شرعی جاری کرے ہوئے کوڑے
لگائے ، مہبان بیوی میں تفریق کرا دی ، پھکڑی بیڑی میں جکڑ کر
گدی پر بٹھایا اور سارے شہر میں کھنپا ، پھر اپنے بونیس اندر حمید
بن مسیح کے پاس لود کر دیا ۔

۱۔ زنا کا ارتکاب اگر شادی شدہ شخص کرے تو اس کی سزا موت ہے
اور غیر شادی شدہ شخص کے درے لگانے جاتے ہیں ۔
(رئیس احمد جعفری)

۲۔ نوٹ از مترجم :

شرعی طور پر بارون رشید کا یہ فیصلہ درست نہیں تھا ،
(۱) یحییٰ بن اشعث کی بیوی نے مذہب شرک اختیار کر لیا ،
— شرع فیصلہ نہیں کرتی ، ظاہر پر کرنی ہے ، —
چونکہ مومن اور شرک کا نکاح ناجائز ہے ، لہذا وہ یحییٰ کے
حبالہ عقد سے نکل گئی ۔

(۲) اس عورت کو ارنداد کی سزا ملنی چاہیے تھی ، لیکن مرتد کو
کو فوراً سزا نہیں دی جاتی ، اپنے فیصلے پر نظر ثانی کا شرعی
طور پر اسے کافی وقت دیا جاتا ہے ، اگر توبہ کر لے تو پھر
کوئی سزا نہیں ملے گی ، اس عورت نے خود ہی توبہ کی اور
(باقی حاشیہ صفحہ آئندہ پر)

کچھ روز تک رافع قید رہا ، پھر کسی ترکیب سے نکل بھاگا اور خراسان کے گورنر علی بن مہبان کے پاس شہر بلخ میں حاضر ہوا اور اس سے امان کا ضنب ہوا ، لیکن اس نے امان دینے سے انکار کر دیا اور اس کی گردن اڑا دینے کا ارادہ کر لیا ۔ علی بن مہبان کے بیٹے عیسیٰ نے باپ سے رافع کی سفارش کی اور اس سے ایک مرتبہ پھر باپ کے سامنے طلاق

(بقیہ حاشیہ صفحہ گذشتہ)

دوبارہ اسلام قبول کر لیا ، لہذا اس کی سزا کا سوال ہی نہیں پیدا ہوتا ،

(۳) رافع نے جس عورت سے شادی کی ، وہ شادی سے پہلے اپنے سابقہ

شوہر کے حلقہ زوجیت سے شرک کے باعث باہر ہو چکی تھی ۔

(۴) توبہ کے بعد ، یحییٰ بن اشعث سے اگر صلح ہو جاتی تو بھی

از سر نو اسے نکاح کرنا پڑتا ، شرک سے قبل کا نکاح جاری

نہیں رہ سکتا تھا ، لیکن شرعی طور پر اب وہ کسی کی بیوی

نہیں تھی ، جس سے چاہتی شادی کر سکتی تھی ، چنانچہ اس

نے رافع سے شادی کر لی اور یہ نکاح بالکل جائز تھا ۔

(۵) اس جائز نکاح کو زنا قرار دینا ، میاں بیوی میں تفریق کرانا ،

شوہر پر زنا کی حد جاری کرنا ، گدھے پر بٹھا کر کوچہ و

بازار میں اس کی تشہیر کرانا اور پھر جیل میں ڈال دینا ،

ان میں سے کوئی بات بھی از روئے شرع اسلامی درست اور

جائز نہیں تھی ۔ خلیفہ وقت کو بہت سے خصوصی اختیارات

حاصل ہوئے ہیں ، لیکن وہ حلال کو حرام اور حرام کو

حلال نہیں کر سکتا ۔ رافع کا نکاح بالکل جائز تھا ، اسے باطل

قرار دینے کا حق نہ خلیفہ کو تھا ، نہ کسی اور کو ۔

حیرت ہے بارون رشید جیسا شخص جو شرعی امور کا بڑا خیال رکھتا

تھا ، ایسی غیر شرعی حرکت کا ارتکاب کرے ، یقین نہیں آتا !

(ابن عیسیٰ احمد حنفی)

دلوا دی ، اب علی بن مہبان نے اسے معاف کر دیا اور اسے حکم دیا کہ سمرقند واپس جائے ۔

ابن مہبان کے بیٹے کو شکست

رافع سمرقند واپس آیا ، لیکن دل میں سلیان ازدی سے انتقام لینے کی ٹھان چکا تھا ، جن نے اس کی سخت اہانت کی تھی ۔ چنانچہ اس نے اپنے دوستوں اور ساتھیوں کو جمع کیا اور ایک روز سلیان ازدی پر حملہ آور ہو کر اسے قتل کر دیا اور حکومت کے خلاف بغاوت کا اعلان کر دیا ۔

یہ خبر سن کر علی بن مہبان نے اپنے بیٹے عیسیٰ کی قیادت میں ایک لشکر مقابلے کے لیے بھیجا ، اہل سمرقند نے سوچا یہ تو بہت برا ہوا ، عیسیٰ بن مہبان آتے ہی کشت و خون اور تخریب کا بازار گرم کر دے گا چنانچہ انہوں نے اپنے وسائل اکٹھا کیے اور ایک لشکر تیار کر لیا ، جس کی سرداری سباع بن مسعدہ کو سونپی ، جو فنون رزم و پیکار کا ماہر تھا اور ہر طرح کیل کاٹنے سے ایس ہو کر عیسیٰ کا انتظار کرنے لگے کہ جیسے ہی وہ آئے اس پر ایک بھرپور حملہ کر دیں ۔

لیکن سباع نے سب سے پہلے رافع بن لیث پر حملہ کیا اور اسے گرفتار کر کے قید میں ڈال دیا ۔ یہ بات اہل سمرقند کو ناگوار گزری ، انہوں نے سباع بن مسعدہ پر حملہ کیا اور اسے قید کر لیا اور رافع بن لیث کو سرداری عطا کر کے اس کی بیعت کر لی ، ماوراء النہر کی ایک خلقت کثیر اس کے ساتھ ہو گئی ۔

رافع ، عیسیٰ سے قتال کرنے کے لیے اپنے آدمی لے کر آگے بڑھا ، سمرقند کے مضافات میں مڈبھیڑ ہوئی ، فریقین کے مابین زبردست جنگ ہوئی ، اس لڑائی میں عیسیٰ کو اور اس کی فوج کو شکست فاش ہوئی ، اس کا نتیجہ یہ ہوا کہ خراسان میں رافع کی شوکت اور دبدبے میں اضافہ ہو گیا اور جو لوگ حکومت کے دشمن اور مخالف تھے وہ جوق در جوق اس سے آ کر ملنے اور شریک کار ہونے لگے ۔ عام اس سے کہ وہ قتل برامکہ کا انتقام لینے کے طالب ہوں یا علی بن مہبان کے ظلم و جور اور جبر و شقاوت سے بیزار اور متنفر ہوں ۔ جس کا اس نے ساری اقلیم میں بازار گرم کر

رکھا تھا ۔

شکست کھانے کے بعد عیسیٰ شہر نسف کی طرف چلا گیا ، اس کا باپ علی بن مہبان اس کے حال سے بالکل بے خبر تھا ۔ اہل نسف نے رافع کو لکھا کہ وہ اس کی اطاعت کا حلف اٹھائے ہیں اور درخواست کی کہ انہیں کمک بھیجی جائے تاکہ وہ عیسیٰ بن علی بن مہبان سے مقاتلہ کر سکیں ۔ جو اپنی بھی کھچی فوج کے ساتھ وہیں مقیم تھا ۔ رافع نے فوراً ایک ترک سردار کو ترک دستہ سپاہ کے ساتھ روانہ کیا ، ان لوگوں نے عیسیٰ سے جنگ کی اور اسے قتل کر دیا ، یہ واقعہ ذی قعدہ ۵۱۹ء (مطابق ۸۰۶ء) کا ہے لیکن اس کے ساتھیوں سے کوئی تعرض نہیں کیا گیا ۔

علی بن مہبان کو اپنے بیٹے عیسیٰ کے قتل کی خبر ملی ، وہ تیاریاں مکمل کر کے بلخ سے نکلا اور اپنا لشکر لے کر مرو کی طرف اس اندیشہ سے بڑھا کہ مبادا رافع اس سے پہلے وہاں پہنچ جائے اور مزید قوت و شوکت حاصل کر لے ۔ پھر رشید کو خط لکھ کر کمک طلب کی ، اس نے لکھا تھا :

”رافع سے جنگ کے سلسلے میں یہ غلام ہر چیز خرچ کر چکا ہے ، ختی کہ اپنی خواتین کے زیور تک فروخت کر دیے اور اب مال و رجال کی شدید ضرورت ہے ، تاکہ اس فتنے کا قلع قمع کیا جاسکے ، قبل اس کے کہ یہ بس سے باہر ہو جائے !“

علی بن مہبان کی ایک بہت بڑی بد قسمتی یہ تھی کہ اس کا بیٹا عیسیٰ ، رافع سے قتال کے لیے نکلنے سے پہلے تیس لاکھ دینار (اشرافی) اپنے مخازنہ باغ میں (بہ مقام بلخ) دفن کر گیا تھا ۔ یہ راز کسی کو بھی معلوم نہیں تھا ، البتہ ایک جاریہ جو اسے بہت محبوب تھی اس راز سے واقف تھی ۔ پھر جب عیسیٰ قتل ہو گیا اور اس کا باپ علی بن مہبان بلخ سے مرو کی طرف بڑھا تو وہ زر مدفون کے واقعہ سے بالکل لاعلم تھا ، لیکن جاریہ اس راز کو راز نہ رکھ سکی ، اس نے اپنے بعض لوگوں کو یہ بات بتا دی اور اس طرح بعض خدام بھی اس راز سے واقف ہو گئے ۔ رفتہ رفتہ یہ خبر عام ہو گئی اور لوگ آپس میں اس کا چرچا کرنے لگے ، آخر بلخ

کے علا اور سر برآوردہ اصحاب ایک روز جمع ہو کر خانہ باغ میں داخل ہوئے ، زمین کھودی اور مال نکال کر عوام میں تقسیم کر دیا—یہ واقعہ ۱۹۱ھ (مطابق ۸۰۷ع) کا ہے ۔

صحیح احوال سے واقفیت

صاحب برید نے اس سارے ماجرے سے رشید کو مطلع کر دیا اور اپنی طرف سے یہ بھی لکھا ، کہ رافع کی قوت و شوکت کا راز ، علی بن مہبان کا ظالمانہ اور مفاکندہ طرز عمل ہے جو اس نے رعایا کے ساتھ روا رکھا ہے ۔ رشید بیماری کے سبب چڑچڑا تو ہو بی گیا تھا ، یہ سنتے ہی غضبناک ہو گیا ، اب تک علی بن مہبان کو اس نے ہر طرح نوازا تھا ، لیکن اب وہ اس کا معتوب تھا ، اس نے کہا :

”یہ علی بن مہبان مجھ سے اجازت لیے بغیر بلخ سے نکلا اور اپنے پیچھے اتنی بے حساب دولت چھوڑ گیا اور مجھے لکھتا ہے کہ رافع بن لیث سے مقاتلے میں اس نے اپنی خواتین کے زیورات تک فروخت کر دیے ہیں ؟ خدا کی قسم ، میں اسے معزول کر کے رہوں گا !“

پھر پوشیدہ طور پر ہرثمہ بن اعین کو بلایا اور اس نے کہا :

”میں نے تمہارے بارے میں کسی سے مشورہ نہیں کیا ہے ، نہ اپنے راز سے کسی کو باخبر کیا ہے ، مشرق کی سرحدات پر گڑبڑ ہو رہی ہے ، اہل خراسان علی بن مہبان سے سخت بگڑے ہوئے ہیں ، کیونکہ اس نے میرے میثاق کے خلاف کام کیا ہے اور اسے (میثاق تو) پس پشت ڈال دیا ہے ۔ اب وہ مجھ سے مالی امداد اور فوج کا طالب ہے ، میں اسے جو اب دے رہا ہوں کہ تمہاری مدد کو ہرثمہ آ رہا ہے ، اس کے ساتھ اسوال و اسلحہ کا بہت کافی ذخیرہ بھی ہے ، اس خبر سے وہ مطمئن ہو جائے گا اور اس کا اضطراب رفع ہو جائے گا ، پھر تمہارے ہاتھ ایک نامہ اسے بھیجوں گا ۔ جب تک نیشاپور نہ پہنچ جاو ، خبردار اس کے مندرجات سے کوئی واقف نہ ہونے پائے ۔ بلکہ خود بھی نہ لفافہ چاک کرنا ، نہ نامہ پڑھنا ، ہاں نیشاپور میں قدم

رکھنے کے بعد میرا نام نہ پڑھنا اور جو کچھ اس میں لکھا ہو ، اس پر عمل کرنا ۔ میری ہر بات کی پوری تعمیل کرنا اور کسی حکم سے سرتابی نہ کرنا ۔ تمہارے ساتھ میں اپنا خادم خاص رجاء بھی بھیج رہا ہوں ، وہ بھی میرا ایک نائبہ ابن مہبان کے نام سے لکھا جائے گا ، تاکہ وہ اچھی طرح سے جان لے کہ وہ کیا ہے اور کیا ہو ؟ اس طرح ابن مہبان سے عہدہ برآ ہونا آسان ہو جائے گا ، دیکھو اس کا خیال رکھنا کہ کوئی بات پھوٹنے نہ پائے ، نہ یہ پتہ چلے کہ میرا عزم و ارادہ کیا ہے ؟ بس اب سفر کی تیاری کرو اور اپنے آدمیوں کو چاہے وہ تمہارے خواص ہوں یا عام ، مطلع کر دو کہ میں تمہیں ابن مہبان کی امداد کے لیے بھیج رہا ہوں !“

پھر رشید نے اپنے دست خاص سے ابن مہبان کو ایک خط لکھا جو یہ تھا :

”بسم الله الرحمن الرحيم“

اے ابن زائید!

”میں نے تیرا رتبہ بڑھایا ، تیرا نام اونچا کیا ، تجھے آگے بڑھا کر عرب سرداروں کو بھیجے رکھا ، ملوک عجم کو تیرا تابع اور فرمان بردار کر دیا اور تو نے اس کا صلہ یہ دیا کہ تیرے میثاق کی خلاف ورزی کی اور اسے پس پشت ڈال دیا اور نوبت یہاں تک پہنچی کہ تو نے رعایا پر ظلم و ستم شروع کر دیا ، اپنی بد سیرتی اور بد کرداری کے باعث اور کھلی ہوئی خیانت کے سبب اپنے خدا کو اور خلیفہ کو خفا کر لیا ، پس میں نے ہرثمہ بن اعین کو سرحدات خراسان کا والی بنا کر بھیجا ہے اور اسے حکم دیا ہے کہ تجھے کیفر کردار تک پہنچائے اور تیری اولاد ، تیرے عہد کو قرار واقعی سزا دے ، اب تم لوگوں کے پاس ایک درہم بھی نہیں چھوڑا جائے گا ، نہ کسی مسلم یا معابد (غیر مسلم پناہ گزیں) کا حق جو تو نے یا مال کیا ہے ، تدارک کے بغیر بالا بالا جائے گا ، سب کی داد رسی ہوگی اور تمام مظلومیوں اور ستم کشوں کو ان کا حق ملے

گا۔ اگر تم نے تعمیل حکم سے انکار کیا، یا تیری اولاد اور عہد
نے گریز کیا، تو ہرثمہ بڑا سخت عذاب دے گا۔ تم لوگوں کو کوڑے
مارے جائیں گے اور تم سے وہ سلب کیا جائے گا جو ان لوگوں کے
ساتھ کیا جاتا ہے۔ جو عہد شکن ہوتے ہیں، نا وفادار ہوتے ہیں،
ظالم ہوتے ہیں، تشدد کے خوگر ہوتے ہیں اور عہد و میثاق میں تغیر و
تبدل کے عادی ہوتے ہیں۔ یہ انتقام ہے، سب سے پہلے خدا کے لیے،
پھر خلیفہ کے لیے اور بعد ازاں مسلمانوں اور معاہدوں کے لیے۔ خبردار
کوئی ایسی بات نہ کر گزرنا جس سے مشر کی صورت نہ بنو، جو
پیش آئے، بہ رضا و رغبت یا بہ جبر و اکراہ اسے قبول کر اور
برداشت کر۔“

رشید کے طرز عمل کی توجیہ

علی بن مہبان کے ساتھ رشید کے اس برتاؤ کے بہت سے اسباب ہیں،
جو عدم اطلاع اور واقعات و احوال سے ناواقفیت کے باعث مختلف اور
ملتبس ہو کر رہ گئے ہیں۔

براہیکہ کی تباہی و بربادی کے بعد رشید خراسان کی طرف سے سخت
فکر مند تھا۔ اس فکر مندی کے اسباب و عوامل کا ذکر گذشتہ صفحات
میں ہم کر چکے ہیں۔

رشید کا عالم یہ تھا کہ ابن مہبان کے خلاف شکایات کے جو طومار
اس تک آتے تھے ان پر ذرا بھی کان نہیں دھرتا تھا، لیکن جب رافع
کی بغاوت ایک فتنہ بن گئی اور اسے اطلاع ملی کہ رافع کے حامیوں اور
ساتھیوں میں روز بروز اضافہ ہو رہا ہے، تو اسے خاص طور پر متوجہ کیا
گیا کہ یہ سب کچھ اس مستبد گورنر کے ظلم و ستم اور شقاوت کا نتیجہ
ہے۔ اب اس نے کان دھرے، اور بہ طریق احسن صورت حال کی تبدیلی
پر غور کرنے لگا۔ وہ نہیں چاہتا تھا کہ کوئی ایسی بات ہو جو ابن
مہبان کے خدمات جلیلہ کے پیش نظر نامناسب ہو۔ لیکن جب لاکھوں
اشرافیوں کے مدفن ہونے کی خبر اسے ملی اور ساتھ ہی ساتھ ابن مہبان کی
طرف سے مالی امداد کا مطالبہ ہوا تو وہ بھڑک اٹھا اور اسے ان

شکایات پر یقین آ گیا ، بلکہ ان کا ثبوت مل گیا ، جو اس کے بارے میں ایک عرصے سے مسلسل کی جا رہی تھیں۔ ابن مابان نے مال و رجال کے مطالبے کے ساتھ ہی ساتھ اپنی غربت اور مالی دشواریوں کا ذکر بھی کیا تھا۔ اس سے وہ اور زیادہ نعل در آتش ہو گیا تھا اور اس کے دل میں اس معاملے کے خلاف کپٹ اور کینہ پیدا ہو گیا اور وہ اسے مشکوک و مشتبہ نظروں سے دیکھنے لگا۔ اگرچہ اب آخر میں جو الزام اس پر لگایا گیا تھا وہ صحیح نہیں تھا ، جیسا کہ ہم بتا چکے ہیں ، اسے اپنے بیٹے عیسیٰ کے مدفون خزانے کا علم ہی نہیں تھا۔

شاید حکمت و دانش کا تقاضا یہ تھا کہ رشید سب سے پہلے رافع کی بغاوت فرو کرنے کے سلسلے میں ابن مابان کی مال و رجال سے امداد کرتا اور اس مہم سے فارغ ہونے کے بعد اس کا محاسبہ کرتا ، لیکن بیماری اور ضعف اعصاب نے اس سے صبر کی طاقت چھین لی تھی ، طویل انتظار اس کے بس سے باہر تھا۔ اس کیفیت میں اسے یہی مناسب معلوم ہوا کہ ایک تیر سے دو شکار کرے اور دونوں دشمنوں کا بیک وقت خاتمہ کر دے۔ چنانچہ اس نے ہرثمہ بن اعین کو اپنے منصوبے کا امین بنایا ، اسے رجال و اسلحہ کی بھر پور مدد دی اور رخصت کرتے ہوئے کہا:

”اے ابو حاتم! میں نے جو حکم دیا ہے ، اس کی پوری پوری تعمیل

کرنا ، میں اللہ کو اور دین کو ، اپنے خواہشات اور ارادوں پر

ترجیح دیتا ہوں ، یہی عمل تمہارا بی بی ہونا چاہیے ، اپنے معاملات

درست کر لو اور جو شے داری ، سو بی گئی ہے اسے یہ جن و

خوبی انجام دو ، سرحدات کے باشندوں کا دل مٹھی میں لو ، انہیں

اسان دو اور ان کا عذر قبول کر لو ، اور اس کے بعد وہ کرو جس

سے اللہ اور خلیفہ تم سے راضی و خوشنود ہو۔“

اس کے بعد رشید نے ہرثمہ کو پورے خراسان اور ملحقات کا پروانہ

ولایت (گورنری) دیا اور کہا:

”یہ میرا میثاق ہے، یہ میرا نام ہے جسے میں نے بہ نفس نفیس اپنے ہاتھ سے لکھا ہے، اللہ اور اس کے ملائکہ اس کے گواہ ہیں!“

ہرثمہ بن اعین

ہرثمہ رقمہ سے باہر نکلا۔ اس کے دوش ناتواں پر جو ذمے داری ڈال دی گئی تھی، اس کی اہمیت سے اور خطرات سے وہ پورے طور پر واقف تھا۔ اور ان سب باتوں کو محسوس بھی کر رہا تھا۔

راستے سے اس نے ابن مابان کو ایک خط لکھا جس میں یہ اطلاع دی کہ میں آپ کی امداد و اعانت کے لیے اور سرکش باغی کی سرکوبی کے لیے آ رہا ہوں۔

اس خط کے ساتھ ہرثمہ نے ابن مابان کو بہت سا مال، اسلحہ اور خلعت اور خوشبوئیات بھی روانہ کیں، تاکہ ان کی صداقت اور حسن نیت کا اثر پڑے۔

پھر جب وہ نیشا پور میں وارد ہوا تو اس نے رشید کا وہ خط پڑھا، جس کے لیے اس نے تاکید کر دی تھی کہ یہیں پڑھا جائے، اس خط میں وہ تفصیلات تھیں جس میں بتایا گیا تھا کہ رافع بن لیث کی سرکوبی سے پہلے اسے ابن مابان کا کام تمام کرنا ہے۔

اس نے اپنے معمر تجربہ کار اور ہوشیار اصحاب سے ان لوگوں کو جن پر اسے پورا بھروسہ تھا، ایک ایک کر کے بلایا، تجلیہ میں ہر ایک سے گفتگو کی اور عہد و میثاق لیا کہ بات باہر نہیں نکلے گی، اور پوری پوری تعمیل حکم کی جائے گی۔ ان میں سے ہر ایک کو اس نے نیشا پور ارض اور بعض دوسرے اہم مقامات کی ولایت عطا کی اور فوراً اپنے اپنے علاقے کی طرف روانہ ہو جانے کا حکم دیا۔ جرجان کی ولایت ایک ایسے شخص کو سونپی جو رشید کا بھی معتمد تھا، جس کا نام اسماعیل بن حنص بن مصعب تھا!

ہرثمہ جب مرو سے ایک مرحلہ پر رہ گیا، جہاں ابن مابان چھاؤنی ڈالے پڑا تھا تو یہاں ہرثمہ نے اپنے بعض سرداران فوج کو طلب کیا، اور انہیں ابن مابان کی اولاد اور اہل بیت کے نام لکھ کر خط بند لٹائے

میں رکھ دیا اور لفافہ ہر ایک کو دے دیا گیا۔ ہر خط میں ایک ایک نام اولاد و اہل بیت ابن مہبان کا درج تھا، کہ وہ اسے اپنی نگاہ میں رکھے اور اشارہ پاتے ہی جو کچھ کرنا ہے کر گذرے۔ پھر ابن مہبان کو ایک خط بدیں مضمون لکھا:

”اللہ امیر ابن مہبان کو سر بلندی عطا فرمائے۔ میری خواہش ہے

کہ موصوف اپنے بعض معتمدین کے ساتھ تشریف لائیں اور میں اپنے

ساتھ جو مال لایا ہوں، وہ لے لیں۔ یہ کام اگر میرے روبرو انجام

پا جائے، تو بہتر ہے۔ یہ امیر کے لیے باعث قوت اور دشمنوں کے

لیے موجب اضطراب ہوگا اور یہ بات بھی ہے کہ میں اسے پسند

نہیں کرتا کہ یہ مال پیٹھ پیچھے چھوڑ دوں، مبادا کسی کی

نیت میں فتور آئے اور اس کا کچھ حصہ اڑا لے اور ہم جب

شہر میں داخل ہوں تو ہماری غفلت کام بگاڑ چکی ہو“ ابن مہبان

مال پر قبضہ کرنے کے لیے آگے بڑھا۔ لیکن ہرثمہ نے نگہبانوں

کو ہدایت کر دی کہ ان لوگوں کو دوسری دلچسپیوں میں

مشغول رکھیں، یہاں تک کہ رات کا بڑا حصہ گذر جائے اور

مال لے جانے کے سلسلے میں ان کی حرص بڑھائیں اور طمع میں

اضافہ کریں، کہ اگر ان کے دل میں کوئی شک ہو تو دور ہو جائے۔

یہ سب تیاریاں کر کے ہرثمہ مرو کی طرف روانہ ہوا، فاصلہ جب

صرف دو میل کا رہ گیا، تو ابن مہبان کے لڑکوں، اہل بیت اور قواد

فوج کے ساتھ تپاک اور گرم جوشی کے ساتھ پیش آیا اور ابن مہبان

سے اور زیادہ جوش اور اپنائیت کے ساتھ معانقہ کیا، یہاں تک کہ یہ

دونوں ابن مہبان کے گھر آئے، رشید کا خادم خاص رجا اپنے آقا کے حسب

ارشاد، شب و روز ہرثمہ کے ساتھ ماہی کی طرح لگا ہوا تھا، کھانے

سے فراغت کے بعد ابن مہبان نے ہرثمہ سے کہا:

”میں نے آپ کی استراحت کے لیے محل آراستہ کر دیا ہے“

ہرثمہ نے جواب دیا:

”مجھے کچھ ضروری امور سر انجام دینا ہیں، ان میں تاخیر ممکن نہیں!“

پھر رجا کی طرف اشارہ کیا کہ رشید کا خط علی بن مہبان کے حوالے کر دے!

رجا نے تعمیل کی۔

اتنے میں ہتھکڑیاں، بیڑیاں وغیرہ لانی کٹیں اور سب کو جکڑایا گیا۔ ہرثمہ مسجد جامع کی طرف گیا اور ایک خطبہ دیتے ہوئے لوگوں کے ازالہ شکایات کا وعدہ کیا اور اطلاع دی کہ امیرالمومنین نے اسے سرحدات کی ولایت سونپی ہے اور اب ابن مہبان کا دور ختم ہو گیا۔ پھر اس نے لوگوں کے سامنے اپنا پروانہ ولایت پڑھ کر سنایا۔

لوگ یہ خبر سن کر بہت خوش ہوئے، اللہ اکبر کے نعرے بلند کیے اور خلیفہ کے لیے دعاؤں خیر کی، اس لیے کہ ان بیچاروں کی زندگیاں ابن مہبان کی دراز دستیوں اور شرارتوں سے اجیرن ہو گئی تھیں۔

ہرثمہ کا اقتدار و تسلط

ہرثمہ دارالامارہ (گورنمنٹ ہاؤس) میں واپس آیا، اور گرفتاران کو بلا کر اپنے حضور میں طلب کیا۔ ایک آدمی کو اس کام پر مامور کیا کہ وہ ان لوگوں کے زر نقد، جائداد اور املاک کی فہرست بنائے، یہ سب چیزیں لے لی گئیں، حتیٰ کہ عورتوں کے زیور تک نہیں چھوڑے گئے، اور ظلم و جور سے مال و متاع جمع کیا گیا، وہ سب عوام کے سامنے لایا گیا، کوئی چیز بھی باقی نہیں رہ گئی، ان تمام چیزوں کی قیمت اسی لاکھ اشرفیوں کے برابر تھی۔ بعد ازاں ہرثمہ نے یہ ساری رقم بیت المال میں جمع کر دی اور علی بن مہبان کو، اس کی اولاد کو، کانہوں کو اور خال کو زنجیروں میں جکڑ کر رشید کے پاس روانہ کر دیا۔ یہ واقعہ ۱۹۲ھ (مطابق ۸۰۰ع) کا ہے۔ رشید نے حکم دیا کہ ان لوگوں کو بغداد میں رکھا جائے، اور وہ بھی علی بن مہبان کے گھر میں، پھر اس نے ہرثمہ بن اعین کو حسب ذیل خط لکھوایا:

”اب تم امیرالمومنین کے ارشاد کے مطابق سمرقند کی طرف توجہ

مبذول کرو اور رافع بن لیث اور اس کے ساتھیوں کو جو بغاوت اور سرکشی پر تلے ہوئے ہیں ہتھیار ڈال دینے پر آمادہ کرنے کی کوشش کرو اور ان تک امیر المومنین کے ارشادات پہنچا دو۔ اگر یہ لوگ راہ راست پر آ جائیں اور اپنا جتہ منتشر کر دیں، تو یہ امیر المومنین کے لیے پسندیدہ بات ہوگی۔ پھر ان لوگوں کی گزشتہ غلطیاں معاف کر دی جائیں اور ان کے ساتھ اچھا برتاؤ کیا جائے۔ اگر وہ پراسن رعیت بن کر رہنا پسند کر لیں تو امیر المومنین پر ان کے ساتھ حسن سلوک واجب ہے اور ان کی باتوں کا مان لینا ضروری ہے اور لازم ہے کہ انہیں خوف و دہشت سے محفوظ و ساموں کر دیا جائے، کہ جتنے دن یہ علی بن ماہان کی ولایت میں خوف و دہشت کی زندگی بسر کر چکے ہیں، یہ محسوس کر لیں کہ اس سے نجات دلائی جا چکی ہے، اب ان کے ساتھ انصاف ہونا چاہیے اور اچھا برتاؤ کیا جانا چاہیے، لیکن اگر وہ مخالفت کریں اور اپنی روش پر قائم رہیں تو پھر طغیان و بغاوت کرنے والوں کے ساتھ وہی معاملہ کیا جائے جس کے وہ سزاوار ہیں۔ انہوں نے خود عافیت کو ٹھکرایا اور اس سے گریز کیا، حالانکہ امیر المومنین نے اپنا فرض ادا کیا، انہوں نے صورت حال بدل دی، ظالم کو کیفر کردار تک پہنچا دیا، اسے معزول کر دیا اور اپنا انتقام لیا، عفو و درگزر سے کام لیا، خطا کاروں اور مجرموں کے جرائم معاف کر دیے، اس کے بعد بھی اگر وہ باز نہ آئیں تو امیر المومنین اللہ کو ان پر گواہ بناتے ہیں اور وہ سب سے اچھا گواہ ہے۔ ساری قوت و طاقت اسی کے لیے ہے، وہ عظیم اور برتر ہے، اسی پر وہ بھروسہ کرتے ہیں اور اسی کی طرف رجوع ہوتے ہیں، واسلام!

یہ خط اسماعیل بن صبیح نے امیر المومنین کے سامنے لکھا۔ برشمہ نے کوشش کی کہ رافع بن لیث اپنی باغیانہ سرگرمیوں سے باز آ جائے، اسے خط پر خط لکھنے اور بڑی گرمی اور ملاطفت کے ساتھ

اسے دعوت دی، کہ ہتھیار ڈال دے اور طاعت اختیار کرے، ساتھ ہی ساتھ امیرالمومنین کی طرف سے تمام خطا کاروں کو معاف کر دینے کا اعلان کیا اور یہ بھی بتایا کہ رشید نے علی بن مہبان کو اس کے منصب سے معزول کر دیا ہے، اسے سزا دی ہے اور معتبوب قرار دیا ہے۔ اب کسی باغی اور سرکش کے لیے کوئی عذر باقی نہیں رہ جاتا۔ علاوہ ازیں برہمہ نے ان لوگوں کو بغاوت اور عدوان و طغیان کے خوفناک اور مہلک نتائج سے بھی آگاہ کیا۔

لیکن رافع اور اس کے ساتھی ہتھیار ڈال دینے پر رضا مند نہیں ہوئے، آخر وہ اپنا لشکر لے کر سمرقند کی طرف بڑھا، اور رشید کو تمام حالات سے مطلع کر دیا۔

Handwritten text in Urdu script, mostly illegible due to extreme fading and noise. The text appears to be organized into several horizontal lines across the page.

قتال کے لیے کوچ کا فیصلہ

راستے میں بہ مقام طوس رشید کا انتقال

شر پسندوں کے استیصال کا فیصلہ

رشید نہایت بے چینی اور تحمل کے ساتھ ہرثمہ اور رافع کی باہمی مراسلت کے نتائج کا انتظار کر رہا تھا ، اسے امید تھی کہ معاملہ رو بہ راہ ہو جائے گا اور بغاوت کی آگ بغیر کشت و خون کے بجھانے میں کامیاب ہو جائے گی ۔ کیونکہ ابن مابان جو شکایت کا اصل سبب تھا ، معزول کیا جا چکا تھا اور اس سے قصاص بھی لیا جا چکا تھا اور باغیوں و سرکشوں کے لیے عفو عمومی کا اعلان بھی کر دیا گیا تھا اور ان سے وعدہ کر لیا گیا تھا کہ ماضی پر جو پردہ پڑ چکا ہے ، اسے اب نہیں اٹھایا جائے گا ۔ لیکن یہ امید بر نہ آئی ، رافع بن لیث اپنے ساتھیوں سمیت بغاوت اور سرکشی پر قائم رہا ، کسی طرح بھی ہتھیار ڈالنا اس نے گوارہ نہ کیا ، رشید نے محسوس کیا کہ یہ لوگ شریک ہیں اور ان کا مقصد ہی فتنہ و فساد ہے ۔ چنانچہ اپنی شدید علالت اور حد درجہ نازک حالت کے باوجود اس نے لشکر کشی کا فیصلہ کر لیا کہ ہرثمہ کے ساتھ مل کر سرکشوں اور باغیوں کی اس طرح سرکوبی کرے کہ پھر وہ سر اٹھانے کی جرأت نہ کر سکیں ۔ اس کے وزیر فضل بن ربیع نے کوشش کی کہ وہ اپنا فیصلہ بدل دے اور ہرثمہ و رافع کے کے نتیجہ قتل کا انتظار کرے ، پھر کسی اقدام کا فیصلہ کرے اور ہرثمہ کی مال ، رجال اور قواد و اسلحہ سے حسب دل خواہ مدد کرے ۔ لیکن رشید کب مائلے والا تھا ، جو فیصلہ کر لیا ، کر لیا ۔ اس کے بعد رشید نے بغداد کے سفر کا اپنے مر کب کو حکم دیا

تاکہ وہاں حسب ضرورت ، جیوش و جنود ، ساز و سامان اور ذخائر
لوازمہ کا بندوبست کرے کہ اس جنگ میں قرار واقعی اور شایان شان
حصہ لے سکے۔ اس نے قسم کھائی کہ اُرافع اور اس کے ساتھیوں سے
بدترین قسم کا انتقام لے گا۔ رقم میں اپنے بیٹے قاسم المؤمن کو قائم
مقام اور جانشین بنایا اور قائد خزیمہ بن حازم کو اس کے ساتھ وابستہ
کے دیا۔ پھر کشتیوں میں بیٹھ کر یہ قافلہ فرات سے بغداد کے قریب
پہنچا اور کم و بیش سات سال کی غیر حاضری کے بعد ، پہلی مرتبہ
بغداد میں داخل ہوا۔ یہ ۱۹۲ھ (مطابق ۸۰۸ع) کا واقعہ ہے۔ رشید
نے پانچ ماہ تک بغداد میں قیام کیا ، یہاں تک کہ ایک بڑا لشکر تیار
کر لیا ، اور ہر طرح کا وافر ساز و سامان جنگ جمع کر لیا۔
آخر جنگ کی گھڑی قریب آ گئی ، بارون رشید نے اپنے بیٹے محمد
الامین کو اپنا قائم مقام اور جانشین بنا کر بغداد میں چھوڑا اور اپنے
خاص خاص آدمیوں کو واجبات و فرائض کی بجا آوری میں مدد دینے کے لیے
متعین کر دیا۔ عبداللہ (مامون) کو حکم دیا کہ وہ اپنے بھائی امین کے
ساتھ بغداد میں مقیم رہے۔ اس نے یہ بات مان لی ، البتہ فضل بن سهل
فارسی نے جو مامون کا دست راست اور اس کے معاملات کا نگہدار تھا ،
اس سے کہا :

”کیا آپ نہیں دیکھتے آپ کے والد کے ساتھ کیا پیش آ سکتا ہے ؟
وہ سخت بیمار ہیں اور خراسان جا رہے ہیں اور خراسان آپ کی ولایت
ہے ، جس کی مستقل گورنری انہوں نے آپ کو تفویض کر رکھی
ہے ، اور محمد (امین) آپ پر ولی عہدی میں مقدم ہے ، اگر خلیفہ کو
کچھ ہو گیا تو وہ بڑی آسانی سے آپ کو ولی عہدی سے معزول کر
سکے گا۔ وہ ٹوہرا زبیدہ کا بیٹا ، بنو ہاشم اس کے ماموں ہیں ،
زبیدہ کا اثر اور اس کی دولت اس کام پر صرف ہوگی ، پس تقاضائے
دانش یہ ہے کہ اپنے والد سے کہیے کہ آپ کو بھی اپنے ساتھ
لے چلیں!“

بات مامون کی سمجھ میں آ گئی ، اس نے باپ کے ساتھ چلنے کی

اجازت چاہی ، لیکن اس نے صاف انکار کر دیا ، اپنے ساتھ خراسان لے جانے سے ۔

اب فضل بن مہمل نے مامون کو ایک دوسری ترکیب سمجھائی ، اس نے کہا :

”اپنے والد سے فرمائیے کہ آپ علیل ہیں ، میں آپ کے ساتھ صرف اس لیے جانا چاہتا ہوں کہ آپ کی خدمت کر سکوں ، آپ کے لیے ذرا بھی تکلیف و زحمت کا موجب نہیں بنوں گا!“

اس الحاح کے بعد رشید نے اجازت دے دی ، فضل بن مہمل کو بھی موقع مل گیا ، وہ بھی مامون کے ساتھ ہو لیا اور خلیفہ کے مرکب کے ساتھ شامل ہو گیا ۔

رشید اپنے لشکر سمیت شعبان ۱۹۲ھ (مطابق ۸۰۸ء) کی پانچ تاریخ کی رات کو براہ خیزرانہ روانہ ہوا ۔ خلیفہ کے مرکب میں جو لوگ شریک تھے ، ان میں اس کے کئی بیٹے مامون اور صالح وغیرہ بھی تھے ، موسم اتمہائی گرم تھا ۔ بیمار خلیفہ کو مجبوراً یہ کرنا پڑتا کہ رات کو سفر جاری رکھتا اور دن کو پڑاؤ کرتا ، لیکن گرمی کی شدت نے اس کی بیماری اور زیادہ بڑھا دی ، چند ہی مراحل کے بعد درد اور اذیت کی شکایت پھر عود کر آئی اور وہ حد درجہ ضعف اور تکلیف محسوس کرنے لگا ۔

رشید کے خواص میں سے ایک شخص صباح الطبری کا بیان ہے :

”رشید جب بغداد سے خراسان کی طرف روانہ ہوا تو میں مشابعت کے لیے ساتھ تھا ، یہاں تک کہ قافلہ نہروان میں اترا ، راستے بھر میں خلیفہ سے دل خوش کن باتیں کرتا رہا“ اس نے مجھ سے کہا :

”اے صباح مجھے امید نہیں کہ تو دوبارہ مجھے دیکھ سکے گا!“

فضل بن مہمل مجوسی تھا ، بعد میں اس نے اسلام قبول کر لیا تھا ، امین و مامون کے مابین تفرقہ پیدا کرانے کے عوامل میں سب سے بڑا عامل یہی تھا ، جعفر بن یحییٰ اور اس کے باپ یحییٰ نے اسے مامون کا مساعد اور کاتب مقرر کیا تھا ۔

میں نے عرض کیا :

”اللہ تعالیٰ صحت و توانائی کے ساتھ آپ کو واپس لائے گا۔ اللہ تعالیٰ آپ کو فتح عطا کرے گا اور دشمن کیفر کردار کو پہنچے گا۔“

رشید نے کہا :

”صبح تو نہیں جانتا ، جو مجھ پر گزر رہی ہے !“

میں نے عرض کیا :

”ہاں بے شک نہیں ، یا امیرالمومنین !“

رشید نے کہا :

”میرے پاس آؤ تو میں تمہیں دکھاؤں !“

پھر ہم راستے سے کوئی سو گز کے قریب گئے ، رشید ایک درخت کے سائے میں بیٹھ گیا اور خدام کو پرے ہٹنے کا اشارہ کیا ، وہ لوگ پیچھے ہٹ گئے اور دور تک ہٹتے چلے گئے ، پھر وہ گویا ہوا :

”خبردار ، یہ بات امانت ہے ، کسی پر افشا نہ ہو !“

میں نے عرض کیا :

”میرے آقا اس ذلیل غلام سے اس طرح بات کیجیے ، جیسے لڑکے سے کرتے ہیں !“

یہ سن کر رشید نے اپنا پیٹ کھولا ، حوالی شکم پر پٹیاں ریشمی

بندھی تھیں ، اور جلد پر سیاہ داغ تھے ۔ پھر وہ گویا ہوا :

”یہ ہے وہ بیماری جسے میں لوگوں سے چھپاتا رہا ہوں ، میری

اولاد میں سے ہر ایک میرا جاسوس بنا ہوا ہے ، میرا خادم مسرور

ماسون کا جاسوس ہے اور جبریل بن بختیشوع امین کا جاسوس ہے ۔

میری اولاد میں سے ہر ایک میرے سانس گن رہا ہے اور میری

زندگی کے دن شمار کر رہا ہے ۔ اگر تو میری اس بات کی صداقت

پر کھنا چاہتا ہے تو میں ابھی سواری منگاتا ہوں ، دیکھ لینا وہ

ایسا خچر لائیں گے جو پھاند کرنے والا اور مست رفتار ہوگا تاکہ

میرا مرض کچھ اور بڑھ جائے !“

میں عرض گزار ہوا:

”اے میرے آقا! آپ کی اس بات کا میرے پاس کوئی جواب نہیں ہے، نہ ولی عہدوں کی صفائی میں کچھ کہہ سکتا ہوں۔ البتہ یہ ضرور کہہ سکتا ہوں کہ اللہ تعالیٰ ہر اس بستی کو خواہ وہ چن ہو یا انس، اگر وہ آپ کی پیری ہو تو آپ ہر قربان کر دے اور ان سب کو آپ کے سامنے لا ڈالے اور خدا کبھی بھی ہمیں آپ میں کوئی تکلیف دہ بات نہ دکھائے۔ آپ کے ذریعہ اسلام کو تقویت دے اور آپ کے وجود سے ارکان اسلام کو بقا عطا فرمائے اور آپ کو دشمن پر فتیاب کر کے کامگار و کامران واپس لانے، اور جو آپ کی آرزو اور تمنا ہے اسے پورا کرے۔!“

یہ سن کر رشید نے کہا:

”جہاں تک تیرا تعلق ہے، تو فریقین سے جدا ہے!“

پھر کوچ کا حکم دیا اور سواری لانے کو کہا۔ چنانچہ خدام جو خچر اس کے لیے لائے، وہ بالکل ایسا ہی تھا جیسا ابھی ذرا دیر پہلے رشید نے بتایا تھا۔ وہ اس پر سوار ہو گیا اور میری طرف ملتفت ہوتے ہوئے کہنے لگا:

”جاؤ واپس جاؤ اور اپنے کسوں میں لگے رہو!“

رشید کے موکب نے نہروان سے کوچ کر کے شہر قمراسین میں پڑاؤ کیا، رمضان بھر یہیں رہا، پھر رے کی طرف بڑھا، راستے میں بد مقام حلوان اقامت کی، یہاں بیجان خون کی شکایت پیدا ہوئی اور مرض بڑھ گیا۔ طبیب نے ہدایت کی کہ درخت خرما کا گوند کھایا جائے، چنانچہ حلوان کے دہقان طلب کیے گئے اور ان سے گوند لانے کو کہا گیا۔ انہوں نے جواب دیا کہ حلوان میں درخت خرما ہی نہیں ہے، نو گوند کنہاں سے آئے گا۔ البتہ عقبہ کے قریب دو کھجور کے درخت ہیں، ان میں سے ایک کو کاٹنے کا حکم دیا گیا اور اس کا گوند لا کر پیش کیا گیا۔ رشید نے اسے کھایا، پھر کوچ کا حکم دیا، راستے میں وہ

مقام آیا جہاں کھجور کے یہ دونوں درخت تھے ، ایک کا نصف حصہ گوند حاصل کرنے کے لیے پھر کاٹ لیا گیا ۔ رشید یہ منظر دیکھتا رہا ، اس سے کسی نے کہا :

ان دونوں درختوں میں سے ایک کی جڑ کی طرف یہ شعر لکھا ہوا ہے :

أسعدانی یا نخلتی حلوان
وابکیانی من ریب هذا الزمان
أسعدانی وایقنا ان نحسا
سوف یلقا کما فتشر قان

یعنی :

اے حلوان والے خرما کے جڑواں درختو تم کتنے سعد ہو ، لیکن مجھے زمانے کی گردش رلا رہی ہے ۔

تم سعد ہو ، لیکن ایک منحوس شخص

تمہارے پاس آئے گا اور تم سے خیر پائے گا ۔

رشید نے یہ اشعار سننے تو برا شگون لیا ، اور کہنے لگا :

”کہیں ان دونوں کی نعوت میں بی تو نہیں ہوں ؟ بخدا اگر یہ

شعر میں نے پہلے سن لیے ہوتے تو چاہے یہ بیماری میرے لیے پیام

موت ثابت ہوئی ، مگر میں ان میں سے کسی کو نہ کٹواتا !“

اور عجیب تر بات یہ ہوئی کہ اس واقعہ کے چند روز بعد کتبہ زبیدہ

کا بیٹائی عیسیٰ بن جعفر جرجان سے رشید کی ملاقات کے لیے آ رہا تھا کہ

راستے میں وفات پا گیا ۔ یہ خبر سن کر رشید بڑی دیر تک روتا رہا ،

اس لیے کہ عیسیٰ بن جعفر سے وہ محبت کرتا تھا ۱ ۔

پھر حال رشید کا کارواں آگے بڑھتا رہا ، لیکن خود اس کا یہ حال تھا

کہ حد درجہ خستہ و درماندہ اور دبلا نظر آ رہا تھا ۔

۱ - الطبری ، جلد ۳ ، صفحہ ۷۳۱ -

الانغانی ، جلد ۱۲ ، صفحہ ۱۰۸ -

۲ - الیعقوبی ، جلد ۱۲ ، صفحہ ۵۲۰ -

شہر طوس میں جب سوکب خلافت داخل ہوا تو رشید کی بیماری نے اور زیادہ شدت اختیار کر لی ، یہاں حمید بن قحطبہ طائی کے قصر میں اس نے قیام کیا ، جو ایک مقام مشقب کے پاس منا باز کے نواح میں شہر سے قریب واقع تھا ۔ یہاں پہنچ کر وہ اتنا نڈھال ہو گیا کہ سفر کا جاری رکھنا قطعاً ناممکن ہو گیا ، وہ بستر پر دراز ہو گیا اور جو طبیب مانتے تھے سب اس کے گرد جمع ہو گئے ۔

جبریل کا بیان

جبریل بن بختیشوع اور رشید کے طبیب خاص کا بیان ہے :
 ”میں رشید کی پٹی سے لگا بیٹھا تھا ، وہ بستر غلات پر دراز تھا ، یکایک اسے وہ خواب یاد آیا جو دو سال قبل اس نے رقبہ میں دیکھا تھا ، وہ اچک اچک پڑتا تھا ، کبھی کھڑا ہو جاتا ، کبھی گر پڑتا ، بڑی مشکل سے ہم لوگوں نے اسے قابو میں کیا ۔ میں نے پوچھا :

”میرے آقا ! آپ کس چیز سے اس درجہ ہراساں اور سرسبز ہیں ؟“
 رشید نے جواب دیا :

”کیوں جبریل کیا تمہیں وہ خواب یاد ہے جو میں نے رقبہ میں تمہیں سنایا تھا کہ میں نے اپنے نٹیں طوس میں دفن ہونے دیکھا تھا ؟“
 میں نے عرض کیا :

”بے شک میرے آقا ، باد ہے !“

وہ کہنے لگا :

”میں تو اسے بھول چکا تھا ، لیکن ابھی مجھے وہ یاد آ گیا !“

اس کے بعد اس نے اپنے خادم خاص مسرور کو طلب کیا اور اس سے کہا :

”ذرا اس باغ کی مٹھی بھر مٹی تو لانا ۔“

مسرور ذرا دیر میں مٹی لے کر آ گیا ۔

رشید نے اس سے کہا :

۱۔ ایک روایت میں جنید بن عبدالرحمن کا قصر بتایا گیا ہے ۔

”ذرا اپنا بازو تو کھول!“

مسرور نے بازو کھول دیا ، اس کی طرف دیکھتے ہی وہ بے ساختہ کہا : اٹھا :

”خدا کی قسم یہی وہ بازو ہے جسے میں نے خواب میں دیکھا تھا ، اور یہی وہ مٹھی ہے جو مجھے نظر آئی تھی اور یہی وہ سرخ رنگ کی مٹی ہے جو مجھے اچھی طرح یاد ہے ، کسی چیز میں تو کوئی فرق یا نقص نہیں ہے !“

یہ کہہ کر وہ بستر پر بیٹھ گیا ، اور تفکیر عمیق میں کھو گیا ۔

امین کی احتیاطی تدبیر

رشید کے اس آخری مرض کی خبر بغداد پہنچی ، محمد (امین) نے ایک معتمد خصوصی بکر بن معتمر کو چند خطوط مامون ، صالح بن رشید ، فضل بن ربیع اور اسماعیل بن مسیح وغیرہ کے نام دے کر طوس بھیجا ، جن میں ان لوگوں کو تاکید کی گئی تھی کہ رشید کی وفات کی صورت میں فوراً بغداد واپس آجائیں ، یاسر ہر کو امین نے ہدایت دیتے ہوئے کہا تھا :

”یہ خطوط صرف اس صورت میں مکتوب الیہم کو دینا اگر رشید کی وفات ہو چکی ہو ، یا ہو جائے ، خواہ ان کی حفاظت میں تمہیں قتل کیوں نہ ہو جانا پڑے ، البتہ وفات کی صورت میں ہر مکتوب الیہم کو اس کا خط دینا ، تمہیں روز ہزار اشرفی کے حساب سے معاوضہ ملے گا“ !

اس کے بعد میں نے چند دوسرے خطوط بکر بن معتمر کے حوالے کیے ، جو خفیہ نہ تھے اور رشید کے نام تھے ، بشرطیکہ وہ زندہ ہو ۔ ان خطوں میں اس نے اپنی طرف سے اور آل بیت کی طرف سے رشید کی خیریت مزاج دریافت کی تھی اور صحت کا حال پوچھا تھا اور اس کے لیے شفا کامل اور طول عمر کی دعا کی تھی ۔

بکر بن معتمر خطوط کا یہ توشہ لے کر تیز رفتاری کے ساتھ روانہ ہوا ،
خفیہ خطوط کو اس نے بڑی احتیاط سے الگ رکھ لیا ، دوسرے خطوط جو
خفیہ نہ تھے انہیں چھپانے کی ضرورت محسوس نہیں کی ۔ بکر بن معتمر تیزی
سے طوس کی طرف بڑھ رہا تھا ، لیکن رشید کے مخبر اور گوبندے اس سے
زیادہ تیز تھے ، انہوں نے اس کے پہنچنے سے پہلے لب گور خلیفہ کو خفیہ
خطوط کا سارا ماجرا کہہ سنایا ۔

رشید کا ایک عاجلانہ حکم

ہرثمہ بن اعین اور رافع بن لیث کے قتال و پیکار کی خبر رشید تک
پہنچنے میں تاخیر ہوئی اور وہ تھا کہ بے تابی کے ساتھ ان خبروں کا انتظار
تھا ، آخر جب زیادہ مدت گزر گئی اور کوئی خبر نہیں ملی تو اسے ہرثمہ
جیسے قائد جلیل پر بھی شک ہونے لگا اور جو لوگ اس کے ساتھ تھے ، وہ بھی
مشکوک ٹھہرے ۔ آخر اس نے ہرثمہ کو معزول کر دینے کا فیصلہ کر لیا
اور اپنے بیٹے مامون کو سمرقند کی طرف روانہ کیا اور اسے ہدایت کی کہ
کان اپنے ہاتھ میں لے لے اور رافع بن لیث سے فیصلہ کن جنگ بلا تاخیر
شروع کر دے ۔ اس کے ساتھ چوٹی کے فوجی قائد بھی بھیجے ، مثلاً
عبدالله بن مالک ، یحییٰ بن معاذ ، اسد بن یزید ، یزید بن ابی اسد شیبانی ،
عباس بن جعفر بن اشعث ، سعید حرشی اور نعیم بن حازم وغیرہ ۔ علاوہ ازیں
مامون کے ساتھ جو لشکر بھیجا وہ بھی بہت بڑا تھا ۔

مامون سمرقند کے راستے میں تھا کہ اسے ہرثمہ کے قاصد ملے ، جو
رشید کے پاس جا رہے تھے ۔ ان لوگوں نے بتایا کہ شہر بخارا کے قریب
رافع کے لشکر سے ہرثمہ کی جنگ ہوئی ، اس میں وہ غالب آیا ، شہر فتح
کر لیا اور رافع کے بھائی بشیر بن لیث کو گرفتار کر لیا ، جسے مع دوسرے
قیدیوں کے رشید کے پاس بھیجا جا رہا ہے ، نیز یہ کہ ہرثمہ کا لشکر اب
شہر سمرقند کا محاصرہ کیے ہوئے ہے جہاں رافع بن لیث اپنے انصار و
اعوان کے ساتھ خیمہ زن ہے ۔ مامون نے ان قاصدوں کو اجازت دے دی
کہ وہ رشید کے پاس جس قدر جلد ممکن ہو پہنچیں ۔

ادھر رشید کا یہ حال تھا کہ مریض کی شدت بڑھتی ہی جا رہی تھی ۔

کبھی حالت ڈانواں ڈول ہو جاتی ۔ کبھی اتفاقہ نظر آنے لگتا ، اتفاقہ کی حالت میں شڑن بلاد اور دوسرے حالات دریافت کرتا ، فضل بن ربیع اسے تمام واقعات سنا کر مطمئن کر دیتا ۔

سہل بن ساعد کا بیان ہے :

”میں رشید کے پاس اس نعرے میں بیٹھا تھا ، جہاں اس کی وفات ہوئی ۔ وہ بستر علالت پر دراز تھا ، اس نے ایک لحاف طلب کیا اور اوڑھ لیا اور بے چینی سے کروٹیں بدلنے لگا ۔ میں اٹھا کہ اب رخصت ہو جاؤں ، اس نے پوچھا :

”کہاں چلے ؟“

میں نے عرض کیا :

”اے امیرالمومنین ، مجھ سے آپ کی یہ تکلیف نہیں دیکھی جاتی ، اگر میں آپ کا درد بانٹ سکتا تو ضرور بانٹ لیتا“ !

اس نے زہر خند کرتے ہرٹھے لہا :

سہل مجھے تو اس حالت میں ایک شاعر کا شعر بار بار یاد آیا ہے :

”میں ایسی قوم کا فرد ہوں کہ مصائب کے وقت

اس کا حوصلہ اور ضبط کچھ اور بڑھ جاتا ہے ۔“

رشید کی ہمت

امی اثنا میں طوس کے اندر یہ خبر مشہور ہو گئی کہ رشید وفات پا گیا ۔ یہ خبر کوچہ و بازار میں پھیل گئی ، وہ اٹھ کر بیٹھ گیا اور کہنے لگا :

”میں سواری پر بیٹھ کر باہر نکلتا چاہتا ہوں ، تاکہ لوگ مجھے دیکھ

کر یقین کر لیں کہ جو افواہ اڑانی کئی ہے ۔ غلط ہے !“

چنانچہ سواری حاضر کی گئی ، لوگوں نے اسے سوار ہونے میں مدد

دی ، لیکن پاؤں لڑکھڑا گئے اور گھوڑے پر جسم قائم نہ رہ سکا ، وہ گریا ہوا :

”مجھے اتار لو ، واقعی لوگ سچ ہی کہتے ہیں !“

پھر وہ بستر پر آکر لیٹ گیا اور بڑی دیر تک مدبوش بیٹھا رہا ،

پھر طبیعت سنبھلی تو دیکھا فضل بن ریح سربانے موجود ہے ، کہنے لگا :
 ”کیوں فضل ، کوئی نئی خبر ؟“

فضل نے جواب دیا :

”بہت بڑی خوش خبری ! یا امیرالمومنین ، ہرثمہ کو رافع پر فتح نصیب ہوئی ، شہر بخارا پر اس نے قبضہ کر لیا اور اب سمرقند میں اس نے رافع کو محصور کر رکھا ہے اور آپ کی خدمت میں رافع کے بھائی کو گرفتار کر کے پابجولاں بھیجا ہے ۔ اس کے ساتھ رافع کے اور بھی کئی سرداران فوج ہیں ، اب آپ ان کے بارے میں جو حکم صادر فرمائیں ، اور یند بکر بن معتمر ہے ، جو بغداد سے آپ کی خدمت میں ولی عہد (امین) کا نامہ لے کر حاضر ہوا ہے اور آپ کے اہل بیت کے بھی کچھ خطوط لایا ہے ۔

رشید کے ہونٹوں پر تبسم نمایاں ہوا ، پھر اس نے کہا :

”کیا وہ وقت آ گیا ہے جس کا میں متوقع تھا ؟“

لوگوں کی نگاہوں کے تیر ہر طرف سے مجھ پر برس رہے ہیں ۔

پھر حال نتائج کتنے ہی تلخ ہوں صبر کرنا ہی پڑتا ہے ۲۔“

پھر اس نے بکر بن معتمر کو طلب کیا اور اس سے خطوط لینے کے

بعد پوچھا :

”وہ دوسرے خفیہ خط کہاں ہیں ؟“

بکر نے خفیہ خطوط کے وجود سے انکار کیا ۔

رشید نے اسے قتل کی دھمکی دی ، لیکن اس دھمکی کے باوجود اس

نے خفیہ خطوط کا اعتراف نہیں کیا ، انکار ہی کرتا رہا ۔

آخر رشید نے حکم دیا ، اسے قید کر دیا جائے ، بعد میں اس کے

معاملے پر غور کیا جائے گا !

دوسرے روز رشید نے دربار عام کیا ، یہ دربار ریشم کے ایک سیاہ

۱۔ سمرقند کا محاصرہ ہرثمہ نے ۵۱۹ء تک جاری رکھا ، یعنی رشید کی

وفات کے دو سال بعد تک ۔

۲۔ ابن الاثیر ، جلد ۶ ، صفحہ ۱۶۴۔

خیمے میں مسکن ہوا جس کا گھوڑا چار سو گز تھا اور اس پر چار تیرے تھے ، جو ریشم سے ڈھکے ہوئے تھے ، خود سیاہ رنگ کا ریشمی حید پہنے ہوا تھا ۔ سردی کی سبب کے باعث اور کچھ غلاط کے سبب بھی گرم چادر اوڑھے ہوئے تھا ، سر پر سیاہ رنگ کی ٹوپی تھی ، جو سیاہ رنگ کے ریشمی شامے میں لپیٹی ہوئی تھی ، وہ تخت پر بیٹھا تھا اور تکیوں سے ٹیک لگائے ہوئے تھا ، سر بھی اس کے پس پشت خادم کھڑا تھا جو اس کے دونوں ہاتھوں کو نیچے ہوا تھا کہ مبادا لڑھک جائے ، وہ بہت نڈھال اور پڑا مردہ نظر آ رہا تھا ، بڑھاپے کے اثرات نمایاں تھے ، داڑھی چھوٹی سی تھی لیکن چھوڑ رہی تھی ، سامنے تلوار رکھی ہوئی تھی ، ایک جانب فضل بن ربیع کھڑا تھا ، ارد گرد کبار قوم موجود تھے ، اس نے حکم دیا :

”نکر بن معمر دو حاضر کیا جائے۔!“

وہ فوراً حاضر کیا گیا ، رشید نے اس سے خفیہ خطوط کے بارے میں پھر پوچھا ، مگر وہ انکار کرتا رہا ، اس نے کہا :

”یا امیرالمومنین ، ان خطوں کے علاوہ۔۔۔۔۔ جو آپ کی خدمت میں

میں پیش کر چکا ہوں۔۔۔ اور کوئی خط میرے پاس نہیں ہے!“

رشید نے حکم دیا :

”اسے رسیوں میں جکڑ دو!“

اس حکم کی فوراً تعمیل کی گئی۔

اب تو بکر بن معمر کو یقین ہو گیا کہ موت کی کھڑی سر پر

کھڑی ہے ، اس نے فیصلہ کر لیا کہ اگر مزید سختی کی گئی تو وہ خفیہ

خطوط کا راز انشا کر دے گا ، لیکن رشید نے حکم دیا :

”اسی حالت میں اسے لے جا کر قید کر دو!“

اس کے بعد اس نے برآمد کے بھیجے ہوئے دوہوں اسیران جنگ کو

سب دیا ، اور ان سے کہا :

”اگر وہ راز انشا کر دے گا تو وہ محض پر غالب آ جائے گا؟“

اس کے جواب میں انہوں نے کہا کہ کوئی معبود نہیں ، اگر اس کا

لشکر آسمان کے تاروں کے برابر بھی ہو تو اس کے ایک ایک آدمی کو قتل کر دوں گا ، حتیٰ کہ آخری آدمی کو بھی موت کے گھاٹ اتار دوں گا ۔“

رافع کے بھائی بشیر بن لیث نے کہا :
 ”یا امیرالمومنین ، میں نے آپ سے جنگ کی ، خدا نے آپ کو غالب کیا ، پس وہی کیجیے جو خدا کے نزدیک پسندیدہ ہے ۔ ممکن ہے کہ خدا میرے بھائی کا دل آپ کے لیے نرم کر دے ، جب اسے یہ خبر ملے گی کہ آپ نے مجھ پر احسان کیا ہے !“

رشید نے برہمی کے عالم میں کہا :
 ”اے کعبخت ، مجھے یقین ہے ، تیرا نامراد بھائی — رافع بن لیث ابھی میرا کچھ نہیں بگاڑ سکتا ، جس طرح تو میرا کچھ نہیں بگاڑ سکا !“

بشیر بن لیث نے جواب میں کہا :
 ”میرے اور رافع کے بارے میں خدا — ڈریے !“
 اس موقع پر بشیر بن لیث کے ساتھی نے جو بشیر سے زیادہ نڈر تھا ۔

کہا :
 ”اے بشیر خدا تجھے غارت کرے ، خدا کی قسم ہم ایک عرصے سے شوق شہادت کے جویا اور متمنی تھے ، پھر اس بدترین خلائق کے سامنے تو معذرت کیوں کر رہا ہے ؟“
 رشید نے کہا :

”اچھا تم دونوں کا یہ حال ہے ؟“
 بشیر بن لیث کے ساتھی نے کہا :

”جو تیرا جی چاہے کر گزر ، ہم شوق شہادت کے جویا اور متمنی ہیں اور بہت جلد ہم اور تو خدا کے سامنے جواب دہی کے لیے حاضر کیے جائیں گے ۔ پھر معلوم ہو جائے گا کہ تجھ پر کیا گزری ہے ؟“
 رشید نے حکم دیا : ”دونوں کو اس طرح قتل کیا جائے کہ ان

کا ایک ایک عضو قطع کر دیا جائے ۱۔

اس کے بعد رشید پھر بستر پر لیٹ گیا ، وہ بہت زیادہ نڈھال ہو گیا تھا ، اس کے ساتھ جو بنی ہاشم تھے ، انہیں اس نے بلایا اور جب ذرا دم میں دم آیا تو کہا :

”غزیزو !“

ہر جان دار کو ایک دن مرنا ہے ، ہر نئی چیز بالآخر پرانی ہو جاتی ہے ، مجھ پر جو کچھ گزر رہی ہے دیکھ رہے ہو ، میں تمہیں تین باتوں کی وصیت کرتا ہوں :

”اپنے امائات کی حفاظت کرنا۔

اپنے ائمہ کی نصیحت قبول کرنا۔

اپنا ماتحام قائم رکھنا۔“

محمد (الامین) اور عبداللہ (مامون) کی نگرانی رکھنا۔ ان میں سے جو بغاوت یا سرکشی ایک دوسرے کے خلاف کرے تو اسے اس سے باز رکھنا ، اسے ملامت کرنا ، عہد شکنی پر ٹوکنا۔

اس کے بعد اس نے دوسری وصیتیں کیں۔ آخری وصیت یہ کہ اپنی ذاتی املاک ، جائداد اور زر نقد کا بڑا حصہ ، فقرا اور مساکین میں تقسیم کرنے کی ہدایت کی ۲۔

قبر کھودنے کا حکم

اس واقعہ کے ایک یا دو دن بعد رشید نے محسوس کیا کہ موت کا پنجہ اس کی طرف بڑھ رہا ہے ، اس نے اپنے خدام کو طلب کیا ، اور انہیں اس قصر میں جہاں وہ ٹھہرا ہوا تھا ، قبر کھودنے کا حکم دیا۔ چنانچہ انہوں نے قبر تیار کر دی ، وہ پاس بیٹھا دیکھتا رہا ، پھر کئی لوگوں کو قبر میں اتارا ، جو قرآن کی تلاوت کر رہے تھے اور وہ سن رہا تھا اور استغفار کر رہا تھا اور بعض آیات کو دوران سہاعت میں دوہراتا بھی جا رہا تھا ، پھر اس نے حکم دیا کہ اسے بستر پر لٹا

۱۔ الجہشیاری ، صفحہ ۲۷۲۔

۲۔ المسعودی ، جلد ۶ ، صفحہ ۳۵۷۔

دیا جائے ۱ -

جہادی الآخر کی دوسری تاریخ ۱۹۲ھ (مطابق ۲۵ مارچ ۸۰۹ع) جمعہ کے دن مرض کی شدت اور بڑھ گئی۔ فوراً تمام طبیب آ موجود ہوئے، لیکن انہیں اس کی صحت زندگی سے مایوسی ہو چکی تھی۔ اس مصیبت سے بچانے کی کوئی تدبیر نہ کر سکے، جبریل بن بختیشوع مایوس نہیں ہوا، اس نے ایک دوا دی، لیکن اس نے الٹا اثر کیا، جس سے رشید کو گھان گزرا کہ اس نے دھوکا کیا ہے چنانچہ اسے قتل کرنے کا فیصلہ کر لیا۔ قریب تھا کہ قتل کا حکم صادر کر دیتا، لیکن جبریل نے حیلہ گری سے کام لے کر جان بچا لی، اس نے کہا:

”امیر المومنین، مجھے کل تک کی مہلت دیجیے، آپ قطعاً اچھے ہو جائیں گے، نہ اچھے ہوں تو بے شک قتل کر دیجیے گا!“

رشید نے ایک دن کی مہلت دے دی۔

سنبھالا!

رات آتی تو لحظہ بہ لحظہ حالت بگڑنے لگی، ضعف میں بے حد اضافہ ہو گیا، اس کو یقین ہو گیا کہ اب بچنا ممکن نہیں، اس حالت میں اسے ذرا بھنی شک نہیں تھا کہ چند لمحوں کے بعد اس کی زندگی ختم ہونے والی ہے۔

طبری کا بیان ہے:

”موت سے پہلے رشید نے سنبھالا لیا، نظر اٹھا کر دیکھا تو خادم خاص مسرور سامنے کھڑا تھا، اس سے گویا ہوا:

”اے مسرور، مجھے چادر اڑھا دے اور میرے لیے کفن کا انتظام کر!“

مسرور نے تعمیل حکم کی ۲ -

اور آخر وہ بولناک گھڑی آ گئی جب رشید کا دل ہمیشہ کے لیے بند ہو گیا اور اس کی رو قفس عنبری سے پرواز کر گئی۔

۲ - الطبری، جلد ۳، صفحہ ۷۳۷ -

۱ - الطبری، جلد ۳، صفحہ ۷۳۷ -

انتقال کے وقت رشید کی عمر صرف پینتالیس سال کی تھی۔
رشید کی موت نے تاریخ کا وہ صفحہ لپیٹ دیا، جو اہم ترین واقعات
و حوادث سے لبریز تھا۔

اور—ان کارناموں پر پردہ پڑ گیا، جو ایک مخصوص، تہذیب،
کرامت، شرف اور حضارت کے حامل تھے، جو بغداد کی سیاسی زندگی
پر کامل تیس سال دو مہینے اور سولہ دن تک چھائے رہے، یہ تھا رشید
کا دور خلافت۔

رشید کی وفات

اور حوادث ما بعد

ناز جنازہ !

رشید وفات پا گیا ، اسین بغداد میں تھا اور مامون رافع بن لیث سے قتال کے لیے سفر میں تھا ، قاسم المؤمن رقعہ میں تھا ، اور زبیدہ بنت جعفر ہارون کی بیوی اس کے ساتھ تھی اور صالح بن ہارون رشید اس رات طوس میں تھا ۔ باپ کی خبر مرگ پا کر وہ فوراً سنا باز کی طرف روانہ ہوا اور حمید بن قحطبہ کے قصر میں داخل ہوا ۔ اس نے باپ کو بستر مرگ پر ہمیشگی کی نیند سوتے دیکھا اور خوب بچوں کی طرح پھوٹ پھوٹ کر رویا ، یہاں تک کہ صبح ہو گئی اور عسکر رشید میں جو ممتاز لوگ تھے ، وہ اس کی خدمت میں حاضر ہوئے ۔ باقی دوسرے لوگ بھی آ گئے ، ان سب نے مل کر ناز جنازہ پڑھی ، اور اندرون قصر جو رشید نے اپنے لیے قبر کھدوائی تھی اس میں دفن کر دیا ۔

یہ خبر فوراً ہی ہر چہار طرف پھیل گئی ، بکر بن معتمر نے اپنے زندان سے فضل بن ربیع کو پیام بھیجا :

”مجھ سے ملاقات سے پہلے کسی کام کے انجام دینے میں جلدی نہ کیجیے ، میرے پاس کچھ ایسی چیزیں ہیں جن کی حقیقت سے آپ کا واقف ہونا بسا ضروری ہے !“

فضل بن ربیع نے اسے قید خانے سے آزاد کر کے اپنے پاس بلا پایا ۔ اور اس سے وہ خفیہ خطوط لیے جو امین نے اس کی معرفت بھیجے تھے ، جنہیں اب تک وہ چھپائے ہوئے تھا ۔ ہر خط مکتوب الیہ تک پہنچا دیا

۱ - الطبری ، جلد ۳ ، صفحہ ۷۶۸ -

کیا۔ صالح بن رشید کو بھی اس کے بھائی امین کا خط ملا، جس میں لکھا تھا:

”بسم الله الرحمن الرحيم“

”جب تمہیں میرا یہ خط ملے اور وہ ساتھ (مرگ بارون) واقع ہو جائے، جو اللہ کے علم میں پہلے سے تھا تو اپنا دھیان رکھو اور اپنا ہاتھ کسی کام میں نہ ڈالو، کیونکہ تمہارے بھائی امین نے تمہیں اپنا معتمد اور امین قرار دیا ہے، اس کے حسن ظن کو قائم رکھو، اور ہم اللہ تعالیٰ سے توفیق کے طالب گار ہیں۔

امیر المومنین (بارون) کی اولاد، اہل بیت، والی اور خواص و عوام میں سے پہلے امیر المومنین محمد (امین) کی بیعت لو، پھر عبد اللہ (مأمون) بن امیر المومنین کی، بعد ازاں قاسم بن امیر المومنین کی بالکل انہی شرائط پر جو امیر المومنین بارون رشید طے کر گئے ہیں۔

اور ہاں اصلاح احوال، رد مظالم اور استواری احوال میں کوئی دقیقہ فرو گذاشت نہ کرو۔ وظیفے اور عطیے بھی ضرور دو اور جاری رکھو۔ اس کے بعد بھی اگر کوئی سر اٹھائے یا طغیان کا مظاہرہ کرے سختی کے ساتھ اس کا سر کچل دو، تاکہ یہ ایک عبرت کا سبق بن جائے، ان لوگوں کے لیے بھی جو وہاں ہیں اور ان کے لیے بھی جو وہاں نہیں ہیں، اور متقین کے لیے یہ سوعظمت کا کام دے۔

امیر المومنین کی اولاد، خدام اور اہل کو فضل بن ربیع کے پاس پہنچا دو، اور اسے حکم دو کہ وہ انہیں یہاں بھیج دے۔ امیر عسکر عبد اللہ بن مالک کو بتا دو کہ وہ قابل اعتماد آدمی ہے اور عوام میں مقبول ہے، اور ہر شے کے اجلال و اکرام میں فرق نہ آنے دو، اور اسے حکم دو کہ امیر المومنین کے قصور و غلات میں جو چیزیں ہیں ان کی نگرانی و نگہبانی کرے، وہ ان لوگوں میں ہے جو اطاعت شعار ہیں۔

لشکر کا مقدمہ اسد بن یزید بن مزید شیبانی کو دو اور ساقہ یحییٰ

بن معاذ کو، ان ہدایات پر سختی سے عمل کرو۔
 اور ہاں خیردار فضل بن ربیع کے صلاح و مشورے کے بغیر اپنی
 رائے اور ذہن و دماغ سے کوئی کام نہ کر بیٹھنا۔
 اس خط کو دیکھتے ہی اسماعیل بن صبیح اور بکر بن معتمر کو
 بذریعہ سواری ڈاک میرے پاس روانہ کر دو۔ کسی کام اور بات
 میں غفلت سے کام نہ لینا اور اپنی جگہ اس وقت تک ٹھہرے رہنا،
 جب تک اموال و خزانہ کا انتظام نہ ہو جائے !

صالح بن رشید

صالح بن رشید کا قاصد مامون کے پاس آیا، وہ شہر مرو سے آگے
 بڑھ کر سمرقند کی طرف جا رہا تھا، اسے قاصد نے ہارون رشید کی خبر
 وفات سنائی اور امین کا خط دیا، مامون دوبارہ مرو واپس آ گیا اور
 دارالامارہ میں ٹھہر گیا۔ یہاں اس نے مسجد میں نماز پڑھی، منبر پر
 چڑھا، باپ کا ذکر کر کے خوب خوب رویا، پھر کئی ماہ لوگوں میں
 تقسیم کیا اور اپنے بھائی امین کے لیے اور اپنے لیے اور مؤمن کے لیے ولی
 عہدی کی بیعت لی اور سرحدات پر جو عامل تھے انہیں امین کے خط سے
 مندرجات سے آگاہ کر دیا۔ اس کے ساتھ جو فوج تھی اسے بارہ مہینے کی تنخواہ
 عطا کی، اور مرو میں مقیم رہ کر نئے خلیفہ کے احکام کا انتظار کرنے لگا۔

بغداد میں صف ماتم

یہ الم انگیز خبر ۱۵ جمادی الآخر ۱۹۳ھ (مطابق ۷ اپریل ۸۰۹ء)
 کو بغداد پہنچی، لوگ دھاڑیں مار مار کر رونے لگے، مسجد میں ایک
 بڑی تعداد خلعت کی جمع ہوئی، عیسیٰ ہاشمی منبر پر چڑھا، اس نے
 خطبہ دیتے ہوئے کہا:

”رشید کا انتقال ہو گیا، لیکن امین زندہ ہے، یہ خدا کی طرف سے

ہمیں بہت اچھا عوض ملا ہے!“

پھر لوگوں کو اس نے طاعت کی دعوت دی۔

دوسرے روز لوگ نماز کے لیے مسجد میں آئے ، امین نے امامت کے فرائض انجام دیے اور ایک خطبہ بھی دیا ، اس حادثے پر غم و الم کا اظہار کیا ، لوگوں سے نیکی اور بھلائی کا وعدہ کیا اور وہ پروگرام بتایا جو اس کے پیش نظر تھا ۔ پھر اپنے اہل بیت اور رجال دولت کو بیعت کی دعوت دی ، سب نے بیعت کر لی ، بعد ازاں اس فوج کو جو بغداد میں تھی ، چوبیس مہینے کی تنخواہ عطا کی ۔

شہر رقہ میں رشید کی خبر وفات جب پہنچی تو قاسم المؤمن نے اپنے بھائی امین کے لیے لوگوں سے بیعت لی ، پھر مامون کے لیے اور پھر اپنے لیے بیعت خلافت لی ۔

زبیدہ (بنت جعفر) پہلے ہی اپنے بھائی عیسیٰ بن جعفر کا سوگ منا رہی تھی ، جو ابھی کچھ عرصہ بڑا رشید سے ملنے آتا ہوا راستے میں دفعتاً وفات پا گیا تھا ، اب شوہر — رشید — کی موت نے تو اسے پیکر یاس و حرمان بنا دیا تھا ۔ اس غم نے ایک عرصہ دراز تک اس کی آنکھیں خون فشان رکھیں ۔

مشہور مغنی اسحاق موصلی کا بیان ہے کہ :

ایک روز زبیدہ نے مجھے طلب کیا ، میں فوراً حاضر خدمت ہوا ، اس نے اپنی ایک خادمہ کے ذریعے مجھے پیغام بھیجا :

”آج کی رات میں نے دختران خایفہ اور دختران ہاشم کو رشید پر نوحہ گری کے لیے حاضر ہونے کا حکم دیا ہے ، تم ابھی فوراً چند شعر جو تیر کی طرح دل میں اتر جائیں کہہ دو تاکہ وہی نوحہ گری میں کام آئیں ، میں ابھی تھوڑی دیر بعد تمہارے پاس ایک جاریہ بھیجتی ہوں ۔ جو بڑی خوش آواز ہے ، اسے لے اور دھن بھی بتا دو تاکہ اس طرح وہ گائے !“

میں نے مدینہ منورہ میں ایک نوحہ احوص کا سنا تھا ، اس کے چند اشعار منتخب کر کے خوب صورت دھن میں جاریہ کو سنا دیے ، اس نے

زبیدہ کو یاد کرا دیے^۱۔

امین کی طرف سے زبیدہ کی طلبی

امین نے محسوس کر لیا کہ اس جاں گداز غم سے زبیدہ کی کیا حالت ہوئی ہوگی، جو ابھی تک رقمہ میں مقیم ہے۔ اس نے فوراً ایک پیاسی بھیج کر اسے تسم دی کہ فوراً بغداد واپس آ جائے اور گوشہ نشینی ترک کر دے۔ یہ پیام پا کر اپنے عملے اور خزانے کے ساتھ وہ بغداد آرگئی اور قصر دارالقرار میں اقامت اختیار کر لی، بیٹے کی بر طرح کی دل دہی اور دل جوئی کے باوجود، پھر نشاط و مسرت سے بہرہ ور نہ ہو سکی، بھائی اور شوہر کے غم نے اسے سراپا الم بنا دیا تھا^۲۔

شعرا کے مرثیے

بڑے بڑے شعرا نے اپنے جوان مرگ خلیفہ کے مرثیے بھی دل سے اور جوش و خروش سے لکھے، یہ وہی خلیفہ تو تھا جس نے اپنی داد و دہش سے انہیں مالا مال کر دیا تھا۔

اشجع سلمیٰ نے کہا :

”شرق میں آفتاب غروب ہو گیا،

آنکھ سے کہو کہ خوب جی بھر کر رونے،

ہم نے تو یہ کبھی بھی نہیں دیکھا تھا کہ سورج

طلوع ہوتے ہی غروب ہو جائے“^۳۔

ابو نواس نے کہا :

”سعد اور نفس کا سلسلہ چلتا ہی رہتا ہے،

ہم ماتم بھی کرتے ہیں اور خوشی بھی مناتے ہیں،

دل روتا بھی ہے اور ایسا بھی نہیں کہ ہنسی نہ آتی ہو،

ہم بے قراری کی کیفیت سے بھی دوچار ہوتے ہیں اور سکون

کیفیت سے بھی“

۱۔ الاغانی، جلد ۸، صفحہ ۱۳۔

۲۔ الطبری، جلد ۳، صفحہ ۷۷۵۔

۳۔ الاغانی، جلد ۱، صفحہ ۵۰۔

امین کا وجود یاری مسرت کا سبب ہے ،
 اور بارون کی وفات ہمیں خون کے آنسو رلا رہی ہے ،
 دو چاند — ایک (امین) بغداد میں چمک رہا ہے ،
 اور دوسرا (بارون) حوُس میں قبر کے اندر دفن ہے !

رشید کا ترکہ

لڑکوں اور لڑکیوں کی تفصیل

خاندانی اور غیر خاندانی بیویاں

رشید نے اپنی زندگی میں کئی شادیاں کیں ، لیکن ایک وقت میں چار سے زیادہ بیویاں کبھی نہیں رکھیں۔

حسب ذیل خواتین سے رشید نے شادی کی:

۱۔ زبیدہ ، امہ العزیز—یہ جعفر بن منصور کی بیٹی تھی اور رشید کے محل کی پہلی اور با اختیار مالکہ تھی۔

۲۔ فاطمہ بنت صالح بن منصور—صالح ”صالح مسکین“ کے نام سے معروف تھی۔ فاطمہ کی کنیت ام محمد تھی ، رشید نے رقمہ میں بہ ماہ ذی الحجہ ۱۸۷ھ (مطابق ۸۰۲ع) میں فاطمہ سے شادی کی۔ اس کی ماں عیسیٰ بن علی ہاشمی (عباسی) کی لڑکی تھی ، روایت ہے کہ اس کی شادی ابراہیم بن مہدی سے ہوئی تھی ، بعد میں اس سے خلع حاصل کر لی ، اور رشید سے شادی کر لی۔

۳۔ عباسہ بنت ملیحان بن منصور—یہ رشید کی بنت عم تھی ، اس سے اس مہینے میں رشید نے شادی کی ، جس مہینے میں فاطمہ بنت صالح سے کی تھی۔

۴۔ عثمانیہ بنت عبداللہ بن محمد بن عبداللہ بن عمر بن عثمان رض بن عفان—اس کا جدی رشتہ فاطمہ بنت حسین بن ابی طالب سے ملتا تھا ۔ اسے جرشید بھی کہتے تھے۔ کیونکہ اس کی ولادت یمن کے ایک مقام ”جرش“ میں ہوئی تھی۔ روایت ہے کہ

رشید نے حجاز میں جب اس سے شادی کا پیغام دیا تو بہت خوش تھا اور بار بار یہ دوہراتا تھا :
 ”عثمان اور زبیر اس کے گھر میں رہے ہیں ۔
 جب یہ ان کے ہاں یفاع میں تولد ہوئی تھی ۔
 یہ اس گندم کون قوم کی لڑکی ہے ۔
 جو مجد و کرم میں بہت آگے بڑھی ہوئی ہے ۔“
 رشید کی زندگی تک یہ چاروں بیویاں زندہ رہیں ۔
 ان چاروں سے پہلے اس کی دو بیویوں کا انتقال ہو گیا تھا ۔
 ۱ - عزیزہ بنت الفطرت بن عطا—جو رشتے میں رشید کا
 ماموں ہوتا تھا ۔

رشید سے پہلے عزیزہ کی شادی سلیمان بن جعفر سے ہوئی تھی ۔
 ۲ - ام علی ، یعنی ام العزیز ۲ ۔

رشید کی جن جواری (باندیوں) سے اولادیں ہوئیں ان کی تعداد
 کثیر ہے ، مؤرخین نے ان کے نام جو نقل کیے ہیں ۔ ان میں کہیں
 کہیں اختلاف بھی ہے ۔ بہر حال وہ حسب ذیل ہیں :

۱ - مراجل	۲ - ماروہ	۳ - نادر
۴ - شجا	۵ - سربرہ	۶ - ہربرہ
۷ - سکینہ	۸ - خبث	۹ - تصف
۱۰ - حلوب	۱۱ - عرابہ	۱۲ - عقص
۱۳ - سکر	۱۴ - خزق	۱۵ - شجر
۱۶ - رمیق	۱۷ - جلی	۱۸ - اثیق
۱۹ - سمندل	۲۰ - زینہ	۲۱ - ائم
۲۲ - شذرہ	۲۳ - رواج	۲۴ - دواج

۱ - الاغانی ، جلد ۱ ، صفحہ ۱۹۰ ۔

۲ - الطبری ، جلد ۳ ، صفحہ ۷۵۷ ۔

اس ام العزیز کے نسب کا سراغ نہیں ملتا ۔

۲۵ - کتھان - ۲۶ - واسطہ ۱ -

رشید کے لڑکے

ان بیویوں اور باندیوں سے رشید کے کئی لڑکے اور لڑکیاں پیدا ہوئیں، جن کی تعداد کافی ہے مؤرخین نے پورے طور پر ان کے اسما کے بیان پر توجہ نہیں کی ہے۔ اور بعض کی ماؤں کے بارے میں بھی متفق نہیں ہیں کہ کس کے بطن سے پیدا ہوئے ہیں۔ ان میں سے تیرہ لڑکے ہیں، جو یہ ہیں:

۱ - محمد الامین، یہ زبیدہ کا لڑکا تھا، اسے ”محمد الاکبر“ کہتے تھے۔

۲ - عبداللہ الامون، یہ ایک باندی مراجل کے بطن سے پیدا ہوا تھا۔

۳ - قاسم المؤمن، یہ بھی ایک باندی تصف کے بطن سے پیدا ہوا تھا۔

۴ - محمد (ابواسحاق) یہ بھی ایک کنیز مارہ کے بطن سے تولد ہوا۔

۵ - محمد (ابوالعباس) یہ بھی ایک جاریہ خبث کے بطن سے تھا۔

۶ - محمد (الیعقوب) یہ بھی ایک کنیز شذرہ کے بطن سے تولد ہوا تھا۔

۷ - محمد (ابو سلیمان) یہ ایک جاریہ رواج کے بطن سے تھا۔

۸ - محمد (ابو علی) یہ بھی ایک کنیز دواج کے بطن سے تھا۔

۹ - محمد (ابو احمد) یہ ایک جاریہ کشان کے پیٹ سے تھا۔

۱۰ - صالح (ابو عیسیٰ) یہ ایک باندی ائم سے تھا۔

۱۱ - احمد، اس کی ماں ایک جاریہ عرابہ تھی، احمد ”السبتی“ کے نام سے بھی مشہور تھا۔

۱ - یہ اسما ہم نے ذیل کے مصادر سے حاصل کیے ہیں:

۱ - مقریزی، صفحہ ۳۹ -

۲ - الطبری، جلد ۳، صفحہ ۷۵۸ -

۳ - العقد الفرید، جلد ۳، صفحہ ۵۴ -

۱۲۔ العباس واسطہ نامی باندی اس کی ماں تھی ۔
 ۱۳۔ علی۔۔۔ یہ رشید کی بیابتا بیوی امیر العزیز کے بطن سے تھا ۔
 ان لڑکوں میں سے اکثر کے نام ”محمد“ رکھے گئے تھے ۔ لیکن امتیاز کے لیے ان کی کنیت الگ الگ تھی ، جس کی بنا پر ایک دوسرے سے جداگانہ طور پر پہچانے جاسکتے تھے ۔ یہ اس عہد کی عادت مالمونہ تھی جو اپنی متعدد بیویوں کی اولاد ذکر کو یہ نام عطا کیا کرتے تھے ۔
 رشید کی اس اولاد ذکر میں تین نام بہت معروف ہیں اور انہوں نے تاریخ بنو عباس میں قابل ذکر اور یادگار کارنامے چھوڑے ہیں ، ایک محمد الاسین ، دوسرا عبداللہ المامون ، تیسرا محمد المعتصم ۔ باقی لڑکوں کے حالات بچھول ہیں ، اگر کسی مناسبت سے کہیں کسی کا ذکر آ گیا ہے تو بس یوں ہی معمولی طور پر ۔ رشید کی وفات کے وقت ان میں سے اکثر کم سن اور نو عمر تھے ۔

امین اور مامون کی جنگ

اس جگہ اس امر کی طرف اشارہ کر دینا ضروری ہے کہ باپ کے بعد مسند خلافت امین کے قبضے میں آئی ، لیکن ابھی نظم و نظام درست نہیں ہوا تھا کہ بھائی۔۔۔ مامون۔۔۔ سے جھڑ گئی ۔ دونوں کے مابین طویل اور شدید جنگ ہوئی ، جو امین کے قتل ۸۹۸ھ (مطابق ۸۱۳ع) میں ختم ہوئی اور مامون کے مقابلے میں ایک نیا حریف نمودار ہوا ، جو اس کا چچا ابراہیم بن مہدی تھا ، جس کے ہاتھ پر قتل امین کے بعد اہل بغداد نے بیعت کر لی تھی۔۔۔ تفصیل آگے آئے گی۔ لیکن مامون کے مقابلے میں ٹھہر نہ سکا ، خود ہی دستبردار ہو گیا اور خلافت پورے طور پر مامون کے ہاتھ میں آ گئی ۔

۱۔ الطبری ، جلد ۳ ، صفحہ ۷۵۸۔

۲۔ المقریزی ، صفحہ ۳۹۔

۳۔ الاغانی ، جلد ۹ ، صفحہ ۱۹۔

۴۔ ابن خلکان ، جلد ۱ ، صفحہ ۱۵۰۔

المؤمن کی وفات

قاسم (المؤمن) نے زیادہ عمر نہیں پائی ، ۵۲۰۸ (مطابق ۸۲۳ء) میں اس کا انتقال ہو گیا ۔

محمد المعتصم ، بہادر ، دلیر ، مضبوط ، توانا اور زور آور شخص تھا ، ثقافت اور شائستگی سے کچھ زیادہ بہرہ مند نہیں تھا ، اس کا سبب حسب روایت منصف تاریخ بغداد یہ ہے :

معتصم کے ساتھ ایک غلام بھی پڑھا کرتا تھا ، اس کا انتقال ہو گیا ، رشید کو جب یہ اطلاع ملی تو بہت افسوس کا اظہار کیا اور معتصم سے کہا :

”کیا یہ صحیح ہے کہ تمہارے ہم درس غلام کا انتقال ہو گیا ؟“
معتصم نے جواب دیا :

”جی ہاں میرے آقا ، بے چارے کی پڑھنے لکھنے سے جان چھوٹی !“
رشید کو یہ جواب سن کر بڑی حیرت ہوئی ، اس نے کہا :

”تمہاری نظروں میں پڑھنے لکھنے کی یہی وقعت ہے ؟“

پھر وہ معتصم کے اتالیق کی طرف متوجہ ہوا اور کہنے لگا :

”اس کی پڑھائی لکھائی بند کر دو ، جو کچھ پڑھنا تھا پڑھ چکا ، اب تعلیم دینے کی کوئی ضرورت نہیں ہے !“

چنانچہ دوسرے بھائیوں کے مقابلے میں یہ ناخواندہ ہی رہا ، لیکن نسعت نے مامون کے بعد خلافت کا تاج اس کے سر پر رکھا اور متاخرین خلفا بنو عباس اسی کی ذریت تھے ۔ معتصم نے نو سال تک ۲۱۸ سے ۵۲۲ء تک حکومت کی ۔

صالح بن رشید کا حال

صالح بن ائم کی کنیت ابو عیسیٰ تھی ، یہ ہارون رشید کے پڑکون میں سب سے زیادہ خوبصورت ، خوش شکل اور وجہیہ تھا ، حد درجہ با مذاق ورنکتہ منج بھی ، خوش مزاج اور خوش اطوار بھی ، چنانچہ مشہور تھا :
رشید کی اولاد میں ابو عیسیٰ سے زیادہ حسین و جمیل کوئی نہیں تھا ۔

- تاریخ بغداد ، جلد ۳ ، صفحہ ۳۴۲ -

روایت ہے کہ صالح جب سواری پر باہر نکلنے کا ارادہ کرتا ، تو سڑکوں پر دو رویہ لوگوں کا ٹھٹھا لگ جاتا ، کہ ایک نظر اسے دیکھ لیں اور اس کے حسن و جمال سے آنکھوں کو تر و تازہ کر لیں ، یہ شاعر بھی بہت اچھا تھا ۔ بعض کتب ادب مثلاً اغانی وغیرہ میں اس کے اشعار جستہ جستہ ملتے ہیں ۔

ایک روز رشید نے از راہ تفنن اس سے کہا :
”کاش تیرا حسن و جمال مامون کو مل جاتا !“
اس نے فوراً جواب دیا :

”بہر قسمت بھی میری ہی ملتی !“

رشید اس جواب سے پھڑک اٹھا اور سینے سے اسے لگا لیا ۔ رشید اسے بہت چاہتا تھا ، کم عمری کے باوجود اکثر سفر میں اسے اپنے ساتھ رکھتا تھا ، چنانچہ طوس میں جب اس نے وفات پائی تو یہ اس کے ساتھ تھا ۔ ابو عیسیٰ اپنے بھائی مامون کے عہد خلافت تک زندہ رہا اور اسی عہد میں عین جوانی کے عالم میں وفات پائی ۔

یہ واقعہ ۵۲۰ھ (مطابق ۸۲۴ع) کا ہے ۔

عباس بن واسطہ

رشید کے لڑکوں میں عباس بن واسطہ کا رنگ سیاہی مائل تھا ، رشید جب اسے دیکھتا تو چہرے پر کراہت کے آثار پیدا ہو جاتے ، لیکن بڑا حاضر جواب بذلہ سنج اور برجستہ گو ۔

روایت ہے کہ ایک شخص نے نبوت کا دعویٰ کیا ، رشید نے اسے اپنے حضور میں طلب کیا ، وہ جتنی جتنی کوشش کرتا کہ یہ شخص اپنے فضول دعوے سے باز آجائے اور اس خیال خام کو دل سے نکال دے اتنا ہی وہ اپنے دعوے پر وہ اصرار کرتا ، آخر تنگ آ کر رشید نے حکم دیا :
”لباس اتار کر اس کے کوڑے لگائے جائیں !“

اس موقع پر رشید کے بعض لڑکے موجود تھے ، ان میں عباس بھی تھا ،

۱ - الطبری ، جلد ۳ ، صفحہ ۲۳۸ -

الغانی ، جلد ۹ ، صفحہ ۹۱ -

اگرچہ صغیر سن تھا ۔

جب نبوت کے مدعی پر کوڑا لگایا جانے والا تھا تو ■ گھبرا اٹھا ، اور اضطرابی حرکات ظاہر کرنے لگا ۔

عباس نے نہایت متانت اور منجیدگی کے ساتھ کہا :

”جس طرح اولوالعزم انبیا ایسے موقع پر صبر سے کام لیا کرتے تھے ، تم بھی ایسا ہی کرو !“

عباس کے ان برجستہ الفاظ سے رشید بہت متاثر ہوا ، خوشی سے باچھیں کھل گئیں ، آواز دے کر پاس بلایا اور کہا :

”خدا کی قسم ، تو میرا بیٹا ہے !“

احمد السبئی

احمد ”السبئی“ کے بارے میں مؤرخین باہم مختلف رائے ہیں ، بعض کہتے ہیں اس کی ماں ایک جاریہ عرابہ تھی ، بعض کہتے ہیں ۔ اس کے بارے میں طرح طرح کی باتیں سنی ہیں ۔ مثلاً ایک قول یہ ہے کہ یہ اپنی ماں کی تحویل میں رہا اور وہی اس کی پرورش کرتی رہی ، جسے کسی سفر کے دوران رشید نے خرید لیا تھا ، پھر چھوڑ دیا ۔ جب یہ بڑا ہوا تو باپ تک نہ پہنچ سکا ۔ چنانچہ یہ مزدوری کیا کرتا اور اسی سے روزی کما کر زندگی بسر کرتا ۔ اسی حالت میں یہ عالم نوجوانی اس کا انتقال ہو گیا ۔ رشید کو اس کے مرنے کے بعد پتہ چلا کہ یہ اس کا اپنا بیٹا تھا ، چنانچہ اس کی قبر پر گیا اور آنسو بہائے ۔

لیکن جس روایت پر مؤرخین کا قریب قریب اتفاق ہے ، وہ یہ ہے کہ نہایت متقی اور پرہیزگار شخص تھا ۔ باپ سے اپنی ضروریات زندگی کے لیے بھی ، کبھی ایک پیسہ بھی تو قرض نہیں لیا ، بلکہ خود کما کر کھاتا رہا ۔ باپ کی زندگی ہی میں اس نے دنیا ترک کر دی تھی اور کسی چیز سے کسی طرح کا واسطہ نہیں رکھا تھا ۔ اگرچہ باپ شہنشاہ وقت تھا ، لیکن اس نے عزلت گزریں اور ترک دنیا کو ہی ترجیح دی ۔ اس کا نام ”سبئی“ اس لیے پڑ گیا کہ یہ منیجر کے دن مزدوری

کر کے جو کچھ کما لیتا تھا ، ہفتہ بھر اسی سے کما چلاتا تھا اور سارا وقت عبادت و ریاضت میں صرف کرتا تھا ، زندگی کی آخری مناسبت تک اسی اصول پر قائم رہا اور آخر ایک روز اپنے خد سے جا ملا ۔

رشید کی لڑکیاں

رشید کی لڑکیاں بھی کافی تھیں ، ان میں سے پندرہ کے نام ہمیں معلوم ہیں ، جو حسب ذیل ہیں ۲ :

- ۱ - سکینہ۔۔۔ ایک باندی قصف کی لڑکی تھی ۔
- ۲ - ام حبیب۔۔۔ یہ بھی ایک کنیز مازوہ کی لڑکی تھی ۔
- ۳ - ارولہ۔۔۔ اس کی ماں بھی ایک جاریہ حلوب تھی ۔
- ۴ - ام الحسن۔۔۔ ایک جاریہ عرابہ کے پیٹ سے تھی ۔
- ۵ - حمدونہ۔۔۔ بنت فاطمہ ام محمد ۔
- ۶ - فاطمہ۔۔۔ یہ عضض ناسی کنیز کی لڑکی تھی ۔
- ۷ - ام ایسہا۔۔۔ یہ ایک کنیز سکر کی لڑکی تھی ۔
- ۸ - ام سلمہ۔۔۔ اس کی ماں ایک جاریہ احنیق تھی ۔
- ۹ - خدیجہ۔۔۔ اس کی ماں جاریہ شجا تھی ۔
- ۱۰ - لبانہ۔۔۔ یہ بھی شجا کی لڑکی تھی ۔
- ۱۱ - ام قاسم۔۔۔ ایک جاریہ خرق کے بطن سے تولد ہوئی تھی ۔
- ۱۲ - رحلہ۔۔۔ یہ بھی حلی کی لڑکی تھی ، جو باندی تھی ۔
- ۱۳ - ام علی۔۔۔ یہ ائیق کی لڑکی تھی ، جو جاریہ تھی ۔
- ۱۴ - عالیہ۔۔۔ یہ سمندل کی لڑکی تھی ، یہ بھی باندی تھی ۔
- ۱۵ - ریظہ۔۔۔ زینہ کی لڑکی تھی جو کنیز تھی ۔

اس سلسلے میں یہ بات قابل ذکر ہے کہ رشید کی مذکورہ بالا لڑکیوں میں سے رشید کی چھ لڑکیوں کا ذکر کنیت کے ساتھ آیا ہے ، تاریخ میں رشید کی لڑکیوں کا کوئی ذکر نہیں ملتا ، نہ ان کے حالات و کوائف سے متعلق کچھ واقعات ملتے ہیں ۔ سوائے حمدونہ اور عالیہ کے ۔

۱ - ابن خلکان ، جلد ۱ ، صفحہ ۱۵۰ ۔

۲ - الطبری ، جلد ۳ ، صفحہ ۷۵۷ ۔

یہ بھی پتہ نہیں چلتا کہ رشید نے ان کی تربیت اور ثقافت کے سلسلے میں کیا اہتمام کیا تھا۔ اگرچہ ظن غالب یہ ہے کہ ان کی تعلیم و تربیت کا اہتمام بھی اتنا ہی ملحوظ رکھا گیا تھا، جتنا دوسرے خلفاء کی لڑکیوں کا ہوا کرتا تھا، یعنی قرآن اور امور دین کی تعلیم اور لکھائی کا فن۔ اگر اس سے زیادہ اہتمام ہوا ہوتا تو ممکن نہ تھا کہ تاریخ کے صفحات ان کے ذکر سے خالی رہ گئے ہوتے اور مشاہیر خواتین میں ان کا شمار نہ ہوتا۔

رشید کا ترکہ

یہ تو تھا رشید کی ذریت اور آل اولاد کا حال !
باقی اس نے ذاتی آمدنی سے جو ترکہ چھوڑا، اس کی تفصیل فضل بن ربیع کے بیان سے معلوم ہوتی ہے، جسے خلیفہ امین نے اس کام پر مامور کیا تھا کہ خلیفہ مرحوم کی تمام چیزوں کی فہرست تیار کرے۔
فضل کا بیان ہے :

”میں نے خزانہ عفاص کے منشیوں کو جمع کیا، انہوں نے لباس، خراش اور ظروف کی جو تفصیل دی، وہ یہ ہے :

”جامہ خانے میں چار ہزار جیسے ریشمی موجود تھے، جن پر زری کا کام کیا ہوا تھا اور چار ہزار ایسے تھے جن میں سونے کے تار بنے گئے تھے۔ دس ہزار قمیص، دس ہزار موزے، دو ہزار پاجامے سوتی، چار ہزار عامے، ایک ہزار طلیسان، ایک ہزار چادریں، پانچ ہزار رومال، پانچ سو ریشمی تھان، ایک لاکھ ریشم کے دساوے، ایک ہزار طبرستانی فرش، ایک ہزار نقش و نگار والے ریشمی دساوے، ایک ہزار ریشمی پردے، تین سو ریشمی پردے جن پر نقش و نگار بنے ہوئے تھے، پانچ سو طبری چاندنیاں، ایک ہزار طبری دساوے۔

ظروف میں ایک ہزار سونے کے تخت، ایک ہزار سونے کے کلاس، تین سو چاندی کے ظروف، ایک ہزار سونے کے شمع دان، ایک ہزار تانبے کی چادریں، ایک ہزار سونے کے ظروف۔“

اس ماز و سامان کے علاوہ جو غلام، جواری اور غلمان، گھوڑے

خچر اور دوسرے جانور اور محلات ، قیمتی چیزیں اور جواہرات جو چھوڑے وہ جدا ^۱ -

وفات سے پہلے رشید نے ہر طرح کی دریا دلی ، داد و دہش ، اکرام اہل حرمین ، مصارف سفر حج ، سفر خراسان ، جہاد روم (دو مرتبہ) رافع بن لیث سے قتال کے لیے ارسال مال ، خود اپنے لشکر کے ساز و سامان پر جو بے دریغ اور بے شمار روپیہ صرف کیا ، اس کے باوجود بیت المال میں وفات کے بعد اس نے نو کروڑ اشرفیاں چھوڑیں - اتنی بڑی دولت کسی خلیفہ نے اب تک نہیں چھوڑی تھی ^۲ -

۱ - تحفۃ المجالس ، ۱۲۰ -

۲ - الطبری ، جلد ۳ ، صفحہ ۷۶۳ -

تتمہ

رشید کی وفات

اور

حوادث ما بعد !

دیار غیر میں تدفین

رشید کی خاک بغداد واپس لانے کی تحریک

چند ضروری مباحث

رشید کا انتقال ہو گیا ، قحطیہ بن طائی کے قصر میں اس کی تدفین ہوئی ، جو سنا باذ نامی قریہ میں واقع تھا ۔ طوس سے کوئی ایک سو میل کے فاصلے پر ، مامون نے ایک خوبصورت مزار میں قبر کو تبدیل کر دیا ۔ اس واقعہ کے دس سال بعد (۳۰۲ھ مطابق ۸۱۸ع) امام علی رضا بن موسیٰ کاظم کا انتقال ہو گیا ، جنہیں خلیفہ مامون نے اپنا ولی عہد بنایا تھا ۔ مامون نے بڑا سوگ منایا اور امام علی رضا کو وہیں اسی قبے اور مزار کے اندر رشید کی قبر کے پہلو میں دفن کیا ۔

رشید کے بعد جو حادثے رونما ہوئے ان کی تاریخ خاصی طویل ہے ۔

جس کا ملخص یہ ہے :

”فضل بن ربیع طوس سے اپنا لشکر لے کر ، امین کے حکم کی تعمیل کرتے ہوئے بغداد واپس آ گیا ۔ یہ بات مامون ، نہایت گراں گزری اس نے اسے بد عہدی قرار دیا ، کیونکہ یہاں کا لشکر اس کے حصے میں باپ کی زندگی ہی میں آ گیا تھا ۔ فضل بن سہل نے جو مامون کا بد اندیش وزیر تھا اور زیادہ اپنے آقا کو بھڑکایا ، اس نے مامون کو پٹی پڑھائی کہ وہ بھی تیار ہو جائے ، اس لیے کہ امین نے اسے اس لشکر سے محروم کر دیا ہے اور اب یقینی طور پر اس کی ولی عہدی بھی ختم کر دے گا اور باپ کی ساری میراث اپنی تحویل میں لے لے گا ۔ نیز نصیحت کی کہ اپنے فارسی ماموں سے زیادہ قریب رہے “ کہ یہی ہیں جنہوں نے عباسی حکومت قائم کی

تھی اور امویوں کا چراغ گل کیا۔ مامون اپنے وزیر کی باتوں سے متاثر ہوا اور اس نے خراسان کو مٹھی میں لینے اور وہاں کے زعماء کو اپنا حامی بنانے کی تدبیریں شروع کر دیں۔ لیکن ابھی وہ عہد شکنی نہیں کرنا چاہتا تھا۔ چنانچہ اس نے امین کی خلافت پر بیعت کر لی اور ساری سرگرمیاں اپنی ولایت—خراسان—کے لیے وقف کر دیں۔“

ادھر فضل بن ربیع بھی اپنی تدبیروں سے غافل نہیں تھا، اس نے امین کو اس امر پر آمادہ کیا کہ مامون کو ولی عہدی سے معزول کر دیا جائے، کیونکہ اہل فارس کی طرف وہ زیادہ مائل ہے اور اس کے معتمد لوگوں میں بھی زیادہ تر اہل فارس ہی ہیں اور اس نے اپنے تمام معاملات فضل بن سہل کے ہاتھ میں دے رکھے ہیں، جو عربوں کے برخلاف شعوبیت کا زبردست اور فعال کا رکن ہے اور ساتھ ہی ساتھ در پردہ علویوں سے ملا ہوا ہے۔“

امین نے ۱۹۴ھ (مطابق ۸۱۰ع) میں مامون کو ولی عہدی سے معزول کر دیا اور اپنے بیٹے موسیٰ کی ولی عہدی پر بیعت لی۔ دونوں بھائیوں میں جنگ اس بات شروع ہو گئی اور کئی سال تک یہ کشت و خون جاری۔ آخر میں اس کا خاتمہ امین کے قتل پر ہوا، بغداد میں اس کا سر کاٹا گیا اور مرو میں مامون کے پاس بھیج دیا گیا، جو اس بات کی دلیل تھی کہ جنگ ختم ہو گئی۔

اب مامون کی خلافت پر بیعت ہو گئی، لیکن اس کی ہمت نہیں پڑی تھی کہ بغداد میں داخل ہو سکے، کیونکہ وہاں کا ہر شخص امین کے غم میں اشکبار اور اس کا انتقام لینے کے لیے بے قرار نظر آ رہا تھا، کہ وہ نجیب الطرفین ہاشمی تھا، ماں کی طرف سے بھی اور باپ کی طرف سے بھی اور جس کا خون عجمیوں کی گردن پر تھا۔

یہ رنگ دیکھ کر مامون مرو میں ٹھہرا رہا اور طے کر لیا کہ جب حالات سازگار ہوں گے، تب جائے گا۔ وہ ان لوگوں سے حد درجہ پرہیز تھا، جنہوں نے امین کو اس کے خلاف بھڑکایا تھا اور یہ امرائے

بنو عباس اور زبیدہ کے اقربا اور انصار تھے۔

اسی اثنا میں مامون اپنی فوجی قوت بڑھاتا رہا، جو زیادہ تر اہل فارس پر مشتمل تھی، اس کے وزیر فضل بن سہل کی یہی صلاح تھی اور اب وہ ”ذوالریاستین“ کے لقب سے ملقب تھا۔

یہ وزیر—فضل بن سہل—حد درجہ متعصب تھا، عنصریہ اس کا عقیدہ بن چکا تھا۔ اس نے جب دیکھا کہ مامون اپنے بنو عم آل عباس سے خفا ہے، تو اس نے رائے دی کہ قاسم المؤمن کو ولی عہدی سے معزول کر دیا جائے اور امام شیعہ امام علی رضا بن موسیٰ کاظم کو جو اہل فارس سے قرابت رکھتے ہیں ولی عہد بنا دیا جائے، اس طرح اسے علویوں کی اور اہل فارس کی تائید و حمایت حاصل ہو جائے گی اور کوئی شبہ نہیں امام علی رضا سیرت، کردار اور خلق کے اعتبار سے بہترین انسان تھے۔

مامون نے فضل بن سہل کی یہ رائے مان لی اور امام علی رضا سے مدینہ منورہ سے مرو تشریف لانے کی درخواست کی، جو انہوں نے قبول کر لی اور طویل سفر طے کر کے ورود فرما ہوئے۔ مامون کے رجال دولت نے اور شیعیان خراسان نے بڑا شاندار اور پرتپاک استقبال کیا اور انہیں ایک نہایت شاندار محل میں رکھا گیا۔ ماہ رمضان ۵۲۰ھ (مطابق ۸۱۶ء) میں ان کی ولی عہدی پر بیعت عام لیے لی گئی۔ مامون سب سے پہلا شخص تھا جس نے ان کا دست مبارک ہاتھ میں لیا اور بیعت کی، اس کے بعد اس نے اپنی بیٹی ام حبیبہ کی امام صاحب سے شادی کرا دی، روپے اور اشرفی پر اپنے نام کے ساتھ امام صاحب کا نام بھی ٹکسال سے ڈھلویا اور یہ عبارت درج کرائی۔

”ملک اللہ والدین الامون امیر و خلیفۃ المسلمین“، پھر فوراً ہی حکم دیا کہ عباسیوں کا شعار ”سیاہ علم اور سیاہ لباس“ ترک کر دیا جائے، اس کے بجائے علویوں کا شعار سبز رنگ استعمال کیا جائے۔

خراسان کے عرب

خراسان میں جو عرب مقیم تھے انہیں یہ بات بہت بری لگی کہ مامون کے حاشیہ نشینوں کی بڑی تعداد فارسی عنصر پر مشتمل ہے ، وہاں عباسیوں کی غالب ترین اکثریت کے لیے یہ چیز ناقابل برداشت تھی کہ ایک علوی کو ولی عہد بنا کر خلافت سے اسے محروم کر دیا جائے۔ چنانچہ جب یہ خبر بغداد پہنچی تو عباسیوں نے فیصلہ کر لیا کہ مامون کو معزول کر دیا جائے ، چنانچہ انہوں نے مامون کے چچا ابراہیم بن مہدی کے ہاتھ پر ۵۲۰۲ (مطابق ۸۱۷ء) میں خلافت کی بیعت کر لی۔ مامون یہ خبر سن کر بھڑک اٹھا ، اس نے فیصلہ کر لیا کہ خراسان سے رخصت ہو کر بغداد آئے اور اپنا حق حاصل کرے ، چنانچہ بغداد کے قصد سے مامون روانہ ہوا ، اس کے ساتھ جیسا کہ یعقوبی کا بیان ہے ، امام رضا علیہ السلام اور ذوالریاستین فضل بن سہل بھی تھے^۱۔

یہ قافلہ جب سرخس میں^۲ اترا تو فضل بن سہل کو حمام میں دھوکے سے قتل کر دیا گیا ، قاتل غالباً رومی اور سراج خادم تھے ، مامون نے ان دونوں کو قتل کر دیا ، عوامل قتل کے باب میں آرا مختلف ہیں۔ لیکن راجح ترین قول یہ ہے کہ یہ کاروائی ”حزب عربی“ کی تھی^۳۔

ایک یا دو دن کے بعد جب یہ قافلہ طوس کے قریب پہنچا تو امام علی رضا کا قریہ سنا باذ میں انتقال ہو گیا ، یہ واقعہ ۵۲۰۳ (مطابق ۸۱۷ء) کا ہے۔

یعقوبی کا بیان ہے :

”امام صاحب تین دن سے زیادہ بیمار نہیں رہے ، ایک روایت ہے کہ علی بن ہشام نے انہیں زہر آلود انار کھلا دیا تھا ، مامون نے اس حقدارے پر انتہائی رنج و قلق کا اظہار کیا^۴۔

۱۔ الیعقوبی ، جلد ۲ ، صفحہ ۵۳۸۔

۲۔ دائرة المعارف الاسلام ، مادہ ”المامون“۔

۳۔ الیعقوبی ، جلد ۳ ، صفحہ ۵۵۰۔

لیکن مسعودی کی روایت ہے :

”امام علی رضا کی وفات انگور کے کھانے سے ہوئی ، جو کچھ زیادہ کھا گئے تھے ۔ ایک روایت یہ ہے کہ انہیں زہر دے کر ہلاک کیا گیا ۔“

ابن بابویہ نے اپنی کتاب ”عیون اخبارالرضا“ میں ان متعدد اسباب کا ذکر کیا ہے ، جن کے باعث مامون نے انہیں زہر دے کر ہلاک کیا ، جن میں سے ایک یہ بھی ہے کہ امام صاحب نے اپنے بعد اپنے بیٹے محمد کو امامت کے لیے نامزد کیا تھا ۲ ۔

بہر حال بات کچھ بھی ہو ، معروف روایت یہی ہے کہ امام صاحب نے زہر آلود انگور کھا لیے ، اس سبب سے وفات ہوئی ۔

مامون نے امام صاحب کی وفات پر حد درجہ حزن و الم کا اظہار کیا اور انہیں اس مقبرے میں جہاں رشید دفن تھا ، اس کی قبر کے پہلو میں دفن کر دیا ۔

۱ - المسعودی ، جلد ۲ ، صفحہ ۶۱ -

۲ - عیون اخبارالرضا ، صفحہ ۹۰ -

امام علی رضا

کیا رشید اور امام رضا ایک قبر میں دفن ہیں؟

ایک غلط بیان

گذشتہ صفحات سے یہ بات واضح ہو چکی ہے کہ امام علی رضا اس مقبرے میں دفن کیے گئے، جہاں ہارون رشید کی قبر تھی، لیکن بعض مؤرخین اس سے قبر مراد لیتے ہیں، یعنی دونوں ایک ہی قبر میں دفن کیے گئے۔

بعد میں جن مؤرخین نے یہ قول نقل کیا ہے، انہوں نے اس کی ایک توجیہ بھی کر لی ہے وہ کہتے ہیں:

”مامون کو اندیشہ تھا کہ علوی شیخہ اس کے باپ کی لاش کی بے حرمتی کریں گے، چنانچہ اس نے امام رضا کی لاش رشید کی لاش پر رکھ دی۔“

لیکن بعض دوسری روایات اور مخصوص کثیرہ سے اس کی تائید نہیں ہوتی۔ سب سے پہلی بات تو یہ ہے کہ یہ دعویٰ قطعاً خلاف عقل ہے اور دینی طرف کے بھی خلاف ہے اور اگر مامون نے ایسا کیا ہوتا تو اس عمل غریب کا مؤرخین بہت زیادہ چرچا کرتے۔

دوسری طرف یہ دیکھیے کہ کبار مؤرخین کے بیان اور مخصوص ادیبہ سے واضح ہوتا ہے کہ امام علی رضا رشید کی قبر کے پاس جداگانہ قبر

۱۔ ملاحظہ ہو کتاب ”عتیدۃ الشیعہ“، صفحہ ۱۸۵۔

مؤلف نے کتاب عیون اخبار الرضا (صفحہ ۵۹) سے نقل کیا ہے۔

”امام علی رضا کی میت قعطبہ بن طائی کے محل میں لائی گئی اور

ہارون رشید کی قبر میں دفن کر دی گئی۔“

میں دفن کیے گئے۔ رعبیل الخزاعی جن نے ہارون اور امام صاحب کا زمانہ دیکھا ہے اس نے امام صاحب کے مرثیے اور رشید کی ہجو کہی ہے، ایک قصیدے میں طوس کی دو قبروں کا ذکر کیا ہے، ایک خیرالناس (امام علی رضا) کی ہے اور دوسری بدترین خلائق (رشید) کی۔

نوبختی نے اپنی کتاب ”فرق الشیعہ“ میں لکھا ہے :

”امام علی رضا قصر قحطیہ ابن طائی میں ہارون رشید کی قبر کے پاس دفن کیے گئے“۔

اسی طرح مؤرخ ابن کثیر نے لکھا ہے :

”مامون نے امام علی رضا کی ناز جنازہ پڑھائی^۱ اور انہیں اپنے باپ رشید کی قبر کے قریب دفن کیا۔ اسی طرح طبری^۲ اور ابن ایثر کی روایت بھی ہے“۔

معجم البلدان کی روایت ہے :

”سنا باز طوس کے قریب ایک قریہ ہے جہاں امام علی رضا کی قبر اور امیر المؤمنین ہارون رشید کی قبر ہے“۔

ابن خلکان کی روایت ہے :

”امام علی رضا کی وفات طوس میں ہوئی، مامون نے ناز جنازہ پڑھائی اور اپنے باپ ہارون رشید کی قبر سے بالکل متصل انہیں دفن کیا“۔
”بالکل متصل“ سے بھی یہ ظاہر ہوتا ہے کہ امام صاحب کی قبر الگ تھی۔

ان تمام باتوں سے یہ ثابت ہوتا ہے کہ دونوں قبریں پاس پاس تھیں اور ایک ہی قبے کے نیچے جس پر بڑے بڑے تاریخی حادثے گزر چکے ہیں۔

۱۔ فرق الشیعہ، صفحہ ۸۶۔

۲۔ البدایہ و النہایہ، جلد ۴، صفحہ ۲۴۹۔

۳۔ الطبری، واقعات، ۵۲۳۔

۴۔ ابن الاثیر، جلد ۵، صفحہ ۲۱۹۔

۵۔ معجم البلدان : مارہ ’سنا باز‘۔

۶۔ ابن خلکان، جلد ۲، صفحہ ۴۳۲۔

چوتھی صدی ہجری میں ہم دیکھتے ہیں کہ اس مقبرے کو جس میں دونوں قبریں تھیں ، اونچی اونچی دیواریں احاطہ کیے ہوئے تھیں ، ابن موقل اور مقدسی نے یہاں ایک مشہد کا ذکر بھی کیا ہے ، جہاں لوگ جوق در جوق آیا کرتے تھے ۔

ایک دوسری روایت یہ ہے کہ امیر فائق عمید الدولہ کے حکم سے یہ مسجد امام رضا کی قبر کے پاس تعمیر کی گئی تھی جو خراسان بھر میں سب سے زیادہ خوبصورت مسجد تھی اور ہارون رشید کی قبر امام صاحب کی قبر کے قریب ہی تھی ۔ لیکن یہ حسین و جمیل عمارت ، اتمام و تکمیل کے کچھ مدت بعد امیر سبکتگین کے حکم سے شیعہ دشمنی کے باعث منہدم کر دی گئی ۔ کئی سال تک یہ مقام یوں ہی رہا ، کسی میں یارا نہ تھا کہ ادھر سے خوف و دہشت کے باعث گزر سکتا ۔

پھر سلطان محمود بن سبکتگین نے مشہد امام رضا کی تعمیر کا حکم دیا اور یہاں نہایت مضبوط و مستحکم اور شاندار عمارت بن گئی ، جس پر ایک بلند و بالا قبہ بھی تھا ، حاکم نیشا پوری کی نگرانی میں یہ کام انجام کو پہنچا ۔

لیکن کچھ ہی مدت کے بعد ترکی قبائل اور رہزنوں کے ہاتھوں پھر یہ خرابہ بن گئی ۔ ایسا معلوم ہوتا ہے کہ اس دفعہ مکمل طور پر اسے منہدم کیا گیا تھا ، کیونکہ موجودہ عمارت میں قدیم عمارت کا کوئی کتبہ نہیں پایا جاتا ۲ ۔

چھٹی صدی ہجری کے شروع میں ابو طاہر قمتی نے سلطان سنجر سلجوق کے عہد میں اپنے صرف سے عمارت از سر نو بنوائی ، یہ عمارت تقریباً سو سال تک قائم رہی ، یہاں تک کہ اس کا بڑا حصہ مغلوں نے طوس کو نیا کرنے کے بعد تاراج کر دیا اور امام علی رضا اور ہارون رشید کی قبروں کا سارا ساز و سامان لوٹ لے گئے ۳ ۔

۱ - مطلع الشمسی از مرزا محمد حسن خاں ، جلد ۲ ، صفحہ ۴۹ -

۲ - تاریخ ایران ، جلد ۲ ، صفحہ ۹۳۵ -

۳ - عقیدۃ الشیعہ ، صفحہ ۸۰ -

مغلوں میں سب سے پہلے جس نے شیعہ مذہب اختیار کیا وہ محمد بن ابی الراتیو تھا، اس نے اپنے عہد میں امام علی رضا کا مقبرہ پھر سے تعمیر کرایا۔

ابن بطوطہ نے آٹھویں صدی ہجری میں تجدید عمارت کے چند سال بعد زیارت کی تھی، اس نے مشہد کو ایک اچھا خاصا شہر بتایا ہے، جہاں پھلوں کی کثرت تھی اور مشہد پر ایک عظیم قبہ کا بھی ذکر کیا ہے، اس قبے پر چاندی کی معلق قندیلیں تھیں، وہ کہتا ہے:

”امام علی رضا کی قبر کے پاس ہی بارون رشید کی قبر ہے، یہاں اونچے اونچے طاقچے ہیں، جن میں شمع دان رکھے ہوئے ہیں، کوئی شیعہ جب آتا ہے تو رشید کی قبر پر پاؤں سے ٹھوکر لگاتا ہے اور امام علی رضا پر سلام بھیجتا ہے!“

تیمور لنگ کے زمانے میں مغلوں نے طوس پر پھر غارتگری کی، جس سے مشہد کو کافی نقصان پہنچا۔ لیکن شاہ رخ ابن تیمور لنگ نے اسے پھر سے ٹھیک کر دیا، اس کے زمانے میں قریہ سنا باذ بہت زیادہ آباد ہوا اور ’مشہد مقدس‘ کے نام سے مشہور ہوا۔

شاہ سلیمان اول کے زمانے میں زلزلے سے اس کی بنیاد شق ہو گئی، لیکن اس نے دوبارہ اسے درست کرا دیا اور قبے کو سونے کے پتروں سے جن کی تعداد تین ہزار تھی مڑھ دیا^۲۔ بعد ازاں شاہ عباس کے زمانے میں اس کی تزئین کی طرف مزید اہتمام سے توجہ کی گئی، اس کے بعد نادر شاہ اور شاہان قاچار کے زمانے میں برابر قیمتی اور خیرہ کن اضافے ہوتے رہے۔

۱۹۱۱ء میں روسی ترک تازیوں کا یہ مقام شکار بنا، روسی رہزنوں اور قزاقوں کی ایک جماعت ٹوٹ پڑی، اس نے تمام قیمتی چیزیں لوٹ لیں اور حکومت سے آمادہ فساد ہو گئی۔ ایران کی حکومت حد درجہ کمزور تھی، اس کی کوشش کارگر نہیں ہوئی، بلکہ ان لوگوں نے شہر کے باہر توپیں نصب کر لیں اور گولہ باری شروع کر دی، جس سے چند منٹ

۱۔ رحلتہ ابن بطوطہ، فصل ۱۲، صفحہ ۹۰۔

۲۔ عقیدۃ الشعیہ، صفحہ ۱۸۳۔

کے اندر قبہ اور عمارت کا معقول حصہ مٹی کا ڈھیر بن گیا ۔ لیکن کچھ عرصے کے بعد پھر اسے پہلی صورت میں تبدیل کر دیا گیا ۔

ڈوانٹ ایم رونا لڈس نے مشہد مقدس کا ذکر کرتے ہوئے لکھا

ہے :

”مقبرے کی کھڑکی مربع ہے ، جس کا طول چونتیس قدم ہے ۔

اس کے اوپر طلائی قبہ ہے ۔ جو بیاسی قدم کی بلندی پر ہے ۔ ہارون

رشید کی قبر کا صرف ایک کھمبا غرفے کے زاویے سے نظر آتا ہے جو

امام صاحب کی قبر سے بالکل قریب ہے ، گزشتہ زمانے میں جس طرح

خلیفہ متوفی — ہارون رشید — پر لعنت بھیجی جاتی تھی ، اس کا

مسلکہ اب بند ہو گیا ہے !“

پھر امام علی رضا کی قبر کا حال بیان کرتا ہوا کہتا ہے :

”قبر پر تین دریچیاں ہیں ، جن میں فولاد کی چھڑیں لگی ہوئی ہیں ۔

قبر کے اوپر لکڑی کا ایک صندوق ہے ، جو سونے سے مڑھا ہوا

ہے ، جس کی پہلی دریچہ محیط ہے اس کے ارد گرد تانبے کی

سلاخیں ہیں ۔ دوسری دریچہ سونے اور جواہر سے مزین ہے اور

تیسری فولاد کی ہے ، اس کے اوپر قرآن کی آیات نقش ہیں ۔ قبر کے

اوپر خشیں چھت ہے ، جس پر سونے کا باریک کام کیا ہوا ہے ۔

اس کے نیچے طلائی تعلقات ہیں جن میں جواہر جڑے ہوئے ہیں “ !

رشید کی قبر

بغداد واپس لانے کے اسباب و عوامل

ایک اہم تجویز

ہم قبروں کے پجاری نہیں ہیں ، لہذا اگر ہم یہ کہتے ہیں کہ رشید کی خاک اس کے مدفن طوس سے جو فارسی مملکت میں واقع ہے ، منتقل کر کے اس کے پایہ تخت بغداد میں منتقل کر دی جائے ، تو یہ کوئی ناواجب یا نامعقول بات نہیں ہے ۔ اس خاک کو کسی ایسے مقام پر محفوظ کر دیا جائے جو ہر اعتبار سے شایاں ہو ۔

ہمارے اس زمانے میں جو قومیں ابھر رہی ہیں حیات نو سے بہرہ ور رہ رہی ہیں ، اپنے اکابر کے آثار و نقوش کو قائم اور باقی رکھنے میں قرار واقعی اہتمام کرتی ہیں ۔ ان کے لیے خاص طور پر میوزیم تعمیر کیے جاتے ہیں جہاں انہیں سنبھال کر رکھا جاتا ہے ، ان کے یادگاری کتبے نصب کیے جاتے ہیں اور بڑے بڑے میدانوں میں ان کے مجسمے بنائے جاتے ہیں ، تاکہ یہ چیزیں آنے والی نسلوں کے لیے مجد و جلال کا اشارہ بن جائیں اور ان کے کارنامے باقی رہ جائیں اور مذمت انسانیت کے سلسلے میں نہوض و تقدم کی جانب ان سے رغبت اور میلان پیدا ہو اور طغیان و ظلم کے نفوذ سے آزادی کا جوش اور جذبہ موجزن ہو ۔

اور اس میں کوئی شبہ نہیں کہ ہارون رشید کی شخصیت غیر معمولی طور پر عظیم و جلیل تھی ۔ وہ ایک ایسے تاریخی دور کا رمز ہے جس میں عہد قدیم کی حضارت — حضارت عربیہ — ابھری اور چھا گئی ، وہ خلفاء و ملوک میں ایک بزرگ ترین شخصیت کا حامل تھا ، جنہوں نے علم کا احترام کیا اور اسے عام کیا ، فکر و ادب کی آبیاری کی اور

اسے ایک نیا مقام عطا کیا ، فن اور ذوق سلیم کو پروان چڑھایا اور ترقی دی ، وہ تمام کام کیے جن کی بنا پر بشریت صالحہ ممتاز قرار دی جا سکتی ہے ۔

اس جگہ ہمیں ان صفات کے اعادے کی ضرورت نہیں ہے جن سے یہ شخص متصف تھا ، وہ عربوں اور مسلمانوں کی نگاہ میں پہلے بھی عزت و احترام کا مستحق تھا اور اب بھی ہے ، بلکہ اس پر عالم انسانیت نازاں ہے ۔ البتہ ہم یہ ضرور کہنا چاہتے ہیں کہ حق اور انصاف کا تقاضا یہ نہیں ہے کہ آفاقی شہرت جو رشید کو حاصل ہے ، کافی سمجھ لی جائے اور شعرا عرب صرف اپنی نغمہ سرائی میں اس کا نام استعمال کر لیا کریں اور جب اجماد اور روشن ماضی کا ذکر آئے تو اس کے کارنامے پیش کر دیا کریں اور بغداد کو ”پایہ تخت ہارون رشید“ کے نام سے یاد کر لیا کریں ۔ جب کہ حالت یہ ہے کہ دیار غیر میں ایک معمولی سی قبر کے اندر اس کی خاک لوگوں کی ٹھوکروں کا نشانہ بن رہی ہو ، جیسا کہ مؤرخ ذوانٹ ، ایم روناڈس وغیرہ کا بیان ہے ۔

رشید نے جو کارنامے چھوڑے ہیں ، کیا یہی ان کا صلہ ہو سکتا ہے ۔ وہ عرب اور ملت اسلامیہ کا بہت بڑا شخص تھا ، دوسرے خلفاء کے مقابلے میں اس نے کہیں زیادہ حج کیے ، جہاد کیا ، وہ شریف ترین انسان تھا ، جسے قومی ، ملی ، ذہنی اختلاف کے باوجود سب مانتے ہیں ۔ اس کے آثار و نقوش ، ملی خدمات ، تاریخی عظمت اور بیت نبوت سے قربت اس دعوے کی دلیل ہے ۔

میں ابھی ایک طفل صغیر تھا اور مدرسے میں پڑھ رہا تھا کہ میری زبان ایسی نظموں سے آشنا ہو گئی ، جن میں رشید کے عہد و حضارت کا شاندار انداز میں ذکر تھا ۔ میں نہیں جانتا تھا ، یہ رشید کہاں ہے ، جس کا نام میں گاتا ہوں ۔ یہ تو بعد میں معلوم ہوا ۔ یہ بات بھی مجھے اس وقت معلوم ہوئی کہ دوسری قومیں اپنے بڑوں کی عظمت کس طرح

اجاگر کرتی ہیں۔ جب تک دنیا کے بڑے بڑے دارالحکومت نہیں دیکھ لیتے، لیکن ان میں سے کوئی بھی مجھے رشید سے بڑا نظر نہیں آیا۔۔۔ اپنی حیات و آثار کے اعتبار سے !

رشید کی خاک کو بغداد منتقل کرنے کا خیال مجھے دوسری جنگ عظیم کے زمانے میں (۱۹۴۱ء) میں آیا، جب نپولین کے بیٹے کی خاک آسٹریا سے پیرس میں لا کر قابض جرمن حکومت کے ہاتھوں دفن کی گئی، میں نے اس سلسلے میں عراق کی شخصیتوں اور ایران کے سیاست دانوں سے اس سلسلے پر گفتگو کی جس میں سیاسی و اجتماعی بہت سی رکاوٹیں نظر آئیں۔ پھر میں نے جامعہ عربیہ سے اس لگائی، لیکن کامیاب نہ ہو سکا۔ آخر میں نے یہ کتاب تالیف کی کہ لوگ خواہ کسی ملک کے ہوں، اسے پڑھیں اور شاید ان میں سے کسی کی وجہ سے وہ دن آجائے کہ غریب الدیار کی خاک اس کے پایہ تخت میں دفن کر دی جائے، تاکہ اس کی روح کو سکون ملے، جسے زندگی پھر۔۔۔ اور مرنے کے بعد بھی۔۔۔ حوادثِ درمندانہ ہی کرتے رہے۔

اشاريه

"

ابراہیم بن عبدالملک (ہارون کا داماد)

ابراہیم بن عثمان بن نہیک ۹۰ م

۸۳۱ • ۸۳۲ • واقعه قتل

ابراہیم بن القاسم ۶۰۳

ד.ז. , ד.ז. , ד.ז.

' २८ ' २९ ' ३० ' ३१ ' ३२

ابراهيم بن المهدي ٨٦ ، ٣٠٣ ،

۹۵۳ ، ۹۵۶ ، ولی عہدی کی

95A

ד.ח. 'חז. 'חז. 'חז. 'חז. 'חז.

‘ ۱۹۹ ‘ ۱۹۸ ‘ ۱۹۷ ‘ ۱۹۶

ایمان بن صدقه ۱۲ ۱۳۲

'102 '102 '102 '122

- 229 ' 201 ' 127 ' 120.

ایمان الاحققی ۵۲۳، ۷۰۳

ابراہیم بن ادہم (صوفی) (وفات

017 (A190

ابراہیم بن اغلب ۶۱۹ ، ۶۲۰ ،

٦٢١ ، ٦٢٢ ، (وفات ١٩٦٦ هـ)

819, 722 (EALI)

ابراہیم بن جبریل ۴۳۳ ، ۶۵۹

۸۹. ' ۷۷. ' ۷۹۰ ' ۷۷.

ابراهيم الحرائى ١٨٨ ، ١٩٠ ،

6 211, 202 6 201 6 191

٢٢٩ ' ٢٢٠ ' ٢١٢

۶۴۳. ابراهیم بن خازم بن خزیمہ

ابراہیم بن صالح عباسی ۱۲۴۵

٧٢٩ | ٧٢٦ ، ٧٢٤ ، ٧٠٦

ابراہیم بن عبداللہ علوی معروف بہ

نفس رضى ٥٤ ٦١

حادثہ شہادت ۶۲ ، ۸۱ ،

५०१

ابراہیم بن ولید اسوی ۳۹۷

ابن ابی مریم مدنی ۴۲۲ ، ۴۲۳

۴۶۵ ، ۴۶۴ ، ۴۶۳

ابن الاثیر ۱۱۷ ، ۱۲۹ ، ۱۳۸

۱۷۷ ، ۱۷۸ ، ۱۷۹ ، ۱۸۳

۱۸۳ ، ۱۹۲ ، ۱۹۵ ، ۲۱۰

۲۱۹ ، ۲۳۲ ، ۲۳۳ ، ۲۳۸

۲۶۱ ، ۲۸۲ ، ۳۷۶ ، ۶۲۱

۶۳۰ ، ۶۳۲ ، ۶۳۳ ، ۶۵۰

۶۵۳ ، ۶۶۲ ، ۶۹۷ ، ۷۸۸

۸۵۰ ، ۸۶۹ ، ۸۷۰ ، ۸۷۱

۹۳۱ ، ۹۵۰ ، ۹۷۲

ابن بطوطہ ۹۷۴

ابن جامع (ابوالقاسم اسماعیل)

۴۰۴ ، ۴۰۷ ، ۴۰۸ ، ۴۹۳

۴۹۴ ، ۴۹۸ ، ۴۹۹ ، ۵۰۰

۵۰۱ ، ۵۰۲

ابن جنادہ ، عبدالرحمان ۵۱۵

ابن حوقل ۷۹ ، ۱۵۴ ، ۹۷۳

ابن خلدون ۳۵۳ ، ۵۵۹

۷۵۱ ، ۷۶۱ ، ۷۶۲

ابن رامین ۲۸۷

ابن السہاک الزاہد ۳۴۶

۳۴۷

ابن عیاش ۵۱۴

ابن کثیر ۱۷۹ ، ۳۴۰

۳۵۶ ، ۹۷۲

ابن ماثویہ ۴۸۶

ابن مسعود ۳۵۴

ابن ابی المعازی ۴۲۳

ابن النسیم ۵۰۷

ابوایوب الموریانی ۱۳۲ ، ۱۳۷

۱۳۸ ، ۱۵۲ ، ۶۸۷

ابوالبختری (وہب بن وہب قرشی

قاضی) ۲۶۵ ، ۴۳۳ ، ۵۶۷

۶۳۳

ابوبکر صدیق رضی (اسم مبارک عبداللہ

بن قحافہ) ۲۰ ، ۵۴۶

۶۷۰

ابو جعفر المنصور (عباسی خلیفہ -

نام عبداللہ بن محمد) ۳۲ ، ۳۸

۴۹ ، بیعت خلافت ۵۰ ، ۵۱

۵۲ ، ۵۳ ، ۵۵ ، ۵۶ ، ۵۷

۵۸ ، ۵۹ ، ۶۰ ، ۶۱ ، ۶۲

۶۳ ، ۶۶ ، (بغداد کی تعمیر کا

حکم ۴۱۳ مطابق ۷۷۱ء) ۶۷

۶۸ ، ۷۰ ، ۷۱ ، ۷۲

۷۵ ، ۷۶ ، ۷۷ ، ۷۸ ، ۸۰

۸۱ ، ۸۲ ، ۸۳ ، ۸۴ ، ۹۰

۹۱ ، ۹۳ ، ۹۴ ، ۹۵

۹۶ ، ۹۷ ، ۱۰۵ ، ۱۰۶

۱۰۷ ، ۱۱۱ ، ۱۱۲ ، ۱۱۳

۱۱۴ ، ۱۱۵ ، ۱۱۶ ، وفات

۱۱۷ ، ۱۱۸ ، ۱۲۰ ، ۱۲۱

۱۲۲ ، ۱۲۳ ، ۱۲۴ ، ۱۲۵

۱۲۸ ، ۱۲۹ ، ۱۳۲ ، ۱۳۷

۱۳۸ ، ۱۳۹ ، ۱۴۰ ، ۱۴۳

۱۵۰ ، ۱۵۲ ، ۱۵۳ ، ۱۵۴

۱۶۷ ، ۱۷۲ ، ۱۷۳ ، ۱۹۰

۲۰۱ ، ۲۰۹ ، ۲۲۰ ، ۲۲۳

۲۳۰ ، ۲۳۱ ، ۲۳۸ ، ۲۳۹

۲۴۰ ، ۲۴۸ ، ۲۵۱ ، ۲۸۲

۳۰۴ ، ۳۱۱ ، ۳۲۹ ، ۳۳۷

۳۹۷ ، ۳۰۱ ، ۳۳۵ ، ۳۳۱ ،
 ۳۳۲ ، ۳۵۰ ، ۳۵۵ ، ۳۶۳ ،
 ۳۷۰ ، ۳۷۱ ، ۳۸۵ ، ۵۲۳ ،
 ۵۳۰ ، ۵۳۱ ، ۵۸۲ ، ۵۸۵ ،
 ۶۰۵ ، ۶۹۷ ، ۷۷۷ ، ۷۷۸ ،
 ۷۷۹ ، ۸۶۸

ابو الحسن دشتی ۳۲۳

ابو حفص شطرنجی ۳۸۲ ، ۳۳۵
 ابو حمزہ عمرو بن اعین (دعوت آل

بیت کے نقیب) ۳۳

ابو حنیفہ (الامام) ۳۵۳ ، ۳۵۴

۳۶۱ ، ۳۶۲ ، وفات ۵۱۵

۵۱۵ ، ۵۶۵ ، ۵۶۶

ابوالخضیب (خارجی) ۸۲۱

ابو داؤد خالد بن ابراہیم شیبانی

(دعوت آل بیت کے نقیب) ۳۳

ابو دلاسہ ۱۱۱ ، ۱۱۲

ابو زکار الاعمی ۸۹۳ ، ۸۹۷

ابو سفیان ، صخر بن حرب بن اسیہ

۱۹

ابو سلمہ الخلال (حفص بن سلمان)

۳۳ ، ۳۹ ، ۴۰ ، ۴۶ ، ۴۷

۱۳۶ ، ۶۸۷

ابو طاہر قمی ۹۷۳

ابو عبدالرحمان المقرئ ۳۵۰ ، (وفات

۵۱۲) ۵۲۱۳

ابو عبیدہ ۳۷۸

ابو العتائید ۲۹۹ ، ۳۱۳ ، ۳۳۹

۳۸۵ ، ۳۹۲ ، ۳۹۶ ، ۳۶۳

۳۶۵ ، ۳۸۳ ، ۳۸۴ ، ۷۲۸

۸۷۴

ابو عصمہ ۲۰۸ ، وفات ۲۲۰

ابو مسلم خراسانی (نام عبدالرحمان

بن عثمان) ۳۴ ، ۳۵ ، ۳۶

۳۷ ، ۳۸ ، ۳۹ ، ۴۶ ، ۴۷

۳۸ ، ۳۹ ، ۵۰ ، ۵۱ ، شام و

مصر کی گورنری قبول کرنے سے

انکار اور قتل ۵ شعبان ۴۱۳ھ

مطابق ۶۷۵ ، ۵۲ ، ۵۳

۶۰ ، ۶۶ ، ۷۵ ، ۱۳۵ ، ۵۳۱

۷۷۷ ، ۷۷۸ ، ۷۹۳ ، ۹۱۵

ابو مسلم شاری (خارجی) ۶۵۴

ابو معاویہ ، محمد حازم ۳۵۶ ، ۳۵۸

۳۶۳

ابو المعالی الکلابی ۳۳۴

ابو النداء (شاعر) ۹۱۰

ابو النجم عمران بن اسماعیل (دعوت

آل بیت کے نقیب) ۳۳

ابو نواس ۲۸۸ ، ۳۵۳ ، ۳۷۷

۳۸۵ ، ۳۹۳ ، ۳۹۶ ، ۴۱۰

۴۲۶ ، ۴۶۳ ، ۴۶۵ ، ۴۸۰

۵۲۷ ، ۷۲۸ ، ۹۵۱

ابوالہبیزام عاصم بن عمارہ ۶۳۷

۶۳۸ ، ۶۳۹ ، ۶۴۰ ، ۸۶۹

ابو یوسف (امام) ۲۶۵ ، ۲۹۶

۳۳۸ ، ۳۳۹ ، ۳۴۶ ، ۳۴۷

۳۵۷ ، ۳۵۸ ، ۳۵۹ ، ۳۶۰

۳۶۱ ، ۳۶۲ ، ۳۶۸ ، ۳۶۹

۳۷۷ ، ۴۷۲ ، ۴۹۹

۵۰۰ ، ۵۰۱ ، ۵۰۲ ، ۵۱۵

۵۶۶ ، ۵۶۷ ، ۶۴۲ ، ۶۹۳

۸۷۴ ، ۸۸۰

احمد (برادر محمد بن علی عباسی)

۳۰۳، ۳۲

احمد بن اسماعیل عباسی

۶۳۰، ۶۳۱، ۶۳۴

احمد بن جنید الخلی ۴۷۰

احمد بن حنبل (امام) ۳۵۴

وفات ۴۲۴

احمد السبکی بن یارون رشید ۹۵۵

۹۵۹

احمد بن عیسیٰ بن زید علوی

۷۹۷

الاحمر النحوی ۲۵۸، ۴۶۵

احنف بن قیس ۵۳۶

ادریس بن ادریس علوی ۶۰۱

۶۲۱

ادریس بن عبداللہ علوی ۲۰۶

۲۵۹، وفات ۷۱۷ مطابق

۲۶۷، ۲۶۸، ۲۶۹

ارد شیر بن یایک ۴۹۱

اروی بنت یارون رشید ۹۶۰

استاذ سیس - ۹۰، ۹۳

استبرق بن نکتور، شاہ روم -

۸۹۳، ۸۹۵

اسد بن یزید بن مزید شیبانی

۶۴۹، ۸۶۶، ۹۳۹، ۹۴۸

اسلم بن سلام التمیمی (دعوت آل

بیت کے نقیب) - ۳۰

اسماء بنت عشا، یارون کی خالہ

۱۲۳

اسحاق بن ابراہیم بن صالح عباسی

۶۳ - ۶۳۸، ۶۳۹

اسحاق (یہودی تاجر) - ۶۰۶

اسحاق (برادر محمد بن علی عباسی)

۳۰۳، ۳۲

اسحاق بن محمد عباسی - ۶۳۲

اسحاق بن عیسیٰ عباسی ۶۳۴

اسحاق موصلی (مغنی) ۴۲۶

۴۳۵، ۴۶۳، ۴۸۰، ۴۹۳

۴۹۶، ۴۹۷، ۴۹۸، ۵۰۲

۸۱۱، ۸۱۲، ۹۵۰

اسماعیل بن حفص بن مصعب

۹۲۵

اسماعیل خورث (برادر محمد بن علی

عباسی) ۳۰۳، ۳۲

اسماعیل بن صالح عباسی ۶۳۰

اسماعیل بن حبیب ۶۹۱، ۲۰۲

۲۳۸، ۶۸۱، ۷۳۰، ۷۹۸

۷۹۹، ۸۶۰، ۹۲۸، ۹۳۸

۹۰۹

اسماعیل بن عیسیٰ عباسی - ۶۳۰

اسماعیل بن القاسم - ۶۰۳

اسماعیل کلان (برادر محمد بن علی

عباسی) ۳۰۳، ۳۲

اسماعیل بن یسار ۵۳۸

اشجع السلمی ۳۸۵، ۳۸۷

۳۸۹، ۳۹۰، ۷۰۷، ۸۹۶

۹۵۱

الاشعث الکندی ۸۶۰

الاصمعی ۹، ۳۰۹، ۳۵۹

۳۶۰، ۳۶۲، ۳۶۳، ۳۶۹

۳۷۳، ۳۸۳، ۴۰۸، ۴۱۸

۴۲۵، ۴۳۷، ۴۳۹، ۴۴۰

نیق ، جاریہ ، رشید ۹۵۴

۹۶۰

اورڈیزیو (فرانسیسی مورخ) ۶۱۲

اوگسٹہ (ملکہ روم) ۸۹۰

ایرینی ، ملکہ روم ۱۶۱

اینہارڈ ، یورپی مورخ ۶۰۹

ب

بارتولد ، مورخ ۶۱۰

بانوقہ بنت مہدی ۸۶ ، ۱۱۱

۲۰۸

بختیشوع (خلیفہ مہدی کا درباری

طیب) ۳۸۵ ، ۳۸۶ ، ۳۸۷

برامکہ - ۹۳ ، ۱۳۵ ، ۱۳۸

۱۳۹ ، ۱۴۰ ، ۱۴۱ ، ۱۴۲

۱۴۳ ، ۱۴۴ ، ۱۴۵ ، ۱۴۶

۲۳۷ ، ۲۳۸ ، ۲۳۹ ، ۲۴۰

۲۴۱ ، ۲۴۲ ، ۲۴۳ ، ۲۴۴

۲۸۳ ، ۲۸۴ ، ۲۸۵ ، ۲۸۶

۳۱۳ ، ۳۱۴ ، ۳۱۵ ، ۳۱۶

۳۳۸ ، ۳۳۹ ، ۳۴۰ ، ۳۴۱

۵۰۷ ، ۵۰۸ ، ۵۰۹ ، ۵۱۰

۶۳۳ ، ۶۳۴ ، ۶۳۵ ، ۶۳۶

۶۸۵ ، ۶۸۶ ، ۶۸۷ ، ۶۸۸

۶۹۹ ، ۷۰۰ ، ۷۰۱ ، ۷۰۲

۷۰۳ ، ۷۰۴ ، ۷۰۵ ، ۷۰۶

۷۰۸ ، ۷۰۹ ، ۷۱۰ ، ۷۱۱

۷۱۶ ، ۷۱۷ ، ۷۱۸ ، ۷۱۹

۷۲۰ ، ۷۲۱ ، ۷۲۲ ، ۷۲۳

۷۳۱ ، ۷۳۲ ، ۷۳۳ ، ۷۳۴

۷۳۸ ، ۷۳۹ ، ۷۴۰ ، ۷۴۱

۳۵۳ ، ۳۵۴ ، ۳۵۵ ، ۳۵۶

۳۶۵ ، ۳۶۶ ، ۳۶۷ ، ۳۶۸

۳۸۰ ، ۳۸۱ ، ۳۸۲ ، ۳۸۳

۶۷۳ ، ۶۷۴ ، ۶۷۵ ، ۶۷۶

۸۵۵ ، ۸۵۶ ، ۸۵۷ ، ۸۵۸

اعشی بحدان ۲۷۲

الیون ، شاہ روم ۱۶۱

آم ایہا بنت الرشید ۹۶۰

آم حبیب ، بنت الرشید ۹۶۰

آم حبیب ، بنت الہامون

(امام علی رضا موسیٰ بن کعب سے

شادی) ۹۶۷

آم الحسن ، بنت الرشید ۹۶۰

آم سلمہ بنت الرشید ۹۶۰

آم علی ، بنت الرشید ۹۶۰

آم علی (استاذ عزیز زوجہ ہارون

رشید) ۹۵۶ ، ۹۵۷

آم القاسم ، بنت الرشید ۹۶۰

امراء القیس ۲۸۳

اسید بن عبد شمس ۱۸

اسوی خاندان ۱۸ ، ۲۳۰ ، ۲۳۱

۲۷۹ ، ۲۸۰ ، ۲۸۱ ، ۲۸۲

۳۷۸ ، ۳۷۹ ، ۳۸۰ ، ۳۸۱

۴۰۱ ، ۴۰۲ ، ۴۰۳ ، ۴۰۴

۶۲۹ ، ۶۳۰ ، ۶۳۱ ، ۶۳۲

۱۲۷۹ ، ۱۲۸۰ ، ۱۲۸۱ ، ۱۲۸۲

۳۹۱ ، ۳۹۲ ، ۳۹۳ ، ۳۹۴

۵۳۸ ، ۵۳۹ ، ۵۴۰ ، ۵۴۱

۶۰۱ ، ۶۰۲ ، ۶۰۳ ، ۶۰۴

۸۹۹ ، ۹۰۰ ، ۹۰۱

انس بن ابی شیخ ۸۳۰ ، ۸۳۱

بشیر (برادر محمد بن علی عباسی)

۳۰۳، ۳۱

بشیر بن لیث ۹۳۹، ۹۴۱، واقعہ

قتل ۹۳۳

بیکار بن عبداللطیف بن مصعب

۶۳۳

بکر بن المعتز ۹۳۸، ۹۳۹

۹۴۱، ۹۴۲، ۹۴۷، ۹۴۹

بکر (قبیلہ) ۶۳۱

بکر بن النطاح ۳۳۲

بکر، سورخ ۶۰۹

بوفیون ۳۶۷

بوکیفیل، سورخ ۶۱۰

بوالو، الشاعر الفرنسي ۳۶۷

بیدیا (حکیم ہندی) ۵۲۲

البیرونی، ۳۷۰

بہلول بن عبدالواحد بربری ۶۲۱

بہلول مجذوب ۳۳۷، ۳۳۸

ت

تغلب (قبیلہ) ۶۳۱، ۶۳۲

۶۳۳، ۶۳۶

تمام بن عباس بن عبدالمطلب

۳۰۳

تیمورنگ ۹۷۰

ث

ثیروان بن سیف خارجی ۹۱۰

ثقیف ۸۳

ثمارة بن الکثیر بن ۷۷۰، ۷۷۱

۷۳۵، ۷۳۶، ۷۳۷، ۷۳۹

۷۵۱، ۷۵۲، ۷۵۳، ۷۵۸

۷۶۰، ۷۶۱، ۷۶۲، ۷۶۳

۷۶۴، ۷۶۵، ۷۶۶، ۷۶۸

۷۶۹، ۷۷۰، ۷۷۱، ۷۷۲

۷۷۳، ۷۷۴، ۷۷۵، ۷۷۶

۷۷۷، ۷۷۸، ۷۷۹، ۷۸۰

۷۸۳، ۷۸۴، ۷۸۵، ۷۸۶

۷۸۷، ۷۸۸، ۷۸۹، ۷۹۰

۷۹۳، ۷۹۵، ۷۹۶، ۷۹۷

۷۹۸، ۷۹۹، ۸۰۰، ۸۰۱

۸۰۴، ۸۰۵، ۸۰۷، ۸۰۸

۸۱۰، ۸۱۱، ۸۱۲، ۸۱۳

۸۱۴، ۸۱۷، ۸۱۸، ۸۱۹

۸۲۰، ۸۲۱، ۸۲۲، ۸۲۳

۸۲۵، ۸۲۶، ۸۲۸، ۸۲۹

۸۳۳، ۸۳۶، ۸۳۷، ۸۳۸

۸۳۹، ۸۴۰، ۸۴۱، ۸۴۲

۸۴۷، ۸۴۸، ۸۴۹، ۸۵۰

۸۵۴، ۸۵۷، ۸۵۸، ۸۵۹

۸۶۰، ۸۶۱، ۸۶۲، ۸۶۳

۸۶۷، ۸۶۸، ۸۶۹، ۸۷۰

۸۷۵، ۸۷۷، ۸۷۸، ۸۷۹

۸۹۹، ۹۰۰، ۹۰۱، ۹۱۹

۹۰۳

بربر ۲۰۹

بربرید، جازید الرکب ۹۰۳

برجیوم ۳۹۳، ۳۹۴، ۳۹۵، ۴۰۰

برمک ۱۰۰، ۱۰۱، ۱۰۲

بزر چچہر ۳۳۳

بشر بن سہون ۱۰۰

ج

الجاثلیق ۲۹۷

الجاحظ ۳۵۵ ، ۳۲۸ ، ۹

۳۶۵ ، ۳۰۶ ، ۳۲۴ ، ۳۶۳

۳۹۱ ، ۵۲۴ ، ۵۹۵ ، ۷۹۸

جبریل بن مجتہد (بارون رشید

کا درباری طبیب) ۳۶۱

۳۶۳ ، ۳۸۵ ، ۳۸۶ ، ۳۸۷

۳۸۸ ، ۳۸۹ سالانہ آمدنی

کی تفصیل ۳۹۰ ، ۳۹۱

۹۰۳ ، ۹۰۶ ، ۹۰۷ ، ۹۰۸

۹۰۹ ، ۹۳۳ ، ۹۳۷ ، ۹۴۵

الجحاف بن حکیم ۳۳۰

جدیع بن علی الکرمانی ۳۶

جرجیس (منصور کا درباری طبیب)

۳۸۵

جریر (شاعر) ۳۱۲

جرم (قبیلہ) ۳۳۰

جعفر اصغر بن منصور ۱۷۳

۳۰۰

جعفر اکبر بن منصور ۹۳ ، ۹۷

۳۰۳ ، ۱۵۳

جعفر بن سلیمان ۲۳۲ ، ۲۳۵

۶۰۵

جعفر بن محمد بن اشعث ۶۵۸

۷۳۰

جعفر بن موسیٰ البہادی ۱۸۹

۱۹۰ ، ۱۹۱ ، ۱۹۲ ، ۱۹۳

۱۹۵ ، ۱۹۶ ، ۲۰۸ ، ۲۰۹

۲۱۰ ، ۲۱۳ ، ۲۱۴ ، ۲۱۵

دست برداری - ۲۱۷ ، ۲۲۰

۲۳۵ ، ۲۳۶ ، ۲۳۷ ، ۲۴۱

۷۳۲

جعفر بن یحییٰ برمکی پیدائش

۹۱ ، ۹۲ ، ۹۳ ، ۱۹۳

۲۲۹ ، ۲۳۰ ، ۲۳۸ ، ۲۵۲

۲۵۳ ، ۲۵۷ ، ۲۵۸ ، ۲۷۲

۳۳۵ ، ۳۳۶ ، ۳۳۷ ، ۳۴۲

۳۴۳ ، ۳۵۶ ، ۳۵۷ ، ۳۵۸

۳۶۳ ، ۳۷۳ ، ۳۸۱ ، ۳۸۲

۳۸۶ ، ۳۹۰ ، ۳۹۱ ، ۵۳۹

۵۵۰ ، ۵۸۱ ، ۵۸۲ ، ۵۸۳

۶۲۹ ، ۶۳۹ ، ۶۴۰ ، ۶۶۱

۶۶۵ ، ۶۶۷ ، ۶۶۹ ، ۶۷۱

۶۷۲ ، ۶۷۳ ، ۶۷۶ ، ۶۸۲

۶۸۸ ، ۶۸۹ ، وزارت کا

منصب ۶۹۰ ، مملکت کے نصف

غربی حصے کی ولایت - ۶۹۱

۶۹۲ ، ۶۹۳ ، ۶۹۴ ، ۶۹۵

۶۹۷ ، ۶۹۸ ، ۷۰۰ ، ۷۰۴

۷۰۵ ، ۷۰۷ ، ۷۰۸ ، ۷۰۹

۷۱۱ ، ۷۱۵ ، ۷۱۹ ، ۷۲۳

۷۲۵ ، ۷۲۶ ، ۷۲۷ ، ۷۲۸

۷۲۹ ، ۷۳۳ ، ۷۳۴ ، ۷۳۶

۷۳۷ ، ۷۳۸ ، ۷۳۹ ، ۷۴۱

عباس بن علی بن ابی طالب کا

افسارہ ۶۰۹ ، ۷۰۰ ، ۷۰۲

۷۵۳ ، ۷۵۶ ، ۷۵۷ ، ۷۵۸

۷۵۹ ، ۷۶۰ ، ۷۶۱ ، ۷۶۶

۷۶۷ ، ۷۶۸ ، ۷۷۰ ، ۷۸۳

۷۸۷ ، ۷۸۹ ، ۷۹۳ ، ۷۹۷

ح

حاتم بن روح بن صالح بحدانی

۶۴۲

حاتم بن ہرثمہ ۹۴۸

حارث ابن عباس ر ۳۰۳

حجاج بن یوسف ثقفی ۶۹

حرار ۶۳۱

حربانی ۶۹۴ ، ۸۴۰ ، ۸۴۱

حرب بن أسید ۱۸

حسن بن ابراہیم علوی ۱۲۱

حسن بن بجاج ۶۳۰

حسن بن برمک ۱۵۰

حسن بن سہل ۹۰۵

حسن بن علی ر (انام) ۵۸ ، ۲۴

حسن بن قحطبة ۳۹

حسین جمیل ۶۳۰

حسین الضحاک ۵۲۷

حسین بن علی بن ابی طالب ر

(انام) ۲۶

حسین بن علی بن سائبان ۶۶۲

حسین بن علی بن حسن علوی

۲۰۶

حسین الخادم ۹۷ ، ۸۸۶

حصین (خارجی) ۶۵۸ ، ۶۵۹

حکم بن ہشام بن عبدالرحمان

الداخل ۶۰۰ ، ۶۳۰

حلوب (بارون کی لونڈی) ۹۷۷

۹۶۰

۸۰۱ ، ۸۰۰ ، ۷۹۸ ، ۷۹۷

۸۰۷ ، ۸۰۶ ، ۸۰۴ ، ۸۰۳

۸۱۱ ، ۸۱۲ ، ۸۱۳ ، ۸۱۴

۸۱۵ ، ۸۱۶ ، ۸۱۷ ، ۸۱۸

۸۲۹ ، ۸۳۰ ، ۸۳۱ ، واقعہ

قتل ۸۳۲ ، ۸۳۳ ، ۸۳۴

۸۳۵ ، ۸۳۶ ، ۸۳۷ ، ۸۳۹

۸۴۰ ، ۸۴۱ ، ۸۴۲ ، ۸۴۳

۸۴۵ ، ۸۴۶ ، ۸۴۷ ، ۸۴۸

۸۴۹ ، ۸۵۰ ، ۸۵۱ ، ۸۵۲

۸۹۲ ، ۹۰۱ ، ۹۳۳

جنید بن عبدالرحمان - ۹۳۷

الجبہ شیری ۹ ، ۴۰ ، ۹۱

۱۳۸ ، ۱۳۹ ، ۱۴۸ ، ۱۹۱

۱۹۴ ، ۲۰۲ ، ۲۲۳ ، ۲۲۹

۲۳۰ ، ۲۳۱ ، ۲۳۲ ، ۲۳۳

۲۵۲ ، ۲۵۳ ، ۲۵۴ ، ۲۵۵

۳۰۴ ، ۳۰۵ ، ۳۰۶ ، ۳۰۷

۵۷۸ ، ۵۸۳ ، ۵۸۴ ، ۵۸۵

۶۸۲ ، ۶۸۳ ، ۶۸۴ ، ۶۸۵

۶۹۳ ، ۶۹۴ ، ۶۹۵ ، ۶۹۶

۷۲۷ ، ۷۲۸ ، ۷۲۹ ، ۷۳۰

۷۳۸ ، ۷۳۹ ، ۷۴۰ ، ۷۴۱

۷۵۳ ، ۷۵۴ ، ۷۵۵ ، ۷۵۶

۷۸۳ ، ۷۸۴ ، ۷۸۵ ، ۷۸۶

۷۹۷ ، ۷۹۸ ، ۷۹۹ ، ۸۰۰

۸۰۲ ، ۸۰۳ ، ۸۰۴ ، ۸۰۵

۸۳۱ ، ۸۳۲ ، ۸۳۳ ، ۸۳۴

۸۳۸ ، ۸۳۹ ، ۸۴۰ ، ۸۴۱

۸۹۷ ، ۹۰۵ ، ۹۱۵ ، ۹۳۳

جمہور بن مرار العجی ۵۳

حلی (بارون رشید کی لونڈی)

۹۵۴ ، ۹۶۰

حماد بربری یمن کی گورنری پر

تقرر ۶۳۱ ، ۶۳۲ ، ۶۳۳

۶۳۴ ، یمن اور حجاز کی

گورنری - ۸۲۰

حمدونہ بنت الرشید ۲۹۳ ، ۷۳۲

۹۶۰

حمزہ اترک (خارجی) ۶۶۱

۶۶۲

حمزہ الشاری (خارجی) ۸۲۱

حمزہ بن مالک خزاعی ۶۵۹

حمید بن قحطبه الطائی ۳۹

۹۳۷ ، ۹۴۷

حمید بن المسیح ۹۱۷

حمید بن معیوف ۶۰۳ ، ۸۶۶

۸۹۷ ، ۸۹۸

حیان العنار (خراسان میں آل بیت

کے نقیب) ۳۳

خ

خازم بن خزیمہ (بہد بن منصور

(المہدی) کی معیت میں خراسان

کی سپہ پر روانگی) ۷۷

۹۳ ، ۷۸

خاقان ، ملک الخزر ۶۵۴

۶۵۵ ، ۶۵۷

خالد بن برمک ۳۹ ، ۱۲۰

۱۳۵ ، ۱۳۶ ، ۱۳۷ ، ۱۳۸

۱۳۹ ، ۱۴۰ ، ۱۴۱ ، وفات

۱۴۹ ، ۱۵۰ ، ۱۵۲ ، ۳۳۱

۶۹۷ ، ۶۹۸

خالد بن عبداللہ القسری ۶۹

۵۸۱

خالد بن یزید خیباتی ۸۶۶

خالد بن یزید سہلی ۳۷۵

۹۱۱ ، ۳۷۶

خالصہ (خیزران والدہ بارون رشید

کی کنیز) ۲۰۳ ، ۲۱۳

خدیجہ بنت الرشید ۹۶۰

خزق (بارون کی لونڈی) ۹۵۴

۹۶۰

خزیمہ بن خازم ۳۸ ، ۲۱۷

۳۳۵ ، ۵۵۹ ، ۶۵۳ ، ۶۵۶

۸۶۶ ، ۸۸۶ ، ۹۳۲

خصیب بن عبدالحمید ۳۷۷

۸۶۵

خلف الأحمر ۵۱۳

خلف بن ہشام المقری ۵۱۲

خلیل احمد الثرابیدی (وفات ۵۱۸)

۵۱۳

خنث ، (بارون رشید کی لونڈی)

۳۰۸ ، ۳۵۵ ، ۹۵۴

خنساء بنت عمرو بن شریک ۴۴۰

خوارج (فرقہ) ۲۴ ، ۳۵ ، ۳۶

۳۷ ، ۲۳۷ ، ۲۳۹ ، ۲۳۷

۳۷۰ ، ۶۳۱ ، ۶۳۲ ، ۶۳۸

۶۵۰ ، ۶۵۹ ، ۸۲۱

خیزران (بارون رشید کی والدہ)

۸۴ ، ۸۵ ، ۸۶ ، ۸۷ ، ۸۹

۹۰ ، ۹۱ ، ۹۲ ، ۹۳ ، ۹۴

۹۶ ، ۹۸ ، ۱۰۱ ، ۱۰۲

۱۰۳ ، ۱۰۴ ، ۱۰۵ ، ۱۰۶

۱۲۲ ، ۱۲۳ ، ۱۲۴ ، ۱۲۷

در بن متاثر = ۳۸۰

دعبل الخراعی ۹۷۲

دیلی ۲۶۰

دستی ، روسی ۱۳۱

دنانیر (بحری) بن خالد برمکی کی

کنیز ۳۰۲

دواج (بارون رشید کی لونڈی)

۹۵۵ ، ۹۵۴

ذ

ذقافہ العنسی ، صاحب خیل الرشید

۳۳۹

ر

راسین ، شاعر ۳۶

رافع بن لیث ۶۶۲ ، ۹۰۹

۹۱۴ ، بارون کے خلاف بغاوت ،

۹۱۵ ، ۹۱۶ ، ۹۱۷ ، ۹۱۸

۹۱۹ ، ۹۲۰ ، ۹۲۱ ، ۹۲۳

۹۲۴ ، ۹۲۵ ، ۹۲۸ ، ۹۲۹

۹۳۱ ، ۹۳۲ ، ۹۳۹ ، ۹۴۱

۹۴۲ ، ۹۴۳ ، ۹۴۷ ، ۹۶۲

ربیع بن یونس ۱۱۸ ، ۱۲۰

۱۳۸ ، ۱۸۲ ، ۱۹۰ ، ۲۰۱

۲۳۸ ، ۲۳۹ ، ۲۴۰

ربیعہ (قبیلہ) ۳۲۲ ، ۳۲۳

۳۲۴ ، ۳۳۱ ، ۳۳۲ ، ۳۳۹

۶۴۶ ، ۶۵۰ ، ۶۵۴

ربیعہ الرقی ۳۰۵ ، ۳۰۶

۳۰۷

رجا ، (بارون رشید کا خادم)

۹۲۲ ، ۹۲۳ ، ۹۲۷

۱۳۰ ، ۱۳۷ ، ۱۳۸ ، ۱۳۹

۱۴۰ ، ۱۴۱ ، ۱۴۲ ، ۱۴۳

۱۴۵ ، ۱۴۶ ، ۱۴۷ ، ۱۴۸

۱۴۹ ، ۱۵۰ ، ۱۵۱ ، ۱۵۲

۱۵۳ ، ۱۵۴ ، ۱۵۵ ، ۱۵۶

۱۵۷ ، ۱۵۸ ، ۱۵۹ ، ۱۶۰

۱۶۱ ، ۱۶۲ ، ۱۶۳ ، ۱۶۴

۱۶۵ ، ۱۶۶ ، ۱۶۷ ، ۱۶۸

۱۶۹ ، ۱۷۰ ، ۱۷۱ ، ۱۷۲

۱۷۳ ، ۱۷۴ ، ۱۷۵ ، ۱۷۶

۱۷۷ ، ۱۷۸ ، ۱۷۹ ، ۱۸۰

۱۸۱ ، ۱۸۲ ، ۱۸۳ ، ۱۸۴

۱۸۵ ، ۱۸۶ ، ۱۸۷ ، ۱۸۸

۱۸۹ ، ۱۹۰ ، ۱۹۱ ، ۱۹۲

۱۹۳ ، ۱۹۴ ، ۱۹۵ ، ۱۹۶

۱۹۷ ، ۱۹۸ ، ۱۹۹ ، ۲۰۰

۲۰۱ ، ۲۰۲ ، ۲۰۳ ، ۲۰۴

۷۲۳

د

داجشلم (ہندوستان کا راجا) ۵۲۲

داؤد بن رزین ۲۳۴

داؤد بن علی عباسی ۳۰۳ ، ۳۰۴

۳۰۵

داؤد بن عیسیٰ الهاشمی ۸۹۲

داؤد بن نعان ۶۰۳

داؤد بن یزید سہلی ۶۱۵

(سمر کی گورنری پر تقرر)

۶۲۵ ، ۶۲۶ ، ۶۲۹ ، ۶۵۹

سندھ کی گورنری - ۸۲۰

رحبان ، المعنی ۳۰۵ ، ۳۰۶

۳۹۳

رحیق (بارون رشید کی لونڈی)

۹۵۴ ، ۹۶۰

رشید (خادم بارون رشید) ۹۷

رغاب ۷۰۵ ، ۷۰۴

رقاشی ۸۳۸ ، ۸۳۹

رقیہ بنت عمرو العثانیہ (زوجہ

خلیفہ سہدی) ۱۳۱ -

رسلہ (بنت رشید) ۹۶۰ -

رواح (بارون رشید کی لونڈی)

۹۵۴ ، ۹۵۵

روح بن حاتم سہلی ۶۱۵

روح بن صالح ہمدانی ۶۴۲

روشفوکو (شاعر) ۴۶۵

روئالڈسن (مورخ) ۹۷۵ ، ۹۷۸

رثم (بارون کی لونڈی) - ۹۵۴

۹۵۵

ریاح بن عثمان ۵۷ ، ۵۸

ریاحی ۲۶۷

ریطہ بنت بارون رشید ۹۶۰

ریطہ بنت سفاح ۷۹ خلیفہ

سہدی سے شادی ۸۳ علی

بنی ریطہ کی ولادت ۸۷ ، ۸۶

۱۳۰ ، ۱۳۷ ، ۱۴۰

ز

زبیدہ (زوجہ بارون رشید) ۹۰

۹۷ ، ۱۵۳ پیدائش ۵۱۳۹

طابق ۶۷۷-۶۷۸-۱۵۶ ، ۱۵۷

۱۵۷ ، ۱۶۳ ، ۱۷۱ ، ۱۹۰

۱۹۰ ، ۲۳۳ ، ۲۰۳ ، ۲۳۹

۲۵۰ ، ۲۳۹ ، ۲۳۷ ، ۲۵۰

۲۵۶ ، ۲۵۳ ، ۲۵۲ ، ۲۵۰

۲۸۵ ، ۲۸۶ ، ۲۹۰ ، ۳۱۶

۳۰۲ زبیدہ کی شاعر نوازی

۳۰۷ ، ۳۰۸ ، ۳۴۲ ، ۳۹۰

۵۲۴ ، ۶۶۵ ، ۶۶۶ ، ۶۶۸

۶۶۹ ، ۶۷۰ ، ۶۷۱ ، ۶۷۲

۶۷۶ ، ۶۸۱ ، ۶۸۲ ، ۷۳۸

۷۳۹ ، ۷۴۰ ، ۷۴۱ ، ۷۴۲

۷۶۷ ، ۷۸۰ ، ۷۸۳ ، ۸۵۶

۸۵۷ ، ۸۷۷ ، ۸۷۸ ، ۸۸۰

۸۸۱ ، ۹۳۲ ، ۹۳۶ ، ۹۴۷

۹۵۰ ، ۹۵۱ ، ۹۵۳ ، ۹۵۵

۹۶۷

زبیر بن عوام ۲۳

زبیری ۲۶۷

زردشت ۲۹۸

زریق المغنی ۴۹۳

زلزل العواد (نام منصور) ۴۶۷

۴۹۳ ، ۴۹۴ ، ۴۹۶ ، ۴۹۸

۴۹۹

زنادقہ ۱۰۶ ، ۲۹۶ ، ۵۲۹

زبیر بن ابی سلمی (شاعر) ۲۸۳

زیاد البکائی ۵۱۳

زینب بنت منیر (زوجہ یحییٰ

برسکی) ۹۱ ، ۷۹۷ ، ۸۲۴

۸۳۷ -

زبیدہ (بارون رشید کی لونڈی)

۹۵۴ ، ۹۶۰ -

س

سباع بن مسعود ۹۱۹

سبکتگین ۹۷۳

سراج (بارون رشید کا خادم)

۹۶۸

سریرہ (بارون رشید کی لونڈی)

۹۵۴

سعید خفٹانی (خادم) ۹۷۹

سعید بن سلم بن قتیبہ بابل

۳۸۷ ، ۳۸۲ ، ۳۷۴ ، ۳۵۴

۸۶۷ ، ۶۵۵

سعید بن یحییٰ خرسی ۸۶۶

۹۳۹ ، ۸۸۶

سناح (نام عبداللہ ، کنیت ابو

العباس) ۳۲ ، ۳۸ ، ۴۰

(تاریخ بیعت خلافت ۵۱۳۲

مطابق ۷۷۹ء) ۴۱ ، ۴۳

۴۴ ، ۴۵ ، ۴۶ ، ۴۷ ، ۴۸

۴۹ ، ۵۰ ، ۵۱ ، ۵۲ ، ۵۳

۶۶ ، ۷۶ ، ۸۱ ، ۸۳ ، ۱۲۸

۱۳۶ ، ۱۳۷ ، ۳۰۴ ، ۳۹۷

۴۴۱ ، ۵۸۱ ، ۵۸۲

سفیان المہلبی ۳۹

سکر (بارون رشید کی لونڈی)

۹۵۴ ، ۹۶۰

سکینہ (بارون رشید کی لونڈی)

۹۵۴

سکینہ بنت بارون رشید ۹۶۰

سیامدالابرش ۲۰۹ ، ۲۲۰

۸۳۳ ، ۸۳۳ ، ۸۳۱

سلسل بنت عطا (بارون رشید کی

خالہ) ۱۲۳

سلم الخامس ۲۵۵ ، ۶۵۰

سلم الکوفی ۴۹۳

سلیان (برادر محمد بن علی عباسی)

۳۲ ، ۵۰ ، ۳۰۳ ، ۳۵۶

سلیان اول (بادشاہ) ۹۷۴

سلیان بن جریر ۲۶۰

سلیان بن جعفر عباسی ۶۳۳

۶۳۴

سلیان بن حمیدالازدی ۹۱۷

واقعہ قتل ۹۱۹

سلیان بن برمک ۱۵۰

سلیان بن قرح ترکی (خادم بارون

رشید) ۲۴۲

سلیان بن کثیر الخزاعی (دعوت

آل بیت کے نقیب) ۳۳

سلیان بن منصور ۳۰۴ ، ۳۰۶

۳۳۹

سلیان بن عبدالملک (ابوی خلیفہ)

۳۵۳ ، ۳۵۴ ، ۳۵۷

سلیان بن یزید بن الأصم ۶۵۶

سمندل (بارون کی لونڈی) ۹۵۴

۹۶۰

سنجر سلجوقی ۹۷۳

سندی بن شایک ۲۶۸ ، ۳۲۹

۳۷۱ ، ۶۳۹ ، ۸۰۰ ، ۸۲۸

۸۲۹ ، ۸۳۵

سنید (طیب) ۴۸۶

سنید (مغنی) ۴۹۵

سہل بن صاعد ۹۴۰

سہل بن بارون ۸۴۴

سیف بن بکر خارجی ۹۱۰

ش

شایستی ۱۴۵

شارلارٹل ، شاہ یورپ ۶۰۱ ،
۶۰۵

شارٹن ، شاہ یورپ ۴۴۵ ،
۵۰۶ ، ۶۰۱ ، ۶۰۳ ، ۶۰۵ ،
۶۰۶ ، ۶۰۷ ، ۶۰۸ ، ۶۰۹ ،
۶۱۰ ، ۶۱۲ ، ۶۳۰

شاربہ المغنی ۴۹ -
شانعی (امام) ۳۵ - (وفات ۸۲۴)
۵۱۵

شاہ رخ ۹۷۴
شب بن طہن الہراوی (دعوت
آل بیت کے قیام) ۳۳
شجا ، (بارون رشید کی لونڈی)
۹۶۰ ، ۹۶۵ -

شجر ، (بارون رشید کی لونڈی)
۹۵۰ -
شہز ، (بارون رشید کی لونڈی)
۹۵۵ ، ۹۵۰ -

شراحیل بن معن بن زائدہ - ۸۹۲ -
شروین ۱۷۲ ، ۸۸۶
شفیق بلخی (صوفی) وفات ۸۱۹۵
۱۶

شاخ بن مزد ۴۵۹
شیان (قبیلہ) ۱۶۰ ، ۶۴۶
شیعہ (فرقہ) ۲۳۳ ، ۶۶
شعبہ (جرمن سورخ) ۶۱۰

ص

صالح الخادم ۱۸۹ ، ۴۷۰
صالح بن حلین ۶۴۰
صالح بن علی عباسی ۳۲ ، ۴۲
۸۵۱ ، ۸۵۲ ، ۳۰۳ ، ۰۰۰

صالح بن منصور ۳۰۴
صالح ، ابو عیسیٰ بن رشید ۹۳۳ ،
۹۳۸ ، ۹۴۷ ، ۹۴۸ ، ۹۴۹ ،
۹۵۵ ، ۹۵۷ (وفات ۸۲۰)
مطابق ۴۸۲۴ (۹۵۸)

صباح الطبری ۹۳۳ ۹۳۴
صباح الیانی ۶۳۱ ، ۶۳۲
صحیح الخارجی ۲۳۷ ، ۶۴۲
صخر بن عمرو بن شریذ ۴۴۰

ط

طل ، غلام علیہ بنت مہدی
۴۱۹

طلحہ الطلحات ۲۳
طلحہ بن زریق الخزاعی (دعوت
آل بیت کے قیام) ۳۳
طوق بن مالک ۹۱۰

ع

عائشہ (ام المؤمنین) ۲۳
عالم گیر ۹۱۰ ، ۹۱۳
عالیہ بنت رشید ۶۹۳ ، ۹۶۰
عباس (شاہ ایران) ۹۷۰ -
عباس بن احنف ۳۸۰ ، ۳۸۰
۸۸۸

عباس بن جعفر بن اشعث ۶۵۸
۶۶۰ ، ۸۷۰ ، ۹۶۱
عباس بن حسن علوی ۲۳۰
عباس بن محمد عباسی ۲۳۰
عباس بن محمد باشمی ۲۳۰

عباس بنت مہدی (بارون رشید کی

بہن) ۸۶ ، ۱۵۶ ، وفات

۲۳۵ ، ۲۳۹ ، ۲۵۱ ، ۲۵۲

۲۵۳ ، ۲۵۵ ، ۲۵۶ ، ۲۵۷

۲۵۸

عباس بنت سلیمان زوجہ بارون رشید

۹۵۳

عباس بن سعد ۶۳۱

عباس بن عبدالمطلب ۲۷۵

۳۰۳ ، ۳۱۱

عباس بن عبداللہ (عباسی) ۳۰۳

عباس بن عبیداللہ ہاشمی ۳۳۹

عباس بن محمد ، بن علی عباسی

۳۰۳ ، ۳۰۴ ، ۳۰۵

۳۰۶ ، ۳۰۷ ، ۳۰۸ ، ۳۰۹

۳۸۰

عباس بن منصور (خلیفہ) ۳۰۳

عباس بن ہارون رشید ۹۵۶

۹۵۸ ، ۹۵۹

عباس بن موسیٰ عباسی ۳۳۹

۶۳۳ ، ۸۲۳

عباس بن موسیٰ الہادی ۳۳۹

عباسی (خاندان) ۳۱ ، ۳۹

۳۰ ، ۳۱ ، ۳۲ ، ۳۳ ، ۳۴ ، ۳۵ ، ۳۶

۳۷ ، ۳۸ ، ۳۹ ، ۴۰ ، ۴۱ ، ۴۲

۴۳ ، ۴۴ ، ۴۵ ، ۴۶ ، ۴۷ ، ۴۸

۴۹ ، ۵۰ ، ۵۱ ، ۵۲ ، ۵۳ ، ۵۴

۵۵ ، ۵۶ ، ۵۷ ، ۵۸ ، ۵۹ ، ۶۰

۶۱ ، ۶۲ ، ۶۳ ، ۶۴ ، ۶۵ ، ۶۶

۶۷ ، ۶۸ ، ۶۹ ، ۷۰ ، ۷۱ ، ۷۲

۷۳ ، ۷۴ ، ۷۵ ، ۷۶ ، ۷۷ ، ۷۸

۹۹۶

۲۳۲ ، ۲۵۵ ، ۲۵۹ ، ۲۶۳

۲۶۷ ، ۲۷۵ ، ۲۸۳ ، ۲۸۵

۲۹۰ ، ۲۹۲ ، ۲۹۳ ، ۲۹۴

۲۹۱ ، ۲۹۳ ، ۲۹۴ ، ۲۹۵

۲۹۳ ، ۲۹۴ ، ۲۹۵ ، ۲۹۶

۲۹۸ ، ۲۹۹ ، ۳۰۰ ، ۳۰۱

۳۰۲ ، ۳۰۳ ، ۳۰۴ ، ۳۰۵

۳۰۶ ، ۳۰۷ ، ۳۰۸ ، ۳۰۹

۳۱۰ ، ۳۱۱ ، ۳۱۲ ، ۳۱۳

۳۱۴ ، ۳۱۵ ، ۳۱۶ ، ۳۱۷

۸۸۸ ، ۹۶۸

عباسیہ ، جیش البراسکہ ۶۶۰

۷۷۱ ، ۷۷۲ ، ۷۷۳ ، ۷۷۴

۷۷۵ ، ۷۷۶ ، ۷۷۷ ، ۷۷۸

۷۸۶ ، ۷۹۰ ، ۷۹۵

عبدالجبار بن عبدالرحمان ازدی

۷۵ ، ۷۶ ، ۷۷ ، ۷۸

۱۵۰

عبدالحمید کاتب ۵۲۵

عبدالدار بن قصی کلاب ۱۷

عبدالرحمان (برادر محمد بن علی

عباسی) ۳۲ ، ۳۰۳

عبدالرحمان بن عباس ۳۰۳

عبدالرحمان بن عبداللہ (عباسی)

۳۰۳

عبدالرحمان بن عبدالملک بن صالح -

۸۰۸ ، ۸۰۹

عبدالرحمان بن معاویہ بن ہشام اموی

۳۳ ، ۶۰۰

عبد شمس بن عبد مناف - ۱۷

۱۸ ، ۳۷۲

عبدالصمد بن علی عباسی - ۳۲۰

۲۵۵، ۳۰۳، ۳۰۴، ۳۳۹

۶۳۶

عبدالعزیز (بن خلیفہ منصور)

۳۰۳

عبدالعزیز بن علی عباسی

۳۰۳

عبدالقیس (قبیلہ) ۹۱۰

عبدالكبير الخطابي ۱۵۷، ۱۵۸

۶۵۴

عبدالكريم بن مغیث ۶۳۰

عبدالمطلب بن ہاشم ۱۸، ۳۱۱

عبدالملک - بن فضل بن ربیع

۵۵۱ عہدہ حجابت یرتقور

۸۸۷، ۸۶۵

عبدالملک بن صالح ہاشمی

۱۲۸، ۱۳۶، ۱۳۷، ۱۷۰

۲۳۱، ۲۳۲، ۳۶۸، ۳۶۹

۶۰۳، ۶۰۴، ۶۲۹، ۶۳۰

۶۴۲، ۶۴۳، ۶۷۶، ۶۹۲

۶۹۳، ۸۰۵، ۸۰۸، ۸۰۹

۸۱۰، ۸۱۱، ۸۰۹، ۸۵۰

۸۵۱، ۸۵۰، ۸۵۳، ۸۸۳

عبدالملک بن علی عباسی - ۳۲۰

۳۰۳

عبدالملک بن مروان ۵۳۵

عبدالملک بن مذاک ۶۳۳

عبدمشاف بن قصى ۱۷، ۱۸۰

۳۱۱، ۲۰

عبدالله بن غلام ۱۷، ۱۷۰

عبدالله بن جازوہ ۱۶، ۱۷۰

۶۱۹، ۶۱۸

عبدالله بن خازم ۱۳۷، ۱۷۰

۱۷۲، ۵۵۹، ۶۶۱

عبدالله بن حسن بن علوی ۵۶

۲۵۹، ۵۸

عبدالله بن حسن علوی معروف

برافقش ۲۷۱، ۲۷۲

عبدالله بن عباس بن ۳۰۳

۳۱۱

عبدالله بن عبداللہ بن (عباسی) ۳۰۳

عبدالله بن علی عباسی ۳۱

(منصور کے خلاف بغاوت اور

قتل) ۷۰، ۵۱، ۷۰

۱۰۸، ۳۰۳، ۳۰۹

عبدالله الاکبر (راؤر محمد بن علی

عباسی) ۳۰۳، ۳۰۳

عبدالله الاوسط (برادر محمد بن علی

عباسی) ۳۰۳، ۳۰۳

عبدالله الاصغر (برادر محمد بن علی

عباسی) ۳۰۳، ۳۰۳

عبدالله بن عبدالعزیز العمري

۳۰۳، ۳۰۳

عبدالله بن محمد ابراہیم عباسی

۶۳۰

عبدالله بن محمد عباسی ۶۳۳

عبدالله بن محمد بن عمران ۶۳۳

عبدالله بن محمد الحنفی (نسبت ابوبکر)

۷۰ - (وفات ۸۹)

۳۰۳، ۳۰۳

عبدالله بن شہر عباسی ۶۳۳

عبدالله بن شعیب زبیری ۶۳۱

۳۰۳، ۳۰۳

عبدالله بن يزيد سهلي ٦١٦
عبدالله بن معاوية الطالبي ٣٦
عبدالله بن مالك ١٨٥ ، ٣٢٣
٨٥٢ ، ٤٥٩ ، ٣٢٦ ، ٣٢٥
٨٩٢ ، ٨٨٤ ، ٨٦٦ ، ٨٥٣
٩١٣ ، ٩٣٩ ، ٩٠٩
عبدالله بن مهدي ٣٠٣
عبدالله بن مبارک ٣٣٣
٣٣٥
عبدالله بن مقفع ٥٢٣ ، ٥٢٣
٥٢٥
عبدالله بن يحيى حرشي ٨٢٠
عبدالله بن يوسف التيمي ٨٩٣
عبدالله (برادر محمد بن علي عباسي)
٣٠٣ ، ٣٢٢
عبدالله بن زياد بن ابي ليلى
٢٠١
عبدالله بن عباس رضي - ٣٠٣
عبدالله بن عباس بن هاشمي
٣٣٩
عبدالله بن قثم عباسي ٦٣٣
عبدالله بن مهدي ٦٢٩
٦٣٠
عبدالله بن يحيى بن خاقان
٤٥٧
عتابة أم جعفر برمكي ٩٠
العثانيد ، (زوجہ ہارون رشید)
٩٥٣
عثمان (برادر محمد بن علي عباسي)
٣٠٣ ، ٣٠٣
عثمان بن عفان ، شہادت (٥٥٥)

مطابق (٤٦٥) ٢٠ ، ٢١
٥٣٤ ، ٢٣
عثمان بن نھیک ٦٦ ، ٥٢
عديل بن الفرخ عجلي ٣٤٣
عراہ ، ہارون رشید کی لونڈی
٩٥٣ ، ٩٥٥ ، ٩٥٩ ، ٩٦٠
عريب المغني ٣٩٣
عزيزہ بنت الفطريت (زوجہ ہارون رشید)
٩٥٣
عثمان ٦٣١
عطاف بن سفيان ازدي ٦٣٢
عكن (قبيلہ) ٥٣٩ ، ٥٣٠
علاء بن سعيد ٦١٨ ، ٦١٩
علان فارسي ٤٢١
علوي (خاندان) ٣٠ ، ٣١
٣٢ ، ٣٠ ، ٣٣ ، ٣٥ ، ٥٥
٥٦ ، ٥٤ ، ٥٨ ، ٦٠ ، ٦١
٦٢ ، ٨٠ ، ١٢١ ، ١٢٢
٢٠٦ ، ٢٣١ ، ٢٣٢ ، ٢٥٩
٢٦٣ ، ٢٦٣ ، ٢٦٤ ، ٢٦٨
٢٤٠ ، ٢٤١ ، ٢٤٢ ، ٢٤٣
٢٤٥ ، ٣٠٣ ، ٣٩١ ، ٦٦٣
٤٦٠ ، ٤٦١ ، ٤٩٦ ، ٨٤٠
٩٦٦ ، ٩٦٤ ، ٩٦٨
علي بن ابي طالب رضي ٢١ ، ٢٢
٢٣ ، ٢٣ ، ٢٦ ، ٢٤ ، ٢٨
٣١ ، ٢٤٣ ، ٢٤٥ ، ٣٥٣
٥٥٠ ، ٥٣٤ ، ٦٠٥
علي رضا موسوي الكاظمي ٩٦٥
يعت ولي عہدی ، رمضان
٩٦٤ ، مطابق (٨١٦) ٩٦٤

۹۶۸ (وفات ۵۲۰۳ مطابق

۹۵۱ ۰ ۹۶۹ ۰ ۹۶۸ ۰ ۸۱۷

۹۵۲ ۰ ۹۵۳ ۰ ۹۵۳ ۰ ۹۵۵

علی بن جراح خزاعی ۵۵۹

علی بن جهم ۲۸۳

علی بن داؤد ، کاتب زبیده زوجہ

بارون الرشید ۵۲۳

علی بن خلیل ۳۷۵

علی بن ریطہ : (پیدائش ۸۵

۰ ۱۰۰ ۰ ۱۰۳ ۰ ۳۰۳

علی بن عبداللہ بن عباس ۱۲۷

۱۲۸ ۰ ۳۰۳ ۰ ۳۱۱

علی بن عیسیٰ عباسی ۶۳۷

علی بن موسیٰ عباسی ۶۳۷

علی بن ہارون رشید ۹۵۶

علی بن ہشام ۹۶۸

علی بن عیسیٰ بن یزدانیروز

۸۶۵ ۰ ۷۳۰

علی بن عیسیٰ بن سہبان ۱۰۷

۱۷۰ ۰ ۱۷۲ ۰ ۱۹۰ ۰ ۲۳۸

۲۳۰ ۰ ۲۶۱ ۰ ۲۶۲ ۰ ۷۲۳

۷۸۱ ۰ ۷۸۳ خراسان کی

گورنری - ۷۸۵ ۰ ۷۸۶ ۰ ۷۸۷

۷۸۸ ۰ ۷۸۹ ۰ ۷۹۰ ۰ ۷۹۱

۷۹۳ ۰ ۷۹۵ ۰ ۸۰۰ ۰ ۸۰۱

۸۶۵ ۰ ۸۶۸ ۰ ۸۶۹ ۰ ۸۸۱

۸۸۵ ۰ ۹۱۷ ۰ ۹۱۸ ۰ ۹۱۹

۹۰۰ ۰ ۹۲۱ ۰ ۹۲۵ ۰ ۹۲۶

۹۲۷ ۰ ۹۲۸ ۰ ۹۲۹ ۰ ۹۲۹

۹۲۹ ۰ ۹۳۰ ۰ ۹۳۱ ۰ ۹۳۱

۹۳۱ ۰ ۹۳۱

علیہ بنت سہدی ۲۹۰ ۰ ۸۶

۳۰۸ ۰ ۳۱۹ ۰ ۳۲۱ ۰ ۷۵۵

علویدہ المغنی - ۳۹۳

عمانی الراجز (شاعر) ۸۸۲ ۰ ۸۸۳

العمانی محمد بن ذویب ۲۰۵۳

۳۵۳ ۰ ۳۷۷ ۰ ۳۹۷

عمر بن ابی ربیعہ ۸۱۳ ۰ ۳۳۸

عمر بن خالد حمیدی ۶۳۱

۶۳۲

عمر بن الخطاب (شہادت ۳۲

بنطاق ۷۶۷) ۲۰ ۰ ۲۸

۶۵ ۰ ۷۷ ۰ ۱۳۵ ۰ ۱۵۷

۱۵۸ ۰ ۵۳۶ ۰ ۶۷۰

عمر بن بزیع - ۳۳۳

عمر بن شرجیل - ۶۵۹

عمرو بن سعدہ ۸۶۷ ۰ ۸۷۵

۸۷۶ ۰ ۸۷۷ ۰ ۸۸۰

عمر بن سہل ۵۵۷ ۰ ۵۵۷

۵۷۵

عمرو بن سعیدہ ۸۶۳ ۰ ۸۷۵

۸۷۶ ۰ ۸۷۷ ۰ ۸۸۰

عمرو بن العاص (۲۳ ۰ ۲۳

عمر بن عبدالعزیز (بیعت خلافت

۵۹۹) ۳۳ ۰ ۳۳ ۰ ۵۹۶

عمر بن عثمان المعروف بن مسوید

(نحوی) سال وفات ۸۱۸

۵۱۳

عمران بن محمد ۶۰۱ ۰ ۶۲۲

عمران بن سہران ۶۲۶ ۰ ۶۲۷

۶۲۸ ۰ ۶۲۹

عمرو بن معدی کرب - ۳۵۳

غ

غالب رومی (ہارون رشید کا خادم)

۹۶۸

غصص (ہارون رشید کی لونڈی)

۹۵۴ ، ۹۶۰

غطفیف بن عطا (ہارون رشید کا

ہاموں) ۱۲۳ ، ۶۵۸ ، ۶۵۹

ف

فائق ، عمید الدولہ ۷۹۳

فاطمہ بنت صالح بن منصور (زوجہ

ہارون رشید) ۹۰۰ (شادی

ذی الحجہ ۱۸۷ مطابق ۷۸۰ء)

۹۵۳ ، ۹۶۰ ، ۹۹۰

فاطمہ بنت محمد بن حسن طائی (زوجہ

یحییٰ برمکی) ۹۱ ، ۱۰۷

۸۵۴

فاطمہ (بنت ہارون رشید) ۹۶۰

الفدافر سکسکی ۶۳۸

فرعون ۳۵۲

فضل بن ربیع ، ۱۲۰ ، ۱۷۰

۱۹۰ ، ۲۳۸ ، ۲۳۹ ، ۲۴۰

۲۴۸ ، ۲۴۳ ، ۲۴۶ ، ۲۴۷

۳۹۸ ، ۳۶۳ ، ۳۸۲ ، ۳۹۰

۵۵۱ ، ۶۴۹ ، ۶۷۱ ، ۷۲۳

۷۲۳ ، ۷۲۵ ، ۷۲۶ ، ۷۲۷

۷۲۸ ، ۷۵۹ ، ۷۸۱ ، ۷۸۲

۸۱۲ ، ۸۱۳ ، ۸۵۲ ، ۸۵۳

وزارت پر تقرر ۸۶۳ ، ۸۸۲

۸۹۱ ، ۸۹۲ ، ۹۰۳ ، ۹۳۱

عمرو بن قباغہ الغزالی ۳۹۳

عنان ، البخاریہ ۳۱۰ ، ۳۱۱

۳۱۵ ، ۳۱۶ ، ۳۱۷

عون الجوبری ۲۹۳

عیسیٰ (برادر محمد بن علی عباسی) -

۳۰۳ ، ۳۰۴

عیسیٰ بن جعفر بن سلیمان عباسی

۸۸۷

عیسیٰ بن جعفر المنصور ۹۷

۳۰۴ ، ۳۹۰ ، ۶۷۵ ، ۷۳۹

۷۴۱ ، ۷۸۳ ، ۷۸۵ وفات

۹۳۶ ، ۹۵۰

عیسیٰ حیدلانی (طیب) ۳۸۵

عیسیٰ العکی ۶۴۰

عیسیٰ بن علی ماہان ۸۲۰ ، ۸۲۱

۹۱۸ ، ۹۱۹ (واقعہ قتل ۷۱۹ء

مطابق ۷۸۰ء) ۹۲۰ ، ۹۲۳

عیسیٰ بن موسیٰ بن محمد عباسی (ولی

عہد خلیفہ منصور عباسی) ۳۹

۵۲ ، ۶۱ ، ۶۲ ، ۷۷ ، ۸۰

۸۱ ، ولی عہدی سے دست

برداری ۸۲ ، ۱۱۳ ، ۱۱۸

۱۱۹ ، ۱۲۳ ، ۱۲۵ (ولی

عہدی سے دست برداری محرم

۷۱۶ء مطابق ۷۷۶ء) ۱۲۶

۱۲۷ ، ۱۲۸ ، ۱۲۹ ، ۱۳۰

۱۵۰ ، ۱۶۷ ، ۱۷۳ ، ۳۰۹

۶۷۲

عیسیٰ بن موسیٰ الہادی ۳۳۹

عیسیٰ بن یزدا نیروز ۸۷۵ ، ۸۷۶

۶۶۰ ، ۶۶۱ ، ۶۶۵ ، ۶۸۸

۶۸۹ ، وزارت کا منصب

۶۹۰ ، مملکت کے مشرقی حصے کی

ولایت ، ۶۹۱ ، ۶۹۵ ، ۶۹۷

۷۰۰ ، ۷۰۵ ، ۷۰۹ ، ۷۱۰

۷۱۵ ، ۷۳۳ ، ۷۳۳ ، ۷۳۹

۷۶۰ ، ۷۶۱ ، ۷۶۸ ، حیش

عباسیہ کی تنظیم ، ۷۷۱ ، ۷۷۲

۷۷۳ ، ۷۷۳ ، ۷۷۹ ، ۷۸۲

۷۸۳ ، ۷۹۳ ، ۷۹۶ ، ۷۹۷

۸۰۰ ، ۸۰۷ ، قید کی سزا

۸۳۳ ، ۸۳۷ ، ۸۵۰ ، ۸۵۶

وفات ۱۹۳ھ مطابق ۸۰۸ء

۷۷۷ ، ۸۵۸ -

زیروز اصبہد (لقب سباز) ۷۷۳

۷۷

ق

القاسم بن مجاشع التیمی (دعوت آل

بیت کے نقیب) ۷۷۳

قاسم بن خلیفہ منصور ۷۷۳

قاسم بن نصر ۷۷۹

قاسم (موتمن) بن ہارون رشید

۶۰۴ ، ۶۷۶ ، ۶۸۳ ، ۸۰۸

۸۲۵ ، ۸۳۰ ، ۸۷۰ ، ۸۸۱

۸۸۲ ، ولی عہدی کی بیعت

۸۸۳ ، ۸۸۴ ، ۸۸۵ ، ۹۳۷

۹۳۷ ، ۹۳۸ ، ۹۳۹ ، ۹۵۰

۹۵۵ ، (وفات ۸۲۳ھ مطابق

۹۷۷) ۹۷۷ ، ولی عہدی سے

معزولی ۹۷۷

۹۳۸ ، ۹۴۰ ، ۹۴۱ ، ۹۴۲

۹۴۷ ، ۹۴۸ ، ۹۶۱ ، ۹۶۵

۹۶۶

۶۱۵ ، فضل بن روح سہلی

۶۱۷ ، ۶۱۶

۲۳۰ ، فضل بن سلیمان طوسی

۶۵۷

۸۸۵ ، ۸۲۶ ، فضل بن سہل

۸۹۱ ، ۸۹۲ ، ۹۰۵ ، ۹۳۲

۹۳۳ ، ۹۶۵ ، ۹۶۶ ، ۹۶۷

۹۶۸ ، واقعہ قتل

۲۳۹ ، فضل بن عباس ہاشمی

۶۰۳ ، ۶۰۴ ، ۶۳۳ ، ۸۸۸

۳۰۳ ، فضل بن عباس رضی

۳۰۳ ، فضل بن عبداللہ رضی (عباسی)

۳۴۵ ، ۳۴۶ ، فضل بن غیاث

۳۵۰ ، ۳۴۶

۶۰۳ ، فضل بن محمد عباسی

۵۲۳ ، ۵۲۱ ، فضل بن نوبخت

۸۶۵ ، فلیشہ

۸۶۵ ، فونٹین

۸۶۵ ، فیض بن ابی الفیض گسکری

۹۱۰ ، ۹۱۱ ، ۹۱۲ ، ۹۱۳

۱۹۳ ، ۲۱۱ ، ۲۱۹ ، ۲۳۰

۲۵۲ ، ۲۵۳ ، ۲۵۴ ، ۲۵۷

۲۶۱ ، ۲۶۲ ، ۲۷۱ ، ۳۳۳

۳۶۳ ، ۳۹۰ ، ۳۹۱ ، ۳۹۲

۵۳۹ ، ۵۴۰ ، ۵۸۱ ، ۶۵۴

۶۵۵ ، خراسان کی گورنری

۶۵۹ ، حیش عباسیہ کی تیاری

قشیر بن عباس ر ۳۰۳

نحطیہ بن شیب الطائی (دعوت آل

یت کے ققیب) ۳۶۰ ۳۳

۳۸۰ (تاریخ وفات ۱۳۲۸ مطابق

۱۲۱۱ ۱۰۷۰ ۳۹۰ ۱۲۱۱

۱۳۵۰ ۸۶۷ ۹۶۵ ۹۷۱

۹۷۲

قریش (قبیلہ) ۱۷۰ ۱۸۰ ۱۹۰

۲۶۸ ۳۳۲ ۵۳۰

قطنطین سادس ۱۶۱

قصف (بارون کی لونڈی) ۹۵۳

۹۶۰ ۹۵۵

قصی بن کلاب ۱۷۰ ۳۱۱

۸۰۸ ۸۰۹

قوس القواسم (تقیط) ۱۶۱

سر (قبیلہ) ۶۳۷

قن (قبیلہ) ۶۳۷ ۶۳۶

ک

کاروغ اسرة شارنہان

کاؤنٹ دی ریان ۶۰۹

کاؤنٹ سیکمونڈ ۶۰۶

کاؤنٹ لائٹ فریڈ ۶۰۶

کنن ، بارون رشید کی لونڈی

۹۵۵

کشیر بن عباس ر ۳۰۳

کرمینہ ۷۷۵ ۷۷۶ ۷۹۰

۸۳۹ ۸۳۵ ۸۳۲

۸۶۷

کسانی ، علی بن حمزہ استاد

بارون رشیر - وفات ۱۸۹۷

۱۰۸ ۱۰۹ ۲۵۷ ۲۳۸

۳۵۸ ۳۵۹ ۳۰۸ ۳۶۵

۳۸۰ ۵۱۲ ۵۱۳ ۵۱۴

۸۷۰

کشور بن عمرو العتابی - ۳۲۶

۳۲۷ ۳۸۵ ۳۲۶ ۷۲۸

۷۳۶

ل

لابرویر، (فرانسیسی شاعر) - ۳۶۵

لابز بن قریض تمیمی (دعوت آل ییت

کے ققیب) - ۳۳

لبازر بنت رشید - ۹۶۰

لخیم (قبیلہ) - ۶۳۷

لوئس بریہ ، مؤرخ - ۶۰۹

لوئی چہار دہم - ۳۶۵

لیٹ بن فضل ابوردی - ۳۰۰

لیلی بنت طریف ، ولید کی بہن

۶۳۸ ۶۳۹

لیون ثالث (قادر) ۶۰۷ ۶۰۸

م

سارده ، بارون رشید کی لونڈی

۹۵۷ ۹۵۵ ۹۶۰

سازران ، (لوئی چہار دہم کا وزیر)

۳۶۵

المامون (نام عبداللہ) (پیدائش

۷۱۷ ۷۱۸ ۷۱۹

۷۱۹ ۷۲۰ ۷۲۱

۷۲۱ ۷۲۲ ۷۲۳

۷۲۳ ۷۲۴ ۷۲۵

۷۲۵ ۷۲۶ ۷۲۷

۷۲۷ ۷۲۸ ۷۲۹

۶۶۸ ، ۶۶۹ ، ۶۷۰ ، ۶۷۱
 ۶۷۲ ، ۶۷۳ ، ۶۷۵ ، ۶۷۶
 ۶۷۷ ، ۶۷۸ ، ۶۷۹ ، ۶۸۰
 ۶۸۲ ، ۶۸۳ ، ۶۹۰ ، ۶۹۸
 ۷۳۹ ، ۷۴۱ ، ۷۴۶ ، ۸۲۵
 ۸۲۶ ، ۸۲۷ ، ۸۳۰ ، ۸۸۱
 ۸۸۲ ، ۸۸۳ ، ۸۸۴ ، ۸۸۵
 ۸۹۱ ، ۸۹۲ ، ۹۰۰ ، ۹۰۵
 ۹۰۶ ، ۹۲۲ ، ۹۳۳ ، ۹۳۴
 ۹۳۸ ، ۹۳۹ ، ۹۴۴ ، ۹۴۷
 ۹۴۸ ، ۹۴۹ ، ۹۵۰ ، ۹۵۵
 ۹۵۶ ، ۹۵۷ ، ۹۵۸ ، ۹۶۵
 ولی عہدی سے معزولی اور دیگر
 حالات ۹۶۶ ، ۹۶۷ ، ۹۶۸
 ۹۶۹ ، ۹۷۱ ، ۹۷۲

مالک بن انس رضی اللہ عنہ ۵۹ ، ۳۳۳
 ۳۴۰ ، ۳۶۰ ، ۳۶۱ (وفات
 ۵۱۷ھ) ۵۱۵ ، ۵۶۵

مالک بن دلمہم کلبی ۳۳۰
 مالک بن الہیثم الخزاعی (دعوت
 آل بیت کے نقیب) ۳۳

سبارک بن فضالتہ ۳۵۸
 مبشر (برادر محمد بن علی عباسی)
 ۳۰۳ ، ۳۱

متوکل علی اللہ ۷۴۲

محمد ابو احمد بن رشید ۹۵۵
 محمد ابو العباس بن رشید ۹۵۵
 محمد ابو علی بن رشید ۹۵۵
 محمد ابوسلیمان بن رشید ۹۵۵
 محمد ابویہ مقوب بن رشید ۹۵۵

محمد بن ابراہیم عباسی ۶۰۳ ، ۶۳۳
 ۷۰۵ ، ۶۳۳

محمد بن ابراہیم ہاشمی عباسی ۳۲۳
 ۳۲۵ ، ۳۲۶ ، ۳۲۹ ، ۶۰۳
 ۶۳۳ ، ۶۳۴ ، ۷۰۵

محمد (الامین) پیدائش شوال ۵۱۷ھ
 مطابق ۷۷۸ھ (۲۳۳ ، ۲۵۱ ، ۲۵۲
 ۲۵۳ ، ۲۵۴ ، ۲۵۵) (بیعت
 ولی عہدی شعبان ۵۱۷ھ مطابق

۷۹۱ھ) ۲۵۵ ، ۲۵۶ ، ۲۵۷
 ۳۸۲ ، ۳۸۳ ، ۳۸۴ ، ۶۶۵
 ۶۶۷ ، ۶۶۸ ، ۶۶۹ ، ۶۷۰
 ۶۷۱ ، ۶۷۲ ، ۶۷۳ ، ۶۷۴
 ۶۷۵ ، ۶۷۶ ، ۶۷۷ ، ۶۷۹
 ۶۸۰ ، ۶۸۲ ، ۶۸۳ ، ۶۹۰
 ۷۳۸ ، ۷۳۹ ، ۷۴۰ ، ۷۴۱
 ۷۶۶ ، ۸۲۲ ، ۸۲۵ ، ۸۲۶
 ۸۲۷ ، ۸۳۰ ، ۸۴۳ ، ۸۵۶
 ۸۵۸ ، ۸۸۱ ، ۸۸۲ ، ۸۸۳
 ۸۸۴ ، ۸۸۵ ، ۸۸۸ ، ۸۹۱
 ۹۰۵ ، ۹۰۶ ، ۹۲۲ ، ۹۳۳
 ۹۳۴ ، ۹۳۸ ، ۹۴۱ ، ۹۴۴
 ۹۴۷ ، ۹۴۸ ، ۹۴۹ ، ۹۵۰
 ۹۵۱ ، ۹۵۲ ، ۹۵۵ ، ۹۵۶
 ۹۶۱ ، ۹۶۵

ولی عہدی سے مامون کی معزولی ،
 امین و مامون کی جنگ اور امین
 کا قتل ۵۱۹۸ھ مطابق ۸۱۳ھ
 ۹۶۶
 محمد بن ابان ۸۶۵

720 1 2 0 9

9100 1000 1000 1000

مروان بن ابی حفصہ ۱۶۳

۱۶۴ ۱۶۵ ۱۶۶ ۱۶۷ ۱۶۸

۱۶۹ ۱۷۰ ۱۷۱ ۱۷۲ ۱۷۳

۱۷۴ ۱۷۵ ۱۷۶ ۱۷۷ ۱۷۸

مخارق ، مغنی ۹۳

مرزبان بن جستان ۸۸۶

مزنہ (زوجہ مروان بن محمد الجعدی)

۱۰۳ ۱۰۴

مستعین باللہ عباسی ۴۵۱

مسرور ، ہارون رشید کا غلام

۹۷ ۹۸ ۹۹ ۱۰۰ ۱۰۱

۱۰۲ ۱۰۳ ۱۰۴ ۱۰۵ ۱۰۶

۱۰۷ ۱۰۸ ۱۰۹ ۱۱۰ ۱۱۱

۱۱۲ ۱۱۳ ۱۱۴ ۱۱۵ ۱۱۶

مسعودی ، مورخ ۱۶۹

۲۵۸ ۲۵۹ ۲۶۰ ۲۶۱ ۲۶۲

۲۶۳ ۲۶۴ ۲۶۵ ۲۶۶ ۲۶۷

۲۶۸ ۲۶۹ ۲۷۰ ۲۷۱ ۲۷۲

۲۷۳ ۲۷۴ ۲۷۵ ۲۷۶ ۲۷۷

۹۶۹ ۹۷۰

مسکین داری مغنی ۴۹۳

مسلم بن ولید ۳۷۲

۳۸۵ ۳۸۶ ۳۸۷ ۳۸۸ ۳۸۹

مسلم بن عبدالحک ۵۳۵

مسلم بن یحییٰ بن قرہ ۶۲۵

مسیب بن زہیر الضبی ۵۵۹

مطلب بن عبدمناف ۱

مظہر جان جاناں ۱۳۵

معاذ الخراء وفات ۵۱۳

معاویہ بن ابی سفیان رضی (امیر)

۲۱ ۲۲ ۲۳ ۲۴ ۲۵

۳۴۳ ۳۴۴ ۳۴۵

معاویہ بن عبیداللہ بن ہشام ۷۹

۹۵ ۹۶ ۹۷ ۹۸ ۹۹

۱۲۰

معبد بن عباس ہاشمی ۳۰۳

معروف کرخی (صوفی) وفات ۴۲۰

۵۱۶

معمر بن عیسیٰ عیدی ۶۴۴

معمر بن ہشام (ابوعبیدہ) ۵۱۴

معن بن زائدہ شیبانی ۱۲۰

۱۲۱ ۱۲۲

مغیرہ بن بشر سہلی ۶۱۵

۶۱۶

المفضل الضبی ۱۰۹

منارہ ، الخادم ۹۷

المنجم السملی ۶۵۵

مندان ۹۲

منصور بن بحرہ ۴۲۳

منصور بن زیادہ ۷۳۰

منصور بن محمد بن عبداللہ الہاشمی

۳۳۹

منصور ثعلبی ۲۷۳

۳۲۶ ۳۲۷ ۳۲۸ ۳۲۹ ۳۳۰

۳۳۱ ۳۳۲ ۳۳۳ ۳۳۴ ۳۳۵

منکہ (ہندو وید) ۳۹۱

مواہد بنت الرشید ۴۱۸

حضرت موسیٰ علیہ السلام ۳۵۲

موسیٰ بن خادم تمیمی ۶۴۴

موسیٰ بن عیسیٰ ہاشمی ۱۴۶

۱۴۷ ۱۴۸ ۱۴۹ ۱۵۰ ۱۵۱

۳۳۹ ۳۴۰ ۳۴۱ ۳۴۲ ۳۴۳

پر تقرر اور معزولی ۶۲۵ دوبارہ

تقرر ۶۲۶ دوبارہ معزولی

۶۲۸ ، ۶۲۹ ، ۶۳۳ ، ۶۳۴

۶۲۵ ، ۶۳۹ ، ۶۵۴

موسى الكاظم ۲۶۷ ، ۲۶۸ (وفات

۵۱۸۲ مطابق ۷۹۹ء) ۲۶۹ ،

۲۷۰

موسى بن كعب ابو عينيہ السعیمی

(دعوت آل بیت کے نقیب) ۳۳

موسى بن محمد بن علی عباسی ۳۲

۳۰۴

موسى بن یحییٰ برمکی ۷۶۸ ،

۷۷۲ ، ۷۸۸ ، ۷۸۹ ، ۸۰۷

۸۲۱ ، ۸۲۲ ، ۸۲۳ ، ۸۲۴

۸۳۷

مولیٰ ۶۵۰

سہدی ، محمد بن منصور (خلیفہ)

۷۵ (خراسان کی سہم پر

روانگی) ۶۶ ، ۷۸ ، ۷۹ ،

۸۰ ، ۸۱ بیعت ولی عہدی

۸۲ ربطہ بنت سفاح کے ساتھ

شادی ۸۳ ، خیزران والدہ

بارون رشید کی خریداری ۸۴ ،

۸۵ ، ۸۶ ، ۸۷ ، ۹۲ ، ۹۳ ،

۹۴ ، ۹۵ ، ۹۶ ، ۹۷ ،

۱۰۲ ، ۱۰۳ ، ۱۰۴ ، ۱۰۵ ،

۱۰۶ ، ۱۰۷ ، ۱۰۸ ، ۱۰۹ ،

۱۱۰ ، ۱۱۱ ، ۱۱۲ ، ۱۱۳ ،

۱۱۴ ، ۱۱۸ بیعت خلافت

۱۱۹ ، ۱۲۰ ، ۱۲۱ ، ۱۲۲ ،

۱۲۳ ، ۱۲۴ ، ۱۲۵ ، ۱۲۶

۱۲۷ ، ۱۲۸ ، ۱۲۹ ، ۱۳۰ ،

۱۳۱ ، ۱۳۲ ، ۱۳۳ ، ۱۳۷ ،

۱۳۸ ، ۱۳۹ ، ۱۴۰ ، ۱۴۳ ،

۱۴۴ ، ۱۴۵ ، ۱۴۶ ، ۱۴۷ ،

۱۴۹ ، ۱۵۰ ، ۱۵۱ ، ۱۵۲ ،

۱۵۴ ، ۱۵۵ ، ۱۵۶ ، ۱۵۷ ،

۱۵۸ ، ۱۵۹ ، ۱۶۰ ، ۱۶۳ ،

۱۶۴ ، ۱۶۵ ، ۱۶۷ ، ۱۶۸ ،

۱۷۰ ، ۱۷۱ ، ۱۷۲ ، ۱۷۳ ،

۱۷۵ ، ۱۷۶ (جرجان کے سفر

پر روانگی اور وفات ۲۲ محرم

۱۶۹ ۵ مطابق ۷۸۵ء) ۱۷۷ ،

۱۷۸ ، ۱۷۹ ، ۱۸۱ ، ۱۸۲ ،

۱۸۳ ، ۱۸۴ ، ۱۸۹ ، ۱۹۰ ،

۱۹۱ ، ۱۹۵ ، ۱۹۸ ،

۲۰۱ ، ۲۰۳ ، ۲۰۶ ، ۲۰۹ ،

۲۲۰ ، ۲۲۱ ، ۲۲۳ ، ۲۳۰ ،

۲۳۱ ، ۲۳۲ ، ۲۳۷ ، ۲۳۹ ،

۲۴۰ ، ۲۴۱ ، ۲۴۵ ، ۲۶۸ ،

۳۰۴ ، ۳۰۸ ، ۳۰۹ ، ۳۱۱ ،

۳۳۷ ، ۳۷۱ ، ۳۹۷ سہدی

کی غنا اور موسیقی سے دلچسپی

۳۰۱ ، ۳۴۲ ، ۳۵۰ ، ۳۶۴ ،

۳۷۰ ، ۳۷۱ ، ۳۸۵ ، ۵۳۰ ،

۵۳۱ ، ۵۶۶ ، ۵۸۲ ، ۶۰۲ ،

۶۴۵ ، ۶۵۳ ، ۶۷۱ ، ۶۷۲ ،

۶۹۷ ، ۷۱۳ ، ۷۶۹ ، ۷۷۱ ،

۹۰۶

سہلب بن ابی صفرہ ۱۲۰

میسرہ ابورباح (عراق میں دعوت آل

بیت کے نقیب) ۲۲

ن

نادر ، ہارون رشید کی لونڈی ۹۴۴

نادر شاہ ۹۷۴

نابغہ جعدی ۳۷۶

ناطفی: ۴۱۱ ، ۴۱۵

نائلہ ، زوجہ حضرت عثمان رضی

نباتہ بن عمرو ۳۵۶

نجیم بن وائل ۳۳۱

نزار (قبیلہ) ۶۳۵ ، ۶۳۶ ، ۶۳۷

۸۶۹ ، ۶۴۰

نصر بن سيار ، ۳۶ ، ۳۷ (تاریخ

وفات ۸۱۳ مطابق ۷۷۸ء)

۹۱۵ ، ۳۸

نعم بن حازم ۹۳۹

نقیح ۱۷۲

نقفور ۶۰۲ ، ۸۷۰ ، ۸۹۰

۸۹۱ ، ۸۹۲ ، ۸۹۳ ، ۸۹۴

۸۹۵ ، ۹۰۲ ، ۹۰۳

نوفل بن عبد مناف بن قصی ۱۷

و

واسطہ ، ہارون رشید کی لونڈی

۹۵۵ ، ۹۵۶

واقدی ، محمد بن عمر ۱۰۲ ، ۵۰۸

والبہ بن الحباب ۵۲۷

ولید بن طریف شاری ۶۴۳ ، ۶۴۴

۶۴۵ ، ۶۴۶ ، ۶۴۷ ، ۶۴۸

۶۴۹

وندابرمز ۱۷۲ ، ۲۴۰ ، ۸۸۶

ویب بن عبد اللہ النسائی ۶۶۲

بادی ، موسیٰ (خلیفہ) ، پیدائش

۸۴ ، ۸۵ ، ۸۹ ، ۹۰ ، ۹۸

۱۱۶ ، ۱۲۳ ، ۱۲۴ ، ۱۲۵

بیعت ولی عہدی ، ۱۲۶

۱۲۷ ، ۱۲۹ ، ۱۳۰ ، ۱۳۱

۱۳۲ ، ۱۳۳ ، ۱۳۴ ، ۱۳۵

۱۳۵ ، ۱۳۷ ، ۱۴۰ ، ۱۵۱

۱۵۲ ، ۱۵۹ ، ۱۶۳ ، ۱۶۵

۱۶۹ ، ۱۷۰ ، ۱۷۱ ، ۱۷۲

۱۷۳ ، ۱۷۴ ، ۱۷۵ ، ۱۷۶

۱۷۹ ، ۱۸۱ ، ۱۸۲ ، ۱۸۳

۱۸۴ ، ۱۸۵ ، ۱۸۶ ، ۱۸۷

۱۸۸ ، ۱۸۹ ، ۱۹۰ ، ۱۹۱

۱۹۲ ، ۱۹۳ ، ۱۹۴ ، ۱۹۵

۱۹۶ ، ۱۹۷ ، ۱۹۸ ، ۲۰۱

۲۰۲ ، ۲۰۳ ، ۲۰۴ ، ۲۰۵

۲۰۶ ، ۲۰۷ ، ۲۰۸ ، ۲۰۹

۲۱۰ (وفات ربیع الاول ۱۷۰ء)

مطابق ۷۸۶ء) ۲۱۱ ، ۲۱۲

۲۱۳ ، ۲۱۷ ، ۲۱۸ ، ۲۲۰

۲۲۱ ، ۲۲۲ ، ۲۲۳ ، ۲۲۴

۲۲۱ ، ۲۲۲ ، ۲۲۳ ، ۲۲۴

۲۲۷ ، ۲۲۹ ، ۲۳۰ ، ۲۳۱

۲۳۹ ، ۲۴۰ ، ۲۴۹ ، ۲۵۳

۳۰۳ ، ۳۰۴ ، ۳۵۰ ، ۳۷۱

۳۸۵ ، ۵۳۱ ، ۵۶۶ ، ۶۴۵

۶۵۲ ، ۶۵۷ ، ۶۷۲ ، ۷۱۳

۷۲۲ ، ۸۳۳ ، ۸۵۵ ، ۸۸۵

۹۰۶

۳۹۶ ، ۳۹۷ ، ۳۹۸ ، ۳۹۹ ،
 غنا اور موسیقی کی قدر دانی ،
 ۳۰۱ ، ۳۰۲ ، ۳۰۳ ، ۳۰۴ ،
 ۳۰۵ ، ۳۰۶ ، ۳۰۷ ، ۳۰۸ ،
 غلامی کے مسئلے پر مترجم کا
 نوٹ ، ۳۰۹ ، ۳۱۰ ، ۳۱۱ ، ۳۱۲ ،
 ۳۱۳ ، ۳۱۴ ، ۳۱۵ ، ۳۱۶ ،
 ۳۱۷ ، ۳۱۸ ، ۳۱۹ ،
 ۳۲۰ ، ۳۲۱ ، ۳۲۲ ،
 بارون کی ظرافت پسندی ، ۳۲۳ ،
 ۳۲۴ ، ۳۲۵ ، ۳۲۶ ، ۳۲۷ ،
 ۳۲۸ ، ۳۲۹ ،
 بارون کی بھو ، ۳۳۰ ،
 بارون کی سخاوت اور
 بذل و عطا کے واقعات ، ۳۳۱ ،
 ۳۳۲ ، بغداد سے باہر نکل کر
 فضل بن یحییٰ برمکی کا استقبال ،
 ۳۳۳ ، ۳۳۴ ، ۳۳۵ ، ۳۳۶ ،
 رشید کی تفریحی اور ورزشی
 سرگرمیاں ، ۳۳۷ ،
 بارون کے
 گھوڑے ۳۳۸ ، ۳۳۹ ، ۳۴۰ ،
 ۳۴۱ ، ۳۴۲ ، بارون کی شکار
 سے دل چسپی ، ۳۴۳ ،
 ۳۴۴ ، ۳۴۵ ، ۳۴۶ ،
 شخصیت ، لباس و طعام ،
 ۳۴۷ ، ۳۴۸ ، ۳۴۹ ، ۳۵۰ ،
 ۳۵۱ ، ۳۵۲ ، ۳۵۳ ، ۳۵۴ ،
 ۳۵۵ ، ۳۵۶ ، ۳۵۷ ، ۳۵۸ ،
 ۳۵۹ ، ۳۶۰ ، بارون کی مجلس ،
 ۳۶۱ ، ۳۶۲ ،
 چہار ذہب کی نمائندگی ، ۳۶۳ ،
 شاہی محلات کا نظم و نسق ،
 ۳۶۴ ، ۳۶۵ ، ۳۶۶ ،
 بارون

۳۱۸ ، ۳۱۹ ، ۳۲۰ ،
 بارون کے صفات و اخلاق ، ۳۲۱ ،
 ۳۲۲ ، ۳۲۳ ، ۳۲۴ ، ۳۲۵ ،
 ۳۲۶ ، ۳۲۷ ، ۳۲۸ ، ۳۲۹ ،
 ۳۳۰ ، ۳۳۱ ، ۳۳۲ ، ۳۳۳ ،
 ۳۳۴ ، ۳۳۵ ، ۳۳۶ ، ۳۳۷ ،
 بارون کی عبادات اور حجوں کی
 تفصیل ، ۳۳۸ ،
 بارون کے
 امرائے حج کی فہرست ، ۳۳۹ ،
 ۳۴۰ ، ۳۴۱ ، ۳۴۲ ، ۳۴۳ ،
 ۳۴۴ ، ۳۴۵ ، ۳۴۶ ، ۳۴۷ ،
 ۳۴۸ ،
 بارون کی خدا خوفی ،
 ۳۵۰ ، ۳۵۱ ،
 بارون پر شراب
 خوری کے الزام کی تردید اور
 شراب کے متعلق فقہی بحث ،
 ۳۵۲ ، ۳۵۳ ، ۳۵۴ ،
 علم فقہ
 و حدیث میں بارون کا مرتبہ ،
 ۳۵۶ ، ۳۵۷ ، ۳۵۸ ، ۳۵۹ ،
 ۳۶۰ ،
 ۳۶۱ ، ۳۶۲ ، ۳۶۳ ،
 نظم و
 نثر میں بارون کا مرتبہ ، ۳۶۴ ،
 ۳۶۵ ، ۳۶۶ ،
 فن خطابت میں
 رشید کا مرتبہ ، ۳۶۷ ، ۳۶۸ ،
 ۳۶۹ ، ۳۷۰ ، ۳۷۱ ، ۳۷۲ ،
 شعر و
 شاعری سے بارون کی دل چسپی ،
 ۳۷۳ ، ۳۷۴ ، ۳۷۵ ، ۳۷۶ ،
 ۳۷۷ ،
 بارون کی شعر گوئی ،
 ۳۷۸ ، ۳۷۹ ،
 بارون کی شعرا
 پروری ، ۳۸۰ ، ۳۸۱ ، ۳۸۲ ،
 ۳۸۳ ، ۳۸۴ ، ۳۸۵ ، ۳۸۶ ،
 ۳۸۷ ، ۳۸۸ ، ۳۸۹ ، ۳۹۰ ،
 ۳۹۱ ، ۳۹۲ ،
 ۳۹۳ ، ۳۹۴ ، ۳۹۵ ،
 شعرا
 کے ساتھ رشید کا حسن سلوک ،

کے خادموں کی تفصیل ۳۶۹ ،
 ۳۷۰ ، ۳۷۱ ، دربار میں
 نشستوں کی ترتیب اور متعلقہ
 آداب و رسوم ، ۳۷۲ ، ۳۷۳ ،
 ۳۷۴ ، خلیفہ سے ملاقات کے
 آداب و رسوم ، ۳۷۶ ، ۳۷۷ ،
 ۳۷۸ ، ۳۷۹ ، ۳۸۰ ، ۳۸۱ ،
 ۳۸۲ ، ۳۸۳ ، ۳۸۴ ، ۳۸۵ ،
 ۳۸۶ ، ۳۸۷ ، ۳۸۸ ، ۳۸۹ ،
 ۳۹۰ ، ۳۹۱ ، ۳۹۲ ، دربار
 رشید کے موسیقاروں کی تفصیل
 اور طبقہ بندی ، ۳۹۳ ، ۳۹۴ ،
 ۳۹۵ ، ۳۹۶ ، ۳۹۷ ، ۳۹۹ ،
 ۴۰۰ ، ۴۰۱ ، ہارون کی شاہی
 سواری کی تفصیل ، ۴۰۳ ،
 ۴۰۴ ، ۴۰۵ ، ۴۰۶ ، ۴۰۷ ،
 ۴۰۸ ، ۴۰۹ ، ۴۱۰ ، ۴۱۱ ،
 ۴۱۲ ، ۴۱۳ ، ۴۱۴ ، ۴۱۵ ،
 ۴۱۶ ، ۴۱۷ ، ۴۱۸ ، ۴۱۹ ، ۴۲۰ ،
 ۴۲۱ ، ۴۲۲ ، ۴۲۳ ، ۴۲۴ ،
 ۴۲۵ ، ۴۲۶ ، ۴۲۷ ، ۴۲۸ ،
 ۴۲۹ ، ۴۳۰ ، ۴۳۱ ، ۴۳۲ ، ۴۳۳ ،
 ۴۳۴ ، ۴۳۵ ، ۴۳۶ ، ۴۳۷ ، ۴۳۸ ،
 ۴۳۹ ، ۴۴۰ ، ۴۴۱ ، ۴۴۲ ، ۴۴۳ ،
 ۴۴۴ ، ۴۴۵ ، ۴۴۶ ، ۴۴۷ ،
 ۴۴۸ ، ۴۴۹ ، ۴۵۰ ، ۴۵۱ ، ۴۵۲ ،
 ۴۵۳ ، ۴۵۴ ، ۴۵۵ ، ۴۵۶ ،
 ۴۵۷ ، ۴۵۸ ، رشید کی
 پولیس (ہائی گارڈ) ، ۴۵۸ ،
 ۴۵۹ ، ۴۶۰ ، جہاد و قتال
 سے رشید کی دل چسپی اور
 فوجی نظم و نسق ، ۴۶۱ ،
 ۴۶۲ ، ۴۶۳ ، عہد ہارون
 میں محکمہ قضا اور نظام عدل

۵۶۵ ، ۵۶۶ ، ۵۶۷ ، ۵۶۸ ،
 ۵۶۹ ذرائع آمدنی ۵۷۰ ، ۵۷۱ ،
 ۵۷۲ ، ۵۷۳ ، راج الوقت سکوں
 کی تفصیل ۵۸۱ ، ۵۸۲ ، ۵۸۳ ،
 ۵۸۴ ، ۵۸۵ ، ۵۸۶ ، ۵۸۷ ، حدائق
 حیوانات ۵۸۹ ، صنعت و حرفت
 ۵۹۰ ، ۵۹۱ ، ۵۹۲ ، بحری
 تجارت ۵۹۳ ، بڑے تجارتی شہر
 ۵۹۴ ، ۵۹۵ ، ۵۹۶ ، ۵۹۷ ،
 ۵۹۸ ، ۵۹۹ ، ۶۰۰ ، ۶۰۱ ،
 ۶۰۲ ، بازنطینی حکومت سے
 ہارون کی جنگیں اور سالاران
 لشکر کی تفصیل ۶۰۳ ، ۶۰۴ ،
 ۶۰۵ ، ۶۰۶ ، یورپ سے تعلقات
 ۶۰۷ ، ۶۰۸ ، ۶۰۹ ، ۶۱۰ ،
 ۶۱۱ ، ۶۱۲ ، ۶۱۳ ، ۶۱۴ ، ۶۱۵ ،
 ۶۱۶ ، ۶۱۷ ، ۶۱۸ ، ۶۱۹ ،
 ۶۲۰ ، ۶۲۱ ، ۶۲۲ ، ۶۲۳ ،
 ۶۲۴ ، ۶۲۵ ، ۶۲۶ ، ۶۲۷ ، ۶۲۸ ،
 ۶۲۹ ، ۶۳۰ ، ۶۳۱ ، ۶۳۲ ، ۶۳۳ ،
 ۶۳۴ ، ۶۳۵ ، ۶۳۶ ، ۶۳۷ ، ۶۳۸ ،
 ۶۳۹ ، ۶۴۰ ، ۶۴۱ ، ۶۴۲ ، ۶۴۳ ،
 ۶۴۴ ، ۶۴۵ ، ۶۴۶ ، ۶۴۷ ،
 ۶۴۸ ، ۶۴۹ ، ۶۵۰ ، ۶۵۱ ، ۶۵۲ ،
 ۶۵۳ ، ۶۵۴ ، ۶۵۵ ، ۶۵۶ ، ۶۵۷ ،
 ۶۵۸ ، ۶۵۹ ، ۶۶۰ ، ۶۶۱ ،
 ۶۶۲ ، ۶۶۳ ، امین اور سامون
 کے حق میں ولی عہدی کے
 مسئلے پر اختلاف ۶۶۴ ، ۶۶۵ ،
 ۶۶۶ ، ۶۶۷ ، ۶۶۸ ، ۶۶۹ ، ۶۷۰ ،
 ۶۷۱ ، ۶۷۲ ، ۶۷۳ ، ۶۷۴ ، ۶۷۵ ،
 ۶۷۶ ، ۶۷۷ ، ۶۷۸ ، ۶۷۹ ،
 ۶۸۰ ، ۶۸۱ ، ۶۸۲ ، ۶۸۳ ،

۶۸۷ ، ۶۸۸ ، ۶۸۹ ، ۶۹۰
 ۶۹۱ ، ۶۹۲ ، ۶۹۳ ، ۶۹۴
 ۶۹۵ ، ۶۹۶ ، ۶۹۷ ، ۶۹۸
 ۷۰۰ ، ۷۰۱ ، ۷۰۲ ، ۷۰۳
 ۷۰۵ ، ۷۰۶ ، ۷۰۷ ، ۷۰۸
 ۷۱۳ ، ۷۱۴ ، ۷۱۵ ، ۷۱۶
 ۷۱۷ ، ۷۱۸ ، ۷۱۹ ، ۷۲۰
 ۷۲۱ ، ۷۲۲ ، ۷۲۳ ، ۷۲۴
 ۷۲۶ ، ۷۲۷ ، ۷۲۸ ، ۷۲۹
 ۷۳۲ ، ۷۳۳ ، ۷۳۴ ، ۷۳۵
 ۷۳۷ ، ۷۳۸ ، ۷۳۹ ، ۷۴۰
 ۷۴۱ ، ۷۴۲ ، ۷۴۳ ، ۷۴۴
 ۷۴۶ ، ۷۴۷ ، ۷۴۸ ، ۷۴۹
 ۷۵۰ ، ۷۵۱ ، ۷۵۲ ، ۷۵۳
 ۷۵۵ ، ۷۵۶ ، ۷۵۷ ، ۷۵۸
 ۷۵۹ ، ۷۶۰ ، ۷۶۱ ، ۷۶۲
 ۷۶۳ ، ۷۶۴ ، ۷۶۵ ، ۷۶۶
 ۷۶۹ ، ۷۷۰ ، ۷۷۱ ، ۷۷۲
 ۷۷۳ ، ۷۷۴ ، ۷۷۵ ، ۷۷۶
 ۷۷۸ ، ۷۷۹ ، ۷۸۰ ، ۷۸۱
 ۷۸۲ ، ۷۸۳ ، ۷۸۴ ، ۷۸۵
 ۷۸۶ ، ۷۸۷ ، ۷۸۸ ، ۷۸۹
 ۷۹۰ ، ۷۹۱ ، ۷۹۲ ، ۷۹۳
 ۷۹۴ ، ۷۹۵ ، ۷۹۶ ، ۷۹۷
 ۷۹۸ ، ۷۹۹ ، ۸۰۰ ، ۸۰۱
 ۸۰۲ ، ۸۰۳ ، ۸۰۴ ، ۸۰۵
 ۸۰۶ ، ۸۰۷ ، ۸۰۸ ، ۸۰۹

۸۱۱ ، ۸۱۲ ، ۸۱۳ ، ۸۱۴
 خاتمہ ۸۱۷ ، ۸۱۸ ، ۸۱۹
 ۸۲۱ ، ۸۲۲ ، ۸۲۳ ، ۸۲۴
 ۸۲۵ ، ۸۲۶ ، ۸۲۷ ، ۸۲۸
 ہرامکہ کے گھروں کی نگرانی
 اور جعفر کے قتل کا حکم ۸۲۹
 ۸۳۰ ، ۸۳۱ ، ۸۳۲ ، ۸۳۳
 ۸۳۴ ، ۸۳۵ ، ۸۳۶ ، ۸۳۷
 ۸۳۹ ، ۸۴۰ ، ۸۴۱ ، ۸۴۲
 ۸۴۳ ، ۸۴۴ ، ۸۴۵ ، ۸۴۶
 ۸۴۷ ، ۸۴۸ ، ۸۴۹ ، ۸۵۰
 ۸۵۱ ، ۸۵۲ ، ۸۵۳ ، ۸۵۴
 ۸۵۵ ، ۸۵۶ ، ۸۵۷ ، ۸۵۸
 ۸۵۹ ، ۸۶۰ ، ۸۶۱ ، ۸۶۲
 ۸۶۳ ، ۸۶۴ ، ۸۶۵ ، ۸۶۶
 ۸۷۰ ، ۸۷۱ ، ۸۷۲ ، ۸۷۳
 ۸۷۵ ، ۸۷۶ ، ۸۷۷ ، ۸۷۸
 ۸۷۹ ، ۸۸۰ ، ۸۸۱ ، ۸۸۲
 ۸۸۳ ، ۸۸۴ ، ۸۸۵ ، ۸۸۶
 ۸۸۷ ، ۸۸۸ ، ۸۸۹ ، ۸۹۰
 ۸۹۱ ، ۸۹۲ ، ۸۹۳ ، ۸۹۴
 ۸۹۵ ، ۸۹۶ ، ۸۹۷ ، ۸۹۸
 ۸۹۹ ، ۹۰۰ ، ۹۰۱ ، ۹۰۲
 ۹۰۳ ، ۹۰۴ ، ۹۰۵ ، ۹۰۶
 ۹۰۷ ، ۹۰۸ ، ۹۰۹ ، ۹۱۰
 عبدالقیس کے فرد سیف بن بکر
 خارجی کی بغاوت ۹۱۰
 ۹۱۱ ، ۹۱۲ ، ۹۱۳ ، ۹۱۴
 بغاوت ۹۱۵ ، ۹۱۶ ، ۹۱۷
 نیث کی بغاوت ۹۱۸ ، ۹۱۹

۲۵۵ ، ۲۵۲ ، ۲۴۲ ، ۲۳۱
 ۲۰۳ ، ۲۶۳ ، ۲۶۲ ، ۲۵۶
 ۳۷۳ ، ۳۷۲ ، ۳۰۲ ، ۳۰۷
 ۸۱۰ ، ۶۷۲ ، ۶۷۰ ، ۳۸۸
 ۹۳۲ ، ۸۵۱ ، ۸۱۱

بدلی (مغنی) ۴۹۳

برشمہ بن اعین ۱۲۰ ، ۳۶۳
 ۶۰۳ ، ۶۱۸ ، ۶۱۹ ، ۶۲۰
 ۶۲۱ ، ۶۲۹ ، ۸۳۳ ، ۸۳۵
 ۸۶۶ ، ۸۶۷ ، ۸۸۳ ، ۹۱۱
 ۹۲۱ ، ۹۲۲ ، ۹۲۳ ، ۹۲۴
 ۹۲۵ ، ۹۲۶ ، ۹۲۷ ، ۹۲۸
 ۹۲۹ ، ۹۳۱ ، ۹۳۹ ، ۹۴۱
 ۹۴۲

بشام بن عبدالرحمان الداخل ۶۰۰
 بشام بن عبدالملک (اموی خلیفہ)
 ۳۳ (وفات ۱۲۵ ھ مطابق ۷۴۳ء)

۳۳ ، ۱۹۳ ، ۵۳۸

بشام بن محمد کلبی ۵۱۸
 بیصم بن عبدالحمید ہمدانی ۶۳۱
 ۶۳۲

بیلاتا ، بارون رشید کی لونڈی
 ۳۷۹

ی

یحییٰ بن اشعث طائی ۹۱۵ ، ۹۱۶
 ۹۱۸ ، ۹۱۷
 یحییٰ بن خالد بزرگی ۹۱۷
 ۹۱۸ ، ۹۱۷ ، ۹۱۶ ، ۹۱۵

۹۱۷ ، ۹۱۸ ، ۹۲۰ ، ۹۲۱
 ۹۲۲ ، ۹۲۳ ، ۹۲۴ ، ۹۲۵
 ۹۲۶ ، ۹۲۷ ، ۹۲۸ ، ۹۲۹
 ۹۳۱ ، ۹۳۲ خراسان کے سفر
 ۹۳۳ ، ۹۳۴ ، ۹۳۵
 ۹۳۶ ، ۹۳۷ ، ۹۳۸ ، ۹۳۹
 ۹۴۰ ، ۹۴۱ ، ۹۴۲ ، ۹۴۳
 ۹۴۴ (حادثہ وفات ۲ جہادی الاول
 ۹۴۵ مطابق ۲۵ مارچ ۸۰۹ء
 بروز جمعہ) ۹۴۶ ، ۹۴۷
 ۹۴۸ ، ۹۴۹ ، ۹۵۰ ، ۹۵۱
 رشید کی ازواج اور اولاد کی
 تفصیل ۹۵۳ رشید کی باندیوں
 کی تفصیل جن سے اولادیں
 ہوئیں ۹۵۴ رشید کے بیٹے
 ۹۵۵ ، ۹۵۶ ، ۹۵۷ ، ۹۵۸
 ۹۵۹ رشید کی بیٹیاں ۹۶۰
 رشید کا ترکہ ۹۶۱ ، ۹۶۲
 ۹۶۳ ، ۹۶۴ ، ۹۶۵ ، ۹۶۶
 ۹۶۷ ، ۹۶۸ ، ۹۶۹ ، ۹۷۰
 ۹۷۱ ، ۹۷۲ ، ۹۷۳ ، ۹۷۴
 ۹۷۵ ، ۹۷۶ ، ۹۷۷ ، ۹۷۸

حضرت بارون علیہ السلام ۳۵۲

باشم بن سلیمان مفتی ۴۹۳
 باشم بن الصلت ۶۰۳
 باشم بن عبد مناف بن قصی ۱۷
 ۳۱۱ ، ۳۰۳ ، ۱۸

باشمی (قبیلہ) ۱۸ ، ۱۹ ، ۲۰
 ۲۱ ، ۲۲ ، ۲۳ ، ۲۴
 ۲۵ ، ۲۶ ، ۲۷ ، ۲۸
 ۲۹ ، ۳۰ ، ۳۱ ، ۳۲
 ۳۳ ، ۳۴ ، ۳۵ ، ۳۶
 ۳۷ ، ۳۸ ، ۳۹ ، ۴۰
 ۴۱ ، ۴۲ ، ۴۳ ، ۴۴
 ۴۵ ، ۴۶ ، ۴۷ ، ۴۸
 ۴۹ ، ۵۰ ، ۵۱ ، ۵۲
 ۵۳ ، ۵۴ ، ۵۵ ، ۵۶
 ۵۷ ، ۵۸ ، ۵۹ ، ۶۰
 ۶۱ ، ۶۲ ، ۶۳ ، ۶۴
 ۶۵ ، ۶۶ ، ۶۷ ، ۶۸
 ۶۹ ، ۷۰ ، ۷۱ ، ۷۲
 ۷۳ ، ۷۴ ، ۷۵ ، ۷۶
 ۷۷ ، ۷۸ ، ۷۹ ، ۸۰
 ۸۱ ، ۸۲ ، ۸۳ ، ۸۴
 ۸۵ ، ۸۶ ، ۸۷ ، ۸۸
 ۸۹ ، ۹۰ ، ۹۱ ، ۹۲
 ۹۳ ، ۹۴ ، ۹۵ ، ۹۶
 ۹۷ ، ۹۸ ، ۹۹ ، ۱۰۰
 ۱۰۱ ، ۱۰۲ ، ۱۰۳ ، ۱۰۴
 ۱۰۵ ، ۱۰۶ ، ۱۰۷ ، ۱۰۸
 ۱۰۹ ، ۱۱۰ ، ۱۱۱ ، ۱۱۲
 ۱۱۳ ، ۱۱۴ ، ۱۱۵ ، ۱۱۶
 ۱۱۷ ، ۱۱۸ ، ۱۱۹ ، ۱۲۰
 ۱۲۱ ، ۱۲۲ ، ۱۲۳ ، ۱۲۴
 ۱۲۵ ، ۱۲۶ ، ۱۲۷ ، ۱۲۸
 ۱۲۹ ، ۱۳۰ ، ۱۳۱ ، ۱۳۲
 ۱۳۳ ، ۱۳۴ ، ۱۳۵ ، ۱۳۶
 ۱۳۷ ، ۱۳۸ ، ۱۳۹ ، ۱۴۰
 ۱۴۱ ، ۱۴۲ ، ۱۴۳ ، ۱۴۴
 ۱۴۵ ، ۱۴۶ ، ۱۴۷ ، ۱۴۸
 ۱۴۹ ، ۱۵۰ ، ۱۵۱ ، ۱۵۲
 ۱۵۳ ، ۱۵۴ ، ۱۵۵ ، ۱۵۶
 ۱۵۷ ، ۱۵۸ ، ۱۵۹ ، ۱۶۰
 ۱۶۱ ، ۱۶۲ ، ۱۶۳ ، ۱۶۴
 ۱۶۵ ، ۱۶۶ ، ۱۶۷ ، ۱۶۸
 ۱۶۹ ، ۱۷۰ ، ۱۷۱ ، ۱۷۲
 ۱۷۳ ، ۱۷۴ ، ۱۷۵ ، ۱۷۶
 ۱۷۷ ، ۱۷۸ ، ۱۷۹ ، ۱۸۰
 ۱۸۱ ، ۱۸۲ ، ۱۸۳ ، ۱۸۴
 ۱۸۵ ، ۱۸۶ ، ۱۸۷ ، ۱۸۸
 ۱۸۹ ، ۱۹۰ ، ۱۹۱ ، ۱۹۲
 ۱۹۳ ، ۱۹۴ ، ۱۹۵ ، ۱۹۶
 ۱۹۷ ، ۱۹۸ ، ۱۹۹ ، ۲۰۰
 ۲۰۱ ، ۲۰۲ ، ۲۰۳ ، ۲۰۴
 ۲۰۵ ، ۲۰۶ ، ۲۰۷ ، ۲۰۸
 ۲۰۹ ، ۲۱۰ ، ۲۱۱ ، ۲۱۲
 ۲۱۳ ، ۲۱۴ ، ۲۱۵ ، ۲۱۶
 ۲۱۷ ، ۲۱۸ ، ۲۱۹ ، ۲۲۰
 ۲۲۱ ، ۲۲۲ ، ۲۲۳ ، ۲۲۴
 ۲۲۵ ، ۲۲۶ ، ۲۲۷ ، ۲۲۸
 ۲۲۹ ، ۲۳۰ ، ۲۳۱ ، ۲۳۲
 ۲۳۳ ، ۲۳۴ ، ۲۳۵ ، ۲۳۶
 ۲۳۷ ، ۲۳۸ ، ۲۳۹ ، ۲۴۰
 ۲۴۱ ، ۲۴۲ ، ۲۴۳ ، ۲۴۴
 ۲۴۵ ، ۲۴۶ ، ۲۴۷ ، ۲۴۸
 ۲۴۹ ، ۲۵۰ ، ۲۵۱ ، ۲۵۲
 ۲۵۳ ، ۲۵۴ ، ۲۵۵ ، ۲۵۶
 ۲۵۷ ، ۲۵۸ ، ۲۵۹ ، ۲۶۰
 ۲۶۱ ، ۲۶۲ ، ۲۶۳ ، ۲۶۴
 ۲۶۵ ، ۲۶۶ ، ۲۶۷ ، ۲۶۸
 ۲۶۹ ، ۲۷۰ ، ۲۷۱ ، ۲۷۲
 ۲۷۳ ، ۲۷۴ ، ۲۷۵ ، ۲۷۶
 ۲۷۷ ، ۲۷۸ ، ۲۷۹ ، ۲۸۰
 ۲۸۱ ، ۲۸۲ ، ۲۸۳ ، ۲۸۴
 ۲۸۵ ، ۲۸۶ ، ۲۸۷ ، ۲۸۸
 ۲۸۹ ، ۲۹۰ ، ۲۹۱ ، ۲۹۲
 ۲۹۳ ، ۲۹۴ ، ۲۹۵ ، ۲۹۶
 ۲۹۷ ، ۲۹۸ ، ۲۹۹ ، ۳۰۰
 ۳۰۱ ، ۳۰۲ ، ۳۰۳ ، ۳۰۴
 ۳۰۵ ، ۳۰۶ ، ۳۰۷ ، ۳۰۸
 ۳۰۹ ، ۳۱۰ ، ۳۱۱ ، ۳۱۲
 ۳۱۳ ، ۳۱۴ ، ۳۱۵ ، ۳۱۶
 ۳۱۷ ، ۳۱۸ ، ۳۱۹ ، ۳۲۰
 ۳۲۱ ، ۳۲۲ ، ۳۲۳ ، ۳۲۴
 ۳۲۵ ، ۳۲۶ ، ۳۲۷ ، ۳۲۸
 ۳۲۹ ، ۳۳۰ ، ۳۳۱ ، ۳۳۲
 ۳۳۳ ، ۳۳۴ ، ۳۳۵ ، ۳۳۶
 ۳۳۷ ، ۳۳۸ ، ۳۳۹ ، ۳۴۰
 ۳۴۱ ، ۳۴۲ ، ۳۴۳ ، ۳۴۴
 ۳۴۵ ، ۳۴۶ ، ۳۴۷ ، ۳۴۸
 ۳۴۹ ، ۳۵۰ ، ۳۵۱ ، ۳۵۲
 ۳۵۳ ، ۳۵۴ ، ۳۵۵ ، ۳۵۶
 ۳۵۷ ، ۳۵۸ ، ۳۵۹ ، ۳۶۰
 ۳۶۱ ، ۳۶۲ ، ۳۶۳ ، ۳۶۴
 ۳۶۵ ، ۳۶۶ ، ۳۶۷ ، ۳۶۸
 ۳۶۹ ، ۳۷۰ ، ۳۷۱ ، ۳۷۲
 ۳۷۳ ، ۳۷۴ ، ۳۷۵ ، ۳۷۶
 ۳۷۷ ، ۳۷۸ ، ۳۷۹ ، ۳۸۰
 ۳۸۱ ، ۳۸۲ ، ۳۸۳ ، ۳۸۴
 ۳۸۵ ، ۳۸۶ ، ۳۸۷ ، ۳۸۸
 ۳۸۹ ، ۳۹۰ ، ۳۹۱ ، ۳۹۲
 ۳۹۳ ، ۳۹۴ ، ۳۹۵ ، ۳۹۶
 ۳۹۷ ، ۳۹۸ ، ۳۹۹ ، ۴۰۰
 ۴۰۱ ، ۴۰۲ ، ۴۰۳ ، ۴۰۴
 ۴۰۵ ، ۴۰۶ ، ۴۰۷ ، ۴۰۸
 ۴۰۹ ، ۴۱۰ ، ۴۱۱ ، ۴۱۲
 ۴۱۳ ، ۴۱۴ ، ۴۱۵ ، ۴۱۶
 ۴۱۷ ، ۴۱۸ ، ۴۱۹ ، ۴۲۰
 ۴۲۱ ، ۴۲۲ ، ۴۲۳ ، ۴۲۴
 ۴۲۵ ، ۴۲۶ ، ۴۲۷ ، ۴۲۸
 ۴۲۹ ، ۴۳۰ ، ۴۳۱ ، ۴۳۲
 ۴۳۳ ، ۴۳۴ ، ۴۳۵ ، ۴۳۶
 ۴۳۷ ، ۴۳۸ ، ۴۳۹ ، ۴۴۰
 ۴۴۱ ، ۴۴۲ ، ۴۴۳ ، ۴۴۴
 ۴۴۵ ، ۴۴۶ ، ۴۴۷ ، ۴۴۸
 ۴۴۹ ، ۴۵۰ ، ۴۵۱ ، ۴۵۲
 ۴۵۳ ، ۴۵۴ ، ۴۵۵ ، ۴۵۶
 ۴۵۷ ، ۴۵۸ ، ۴۵۹ ، ۴۶۰
 ۴۶۱ ، ۴۶۲ ، ۴۶۳ ، ۴۶۴
 ۴۶۵ ، ۴۶۶ ، ۴۶۷ ، ۴۶۸
 ۴۶۹ ، ۴۷۰ ، ۴۷۱ ، ۴۷۲
 ۴۷۳ ، ۴۷۴ ، ۴۷۵ ، ۴۷۶
 ۴۷۷ ، ۴۷۸ ، ۴۷۹ ، ۴۸۰
 ۴۸۱ ، ۴۸۲ ، ۴۸۳ ، ۴۸۴
 ۴۸۵ ، ۴۸۶ ، ۴۸۷ ، ۴۸۸
 ۴۸۹ ، ۴۹۰ ، ۴۹۱ ، ۴۹۲
 ۴۹۳ ، ۴۹۴ ، ۴۹۵ ، ۴۹۶
 ۴۹۷ ، ۴۹۸ ، ۴۹۹ ، ۵۰۰
 ۵۰۱ ، ۵۰۲ ، ۵۰۳ ، ۵۰۴
 ۵۰۵ ، ۵۰۶ ، ۵۰۷ ، ۵۰۸
 ۵۰۹ ، ۵۱۰ ، ۵۱۱ ، ۵۱۲
 ۵۱۳ ، ۵۱۴ ، ۵۱۵ ، ۵۱۶
 ۵۱۷ ، ۵۱۸ ، ۵۱۹ ، ۵۲۰
 ۵۲۱ ، ۵۲۲ ، ۵۲۳ ، ۵۲۴
 ۵۲۵ ، ۵۲۶ ، ۵۲۷ ، ۵۲۸
 ۵۲۹ ، ۵۳۰ ، ۵۳۱ ، ۵۳۲
 ۵۳۳ ، ۵۳۴ ، ۵۳۵ ، ۵۳۶
 ۵۳۷ ، ۵۳۸ ، ۵۳۹ ، ۵۴۰
 ۵۴۱ ، ۵۴۲ ، ۵۴۳ ، ۵۴۴
 ۵۴۵ ، ۵۴۶ ، ۵۴۷ ، ۵۴۸
 ۵۴۹ ، ۵۵۰ ، ۵۵۱ ، ۵۵۲
 ۵۵۳ ، ۵۵۴ ، ۵۵۵ ، ۵۵۶
 ۵۵۷ ، ۵۵۸ ، ۵۵۹ ، ۵۶۰
 ۵۶۱ ، ۵۶۲ ، ۵۶۳ ، ۵۶۴
 ۵۶۵ ، ۵۶۶ ، ۵۶۷ ، ۵۶۸
 ۵۶۹ ، ۵۷۰ ، ۵۷۱ ، ۵۷۲
 ۵۷۳ ، ۵۷۴ ، ۵۷۵ ، ۵۷۶
 ۵۷۷ ، ۵۷۸ ، ۵۷۹ ، ۵۸۰
 ۵۸۱ ، ۵۸۲ ، ۵۸۳ ، ۵۸۴
 ۵۸۵ ، ۵۸۶ ، ۵۸۷ ، ۵۸۸
 ۵۸۹ ، ۵۹۰ ، ۵۹۱ ، ۵۹۲
 ۵۹۳ ، ۵۹۴ ، ۵۹۵ ، ۵۹۶
 ۵۹۷ ، ۵۹۸ ، ۵۹۹ ، ۶۰۰
 ۶۰۱ ، ۶۰۲ ، ۶۰۳ ، ۶۰۴
 ۶۰۵ ، ۶۰۶ ، ۶۰۷ ، ۶۰۸
 ۶۰۹ ، ۶۱۰ ، ۶۱۱ ، ۶۱۲
 ۶۱۳ ، ۶۱۴ ، ۶۱۵ ، ۶۱۶
 ۶۱۷ ، ۶۱۸ ، ۶۱۹ ، ۶۲۰
 ۶۲۱ ، ۶۲۲ ، ۶۲۳ ، ۶۲۴
 ۶۲۵ ، ۶۲۶ ، ۶۲۷ ، ۶۲۸
 ۶۲۹ ، ۶۳۰ ، ۶۳۱ ، ۶۳۲
 ۶۳۳ ، ۶۳۴ ، ۶۳۵ ، ۶۳۶
 ۶۳۷ ، ۶۳۸ ، ۶۳۹ ، ۶۴۰
 ۶۴۱ ، ۶۴۲ ، ۶۴۳ ، ۶۴۴
 ۶۴۵ ، ۶۴۶ ، ۶۴۷ ، ۶۴۸
 ۶۴۹ ، ۶۵۰ ، ۶۵۱ ، ۶۵۲
 ۶۵۳ ، ۶۵۴ ، ۶۵۵ ، ۶۵۶
 ۶۵۷ ، ۶۵۸ ، ۶۵۹ ، ۶۶۰
 ۶۶۱ ، ۶۶۲ ، ۶۶۳ ، ۶۶۴
 ۶۶۵ ، ۶۶۶ ، ۶۶۷ ، ۶۶۸
 ۶۶۹ ، ۶۷۰ ، ۶۷۱ ، ۶۷۲
 ۶۷۳ ، ۶۷۴ ، ۶۷۵ ، ۶۷۶
 ۶۷۷ ، ۶۷۸ ، ۶۷۹ ، ۶۸۰
 ۶۸۱ ، ۶۸۲ ، ۶۸۳ ، ۶۸۴
 ۶۸۵ ، ۶۸۶ ، ۶۸۷ ، ۶۸۸
 ۶۸۹ ، ۶۹۰ ، ۶۹۱ ، ۶۹۲
 ۶۹۳ ، ۶۹۴ ، ۶۹۵ ، ۶۹۶
 ۶۹۷ ، ۶۹۸ ، ۶۹۹ ، ۷۰۰
 ۷۰۱ ، ۷۰۲ ، ۷۰۳ ، ۷۰۴
 ۷۰۵ ، ۷۰۶ ، ۷۰۷ ، ۷۰۸
 ۷۰۹ ، ۷۱۰ ، ۷۱۱ ، ۷۱۲
 ۷۱۳ ، ۷۱۴ ، ۷۱۵ ، ۷۱۶
 ۷۱۷ ، ۷۱۸ ، ۷۱۹ ، ۷۲۰
 ۷۲۱ ، ۷۲۲ ، ۷۲۳ ، ۷۲۴
 ۷۲۵ ، ۷۲۶ ، ۷۲۷ ، ۷۲۸
 ۷۲۹ ، ۷۳۰ ، ۷۳۱ ، ۷۳۲
 ۷۳۳ ، ۷۳۴ ، ۷۳۵ ، ۷۳۶
 ۷۳۷ ، ۷۳۸ ، ۷۳۹ ، ۷۴۰
 ۷۴۱ ، ۷۴۲ ، ۷۴۳ ، ۷۴۴
 ۷۴۵ ، ۷۴۶ ، ۷۴۷ ، ۷۴۸
 ۷۴۹ ، ۷۵۰ ، ۷۵۱ ، ۷۵۲
 ۷۵۳ ، ۷۵۴ ، ۷۵۵ ، ۷۵۶
 ۷۵۷ ، ۷۵۸ ، ۷۵۹ ، ۷۶۰
 ۷۶۱ ، ۷۶۲ ، ۷۶۳ ، ۷۶۴
 ۷۶۵ ، ۷۶۶ ، ۷۶۷ ، ۷۶۸
 ۷۶۹ ، ۷۷۰ ، ۷۷۱ ، ۷۷۲
 ۷۷۳ ، ۷۷۴ ، ۷۷۵ ، ۷۷۶
 ۷۷۷ ، ۷۷۸ ، ۷۷۹ ، ۷۸۰
 ۷۸۱ ، ۷۸۲ ، ۷۸۳ ، ۷۸۴
 ۷۸۵ ، ۷۸۶ ، ۷۸۷ ، ۷۸۸
 ۷۸۹ ، ۷۹۰ ، ۷۹۱ ، ۷۹۲
 ۷۹۳ ، ۷۹۴ ، ۷۹۵ ، ۷۹۶
 ۷۹۷ ، ۷۹۸ ، ۷۹۹ ، ۸۰۰
 ۸۰۱ ، ۸۰۲ ، ۸۰۳ ، ۸۰۴
 ۸۰۵ ، ۸۰۶ ، ۸۰۷ ، ۸۰۸
 ۸۰۹ ، ۸۱۰ ، ۸۱۱ ، ۸۱۲
 ۸۱۳ ، ۸۱۴ ، ۸۱۵ ، ۸۱۶
 ۸۱۷ ، ۸۱۸ ، ۸۱۹ ، ۸۲۰
 ۸۲۱ ، ۸۲۲ ، ۸۲۳ ، ۸۲۴
 ۸۲۵ ، ۸۲۶ ، ۸۲۷ ، ۸۲۸
 ۸۲۹ ، ۸۳۰ ، ۸۳۱ ، ۸۳۲
 ۸۳۳ ، ۸۳۴ ، ۸۳۵ ، ۸۳۶
 ۸۳۷ ، ۸۳۸ ، ۸۳۹ ، ۸۴۰
 ۸۴۱ ، ۸۴۲ ، ۸۴۳ ، ۸۴۴
 ۸۴۵ ، ۸۴۶ ، ۸۴۷ ، ۸۴۸
 ۸۴۹ ، ۸۵۰ ، ۸۵۱ ، ۸۵۲
 ۸۵۳ ، ۸۵۴ ، ۸۵۵ ، ۸۵۶
 ۸۵۷ ، ۸۵۸ ، ۸۵۹ ، ۸۶۰
 ۸۶۱ ، ۸۶۲ ، ۸۶۳ ، ۸۶۴
 ۸۶۵ ، ۸۶۶ ، ۸۶۷ ، ۸۶۸
 ۸۶۹ ، ۸۷۰ ، ۸۷۱ ، ۸۷۲
 ۸۷۳ ، ۸۷۴ ، ۸۷۵ ، ۸۷۶
 ۸۷۷ ، ۸۷۸ ، ۸۷۹ ، ۸۸۰
 ۸۸۱ ، ۸۸۲ ، ۸۸۳ ، ۸۸۴
 ۸۸۵ ، ۸۸۶ ، ۸۸۷ ، ۸۸۸
 ۸۸۹ ، ۸۹۰ ، ۸۹۱ ، ۸۹۲
 ۸۹۳ ، ۸۹۴ ، ۸۹۵ ، ۸۹۶
 ۸۹۷ ، ۸۹۸ ، ۸۹۹ ، ۹۰۰
 ۹۰۱ ، ۹۰۲ ، ۹۰۳ ، ۹۰۴
 ۹۰۵ ، ۹۰۶ ، ۹۰۷ ، ۹۰۸
 ۹۰۹ ، ۹۱۰ ، ۹۱۱ ، ۹۱۲
 ۹۱۳ ، ۹۱۴ ، ۹۱۵ ، ۹۱۶
 ۹۱۷ ، ۹۱۸ ، ۹۱۹ ، ۹۲۰
 ۹۲۱ ، ۹۲۲ ، ۹۲۳ ، ۹۲۴
 ۹۲۵ ، ۹۲۶ ، ۹۲۷ ، ۹۲۸
 ۹۲۹ ، ۹۳۰ ، ۹۳۱ ، ۹۳۲
 ۹۳۳ ، ۹۳۴ ، ۹۳۵ ، ۹۳۶
 ۹۳۷ ، ۹۳۸ ، ۹۳۹ ، ۹۴۰
 ۹۴۱ ، ۹۴۲ ، ۹۴۳ ، ۹۴۴
 ۹۴۵ ، ۹۴۶ ، ۹۴۷ ، ۹۴۸
 ۹۴۹ ، ۹۵۰ ، ۹۵۱ ، ۹۵۲
 ۹۵۳ ، ۹۵۴ ، ۹۵۵ ، ۹۵۶
 ۹۵۷ ، ۹۵۸ ، ۹۵۹ ، ۹۶۰
 ۹۶۱ ، ۹۶۲ ، ۹۶۳ ، ۹۶۴
 ۹۶۵ ، ۹۶۶ ، ۹۶۷ ، ۹۶۸
 ۹۶۹ ، ۹۷۰ ، ۹۷۱ ، ۹۷۲
 ۹۷۳ ، ۹۷۴ ، ۹۷۵ ، ۹۷۶
 ۹۷۷ ، ۹۷۸ ، ۹۷۹ ، ۹۸۰
 ۹۸۱ ، ۹۸۲ ، ۹۸۳ ، ۹۸۴
 ۹۸۵ ، ۹۸۶ ، ۹۸۷ ، ۹۸۸
 ۹۸۹ ، ۹۹۰ ، ۹۹۱ ، ۹۹۲
 ۹۹۳ ، ۹۹۴ ، ۹۹۵ ، ۹۹۶
 ۹۹۷ ، ۹۹۸ ، ۹۹۹ ، ۱۰۰۰
 ۱۰۰۱ ، ۱۰۰۲ ، ۱۰۰۳ ، ۱۰۰۴
 ۱۰۰۵ ، ۱۰۰۶ ، ۱۰۰۷ ، ۱۰۰۸
 ۱۰۰۹ ، ۱۰۱۰ ، ۱۰۱۱ ، ۱۰۱۲
 ۱۰۱۳ ، ۱۰۱۴ ، ۱۰۱۵ ، ۱۰۱۶
 ۱۰۱۷ ، ۱۰۱۸ ، ۱۰۱۹ ، ۱۰۲۰
 ۱۰۲۱ ، ۱۰۲۲ ، ۱۰۲۳ ، ۱۰۲۴
 ۱۰۲۵ ، ۱۰۲۶ ، ۱۰۲۷ ، ۱۰۲۸
 ۱۰۲۹ ، ۱۰۳۰ ، ۱۰۳۱ ، ۱۰۳۲
 ۱۰۳۳ ، ۱۰۳۴ ، ۱۰۳۵ ، ۱۰۳۶
 ۱۰۳۷ ، ۱۰۳۸ ، ۱۰۳۹ ، ۱۰۴۰
 ۱۰۴۱ ، ۱۰۴۲ ، ۱۰۴۳ ، ۱۰۴۴
 ۱۰۴۵ ، ۱۰۴۶ ، ۱۰۴۷ ، ۱۰۴۸
 ۱۰۴۹ ، ۱۰۵۰ ، ۱۰۵۱ ، ۱۰۵۲
 ۱۰۵۳ ، ۱۰۵۴ ، ۱۰۵۵ ، ۱۰۵۶
 ۱۰۵۷ ، ۱۰۵۸ ، ۱۰۵۹ ، ۱۰۶۰
 ۱۰۶۱ ، ۱۰۶۲ ، ۱۰۶۳ ، ۱۰۶۴
 ۱۰۶۵ ، ۱۰۶۶ ، ۱۰۶۷ ، ۱۰۶۸
 ۱۰۶۹ ، ۱۰۷۰ ، ۱۰۷۱ ، ۱۰۷۲
 ۱۰۷۳ ، ۱۰۷۴ ، ۱۰۷۵ ، ۱۰۷۶
 ۱۰۷۷ ، ۱۰۷۸ ، ۱۰۷۹ ، ۱۰۸۰
 ۱۰۸۱ ، ۱۰۸۲ ، ۱۰۸۳ ، ۱۰۸۴
 ۱۰۸۵ ، ۱۰۸۶ ، ۱۰۸۷ ، ۱۰۸۸
 ۱۰۸۹ ، ۱۰۹۰ ، ۱۰۹۱ ، ۱۰۹۲
 ۱۰۹۳ ، ۱۰۹۴ ، ۱۰۹۵ ، ۱۰۹۶
 ۱۰۹۷ ، ۱۰۹۸ ، ۱۰۹۹ ، ۱۱۰۰
 ۱۱۰۱ ، ۱۱۰۲ ، ۱۱۰۳ ، ۱۱۰۴
 ۱۱۰۵ ، ۱۱۰۶ ، ۱۱۰۷ ، ۱۱۰۸
 ۱۱۰۹ ، ۱۱۱۰ ، ۱۱۱۱ ، ۱۱۱۲
 ۱۱۱۳ ، ۱۱۱۴ ، ۱۱۱۵ ، ۱۱۱۶
 ۱۱۱۷ ، ۱۱۱۸ ، ۱۱۱۹ ، ۱۱۲۰
 ۱۱۲۱ ، ۱۱۲۲ ، ۱۱۲۳ ، ۱۱۲۴
 ۱۱۲۵ ، ۱۱۲۶ ، ۱۱۲۷ ، ۱۱۲۸
 ۱۱۲۹ ، ۱۱۳۰ ، ۱۱۳۱ ، ۱۱۳۲
 ۱۱۳۳ ، ۱۱۳۴ ، ۱۱۳۵ ، ۱۱۳۶
 ۱۱۳۷ ، ۱۱۳۸ ، ۱۱۳۹ ، ۱۱۴۰
 ۱۱۴۱ ، ۱۱۴۲ ، ۱۱۴۳ ، ۱۱۴۴
 ۱۱۴۵ ، ۱۱۴۶ ، ۱۱۴۷ ، ۱۱۴۸
 ۱۱۴۹ ، ۱۱۵۰ ، ۱۱۵۱ ، ۱۱۵۲
 ۱۱۵۳ ، ۱۱۵۴ ، ۱۱۵۵ ، ۱۱۵۶
 ۱۱۵۷ ، ۱۱۵۸ ، ۱۱۵۹ ، ۱۱۶۰
 ۱۱۶۱ ، ۱۱۶۲ ، ۱۱۶۳ ، ۱۱۶۴
 ۱۱۶۵ ، ۱۱۶۶ ، ۱۱۶۷ ، ۱۱۶۸
 ۱۱۶۹ ، ۱۱۷۰ ، ۱۱۷۱ ، ۱۱۷۲
 ۱۱۷۳ ، ۱۱۷۴ ، ۱۱۷۵ ، ۱۱۷۶
 ۱۱۷۷ ، ۱۱۷۸ ، ۱۱۷۹ ، ۱۱۸۰
 ۱۱۸۱ ، ۱۱۸۲ ، ۱۱۸۳ ، ۱۱۸۴
 ۱۱۸۵ ، ۱۱۸۶ ، ۱۱۸۷ ، ۱۱۸۸
 ۱۱۸۹ ، ۱۱۹۰ ، ۱۱۹۱ ، ۱۱۹۲
 ۱۱۹۳ ، ۱۱۹۴ ، ۱۱۹۵ ،

۷۲۷ ۷۲۵ ۷۲۴ ۷۲۳
 ۷۲۷ ۷۲۳ ۷۲۲ ۷۲۰
 ۷۳۱ ۷۳۰ ۷۲۹ ۷۳۸
 ۷۶۲ ۷۶۱ ۷۳۸ ۷۴۲
 ۷۶۹ ۷۶۸ ۷۶۶ ۷۶۳
 ۷۸۲ ۷۸۱ ۷۷۶ ۷۷۲
 ۷۸۹ ۷۸۸ ۷۸۷ ۷۸۶
 ۸۰۲ ۸۰۱ ۷۹۷ ۷۹۶
 ۸۰۶ ۸۰۵ ۸۰۴ ۸۰۳
 ۸۲۳ ۸۲۳ ۸۲۲ ۸۰۷
 ۸۲۶ قید کی سزا ۸۳۳
 ۸۳۸ ۸۳۷ ۸۳۶ ۸۳۴
 ۸۵۳ ۸۵۰ ۸۳۹ ۸۳۴
 ۸۵۵ ۸۵۶ (وفات ۵۱۹)
 ۸۵۸ ۸۵۷ (۸۰۵ مطابق)
 ۸۷۶ ۸۸۵ ۶۰۵ ۹۳۳

یحییٰ بن زیاد ۵۱۳

یحییٰ بن سعید حارثی ۶۴۳

۸۲۰ ۶۵۴

یحییٰ بن سعید عقبلی ۸۶۷

یحییٰ بن سلیمان ۲۰۰

یحییٰ بن عبداللہ علوی ۲۰۶

۲۰۹ (بارون کے خلاف بغاوت

۷۱۷ مطابق ۷۹۱) ۲۶۱

۲۶۵ ۲۶۴ ۲۶۳ ۲۶۲

وفات ۲۶۶ ۲۶۷ ۷۵۸

۷۵۹ ۷۶۰ ۷۶۱ ۷۹۶

۷۹۷

یحییٰ بن مبارک بزیدی ۲۵۷

۵۱۳

۱۳۹ ۱۳۸ ۱۳۷ ۱۳۶
 ۱۴۰ ۱۴۱ ۱۴۶ ۱۵۰
 ۱۶۳ ۱۵۳ ۱۵۲ ۱۵۱
 ۱۷۳ ۱۷۹ ۱۷۰ ۱۷۱
 ۱۸۳ ۱۸۲ ۱۸۱ ۱۷۲
 ۱۹۱ ۱۹۰ ۱۸۹ ۱۸۷
 ۱۹۶ ۱۹۵ ۱۹۴ ۱۹۳
 ۲۰۲ ۲۰۱ ۱۹۸ ۱۹۷
 ۲۰۶ ۲۰۵ ۲۰۴ ۲۰۳
 ۲۱۱ ۲۱۰ ۲۰۹ ۲۰۷
 ۲۱۹ ۲۱۷ ۲۱۳ ۲۱۲
 ۲۲۰ ۲۲۲ ۲۲۳ ۲۲۳ یارون کی
 طرف سے اسیر کے لقب اور
 وزارت کا عطا ہونا ۲۲۳
 ۲۲۷ ۲۲۸ ۲۲۹ ۲۳۰
 ۲۳۵ ۲۳۶ ۲۳۷ ۲۳۸
 ۲۳۹ ۲۴۰ ۲۴۱ ۲۴۲
 ۲۴۴ ۲۴۶ ۲۴۷ ۲۴۸
 ۲۴۹ ۲۵۰ ۲۵۱ ۲۵۲
 ۲۵۹ ۲۶۱ ۲۶۲ ۲۶۹
 ۲۷۱ ۲۸۶ ۲۷۷ ۳۳۵
 ۳۶۵ ۳۶۹ ۳۷۰ ۳۷۲
 ۳۷۲ ۳۶۳ ۳۶۴ ۳۶۵
 ۳۸۵ ۳۸۸ ۳۸۹ ۳۸۵
 ۴۵۰ ۴۸۱ ۵۹۳ ۶۲۶
 ۶۶۰ ۶۶۵ ۶۶۶ ۶۶۰
 ۶۶۱ ۶۶۹ ۶۷۰ ۶۸۷
 ۶۸۸ وزارت کا منصب ۶۹۱
 ۶۹۵ ۶۹۷ ۷۰۰ ۷۰۸
 ۷۰۹ ۷۱۰ ۷۱۳ ۷۱۳
 ۷۱۵ ۷۱۶ ۷۱۸ ۷۱۹

یحییٰ (برادر محمد بن علی عباسی) ۳۲

۳۰۳

یحییٰ بن محمد بن علی عباسی ۳۳

۳۰۳

یحییٰ بن معاذ ۹۱۰ - ۹۳۹

۹۳۸

یحییٰ مکی (مغنی) ۳۹۳

یحییٰ بن موسیٰ کندی ۶۱۸

۶۱۹

یزید بن حاتم سہلی ۶۱۵

یزید بن عبدالملک (اموی خلیفہ)

۳۳

یزید بن عنبستہ حرشی ۶۰۳

یزید بن یغزوان ۶۰۳

یزید بن خالد بیری ۸۶۶ - ۹۱۱

۸۹۲

یزید بن مزید شیبانی ۱۲۰۰

۱۲۱ - ۱۵۹ - ۱۶۰ - ۱۶۱

۱۶۳ - ۱۷۰ - ۱۷۲ - ۱۹۰

۲۳۷ وفات ۲۳۸ - ۲۳۱

۳۳۰ - ۳۹۸ - ۳۳۳ - ۳۶۳

۳۳۳ - ۳۳۵ - ۳۳۶ - ۳۳۷

۳۳۸ - ۳۳۹ - ۳۴۰ - ۳۵۱

۳۵۳ - ۳۵۵ - ۳۵۶ - ۳۸۱

۳۸۸ (وفات ۳۸۵) ۸۱۸

۸۶۶ - ۹۱۰

یزید بن امیر معاویہ اموی ۲۵

یزید بن بصرہ ۳۷ - ۳۸ - ۳۹

۶۰ - ۶۵ - ۵۸۱

یزید بن ولید اموی ۳۹۷

یزیدی ۳۶۵

یعقوبی ۹۱ - ۱۲۱ - ۱۹۰

۲۰۶ - ۲۰۷ - ۲۱۱ - ۲۵۵

۲۶۶ - ۲۶۹ - ۲۷۰ - ۳۰۳

۳۳۳ - ۳۳۷ - ۵۵۹ - ۶۳۰

۶۵۳ - ۶۶۶ - ۶۶۷ - ۶۷۹

۶۸۰ - ۸۱۱ - ۸۸۳ - ۸۹۱

۹۳۶ - ۹۶۸

یعقوب (بن خلیفہ منصور) ۳۰۳

۳۳۹

یعقوب بن داؤد ۱۲۲ - ۲۳۱

۲۳۲ - ۶۷۷

یعقوب بن علی عباسی ۳۲ - ۳۰۳

یمانی (قبیلہ) ۶۳۵ - ۶۳۶ - ۶۳۷

۶۳۸ - ۶۳۹ - ۶۴۰ - ۸۶۹

یوسف بن راشد سلمیٰ ۶۵۳

۶۵۴

یوسف بن صیقل ۳۶۸

یوسف بن عمر ثقفی ۵۸۱

یوسف بن قاسم بن صبیح ۲۱۸

یوحنا بن ماسویہ ۷۲۱

مقامات

الف

اجودهيا ۹۱۳

افغانستان ۵۹۹ ، ۶۵۸ ، ۶۶۰

۸۲۱

آذربايجان ۳۵ ، ۱۳۹ ، ۱۴۳

۵۵۳ ، ۵۷۷ ، ۵۸۸ ، ۶۶۳

۶۵۵ ، ۸۱۷ ، ۸۱۸ ، ۹۱۳

أردن ۷۷۸

ازبكستان ۸۲۱

آرمينيه ۱۵۳ ، ۲۳۴ ، ۳۳۵

۵۹۰ ، ۵۹۱ ، ۵۹۳ ، ۵۹۹

۶۴۲ ، ۶۴۳ ، ۶۵۳ ، ۶۵۴

۶۵۵ ، ۶۵۶ ، ۷۲۵ ، ۸۱۷

۸۸۶

اسكندريه ۹۰۹ ، ۶۳۰

اشروسنه ۶۵۹

اصفهان ۷۷۷

اطاليه (اثلې) ۵۹۴ ، ۶۰۸

افريقه ۵۵۳ ، ۵۵۴ ، ۵۶۵

۵۷۸ ، ۶۰۱ ، ۶۲۰ ، ۶۲۱

۶۲۲ ، ۶۲۹

اقليم جبال ۷۷

انبار ۳۹ ، ۵۰ ، ۶۶ ، ۷۰

۵۸۲ ، ۶۹۱ ، ۸۲۸

اندلس ۳۴ ، ۱۱۲ ، ۲۶۰ ، ۳۹۱

۵۹۹ ، ۵۹۳ ، ۵۹۴ ، ۵۹۹

۶۰۰ ، ۶۰۱ ، ۶۰۴ ، ۶۱۱

۶۳۰

اپواز ۶ ، ۳۵ ، ۷۷ ، ۷۷

۷۷۵ ، ۸۶۵

ايران ۸۷ ، ۲۸۲ ، ۳۹۱ ، ۹۷۹

ب

بحر ابيض ۲۰۲ ، ۷۹۳ ، ۵۹۴

۵۹۵

بحر احمر ۵۹۴ ، ۵۹۵

بحر روم ۶۰۳

بحرين ۲۴۵ ، ۵۷۳

بخارا ۹۳۹ ، ۹۴۱

برذعه ۸۱۸

برقه ۷۷۸

بركت زلزل ۲۸۳ ، ۳۹۸

بصری ۶۳۹

بصرہ ۲۳ ، ۲۹ ، ۶۱ ، ۶۲

۱۵۶ ، ۳۰۸ ، ۳۲۸ ، ۳۵۷

۳۷۸ ، ۵۲۹ ، ۵۵۳ ، ۵۷۷

۵۸۸ ، ۵۸۹ ، ۵۹۳ ، ۵۹۴

۵۹۵ ، ۶۶۳ ، ۷۵۶ ، ۷۶۲

۷۹۷ ، ۸۷۳ ، ۹۱۰

بغداد (مدینۃ السلام) ۱۱ ، ۱۶

۶۳ ، ۶۵ (تعمیر کی ابتداء)

۷۰ ، ۷۸ ، ۷۹ ، ۸۰

(تاریخ تکمیل ۱۳۸۵ مطابق

۷۶۶ء) ۷۱ ، ۷۲ ، ۷۹ ، ۸۰

۸۲ ، ۹۰ ، ۹۱ ، ۹۳ ، ۹۵

۹۶ ، ۹۷ ، ۱۰۸ ، ۱۱۳

۱۱۴ ، ۱۱۵ ، ۱۱۶ ، ۱۱۸

۱۱۹ ، ۱۲۱ ، ۱۲۳ ، ۱۲۷

۱۲۵ ، ۱۲۶ ، ۱۳۱ ، ۱۳۸

۱۳۹ ، ۱۴۳ ، ۱۴۴ ، ۱۴۵

۱۴۷ ، ۱۴۸ ، ۱۴۹ ، ۱۵۳

۱۵۵ ، ۱۵۷ ، ۱۵۸ ، ۱۵۹

۱۶۲ ، ۱۶۳ ، ۱۶۷ ، ۱۷۲

۱۷۳ ، ۱۷۵ ، ۱۷۷ ، ۱۸۲

۱۸۲ ، ۱۸۳ ، ۲۰۸ ، ۲۱۸

۲۱۹ ، ۲۲۰ ، ۲۲۱ ، ۲۲۲

۲۳۳ ، ۲۳۷ ، ۲۴۳ ، ۲۴۴

۲۴۶ ، ۲۴۹ ، ۲۶۲ ، ۲۶۳

۲۶۸ ، ۲۷۹ ، ۲۸۱ (شہر کے

باشندوں ، عمارتوں ، باغوں اور

تہذیب و ثقافت کی تفصیل

۲۸۲ ، ۲۸۳ ، ۲۸۴ ، ۲۸۵

۲۸۶ ، ۲۸۷ ، ۲۸۹ ، ۲۹۰

عیسائیوں اور یہودیوں کے

حالات ۲۹۷ ، ۲۹۸ ، بغداد کے

غریبوں اور ناداروں کے حالات

۲۹۹ ، ۳۰۰ ، ۳۰۱ ، ۳۰۸

۳۰۹ ، ۳۵۸ ، ۳۸۱ ، ۳۸۵

۳۸۶ ، ۳۹۷ ، ۴۱۰ ، ۴۲۸

۴۳۳ ، ۴۴۱ ، ۴۴۲ ، ۴۴۳

۴۵۰ ، ۴۶۶ ، ۴۵۷ ، ۴۷۱

۴۸۵ ، ۴۹۸ ، ۴۹۹ ، ۵۰۴

۵۲۳ ، ۵۲۹ ، ۵۵۲ ، ۵۵۷

۵۶۱ ، ۵۶۶ ، ۵۷۳ ، ۵۸۲

۵۸۵ ، ۵۸۹ ، ۵۹۰ ، ۵۹۲

۵۹۳ ، ۵۹۵ ، ۵۹۹ ، ۶۰۲

۶۰۵ ، ۶۰۶ ، ۶۰۸ ، ۶۰۹

۶۱۹ ، ۶۲۰ ، ۶۲۲ ، ۶۲۷

۶۲۸ ، ۶۲۹ ، ۶۳۲ ، ۶۳۶

۶۳۷ ، ۶۳۹ ، ۶۴۰ ، ۶۴۲

۶۴۴ ، ۶۴۵ ، ۶۴۹ ، ۶۵۰

۶۵۷ ، ۶۵۸ ، ۶۷۷ ، ۶۹۱

۶۹۵ ، ۷۰۸ ، ۷۰۹ ، ۷۱۱

۷۳۴ ، ۷۴۰ ، ۷۵۲ ، ۷۵۳

۷۶۰ ، ۷۶۲ ، ۷۶۶ ، ۷۶۸

۷۷۲ ، ۷۷۳ ، ۷۷۵ ، ۷۷۶

۷۷۹ ، ۷۸۰ ، ۷۸۷ ، ۷۸۸

۷۹۱ ، ۷۹۵ ، ۷۹۷ ، ۸۱۷

۸۱۹ ، ۸۲۲ ، ۸۲۳ ، ۸۲۷

۸۳۵ ، ۸۳۸ ، ۸۳۹ ، ۸۳۳

۸۳۵ ، ۸۳۸ ، ۸۳۹ ، ۸۶۷

۸۶۸ ، ۸۸۱ ، ۸۸۳ ، ۸۸۵

۸۸۷ ، ۸۸۸ ، ۸۹۰ ، ۸۹۱

ش

الثغور ۸۸۳
النم ۶۵۵

ج

جبال کردستان ۵۸۸ ، ۵۸۵
جبل الطارق ۵۹۳
جبل ۴۲۹ ، ۴۲۸
جده ۸۲۳

خرجان ۱۴۴ ، ۱۴۱ ، ۱۴۵
۱۴۶ ، ۲۰۱ ، ۲۳۷ ، ۲۴۰
۵۷۷ ، ۹۲۵ ، ۹۳۶
جروش ۸۳ ، ۹۵۳
الجزيرة ۱۳۸ ، ۱۳۷ ، ۲۰۸
۲۳۴ ، ۲۳۷ ، ۲۴۲ ، ۵۵۳
۵۵۴ ، ۵۵۷ ، ۶۴۱ ، ۶۴۲
۶۴۴ ، ۶۴۶ ، ۸۸۳
جزيرة بن عمر ۲۳۳
الجزيرة العربية ۵۸۷ ، ۵۹۳
جنديسا پور ۴۸۷
جنوا ۵۹۳
جیلان ۵۷۷

ج

چين ۲۷۹ ، ۲۸۱ ، ۳۵۲
۵۹۰ ، ۵۹۳ ، ۵۹۴ ، ۵۹۵
۵۹۹

ح

حجاز ۱۸ ، ۲۱ ، ۲۲ ، ۲۵

۸۹۵ ، ۸۹۶ ، ۹۱۶ ، ۹۲۷
۹۳۱ ، ۹۳۲ ، ۹۳۳ ، ۹۳۸
۹۴۱ ، ۹۴۶ ، ۹۴۷ ، ۹۴۹
۹۵۰ ، ۹۵۱ ، ۹۵۲ ، ۹۶۵
۹۶۲ ، ۹۶۸ ، ۹۷۷ ، ۹۷۸

۹۷۹

بلغ ۱۳۵ ، ۷۳۷ ، ۹۱۸ ، ۹۲۰

۹۲۱

بلد ۶۴۳

بلاد مغرب ۲۶۰ ، ۵۹۵ ، ۶۰۰
۶۰۱ ، ۶۲۱ ، ۶۳۰

البندق ۵۹۳

البلقا ۶۴۰

بلقان ۶۰۲

بنارس ۹۱۳

بواتيه (يوري شهر) ۶۱۱

بوصير ۴۲

بيت الحكمت ۵۲۰ ، ۵۲۱

بيت المقدس ۵۹۵ ، ۶۰۵ ، ۶۰۶

۶۰۸

بشير ميمون ۱۱۷

پ

پيرس ۶۱۲ ، ۹۷۹

ت

تبريز ۵۹۰

ترکستان ۲۷۹ ، ۵۹۳ ، ۵۹۹

تلمسان ۲۶۰

تونس ۶۱۵ ، ۶۱۶ ، ۶۱۷

درب الحدیث ۹۱۱

دنیائوند ۱۳۷ ۲۶۱ ۵۷۷

۶۹۷

دیار بکر ۷۲۷

دیار ربیعہ ۷۲۵

دیر قنی ۳۹

دمشق ۲۱ ۵۷۸ ۶۳۷ ۶۳۹

دیلیم ۲۶۱ ۲۶۴ ۷۶۰ ۷۹۶

ر

رافقہ (تاریخ تعمیر ۵۱۵۵ مطابق

۷۷۷۲) ۱۱۳ ۲۴۴

ریذہ ۵۸

ریذہ ۱۸۲

رصاصہ ۹۴ ۹۶ ۹۷ ۱۱۵

۱۱۸ ۱۹۳ ۲۰۸ ۲۱۸

۲۲۱ ۲۵۰ ۲۸۲ ۲۸۳

۲۸۴ ۲۸۵ ۲۸۶ ۳۰۹

۳۳۹ ۵۶۶ ۷۷۵

رغاب

رقہ ۱۱۳ ۱۹۳ ۲۴۴ ۲۴۸

۳۶۰ ۳۸۱ ۴۳۹ ۴۴۴

۴۶۱ ۴۶۶ ۴۴۴ ۶۷۲

۶۷۶ ۶۹۴ ۷۹۷ ۸۱۷

۸۲۲ ۸۲۳ ۸۲۵ ۸۳۶

۸۳۹ ۸۴۱ ۸۵۷ ۸۶۸

۸۷۳ ۸۷۵ ۸۷۷ ۸۷۸

۸۸۱ ۸۸۷ ۸۸۸ ۸۹۱

۸۹۲ ۸۹۳ ۸۹۵ ۸۹۶

۹۰۲ ۹۰۷ ۹۱۱ ۹۱۴

۹۱۵ ۹۲۵ ۹۳۲ ۹۳۷

۹۴۷ ۹۵۱ ۹۵۰ ۹۵۳

۱۳۷ ۱۳۶ ۱۳۷ ۱۳۷

۱۳۸ ۱۵۰ ۱۵۳ ۱۵۷

۱۵۸ ۱۵۹ ۱۶۰ ۱۶۱

۱۶۴ ۲۳۳ ۲۳۲ ۲۳۳

۲۹۷ ۳۶۷ ۳۸۶ ۳۹۱

۵۱۹ ۵۹۰ ۵۹۴ ۶۰۲

۶۰۵ ۶۰۸ ۸۱۷ ۸۲۵

۸۷۰ ۸۸۸ ۸۸۹ ۸۹۰

۸۹۲ ۸۹۳ ۹۰۲ ۹۰۳

۹۰۴ ۹۱۱

رویان ۲۶۱ ۶۶۱ ۷۸۳

۸۸۷

۳۸ ۳۹ ۵۳ ۷۱

۷۷ ۷۸ ۷۹ ۸۰ ۸۳

۸۶ ۹۲ ۹۳ ۹۴ ۹۷

۱۰۸ ۱۳۷ ۱۳۸ ۱۶۱

۲۶۶ ۵۷۷ ۶۵۹ ۶۹۷

۷۸۷ ۸۲۱ ۸۸۵ ۸۸۷

۹۳۵

ریان ۵۷۷

ز

زاب ۱۳ ۵۰ ۱۲۸ ۶۱۹

زربہ ۸۹۱

زینندی ۸۰ ۹۲ ۹۵

س

سجستان ۵۵۳ ۶۵۹ ۶۶۱

سرخس ۹۶۸

سراذیب ۵۹۳

سمالو ۱۳۸ ، ۱۶۰

سماوہ

سمرقند ۶۵۹ ، ۷۸۶ ، ۹۱۶

۹۱۷ ، ۹۱۹ ، ۹۲۲ ، ۹۲۹

۹۳۹ ، ۹۴۱

سنا باز ۹۳۷ ، ۹۴۷ ، ۹۶۵

۹۶۸ ، ۹۷۲ ، ۹۷۳

سندھ ۳۳۱ ، ۳۴۲ ، ۳۶۶

۵۵۳ ، ۵۷۶ ، ۵۹۳ ، ۵۹۹

۸۲۰

سورا ۵۵۳ ، ۵۷۵

سورا ۲۹۸

سومناٹ ۹۱۲

سیستان ۶۹۵

سیلون ۵۹۳

ش

شام ۱۸ ، ۲۰ ، ۲۱ ، ۲۳ ، ۲۷

۳۳ ، ۳۴ ، ۵۱ ، ۶۵ ، ۶۷

۱۱۲ ، ۱۴۵ ، ۱۵۳ ، ۲۰۸

۲۳۶ ، ۲۵۵ ، ۲۷۹ ، ۳۲۹

۵۳۳ ، ۵۵۳ ، ۵۶۲ ، ۵۶۵

۵۸۸ ، ۵۸۹ ، ۵۹۱ ، ۵۹۳

۵۹۵ ، ۶۰۳ ، ۶۱۰ ، ۶۱۱

۶۳۵ ، ۶۳۶ ، ۶۳۹ ، ۶۴۰

۶۶۳ ، ۸۵۳ ، ۸۶۹ ، ۸۹۳

۸۹۶ ، ۹۱۰

شمالی افریقہ ۱۱۲ ، ۱۵۳

۱۰۲۰

۲۳۴ ، ۲۵۹ ، ۲۶۰ ، ۲۶۳

۲۶۷ ، ۵۵۴ ، ۵۶۱ ، ۵۹۳

۶۰۱ ، ۶۰۸ ، ۶۱۱ ، ۶۱۵

۶۱۶ ، ۶۱۷ ، ۶۱۹ ، ۶۲۰

۶۲۱ ، ۶۲۲ ، ۶۲۳ ، ۶۳۰

۶۹۱ ، ۸۱۷ ، ۸۱۹

شمالی عراق ۳۵ ، ۱۴۵ ، ۲۲۲

شہر زور ۵۷۷

ص

صفصاف ۶۰۲

صفین ۲۳

صقلیہ ۵۴۳ ، ۵۹۳ ، ۵۹۵

ط

طائف ۲۳۴

طبرستان ۷۸ ، ۱۳۷ ، ۱۵۲ ، ۱۷۲

۲۳۷ ، ۲۶۱ ، ۳۶۶ ، ۵۷۷

۵۸۹ ، ۶۶۱ ، ۶۹۷ ، ۷۶۰

۷۸۳ ، ۸۲۰ ، ۸۸۶ ، ۸۸۷

طبریہ ۱۰۸

طرابلس ۶۱۹ ، ۶۲۰

طرطوس (تاریخ آغاز تعمیر ۸۱۷)

مطابق ۷۸۶) ۲۳۲ ، ۹۱۱

طوس ۹۰۸ ، ۹۳۱ ، ۹۳۷ ، ۹۳۸

۹۳۹ ، ۹۴۰ ، ۹۴۷ ، ۹۵۲

۹۵۸ ، ۹۶۵ ، ۹۶۸ ، ۹۷۲

۹۷۳ ، ۹۷۴ ، ۹۷۷

طیرنا باز ۲۸۳

ع

عباسیہ ۶۲۱ ، ۶۲۲

عدن ۵۹۵

عراق ۲۰ ، ۲۲ ، ۲۶ ، ۲۸ ، ۳۸

۳۹ ، ۴۰ ، ۴۱ ، ۴۸ ، ۴۹

۵۰ ، ۵۲ ، ۶۲ ، ۶۵ ، ۶۷

۶۹ ، ۷۸ ، ۷۹ ، ۸۰ ، ۸۳

۹۰ ، ۹۳ ، ۱۱۳ ، ۱۱۸

۱۳۱ ، ۱۳۶ ، ۱۵۳ ، ۲۵۵

۲۶۸ ، ۲۷۹ ، ۲۸۰ ، ۲۸۱

۵۰۵ ، ۵۱۶ ، ۵۳۳ ، ۵۳۸

۵۶۱ ، ۵۶۵ ، ۵۸۵ ، ۵۸۶

۵۸۸ ، ۵۹۰ ، ۵۹۳ ، ۵۹۵

۶۳۱ ، ۶۳۳ ، ۶۶۰ ، ۶۸۲

۸۲۸ ، ۸۸۱ ، ۹۱۵ ، ۹۷۹

عرفات ۶۵۱

عسنان ۸۲۸

عتبہ حلوان ۹۳۵

عمان ۵۵۳ ، ۵۸۸ ، ۵۹۳ ، ۸۸۷

العمر ، فاحیہ ۸۲۸ ، ۸۲۹ ، ۸۳۳

۸۳۵

العواصم ۵۵۳ ، ۵۷۸

عیسایا ۱۹۳۰ ، ۲۰۸ ، ۲۱۸

۲۱۹ ، ۲۱۱ ، ۲۲۳

عین النورہ ۹۱۰

ی

فارس ۲۰ ، ۲۸ ، ۳۲ ، ۳۵ ، ۳۶

۸۷ ، ۱۳۵ ، ۲۳۵ ، ۳۹۵

۵۰۷ ، ۵۱۹ ، ۵۲۱ ، ۵۳۶

۵۴۳ ، ۵۴۶ ، ۵۴۷ ، ۵۶۵

۵۷۵ ، ۵۸۹ ، ۵۹۰ ، ۵۹۳

۵۹۴ ، ۷۳۵ ، ۷۶۲ ، ۷۸۸

۸۶۵

فسخ ۲۰۶ ، ۲۳۲ ، ۲۵۹

فوات ۶۷ ، ۱۱۳ ، ۲۳۳ ، ۲۳۴

۳۳۳ ، ۵۷۷ ، ۵۸۶

فرانس ۶۰۰ ، ۶۰۳ ، ۶۰۵

۶۱۱ ، ۶۳۰

فرما (نزد مصر) ۵۹۳

فلسطین ۲۷ ، ۳۱ ، ۵۵۳ ، ۵۸۷

۵۹۲ ، ۶۰۵ ، ۶۰۶ ، ۶۱۱

ق

قاسمیہ ۷۸۶

قبرص ۶۰۳ ، ۸۹۶ ، ۸۹۷

فرہ ۸۷۰

قریاسین ۸۸۱ ، ۸۸۵ ، ۹۳۵

قسطنطنیہ ۱۶۱ ، ۱۶۲ ، ۱۶۷

۱۷۲ ، ۲۲۱ ، ۲۳۷ ، ۶۰۲

۶۰۳ ، ۶۰۴ ، ۶۱۱ ، ۸۷۰

۸۹۶

قصر حرب ۱۵۳

قصر ایض ۱۹۳ ، ۲۰۸ ، ۲۱۱

۲۱۲ ، ۲۱۸ ، ۲۲۰

قصر الذیب ۷۰ ، ۷۱ ، ۱۱۵

۱۱۶

قصر السلام ۱۱۳ ، ۲۳۳ ، ۳۶۶

قصر غینویہ ۱۱۶

قصر یلی ۱۱۳ ، ۲۸۳ ، ۳۳۲

م

ماسيدان ۱۸۲ ۱۷۷

مانستير ۶۱۹

ماوراء النهر ۹۱۹

المثقب ۹۳۷

المحمديہ ۵۸۲ ۹۲ ۷۹

مدائن ۳۳۱ ۵۲ ۳۹

مدینہ منورہ ۱۵۸ ۵۷ ۵۶ ۲۱

۱ ۶۱ ۱۳۱ ۱۳۲ ۲۳۳

۵۷۸ ۳۵۷ ۳۶۰ ۲۶۸

۶۶۳ ۶۵۱ ۶۳۳ ۶۶۴

۹۶۷ ۵۹۰ ۸۸۱ ۶۷۷

مدینۃ البخار ۷۷۳

مرخیلیا ۶۰۵

مر ۷۸۶ ۶۶۲ ۷۷ ۷۵

۸۸۵ ۹۲۶ ۹۲۵ ۹۲۰

۹۶۷ ۹۶۶ ۹۳۹

مسح ۶۲

مسجد المنصور ۱۶۵ ۷۱ ۷۰

۲۱۹

نصر ۱۳۱ ۵۱ ۳۱ ۵۰

۳۳۲ ۲۷۹ ۲۰۸ ۱۵۳

۵۶۲ ۵۵۳ ۵۵۳ ۵۷۷

۵۹۳ ۵۹۰ ۵۸۸ ۵۷۸

۶۲۵ ۶۲۰ ۶۱۱ ۵۹۵

۶۲۹ ۶۲۸ ۶۲۷ ۶۲۶

۸۶۵ ۷۵۶ ۶۹۳ ۶۳۰

۸۹۶

مصیص ۸۹۱

مصیق (قید خاند) ۷۰ ۷۱

قندعار ۸۲۱

قنسرین ۵۷۸ ۲۳۲

قوس ۵۷۸ ۲۶۱

قیروان ۶۱۹ ۶۱۸ ۶۱۷

۶۲۲ ۶۲۱ ۶۲۰

ک

کابل ۸۲۱

کانگڑہ ۹۱۲

کربلا ۲۶

کرخ ۱۱۸ ۱۱۵ ۹۷ ۷۱

۳۰۹ ۲۸۵ ۲۸۲ ۲۱۸

۷۸۷ ۵۷۷ ۳۳۹

کرخایا ۵۸۵ ۷۱ ۶۸

کریان ۵۷۵

کسکر ۸۶۵ ۵۷۵ ۶۱

کنیستہ السودا ۸۹۱

کنیستہ القیاس

کور دجلہ ۵۷۵

کوفہ ۳۸ ۲۸ ۲۶ ۲۳

۶۵ ۹۱ ۵۹ ۳۹

۲۳۳ ۱۲۶ ۸۲ ۶۶

۳۳۷ ۳۳۸ ۳۳۸ ۳۳۷

۵۵۳ ۵۲۹ ۳۹۷ ۳۵۷

۶۶۳ ۵۹۱ ۵۷۷

ک

کرجستان ۶۹۰

نوبهار (معبد مجوس) ۱۳۵
نیشاپور ۹۲۱ ، ۹۲۵

و

واسطہ ۶۶ ، ۶۹

بارونید ۲۳۲

باشمیر ۶۶ ، ۹۰ ، ۹۶ ، ۱۲۱

برات ۶۶۱

برقلہ ۸۹۵ ، ۸۹۳ ، ۸۹۲ ، ۶۰۳

بمدان ۸۸۷ ، ۵۷۷ ، ۲۰۳

بند ۵۱۹ ، ۵۰۶ ، ۲۸۱ ، ۲۷۹

۵۸۸ ، ۵۹۳ ، ۵۹۳ ، ۶۱۲

بند چینی ۵۹۳

بنی و سری ۱۹۳ ، ۱۹۳ ، ۱۹۳ ، ۲۰۵

۲۰۶

ی

یماسہ ۵۳۳

یمن ۵۵۳ ، ۴۴۸ ، ۱۳۱ ، ۱۲۳

۵۹۳ ، ۵۹۱ ، ۵۸۷ ، ۵۷۸

۵۹۳ ، ۵۹۱ ، ۵۸۷ ، ۵۷۸

۵۹۳ ، ۵۹۱ ، ۵۸۷ ، ۵۷۸

یورپ (بلاد فرنگ) ۵۹۳ ، ۵۹۳

۵۹۳ ، ۵۹۱ ، ۵۸۷ ، ۵۷۸

۵۹۳ ، ۵۹۱ ، ۵۸۷ ، ۵۷۸

یونان ۵۱۹ ، ۲۸۱

مغرب ۲۰۸

مقابر قرش ۲۴۶ ، ۲۴۰

مکران ۵۷۶

مکر مکرید ۱۸ ، ۱۹ ، ۴۹ ، ۵۰

۸۳ ، ۱۱۷ ، ۱۱۸ ، ۱۳۱

۱۳۳ ، ۲۳۲ ، ۲۳۲ ، ۲۳۰

۳۱۵ ، ۳۱۶ ، ۳۳۸ ، ۳۵۷

۵۱۸ ، ۵۷۸ ، ۶۳۲ ، ۶۳۳

۶۵۱ ، ۶۶۰ ، ۶۷۶ ، ۷۰۹

۷۳۶ ، ۷۵۰ ، ۸۲۵ ، ۸۳۶

۸۷۸ ، ۸۸۰ ، ۸۸۱ ، ۹۰۶

منلی ۶۵۱

موصل ۱۳۸ ، ۱۳۹ ، ۱۴۷

۱۵۴ ، ۲۳۷ ، ۲۳۷ ، ۲۳۳

۳۳۷ ، ۳۷۷ ، ۴۹۷ ، ۵۵۳

۵۷۷ ، ۵۸۶ ، ۵۹۱ ، ۵۹۳

۶۳۱ ، ۶۴۲ ، ۶۶۳ ، ۷۳۵

۷۲۷ ، ۹۱۱

موتان ۵۷۷

ن

نساء ۶۶۲

نسف ۹۲۰

نصیبین ۶۴۳ ، ۶۴۷

نقور ۵۸۹

نمودیہ ۱۶۱

نیروان ۱۷۷ ، ۸۸۱ ، ۹۳۳

۹۳۵

کتاب حوالہ

الف

۸۱۹ ، ۸۱۵ ، ۸۱۴ ، ۷۴۱
۸۵۶ ، ۹۵۶ ، ۹۶۰ ، ۹۷۲

ابن عبد ربہ

ابن قتیبہ ۹ ، ۱۷۹ ، ۸۷۶

احکام سلطانہ ۲۳۷ ، ۵۶۹
۵۷۲

اخبار ابی نوایس ۲۸۷ ، ۴۴۹

اخبار الحکم ۱۵۲

اخبار الطوال ۶۶۷ ، ۶۷۱ ، ۶۷۵

الف لیلہ و لیلہ ۱۲ ، ۳۰۱ ، ۴۴۶

امالی القالی ۳۶۹

الاماست والسیاست ۹۵ ، ۱۰۷

۱۷۹ ، ۲۲۳ ، ۲۵۲ ، ۳۱۱

۳۲۹ ، ۳۴۳ ، ۳۴۶ ، ۳۵۸

۳۶۱ ، ۳۶۴ ، ۵۲۰ ، ۶۹۸

۸۴۵ ، ۸۶۰ ، ۸۶۴ ، ۸۶۶

۸۷۶ ، ۸۷۹

امیر علی ، سید ۸۷۸ ، ۵۹۰

البدایہ والنہایہ ۳۱۵ ، ۳۱۶

۳۱۷ ، ۳۱۸ ، ۳۲۰ ، ۳۲۱

۳۵۱ ، ۳۵۶ ، ۳۵۷ ، ۳۵۸

۹۷۲

الآغانی ، ۲۶۴ ، ۲۵۲ ، ۲۵۴

۲۵۶ ، ۲۷۳ ، ۲۷۴ ، ۳۰۷

۳۰۸ ، ۳۱۹ ، ۳۲۴ ، ۳۲۲

۳۶۵ ، ۳۷۳ ، ۳۷۴ ، ۳۷۸

۳۸۰ ، ۳۸۱ ، ۳۸۲ ، ۳۹۰

۳۹۳ ، ۳۹۸ ، ۳۹۹ ، ۴۰۲

۴۰۴ ، ۴۰۷ ، ۴۰۸ ، ۴۲۱

۴۳۵ ، ۴۳۶ ، ۴۳۸ ، ۴۶۰

۴۶۷ ، ۴۶۸ ، ۴۷۰ ، ۴۸۴

۴۹۳ ، ۴۹۴ ، ۴۹۵ ، ۴۹۷

۴۹۸ ، ۴۹۹ ، ۵۰۲ ، ۵۳۸

۶۹۱ ، ۶۹۲ ، ۶۹۳ ، ۶۹۶

۷۰۵ ، ۷۷۵ ، ۷۷۶ ، ۸۱۲

۸۴۹ ، ۹۳۶ ، ۹۵۱ ، ۹۵۴

۹۵۶ ، ۹۵۸

ابن خلکان ۹ ، ۱۰ ، ۲۵۷

۳۰۴ ، ۳۲۳ ، ۳۵۴ ، ۴۹۸

۵۶۶ ، ۵۶۸ ، ۶۴۴ ، ۶۴۷

۶۷۰ ، ۶۶۰ ، ۷۲۵ ، ۷۳۶

ب

برامكه في ضلال الخلفاء ٤٨١
بلدان الخلافة الشرقية ٤٩
البيان والتبيين ٣٦٥ - ٣٦٤

پ

پاسر ٥٣٤ - ٥٣٨

ت

تاريخ ابن خرداذبه ٢٨٢
تاريخ الاسلام ٥٣٦ - ٥٥١ - ٥٤٠
تاريخ الاسلام السياسي ٥٦٣
تاريخ ايران ٩٤٣
تاريخ بغداد ٤٩٠ - ١٠٢ - ٤٩٠
١٠٨ - ١٠٩ - ٢٥١ - ١٠٥٨
٢٦٥ - ٢٤٠ - ٢٤٩ - ٢٨٢
٣٠٤ - ٣١١ - ٣٣٨ - ٣٥٠
٣٥٨ - ٣٦٣ - ٣٤١ - ٣٨٣
٣٨٣ - ٣٣٣ - ٣٣٥ - ٣٦٣
٥٦٤ - ٥٤٩ - ٥٨٦ - ٦٤٩
٩٥٤

تاريخ تجارة الشرق في القرون الوسطى

٥٩٣ - ٥٩٣

تاريخ التمدن الاسلامي ١٥٤

٢٣٨ - ٢٣١ - ٣٠٣ - ٣٣٨
٣٨٩ - ٣٠٦ - ٥٥١ - ٥٥٦
٥٥٨ - ٥٥٩ - ٥٦٠ - ٥٨١
٥٨٢ - ٤٣٥ - ٤٥١ - ٤٩٥

٨٨٩

تاريخ الحكماء ٣٨٤ - ٣٨٨ - ٣٨٩

تاريخ الخلفاء ٢٣٣ - ٢٦٤ - ٢٤٣

٣٣٠ - ٣٤٩ - ٣٠٦ - ٣٣٣

٥٩٥

تاريخ المسلمين ٩٠٣

تحفة المجالس ٢٣٨ - ٣١٩

٣٢٨ - ٣٢٩ - ٩٦٢

تقوية البلدان ٨٠

ج

جادو ناتق سرکار (سر) ٩١٣

جرجی زیدان ٢٣

ح

حضارة الاسلام ٣٥٢ - ٤٨٣

٥٩٠

خ

خزائن الادب ٤٤٤

خطيب بغدادی ٩٠٢ - ١٠٢ - ٢٤٩

د

دائرة المعارف اسلام ٩٦٨

الديارات ١٥٦ - ٢٨٣

ديوان المعاني ٤٤٤

ر

رسائل المقریزی ٣١٩ - ٣٣٢

٤٨٢ - ٤٨٣

ز

زهر الآداب ٤٢٨ - ٤٣٦

زینت المجالس ٤٣٥ - ٤٤٥ - ٤٩٥

س

سیوطی ٩٣

ش

شرح نهج البلاغه لابن أبي الحديد

۳۳۳

ص

صبي الاعشى ۵۷۳ ، ۵۷۵

الصناعتين ۷۵۷

ض

ضحى الاسلام ۳۵۳

ط

الضبري ۹ - ۷۸ ، ۸۳ ، ۹۶

۹۷ ، ۱۰۸ ، ۱۰۶ ، ۱۱۱

۱۱۰ ، ۱۱۳ ، ۱۱۹ ، ۱۲۰

۱۲۰ ، ۱۲۰ ، ۱۲۰ ، ۱۲۶

۱۲۷ ، ۱۲۹ ، ۱۳۰ ، ۱۳۱

۱۳۸ ، ۱۳۹ ، ۱۴۰ ، ۱۴۵

۱۴۷ ، ۱۵۱ ، ۱۵۳ ، ۱۵۷

۱۵۸ ، ۱۶۰ ، ۱۶۲ ، ۱۶۳

۱۷۳ ، ۱۷۵ ، ۱۷۷ ، ۱۷۸

۱۸۷ ، ۱۸۷ ، ۱۸۷ ، ۱۸۷

۱۸۷ ، ۱۸۷ ، ۱۸۷ ، ۱۸۷

۱۹۳ ، ۱۹۳ ، ۱۹۳ ، ۱۹۳

۱۹۳ ، ۱۹۳ ، ۱۹۳ ، ۱۹۳

۲۰۹ ، ۲۱۱ ، ۲۱۲ ، ۲۱۳

۲۱۸ ، ۲۱۹ ، ۲۲۰ ، ۲۲۱

۲۲۰ ، ۲۲۳ ، ۲۲۸ ، ۲۳۱

۲۳۳ ، ۲۳۸ ، ۲۴۰ ، ۲۴۳

۲۴۴ ، ۲۴۵ ، ۲۴۶ ، ۲۴۸

۲۵۳ ، ۲۶۳ ، ۲۶۳ ، ۲۶۳

۲۶۳ ، ۲۶۳ ، ۲۶۳ ، ۲۶۳

۲۶۳ ، ۲۶۳ ، ۲۶۳ ، ۲۶۳

۳۳۹ ، ۳۴۳ ، ۳۴۷ ، ۳۵۱

۳۵۳ ، ۳۵۵ ، ۳۹۱ ، ۴۲۳

۴۲۳ ، ۴۴۳ ، ۵۸۲ ، ۴۹۱

۵۷۵ ، ۵۷۸ ، ۶۲۹ ، ۶۳۱

۶۵۰ ، ۶۵۱ ، ۶۵۳ ، ۶۵۵

۶۶۰ ، ۶۶۱ ، ۶۶۳ ، ۶۶۳

۶۷۶ ، ۶۷۷ ، ۶۷۷ ، ۶۸۲

۶۹۸ ، ۷۱۵ ، ۷۳۹ ، ۷۵۰

۷۵۲ ، ۷۵۳ ، ۷۵۶ ، ۷۷۱

۷۷۳ ، ۷۷۵ ، ۷۷۵ ، ۷۸۸

۷۸۹ ، ۸۰۳ ، ۸۰۳ ، ۸۰۵

۸۰۸ ، ۸۰۹ ، ۸۱۷ ، ۸۲۰

۸۲۱ ، ۸۲۳ ، ۸۲۳ ، ۸۲۷

۸۲۸ ، ۸۲۹ ، ۸۳۷ ، ۸۵۳

۸۶۸ ، ۸۶۹ ، ۸۸۳ ، ۸۸۶

۸۸۷ ، ۸۹۱ ، ۸۹۲ ، ۸۹۳

۸۹۶ ، ۸۹۷ ، ۹۰۳ ، ۹۰۶

۹۰۹ ، ۹۱۰ ، ۹۱۱ ، ۹۱۳

۹۱۳ ، ۹۱۵ ، ۹۳۵ ، ۹۳۶

۹۳۸ ، ۹۳۹ ، ۹۳۹ ، ۹۳۹

۹۵۱ ، ۹۵۲ ، ۹۵۳ ، ۹۵۵

۹۵۶ ، ۹۵۸ ، ۹۶۰ ، ۹۶۲

۹۷۰

طبقات الاطبا ۳۸۹ ، ۳۹۰

الططقي ۹

ع

العارف ۶۸۸

العقد الفريد ۱۰۳ ، ۱۰۳ ، ۱۰۳

۳۶۰ ، ۳۶۳ ، ۳۶۶ ، ۳۶۷

۳۶۸ ، ۳۷۳ ، ۳۷۵ ، ۳۷۹

۳۷۰ ، ۳۸۵ ، ۳۸۵ ، ۳۸۵

٩٥٥ ، ٨٠٢ ، ٤٣٣ ، ٦٥٠

عقيدة الشيعة ٩٦٤ ، ٩٤١ ، ٩٤٣

٩٨٣ ، ٩٤٣

عيون الاخبار ٣٠٣ ، ٣٩٨ ، ٣٨٦

عيون اخبار الرضا ٩٦٩ ، ٩٤١

ف

فان كريم ٥٥٣

الفخرى ١٣٦ ، ١٣٤ ، ٣٣٣

٤٠٦ ، ٤٠٢ ، ٣٥٠

فرق الشيعة (تأليف نوبختي) ٩٤٢

الفهرست ٥٢١ ، ٥٢٤

القزويني ٢٨٢

ك

كتاب الاصمعي ٣٤٠ ، ٣٤٨

٦٤٥ ، ٥١٣ ، ٣٨٠

كتاب البلدان ٨٠ ، ٥٨٦

كتاب التاج ٣٢٦ ، ٣٢٨ ، ٣٢٩

٣٥٥ ، ٣٠٦ ، ٣٥١ ، ٣٩١

٣٩٢ ، ٣٩٣ ، ٣٩٦ ، ٥٠٣

٤٩٨

كتاب التبصر بالتجارة ٥٩٥

كتاب التنبيه ٥٦٨

كتاب الخراج ٣٥٤ ، ٣٦١ ، ٣٦٣

كتاب المعارف ٤٢٩ ، ٤٥٦

٨٥٤

مجلة الاسلام ٦١٠

محاسن الملوك ٣٦٩ ، ٣٤٥

المختار ٢٥٢ ، ٣٤٠

مختصر تاريخ الخلفاء ٢٤٠

مروج المذهب ٣٤٠

مستطرف ٣٣٢ ، ٥٠٢

مطلع الشمس

(تأليف مرزا محمد حسن خان) ٩٤٣

معجم الادبا ٣٦٠ ، ٥٥٤

معجم البلدان ٨٠ ، ١١٥ ، ١٩٣

٢٣٢ ، ٢٨٢ ، ٥٨٣ ، ٩٤٢

غيد العلوم ٣٣٩ ، ٥٦٢

مقاتل الطالبين ٢٦٣ ، ٢٦٩

٢٤١ ، ٢٤٢ ، ٣١٣ ، ٤٦١

مقدس ٩٤٣

مقدمة ابن خلدون ٥٥٩ ، ٥٨٣

٤٣٠ ، ٤٥١ ، ٤٦١ ، ٤٦٢

المقريزي ٣٦٢ ، ٤٨٢ ، ٩٥٥

٩٥٩ ، ٩٥٦

المنية والامل ٣٣٠ ، ٣٣٣

ن

نثر المنصور بن الحسين الابن ٤٨١

النجوم الزاهرة ٢٣٣ ، ٢٣٦ ، ٦٢٦

٤٥٦ ، ٦٣٠

النظم الاسلاميه ٥٣٤ ، ٥٦٥

٤٥١ ، ٥٤٥

الاسماء



عند الجدار والسمود

رئيس احمد جعري